
ଭୂମିକା 


ଆଧୁନିକ ଓଡ଼ିଶା ପ୍ରଦେଶର ଯିଏ ସ୍ଥାୟୀ ବାସିନ୍ଦା, ଓଡ଼ିଶାର ଜଳ, ବାୟୁ ଓ ଅନ୍ନ ନେଇ ଯିଏ ବଞ୍ଚେ, 
ଓଡ଼ିଆ ଭାଷା ଯିଏ କହେ ବା ବୁଝେ, ମୋ ମତରେ ସେ ଓଡ଼ିଆ ଏବଂ ତାକୁ ନେଇ ଓଡ଼ିଆ ଜାଡି ପରିପୁଷ୍ଟ 
ତଥା ଗର୍ବିତ । ଏକ ସୁପ୍ରାଚୀନ ଦେଶର ସାଂସ୍କୃତିକ ବିଶେଷତ୍ଵ ନେଇ ତା”ର ବ୍ୟକ୍ତିତ୍ଵ ଗଢ଼ା । ତା'ର 
ବ୍ୟକ୍ତିତ୍ଧ ହିଁ ତା'ର ସଂସ୍କୃତି । ସଂସ୍କୃତିର ଅର୍ଥ ଅତି ବ୍ୟାପକ । ସାଂସ୍ତ୍ରତିକ ବୈଶିଷ୍ଟ୍ୟ ନେଇ ଯେକୌଣସି 
ଜାତି ନିଜର ପରିଚୟ ପ୍ରଦାନ କରିପାରେ ! ଏହି ବୈ ଶିଷ୍ଟ୍ୟକୁ ଖୋଜି ବାହାର କରିବା ସେତେ କଷ୍ଟସାଧ୍ୟ 
ନୁହେଁ । ଭାଷା, ଲିପି ଓ ସାହିତ୍ୟରେ, ପରମ୍ପରାରେ, ବ୍ୟବହାରରେ, ଜୀବନଯାତ୍ରାରେ, କଳା ଓ 
ସ୍ଥାପତ୍ୟରେ, ଅତୀତ ଓ ବର୍ରମାନରେ, ବହୁ ରୂପରେ ଓ ବିଭିନ୍ନ ଭାବରେ ସଂସ୍କୃତିର ସ୍ଵାତନ୍ତ୍ୟ ଉପଲବ୍ଧି 
କରାଯାଇପାରେ । କୌଣସି ନିର୍ଦ୍ଦିଷ୍ଟ ସମୟର ସୀମାରେଖା ଭିତରେ ତାକୁ ସୀମିତ ରଖାଯାଇପାରେନା ! 
ସଂସ୍କୃତି ଏକ ନିତ୍ୟ ପରିବର୍ରନଶୀଳ ପ୍ରବାହ । ଏହା ଏକ ସ୍ରୋତସ୍ଵିନୀ ପରି ଚଳଚଞ୍ଚଳ ଓ ଇନ୍ଦ୍ରଧନୁ ପରି 
ବହୁବର୍ଣ୍ଣା । ବ୍ୟାପକତା ଓ ବିଭିନ୍ନତା ଭିତରେ ଜାତୀୟ ସଂସ୍କୃତିକୁ ନିରୂପଣ କରିବା ଉଦ୍ୟମର ସଫଳତା 
ନିଷ୍ଠା ଓ ଅଙ୍ଗୀକାରବଦ୍ଧତା ଉପରେ ନିର୍ଭର କରିଥାଏ । ଏହି ଚିନ୍ତାଧାରାକୁ ଦିଗ୍ଦର୍ଶନ ମନେକରି ଓଡ଼ିଆ 
ଜାତିର ସଂସ୍କୃତି ସମ୍ପର୍କୀୟ ପରିଚୟପତ୍ର ପ୍ରସ୍ତୁତ କରିବାର ପ୍ରଚେଷ୍ଟା ଏଠାରେ କରାଯାଇଛି । ସହୃଦୟ 
ପାଠକ-ପାଠିକାମାନଙ୍କୁ ଡାହା ରୁଚିକର ହେଲେ ମୋର ଉଦ୍ୟମ ସଫଳ ହେଲାବୋଲି ଉପଲବ୍ଧି କରିବି । 
ତେଣୁ ଲେଖାଟି ମୋର ଅଗଣିତ ଓଡ଼ିଆ ଭାଇଭଉଣୀଙ୍କ ପାଇଁ ଉତ୍ସର୍ଗୀକୃତ । 

ମୁଖବନ୍ଧ 


‘ଓଡ଼ିଆ ଜାତିର ଇତିହାସ ଓ ସଂସ୍କୃତିର ଦ୍ବିତୀୟ ଭାଗରେ ଓଡ଼ିଶାର ପ୍ରତ୍ନତାର୍ଵିକ ତଥ୍ୟ ସହିତ 
ଭାଷା, ଲିପି, ସାହିତ୍ୟ, ଧର୍ମଧାରା, କଳା ଓ ସ୍ଥାପତ୍ୟ, ଲୋକସଂସ୍କ୍ୃତି, ସାମରିକ ଏତିହ୍ୟ ସହିତ 
ପରିଚିତ ହେବେ । ଏଥ୍‌ରୁ ଏ ଜାତିର ପ୍ରାଣଶକ୍ତିୟ କଳାନୈପୁଣ୍ୟ ଏବଂ ଉତ୍ତରଣର ଆଭାସ ମିଳିବ । 
ଧନରଡ୍ମ, ସମ୍ପଭି ବା ସାମରିକ ଶକ୍ତି ଗୋଟାଏ ଜାତିର ଅନ୍ତର୍ନିହିତ ଶକ୍ତି ଓ ସୃଜନଶୀଳତାର ପରିଚୟ 
ଦିଏ ନାହିଁ । ତଥାପି ସମ୍ପଭି ଓ ସାମରିକ ଶଭ୍ତିର ଅଧ୍ଵକାରୀ ହେବା ଏଇଥୂପାଇଁ ଆବଶ୍ୟକ ଯେ 
ସାମ୍ପିତିକ କାଳରେ ରାଷ୍ଟ୍ରଶର୍ଥି ଓ ରାଷ୍ଟ୍ର ନିର୍ମାଣ ଏବଂ ରାଷ୍ଟ୍ରୀୟ ସାର୍ବଭୌମତ୍ସ ରକ୍ଷା କରିବା ଓ 
ସାମଗ୍ରିକ ବିକାଶ ସକାଶେ ଏହାର ପ୍ରୟୋଜନ ସର୍ବାଧୂଵକ । ତଥାପି ଜାଡିର ଅନ୍ତର୍ନିହିତ ଶକ୍ତି ଓ 
ସୃଜନଶୀଳତାର ପରିଚୟ ହେଉଛି ସଂସ୍କୃତି । ପ୍ରବୀଣ ସ୍ଚିତିହାସିକ ଡକ୍ଟର ପ୍ରବୋଧ କୁମାର ମିଶ୍ର 
‘ଓଡ଼ିଆ ଜାଡିର ଇତିହାସ ଓ ସଂସ୍କୃତି'ର ଦ୍ବିତୀୟ ଖଣ୍ଡରେ ଏସବୁ ବିଷୟରେ ବସ୍ତୁନିଶ୍ତ ଆଲୋଚନା 
କରିଛନ୍ତି । ପ୍ରତିକୁଳତା ବିରୋଧରେ ଲଢ଼ିବା ଓ ସ୍ଵାଭିମାନ ହିଁ ଗୋଟିଏ ଜାତିର ପ୍ରଧାନ ସମ୍ପଦ । 
ଦୀର୍ଘକାଳ ପରାଧୀନ ରହିବା ସର୍ଧେ ଭାରତୀୟ ପରି ଭାରତୀୟ ସଭ୍ୟତା କାଳସ୍ତୋତରେ ଭାସିଯାଇ 
ନାହିଁ ଏଇ କାରଣରୁ ଯେ ଏହାର ଚେର ପାଞ୍ଚହଜାର ବର୍ଷ ଧରି ମାଟିତକୁ ରସ ଆହରଣ କରୁଛି । 
ଓଡ଼ିଶାର ସଂସ୍କୃତି ଭାରତୀୟ ସଂସ୍କୃତିର ଅଂଶ ମାତ୍ର, ଏଥୁରୁ ଭିନ୍ନ ନୁହେଁ । 

ଇତିହାସ ହେଉଛି ଗୋଟିଏ ଜାତି ଓ ସଭ୍ୟତାର ଜୀବନ୍ତ ଇଡିବୂତ୍ତ । ପାଞ୍ଚଶହ ବର୍ଷ ପୂର୍ବେ 
କୌଣସି ପରିଚୟ ନ ଥୂବା ଆମେରିକା କଲମ୍ବସ୍‌ ଆବିଷ୍କାର କରିବା ପରେ ଏହାର ଅଭ୍ୟୁଦୟ ଆରମ୍ଭ 
ହୋଇଥଲା । ବର୍ଭମାନ ଆମେରିକା ପୃଥ୍‌ବୀର ସବୃଠାରୁ ଶକ୍ତିଶାଳୀ ଓ ସମ୍ପଦଶାଳୀ ଦେଶ । ଭାରତୀୟ 
ଓ କଳିଙ୍ଗ ସଭ୍ୟତା ଯେତେବେଳେ ସମଗ୍ର ଦକ୍ଷିଣପୂର୍ବ ଏସିଆ ଓ ମଧ୍ଯଏସିଆରେ ପ୍ରଭାବ ବିସ୍ତାର 
କରିଥଲା ସେତେବେଳେ ଇଉରୋପ ଅନ୍ଧାର ଭିତରେ ଥୁଲା । କିନ୍ତୁ ହେତୁବାଦକୁ ଆଶ୍ରୟ କରି ସମଗ୍ର 
ଇଉରୋପ ଓ ଆମେରିକାର ବିକାଶ ଘଟିଥବାରୁ ଜଗତର ଶଭ୍ତି ଓ ସମ୍ପଦ ସେହିଠାରେ ଠୁଳ 
ହୋଇଛି । କିଛି ଭାରତୀୟ ସଭ୍ୟତାର ବିଭବ ଓ ଗରିମା ମଳିନ ପଡ଼ିଯାଇ ନାହିଁ । ଓଡ଼ିଶାର 
ସାଂସ୍କୃତିକ ସମ୍ପଦ ଓଡ଼ିଆ ଜାତିର ଖ୍ୟାତି ଓ ସ୍ବାଭିମାନର ଆଧାର । 

ଓଡ଼ିଆ ସଂସ୍କୃତି କେଉଁଠି ମାଟିତଜେ ପୋତି ହୋଇରହିଛି ତ ଆଉ କେଉଁଠି ଜନଜୀବନର 
ଚଳଣି, ସର୍ଜନାମ୍କତା ଏବଂ ଜୀବନଦର୍ଶନରେ ବିକଶିତ ହୋଇଛି । କିନ୍ତୁ ଏପରି ଏକ ଗୌରବାବହ 
ପ୍ରାଚୀନ ସଂସ୍କୃତି ଓ ଶିତିହ୍ୟର ଠିକ୍‌ ରୂପ ଏପର୍ଯ୍ୟନ୍ତ ସମ୍ପୂର୍ଣ୍ଣରୂପେ ନିର୍ଣ୍ଣୟ କରାଯାଇ ନାହିଁ । ଓଡ଼ିଶାର 
ସାଂସ୍କୃତିକ ବିଭବ ଜାଣିବାପାଇଁ ସର୍ଭେକ୍ଷଣ କରିବାର ଆବଶ୍ୟକତା ରହିଛି । ଏହାଦ୍ଵାରା ଗ୍ରାମଠାରୁ 
ଜିଲ୍ଲା ପର୍ଯ୍ୟନ୍ତ ସବୁ ତଥ୍ୟ ଓ ପ୍ରମାଣ ସଂଗ୍ରହ କରାଯାଇପାରିବ ଏବଂ ତା'ପରେ ଏସବୁ ସଂକଳିତ 
କରି ଓଡ଼ିଆ ସଂସ୍କୃତିର ପ୍ରାମାଣିକ ଇତିହାସ ରଚନା କରିବା ସମ୍ଭବ ହେବ। ଏ କାମ ଓଡ଼ିଶା 

Vi 
ସରକାର ବା ବିଶ୍ବବିଦ୍ୟାଳୟ ହାତକୁ ନେଲେ ବିଶେଷଜ୍ଞମାନଙ୍କ ନେତୃତ୍ନରେ ଏଇ କାମ ହୋଇପାରିବ । 
ଏଥୁପାଇଁ ଦଶବାର ବର୍ଷ ପୂର୍ବେ ପ୍ରସ୍ତାବ ଦିଆଯାଇଥିଲେ ମଧ୍ଯ ଏପର୍ଯ୍ୟନ୍ତ କୌଣସି ନିଷ୍ପି ସରକାର 
ନେଇ ନ ଥିବାରୁ ଏକ ଗୁରୁତ୍ଵପୂର୍ଣ୍ଣ କାର୍ଯ୍ୟ ଅସମାହିତ ହୋଇରହିଛି । 
ତଥାପି ଯେଉଁସବୁ ପ୍ରମାଣ ଉପଲବ୍ଧ ସେସବୁକୁ ଆଧାର କରି ଓଡ଼ିଆ ଜାତିର ଇତିହାସ ଓ ସଂସ୍କୃତି'ର 
ପ୍ରଥମ ଓ ଦ୍ଵିତୀୟ ଭାଗ ବହୁ ଶ୍ରମ ସ୍ଵୀକାର କରି ଡକ୍ଟର ପ୍ରବୋଧ କୁମାର ମିଶ୍ର ରଚନା କରିଥବାରୁ ତାଙ୍କୁ 
ଅଭିନନ୍ଦନ ଓ ଶ୍ରଦ୍ଧା ଜଣାଉଛି । ଶେଷରେ ଓଡ଼ିଆ ଜାତିର ଇତିହାସ ଓ ସଂସ୍କୃତି” ପ୍ରକାଶ କରିବାର 
ଦାୟିତ୍ଧ ନେଇ ବିଦ୍ଯୟାପୂରୀର ସ୍ଵତ୍ସାଧ୍ବକାରୀ ଶ୍ରୀ ପୀତାମ୍ବର ମିଶ୍ର ଦେଶପ୍ରୀତିର ପରିଚୟ ଦେଇଥିବାରୁ 
ଆମ ସମସ୍ତଙ୍କର ଧନ୍ୟବାଦାହଁ । 
ମୋର ଆଶା ଓ ବିଶ୍ଵାସ ଯେ ଏ ବହି ପାଠକମାନଙ୍କଦ୍ଧାରା ଆଦୃତ ହେବ ଏବଂ ବ୍ଯୟକ୍ରିବିଶେଷ 
ଓ ଅନୁଷ୍ଠାନମାନଙ୍କଦ୍ଧାରୀ ଗବେଷଣା ଦିଗରେ ସହାୟକ ହେବ । 
ଭୁବନେଶ୍ବର ସାତକଡ଼ି ହୋତା 
90.୧9.900୮ ଅଧ୍ଯକ୍ଷ 
“ଓଡ଼ିଆ ଢାଡିର ଇତିହାସ ଓ ସଂସ୍କୃତି 
ପୁସ୍ତକ ପ୍ରସ୍ତୁତି କମିଟି 

ଅଧ୍ଯାୟ 
ପ୍ରଥମ 


ଦ୍ଵିତୀୟ 
ତୃତୀୟ 


ଚତୁର 
ପଞ୍ଚମ 


ସପ୍ତମ 


ଅଷ୍ଟମ 


ସୂଚୀ 


ବିଷୟ 
ଓଡ଼ିଶାର ପରିଚୟ 
ଅଧ୍ବବାସୀ, ପ୍ରତ୍ଧତାର୍ସିକ ତଥ୍ୟ, ସଂସ୍କୃଡିର ନିର୍ଣ୍ଣାୟକ । 
ଓଡ଼ିଆ ଭାଷା, ଲିପି ଓ ସାହିତ୍ୟ 
ଧର୍ମଧାରା ଓ ଲୋଜସଂସ୍କୁତି 
ଜୈନ ଧର୍ମ, ବୌଦ୍ଧ ଧର୍ମ, ଶୈବ ଧର୍ମ, ଶାକ୍ତ ଉପାସନା, 
ସ୍ତମ୍ଭେଶ୍ଵରୀ, ସପ୍ତମାଡ଼ୃ କା, ଚଉଷଠି ଯୋଗିନୀ, ଡନ୍ତ୍ତ 
ସାଧନା, ବୈଷ୍ଣବ ଧର୍ମ, ଶ୍ରୀଚୈତନ୍ୟ ଓ ଜଗନ୍ନାଥ ଧର୍ମ । 
ଓଡ଼ିଶାରେ କେତେକ ଲଘୁ ପରମ୍ପରା 
ସୂର୍ଯ୍ୟ ଉପାସନା, ନାଗ ଭପାସନା, ମହିମାଧର୍ମ ! 
କଳା ଓ ସ୍ଥାପତ୍ୟ 
ଗୁମା ବା ଶିଳାଚିତ୍ର। କଳା, ମନ୍ଦିର ସ୍ଥାପତ୍ୟ । 
ଜନଜାତି ଓ ସେମାନଙ୍କ ସଂସ୍କୃତି 
ଅର୍ଥନୀତି, ସମାଜ ଓ ଧର୍ମବିଶ୍ଵାସ, ପର୍ବପର୍ବାଣି, 
ସମାଜରେ ନାରୀର ସ୍ଥାନ, ନୃତ୍ୟ ପରମ୍ପରା | 
ଓଡ଼ିଆ ଲୋକସଂଙ୍ଗୁତି 
ଲୋକକଥା, ପ୍ରବାଦ ଓ ପ୍ରବଚନ, ଜୀବଜନ୍ତୁ, ଦୈନନ୍ଦିନ 
ଜୀବନଶୈଳୀ, ସାଧୁପୂଜା, ପର୍ବ, ନୃତ୍ୟ, ବ୍ରତ, 
ଉପବାସ, ମେଳା ଓ ଉତ୍ତବ । 
ଲୋକକଳା ବା ଗନ୍ଧର୍ବକଳା 
ଓଡ଼ିଶୀ ନୃତ୍ୟ, ଛଉ ନୃତ୍ୟ, ଝୁମର, ଓଡ଼ିଶୀ ସଙ୍ଗୀତ, 
ପାରମ୍ପରିକ ଚିତ୍ରକଳା, ସାମ୍ପତିକ ଚିତ୍ରକଳା, ସ୍ଥାପତ୍ୟ, 
ବାନ୍ଧକଳା, ପ୍ରହଲାଦ ନାଟକ, ଦକ୍ଷିଣଓଡ଼ିଶାର 
ଲୋକକଳା, ପଶ୍ଚିମ ଓଡ଼ିଶାର ଓଡ଼ିଆ ଲୋକସଂସ୍କୃତି, 
ଡାଲଖାଇ, ସଞ୍ଚାର, ସମପଦା, ଘୁମରା, ଢାପନାଚ, 
ବନାବାଡ଼ି ନୃତ୍ୟ, ନୂଆଖାଇ, ଛେରଛେରା 
ପର୍ବପର୍ବାଣି 
ସାମରିକ ଏତିହ୍ୟ 
ନୌବାଣିଜ୍ୟ ଓ ସଂସ୍କୃତି 


୧୫୮ 


୧୮୧ 


୨୦୭ 


୨୪୭ 
୨୬୭ 

ପ୍ରଥମ ଅଧ୍ୟାୟ 


ଓଡ଼ିଶାର ପରିଚୟ 
ଅଧଵବାସୀ, ପ୍ରତ୍ନତାତ୍ଵିକ ତଥ୍ୟ, ସଂସ୍କୃତିର ନିର୍ଶ୍ାୟକ 


ଓଡ଼ିଶା ଓ ତାହାର ଅଧ୍ଵବାସୀ 

ଆଜିର ଓଡ଼ିଶା ପ୍ରଦେଶ ୧୯୩୬ ଏପ୍ରିଲ ପହିଲା ଦିନ ସୃଷ୍ଟି ହୋଇଥୁଲା । କିନ୍ତୁ ତାହା ଏକ 
ପ୍ରାଚୀନ ଜାତିର ବାସସ୍ଥଳୀ । ଏହି ଜାତି ଓଡ଼ିଆ ନାମରେ ଖ୍ଯାତ। ଓଡ଼ିଆ ଏକ ଭାଷା ରୂପେ 
ସଂସ୍କୃତରୁ ଜନ୍ମ । ଓଡ଼ିଆ ଭାଷା କହୁଥବା ଲୋକମାନେ ଓଡ଼ିଆ ନାମରେ ସୁପରିଚିତ । ଆସାମ, 
ବଙ୍ଗଳା, ତେଲୁଗୁ ଓ ହିନ୍ଦୀ ଆଦି ପରି ଓଡ଼ିଆକୁ ଆଧୁନିକ ଭାରତର କଥୂତଭାଷାରୂପେ ସ୍ଵୀକୃତି 
ମିଳିଅଛି । ଇଂରେଜ ଶାସନ କାଳରେ ଭାଷାର ସ୍ଵାତନ୍ତ୍ୟ ଉପରେ ଭିଭିକରି ଓଡ଼ିଶା ପ୍ରଦେଶ ସୃଷ୍ଟି 
ହୋଇଥଲା । ସେଥୁପାଇଁ ଓଡ଼ିଆଭାଷୀ ଲୋକମାନେ ଯେଉଁ ସାଂସ୍କୃତିକ ସଂଗ୍ରାମ ଉନବିଂଶ ଶତାଦ୍ଦୀରେ 
ଚଳାଇଥୂଲେ ତାହା ଭାଷା ଆନ୍ଦୋଳନରୂପେ ଇତିହାସରେ ଲିପିବଦ୍ଧ । ଏହି ସଂଗ୍ରାମର ପରିଣତି ଥଲା 
ଭାଷାଭିରିକ ପ୍ରଦେଶ ଭାବରେ ଓଡ଼ିଶାର ଜନ୍ମ । ତହିଁରେ ବସବାସ କରୁଥିବା ଲୋକମାନେ ହେଲେ 
ଓଡ଼ିଆ । ସେମାନଙ୍କର ଇତିହାସ ଓ ସଂସ୍କୃତିର ପ୍ରାଚୀନତା ପ୍ରଣିଧାନଯୋଗ୍ୟ । ଆଜି ଓଡ଼ିଶା ପ୍ରଦେଶରେ 
ପ୍ରବାହିତ ହେଉଥବା ନଦନଦୀ ଓ ଶୋଭାପାଉଥୁବା ଅରଣ୍ୟାବ୍ରତ ପର୍ବତମାଳାର ପ୍ରାଚୀନତା ସହିତ 
ଓଡ଼ିଆ ଜାତିର ଇତିହାସ ନିବିଡ଼ ଭାବରେ ସମ୍ପୃକ୍ତ । 

ଭାରତ ଉପମହାଦେଶର ପୂର୍ବୋପକୂଳରେ ୧୭-୪୮ ଓ ୨୨-୩୪” ଉତ୍ତର ଅକ୍ଷାଂଶରୁ 
୮ ୧-୨୪ "' ଏବଂ ୮୭“ ୨ ୯ '' ପୂର୍ବ ଦ୍ରାଘିମା ଭିତରେ ଓଡ଼ିଶା ପ୍ରଦେଶର ବିସ୍ତୃତି । ଏହାର ଉତ୍ତରପୂର୍ବରେ 
ପଶ୍ଚିମବଙ୍ଗ, ଉତ୍ତରପଶ୍ଚିମରେ ଝାଡ଼ଖଣ୍ଡ, ପଶ୍ଚିମରେ ଛତିଶଗଡ଼ ଓ ଦକ୍ଷିଣରେ ଆନ୍ଧ୍ରପ୍ରଦେଶ ଅବସ୍ଥିତ 
ଥବାରୁ ବଙ୍ଗଳା, ହିନ୍ଦୀ ଓ ତେଲୁଗୁ ଭାଷାର ଉପସ୍ଥିତି ଓ ଆଞ୍ଚଳିକ ପ୍ରଭାବ ସୀମାନ୍ତ ଅଞ୍ଚଳରେ ଅନୁଭୂତ 
ହୁଏ । ଆଜିର ଓଡ଼ିଶା ପ୍ରଦେଶ ଏକଦା ଓଡ଼, ଉତ୍କଳ, କୋଶଳ, କଳିଙ୍ଗ ଆଦି ନାମରେ ପରିଚିତ 
ଥିଲା । ଓଡ଼ ଏବଂ କଳିଙ୍ଗର ଉଲ୍ଲେଖ ମହାଭାରତରେ ରହିଛି । ଅନେକ ସମୟରେ ଓଡ଼ ଏବଂ ଉତ୍କଳ 
ଗୋଟିଏ ଅଞ୍ଚଳକୁ ବୁଝାଉଥୁୂଲା । ଏହାର ପ୍ରମାଣ ତାମ୍ର ଅନୁଶାସନ ଓ ସାହିତ୍ୟରୁ ମିଳେ । ଓଡ଼” 
ଶବ୍ଦରୁ ‘ଓଡ଼ିଶା'ର ଉତ୍ପତ୍ତି କଥା ପଣ୍ଡିତମାନେ ସ୍ଵୀକାର କରନ୍ତି । ପ୍ରାଚୀନ ଅଭିଲେଖରେ ଓଡ଼ ଅପେକ୍ଷା 
କଳିଙ୍ଗର ଉଲ୍ଲେଖ ପ୍ରଥମେ ଦେଖାଯାଏ । ଏପରିକି ଅଶୋକ ଏବଂ ଖାରବେଳଙ୍କ ଶିଳାଲେଖମାନଙ୍କରେ 
କଳିଙ୍ଗର ବର୍ଣ୍ଣନା ମିଳେ, କିନୁ ଓଡ଼ୁର ନୁହେଁ । ପ୍ରାଚୀନ ପାଲୀ ସାହିତ୍ୟରେ ଉତ୍କଳକୁ ଗୌତମ ବୁଦ୍ଧଙ୍କ 
ସାମସମୟିକ ଜନପଦ ଭାବରେ ଉଲ୍ଲେଖ କରାଯାଇଛି । ସେ ଜ୍ଞାନପ୍ରାପ୍ତି ହେବା ପରେ ପ୍ରଥମେ ଉତ୍କଳର 
ଦୃଇଜଣ ବଣିକଙ୍କ ପାଖରୁ ଅନ୍ନ ଗ୍ରହଣ କରିଥୁଲେ । ମହାଭାରତର ବର୍ଣ୍ଣନା ଅନୁସାରେ ଉତ୍କଳ, ମେକଳ 
ଓ କଳିଙ୍ଗର ଅଧ୍ଵବାସୀମାନଙ୍କୁ ରାଜ୍ୟ ନାମାନୁସାରେ ପରିଚିତ କରାଯାଇଥୁୂବା ଦେଖାଯାଏ । ଇତିହାସର 
ଉତ୍ତାନ ପତନ ଭିତରେ ଉନ୍କଳ, କଳିଙ୍ଗ ଓ କୋଶଳକୁ ମିଶାଇ ଓଡ଼ିଶା ରାଜ୍ୟ ସାମ୍ରାଜ୍ୟବାଦୀ ଗଙ୍ଗ 

9 ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ରାଜାମାନେ ସ୍ଥାପନ କରିଥୂଲେ । ସେମାନଙ୍କ ସାମସମୟିକ ମୁସଲମାନ ଏତି ହାସିକମାନେ ଓଡ଼ିଶାକୁ 
ଯାଜନଗର -ଉଡ଼ିଶା ବୋଲି ଉଲ୍ଲେଖ କରୁଥଲେ । ଚତୁର୍ଦଶ ଓ ପଞ୍ଚଦଶ ଶତାଦ୍ଦୀରେ ଓଡ଼ିଶା'ର ବହୁଳ 
ବ୍ୟବହାର ଅଭିଲେଖ ତଥା ସାହିତ୍ୟରେ ହୋଇଥବାର ଦେଖାଯାଏ । ଗଜପତି କପିଳେନ୍ଦ୍ରଦେବଙ୍କ 
ଅନୁଶାସନମାନଙ୍କରେ ଓ ସାରଳା ଦାସଙ୍କ ମହାଭାରତରେ ଓଡ଼ିଶା ରାଜ୍ୟର ସ୍ଵତନ୍ତ୍ରତା ବିଷୟ ନିଃସନ୍ଦେହ 
ହୋଇଥୁୂବାର ପ୍ରମାଣ ମିଳେ । ସେହି ସମୟରେ ଓଡ଼ିଆ ଭାଷାର ପ୍ରଚଳନ ମଧ୍ଯ ହୋଇଥୂଲ। । 
ରାଜକାର୍ଯ୍ୟରେ ସ୍ଵୀକୃତି ଲାଭକରି ଓଡ଼ିଆଭାଷା କ୍ରମେ ଜନସାଧାରଣଙ୍କଦ୍ଧାରା ଆଦୃତ ହୋଇଥୁୂଲା ଏବଂ 
ଓଡ଼ିଆ ସାହିତ୍ୟର ବିକାଶପଥ ସୁଗମ ହୋଇଥୂଲ। । ଗଙ୍ଗ ଓ ଗଜପତି ରାଜତ୍ଵ କାଳରେ ଓଡ଼ିଶା ରାଜ୍ୟର 
ପରିବ୍ୟାପ୍ତି ଉତ୍ତରରେ ଗଙ୍ଗାନଦୀଠାରୁ ଦକ୍ଷିଣରେ ଗୋଦାବରୀ ପର୍ଯ୍ୟନ୍ତ ବିସ୍ତୃତ ଥୁଲା । ତନ୍ମଧ୍ୟରେ 
ଅନେକ ତେଲୁଗୁ ଓ ବଙ୍ଗଳାଭାଷୀ ଅଧବବାସୀ ରହିଥୂବା ସ୍ଵାଭାବିକ । କିନ୍ତୁ ରାଜନୀତିକ ବିବର୍ଭନ ଫଳରେ 
ଓଡ଼ିଶା ରାଜ୍ୟର ବିସ୍ତୃତି ସଂକୁଚିତ ହୋଇଗଲା ଏବଂ ଏକ ସମୟରେ ତାହା ଖଣ୍ଡବିଖଣ୍ଡିତ ହୋଇଯିବାରୁ 
ଓଡ଼ିଆଭାଷୀ ଅଧ୍ବବାସୀ ଏବଂ ସେମାନଙ୍କର ସଂସ୍କୃତି ବିପନ୍ନ ହୋଇଥୂଲା । ଭାଷା ଓ ସଂସ୍କୃତି ପ୍ରତି 
ଦେଖାଦେଇଥିବା ବିପଦର ପ୍ରତି କାରପାଇଁ ଉନବିଂଶ ଶତାଦ୍ଦୀରେ ଗୌରୀଶଙ୍କର ରାୟ, ମଧୁସୂଦନ 
ଦାସ, ପଶ୍ିତ ନୀଳମଣି ବିଦ୍ୟାରତ୍ସ ପ୍ରଭୃତି ଯେଉଁ ଭାଷା ଆନ୍ଦୋଳନ ଆରମ୍ଭ କରିଥଲେ ତାହାର ସଫଳତା 
୧୯୩୬ରେ ଉପଲବ୍ଧ ହେଲା ସତ, କିନ୍ତୁ ଓଡ଼ିଶାର ସୀମାସରହଦ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ 
ବିସ୍ତୃତ ନ ହୋଇ ସଂକୁଚିତ ହୋଇଗଲା । ଏହାହିଁ ଥୁଲା ଇଂରେଜ ସରକାରଙ୍କ ନିଷ୍ପରି ଏବଂ ୧୯୩୬ 
ମସିହା ଏପ୍ରିଲ ପହିଲା ତାରିଖରୁ ତାହା କାର୍ଯ୍ୟକାରୀ ହେଲା । 


ଆଜିର ଓଡ଼ିଶାକୁ ଅଧ୍ବବାସୀଙ୍କ ଦୃଷ୍ଟିରୁ ଅନୁଶୀଳନ କଲେ ଦେଖାଯାଏ ଯେ ଓଡ଼ିଆଭାଷୀଙ୍କ ବ୍ୟତୀତ 
ଅନେକ ସଂଖ୍ୟାଲଘୁ ସମ୍ପଦାୟ ଅନ୍ୟ ଭାଷାରେ ନିଜକୁ ପରିଚିତ କରିବା ଶ୍ରେୟସ୍କର ମଣୁଛତ୍ତି । ଏମାନଙ୍କ 
ଭିତରେ ଅନୁସୂଚିତ ଜାତି ଓ ସମ୍ପଦାୟ ମୁଖ୍ୟ । ସେମାନେ ଆଧୁନିକ ଓଡ଼ିଶାର ମୂଳ ଅଧ୍ଵବବାସୀ । ଓଡ଼ିଶା 
ପ୍ରଦେଶର ମୋଟ ଜନସଂଖ୍ୟା ଶତକଡ଼ା ୨୮ ଭାଗ ଲୋକ ଅନୁସୂଚିତ ଜନଜାତି ସମ୍ପ୍ରଦାୟର ଏବଂ 
ସେମାନେ ସାରା ପ୍ରଦେଶରେ ବିଛୁରିତ ହୋଇ ରହିଅଛନ୍ତି । ସେମାନେ ଅନାର୍ଯ୍ୟ ଏବଂ ସେମାନଙ୍କର 
ଭାଷା ଓ ସଂସ୍କୃତି ଆର୍ଯ୍ୟମାନଙ୍କଠାରୁ ସମ୍ପୂର୍ଣ୍ଣ ଭିନ୍ନ । ପ୍ରାଚୀନ କାଳରେ ସେମାନେ ଓଡ଼ିଶାର ଜନଜୀବନକୁ 
ନିଜର ସ୍ଵତନ୍ତ୍ର ସଂସ୍କୃତିଦ୍ଧାରା ଉଜୀବିତ କରିଥୂଲେ । ପଶ୍ଚିମ ଓଡ଼ିଶାର ସୁନ୍ଦରଗଡ଼, ସମ୍ବଲପୁର ଓ କଳାହାଣ୍ଡି 
ଜିଲାମାନଙ୍କରେ ସେମାନେ ବାସ କରୁଥବା ପର୍ବତଗୁମ୍ବାମାନ ଆବିଷ୍କୃତ ହୋଇଛି ଏବଂ ସେଥୁରେ ସୁନ୍ଦର 
ଚିତ୍ରକଳାମାନ ଅନେକ ସ୍ଥାନରୁ ମିଳିଅଛି । ଆଦିମାନବର ଦେହାବଶେଷ ଓଡ଼ିଶାରେ ମିଳି ନ ଥିଲେ ମଧ୍ଯ 
ତାହାର ବ୍ୟବହୃତ ପ୍ରସ୍ତରନିର୍ମିତ ଅସ୍ତ୍ଶସ୍ତ ଓ ଧାତୁ ନିର୍ମିତ ପଦାର୍ଥ ସଂଗ୍ରହାଳୟମାନଙ୍କରେ ସଂରକ୍ଷିତ 
ହୋଇ ରହିଛି । ମୟୂରଭଞ୍ଜର ବାରିପଦା, ଖ୍ଚିଂ, ସମ୍ବଲପୁର ବିଶ୍ଵବିଦ୍ୟାଳୟ ଏବଂ ଓଡ଼ିଶା ରାଜ୍ୟ 
ସଂଗ୍ରହାଳୟରେ ଆଦିମ ଓଡ଼ିଶାର ଜୀବନଶୈଳୀକୁ ଉପଭୋଗ୍ୟ କରିବାପାଇଁ ବ୍ୟବହୃତ ନାନା ପ୍ରସ୍ତର 
ଓ ଧାତୁନିର୍ମିତ ଅସ୍ତ ତଥା ଉପକରଣମାନ ଲକ୍ଷ୍ୟ କଲେ ପ୍ରାକ୍‌ ଏତିହାସିକ ଯୁଗର ଜୀବନଧାରା ସମ୍ପର୍କରେ 
ନାନା ତଥ୍ୟ ଓ ଉପାଦାନ ମିଳିଥାଏ । 


ବୌଦ୍ଧାୟନ ଧର୍ମସୂତ୍ରରେ ଓଡ଼ିଶାର ପ୍ରାଚୀନ ଅଧ୍ବବାସୀଙ୍କୁ ଇତର ଶ୍ରେଣୀର ବୋଲି ବର୍ଣ୍ଣନା କରିବା 
ସଙ୍ଗେ ଆର୍ଯ୍ୟ ସମାଜରେ ସାମାଜିକ ସମ୍ପର୍କ ସ୍ଥାପନ ନ କରିବାକୁ ନିର୍ଦ୍ଦେଶ ଦିଆଯାଇଅଛି । ସେମାନଙ୍କର 
ଧର୍ମଭାବନା ଆର୍ଯ୍ୟମାନଙ୍କ ଧର୍ମଭାବନାଠାରୁ ଭିନ୍ନ ଥଲା । ଅଶୋକଙ୍କ ଧଉଜି ଓ ଜଉଗଡ଼ ଶିଳାଲେଖରେ 
ସେମାନଙ୍କୁ 'ଆଟବିକ” ବୋଲି ପରିଚୟ ଦିଆଯାଇଛି । ସମ୍ରାଟ୍‌ ଖାରବେଳଙ୍କ ହାତୀଗୁମ୍ପା ଶିଳାଲେଖରେ 
ସେମାନେ ‘ବିଦ୍ୟାଧର? ନାମରେ ପରିଚିତ । ପୁରାଣରେ ଉତ୍କଳ, କଳିଙ୍ଗ ଏବଂ କୋଶଳ ଆଦି ପୁତ୍ର 

ଓଡ଼ିଶାର ପରିଚୟ ୩ 


ସୁଦ୍ର୍ୟମ୍ପଙ୍କ ଉରସରେ ଇଳାଙ୍କ ଗର୍ଭରୁ ଜାତ ହୋଇଥବା କିମ୍ବଦନ୍ତୀ ବର୍ଣ୍ଠିତ ହୋଇଥିବାର ଦେଖାଯାଏ । 
ଏମାନଙ୍କ ସହିତ ଅଙ୍ଗ, ବଙ୍ଗ, ପୁଣ୍ଡ ଆଦି ମଧ୍ଯ ଉଲ୍ଲେଖ ହୋଇଛନ୍ତି । ଏମାନେ ଗୋଟିଏ ଗୋଟିଏ ଜନପଦ 
ବା ରାଜ୍ୟର ସ୍ଥାପୟିତା ଥୁଲେ । 


ମେଗାସ୍ଥିନିସ ଓ ପ୍ଲିନୀ କଳିଙ୍ଗମାନଙ୍କୁ ଗୋଟିଏ ଜାତି ଭାବରେ ଉଲ୍ଲେଖ କରିଅଛନ୍ତି । ଉତ୍କଳ, 
ମେକଳ ଓ କଳିଙ୍ଗ ଭିନ୍ନ ଭିନ୍ନ ଜାତିଦ୍ଧାରା ଅଧୁଷିତ ହୋଇଥୁବା କଥା ମହାଭାରତରେ ଉଲ୍ଲେଖ ଅଛି । 
ବୌଦ୍ଧ ସାହିତ୍ୟ ଅନୁସାରେ କଳିଙ୍ଗର ରାଜଧାନୀ ଥୁଲା  ଦନ୍ତପୁର' ଏବଂ ସେଠାରେ ବୃଦ୍ଧଙ୍କ ପବିତ୍ରଦନ୍ତ 
ପୂଢିତ ହେଉଥୁଲା । ସେଥୁପାଇଁ ବୌଦ୍ଧଧର୍ମ ଅନୁଗାମୀମାନେ ଏକ ଚୈତ୍ୟ ନିର୍ମାଣ କରିଥୁଲେ । 


ଜୈନ ସାହିତ୍ୟରେ କଳିଙ୍ଗର ଉଲ୍ଲେଖ ଅଛି । ତୀର୍ଥଙ୍କର ଅରନାଥ ପ୍ରଥମେ କଳିଙ୍ଗନଗରୀ ରାୟପୁରରେ 
ଭିକ୍ଷା ଗ୍ରହଣ କରିଥୁଲେ । କଳିଙ୍ଗ ରାଜା ଏବଂ କୁଶସ୍ଥଳୀପୁରର ରାଜା ପ୍ରସେନଜିତ୍‌ଙ୍କ ମଧ୍ୟରେ ହୋଇଥୁବା 
ଭୀଷଣ ସଂଘର୍ଷ କଥା ଜୈନ ସାହିତ୍ୟରୁ ଙ୍ଣାଯାଏ । କଳିଙ୍ଗ ଭ୍ରମଣରେ ଯିବାପାଇଁ ଜୈନ ସାଧୁମାନଙ୍କୁ 
ଉତ୍ସାହିତ କରାଯାଉଥୁଲା । ସମ୍ରାଟ୍‌ ଖାରବେଳଙ୍କ ସମୟରେ ଜୈନଧର୍ମ ରାଜକୀୟ ପୃଷ୍ଠପୋଷକତା 
ଲାଭ କରିଥଲା । ସେ ମଗଧ ବିଜୟ ପରେ କଳିଙ୍ଗ ଜୀନଙ୍କ ପ୍ରତିମାକୁ ପାଟଳିପୁତ୍ରରୁ ଶୋଭାଯାତ୍ରାରେ 
କଳିଙ୍ଗ ଆଣି ପିଥୁଣ୍ଡଠାରେ ରାଷ୍ଟ୍ରୀୟ ମର୍ଯ୍ୟାଦା ସହ ଅଧ୍ଷ୍ଠିତ କରିଥୁଲେ । ସମ୍ଭବତଃ କଳିଙ୍ଗ ଜୀନ ମୂ 
ରାଷ୍ଟ୍ରଦେବତା ଭାବରେ ସମ୍ମାନିତ ହେଉଥଲା । 


ଅଶୋକଙ୍କ କଳିଙ୍ଗ ବିଜୟ ପରେ ବୌଦ୍ଧଧର୍ମ ଗ୍ରହଣ କରିବା ଏବଂ ସମ୍ରାଟ୍‌ ଖାରବେଳ ଜୈନଧର୍ମ 
ପ୍ରତି ସ୍ଵତନ୍ତ୍ର ଅନୁକମ୍ପା ପ୍ରଦର୍ଶନ କରିବାଦ୍ଧାରା ଉଦୟ ବୌଦ୍ଧ ଏବଂ ଜୈନଧର୍ମ କଳିଙ୍ଗରେ ପ୍ରାଧାନ୍ୟ 
ବିସ୍ତାର କରିଥୁବା ପ୍ରମାଣିତ ହୁଏ । ତେଣୁ ବ୍ରାହ୍ମଣ ସାହିତ୍ୟରେ କଳିଙ୍ଗବାସୀମାନଙ୍କୁ ଇତର ଶ୍ରେଣୀୟ 
ବୋଲି ଉଲ୍ଲେଖ କରିବା ସ୍ଵାଭାବିକ । ଆର୍ଯ୍ୟଧର୍ମ ଅନୁସରଣ ନ କରିବା କଳିଙ୍ଗବାସୀଙ୍କପାଇଁ ମଧ୍ଯ 
ସ୍ଵାଭାବିକ ଥିଲା; କାରଣ ସେମାନେ ଆର୍ଯ୍ୟ ନ ଥଲେ । ଏହି ଅନାର୍ଯ୍ୟମାନେ ଅରଣ୍ଯୟବାସୀ ଆଦିମ 
ଜନଜାତି ବୋଲି ସ୍ଵୀକୃତ । ଆଜି ସେମାନେ ଓଡ଼ିଶା ପ୍ରଦେଶର ମୋଟ ଜନସଂଖ୍ୟାର ପ୍ରାୟ ଏକତୃତୀୟାଂଶ 
କାରଣ ବିଗତ ଶତାଧୂବକ ବର୍ଷ ଭିତରେ ନାନା ସାମାଜିକ ଉଦ୍‌ବେଳନ ଓ ପରିବର୍ଭନଦ୍ଵାରା ଆର୍ଯ୍ୟସଂସ୍କୃତିର 
ପ୍ରସାର ସଫଳ ହୋଇଥିବାରୁ ଅନାର୍ଯ୍ୟମାନଙ୍କ ସଂଖ୍ୟା କ୍ରମେ କ୍ରମେ ହ୍ଵାସ ହୋଇଛି । ତଥାପି ଓଡ଼ିଶାରେ 
ଆଜି ୬୨ ପ୍ରକାର ଜନଜାତି ବିଚ୍ୁରିତ ହୋଇ ରହିଥୂବବାର ଦେଖାଯାଏ । ସେମାନେ ହେଲେ - କିଶାନ, 
କୋହ, ଲୋହାର, କୋଲି, କୋଟିଅ, କୁଟିଆ, କୁଲି, ଓରାଙ, କେରୁଆ, କୋୟା, କୋରା, ବଗଟା, 
କନ୍ଧଗଉଡ଼, ଖଡ଼ିଆ, ଖରୱାଡ଼ା, କନ୍ଧ ଗଦବା, ଗଣ୍ଡିଆ, ଗଣ୍ଡ ଘଡ଼ା, ଚେଞ୍ଟ୍‌ ଜଲାପୁ, ଜୁଆଙ୍ଗ, 
ଥରୁଆ, କଇଗା, ବଞ୍ଜାରା, ବାଥୁଡ଼ି, ବିଝୁଆ, ଦେଶୁଆ ଭୂମିଜ, ଡାଲ, ଦିଦାଇ, ଧାରୁଆ, ପରଜା, 
ପରେଙ୍ଗା, ପେଣ୍ଟିଆ, ବଗଲା, ଭତ୍ର, ଭୂୟା, ଭୂମିଆ, ଭୂମିଜ, ଭୁଞଜିଆ, ମଡ଼ିଆ, ମାହାଲି, ମାଙ୍କଡ଼ିଆ, 
ମାର୍କିଡ଼ି, ମାଳିଆ, ମିର୍ା, ମୁଣ୍ଡା ମୁଣ୍ଡାରି ରଜୁଆର, ଲୋଧା, ସାନ୍ତାଳ, ସଉରା, ସବର, ସାଉଁଟି, 
ହୋ, ହୋଲଭା, ବୋଣ୍ଡା, ଅମତା, ବାଘୁଡ଼ି, ବାଉର ଓ ମାଟିଆ ଆଦି । ଏହି ଜନଜାତିମାନଙ୍କୁ ଶାରୀରିକ 
ଗଠନ ଉପରେ ଭିତ୍ତି କରି ଶ୍ରେଣୀବିଭାଗ କରିବା ସହଜ ନୁହେଁ । କିନ୍ତ ସେମାନଙ୍ୁ ଦୁଇ ମୁଖ୍ୟ ଭାଗରେ 
ବିଭକ୍ତ କରାଯାଇପାରେ । ଯଥା - କନ୍ଧ, ଗଣ୍ଡା, ଓରାମ, କୋହ, କୋୟା, ଗଦବା ଏବଂ ବଣ୍ଡାମାନେ 
ପୁରାତନ ପ୍ରସ୍ତର ଯୁଗ ଏବଂ ସାନ୍ତାଳ, ଜୁଆଙ୍ଗ, ମୁଣ୍ଡା ହୋ ଏବଂ ଶବର ଆଦି ନୂତନ ପ୍ରସ୍ତର ଯୁଗ ଓ 
ତତ୍ଵ ପରବର୍ତୀ ସମୟର ବୋଲି କୁହାଯାଇପାରେ । ଭାଷା ଦୃଷ୍ଟିରୁ ସେମାନେ ଦୁଇଭାଗରେ ବିଭକ୍ତ 
ହୋଇଥାନ୍ତି । କନ୍ଧ ଓରାମ ଓ ଗଣ୍ଡ ଇତ୍ୟାଦି କୂଇ ଭାଷା କହନ୍ତି ଏବଂ ତାହା ଦ୍ରାବିଡ଼ୀୟ ଭାଷା ସହ 
ସମ୍ପୃକ୍ତ । ସାନ୍ତାଳ, ହୋ, ଭୂମିଜ ଓ ମୁଣ୍ଡା ଆଦି ମୁଣ୍ଡାରୀ ଭାଷା କହନ୍ତି ଏବଂ ତାହା ଅଷ୍ଟରିକ-ମୁଣ୍ଡାରୀ ସହ 

୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସମ୍ପୃକ୍ତ । ସେମାନଙ୍କର ଆଞ୍ଚଳିକ ବିତରଣ ଲକ୍ଷ୍ୟ କଲେ ଦେଖାଯାଏ ଯେ, ଓଡ଼ିଶାର ଉତ୍ତର ଭାଗରେ 
ମୁଣ୍ଡା, ସାନ୍ତାଳ, କୋହ ହୋ ଏବଂ ଓରାମ ଜାତି, ଦକ୍ଷିଣ ଭାଗରେ କନ୍ଧ କୋୟା, ଗଦବା, ପରଜା, 
ଗଣ୍ଡା, ସଉରା ଓ ବଣ୍ଡା ଏବଂ କେନ୍ଦ୍ରଭାଗରେ ହୋ, ଚଣ୍ଡା ସବର, ଖଡ଼ିଆ, ଜୁଆଙ୍ଗ ଓ ଭୂୟାଁ ଜାତି ବସବାସ 
କରନ୍ତି । ସେମାନଙ୍କର ନିଜର ସ୍ଵତନ୍ତ୍ର କଥତଭାଷା ଅଛି ସତ; କିନ୍ତୁ କାହାରି ନିଜସ୍ଵ ଲିପି ନାହିଁ । ଏବେ 
ନିକଟ ଅତୀତରେ ମୟୂରଭଞ୍ଜର ରଘୁନାଥ ମୁର୍ମୁ ଯେଉଁ ଓଲଚିକି ଲିପି ଆବିଷ୍କାର କରିଥୁଲେ ତାହାକୁ 
ସାତ୍ତାଳମାନେ ଆପଣାଇ ନେଇଛନ୍ତି ଓ ତାହା ଭାରତୀୟ ସମ୍ବିଧାନର ଅଷ୍ଟମ ଅନୁଚ୍ଛେଦରେ ସ୍ଥାନ ଲାଭ 
କରିଛି । ନିଜ ନିଜର ସ୍ଵତନ୍ତ୍ର ଭାଷା ଥଲେ ମଧ୍ଯ ଓଡ଼ିଆ ସମସ୍ତଙ୍କର ବୋଧଗମ୍ୟ ଏବଂ ପ୍ରାଥମିକ 
ବିଦ୍ୟାଳୟ ସ୍ତରରେ ଓଡ଼ିଆ ମାଧ୍ୟମରେ ସେମାନେ ଶିକ୍ଷାଲାଭ କରିଥାନ୍ତି । ଓଡ଼ିଆ ଭାଷା ବୁଝିବାରେ ଓ 
ତା” ମାଧମରେ ନିଜ ମତାମତ ଓ ଭାବନା ପ୍ରକାଶ କରିବାରେ ସେମାନେ ପାରଙ୍ଗମ | ତେଣୁ ଓଡ଼ିଆ 
ଜାତିର ସେମାନେ ଏକ ଅଭିନ୍ନ ଅଙ୍ଗ କହିଲେ ଅଡ୍ୟୁସ୍ତି ହେବ ନାହିଁ । 


ନୃତର୍ତ୍ଵବବିତ୍ଵମାନେ କହନ୍ତି ଯେ ଭୌଗୋଳିକ ଅବସ୍ଥିତି ଦୃଷ୍ଟିରୁ ଓଡ଼ିଶା ଏକ ସ୍ଥଳସେତୁରୂପେ 
ଆବହମାନ କାଳରୁ ପୂର୍ବ ଓ ପଶ୍ଚିମ ଏବଂ ଉତ୍ତର ଓ ଦକ୍ଷିଣଭାରତ ମଧ୍ଯରେ ସଂଯୋଜକ ଭାବେ କାର୍ଯ୍ୟ 
କରିଆସିଛି । ଭିନ୍‌ ଭିନ ଜାତି ଓ ଗୋଷ୍ଠୀ ସ୍ଥାନ ପରିବର୍ଭନ କରିବା କାଳରେ ଏବଂ ସେମାନଙ୍କର ଚିନ୍ତାଧାରା 
ଓ ସଂସ୍କୃତି ପ୍ରସାରିତ ହେବା ସମୟରେ ଓଡ଼ିଶାର ଅବସ୍ଥିତି ସେମାନଙ୍କୁ ସହାୟକ ହୋଇଛି । ତେଣୁ 
ଓଡ଼ିଶାର ଅଧ୍ବବାସୀ ତଥା ସଂସ୍କୃତିରେ ବହୁ ବିଭିନ୍ନ ଜନଜାତିର ଚିହ୍ନ ଦେଖାଯାଇଥାଏ । ତଦ୍ଵାରା ଓଡ଼ିଶାର 
ସଂସ୍କୃତି ପରିପୁଷ୍ଟ ହୋଇଛି । କେବଳ ଜାତି ଓ ଅଧ୍ବବାସୀମାନଙ୍କ ଜୀବନଧାରା ନୁହେଁ, ଓଡ଼ିଆ ଭାଷା ଓ 
ଲିପିରେ ମଧ୍ଯ ବାହ୍ୟ ଦେଶର ପ୍ରଭାବ ସୁସ୍ତଷ୍ଟ । ଜାତି ଓ ସଂସ୍କୃତିର ସମନ୍ସୟପାଇଁ ଓଡ଼ିଶାର ଭୌଗୋଳିକ 
ଅବସ୍ଥିତି ଦାୟୀ । ହାରବାର୍ଟ ରିସଲିଙ୍କ ମତରେ ଓଡ଼ିଶାର ଅଧ୍ବବାସୀମାନଙ୍କ ଭିତରେ ମଙ୍ଗୋଲୀୟ- 
ଦ୍ରାବିଡ଼ୀୟ ଲକ୍ଷଣମାନ ଅଛି । ଡକ୍ଟର ବି.ଏସ.ଗୃହ କହନ୍ତି ଯେ ଓଡ଼ିଶାର ଅଧ୍ବବାସୀମାନେ ପ୍ରୋଟୋ- 
ଅଷ୍ଟ୍ରୋଲଏଡ଼ ଶ୍ରେଣୀର; କାରଣ ସେମାନଙ୍କ ମୁଣ୍ଡର ଲମ୍ବାଳିଆ ଆକୃତି ଏବଂ ଚେପ୍ଟା ଓସାରିଆ ନାକ 
ଏହାର ପ୍ରମାଣ । ଓଡ଼ିଶାର ଜନଜାତି ସମ୍ପରଦାୟ ଓ ଦଳିତ ଶ୍ରେଣୀର ଲୋକମାନଙ୍କ ଶାରୀରିକ ଗଠନ 
ଲକ୍ଷ୍ୟ କଲେ ଡକ୍ଟର ଗୃହଙ୍କ ଅନୁମାନ ପ୍ରମାଣିତ ହୁଏ । ପଶ୍ଚିମ, ଉତ୍ତର ଓ ଦକ୍ଷିଣ ଓଡ଼ିଶାର ପାର୍ବତୀୟ 
ଅଞ୍ଚଳରେ ବସବାସ କରୁଥିବା ଲୋକମାନେ ଏହିପରି ଦେଖାଯାନ୍ତି । ଭଚ୍ଚଶ୍ରେଣୀ, ଅର୍ଥାତ ବ୍ଵାହ୍ମଣ ଓ 
କ୍ଷତ୍ରିୟମାନଙ୍କ ଭିତରେ ଅନେକଙ୍କର ଓସାର କପାଳ ଏବଂ ତୀକ୍ଷ୍ମ ନାକ ଦେଖୁ ଡକ୍ଟର ଗୃହ ସେମାନଙ୍କୁ 
ପଶ୍ଚିମ ଇଉରୋପର ବ୍ବେସିସେଫାଲସମାନଙ୍କ ସହିତ ସାଦୃଶ୍ୟ ରହିଥ୍‌ବା କଥା କହନ୍ତି । ତେବେ 
ଓଡ଼ିଆମାନଙ୍କ ଭିତରେ ଅଧ୍ବକାଂଶ ପ୍ରୋଟୋ-ଅଷ୍ଟ୍ରୋଲଏଡ଼ ବୋଲି ଏକାଧ୍ବକ ପଶ୍ଡିତଙ୍କର ଅଭିମତ । 
ଏମାନଙ୍କ ଶାରୀରିକ ଲକ୍ଷଣ ଭିତରେ ଲମ୍ବାଳିଆ ମୁଣ୍ଡ ତୀକ୍ଷ୍ମ ବା ଚେପ୍‌ଟା ନାକ, ଶ୍ୟାମଳ ବା ଭଷତବ 
ଗୌରବର୍ଣ୍ଣର ଶରୀର, କ୍ଷୁଦ୍ଵ ତଥା ଲମ୍ବା ଉଚ୍ଚତା ବିଶିଷ୍ଟ ଗଠନ ପରିଦୃଷ୍ଟ ହୁଏ । ଏମାନେ ଭୂମଧ୍ଯସାଗରୀୟ 
ଅଧ୍ବବାସୀଙ୍କ ସହିତ ତୁଳନୀୟ ! ଉପରୋକ୍ତ ତିନିପ୍ରକାର ଅଧ୍ବ ବାସୀ ଓଡ଼ିଶାରେ ଦେଖାଯାନ୍ତି । ଏମାନେ 
ବିଭିନ୍ନ ଅଞ୍ଚଳରୁ ବିଭିନ୍ନ ସମୟରେ ଆସି ଏକ ମିଶ୍ରିତ ଜାତି ସୃଷ୍ଟି କରି ଛନ୍ତି । ତେଣୁ ଓଡ଼ିଶାବାସୀ କହିଲେ 
ବିଭିନ୍ନ ଗୋଷ୍ଠୀ ଓ ସମ୍ପଦାୟର ମିଶ୍ରିତ ଲକ୍ଷଣ ବିଶିଷ୍ଟ ଏକ ସ୍ଵତନ୍ତ୍ର ଜାତିକୁ ବୁଝାଏ ଯେଉଁମାନଙ୍କ ସଂସ୍କୃତି 
ମଧ୍ଯ ଆର୍ଯ୍ୟ ଓ ଅନାର୍ଯ୍ୟ ସଂସ୍କୃତିର ଏକ ସମ୍ମିଳିତ ରୂପ । ଓଡ଼ିଆ ଭାଷାର ଉପ୍ପଭତି ସଂସ୍କୃତ ହୋଇଥୁୂଲେ 
ମଧ୍ଯ ଓଡ଼ିଆଭାଷୀ ଓଡ଼ିଶାର ଅଧୁଵବାସୀମାନେ ଏକାଧ୍ୂବକ ଜାତି, ଗୋଷ୍ଠୀ ଓ ସମ୍ପଦାୟର, ଏଥରେ ସନ୍ଦେହ 
ନାହିଁ । ଗୋଟିଏ ଭାଷା କୌଣସି ଗୋଟିଏ ଜାତିର ଏକମାତ୍ର ପରିଚୟ ନୁହେଁ । ଗୋଟିଏ ଭାଷା 
କହୁଥିବା ଲୋକମାନେ ଏକାଧୂକ ଜାତି, ଗୋଷ୍ଠୀ ଓ ସମ୍ପ୍ରଦାୟର ବୋଲି ସ୍ଵୀକାର କରିବାକୁ ହେବ । 
ଓଡ଼ିଶା ଏବଂ ଓଡ଼ିଆଭାଷା ଏହାର ସର୍ବୋଜ୍ଧଷ୍ଟ ନିଦର୍ଶନ । 

ଓଡ଼ିଶାର ପରିଚୟ ୫ 


ଆଦ୍ୟ ସଂସ୍କୃତିର ପ୍ରତ୍ଧତାର୍ଵିକ ତଥ୍ୟ 

ପ୍ରତ୍ନତାଭ୍ସିକ ଭୂଖୋଦନ ଓ ସର୍ବେକ୍ଷଣଦ୍ଵାରା ଅବିସମ୍ବାଦିତ ଶତିହାସିକ ଉପାଦାନ ସଂଗ୍ରହ କରାଯାଏ । 
ସେ ଦ୍ରଷ୍ଟିରୁ ଓଡ଼ିଶାରେ ବିଶେଷ ଉପଲବ୍ି ହୋଇ ନ ଥୂଲେ ମଧ୍ଯ ଯେତିକି ତଥ୍ୟ ସଂଗୃହୀତ ହୋଇଅଛି 
ତାହା ଉପରେ ଭିରିକରି ଇତିହାସର ପୁନର୍ଗଠନପାଇଁ ଉଦ୍ୟମ ହୋଇଅଛି । ଏହି ତଥ୍ୟ ଦୁଇଭାଗରେ 
ବିଭକ୍ତ । ଯଥା - ପ୍ରାଚୈତିହାସିକ ଓ ଏତିହାସିକ । ପ୍ରାଗୈତିହାସିକ ତଥ୍ୟରୁ ଆଦିମ ମାନବର ଜୀବନଧାରାର 
ପରିଚୟ ମିଳେ | ଯାଯାବର ଜ୍ୀବନଠାରୁ ଆରମ୍ଭ କରି ସେ ସ୍ଥାୟୀ ବାସିନ୍ଦାରୂପେ କୃଷିକାର୍ଯ୍ୟ ଓ ପଶୁପାଳନ 
ଆଦି ଅବଲମ୍ବନ କରିବା ପର୍ଯ୍ୟନ୍ତ ଯେଉଁ ଧରଣର ଅର୍ଥନୀତି, ସମାଜ ଓ ଜୀବନଯାପନ ପ୍ରଣାଳୀ 
ପରିଲକ୍ଷିତ ହୁଏ ତାହା ଏତିହାସିକ ଯୁଗରେ ସମ୍ପୂର୍ଣ୍ଣ ଭିନ୍ନ ମାର୍ଗ ଅନୁସରଣ କରିଥୂଲା । ଏହାର ବିଭାଜକ 
ରେଖା ଭାବରେ ଲିଖନ ପ୍ରଣାଳୀର ଆବିଷ୍କାର ଓ ପ୍ରଚଳନକୁ ନିଆଯାଏ । ଭାରତୀୟ ଇତିହାସ 
ପରିପ୍ରେକ୍ଷୀରେ ସିନ୍ଧୁ ସଭ୍ୟତାର ପୂର୍ବବର୍ଭୀ ସମୟ ପ୍ରାଗୈତିହାସିକ ଓ ତତ୍ଵପରବର୍ଭୀ ସମୟକୁ ଏତିହାସିକ 
ଯୁଗ ବୋଲି ଗ୍ରହଣ କରାଯାଇଛି । ଓଡ଼ିଶା ଇତିହାସରେ ନନ୍ଦ ଓ ମୌର୍ଯ୍ୟ ଯୁଗର ଶିଳାଲେଖମ୍ନ 
ମିଳୁଥବାରୁ ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀ ହିଁ ଏହି ବିଭାଜକ ରେଖାରୂପେ ସ୍ଵୀକୃତ ହୋଇଅଛି । ଉଭୟ 
ଯୁଗର ଇତିହାସ ପର୍ଯ୍ୟାଲୋଚନା କରିବାକୁ ହେଲେ ଓଡ଼ିଶାରେ ଆବିଷ୍କୃତ ପ୍ରାଚୀନ ସଭ୍ୟତାର ପ୍ରତ୍ନତାର୍ସିକ 
ଅବଶେଷକୁ ଉପାଦାନରୂପେ ଗ୍ରହଣ କରାଯାଇଅଛି । 


ପ୍ରାଗୈତିହାସିକ ଯୁଗ 

ଓଡ଼ିଶାର ପ୍ରାଗୈତିହାସିକ ଉପଲବ୍ଧି ଉପରେ ପ୍ରଥମେ ଭି.ବଲସାହେବ ଅନୁଗୁଳ, ତାଳଚେର ଓ 
ଢେଙ୍କାନାଳର ସର୍ବେକ୍ଷଣ ଉପରେ ବିବରଣୀ ପ୍ରକାଶ କରିଥୁଲେ । ବିଂଶ ଶତାଦ୍ଦୀର ପ୍ରାରମ୍ଭରେ ମୟୂରଭଞ୍ଜର 
କୁଳିଅଣାରେ ପ୍ରାପ୍ତ ପୁରାତନ ପ୍ରସ୍ତର ଯୁଗର ଅସ୍ତ୍ରଶସ୍ତ୍ର ଉପରେ ପରମାନନ୍ଦ ଆଚାର୍ଯ୍ୟ ଯେଉଁ ତଥ୍ୟ 
ପ୍ରକାଶ କଲେ ତାକୁ ଭିଭ୍ଜିକରି ୧୯୪୦ରେ ନିର୍ମଳ କୁମାର ବୋଷ ଏବଂ ଧରଣୀ ସେନ ଭୂଖନନ 
କରିଥ୍‌ଲେ । ୧୯୫୫-୫୭ରେ ଗୋପାଳଚନ୍ଦ୍ର ମହାପାତ୍ରଙ୍କ ବହୁ ତଥ୍ୟପୂର୍ଣ୍ଣ ସନ୍ଦର୍ଭରୁ ଓଡ଼ିଶାର ପ୍ରସ୍ତର 
ଯୁଗୀୟ ସଭ୍ୟତା ଉପରେ ପ୍ରାଞ୍ଜଳ ବର୍ଣ୍ଣନା ମିଳିଲା । ସେ କେନ୍ଦ୍ର ଓ ଉତ୍ତର ଓଡ଼ିଶାରେ ବ୍ୟାପକ ସର୍ବେକ୍ଷଣ 
କରି ପ୍ରତ୍ନତତ୍ତବବିତ୍‌ ଓ ନୃତର୍ଧବିତ୍‌ମାନଙ୍କ ଗବେଷଣାପାଇଁ ନୂତନ କ୍ଷେତ୍ର ସୃଷ୍ଟି କରିପାରିଥୂଲେ । 
କେ. ସି. ତ୍ରିପାଠୀ ବଲାଙ୍ଗୀର ଜିଲା ଓ ଏସ୍‌. ସି. ନନ୍ଦ କଳାହାଣ୍ଡି ଏବଂ କୋରାପୁଟ ଜିଲାର ପ୍ରସ୍ତରଯୁଗୀୟ 
ସଭ୍ୟତାକୁ ଲୋକଲୋଚନକୁ ଆଣିବାଦ୍ଧାରା ଓଡ଼ିଶାର ପ୍ରାଚୀନ ସଂସ୍କୃତି ଉପରେ ନୂତନ ଉପାଦାନ 
ମିଳିପାରିଲା । ପରେ ପରେ ସୁନ୍ଦରଗଡ଼, କେଉଁଝର ଓ ଫୁଲବାଣୀ ଜିଲାମାନଙ୍କରେ ପ୍ରାଚୀନ ପ୍ରସ୍ତର 
ଯୁଗର ଅସ୍ତ୍ରଶସ୍ତ୍ରମାନ ଆବିଷ୍ଠତ ହେଲା । ମୟୂରଭଞ୍ଜର ଚୂତନ ପ୍ରସ୍ତରଯୁଗୀୟ ସଭ୍ଯତା ଉପରେ 
ଆଲୋକପାତ କଲେ ଭାରତୀୟ ପ୍ରତ୍ନତତ୍ତ୍ର ବିଭାଗର ଖ୍ଯାତିସମ୍ଚନ ଗବେଷକ ବି. କେ. ଥପର। 
ରବିନାରାୟଣ ଦାସ ମଧ୍ଯ ସେ ଦିଗରେ ବହୁ ନୂତନ ତଥ୍ୟ ପ୍ରକାଶ କରି ଓଡ଼ିଶାର ପ୍ରାଚୀନ ଯୁଗର 
ଉପ ଲବଵ୍ଧିର ମହତ୍ତ୍ନ ପ୍ରତିଷ୍ଠା କଲେ । 

ନୂତନ ପ୍ରସ୍ତରଯୁଗ ପରବର୍ଭୀ କାଳରେ ତାମ୍ରଯୁଗ ସଭ୍ୟତା ଆରମ୍ଭ ହୋଇଥଲା । ହରସପ୍ତା ଓ 
ମହେଞ୍ଜୋଦାରେୋ ସଭ୍ଯତାକୁ ତାମ୍ରଯୁଗୀୟ ଉପଲବ୍ଧି ଭାବରେ ଗ୍ରହଣ କରାଯାଏ । ସେ ଦୃଷ୍ଟିରୁ 
ଅନୁଗୁଳର ସାନକେରଜାଙ୍ଗ ଏବଂ ଖୋର୍ଧା ଜିଲାର ଗୋଲବାଇ ନାମକ ଦୁଇ ସ୍ଥାନରେ ନିକଟରେ 
ହୋଇଥୁବା ଭୂଖନନରୁ ଆବିଷ୍କୃତ ତଥ୍ୟମାନ ଅତି ତାପ୍ରର୍ଯ୍ୟପୂର୍ଣ୍ଣ । 

୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପ୍ରସ୍ତର ଯୁଗ 

ବିଂଶ ଶତାଦ୍ଦୀର ପ୍ରଥମାର୍ବରେ ମୟୂରଭଞ୍ଜ ଷ୍ଟେଟ ଓ କଲିକତା ବିଶ୍ଵବିଦ୍ୟାଳୟର ପ୍ରତ୍ଵତର୍ସଵବିତ୍‌ମାନେ 
କୁଳିଅଣା ନାମକ ସ୍ଥାନରେ ପ୍ରାଚୀନ ପ୍ରସ୍ତରଯୁଗର ଅସ୍ତ୍ରଶସ୍ତ୍ର ଆବିଷ୍କାର କରି ଏତିହାସିକମାନଙ୍କ ଭିତରେ 
ଚହଳ ସୃଷ୍ଠି କରିପାରିଥୂଲେ । କୁଳିଅଣାର ଅନତିଦୂରରେ ବୁଢ଼ାବଳଙ୍ଗ ନଦୀ ପ୍ରବାହିତ । ମିଳିଥୁବା 
ପ୍ରସ୍ତର ନିର୍ମିତ ଅସ୍ତ୍ରଶସ୍ତ୍ର ଭିତରେ ଚପାର ଏବଂ ଫ୍ଲେକ ମୁଖ୍ୟ । ଏଗୁଡ଼ିକ ନଦୀଗଭରୁ ମିଳୁଥିବା ବାଲିଗରଡ଼ା 
ପଥରରେ ନିର୍ମିତ ଏବଂ ସେମାନଙ୍କର ସ୍ତରୀୟ ସ୍ଥିତି ଲିପିବଦ୍ଧ ହୋଇଛି । ବାଲିଗରଡ଼ା ପଥରର ପ୍ରାଚୁର୍ଯ୍ୟ 
ଥିବାରୁ କୁଳିଅଣାରେ ପ୍ରସ୍ତର ନିର୍ମିତ ଅସ୍ତ୍ରଶସ୍ତ୍ର ଏକ କାରଖାନା ଥୁ୍‌ବାର ଅନୁମାନ କରାଯାଏ । କୁରାଡ଼ି 
ଓ ଚମଡ଼ା ଛାଲିବାପାଇଁ ସ୍ଵତନ୍ତ୍ର ଅସ୍ତ ବା ମୁନିଆ କ୍ଲିଭର ବହୁଳ ପରିମାଣରେ ମିଳିଅଛି । 


ପ୍ରସ୍ତରଯୁଗୀୟ ସଭ୍ୟତାକୁ ତିନିଭାଗରେ ବିଭକ୍ତ କରାଯାଏ ! ପୁରାତନ, ମଧ୍ଯ ଓ ନୂତନ ପ୍ରସ୍ତର 
ଯୁଗ । ପ୍ରଥମ ଅବସ୍ଥାରେ ବଡ଼ ବଡ଼ ବାଲିଗରଡ଼ା ପଥରମାନଙ୍କରୁ ଯେଉଁ ବଡ଼ଖଣ୍ଡମାନ ଛଲକାରୂପେ 
ବାହାରୁଥିଲା ତାହା ଫକ ବା କୁରାଢ଼ି ଜାତୀୟ ବୋଲି ନାମିତ ହେଉଥଲା | ଏହି କୁରାଢ଼ିମାନଙ୍କୁ ହାତରେ 
ଧରି କାଟିବା ଉଦ୍ଦେଶ୍ୟରେ ବ୍ୟବହୃତ ହେଉଥୁବାରୁ ତାହା ହାତ କୁରାଢ଼ି ବୋଲି ପରିଚିତ ହେଉଥୁଲା । 
ପଶୁ ଶିକାରପାଇଁ ଏତାଦୃଶ କୁରାଢ଼ି ଅତ୍ୟନ୍ତ ଉପଯୋଗୀ ଥୁଲା | ନିହତ ପଶୁର ଚମକୁ ଛାଲିବାପାଇଁ 
କ୍ଷୁଦ୍ର ମୁନାକୃତି ଧାରୁଆ ଅସ୍ତ ପ୍ରସ୍ତୁତ ହେଲା ମଧ୍ଯ ପ୍ରସ୍ତର ଯୁଗରେ । ଏପରି ଅସ୍ତ ଅତି କ୍ଷୁଦ୍ରାକୃତି ଥଲା 
ଏବଂ ଆଦିମାନବର ବାସସ୍ଥଳୀ ନିକଟରୁ ଆବିଷ୍କୃତ ହୋଇଥଲା । କ୍ଷୁଦ୍ରାକୃତି ଅସ୍ତ୍ରରେ ଚମଡ଼ା ଉତାରିବା 
ପାଇଁ ବିଶେଷ ବଳ ଓ କୌଶଳର ଆବଶ୍ୟକତା ଅ୍ବାରୁ ମୁନିଆ ଅସ୍ତ୍କୁ କେବଳ ଶକ୍ତ ପଥରରେ ତିଆରି 
କରାଯାଇପାରୁଥିଲା । ଶକ୍ତ ପଥର ବିନା କ୍ଷୁଦ୍ରାକୃତି ମୁନିଆ ଅସ୍ତ କାର୍ଯ୍ୟକାରୀ ହେଉ ନ ଥୁଲା । ତେଣୁ 
ସେଥ୍ପାଇଁ ଆବଶ୍ୟକୀୟ ସ୍ଵତନ୍ତ୍ର ଜାତିର ପଥର କେବଳ ନଦୀ ଗର୍ଭରେ ମିଳୁଥିଲା ଏବଂ ଆଦିମାନବ 
ପାଇଁ ତାହା ସହଜଲଭ୍ୟ ଥୁଲା । ତେଣୁ ପୁରାତନ ଓ ମଧ୍ଯ ପ୍ରସ୍ତର ଯୁଗରେ ବ୍ୟବହୃତ ଅସ୍ତ୍ରମାନ ଭିନ୍ନ 
ଧରଣର ଥୁଲା ଏବଂ ମଣିଷ ନିଜ ବୁଦ୍ଧି ବଳରେ ଆବଶ୍ୟକତା ଅନୁଯାୟୀ ଅସ୍ତ ପ୍ରସ୍ତୁତି କରୁଥବାରୁ କ୍ରମେ 
ତା'ର ବୈଷୟିକ ଜ୍ଞାନରେ ଉନ୍ନତି ପରିଲକ୍ଷିତ ହୋଇଥଲା । ସୁନ୍ଦରଗଡ଼ ଜିଲାର ବଣାଇମଶ୍ତଳରେ 
ପ୍ରବାହିତ ହେଉଥ୍‌ବା ଇବ୍‌ ଓ ବ୍ରାହ୍ମଣୀ ନଦୀ ଅବବାହିକାରେ ଅନେକ ଗୁମ୍ପା ମିଳିଅଛି । ସେଗୁଡ଼ିକ 
ଆଦିମାନବର ବାସସ୍ଥଳୀ ଥୂଲା ଏବଂ ଗୁମା ଭିତରୁ ଓ ସନ୍ମିକଟରୁ କ୍ଷୁଦ୍ରାକୃତି ପ୍ରସ୍ତର ନିର୍ମିତ ଅସ୍ତ୍ମାନ 
ବହୁ ପରିମାଣରେ ମିଳିଅଛି । ପଶୁ ଶିକାର ପରେ ଚମଡ଼ା ଉତାରିବା ଓ ନଦୀଜଳରୁ ମାଛ ଧରିବାପାଇଁ 
ଏତାଦୃଶ ଅସ୍ତ୍ରମାନ ଅତ୍ୟନ୍ତ ଉପଯୋଗୀ ଥୁଲା । କାରଣ ସେତେବେଳେ ଜୀବିକାର୍ଜନର ମୁଖ୍ୟ ଉପାୟ 
ଥିଲା ଶିକାର କରିବା ଓ ମାଛ ଧରିବା । ଆଦିମାନବ ଯାଯାବର ଶ୍ରେଣୀର ଥୁଲା । ସେ ଗୃହନିର୍ମାଣ ପ୍ରଣାଳୀ, 
ଅଗ୍ନିର ବ୍ୟବହାର ଆଦି ଜାଣି ନ ଥୁଲା । ପ୍ରକୃତି କୋଳରେ, ମୁକ୍ତ ଆକାଶତଳେ, ନିର୍ମଳ ପବନ ଓ ଜଳ 
ବ୍ୟବହାର କରି ସେ କାଳାତିପାତ କରୁଥଲା । ପ୍ରକୃତି ପ୍ରତିକୂଳ ହେଲେ ସେ ଗୁମ୍ପାମାନଙ୍କରେ ଆଶ୍ରୟ 
ନେଉଥୁଲା । ଅନେକ ଆବିଷ୍କୃତ ଗୁମାରେ ସେ ଖାଇଥୁ୍‌ବା ପଶୁର ହାଡ଼ ଓ ଅବସର ବିନୋଦନପାଇଁ ଆଙ୍କିଥ୍‌ବା 
ଶୈଳଚିତ୍ରମାନ ମିଳିଅଛି । ପ୍ରସ୍ତର ନିର୍ମିତ ଅସ୍ତ୍ରଶସ୍ତ୍ର ପରି ଶୈଳଚିତ୍ର ପ୍ରସ୍ତରଯୁଗୀୟ ଆଦିମାନବର ଜୀବନଚର୍ଯ୍ୟା 
ଓ ସୌନ୍ଦର୍ଯ୍ୟବୋଧ ସହିତ ବୈଷୟିକ ଜ୍ଞାନର ବିକାଶ ଉପରେ ଆଲୋକପାତ କରେ । 

ନୂତନ ବୈଷୟିକ ଜ୍ଞାନ ଫଳରେ ପ୍ରସ୍ତରଯୁଗୀୟ ସଭ୍ୟତା ଅଗ୍ରଗତି କରିପାରିଲା । ଯେତେବେଳେ 
କୃଷିକାର୍ଯ୍ୟରେ ଆଦିମାନବ ନିଜକୁ ନିୟୋଜିତ କଲା ସେତେବେଳେ ଏକ ନୂଆ ଧରଣର ପ୍ରସ୍ତର ନିର୍ମିତ 
ଅସ୍ତ୍ରଶସ୍ତ୍ର ସେ ବ୍ୟବହାର କରିଥଲା । ଏହି ଅସ୍ତ୍ରମାନ ମାଟି ଖୋଳିବାରେ ଓ ମାଟିକୁ ହାଲୁକା କରିବାରେ 
ସହାୟକ ହେଲା । କୁରାଜ଼ି ଓ ଖଣ୍ଡା ଆଦି ଅସ୍ତ ସେ ତିଆରି କଲା | ଅସ୍ତ୍ରଗୁଡ଼ିକ ମସୂୁଣ ଓ ଗୋଜିଆ । 

ଓଡ଼ିଶାର ପରିଚୟ ୭ 


ତା” ସହିତ ତାମ୍ରଧାତୁର ବ୍ୟବହାର ମଧ୍ଯ ସେ କରିପାରିଲା । ତାମ୍ରଧାତୁରେ କୁଠାର, ଛୁରି ଆଦି ତିଆରି 
ହୋଇ ଜୀବନଧାରାକୁ ଅଧ୍ୟକ ସରଳ ଓ ସହଜ କରିଥଲା । ମୟୂରଭଞ୍ଜର ବହଳଦା, ଖୁଚିଂ, ବଇଦିପୁର 
ଏବଂ ବ୍ରାହ୍ମଣୀ ନଦୀ ଓ ତେଲ ନଦୀ ଅବବାହିକାରୁ ନୂତନ ପ୍ରସ୍ତର ଯୁଗର ଅସ୍ତ୍ରଶସ୍ତ୍ର ବହୁ ପରିମାଣରେ 
ଆବିଷ୍ଵୃତ ହୋଇଅଛି । ସେଥୂମଧ୍ଯରୁ ଅନେକ ଅସ୍ତ ସଂଗ୍ରହାଳୟମାନଙ୍କରେ ବାରିପଦା, ସମ୍ବଲପୁର, 
ଖ୍ଚିଂ ଓ ଭୁବନେଶ୍ବରରେ ସଂରକ୍ଷିତ ହୋଇ ରହିଛି । ଏହି ନୂତନ ପ୍ରସ୍ତରଯୁଗୀୟ ସଭ୍ୟତାର ନିଦର୍ଶନ 
ଓଡ଼ିଶାର ଅନେକ ସ୍ଥାନରୁ ମିଳିଥୂ୍‌ବାରୁ ସଭ୍ୟତାର ବ୍ୟାପକତା ସମ୍ପର୍କରେ ପ୍ରମାଣ ମିଳେ ! ଅନୁଗୁଳ, 
ଖୋର୍ଦ୍ଧା, କଟକ, ଗଞ୍ଜାମ ଆଦି ଜିଲାରେ ନୂତନ ପ୍ରସ୍ତରଯୁଗର ସନ୍ଧାନ ମିଳିଅଛି । 

ନୂତନ ପ୍ରସ୍ତରଯୁଗର ବିଶେଷତ୍ଵ ଥଲା କୃଷିକାର୍ଯ୍ୟ, ଗୃହ ନିର୍ମାଣ ଓ ପଶୁପାଳନ କ୍ଷେତ୍ରରେ ଆଦିମାନବର 
ପାରଦର୍ଶିତା । ସେ ଆଉ ଯାଯାବର ନ ହୋଇ ସ୍ଥାୟୀ ବାସିନ୍ଦା ହେଲା । ନିଜ ଆବଶ୍ୟକତା ଅନୁସାରେ 
ଖାଦ୍ୟ ଉତ୍ପାଦନ କରିବା ସଙ୍ଗେ ଖାଦ୍ୟ କିପରି ସଂଗ୍ରହ କରି ରଖାଯାଇପାରିବ ତାହା ମଧ୍ଯ ଅତ୍ତ୍ୟାସ 
କଲା । ସେଥୁପାଇଁ ବାସଗ୍ହ ଓ ମାଟିପାତ୍ରର ଆବଶ୍ୟକତା ସେ ଉପଲବ୍ଧି କରିଥଲା । ଅଗ୍ନିର ବ୍ୟବହାର 
ଜାଣିଥୂବାରୁ ରନ୍ଧନ ପ୍ରଣାଳୀରେ ସେ ପାରଙ୍ଗମ ହେଲା । ଶୀତରତୃରେ ନିଜ ଶରୀରକୁ ଆଛ୍ଛାଦିତ 
କରିବାପାଇଁ ବସ୍ତ ବୁଣିବା ଶିଖୁଲା । କ୍ରମେ ସ୍ଥାୟୀ ବାସିନ୍ଦା ହେବାରୁ ନିଜର ସ୍ଥାବର ଅସ୍ଥାବର ସମ୍ପତ୍ତିର 
ସେ ମାଲିକ ହେଲା ! ପାରିବାରିକ ଜୀବନ ସ୍ଵଚ୍ଛନ୍ଦ ହେବାରୁ ଗ୍ରାମମାନ ସ୍ଥାପିତ ହେଲା । ପ୍ରତ୍ୟେକ 
ଗ୍ରାମରେ ନିର୍ଦ୍ଦିଷ୍ଟ ଦଳ ବା ଗୋଷ୍ଠୀ ବସବାସ କରିବା ଆରମ୍ଭ ହେଲା । ଗ୍ରାମବାସୀମାନେ ସମଗୋତ୍ରୀୟ 
ଅଥବା ସମଜୀବିକା ଅନୁସୃତ କରିବାରୁ ସମାଜ ସୃଷ୍ଟି ହେଲା । ଏହା ଥଲା ସଭ୍ୟ ମନୁଷ୍ୟର ପ୍ରଥମ 
ପଦକ୍ଷେପ । ପ୍ରସ୍ତର ଓ ଧାତୁ ଉଭୟରେ ନିର୍ମିତ ଅସ୍ତ୍ରଶସ୍ତ୍ର ଏ ଯୁଗର ବିଶେଷତ୍ଵ ଥୁଲା । 


ନିକଟ ଅତୀତରେ ଭାରତୀୟ ପ୍ରତ୍ଧତାର୍ଵିକ ସର୍ବେକ୍ଷଣ ବିଭାଗ ତରଫରୁ ଖୋର୍ଵା ଜିଲ୍ଲାର ମଲାଗୁଣୀ 
ନଦୀ ତଟରେ ଗୋଲବାଇ ନାମକ ସ୍ଥାନରେ ଭୂଖନନ ହୋଇଥଲା । ସେଠାରେ ପ୍ରାଚୀନ ଜନବସତିର 
ତିନୋଟି ସ୍ତର ଆବିଷ୍କୃତ ହୋଇ ନୃତନ ପ୍ରସ୍ତର ଯୁଗ, ତାମ୍ର ଯୁଗ ଓ ଲୌହ ଯୁଗର ଧାରାବାହିକ ସଭ୍ୟତାର 
ଅବଶେଷ ମିଳିଅଛି । ଭୂଖନନଦ୍ଵାରା ଯେଉଁ ତଥ୍ୟମାନ ସଂଗୃହୀତ ହୋଇଅଛି ସେଥ୍‌ରୁ ଆଦିମାନବର 
ତ୍କାଳୀନ ବାସଗୃହ ନିର୍ମାଣ ପ୍ରଣାଳୀ, କେତେକ ତାମ୍ରଧାତୁରୁ ପ୍ରସ୍ତୁତ ଅଳଂକାର, କୁରାଢ଼ି, ବାରିସି ଓ 
ନିହାଣ ସହିତ କ୍ଷୁଦ୍ରାକୃତି ପ୍ରସ୍ତର ନିର୍ମିତ ଅସ୍ତ ମିଳିଥ୍‌ବାରୁ ଜୀବନଚର୍ଯ୍ୟାର ଭିନ୍ନ ଭିନ୍ନ ଦିଗ ଉପରେ 
ଆଲୋକପାତ କରିବ। ସମ୍ଭବ ହୋଇଅଛି । ଗୋଲବାଇର ଅଧ୍ବାସୀ ପୋଡ଼ାମାଟି ପାତ୍ର ବ୍ୟବହାର 
ଜାଣିଥୂଲା । ସେ ପାତ୍ରଗୁଡ଼ିକ କୁମ୍ଭାର ଚକଦ୍ଵାରା ତିଆରି କରାଯାଇଥୁଲା । ଉତ୍ପାଦିତ ବଳକା ଖାଦ୍ୟଶସ୍ୟ 
ସାଇତି ରଖ୍ବାପାଇଁ ସେ ବୃହଦାକାର ପାତ୍ରମାନ ବ୍ୟବହାର କରୁଥୁଲା | କାଳକ୍ରମେ ପ୍ରସ୍ତରଯୁଗ ସଭ୍ୟତା 
କିପରି ଧାତୁ ଯୁଗକୁ ପ୍ରବେଶ କଲା ତା'ର ପ୍ରାମାଣିକ ତଥ୍ୟ ପ୍ରତ୍ଵତତ୍ତଵବିତ୍‌ମାନେ ସଂଗ୍ରହ କରିଛନ୍ତି 

ଗୋଲବାଇ ଭୂଖନନରୁ ପୋଡ଼ା ଚାଉଳ ଓ କୋଳଥ ମିଳିଥୁ୍‌ବାରୁ ଲୋକମାନଙ୍କପାଇଁ ତାହା ଖାଦ୍ୟ 
ଥିଲା ବୋଲି କୁହାଯାଏ । ପ୍ରତୃତର୍ତଵବିତ୍ବମାନେ ଏହି ସଭ୍ୟତାର ସମୟ ଖ୍ରୀ.ପୂ. ୧୬୦ ୦ରୁ ଖ୍ରୀ.ପୂ. ୮୦୦ 
ବୋଲି ନିରୂପଣ କରିଅଛନ୍ତି । 

ସମକାଳୀନ ସଭ୍ୟତାର ଅନ୍ୟ ଏକ ଦୃଷ୍ଟାନ୍ତ ହେଲା ଅନୁଗୁଳ ଜିଲାର ସାନକେରଜାଙ୍ଗ | ଏଠାରେ 
ଓଡ଼ିଶା ରାଜ୍ୟ ପ୍ରତ୍ନତତ୍ତଵ ବିଭାଗ ତରଫରୁ ଭୂଖୋଦନ ହୋଇଥଲା । ସେଠାରେ କେତେକ ମଣିଷ-କଙ୍କାଳ 
ଆବିଷ୍କୃତ ହୋଇ କାର୍ବନ- ୧୪ ପରୀକ୍ଷାଦ୍ଧାରା ସମୟ ନିରୂପଣରେ ସହାୟକ ହୋଇଛି । ପ୍ରସ୍ତର ନିର୍ମିତ 
ଅସ୍ତ୍ରଶସ୍ତ୍ର ଓ ତାମ୍ର ଧାତୁରେ ପ୍ରସ୍ତୁତ ଅଳଂକାର ମଧ୍ଯ ସେଠାରୁ ମିଳିଅଛି । ରେଡ଼ିଓ କାର୍ବନ ପରୀକ୍ଷାଦ୍ଧାରା 
ଏହି ସଭ୍ୟତାକୁ ଖ୍ରୀ.ପୂ ୮୦୦ ପାଖାପାଖ୍‌ ସ୍ଵୀକାର କରାଯାଇଛି । 

୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କେଉଁଝର ଜିଲାର କୁଅଁର ନାମକ ସ୍ଥାନରେ ମଧ୍ଯ ନୃତନ ପ୍ରସ୍ତର ଯୁଗର ପ୍ରତ୍ଧତା୍ସିକ ଅବଶେଷ ମିଳିଅଛି । 
ଏଠାରୁ ବହୁପରିମାଣରେ ପ୍ରସ୍ତର ନିର୍ମିତ ଅସ୍ତ୍ରଶସ୍ତ, ମୃଣ୍ମୟପାତ୍ର, ମୁଦ୍ରିକା ପଥର, ମାଳପାଇଁ ଆବଶ୍ୟକ 
ଘୁଟିକା ଆଦି ସଂଗୃହୀତ ହୋଇଅଛି । ତଜ଼୍ାଳୀନ ଜନଜୀବନର ବ୍ୟବହାର୍ଯ୍ୟ ପଦାର୍ଥମାନ ସେଥ୍‌ରୁ କଳନା 
କରାଯାଇପାରେ । ବ୍ରୋଞ୍ଜ ଧାତୁ ନିର୍ମିତ ବଳା ଓ ମୁଦି ମଧ୍ଯ ମିଳିଅଛି । ବଳାଗୁଡ଼ିକରେ ନାନା କାରୁକାର୍ଯ୍ୟ 
ହୋଇଥୂବାର ଦେଖାଯାଏ । ସେଥ୍ରୁ କାରିଗରର କଳାକୁଶଳତାର ପ୍ରମାଣ ମିଳେ । ନୂତନ ପ୍ରସ୍ତର ଯୁଗରେ 
ଆଦିମାନବର ବୈଷୟିକ କୌଶଳ କିପରି ବିକଶିତ ହୋଇଥଲା ତା'ର ଉଦାହରଣ ସାନକେରଜାଙ୍କ ଓ 
କୁଅଁର ଭୂଖୋଦନରୁ ମିଳିଥବା ଉପକରଣ ଓ ଅଳଙ୍କାରରୁ ଜଣାପଡ଼େ । 


ପ୍ରାଗୈତିହାସିକ ଯୁଗର ଅନ୍ୟ ଏକ ଉଲ୍ଲେଖନୀୟ କୃତି ଥୁଲା ଶୈଳଚିତ୍ର । ମଧ୍ଯପ୍ରଦେଶ ଓ ଛତିଶଗଡ଼ 
ପରି ପଶ୍ଚିମ ଓଡ଼ିଶାର କଳାହାଣ୍ଡି ଜିଲା, ସମ୍ବଲପୁର, ସୁନ୍ଦରଗଡ଼ ଓ ମୟୂରଭଞ୍ଜ ଜିଲାମାନଙ୍କରେ ଅନେକ 
ଗୁ୍ପା ମିଳି ଅଛି । ସେଥୁରେ ପ୍ରାଗୈତିହାସିକ ଯୁଗର ମାନବ ସମୟ ସମୟରେ ବସବାସ କରୁଥୂ୍‌ବାର 
ପ୍ରମାଣ ଅଛି । ଅବସର ସମୟରେ ସେ ଗୁମ୍ପାର ପ୍ରସ୍ତର ଚଟାଣ ଓ କାନ୍ତମାନଙ୍କରେ ଖୋଦନ ପ୍ରଣାଳୀ 
ଦ୍ଵାରା ଅଥବା ରଙ୍ଗିନ ଚିତ୍ରମାନ ଆଙ୍କୁଥଲା । କେତେବେଳେ ଗୋଟିଏ ରଙ୍ଗ ତ କେତେବେଳେ ଏକାଧୂକ 
ରଙ୍ଗରେ ଚିତ୍ରାଙ୍କନ ହୋଇଥ୍‌ବାର ଦେଖାଯାଏ । ଚିତ୍ରରେ ପଶୁ ଓ ମଣିଷ ଏବଂ ଜ୍ୟାମିତିକ ଆକୃତିମାନ 
ଅଙ୍କିତ ହୋଇଥବାରୁ ଶିକାରୀ ମଣିଷ ସହିତ ତା” ଜୀବନର କେତେକ ରହସ୍ୟମୟ ପ୍ରତିଫଳନ ପରିଦୃଷ୍ଟ 
ହୁଏ । ଚିତ୍ରଗୁଡ଼ିକ ଅତି ବାସ୍ତବ ଅନୁଭୂତି ଉପରେ ଅଙ୍କିତ । ଅଙ୍କିତ ଚିତ୍ର ଓ ଖୋଦିତ ଚିତ୍ରମାନଙ୍କ ସଂଖ୍ୟା 
୫୭୭୫ ଏବଂ ଏପର୍ଯ୍ୟନ୍ତ ପ୍ରାୟ ୫୫ଟି ଗୁମା ଆବିଷ୍କୃତ ହୋଇଅଛି । ଏଗୁଡ଼ିକ ଘନ ଅରଣ୍ୟ ଭିତରେ 
ସ୍ଥାନିତ । ଚିତ୍ର ମଧ୍ୟରେ ଜ୍ୟାମିତିକ ଆକୃତି ଯୋନି, ମହୁଫେଣା, ଜାଲ, କରନି, ଛୁରି, ମାଛଧରା କଣ୍ଟା 
ଆଦି ମୁଖ୍ୟ । ତ୍ରିଭୁଜ, ଚତୁଭୁଜ, ସମକୋଣୀ ଚତୁଭୁୁଜ, ଅଣ୍ଡାକୃତି, ଗୋଲାକୃତି, ବଗ ଥଣ୍ଟ ଆକାର 
ବିଶିଷ୍ଟ ଚିତ୍ର ମଧ୍ୟ ଅଙ୍କିତ ଓ ଖୋଦିତ ଅବସ୍ଥାରେ ମିଳିଅଛି । ବ୍ୟବହୃତ ରଙ୍ଗ ମଧ୍ୟରେ ଗେରୁ ରଙ୍ଗର 
ପ୍ରାଧାନ୍ୟ ପରିଲକ୍ଷିତ ହୁଏ । ବିଶେଷ ପ୍ରିୟ ଥଲା ସମାନ୍ତରାଳ ରେଖା, କ୍ରିସକ୍ରସ ବା ଛକି ଓ ତରଙ୍ଗ 
ସଦୂଶ ରେଖା ଅଙ୍କନ । ଚିତ୍ର ଚିତ୍ର ମଧ୍ୟରେ ସମ୍ପ୍କ ନ ଥବା ଦୃଷ୍ଟାନ୍ତ ଅଧ୍ବକ ମିଳେ । ପଶୁଚିତ୍ର ଅଙ୍କନରେ 
କୌଣସି ନିଦଦିଷ୍ଟ ନିୟମ ଶିଳ୍ପୀ ଅନୁସରଣ କରି ନ ଥବା ଏକ ବୈଶିଷ୍ଟ୍ୟ । ମନଇଚ୍ଛା ସେ ଗୁମ୍ଫା କାନ୍ଧକୁ 
କ୍ୟାନଭାସ ଭାବରେ ବ୍ୟବହାର କରିଅଛି । ଯେଉଁସବୁ ପଶୁଚିତ୍ର ଅଙ୍କିତ ହୋଇଛି ସେଥୂରେ ହରିଣ, 
ସମ୍ବର, ବରାହ, ଠେକୁଆ, ଗଭ୍ଡା, ବାଘ, ସାପ, ଝିଙ୍କପକ୍ଷୀ, ଝିଟିପିଟି, ବେଙ୍ଗ, ମାଛ ଓ କଚ୍ଛପ ଆଦି 
ପ୍ରଧାନ । ସେମାନଙ୍କୁ ଠିଆ, ବସିବା, ଦଉଡ଼ିବା, ପଛକୁ ଦେଖ୍ବା, ତଳକୁ ଦେଖ୍ବା ଆଦି ବହୁ ଭିନ୍ନ 
ଭିନ୍ନ ଅବସ୍ଥାରେ ଚିତ୍ର କରାଯାଇଛି । ଏସବୁ ଜୀବଜନ୍ତୁ ମଧ୍ୟରୁ ଅଧବକାଂଶ ତା'ର ଖାଦ୍ୟ ଭାବରେ 
ସୁପରିଚିତ ଥଲା । ଖୋଦିତ ଚିତ୍ରରେ ମଣିଷର ଚିହୁବର୍ଣ୍ଣ ନାହିଁ । କିନ୍ତୁ ରଙ୍ଗିନ ଚିତ୍ରରେ କାଁ ଭା ମଣିଷର 
ଚିତ୍ର ମିଳେ । ସେଗୁଡ଼ିକ ଜୀବନ୍ତ ନ ହୋଇ କେବଳ କେତେକ ସିଧାସଳଖ ରେଖାର ସମାହାର ମାତ୍ର । 
ତେଣୁ ବାସ୍ତବ ଚିତ୍ର ଅଙ୍କନରେ ଚିତ୍ରକାର ନିଜ ଛବିକୁ କାହିଁକି ଆଙ୍କି ନ ପାରିଛି ତାହାର ଉତ୍ତର ମିଳିବା 
ସହଜ ନୃହେଁ । ଏତଦ୍‌ବ୍ୟତୀତ ଓଡ଼ିଶାରେ ମିଳୁଥୁ୍‌ବା ଶୈଳଚିତ୍ରରେ କୌଣସି ଉପାଖ୍ୟାନ ବା ବିଷୟବସ୍ତୁ 
ଅନୁସୃତ ହୋଇଥବାର ଦେଖାଯାଏ ନାହିଁ । ତେଣୁ ଓଡ଼ିଶାର ଶୈଳଚିତ୍ର ଉପରେ କୌଣସି ଆଲୋଚନା 
ସମ୍ଭବ ନୁହେଁ । ଶୈଳଚିତ୍ର ଅଙ୍କନର ଉଦ୍ଦେଶ୍ୟ ଥଲା ମନୋରଞ୍ଜନ ଓ ଅବସରବିନୋଦନ । ତ୍ରିଭୁଜ, 
ମହୁଫେଣା ଡିଜାଇନ, ପକ୍ଷୀ ବେକ ଓ ଥଣ୍ଡ ଚିତ୍ର ଓ ଛୋଟ କପ୍‌ ଆକୃତିର ଚିତ୍ର ହୁଏତ କିଛି ଧାର୍ମିକ 
ଭାବନା ସହିତ ଜଡ଼ିତ ଥାଇପାରେ । କିନ୍ଧ ସେ ଦିଗରେ ଠିକ୍‌ କାରଣ ନିର୍ଣ୍ଣୟ କରିବା ଅସମ୍ଭବ ଅଥବା 
ଦୈନନ୍ଦିନ ଜୀବନର ଅନୁଭୂତିକୁ ରୂପଦେବା ଉଦ୍ଦେଶ୍ୟରେ ପ୍ରାଗୈତିହାସିକ ମାନବ ଚିତ୍ରାଙ୍କନ କରୁଥଲା । 
ଯା”ହେଉ, ସେଥିରୁ ତା' ମନର ସୌନ୍ଦର୍ଯ୍ୟ ପ୍ରେମ ଓ ରଙ୍ଗ ବ୍ୟବହାରର ନିପୁଣତା ପ୍ରମାଣିତ ହୁଏ । 

ଓଡ଼ିଶାର ପରିଚୟ ୯ 


ଓଡ଼ିଶାର ସଂସ୍କୃତିକୁ ପ୍ରଭାବିତ କରିଥବା କେତୋଟି ନିର୍ଣ୍ଠାୟକ ବିଷୟ 


ଏତିହାସିକ ଭୂଗୋଳ 

ଆଧୁନିକ ଓଡ଼ିଶା ତିନୋଟି ପ୍ରାଚୀନ ଆଞ୍ଚଳିକ ରାଜ୍ୟର ସମ୍ମିଳିତ ରୂପ । ସମୁଦ୍ର ଭପକୂଳରେ 
ଉତ୍କଳ, ପର୍ଚିମାଞ୍ଚଳର ଦକ୍ଷିଣ କୋଶଳ ଏବଂ ଦକ୍ଷିଣର କଳିଙ୍ଗ ରାଜ୍ୟର ଏତିହାସିକ ବିବରଁନରେ 
ଓଡ଼ିଶା ରାଜ୍ୟ ଗଠିତ । ତେଣୁ ଏକାଧୂକ ଅଞ୍ଚଳର ଅଧ୍ଵବାସୀଙ୍କ ଚରିତ୍ର ଓ ପରମ୍ପରାକୁ ନେଇ ଓଡ଼ିଶାର 
ସଂସ୍କୃତି ପଚିପୁଷ୍ଟ ହେବା ସ୍ଵାଭାବିକ । ମହାଭାରତ ବର୍ଣ୍ଣନାନୁ ସାରେ ପ୍ରାଚୀନ ଯୁଗରେ ଉଦ୍ମ ଏବଂ କଳିଙ୍ଗ 
ନାମକ ଦୁଇ ରାଜ୍ୟର ଅବସ୍ଥିତି ସ୍ଵୀକୃତ । ବୌଦ୍ଧ ସାହିତ୍ୟରେ କଳିଙ୍ଗ ଓ ଉତ୍କଳ ବିଷୟକ ବର୍ଣ୍ଣନା 
ମିଳେ । ଜୈନ ସାହିତ୍ୟରେ କେବଳ କଳିଙ୍ଗର ଉଲ୍ଲେଖ ଅଛି । ଅଭିଲେଖମାନଙ୍କରୁ ମିଳୁଥଵବା ତଥ୍ୟ 
ଅନୁସାରେ ଆଧୁନିକ କଟକ, ପୁରୀ ଓ ଗଞ୍ଜାମକୁ କଳିଙ୍ଗ ନାମରେ, ଉତ୍ତର ଓଡ଼ିଶାକୁ ଉତ୍କଳ ଓ ଉଡ୍ଜ 
ନାମରେ, ପଶ୍ଚିମ ଓଡ଼ିଶାକୁ ଦକ୍ଷିଣ କୋଶଳ ନାମରେ ନାମିତ କରାଯାଉଥୁଲା । ସପ୍ତମ ଶତାବ୍ଦୀରେ 
ଚୀନ ପରିବ୍ରାଜକ ହୁଏନ୍‌ସାଂ ଏହି କ୍ରମରେ ତାଙ୍କର ଭ୍ରମଣ ବୂୃଭାନ୍ତ ଲିପିବବ୍ଧ କରିଅଛନ୍ତି । ଉଦ୍ଜ ଓ 
କଳିଙ୍ଗ ମଧ୍ଯବର୍ଗୀ ଅଞ୍ଚଳ କଙ୍ଗୋଦ ନାମରେ ପରିଚିତ ଥୁଲା । ଅଷ୍ଟମ ଶତାବ୍ଦୀରେ ଉନ୍ମଳ ରାଜ୍ୟକୁ 
ଭୌମକର ରାଜାମାନେ ତୋଷଳୀ ନାମରେ ଅଭିହିତ କରିଥୁଲେ । ଏହା ଦୁଇଭାଗରେ ବିଭକ୍ତ ଥୁଲା; 
ଯଥା - ଉତ୍ତର ତୋଷଳୀ ଏବଂ ଦକ୍ଷିଣ ତୋଷଳୀ । ମହାନଦୀ ଦୁଇ ରାଜ୍ୟର ବିଭାଜକ ରେଖା ଥୂଲା ! 
ଦଶମ ଓ ଏକାଦଶ ଶତାବ୍ଦୀରେ ମହାନଦୀର ଘନ ଅଗଣ୍ୟାବୃତ କେନ୍ଦ୍ର ଅବବାହିକା ଓଡ୍ର ନାମରେ 
ଖ୍ୟାତ ଥଲା । ଭଞ୍ରାଜାମାନେ ଓଡ଼ ରାଜ୍ୟର ଅଧୂପତି ଥୂଲେ । 


ଉପରୋକ୍ତ ରାଜ୍ୟମାନଙ୍କର ରାଜନୀତିକ ଓ ସାଂସ୍କୃତିକ ଇତିହାସ ସ୍ଵତନ୍ତ୍ର ଥଲା । ସୋମବଂଶୀ 
ରାଜାମାନେ ଦକ୍ଷିଣ କୋଶଳରୁ ଆସି ଉତ୍କଳ ଜୟ କଲା ପରେ ପଶ୍ଚିମ ଓ ଉପକୂଳ ଓଡ଼ିଶାର ସାମୟିକ 
ସଂଯୋଗ ସମ୍ଭବ ହୋଇଥଲା । ସେମାନଙ୍କ ପରେ କଳିଙ୍ଗର ଗଙ୍ଗ ନୃପତି ଅନନ୍ତବର୍ମଣ ଚୋଡ଼ଗଙ୍ଗ 
ଉତ୍କଳ ଜୟ କରି କଳିଙ୍ଗ ଓ ଉତ୍କଳକୁ ଗୋଟିଏ ରାଜ୍ୟ ଭାବରେ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ନିଜ 
ଅଧୀନରେ ରଖୁଥୁଲେ । ତାଙ୍କ ସମୟରେ ଦୃଇ ରାଜ୍ୟର ସାଂସ୍କୃତିକ ସମନ୍ଵୟ ବୈଷ୍ଣବ ଧର୍ମ ମାଧ୍ୟମରେ 
ସମ୍ଭବ ହୋଇଥଲା । ଗଙ୍ଗସମ୍ରାଟ୍‌ ଅନଙ୍ଗଭୀମଦେବ ( ତୃତୀୟ) ଏହି ସାଂସ୍କୃତିକ ଅନୁଷ୍ଠାନକୁ ଜଗନ୍ନାଥ 
ଧର୍ମ ଭାବରେ ସୁପ୍ରତିଷ୍ଠିତ କରିଥୂଲେ । ସେ ମଧ୍ଯ ପଶ୍ଚିମ ଓଡ଼ିଶାକୁ ନିଜ କରୁତ୍ଵାଧୀନରେ ରଖ୍‌ ଶାସନ 
କରିଥୁଲେ । 

ଏକ ଶାସନାଧୀନ ହେବା ଫଳରେ ଆଧୁନିକ ଓଡ଼ିଶାର ଜନ୍ମ ହେଲା । ଆଧୁନିକ ଓଡ଼ିଶା ଗଠନ 
ଦିଗରେ ଗଙ୍ଗମାନଙ୍କ ମହତ୍ତ୍ବ ପୂର୍ଣ୍ଣ ଅବଦାନ ରହିଛି । ପ୍ରଥମରେ ସେମାନେ ରାଜନୀତିକ ଓଡ଼ିଶାକୁ ସ୍ଥାପନ 
କଲା ପରେ ପ୍ରଥମେ ତାହା 'ପୁରୁଷୋଭମ ସାମ୍ରାଜ୍ୟ? ରୂପେ ନାମିତ ହୋଇଥୁଲେହେଁ କ୍ରମେ କ୍ରମେ 
'ଉଡ଼ିଶା' ଓ (ଓଡ଼ିଶା ନାମରେ ଖ୍ୟାତ ହୋଇଥଲା | ମୁସଲମାନ ଓ ବିଦେଶୀ ଏତିହାସିକମାନେ ଯାଜନଗର 
ଓ ଯାଜନଗର -ଉଡ଼ିଶା ନାମରେ ଗଙ୍ଗ ରାଜ୍ୟକୁ ଉଲ୍ଲେଖ କରୁଥିଲେ ¦ ସେ ଯାହାହେଉନା କାହିଁକି ଓଡ଼ିଶାର 
ସ୍ଥିତି ଓ ସଂହତିକୁ ସୁଦୃଢ଼ କରିବା ଉଦ୍ଦେଶ୍ୟରେ ଗଙ୍ଗମାନେ ଜଗନ୍ନାଥ ଧର୍ମର ପୃଷ୍ଠପୋଷକତା କରି 
ସାମନ୍ତ ରାଜାମାନଙ୍କୁ ଜଗନ୍ନାଥଙ୍କ ପୂଜାଅର୍୍ଚନାପାଇଁ ମନ୍ଦିର ନିର୍ମାଣ କରାଇବା ଓ ବେଦଜ୍ଞ ବ୍ରାହ୍ମଣମାନଙ୍କପାଇଁ 
ଅଗ୍ରହାର ସ୍ଥାପନ କରିବା କାର୍ଯ୍ୟମାନ କରିଥିଲେ । ଗଙ୍ଗ ରାଜତ୍ସରେ ଓଡ଼ିଆ ଭାଷା ଓ ଓଡ଼ିଆ ଲିପିର 
ଉଦ୍ଭବ ତଥା ପ୍ରଚଳନ ହୋଇଥଲା ! ସାରା ଓଡ଼ିଶାକୁ ଏକ ଜାତୀୟ ଭାବନାରେ ବାନ୍ଧିରଖ୍ବାପାଇଁ ଭାଷା, 
ସାହିତ୍ୟ ଓ ଲିପି ଅତ୍ୟନ୍ତ ଅନୁକୂଳ ହୋଇଥଲା । 

୧୦ ଓଡ଼ିଆ ଜାତିର ଇଡିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଗଜପତି ରାଜତ୍ଵ ଗଙ୍ଗ ପରମ୍ପରାକୁ ଗ୍ରହଣ କରି ସରକାରୀ ସ୍ତରରେ ଓଡ଼ିଆ ଭାଷାର ପ୍ରଚଳନ 
କରିବା ଫଳରେ ଏକ ଦୃଢ଼ ଜାତୀୟତା ପ୍ରୀତିର ଉନ୍ମେଷ ହୋଇପାରି ଥୁଲା । ସମ୍ରାଟ୍‌ କପିଳେନ୍ଦ୍ରଦେବଙ୍କ 
ରାଜକୀୟ ଇସ୍ତାହାରମାନ ଓଡ଼ିଆ ଭାଷାରେ ଘୋଷିତ ହୋଇଥୁୂଲା । ତାଙ୍କ ଅମଳରେ ସାରଳା ଦାସ 
ଓଡ଼ିଆ ଭାଷାରେ ମହାଭାରତ ରଚନା କରି ଓଡ଼ିଆ ସାହିତ୍ୟର ପ୍ରଥମ ଅର୍ଘ୍ୟ ଓଡ଼ିଆ ଜାତି ପ୍ରତି ସମର୍ପଣ 
କରିଥୁଲେ । ସାହିତ୍ୟରେ ସେ ଯେଉଁ ପରମ୍ପରା ସୃଷ୍ଟି କଲେ ତାହା ପରବର୍ଭୀ ସମୟରେ ପଞ୍ଚସଖା 
ସାହିଡ୍ୟଦ୍ଧାରା ସମୃଦ୍ଧ ହୋଇଥଲା । ଓଡ଼ିଆ ସଂସ୍କୃତିର ପରିପୁଷ୍ଟତାପାଇଁ ଏସବୁ ଘଟଣାବଳୀ ଓ ପରିବେଶ 
ଦାୟୀ ଥୂଲା । 


ଇତିହାସର ପ୍ରଭାବ 

ଓଡ଼ିଶା ଇତିହାସର କେତୋଟି ବିଶେଷତ୍ସ ଲକ୍ଷ୍ଯ କରିଦାର କଥା । ଅଶୋକଙ୍କ କଳିଙ୍ଗ ବିଜୟ 
ସମୟରୁ ଗଜପଡି ରାଜତ୍ସ ପର୍ଯ୍ୟନ୍ତ ଓଡ଼ିଶା ଇତିହାସରେ ଏକ ନିରବଳ୍ପିନ ଧାରା ପରିଲକ୍ଷିତ ହୁଏ । 
ନନ୍ଦ, ମୌର୍ଯ୍ୟ ଚେଦୀ, କୁଶାଣ, ଗୁପ୍ତ ଭୌମକର, ପ୍ରାଚ୍ୟ ଗଙ୍ଗ ଓ ସୋମବଂଶୀ ରାଜାମାନେ ଏହି 
ନିରବଳ୍ରିନ ଧାରାର ଶୃଙ୍ଖଳିତ ଆଚରଣପାଇଁ ଦାୟୀ । ସେମାନେ ବିଦେଶାଗଡ ହୋଇଥୁଲେରହେଁ 
ଓଡ଼ିଶା ଇତିହାସକୁ ରଵିମନ୍ତ କରିବା ଦିଗରେ ନାନା ପଦକ୍ଷେପ ନେବା ଆନନ୍ଦର କାରଣ ଥୁଲା । 
ବ୍ରାହ୍ମଣ ଧର୍ମ ଓ ବୌଦ୍ଧ ଏବଂ ଜୈନ ଧର୍ମକୁ ସେମାନେ ପ୍ରୋସ୍ାହିତ କରିବା ସହିତ ଧାର୍ମିକ ଅନୁଷ୍ଠାନମାନ 
ସ୍ଥାପନ କରି ସାଂସ୍କୃତିକ ଜୀବନକୁ ପୁଷ୍ଠଳ କରିଥୁଲେ । ଧର୍ମାନୁ ଚିନ୍ତା ଓ କର୍ମକୁ ଜାତୀୟତା ମନୋଭାବ 
ସହିତ ସଂଯୋଗ କରିବାପାଇଁ ସେମାନଙ୍କର ଅବଦାନ ଯଥେଷ୍ଟ ଥୁଲା ! 


ଧର୍ମ ପରମ୍ପରା 
ଭାରତର ସବୁ ମୁଖ୍ୟ ଧର୍ମମତ, ଯଥା - ହିନ୍ଦୁ ଜୈନ, ବୌଦ୍ଧ ଓ ସେମାନଙ୍କର ଭିନ୍ନ ଭିନ୍ନ ସମ୍ପଦାୟ 
ଓଡ଼ିଶାରେ ବିଭିନ୍ନ ସମୟରେ ପ୍ରଚଳିତ ଥଲା । ସେମାନଙ୍କ ଭିତରେ ସାମ୍ପ୍ରଦାୟିକ ଦ୍ଵେଷଭାବ ନ ଥୁଲା | 
ରାଜାମାନେ ସବୁ ଧର୍ମକୁ ସମାନ ଦ୍ରଷ୍ଟିରେ ଦେଖୁଥିଲେ ଓ ପୃଷ୍ଠପୋଷକତା କରୁଥିଲେ । ସମାଜରେ ସବୁ 
ଧର୍ମର ସମନ୍ସୟ ଥୂବାରୁ ସାମାଜିକ ଜୀବନ ସୁସ୍ଥ ଓ ଶାନ୍ତ ଥୁଲା । ସାମାଜିକ ଉଦ୍‌ବେଳନର ଦୃଷ୍ଟାନ୍ତ ନ 
ଥିଲା । ଇତିହାସ ପୃଷ୍ଠାରେ କୌଣସି ସାମ୍ପଦାୟିକ ଦଙ୍ଗା ଅଥବା ଅସହିଷ୍ଣୁତାର ଉଦାହରଣ ଲିପିବଦ୍ଧ 
ହୋଇ ନ ଥିବା ଓଡ଼ିଶା ସଂସ୍କୃତିର ଏକ ବିଶେଷତ୍ସ । ଏହା ଥୁଲା ଓଡ଼ିଶାର ପରମ୍ପରା । ରାଜାମାନେ 
କିପରି ବିଭିନ୍ନ ଧର୍ମକୁ ସମର୍ଥନ କରୁଥିଲେ ତାହା ସମ୍ରାଟ୍‌ ଖାରବେଳଙ୍କ ହାତୀଗୁମ୍ପା ଅଭିଲେଖରେ ଉଲ୍ଲେଖ 
ହୋଇଥୁବା ଦେଖାଯାଏ । ତଦନୁସାରେ ସମ୍ରାଟ୍‌ ସବୁଧର୍ମର ପୂଜକ ଥୂଲେ ଏବଂ ସବୁ ଧର୍ମାନୁଷ୍ଠାନ 
ସଂସ୍କାର ଦିଗରେ ବ୍ରତୀ ଥଲେ । ଓଡ଼ ରାଜା ରଣଭଞ୍ଜ ସ୍ଵୟଂ ନିଜକୁ ପରମମାହେଶ୍ବର, ପରମବୈଷ୍ଠବ 
ଓ ସ୍ତମ୍ଭେଶ୍ଵରୀ ପାଦଭକ୍ତ ବୋଲି ନିଜ ତାମ୍ର ଅନୁଶାସନରେ ବର୍ଣ୍ଡନା କରିଅଛନ୍ତି । ଗଙ୍ଗସମ୍ରାଟ୍‌ ଡୂତୀୟ 
ଅନଙ୍ଗ ଦେବ ନିଳକୁ ପୁରୁଷୋତ୍ତମ ପୁତ୍ର, ଶିବପୁତ୍ର ଓ ଦୁର୍ଗାପୁଡ୍ର ବୋଲି ପରିଚୟ ଦେଇଅଛନ୍ତି । କୋଣାର୍କ 
ମନ୍ଦିରଗାଡ୍ରରେ ଏକଦା ସମ୍ରାଟ୍‌ ନରସିଂହଦେବ ଏକାଧାରରେ ଜଗନ୍ନାଥ, ଶିବଲିଙ୍ଗ ଓ ମହିଷମର୍ଦ୍ଦିନୀ 
ଦୁର୍ଗାଙ୍କୁ ପୂଜା କରୁଥିବାର ଦେଖାଯାଏ । ସେହିପରି ମନ୍ଦିର ନିର୍ମାଣ କ୍ଷେତ୍ରରେ ମଧ୍ୟ ସକଳ ଧର୍ମମତ ପ୍ରତି 
ଉଦାର ନୀତି ପୋଷଣ କରି ରାଜାମାନେ ଗଛ୍ଧରାଡ଼ିର ଯୁଗ୍ମ ମନ୍ଦିର, ଲିଙ୍ଗରାଜ ମନ୍ଦିରରେ ଶୈବ ଓ 
ବୈଷ୍ଣବ ଉପାସନାର ସମନ୍ଧନୟ, ପୁରୀ ଜଗନ୍ନାଥ ମନ୍ଦିର ବେଢ଼ାରେ ବିଷ୍ଣୁ ଓ ବିମନାଙ୍କୁ ସ୍ଵତନ୍ତ୍ର ପୂଜା 
ବ୍ୟବସ୍ଥା କରିଥୂବାର ଦୃଷ୍ଟାନ୍ତ ମିଳେ । ଓଡ଼ିଶାରେ ପୂଜିତ ଦେବଦେବୀଙ୍କ ମଧ୍ଯରେ ଉମାମାହେଶ୍ବର, 
ହରପାର୍ବତୀ, ଅର୍ବନାରୀଶୃବର, ସୂର୍ଯ୍ୟନାରାୟଣ, ଲକ୍ଷ୍ମୀନାରାୟଣ, ହରିହର, ଲୋକେଶ୍ଵର ପ୍ରଭୃତି ଜନପ୍ରିୟ 

ଓଡ଼ିଶାର ପରିଚୟ ୧୧ 


ଥିଲେ । ବ୍ରାହ୍ମଣ୍ୟ ଧର୍ମର ଅନୁପ୍ରବେଶ ପରେ ଜନଜାତି ଅଧୁଷିତ ଓଡ଼ିଶାରେ ଗ୍ରାମଦେବତୀଙ୍କୁ ସସମ୍ମାନେ 
ହିନ୍ଦୁ ଧର୍ମରେ ଗ୍ରହଣ କରିନେବା ଏବଂ ସାମାଜିକ ଚଳଣିରେ ଆଦିମ ଅନାର୍ଯ୍ୟମାନଙ୍କର ଶବର ସଂସ୍କୃତି 
କିପରି ଆର୍ଯ୍ୟମାନଙ୍କର ସଂସ୍କୃତି ବିଧୂବ୍ୟବସ୍ତା ସହିତ ସମନ୍ବିତ ହୋଇ ଓଡ଼ିଆ ସଂସ୍କୃତିର ସ୍ଵାତନ୍ତ୍ରୟ 
ପ୍ରତିପାଦିତ କରୁଅଛି ତାହାର ସର୍ବୋକୁଷ୍ଠ ଉଦାହରଣ ପୁରୀର ଜଗନ୍ନାଥ ଧର୍ମ ଓ ତହିଁର କେନ୍ଦ୍ର ଜଗନ୍ନାଥ, 
ବଳଭଦ୍ର ଓ ସୁଭଦ୍ରା ଯେଉଁମାନଙ୍କୁ ଲୋକସଂସ୍ତ୍ୃତି ଏବଂ ଆର୍ଯ୍ୟସଂସ୍କୃତିର ପ୍ରତୀକ ଭାବରେ ସ୍ଵୀକାର 
କରାଯାଇଅଛି । ପଶ୍ଡିତମାନଙ୍କ ମତରେ ଜଗନ୍ନାଥ ତ୍ରିମୂର୍ଭିଙ୍କୁ ଜୈନ ଧର୍ମ, ବୌଦ୍ଧ ଧର୍ମ, ବ୍ରାହ୍ମଣ୍ୟ ଧର୍ମର 
ଶୈବ, ବୈସ୍ତଦ ଓ ଶାକ୍ତ ସମ୍ପରଦାୟର ପ୍ରତୀକ ବୋଲି ଗ୍ରହଣ କରିବାରେ ଯଥାର୍ଥତା ରହିଛି । ଏପରି 
ଏକ ଅନୁଷ୍ଠାନ ଇତିହାସର ବିଭିନ୍ନ ବିବର୍ଭନଦ୍ଵ।ର। ଅଧକ ରଵିମନ୍ତ ହୋଇ ଓଡ଼ିଆ ସଂସ୍କୃତିର 
ବିଶେଷତ୍ଵରୂପେ ଗୃହୀତ ହୋଇଛି । ଜଗନ୍ନାଥ ଧର୍ମରେ ସବୁ ଧର୍ମମତର ଆଦର୍ଶ ପ୍ରତିଫଳିତ । ସେଥୁପାଇଁ 
ଶଙ୍କର ଓ ରାମାନୁଜଙ୍କ ଠାରୁ ଆରମ୍ଭ କରି ଶ୍ରୀଚୈତନ୍ୟ ଓ ଗୁରୁ ନାନକ ପର୍ଯ୍ୟନ୍ତ ସବୁ ଧର୍ମଗୁରୁ ପୁରୀରେ 
ନିଜ ନିଜର ଧର୍ମତ୍ତ୍ର ବ୍ୟାଖ୍ୟାନ କରିବା ସ୍ଵାଭାବିକ ଥୁଲା । ଓଡ଼ିଆ ଜାତୀୟ ଜୀବନକୁ ସହନଶୀଳ 
ଗୁଣରେ ଅନୁପ୍ରାଣିତ କରିଛି ଜଗନ୍ନାଥ ଧର୍ମର ମହାନ୍‌ ଆଦର୍ଶ । ସେଠାରେ ଜାତିବର୍ଣ୍ଣ ଭେଦଭାବ ନାହିଁ 
ଅସ୍ପୃଶ୍ୟତା ନାହିଁ । ଉଚ୍ଚନୀଚ ପାର୍ଥକ୍ୟ ନାହିଁ । ପ୍ରତିବର୍ଷ ରଥଯାତ୍ରା କାଳରେ ତିନିଠାକୁର ପତିତପାବନ 
ମୂର୍ଭି ଭାବରେ ଜଗତର ସକଳଜନଙ୍କୁ ଉଦ୍ଧାରିବାପାଇଁ ପ୍ରକାଶ୍ୟ ଓ ଉନ୍ମ,୍ତ ଭାବରେ ଭକ୍ତର ନିକଟତର 
ହୋଇଥାନ୍ତି । ଏହା ଏକ ଅନନ୍ୟ ସାଧାରଣ ପରମ୍ପରା, ଯାହାକି ଅନ୍ୟତ୍ର ଦୃଷ୍ଟିଗୋଚର ହୁଏ ନାହିଁ 
ସର୍ବଧର୍ମ ସମନ୍ସୟ ଚେତନାର ବଳିଷ୍ଠ ପରି ପ୍ରକାଶ ଜଗନ୍ନାଥ ଧର୍ମରେ ହୃଦୟଙ୍ଗମ କରିହୁଏ ଏବଂ ତାହାହିଁ 
ଓଡ଼ିଆ ଜାତୀୟତାର ପ୍ରକୃତ ପରିଚୟରୂପେ ସ୍ଵୀକୃତ । 


ମନ୍ଦିର ଓ କଳାସ୍ତାପତ୍ୟ 

ଓଡ଼ିଶା ଏକ ମନ୍ଦିର ପରିପୂର୍ଣ୍ଣ ରାଜ୍ୟ । ଆବହମାନ କାଳରୁ ଆଜିପର୍ଯ୍ୟନ୍ତ ମନ୍ଦିର ଓ ଧର୍ମାନୁଷ୍ଠାନ 
ନିର୍ମାଣ କ୍ଷେତ୍ରରେ ଓଡ଼ିଶା ସହ ଅନ୍ୟ କୌଣସି ରାଜ୍ୟ ସମକକ୍ଷ ନୁହେଁ । ଧର୍ମ ଓ ଆଧ୍ଯାମ୍ଭିକତା ଜନଜୀବନକୁ 
ଅତି ମାତ୍ରାରେ ପ୍ରଭାବିତ କରିଥାଏ । ସାଂସ୍କୃତିକ ଜୀବନକୁ ପରିପୁଷ୍ଠ କରିବା ଦିଗରେ ଧର୍ମର ସର୍ବାଧୂକ 
ଗୁରୁତୃ ସ୍ଵୀକାର୍ଯ୍ୟ । ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀରେ ତା'ର ନାମ କଳିଙ୍ଗ ଥଲା ଏବଂ ହୀନଯାନ ବୌଦ୍ଧଧର୍ମ 
ଜନାଦୃତ ହୋଇଥ୍‌ବା କଥା ଅଶୋକଙ୍କ ଶିଳାଲେଖରୁ ଜଣାପଡ଼େ । ଏତିହାସିକମାନେ କହନ୍ତି ଅଶୋକଙ୍କ 
ସମୟରେ ଧଉଳିର ଶିଳାଲେଖ ଓ ଏକ କ୍ଷୁଦ୍ରକାୟ ହସ୍ତୀର ପ୍ରତିମୂର୍ଭି ଖୋଦିତ ହୋଇଥଲା । ନିକଟବର୍ୀ 
ସ୍ଥାନରେ ଗୋଟିଏ ସ୍ତୂପ ମଧ୍ଯ ଥୁଲା - କିନୁ ଆଜି ତାହା ନାହିଁ । ସ୍ତୁପର କେତେକ ଭଗ୍ନାଂଶ ଇତସ୍ତତଃ 
ବିକ୍ଷିପ୍ତ ହୋଇ ପଡ଼ିଥ୍‌ବା କଥା ଡକ୍ସର କୃଷ୍ଣଚନ୍ଦ୍ର ପାଣିଗ୍ରାହୀ କହନ୍ତି । ଭୁବନେଶ୍ବରରେ ଅବସ୍ଥିତ ଭାସ୍କରେଶ୍ବର 
ମନ୍ଦିରର ଶିବଲିଙ୍ଗ, ରାଜ୍ୟ ସଂଗ୍ରହାଳୟ ପ୍ରବେଶ ପଥରେ ଥବା ଅଶୋକସ୍ତମ୍ଭର କିୟଦଂଶ ତାହାର 
ପ୍ରମାଣ । ଖାରବେଳଙ୍କ କାଳରେ ଜୈନଧର୍ମ କଳିଙ୍ଗର ରାଜଧର୍ମ ହୋଇଥଲା । ତୀର୍ଥଙ୍କରମାନଙ୍କ ଭିତରୁ 
ମହାବୀର କଳିଙ୍ଗ ଆସିଥ୍‌ବା ବିଷୟ ଜୈନ ସାହିତ୍ୟରୁ ଜଣାପଡ଼େ । କଳିଙ୍ଗନଗରୀ ଓ ପିଥୁଣ୍ଡ ଜୈନମାନଙ୍କ 
ପାଇଁ ତୀର୍ଥସଳୀ ଥଲା । ସେଠାରେ କଳିଙ୍ଗ ଜୀନ ପୂଜିତ ହେଉଥୁଲେ । ଖାରବେଳଙ୍କ ରାଜତ୍ସରେ ଶତାଧୂକ 
ଗୁମା ଖଣ୍ଡଗିରି ଓ ଉଦୟଗିରି ପାହାଡ଼ରେ ଜୈନସାଧୁମାନଙ୍କ ଆଶ୍ରୟପାଇଁ ଖୋଦିତ ହୋଇଥଲା । 
ସେଠାରେ ଏକ ଅଶ୍ଵଖୁରାକୃତି ମନ୍ଦିରର ନିମ୍ନ ଭାଗ ଏବେ ମଧ୍ଯ ରହିଥୂବା ଦେଖାଯାଏ ।! 


ପରବର୍ୀ କାଳରେ ମାଠର, ନଳ ଓ ଗଙ୍ଗମାନେ ଆର୍ଯ୍ୟସଂସ୍କୃତି ପ୍ରଭାବରେ ବୈଷ୍ଣବ ଓ ଶୈବଧର୍ମର 
ପୃଷ୍ଠପୋଷକତା କରିଥୁଲେ । ସଂସ୍କୃତ ଭାଷା ଓ ସାହିତ୍ୟର ଅନୁପ୍ରବେଶ ହୋଇଥଲା । ମନୁଙ୍କ ସାମାଜିକ 
ଶ୍ରେଣୀବ୍ୟବସ୍ଥା ପ୍ରଚଳିତ ହୋଇଥୁଲା । ଆର୍ଯ୍ୟ ସମାଜର ଜାତି ଓ ବର୍ଣ୍ଣ ପ୍ରଥା ପ୍ରଚଳନ ଫଳରେ ଏକ 

୧୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ନୂତନ ସମାଜର ଉଦ୍ଭବ ହୋଇଥଲା । ବୈଦିକ ସାହିତ୍ୟ ଚଙ୍ଗା ହୋଇ ସଂସ୍କୃତ ଭାଷା ରାଜକୀୟ 
ସମର୍ଥନ ଲାଭ କଲା । 


ସପ୍ରମ ଶତାଦ୍ଦୀରେ ହୁଏନ୍‌ସାଂ ଓଡ଼ିଶା (ଓଡ଼, କଙୋଦ, କଳିଙ୍ଗ ଓ କୋଶଳ ) ଗସ୍ତରେ ଆସି 
ତଳ୍କାଳୀନ ସାମାଜିକ ଜୀବନର ଯେଉଁ ଚିତ୍ର ପ୍ରଦାନ କରିଅଛନ୍ତି ସେଥୁରୁ ଜଣାପଡ଼େ ଯେ ଜୈନ, ବୌଦ୍ଧ 
ଓ ହିନ୍ଦୁଧର୍ମର ସମର୍ଥକ ଓଡ଼ିଶାରେ ଭରପୂର ଥଲେ । ଶୈଳୋଭବ ରାଜବଂଶର ଧର୍ମକୀର୍ଭିମାନ ବୈଷ୍ଣବ 
ଏବଂ ଶ୍ୈବମାନଙ୍କ ପ୍ରୀତ୍ୟଥେ ଉଦ୍ଦିଷ୍ଟ ହୋଇଥଲା । ଅଷ୍ଟମ ଶତାଦ୍ଦୀରେ ଭୌମକରମାନେ ପ୍ରଥମେ 
ବୌଦ୍ଧଧର୍ମର ପୃଷ୍ଠପୋଷକତା କରିଥଲେ । ସେମାନଙ୍କ ରାଜଧାନୀ ବିରଜାରେ ଶାକଭ୍ତଧର୍ମ ସୁପ୍ରତିଷ୍ଠିତ 
ଥିଲେହେଁ ସନିକଟବର୍ରଭୀ ଅଞ୍ଚଳରେ ରତ୍ୃଗିରି, ଲଳିତଗିରି ଓ ଉଦୟଗିରି ଆଦି ସ୍ଥାନରେ ଏକାଧୂକ 
ମହାଯାନ ସ୍ତୂପ ଓ ବିହାରମାନ ସ୍ଥାପିତ ହୋଇଥଲା । ଭୌମମାନେ' ଭୁବନେଶ୍ବରର ବିଖ୍ୟାତ ବୈତାଳ 
ଦେଉଳ, ମୁଭ୍ତେଶ୍ଵର ଓ ମୋହିନୀ ମନ୍ଦିର ଆଦି ନିର୍ମାଣ କରାଇଥୁଲେ । ଭୁବନେଶ୍ବର ଶୈବ ଉପାସନାର 
ମୁଖ୍ୟ କେନ୍ଦ୍ର ଥବାରୁ ଅସଂଖ୍ୟ ଶିବମନ୍ଦିର ନିର୍ମିତ କରାଇଥୂଲା । ଦଶମ ଶତାଦ୍ଦୀରେ ସୋମବଂଶୀ 
ରାଜାମାନେ ମଧ୍ଧଭାରତ ଓ ଛତିଶଗଡ଼ରୁ ଉତ୍କଳ ଆସିଥୂଲେ । ତେଣୁ ପଶ୍ଚିମାଞ୍ଚଳର ମନ୍ଦିର ନିର୍ମାଣ 
ପରମ୍ପରା ସେମାନଙ୍କ ସହିତ ଉତ୍କଳକୁ ଆସିବା ସ୍ଵାଭାବିକ ଥୁଲା । ଏହାର ଦୃଷ୍ଟାନ୍ତ ରାଜାରାଣୀ ମନ୍ଦିରରେ 
ଦେଖାଯାଏ । ଲିଙ୍ଗରାଜ ଓ ବ୍ରହ୍ମେଶ୍ବର ମନ୍ଦିରମାନ ସୋମବଂଶୀ ରାଜାମାନଙ୍କ କୀର୍ଭି । ମନ୍ଦିର ନିର୍ମାଣ 
ପାଇଁ ଆବଶ୍ୟକୀୟ ବୈଷୟିକ ଜ୍ଞାନକୌଶଳ ସେମାନଙ୍କ ରାଜତ୍ଵ କାଳରେ ବିକଶିତ ହୋଇଥଲା ଏବଂ 
ସେ ଦିଗରେ ଅନେକ ଶିଳ୍ପଶାସ୍ତ୍ତ ମଧ୍ୟ ରଚିତ ହୋଇଥଲା । ଯାଜପୁର, ଭୁବନେଶ୍ବର, ଖୁଚିଂ ଆଦି 
ସ୍ଥାନରେ ବହୁସଂଖ୍ୟକ ମନ୍ଦିର ଭିନ୍ନ ଭିନ୍ନ ଧର୍ମଦର୍ଶନ ଓ ଉପାସନା ପଦ୍ଧତିକୁ କେନ୍ଦ୍ର କରି ଗଢ଼ି ଉଠିଥଲା 
ଏବଂ ତଦ୍ଵାରା ଜନଜୀବନର ସାଂସ୍କୃତିକ ଆଭିମୁଖ୍ୟ ପରିଚାଳିତ ହେଲା । 


ଗଙ୍ଗ ରାଜତ୍ସରେ ବିଶ୍ବପ୍ରସିଦ୍ଧ ପୁରୀର ଜଗନ୍ନାଥ ମନ୍ଦିର ଓ କୋଣାର୍କର ସୂର୍ଯ୍ୟ ମନ୍ଦିର ନିର୍ମିତ 
ହୋଇଥଲା । ଆଧ୍ୟାତ୍ମିକ ଜୀବନକୁ ପ୍ରଭାବିତ କରିବାରେ ଜଗନ୍ନାଥ ମନ୍ଦିର ଓ କଳାପ୍ରେମୀମାନଙ୍କ 
ସୌନ୍ଦର୍ଯ୍ୟତତ୍କୁ ଦିଗ୍ଦର୍ଶନ ଦେବାରେ କୋଣାର୍କ ସୂର୍ଯ୍ୟମନ୍ଦିରର ଅତୁଳନୀୟ ଭାସ୍କର୍ଯ୍ୟ ମହତ୍ବ ପୂର୍ଣ୍ 
ଭୂମିକା ଗ୍ରହଣ କରିଥୁଲେ । ଯେଉଁ ଅଗଣିତ ଭକ୍ତ ପୁରୀ ଓ କୋଣାର୍କକୁ ମୋକ୍ଷ ପାଇଁ ଆସୁଥୁଲେ 
ସେମାନଙ୍କ ପାର୍ଥିବ ଜୀବନର ପ୍ରତିଫଳନ ମନ୍ଦିର କଳାକୃତିରେ ଲିପିବଦ୍ଧ ହୋଇ ରହିଛି । ତଳ଼୍ାଳୀନ 
ସମାଜର ଏକ ସ୍ତଷ୍ଟ ଚିତ୍ରପଟ ଭାବରେ ମନ୍ଦିର ଭାସ୍କର୍ଯ୍ୟରେ ଓଡ଼ିଆମାନଙ୍କର ବେଶଭୂଷା, ପରିଚ୍ଛଦ 
ଓ ପ୍ରସାଧନ, ନୃତ୍ୟ ଓ ଛନ୍ଦର ଏକ ସୁନ୍ଦର ବର୍ଣ୍ଣନା ଦେଖୁବାକୁ ମିଳେ । ମନେହୁଏ ସତେଯେପରି 
ଜୀବନର ଲାଳିତ୍ୟ ଓ ମାଧୁର୍ଯ୍ୟ କଳା ମାଧ୍ୟମରେ ଜୀବନ୍ତ ପ୍ରଦର୍ଶିତ ହେଉଅଛି । ଉଚ୍ଚ ଚିନ୍ତାଧାରାରେ 
ହିନ୍ଦ ଧର୍ମ ଦର୍ଶନ ଭକ୍ତ ମନକୁ ଅନୁପ୍ରାଣିତ କରୁଥଲା । ଅବସର ବିନୋଦନ ସହିତ ଆଧ୍ଯାମ୍ଭିକ 
ଜଗଡର ପବିତ୍ର ବାତାବରଣରେ ଭକ୍ତ ମନ ବିମୁଗ୍ଧ ହେଉଥଲା । ନିଜ ଜାତିର କୀର୍ଭିରାଜି ତା 
ମନରେ ସ୍ଵାଭିମାନ ଏବଂ ଆତ୍ମସନ୍ତୋଷ ଭରିଦେଉଥୁୂଲା । ଓଡ଼ିଆ ସଂସ୍କୃତିର ଗଭୀରତା ତଥା 
ବ୍ୟାପକତା ଉପଲବ୍ଧି କରିବାପାଇଁ କଳାଭାସ୍କର୍ଯ୍ୟ ସହିତ ପଟଚିତ୍ର ଓ ବସ୍ତବୟନରେ ଅପୂର୍ବ କୁଶଳତା 
ଯଥେଷ୍ଟ ଉପାଦାନ ଯୋଗାଇଥାଏ । ପୁରୀ ନିକଟସ୍ଥ ରଘୁରାଜପୁର ଏବଂ ପଶ୍ଚିମ ଓଡ଼ିଶାର ସମ୍ବଲପୁର, 
ବରଗଡ଼ ଓ ସୋନପୁର ଆଦି ସ୍ଥାନର ଶିଳ୍ପୀ ଓ କାରିଗରମାନେ ଆଜି ସାରା ବିଶ୍ଵ ଦରବାରରେ 
ପରିଚିତ । ଓଡ଼ିଆ ସଂସ୍କୃତିର ସେମାନେ କେବଳ ସ୍ରଷ୍ଟା ନୁହନ୍ତି, ଭବିଷ୍ଯତ୍‌ ବଂଶଧରଙ୍କ ପାଇଁ ଅପୂର୍ବ 
ପ୍ରେରଣାର ଉତ୍ସ ମଧ୍ଯ । 

ଓଡ଼ିଶାର ପରିଚୟ ୧୩ 


ଓଡ଼ିଆ ଭାଷା ଓ ସାହିତ୍ୟ 

ଭାଷା, ବିଶେଷତଃ ମାତୃଭାଷା ମାନବ ସଂସ୍କୃତିର ଏକ ଅମୂଲ୍ୟ ସମ୍ପଦ । ଭାଷାର ସ୍ଵତନ୍ତ୍ରତା 
ଉପରେ ଜାତିର ସ୍ଵତନ୍ତ୍ରତା ନିର୍ଭର କରେ । ଭାଷା ଓ ଜାତିର ସମ୍ପର୍କ ଅତି ନିବିଡ଼ ଓ ଆନ୍ତରିକ । ମନର 
ପରିକଳ୍ଚିତ ଭାବନାକୁ ରୂପ ଦିଏ ଭାଷା । ଚିନ୍ତାଧାରା ଓ ସୃଜନଶୀଳତାକୁ ସାକାର କରେ ଭାଷା । ଭାଷା 
ଜାତିର ପ୍ରାଣସ୍ପନ୍ଦନ । ଜାତିର ସାଂସ୍କୃତିକ ବିକାଶ ନିରୂପଣ କରିବା ଦିଗରେ ଭାଷା ସାହାଯ୍ୟ କରେ । 
ଭାଷା ଉନ୍ନତ ହେଲେ ସାହିତ୍ୟ ଉନ୍ନତ ହେବା ସ୍ଵାଭାବିକ । ଉନ୍ନତ ସାହିତ୍ୟ ବିକଶିତ ପ୍ରତିଭାର ମୂଲ୍ୟାୟନରେ 
ସହାୟକ ହୁଏ । ଅଛ କଥାରେ କହିଲେ ଭାଷାହିଁ ସଭ୍ୟତାର ପରିମାପକ । 


ଗଙ୍ଗବଂଶ ରାଜତ୍ଵ କାଳରେ ତ୍ରୟୋଦଶ ଶତାଦ୍ଦୀରେ ଓଡ଼ିଆ ଭାଷାର ଆବିର୍ଭାବ ହୋଇଥୁବା 
ପଶ୍ଡିତମାନଙ୍କର ଅଭିମତ । ତା ପୂର୍ବରୁ ପ୍ରଚଳିତ କଥୂତଭାଷା ପ୍ରାକୃତ ନାମରେ ଅଭିହିତ ଥୂଲା । ଅପଭ୍ରଂଶ 
ଥିଲା ପ୍ରାକୃତର ଏକ ବିକଶିତ ରୂପ । ଓଡ଼ିଶାରେ ମିଳୁଥିବା ଶିଳାଲେଖ, ଅଭିଲେଖ ଓ ଡାମ୍ରଲେଖମାନଙ୍କରେ 
ପ୍ରାକୃତ ଓ ଅପଭ୍ରଂଶର ବ୍ୟବହାର ଦେଖାଯାଏ । ପାଲୀ ଓ ସଂସ୍କୃତ ଭାଷା ଏବଂ ସାହିତ୍ୟର ପ୍ରଚଳନ 
ମଧ୍ଯ ଥୁଲା । ବୌଦ୍ଧଧର୍ମ ଦର୍ଶନପାଇଁ ପାଲୀ ଏବଂ ସଂସ୍କୃତ ବ୍ୟବହୃତ ହେଉଥଲା । ହିନ୍ଦୁଧର୍ମର ମୂଳଭାଷା 
ସଂସ୍କୃତ ଏବଂ ତହିଁରୁ ପ୍ରାକୃତର ଉପ୍ବରି । ଉଚ୍ଚଶି କ୍ଷାର ଆଦର ଥୁଲା । ବିଶ୍ଵବିଦ୍ୟାଳୟ ଓ ଗୁରୁକୁଳମାନଙ୍କରେ 
ବୈଦିକ ସାହିତ୍ୟ ଓ ଦର୍ଶନ ବ୍ୟତୀତ ବୌଦ୍ଧ ଓ ଜୈନ ଧର୍ମ ଦର୍ଶନ ଶିକ୍ଷା ଦିଆଯାଉଥୂଲା । ବିଦେଶରୁ 
ଅନୁସଛିସ୍ତୁ ବିଦ୍ୟାର୍ଥୀମାନେ ବିଦ୍ୟା ଶିକ୍ଷାପାଇଁ ଭାରତ ଆସୁଥୂଲେ । ଓଡ଼ିଶାରେ ପୁଷ୍ଠଗିରି ବିଶ୍ବବିଦ୍ୟାଳୟ 
ମହାଯାନ ବୌଦ୍ଧ ଦର୍ଶନର ପ୍ରଖ୍ୟାତ କେନ୍ଦ୍ର ଥଲା । ଓଡ଼ିଶାର ପଣ୍ଡିତମାନେ ଚୀନ ଓ ନେପାଳ ଆଦି ଦେଶ 
ସହିତ ବୌଦ୍ଧିକ ସମ୍ପର୍କ ରଖୁଥୁଲେ ! ଜ୍ୟୋତିଷଶାସ୍ତର ଆଦର ଥଲା । ସିଂହଳ, ଜାଭା, ସୁମାତ୍ରା, ବାଲି 
ଆଦି ଦରିଆପାରି ଦେଶବାସୀଙ୍କ ସହିତ ପ୍ରାଚୀନ ଓଡ଼ିଶାର ନିବିଡ଼ ସମ୍ପର୍କ ଥଲା । ବିଦ୍ୟାଚର୍ଚା କୌଣସି 
ଜାତି ବା ବର୍ଣ୍ଣ ମଧ୍ୟରେ ଆବଦ୍ଧ ନ ଥୁଲା । 


ମଧ୍ଯଯୁଗରେ ଶୃୂଦ୍ରମୁନି ସାରଳାଦାସଙ୍କଦ୍ଧାରା ରଚିତ “ମହାଭାରତ” ଓଡ଼ିଆ ଭାଷାର ଆଦିପର୍ବ 
ଥିଲା । ସେ ଶୂଦ୍ର ହେଲେ ମଧ୍ଯ ଗୁଣୀବ୍ୟକ୍ତି ଓ ପ୍ରତିଭାଶାଳୀ କବି ଥଲେ । ଆଧୁନିକ ଓଡ଼ିଆ ଭାଷାର ସେ 
ଥିଲେ କର୍ଣ୍ଣଧାର । ତାଙ୍କ ପରବର୍ରୀ ସମୟରେ “ପଞ୍ଚସଖା” ରଚନାବଳୀ ଓଡ଼ିଆ ଭାଷା, ସାହିତ୍ୟ ଓ 
ଦର୍ଶନକୁ ଆଶାତୀତ ଭାବରେ ସମୃଦ୍ଧ କରିଥଲା । ଆଧୁନିକ ଓଡ଼ିଆ ଭାଷା ଥଲା ଏକ ନବଜନ୍ମିତ ଜାତିର 
ଭାବ ପ୍ରକାଶନର ମାଧ୍ଯମ । ସଂସ୍କୃତ ସାହିତ୍ୟ ଓଡ଼ିଆ ଭାଷାର ମୂଳ ସ୍ରୋତ ହେଲେ ମଧ୍ଯ କବି ଓ 
ଦାର୍ଶନିକମାନେ ତାକୁ ବଳିଷ୍ଠ କରିବାରେ ସଫଳ ହୋଇଥୂଲେ । ଭାଗବତ, ପୁରାଣ, ମହାକାବ୍ୟମାନ 
ତାଳପତ୍ର ପୋଥୂ ଆକାରରେ ଓଡ଼ିଆ ଜାଡିର ପ୍ରତି ଗୃହରେ ପଠିତ ହେଉଥୁଲା ଓ ଆଦରଣୀୟ ଥୁଲା । 


ପଞ୍ଚସଖା ପରବରଁ1 ଯୁଗରେ ଓଡ଼ିଆ ସାହିତ୍ୟ ଅଧଵକ ଆଳଂକାରିକ ଓ ପଦ୍ୟମୟ ହୋଇଥୂଲା ! 
ଏହା ରୀତି ଯୁଗ ନାମରେ ଖ୍ୟାତ । ଭକ୍ତି ଗୀତର ପ୍ରାଧାନ୍ୟ ଥିଲେ ମଧ୍ଯ ଅଭିମନ୍ୟୁ ସାମନ୍ତସିଂହାର, 
କବିସୂର୍ଯ୍ୟ ବଳଦେବ ରଥ, ଭଢ୍ତଚରଣ ଓ ଦୀନକ୍ୃଷ୍ଣଙ୍କ ସହିତ ଉପେନ୍ଦ୍ରରଞ୍ଜ ଯେଉଁ ସାହିତ୍ୟ ସୃଷ୍ଟି 
କଲେ ତାହା ବେଶ୍‌ ପାଣ୍ତିତ୍ୟପୂର୍ଣ୍ଣ ଥଲା ଏବଂ ସେଥୁରୁ ତତ୍କାଳୀନ ଶିକ୍ଷିତ ଓଡ଼ିଆ ସମାଜର ରୁଚି 
ଓ ଜ୍ଞାନ ସମ୍ପର୍କରେ ଅନୁମାନ କରାଯାଇପାରେ ! ସମାଜର ପ୍ରତିଚ୍ଛବି ସେଥୁରେ ପ୍ରତିଫଳିତ ଏବଂ 
ଛନ୍ଦୋମୟ ସଙ୍ଗୀତର ଆଦର ମଧ୍ଯ ସୁସ୍ପଷ୍ଟ । କୋଣାକ୍କ ମନ୍ଦିରର ଅଲୌକିକ ଭାସ୍କର୍ଯ୍ୟପରି 
ରୀତିଯୁଗର ଓଡ଼ିଆ ସାହିତ୍ୟ ପ୍ରତିବେଶୀ ରାଜ୍ୟମାନଙ୍କଠାରୁ ଅତି ଉନ୍ନତ ଏବଂ ବର୍ଣ୍ଣାଢ଼୍ୟ ଥୂଲା । 
ରାଜା ଓ ଜମିଦାରମାନଙ୍କ ପୃଷ୍ଠପୋଷକତା ଫଳରେ କବି ଓ ପଣ୍ଡିତମାନେ ଓଡ଼ିଆ ଭାଷା ଓ 
ସାହିତ୍ୟର ଅଶେଷ ଉନ୍ନତି ସାଧନ କରିପାରିଥୂଲେ । 

୧୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସାମରିକ ପରମ୍ପରା 

ପ୍ରାଚୀନ କାଳରୁ ଓଡ଼ିଆମାନଙ୍କ ବୀରତ୍ସ ଗାଥା ସାହିତ୍ୟ ଓ ଅଭିଲେଖମାନଙ୍କରେ ବର୍ଣ୍ଣିତ ଅଛି । 
ମହାଭାରତ ଯୁଦ୍ଧରେ ଓଡ଼ୁମାନେ ପାଣ୍ଡବ ପକ୍ଷରେ ଏବଂ କଳିଙ୍ଗସେନା କୌରବମାନଙ୍କ ପକ୍ଷନେଇ ଯୁଦ୍ଧ 
କରିଥୁଲେ ! କଳିଙ୍ଗରାଜା ଶତାୟୁ ଓ ତାଙ୍କ ପୁତ୍ରମାନେ କୁରୁକ୍ଷେତ୍ରରେ ବୀରଗତି ପ୍ରାପ୍ତ ହୋଇଥୂଲେ | 
ମଗଧ ସମ୍ରାଟ୍‌ ଅଶୋକଙ୍କ ବିରୋଧରେ ସମଗ୍ର କଳିଙ୍ଗବାସୀ ଓ ତାଙ୍କ ସେନାବାହିନୀ କିପରି ସ୍ଵାଧୀନତା 
ରକ୍ଷାପାଇଁ ଆପ୍ରାଣ ଉଦ୍ୟମ କରିଥୁଲେ ତାହା ଭାରତ ଇତିହାସରେ ଏକ ଅସାଧାରଣ ଘଟଣା ହିସାବରେ 
ଶିଳାଲେଖରେ ଲିପିବଦ୍ଧ ହୋଇ ରହିଛି । ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ ସମ୍ରାଟ୍‌ ଖାରବେଳଙ୍କ ତ୍ରୟୋଦଶ 
ବର୍ଷର ଶାସନ କାଳ ଭିତରେ ତାଙ୍କ ନେତୃତ୍ବରେ ଦୁର୍ଜୟ କଳିଙ୍ଗ ସେନା ଉତ୍ତର, ପଶ୍ଚିମ ଓ ଦକ୍ଷିଣ 
ଭାରତରେ ଯେଉଁ ସାମରିକ ସଫଳତା ହାସଲ କରିଥୁଲେ, ଇତିହାସରେ ତା'ର ପଟାନ୍ତର ନାହିଁ । 
ମଗଧରାଜ ବୃହସ୍ଥତି ମିତ୍ରଙ୍କୁ ଜୟକରି ଖାରବେଳ କଳିଙ୍ଗର ରାଷ୍ଟ୍ରଦେବତା ଜୀନଙ୍କୁ ପାଟଳିପୁତ୍ରରୁ କଳିଙ୍ଗ 
ରାଜଧାନୀ କଳିଙ୍ଗନଗର ପର୍ଯ୍ୟନ୍ତ ଏକ ଅତୁଳନୀୟ ଶୋଭାଯାତ୍ରାରେ ଆଣି ଅଧୂଵଷ୍ଠିତ କରାଇଥୁ୍‌ବାର 
ପ୍ରମାଣ ଅଛି । ପରବର୍ରୀ କାଳରେ ସମୁଦ୍ରଗୁପ୍ତଙ୍କ ସହିତ ଅନେକ ଜନଜାତି ମୁଖ୍ୟ ଯୁଦ୍ଧ କରିଥୁବା ବର୍ଣ୍ଣନା 
ଆଲାହାବାଦ ସ୍ତମ୍ଭ ପ୍ରଶସ୍ତିରୁ ଜଣାଯାଏ । ସମୁଦ୍ରଗୁପ୍ତଙ୍କ ଦିଗ୍ବିଜୟ ପରେ ଉକ୍ତ ଜନଜାତି ଅଧୁଷିତ 
ରାଜ୍ୟଗୁଡ଼ିକ ସ୍ବାଧୀନ ହୋଇଥୁବା ଜଣାଯାଏ । ଓଡ଼ିଶା ଇତିହାସରେ ବହୁ ବିଭିନ୍ନ ସମୟ ଓ ସ୍ଥାନରେ 
ଯୁଦ୍ଧର ଘନଘଟା ଲାଗିଥ୍‌ବାର ଯେଉଁ ପ୍ରାମାଣିକ ତଥ୍ୟ ସଂଗୃହୀତ ହୋଇଛି ସେଥୁରେ ଓଡ଼ିଆ ଜାତିର 
ବୀରତ୍ବର ଅମରଗାଥା ଲିପିବଦ୍ଧ । ଉଦାହରଣସ୍ବରୂପ, ଶୈଳୋଭବ ରାଜତ୍ଵ କାଳରେ ଦକ୍ଷିଣକୋଶଳ 
ରାଜା ତିବରଦେବ ଫାସିକ ଯୁଦ୍ଧରେ ପରାସ୍ତ ହୋଇ ନିଜ ରାଜ୍ୟକୁ ଫେରିଯାଇଥୂଲେ । ସୋମବଂଶୀ 
ରାଜା ଜନମେଜୟ ଉତ୍କଳ ଜୟ ଅଭିଯାନ କାଳରେ ପ୍ରଥମେ ଓଡ଼ଶାସକ ରଣଭଞ୍ଜଙ୍କ ସହିତ ଭୟାବହ 
ଯୁଦ୍ଧରେ ବ୍ୟାପୃତ ହୋଇଥ୍‌ଲେ । ତାଙ୍କ ସହିତ ଯୁଦ୍ଧ ସମୟରେ ରଣଭଞ୍ଜ ନିହତ ହେବାଦ୍ଧାରା ଉତ୍କଳର 
ସ୍ବାଧୀନତା ବିପନ୍ନ ହୋଇଥୂଲା । ସୋମ ବଂଶର ଶେଷ ରାଜା କର୍ଣ୍ଣ ଦେବ ସାମ୍ରାଳ୍ୟବାଦୀ ଗଙ୍ଗରାଜ 
ଅନନ୍ତବର୍ମଣ ଚୋଳଗଙ୍ଗଙ୍କୁ ପ୍ରଥମ ଯୁଦ୍ଧରେ ପରାସ୍ତ କରିଥୂଲେ । 


କଳିଙ୍ଗର ସାମରିକ ବୀରତ୍ଵ ଗଙ୍ଗ ଓ ଗଜପତି ରାଜତ୍ଵ କାଳରେ ଗୌର ବର ଶୀର୍ଷତମ ସ୍ଥାନରେ 
ପହଞ୍‌ ପାରିଥିଲା । ଗଙ୍ଗଶାସିତ କଳିଙ୍ଗ ଓ ଉଜକଳର ସୀମା ଉତ୍ତରରେ ଗଙ୍ଗ। ଓ ଦକ୍ଷିଣରେ ଗୋଦାବରୀ 
ନଦୀ ପର୍ଯ୍ୟନ୍ତ ବିସ୍ତୃତ ଥୂଲା । ସମ୍ରାଟ୍‌ ତୃତୀୟ ଅନଙ୍ଗଭୀମଦେବ ଓ ତାଙ୍କ ପୃତ୍ର ନରସିଂହଦେବଙ୍କ ରାଜତ୍ଵ 
ସମୟରେ ବଙ୍ଗଳାର ମୁସଲମାନ ନବାବମାନେ ଓଡ଼ିଶା ଉପରେ ବାରମ୍ବାର ଆକ୍ରମଣ କରି ମଧ୍ଯ ସଫଳ 
ହୋଇ ନ ଥୂଲେ । ଓଡ଼ିଶା ବାହିନୀର ନେତୃତ୍ଵ ବହନ କରିଥଲେ ତୃତୀୟ ଅନଙ୍ଗଭୀମଦେବଙ୍କ ଜାମାତା 
ପରମାଦ୍ରୀ ଦେବ । ସେ କଳଚୁରୀ ବଂଶର ରାଜକୁମାର ଥୂଲେ | ମୁସଲମାନ ବାହିନୀ ସହ ଯୁଦ୍ଧ କରି 
ସେ ବୀରଗତି ପ୍ରାପ୍ତ ହୋଇଥୁଲେ । ତାଙ୍କ ସ୍ମ ତି ରକ୍ଷାପାଇଁ ପତ୍ନୀ ଚନ୍ଦ୍ରିକା ଦେବୀ ଭୁବନେଶ୍ବରରେ 
ଅନନ୍ତବାସୁଦେବ ମନ୍ଦିର ନିର୍ମାଣ କରାଇଥୂଲେ । ସେଠାରେ ଥୂବା ଅଭିଲେଖରେ ବର୍ଣ୍ଣିତ ଅଛି ଯେ, 
ବଙ୍ଗ ନବାବଙ୍କ ସହ ଯୁଦ୍ଧ ଏତେ ଭୟାବହ ଓ ନିଷ୍ପରୁଣ ଥୂଲା ଯେ ଯବନୀମାନଙ୍କ ଅଶ୍ପୁ ଧୌତ କହ୍ଧଳ 
ଗଙ୍ଗା ନଦୀର ଶ୍ବେତ ଜଳକୁ କ୍ୃଷ୍ଣବର୍ଣ୍ଣରେ ପରିଣତ କରିଥୂଲା । ସେତେବେଳେ ଗଙ୍ଗ ସେନାବାହିନୀର 
ବୀରତ୍ଵ ସାରା ଭାରତରେ ସୁବିଦିତ ଥୂବାରୁ ଓଡ଼ିଶାରେ ନିର୍ମିତ ହିନ୍ଦୁ ମନ୍ଦିରମାନ ଧ୍ଵଂସ କବଳରୁ ରକ୍ଷା 
ପାଇପାରିଥୂଲ! । 

ସାମରିକ ଗୌରବ ଓ ବିଜୟର ପରମ୍ପରା ସୂର୍ଯ୍ୟବଂଶୀ ଗଜପତି ରାଜତ୍ଵ କାଳରେ ମଧ୍ଯ ଅକ୍ଷୁଣ୍ଡ 
ରହିଥୂଲା । ‘ ଗଜପତି” ପଦବୀଦ୍ବାରା ପ୍ରତୀତ ହୁଏ ଯେ ହସ୍ତୀ ସେନାର ବିଶାଳତା ଓ ସମର କୁଶଳତା 

ଓଡ଼ିଶାର ପରିଚୟ ୧୫ 


ପାଇଁ ଓଡ଼ିଶାକୁ ଶତୁପକ୍ଷ ଜୟ କରିପାରୁ ନ ଥିଲେ । କଳିଙ୍ଗ ଉଚ୍ଚ ଶ୍ରେଣୀର ହାତୀପାଇଁ ଗୁପ୍ତଯୁଗରୁ 
ଖ୍ୟାତିଲାଭ କରିଥୁବା ବିଷୟ କାଳିଦାସଙ୍କ କାବ୍ୟରଚନା ଓ ବିଦେଶୀ ପର୍ଯ୍ୟଟକମାନଙ୍କ ବିବରଣୀରୁ 
ଜଣାଯାଏ । କୋଣାର୍କର ସୂର୍ଯ୍ୟ ମନ୍ଦିର ପାଦଭାଗରେ ଯେଉଁ ବେଦି ରହିଛି ତାହା ଶତସହସ୍ର ହାତୀର 
ଚିତ୍ରଦ୍ଧାରା ବିମଣ୍ଡିତ । ହାତୀକୁ ଯୁଦ୍ଧରେ ଓ ପରିବହନ କ୍ଷେତ୍ରରେ ବ୍ଯବହାର କରି ଗଙ୍ଗ ଓ ଗଜପତି 
ରାଜାମାନେ ନିଜକୁ ଅଜେୟ ଓ ଅପରାଜିତ କରିପାରିଥିଲେ । ଗଜପତି କପିଳେନ୍ଦ୍ର ଏବଂ ତାଙ୍କ ପୁତ୍ର 
ପୁରୁଷୋଇମଦେବଙ୍କ ସାମରିକ ପାରଦର୍ଶିତା ଦକ୍ଷିଣଭାରତରେ ଆତଙ୍କ ସୃଷ୍ଟି କରିଥଲା । ରାଜ୍ୟ ଜୟ 
ଦ୍ଵାରା ବିପୁଳ ପରିମାଣର ସମ୍ପଦ ଓ ଅର୍ଥ ଓଡ଼ିଶାର ସମ୍ପାଟ୍‌ମାନେ ଆଣିପାରୁଥଲେ । ଦେଶ ସମୃଦ୍ଧ 
ହୋଇପାରିଥୁଲା । ବିଶାଳ ମହିର ନିର୍ମାଣରେ ଉକ୍ତ ଅର୍ଥରାଶି ବ୍ୟୟିତ ହେବା ସ୍ଵାଭାବିକ ଥଲା । ମନ୍ଦିରମାନ 
ନିର୍ମାଣ କରିବାଦ୍ଧାରା ଓଡ଼ିଶାର ଖ୍ୟାତି ସାରା ଭାରତରେ ବ୍ୟାପିପାରିଥୁଲା । ଓଡ଼ିଆ ଜାତିର ଗୌରବ ଓ 
ସ୍ବାଭିମାନର ପ୍ରତୀକ ଥୁଲା ସାମରିକ ବିଜୟ ! ସାରା ଉତ୍ତରଭାରତରେ ମୁସଲମାନ ଶାସକମାନେ 
ଧ୍ଵଂସଲୀଳା ଓ ଶସ୍ତି ପ୍ରଦର୍ଶନ କରୁଥୁବା ସମୟରେ ଓଡ଼ିଶା ନିଜକୁ ସ୍ଵାଧୀନ ରଖ୍ୁପାରିଥୁଲା । ହିନ୍ଦୁ 
କୀର୍ଭିମାନ ସୁରକ୍ଷିତ ଥୁଲା । କଟକରେ ନିର୍ମିତ ବାରବାଟୀ ଦୁର୍ଗ ଅତୁଳନୀୟ ଶକ୍ତି ଓ ପରାକ୍ରମର ପ୍ରତୀକ 
ଥିଲା। ଦୁର୍ବର୍ଷ ଓଡ଼ିଆ ଜାତି ଶୌର୍ଯ୍ୟ ଓ ବୀର୍ଯ୍ୟର ପ୍ରତିନିଧ୍ବତ୍ଧନ କରୁଥିଲା । ସେହି ପରମ୍ପରାରେ ପାଇକମାନେ 
ଶିକ୍ଷାଲାଭ କରିଥୂଲେ । ଇଂରେଜମାନେ ଓଡ଼ିଶା ଅଧ୍ୟକାର କଲା ସମୟରେ ଓ ପରେ ପରେ ସଂଗ୍ରାମୀ 
ଓଡ଼ିଆ ପାଇକମାନଙ୍କ ପ୍ରତିରୋଧର ସମ୍ଷୁଖୀନ ହୋଇଥୁଲେ । ପ୍ରାୟ ଏକଶତବର୍ଷ ଏହି ସଂଗ୍ରାମ ଚାଲିଥୂଲା 
ଏବଂ ଆଧୁନିକ ଅସ୍ତ୍ରଶସ୍ତ୍ର ହେତୁ ଇଂରେଜମାନେ ପରିଶେଷରେ ଓଡ଼ିଶାକୁ ଅଧୀନସ୍ଥ କରିପାରିଲେ । 
ଓଡ଼ିଶାର ବଳିଷ୍ଠ ସାମରିକ ପରମ୍ପରା ଜନଜୀବନକୁ ଉଦ୍‌ବୁଦ୍ଧ କରୁଥଲା ଦୀର୍ଘଦିନ ଧରି । 


ସାମରିକ ସଫଳତାପାଇଁ ସମ୍ରାଟ୍‌ ଖାରବେଳଙ୍କଠାରୁ ଆରମ୍ଭ କରି ଖୋରଧାର ବକ୍ଷି ଜଗବନ୍ଧୁ 
ବିଦ୍ୟାଧରଙ୍କ ପରି ବୀରପୁରୁଷଙ୍କ ନେତୃତ୍ଧ ଆବଶ୍ଯକ । ଏହାର ଅଭାବରେ ଓଡ଼ିଆଜାତଡି ପରାଜୟର 
ଗ୍ଵାନି ଓ ଯନ୍ତ୍ରଣାରେ ପୀଡ଼ିତ ହୋଇଥବା ଇତିହାସ ପୃଷ୍ଠାରୁ ଜଣାପଡ଼େ । ଓଡ଼ିଶା ଇତିହାସରେ ରାଜତନ୍ତ୍ର 
ମହର୍ଵ ସଦା ସ୍ଵୀକୃତ । ଏହି ରାଜତନ୍ତ୍ର ସହିତ ଓଡ଼ିଆ ଜାତିର ସହବନ୍ଧନ ଏବଂ ତା'ସହ ଜାତୀୟତା 
ମନୋଭାବ ବହୁ ଶତାଦୀୀ ପର୍ଯ୍ୟନ୍ତ ଓଡ଼ିଶାକୁ ଗୌରବାନ୍ଧିତ କରିପାରିଥୂଲା । ଉପଯୁକ୍ତ ନେତୃତ୍ବର ଅଭାବ 
ଫଳରେ ଏହି ଗରିମାମୟ ଅତୀତର ଅବସାନ ହେଲା ଷୋଡ଼ଶ ଶତାଦ୍ଦୀରେ । 


ଦରିଆପାରି ନୌବାଣିଜ୍ୟ 

ସମୁଦ୍ର ଉପକୂଳବର୍ଭୀ ରାଜ୍ୟ ହୋଇଥୂବାରୁ ଓଡ଼ିଶାବାସୀ ଡରଙ୍ଗାୟିତ ନୀଳ ସମୁଦ୍ରର ଅତଳ 
ଜଳରାଶିଦ୍ଧାରା ସଦା ପ୍ରଲୁଷ୍ତ ହେଉଥ୍‌ବା କଥା କିମ୍ବଦନ୍ତୀରେ ରହିଛି । ଓଡ଼ିଶାରେ ଏକାଧୂକ 
ନୌଚାନନସାପେକ୍ଷ ନଦୀ ଥୁବାରୁ ସମୁଦ୍ର ଓ ଅନ୍ତଃପ୍ରଦେଶର ନିବିଡ଼ ସମ୍ପର୍କ ଥୁଲା । ଉପକୂଳରେ ଅନେକ 
ବନ୍ଦର ଓ ପେତାଶ୍ରୟ ଥୁଲା । ତାମ୍ରଲିପ୍ତଚ ଚେଲିତାଲୋ, ପାଲୁର ଆଦି ବନ୍ଦରରୁ ଯାତ୍ରୀମାନେ ବିଦେଶକୁ 
ଯାଉଥୁଲେ ଓ ବିଦେଶୀ ପରିବ୍ରାଜକମାନେ ଓଡ଼ିଶାକୁ ଆସୁଥୁଲେ । ବୌଦ୍ଧ ଜାତକମାନଙ୍କରେ ଓ ହୁଏନ୍‌ସାଂଙ୍କ 
ଭ୍ରମଣ ବ୍ରତ୍ତାନ୍ତରେ ଓଡ଼ିଶାର ନୌଯାତ୍ରା ଓ ନୌବାଣିଜ୍ୟ ବିଷୟକ ବିବରଣୀମାନ ରହିଛି । ସୁଦୂର 
ପୂର୍ବଭାରତୀୟ ଦ୍ଵୀପପୁଞ୍ଜ ଯଥା - ଜାଭା, ବୋର୍ଣ୍ଣିଓ, ସୁମାତ୍ରା, ବାଲି, ସିଂହଳ ଆଦି ଦେଶ ସହିତ ପ୍ରାଚୀନ 
ଓଡ଼ିଶାର ଆର୍ଥନୀତିକ ଏବଂ ସାଂସ୍କୃତିକ ସମ୍ପର୍କ ଥଲା । ବାଣିଜ୍ୟରେ ସାଧବମାନେ ସମ୍ପୃକ୍ତ ଥୁଲେ । 
ସେମାନେ ଦୁଃସାହସୀ ଓ ସଫଳ ଉଦ୍ୟୋଗୀ ଥୁଲେ । ଓଡ଼ିଶାର ବନଜାତ ଦ୍ରବ୍ୟ, ରତ୍ସପଥର, ବସ୍ତ୍ାଦି 
ପଦାର୍ଥ ଦରିଆପାରି ଦେଶମାନଙ୍କରେ ଆଦୃତ ହେଉଥଲା । ସାଧବମାନେ ଧନାଢ଼୍ୟ ଥୁଲେ । ଓଡ଼ିଶାର 
ସମ୍ଦ୍ଧ ଅର୍ଥନୀତିପାଇଁ ସେମାନଙ୍କର ଯଥେଷ୍ଟ ଅବଦାନ ଥୁଲା । ଆଜି ଏହି ନୌବାଣିଜ୍ୟ ପରମ୍ପରା ଏକ 

୧୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଜାତୀୟ କିମ୍ବଦନ୍ତୀ ଭାବରେ ବୋଇତ ବନ୍ଦାଣ ଉତ୍ସବ ରୂପ ନେଇ ପ୍ରତିବର୍ଷ କାର୍ରିକ ପୂର୍ଣ୍ଣିମା ଦିନ ଉପକୂଳ 
ଓଡ଼ିଶାରେ ମହା ସମାରୋହରେ ପାଳିତ ହେଉଅଛି । ଏହା ବାଲିଯାତ୍ରା ଉସସବ ନାମରେ ଖ୍ୟାତ । ଏକଦା 
ବର୍ଷାରତୁ ପରେ ସାଧବମାନେ ଜଳଯାତ୍ରା ମାଧ୍ଯମରେ ସୁଦୂର ପୂର୍ବଭାରତୀୟ ଦ୍ଵୀପପୁଞ୍ଜ ସହିତ ଯେଉଁ 
ସାଂସ୍କୃତିକ ସମ୍ପର୍କ ପ୍ରତିଷ୍ଠା କରିଥିଲେ ଆଜି ମଧ୍ଯ ତା'ର ସତ୍ତା ସେ ଦେଶମାନଙ୍କରେ ଅନୁଭୂତ ହୁଏ - 
ସାହିତ୍ୟରେ, ଚଳଣିରେ ଓ ସାମାଜିକ ଜୀବନରେ । ଚେଲିତାଲେ। ବନ୍ଦରରେ ଠିଆ ହୋଇ ଦକ୍ଷିଣ 
ଦିଗ୍ବଳୟରେ ଉନ୍ନଳ ହଳଦିଆ ରଙ୍ଗର ଆଭା ଅବଲୋକନ କରିବାର ଅପୂର୍ବ ଦୃଶ୍ୟ ହଏନ୍‌ସାଂ ଅତି 
ଭାବବି ହଳ ହୋଇ ବର୍ଣ୍ଣନା କରିଅଛନ୍ତି । କଳିଙ୍ଗ ରାଜକୁମାର ବିଜୟବାହୁ ସିଂହଳରେ ରାଜତ୍ଵ କରିଥିଲେ ଓ 
ଏକାଧୂକ ପରିବାର ପ୍ରାଚୀନ କଳିଙ୍ଗରୁ ଯାଇ ସେଠାରେ ବସବାସ କରିଥୁବା କଥା ବୌଦ୍ଧ ସାହିତ୍ୟରୁ 
ଜଣାପଡ଼େ । “ସାମନ୍ତ ପାସାଦିକା'ରୁ ଜଣାଯାଏ ଯେ ଅଶୋକ ଯେତେବେଳେ ବୃଦ୍ଧଙ୍କ ପବିତ୍ର ଦନ୍ତ ଦେଇ 
କନ୍ୟା ସଂଘମିତ୍ରାଙ୍କୁ ସିଂହଳ ପଠାଇଥିଲେ ସେତେବେଳେ ଆଠଟି ବୌଦ୍ଧ ପରିବାର କଳିଙ୍ଗରୁ ମନୋନୀତ 
ହୋଇ ରାଜକୁମାରୀଙ୍କ ଗହଣରେ ଯାତ୍ରା କରିଥଲେ । ପରବରରୀ କାଳରେ ରାଜା ଦ୍ଵିତୀୟ ଗଜବାହୁ, ପିତା 
ବିକ୍ରମବାହୁ ଓ ମାତା ସୁନ୍ଦର ମହାଦେବୀଙ୍କ କଳିଙ୍ଗ ରାଜବଂଶ ସହ ଥ୍‌ବା ସମ୍ପର୍କ ମହାବଂଶରେ ଉଲ୍ଲେଖ 
ଅଛି । କଳିଙ୍ଗ ଓ ସିଂହଳର ନିବିଡ଼ ସମ୍ପର୍କର ବହୁ ଦ୍ରଷ୍ଟାନ୍ତ ଏତିହାସିକମାନେ ସଂଗ୍ରହ କରିଛନ୍ତି । ସେଥୁରୁ 
ମନେହୁଏ ଯେ ଓଡ଼ିଶା ଅର୍ଥନୀତିରେ ସମୁଦ୍ର ଯାତ୍ରାର ଏକ ବିଶିଷ୍ଟ ଭୂମିକା ଥୁଲା ଏବଂ ସମ୍ବଦ୍ଧ ନୌବାଣିଜ୍ୟ 
ମୁଖ୍ୟତଃ ସାଧବମାନଙ୍କ ବ୍ୟବସାୟ ଥୂଳା । ନିକଟ ଅତୀତରେ ରାଧାନଗର, ଗୋଲବାଇ ଏବଂ 
ମାଣିକପାଟଣା ଆଦି ସ୍ଥାନରେ ଭୂଖୋଦନଦ୍ଧାରା ବହୁ ପ୍ରତ୍ତାତ୍ସିକ ତଥ୍ୟ ସଂଗୃହୀତ ହୋଇଅଛି । ତଦ୍ଵାରା 
ଭୂମଧ୍ଯସାଗର ଅଞ୍ଚଳ ଓ ସୁଦୂର ଚୀନ ଏବଂ କୋରିଆ ସହିତ ଥୁବା ଓଡ଼ିଶାର ସମ୍ପର୍କ ଉପରେ ଆଲୋକପାତ 
ହୋଇଛି । ଆରବ ବ୍ୟବସାୟୀମାନଙ୍କ ଆଗମନ ଫଳରେ ଏହି ନୌବାଣିଜ୍ୟରୁ ଓଡ଼ିଶାର ଭୂମିକା ଲୁପ୍ତ 
ହୋଇଥୁୂଲା ଏବଂ ତା'ପରେ ପରେ ଇଉରୋପୀୟମାନେ ସମୁଦ୍ର ଉପରେ ସେମାନଙ୍କ ଅଧ୍ଵକାର ପ୍ରତିଷ୍ଠା 
କଲେ । ଓଡ଼ିଶାର ନୌବାଣିଜ୍ୟଭିତ୍ତିକ ଅର୍ଥନୀତି ଓ ବେପାର ବଣିଜ ସବୁଦିନପାଇଁ ଲୋଘ ପାଇଗଲା । 


ଓଡ଼ିଆ ସଂସ୍କୃତିର ମୌଳିକ ବିଶେଷତ୍ଵ 

ଓଡ଼ିଶା ମୁଖ୍ୟତଃ ଏକ ହିନ୍ଦୁ ଅଧ୍ୟୁଷିତ ପ୍ରଦେଶ । ଏଠାକାର ମୁସଲମାନ ଓ ଖ୍ରୀଷ୍ଟିଆନ ଜନସଂଖ୍ୟା 
ଅତି ନଗଣ୍ୟ । ଓଡ଼ିଆମାନଙ୍କ ଭିତରେ ଏକତୃତୀୟାଂଶ ଆଦିମ ଜନଜାତି ଅଥବା ଆଦିବାସୀ ଶ୍ରେଣୀର । 
ସେମାନେ ଓଡ଼ିଆ ଭାଷା ବୁଝନ୍ତି ଓ କହିପାରନ୍ତି । ସେମାନଙ୍କ ଭିତରେ ଲୋକସଂସ୍କୃତି ପ୍ରତି ବିଶେଷ 
ଅନୁରାଗ ଦେଖାଯାଏ । ସଙ୍ଗୀତ ଓ ନୃତ୍ୟ ସେମାନଙ୍କପାଇଁ ମୁଖ୍ୟ ମନୋରଞ୍ଜନ । ସହର ନିକଟବର୍ରୀ 
ଅଞ୍ଚଳରେ ଥୁବା ଜନଜାତି ଉପରେ ସିନେମା ଓ ଦୂରଦର୍ଶନର ପ୍ରଭାବ କିଛି କମ ନୁହେଁ । ସାମାଜିକ ଓ 
ସାଂସ୍କୃତିକ ଉତ୍ସବରେ ସେମାନେ ଆର୍ଯ୍ୟ ହିନ୍ଦୁ ପରମ୍ପରାକୁ ଗ୍ରହଣ କରନ୍ତି । ଦଶହରା, ରଥଯାତ୍ରା, ମକର 
ସଂକ୍ରାନ୍ତିକୁ ସେମାନେ ନିଜର ପରି ମାନନ୍ତି । ସେମାନଙ୍କ ମଧ୍ୟରେ ଜାତିଭେଦ ନାହିଁ ଓ ପାରିବାରିକ 
ବନ୍ଧନ କଠିନ ନୁହେଁ । ବିବାହ ସେମାନଙ୍କୁ ସାରା ଜୀବନ ବାଛି ରଖୁପାରେନା । ଆଦିବାସୀ ରମଣୀ 
ଇଚ୍ଛା କଲେ ବିବାହ ବନ୍ଧନ ପରିହାର କରି ନୂତନ ସ୍ଵାମୀ ସହ ରହିବାରେ ଆପରି ନ ଥାଏ । ନୂଆଖାଇ, 
ଦୀପାବଳୀ ଓ ମାର୍ଗଶିର ମାସର ଗୁରୁବାର ପୂଜା, ବନ୍ଦାଣ, ପିତୃଶ୍ରାଦ୍ଧରେ ଆଦିବାସୀମାନେ ନିଜକୁ 
ସମ୍ପୃକ୍ତ କରି ରଖନ୍ତି । କୃଷିଭିଭିକ ଅର୍ଥନୀତି ଓଡ଼ିଶାର ଜନଜୀବନକୁ ମୁଖ୍ୟତଃ ପରିଚାଳିତ କରୁଥବାରୁ 
ଆର୍ଯ୍ୟ ଓ ଅନାର୍ଯ୍ୟ ଉଭୟେ ପରସ୍ପରର ନିକଟତର ହୋଇ ଚଳିଥାନ୍ି । ବ୍ରାହ୍ମଣ ପୁରୋହିତ ଆର୍ଯ୍ୟମାନଙ୍କ 
ଏବଂ ଦେହୁରୀ ବା ବିଞ୍ଚାଲ ଆଦିବାସୀମାନଙ୍କ ଧର୍ମୋପାସନାର ପୁରୋଧା ଭୂମିକା ଗ୍ରହଣ କରନ୍ତି । 
ଶିକ୍ଷାନୁଷ୍ଠାନମାନଙ୍କରେ ଗୁରୁଦିବସ, ଗଣପତି ଓ ସରସ୍ଵତୀ ପୂଜା ଉଭୟ ଗୋଷ୍ଠୀ ସମାନ ଉତ୍ସାହରେ 

ଓଡ଼ିଶାର ପରିଚୟ ୧୭ 


ପାଳନ କରନ୍ତି । ସାର୍ବଜନୀନ ଉତ୍ସବରେ କୌଣସି ଭେଦଭାବ ଦୃଷ୍ଟିଗୋଚର ହୁଏ ନାହିଁ । ଏକ ମନ ଓ 
ଏକ ପ୍ରାଣରେ ଓଡ଼ିଶାର ଧର୍ମଜୀବନକୁ ଉପଭୋଗ କରିବା ଅତି ତାପ୍ୂର୍ଯ୍ୟପୂର୍ଣ୍ଣ ଓ ସାମାଜିକ ସଂହତିର 
ଦ୍ୟଯୋତକ ବୋଲି ଅନୁଭୂତ ହୁଏ । ଉତ୍ତରଓଡ଼ିଶାର ମକର ପର୍ବ, ଦକ୍ଷିଣଓଡ଼ିଶାର ଠାକୁରାଣୀ ଯାତ୍ରା, 
ପଶ୍ଚିମଓଡ଼ିଶାର ନୂଆଖାଇ ଏବଂ ଉପକୂଳ ଓଡ଼ିଶାର ରଜପର୍ବ ଆଞ୍ଚଳିକ ବିଶେଷତ୍ଵ ନେଇ ସୁସ୍ଥ ପରମ୍ପରାର 
ବାତାବରଣ ସୃଷ୍ଟି କରିପାରିଛି । ସେହିପରି ପୁରୀର ଜଗନ୍ନାଥ, ଭୁବନେଶ୍ବରର ଲିଙ୍ଗରାଜ, ଯାଜପୁରର 
ବିରଜା, ମୟୂରଭଞ୍ଜର କୀଚକେଶ୍ବରୀ, ବାଲେଶ୍ଵରର କ୍ଷୀରଚୋରା ଗୋପୀନାଥ, କଟକର ଚଣ୍ଡୀ, 
ସମ୍ବଲପୁରର ସମଲେଇ, କଳାହାଣଶ୍ତିର ମାଣିକେଶ୍ଵରୀ ଓ କେନ୍ଦୁଝରର ତାରିଣୀ ପ୍ରଭୂତି ପ୍ରଭାବଶାଳୀ 
ଦେବଦେବୀ ଭାବରେ ସକଳ ଓଡ଼ିଶାର ପୂଜ୍ୟ ହୋଇଥବାରୁ ହିନ୍ଦୁଧର୍ମ ମାଧ୍ଯମରେ ସାମାଜିକ ଏକତା 
ସୁରକ୍ଷିତ ହୋଇପାରିଛି । ପ୍ରତ୍ୟେକ ଅଞ୍ଚଳରେ ଗ୍ରାମଦେବତୀ ଓ ଇଷ୍ଟଦେବୀ ରାଷ୍ଟ୍ରୀୟ ସମ୍ମାନ ଓ ଆଦରର 
କେନ୍ଦ୍ର ହେବା ଓଡ଼ିଆ ସଂସ୍କୃତିର ଏକ ବଳିଷ୍ଠ ପରମ୍ପରା ! ତେଣୁ ଓଡ଼ିଶାର ସାମାଜିକ ଜୀବନରେ ମାନସିକ 
ଉଦ୍‌ବେଳନ ଅନୁଭୂତ ହୁଏ ନାହିଁ । ବିବାହ, ବ୍ରତ, ନାମକରଣ, ଅନ୍ନପ୍ରାଶନ, ଶୁଵିକ୍ରିୟା ଓ ବାରବ୍ରତକୁ 
ନିୟନ୍ତ୍ରିତ କରିବାପାଇଁ ପୁରୀ ଜଗନ୍ନାଥ ମନ୍ଦିର ମୁକ୍ତିମଣ୍ଡପ ପଣ୍ଡିତ ସଭାର ପଞ୍ଜିକା ସଭିଏଁ ଗ୍ରହଣ କରିଥାନ୍ତି । 
ଆଚାର, ବିଚାର ଓ ବ୍ୟବହାରରେ ସମାନ ନୀତି ଓ ଅନୁଶାସନ ଓଡ଼ିଆମାନେ ନିଃସଂକୋଚରେ ସ୍ଵୀକାର 
କରନ୍ତି । କୌଣସି ପ୍ରକାର ବିରୋଧଭାବ ନ ଥୂବାରୁ ଓଡ଼ିଆ ସମାଜରେ ସଂହତିର ଭିରି ପ୍ରସ୍ତର ଅତୀବ 
ଦୃଢ଼ । ସୁସ୍ଥ ମନୋଭାବ ନେଇ ସହନଶୀଳ ସୌହାର୍ଦ୍ଦ୍ୟ ପ୍ରଳଟ କରିବା ଓଡ଼ିଆ ସଂସ୍କୃତିର ମୌଳିକ 
ବିଶେଷତ୍ଵ । 


ଓଡ଼ିଶାର ଭୌଗୋଳିକ ଅବସ୍ଥିତି 

ଭାରତ ମାନଚିତ୍ରରେ ଓଡ଼ିଶାର ଭୌଗୋଳିକ ଅବସ୍ଥିତି ଅତି ସ୍ଵତନ୍ତ୍ର । ସଭ୍ୟତାର ଆବହମାନ କାଳରୁ 
ଉତ୍ତର ଓ ପୂର୍ବଭାରତ ସହିତ ଦକ୍ଷିଣଭାରତର ସଂଯୋଜକ ଭାବରେ ଓଡ଼ିଶାର ଅବସ୍ଥିତି ଏକ ସ୍ଥଳ 
ସେତୃ ସଦୃଶ । ଜନମାନବର ଗମନାଗମନରେ, ସ୍ଥାନ ପରିବର୍ଭନରେ, ଭାବର ଆଦାନ ପ୍ରଦାନରେ, 
ଧର୍ମମତର ପରିପ୍ରଚାରରେ ଓଡ଼ିଶା ଏକ ମହନ୍ତ ପୂର୍ଣ୍ଣ ସହାୟକ ଦେଶର ଭୂମିକା ଗ୍ରହଣ କରି ଅଛି । 
ଯେକୌଣସି ଅଞ୍ଚଳର ସାଂସ୍କୃତିକ ଧାରା ଗତିଶୀଳ ହେଲେ ଓଡ଼ିଶା ମଧ୍ଯ ଦେଇ ତାହା ପ୍ରବାହିତ ହେବା 
ଅବଶ୍ୟମ୍ଭାବୀ । ଏହାଫଳରେ ଓଡ଼ିଶାର ସଂସ୍କୃତି ପ୍ରଭାବିତ ଓ ପରିପୁଷ୍ଠ ହୋଇପାରିଛି । ଭାଷା, ଜାତି, 
ଧର୍ମ, କଳାସ୍ଥାପତ୍ୟ, ସାହିତ୍ୟ ଓ ଦର୍ଶନ ଆଦି କ୍ଷେତ୍ରରେ ଯେଉଁ ବୈଚିତ୍ର୍ୟ ଓ ଭିନ୍ନତା ପରିଦୃଷ୍ଟ ହୁଏ ତାହା 
କେବଳ ଓଡ଼ିଶାର ଭୌଗୋଳିକ ଅବସ୍ଥିତି ପାଇଁ ସମ୍ଭବ ହୋଇଛି । ଗୁପ୍ତ ଯୁଗରେ ଉତ୍ତରଭାରତ, ଭୌମକର 
ରାଜତ୍ଵ କାଳରେ ରାଢ଼, ବରେନ୍ଦ୍ର ( ଆଧୁନିକ ବଙ୍ଗଦେଶ ) ସୋମବଂଶୀ ସମୟରେ ମଧ୍ଯଭାରତ, ଗଙ୍ଗ 
ଯୁଗରେ ଦକ୍ଷିଣ ଭାରତର ସାଂସ୍କୃତିକ ପ୍ରଭାବ ଓଡ଼ିଶାକୁ ସମୃଦ୍ଧ କରିପାରିଥୂଲା ! ବିଭିନ୍ନ ସୂତ୍ରରୁ ଆସିଥୁବା 
ପରମ୍ପରାକୁ ଗ୍ରହଣ କରିବାଦ୍ଧାରା ଓଡ଼ିଆ ସଂସ୍କୃତି ଲାଭବାନ୍‌ ହୋଇଛି । 

ଉପରୋକ୍ତ କେତୋଟି ମୌଳିକ ବିଷୟ ଯୁଗେ ଯୁଗେ ଓଡ଼ିଶାର ସମାଜ ଓ ସଂସ୍କୃତିକୁ କିପରି 
ଦିଗ୍ଦର୍ଶନ ଦେଇଛି ତାହା ଅନୁଧ୍ଯାନର ବିଷୟ । 

ଦ୍ଵିତୀୟ ଅଧ୍ୟାୟ 


ଓଡ଼ିଆ ଭାଷା, ଲିପି ଓ ସାହିତ୍ୟ 


ଓଡ଼ିଆ ଜାତିର ପ୍ରାଚୀନତା ସହିତ ଓଡ଼ିଆ ଭାଷାର ପ୍ରାଚୀନତାକୁ ଯୋଡ଼ିବା ଠିକ୍‌ ନୁହେଁ । କାରଣ 
ଜାତି ଓ ଭାଷା ସମୟାନୁସାରେ ରୂପ ପରିବରଁନ କରିଥାନ୍ତି । କୌଣସି ଜାତି ଯେପରି ଅନ୍ୟ ଜାତି ସହ 
ମିଶ୍ରିତ ହେବା ସ୍ଵାଭାବିକ, ଭାଷା ମଧ୍ଯ ଅନୁରୂପ ଭାବରେ ନୃତନ ଶବ୍ଦ ଆହରଣ କରି ନିଜକୁ ସମୃଦ୍ଧ ଓ 
ରୂପାନ୍ତରିତ କରିଥାଏ । ସୃଷ୍ଟି ଆରମ୍ଭରୁ ଜାତି ଓ ଭାଷା ନୂତନ ପରିଚୟ ଗ୍ରହଣ କରିବା ଅବଶ୍ୟମ୍ଭାବୀ । 
ଭାରତ ଇତିହାସରେ ଆର୍ଯ୍ୟମାନେ ଖ୍ରୀଷ୍ଟପୂର୍ବ ପଞ୍ଚଦଶ ଶତାବ୍ଦୀରେ ଆବିଭୂତ ହେବା ପଵ୍ତିତମାନଙ୍କର 
ଅଭିମତ । ସେମାନଙ୍କ ଆଗମନ ଫଳରେ ସିନ୍ଧୁନଦୀ ଉପତ୍ୟକା ଓ ଗାଙ୍ଗେୟ ଉପତ୍ୟକାରେ ଯେଉଁ 
ଆଦିମ ଜନଜାତିମାନେ ବସବାସ କରୁ ଥଲେ ସେମାନେ ବିତାଡ଼ିତ ବା ସ୍ଥାନଚ୍ୟୁତ ହୋଇ ଦକ୍ଷିଣଭାରତ 
ଅଭିମୁଖେ ଅଗ୍ରସର ହୋଇଥ୍‌ଲେ । ଯେଉଁମାନେ ଯାଇ ନ ପାରି ରହିଗଲେ ସେମାନେ ଆର୍ଯ୍ୟ ସମାଜରେ 
କାଳକ୍ରମେ ମିଶିଗଲେ । ଦୁଇଜାତିର ମିଶ୍ରଣ ଫଳରେ ଏକ ମିଶ୍ରିତ ଜାତିର ଉଦ୍‌ଭବ ହେଲା | ଭାରତର 
ବିଭିନ୍ନ ଅଞ୍ଚଳରେ ବସବାସ କରୁଥୁବା ଅଣଆର୍ଯ୍ୟମାନେ ଦ୍ରାବିଡ଼ ଓ ଆର୍ଯ୍ୟସଂସ୍କୃତିର ବାହକମାନେ 
ଆର୍ଯ୍ୟ ନାମରେ ପରିଚିତ । ତେବେ କେହି ନିଜକୁ ବିଶୁଦ୍ଧ ଓ ଅବିମିଶ୍ରିତ କହିବା ସମୀଚୀନ ନୁହେଁ । 
ପ୍ରତ୍ୟେକ ଜାତିରେ ମିଶ୍ର ସତ୍ତା ରହିଥୁବା ସ୍ଵାଭାବିକ । ଠିକ୍‌ ସେହିପରି କୌଣସି କଥୂତଭାଷା ବିଶୁଦ୍ଧ 
ନୁହେଁ । ପ୍ରତ୍ୟେକ ଭାଷାରେ ନିତ୍ୟନୂତନ ଶବ୍ଦ ମିଶିବା ଅପରିହାର୍ଯ୍ୟ ସତ୍ୟ । ଏହା ଭାଷାକୁ ସମୃଦ୍ଧ 
କରେ ଓ ନୂତନ ପରିସ୍ଥିତି ସହ ତାଳମେଳ ରଖୁ ଗତିଶୀଳ କରିବାରେ ସହାୟକ ହୁଏ । 


ତେବେ ଭାଷା ଜାତିର ଏକ ସାଂସ୍କୃତିକ ଉପଲବ୍ଧି । ସଭ୍ୟତାର ବିକାଶରେ ଭାଷାର ଅଭିବ୍ରଦ୍ଧି ହୁଏ । 
ଯେଉଁ ଜାତି ସୁସଭ୍ୟ, ତା'ର ଭାଷା ସେହିପରି ମାର୍ଜିତ ଓ ପ୍ରଗତିଶୀଳ । ଭାଷା ବିନା ଜାତିର ସ୍ଥିତି ସମ୍ଭବ 
ନୁହେଁ ଏବଂ ଭାଷା ବିନା ଜାତୀୟ ସଂସ୍କୃତିର ଗୁଣାତ୍ମକ ମାନ ନିର୍ଣ୍ଣୟ କରିବା ଅସମ୍ଭବ । 

ସତ୍ୟନାରାୟଣ ରାଜଗୁରୁଙ୍କ ମତରେ ଦ୍ରାବିଡ଼ମାନେ ଦକ୍ଷିଣଭାରତ ଅଭିମୁଖେ ସ୍ଥାନାନ୍ତରିତ ହେବା 
କାଳରେ କିଛି ଓଡ଼ିଶାରେ ଆଦିମ ଓଡ଼ରମାନଙ୍କ ସହିତ ରହିଯାଇଥୁବାରୁ ଓଡ଼ିଆ ଭାଷାରେ ଦ୍ରାବିଡ଼ ଭାଷାର 
କେତେକ ଶବ୍ଦ ପ୍ରଚଳିତ ଥ୍‌ବାର ଦେଖାଯାଏ । କୁଇ ଓ କନ୍ଧ ଜନଜାତିଙ୍କ ଭାଷା ଦ୍ରାବିଡ଼ ଭାଷା ପ୍ରଭାବିତ 
ବୋଲି ପ୍ରମାଣ କରିବାକୁ ଯାଇ ସେ ଅନେକ ଉଦାହରଣମାନ ଦେଇଛନ୍ତି । ସେ କହନ୍ତି - “ ପୂର୍ବଘାଟ 
ପର୍ବତମାଳାର ଅଧ୍ବକାଂଶ ଅଞ୍ଚଳରେ ଅତି ପ୍ରାଚୀନ କାଳରୁ ଆରମ୍ଭ କରି ଉଡ଼୍ର ଜାତି ବାସ କରୁଥୂଲେ । 
ତାଙ୍କ ସଙ୍ଗେ ଏକଆଡ଼େ ଆର୍ଯ୍ୟ ଏବଂ ଅନ୍ୟଆଡ଼େ ଆଦିମ ଅଧ୍ଵବାସୀ ଓ ଦ୍ରାବିଡ଼ୀୟ ଜାତିମାନେ ଏକତ୍ର 
ବସବାସ କରୁ ଥଲେ । ଭାରତରେ ସେହି ତିନିଟି ଜାତିର ଭାଷା ପ୍ରଭାବ ଯେ ଉଡ୍ରମାନଙ୍କ ଉପରେ 
ପଡ଼ିଥୁଲା, କେବଳ ସେତିକି ନୁହେଁ, ବରଂ ଭାରତୀୟ ଭାଷା ଓ ସଂହତିର ଯୋଗସୂତ୍ର ସେହି ଉଡ୍ରମାନେହିଁ 
ସୁରକ୍ଷିତ କରିପାରିଥୂଲେ ।” ? * 


* ସତ୍ୟନାରାୟଣ ରାଜଗୁରୁ - ଓଡ଼ିଆ ଭାଷାର ଉପଭାଷା ୨୦୦୪ : ପୃ ୪। 

ଓଡ଼ିଆ ଭାଷା, ଲିପି ଓ ସାହିତ୍ୟ ୧୯ 


ଭରଚତଙ୍କ ନାଟ୍ୟଶାସ୍ତୀରେ ଉଡ୍ରଜା' ଏକ ସ୍ଵତନ୍ତ୍ର ଦେଶଭାଷା ରୂପେ ବର୍ଣ୍ଣତ । ମଗଧରେ ପ୍ରଚଳିତ 
ପ୍ରାକୃତ ଭାଷା ସହିତ ଏହାର ସାମଞ୍ଜସ୍ୟ ଥୁଲା, କାରଣ ଉଭୟ ମଗଧ ଓ କଳିଙ୍ଗ ପଡ଼ୋଶୀ ରାଜ୍ୟ ଥଲେ । 
ମଗଧର ରାଜନୀତିକ ପ୍ରଭାବ ବିମ୍ବିସାରଙ୍କ ସମୟରୁ ବୃଦ୍ଧି ପାଇ ସାରା ପୂର୍ବଭାରତ ଓ ମଧ୍ଯ ଦେଶର କିୟଦଂଶ 
ଉପରେ ଅପ୍ରତିହତ ହୋଇଥୂବାରୁ ମାଗଧୀ ଭାଷାର ପ୍ରଚଳନ ମଗଧ ଶାସିତ ଅଞ୍ଚଳମାନଙ୍କରେ ହୋଇଥୁବା 
ସ୍ଵାଭାବିକ । ମହାପଦ୍ମନନ୍ଦଙ୍କ କଳିଙ୍ଗ ବିଜୟ ପରେ କଳିଙ୍ଗବାସୀ ମଧ୍ଯ ଅନୁରୂପ ପ୍ରଭାବକୁ ଗ୍ରହଣ କରିଥୂବେ । 
ନନ୍ଦ ରାଜତ୍ଵ ପରେ ମାଗଧୀର କଳିଙ୍ଗ ରାଜ୍ୟରେ ବ୍ୟବହାର ଉଡ୍ଜ“ମାଗଧୀକୁ ଜନ୍ମ ଦେଇଥୁଲା । ତେଣୁ 
ଖାରବେଳଙ୍କ ହାତୀଗୁମା ଅଭିଲେଖରେ ଯେଉଁ ପ୍ରାକୃତ ଭାଷା ବ୍ୟବହୃତ ହୋଇଅଛି, ତାହା ତକ୍ାଳୀନ 
ଉଦ୍ଜ-ମାଗଧୀର ପ୍ରକୃତ ପରିଚୟ । ନାଟ୍ୟଶାସ୍ତ୍ରେ ସାତଟି ଦେଶଭାଷାର ଉଲ୍ଲେଖ ଅଛି । ଯଥା - ମାଗଧୀ, 
ପ୍ରାଚ୍ୟ, ଶୌରସେନୀ, ଦାକ୍ଷିଣାତ୍ୟା, ବାହ୍ଭିକା ଓ ଅର୍ଵ (ଉଡ଼ୁ ) ମାଗଧୀ । ଅର୍ଵମାଗଧୀ ପ୍ରକୃତରେ 
“ଉଡ୍ମାଗଧୀ” ରୂପେ ପଠିତ ହେବା ଉଚିତ । ଭ୍ରମପୂର୍ଣ୍ ପାଠୋବ୍ଧାରପାଇଁ ଉଦ୍ସମାଗଧୀକୁ ଅର୍ବମାଗଧୀ 
କୁହାଯାଇଛି । ଉଡ୍କମାଗଧୀ ଢେବଳ ଓଡ଼୍ର ବା କଳିଙ୍ଗରେ ପ୍ରଚଳିତ ଭାଷାକୁ ସୂଚିତ କରେ । ନାଟ୍ୟଶାସ୍ତ୍ରର 
ଭୂମିକାରେ ମନମୋହନ ଘୋଷ ଲେଖ୍ଛନ୍ତି - “1t is almost certain that the name ‘Odra’ was 
older and enjoyed great prestige for this reason, shared the honour with Magadha 
in giving a name to the eastern style of procedure which was called ‘Odra 
Magadhi” *. 

ବେଣୀମାଧବ ପାଢ଼ୀ ତେଣୁ ଅଶୋକଙ୍କ ଧଉଳି ଓ ଜଉଗଡ଼ ଶିଳାଲିପି ଭାଷାକୁ ମଧ୍ଯ 
ଉଦ୍ସ“ମାଗଧୀ ବୋଲି ଗ୍ରହଣ କରନ୍ତି । ଜନସାଧାରଣଙ୍କ ଗୋଚରାର୍ଥେ ଲିଖୂତ ରାଜାଦେଶ ଓ ସରକାରୀ 
ଇସ୍ତାହାର ଦେଶୀୟ ଭାଷାରେ ହିଁ ଲେଖା ହେବା ଯୁକ୍ତିସଙ୍ଗତ । ନଚେତ୍‌ ଅନୁଶାସନର ଅର୍ଥ ବୁଝି ରାଜାଦେଶ 
ପାଳନ କରିବାରେ ସେମାନେ ସମର୍ଥ ହୋଇ ନ ଥା'ନ୍ତେ । ଅଶୋକଙ୍କ ଏକାଧୂକ ଶିଳାଲିପି ଭାରତର 
ବିଭିନ୍ନ ପ୍ରାନ୍ତରେ ଅବସ୍ଥାପିତ ହୋଇଥୁୂଲା ଏବଂ ପ୍ରତ୍ୟେକର ଭାଷାରେ ବିଭିନ୍ନତା ପରିଲକ୍ଷିତ ହୁଏ । 
ଆଞ୍ଚଳିକ ବୈଷମ୍ୟ ନେଇ ଧଉଳି ଓ ଜଉଗଡ଼ର ଶିଳାଲିପି ଅଶୋକଙ୍କ କାଳରେ ପ୍ରଚଳିତ ଥୁବା 
ଉଡ୍ସମାଗଧୀର ପରିଚୟ ପ୍ରଦାନ କରେ । ଉଦ୍ପ“ମାଗଧୀ କଥୃତଭାଷା ହୋଇଥୁବାରୁ ଏରରାଜ ଖାରବେଳଙ୍କ 
ରାଜତ୍ସର କୀର୍ଭିମାନ ଜନସାଧାରଣଙ୍କ ମାନସୋଲ୍ଲାସ ଉଦ୍ଦେଶ୍ୟରେ ସେହି ଭାଷାରେ ହିଁ ଲେଖାଯାଇଥିଲା । 
ହୁଏନ୍‌ସାଂ ସପ୍ରମ ଶତାବ୍ଦୀରେ ଓଡ଼ିଶା ଭ୍ରମଣରେ ଆସି ସ୍ଵକୀୟ ବିବରଣୀରେ ଲେଖୁଛନ୍ତି - “Their 
(People of Kongoda) written language was the same that of India, but their ways 
of speaking were different.””** 

ଏହାକୁ ଭାଷାବିତ୍ଵ ଓଲଡେନବର୍ଗ ଏବଂ ମ୍ୟାକ୍ସମ୍ୟୁଲାର ପାଲୀଭାଷା ବୋଲି କହନ୍ତି । ଏତିହାସିକ 
ନବୀନକୁମାର ସାହୁ ଏହି ମତକୁ ସ୍ଵୀକାର କରନ୍ତି । ଆଞ୍ଚଳିକ ସ୍ଵତନ୍ତ୍ରତା ଥିବାରୁ ବ୍ରାହ୍ମୀ ଲିପିରେ ଲିଖୂତ 
ଉଦ୍ସ-ମାଗଧୀକୁ “ଓଡ଼” କୁହାଯାଇପାରେ । ଆଧୁନିକ ଓଡ଼ିଆ ଭାଷାର ଏହା ଥୁଲା ପ୍ରାଚୀନ ରୂପରେଖ । 
ପ୍ରାଚୀନ ଉଡ୍ଜ ଦେଶୀୟ ଭାଷା ହୋଇଥୁୂବାରୁ ଏହାକୁ ଉଦ୍ପଜା, ଉଡ୍ୀ ଆଦି ନାମରେ ଅଭିହିତ 
କରାଯାଇପାରେ । 


ଦକ୍ଷିଣଭାରତ ଓ ସିଂହଳରୁ ପ୍ରାପ୍ତ କେତେକ ମଧ୍ଯଯୁଗୀୟ ଅଭିଲେଖରେ ଉଡ଼ୁ -ପ୍ରାକୃତ ଶବ୍ଦମାନ 
ଦେଖାଯାଏ । ରାମେଶ୍ବରରୁ ସିଂହଳ ରାଜା ନିଶଂକମଲ୍ଲଙ୍କ ଗୋଟିଏ ଅଭିଲେଖ ମିଳିଅଛି । ତହିଁରେ 


* ବେଣୀମାଧବ ପାଢ଼ୀ, ଓଡ଼ିଶାର ସାହିତ୍ୟ,ସଂସ୍କୃତି ଓ ଧର୍ମଧାରା ୧୯୯୫ : ପୃ. ୬ | 
*୫ ତତ୍ରୈବ, ପୃ. ୯। 

୨୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଉଡ଼ୃ ପ୍ରାକୃତ ଶବQ୍ଦ ଉଲ୍ଲେଖ ଅଛି । ଓଲଡେନବର୍ଗଙ୍କ ମତରେ ସିଂହଳରେ ପ୍ରଚାରିତ ବୌଦ୍ଧଧର୍ମର ପାଲୀଭାଷା 
ସହିତ କଳିଙ୍ଗ ଅଧ୍ବବାସୀଙ୍କ ଭାଷାର ସାମଞ୍ଜସ୍ୟ ଅଛି । ମାଠର ବଂଶର ରାଜତ୍ଵ ସମୟରେ ସଂସ୍କୃତ 
ଭାଷାର ପ୍ରଭାବ ଉଡ୍ର-ପ୍ରାକୃତ ଉପରେ ପଡ଼ିଥିଲା ! ଏହାର ପ୍ରମାଣ ମାଠରମାନଙ୍କ ପ୍ରଦତ୍ତ ତାମ୍ରଶାସନ 
ଅଧ୍ୟୟନ କଲେ ଜଣାପଡ଼େ । ପ୍ରାଚ୍ୟ ଗଙ୍ଗ, ସାମ୍ରାଜ୍ୟବାଦୀ ଗଙ୍ଗ ଓ ଚୋଳମାନେ ଦକ୍ଷିଣଭାରତୀୟ 
ଭାଷାର ପ୍ରଚଳନପାଇଁ ଓଡ଼ିଶାରେ ଅନୁକୂଳ ବାତାବରଣ ସୃଷ୍ଟି କରିଥୁବାରୁ ଦକ୍ଷିଣଭାରତୀୟ ଦ୍ରାବିଡ଼ୀୟ 
ଶବ୍ଦ ଉଦ୍ସ-ପ୍ରାକୃତରେ ଗୃହୀତ ହୋଇଥବା ସ୍ଵାଭାବିକ । ଏହାକୁ ଅଧକ ସୁଗମ କରିଥଲା ଶଙ୍କର ଓ 
ରାମାନୁଜ ଆଦି ଧର୍ମପ୍ରଚାରକମାନଙ୍କ ଓଡ଼ିଶା ଆଗମନ ଓ ପ୍ରଚାର କାର୍ଯ୍ୟକ୍ରମ | ସେମାନଙ୍କର ଶିଷ୍ୟ ଓ 
ଅନୁଚରମାନେ ଓଡ଼ିଶାରେ ମଠମାନ ସ୍ଥାପନ କରି ଓ ରାଜା ମହାରାଜାଙ୍କ ଦୀକ୍ଷାଗୁରୁ ମର୍ଯ୍ୟାଦା ଲାଭକରି 
ଓଡ଼ିଶାର କଥୂତ ଭାଷାକୁ ଦ୍ରାବିଡ଼ୀୟ ଭାଷାଦ୍ଧାରା ପ୍ରଭାବିତ କରିପାରିଥିଲେ । ଗଙ୍ଗ ଓ ଗଜପତି ରାଜତ୍ଵ 
କାଳରେ ତେଲୁଗୁ ଓ ତାମିଲ ଭାଷା ଥାଇ ଅନେକ ଦାନପତ୍ର ଓ ଅନୁଶାସନ ପ୍ରଦତ୍ତ ହୋଇଥ୍‌ବାର 
ଦେଖାଯାଏ । ସେ ସମୟରେ ଓଡ଼ିଶାର ରାଜ୍ୟସୀମା ଉତ୍ତରରେ ଗଙ୍ଗା ଏବଂ ଦକ୍ଷିଣରେ ଗୋଦାବରୀ ଓ 
କୃଷ୍ଣାନଦୀକୁ ସ୍ପର୍ଶ କରୁଥଲା । ସେଥ୍ପାଇଁ ଅନେକ ଓଡ଼ିଆ ଶିଳାଲେଖ ସୀମାଚଳମ, ଶ୍ରୀକୂର୍ମମ ଏବଂ 
ମୁଖଲିଙ୍ଗମ ଆଦି ସ୍ଥାନରେ ମିଳିଅଛି । ଅନେକ ଓଡ଼ିଆ ରାଜକର୍ମଚାରୀ ଦକ୍ଷିଣଭାରତରେ ପ୍ରାଶାସନିକ 
ଦାୟିତ୍ଵରେ ଥଲେ । ତେଣୁ ଭାଷାର ଆଦାନପ୍ରଦାନ ଅତି ସହଜ ଥୁଲା ! ଏହିପରି ଅବସ୍ଥାରେ ଓଡ଼ିଆ 
ଭାଷାଭଣ୍ଡାର ସମୃଦ୍ଧ ହୋଇ ପରିଶେଷରେ ଗଜପତି କପିଳେନ୍ଦ୍ରଦେବଙ୍କ ସମୟରେ ସାରଳା ଦାସକୃତ 
ଓଡ଼ିଆ ମହାଭାରତରେ ଆଧୁନିକ ଓଡ଼ିଆଭାଷାରୂପେ ଆତ୍ମପ୍ରକାଶ କରିଥୂଲା | 


'ଉଦ୍ସ-ପ୍ରାକୃତ' ଦେଶୀୟ ଭାଷାରୂପେ ସର୍ବଜନାଦୃତ ହୋଇଥୁଲେହେଁ ସଂସ୍କୃତ ଭାଷା ଓ ସାହିତ୍ୟର 
ଅଖଣ୍ଡ ପ୍ରଭାବରୁ ମୁକ୍ତ ହୋଇପାରି ନ ଥୁଲା । ଧର୍ମ ଉପାସନା ଓ ରାଜକାର୍ଯ୍ୟରେ ସଂସ୍କୃତ ଭାଷାର 
ବହୁଳ ପ୍ରଚଳନ ଫଳରେ ପ୍ରାକୃତ ଭାଷାରେ ସଂସ୍କୃତ ଶବ୍ଦର ଅନୁପ୍ରବେଶ ଓ ବ୍ୟବହାର ଅପରିହାର୍ଯ୍ୟ 
ଥିଲା । ସଂସ୍କୃତ ଭାଷା ଅତି ଉନ୍ନତ ଓ ସମୃଦ୍ଧ ଭାଷା ଥଲା । ତେଣୁ ଅପେକ୍ଷାକୃତ କମ ଉନ୍ନତ ପ୍ରାକୃତ 
ଭାଷାକୁ ସହାୟକ ହେଲା ଭଳି ଉପାଦାନ ଯଥେଷ୍ଟ ଥଲା ସଂସ୍କୃତରେ | ହିନ୍ଦୁଧର୍ମର ପ୍ରସାର ହେତୁ ସଂସ୍କୃତ 
ଭାଷାର ସାର୍ବଜନୀନ ପ୍ରୟୋଗ ସହଜ ହୋଇଥଲା । ଏ ଦିଗରେ ଗୁପ୍ତରାଜାମାନଙ୍କ ପୃଷ୍ଠପୋଷକତା 
ମହତ୍ବ ପୂର୍ଧଣ ଅବଦାନ ଥଲା । ରାଜଦରବାରରେ ସଂସ୍କୃତ ଭାଷା ଓ ସାହିତ୍ୟର ବିଶେଷ ଆଦର ଥୁଲା । 
ଗୁପ୍ତଯୁଗଠାରୁ ସଂସ୍କୃତ ସାହିତ୍ୟର ସମ୍ପ୍ରସାରଣ ଓ ବିକାଶ ଏପରି ଅସାଧାରଣ ଥୁଲା ଯେ ଜ୍ଞାନର ଭଣ୍ଡାର 
ଖୋଲିବାକୁ ହେଲେ ସଂସ୍କୃତଜ୍ଞ ହେବା ଜରୁରୀ ଥୁଲା | ହିନ୍ଦୁଧର୍ମ ଓ ବୌଦ୍ଧଧର୍ମ ଗ୍ରନ୍ଧମାନ ସଂସ୍କୃତ 
ଭାଷାରେ ରଚିତ ହୋଇଥବାରୁ ବିଦ୍ୟାର୍ଥୀମାନେ ପ୍ରଥମେ ସଂସ୍କୃତ ଭାଷାରେ ପ୍ରବୀଣତା ହାସଲ କରିବାକୁ 
ବାଧ୍ଯ ହେଉଥଲେ । ଏପରି ସମୟ ଆସିଲା ଯେତେବେଳେ ସଂସ୍କୃତ ହେଲା ଶିକ୍ଷିତ ସମାଜର ଭାଷା ଓ 
ପ୍ରାକୃତ ହେଲା ଇତର ଶ୍ରେଣୀ ଜନସାଧାରଣଙ୍କ ଭାଷା । କେବଳ ସୂର୍ଯ୍ୟବଂଶୀ ଗଜପତି ରାଜତ୍ଵ ଆରମ୍ଭ 
ସହିତ ଓଡ଼ିଆଭାଷାକୁ ରାଜକୀୟ ସ୍ଵୀକୃତି ମିଳିଲା ଏବଂ ରାଜାଦେଶ ତଥା ଦାନପତ୍ରମାନ ଓଡ଼ିଆ ଭାଷାରେ 
ଲିଖତ ହେଲା | 


ପଞ୍ଚଦଶ ଶତାବ୍ଦୀରୁ ଉନବିଂଶ ଶତାଦ୍ଦୀ ପର୍ଯ୍ୟନ୍ତ ଓଡ଼ିଆ ଭାଷାର ନିରବଛିନ୍ନ ଉନ୍କର୍ଷ ସାଧନପାଇଁ 
କବି ଓ ଦାର୍ଶନିକମାନେ ଦାୟୀ । ଇଂରେଜମାନେ ଓଡ଼ିଶାକୁ ଅଧ୍ଵକାର କଲା ପରେ ଇଂରାଜୀ ସରକାରୀ 
ଭାଷାର ମର୍ଯ୍ୟାଦା ଲାଭ କରିଥଲା । ଉନବିଂଶ ଶତାଦ୍ଦୀର ଦ୍ଵିତୀୟାର୍ବରେ ଓଡ଼ିଆ ଭାଷାର ନୃତନ ରୂପ 
ଦେଖାଗଲା । ସେଥୁପାଇଁ ପାରାତ୍ୟ ଶିକ୍ଷା ଓ ସାହିତ୍ୟ ଦାୟୀ ! ସାରଳା ଦାସଙ୍କ ରଚନା ଓ ରାଧାନାଥ 
ରାୟଙ୍କ ସାହିତ୍ୟିକ କୃତିରେ ଏହି ପାର୍ଥକ୍ୟ ସ୍ପଷ୍ଟ ଅନୁଭୂତ ହୁଏ । 

ଓଡ଼ିଆ ଭାଷା, ଲିପି ଓ ସାହିତ୍ୟ ୨୧ 


ଓଡ଼ିଆର ଉପଭାଷା 

ଜ୍ଚ ଗ୍ରିୟରସନ ଭନବିଂଶ ଶତାଦ୍ଦୀର ଶେଷ ଦଶକରେ ଇଂରେଜ ଶାସିତ ଭାରତର ଏକ ଭାଷାତାର୍ତିକ 
ସର୍ବେକ୍ଷଣ କରିଥୁଲେ । ଓଡ଼ିଆଭାଷୀ ଅଞ୍ଚଳର ସେ ଯେଉଁ ମାନଚିତ୍ର କରିଥୁଲେ ତାହାର ଉପାନ୍ତ ଅଞ୍ଚଳରେ 
ଅଧ୍ବବାସୀମାନେ ଓଡ଼ିଆ ମିଶ୍ରିତ ସ୍ଥାନୀୟ ଭାଷା କହୁଥିବାର ସେ ଉଲ୍ଲେଖ କରି ବହୁ ଉପାଦେୟ ତଥ୍ୟ 
ସମ୍ବଳିତ ‘Linguistic Survey of India’ ପ୍ରକାଶ କରିଥୁଲେ ! ଦକ୍ଷିଣବାଲେଶ୍ଵର, କଟକ, ପୁରୀ, 
ଉତ୍ତରଗଞ୍ଜାମ, କେନ୍ଦ୍ର ଓଡ଼ିଶାକୁ ସେ ଓଡ଼ିଆ ଭାଷାର ମୁଖ୍ୟ ସ୍ଥାନ ବୋଲି ନିରୂପଣ କରିଥଲେ । ଉତ୍ତର, 
ପଶ୍ଚିମ ଓ ଦକ୍ଷିଣଓଡ଼ିଶାର ଉପାନ୍ତ ଅଞ୍ଚଳରେ ଯଥାକ୍ରମେ ପ୍ରତିବେଶୀ ବଙ୍ଗଳା, ହିନ୍ଦୀ ଓ ତେଲୁଗୁ ଭାଷା 
କିପରି ଓଡ଼ିଆ ଭାଷାକୁ ପ୍ରଭାବିତ କରିଛି ତାହା ସେ ବିବରଣୀରେ ଉଲ୍ଲେଖ କରିଥଲେ । ବରଁମାନ ମଧ୍ଯ ସେ 
ପରିସ୍ଥିତିରେ କୌଣସି ପରିବରଁନ ହୋଇ ନାହିଁ । ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ଓଡ଼ିଆ ଭାଷାର 
ପ୍ରସାର ଉପରେ ଅଧ୍ବକ ଗୁରୁତ୍ଵ ଦେଇ ମଧ୍ଯ ଉପାନ୍ତ ଅଞ୍ଚଳରେ ପ୍ରତିବେଶୀ ପ୍ରାଦେଶିକ ଭାଷାର ପ୍ରଭାବ 
ଅକ୍ଷୁଣ୍ଡ ରହି ଅଛି । ଏହା ସମୟ ସମୟରେ ସାମାଜିକ ଓ ରାଜନୀତିକ ଆଲୋଡ଼ନର କାରଣ ହୋଇଥ ଲେହେଁ 
ସମସ୍ୟାର କୌଣସି ଆଶୁ ପ୍ରତିକାର ଦୃଷ୍ଟିଗୋଚର ହେଉ ନାହିଁ । 


ପ୍ରଥମେ ଉତ୍ତରଓଡ଼ିଶାର ମୟୂରଭଞ୍ଜ କଥା ବିଚାରକୁ ନିଆଯାଉ ! ଏହା ଏକ ଆଦିବାସୀବହୁଳ ଜିଲା 
ଏବଂ ମୁଣ୍ଡା, କୋହ ସାନ୍ତାଳମାନଙ୍କ ସହିତ କୁର୍ମୀ ସମ୍ପଦାୟର ମହାନ୍ତମାନେ ମଧ୍ଯ ରହିଛନ୍ତି । କେନ୍ଦୁଝର 
ଜିଲାରେ ମଧ୍ଯ ଅନୁରୂପ ପରିସ୍ଥିତି । ସେଠାରେ ଆଦିବାସୀ ସମ୍ପଦାୟରେ ଭୂର୍ୟୀ, କନ୍ଧ ଓ ଶବର ଅଧୁକ । 
କୁର୍ମୀଭାଷୀ ମହାନ୍ତମାନଙ୍କ ସଂଖ୍ୟା କିଛି କମ୍‌ ନୁହେଁ । କୁର୍ମୀ ବା କୁର୍ମାଳୀ ଭାଷାରେ ପଶ୍ଚିମବଙ୍ଗଳା ଅଞ୍ଚଳର 
କଥୂତ ଭାଷାର ପ୍ରଭାବ କିଛି କମ୍‌ ନୁହେଁ । ଗ୍ରିୟରସନଙ୍କ ଏହି ଅଭିମତକୁ ସତ୍ୟନାରାୟଣ ରାଜଗୁରୁ ଗ୍ରହଣ 
କରଚ୍ତି ନାହିଁ । ସେ କହନ୍ତି ଯେ କୁର୍ମାଳୀ ଓଡ ପରିବାରର ଏକ ଉପଭାଷା ¦ ସୁନ୍ଦରଗଡ଼ ଓ ମୟୂରଭଞ୍ଜର 
ଖଡ଼ିଆ ସହିତ ଭୂମିଜମାନେ ଓ ଦକ୍ଷିଣଓଡ଼ିଶାର ଶବରମାନେ ପ୍ରଥମେ ବିନ୍ଧ୍ୟ ଅଞ୍ଚଳରେ ବାସ କରୁଥିଲେ । 
ପରେ ସ୍ଥାନାନ୍ତର ପ୍ରବାହରେ ସାମିଲ ହୋଇ ସେମାନେ ଦକ୍ଷିଣବିହାର, ଉର୍ର ଓ ପଶ୍ଚିମ ଏବଂ 
ଦକ୍ଷିଣଓଡ଼ିଶାରେ ବସବାସ ସ୍ଥାପନ କରିଥୁଲେ । ଗ୍ରିୟରସନ ସେମାନଙ୍କୁ ଓଡ଼ିଆଭାଷୀ ଭାବରେ ଗ୍ରହଣ 
କରିଅଛନ୍ତି । ଜୂଆଙ୍ଗମାନେ ଆଉ ଏକ ଜନଜାତି, ଯେଉଁମାନଙ୍କୁ କେନ୍ଦୁଟର ଓ ପାଲଲହଡ଼ା ଆଦି ସ୍ଥାନରେ 
ଦେଖାଯାଏ । ଏମାନଙ୍କର ଶବରମାନଙ୍କ ସହ ଭାଷା ଓ ଚଳଣିରେ ସାମଞ୍ଜସ୍ୟ ଅଛି । ଯେଉଁ 
ଆଦିବାସୀମାନେ ମୁଣ୍ଡାରୀ ଭାଷା ବ୍ୟବହାର କରନ୍ତି ସେମାନଙ୍କର ଧର୍ମଯାଜକ ବା ପୂଜକ, ଦେହରୀ ଅବା 
ଦାସିରି ନାମରେ ଅଭିହିତ । ଓଡ଼ିଆଭାଷାର ଅନେକ ଶବ୍ଦ ସେମାନେ ବ୍ୟବହାର କରନ୍ତି । ସଂକ୍ଷେପରେ 
କହିଲେ, ପ୍ରାକ୍ତନ ଗଡ଼ଜାତ ରାଜ୍ୟମାନଙ୍କରେ ବାସ କରୁଥୁବା ଗଣ୍ଡ କୋହ, ସାନ୍ତାଳ, ହୋ, କୁରୁମି, 
ଜୁଆଙ୍ଗ, ଶବର, ଖଡ଼ିଆ ପ୍ରଭୁତି ଜନଜାତି ବହୁ ଆଦିମ କାଳରୁ ଓଡ଼ିଶାବାସୀ ହୋଇଥ୍‌ବାରୁ ଉଡ୍ସ-ପ୍ରାକୃତରେ 
ସେମାନଙ୍କର ଭାଷା ଗୃହୀତ ହୋଇଯାଇଛି । 

ପଶ୍ଚିମଓଡ଼ିଶା ଏକଦା ଇତିହାସରେ ଦକ୍ଷିଣକୋଶଳ ନାମରେ ଖ୍ୟାତ ଥୁଲା । ଚୌହାନମାନଙ୍କ ଶାସନ 
କାଳରେ “ସମ୍ବଲପୁରର ପ୍ରଚଳନ ଅଧକ ହୋଇଥଲା । ତ୍ରୟୋଦଶ ଓ ଚତୁର୍ଦଶ ଶତାବ୍ଦୀ ପାଖରୁ 
ଚୌହାନମାନେ ବଲାଙ୍ଗୀର, ସମ୍ବଲପୁର ଆଦି ରାଜ୍ୟରେ ଶାସନ କରୁଥଲେ । ସେତେବେଳେ ମଧ୍ଯପ୍ରଦେଶ 
ଓ ଛତିଶଗଡ଼ ସହିତ ସାମାଜିକ ସମ୍ପର୍କ ଓ ଆର୍ଥନୀତିକ ବ୍ୟବସାୟ ବୃଦ୍ଧି ପାଇଥୂଲା । ଇଂରେଜମାନଙ୍କ 
ଆଗମନ ପୂର୍ବରୁ ନାଗପୁର ମରହଙ୍ଗାମାନେ ସମ୍ବଲପୁର ଶାସନ କରୁଥୂଲେ । ତଦନୁସାରେ ଇଂରେଜ 
ଅମଳରେ ୧୯୦୫ ପର୍ଯ୍ୟନ୍ତ ପଶ୍ଚିମ ଓଡ଼ିଶା ନାଗପୁର ସହିତ ରହି ଶାସିତ ହେଉଥଲା । ଆଦିବାସୀ 
ସମ୍ପ୍ରଦାୟ ଭିତରେ ଗଣ୍ଡ, ବିଞ୍ଚାଲ, କିସାନ, କନ୍ଧ ଆଦି ବହୁସଂଖ୍ୟାରେ ପଶ୍ଚିମଓଡ଼ିଶାର ଅଧ ବାସୀ 

୨9 ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ହୋଇଥୁ୍‌ବାରୁ ଏବଂ ନାଗପୁର ସହିତ ପ୍ରାଶାସନିକ ସମ୍ପର୍କ ଦୀର୍ଘକାଳ ଚାଲିଥ୍‌ବାରୁ ସେମାନଙ୍କ ଭାଷାରେ 
ହିନ୍ଦୀ ଓ ସ୍ଥାନୀୟ କିସାନ ତଥା ଜନଜାତିର ଭାଷା ଏବଂ ଓଡ଼ିଆ ଭାଷାର ଜଟିଳ ସମ୍ମିଶ୍ରଣ ଦେଖାଯାଏ । 
ସୁନ୍ଦରଗଡ଼ ଓ ଝାରସୁଗୁଡ଼ା ଏବଂ ବରଗଡ଼ ଆଦି ସ୍ଥାନରେ ଅନେକ କୁଲତା ଚାଷୀ ଓ ଭୁଲିୟା ତନ୍ତୁବାୟ 
ପରିବାର ବାସ କରନ୍ତି । ଏମାନଙ୍କ ଭିତରେ ପ୍ରଚଳିତ ଲରିଆ ଭାଷା ଅତି ବ୍ୟାପକ । ଲରିଆଭାଷୀମାନେ 
ଓଡ଼ିଆ ଲିପି ବ୍ୟବହାର କରନ୍ତି 


ଇତିହାସର ଉଦ୍ଞାନ ପତନ ଭିତରେ ପଶ୍ଚିମ ଓଡ଼ିଶା : କେତେବେଳେ ତ୍ରିକଳିଙ୍ଗ କେତେବେଳେ 
ମହାକୋଶଳ ବା ଦକ୍ଷିଣକୋଶଳ ବା କେତେବେଳେ ସମ୍ବଲପୁର ନାମରେ ପରିଚିତ ହୋଇ ସରଭପୁରୀୟ, 
ପାଣ୍ଡୁବଂଶୀ, ସୋମବଂଶୀ, କାଳାଚୁରୀ ବା ହୈହୟ, ଚୌହାନ ଏବଂ ଭୋନସଲା ଆଦି ନାନା ଶକ୍ତି ଅଧୀନରେ 
ରହି ଶାସିତ ହୋଇଥିବାରୁ ଯେଉଁ ଆଞ୍ଚଳିକ ଭାଷା ଉତ୍ତବ ହୋଇ ଆଜି ସମ୍ବଲପୁରୀ ବା କୋଶଳୀ ଭାଷା 
ନାମରେ ନିଜର ସ୍ଵାତନ୍ତ୍ୟ ପ୍ରତିଷ୍ଠା କରିବାକୁ ଆଗ୍ରହୀ । ତାହାର ରାଜନୀତିକ ଉଦ୍ଦେଶ୍ୟ ଯାହା ହେଉନା 
କାହିଁକି, ଓଡ଼ିଆ ଭାଷାର ଉପଭାଷାରୂପେ ସ୍ଵୀକୃତି ଲାଭ କରିବା ଜାତି ପାଇଁ ମଙ୍ଗଳକାରକ ହେବ । ସମ୍ବଲପୁରୀ 
ଭାଷାର ବିଶେଷତ୍ସ ଅଛି । କିନ୍ତୁ ତାହା ଓଡ଼ିଆ ଭାଷାର ପରିପୂରକ । ଗଙ୍ଗ ଓ ଗଜପତି ଶାସନ ସମୟରୁ 
ଚୌହାନମାନଙ୍କ ସହିତ ଯେଉଁ ଘନିଷ୍ଠ ସାମାଜିକ ସମ୍ପର୍କର ସୂତ୍ରପାତ ହୋଇଥଲା, ତାହା ଇଂରେଜ ଶାସନ 
କାଳରେ ଦୃଢ଼ୀଭୂତ ହୋଇଥୁବାର ଦେଖାଯାଏ । ଆଧୁନିକ ଓଡ଼ିଆ ସାହିତ୍ୟକୁ ବରପାଲୀର ସ୍ଵଭାବକବି 
ଗଙ୍ଗାଧର ମେହେରଙ୍କ ଅତୁଳନୀୟ ଅବଦାନ ସଦା ସ୍ଵୀକୃତ । ଓଡ଼ିଆ ଭାଷା ଆନ୍ଦୋଳନରେ ସମ୍ବଲପୁରର 
ନେତୃତ୍ଵ ସେହିପରି ଅତ୍ୟନ୍ତ ମହତ ପୂର୍ଣ୍ଣ । ମଧ୍ୟଭାରତ ଓ ପୁରୀ ଶ୍ରୀକ୍ଷେତ୍ର ସହ ସଂଯୋଜକସ୍ଥଳୀ ଭାବରେ 
ସମ୍ବଲପୁରର ଭୌଗୋଳିକ ଅବସ୍ଥିତି ଓ ମହାନଦୀ ମାଧ୍ୟମରେ ପୂର୍ବୋପକୂଳ ସହିତ କେନ୍ଦ୍ରଭାରତର ଆର୍ଥନୀତିକ 
ଯୋଗାଯୋଗ ପଶ୍ଚିମଓଡ଼ିଶାକୁ ଓଡ଼ିଶାର ଏକ ଅବିଚ୍ଛେଦ୍ୟ ଅଙ୍ଗ ଭାବରେ ପ୍ରତିଷ୍ଠିତ କରିପାରିଛି । ସମ୍ବଲପୁରୀ 
ଭାଷାକୁ ମୌଳିକ ଓଡ଼ିଆ ଭାଷାର ଏକ ଆଞ୍ଚଳିକ ପରିପ୍ରକାଶ ଭାବେ ଗ୍ରହଣ କରି ସ୍ଵତନ୍ତ୍ରତାକୁ ଆପଣାର 
କରିନେଲେ ଓଡ଼ିଆ ଭାଷା ଅଧୁକ ସମୃଦ୍ଧ ହେବ ଏବଂ ଭେଦଭାବର ସଂକୀର୍ଣ୍ଣ ମାନସିକତା ଦୂରୀଭୂତ 
ହୋଇପାରିବ । 


ସୋନପୁର ବା ସୁବର୍ଣ୍ଣପୁର ଏକଦା ଗଙ୍ଗ ରାଜତ୍ଵ କାଳରେ ପଶ୍ଚିମ ଓଡ଼ିଶାପାଇଁ ପ୍ରାଶାସନିକ କେନ୍ଦ୍ର 
ଥିଲା । ଗଙ୍ଗମାନେ ସେଠାରେ ଜଣେ ଗଭର୍ଣ୍ଣରଙ୍କୁ ଅବସ୍ଥାପିତ କରିଥଲେ । ସାଂସ୍କୃତିକ ସଂହତିପାଇଁ 
ଗଙ୍ଗମାନଙ୍କ ପୃଷ୍ଠପୋଷକତାରେ ବିଷ୍ଣୁ ଓ ଶିବ ମନ୍ଦିରମାନ ମହାନଦୀ କୂଳରେ ନିର୍ମିତ ହୋଇଥିଲା । 
ପୁରୀ ଅଞ୍ଚଳର ଅନେକ ବୈଦିକ ବ୍ରାହ୍ମଣ ଚୌହାନ ଶାସିତ ରାଜ୍ୟମାନଙ୍କରେ ବ୍ରହ୍ମୋରର ସମ୍ପତ୍ତି ଲାଭ 
କରି ସ୍ଥାୟୀ ବାସିନ୍ଦା ହୋଇଥ୍‌ଲେ । ଦକ୍ଷିଣଓଡ଼ିଶାର କୁମୁଟୀ ସମ୍ପଦାୟର ବ୍ୟବସାୟୀମାନେ ପଶ୍ଚିମଓଡ଼ିଶାର 
ଅର୍ଥନୀତିକୁ ବହୁ ଭାବରେ ନିୟନ୍ତିତ କରିଥାନ୍ତି । ଦ୍ଵାଦଶ ଶତାଦ୍ଦୀରେ ଚୌହାନମାନଙ୍କ ପୂର୍ବରୁ କିଛିକାଳ 
ତେଲୁଗୁ ଚୋଡ଼ମାନେ କେନ୍ଦ୍ର ମହାନଦୀ ଅବବାହିକାକୁ ଅଧ୍‌କାର କରି ରାଜତ୍ସ କରିଥୁ୍‌ବାରୁ କେତେକ 
ତେଲୁଗୁ ଶବ୍ଦ ସ୍ଥାନୀୟ ଭାଷା ସହିତ ଉପରୋକ୍ତ ଏକାଧୂଵକ ସ୍ଥାନରେ ଭାଷାର ସମ୍ମିଶ୍ରଣ ଦେଖାଯାଏ । 
ଓଡ଼ିଆ ଭାଷାର ବିଭିନ୍ନ ଆଞ୍ଚଳିକ ରୂପ ତା'ର ନିଜସ୍ଵ ସମ୍ପଦ । ବହୁ ବିଭିନ୍ନ ସ୍ଥାନୀୟ ଭାଷା ନେଇ ସେ 
ଯେପରି ନିଜକୁ ସମୃଦ୍ଧ କରିଛି ଡାହା ପ୍ରଶଂସନୀୟ । 

ଦକ୍ଷିଣଓଡ଼ିଶା କଥା ବିଚାର କରାଯାଉ । ଏକଦା ସ୍ଵତନ୍ତ୍ର ଓଡ଼ିଶା ପ୍ରଦେଶ ଦାବିରେ ଅବିଭକ୍ତ 
ଗଞ୍ମ ଓ କୋରାପୁଟ ବାସୀ ନେଡୃତ୍ସ ବହନ କରିଥଲେ । ଓଡ଼ିଆ ଭାଷା ଓ ସଂସ୍କୃତି ତେଲୁଗୁ ପ୍ରଭାବରେ 
ବିପନ୍ନ ହୋଇଥ୍‌ବାରୁ ଓଡ଼ିଆମାନେ ଦୀର୍ଘ ପଚାଶବର୍ଷ ଓଡ଼ିଶା ଡିଭିଜନ ସହିତ ମିଶିବା ଉଦ୍ଦେଶ୍ୟରେ 
ଗଣଆନ୍ଦୋଳନ କରିଥୂଲେ । ଗଞ୍ଜାମର କବିସୂର୍ଯ୍ୟ ବଳଦେବ ରଥ ଓ ଉପେନ୍ଦ୍ର ଭଞ୍ଜ ଓଡ଼ିଆ ସାହିତ୍ୟର 

ଓଡ଼ିଆ ଭାଷା, ଲିପି ଓ ସାହିତ୍ୟ ୨୩ 


ଅମୃତଧାରା ଭାବରେ ଖ୍ୟାତ । ଉଭୟ ଜିଲାରେ ତେଲୁଗୁଭାଷୀ ଲୋକଙ୍କ ସଂଖ୍ୟା କିଛି କମ୍‌ ନୁହେଁ । 
ଜନସଂଖ୍ୟାର ଆଧୂକ୍ୟ ଦୃଷ୍ଟିରୁ ଏବଂ ମାନ୍ଦ୍ରାଜ ସରକାରଙ୍କଦ୍ଧଵାରା ବହୁବର୍ଷ ଧରି ଶାସିତ ହୋଇଥ୍‌ବାରୁ 
ଉପାନ୍ତ ଜିଲା ଦ୍ଵୟରେ ତେଲୁଗୁ ଭାଷାର ପ୍ରଭାବ ଅପରିହାର୍ଯ୍ୟ । ତଥାପି /କିନୁ ଓଡ଼ିଆ ଓ ତେଲୁଗୁ ଭାଷା 
ପରସ୍ପରର ଆଦାନପ୍ରଦାନଦ୍ଵାରା ସମୃଦ୍ଧ ହୋଇଥୁବା ଲକ୍ଷ୍ଯ କରାଯାଏ । ଏଠାକାର ଆଦିବାସୀମାନେ 
“ପରଜା” ନାମରେ ପରିଚିତ । ସେମାନେ ଯେଉଁ ଭାଷା ବ୍ୟବହାର କରନ୍ତି ତାହା ଉଡ ଭାଷାର ଏକ 
ଆଞ୍ଚଳିକ ପରିପ୍ରକାଶ ମାତ୍ର । ପରଜା ଓ କନ୍ଧ ଭାଷାରେ ଏକାପ୍ରକାର ଶବ୍ଦ ଅନେକ ରହିଛି । ପାଣ ଓ 
ରେଲି ନାମକ ଦୃଇଟି ହରିଜନ ଶ୍ରେଣୀର ଦଳିତ ସମ୍ପରଦାୟ ଖ୍ରୀଷ୍ଟିଆନ ମିସନାରୀମାନଙ୍କଦ୍ଧାରା 
ଧର୍ମାନ୍ତରୀକରଣ ପ୍ରକ୍ରିୟାକୁ ଗ୍ରହଣ କରିଥିଲେ ମଧ୍ଯ ସେମାନଙ୍କ ଭାଷାରେ ପଶ୍ଚିମ ଓଡ଼ିଶାର ସମ୍ବଲପୁରୀ 
ଶବ୍ଦ ଅନେକ ଥ୍‌ବାର ଦେଖାଯାଏ । ଉପାନ୍ତ ଅଞ୍ଚଳରେ ଥାଇ ମଧ୍ଯ ସେମାନେ ଉଡ୍ୃ -ପ୍ରାକୃତର ପ୍ରତିନିଧବ 
ଭାବରେ ଜୀବନ ଅତିବାହିତ କରୁଛନ୍ତି । ମିଶ୍ରିତ ଭାଷାର କୌଣସି ମାନସିକ ଅସୁବିଧା ସେମାନେ 
ଉପଲବ୍ଧି କରନ୍ତି ନାହିଁ। ପାଣ ଓ ରେଲିମାନେ ଜନଜାତି ଶବରମାନଙ୍କ ସହିତ ମିଳିମିଶି ରହି ଓଡ଼ିଆ 
ଉପଭାଷାର ଉପାଦେୟତା ଉପଭୋଗ କରୁ ଅଛନ୍ତି । 


ଭାଷାର ବିକାଶ, ପ୍ରସାର ଓ ପ୍ରଭାବ ପରିପ୍ରେକ୍ଷୀରେ ଓଡ଼ିଶାରେ ଅଧୁଷିତ ଜନଜାତିମାନଙ୍କ ଯୋଗଦାନ 
କଥା ବିଚାରକୁ ନିଆଯାଇପାରେ । ଜନଜ୍ଛାତିମାନେ ଆଦିମବାସୀ ଭାବରେ ଆର୍ଯ୍ୟମାନଙ୍କ ଆଗମନ 
ପୂର୍ବରୁ ବିଭିନ୍ନ ସ୍ଥାନରେ ବସବାସ କରୁଥୂଲେ । ଭାଷା ଦୃଷ୍ଟିରୁ ସେମାନଙ୍କୁ ଅଷ୍ଟିକ, ମୁଣ୍ଡା ବା କୋହୁ 
ଶ୍ରେଣୀରେ ବିଭକ୍ତ କରାଯାଏ । ଜନପ୍ରବାହର ଧାରା ନିର୍ଣ୍ଣୟ କରିବା ସହଜ ନୁହେଁ । କାରଣ ଏତେ ବଡ଼ 
ବିଶ୍ବରେ କେଉଁ ସମୟରେ କେଉଁ ଜାତି ଦେଶାନ୍ତର ଗମନ କରିଥୁଲେ ଅଥବା ବାସସ୍ଥାନ ପରିବର୍ଭନ 
କରିଥୁଲେ ତାହା ନିର୍ଣ୍ଣୟ କରିବା ଅସମ୍ଭବ । ଏହି ଜନପ୍ରବାହ ଭାରତଠାରୁ ଦକ୍ଷିଣପୂର୍ବ ଏସିଆ ଓ 
ଅଷ୍ଟ୍ରେଲିଆ ଭୂଭାଗ ପର୍ଯ୍ୟନ୍ତ ବିସ୍ତୃତ ଥୁଲା । ଯେତେ ଜନଗୋଷ୍ଠୀ ସେତେ ଭାଷା । ଏକଦା ପ୍ରାଚୀନ 
ଯୁଗରେ ଭାରତ, ବ୍ରହ୍ମଦେଶ ( ମିଆନ୍‌ମାର୍‌ ) ଓ ମାଲୟେସିଆ ଉପକୂଳରେ ମୁଣ୍ଡା ଜାତିର ଲୋକ ବାସ 
କରୁଥିଲେ । ଇଣ୍ଡୋନେସିଆ ଅଧ୍ଵବବାସୀଙ୍କ ମନରେ ଏକ ଧାରଣା ରହିଛି ଯେ ସେମାନେ ବିଦେଶାଗତ 
କ୍ଲିଙ୍ଗ ଜାତିର ବଂଶଧର । କ୍ଲିଙ୍ଗକୁ କଳିଙ୍ଗ ସହିତ ପରିଚିହ୍ନିତ କରାଯାଏ । ପ୍ରାଗୈତିହାସିକ ଯୁଗରେ ଓଡ଼ିଶାର 
ଆଦିମ ମନୁଷ୍ୟ ଯେଉଁ ପ୍ରକାର ପ୍ରସ୍ତର ନିର୍ମିତ ଅସ୍ତ୍ରଶସ୍ତ୍ର ବ୍ୟବହାର କରୁଥଲା ଅନୁରୂପ ଅସ୍ତ୍ରଶସ୍ତ୍ର 
ମାଲୟ, ମିଆନ୍‌ମାର୍‌ ଓ ଦକ୍ଷିଣପୂର୍ବ ଏସିଆରେ ମିଳିଥାଏ । 

ମୁଣ୍ଡା ଜାତୀୟ ଅଧବବାସୀ ଭିତରେ ଭୂୟାଁ, ଭୂମିଜ, ଶବର, ବୀରହର, ଖଡ଼ିଆ, ଜୁଆଙ୍ଗ, ଗଦବା 
ଓ ପରଜା ପ୍ରଭୃତି ଅନ୍ତର୍ଭୁକ୍ତ । ଭାଷାତର୍ଵବିତ୍ବମାନେ କହନ୍ତି ଯେ ସଂସ୍କୃତ, ପ୍ରାକୃତ ଓ ଅପଭ୍ରଂଶ ଆଦିରେ 
ଆଦିବାସୀ ଭାଷାର ବହୁ ପ୍ରଭାବ ରହିଛି । ସଂସ୍କୃତ ପଣ୍ତିତ ଭରତ “ନାଟ୍ୟଶାସ୍ତ୍'ରେ ଆଦିବାସୀମାନଙ୍କ 
ଭାଷାକୁ ‘ବିଭାଷା' ବୋଲି ଉଲେ୍୍‌ଖ କରିଅଛନ୍ତି । ଆଳଂକାରିକ ମାର୍କଣ୍ଡେୟ ‘ପ୍ରାକୃତ ସର୍ବସ୍ବ ଗ୍ରକ୍ଧରେ 
ଓଡ଼ୀକୁ ଅପଭ୍ରଂଶ ଭାବରେ ଉଲ୍ଲେଖ କରିବା ସହିତ ଓଡ୍ରୀ ଏବଂ ସୌରସେନୀର ସମ୍ମିଶ୍ରଣ ଫଳରେ 
ଯେଉଁ ଶଙ୍କର ଭାଷାର ଉତ୍ପତ୍ତି ହେଲା ତାହା ସାବର ଓଡ୍ସୀ ନାମରେ ପରିଚିତ ହୋଇଥୁବା କଥା କହିଛନ୍ତି । 
ପ୍ରାଚୀନ ଓଡ଼ିଶାକୁ ‘କଳିଙ୍ଗ ନାମକରଣରେ ଆଦିବାସୀ ଭାଷାର ପ୍ରଭାବ ରହିଛି । କୁଇ ଭାଷାରେ 'ଙଂ'ର 
ବହୁଳ ବ୍ୟବହାର ଦେଖାଯାଏ । ଧାନକୁ ' କୁଇଙ୍ଗ ଏବଂ ଗାଭଗୋଭୁଙ୍କୁ 'କୁଡ଼ିଙ୍ଗ ' କୁହାଯାଏ । କେତେକ 
ପଶ୍ତିତ କହନ୍ତି ଯେ 'ଙ ବହୁବଚନ ଅର୍ଥରେ ପ୍ରୟୋଗ ହୁଏ । “କୁଇ'ବା କୁଲି ଜାତିର ଲୋକସମୂହପାଇଁ 
କଳିଙ୍ଗ ବା କୁ ଲିଙ୍ଗ ଶବ୍ଦର ସୃଷ୍ଟି । ଅଶ୍ତିକ ଭାଷା କହୁଥୁ୍‌ବା ଆଦିବାସୀମାନେ ଗଣନାପାଇଁ “ କୋଡ଼ି ' ଶବ୍ଦର 
ବହୁଳ ପ୍ରୟୋଗ କରିଥାନ୍ତି । ଅଷ୍ଟ୍ରିକମାନଙ୍କର ଗଣନାର ଶେଷ ଅଙ୍କ ହେଲା କୋଡ଼ିଏ । ମଣିଷର ହସ୍ତ ଓ 
ପଦର ସବୃତକ ଆଙ୍କୁଳି କୋଡ଼ିଏ । ସାନ୍ତାଳମାନେ ‘ପଣ” ଶବ୍ଦକୁ ଚାରି ଅର୍ଥରେ ବ୍ୟବହାର କରନ୍ତି 

୨୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦିତୀୟ ଭାଗ 


କୋଡ଼ି, ଗଭ୍ତା ଓ ପଣ ଓଡ଼ିଆ ଭାଷାର ଗାଣିତିକ ଶବ୍ଦ । ସେହିପରି ଓଡ଼ିଆ ‘ମାଣ ଶବ୍ଦର ଉପରି ମଧ୍ଯ 
ଅଷ୍ଟରିକ ଭାଷାରୁ । ମିସନାରୀମାନେ କୁଇ ଓ ସାନ୍ତାଳୀ ଶC୍ଦକୋଷ ପ୍ରଣୟନ କରି ଓଡ଼ିଆ ଭାଷା ସହିତ 
ଆଦିବାସୀ ଭାଷାର ନିବିଡ଼ ସମ୍ପର୍କ ଉପରେ ଆଲୋକପାତ କରିଅଛନ୍ତି ।” 


ସଂସ୍କୃତ ଓ ଓଡ଼ିଆ 

ଉତ୍ତରଭାରତରେ ସଂସ୍କୃତଭାଷାର ପ୍ରସାର ସହିତ ଆର୍ଯ୍ୟସଂସ୍କୃତିର ସମ୍ପ୍ରସାରଣ ଜଡ଼ିତ । 
ଆର୍ଯ୍ୟସଂସ୍କୃତି ବୈଦିକ ସାହିତ୍ଯ ଓ ରୀତି ନୀତି ସହିତ ସମ୍ପୃକ୍ତ । ବୈଦିକ ସାହିତ୍ୟ କେବଳ ବେଦକୁ 
ବୁଝାଏ ନାହିଁ । ବେଦ ପରବର୍ଭୀ ଉପନିଷଦ, ବ୍ରାହ୍ମଣ, ଆରଣ୍ୟକ, ଧର୍ମସୂୃତ୍ର ମହାକାବ୍ୟ ଓ ପୁରାଣ 
ଆଦିକୁ ମଧ୍ଯ ସୂଚିତ କରେ । ଏସବୁର ମୂଳଭାଷା ସଂସ୍କୃତ ଏବଂ ତାହାର ସାହିତ୍ୟିକ ମୂଲ୍ୟ ଅବଧାରଣ 
କରିବାପାଇଁ ବିଶେଷ ପାଣ୍ଡିତ୍ୟ ଓ ଜ୍ଞାନ ଆବଶ୍ୟକ । ସଂସ୍କୃତ ଭାଷାରେ ପାରଦର୍ଶିତା ନ ଥଲେ 
ଆର୍ଯ୍ୟମାନଙ୍କର ସାହିତ୍ୟିକ କୃତିର ମୂଲ୍ୟାୟନ କରିବା ଅସମ୍ଭବ । ସଂସ୍କୃତ ଅଧ୍ୟୟନ ଓ ତହିଁରେ ପାଣ୍ଡିତ୍ୟ 
ଲାଭ କରିବା ସୁଯୋଗ କେବଳ ବ୍ରାହ୍ମଣମାନେ ପାଉଥୂଲେ । କାରଣ ଲେଖାର ପ୍ରଚଳନ ନ ଥୁବାରୁ 
ପୁରୁଷାନୁକ୍ରମିକ ସଂସ୍କୃତ ଶାସ୍ତମାନ ମୌଖ୍‌କ ରୀତିରେ ସଂକଳିତ ହୋଇଥଲା । ବାହ୍ନଣମାନେ ସ୍ମରଣ ଶକ୍ତି 
ଓ ଶୁଦ୍ଧ ଉଚ୍ଚାରଣ ଉପରେ ଅଧ୍କ ଗୁରୁତ୍ଵ ଦେଉଥୂଲେ । ସମାଜର ଧର୍ମକାର୍ଯ୍ୟ ଓ ଯାଗଯଜ୍ଞ ଆଦି 
ସେମାନଙ୍କ ଦ୍ଵାରାହିଁ ସମ୍ପନ୍ତ ହେଉଥଲା । 


ଖ୍ରୀଷ୍ଟପୂର୍ବ ଷଷ୍ଠ ଶତାବ୍ଦୀ ବେଳକୁ ବୈଦିକ ଆର୍ଯ୍ୟମାନଙ୍କର ଯେଉଁ ବୌଵିକ ବିପ୍ଲବ ଆରମ୍ଭ ହେଲା 
ତାହାର ନେତୃତ୍ଵ କ୍ଷତ୍ରିୟମାନେ ବହନ କରିଥୁଲେ । ଆର୍ଯ୍ୟଧର୍ମ ବ୍ୟବସ୍ଥାର ମୂଳ ପଦ୍ଧତି ଥୁଲା - ଯାଗ, 
ଯଜ୍ଞ, ପଶୁବଳି ଓ ତତ୍ସମପର୍କୀୟ ବ୍ୟବସ୍ଥା । ଏହା କ୍ରମଶଃ ଅସହ୍ୟ ହେବାରୁ ଧର୍ମଳଗତରେ ଅଭିନବ 
ପଦ୍ଧତିର ଉଭଭବ ହେଲା ଜୈନ ଓ ବୌଦ୍ଧଧର୍ମ ରୂପରେ । ଉଭୟ ଧର୍ମର ପ୍ରତିଷ୍ଠାତା ଥଲେ କ୍ଷତ୍ରିୟ । 
ସଂସ୍କୃତ ଭାଷାର ବୋଧଗମ୍ୟତା ସର୍ବସାଧାରଣଙ୍କ ପାଖରେ ନ ଥିବାରୁ କ୍ଷତ୍ରିୟ ଧର୍ମପ୍ରଚାରକମାନେ 
ସାଧାରଣ କଥ୍ତଭାଷା ଅଥାଦ୍‌ ପ୍ରାକୃତଭାଷାକୁ ପ୍ରଚାରର ମାଧ୍ଯମରୂପେ ଗ୍ରହଣ କରିଥୁଲେ । ଜୀବହିଂସା 
ଓ ପଶୁବଳି ବିରୋଧରେ ସେମାନେ ଯେଉଁ ବାଣୀ ପ୍ରଚାର କଲେ ତାହା ଜନସାଧାରଣଙ୍କପାଇଁ ଉଭଦିଷ୍ଟ 
ଥିଲା - ବ୍ରାହ୍ମଣମାନଙ୍କ ପାଇଁ ନୁହେଁ । ତୀର୍ଥଙ୍କର ପାର୍ଶ୍ଵନାଥ ଏବଂ ମହାବୀର କ୍ଷତ୍ରିୟ ପରିବାରରେ 
ଜନ୍ମଗ୍ରହଣ କରିଥୁଲେ । ସେହିପରି ଗୌତମ ବୁଦ୍ଧ ଏବଂ ଅଶୋକ । ଏମାନେ ବ୍ରାହ୍ମଣ୍ୟ ଧର୍ମ ବିରୋଧୀ 
ପ୍ରଚାରର ସଫଳତା ଉଦ୍ଦେଶ୍ୟରେ ପ୍ରାକୃତଭାଷାକୁ ଧର୍ମନୀତି ପ୍ରଚାରପାଇଁ ବ୍ୟବହାର କରିବା ସ୍ଵାଭାବିକ 
ଥିଲା । ତ୍ରିପିଟକର ଭାଷା ପାଲୀ ସର୍ବବୋଧଗମ୍ୟ ଭାଷା ଥଲା । ଅଶୋକଙ୍କ ଧର୍ମନୀତି ଓ ମାନବିକ 
ଆଦର୍ଶ ଲୋକପ୍ରଚଳିତ ଭାଷାରେ ହିଁ ଶିଳାଲିପି ଭାବରେ ସାମ୍ରାଜ୍ୟର ସର୍ବତ୍ର ଖୋଦିତ ହୋଇଥୁଲା । 
ଏହି ନ୍ୟାୟରେ କଳିଙ୍ଗରେ ଧଉଳି ଏବଂ ଜଉଗଡ଼୦ାରେ ଖୋଦିତ ଅଶୋକଙ୍କ ଅନୁଶାସନ ପ୍ରଜାମାନଙ୍କୁ 
ଶୁଣାଇବା ଉଦେଶ୍ୟ ନେଇ ପ୍ରାକୃତଭାଷାରେ ହିଁ ରଚିତ ହୋଇଥୁଲା । ଯଦି ତାହା କଥୁତଭାଷା ନ ଥୁଲା, 
ତେବେ ସ୍ଥାନୀୟ କଥୁତଭାଷା ସହ ଶିଳାଲିପିର ଭାଷାର ଯଥେଷ୍ଟ ସାମଞ୍ଜସ୍ୟ ନିଶ୍ଚୟ ଥୁବ, ଏହା 
ନିଃସନ୍ଦେହରେ କୁହାଯାଇପାରେ । ଶିଳାଲିପି ପ୍ରଜାମାନଙ୍କ ଉଦ୍ଦେଶ୍ୟରେ ଲେଖାଯାଇଥୁଲା । ତେଣୁ 
ସେମାନଙ୍କ ବ୍ୟବହୃତ ଭାଷାହିଁ ଶିଳାଲିପିର ଭାଷା । ଏହି ପାଲୀ ଭାଷା ସଂସ୍କୃତ ଭାଷାଠାରୁ ସାମାନ୍ୟ 
ଭିନ୍ନ । ତାହା ତଜ୍କାଳୀନ ଓଡ଼ିଶାର କଥୂତ ପ୍ରାକୃତ ଭାଷା ରୂପେ ସ୍ଵୀକୃତ । 


® ଓଡ଼ିଶା ସାହିତ୍ୟ ଏକାଡେମୀ ପ୍ରସ୍ତୁତ ‘ଓଡ଼ିଆ ସାହିତ୍ୟ ଓ ଆଦିବାସୀ ସଂସ୍କୃତି” ୨୦୦୪ ଦ୍ରଷ୍ଟବ୍ୟ । 

ଓଡ଼ିଆ ଭାଷା, ଲିପି ଓ ସାହିତ୍ଯ ୨୫ 


ଅଶୋକ ଏବଂ ଖାରବେଳଙ୍କ ସମୟରେ ତଳ୍କାଳୀନ ଓଡ଼ିଶାରେ ଦୁଇଟି ଭାଷା ପ୍ରଚଳିତ ଥ୍‌ବ - ତା 
ହେଲା ସଂସ୍କୃତ ଓ ପ୍ରାକୃତ । କଥୁତ ପ୍ରାକୃତ ଭାଷାରେ ସମୟକ୍ରମେ ବହୁ ଅଷ୍ଟ୍ରିକ ଓ ଦ୍ରାବିଡ଼ ଶବ୍ଦ ମିଶିଥ୍‌ବା 
ସ୍ଵାଭାବିକ । ଦ୍ରାବିଡ଼ ଭାଷାରେ ଯେପରି ସଂସ୍କୃତ ଶବ୍ଦର ଅନୁପ୍ରବେଶ ଆମେ ଦେଖୁ, ସ୍ଥାନୀୟ ପ୍ରାକୃତ 
ଭାଷାରେ ମଧ୍ଯ ସେହିପରି ଅନେକ ସଂସ୍କୃତ ଶବ୍ଦ ମିଶିବାରେ ବାଧା ନ ଥୁଲା | ଭାଷାବିତ୍ମାନେ କହନ୍ତି 
ସଂସ୍କୃତର ଶୁଦ୍ଧତାପାଇଁ ପାଣିନି ଓ ଯାସ୍କ ଆଦି ବ୍ୟାକରଣ ଶାସ୍ତ୍ର ପ୍ରଣୟନ କରିଥୁଲେ | ଭାଷାର ଶୁଦ୍ଧତା 
ରକ୍ଷା ବ୍ରାହ୍ମଣମାନଙ୍କ ଦାୟିତ୍ଵ ଥଲା । ପାଣିନିଙ୍କ ପଦାଙ୍କ ଅନୁସରଣ କରି ପାତଞ୍ଜଳି ମଧ୍ଯ ଶବ୍ଦଜ୍ଞାନ ଓ ଭାଷାରେ 
ଅନୁଶାସନ ପ୍ରଚଳନ କଲେ । ଏହାଦ୍ଵାରା ସଂସ୍କୃତ କେବଳ ପଡଶ୍ତିତମାନଙ୍କ ଏକଚାଟିଆ ଅଧ୍ବକାର ହୋଇ 
ରହିଲା । ଜନସାଧାରଣ ତାହା ବ୍ୟବହାର କରିବା କଠିନ ହେଲା ! ତେଣୁ ପରିଣାମରେ ସଂସ୍କୃତ ଦେବଭାଷା 
ହୋଇ ଲୋକଭାଷାଠାରୁ ଭିନ୍ନ ହୋଇଗଲା | ତଥାପି ଜ୍ଞାନ ଓ ଧର୍ମର ମାଧ୍ୟମ ଭାବରେ ସଂସ୍କୃତ ଏକମାତ୍ର 
ସର୍ବଭାରତୀୟ ଭାଷା ରୂପେ ଭାରତର ସଂହତି ରକ୍ଷା କରିବାରେ ସମର୍ଥ ହେଲା । ଧର୍ମ, ଦର୍ଶନ, ଜ୍ୟୋତିଷ, 
ଆୟୁର୍ବିଜ୍ଞାନ ଆଦି କେବଳ ଜ୍ଞାନୀଲୋକଙ୍କ ମଧ୍ୟରେ ଆବଦ୍ଧ ହୋଇ ରହିଲା । ସଂସ୍କୃତ ଭାଷାରେ ଇତରଜନଙ୍କ 
ପ୍ରବେଶ ନିଷିଦ୍ଧ ହେଲା । ଲୋକଭାଷା ଭାବରେ ଉଡ୍ସ ପ୍ରାକୃତ ଜନସାଧାରଣଙ୍କଦ୍ଧାରା ଆଦୃତ ହୋଇ ପ୍ରସାର 
ଲାଭ କରିଥୁଲା | ସଂସ୍କୃତଭାଷାରେ ବୈଦିକ ଧର୍ମଶାସ୍ତ୍ ଏବଂ ପାଲୀ-ପ୍ରାକୃତ ଭାଷାରେ ଜୈନ ଓ ବୌଦ୍ଧଧର୍ମର 
ଗ୍ରନ୍ଞମାନ ରଚିତ ହେଲା । 


ପ୍ରଫେସର ପ୍ରବୋଧଚନ୍ଦ୍ର ବାଗଚୀଙ୍କ ମତରେ ଖାରବେଳଙ୍କ ହାତୀଗୁମ୍ବା ଅଭିଲେଖର ଭାଷା ଶୁଵ୍ଧ 
ପାଲୀଭାଷା ( ଖ୍ରୀଷ୍ଟପୂର୍ବ ଷଷ୍ଠଶତାଦ୍ଦୀ )ର ପରବର୍ରୀ ପର୍ଯ୍ୟାୟର ବିବର୍ଭିତ ରୂପ ଏବଂ କଳିଙ୍ଗରେ ତାହା 
ଥିଲା ଲୋକପ୍ରଚଳିତ କଥ୍ତଭାଷା । ଅଶୋକଙ୍କ ବ୍ୟବହୃତ ପାଲୀ ଓ ହାତୀଗୁମ୍ବାର ପାଲୀ ଭାଷାରେ ଥୁବା 
ସାମାନ୍ୟ ପାର୍ଥକ୍ୟ ଦୁଇତିନିଶହ ବର୍ଷର ବ୍ୟବଧାନ ହେତୁ ଅବଶ୍ୟମ୍ଭାବୀ ଥୁଲା ! ଦୁଇ ଶିଳାଲିପିର 
ଭାଷାରେ ମୌଳିକ ପାର୍ଥକ୍ୟ ଦୃଷ୍ଟିଗୋଚର ହୁଏ ନାହିଁ । କଳିଙ୍ଗର ପ୍ରତିବେଶୀ ରାଜ୍ୟ ମଗଧ, ବଙ୍ଗ, 
ଦକ୍ଷିଣକୋଶଳ ଓ ଦକ୍ଷିଣର ବେଙ୍ଗି ଆଦି ରାଜ୍ୟର ଭାଷାଦ୍ଵାରା ଉଡ୍ର -ପ୍ରାକୃତ ପ୍ରଭାବିତ ହେବା ସ୍ଵାଭାବିକ । 
ଭାଷା ଏକ ନିତ୍ୟ ପରିବର୍ରନଶୀଳ ସାଂସ୍କୃତିକ ଜୀବନର ଭାବ ପ୍ରକାଶପାଇଁ ମାଧ୍ଯମ । ତେଣୁ ସାଂସ୍କୃତିକ 
ଓ ଆର୍ଥନୀତିକ ଜୀବନର ଆବଶ୍ୟକତାକୁ ଚାହିଁ ଭାଷା ନିଜକୁ ସଜାଡ଼େ ଓ ଉପଯୋଗୀ କରେ । 
ଭାଷାବିତ୍ରମାନେ କଳିଙ୍ଗର ପ୍ରାଚୀନ ଭାଷାକୁ ଉଦ୍ପଟ“ମାଗଧୀ ଅଥବା ପୂର୍ବଟମାଗଧୀ ନାମରେ ଅଭିହିତ 
କରିବାରେ ଯଥାର୍ଥତା ରହିଛି । ଏଥ୍‌ରୁ କାଳକ୍ରମେ ଉଦ୍ଭବ ହେଲା ଓଡ଼ିଆ, ବଙ୍ଗଳା, ଆସାମୀ ଏବଂ 
ମୈଥୂଳୀ । ମଗଧର ପ୍ରାଚୀନ ରାଜନୀତିକ ସ୍ଥିତି ପରିପ୍ରେକ୍ଷୀରେ ଭାଷା ପ୍ରଥମେ ଉଡ୍ର-ମାଗଧୀ ବା ପୂର୍ବ 
ମାଗଧୀ ନାମରେ ପରିଚିତ ହେବା ଅଧ୍ବକ ସଙ୍ଗତ ଥୁଲା । ଉଡ “ରାଜ୍ୟରେ ଅନେକ କ୍ଷୁଦ୍ର କ୍ଷୁଦ୍ର ରାଜ୍ୟ 
ଥୁଲା ! ଯଥା - କଳିଙ୍ଗ, ଉକୁଳ, ତୋଷଳୀ, କଟ୍ଦ, ମହାକୋଶଳ ଇତ୍ୟାଦି ¦ ସେମାନେ ଉଡ଼ୁର 
ଅଚ୍ତର୍ଦ୍ଧକ୍ତ ଥଲେ । ତେଣୁ ଭାଷାର ପରିଚୟ ପାଇଁ ‘ଉଡ ଶବ୍ଦ ବ୍ୟବହୃତ ହୋଇଥଲା । ସେଥ୍‌ରୁ ଓଡ଼ିଆ’ 
ଶବ୍ଦର ଉଦ୍ଭବ ପଞ୍ଚଦଶ ଶତାଦ୍ଦୀର ଘଟଣା । 

ଚତୁର୍ଦଶ ଶତାଦ୍ଦୀର ଶେଷ ଭାଗରେ ଓଡ଼ିଶାର ପ୍ରଖ୍ୟାତ ଆଳଙ୍କାରିକ କବିରାଜ ବିଶ୍ଵନାଥ ' ଚନ୍ଦ୍ରକଜା' 
ନାଟକରେ ଯେଉଁ ପ୍ରାକୃତ ଭାଷା ବ୍ୟବହାର କରିଛନ୍ତି ତାହା ଓଡ଼ -ପ୍ରାକୃତର ପରିଚୟ ପ୍ରଦାନ କରେ । 
ହେମଚନ୍ଦ୍ରଙ୍କ ଶବ୍ଦାନୁଶାସନ”' ଗ୍ରନ୍ଧରେ କୁହାଯାଇଛି ଯେ ସଂସ୍କୃତରୁ ପ୍ରାକୃତ ଭାଷାର ଉତ୍ପରି । ସଂସ୍କୃତ 
ଭାଷାକୁ ମୌଳିକ ଭାଷାରୂପେ ସେ ଗ୍ରହଣ କରିଛନ୍ତି । ସେଥୁରୁ ପ୍ରାକୃତ” ଉତ୍ପତ୍ତି ହେବା ସ୍ଵୀକାର କଲେ 
ମଧ୍ଯ ସମୟ ବିଶେଷରେ ଏକାଧୂକ ଦେଶଜ ପଦ ଗ୍ରହଣ କରିବାଦ୍ଧାରା ପ୍ରାକୃତ ସମୃଦ୍ଧ ହୋଇଥୁବା କଥା 
ସୁନିଶ୍ଚିତ । ଅନେକ ସମୟରେ ଗ୍ରାମୀଣ ଅଛ୍ଶିକ୍ଷିତ ବା ଅଶିକ୍ଷିତ ଲୋକମାନେ ସଂସ୍କୃତ ଶବ୍ଦର ବିଶୁଦ୍ଧ 

୨୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଉଚ୍ଚାରଣ କରିବାକୁ ଅସମର୍ଥ ଥିଲେ । ସେମାନେ ବିକୃତ କରି ଯେଉଁ ସଂସ୍କୃତ ଶବ୍ଦମାନ ଉଚ୍ଚାରଣ କରୁଥିଲେ 
ତାହା ଅପଭ୍ରଂଶ ନାମରେ ଅଭିହିତ ହୋଇଥୁୂଲା ! ଯଥା - ମୃୂଗକୁ ମିରିଗ, ଗନଛିକୁ ଗଣ୍ଠି, ଗୋଷ୍ଠକୁ ଗୋଠ, 
ଗ୍ରାମକୁ ଗାଁ ଇତ୍ୟାଦି । ସଂସ୍କୃତ ଶବ୍ଦକୁ ଶୁଦ୍ଧ ଭାବରେ ଉଚ୍ଚାରଣ କରିବା ନିୟମ ଥୁଲା । ଏହି ନିୟମର 
ବ୍ୟାବହାରିକ ବ୍ୟତିକ୍ରମ ଅପଭ୍ରଂଶକୁ ଜନ୍ମ ଦେଇଥୁଲା । 


ଗୁପ୍ରଯୁଗ ପରବର୍ଭୀ ସମୟରେ ଦେଶୀୟ ରାଜାମାନେ ରାଜକାର୍ଯ୍ୟରେ ସଂସ୍କୃତ ଭାଷାର ବ୍ୟବହାର 
କଡ଼ାକଡ଼ି ଭାବରେ ପାଳନ କରୁଥିଲେ | ରାଜଦରବାରରେ ସେଥୁପାଇଁ ସ୍ଵତନ୍ତ୍ର ପଣ୍ଡିତ ଓ ଲିପିକାରମାନେ 
ରହୁଥିଲେ । ସେମାନଙ୍କୁ ରାଜାଙ୍କ ଉଦାର ପୃଷ୍ଠପୋଷକତା ମିଳୁଥିଲା । ସେମାନେ ରାଜପ୍ରଶସ୍ତି ରଚନା 
କରୁଥିଲେ ଏବଂ ବ୍ରହ୍ମୋଭର ବା ଦେବୋତ୍ତର ସମ୍ପତ୍ତି ଦାନପତ୍ର ସଂସ୍କୃତ ଭାଷାରେ ଲିପିବଦ୍ଧ କରୁ ଥଲେ । 
ମନ୍ଦିରମାନଙ୍କରେ ଦେବଦେବୀଙ୍କପାଇଁ ଦୀପଦାନ, ଗୋଦାନ, ଭୂଦାନୁ ଆଦି ସଂକଳ୍ପ ସେମାନଙ୍କଦ୍ଵାରା 
ଲିପିବଦ୍ଧ ହେଉଥଲା | ସେଥୁପାଇଁ ମଧ୍ଯ ଯୁଗୀୟ ଓଡ଼ିଶା ଇତିହାସରେ ରାଜତ୍ସ କରିଥବା ନଳ, ସରଭପୁରୀୟ, 
ସୋମବଂଶୀ, ଶୈଳୋଭବ, ଭୌମକର, ଭଞ୍ଜ, ଗଙ୍ଗ, ଶୁଳ୍କୀ, ତୁଙ୍ଗ, ନନ୍ଦୋଭବ ଆଦି ରାଜବଂଶ 
ତରଫରୁ ଅସଂଖ୍ୟ ତାମ୍ରଶାସନ ପ୍ରଣୀତ ହୋଇଥଲା । ଅନେକ ମନ୍ଦିରଗାତ୍ରରେ ରାଜାଦେଶ ଖୋଦିତ 
ହୋଇଥୁବାର ମଧ୍ଯ ଦେଖାଯାଏ । ଏସବୁ ରାଜାଦେଶର ଭାଷା ଥୁଲା ସଂସ୍କୃତ । ଦୀର୍ଘ ଏକହଜାରବର୍ଷ 
ପର୍ଯ୍ୟନ୍ତ ଏ ପରମ୍ପରା ପ୍ରଚଳିତ ଥୁବାରୁ ଓଡ଼ିଶାରେ ଅସଂଖ୍ୟ ଦାନପତ୍ର ତାମ୍ରଶାସନ ରୂପରେ ଆବିଷ୍ଟୃତ 
ହୋଇଅଛି । ରାଜବଂଶାବଳୀର ଇତିହାସ, ଧର୍ମନୀତି ଓ ସାମାଜିକ ଜୀବନ ସମ୍ପର୍କୀୟ ତଥ୍ୟ ସଂଗ୍ରହ 
ପାଇଁ ଉପରୋକ୍ତ ତାମ୍ରଲେଖମାନ ଏକାନ୍ତ ଉପଯୋଗୀ ଏବଂ ନିର୍ଭରଶୀଳ ଉପାଦାନରୂପେ ଗୃହୀତ । 
ସଂସ୍କୃତ ଭାଷାରେ ଲିଖୁତ ତାମ୍ରପତ୍ରମାନ ଦାନପତ୍ର ଦଲିଲ ଭାବରେ ବ୍ଯବହୃତ ହୋଇଥୁଲେ ମଧ୍ଯ 
ଲିପିକାରମାନେ ଅତି ଚମକ୍କାର ଆଳଂକାରିକ ଭାଷା ପ୍ରୟୋଗ କରିଥିବାର ଦେଖାଯାଏ । ତଥାପି ସ୍ଥାନେ 
ସ୍ଥାନେ କଥ୍‌ତ ଲୋକଭାଷାର ଆତ୍ମପ୍ରକାଶ ପରିଲକ୍ଷିତ ହୁଏ । 


ସପ୍ତମ ଶତାବ୍ଦୀରୁ ରାଜାମାନେ ମଧ୍ଯଦେଶ ( କନୌଜ ), ରାଢ଼, ବରେନ୍ଦ୍ର ଓ ଶ୍ରାବସ୍ତୀ ଆଦି ଅଞ୍ଚଳରୁ 
ବହୁସଂଖ୍ୟକ ବୈଦିକ ବ୍ରାହ୍ମଣଙ୍କୁ ନିଷ୍କର ଭୂଦାନ ମାଧମରେ ଅଗ୍ରହାରରେ ସ୍ଥାପିତ କରିଥୁଲେ । ଏହି 
ସଂସ୍କୃତଜ୍ଞ ବ୍ରାହ୍ମଣମାନେ ସଂସ୍କୃତରେ ପାରଦର୍ଶିତା ଲାଭ କରିଥୁଲେ ମଧ୍ଯ ଲୋକାଚାରପାଇଁ ସ୍ଥାନୀୟ 
କଥୂତଭାଷାକୁ ଆଦର କରିଥୁବା ସ୍ଵାଭାବିକ । ସେମାନେ ଯେଉଁ ତାମ୍ରଲେଖମାନ ରଚନା କଲେ ସେଥ୍‌ରେ 
ସଂସ୍କୃତ ଭାଷା ସହିତ ସ୍ଥାନୀୟ କଥ୍ତଭାଷାର ଶବ୍ଦମାନ ଅନ୍ତଭୁକ୍ତ ହୋଇଥୁବା କିଛି ଆଶ୍ଚର୍ଯ୍ୟ ବିଷୟ 
ନୁହେଁ । ତେଣୁ ଓଡ଼ିଶାର ଅଭିଲେଖ ସାହିତ୍ୟ ତଜ଼ାଳୀନ ସଂସ୍କୃତର ବ୍ୟାବହାରିକ ରୂପ ଏବଂ 
ଉଡ -ପ୍ରାକୃତର ବ୍ୟବହୃତ ଶବ୍ଦ ସହ ମିଶି ଓଡ଼ିଆ ଭାଷାକୁ ସମୃଦ୍ଧ କରିପାରିଥୂଲା । ପରିଶେଷରେ 
ଉପରୋକ୍ତ ଆଲୋଚନାରୁ ସ୍ପଷ୍ଟ ହୁଏ ଯେ ଓଡ଼ିଶାର ପ୍ରାଚୀନତମ ଶିଳାଲେଖ ଭାବରେ ଅଶୋକଙ୍କ 
ଧଉଳି ଏବଂ ଜଉଗଡ଼ର ଧର୍ମଲିପି ଖ୍ରୀ.ପୂ. ତୃତୀୟ ଶତାବ୍ଦୀରେ ଓଡ଼ିଶାର ପ୍ରଥମ ଅଭିଲେଖ ଥୁଲା 
ଯେଉଁଥୁରେ ତଜାଳୀନ ଉତ୍ସ -ପ୍ରାକୃତର ସ୍ଵରୂପ ଅବଧାରଣ କରାଯାଇପାରେ । ଦ୍ବିତୀୟ ପର୍ଯ୍ୟାୟରେ 
ଖ୍ରୀଷ୍ଟପୂର୍ବ ପ୍ରଥମ ଶତାଦ୍ଦୀରେ ଖାରବେଳଙ୍କ ହାତୀଗୁମ୍ଫା ଶିଳାଲେଖକୁ ଗ୍ରହଣ କରାଯାଏ । କିନ୍ତୁ ଗୁପ୍ତୋତ୍ତର 
ଯୁଗରେ ଉଡ଼-ପ୍ରାକୃତର ସ୍ଥାନ ଅଧବକାର କଲା ସଂସ୍କୃତ ଭାଷା । ଗୁପ୍ତଯୁଗରେ ବ୍ରାହ୍ମଣଧର୍ମର ପୁନରୁଭ୍ରାନ 
ସହିତ ସଂସ୍କୃତ ଭାଷା ଏକ ସାର୍ବଜନୀନ ଭାଷା ରୂପେ ଆଦୃତ ହେଲା । ରାଜା ଓ ଦରବାରର ପଶ୍ତିତମାନେ 
ତାହା କରିବାରେ ସହାୟକ ହେଲେ । ପଞ୍ଚମ ଶତାଦ୍ଦୀରୁ ପଞ୍ଚଦଶ ଶତାହୀ ପର୍ଯ୍ୟନ୍ତ ଉଦ୍ପ- ପ୍ରାକୃତ ବଦଳରେ 
ସଂସ୍କୃତଭାଷା ରାଜଭାଷାର ମର୍ଯ୍ୟାଦା ଲାଭ କରିଥୁଲା । ଶାସନକାର୍ଯ୍ୟ ଏବଂ ସାହିତ୍ୟିକ କୃତିରେ ମଧ୍ଯ 
ଉଡ୍ଜ- ପ୍ରାକୃତ ବ୍ୟବହୃତ ହେଲା ନାହିଁ । ଯତ୍କିଞ୍ଚତ୍‌ ପ୍ରାକୃତ ଶବ୍ଦର ବ୍ୟବହାର ହୋଇଥୁବା ଅଭିଲେଖ 

ଓଡ଼ିଆ ଭାଷା, ଲିପି ଓ ସାହିତ୍ୟ ୨୭ 


ସଂଖ୍ୟା ଅତି ନଗଣ୍ୟ । ସାମ୍ରାଜ୍ୟବାଦୀ ଗଙ୍ଗବଂଶ ରାଜା ବଜ୍ରହସ୍ତଙ୍କ ରାଜତ୍ଵର ୩୯ ବର୍ଷରେ ( ଅର୍ଥାତ 
୧୦୭୦ଖ୍ରୀ. ) ମୁଖଲିଙ୍ଗମ ଶିବମନ୍ଦିରରେ ଆବିଷ୍କୃତ ଏକ କ୍ଷୁଦ୍ର ଶିଳାଲେଖରେ ସଂସ୍କୃତ, ତେଲୁଗୁ ଓ 
ଓଡ଼ିଆ ଭାଷାର ସୂଚନା ମିଳେ । ଗଙ୍ଗବଂଶୀୟ ଅଭିଲେଖରେ ଓଡ଼ିଆ ଶବ୍ଦର ଆବିର୍ଭାବ ଅତି ମହଚ୍ତପୂର୍ଣ୍ଣ - 
କାରଣ ଦୀର୍ଘକାଳ ଗଙ୍ଗରାଜତ୍ଵ ସମୟରେ ଓଡ଼ିଆଭାଷା ଜନ୍ମ ହୋଇଥୁବା ଦେଖାଯାଏ । ଗଙ୍ଗରାଜତ୍ନର 
ଶେଷ ପର୍ଯ୍ୟାୟରେ ଓଡ଼ିଆ ଭାଷାର ବିକଶିତ ରୂପ ପରିଲକ୍ଷିତ ହୁଏ । ଅନେକ ସ୍ଥାନରେ ଭାଷା କପିଳେନ୍ଦ୍ର 
ଦେବଙ୍କ ସାମସମୟିକ ସାରଳା ଦାସଙ୍କ ଭାଷା ପରି ଜଣାଯାଏ । ଅର୍ଥାତ ଗଙ୍ଗରାଜତ୍ସର ପ୍ରାରମ୍ଭରେ ଓଡ଼ିଆ 
ଭାଷାର ଆଦ୍ୟ ଏବଂ ଶେଷ ବେଳକୁ ପୂର୍ଣ୍ଣ ବିକଶିତ ରୂପ ପରିଦୃଷ୍ଟ ହୁଏ । 


ଓଡ଼ିଆ ଭାଷାକୁ ଭାଷାତର୍ତ୍ଵବିତ୍ରମାନେ ତିନୋଟି ପର୍ଯ୍ୟାୟରେ ବିଭକ୍ତ କରିଅଛନ୍ତି । ଏହାର ଏତିହାସିକ 
ଯଥାର୍ଥତା ମଧ୍ଯ ସେମାନେ ଦର୍ଶାଇଛନ୍ତି । ତଦନୁସାରେ 


୧. ଦ୍ଵାଦଶରୁ ପଞ୍ଚଦଶ ଶତାଦ୍ଦୀ ଭିତରେ ପ୍ରଥମ ପର୍ଯ୍ୟାୟ 
୨. ଷୋଡ଼ଶ ଶତାଦ୍ଦୀରୁ ଖ୍ରୀ. ୧୮୫୦ ମଧ୍ଯରେ ଦ୍ଵିତୀୟ ପର୍ଯ୍ୟାୟ, ଏବଂ 
୩. ଆଧୁନିକ ଓଡ଼ିଆ (ଖୀ. ୧୮୫୦ ପରବର୍ରୀ କାଳ ) ତୃତୀୟ ପର୍ଯ୍ୟାୟ ! 


ଏହି ବିଭାଜନର ନିର୍ଦ୍ଦିଷ୍ଟ ସମୟରେଖା ଟିକିଏ ଏପଟ ସେପଟ ହୋଇପାରେ । ପ୍ରଥମ ପର୍ଯ୍ୟାୟର 
ଓଡ଼ିଆଭାଷା ଖ୍ରୀଷ୍ଟୀୟ ଦଶମ -ଏକାଦଶ ଶତାଦ୍ଦୀରୁ ପଞ୍ଚଦଶ ଶତାବ୍ଦୀର ଅଭିଲେଖମାନଙ୍କରେ ଦେଖାଯାଏ । 
ସେହିପରି ଅଭିଲେଖର ସଂଖ୍ୟା କୋଡ଼ିଏରୁ ଅଧୂଵକ । ସେଥୂମଧ୍ଯରେ ଅନ୍ତଭୁକ୍ତ ( ୧) ଦଶମ ଏକାଦଶ 
ଶତାଦ୍ଦୀର ଗଣ୍ଡି ବେଢ଼ ଅଭିଲେଖ, ଉରଜାମ୍‌ ଅଭିଲେଖ (ଖୁ. ୧୦୫୧), ଭୁବନେଶ୍ବରର ଦ୍ଵିଭାଷୀ 
ଅଭିଲେଖ ( ଚତୁର୍ଘଶ ଶତାଦ୍ଦୀ ) ଏବଂ କପିଳେନ୍ଦ୍ରଦେବଙ୍କ ଚତୁର୍ଥ ଓ ଏକତ୍ରିଂଶ ରାଜତ୍ଵ ବର୍ଷର ଅଭିଲେଖମାନ । 
ଦ୍ଵିତୀୟ ପର୍ଯ୍ୟାୟରେ ସାରଳା ଦାସଙ୍କ ମହାଭାରତରୁ ଆରମ୍ଭ କରି ବୈଷ୍ଣବ ଓ ଭକ୍ତିସାହିତ୍ୟ ଏବଂ ରୀତିଯୁଗର 
କାବ୍ୟମାନ ଅନ୍ତଭ୍ଧୁକ୍ତ । ତୃତୀୟ ପର୍ଯ୍ୟାୟ ସାହିତ୍ୟ ଇଂରେଜ ଶାସନର ସାମସମୟିକ ବୋଲି ସେମାନେ 
ନିର୍ଦିଷ୍ଟ କରିଅଛନ୍ତି । ଭାଷାର ସ୍ଵରୂପ ଉପରେ ନିର୍ଭର କରି ସାହିତ୍ୟର ରୂପରେଖ ପରିବର୍ରନ ହୁଏ । କେବଳ 
ସାହିତ୍ୟର ସ୍ଵରୂପ ନୁହେଁ, ବିଷୟବସ୍ତୁ ନିର୍ବାଚନରେ ଓ ତା'ର ସାହିତ୍ୟିକ ପ୍ରଯୋଜନାରେ ଯେଉଁ ପରିବରନ 
ଉପଲବ୍ଧି ହୁଏ, ତା? ଉପରେ ନିର୍ଭର କରି ସମାଲୋଚକମାନେ ସାହିତ୍ୟର ଦିଗ ନିର୍୍ଵୟ ଓ ସମୟ ନିରୂପଣ 
କରିଥାନ୍ତି । ସାହିତ୍ୟର ଭାଷାଶୈଳୀ ସଦା ପରିବର୍ଭନଶୀଳ । ଏହା ନି୍ଭର କରେ ସମାଜର ପ୍ରଗତି ଓ 
ଆଭିମୁଖ୍ୟ ଉପରେ । 
ଓଡ଼ିଆ ଲିପି 

ଭାରତର ଆଦ୍ୟ ଲିପି ଭାବରେ ବ୍ରାହ୍ମୀ ଲିପିକୁ ସ୍ଵୀକାର କରାଯାଏ । ଅଶୋକଙ୍କ ସମୟରେ 
( ଖୀଷ୍ଟପୂର୍ବ ତୃତୀୟ ଶତାଦ୍ଦୀ ) ବ୍ରାହ୍ମୀ ଲିପିର ବିଶେଷ ପ୍ରଚଳନ ଥବା କଥା ତାଙ୍କଦ୍ଵାରା ପ୍ରଦର 
ଶିଳାଲିପିମାନଙ୍କରୁ ଜଣାଯାଏ । କେବଳ ଉତ୍ତରପଶ୍ଚିମ ଭାରତ ( ବରଁମାନ ପାକିସ୍ଥାନ ) ଅଞ୍ଚଳକୁ 
ବାଦ୍ଦେଇ ଅନ୍ୟସବୁ ଶିଳାଲିପି ଅଶୋକ ବ୍ରାହ୍ମୀଲିପିରେ ଲେଖାଇଥୂଲେ । ଓଡ଼ିଶାରେ ତାଙ୍କର ଦୁଇଟି 
ଶିଳାଲେଖ ରହିଛି - ଗୋଟିଏ ଭୁବନେଶ୍ବର ନିକଟସ୍ଥ ଧଉଳି ଏବଂ ଅନ୍ୟଟି ଗଞ୍ଜାମ ଜିଲାର ଜଉଗଡ଼ । 
ଉଭୟ ସ୍ଥାନରେ ଦ୍ଵାଦଶ ଓ ତ୍ରୟୋଦଶ ଅନୁଶାସନ ବଦଳରେ ସ୍ଵତନ୍ତ୍ର କଳିଙ୍ଗ ଅନୁଶାସନ ପ୍ରଥମ ଓ 
ଦ୍ଵିତୀୟ ଖୋଦିତ ହୋଇଅଛି । ଏହି ଶିଳାଲି ପିମାନ ବ୍ରାହ୍ମୀ ଅକ୍ଷରରେ ଲେଖାଯାଇଛି । ଅଶୋକଙ୍କ 
ରାଜତ୍ଵର ତିନିଶତ ବର୍ଷ ପରେ ସମ୍ରାଟ୍‌ ଖାରବେଳଙ୍କ ହାତୀଗୁମ୍ପା ଶିଳାଲେଖ ମଧ୍ଧ ବ୍ରାହ୍ମୀଲିପିରେ 
ଖୋଦିତ ହୋଇଅଛି । ଅର୍ଥାତଵ ଖ୍ରୀଷ୍ଟପୂର୍ବ ତୃତୀୟ ଶତାଦ୍ଦୀରୁ ପ୍ରଥମ ପର୍ଯ୍ୟନ୍ତ ପ୍ରାଚୀନ ଓଡ଼ିଶା 
(କଳିଙ୍ଗ)ରେ ବ୍ରାହ୍ମୀଲିପିର ପ୍ରଚଳନ ଥଲା । ବ୍ରାହ୍ମୀଲପି ଲେଖ୍ବାପାଇଁ କେତୋଟି ସରଳରେଖା 

୨୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ବ୍ୟବହୃତ ହେଉଥଲା । ଏହା ବର୍ରମାନର ଲିପିଠାରୁ ସମ୍ପୂର୍ଣ୍ଣ ଭିନ୍ନ । ଆଧୁନିକ ଓଡ଼ିଆ ଲିପି ବତ୍ୁଳାକାର | 
ରେଖାଯୁଭ୍ତ ବ୍ରାହ୍ମୀଲିପି ଏବଂ ବର ଳାକାର ଆଧୁନିକ ଓଡ଼ିଆ ଲିପିର ବ୍ୟାବହାରିକ ଇତିହାସ 
ଆଲୋଚନାସାପେକ୍ଷ । ଆଧୁନିକ ଓଡ଼ିଆ ଲିପି ଗଙ୍ଗରାଜତ୍ଵର ଅବଦାନ । ଗଙ୍ଗମାନେ ଦକ୍ଷିଣଭାରତର 
କର୍ଣ୍ଣାଟକ ରାଜ୍ୟରୁ କଳିଙ୍ଗ ଆସିଥୂଲେ । ଦକ୍ଷିଣଭାରତୀୟ ଲିପିମାନ ବରୁଁଳାକାର ହୋଇଥୂବାରୁ 
ଗଙ୍ଗମାନଙ୍କ ପୃଷ୍ଠପୋଷକତାରେ ଯେଉଁ ଓଡ଼ିଆ ଲିପିର ଉଦ୍ଭବ ହେଲା ତାହା ବରୁଁ ଳାକାର ହେବା 
ସ୍ଵାଭାବିକ । ଏଥୁରେ ଦକ୍ଷିଣଭାରତୀୟ ପ୍ରଭାବ ସୁସ୍ପଷ୍ଟ । 


ଓଡ଼ିଆ ଭାଷା ସହିତ ଲିପିର କ୍ରମବିକାଶକୁ ସମ୍କ୍ତ କରାଯାଇପାରେ । ପ୍ରଥମେ ଭାଷା ଓ ପରବର୍ତୀ 
ସମୟରେ ଲିପିର ପ୍ରଚଳନ ହେବା ସ୍ଵାଭାବିକ ଧାରା । ଭାରତରେ ଆଜି ଯେତେ ପ୍ରାଦେଶିକ ଭାଷା ଅଛି 
ପ୍ରତ୍ୟେକର ଲିପି ରହିଛି । ଏ ଲିପିମାନ ସବୁ ମୂଳ ବ୍ରାହ୍ମୀ ଲିପିରୁ ଉଦ୍‌ ଭବ ହୋଇଛି । ଓଡ଼ିଶାରେ 
ପ୍ରାଚୀନ କାଳରେ ବ୍ରାହ୍ମୀ ଲିପି ପ୍ରଥମ ଲିପି ଥଲା । ବ୍ରାହ୍ମୀ ଲିପି ବ୍ୟବହାର ମାଧ୍ଯମରେ କ୍ରମଶଃ ଅଧଵକ 
ସରଳ ଅର୍ଥାତବ ବିକଶିତ ହୋଇଥୂଲା । ଅଶୋକଙ୍କ ସମୟର ବ୍ରାହ୍ମୀଲିପିଠାରୁ ଖାରବେଳଙ୍କ ସମୟର 


ବ୍ରାହ୍ମୀଲିପି ଭିନ୍ନ ଥଲା । ଲିପିକାରମାନେ ସମୟାନୁସାରେ ଲିଖନ ପ୍ରଣାଳୀକୁ ସରଳ ଓ ସୁନ୍ଦର କରିବା 
ଉଦ୍ଦେଶ୍ୟରେ ଲିପିର ଆକାର ପ୍ରକାରକୁ ପରିବରନ କରୁଥୁଲେ | 


ଗୁପ୍ତ ଯୁଗରେ ବ୍ରାହ୍ମୀ ବଦଳରେ ଗୁପ୍ତ ଲିପି ପ୍ରଚଳିତ ହେଲ। । ମାଠରବଂଶୀୟ ରାଜାମାନେ 
ଏହି ଲିପିରେ ତାମ୍ରପଟ୍ଟା ପ୍ରଦାନ କରିଥୂଲେ । ଅନୁରୂପ ଲିପି ବିଗ୍ରହ ରାଜାମାନେ ମଧ୍ଯ ବ୍ୟବହାର 
କରିଥୁଲେ । ଶୈଳୋଉବ ଏବଂ ଭୌମକର ରାଜତ୍ଵ ସମୟରେ ଶତାଧ୍ୂକ ବ୍ରାହ୍ମଣ ପରିବାର 
ଉତ୍ତରଭାରତରୁ ଓଡ଼ିଶାକୁ ଆସିଥୂଲେ । ହୁଏନ୍‌ ସାଂଙ୍କ ବର୍ଣ୍ଣ ନାନୁସାରେ କଙ୍ଗୋଦର ଅଧ୍ବବାସୀମାନେ 
ଉତ୍ତରଭାରତୀୟ ଭାଷା ବ୍ୟବହାର କରୁଥୂଲେ । ତେଣୁ ମଧ୍ୟଯୁଗୀୟ ଓଡ଼ିଶାର ଶିକ୍ଷିତ ସମାଳ ସହିତ 
ଉତ୍ତରଭାରତୀୟ ଶିକ୍ଷିତ ସମାଜର ସାମଞ୍ଜସ୍ୟ ଥୂବା ଅନୁମେୟ | ଭୌମରାଜାମାନେ ଆସାମ ଅଞ୍ଚଳରୁ 
ଆସିଥ୍‌ବା କେତେକ ଏତିହାସିକ କହନ୍ତି । ତେଣୁ ସେମାନଙ୍କ ତାମ୍ରଲେଖରେ ବ୍ୟବହୃତ ଲିପି ସହିତ 
ପୂର୍ବଭାରତୀୟ ଲିପିର ସାଦୃଶ୍ୟ ଦେଖାଯାଏ । 

ଓଡ଼ିଶାର ମଧ୍ଯଯୁଗୀୟ ତାମ୍ରଲେଖ 


ଓଡ଼ିଆ ଭାଷା, ଲିପି ଓ ସାହିତ୍ୟ 9୯ 


ଦକ୍ଷିଣଓଡ଼ିଶାର ପ୍ରାଚ୍ୟ ଗଙ୍ଗବଂଶର ସାମାଜିକ ସମ୍ପର୍କ ଦକ୍ଷିଣ ଭାରତୀୟ ଚାଲୁକ୍ୟମାନଙ୍କ ସହିତ ଥୁବାରୁ 
ସେମାନଙ୍କ ଲିପିରେ ଦକ୍ଷିଣଭାରତୀୟ ପ୍ରଭାବ ସୁସ୍ତଷ୍ଟ । ନୂତନ ରାଜବଂଶର ଅନୁଶାସନ ଲିପିବଦ୍ଧ କଲା 
ସମୟରେ ଲିପିକାରମାନେ ସାମସମୟିକ ପ୍ରଭାବରୁ ନିଜକୁ ମୁକ୍ତି କରି ରଖୁବା ସମ୍ଭବ ହେଉ ନ ଥିଲା । 
ପଶ୍ଚିମଓଡ଼ିଶାର ଦକ୍ଷିଣକୋଶଳ ରାଜ୍ୟ ମଧ୍ୟଭାରତର ନିକଟବରାୀ ଅଞ୍ଚଳ ହୋଇଥୁବାରୁ ସେମାନେ ଯେଉଁ 
ଅକ୍ଷର ବ୍ୟବହାର କରୁଥିଲେ ତାହା Boz× headed ଅକ୍ଷର ନାମରେ ଖ୍ୟାତ । କାରଣ ଅକ୍ଷରର ଉପରିଭାଗ 
ଟିକିଏ ଚାରିକୋଣିଆ ଆକାରର । ଏହି ଲିପି ଗୁପ୍ତମାନଙ୍କ ସାମସମୟିକ ବାକାଟକ ରାଜାମାନଙ୍କ ଅଭିଲେଖରେ 
ଦେଖାଯାଇଥୁଲା । ଶରଭପୁରୀୟ, ପାଶ୍ଡୁବଂଶୀୟ ଓ ସୋମବଂଶୀୟ ରାଜାମାନେ Box headed ଲିପି 
ବ୍ୟବହାର କରିଥଲେ । ତାହାର ପ୍ରଭାବ କେତେକ ଗଙ୍ଗବଂଶୀୟ ରାଜାମାନଙ୍କ ତାମ୍ରଶାସନରେ ଲକ୍ଷ୍ୟ 
କରାଯାଏ | ମଧ୍ୟଯୁଗୀୟ ଭାରତରେ ଆଞ୍ଚଳିକ ବିଭିନ୍ନତା ନେଇ ଅତି କମ୍‌ରେ ସତର ପ୍ରକାର ଲିପିର ପ୍ରଚଳନ 
ଥିବା ବିଷୟ ‘ସମବାୟ ସୂତ୍ର ନାମକ ଜୈନଗ୍ରନ୍ତରେ ଉଲ୍ଲେଖ ଅଛି । ଲିପିକାରମାନେ ନିଜର ଆଗ୍ରହ 
ଅନୁସାରେ ଯେକୌଣସି ଲିପିଦ୍ଧାରା ପ୍ରଭାବିତ ହେବା ଆଶ୍ଚର୍ଯ୍ୟଜନକ ନ ଥୁଲା ।” କେବଳ ଲିପିର ଆକାର 
ପ୍ରକାର ପରିବର୍ରନ ହୁଏ ନାହିଁ, ଭାଷା ପରିବର୍ଭନ ହେଲେ ପ୍ରାଦେଶିକ ପ୍ରଭାବ ଲିପି ଉପରେ ମଧ୍ଯ ପଡ଼ିଥାଏ । 
କଳିଙ୍ଗ ଓ ଓଡ୍ର ଭୌଗୋଳିକ ଅବସ୍ଥିତି ଅନୁକୂଳ ଥୁଲା ଅନ୍ୟ ଅଞ୍ଚଳର ବିଶେଷତ୍ସକୁ ଗ୍ରହଣ କରିବାପାଇଁ | 
ବିଭିନ୍ନ ସମୟରେ ନାନାଦି ଜାତି ଓ ଗୋଷ୍ଠୀ ଯେପରି ନିଜ ନିଜର ଭାଷା ସହ ପ୍ରାଚୀନ ଓଡ଼ିଶାର ଅଧୁବାସୀ 
ହୋଇଥିଲେ, ସେମାନଙ୍କ ଲିପି ଓ ଭାବଧାରା ମଧ୍ଯ ସେହିପରି ଓଡ଼ିଶାବାସୀଙ୍କଦ୍ଧାରା ଗୃହୀତ ହୋଇଥଲା । 
ପୂର୍ବଭାରତୀୟ ପ୍ରଭାବ ଅନୁସାରେ ଭୌମ, ଭଞ୍ଜ, ତୁଙ୍ଗ, ନନ୍ଦୋଭବ ଓ ଶୁଳ୍‌ କୀ ଅନୁଶାସନର ଲିପି, 
ଗଙ୍ଗମାନେ ଦକ୍ଷିଣଭାରତୀୟ ଏବଂ ସୋମବଂଶୀମାନେ ଉତ୍ତରଭାରତୀୟ ଲିପିଦ୍ଵାରା ପ୍ରଭାବିତ 
ହୋଇଥିଲେ ।" ” 


ରାଜଗୁରୁଙ୍କ ଅଧ୍ୟୟନ ଅନୁସାରେ ଖ୍ରୀଷ୍ଟାବ୍ଦ ନବମ ଶତାବ୍ଦୀ ବେଳକୁ ଓଡ଼ିଆ ବର୍ଣ୍ଣମାଳାର ଏ, କ, 
ଥ, ଗ, ଥ, ଧ, ମ, ଯ, ଳ, ଶ, ଷ ଏବଂ କ୍ଷ ଗଠିତ ହୋଇଥଲା । ତା'ପରେ ରୂପ ନେଲା ଆ, ଭ, ଏ, 
ଏ, ଓ, ଓ ଏବଂ ୦ । ଓଡ଼ିଆ ଅକ୍ଷରର ପୁଚ୍ଛ ପରି ଚିହ୍ନ, ଯଥା - ଝ, ଉ, ର, ଲ, ହ ଆଦି ଭୌମଯୁଗର 
ପ୍ରଚଳନ । ଭୌମଯୁଗର ଏହି ସୌନ୍ଦର୍ଯ୍ୟବର୍ବକ ଚିହ୍ନ ସୋମବଂଶୀମାନେ ଅନୁକରଣ କରିଥୁଲେ । କ୍ରମେ 
ଓଡ଼ିଆ ଲିପି ବର୍ରଭମାନର ଆକାର ପ୍ରକାରକୁ ଗ୍ରହଣ କରି ଖ୍ରୀଷ୍ଟୀୟ ଏକାଦଶ ଶତାବ୍ଦୀ ବେଳକୁ ପୂର୍ଣ୍ଠାଙ୍ଗ 
ପ୍ରାପ୍ତି ହୋଇଥଲା । ସାରଳା ଦାସଙ୍କ ମହାଭାରତବର୍ଣ୍ଣିତ ଭାଷା ବିକଶିତ ହେବା ବେଳକୁ ଓଡ଼ିଆ ଲିପି 
ମଧ୍ଧ ପୂର୍ଣ ବିକଶିତ ହୋଇସାରିଥୁୂଲା । ରାଜଗୁରୁଙ୍କଦ୍ଧାରା ଗଶ୍ଡିବେଢ଼ଠାରୁ ଆବିଷ୍ଠୃତ ଏକ ବୁଦ୍ଧ ପ୍ରତିମାରେ 
ଥ୍‌ବା କ୍ଷୁଦ୍ର ଓଡ଼ିଆ ପଦ୍ଯକୁ ଓଡ଼ିଆ ଭାଷାର ଆଦ୍ୟାବସ୍ଥା ବୋଲି ଗ୍ରହଣ କରାଯାଏ । ଏହାର ଲିପିକୁ 
ରାଜଗୁରୁ ଖ୍ରୀଷ୍ଟୀୟ ଦଶମ -ଏକାଦଶ ଶତାବ୍ଦୀର ବୋଲି କହନର୍ତି । ସେଦିନୁ କ୍ରମେ ରାଜାନୁ ଶାସନରେ 
ଓଡ଼ିଆ ଶବ୍ଦ ଓ ଓଡ଼ିଆ ଭାଷାର ପ୍ରଚଳନ ହୋଇଥଲା | ସାମ୍ରାକ୍ୟବାଦୀ ଗଙ୍ଗସମ୍ରାଟ୍‌ ବଜ୍ର ହସ୍ତ ଓ 
ଅନନ୍ତବର୍ମନ୍‌ ଚୋଡ଼ଗଙ୍ଗ ଙ୍କ ସମୟରେ କେତେକ ଲିପିକାର ଉତ୍ତରଭାରତୀୟ ଓ ଦକ୍ଷିଣଭାରତୀୟ ଲିପିର 
ମିଶ୍ରିତ ବ୍ୟବହାର କରିଥ୍‌ବାର ଦେଖାଯାଏ । କିନ୍ତୁ ତାହା ସ୍ଵୀକୃତ ନ ହୋଇ ଉତ୍ତରଭାରତୀୟ ଲିପି 
ଅନୁରୂପ ଅକ୍ଷର ପ୍ରଚଳିତ ହେଲା । ତହିଁରୁ ଆଧୁନିକ ଓଡ଼ିଆ ବର୍ଣ୍ଣ ମାଳା ଉଦ୍‌ ଭବ ହୋଇଅଛି । ଓଡ଼ିଆ 
ଲିପିର ଆକୃତି ଖ୍ରୀଷ୍ଟୀୟ ତ୍ରୟୋଦଶ ଶତାବ୍ଦୀବେଳକୁ ଆଧୁନିକ ଅକ୍ଷର ପରି ହୋଇଥଲା ! ତଢ୍ାଳୀନ 
ତାମ୍ର ଶାସନ ଓ ମନ୍ଦିରଗାତ୍ରରେ ଖୋଦିତ ଅଭିଲେଖମାନ ସଂସ୍କୃତଭାଷାରେ ରଚିତ । କିନ୍ତୁ ଯେଉଁ ଓଡ଼ିଆ 


୫ ସତ୍ୟନାରାୟଣ ରାଜଗୁରୁ, ଓଡ଼ିଆ ଲିପିର କ୍ରମବିକାଶ, ୧୯୯୬, ପୃ. ୧୦-୧୧। 
#୫ ରାଜଗୁରୁ, ପୂର୍ବବତ୍‌ ପୃ. ୧୨-୧୩। 

୩o୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଲିପିରେ ଲିଷ୍ତ ତାକୁ ପ୍ରୋଟୋ ଓଡ଼ିଆ କ୍ୟାରେକୁର (Proto-Oriya Character) କୁହାଯାଏ | ତେବେ 
ଓଡ଼ିଆ ବର୍୍ଧମାଳାର ସବୁ ଅକ୍ଷର ଏକସମୟରେ ଉଦ୍ଭବ ନ ହୋଇ କାଳକ୍ରମେ ହୋଇଥଲା । 

ଓଡ଼ିଆ ଅକ୍ଷର ବର୍ୁୁଳାକାର ହେବାର ମୁଖ୍ୟ କାରଣ ହେଲା ତାଳପତ୍ରର ବ୍ୟବହାର | ଉପକୃଳବରୀ 
ଅଞ୍ଚଳରେ ତାଳପତ୍ର ସହଜରେ ମିଳୁଥିବାରୁ ଏବଂ ତାହା ସୁରକ୍ଷିତ ଓ ଦୀର୍ଘକାଳ ସ୍ଥାୟୀ ହୋଇଥବାରୁ ମନ୍ଦିର 
ତଥା ଅନ୍ୟାନ୍ୟ ଅନୁଷ୍ଠାନର ଅଭିଲେଖାଗାରରେ ସାଇତି ରଖାଯାଉଥୁଲା | ଲୁହା ଲେଖନୀମୁନରେ ତାଳପତ୍ର 


ତାଳପତ୍ର ପୋଥର ଅକ୍ଷର 


ଉପରେ ସିଧା ଅକ୍ଷର ବଦଳରେ ବର୍ଧୁଳାକାର ଅକ୍ଷର ଲେଖୁବା ସହଜ ଥଲା | ଗଙ୍ଗବଂଶର ଶେଷ 
ପର୍ଯ୍ୟାୟରେ ଶାସନ କାର୍ଯ୍ୟରେ ଓଡ଼ିଆ ଭାଷା 3 ଲିପିର ବ୍ୟାପକ ପ୍ରୟୋଗ ଦେଖୁବାକୁ ମିଳେ | ଏହାର 
ନିଦର୍ଶନସ୍ବରୂପ ଗଙ୍ଗସମ୍ରାଟ୍‌ ଚତୁ ନରସିଂହଦେବଙ୍କ ' କେନ୍ଦୁଳି' ଗ୍ରାମରେ ଆବିଷ୍କୃତ ତାମ୍ର ଶାସନ 
ଏବଂ ଶଙ୍କରାନନ୍ଦ ମଠର ତାମ୍ରଶାସନ ଉଲ୍ଲେଖ କରାଯାଇପାରେ | ରାଜକାର୍ଯ୍ୟରେ ସ୍ଥାନୀୟ ଭାଷାର 
ବ୍ୟବହାରପାଇଁ ଗଙ୍ଗବଂଶୀୟ ରାଜାମାନେ ନେଇଥୁବା ପଦକ୍ଷେପ ସ୍ଵାଗତ ଯୋଗ୍ୟ ଥଲା । ଏହା ଥୁଲା 
ଖ୍ରୀଷ୍ଟୀୟ ଚତୁର୍ଦଶ ଶତାଦ୍ଦୀର ଉପଲବ୍ଧି । ଖ୍ରୀ. ୧୪୩୫ ପରେ ସୂର୍ଯ୍ୟବଂଶୀ ଗଜପତି କପିଳେନ୍ଦ୍ର ଦେବ 
ଓଡ଼ିଆ ଭାଷାର ଉନ୍ନତିପାଇଁ ମହନ୍ତ ପୂର୍ଣ୍ଣ ପଦକ୍ଷେପ ଗ୍ରହଣ କରିଥୂଲେ । କେବଳ ସାରଳା ଦାସଙ୍କ 
ମହାଭାରତ ତାଙ୍କ ସମୟରେ ଅମୂଲ୍ୟ ସାହିତ୍ୟିକ କୃତି ନ ଥଲା । ଗଜପତିଙ୍କ ଏକାଧୂକ ଶିଳାନୁଶାସନ 
ଓ ତାମ୍ରଶାସନ ଓଡ଼ିଆ ଭାଷାରେ ଲିଖତ ହୋଇଥୁୂଲା | ଜଗନ୍ନାଥ ମନ୍ଦିର ନାଟମନ୍ଦିର ପ୍ରବେଶ ପଥର 
ଉଭୟ ପାର୍ଶ୍ଵରେ କପିଳେନ୍ଦ୍ର ପୁରୁଷୋତ୍ତମ ଓ ପ୍ରତାପରୁଦ୍ରଦେବଙ୍କ ଦାନପତ୍ରମାନ ଶିଳାଲେଖ ଆକାରରେ 
ସୁରକ୍ଷିତ ରହିଥୂବାରୁ ତହିଁରେ ବ୍ୟବହୃତ ଓଡ଼ିଆ ଲିପିକୁ ପ୍ରତୃ-ଓଡ଼ିଆ-ଲିପି (Proto Oriya Script) 
ଭାବରେ ସ୍ଵୀକାର କରାଯାଏ । 

ଓଡ଼ିଆ ଲିପିର ଚୂଡ଼ାନ୍ତ ବିକାଶ ହେଲା ଇଂରେଜ ଶାସନ କାଳରେ । ତାଳପତ୍ର ଓ ଲୁହା ଲେଖନୀ 
ବଦଳରେ କାଗଜ ଓ ପରକଲମର ବ୍ୟବହାର ହେବାରୁ ଶିକ୍ଷା ପ୍ରସାର ସହିତ ଲିପିକାର କାର୍ଯ୍ୟ କେବଳ 
ପଶ୍ିତ ବ୍ରାହ୍ମଣମାନଙ୍କପାଇଁ ସୀମିତ ନ ରହି ସବୁ ଜାତି ଓ ଧର୍ମର ଲୋକମାନେ ତହିଁରେ ନିଯୁକ୍ତ ହେଲେ । 
ନୂତନ ଲିଖନ ପ୍ରଣାଳୀ କିପରି ସହଜ ଓ ସରଳ ହେବ ସେ ଦିଗରେ ସରକାରୀ ତପୂରତା ପ୍ରକାଶ 
ପାଇଲା । କାଗଜର ବ୍ୟବହାର ସହିତ ଓଡ଼ିଆ ଅକ୍ଷରକୁ ସହଜରେ କିପରି ଲେଖ୍ହେବ ଏଥୁପାଇଁ 
ଉପାୟ ଚିନ୍ତା କରାଗଲା । ଇଂରାଜୀ ଭାଷା ଓ ଅକ୍ଷର ଲେଖୁବା ପରି ଓଡ଼ିଆ ଭାଷା ଓଡ଼ିଆ ଅକ୍ଷରରେ 
କିପରି ଲେଖାଯାଇପାରିବ ସେ ଚେଷ୍ଟା ଆରମ୍ଭ ହେଲା । ଫଳରେ “କରଣି ଅକ୍ଷର! ପ୍ରଚଳିତ ହେଲା । 
ପ୍ରଥମେ କଟକ ଓ ପୁରୀ ଜିଲାରେ ସରକାରୀ ଦପ୍ରରରେ ଏହା ପରୀକ୍ଷିତ ହେଲା | ଇଂରାଜୀ ଭାଷାର 
ଆଦର ବଢ଼ିବା ସହିତ ମିସନାରୀମାନଙ୍କ ଉଦ୍ୟମରେ ଛାପାଖାନା ସ୍ଥାପିତ ହେଲା । ଓଡ଼ିଆଭାଷାରେ 
ଧର୍ମପ୍ରଚାର ପୂସ୍ତକ ମିସନାରୀମାନେ ବହୁସଂଖ୍ୟାରେ ଛାପି ବାଣ୍ଡିଥୂଲେ । ସେମାନେ ହିଁ ଓଡ଼ିଆ ଲିପିକୁ 

ଓଡ଼ିଆ ଭାଷା, ଲିପି ଓ ସାହିତ୍ୟ ୩୧ 


ସରଳ କରି ଶିକ୍ଷାନୁ ଷ୍ଠାନମାନଙ୍କରେ ପ୍ରଚଳନ କଲେ । ସେମାନେ ଓଡ଼ିଆ ବ୍ୟାକରଣ ମଧ୍ଯ ପ୍ରସ୍ତୁତ 
କରିଥୁଲେ | ଓଡ଼ିଆ ବର୍ଣ୍ଣମାଳାକୁ ଅତ୍ୟାଧୁନିକ କରି ବିଦ୍ୟାର୍ଥୀମାନଙ୍କ ସହିତ ପରିଚିତ କରାଇବାରେ 
ମିସନାରୀମାନଙ୍କ ଯୋଗଦାନ ଅତି ମହତ୍ତ୍ବ ପୂର୍ଣ୍ଣ ଥଲା । ତେଣୁ ବରଁମାନ ପ୍ରଚଳିତ ଓଡ଼ିଆ ଲିପିର ପ୍ରବର୍ରକ 
ମିସନାରୀମାନେ ଓଡ଼ିଆ ଜାତିର ପ୍ରଶଂସାହଁ । 


କରଣି ଅକ୍ଷରର ନମୁନା 
ପୂର୍ଣ୍ଣଚଂଦ୍ର ଓଡ଼ିଆ ଭାଷାକୋଷ ୩ୟ ଖଂଡର ପରିଶିଷ୍ଟରୁ TC 


ଓଡ଼ିଆ ଭାଷା ଓ ଓଡ଼ିଆ ଲିପି ଓଡ଼ିଆ ଜାତିର ସ୍ଵତନ୍ତ୍ର ପରିଚୟ ପ୍ରଦାନ କରେ । ଏ ଦ୍ରଇଟି ବିନା 
ଓଡ଼ିଆ ସାହିତ୍ୟ ସମ୍ଭବ ନୁହେଁ । ତେଣୁ ଓଡ଼ିଆ ଭାଷା, ଲିପି ଓ ସାହିତ୍ୟ ଓଡ଼ିଆର ସ୍ଵତନ୍ତ୍ରତା ତଥା ଜାତୀୟତାର 
ପ୍ରତୀକ । ତାକୁ ଭିଭିକରି ଉନବିଂଶ ଶତାଦ୍ଦୀରେ ଓଡ଼ିଆମାନେ ରାଜନୀତିକ ଏକତ୍ରୀକରଣ ଦାବି କରିଥୂଲେ । 
ଇଂରେଜ ଶାସନ ଅମଳରେ ଓଡ଼ିଆ ଭାଷା ଓ ସଂସ୍କୃତିର ସୁରକ୍ଷାପାଇଁ ଏକ ଦୀର୍ଘ ଜନଆନ୍ଦୋଳନ ଆରମ୍ଭ 
ହୋଇ ପରିଶେଷରେ ଭାଷାଭିରିକ ସ୍ଵତନ୍ତ୍ର ପ୍ରଦେଶ ଗଠନରେ ସଫଳତା ଲାଭ କରିଥୁଲା | ସ୍ଵତନ୍ତ୍ର ଓଡ଼ିଶା 
ପ୍ରଦେଶପାଇଁ ଯେଉଁ ନିରବଛ୍ଥିନ୍ନ ଆନ୍ଦୋଳନ କଟକ, ସମ୍ବଲପୁର, ଗଞ୍ଜାମ ଆଦି ଜିଲାରେ ହେଲା ତା' 
ମୂଳରେ ଥୁଲା ଭାଷାର ସୁରକ୍ଷାପାଇଁ ଜାତୀୟ ପ୍ରେରଣା । ଇଂରେଜମାନେ ଏହାର ଯଥାର୍ଥତା ଉପଲବ୍ଧି କରି 
ଖ୍ମୀ. ୧୯୩୬ରେ ଭାଷାଭିରିକ ପ୍ରଦେଶ ଗଠନ ଦାବିକୁ ଅନୁମୋଦନ କରିଥୁଲେ । ଭାଷା ବିନା ଜାତିର ସ୍ଥିତି 
ବିପନ୍ନ । ଆଜିର ସଚେତନ ଓଡ଼ିଆ ଜାତି ତା'ର ଭାଷାର ଗୌରବ ଓ ବୈଶିଷ୍ଟ୍ୟପାଇଁ ସ୍ଵାଭିମାନୀ ନ ହେଲେ 
ଓଡ଼ିଆ ଭାଷାର ଭବିଷ୍ଯତ୍‌ ବିପନ୍ନ ହେବାର ଆଶଙ୍କା ରହିଛି । 


ଓଡ଼ିଆ ସାହିତ୍ୟର ଆଦିପର୍ବ 
ଓଡ଼ିଆ ଭାଷା ପରି ଓଡ଼ିଆ ସାହିତ୍ୟର ଅୟମାରମ୍ଭ ବିଷୟରେ ଠିକ୍‌ କାଳ ନିରୂପଣ ସମ୍ଭବ ନୁହେଁ । 
ଭାଷା, ଲିପି ଓ ସାହିତ୍ୟ କ୍ରମାନ୍ଵୟରେ ବିକଶିତ ହେବା ସ୍ଵାଭାବିକ । ତେବେ ସମୟ ନିରୂପଣପାଇଁ କୌଣସି 

୩୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ନିର୍ଦିଷ୍ଟ ସୂତ୍ର ନାହିଁ । ବଙ୍ଗଳା, ଆସାମୀ, ମୈଥୂଳୀ, ମାଗଧୀ ଏବଂ ଓଡ଼ିଆର ମୂଳ ହିସାବରେ କେତେକ 
ପଶ୍ଡିତ ଚର୍ଯ୍ୟାଗୀତିକାଗୁଡ଼ିକୁ ଗ୍ରହଣ କରିଥାନ୍ତି । ଏହାର ସତ୍ୟାସତ୍ୟ ସ୍ଥିର କରିବା ମଧ୍ୟ ଆୟାସକର । କୌଣସି 
ଚର୍ଯ୍ୟାଗୀତିକାର ପାଣ୍ଡୁଲିପି ଓଡ଼ିଶାରେ ଏପର୍ଯ୍ୟନ୍ତ ମିଳି ନାହିଁ । ଏହାର ପ୍ରାପ୍ତିସ୍ଥାନ ନେପାଳ ଓ ତିକତ । 
ଚର୍ଯ୍ୟାପଦର ଭାଷା ଧର୍ମଗ୍ରନ୍ର ଭାଷା । ହିନ୍ଦୁମାନଙ୍କ ଧର୍ମଗ୍ରନ୍ଧ ଭାଷା ଯେପରି ସଂସ୍କୃତ ଏବଂ ବୌବ୍ଧମାନଙ୍କର 
ଯେପରି ପାଲୀ, ସେପରି ଚର୍ଯ୍ୟାପଦଗୁଡ଼ିକ ସହଜିୟା ସମ୍ପଦାୟର ଧର୍ମଗ୍ରନ୍ଥ । ସହଜିୟା ସମ୍ପଦାୟ ଏକପ୍ରକାର 
ତାନ୍ତିକ ସମ୍ପଦାୟ ଥଲା । କେବଳ ସହଳଜିୟା ସମ୍ପଦାୟର ଭକ୍ତମାନେ ଚର୍ଯ୍ୟାପଦ ପଢ଼ି, ଶୁଣି ଗାଇପାରୁଥଲେ | 
ତାନ୍ତିକ ପୀଠ କୌଣସି ଗୋଟିଏ ସ୍ଥାନରେ ସୀମିତ ନ ଥୁଲା । ପୂର୍ବଭାରତର ପ୍ରତ୍ୟେକ ରାଜ୍ୟରେ ତନ୍ତ୍ରପୀଠ 
ଥିବାରୁ ପ୍ରତ୍ୟେକ ରାଜ୍ୟର ଭାଷା ସହଜିୟା ସାହିତ୍ୟକୁ ପ୍ରଭାବିତ କରିଅଛି । ତେଣୁ ଏହି ମିଶ୍ରିତ ଭାଷା 
କୌଣସି ଗୋଟିଏ ରାଜ୍ୟର ହୋଇ ନ ପାରେ । 


ଓଡ଼ିଶା ଓ ବଙ୍ଗଦେଶରେ କଥତଭାଷାର ଅନେକ ସାମଞ୍ଜସ୍ୟ ରହିଛି । ଓଡ଼ିଶା ଏକ କୃଷି ପ୍ରଧାନ ରାଜ୍ୟ | 
ଏଠାରେ ‘ଖନାବଚନଂ ନାମକ କୃଷି ଓ ଜ୍ୟୋତିଷୀ ସମ୍ବନ୍ଧୀୟ ପଦ୍ୟ ମିଳିଅଛି । ଏଥୁରେ ବ୍ୟବହୃତ ଶବ୍ଦମାନ 
ବଙ୍ଗଳା ଏବଂ ଓଡ଼ିଆ ଭାଷାରେ ଦେଖବାକୁ ମିଳେ | ଓଡ଼ିଆ ସାହିତ୍ୟର ପ୍ରଥମ ଆଭାସ କେବଳ 
ଲୋକଗୀତିରୁ ହିଁ ଅବଧାରଣ କରାଯାଇପାରେ । ଲୋକଗୀତରୁ ସାହିତ୍ୟର ପ୍ରାରମ୍ଭ । ତେଣୁ ସାରଳା ଦାସଙ୍କ 
‘ମହାଭାରତ କୁ ଓଡ଼ିଆ ସାହିତ୍ୟର ଆଦିପର୍ବ କହିଲେ ମଧ୍ଯ ଲୋକଗୀତ ଆକାରରେ ପ୍ରାକ୍ସାରଳା ସାହିତ୍ୟର 
ପ୍ରଚଳନକୁ ଅସ୍ଵୀକାର କରାଯାଇ ନ ପାରେ । ସାରଳା ଦାସ ନିଜ ପ୍ରତିଭା ବଳରେ ଓଡ଼ିଆ ସାହିତ୍ୟର 
ଭିତ୍ତିପ୍ରସ୍ତର ସ୍ଥାପନ କରିଥଲେ । ସେ ଯେଉଁ ଭାଷା ବ୍ୟବହାର କରିଥୁଲେ ତାହା ଝଙ୍କଡ଼ ଅଞ୍ଚଳର କଥୂତ 
ଓଡ଼ିଆ ଭାଷା । ତାଙ୍କ ପରବର୍ଭୀ କାଳରେ ଜଗନ୍ନାଥ ଦାସ ପ୍ରକୃତରେ ଯେଉଁ ଆଦର୍ଶ ଓଡ଼ିଆ ଭାଷାରେ 
' ଶ୍ରୀମଦ୍‌ ଭାଗବତ” ରଚନା କଲେ ତାହା ସମଗ୍ର ଓଡ଼ିଆ ଜାତି ଗ୍ରହଣ କରିଥଲା । 


ସାରଳା ଦାସ ପଞ୍ଚଦଶ ଶତାବ୍ଦୀର କବି । ସେ ଗଜପତି କପିଳେନ୍ଦ୍ରଦେବଙ୍କ ସାମସମୟିକ 
ଥିଲେ । ସେ ଜଣେ ଶୃଦ୍ର ଥଲେ ମଧ୍ଯ ଅପୂର୍ବ ପ୍ରତିଭାର ଅଧ୍ଵକାରୀ ହୋଇଥୂବାରୁ ସ୍ଵତନ୍ତ୍ର ମହାଭାରତ 
ରଚନା କରିଥଲେ । ଏହି ‘ମହାଭାରତ’ ସଂସ୍କୃତ ମହାକାବ୍ୟର ଅନୁବାଦ ନ ଥୁଲା । ମହାଭାରତର 
ଉପାଖ୍ୟାନ ବର୍ଣ୍ଣନା କରିବା ସଙ୍ଗେ ସାମସମୟିକ ଓଡ଼ିଶାର ସାମାଜିକ ଜୀବନର ସୁନ୍ଦର ଚିତ୍ର ସେ 
ପ୍ରଦାନ କରିଅଛନ୍ତି । ମହାଭାରତର ପ୍ରାରମ୍ଭରେ ସେ ନିଜକୁ ଗଜପତି କପିଳେନ୍ଦ୍ରଙ୍କ ଅଧୀନସ୍ଥ କର୍ମଚାରୀ 
ବୋଲି ଉଲ୍ଲେଖ କରିଅଛନ୍ତି । ତାଙ୍କ ସାହିତ୍ୟ କୃତିରେ ତଜ୍କାଳୀନ ଓଡ଼ିଶାର ଧର୍ମବ୍ୟବସ୍ଥା ଓ ଧର୍ମଜୀବନ 
ସମ୍ପର୍କରେ ନାନା ତଥ୍ୟ ମିଳିଥାଏ । ସେ ଶିବ, କୃଷ୍ଣର ଜଗନ୍ନାଥ, ଶ୍ରୀରାମ, ସୂର୍ଯ୍ୟ ଗଣେଶ, ପାର୍ବତୀ, 
ଲକ୍ଷ୍ମୀ, ନୃସିଂହ, ମାଧବ, ଦୁର୍ଗା ଏବଂ ଅଗ୍ନି ଆଦି ଦେବଦେବୀଙ୍କୁ ନିରାଧାର ପ୍ରାର୍ଥନା କରିଅଛନ୍ତି । 
ତେଣୁ ସେ କାହାର ଭକ୍ତ ଥଲେ କୁହାଯାଇ ନ ପାରେ । ଆପାତତଃ ସେ ଶକ୍ତି ଉପାସକ ଥୁବାପରି 
ଜଣାପଡ଼େ । ତାଙ୍କ ଇଷ୍ଟଦେବୀ ଝଙ୍କଡ଼ର ଶାରଳା ଥ୍‌ବାକଥା ବହୁ ଆନୁଷଙ୍ଗିକ ବର୍ଣ୍ବନାରୁ ଜଣାପଡ଼େ । 
ଦେବୀ ଶାରଳାଙ୍କୁ ସେ ନାନାଭାବରେ ସମ୍ବୋଧନ କରିବା ସଙ୍ଗେ ନିଜର ଭସ୍ତି ଅର୍ଘ୍ୟ ପ୍ରଦାନ କରିଛନ୍ତି । 
ତାଙ୍କପାଇଁ ଶାରଳା ଥୂଲେ କାମାକ୍ଷୀ, ପିଙ୍ଗଳା, ମହାମାୟା, ଯୋଗରୁପା, ମାତଙ୍ଗିନୀ, ନାରାୟଣୀ, 
ହିଙ୍ଗୁଳା, କାତ୍ୟାୟନୀ, ଗାୟତ୍ରୀ, ମାହେଶ୍ବରୀ, ଯୋଗେଶ୍ଵରୀ, ଚଣ୍ଡୀ ଓ ଶାକାମ୍ବରୀ ଇତ୍ୟାଦି । କବି 
ଭାବରେ ଦେବୀକୃପାହିଁ ତାଙ୍କ ସଫଳତାର କାରଣ ବୋଲି ସାରଳା ଦାସ ଉଲ୍ଲେଖ କରିଛନ୍ତି । ତାଙ୍କ 
ପାଇଁ ଶାରଳା ଥଲେ ସ୍ବୟଂ ବାକ୍ଦେବୀ ଓ ସରସ୍ଵତୀ । ମହାକାବ୍ୟର ବହୁସ୍ଥାନରେ ଦେବୀ ଶାରଳାଙ୍କ 
ଅଖଣ୍ଡ ସ୍ତୁତି ସେ ଗାନ କରିଛନ୍ତି । ସେ ଜଣେ ତାନ୍ତ୍ରିକ ସିଦ୍ଧଯୋଗୀ ଥଲେ । କୋଣାର୍କ ନିକଟରେ ତାଙ୍କର 
ଯୋଗସାଧନା କ୍ଷେତ୍ର ଥୁଲା । 

ଓଡ଼ିଆ ଭାଷା, ଲିପି ଓ ସାହିତ୍ଯ ୩୩ 


ସାରଳା ଦାସଙ୍କ ‘ମହାଭାରତ ରୁ ଜଣାଯାଏ ଯେ ତଜ୍ାଳୀନ ଓଡ଼ିଶା ରାଜ୍ୟରେ ବୌଦ୍ଧଧର୍ମ ଓ 
ଜୈନଧର୍ମ ସହିତ ଶକ୍ତି, ବିଷୁ, ଶିବ, ଗଣପତି ଓ ସୂର୍ଯ୍ୟ ଆଦି ପଞ୍ଚଦେବତାଙ୍କର ଉପାସନା ପ୍ରଚଳିତ 
ଥିଲା । ଏସବୁ ଧର୍ମମତର ସମନୃୟରେ ଜଗନ୍ନାଥ ଧର୍ମର ଉଦ୍ଭବ ହୋଇଥଲା । ଓଡ଼ିଶା ଏକ ଧର୍ମକ୍ଷେତ୍ର 
ଥୁଲା । ଓଡ଼ିଶାବାସୀ ବହୁ ଦେବଦେବୀଙ୍କ ଉପାସନାରେ ନିମଗ୍ନ ରହୁଥିଲେ । କୃଷିଭିରିକ ସମାଜରେ 
ଧର୍ମବିଶ୍ବାସ ଅତି ପ୍ରବଳ ଥୁଲା । କିନ୍ତୁ ଜନଜୀବନରେ ଅସହିଷ୍ଣୁତା ନ ଥୁଲା । ସାରଳା ଦାସ ଅତି ସରଳ 
ଭାଷାରେ ତାଙ୍କ ରଚନାବଳୀରେ ଜନମାନସର ଭାବନାକୁ ରୂପ ଦେଇପାରିଥୂଲେ । ତେଣୁ ତାଙ୍କ କୃତି ଚନ଼ାଳୀନ 
ସମାଜର ଏକ ନିର୍ଭରଶୀଳ ପ୍ରତିଚ୍ବବି ଭାବରେ ଗୃହୀତ ହୋଇଥାଏ । 


ସାରଳା ଦାସଙ୍କ ପ୍ରକୃତ ନାମ ଥୁଲା ସିଵ୍ଧେଶ୍ଵର ପରିଡ଼ା, ଦେବୀ ଶାରଳାଙ୍କ କୃପାଲାଭ କରି ସେ 
‘ମହାଭାରତ ରଚନା କରିବାରେ ସମର୍ଥ ହୋଇଥିବାରୁ କୃତଜ୍ଞତାର ନିଦର୍ଶନ ସ୍ଵରୂପ ସାରଳା ଦାସ ନାମ 
ଗ୍ରହଣ କରିଥୁଲେ । ସେ ଯେପରି ଭାବରେ ଉଚ୍ଚକୋଟୀର କବିତ୍ଧ ପ୍ରଦର୍ଶନ କରିଅଛନ୍ତି, ସେଥ୍ରୁ ମନେହୁଏ 
ଯେ ଓଡ଼ିଆ ଭାଷା ବେଶ୍‌ ଉନ୍ନତ ଥୁଲା । ଭାବପ୍ରକାଶପାଇଁ ଶବ୍ଦ ଖୋଜିବାରେ ସେ ଅସୁବିଧା ଭୋଗ 
କରି ନ ଥବା ଜଣାପଡ଼େ । ସେ ବ୍ରାହ୍ମଣମାନଙ୍କ ପରି ଶାସ୍ତ୍ରଜ୍ଞାନ ଅର୍ଜନ କରିବାର ସୁଯୋଗ ପାଇ ନ 
ଥିଲେ । ତାଙ୍କର କୌଣସି ଗୁରୁ ନ ଥଲେ । କିନ୍ତୁ କୌଣସି ପୂର୍ବଜନ୍ନରେ ସେ କବି କାଳିଦାସଙ୍କ ପରି 
ପ୍ରଖ୍ୟାତ ଥବା ବିଷୟ ଉଲ୍ଲେଖ କରିଅଛନ୍ତି । ରଚିତ ମହାଭାରତରେ ବହୁ ନୂତନ ଉପାଖ୍ୟାନ ସନ୍ପିବେଶିତ 
ହୋଇଅଛି । ଏହା ତାଙ୍କ ପ୍ରତିଭାର ସୃଜନୀଶକ୍ତିର ପରିପ୍ରକାଶ ବୋଲି କୁହାଯିବ । ସେ ଦରବାରୀ କବି 
ନ ଥଲେ । ଗ୍ରାମୀଣ ଜୀବନଯାପନ କରି ସେ ପ୍ରକୃତି ସହିତ ମିଳିମିଶି ଚଳିଥୂଲେ । ନିଜ ଗ୍ରାମରେ ରହି 
ସେ ‘ମହାଭାରତ, ‘ବିଲଙ୍କା ରାମାୟଣ” ଓ “ ଚଶ୍ଡୀପୁରାଣ” ନାମକ ତିନୋଟି ଅମୂଲ୍ୟ କୃତି ସମ୍ପୂର୍ଣ 
କରିଥୁଲେ । ସେ ନିଜକୁ ଶୂଦ୍ରମୁନି' ଆଖ୍ୟା ଦେଇଥଲେ | ସେ ଜଣେ ଶୂଦ୍ର ଥବାରୁ 'ଶୂଦ୍ରମୁନି' ଆଖ୍ୟାରେ 
ପରିଚିତ ହେବାର ଯଥାର୍ଥତା ଥାଇପାରେ । କିନ୍ତୁ ତା'ର ପ୍ରକୃତ ତାପୂର୍ଯ୍ୟ ଆଉ କିଛି ଥବା ପରି ମନେହୁଏ । 
ଶାସ୍ତ୍ର ଅଧ୍ୟୟନ, ରଚନା ଓ ଆଲୋଚନା କେବଳ ବ୍ରାହ୍ମଣମାନଙ୍କ ପାଇଁ ଉଦ୍ଦିଷ୍ଟ ଥବାର ଯେଉଁ ପରମ୍ପରା 
ଥିଲା ଏହା ବିରୋଧରେ ସାରଳା ଦାସ ସ୍ଵର ଉତ୍ତୋଳନ କରି ନିଜର ଜାତି ପରିଚୟ ଦେବାରେ 
ସଂକୋଚ ପ୍ରକାଶ କରି ନ ଥଲେ । ଜଣେ ଶୂଦ୍ର ଉଚ୍ଚ ବ୍ରାହ୍ମଣ ଜାତିର ସମକକ୍ଷ ହୋଇପାରିବାର ସ୍ଵାଭିମାନୋକ୍ତି 
ପଛରେ ତାଙ୍କର ସ୍ପଷ୍ଟବାଦିତା, ଆମ୍ବିଶ୍ଵାସ ଓ ଜ୍ଞାନର ପରିଚୟ ମିଳେ । ନାନା ଦିଗରୁ ସେ ପ୍ରଚଳିତ 
ପରମ୍ପରା ବିରୋଧରେ ପ୍ରତିବାଦ ଜଣାଇଥଲେ । ପ୍ରଥମେ ସେ କୌଣସି ରାଜଦରବାରର ପୃଷ୍ଠପୋଷକତା 
ଗ୍ରହଣ କରି ନ ଥଲେ । ସଂସ୍କୃତ ବଦଳରେ ଗ୍ରାମୀଣ ଲୋକଭାଷାରେ ସାହିତ୍ୟ ସୃଷ୍ଟି କରିଥଲେ । ଶୂଦ୍ରଜାତିର 
ହୋଇ ମଧ୍ଧ ଜ୍ଞାନ ଓ ଶାସ୍ତ୍ର ଚର୍ଟଟା କରିଥଲେ । ବ୍ରାହ୍ମଣ ନ ହୋଇ ମହାକାବ୍ୟ ଓ ପୁରାଣ ରଚନା କରିଥୁଲେ । 
ତେଣୁ ତାଙ୍କ ସାହିତ୍ୟିକ କୃତିକୁ ପରମ୍ପରା -ବିରୋଧୀ ପ୍ରତିବାଦ ଭାବରେ ଗ୍ରହଣ କରାଯାଇପାରେ | ସାମାଜିକ 
ନ୍ୟାୟ ଓ ଜାତିଭେଦ ବିରୋଧରେ ସେ ସ୍ଵର ଉତ୍ତୋଳନ କରିଥୁଲେ । ପଞ୍ଚଦଶ -ଷୋଡ଼ଶ ଶତାଦ୍ଦୀରେ 
ଭାରତର ସାମାଜିକ ଜୀବନରେ ଯେଉଁ ଉଦ୍‌ବେଳନ ପରିବର୍ଭନର ପଥକୁ ସୁଗମ କରୁଥଲା, ସାରଳା ଦାସ 
ତା'ର ପଥପ୍ରଦର୍ଶକ ଥଲେ । ଓଡ଼ିଆ ସାହିତ୍ୟ କୋଣାର୍କ ଗଢ଼ିବାରେ ସେ ଭିରିପ୍ରସ୍ତର ସ୍ଥାପନ କରି ଓଡ଼ିଆ 
ଜାତିର ନମସ୍ୟ ହୋଇଥ୍‌ଲେ । ଶୁଦ୍ଧ ଓଡ଼ିଆରେ ବିରାଟ ‘ମହାଭାରତ! ଗ୍ରନ୍ଥ ରଚନା ଭିତରେ ସଂସ୍କୃତ ଓ 
ପ୍ରାକୃତ ଭାଷାକୁ ଅନ୍ତର୍ଲୀନ କରାଇ ସେ ଓଡ଼ିଆ ସାହିତ୍ୟର ଅଭୂତପୂର୍ବ ରଚନାରେ ସଫଳ ହୋଇଥୁଲେ । 


ପଞ୍ଚସଖା ସାହିତ୍ୟ 
ପଞ୍ଚଦଶ ଶତାବ୍ଦୀ ମଧ୍ୟ ଭାଗରୁ ଷୋଡ଼ଶ ଶତାଦ୍ଦୀ ମ୍ଯଭାଗ ପର୍ଯ୍ୟନ୍ତ ଓଡ଼ିଆ ସାହିତ୍ୟକୁ ରଵ୍ଧିମନ୍ତ 
କଲେ ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଏବଂ ଅନନ୍ତ ଦାସ । 

୩୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସେମାନେ କଟକ ଓ ପୁରୀ ଜିଲାର ଅଧ୍ବବାସୀ ଥୁଲେ । ସେମାନେ ପୁରୀର ଶ୍ରୀଜଗନ୍ନାଥଙ୍କ ଭକ୍ତ ଥିଲେ ଓ 
ତାଙ୍କ ମହିମା ସାହିତ୍ୟ ମାଧ୍ଯମରେ ପ୍ରକାଶ କରିଥୁଲେ | ସେମାନଙ୍କ ସାହିତ୍ୟିକ କୃତିମାନ ପଞ୍ଚସଖା ସାହିତ୍ୟ 
ନାମରେ ଅଭିହିତ । ସେ ସାହିତ୍ୟ ଧର୍ମଦର୍ଶନ ଉପରେ ପର୍ଯ୍ୟବସିତ ଥିବାରୁ ଆଧ୍ଯାମ୍ବିକ ଭାବରେ ପରିପୂର୍ଣ୍ଣ | 
ତେଣୁ ତାକୁ ଆଧ୍ଯାମ୍ମିକ ସାହିତ୍ୟ ଆଖ୍ୟା ଦେବା ଯଥାର୍ଥ ହେବ । 


ଆଲୋଚିତ ସମୟ (ଖୀ. ୧୪୫୦ରୁ ୧୫୫୦) ଧର୍ମ ବିପୃବର ଯୁଗ ଥଲା । ବିଭିନ ଧର୍ମଧାରାର 
ପ୍ରବର୍ଭକ ଓ ପ୍ରଚାରକମାନେ ପୁରୀରେ ତାର୍ଵିକ ଆଲୋଚନାପାଇଁ ସମବେତ ହେଉଥୂଲେ । ହିନ୍ଦୁଧର୍ମର 
ଚାରିଧାମ ଭିତରେ ପୁରୀ ସ୍ଥାନ ପାଇଥବାରୁ ବହୁ ସାଧୁସନ୍୍ର ଓ ଜ୍ଞାନୀସଜନ ପୁରୀକୁ ଆସି ଧର୍ମଚର୍ଟା 
କରୁଥିଲେ । ଜଗନ୍ନାଥ ଧର୍ମକୁ କେନ୍ଦ୍ର କରି ହିନ୍ଦୁ ଦର୍ଶନର ମୂଳତର୍ତ ବ୍ୟାଖ୍ୟା କରିବା ସେମାନଙ୍କର ଲକ୍ଷ୍ୟ 
ଥିଲା ! ବିଭିନ ସମ୍ପଦାୟ ପୁରୀରେ ନିଜ ନିଜର ମଠ ସ୍ଥାପନ କଲେ । ହିନ୍ଦୁଶାସ୍ତ୍ ଓ ପୁରାଣମାନ ଓଡ଼ିଆରେ 
ଅନୁବାଦ କରି ପଞ୍ଚସଖା ପୂରୀର ଆଧ୍ଯାମ୍ବିକ ଓ ବୌବ୍ିକ ବାତାବରଣକୁ ସମୃଦ୍ଧ କରିଥଲେ | ଯେଉଁ 
ମହାକାବ୍ୟ ଓ ପୁରାଣମାନ ସେମାନେ ଓଡ଼ିଆରେ ରଚନା କଲେ ସେଥୁରେ କେତେକ ମୌଳିକ ବିଶେଷତ୍ସ 
ପରିଲକ୍ଷିତ ହେଲ। । ସରଳଭାଷା ଓ ମଧୁରଛନ୍ଦରେ ରଚିତ ପଞ୍ଚସଖା ସାହିତ୍ୟ ଓଡ଼ିଶାର ଜନମତକୁ 
ଉଲ୍ଲସିତ କରିବା ସଙ୍ଗେ ଓଡ଼ିଆ ଭାଷା ଓ ସାହିତ୍ୟକୁ ରଵ୍ିମନ୍ତ କରିଥଲା । ଉପନିଷଦର ଗଭୀର ଦାର୍ଶନିକ 
ତର୍ତ୍କୁ ସେମାନେ ଅତି ସରଳ ବୋଧଗମ୍ୟ ଭାଷାରେ ପ୍ରକାଶ କରି ଯେଉଁ ସାରସ୍ଵତ କୃତିମାନ ସୃଷ୍ଟି 
କଲେ, ତାହା ପ୍ରକୃତରେ ଓଡ଼ିଶାର ଅଗଣିତ ନିରକ୍ଷର କୃଷକ ପରିବାରପାଇଁ ଉଦ୍ଦିଷ୍ଟ ଥଲା । ସାହିତ୍ୟ 
କୌଣସି ଜାତି ବା ସମ୍ପରଦାୟର ଏକଚାଟିଆ ଅଧ୍ୟକାର ହୋଇ ନ ରହି ସମଗ୍ର ଓଡ଼ିଶାର ଜନସାଧାରଣଙ୍କ 
ଚିତ୍ତବିନୋଦନପାଇଁ ରଚିତ ହେଲା । ପଞ୍ଚସଖା ସାହିତ୍ୟର କଳେବର ବୃହତ୍‌ । ବଳରାମ ଦାସଙ୍କ ନଂ'ଟି, 
ଜଗନ୍ନାଥ ଦାସଙ୍କ ପାଞ୍ଚ, ଅଚ୍ୟୁତାନନ୍ଦଙ୍କ ନ, ଯଶୋବନ୍ତ ଦାସଙ୍କ ଦୁଇ ଏବଂ ଅନନ୍ତ ଦାସଙ୍କ ଗୋଟିଏ 
ଲେଖାଏଁ ମୂଳରଚନା ସହିତ ଅନେକ ମାଳିକା ମଧ୍ଯ ସେମାନେ ରଚନା କରିଥୁଲେ । ବଳରାମ ଓ ଜଗନ୍ନାଥଙ୍କ 
କେତୋଟି ଗଦ୍ୟ ରଚନା ମଧ୍ୟ ଲୋକଲୋଚନକୁ ଆସିଅଛି । ଏସବୁ ରଚନାରେ ସେମାନେ ଜ୍ଞାନମିଶ୍ରା 
ଭକ୍ତିମାର୍ଗର ଗୃଢ଼ ଦାର୍ଶନିକ ତତ୍ସ ସାବଲୀଳ ଭାଷାରେ ଜନସାଧାରଣଙ୍କ ପାଇଁ ଲେଖୁଥବାର ଦେଖାଯାଏ । 
ସମାଜକୁ ସେମାନେ ନୂତନ ଢଙ୍ଗରେ ଆଧ୍ଯାମ୍ଭିକତା ଦୃଷ୍ଟିରୁ ଦେଖୂଲେ । ଦଳିତ ନୀଚ ଜାତିମାନଙ୍କ ସାମାଜିକ 
ମର୍ଯ୍ୟାଦାକୁ ସେମାନେ ନୃତନ ମୂଲ୍ୟ ଦେଲେ । ସବୁ ମନୁଷ୍ୟ ଭିତରେ ଭଗବାନଙ୍କ ସତ୍ତା ଥବାରୁ ଉଚ୍ଚନୀଚ 
ଭେଦଭାବରେ ସମାଜ ନିଜକୁ କଳୁଷିତ ନ କରୁ, ଏହା ଥଲା ସେମାନଙ୍କର ବାଣୀ । ଜାତିଭେଦପୂର୍ଣ୍ 
ସାମାଜିକ ଚଳଣି ଭିତରେ ସେମାନେ ଜାଣିଶୁଣି ନିଜକୁ ଶୂଦ୍ର ବୋଲି ଅଭିହିତ କରିଥୁଲେ । ପ୍ରକୃତରେ 
ସେମାନେ ଶୂଦ୍ର ନ ଥଲେ । ସମାଜରେ ନିଜ କୃତକର୍ମ ଅନୁସାରେ ମଣିଷର ଜାତି ଓ ବର୍ଣ୍ଵ ନିରୂପିତ 
ହେବା ଉଚିତ ବୋଲି ଅଚ୍ୟୁତାନନ୍ଦଙ୍କ ମତ ଥୁଲା । ଏପରି ବୈପୃବିକ ଚିନ୍ତାଧାରା ପ୍ରତିଷ୍ଠିତ ସାମାଜିକ 
ପରମ୍ପରା ଓ ଶ୍ରେଣୀବିଭାଗର ବିରୁଦ୍ଧାଚରଣ କରୁଥୁବାରୁ ପଞ୍ଚସଖାଙ୍କ ପ୍ରତି ବ୍ରାହ୍ମଣମାନେ ତୀବ୍ର ସମାଲୋଚନା 
ପ୍ରକାଶ କରିଥୁଲେ । 

ସେତେବେଳେ ସାରା ଭାରତରେ ଜାତିପ୍ରଥା ବିରୋଧୀ ସନ୍ଧି ସମ୍ପରଦାୟଙ୍କ ଆବିର୍ଭାବ ଫଳରେ 
ସମାଜରେ ଭୀଷଣ ଉଦ୍ଵବେଳନ ସୃଷ୍ଟି ହୋଇଥଲା । ଦକ୍ଷିଣଭାରତର ବୈଷ୍ଣବ ସନ୍ଧ୍ରମାନେ ପୁରୀ ଆସି 
ସେମାନଙ୍କ ବାଣୀ ପ୍ରଚାର କରିଥୁଲେ । ତାମିଲନାଡ଼ୁର ଆଲଞୱୱ୍ାର ବୈଷ୍ଣବ ସମ୍ପ ଦାୟ ପୁରୀରେ ଭକ୍ତିମାଗଁର 
ଉନ୍ନର୍ଷ ବ୍ୟାଖ୍ୟାନ କରିଥଲେ । ରାଧାକୃଷ୍ଣ ପ୍ରେମଲୀନାକୁ ବିଷ୍କୁଭଭ୍ତମାନେ ଅତି ଆଗ୍ରହର ସହ ଗ୍ରହଣ 
କରିଥୁଲେ । ଏହି ପ୍ରେମମିଶା ଭକ୍ତିର ଶ୍ରେଷ୍ଠ ପ୍ରଚାରକ ଥୁଲେ ଶ୍ରୀଚୈତନ୍ୟ । ସେ ମଧ୍ଯ ପୁରୀକୁ ନିଜର 
ବାସସ୍ଥାନ କରି ଭକ୍ତମାନଙ୍କ ଗହଣରେ ରାଧାକୃଷ୍ଣ ଭାବକୁ ଜନାଦୃତ କରିଥୁଲେ । ସେ ଗଜପତି ପ୍ରତାପରୁଦ୍ର 

ଓଡ଼ିଆ ଭାଷା, ଲିପି ଓ ସାହିତ୍ୟ ୩୫ 


ଦେବଙ୍କ ସାମସମୟିକ ଥୁଲେ । ଶ୍ରୀଚୈତନ୍ୟଙ୍କ ପ୍ରଭାବରେ ଗୌଡ଼ୀୟ ବୈଷ୍ଣବ ଧର୍ମର ବିଶେଷ ପ୍ରସାର 
ଓଡ଼ିଶାରେ ହୋଇପାରିଥଲା | ପଞ୍ଚସଖା ପ୍ରଚାରିତ ବୈଷ୍ଣଠବଧର୍ମ ଓ ଶ୍ରୀଚୈତନ୍ୟ ପ୍ରଚାରିତ ବୈଷ୍ଣବ ଧର୍ମ 
ପରସ୍ପରଠାରୁ ଭିନ୍ନ ଥଲା । ପଞ୍ଚସଖାଙ୍କ ଦୃଷ୍ଟିରେ ଜଗନ୍ନାଥ ଥୁଲେ ଶୂନ୍ୟବ୍ରହ୍ମର ପ୍ରତୀକ । କିନ୍ଧ ଗୌଡ଼ୀୟ 
ମତାନୁସାରେ ସେ ଥୁଲେ ସ୍ଵୟଂ ଶ୍ରୀକୃଷ୍ଣ । ଚୈତନ୍ୟଙ୍କୁ ଗୌଡ଼ୀୟ ବୈଷ୍ଠବମାନେ ନରବ୍ରହ୍ମ ଓ ଜଗନ୍ନାଥଙ୍କୁ 
ଦାରୁବ୍ରହ୍ମ ବୋଲି ଅଭିହିତ କରୁଥିଲେ । ଉଭୟ ସମ୍ପରଦାୟର ଆଧାମ୍ଭିକ ତତ୍ସ ମଧ୍ୟରେ ଭିନ୍ନତା ଥୁଲା ଏବଂ 
ଓଡ଼ିଆ ସାହିତ୍ୟରେ ତାହା ପ୍ରତିଫଳିତ ହୋଇଥଲା ! ଶୂଦ୍ରଭାବ ବିନା ଭଗବତ ପ୍ରାପ୍ତି ଅସମ୍ଭବ ବୋଲି ପଞ୍ଚସଖା 
ମତ ପ୍ରକାଶ କରିଥୁଲେ । ସେମାନଙ୍କ ବାଣୀ ସରଳ ଓଡ଼ିଆ ଭାଷାରେ ଆବୃରି ହୋଇ ଜନମନକୁ ପ୍ରଭାବିତ 
କରିପାରିଥୂଲା । ଗୌଡ଼ୀୟ ବୈଷ୍ଣବମାନେ ବଙ୍ଗଳା ଭାଷାରେ ଭକ୍ତି ସଙ୍ଗୀତ ଗାନ କରୁଥୂଲେ । ସେମାନଙ୍କର 
ଭିନ୍ନ ଗୋଷ୍ଠୀ ଥଲା । ସେମାନେ କୀରଁନ ମାଧମରେ ବ୍ରଜବୋଲି ଗାନ କରୁଥଲେ। ଶ୍ରୀଚୈତନ୍ୟଙ୍କୁ ଗଳପତି 
ପ୍ରତାପରୁଦ୍ର ନିଜର ଦୀକ୍ଷାଗୁରୁ ଭାବରେ ଗ୍ରହଣ କରିଥୁଲେ । କିନ୍ତୁ ଓଡ଼ିଶାର ରାଜନୀତିକ ପତନ ଆରମ୍ଭ 
ହୋଇଯାଇଥିବାରୁ ସେମାନେ ଓଡ଼ିଶାର ଭାଗ୍ୟାକାଶକୁ ପରିବର୍ରନ କରିପାରି ନ ଥଲେ । ବରଂ ପଞ୍ଚସଖାଙ୍କ 
ସାହିତ୍ୟିକ କ୍ରତି ଓଡ଼ିଆ ସଂସ୍କୃତିକୁ ରଵ୍ଧିମନ୍ତ କରିଥିଲା ଏବଂ ଏହାକୁ ଲୋକସଂସ୍କୃତିରେ ପରିଣତ କରିପାରିଥୂଲା । 
ଧର୍ମଚର୍ଟଚାପାଇଁ ପ୍ରତ୍ୟେକ ଗ୍ରାମରେ ‘ଭାଗବତ ଟୁର” ନାମରେ ଗୋଟିଏ ଲେଖାଏଁ ଅନୁଷ୍ଠାନ ଥଲା । ଜାତି 
ବର୍ଣ୍ଣ ଓ ବୟସ ନିର୍ବିଶେଷରେ ଗ୍ରାମବାସୀମାନେ ଏକତ୍ର ହୋଇ ଭାଗବତ ଓ ପୁରାଣମାନ ଶୁଣୁଥିଲେ । 
ତଦ୍ଧଵାରା ସେମାନଙ୍କ ସାମାଜିକ ଜୀବନ ସୌହାର୍ଦ୍ୟପୂର୍ଣ୍ଧ ଓ ସଂସ୍କୃତିସମୃଦ୍ଧ ହେଉଥୁଲା | ମନ୍ଦିରମାନଙ୍କରେ 
ଯେପରି ଧର୍ମଭାବନାର ପ୍ରତିଫଳନ ହେଉଥଲା, ଭାଗବତ ଟୁଙ୍ଗି ସେପରି ଥଲା ସାମାଜିକ ଜୀବନର ଏକ 
ଅନାବିଳ ଭ୍ରାତୃଭାବର ପ୍ରତୀକ । ରାଜାଙ୍କ ଅନୁଶାସନ ମାଧ୍ୟମରେ ଯେଉଁ ପରିବର୍ରନ ସମ୍ଭବ ହୋଇ ନ 
ଥାନ୍ତା, ତାହା ଭାଗବତ ଟୁଇ୍ଗିଦ୍ଵାରା ସହଜରେ ହୋଇପାରିଲା । ଏକ ନିରକ୍ଷର ସମାଜରେ ମାନବିକ ସ୍ବେହ 
ଓ ଶ୍ରଦ୍ଧାର ପରିପ୍ରସାର ଦିଗରେ ଟୁଙ୍ଗ ବିଶେଷ ସହାୟକ ହୋଇଥଲା । ପଞ୍ଚସଖାଙ୍କ ଓଡ଼ିଆ ଭାଷାକୁ 
ସର୍ବଜନାଦୃତ କରିବାରେ ଟୁର୍ଗିର ମହତ୍ତ୍ ପୂର୍ଣ୍ଣ ଅବଦାନ ସ୍ଵୀକାର୍ଯ୍ୟ । ସାର୍ବଜନିକ ଓଡ଼ିଆ ଭାଷାର ଭିତିଭୂମି 
ଉପରେ ପରବର୍ତୀ ଯୁଗର କବି ଓ ଭାବୁକମାନେ ସେମାନଙ୍କର ସାରସ୍ଵତ ରଚନା ସୃଷ୍ଟି କରିଥୂଲେ | 

ତୃତୀୟ ଅଧ୍ୟାୟ 


ଧର୍ମଧାରା ଓ ଲୋକସଂସ୍କୃତି 


ଓଡ଼ିଆ ସଂସ୍କୃତିକୁ ବିଶେଷ ଭାବରେ ପ୍ରଭାବିତ କରିଛି ତା'ର ଭୌଗୋଳିକ ଅବସ୍ଥିତି ଏବଂ ଧର୍ମଧାରା । 
ଉତ୍ତର ଏବଂ ଦକ୍ଷିଣଭୀରତର ସଂଯୋଜକସ୍ଥଳୀ ହେଲା ଓଡ଼ିଶା ରାଜ୍ୟ ! ସେଥୁପାଇଁ ଏହା ଏକ ସ୍ଥଳ 
ସେତୁର ଆଖ୍ୟା ଲାଭ କରିଅଛି । ଅତି ପ୍ରାଚୀନ କାଳରେ ସ୍ଥାନୀୟ ଅଧ୍ବବାସୀ ଭିନ୍ନ ଭିନ୍ନ ଜନଜାତି ଓ 
ଗୋଷ୍ଠୀର ପ୍ରତିନିଧ୍ୂତ୍ଵ କରୁଥିଲେ | ଆର୍ଯ୍ୟମାନଙ୍କ ଆଗମନ ଫଳରେ ଏବଂ ସେମାନଙ୍କ ସଭ୍ୟତାର ପରିପ୍ରସାର 
ହେତୁ ଓଡ଼ିଶାର ଜନଜାତି ଆର୍ଯ୍ୟ ସଂସ୍କୃତିଦ୍ଧାରା ପ୍ରଭାବିତ ହେଲେ । ଅନେକ ସମୟରେ ସାମାଜିକ ସଂପର୍କ 
ଓ ସାଂସ୍କୃତିକ ଆଦାନ ପ୍ରଦାନ ହେତୁ ଆର୍ଯ୍ୟ ଓ ଅଣଆର୍ଯ୍ୟ ସଂସ୍କୃତିର ସମନ୍ଵୟ ହେଲା । ସମନ୍ବିତ ସଂସ୍କୃତିକୁ 
ଓଡ଼ିଶାବାସୀ ଗ୍ରହଣ କଲେ ଏବଂ ତାହା ହେଲା ସେମାନଙ୍କର ପରିଚୟ । 


ତେବେ ସମନ୍ନିତ ସଂସ୍କୃତି ଉଦ୍ଭବ ହେବା ପୂର୍ବାବସ୍ଥା କଅଣ ଥୁଲା ତାହା ଅନୁଧ୍ୟାନର ବିଷୟ । ପ୍ରାଚୀନ 
ସଂସ୍କୃତ ସାହିତ୍ୟରେ ଓଡ଼ିଶାର ନାମ ବଦଳରେ କଳିଙ୍ଗ, ଉଡ଼ ଆଦି ନାମର ଉଲ୍ଲେଖ ଅଛି । ଏହି ରାଜ୍ୟଗୁଡ଼ିକ 
ଅଧ୍ବବାସୀଙ୍କୁ ନେଇ ପରିଚିତ ଥୁଲା । ଯଥା - କଳିଙ୍ଗବାସୀ ଏବଂ ଓଡ଼ବାସୀ । ମହାଭାରତ, ପୁରାଣ ଏବଂ 
ବରାହମିହିରଙ୍କ କୃତ ବୃହତ୍‌ସଂହିତାରୁ ଏତାଦୃଶ ପରିଚୟ ମିଳେ । ଏହା ବିନ୍ଧପର୍ବତର ଦକ୍ଷିଣରେ ଅବସ୍ଥିତ 
ଥିବାରୁ ଦ୍ରାବିଡ଼ ସଭ୍ୟତାର ପରିସରଭୁକ୍ତ ଥଲା । ଅର୍ଥାତଵ ଆର୍ଯ୍ୟମାନେ ସେଠାରେ ବସବାସ କରୁ ନ ଥିଲେ । 
ତେଣୁ ବୈଦିକ ଧର୍ମାବଲମ୍ବୀ ଲୋକମାନେ ସେଠାରେ ପ୍ରଥମେ ନ ଥୁଲେ । ଶତପଥ ବ୍ରାହୁଣ ଓ ବୌଦ୍ଧାୟନ 
ଧର୍ମସୃତ୍ର ଅନୁସାରେ ଯଦି କୌଣସି ବ୍ୟକ୍ତି କଳିଙ୍ଗରେ ପଦାର୍ପଣ କରେ ଅଥବା ବସବାସ କରିଥାଏ ତେବେ 
ସେ ଯଥାବିଧ୍ବ ସଂସ୍କାର ଓ ପ୍ରାୟଶ୍ଚିଭପାଇଁ ଯୋଗ୍ୟ । କଳିଙ୍ଗର ଆଦିମ ଜନଜାତି ବୈଦିକ ଧର୍ମ ଅନୁସରଣ 
କରୁ ନ ଥୁଲେ କିମ୍ବା ସେମାନଙ୍କ ସମାଜରେ ଚାତୁର୍ବର୍ଣ୍ୟ ବିଧ ପ୍ରଚଳିତ ନ ଥୁଲା, ଅର୍ଥାତ ଜାତିବ୍ୟବସ୍ଥା ନ 
ଥିଲା । ସେମାନେ ‘ଦୁହଦମନ” ନାମରେ ଅଭିହିତ ହେଉଥିଲେ | ଏହା ଏକ ଅପବିତ୍ର ସ୍ଥଳୀ ଥୁଲା ଏବଂ 
କଳିଙ୍ଗବାସୀଙ୍କ ସହିତ ଉତ୍ତରଭାରତୀୟମାନେ ସାମାଜିକ ସମ୍ପର୍କ ସ୍ଥାପନ କରିବା ନିଷିଦ୍ଧ ଥଲା !” ଗ୍ରୀକ୍‌ 
ଭୌଗୋଳିକ /ଏତିହାସିକ ପ୍ଲିନୀ କହନ୍ତି ଯେ ଗଙ୍ଗାନଦୀର ଦକ୍ଷିଣ ପାର୍ଶ୍ଵସ୍ତ ଅଧବାସୀମାନେ ଆର୍ଯ୍ୟଗୋଷ୍ଠୀର 
ବିରୋଧୀ ଥୁଲେ । ରୋମାନ୍‌ ଭୌଗୋଳିକ ଟଲେମୀ ମଧ୍ଯ ଅନୁରୂପ ବର୍ଣ୍ଣନା ଉଲ୍ଲେଖ କରିଅଛନ୍ତି । ତେଣୁ 
କଳିଙ୍ଗବାସୀ ପ୍ରଥମେ ଜନଜାତି ଭାବରେ ଆର୍ଯ୍ୟ ଧର୍ମ ଗ୍ରହଣ କରି ନ ଥିଲେ । ସେମାନଙ୍କର ଧର୍ମବିଶ୍ଵାସ 
'ପ୍ରକୃତି” ଉପରେ ଆଧାରିତ ଥୁଲା । ପର୍ବତ, ନଦୀ, ବୃକ୍ଷ, ପଶୁ, ପକ୍ଷୀ ଓ ନିର୍ଜୀବ ପଥରକୁ ମଧ୍ଯ ସେମାନେ 
ସଚି ଶ୍ବରିକ ଶକ୍ତିର ଆଧାର ବୋଲି ମାନୁଥଲେ । ସେମାନଙ୍କ ଶାରୀରିକ ଗଠନ ମଧ୍ଯ ଆର୍ଯ୍ୟମାନଙ୍କଠାରୁ ଭିନ୍ନ 
ଥିଲା । ସେମାନଙ୍କର ଧର୍ମଧାରଣା ଓ ଜୀବନଯାପନ ପ୍ରଣାଳୀ ଭିନ୍ନ ଥବାରୁ ସଂସ୍କୃତ ସାହିତ୍ୟରେ ସେମାନେ 
ଇତର ଶ୍ରେଣୀୟ ରୂପେ ବର୍ଣ୍ଣିତ ହୋଇଥୁଲେ । 


* Scholars are of the opinion that the land of Orissa was from the beginning inhabited by the inhabitants 
like non-Aryan people belonging to Dravida and Sabara categories. It was very popularly called as 
the land of ‘Mlechhas’. For this reason, the later Arya-new-comers were considering the-then- 
Orissa as a unholy or defiled land. The great Indian Scholar Manu has mentioned in his Samhita 
about a Mlechha country beyond Aryavanta. Medhatithi a commentator of Manu has included 
Sabara alongwith Medha, Andhra and Pulinda under the ‘Mlechha’ tribes (S. N. Roy, 1927:280). 

ଧର୍ମଧାରା ଓ ଲୋକସଂସ୍କୃତି ୩୭ 

ଅଭିଲେଖ ଉପରେ ଭିତ୍ତିକରି ଏତିହାସିକ ଦୃଷ୍ଟିକୋଣରୁ ବିଚାର କଲେ ଖ୍ରୀଷ୍ଟପୂର୍ବ ଚତୁର୍ଥ ଶତାବ୍ଦୀରେ 
ମଗଧରାଜ ମହାପଡ୍ମନନ୍ଦ କଳିଙ୍ଗ ବିଜୟ କଲା ପରେ ସେଠାକାର ରାଷ୍ଟ୍ରଦେବତା କଳିଙ୍ଗଜୀନଙ୍କୁ ପାଟଳିପୁତ୍ରକୁ 
ଘେନିଯାଇଥଲେ ¦! ଏହା ଖାରବେଳଙ୍କ ହାତୀଗୁନା ଅଭିଲେଖରେ ଉଲ୍ଲେଖ ଅଛି । ଉକ୍ତ ଅଭିଲେଖର 
ସମୟ ଖ୍ରୀଷ୍ଟପୂର୍ବ ପ୍ରଥମ ଶତାହୀ । ସମ୍ରାଟ୍‌ ଖାରବେଳ ସ୍ଵୟଂ ଜଣେ ଜୈନଧର୍ମର ଉପାସକ 
ଥୁଲେ ଜୈନଧର୍ମର ପୃଷ୍ଠପୋଷକତା କରୁଥିଲେ ଏବଂ ରାଜତ୍ସର ଦ୍ଵାଦଶ ବର୍ଷରେ ମଗଧରାଜ ବ୍ୃହସ୍ପତିମିତ୍ରଙ୍କୁ 
ପରାସ୍ତ କରି ନନ୍ଦରାଜ ଘେନିଯାଇଥ୍‌ବା କଳିଙ୍ଗ ଜୀନମୂର୍ଭିକୁ ଉଦ୍ଧାର କରିଥୁଲେ । ଢଜୀନମୂର୍ଭିର ମର୍ଯ୍ୟାଦା 
ଦୃଷ୍ଟିରୁ ସେ ଏକ ବିରାଟ ଶୋଭାଯାତ୍ରାରେ କଳିଙ୍ଗ ଜୀନଙ୍କୁ ନିଜ ରାଜଧାନୀକୁ ଫେରାଇଆଣି ରାଷ୍ଟ୍ରଦେବତା 
ଭାବରେ ପୁନଃ ଅଧ୍ଶଷ୍ତିତ କରାଇଥୂଲେ ! ଏଥ୍‌ରୁ ପ୍ରମାଣିତ ହୁଏ ଯେ, ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀବେଳକୁ 
ଜୈନଧର୍ମ କଳିଙ୍ଗରେ ସୁପ୍ରତିଷ୍ଠିତ ହୋଇଥଲା | ଯେଉଁମାନେ ଜୈନ ଧର୍ମାବଲମ୍ବୀ ଥଲେ, ତାଙ୍କୁ ଆର୍ଯ୍ୟମାନେ 
ସଂସ୍କୃତ ସାହିତ୍ୟରେ ସମ୍ମାନଜନକ ସ୍ଥାନ ନ ଦେବା ସ୍ଵାଭାବିକ । ତେଣୁ କଳିଙ୍ଗବାସୀଙ୍କ ସହିତ ସାମାଜିକ 
ସମ୍ପର୍କ ନ ରଖୁବା ଏବଂ ସେମାନଙ୍କୁ ବିଧର୍ମୀ କହିବାରେ ଆଶ୍ଚର୍ଯ୍ୟ ହେବାର କାରଣ ନାହିଁ । ଏହି 
ପରିପ୍ରେକ୍ଷୀରେ ପ୍ରାଚୀନ ଓଡ଼ିଶାରେ ଜୈନଧର୍ମର ଅବସ୍ଥା ଆଲୋଚନା କରିବା ବିଧେୟ ! 


ପ୍ରାଚୀନ ଓଡ଼ିଶାରେ ଜୈନଧର୍ମ 

ଖ୍ରୀଷ୍ଟପୂର୍ବ ଷଷ୍ଠ ଶତାଦ୍ଦୀରେ ପ୍ରାଚୀନ ଭାରତ ଇତିହାସରେ ଯେଉଁ ଧର୍ମବିପ୍ଳବ ସୃଷ୍ଟି ହୋଇଥଲା ତା'ର 
ପରିଣତି ଥୁଲା ଦୁଇଟି ମୁଖ୍ୟ ଧର୍ମ ସମ୍ପଦାୟର କନ୍ମ । ପ୍ରଥମଟି ଜୈନଧର୍ମ ଏବଂ ଦ୍ଵିତୀୟଟି ବୌଦ୍ଧଧର୍ମ । 
ଜୈନଧର୍ମର ପ୍ରଚାରକ ଥଲେ ମହାବୀର । ସେ ଖ୍ରୀଷ୍ଟପୂର୍ବ ଷଷ୍ଠ ଶତାଦ୍ଦୀର ହୋଇଥୂଲେ ମଧ୍ଯ ଜୈନଧର୍ମର 
ଇତିହାସରେ ସେ ଥୁଲେ ଚତୁର୍ବିଂଶ ଓ ଶେଷ ତୀର୍ଥଙ୍କର । ତୀର୍ଥଙ୍କରମାନଙ୍କୁ ଜୈନଧର୍ମର ସ୍ଥାପୟିତା 
ଭାବରେ ମର୍ଯ୍ୟାଦା ଦିଆଯାଏ । ସେ ଦୃଷ୍ଟିରୁ ମହାବୀରଙ୍କ ବହୁ ଆଗରୁ ଜୈନଧର୍ମର ପ୍ରଚଳନ ଥୁଲା ଏବଂ 
ପ୍ରଥମ ତୀର୍ଥଙ୍କର ରଷଭନାଥ ଥଲେ ଏହାର ସ୍ଥାପୟିତା । କଳିଙ୍ଗ ଓ ଅନ୍ୟାନ୍ୟ ଭାରତୀୟ ରାଜ୍ୟମାନଙ୍କରେ 
ଜୈନଧର୍ମର ପ୍ରସାର ମହାବୀରଙ୍କ ପୂର୍ବରୁ ହୋଇଥୁବା କିମ୍ବଦନ୍ତୀ ଓ ପରମ୍ପରାରୁ ଜଣାଯାଏ । ସମ୍ରାଟ୍‌ 
ଖାରବେଳଙ୍କ ପୂର୍ବବର୍ରଗୀ ସମୟରେ ମଧ୍ଯ କଳିଙ୍ଗରେ ଜୈନଧର୍ମ ଆଦୃତ ହୋଇଥିଲା । 


ଅଷ୍ଟାଦଶ ତୀର୍ଥଙ୍କର ଅରନାଥ କଳିଙ୍ଗ ସହ ସମ୍ପୃକ୍ତ ଥବା ଜୈନସାହିତ୍ୟରୁ ଜଣାପଡ଼େ । କଳିଙ୍ଗ ରାଜ୍ୟ 
ଭ୍ରମଣ ସମୟରେ ସେ ରାଜପୁରବାସୀଙ୍କଠାରୁ ଭିକ୍ଷା ଗ୍ରହଣ କରିଥୁଲେ | ମହାଭାରତର ବର୍ଣ୍ଣନାନୁସାରେ 
କଳିଙ୍ଗ ରାଜଧାନୀର ନାମ ଥୁଲା ରାଜପୁର । ତ୍ରୟୋବିଂଶ ତୀର୍ଥଙ୍କର ପାର୍ଶ୍ଵନାଥ କଳିଙ୍ଗ ଶାସକ କରକ୍ଭୁଙ୍କ 
ଧର୍ମଗୁରୁ ଥଲେ । ପାର୍ଶବନାଥଙ୍କୁ ଖ୍ରୀଷ୍ଟପୂର୍ବ ଅଷ୍ଟମ ଶତାବ୍ଦୀରେ ସ୍ଥାନିତ କରାଯାଏ ! କରକଣ୍ଡଙ୍କ ପିତା ଦଧ୍ବାହନ 
ଚମ୍ପାରାଜ୍ୟର ରାଜା ଥୁଲେ |! ଅଛ ବୟସରେ ବାଳକ କରକଙଣ୍ଡୁ କଳିଙ୍ଗ ରାଜପଦପାଇଁ ମନୋନୀତ 
ହୋଇଥିଲେ | କାରଣ କଳିଙ୍ଗରାଜାଙ୍କର କେହି ସନ୍ତାନସନ୍ତତି ନ ଥୁଲେ | ତାଙ୍କ ମୃତ୍ୟୁରେ ଉପୁଜିଥୁବା 
ଅରାଜକତା କରକଣ୍ଡୁ ରାଜା ହେବା ପରେ ଦୂରୀଭୂତ ହୋଇଥୁଲା । ଜୈନଧର୍ମର ସେ ଜଣେ ଖ୍ୟାତନାମା 
ରାଜା ଥିଲେ ଓ ଜୈନଧର୍ମର ପ୍ରସାରପାଇଁ ମହର୍ଵ ପୂର୍ଣ ପଦକ୍ଷେପ ନେଇଥୁଲେ । ତାଙ୍କର ଉଦାରତା ଓ 
ଆଧ୍ାମ୍ବିକଭାବପାଇଁ ସେ “ରାଜର୍ଷି' ନାମରେ ଜନସାଧାରଣରେ ପ୍ରସିଵି ଲାଭ କରିଥୁଲେ । ଅନେକବର୍ଷ 
ରାଜତ୍ସ କଲା ପରେ ସେ ସ୍ଵଇଚ୍ଛାରେ ସିଂହାସନ ପରିତ୍ୟାଗ କରି ‘ଶ୍ରମଣ” ହୋଇଥୁଲେ ! ରାଜପଦ ତ୍ୟାଗକରି 
ସନ୍ନ୍ୟାସୀ ହେବା ଜୈନଧର୍ମର ଏକ ପ୍ରାଚୀନ ପରମ୍ପରା ଥୁଲା ! 


ତ୍ରୟୋବିଂଶ ଜୈନତୀର୍ଥଙ୍କର ପାର୍ଶ୍ଵନାଥ ମଧ୍ଯ କଳିଙ୍ଗ ସହିତ ପ୍ରତ୍ୟକ୍ଷ ଭାବରେ ସମ୍ପୃକ୍ତ ଥଲେ । କଳିଙ୍ଗରେ 
ସେ ଜୈନଧର୍ମକୁ ଜନାଦୃତ କରିଥ୍୍‌ବାର ଜଣାଯାଏ । ଶେଷ ତୀର୍ଥଙ୍କର ମହାବୀର ମଧ୍ଯ କଳିଙ୍ଗ ଆସି 
ଧର୍ମପ୍ରଚ।|ର କରିଥଲେ । ତାଙ୍କ ପିତାଙ୍କ ସହିତ କଳିଙ୍ଗ ରାଜାଙ୍କ ନିବିଡ଼ ବନ୍ଧୁତ। ଥୁଲା । 

୩୮ 


ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଓଡ଼ିଶାର ବିଭିନ୍ନ ସ୍ଥାନରୁ ପ୍ରାପ୍ତ ଜୈନ ତୀର୍ଥଙ୍କରଙ୍କ ମୂରି 


କଣ୍ଟାବଣିଆ ହାଟଡିହ : ଆଦିନାଥ 

ଧର୍ମଧାରା ଓ ଲୋକସଂସ୍କୃତି 


ସୁବେଇ : ରଷଭନାଥ 


୩୯ 


୨୩ଜଣ ତୀର୍ଥଙ୍କରଙ୍କଦ୍ଧାରା ପରିବେଷ୍ଟିତ ରଷରନାଥ 


୪୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଜୈନ ସାହିତ୍ୟରେ ଉଲ୍ଲେଖ ଅଛି ଯେ କଳିଙ୍ଗର ଅନ୍ୟତମ ନଗରୀ ‘ ତୋଷଳୀ' ହୃଦରେ ପରିପୂର୍ଣ୍ଣ ଥଲା ! 
ସେଠାରେ ବହୁସଂଖ୍ୟକ ମଇଁଷି ଥଲେ | ଏହି ତୋଷଳୀ ଆଧୁନିକ ଧଉଳି ବୋଲି ପଶ୍ଡିତମାନଙ୍କର ଅଭିମତ । 
ପାର୍ଶ୍ବନାଥଅ ଏବଂ ମହାବୀରଙ୍କ ଭ୍ରମଣରୁ ପ୍ରତୀୟମାନ ହୁଏ ଯେ ଜୈନଧର୍ମ କଳିଙ୍ଗର ମୁଖ୍ୟ ଧର୍ମ ଥଲା ଏବଂ 
ସେଥପାଇଁ ଉଭୟ ତୀର୍ଥଙ୍କର ଦାୟୀ ଥିଲେ । କୋପକଟକ ନାମକ ସ୍ଥାନରେ ପାର୍ଶ୍ଵନାଥ ନିଜେ ଚତୃର୍ଯାମ 
ବ୍ୟବସ୍ଥା ଉପରେ ପ୍ରାଞ୍ଜଳ ବ୍ୟାଖ୍ୟା କରିଥିବାର ପ୍ରବାଦ ଅଛି । କୋପକଟକ ଆଧୁନିକ ବାଲେଶ୍ବର ନିକଟସ୍ଥ 


କୁପାରୀ ସହିତ ପରିଚିହ୍ନିତ ହୁଏ । କୁପାରୀରୁ ଅନେକ ଜୈନ ପ୍ରତିମା ସଂଗୃହୀତ ହୋଇଅଛି । ତାହା ଜୈନଧର୍ମର 
ଅନ୍ୟତମ କେନ୍ଦ୍ର ଥବା ଅନୁମାନ କରାଯାଇପାରେ । 


ଜନସାଧାରଣଙ୍କଦ୍ଧାରା ଆଦୃତ ହୋଇ ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ ଜୈନଧର୍ମ କଳିଙ୍ଗରେ ଶୀର୍ଷତମ 
ସ୍ଥାନରେ ଉପନୀତ ହୋଇଥଲା । ସେତେବେଳେ କଳିଙ୍ଗର ଶାସକ ଥଲେ ସମ୍ରାଟ୍‌ ମହାମେଘବାହନ 
ଖାରବେଳ । ହାତୀଗୁମପାରେ ଥବା ତାଙ୍କ ଅଭିଲେଖରେ ତଳ୍କାଳୀନ ରାଜନୀତିକ ଓ ଜୈନଧର୍ମ ସମ୍ପର୍କୀୟ 
ନାନା ଉପାଦାନ ଲିପିବଦ୍ଧ ହୋଇ ରହିଛି । ସେଥୁ୍‌ରୁ ଜଣାଯାଏ କିପରି ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀରେ 
କଳିଙ୍ଗ ଜୈନଧର୍ମର ପୀଠସ୍ଥଳୀ ଥଲା । ମଗଧ ସମ୍ରାଟ୍‌ ମହାପଡମନନ୍ଦ ଜଣେ ଜୈନଧର୍ମାବଲମ୍ବୀ ଥିଲେ 
ଏବଂ କଳିଙ୍ଗ ଜୟ କଲା ପରେ ସେଠାକାର ରାଷ୍ଟ୍ରଦେବତା ଜୀନପ୍ରତିମାକୁ ପାଟଳିପୁତ୍ର ନେଇଯାଇଥଲେ । 
ସେଥପାଇଁ କଳିଙ୍ଗବାସୀମାନେ ସଂସ୍କୃତ ସାହିତ୍ୟରେ ନୀଚ ଜାତି ବୋଲି ଘୃଣିତ ହେଉଥ୍‌ବା ବର୍ଣ୍ଣନା 
ମିଳେ । କଳିଙ୍ଗବାସୀ ବୈଦିକଧର୍ମ ଅନୁସରଣ କରୁ ନ ଥୁଲେ କି ବର୍ଣ୍ଣାଶ୍ରମଧର୍ମର ସମର୍ଥକ ନ ଥଲେ । 
ସେଠାରେ ଯାଗଯଜ୍ଞ ହେଉ ନ ଥୁଲା ଏବଂ ବ୍ରାହ୍ମଣମାନଙ୍କ ଆଧ୍ୂପତ୍ୟ ନ ଥୁଲା | 

ମହାମେଘବାହନ ଖାରବେଳ ଚେଦୀବଂଶଜ ଥୁଲେ । ସେ ଜୈନଧର୍ମର ଜଣେ ପ୍ରଧାନ ପୃଷ୍ଠପୋଷକ 
ଥିଲେ ମଧ୍ଯ ତନ୍ମାଳୀନ ଅନ୍ୟାନ୍ୟ ଧର୍ମମତକୁ ଆଦର କରୁଥଲେ । ତାଙ୍କ ଧର୍ମନୀତିର ସବିଶେଷ ବର୍ଣ୍ଣନା 
ହାତୀଗୁମ୍। ଅଭିଲେଖରେ ଲିପିବବ୍ଧ ହୋଇ ରହିଛି । ସେ ମଗଧ ବିଜୟ କଲା ପରେ କଳିଙ୍ଗର ଜୀନପ୍ରତିମାକୁ 
ପାଟଳିପୁତ୍ରରୁ ଉଦ୍ଧାର କରିଥିଲେ ଏବଂ ମହାସମାରୋହରେ ସ୍ଵଦେଶକୁ ଫେରାଇଆଣି ଜାତୀୟ ମର୍ଯ୍ୟାଦାକୁ 
ପୁନପ୍ରତିଷ୍ଠିତ କରିପାରିଥିଲେ । କଳିଙ୍ଗର ପ୍ରାଚୀନ ପିଥୁଣ୍ଡନଗରୀ ଜୈନଧର୍ମ ସହ ସମ୍ପୃକ୍ତ ଥଲା । ସେ 
ପିଥୁଣ୍ଡର ପୁନରୁଦ୍ଧାର ଓ ପୁନର୍ନିର୍ମାଣ କାର୍ଯ୍ୟ ସଣୂର୍ଣ୍ଣ କରିଥୁଲେ । ଜୈନ ଶ୍ରମଣମାନଙ୍କୁ ବର୍ଷାରତୁରେ 
ଆଶ୍ରୟ ଦେବାପାଇଁ ସେ ଶତାଧବକ ଗୁମା କୁମାରୀ ପର୍ବତରେ ଖୋଦିତ କରାଇଥୁଲେ | ତାଙ୍କ ରାଣୀ ଓ 
ପୁତ୍ର ମଧ୍ୟ ଅନୁରୂପ କୀର୍ରି ପାଇଁ ଯଶସ୍ବୀ ହୋଇଥୂଲେ । ଏହି ଗୁମ୍ପାମାନ କୁମାରୀ ପର୍ବତରେ ପ୍ରସ୍ତୁତ 
ହୋଇଥଲା । ଆଧୁନିକ ଖଣ୍ଡଗିରି ଏବଂ ଉଦୟଗିରିକୁ କୁମାରୀପର୍ବତ ବୋଲି ଏତିହାସିକମାନେ ଗ୍ରହଣ 
କରନଚ୍ତି । ରାଜପରିବାରର ପୃଷ୍ଠପୋଷକତାରେ ଏକଶହ ସତରଟି ଗୁମ୍ପା ତିଆରି ହୋଇଥଲା । ସେଥରୁ 
କେତୋଟି ଏବେ ମଧ୍ଯ ରହିଛି। ଗୁମ୍ପାଗୁଡ଼ିକ ଅତି ସାଦାସିଧା, କାରଣ ଜୈନସାଧୁମାନେ ଆଡ଼ମ୍ବରମୟ 
ଢୀବନ ବିତାଇବା ଅନୁମୋଦିତ ନ ଥୁଲା । 


ସମ୍ରାଟ୍‌ ଖାରବେଳ ଜଣେ ପ୍ରଜାବସ୍ସଳ ଶାସକ ଥୁଲେ । ପ୍ରଜାମାନଙ୍କ ମନୋରଞ୍ଜନପାଇଁ ନଗରୀ 
ପୁନର୍ନିରମାଣ, ପୂନପ୍ରତିଷ୍ଠା, ସୁରକ୍ଷା ଆଦି ବ୍ୟବସ୍ଥା ସେ କରିଥୁଲେ । ତାଙ୍କ ରାଜଧାନୀ କଳିଙ୍ଗନଗରୀ 
ଆଧୁନିକ ଶିଶୁପାଳଗଡ଼ ବୋଲି ପ୍ରତ୍ୃତର୍ସବିତ୍୍‌ମାନେ କହନ୍ତି । ଏହା ଧଉଳି ନିକଟରେ ଅବସ୍ଥିତ । ଜୈନଧର୍ମ 
ପ୍ରତି ଅଶେଷ ଅନୁରଭ୍ତି ବାରୁ ଖାରବେଳ ନିଜକୁ ‘ଯତି? ବୋଲି ସମ୍ବୋଧନ କରିବା ଜଣାଯାଏ ଏବଂ 
ରାଜତ୍ଵର ମାତ୍ର ତ୍ରୟୋଦଶ ବର୍ଷ ଉତ୍ତାରୁ ସେ ସିଂହାସନ ପରିହାର କରିଥ୍‌ବା ମନେହୁଏ । ସେ ଜାତୀୟତାକୁ 
ପ୍ରୋତ୍ସାହିତ କରିଥୁଲେ । ସାରା କଳିଙ୍ଗକୁ ସଙ୍ଗଠିତ କରି ଉତ୍ତର, ପଶ୍ଚିମ ଓ ଦକ୍ଷିଣରେ ସଫଳ ଦିଗ୍ବିଜୟ 
ଅଭିଯାନ କଲା ପରେ କଳିଙ୍ଗ ଜୀନ ପ୍ରତିମାକୁ ପୁନପ୍ରତିଷ୍ପିତ କରି କଳିଙ୍ଗର ମର୍ଯ୍ୟାଦା ରକ୍ଷା କରିଥୁଲେ | 

ଧର୍ମଧାରା ଓ ଲୋକସଂସ୍କୃତି ୪୧ 


ଖାରବେଳଙ୍କ ପରେ ଜୈନଧମର ପ୍ରସାର କାର୍ଯ୍ୟକ୍ରମ ଶିଥିଳ ହୋଇଥୁଲ। । ବୌଦ୍ଧଧର୍ମ ସହିତ 
ପ୍ରତିଯୋଗିତାରେ ଜୈନଧର୍ମ ରାଜାନୁଗ୍ରହ ଅଭାବରୁ ଦୁର୍ବଳ ହୋଇପଡ଼ିଲା । ଜନସାଧାରଣ କ୍ରମେ ବୌଦ୍ଧଧର୍ମ 
ଓ ଶୈବ ମତବାଦ ପ୍ରତି ଆଗ୍ରହ ପ୍ରକାଶ କରିଥୁଲେ । ଅବଶ୍ୟ କେତେକ ସ୍ଥାନରେ ଜୈନଧର୍ମର ମହର୍ନ 
ଅକ୍ଷୁଣ୍ଡ ରହିଥୁଲା । ଶତ୍ରୁଭଞ୍ଜଙ୍କ ଅସନପାଟ ଶିଳାଲେଖରେ ଏହା ବର୍ଣ୍ଣିତ ଏବଂ ଖୁଚିଂର ପ୍ରତୃତାର୍ତ୍ଵିକ 
ଭୂଖୋଦନରୁ ଅନେକ କୈନ ପ୍ରତିମା ସଂଗୃହୀତ ହୋଇଛି । ମାଠର ଶାସିତ କଳିଙ୍ଗ ରାଜ୍ୟରେ ବର୍ବମାନପୁର 
ନାମକ ନଗରୀ ଜୈନଧର୍ମ ଉପାସନାପାଇଁ ଉଦ୍ଦିଷ୍ଟ ଥବା ମନେହୁଏ । ସପ୍ତମ ଶତାବ୍ଦୀରେ ଚୀନ ପରିବ୍ରାଜକ 
ହୁଏନ୍‌ସାଂ ଓଡ଼ିଶା ଭ୍ରମଣରେ ଆସିଥୂବା ସମୟରେ ଜୈନଧର୍ମ ପ୍ରଚଳିତ ଥୁବା ନିଜେ ସ୍ଵଚକ୍ଷୁରେ ଦେଖୁଥିଲେ । 
କେବଳ କଙ୍ଗୋଦ ରାଜ୍ୟରେ ଅନ୍ୟୁନ ଦଶହଜାର ଜୈନଧର୍ମୀ ବସବାସ କରୁଥଲେ । ସେମାନେ କିପରି 
କଠୋର ତପସ୍ୟା କରୁଥିଲେ ତାହା ହୁଏନସାଂ ବର୍ଣ୍ଣନା କରିଅଛନ୍ତି । ସାମସମୟିକ ଶୈଳୋଭବ ଶାସିତ 
ରାଜ୍ୟରେ କୃଷ୍ଣଗିରି ନାମକ ସ୍ଥାନରୁ ଜୈନଧର୍ମର ଅନେକ ଧ୍ଵଂସାବଶେଷ ମିଳିଅଛି । ରାଜାମାନେ ନିଶିଚନ୍ଦ୍ର ଓ 
ପ୍ରବୃଦ୍ଧଚନ୍ଦ୍ର ନାମକ ଦୁଇଜଣ ଜୈନସାଧୁଙ୍କୁ ଭୂମିଦାନ ଦେବାର ପ୍ରମାଣ ଅଛି । ଉଭୟ ସାଧୁ ଶ୍ବେତାମ୍ବର 
ଜୈନସମ୍ପଦାୟର ଥଲେ ଏବଂ ରାଣୀ କଲ୍ୟାଣଦେବୀଙ୍କଠାରୁ ଦାନପତ୍ର ଗ୍ରହଣ କରିଥୁଲେ । 


ହୁଏନ୍‌ସାଂଙ୍କ ଭ୍ରମଣ ବ୍ରତ୍ତାନ୍ତରୁ ଜଣାପଡ଼େ ଯେ ସେତେବେଳେ ଅନେକ ନିର୍୍ରନ୍ଷଙ୍କୁ ସେ ଭେଟିଥୂଲେ । 
ଜୈନସାଧୁମାନଙ୍କୁ ନିର୍ଗ୍ରକ୍ଧ କୁହାଯାଏ । ମହାନଦୀ ଉପକୂଳରେ ଅବସ୍ଥିତ ଥବା ଯମଗର୍ରମଣ୍ଡଳ ନାମକ 
ରାଜ୍ୟରେ ଅନେକ ଜୈନ ଅଧ୍ଵବାସୀ ଥଲେ ! ସେଠାରୁ ଆବିଷ୍କୃତ ମୋହରମାନଙ୍କରେ ଚନ୍ଦ୍ର ଏବଂ ମୃଗର 
ଚିହ୍ନ ଅଛି । ସୋମବଂଶୀ ରାଜା ଉଦ୍ୟୋତକେଶରୀ ଜୈନମାନଙ୍କପାଇଁ ଗୁମା ନିର୍ମାଣ କରାଇଥବାର 
ପ୍ରମାଣ ଅଛି । ଭୁବନେଶ୍ବରରେ ଅବସ୍ଥିତ ମୁକ୍ତେଶ୍ଵର ମନ୍ଦିରଗାତ୍ରରେ କେତେକ ଜୈନ ତୀର୍ଥଙ୍କରଙ୍କ ପ୍ରତିମା 
ଖୋଦିତ ହୋଇଅଛି । ଲଲାଟେନ୍ଦୁ କେଶରୀ ଗୁମା ଜୈନସାଧୂଙ୍କ ଆଶ୍ରୟପାଇଁ ଭଦ୍ଦିଷ୍ଠ ଥଲା । ସେଠାରେ 
ଥିବା ଶିଳାଲେଖରୁ ଜଣାଯାଏ ଯେ ସୋମବଂଶୀ ରାଜା ଉଦ୍ୟୋତ କେଶରୀ ଜୈନଧର୍ମର ପୃଷ୍ଠପୋଷକ 
ଥିଲେ । ସାମସମୟିକ ପ୍ରଖ୍ୟାତ ଜୈନସାଧୁ ଥଲେ ଶୁଭଚନ୍ଦ୍ର ଏବଂ ତାଙ୍କ ଶିଷ୍ୟ କୁଳଚନ୍ଦ୍ର | ସାରା 
ଭାରତରେ କୁମାରୀପର୍ବତ ଜୈନସାଧୁମାନଙ୍କପାଇଁ ଏକ ତୀଥକ୍ଷେତ୍ର ରୂପେ ପ୍ରସିଵିି ଲାଭ କରିଥୂଲା । 


ଖ୍ରୀଷ୍ଟାବ୍ଦ ଏକାଦଶ ଶତାଦ୍ଦୀରେ ଗଙ୍ଗ ରାଜତ୍ବର ପ୍ରାରମ୍ଭ ସହିତ ବୈଷ୍ଣବ ମତବାଦ ପ୍ରସାର ଲାଭ 
କରିବାରୁ ଜୈନଧର୍ମପାଇଁ ପ୍ରତିକୂଳ ଅବସ୍ଥା ସୃଷ୍ଟି ହେଲା । ଲୋକମାନେ କ୍ରମଶଃ ବୈଷ୍ଣବଧର୍ମ ପ୍ରତି 
ଆଗ୍ରହ ପ୍ରଦର୍ଶନ କଲେ ଏବଂ ପୁରୀରେ ଶ୍ରୀମନ୍ଦିର ନିର୍ମାଣ ହେବାପରେ ଜଗନ୍ନାଥ ଧର୍ମର ଉନ୍ମେଷ 
ବୈଷ୍ଣବ ସମ୍ପରଦାୟପାଇଁ ନୃତନ ଉତ୍ସାହ ସୃଷ୍ଟି କରିପାରିଥିଲା । ତେବେ ଜଗନ୍ନାଥଙ୍କୁ କେତେକ ତାଦ୍ତ୍ଵିକ 
ଜୈନଧର୍ମର ପ୍ରତୀକ ଭାବରେ ଗ୍ରହଣ କରିବାକୁ ଉଦ୍ୟମ କଲେ । ପୁରୀ ମନ୍ଦିର ସହିତ ଥୂବା କଳ୍ପବଟ, 
ଜଗନ୍ନାଥ ଉପାସନା ସହ ସମ୍ପୃକ୍ତ ନିର୍ମାଲ୍ୟ ଏବଂ ମୋକ୍ଷର ଧାରଣା ଆଦିକୁ କେନ୍ଦ୍ରକରି ଜୈନମାନଙ୍କ 
ଉପରେ ଜଗନ୍ନାଥ ଧର୍ମର ପ୍ରଭାବ ସୃଷ୍ଟି କରାଯାଇଥୂଲା । ଦକ୍ଷିଣଓଡ଼ିଶା ସଂଲଗ୍ନ ବିଶାଖାପାଟଣାରେ 
ଅବସ୍ଥିତ ଭୋଗପୁରା ଗ୍ରାମରୁ ସଂଗୃହୀତ ଏକ ତାମ୍ର ଅଭିଲେଖରୁ ଜଣାଯାଏ ଯେ କନ୍ନଧମ ନାୟକ ନାମକ 
ବ୍ୟକ୍ତି ନୀଳ ପ୍ରତିମା ସହିତ ଅମ୍ବିକାଙ୍କ ବିଗ୍ରହ ସ୍ଥାପନ କରିଥଲେ । ଜୈନଧର୍ମରେ ତୀର୍ଥଙ୍କର ନେମିନାଥ ଓ 
ଅମ୍ବିକା ପରସ୍ପର ସହ ସମ୍ପୃକ୍ତ । ଅମ୍ଭିକାଙ୍କୁ ନେମିନାଥଙ୍କ ଶାସନଦେବୀ ଭାବରେ ଜୈନଧର୍ମରେ ଗ୍ରହଣ 
କରାଯାଏ | କନ୍ଧମ ନାୟକ ଯେଉଁ ମହିରରେ ନେମିନାଥଙ୍କ ପୂଜାଅର୍ଚ୍ଚନା କରୁଥିଲେ ତାହା ରାଜରାଜ 
ଜୀନାଳୟ ନାମରେ ସୁବିଦିତ ଥୂଲ। । ତକ୍ାଳୀନ ରାଜାଙ୍କ ନାମ ରାଜରାଜ ଥୂଲା । ଜୈନ ଧର୍ମରେ 
ସୁପରିଚିତ ଅନେକ ନାମ ଅଭିଲେଖରେ ଉଲ୍ଲେଖ ଅଛି । ଯଥା - ଖଶ୍ରିଚନ୍ଦ୍ର ଜ୍ଞାନଟନ୍ଦ୍ର ସର୍ବଚନ୍ଦ୍ର ବିଜୟଟନ୍ଦ୍ର 
ଏବଂ ଦେବଚନ୍ଦ୍ର ଇତ୍ୟାଦି । ସେଥ୍‌ରୁ ମନେହୁଏ ଯେ ଜୈନଧର୍ମର ସମର୍ଥକମାନେ ବିଶିଷ୍ଟ ସ୍ଥାନ ସମାଜରେ 
ଅଧକାର କରିଥଲେ । ଉତ୍ତରଓଡ଼ିଶାର ବହୁ ସ୍ଥାନରୁ ପ୍ରାଚୀନ କୈନ କୀର୍ଭିମାନ ଆବିଷ୍କୃତ ହୋଇଅଛି । 

୪୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମୟୂରଭଞ୍ଜର ଝୁଚିଂ, ଖୁଣ୍ଟାପାଳ, ନକଟିପାଟ ଏବଂ କୋଶଳୀରେ ତୀର୍ଥଙ୍କର ରଷଭନାଥ, ନେମିନାଥ, ପାର୍ଶୃନାଥ 
ଓ ମହାବୀରଙ୍କ ପ୍ରତିମା ମିଳି ଅଛି । ସେଗୁଡ଼ିକ କଳା ମୁଗୁନିପଥରରେ ତିଆରି ହୋଇଥ୍‌ବାରୁ ସୁନ୍ଦର 
କାରୁକାର୍ଯ୍ୟଦ୍ଧାରା ଶୋଭିତ ହୋଇଥଲା । କେନ୍ଦୁଝର ଜିଲାର ଆନନ୍ଦପୁର ଉପମଣ୍ଡଳର ବାଉଳା ପାହାଡ଼ରେ 
ଜୈନକୀର୍ରଭିର ଭଣ୍ଡାର ଥ୍‌ବା ଦେଖାଯାଏ । ଯୋଗୀଛାତ ନାମକ ଗୋଟିଏ ଜୈନ ମନ୍ଦିର ଏବେ ସୁଦ୍ଧା ରହିଛି । 
ପାହାଡ଼ ଗୁମ୍ବାରେ ମହାବୀରଙ୍କ ଅତିକାୟ ମୂର୍ରି ମିଳିଅଛି । ପୋଡ଼ାସିଙ୍ଗଡ଼ିରୁ ସଂଗୃହୀତ ଅଭିଲେଖ ଥୁବା 
ରଷଭନାଥଙ୍କ ପ୍ରତିମା ରାଜ୍ୟସଂଗ୍ରହାଳୟରେ ଦେଖୁବାକୁ ମିଳେ | କଟକ ଓ ବାଲେଶ୍ପର ଜିଲାରେ ଅନେକ 
ଜୈନକୀର୍ରିର ଧ୍ଵଂସାବଶେଷ ମିଳିଅଛି । ଦେବାଳୟଗୁଡ଼ିକ ଭଗ୍ରାବସ୍ଥାରେ ଥଲେ ମଧ୍ଯ ତହିଁରେ ଏକଦା ପୂଜା 
ପାଉଥ୍‌ବା ପ୍ରତିମା ଓ ସୁନ୍ଦର ଭାସ୍କର୍ଯ୍ୟ ନିକଟସ୍ଥ ହିନ୍ଦୁ ମନ୍ଦିରରେ ସ୍ଥାପିତ ହୋଇ ରହିଥୁବାରୁ ତକ୍ରାଳୀନ 
କଳାକୃତିର ଉଚ୍ଚମାନର ପ୍ରମାଣ ମିଳେ । ଅଡ଼ସପୁରରୁ ମିଳିଥ୍‌ବା କଳାମୁଗୁନିପଥରର ରଷଭନାଥଙ୍କ ପ୍ରତିମା 
ସହିତ ତ୍ରୟୋବିଂଶ ତୀର୍ଥଙ୍କରମାନେ ଦୃଇପାର୍ଶ୍ଣରେ ଦେଖାଯାନ୍ତି । ବାମପାର୍ଶ୍ଵରେ ବାରଜଣ ଓ ଦକ୍ଷିଣଭାଗରେ 
ଏଗାରଜଣ ତୀର୍ଥଙ୍କର ଦଣ୍ଡାୟମାନ ଅବସ୍ଥାରେ ଅଛନ୍ତି । ଆଦିନାଥଙ୍କ ପ୍ରତିମା ସହିତ ଆଭାମଣ୍ଡଳ, ଛତ୍ର, 
ସଙ୍ଗୀତଜ୍ଞ ଓ ରତ଼ୁସିଂହାସନ ଅତି ନିଖୁଣ ଭାବରେ ଖୋଦିତ । କେତେକ ସଙ୍ଗୀତଜ୍ଞ ଓ ଚାମରଧାରିଣୀ ମଧ୍ଯ 
ପ୍ରଦର୍ଶିତ ହୋଇଛନ୍ତି । ଆଦିନାଥଙ୍କୁ ତୀର୍ଥଙ୍କରମାନଙ୍କ ମୂଳନାୟକ ଭାବରେ ଦେଖାୟାଇଛି । ଅନ୍ୟ ଜୈନକୀର୍ରି 
ଆବିଷ୍ଠତ ସ୍ଥାନ ମଧ୍ୟରେ ଉଲ୍ଲେଖନୀୟ ହେଲା - ବଡ଼ଚାରପୋଇ, ଭାନପୁର, ଚୌଦ୍ଵାର କଟକ ସହର, 
ହାଟଡିହ, ଯାଜପୁର, କନିକା, ଜଗତ୍ସିଂହପୁର, ପ୍ରତାପନଗରୀ ଇତ୍ୟାଦି । 

ବାଲେଶ୍ଵର ଜିଲାର ଅଯୋଧା ପ୍ରାଚୀନ ଜୈନକୀର୍ଭିପାଇଁ ପ୍ରସିଦ୍ଧ । ସେଠାରୁ ପ୍ରାପ୍ତ ପାର୍ଶ୍ବନାଥଙ୍କ 
କଳାମୁଗୁନିପଥରରେ ନିର୍ମିତ ସ୍ଥାନକ ମୂରି ପଦ୍ଧମଦ୍ଧଲ ପାଖୁଡ଼ା ଭିତରେ ଦଣ୍ଡାୟମାନ ଏବଂ ତାଙ୍କ ମସ୍ତକରେ 
ସପ୍ରଫେଣା ବିଶିଷ୍ଠ ଅନନ୍ତ ଶୋଭ। ପାଉଥୁବାର ଦେଖୁବାକୁ ମିଳେ । ବାଲେଶ୍ଵର ସହର ଭିତରୁ 
ପୁରୁଷୋରମରାଜ ପ୍ରତିମା ( ପାର୍ଶ୍ଵନାଥ ଏବଂ ଅମ୍ଭିକା ) ଭଦ୍ରକ ନିକଟସ୍ଥ ଚରମ୍ପାରୁ କାୟୋସ୍ସର୍ଗ ମୁଦ୍ରାରେ 
ପାଶ୍ଧନାଥଙ୍କ ପ୍ରତିମା ମିଳିଅଛି । ଚରମ୍ପାରୁ ମିଳିଥୂ୍‌ବା ଅନ୍ୟ ଜୈନ ପ୍ରତିମା ଭିତରେ ବିଶେଷ ଉଲ୍ଲେଖନୀୟ 
ହେଲା - ଭରତ ଏବଂ ବାହୁବଳୀଙ୍କ ସହିତ ରଷଭନାଥଙ୍କ ଅତିକାୟ ମୂର୍ଭି, ଯୋଗାସନରେ ଉପବିଷ୍ଟ 
ଅଜିତିନାଥ, ମୃଗ ଲାଞ୍ଚନ ସହିତ ଶାନ୍ତିନାଥ, କାୟୋସର୍ଗ ମୁଦ୍ରାରେ ଶାନ୍ତିନାଥ ଆଦି ତୀର୍ଥଙ୍କର | ଏଗୁଡ଼ିକର 
ସମୟ ଅଷ୍ଟମ ଓ ନବମ ଶତାବ୍ଦୀ ବୋଲି ନିରୂପିତ ହୋଇଅଛି । 


ଦକ୍ଷିଣଓଡ଼ିଶାର କୋରାପୁଟ ଜିଲାର ଅନେକ ସ୍ଥାନ ଜୈନକୀର୍ରିପାଇଁ ଖ୍ୟାତିଲାଭ କରିଅଛି । ଆବିଷ୍କୃତ 
ପ୍ରତିମାମାନ ଜୟପୁର ଜିଲା ସଂଗ୍ରହାଳୟରେ ସୁରକ୍ଷିତ ଅବସ୍ଥାରେ ରହିଛି । ସେଥ୍‌ରେ ରଷଭନାଥଙ୍କ 
ଛ'ଟି ଏକାପ୍ରକାର ପ୍ରତିମା ଅଛି । ଗୁପ୍ତୋତତର ଯୁଗରେ ସେଗୁଡ଼ିକ ପ୍ରସ୍ତୁତ ହୋଇଥବା ଅନୁମିତ ହୁଏ । 
ସୁବାଇ ନାମକ ଏକ କ୍ଷୁଦ୍ର ଗ୍ରାମ ସିମଳାଗୁଡ଼ା ଏବଂ ନନ୍ଦପୁର ମଧ୍ଯବର୍ରୀ ସ୍ଥାନରେ ଅବସ୍ଥିତ । ସେଠାରେ 
ଏକ ଜୈନ ମଠ ଓ ଅନେକ ଜୈନ ମନ୍ଦିର ଥାଇ ଗୋଟିଏ ବେଢ଼ାର ଭଗ୍ନାବଶେଷ ମିଳିଅଛି । ସାତୋଟି 
କଷୁଦ୍ରକାୟ ପ୍ରସ୍ତର ନିର୍ମିତ ମଦିର ରଷଭନାଥ, ମହାବୀର ଆଦି ତୀର୍ଥଙ୍କରଙ୍କୁ ପୂଜାପାଇଁ ଉଦ୍ଦିଷ୍ଟ ଥୂଲା | 
ମନ୍ଦିରର ନକ୍ସା ତ୍ରିରଥ ଶ୍ରେଣୀର । ଆକାର କ୍ଷୁଦ୍ର ହୋଇଥିବାରୁ ମନ୍ଦିରଗୁଡ଼ିକର ପିଷ୍ଟ ନାହିଁ ଏବଂ ଗଶ୍ତିର 
ବକ୍ରଭାଗ ପ୍ରାୟ ଅଦୃଶ୍ୟ । ରଷଭନାଥଙ୍କ ପ୍ରତିମାମାନ ପ୍ରାୟ ଏକାପ୍ରକାର । ପ୍ରତିମା ଲକ୍ଷଣ ଉପରେ 
ଭିରିକରି ଏହି କୀରି ଖ୍ରୀଷ୍ଟାଦ୍ଦ ନବମ ଶତାହ୍ଦୀରେ ନିର୍ମିତ ହୋଇଥ୍‌ବା ଅନୁମାନ କରାଯାଏ । 


ଉପରୋକ୍ତ ଆଲୋଚନାରୁ ସ୍ତଷ୍ଟ ହୁଏ ଯେ ଖ୍ରୀଷ୍ଟାଦ୍ଦ ସପ୍ତମ ଶତାଦ୍ଦୀରୁ ନବମ ଶତାବ୍ଦୀ ଭିତରେ ଓଡ୍ର 
ଦେଶରେ ଜୈନଧର୍ମର ସ୍ଥିତି ଖୁବ୍‌ ଉତ୍ସାହଜନକ ଥଲା । ପରବରାୀ ସମୟରେ ମହାଯାନ ବୌଦ୍ଧଧର୍ମ ଓ 
ଶୈବଧର୍ମ ସହିତ ପ୍ରତିଯୋଗିତାରେ ବିଫଳ ହୋଇ ଜୈନଧର୍ମ ଲୋପ ପାଇଗଲା । କେବଳ ଖଣ୍ଡଗିରି 
ଏବଂ ଉଦୟଗିରି କୀରିମାନ ଏବେ ସୁଦ୍ଧା ଅକ୍ଷୁଣ୍ଡ ରହିଛି । ସେଥୁରୁ ସାମସମୟିକ ଜୈନଧର୍ମର ପ୍ରଚଳନ 
ସମ୍ପର୍କରେ ପର୍ଯ୍ୟାପ୍ତ ତଥ୍ୟ ମିଳିଥାଏ । 

ଧର୍ମଧାରା ଓ ଲୋକସଂସ୍କୃତି ୪୩ 


ବୌଦ୍ଧଧର୍ମ 

ବ୍ରାହ୍ମଣ୍ୟ ଧର୍ମର ଅନୁପ୍ରବେଶ ପୂର୍ବରୁ ପ୍ରାଚୀନ ଓଡ଼ିଶା ବୌଦ୍ଧଧର୍ମର ପୀଠସ୍ଥଳୀ ଥୁଲା । ଖ୍ରୀଷ୍ଟପୂର୍ବ 
ଷଷ୍ଠ ଶତାଦୀରୁ ଖ୍ରୀଷ୍ଟାବ୍ଦ ନବମ ଶତାହୀ ପର୍ଯ୍ୟନ୍ତ କଳିଙ୍ଗ ତଥା ଉଡ଼୍ର ଅଞ୍ଚଳରେ ଏହା ଅତି ଜନପ୍ରିୟ ଥିବାର 
ପ୍ରମାଣ ପ୍ରତ୍ନତାତ୍ଵିକ ଉପାଦାନରୁ ସଂଗ୍ହୀତ ହୋଇଅଛି । କିମ୍ବଦନ୍ତୀ ଅନୁସାରେ ଗୌତମ ବୃଦ୍ଧତ୍ଧ ପ୍ରାପ୍ତି 
ପରେ ପରେ ତପସୁ ଏବଂ ଭଲିକ ନାମଧେୟ ଦୁଇ ବଣିକଙ୍କୁ ବୌଦ୍ଧଧର୍ମରେ ଦୀକ୍ଷିତ କରିଥୁଲେ | ସେମାନେ 
ଉତ୍କଳଦେଶବାସୀ ବଣିକ ଥଲେ ଏବଂ ବୃଦ୍ଧଦେବଙ୍କ ସେବା କରିବା ସୁଯୋଗ ଲାଭ କରିଥୁଲେ | ଧର୍ମ 
ଦୀକ୍ଷା ଦେଲା ପରେ ବୁଦ୍ଧ ନିଜ କେଶଗୁଚ୍ଛରୁ କିଛି ବଣିକଦ୍ଧୟଙ୍କୁ ପ୍ରଦାନ କରି ଉତ୍କଳଦେଶରେ ଚୈତ୍ୟ 
ମନ୍ଦିରରେ ତାହା ଉପସ୍ଥାପନା କରିବାକୁ ପରାମର୍ଶ ଦେଇଥିଲେ । ଶ୍ରୀଲଙ୍କାରୁ ମିଳିଥବା ଅଭିଲେଖରେ ମଧ୍ଯ 
ଏହା ବର୍ଣ୍ଣିତ ହୋଇଅଛି । ଶ୍ରୀଲଙ୍କା ଏବଂ ଉତ୍କଳ ସହିତ ବୌଦ୍ଧଧର୍ମ ଜରିଆରେ ସୁସମ୍ପର୍କ ଥବା ଏଥୁରୁ 
ଅନୁମିତ ହୁଏ । ବର୍ମାଦେଶରୁ ( ଆଧୁନିକ ମିଆମାର ) ମଧ୍ଯ ଉପରୋକ୍ତ ଉପାଖ୍ୟାନ ସଂଗୃହୀତ ହୋଇଅଛି । 
ଉତ୍କଳରେ ବସବାସ କରୁଥିବା ବସସ ଏବଂ ଭଞ୍ଜ ନାମଧେୟ ଜନଜାତି ମଧ୍ୟରେ ବୌଦ୍ଧଧର୍ମ ପ୍ରଚଳିତ 
ଥିବାର ସୂଚନା ଅନ୍ୟ ସୂତ୍ରରୁ ମିଳେ । ତେଣୁ ବୁଦ୍ଧଦେବଙ୍କ ସହିତ ଉତ୍କଳ ଅଞ୍ଚଳର ସମ୍ପର୍କ ଦୁଇ ବ୍ୟବସାୟୀଙ୍କ 
ମାଧ୍ୟମରେ ସ୍ଥାପିତ ହୋଇଥବା ସ୍ଵୀକାର କରାଯାଏ । 


ସିଂହଳ ସୂତ୍ରରୁ ଆଉ ଏକ ସୂଚନା ମିଳେ । ବୁଦ୍ଧଙ୍କର ପବିତ୍ର ଦନ୍ତ କଳିଙ୍ଗରେ ନିର୍ମିତ ଗୋଟିଏ ମନ୍ଦିରରେ 
ସୁରକ୍ଷିତ ହୋଇଥଲା । କଳିଙ୍ଗ ରାଜଧାନୀ ଦନ୍ତପୁର ନଗରୀରେ ରାଜା ବ୍ରହ୍ମଦତ୍ତଙ୍କଦ୍ଧାରା ଉକ୍ତ ମନ୍ଦିର ନିର୍ମିତ 
ହୋଇଥୁଲା । ରାଜାଙ୍କୁ ପବିତ୍ର ଦନ୍ତ ସମର୍ପଣ କରିଥୁଲେ ଥେରକ୍ଷେମ ନାମକ ବୌଦ୍ଧ ଭିକ୍ଷୁ । ଦନ୍ତପୁରର 
ମନ୍ଦିରଟି ନାନା କାରୁକାର୍ଯ୍ୟ ବିମଣ୍ଡିତ ହୋଇ ଅତି ସୁନ୍ଦର ହୋଇଥଲା । ଏକ ଜାତକ ଗଳ୍ପରୁ ଜଣାଯାଏ ଯେ 
ଏକଦା କଳିଙ୍ଗରାଜା ପବିତ୍ର ବୋଧୁଦୁମ ଦର୍ଶନ କରିବା ଉଦ୍ଦେଶ୍ୟ ନେଇ ଦୀର୍ଘ ଏକସପ୍ତାହ କାଳ ଅପେକ୍ଷା 
କରିଥୁଲେ | ସମ୍ଭବତଃ, ବୌଦ୍ଧଧର୍ମ ପ୍ରଚାର ଆରମ୍ଭ ସମୟରେ ଏପରି ବିରଳ ଘଟଣା ଘଟିଥଲା । 
କଳିଙ୍ଗରାଜାଙ୍କଦ୍ଧାରା ବୌଦ୍ଧଧର୍ମ ଗ୍ରହଣ କରିବାର ଏହା ଥୁଲା ଅନ୍ୟତମ ଉପାଖ୍ୟାନ । ଏଥ୍‌ରୁ ପ୍ରମାଣିତ 
ହୁଏ ଯେ କଳିଙ୍ଗରେ ବୌଦ୍ଧଧର୍ମ ପ୍ରଚାରିତ ହେବା ବୁଦ୍ଧଙ୍କ ସମୟର ଘଟଣା ! ତେଣୁ କ୍ରମଶଃ ତାହା ଜନଜାତି 
ଏବଂ ଅଧ୍ବାସୀଙ୍କ ମଧ୍ଯରେ ପ୍ରିୟ ହୋଇପାରିଥୁଲା । ଅଶୋକଙ୍କ କଳିଙ୍ଗ ବିଜୟ ସମୟରେ ଅର୍ଥାତ୍‌ଵ ଖ୍ରୀଷ୍ଟପୂର୍ବ 
ତୃତୀୟ ଶତକରେ ବୌଦ୍ଧଧର୍ମ କଳିଙ୍ଗର ମୁଖ୍ୟ ଉପାସନା ଥୁବା ଅନୁମିତ ହୁଏ । 


ଖ୍ରୀଷ୍ଟପୂର୍ବ ୨୬୧ ବେଳକୁ କଳିଙ୍ଗବାସୀ ବୌଦ୍ଧଧର୍ମର ଅନୁଗାମୀ ହୋଇଥ୍‌ବାରୁ କଳିଙ୍ଗ ଯୁଦ୍ଧର ଭୟାବହ 
ପରିଣତି ଅଶୋକଙ୍କୁ ବିଚଳିତ ତଥା ପ୍ରଭାବିତ କରିପାରିଥୂଲା । ଏକଲକ୍ଷ ଶାନ୍ତିକାମୀ ଜନତା ନିହତ ହେବା, 
ଦେଢ଼ଲକ୍ଷ ନିରୀହ କଳିଙ୍ଗବାସୀ ଯୁଦ୍ଧବନ୍ଦୀ ହେବା ଏବଂ ଅନେକ ଗୁଣ ଅଧକ ଲୋକ ବିରହରେ, ଯନ୍ତ୍ରଣାରେ 
ଓ ଶୋକରେ ଅନାଥ ହେବା ଯେକୌଣସି ବ୍ୟକ୍ତିର ପାଷାଣ ହୃଦୟକୁ ତରଳାଇବା ସ୍ଵାଭାବିକ । ବିଜୟୀ 
ରାଜା ଚଣ୍ଡାଶୋକରୁ ଧର୍ମାଶୋକରେ ପରିଣତ ହେବାର ପରିସ୍ଥିତି କଳିଙ୍ଗ ଯୁଦ୍ଧ ସୃଷ୍ଟି କରିଥୂଲା | ବ୍ୟଥାତୁର 
ଓ ମ୍ରିୟମାଣ ହୃଦୟରେ ଅନୁତପ୍ତ ଅଶୋକ ଏତେ ଲୋକଙ୍କ ପ୍ରାଣନାଶପାଇଁ ନିଜକୁ ଦାୟୀ କରିବା ସହିତ 
ମାନସିକ ଶାନ୍ତି ଆଶାରେ ବୌଦ୍ଧଧର୍ମପ୍ରତି ଆସକ୍ତ ହେଲେ ! ସେ ପରିସ୍ଥିତିରେ ମାନସିକ ଶାନ୍ତି ତାଙ୍କପାଇଁ 
ଅମୃତ ବାରିଧାରା ସଦୃଶ ଥଲା ଏବଂ ତାହା ସେ ଗ୍ରହଣ କରିଥୁଲେ । 

ଅଶୋକ ପ୍ରଥମେ ଜଣେ ସାଧାରଣ ଉପାସକ ଥୁଲେ । ପ୍ରଥମେ ମାନସିକ ଶାନ୍ତିପାଇଁ ସେ ବୌଦ୍ଧଧର୍ମର 
ଶରଣାପନ୍ନ ହୋଇଥୂଲେ । ଯୁଦ୍ଧଖୋର ନୀତି ପରିହାର କରି ଶାନ୍ତିମାର୍ଗ ଅନୁସରଣ କରିଥୁଲେ । ରାଷ୍ଟ୍ରନୀତିରେ 
ବୈପ୍ଳବିକ ପରିବର୍ଭନ ଆଣି ସାରା ସାମ୍ରାଜ୍ୟରେ ନୈତିକ ମୂଲ୍ୟବୋଧଭିରିକ ରାଜଧର୍ମ ପ୍ରଚାର ଉଦ୍ଦେଶ୍ୟରେ 
ସ୍ତମ୍ଭଲେଖମାନ ସ୍ଥାପନ କରିଥୁଲେ | ମଗଧରାଜନୀତି ଏକ ନୃତନ ଆଭିମୁଖ୍ୟ ଗ୍ରହଣ କଲା ! ଭୁବନେଶ୍ବର 

୪୪ ଓଡ଼ିଆ ଜାତିର ଇଡିହାସ ଓ ସଂସ୍କୃତି - ଦ୍ଵିତୀୟ ଭାଗ 


ନିକଟସ୍ଥ ଧଉଳି ପାହାଡ଼ ଏବଂ ଗଞ୍ଜାମ ଜିଲାର ଜଉଗଡ଼ ନାମକ ସ୍ଥାନରେ ଅଶୋକଙ୍କଦ୍ଧାରା 
ଖୋଦିତ ଶିଳାଲେଖମାନ ମିଳି ଅଛି । ଉଭୟ ସ୍ଥାନରେ କଳିଙ୍ଗ ଯୁଦ୍ଧର ଭୟାବହ ବିବରଣୀ ଉପରେ 
ଆଧାରିତ ତ୍ରୟୋଦଶ ଶିଳାଲିପିମାନ ମିଳେ ନାହିଁ । ତା' ବଦଳରେ କଳିଙ୍ଗବାସୀଙ୍କ କଲ୍ୟାଣପାଇଁ 
ଯେଉଁ ସ୍ଵତନ୍ତ୍ର ନୀତି ସେ ଅନୁସରଣ କରିଥୁଲେ ତାହା ଲିପିବଦ୍ଧ ହୋଇଛି । ସେ ନୀତିମାନ ରାଜଧର୍ମ 
ନାମରେ ଅଭିହିତ । ବୃଦ୍ଧଙ୍କ ପ୍ରଚାରିତ ଧର୍ମ ଓ ନୀତିକୁ ଅଶୋକ ଅକ୍ଷରେ ଅକ୍ଷରେ ସ୍ବଦେଶ ତଥା 
ବିଦେଶରେ ପ୍ରଚାର କରିବା ବିଷୟ ସେଥୁରେ ସ୍ପଷ୍ଟଭାବେ ଲିପିବଦ୍ଧ ହୋଇଛି । ସେଥୁପାଇଁ କଳିଙ୍ଗରେ 
ଅବସ୍ଥାପିତ ମହାମାତ୍ରମାନଙ୍କୁ ଏବଂ ଭ୍ରାତା ତିସସଙ୍କୁ ଧର୍ମପ୍ରଚାର କାର୍ଯ୍ୟରେ ସେ ନିଯୁକ୍ତ କରିଥୁଲେ । 
ତିସସଙ୍କପାଇଁ ଅଶୋକ ଗୋଟିଏ ମଠ ସ୍ଥାପନ କରିଥୁଲେ । ଏହା ଭୋଜକଗିରି ବିହାର ନାମରେ 
ଖାତିଲାଭ କରିଥଲା । ଥେରବାଦୀ ବୌଦ୍ଧଧର୍ମାବଲମ୍ବୀମାନଙ୍କ ପାଇଁ ଏହା ଏକ ମୁଖ୍ୟ କେନ୍ଦ୍ର ଥଲା । 
କଳିଙ୍ଗରେ ବୌଦ୍ଧଧର୍ମ ପ୍ରଚାରପାଇଁ ମହାସଂଘିକ ଧର୍ମସମ୍ପରଦାୟର ଆଚାର୍ଯ୍ୟ ମହାଦେବ ମଧ୍ୟ 
ଆସିଥୁୂଲେ । ପ୍ରଖ୍ୟାଡତଯଶା ଧୃତିକ ନାମଧେୟ ଧର୍ମଗୁରୁ ମଧ୍ଯ ଅନୁରୂପ କାର୍ଯ୍ୟ ନିମିତ୍ତ କଳିଙ୍ଗ 
ଆସିଥୂଲେ । ତେଣୁ ନିଜ ଧର୍ମ ପରିବର୍ରରନ ପରେ ବୌଦ୍ଧଧର୍ମ ପ୍ରଚାର ଉଦ୍ଦେଶ୍ୟରେ ଅଶୋକ 
ଯେଉଁସବୁ ପଦକ୍ଷେପମାନ ଗ୍ରହଣ କରିଥଲେ ତାହା କଳିଙ୍ଗବାସୀମାନଙ୍କୁ ବୌଦ୍ଧଧର୍ମ ପ୍ରତି ଅଧକ 
ଅନୁରାଗୀ ହେବାରେ ସହାୟକ ହୋଇଥଲା | ରାଜାଙ୍କ ପ୍ରତ୍ୟକ୍ଷ ପୃଷ୍ଠପୋଷକତା ଲାଭକରି ହୀନଯାନ 
ବୌବ୍ବଧର୍ମ କଳିଙ୍ଗରେ ବିଶେଷ ଲୋକପ୍ରିୟ ହୋଇଥୁବା ସ୍ଵାଭାବିକ ଥୁଲା । 


ମନେହୁଏ ଯେପରି ଅଶୋକଙ୍କ ପୂର୍ବରୁ ଓ ପରେ ହୀନଯାନ ବୌଦ୍ଧଧର୍ମର ପୀଠସ୍ଥଳୀ ଥୁଲା 
କଳିଙ୍ଗ । ଏହାଦ୍ଵାରା ଅନେକ ସ୍ତୂପ ଓ ଅଶୋକସ୍ତମ୍ଭ ନିର୍ମାଣ ସମ୍ଭବ ହୋଇଥୂଲା । ଏସବୁ କୀର୍ଭିମାନ 
ଆଜି ଅକ୍ଷତ ଅବସ୍ଥାରେ ମିଳିବା ଦୃଷ୍ଠର । ତେବେ ପ୍ରତ୍ନତତ୍ତ୍ବବିତ୍‌ମାନେ ଯାଜପୂର ଜିଲାର ଲାଗ୍କୁଡ଼ି 
ପାହାଡ଼ରେ ନିକଟ ଅତୀତରେ ଅଶୋକ ନିର୍ମିତ ସ୍ତମ୍ଭର ସନ୍ଧାନ ପାଇଛନ୍ତି । ଭୁବନେଶ୍ବରରେ ଏକଦା 
ଅଶୋକ ନିର୍ମିତ ସ୍ତୁପ ଥବା ବିଷୟ ଏବଂ ଅଶୋକ ସ୍ତମ୍ଭକୁ ଶିବଲିଙ୍ଗ ଭାବରେ ପରବତର୍ୀ କାଳରେ 
ଶୈବମାନେ ପୂଜା କରିବାପାଇଁ ଭାସ୍କରେଶ୍ବର ମନ୍ଦିର ନିର୍ମାଣ କରିଥୁବା ବିଷୟ ଡକ୍ଟର କୃଷ୍ଣଚନ୍ଦ୍ର 
ପାଣିଗ୍ରାହୀ ଉଲ୍ଲେଖ କରିଅଛନ୍ତି । ସୁଙ୍ଗ ରାଜତ୍ଵ କାଳରେ ନିର୍ମିତ ସ୍ତୁପର କେତେକାଂଶର ସ୍ଥାପତ୍ୟ 
ସଂଗ୍ରହ କରି ଓଡ଼ିଶା ରାଜ୍ୟ ସଂଗ୍ରହାଳୟରେ ତାଙ୍କଦ୍ଧାରା ସୁରକ୍ଷିତ ହୋଇ ରହିଥୂବା ଦେଖାଯାଏ । 
ତାଙ୍କ ମତରେ ଭାସ୍କରେଶ୍ବର ମନ୍ଦିର ଥବା ଶିବଲିଙ୍ଗ ଉପରେ ଅସ୍ପଷ୍ଟ ବ୍ରାହ୍ମୀ ଅକ୍ଷରରେ ଲିଖୁତ 
ଶିଜାଲେଖଦ୍ଵାରା ତାହା ଏକଦା ଅଶୋକସ୍ତମ୍ଭ ଥୁବା ପ୍ରମାଣିତ ହୁଏ । ଅଶୋକଙ୍କ ସମୟରେ ଏପରି 
ବୌଦ୍ଧକୀରିମାନ ସାରା ରାଜ୍ୟରେ ସ୍ଥାପିତ ହୋଇଥୁବା ଅସମ୍ଭବ ନୁହେଁ । ସନ୍ନ୍ୟାସୀ ଥେର ବୃଦ୍ଧଙ୍କ 
ପବିତ୍ର ଦନ୍ତ ଆଣି କଳିଙ୍ଗରାଜ ବ୍ରହ୍ମନଦତ୍ତଙ୍କୁ ଅର୍ପଣ କଲା ପରେ ଏକ ସୁନ୍ଦର ସ୍ତୂପ ରାଜଧାନୀ 
ଦନ୍ତପୂରରେ ନିମିତ ହୋଇଥୁବା କିମ୍ବଦନ୍ତୀ ଅତି ଜନପ୍ରିୟ । ତେଣୁ ଖ୍ରୀଷ୍ଟପୂର୍ବ ଷଷ୍ଠ ଶତାଦ୍ଦୀରୁ ଡ଼ ତୀୟ 
ଶତାବ୍ଦୀ ପର୍ଯ୍ୟନ୍ତ ଦୀର୍ଘକାଳ ଅନେକ ପୃଷ୍ଠପୋଷକ କଳିଙ୍ଗରେ ଚୈତ୍ୟ, ସୁପ ଓ ସୁୁତିସ୍ତମ୍ଭମାନ ସ୍ଥାପନ 
କରିବା ସ୍ଵୀକାର କରାଯାଇପାରେ । କଳିଙ୍ଗରେ ବୌଦ୍ଧରାଜାମାନଙ୍କ ମଧ୍ଯରେ ଗୂହଶିବ ଅଡି ଖ୍ୟାତିସମ୍ପନ୍ନ 
ଶାସକ ଥୂଲେ । ତାଙ୍କ ଜାମାତା ଦନ୍ତକୁମାର ଏବଂ କନ୍ଯା ହେମମାଳା ପବିତ୍ର ଦନ୍ତଧାଡୁ ସହିତ 
ସିଂହଳ ଯାତ୍ରା କରିଥୁବା କିମ୍ବଦନ୍ତୀ ଅତି ସୁବିଦିତ । ସେତେବେଳେ ରାଜଧାନୀ ଦନ୍ତପୂର ହୀନଯାନ 
ବୌଦ୍ଧଧର୍ମର ପୀଠସ୍ଥଳୀ ଭାବେ ଖ୍ୟାଡିଲାଭ କରିଥଲା । 


କିଛିକାଳ ପରେ ମହାଯାନ ବୌଦ୍ଧଧର୍ମର ଆବିର୍ଭାବ ହେଲା । ସେତେବେଳକୁ ସମ୍ରାଟ୍‌ ଖାରବେଳଙ୍କ 
ପରବର୍ତୀ ସମୟ । କୁଶାଣ ସାମ୍ରାଜ୍ୟରେ ପ୍ରାଚୀନ ଓଡ଼ିଶା ସାମିଲ ଥୁବା ପ୍ରମାଣସ୍ଵରୂପ ଏତିହାସିକମାନେ 

ଧର୍ମଧାରା ଓ ଲୋକସଂସ୍କୃତି ୪୫ 


ପୁରୀ -କୁଶାଣ ମୁଦ୍ଵା ଆବିଷ୍କାର କଥା ଉଡ୍ଵଥାପନ କରନ୍ତି । ତେବେ ବୌଦ୍ଧଧର୍ମର ଅବସ୍ଥା ସମ୍ପର୍କରେ 
ପ୍ରାମାଣିକ ତଥ୍ୟ ଓ ଉପାଦାନ ହର୍ଷବର୍ବନଙ୍କ ସମୟରେ ମିଳେ । ଚୀନ ପରିବ୍ରାଜକ ହୁଏନସାଂ ଖ୍ରୀ. 
୬୩୮ -୩୯ରେ ଉଡ଼ୁ, କଙ୍ୋଦ, କଳିଙ୍ଗ ଏବଂ ଦକ୍ଷି ଣକୋଶଳ ଭ୍ରମଣରେ ଆସିଥୂଲେ । ସେ ନିଜେ 
ଯାହା ସ୍ବଚକ୍ଷୁରେ ଦେଖୁଲେ ଓ ଅନୁଭୂତିକୁ ମିଶାଇ ନିଜର ଭ୍ରମଣ ବ୍ରଭାନ୍ତ ଏବଂ ଜୀବନୀରେ ଲିପିବଦ୍ଧ 
କରିଯାଇଅଛନ୍ି । ସେଥୂରୁ ଅନେକ ଉପାଦେୟ ତଥ୍ୟ ସଂଗୃହୀତ ହୁଏ । ସପ୍ତମ ଶତାଦ୍ଦୀ ଓ ଅଷ୍ଟମ 
ଶତାଦ୍ଦୀରେ ମହାଯାନ ବୌଦ୍ଧଧର୍ମ ଓଡ଼ିଶାରେ ଶୀର୍ଷସ୍ଥାନରେ ଉପନୀତ ହୋଇଥୁବା ଜଣାପଡ଼େ । 
କେବଳ କଙ୍ଗୋଦରେ ବୌଦ୍ଧଧର୍ମର ଅନୁପସ୍ଥିତି ସେ ଲକ୍ଷ୍ୟ କରିଥୁଲେ । କିନ୍ଧ ଅନ୍ୟ ରାଜ୍ୟମାନଙ୍କରେ 
ଶତାଧୂକ ବୌଦ୍ଧବିହାର ଏବଂ ଅଗଣିତ ବୌବ୍ଧଭିକ୍ଷୁ ସେ ନିଜେ ଦେଖୁଥିବା କଥା ଉଲ୍ଲେଖ କରିଅଛନ୍ତି । 
ଗୋଟିଏ ତାପୂର୍ଯ୍ୟର ବିଷୟ ଲକ୍ଷ୍ଯ କରାଯାଇପାରେ । ତାଙ୍କ ବର୍ଣ୍ଣନାନୁସାରେ ହୀନଯାନ ଏବଂ ମହାଯାନ 
ଭଭୟ ସମ୍ପଦାୟ ଏକସଙ୍ଗେ ବସବାସ କରୁଥୁ୍‌ଲେ । 


କଳିଙ୍ଗ ରାଜ୍ୟରେ ହୁଏନ୍‌ସାଂ ଅନ୍ୟୁନ ଦଶଟି ବୌଦ୍ଧବିହାର ଥ୍‌ବାର ଦେଖୁଥିଲେ । ତା” ସହିତ 
ମହାଯାନ ସମ୍ପରଦାୟର ପାଞ୍ଚଶହ ଭିକ୍ଷୁ ମଧ୍ଯ ତାଙ୍କ ଦୃଷ୍ଟିକୁ ଆସିଥୂଲେ । ଭ୍ରମଣ ବୂରତ୍ତାନ୍ତରେ ପୁଷ୍ପଗିରି 
( ପିଉସୋପକିଲି ) ଏବଂ ପରିମଳଗିରି ( ପୋଲାମୋଲୋ କିଲି) ବିହାର ସହିତ ଚେଲିତାଲୋ ( ଚାରିତ୍ର) 
ବନ୍ଦର କଥା ଉଲ୍ଲେଖ ହୋଇଛି । କଳିଙ୍ଗ ଭ୍ରମଣ ଶେଷରେ ସେ ଦକ୍ଷିଣକୋଶଳ ଯାଇ ସେଠାକାର 
କ୍ଷତ୍ରିୟ ରାଜା ବୌଦ୍ଧଧର୍ମ ଅନୁସରଣ କରିଥବା ଦେଖୁଥିଲେ । ସେଠାରେ ଏକଶତ ବୌଦ୍ଧବିହାରରେ 
ଦଶହଜାର ଭିକ୍ଷୁ ବାସ କରୁଥଲେ । ଏଥୁରୁ ପ୍ରମାଣିତ ହୁଏ ଯେ ବୌଦ୍ଧଧର୍ମ ଅତି ମାତ୍ରାରେ ଜନାଦୃତ 
ହୋଇଥଲା । ଏକ ତିଜ୍ତୀୟ ସୂତ୍ରରୁ ଜଣାଯାଏ ଯେ, କଳିଙ୍ଗରେ ଧର୍ମକୀର୍ରି ଗୋଟିଏ ମଠ ସ୍ଥାପନ 
କରିଥିଲେ । ଲୋକମାନଙ୍କ ମଧ୍ୟରେ ବୌଦ୍ଧଧର୍ମ ପ୍ରଚାରପାଇଁ ସେ ନିଜ ଜୀବନକୁ ଉତ୍ସର୍ଗ କରିଥୂଲେ ! 
କୋରାପୁଟ ଜିଲାରେ ଥୁବା ନୀଳକଶ୍ଡେଶ୍ଵର ମନ୍ଦିରଗାତ୍ରରେ ଯେଉଁ ଧର୍ମକୀର୍ଭିଙ୍କ ନାମ ଉନ୍କୀର୍ଣ୍ଣ ହୋଇଅଛି 
ତାଙ୍କୁ ତିକତୀୟ ସୃତ୍ରରୁ ମିଳିଥୂବା ଧର୍ମକୀର୍ରଭିଙ୍କ ସହ ଏକ ବୋଲି ଧରାଯାଏ । ଏଥୁରୁ ଜଣାଯାଏ ଯେ, 
ଗୁପ୍ରୋତ୍ତର ଯୁଗରେ ବୌଦ୍ଧଧର୍ମର ପ୍ରଚଳନ ଓଡ୍ର କଳିଙ୍ଗ ଓ କୋଶଳରେ ଜନ ସମର୍ଥନ ଓ ରାଜାଙ୍କ 
ପୃଷ୍ଠପୋଷକତା ଲାଭ କରିଥୂଲେ । ପୁଷ୍ଠଗିରି ଓ ପରିମଳଗିରି ବିହାରଦ୍ଵୟର ଖ୍ୟାତି ସାରା ଭାରତରେ 
ବ୍ୟାପିଥୁଲା ଏବଂ ପଶ୍ଡିତମ୍ମନ୍ୟ ବୌଦ୍ଧଭିକ୍ଷୁ ତଥା ସନ୍ଧ୍ୟାସୀମାନେ ତହିଁରେ ବାସ କରୁଥୁଲେ । 


ଭୌମକର ରାଜ୍ୟରେ ବୌଦ୍ଧଧର୍ମର ପ୍ରଭାବ ବୃଵ୍ଧି ପାଇବା ସ୍ଵାଭାବିକ ଥଲା । କାରଣ ପ୍ରଥମ 
ପାଞ୍ଚଜଣ ଭୌମରାଜା ବୌବ୍ଧଧର୍ମାବଲମ୍ବୀ ଥୁଲେ । ରାଜା କ୍ଷେମକର, ଶିବକର ଓ ପ୍ରଥମ ଶୁଭକର 
ଆଦି ନିଜକୁ ପରମୋପାସକ, ପରମତଥାଗତ ଓ ପରମସୌଗତ ପଦବୀରେ ଅଳଙ୍କୃତ କରିବା ଅଡି 
ମହର୍ତ୍ପୂର୍ଣଣ ଥଲା । ପ୍ରଥମ ଶୁଭକର ନିଜକୁ ‘ସୌଗତାଶ୍ରୟ” ବୋଲି ଅଭିହିତ କରି ଆନନ୍ଦଲାଭ କରୁଥୂଲେ । 
ଦ୍ବିତୀୟ ଶୁଭକର ମଧ୍ଯ ନିଜ ନାମ ସହିତ ‘ପରମୋପାସକ'” ପଦବୀ ସଂଯୋଗ କରିବା ଦେଖାଯାଏ । 
ରାଣୀ ତ୍ରିଭୁବନ ମହାଦେବୀଙ୍କ ତେଙ୍କାନାଳ ତାମ୍ରଶାସନରୁ ଜଣାଯାଏ ଯେ, ଭୌମରାଜାମାନେ ବିହାର 
ଓ ଧର୍ମାନୁ ଷ୍ଠାନମାନ ନିର୍ମାଣ କରିବା ଉଦ୍ଦେଶ୍ୟରେ ଅଜସ୍ର ଅର୍ଥବ୍ୟୟ କରୁଥିଲେ । ରାଜ୍ୟର 
ଅଧ୍କାରୀମାନେ ନିଜନିଜକୁ ‘ମହାମଣ୍ଡଳାଚାର୍ଯ୍ୟ' ଏବଂ ‘ପରମଗୁରୁ' ଆଖ୍ୟା ଦେଉଥୁବା ଅତ୍ୟନ୍ତ 
ତାପୂର୍ଯ୍ୟପୂର୍ଣ୍ଣ । କାରଣ ବଳ୍ଛଯାନ ବୌଦ୍ଧଧର୍ମରେ ଏପରି ପଦବୀର ଆଧ୍ଧାମ୍ଭିକ ଗୁରୁତ୍ଵ ଥଲା । ସମ୍ଭବତଃ 
ଭୌମରାଜତ୍ଵର ଶେଷ ବେଳକୁ ବଜ୍ରଯାନ ବୌଦ୍ଧଧର୍ମର ଜନପ୍ରିୟତା ଦୃଷ୍ଟିରୁ ଅଧ୍ବକାରୀ ଓ ଜନସାଧାରଣ 
ଏପରି ନାମରେ ନିଜକୁ ନାମିତ କରିବାକୁ ଭଲ ପାଉଥୁଲେ । ଧର୍ମବିଷୟକ ପ୍ରସଙ୍ଗରେ ଭୌମରାଜାମାନେ 
ଚୀନର ଶାସକ ତିସଙ୍ଗଙ୍କ ସହିତ ସମ୍ପର୍କ ସ୍ଥାପନ କରିଥଲେ । ' ଗଣ୍ଡବ୍ୟୁହ” ନାମକ ଗୋଟିଏ ଧରମଗ୍ରନ୍ଧ 

୪୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଖୀ. ୭୯୫ରେ ଚୀନ ସମ୍ରାଟଙ୍କୁ ଉପହାର ସ୍ଵରୂପ ପ୍ରେରିତ ହୋଇଥଲା । ଉକ୍ତ ଗ୍ରନ୍ତର ଅନୁବାଦପାଇଁ 
ବୌଦ୍ଧ ପଶ୍ରିତ ପ୍ରାଞ୍ଚ ନିଯୁକ୍ତ ହୋଇଥୁଲେ । ପ୍ରାଞ୍ଞ ସୁଦୂର କପିସାନଗରୀରେ ଜନ୍ମଗ୍ରହଣ କରିଥୁଲେ ଏବଂ 
ମଧ୍ଯଦେଶ ଓ ନାଳନ୍ଦାରେ ଅବସ୍ଥିତ ବିଶ୍ଵବି ଦ୍ୟାଳୟମାନଙ୍କରେ ବୌଦ୍ଧଧର୍ମ ଦର୍ଶନ ଅଧ୍ୟୟନ କରି ଅଗାଧ 
ପାଶ୍ରିତ୍ୟ ଅର୍ଜନ କରିଥଲେ |! ପରିଶେଷରେ ଓଡ଼ରଦେଶର କୌଣସି ଏକ ମଠରେ ସ୍ଥାୟୀ ଭାବରେ ବାସ 
କରୁ ଥୂଲେ | 

ଭୌମମାନଙ୍କଦ୍ଧାରା ପ୍ରଦତ୍ତ ତାମ୍ର ଅଭିଲେଖମାନଙ୍କରେ ବୌଦ୍ଧ ମଠ ଓ ବିହାର ଆଦିର ଉଲ୍ଲେଖ 
ଅଛି । ଗୋଟିଏ ତାମ୍ରଶାସନରୁ ଜୟାଶ୍ରମ ବିହାର ଏବଂ ଧଉଳି ପାହାଡ଼ରେ ଖୋଦିତ ହୋଇଥୁବା ଗୁମା 
ବର୍ଣ୍ଣିତ ହୋଇଅଛି । ଧଉଳି ଗୁ୍ପାରେ ରାଜା ପ୍ରଥମ ଶାନ୍ତିକରଙ୍କଦ୍ଧାରା ଉକ୍କୀର୍ଣ୍ଣ ଅଭିଲେଖରୁ ଅର୍ଘ୍ୟକାବରାଟିକା 
ମଠର ସୂଚନା ମିଳେ ।! ଏହି ମଠ ଭୀମଟ ଏବଂ ଭଟ୍ଟ ଲୟାମକଙ୍କଦ୍ଧାରା ଖ୍ରୀ. ୮୨୯ରେ ସ୍ଥାପିତ 
ହୋଇଥଲା । ସୋମବଂଶୀ ରାଜା କର୍ଣ୍ଣକେଶରୀଙ୍କ ରତ୍ୁଗିରି ତାମ୍ରଲେଖରୁ ସୋଲଣପୁର ନାମକ ମହାବିହାର 
ରାଜକୀୟ ପୃଷ୍ଠପୋଷକତା ପାଇଥ୍‌ବା ଜଣାଯାଏ । ଚୀନ ପରିବ୍ରାଜକ ଇତ୍‌ସିଂଙ୍କ ବିବରଣୀ ଅନୁସାରେ 
ତାମ୍ରଲିପ୍ର ନଗରୀରେ ଥବା ବରାହ ମଠରେ ଶତାଧୂକ ସନ୍ନ୍ୟାସୀ ଓ ସନ୍ଧ୍ୟାସିନୀ ରହୁଥିଲେ । ସେମାନେ 
ସମସ୍ତେ ବିଦ୍ୟାର୍ଥୀ ଥୁଲେ ଏବଂ ଶାସ୍ତ୍ର ଅଧ୍ୟୟନରେ ବ୍ୟାପୃତ ଥବାର ଉଲ୍ଲେଖ ଅଛି । ଇତ୍ସିଂ ନିଜେ ଉକ୍ତ 
ମଠରେ ସଂସ୍କୃତ ଓ ଭାଷାବିଜ୍ଞାନ ଉପରେ ଅଧ୍ୟୟନରତ ଥଲେ । 


ଗତ ଅର୍ବଶତାଦ୍ଦୀ ମଧ୍ଯରେ ଓଡ଼ିଶାର ନାନା ସ୍ଥାନରୁ ବୌଦ୍ଧକୀର୍ରିମାନଙ୍କର ଭଗ୍ନାବଶେଷମାନ ଆବିଷ୍କୃତ 
ହୋଇଅଛି । ସେଥୁରେ ମୁଖ୍ୟ ସ୍ଥାନ ହେଲା ରତ୍ଧଗିରି, ଲଳିତଗିରି, ଉଦୟଗିରି ଆଦି କେନ୍ଦ୍ରାପଡ଼ା- 
ଯାଜପୁର ଜିଲ୍ଲାର ଅନ୍ତର୍ଗତ । ଆବିଷ୍କୃତ କୀର୍ଭିମାନଙ୍କ ଭିତରେ ସ୍ତୁପ, ବିହାର, ଅତିକାୟ ବୁଦ୍ଧ ପ୍ରତିମା, 
ଭାସ୍କର୍ଯ୍ୟ ପରିପୂର୍ଣ୍ଣ ସ୍ଥାପତ୍ୟ ଆଦି ପ୍ରଧାନ । ପୁରୀ ଜିଲାର ବାଣପୁର ନିକଟସ୍ଥ ଅଚ୍ୟୁତରାଜପୁରରେ 
ଆବିଷ୍କୃତ ଭଗ୍ଧସ୍ତୁପ ଭିତରୁ ବଜ୍ରଯାନ ବୌଦ୍ଧଧର୍ମର ଅନେକ ଧାତୃନିର୍ମିତ ପ୍ରତିମାମାନ ସଂଗୃହୀତ ହୋଇଅଛି ! 
ପ୍ରତିମାଗୁଡ଼ିକ ଓଡ଼ିଶା ରାଜ୍ୟ ସଂଗ୍ରହାଳୟରେ ସୁରକ୍ଷିତ ହୋଇ ରହିଛି । ସେଗୁଡ଼ିକ ଅନୁଧ୍ୟାନ କଲେ 
ମହାଯାନ ବୌଦ୍ଧଧର୍ମ କିପରି ବଜ୍ରଯାନ ଉପାସନାର ତନ୍ତ୍ରବିଦ୍ୟା ପ୍ରଭାବିତ ହୋଇଥୁଲା ତାହା ପ୍ରମାଣିତ 
ହୁଏ । କଳାଦୃଷ୍ଟିରୁ ଏବଂ ଧର୍ମମତର ନୂତନ ଦିଗନ୍ତ ସନ୍ଧାନପାଇଁ ସେଗୁଡ଼ିକ ଅତି ଉପାଦେୟ ତଥ୍ୟ 
ଉପସ୍ଥାପନ କରିଥାନ୍ତି । 


ବିଗତ ଦଶବର୍ଷ ମଧ୍ୟରେ ଯାଜପୁର ଜିଲାର ଲାଙ୍କୁଡ଼ି ପାହାଡ଼ରେ ମିଳିଥ୍‌ବ। ବୌଦ୍ଧକୀର୍ରିମାନ 
ଅଶୋକଙ୍କ ସମୟର ବୋଲି କେତେକ ପ୍ରତୃତାର୍ଵିକ ସମ୍ବାଦପତ୍ରମାନଙ୍କରେ ଉଲ୍ଲେଖ କରିଅଛନ୍ତି । ହୁଏନ୍‌ସାଂ 
ଯେଉଁସବୁ ବୌଦ୍ଧସ୍ତୁପ ଓ ବିହାର ଆଦିର ବର୍ଣ୍ଣନା କରିଅଛନ୍ତି ସେଗୁଡ଼ିକ ଲାଇୁଡ଼ି ପାହାଡ଼ରେ ସ୍ଥାନିତ 
ଥିବା ଅନୁମିତ ହୁଏ ।! ତେବେ ହୁଏନ୍‌ସାଂ ବର୍ଣ୍ଣନା କରିଥୁବା ପୁଷ୍ଠଗିରି ବିହାରର ଅବସ୍ଥିତି ଏବେ ସୁଦ୍ଧା 
ଠିକ୍‌ ଭାବେ ନିରୂପିତ ହୋଇପାରି ନ ଥବା ଦୁଃଖର ବିଷୟ | ସ୍ପଷ୍ଟ ପ୍ରମାଣ ନ ଥାଇ କୌଣସି ସ୍ଥାନକୁ 
ପୁଷ୍ପଗିରି ସହ ପରିଚିହ୍ନିତ କରିବା ଅନୁଚିତ । ରତୁଗିରି, ଉଦୟଗିରି ଏବଂ ଲଳିତଗିରିରୁ ସଂଗୃହୀତ କଳା 
ସ୍ଥାପତ୍ୟ ଏବଂ କୀର୍ଭିମାନ ଏକଦା ବୌଦ୍ଧଧର୍ମର ଶୀର୍ଷତମ ଅବସ୍ତାର ପ୍ରମାଣ ପ୍ରଦାନ କରେ ! ସେଗୁଡ଼ିକ 
ମହାଯାନ ବୌଦ୍ଧଧର୍ମ ସହ ସମ୍ପୃକ୍ତ ଏବଂ ସମୟ ନିରୂପଣ ଦୃଷ୍ଟିରୁ ହୁଏନ୍‌ସାଂଙ୍କ କାଳ ଓ ଭୌମକର 
ରାଜଡ୍ର ସାମ ସମୟିକ ବୋଲି କୁହାଯାଇପାରେ । ରତ୍ଧଗିରିରେ ଆବିଷ୍କୃତ ସ୍ତୁପ ଓ ବିହାରକୁ ଅଭିଲେଖରେ 
ରତ୍ନଗିରି ମହାବିହାର ବୋଲି ଅଭିହିତ କରାଯାଇଛି । ଏଠାକାର ସ୍ତୁପ ଓ ବିହାର ଏକଦା ଅତିକାୟ 
ସୌଧ ଭାବରେ ଚତୁର୍ଦିଗ ଅତୀବ ଖ୍ୟାତିସମ୍ପନ୍ନ ଥଲା | ସେଗୁଡ଼ିକ ନିର୍ମାଣପାଇଁ ପଥରଖଣ୍ଡ ଓ ପୋଡ଼ାଇଟା 
ବ୍ୟବହୃତ ହୋଇଥଲା | ବୁଦ୍ଧଙ୍କର ଅତିକାୟ ପ୍ରତିମା ଭୂମିସ୍ପର୍ଶ ମୁଦ୍ରାରେ ପୂଜିତ ହେଉଥଲା । 

ଧର୍ମଧାରା ଓ ଲୋକସଂସ୍କୃତି 


ଓଡ଼ିଶାର ବୌଦ୍ଧ କୀର୍ରି 


୪୭ 


ରତ୍ଧଗିରିର ବୁଦ୍ଧ 


ରତ୍ଧଗିରିର ଅକ୍ଷୟ ମଶ୍ଡଳ 


୪୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଓଡ଼ିଶାର ବୌଦ iM 


ଉଦୟଗିରିର ସ୍ତୁପ 


ଧର୍ମଧାରା ଓ ଲୋକସଂସ୍କୃତି ୪୯ 


ସ୍ଥାନକ ମୁଦ୍ରାରେ ଅନେକ ପ୍ରତିମା ପ୍ରତୃତାର୍ସିକ ଭୂଖୋଦନରୁ ମିଳିଅଛି । ଲଳିତଗିରି ଏବଂ ଉଦୟଗିରି ଖନନରୁ 
ମଧ୍ଯ ଅନୁରୂପ ଦୁର୍ଲଭ କଳାକ୍ୃତିବିଶିଷ୍ଟ ପ୍ରତିମାମାନ ମିଳିଅଛି । ସ୍ଥାନୀୟ ସଂଗ୍ରହାଳୟରେ ସୁରକ୍ଷିତ ଥୁବା 
କଳା ସ୍ଥାପତ୍ୟ ସେ ସମୟରେ ଅପୂର୍ବ ଭାସ୍କାର୍ଯ୍ୟର ନିଦର୍ଶନ । ପ୍ରତିମା ଲକ୍ଷଣ ଅନୁଧ୍ୟାନ କଲେ ଦେଖାଯାଏ 
ଯେ ମହାଯାନ ବୌଦ୍ଧଧର୍ମ କ୍ରମେ ବଜ୍ରଯାନ ବୌଦ୍ଧଧର୍ମରେ ରୂପାନ୍ତରିତ ହୋଇଥୁଲା । ଅନେକ ବୁଦ୍ଧ ଏବଂ 
ବୋଧ୍‌ସତ୍ତ୍ ପ୍ରତିମା ଖଣ୍ଡବିଖଣ୍ଡିତ ଅବସ୍ଥାରେ ଥଲେ ମଧ୍ଯ ଭୌମକର ରାଜାମାନଙ୍କ ପୃଷ୍ଠପୋଷକତା ଦ୍ଵାରା 
ବୌଦ୍ଧଧର୍ମ କିପରି ସମୃଦ୍ଧ ହୋଇଥଲା ତାର ପ୍ରମାଣ ମିଳେ । ବହୁ ବିଭିନ୍ନ ମୁଦ୍ରା ଏବଂ ଭଙ୍ଗୀରେ ବଜ୍ରଯାନ 
ଉପାସକମାନେ ପୂଜା କରୁଥିବା ତାରା, ହେରୁକ, ମାରିଚୀ ଓ ହୟଗ୍ରୀବ ଆଦି ଦେବଦେବୀଙ୍କ ପ୍ରତିମାରୁ 
ସାମସମୟିକ ଶିଳ୍ପୀ ଓ କଳାକାରମାନଙ୍କ ଶିଳ୍ପନୈପୁଣ୍ୟ ଉପଲବ୍ଧି କରାଯାଇପାରେ ! ଅନେକ ପ୍ରତିମାରେ 


ଧାରଣୀମନ୍ତ୍ର ‘ୟେ ଧର୍ମହେତୁ ପ୍ରଭବା' ଖୋଦିତ ହୋଇଥୁବାର ଦେଖୁବାକୁ ମିଳେ । 


ଖ୍ରୀଷ୍ଟାଦ ଅଷ୍ଟମ ଶତାବ୍ଦୀରେ ଓଡ଼ିଶାର ବୌଦ୍ଧଧର୍ମରେ ତନ୍ତ୍ରର ପ୍ରଭାବ ଅନୁଭୂତ ହୋଇଥଲା । 
ତନ୍ତ୍ରଯାନର ତିନି ଶାଖା ଥଲା - ‘ବଜ୍ରଯାନ, କାଳଚକ୍ରଯାନ ଓ ସହଜଯାନ”! । ସେମାନଙ୍କର ନିଜ ନିଜର 
ବୈଶିଷ୍ଟ୍ୟ ଥଲା । ତିକତୀୟ ଏତିହାସିକ ତାରାନାଥଙ୍କ ମତରେ ଓଡ଼ିଶା ତାନ୍ତିକ ବୌଦ୍ଧଧର୍ମର ପୀଠସ୍ଥଳୀ 
ଥଲା । ସେତେବେଳେ ଓଡ଼ିଶା ‘ଉଡୀୟାନ ନାମରେ ଖ୍ୟାତ ଥୁଲା | ତନ୍ତ୍ର ସାହିତ୍ୟର ‘ଉତ୍ଞୀୟାନ' କୁ 
ଓଡ଼ିଶା ସହିତ ପରିଚିହ୍ନିତ କରାଯାଏ । ଉଡ୍ୀୟାନର ଅନେକ ପଶ୍ତିତ ତନ୍ତ୍ରଶାସ୍ତରେ ବିଶାରଦ ଥୁଲେ । 
ସେମାନେ ସରହ, ନାଗାର୍ଜୁନ, ଲୁଇପା, କମ୍ବଳ, ପଦୁବକ୍ର ଲଳିତବଜ୍ର, କୁକ୍ୁରୀ, କାହୁ ପା, ଗଭୀରଲ୍‌ ଓ 
ପିତୋ ଆଦି ନାମରେ ପରିଚିତ ଥଲେ । ସେମାନେ ଉତ୍ଚୀୟାନର ଅଧବାସୀ ଥିଲେ ନଚେତ୍‌ ଦାର୍ଶନିକ- 
ପର୍ଯ୍ୟଟକ ଥଲେ । ତଜ୍ମାଳୀନ ସମାଜ ଓ ସଂସ୍କୃତି ଉପରେ ସେମାନଙ୍କ ପ୍ରଭାବ ମହନତ୍ତ୍ରପୂର୍ଣ୍ଣ ଥଲା | 
ଆଚାର୍ଯ୍ୟ ପିତୋ କାଳଚକ୍ରଯାନ ଦର୍ଶନକୁ ସମ୍ଭଳରୁ ଉଡ୍ଜୀୟାନକୁ ଆଣିଥଲେ । ସମ୍ଭଳର ରାଜା ଇନ୍ଦ୍ରଭୂତି 
ଏବଂ ତାଙ୍କ ଭଗ୍ନୀ ଲକ୍ଷ୍ମୀକରା ବଜ୍ରଯାନ ଦର୍ଶନର ମହାନ୍‌ ପ୍ରବକ୍ତା ଥଲେ ! ଇନ୍ଦ୍ରଭୂତିଙ୍କ ଗ୍ରନ୍ଥ ଜ୍ଞାନସିବି'ରେ 
ଜଗନ୍ନାଥଙ୍କୁ ବୁବ୍ଧରୂପେ ସ୍ଵୀକାର କରାଯାଇଅଛି । ସହଜଯାନ ସହିତ ଲକ୍ଷ୍ମୀକରାଙ୍କ ନିବିଡ଼ ସମ୍ପର୍କ ଥଲା । 
ତାଙ୍କ ପୋଷ୍ୟପୁତ୍ର ପଦ୍ମସମ୍ଭବ ଓ ଶାନ୍ତରକ୍ଷିତ ଦୁହେଁ ତନ୍ତ୍ରଯାନ ପ୍ରଚାର ଉଦ୍ଦେଶ୍ୟରେ ତିଜତ ଯାଇଥୂଲେ । 


ସମ୍ଭଳକୁ ଏତି ହାସିକମାନେ ସମ୍ବଲପୁର ସହିତ ପରିଚିହ୍ନିତ କରି ଅଛନ୍ତି । ଏହା ଠିକ୍‌ ହେଲେ ତାନ୍ତ୍ରିକ 
ବୌଦ୍ଧଧର୍ମର ବିକାଶ କ୍ଷେତ୍ରରେ ଓଡ଼ିଶାର ମହତ୍ତ୍ପୂର୍୍ ଭୂମିକା ସ୍ଵୀକାର କରିବାକୁ ପଡ଼ିବ । 


ଭୌମକର ରାଜତ୍ଵ ପରେ ସୋମବଂଶୀମାନଙ୍କ ଶାସନ ପ୍ରାୟ ଦେଢ଼ଶ ବର୍ଷ ଚାଲିଥୂଲା | ସେମାନେ 
ଶୈବଧର୍ମର ସମର୍ଥକ ଥଲେ । ସେ ସମୟରେ ଭୁବନେଶ୍ବରରେ ଶୈବ ଓ ବିରଜାରେ ଶାକ୍ତ ଉପାସନା 
ପ୍ରବଳ ହୋଇ ବୌଦ୍ଧଧର୍ମକୁ କ୍ରମେ ଗ୍ରାସ କରିଥଲା । ତନ୍ତ୍ର ଉପାସନାର ଅନେକ ରହସ୍ୟାବୃତ ନୀତିନିୟମ 
ଓ ଅସାମାଜିକ ଆଚାର ପଦ୍ଧତି ସମାଜରେ ଗୃହୀତ ନ ହେବାରୁ ବୌଦ୍ଧଧର୍ମର ପ୍ରଭୂତ କ୍ଷତି ହୋଇଥଲା | 
ନୈତିକ ଆଚରଣ ଉପରେ ଅଧ୍ବକ ଗୁରୁତ୍ଵ ଦେଉଥୁବା ଜନସାଧାରଣ ତାନ୍ତିକମାନଙ୍କର ବାମାଚାର ପଦ୍ଧତିଠାରୁ 
ଦୂରେଇ ଯାଇଥଲେ । ଶୈବଧର୍ମ ଓ ମାତୃକାପୂଜା ଅଧୂକ ଗ୍ରହଣୀୟ ହେଲା । ସୋମରାଜାମାନେ ଅଶ୍ଵମେଧ 
ଯଜ୍ଞ ଆୟୋଜନ କରି ଭତ୍ତରଭାରତରୁ ବୈଦିକ ବ୍ରାହ୍ମଣମାନଙ୍କୁ ଆଣି ଅଗ୍ରହାର ସ୍ଥାପନ କରିବା ଫଳରେ 
ବୌଦ୍ଧମଠ ଓ ବିହାର ପ୍ରତି ଆଦର କମିଗଲା । ବୌଦ୍ଧ ଭିକ୍ଷୁ ଓ ସନ୍ନ୍ୟାସିନୀମାନଙ୍କ ଅନୈତିକ ଜୀବନ 
ସମାଜରେ ସମର୍ଥିତ ହେଲା ନାହିଁ । ଜନସମର୍ଥନ ଅଭାବରେ ବୌଦ୍ଧବିହାରମାନ କ୍ରମେ ଲୋପ ପାଇଲା । 
ରତ୍ଧଗିରି ତାମ୍ର ଅଭିଲେଖରୁ ଜଣାଯାଏ ଯେ ରାଜା କର୍ଣ୍ଣ କେଶରୀ ସୋଲଣପୁର ମହାବିହାରରେ ଥବା 
ସନ୍ଧ୍ୟାସିନୀ କର୍ପୂରମଞ୍ଜରୀ ବା କ୍ପୂରଶ୍ରୀଙ୍କ ଅନୁରାଗୀ ଥୂଲେ ଓ ତାଙ୍କୁ ପୃଷ୍ଠପୋଷକତା କରୁଥିଲେ । ଏହାର 
ପ୍ରକୃତ ଉଦ୍ଦେଶ୍ୟ ଯାହା ଥାଉନା କାହିଁକି, ବୌଦ୍ଧଧର୍ମର ପତନପାଇଁ ପଥ ଉନ୍ମୁକ୍ତ ହୋଇଥିଲା | 

୫୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସାମ୍ରାଜ୍ୟବାଦୀ ଗଙ୍ଗରାଜାମାନେ ମୂଖ୍ୟତଃ ବିଷ୍ଣୁଙ୍କ ଉପାସକ ଥୁଲେ ଏବଂ ମୁଖଲିଙ୍ଗମ ପରିତ୍ୟାଗ 
କଲା ପରେ ଶୈବଧର୍ମ ପ୍ରତି କୌଣସି ସହାନୁଭୂତି ପ୍ରଦର୍ଶନ କରି ନ ଥୁଲେ | ବିଷ୍ଣୁ ଉପାସନାର ପୃଷ୍ଠପୋଷକ 
ଭାବରେ ସେମାନେ ପୁରୀର ଜଗନ୍ନାଥଙ୍କୁ ରାଷ୍ଟ୍ରଦେବତା ମର୍ଯ୍ୟାଦା ପ୍ରଦାନ କରି ତାଙ୍କପାଇଁ ବିଶାଳ ମନ୍ଦିର 
ନିର୍ମାଣ କରିଥିଲେ । ଅଭିନବ ବାରାଣସୀ କଟକରେ ମଧ୍ଯ ଅନୁରୂପ ବିଶାଳକାୟ ମନ୍ଦିର ନିର୍ମିତ ହୋଇଥୁଲା । 
କିନୁ ତାହା ଆଜି କେବଳ ଆଂଶିକ ଭାବରେ ପ୍ରତ୍ଵତତ୍ତ୍ଵବିତ୍ମାନଙ୍କଦ୍ଧାରା ଆବିଷ୍ଠତ ହୋଇଥୁବାରୁ ତାହାର 
ପ୍ରକୃତ ଆକାର ସମ୍ପର୍କରେ କୌଣସି ତଥ୍ୟ ପରିବେଷଣ କରିବା ସମ୍ଭବ ନୁହେଁ । ସେତେବେଳେ ବୌଦ୍ଧ 
ଉପାସକମାନଙ୍କୁ ନିହତ କରିଥୂବାର ଯେଉଁ କିମ୍ବଦନ୍ତୀ ରହିଛି ତାହା କେତେକାଂଶରେ ସତ୍ୟ ତାହା କହିବା 
କଷ୍ଟକର ! ତେବେ ଭଶ୍ଵର ଦାସଙ୍କଦ୍ଧାରା ରଚିତ ଅଷ୍ଟାଦଶ ଶତାଦ୍ଦୀର ‘ଚୈତନ୍ୟ ଭାଗବତ” ଗ୍ରନ୍ଥରେ ରାଜା 
ଅନଙ୍ଗଭୀମଦେବ ବତିଶଜଣ ବୌବ୍ଧଙ୍କୁ ହତ୍ୟା କରିଥୁବା ଉଲ୍ଲେଖ ଅଛି । ସାମସମୟିକ ‘ମାଦଳାପାଞ୍ଜିରେ 
ମଧ୍ଯ ଅନୁରୂପ ବର୍ଣ୍ଣନା ଦେଖୁବାକୁ ମିଳେ । ହିନ୍ଦୁଧର୍ମାବଲମ୍ବୀ ଏବଂ ବୌଦ୍ଧଧର୍ମାବଲମ୍ବୀମାନଙ୍କ ଭିତରେ 
ଏକପ୍ରକାର ପ୍ରତିଦ୍ଧନ୍ଦିତା ଚାଲିଥବାରୁ ରାଜକୀୟ ସୁରକ୍ଷା ନ ପାଇ ବୌଦ୍ଧମାନେ ନିହତ ହେଉଥୂବା ଅନୁମାନ 
କରାଯାଏ । ତେବେ ହିନ୍ଦୁଧର୍ମ କେତେଦୂର ଉଗ୍ରନୀତି ଅନୁସରଣ କରି ବୌଦ୍ଧମାନଙ୍କ ପ୍ରତି ହିଂସାଭାବ ଆଚରଣ 
କରିଥଲା ତାହାର ସତ୍ୟାସତ୍ୟ ନିରୂପଣ କରିବା ଆବଶ୍ୟକ । 


ହିନ୍ଦୁଧର୍ମ ଚିରାଚରିତ ପନ୍ଥା ଅବଲମ୍ବନ କରି ବୌଦ୍ଧଧର୍ମକୁ ନିଜ ସହିତ ସାମିଲ କରିବା ଉଦ୍ୟମ କରିଥୁବା 
ସମ୍ଭାବନା ଅଧୂକ ମନେହୁଏ । ସେ ଦୃଷ୍ଟିରୁ କବି ଜୟଦେବଙ୍କ ରଚିତ 'ଗୀତଗୋବିନ୍ଦଂରେ ବୁଦ୍ଧଙ୍କ ବିଷ୍ଣୁଙ୍କର 
ଅବତାର ଭାବରେ ଗ୍ରହଣ କରାଯାଇଛି । ଏହି ମିଶାଇନେବା ଉପକ୍ରମ କ୍ରମେ କ୍ରମେ ବୌଦ୍ଧଧର୍ମକୁ ସତ୍ତାହୀନ 
କରିବାରେ ଦାୟୀ ହୋଇଥୁଲା ¦ ପରିଶେଷରେ ଜଗନାଥଙ୍କୁ ଆଦିବୁଦ୍ଧ ଭାବରେ ଏବଂ ଜଗନ୍ନାଥ, ବଳଭଦ୍ର 
ଓ ସୁଭଦ୍ରାଙ୍କୁ ବୌଦ୍ଧଧର୍ମର ତ୍ରିରତ୍ନ ଅର୍ଥାତ୍ବ ବୁଦ୍ଧଧର୍ମ ଓ ସଂଘ ଭାବରେ ସ୍ଵୀକାର କରାଯାଇଥୁଲା । 


ପରବରାୀକାଳରେ ନାଥଧର୍ମ ଓ ମହିମାଧର୍ମକୁ ବୌଦ୍ଧଧର୍ମର ଆଧୁନିକ ରୂପାନ୍ତର ହିସାବରେ 
ପଶ୍ଡିତମାନେ ଗ୍ରହଣ କରିଥଲେ । ମହାଯାନ ବୌଦ୍ଧଧର୍ମରେ ନାଗାର୍ୁନଙ୍କ ପ୍ରଚାରିତ ଶୂନ୍ୟ” ସହିତ 
ମହିମାଧର୍ମର 'ଶୂନ୍ୟବାଦ”ର ସାମଞ୍ଜସ୍ୟ ଥୁବାରୁ ପଣ୍ଡିତମାନେ ଏପରି ଅଭିମତ ପ୍ରକାଶ କରିଥାନ୍ତି । 
ମହିମାଧର୍ମର ଶୂନ୍ୟ ଓ ନିରାକାର ପରଂବ୍ରହ୍ମ ପରିକଳ୍ପନା ମହାଯାନ ଧର୍ମଦର୍ଶନ ସହିତ ତୁଳନୀୟ | 
ଜଗନ୍ନାଥଧର୍ମର ବିକାଶ ହେତୁ ବୌଦ୍ଧଧର୍ମ ସେଥୂମଧ୍ଯରେ ଲୀନ ହେବା ସ୍ଵାଭାବିକ ବୋଲି ହୃଦ୍‌ବୋଧ 
ହୁଏ । ଆଧୁନିକ ଓଡ଼ିଆ ସମାଜରେ ବୌଦ୍ଧମାନଙ୍କ ଉପସ୍ଥିତି ଦେଖାଯାଏ ନାହିଁ । କିନ୍ତୁ ମଧ୍ୟଯୁଗର 
ବୌଦ୍ଧକୀର୍ରିମାନ ଏବେସୁଵଦ୍ଧା ଓଡ଼ିଶାର ଅତୀତ ସାଂସ୍କୃତିକ ଗୌରବର ପରିଚୟ ପ୍ରଦାନ କରେ । ଏହି 
କୀର୍ି ଗୁଡ଼ିକ ମଧ୍ୟରୁ ମୁଖ୍ୟ ଉଦାହରଣମାନ ନିମ୍ନରେ ଆଲୋଚିତ । ଓଡ଼ିଶାର ସର୍ବପ୍ରାଚୀନ ବୌଦ୍ଧକୀରି 
ମଧ୍ଯରେ ଧଉଳିର ଶିଳାଲେଖ ଓ ସ୍ଥାପତ୍ୟ ଉଲ୍ଲେଖନୀୟ । ଭୁବନେଶ୍ବର ନଗରୀର ଅନତିଦୂରରେ 
ଦୟାନଦୀ କୂଳରେ ଏହା ଅବସ୍ଥିତ । ସମ୍ଭବତଃ ତାହା କଳିଙ୍ଗଯୁଦ୍ଧର ରଣକ୍ଷେତ୍ର ଥଲା ଏବଂ ଅନୁତପ୍ତ 
ସମ୍ରାଟ୍‌ ଅଶୋକ ନିଜ ଧର୍ମନୀତିର ଯେଉଁ ଘୋଷଣା କରିଥୁଲେ ତାହା ଶିଳାଲେଖ ରୂପରେ ସେଠାକାର 
ଏକ ଅନୁଜ ପାହାଡ଼ରେ ଉଜ୍ଜୀର୍ଣ୍ଣ ହୋଇଅଛି । ଶିଳାଲେଖ ଉପରିଭାଗରେ ହୀନଯାନ ବୌଦ୍ଧଧର୍ମର 
ପବିତ୍ର ପ୍ରତୀକ ହସ୍ତୀର ଏକ ଅର୍ଵାବୟବ ପ୍ରତିମା ରହିଛି । ଏହି ପ୍ରତିମା ବୟସ୍କ ହସ୍ତୀ ବଦଳରେ ଏକ 
ଶିଶୁହସ୍ତୀର ଜୀବନ୍ତ ଅନୁକରଣ ଏବଂ ତା'ର ଉପସ୍ଥିତି ସ୍ଥାନ ତଥା ଘୋଷଣାର ପବିତ୍ରତା ପ୍ରତିପାଦନ 
କରୁ ଅଛି । ଏହି କୀର୍ଭିର ସମୟ ଖ୍ରୀଷ୍ଟପୂର୍ବ ତୃତୀୟ ଶତାଦ୍ଦୀ, ସମ୍ଭବତଃ ଖ୍ରୀ. ୨୬୧ର ପରବଚ୍ୀ 
ଯେତେବେଳେ ଅଶୋକଙ୍କ ଧର୍ମନୀତି ସ୍ପଷ୍ଟ ଭାବରେ ନିର୍ଦିଷ୍ଟ ହୋଇସାରିଥଲା । ଅଶୋକଙ୍କ ଶିଳାଲେଖରେ 
ଚଉଦଟି ଅନୁଚ୍ଛେଦ ରହିବା କଥା । କିନ୍ତୁ ଧଉଳିରେ ଏକାଦଶ, ଦ୍ଵାଦଶ ଓ ତ୍ରୟୋଦଶ ଶିଳାଲେଖ 

ଧର୍ମଧାରା ଓ ଲୋକସଂସ୍କୃତି ୫୧ 


ନାହିଁ । ତା ' ବଦଳରେ କଳିଙ୍ଗପାଇଁ ଉଦିଷ୍ଟ ସ୍ଵତନ୍ତ୍ର ପ୍ରଥମ ଓ ଦ୍ଵିତୀୟ ଶିଳାଲେଖ ଉକ୍କୀର୍ଣ୍ଣ ହୋଇଅଛି । 
ଆବହମାନ କାଳରୁ ଏହା ବୌଦ୍ଧମାନଙ୍କ ପାଇଁ ଏକ ତୀର୍ଥ ସ୍ଥାନର ମର୍ଯ୍ୟାଦା ଲାଭ କରିଅଛି । ନିକଟ 
ଅତୀତରେ ଜାପାନ ସରକାରଙ୍କ ତରଫରୁ ଏକ ଶାନ୍ତି ସ୍ପ ନିର୍ମିତ ହୋଇ ଧଉଳିର ମହନ୍ତ ବିଶ୍ବବିଦିତ 
କରାଇପାରିଛି । 

ଓଡ଼ିଶାର ସର୍ବଶ୍ରେଷ୍ଠ ବୌଦ୍ଧକୀରିମାନ ରତ୍ବଗିରି, ଲଳିତଗିରି ଏବଂ ଭଦୟଗିରିରେ ଅବସ୍ଥିତ । 
ଆଧୁନିକ ଯାଜପୁର ଏବଂ କେନ୍ଦ୍ରାପଡ଼ା ଜିଲାରେ ଏହି ଗୁରୁତ୍ଵପୂର୍ଣ୍ଣ ସ୍ଥାନଗୁଡ଼ିକର ପ୍ରତ୍ନତାଭ୍ଵିକ ଖୋଦନ 
ହେବା ଫଳରେ ଆଦ୍ୟ ମଧ୍ୟଯୁଗରେ ଓଡ଼ିଶାରେ ପ୍ରଚଳିତ ବୌଦ୍ଧଧର୍ମ ସମ୍ପର୍କରେ ଅନେକ ଉପାଦେୟ 
ତଥା ମହନ୍ତ୍ର ପୂର୍ଣ୍ଣ ଉପାଦାନମାନ ସଂଗୃହୀତ ହୋଇପାରିଛି । ପ୍ରତ୍ୟେକ ସ୍ଥାନରୁ ମହାଯାନ ବୌଦ୍ଧଧର୍ମର 
ସ୍ତୂପ, ବିହାରମାନ ମିଳିଅଛି । ଏହି ସୌଧମାନ ଭଗ୍ରାବସ୍ଥାରେ ମିଳିଥୂଲେ ମଧ୍ଯ ସେମାନଙ୍କର ତଜ଼୍ାଳୀନ 
ଆକାର ପ୍ରକାର ବିଷୟରେ ନକ୍ସାମାନ ପ୍ରସ୍ତୁତ କରିବା ସହିତ ଏକ ସମ୍ପୂର୍ଣ୍ଣ ଚିତ୍ର ଅବଧାରଣ କରିବା 
ସମ୍ଭବ ହୋଇଛି । ଗୁପ୍ରୋତ୍ତର ଯୁଗରୁ ଆରମ୍ଭ କରି ଷଷ୍ଠଦଶ ଶତାଦ୍ଦୀରେ ତିଵତୀୟ ଏତିହାସିକ ଲାମା 
ତାରାନାଥଙ୍କ ଆଗମନ ପର୍ଯ୍ୟନ୍ତ ବୌଦ୍ଧଧର୍ମାବଲମ୍ବୀମାନେ ଏହି ପବିତ୍ର ଅନୁଷ୍ଠାନଗୁଡ଼ିକୁ ଉଜ୍ଜୀବିତ କରି 
ରଖ୍‌ ଥୂଲେ । ଆଜି ସେସବୁ ଧ୍ଵଂସସ୍ତୁପରେ ପରିଣତ । ସଂସ୍କୃତିର ନି ଦର୍ଶନକୁ ଲୋକଲୋଚନକୁ ଆଣିବା 
ଉଦେଶ୍ୟରେ ସ୍ଥାନୀୟ ସଂଗ୍ରହାଳୟମାନ ନିର୍ମିତ ହୋଇଛି । ଅନେକ ସ୍ଥାପତ୍ୟ ଏବଂ ଦୁର୍ମୂଲ୍ୟ କଳାକ୍ରତି 
ଭୁବନେଶ୍ବରରେ ପ୍ରତ୍ଧତର୍ତଵବବିଭାଗ ଅଫିସ ଗୃହରେ ଆବଦ୍ଧ ହୋଇ ରହିଛି । ରତୃଗିରି, ଲଳିତଗିରି ଓ 
ଉଦୟଗିରିରେ ପ୍ରାଚୀନ କାଳରେ ନିର୍ମିତ ସ୍ତୁପ ମଧ୍ଯରେ ବୃଦ୍ଧଙ୍କ ଅଥବା ତାଙ୍କ ଶିଷ୍ୟମାନଙ୍କ ପବିତ୍ର ଅସ୍ଥି 
ସଂରକ୍ଷିତ ହୋଇ ପୂଜା ପାଉଥୂଲା । କେତେକ ସ୍ଥାନରେ ବୃଦ୍ଧଙ୍କ ପୂର୍ଣ୍ଣାବୟବ ମୂର୍ଭି ବ। ବୋଧ ସନ୍ତ୍ୃଙ୍କ 
ପ୍ରତିମା ବିଭିନ୍ନ ମୁଦ୍ରାରେ ଖୋଦିତ ହୋଇ ଶୋଭା ପାଉଥୁଲା । ଅନେକ ବିହାରରେ ଶୋଭାବର୍ବନକାରୀ 
ଦେବଦେବୀଙ୍କ ପ୍ରତିମା ମଧ୍ଯ ସ୍ଥାପିତ ହୋଇଥଲା । ଦେବଦେବୀ ମଧ୍ଯରେ ମୁଖ୍ୟ ଥୁଲେ ତାରା, ଜମ୍ଭଳ, 
ମଞ୍ଜଶ୍ରୀ, ବସୁଧରା, ଅବଲୋକିତେଶ୍ବର, ବଜ୍ଜରପାଣି ଓ ଅନ୍ୟାନ୍ୟ ବୋଧ୍‌ୂସନ୍ତ୍ର ଓ ଧ୍ଯାନୀବୁଦ୍ଧମାନେ । 
ରତ୍ବଗିରି ମହାବିହାରର ପରିଚୟପାଇଁ ପ୍ରମାଣର ଅଭାବ ନାହିଁ । ଉକ୍ତ ନାମରେ ବ୍ୟବହୃତ ମୋହର 
ଆବିଷ୍ଠତ ହୋଇଛି । ତେଣୁ ଏତିହାସିକମାନେ ହୁଏନ୍‌ସାଂଙ୍କ ବର୍ଣ୍ଣିତ ପୁଷ୍ଠଗିରି ସହିତ ରତ୍ୃଗିରିକୁ ପରି ଚିହ୍ନିତ 
କରିବାର ଯେଉଁ ଉଦ୍ୟମ କରିଥୁଲେ ତାହା ଗୃହୀତ ହୋଇପାରି ନାହିଁ । ଉଦୟଗିରିରେ ଯେଉଁ ମହାବିହାର 
ଥିଲା ତାହା “ଶ୍ରୀ ମଧୁପୁର ମହାବିହାର? ନାମରେ ଅଭିହିତ ହୋଇଥୁଲା । ଲଳିତଗିରିରେ ମହାଯାନ 
ବୌଦ୍ଧଧର୍ମର ଆରାଧ୍ୟ ଏକାଧୁ କ ଦେବଦେବୀଙ୍କ ପ୍ରତିମାମାନ ଭୂଗଭରୁ ଆବିଷ୍କୃତ ହୋଇଅଛି । 
ସେଥୂମଧ୍ଯରେ ମୈତ୍ରେୟ, ପଦ ପାଣି, ମଞଶ୍ରୀ, ଜମ୍ଭଳ, ତାରା, ଅପରାଜିତା ଆଦି ପ୍ରଧାନ । ଭୂଖୋଦନରୁ 
ମିଳିଥ୍‌ବା ପୂରାତନ କୁଶାଣ ଓ ଗୁପ୍ତଯୁଗର ମୁଦ୍ରା ଆଲୋଚ୍ୟ ସ୍ଥାନର ପ୍ରାଚୀନତାକୁ ସୂଚିତ କରିଥାଏ । 
ଲଳିତଗିରି ସ୍ତୁପ ଭିତରୁ ଯେଉଁ ପବିତ୍ର ସିନ୍ଦୁକ ମିଳିଅଛି ସେଥ୍‌ରେ ଗୋଟିଏ ଭିତରେ ଆଉ ଗୋଟିଏ 
ଏପରି ଚାରିଟା ପେଟିକା ଥୁବା ଦେଖାଯାଏ । ସେଥୁରେ ଭଗବାନ୍‌ ଓ ତାଙ୍କ ଶିଷ୍ୟ ସାରିପୂଭ ଏବଂ 
ମହାମୋଗ୍ଧଲନଙ୍କ ପବିତ୍ର ଦେହାବଶେଷ ସଂରକ୍ଷିତ ହୋଇ ରହିଛି । ପୋଡ଼ାଇଟାରେ ନିର୍ମିତ ଏକ 
ଅଶ୍ଵଖୁରାକୃତି ଚୈତ୍ୟଗୃହ ମଧ୍ଯ ସେଠାରେ ଆବିଷ୍କୃତ ହୋଇଅଛି । 

ନିକଟ ଅତୀତରେ ଯାଜପୁର ଜିଲା ବାଲିଚନ୍ଦ୍ରପୁର ଆନା ଅନ୍ତର୍ଗତ ବିରୂପା ନଦୀ କୂଳରେ ମାଣ୍ଡୁକା 
ପାହାଡ଼ ଶୀର୍ଷଦେଶରୁ ଏକ ପ୍ରାଚୀନ ବୌବ୍ବବିହାର ଆବିଶ୍ଵୃତ ହୋଇଅଛି । ଏହାର ଆକାର 
୨୯ × ୫୯ ମିଟର ଏବଂ ସେଥ୍‌ରେ ତେରଟି ପ୍ରକୋଷ୍ଠ ରହିଅଛି । ପ୍ରକୋଷ୍ଠମାନଙ୍କର ବାହ୍ୟକାନ୍ଷର 
ଓସାର ଆଠପଫ୍ରଟରୁ ନଂ ଫୁଟ । ବିହାର ନିର୍ମାଣରେ କୁଣ୍ଡାପଥର ବ୍ୟବହୃତ ହୋଇଅଛି । ପ୍ରତ୍ୟେକ ପଥର 

୫୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଖଣ୍ଡର ଲମ୍ବ ୪ରୁ ୧୦ ଫୁଟ ହେବ । ବୌବ୍ଧବବିହାରର ଦ୍ଵାରବନ୍ଧ ଓ ବୁଦ୍ଧମୂର୍ଭିମାନ ବିକ୍ଷିପ୍ତ ହୋଇ ପଡ଼ିରହିଛି । 
ମାଣ୍ୁକା ପାହାଡ଼ ପାଦଦେଶରେ ଥୁବା ବସତି ଏକ ୪୦ ଫୁଟ × ୬୦ ପୁଟ ଆୟତନର ବୌବ୍ଧବିହାର 
ଉପରେ ନିର୍ମିତ । ବାସିନ୍ଦାମାନେ ଘରନିଅଁ ଖୋଳିବା ସମୟରେ ବୌବ୍ଧ ପ୍ରତିମାମାନ ଆବିଷ୍କାର କରିଛନ୍ତି । 
ଜାରକାଠାରୁ ୪ କିଲୋମିଟର ଦୂରରେ ଅବସ୍ଥିତ ଚାନ୍ଦପୁର ଗ୍ରାମରୁ ମଧ୍ଯ ପାଞ୍ଚଫୁଟ ଉଚ୍ଚତା ବିଶିଷ୍ଟ ବୌବ୍ଧମୂର୍ିର 
ମସ୍ତକ ଚାରିପଟେ ପାଞ୍ଚଟି ଧ୍ାନବୁଦ୍ଧଙ୍କ ପ୍ରତିମା ଖୋଦିତ ହୋଇଥୁବା ଦେଖାଯାଏ । ଉପରୋକ୍ତ ଯାଜପୁର- 
କେନ୍ଦ୍ରାପଡ଼ା ଅଞ୍ଚଳରେ ଏକଦା ଅନେକ ବୌଦ୍ଧବିହାର ଥିବା ଏଥ୍‌ରୁ ପ୍ରମାଣିତ ହୁଏ । ମହାଯାନ ବୌଦ୍ଧଧର୍ମ 
ଥଲା ଏହାର ପ୍ରକୃତ କେନ୍ଦ୍ରସଳୀ । 


ପ୍ରସିଦ୍ଧ କୋଣାର୍କ ସନ୍ଧିକଟରେ କୁରୁମ ନାମକ ଗ୍ରାମରେ ଅତିକାୟ ବୃଦ୍ଧପ୍ରତିମା ସହ ଅନ୍ୟାନ୍ୟ 
ପ୍ରତିମା ପୂଜା ଉପାସନାପାଇଁ ଯେଉଁ ବିହାର ନିର୍ମିତ ହୋଇଥୂଲା ତାହା ଏବେ ଆଉ ନାହିଁ । କେନ୍ଦ୍ର 
ଓଡ଼ିଶାର ବୌଦ୍ଧ ସହରରେ ସେହିପରି ଗୋଟିଏ ବିଶାଳକାୟ ବୁଦ୍ଧ ପ୍ରତିମା ଜନ ସାଧାରଣଙ୍କ ଦର୍ଶନୀୟ 
ବସ୍ତୁ ରୂପେ ରହିଛି । ସହରର ନାମକରଣ ବୁଦ୍ଧଙ୍କ ନାମାନୁସାରେ ହୋଇଥିବା ସ୍ବାଭାବିକ । ପଶ୍ଚିମ 
ଓଡ଼ିଶାର ପାଇକମାଳ ଅଞ୍ଚଳରେ ଏକଦା ଗୋଟିଏ ବୌବ୍ଧବବିହାର ଥୁଲା ! ତାହା ଆଜି ଭଗ୍ନସ୍ତୁପରେ 
ପରିଣତ ହୋଇଛି । କିନୁ ସେଠାରେ ପୂଜିତ ହେଉଥିବା ମୁଚଲିନ୍ଦ ବୁଦ୍ଧଙ୍କ ପ୍ରତିମା ପରିତ୍ୟକ୍ତ ଅବସ୍ଥାରେ 
ରହିଛି । ପ୍ରାୟ ତିରିଶବର୍ଷ ପୂର୍ବେ ସମ୍ବଲପୁର ବିଶ୍ବବିଦ୍ୟାଳୟ ତରଫରୁ ପ୍ରତ୍ବତାର୍ଵିକ ଭୂଖେୋଦନ ହୋଇ 
ଭଗ୍ନ ବିହାରର କେତେକାଂଶ ବାହାର କରାଯାଇଥୁଲା ! କିନ୍ତୁ ସ୍ଥାନୀୟ ଲୋକମାନଙ୍କ ପରାମର୍ଶକ୍ରମେ 
ତାହା ପୁଣି ମାଟିପୋତି ବନ୍ଦ ରଖାଯାଇଥୁୂଲା । 


ବାଣପୁର ସହର ଉପକଣ୍ଠରେ ଅଚ୍ୟୁତରାଜପୁର ଗ୍ରାମ ବୌଦ୍ଧ ସଂସ୍କୃତିପାଇଁ ପ୍ରସିଦ୍ଧ । ସେଠାରେ 
ଭାରତୀୟ ପ୍ରତ୍ଵତର୍ତ ସର୍ବେକ୍ଷଣ ବିଭାଗ ତରଫରୁ ହୋଇଥୁବା ଖନନ କାର୍ଯ୍ୟ ଫଳରେ ଅନେକ ଧାଢୁନିର୍ମିତ 
ପ୍ରତିମା ସଂଗୃହୀତ ହୋଇ ଓଡ଼ିଶା ରାଜ୍ୟ ସଂଗ୍ରହାଳୟରେ ସଂରକ୍ଷିତ ହୋଇଛି । ସେଥ୍‌ ମଧ୍ଯରେ ବ୍ରୋଞ୍ଜ 
ପ୍ରତିମା ସର୍ବାଧ୍ଵକ ଏବଂ ମହାଯାନ ଓ ବଜ୍ରଯାନ ବୌଦ୍ଧଧର୍ମର ଅଖଣ୍ଡ ପ୍ରଭାବ ସେ ଅଞ୍ଚଳରେ ଥବା ପ୍ରମାଣିତ 
ହୁଏ । ସୌଧର ରଇଗ୍ନସ୍ତୃପ ଆଦି ସମ୍ପୂର୍ଣ୍ଣ ଲୁପ୍ତ । 

ଭୌମକର ରାଜା ପ୍ରଥମ ଶୁଭକର ଦେବଙ୍କ ନେଉଳପୁର ତାମ୍ରଶାସନରେ ସୋଲଣପୁର ମହାବିହାର 
କଥା ଉଲ୍ଲେଖ ଅଛି । ସେଠାରେ ରହୁଥବା ସନ୍ଧ୍ୟାସିନୀ କର୍ପୂରଶ୍ରୀଙ୍କୁ ରାଜା କର୍ଣ୍ଣଦେବ ଅନୁଦାନ 
ମାଧ୍ୟମରେ ସାହାଯ୍ୟ କରୁଥିଲେ | ସୋଲଣପୁରକୁ ଆଧୁନିକ ସୋଲମପୁର ସହିତ ପରିଚିହ୍ନିତ କରାଯାଏ । 
ସେଠାରୁ ଭୂମିସ୍ପର୍ଶ ମୁଦ୍ରାରେ ବୁଦ୍ଧ ପ୍ରତିମା, ତ୍ରିଭଙ୍ଗ ଠାଣିରେ ତାରା ଏବଂ ବଢ୍ରସତ୍ତ୍ ଆବିଷ୍କୃତ 
ହୋଇଛନ୍ତି । 

ମୟୂରଭଞ୍ଜର ଖୁଚିଂ ଦଶମ ଶତାବ୍ଦୀରେ ଏକ ମହାନ୍‌ ସାଂସ୍କୃତିକ କେନ୍ଦ୍ର ଥଲା | ସେଠାରେ ଅନେକ 
ସ୍ଥାପତ୍ୟ ପ୍ରାଚୀନ ଜୈନଧର୍ମ ଓ ବୌଦ୍ଧଧର୍ମ ସହିତ ଜଡ଼ିତ ଥୁଲା | ହିନ୍ଦୁଧର୍ମର ଶୈବ ଓ ଶାକ୍ତମତବାଦ ମଧ୍ଯ 
ସେଠାରେ ପ୍ରଚଳିତ ଥୁଲା । ସ୍ଥାନୀୟ ସଂଗ୍ରହାଳୟରେ ଅନେକ କଳାକୃତି ସୁରକ୍ଷିତ ହୋଇ ରହିଛି । ଖୁଚିଂ 
ଏକଦା ପଞ୍ଚୋପାସନାର କେନ୍ଦ୍ରବିନ୍ଦୁ ଥଲା । ସଂଗ୍ରହାଳୟରେ ଥୁବା ଅତିକାୟ ଅବଲୋକିତେଶ୍ବରଙ୍କ ପ୍ରତିମା 
କଜା ମୁଗୁନି ପଥରରେ ଶିଳ୍ପୀ ଧରଣୀ ବରାହ ତିଆରି କରିଥୁଲେ । ଏକାଧ୍ଵକ ପ୍ରତିମା ହିନ୍ଦୁଧର୍ମ ଓ ଜୈନ 
ଏବଂ ବୌଦ୍ଧଧର୍ମର ହୋଇଥିବାରୁ ଖୁଚିଂ ଏକ କଳାନିକେତନ ଥୁବା କଥା ଏତିହାସିକମାନେ କହନ୍ତି । 
ଭଞ୍ଜରାଜାମାନେ ସବୁ ଧର୍ମମତର ସହାୟକ ଥୁଲେ । 


ଭଦ୍ରକ ଜିଲାର ଖଡ଼ିପଦା ଆଉ ଏକ ସ୍ଥାନ, ଯେଉଁଠାରେ ମହାଯାନ ବୌବଧର୍ମର ଅନେକ ସ୍ଥାପତ୍ୟ 
ମିଳିଥାଏ । ଭୂମିସ୍ପର୍ଶ ମୁଦ୍ରାରେ ଥବା ବୁଦ୍ଧଙ୍କ ଅତିକାୟ ମୂର୍ରି, ଧର୍ମଚକର ମୁଦ୍ରାରେ ବସିଥୁବା ପ୍ରତିମା ସେଠାରୁ 

ଧର୍ମଧାରା ଓ ଲୋକସଂସ୍କୃତି ୫୩ 


ମିଳିଅଛି । ଅବଲୋକିତେଶ୍ବରଙ୍କ ଗୋଟିଏ ମିଳିଥୁବା ମୂର୍ଭିରେ ଧର୍ମଚକ୍ର ମୁଦ୍ରା ପ୍ରଦର୍ଶିତ ହୋଇଅଛି । ମୂର୍ଭିରେ 
ଏକ କ୍ଷୁଦ୍ର ଶିଳାଲେଖ ମଧ୍ଯ ଅଛି । ବୌଦ୍ଧ କଳାସ୍ଥାପତ୍ୟପାଇଁ ଅନ୍ୟାନ୍ୟ ମହତ୍ତ୍ପୂର୍ଣ୍ଣ ସ୍ଥାନ ମଧ୍ୟରେ ଅଯୋଧା, 
ବାଲେଶ୍ଵର, ବୁଦ୍ଧଖେଲ ଆଦି ପ୍ରଧାନ । ପ୍ରାଚୀନ ଓଡ଼ିଶାର ଗୌରବମୟ ପରମ୍ପରା ଦୃଷ୍ଟିରୁ ଏହିସବୁ 
କଳାକୃତିର ନିଦର୍ଶନ ଅତୀବ ମହତ୍ତପୂର୍ଣ୍ଣ । 


ଶୈବଧର୍ମ 

ଶିବଙ୍କ ଉପାସନା ଭାରତୀୟ ସଂସ୍କୃତିର ଧର୍ମଧାରାର ଏକ ଅତୀବ ପ୍ରାଚୀନ ଆଲେଖ୍ୟ । ଆର୍ଯ୍ୟମାନଙ୍କ 
ଭାରତ ଆଗମନ ପୂର୍ବରୁ ଶିବଲିଙ୍ଗ ପୂଜାର ପ୍ରଚଳନ ଥିବା ସିନ୍ଧ ଉପତ୍ୟକା ସଭ୍ୟତା ଆବିଷ୍କୃତ ହେବାଦିନୁ 
ପ୍ରମାଣିତ ହୋଇଛି । ଶିବଙ୍କୁ ଲିଙ୍ଗ ଭାବରେ ଅଥବା ପଶୁପତିନାଥ ଭାବରେ ମହେଞ୍ଜୋଦାରୋ ଓ 
ହରସ୍ତାବାସୀମାନେ ପୂଜା କରୁଥୁଲେ । ଯେଉଁ ଜନଜାତିମାନେ ଆର୍ଯ୍ୟମାନଙ୍କଦ୍ଧାରା ବିତାଡ଼ିତ ହୋଇ 
ଭାରତରେ ଅନ୍ୟତ୍ର ବସବାସ କରିବାକୁ ବାଧ୍ୟ ହେଲେ ସେମାନଙ୍କ ଭିତରେ ଶିବଲିଙ୍ଗ ଉପାସନା ପରମ୍ପରା 
ପ୍ରଚଳିତ ରହିଥୂଲା । ଓଡ଼ିଶା ମୂଳରୁ ଏକ ଆଦିମ ଜନଜାତି ଅଧୁଷିତ ରାଜ୍ୟ ଥଲା । ଶବର ଓ ଅନ୍ୟ 
ବହୁ ଜନଜାତି ଏଠାରେ ବସବାସ କରୁଥୁଲେ । ଅନ୍ୟ ଜାତି ମଧ୍ୟରେ ଉଲ୍ଲେଖନୀୟ ଥୂଲେ କିରାତ, 
ପୁଲିନ୍ଦ ନଳ ଇତ୍ୟାଦି । ସେମାନେ ଲିଙ୍ଗ ପୂଜା କରିବା ବିଧ ଥୁଲା । କଳିଙ୍ଗ ଅଧ୍ବକାର କରିବା ପୂର୍ବରୁ 
ଅଶୋକ ଜଣେ ଶୈବ ଥୁଲେ । ତାଙ୍କ ପରବର୍ଭୀ କାଳରେ ସମ୍ରାଟ୍‌ ଖାରବେଳ ଜୈନଧର୍ମର ପୃଷ୍ଠପୋଷକ 
ଥିଲେ ମଧ୍ଯ ଅନ୍ୟାନ୍ୟ ଧର୍ମମତ ପ୍ରତି ଆଦର ମନୋଭାବ ପୋଷଣ କରିଥୁଲେ । ଅନ୍ୟ ଧର୍ମାନୁଷ୍ଠାନମାନ 
ମରାମତି କରିବା ଦିଗରେ ସେ ଅଜସ୍ର ଅର୍ଥ ବ୍ୟୟ କରୁଥିଲେ | ହୁଏତ ସେଦିନୁ ଭୁବନେଶ୍ବର ଶୈବକ୍ଷେତ୍ର 
ଭାବରେ ଖ୍ୟାତିଲାଭ କରିଥୂଲା | 

କୃଶାଣମାନେ ଶୈବଧର୍ମର ମହାନ୍‌ ସମର୍ଥକ ଥୁଲେ । ଓଡ଼ିଶା ଏକଦା ସେମାନଙ୍କଦ୍ଵାରା ଶାସିତ 
ହେଉଥୂଲା ଏବଂ ସେମାନଙ୍କଦ୍ଵାରା ପ୍ରଚଳିତ ମୁଦ୍ଵା ବହୁସଂଖ୍ୟାରେ ଓଡ଼ିଶାରେ ଅନେକ ସ୍ଥାନରୁ ଆବିଷ୍ଠତ 
ହୋଇଅଛି । ତେଣୁ କୁଶାଣ ରାଜତ୍ସରେ ଶୈବଧର୍ମର ପ୍ରଚଳନ ଓ ବିସ୍ତୃତିପାଇଁ ଅନୁକୂଳ ପରିବେଶ ସୃଷ୍ଟି 
ହେବା ସ୍ଵାଭାବିକ ଥଲା । ଭଦ୍ରକରୁ ମିଳିଥୂବା ଗଣଙ୍କ ଅଭିଲେଖରେ ଭଗବାନଙ୍କ ଯେଉଁ ତିନିପ୍ରକାର 
ବର୍ଣ୍ଣନା ସୂଚିତ ହୋଇଛି ତାହା ନିଶ୍ଚୟ ବ୍ରହ୍ମା, ବିଷ୍ଣୁ ଓ ଶିବଙ୍କୁ ଲକ୍ଷ୍ୟକରି ହୋଇଥିବ । 

ପଞ୍ଚମ ଶତାଦ୍ଦୀରେ କଳିଙ୍ଗରେ ମାଠର ଓ ପ୍ରାଚ୍ୟଗଙ୍ଗମାନେ ରାଜତ୍ଵ କରୁଥିଲେ । ସେମାନଙ୍କ 
ମଧ୍ଯରୁ ରାଜା ଶତୁଦମନ ଯେଉଁ ଶିବଙ୍କ ଉପାସକ ଥୁଲେ ତାଙ୍କୁ ଦମନେଶ୍ବର ଶିବ କୁହାଯାଉଥୂଲା । ସେ 
ନିଶ୍ଚୟ ଶିବ ଉପାସନାର ପୃଷ୍ଠପୋଷକ ଥୁଲେ । ପାଶୁପତି ଶୈବଧର୍ମର ପ୍ରଚଳନପାଇଁ କଳିଙ୍ଗ ଓ କୋଶଳ 
ଖ୍ୟାତିଲାଭ କରିଥୁଲେ । ପାଶୁପତି ସମ୍ପରଦାୟର ଜଣେ ଆଦ୍ୟ ପ୍ରଚାରକ ଥୁଲେ ‘କଦନ୍ବ ଗୃହବାସୀ' । 
ଆଉ ଜଣେ ପ୍ରଚାରକ ‘ଶଙ୍ଗମଠାଧୂପତି ' ଭାବରେ ପ୍ରଖ୍ୟାତ ଥଲେ | ଏ ଦୁଇଜଣ ପ୍ରଚାରକ ପୂର୍ବଭାରତରେ 
' ଶୈବ ସିଦ୍ଧାନ୍ତ ମତବାଦ କୁ ଜନପ୍ରିୟ କରାଇଥୁୂଲେ । ଚତୁର୍ଥ ଶତାବ୍ଦୀ ପରବର୍ରୀ ସମୟରେ ନାଗବଂଶୀ 
ରାଜା ଶତୁଭଞ୍ଜ ଦେଇଥ୍‌ବା ଅସନପାଟ ଶିଳାଲେଖରେ ଏହା ପ୍ରମାଣିତ ହୋଇଅଛି । 

ଅସନପାଟ ଶିଳାଲେଖର ଏତିହାସିକ ମୂଲ୍ୟ ଅତି ଗୁରୁତ୍ଵପୂର୍ଣ । ତହିଁରେ ଥବା ଶିଳାଲେଖର 
ଉପରିଭାଗରେ ତାଣ୍ଡବନଧତ୍ୟରତ ଅଷ୍ଟବାହୁ ନଟରାଜଙ୍କ ଚିତ୍ର ଖୋଦିତ ହୋଇଅଛି । ତାଙ୍କ ହାତରେ 
ସର୍ପ, ଡମ୍ବରୁ, ତ୍ରିଶୂଳ, ଅକ୍ଷମାଳ ଓ ବୀଣା ଆଦି ପଦାର୍ଥ ଶୋଭା ପାଉଛି । ନଟରାଜ ଶିବଙ୍କୁ 
ତାଣ୍ଡବନୃତ୍ୟରେ ପ୍ରମତ୍ତ ଥବା ଦୃଶ୍ୟ ଅତି ଚମକ୍କାର ଏବଂ ତାଙ୍କ ପାଦଦେଶରେ ରହିଛି ଏକ ଅପସ୍ମାର 
ପୁରୁଷର ଖୋଦିତ ଚିତ୍ର । 

୫୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଉତ୍ତରଭାରତରେ ହିନ୍ଦୁଧର୍ମର ପୁନରୁସ୍ଥାନ ଫଳରେ ପଞ୍ଚମ ଶତାଦ୍ଦୀରେ ଶୈବ ଓ ବୌଦ୍ଧ ସମ୍ପରଦାୟ 
ଭିତରେ ଏକ ପ୍ରତିଦୁନ୍ଦିତାମୂଳକ ସଂଘର୍ଷର ସୂତ୍ରପାତ ହୋଇଥୂଲା । ଅଶୋକସ୍ତମ୍ଭକୁ ଶିବଲିଙ୍ଗରେ ପରିଣତ 
କରିବା ଦ୍ଷ୍ଟାନ୍ତ ସହିତ ମନ୍ଦିର ସ୍ଥାପତ୍ୟରେ ବୌଦ୍ଧମାନଙ୍କୁ ଦାନବ ଓ ଶୈବମାନଙ୍କୁ ଦେବତା ଭାବରେ 
ଚିତ୍ରଣ କରାଯାଇଥୁଲା ! କେନ୍ଦୁଝର ଜିଲାରେ ସୀତାବିଞ୍ଜ ଓ ଡେଙ୍ଗୀପୋଷିଠାରେ ଥୁବା ଗୁମ୍ପାମାନ 
ଶୈବାଚାର୍ଯ୍ୟମାନଙ୍କପାଇଁ ଉଦ୍ଦିଷ୍ଟ ହୋଇଥଲା । 


କଳିଙ୍ଗର ଶାସକ ପ୍ରାଚ୍ୟଗଙ୍ଗମାନେ ଶିବ ଉପାସନାର ପରମ ଅନୁରାଗୀ ଥୁଲେ । ମହେନ୍ଦ୍ରଗିରି ଅଞ୍ଚଳରେ 
କଳିଙ୍ଗ ରାଜ୍ୟ ସ୍ଥାପନ କରି ସେମାନେ ମହେନ୍ଦ୍ର ପର୍ବତକୁ ନିଜର “ କୁଳଗିରି' ଭାବରେ ଗ୍ରହଣ କରିଥୁଲେ । 
ମହେନ୍ଦ୍ରଗିରିରେ ଶିବ ଗୋକଣ୍ଡେଶ୍ବରଙ୍କ ପୀଠସ୍ଥଳୀ ଥୁଲା । ସେଠାକାର ଜନଜାତି ଶବରମାନେ ତାଙ୍କୁ ପୂଜା 
କରୁଥିଲେ । ଶବର ଓ ପୁଲିନ୍ଦ ଆଦି ଜନଜାତି ଶିବଙ୍କୁ ସୃଷ୍ଚିକର୍ରା, ସୃି ପାଳନକରାଁ ଓ ସଂହାରକର୍ରା ବୋଲି 
ସ୍ଵୀକାର କରୁଥୁଲେ । ଗଙ୍ଗମାନେ ନିଜେ ‘ପରମମାହେଶ୍ବର” ପଦବୀ ଗ୍ରହଣ କରିଥୁଲେ । ରାଜା 
ଦେବେନ୍ଦ୍ରବର୍ମଣଙ୍କ ତାମ୍ରଲେଖରୁ ଜଣାଯାଏ ଯେ, ମରମୟୂର ସମ୍ପ ଦାୟର ଆଚାର୍ଯ୍ୟ ପତଙ୍ଗଶିବ କଳିଙ୍ଗନଗରୀ 
ପରିଭ୍ରମଣରେ ଆସିଥୂଲେ । ମହେନ୍ଦ୍ରଗିରିର ଶିବମନ୍ଦିର ଗଙ୍ଗମାନଙ୍କଦ୍ଵାରା ନିର୍ମିତ ହୋଇଥଲା । ତାହା 
ଥୁଲ। କଳିଙ୍ଗଶୈଳୀରେ ନିର୍ମିତ ପ୍ରଥମ ମନ୍ଦିର । କଳିଙ୍ଗ ରାଜଧାନୀ ମୁଖଲିଙ୍ଗମ ଶିବଉପାସନାର 
ପୀଠସ୍ଥଳୀରୂପେ ସୁବିଦିତ ଥୁଲା । ସେଠାକାର ମଧୁକେଶ୍ବର ଶିବ ଅତ୍ୟନ୍ତ ପ୍ରତ୍ୟକ୍ଷ ଦେବତା ଭାବରେ 
ପୂଜିତ ହେଉଥିଲେ । ରାଜା କାମାର୍ଣ୍ଣବ ଥୁଲେ ଉକ୍ତ ମନ୍ଦିରର ନିର୍ମାତା । 


କଙ୍ଗୋଦ ରାଜ୍ୟ ଶୈଳୋଉବ ବଂଶୀୟ ରାଜାମାନଙ୍କଦ୍ଧାରା ଶାସିତ ହେଉଥୁଲା । ସେସମୟରେ 
ଗୌଡ଼ରାଜ ଶଶାଙ୍କ କଙ୍ଗୋଦ ଅଧ୍ବକାର କରି ଶୈବଧର୍ମର ପ୍ରସାରଣକୁ ତୁରାନ୍ଧିତ କରିଥୁଲେ । ବୌଦ୍ଧଧର୍ମର 
ସେ ଥୁଲେ ଶତୁ ଏବଂ ଶୈବଧର୍ମର ପରମ ମିତ୍ର । ‘ଏକାମ୍ର ପୁରାଣ ଗ୍ରନ୍ଧ ବର୍ଣ୍ଣନାନୁସାରେ ଭୁବନେଶ୍ବର 
ନଗରୀରେ ତ୍ରିଭୁବନେଶ୍ବର ମନ୍ଦିର ସେ ନିମାଣ କରାଇଥୂଲେ । ଆଜି ଉକ୍ତ ମନ୍ଦିର ଲିଙ୍ଗରାଜ ମନ୍ଦିର 
ନାମରେ ଖ୍ୟାତ । ତାଙ୍କ ରାଜତ୍ଵ କାଳରେ ଭରତେଶ୍ବର, ଲକ୍ଷ୍ମଣେଶ୍ବର ଓ ସ୍ଵର୍ଣ୍ଣଜାଳେଶ୍ବର ମନ୍ଦିରମାନ 
ନିର୍ମିତ ହୋଇଥୁଲା । 


ଶୈଳୋଉବ ରାଜତ୍ସ କାଳରେ ରାଜକୀୟ ପୃଷ୍ଠପୋଷକତା ଲାଭ କରି ଶୈବଧର୍ମର ଅଭୂତପୂର୍ବ 
ପ୍ରସାର ସମ୍ଭବ ହୋଇଥଲା । ନିଜ ତାମ୍ରଲେଖରେ ରାଜାମାନେ ଗୋକର୍ଣ୍ତେଶ୍ଵର ଶିବଙ୍କ ଆଶୀର୍ବାଦପାଇଁ 
ରାଜ୍ୟସ୍ଥାପନ କରିବା କଥା ବର୍ଣ୍ଣନା କରିଅଛନ୍ତି । ରାଜ୍ୟର ସ୍ଥାପୟିତା ପୁଲିନ୍ଦସେନ ଜଣେ ମହାନ୍‌ ଶିବଭକ୍ତ 
ଥିଲେ । ସେ ଶିବଙ୍କୁ ଜଟାଧାରୀ ଭାବରେ ପରିକଳ୍ପନା କରି ପୂଜା୍ଟନା କରୁଥିଲେ ¦ ସେତେବେଳେ 
ଉମା-ମାହେଶ୍ବରଙ୍କ ଯୁଗଳମୂର୍ଭି ବିଶେଷ ଲୋକପ୍ରିୟ ହୋଇଥଲା । ଏହି ପରିକଳ୍ପନାକୁ ରୂପ ଦେଇ 
ଶିଳ୍ପୀମାନେ ଉମା -ମାହେଶ୍ବର ପ୍ରତିମା ତିଆରି କରିଥୁଲେ । ଖିଲିଚିଂ, କୃଷ୍ଣଗିରି, ବଙ୍କାଡ଼ ଓ ଭୁବନେଶ୍ବର 
ଆଦି ଶୈବପୀଠରେ ଉମା-ମାହେଶ୍ବର ମୂର୍ରି ବହୁସଂଖ୍ୟାରେ ମିଳୁଥୁ୍‌ବାରୁ ଭକ୍ତମାନଙ୍କ ଚାହିଦା ସ୍ପଷ୍ଟ 
ଜଣାପଡ଼େ । ମନ୍ଦିର ଗାତ୍ରରେ ଶିବଙ୍କ କଲ୍ୟାଣମୂର୍ଭି ଖୋଦିତ ହୋଇ ଯୁଗଳମୂର୍ଭି ପ୍ରତି ଶୈବମାନଙ୍କ 
ଅନୁରାଗର ସୂଚନା ଦିଏ । 


ଅଷ୍ଟମ ଶତାଦ୍ଦୀରେ ଭୌମକର ରାଜବଂଶର ପ୍ରଥମ କେତେ ଜଣ ରାଜା ବୌଦ୍ଧ ଥୂଲେ ¦! ଭୌମରାଣୀ 
ମାଧବୀ ଦେବୀ ଶିବଙ୍କ ଉପାସିକା ଥୁଲେ ଓ ଯାଜପୁରଠାରେ ମାଧବେଶ୍ବର ଶିବମନ୍ଦିର ନିର୍ମାଣ 
କରାଇଥ୍‌ଲେ ! ନବମ ଶତାଦ୍ଦୀରେ ଶଙ୍କରାଚାର୍ଯ୍ୟଙ୍କ ଆଗମନ ଶୈବ ଧର୍ମ ପ୍ରତି ଜନସମର୍ଥନ ବୃଵି 
କରାଇଥ୍‌ଲା । ଡୃତୀୟ ଶୁଭକର ଓ ଚତୁର୍ଥ ଶୁଭକର ଶିବଭକ୍ତ ଥଲେ । ଜଣେ ନଡ଼ିଲୋ ନାମକ ଗ୍ରାମର 
ସମସ୍ତ ରାଜସ୍ଵ ବୈଦ୍ୟନାଥ ଭଟ୍ଟାରକଙ୍କ ପୂଜାର୍ଟଟନାପାଇଁ ଉତ୍ସର୍ଗ କରିଥିଲେ ଏବଂ ଅନ୍ୟ ଜଣେ ନିଜକୁ 

ଧର୍ମଧାରା ଓ ଲୋକସଂସ୍ତୃତି ୫୫ 


‘ପରମମାହେଶୁବର”' ଉପାଧୂରେ ଭୂଷିତ କରିଥଲେ । ସେହିପରି ରାଣୀ ପୃଥ୍ଧୀ ମହାଦେବୀଙ୍କ ଉଦାର 
ପୃଷ୍ଠପୋଷକତା ଅଭିଲେଖରେ ଉଲ୍ଲେଖ ଅଛି । ରାଣୀ ବକୁଳ ମହାଦେବୀ ନିଜକୁ ତାମ୍ରଲେଖରେ 
‘ପରମମାହେଶୁବରୀ” ବୋଲି ଅଭିହିତ କରିଛନ୍ତି । 


ଭୌମଯୁଗରେ ତାନ୍ତ୍ରିକ ବୌଦ୍ଧଧର୍ମ, ପାଶୁପତ ଲକୁଳୀଶ ମତବାଦ ଏବଂ ମତ୍ତମୟୂର ସମ୍ପଦାୟକୁ 
ନେଇ ଏକ ମିଶ୍ରିତ ଧର୍ମନୀତି ସ୍ଥାପନର ଉଦ୍ୟମ ହୋଇଥୁଲା । ଅନେକ ଶିବମନ୍ଦିର ଗାତ୍ରରେ ଲକୁଳୀଶଙ୍କ 
ପ୍ରତିମା ଉ୍କୀର୍୍ଧ ହୋଇଥୁବା ତାପୂର୍ଯ୍ୟପୂର୍ଣ୍ଧ ମନେହୁଏ । ଲକୁଳୀଶଙ୍କୁ ବୁଦ୍ଧଙ୍କ ପରି ଧ୍ଯାନମୁଦ୍ରାରେ 
ଦର୍ଶାଯାଇଥ୍‌ବାରୁ ବୌଦ୍ଧଧର୍ମର ପ୍ରଭାବ ସ୍ପଷ୍ଟ ଜଣାପଡ଼େ । ଭୁବନେଶ୍ବରର ପରଶୁରାମେଶ୍ବର ମନ୍ଦିର, ବଡ଼ନ୍ା 
ନିକଟସ୍ଥ ସିଂହନାଥ ମନ୍ଦିରଦ୍ଧୟର ସ୍ଥାପତ୍ୟ ଅନୁଧ୍ୟାନ କଲେ ଏହା ପ୍ରମାଣିତ ହୁଏ । ଲକୁଳୀଶ ମତବାଦ 
ଏବଂ ଶୈବସିବ୍ଧାନ୍ତ ମତବାଦ ଭିତରେ ଆଚାର୍ଯ୍ୟମାନେ ସମନ୍ନୟ ଆଣିପାରିଥଲେ । କାରଣ ଲକୁଳୀଶଙ୍କୁ 
ମତ୍ତମୟୂର ସମ୍ପରଦାୟର ଜଣେ ଆଚାର୍ଯ୍ୟରୂପେ ଗ୍ରହଣ କରାଯାଇଥଲା । ଶୈବଧର୍ମକୁ ବଜ୍ରଯାନ ଓ ତାନ୍ତ୍ରିକ 
ବୌଦ୍ଧଧର୍ମର ରୂପାନ୍ତର ଭାବରେ ସ୍ଵୀକାର କରିବାକୁ ଉଦ୍ୟମ ହୋଇଥୁବା ଜଣାଯାଏ । ଏହାର ଫଳସ୍ବରୂପ 
ମହାଯାନ ବୌଦ୍ଧଧର୍ମର ଧାରଣୀ ମନ୍ତ୍ର 'ୟେ ଧର୍ମାହେତୁ ପ୍ରଭବାଃ'କୁ ଶିବ ମନ୍ଦିରଗାତ୍ରରେ ଉଜ୍କୀର୍ଣ୍ଣ କରିବା 
ଦେଖାଯାଏ । ଏହାଦ୍ଵାରା ଶିବ ଉପାସନାରେ ରହସ୍ୟବାଦର ଅନୁପ୍ରବେଶ ହୋଇଥଲା । ଭଦ୍ଵକ ନିକଟରୁ 
ମିଳିଥ୍‌ବା ଏକ ଶିବଲିଙ୍ଗରେ ଧାରଣୀ ମନ୍ତ୍ର ଖୋଦିତ ହୋଇଅଛି । ଏହା ଦେଖୁ ପଣ୍ଡିତମାନେ ଅନୁମାନ 
କରନ୍ତି ଯେ ବୌଦ୍ଧଧର୍ମ ନିଜକୁ ଶୈବଧର୍ମରେ ସାମିଲ କରିଥଲା । ତାନ୍ତିକ ବୌଦ୍ଧଧର୍ମ ଓ ତାନ୍ଦିକ ଶୈବଧର୍ମର 
ଉପାସନା ପଦ୍ଧତିରେ ଅନେକ ସାମଞ୍ଜସ୍ୟ ଅନୁଭୂତ ହୁଏ । ଉଭୟେ ନିଜ ନିଜର ପରମ୍ପବରାଦ୍ଵାରା ପରସ୍ପରକୁ 
ପ୍ରଭାବିତ କରିଥୁଲେ । ଶିବଙ୍କ ଉଗ୍ରରୂପୀ ଭୈରବ ଜନପ୍ରିୟ ହେଲେ । ସେଥୁପାଇଁ ଭୁବନେଶ୍ବର, ବିରଜା, 
ଖୁଚିଂ ଓ ପ୍ରାଚୀ ଉପତ୍ୟକାରେ ଭୈରବ ପ୍ରତିମା ବହୁସଂଖ୍ୟାରେ ମିଳେ । ଭୈରବ ହେଲେ ଶିବଙ୍କର ଉଗ୍ର 
ରୂପ । ଏହି ରୂପ କାଳକ୍ରମେ ଜଗନ୍ନାଥ ଧର୍ମରେ ଗୃହୀତ ହୋଇଥଲା । ତେଣୁ ଜଗନ୍ନାଥଙ୍କୁ ଉଗ୍ରରୂପୀ ଶିବ 
ଭାବରେ ପରିକଳ୍ପନା କରି ବ୍ରାହୁଣମାନେ ଉପାସନା ପଦ୍ଧତି ନିର୍ଣ୍ଣୟ କରିଥିଲେ । ପୁରୀରେ ଜଗନ୍ନାଥ ମନ୍ଦିର 
ବେଢ଼ା ଭିତରେ ଥୁବା ବିମଳା ଠାକୁରାଣୀଙ୍କୁ ଭୈରବୀ ରୂପେ ପୂଜା କରାଯାଏ । ତାନ୍ତ୍ରିକ ଶୈବଧର୍ମ ଏହିପରି 
ଭାବରେ ବୈଷ୍ଣବ ପରମ୍ପରାକୁ ପ୍ରଭାବିତ କରିଥଲା । 

ମଧ୍ଯଯୁଗୀୟ ଇତିହାସରେ ଶୁଳ୍ନକୀ ନାମକ ଏକ ଜନଜାତି ମହାନଦୀ ଅବବାହିକାର କେନ୍ଦ୍ରଭାଗରେ 
ରାଜତ୍ଵ କରୁଥିଲେ । ସେମାନଙ୍କ ରାଜ୍ୟ କୋଦାଳକମଶ୍ଡଳ ନାମରେ ଅଭିହିତ ହୋଇଥଲା । ସେମାନେ 
ଶିବଭକ୍ତ ଥଲେ । ସେମାନଙ୍କ ସାମସମୟିକ ଏରାବଙ୍ଗ ମଣ୍ଡଳର ଡୁଙ୍ଗମାନେ ଏବଂ ଖୁଞ୍ଜଳି ଓ ଖୁଜିଙ୍ଗ 
ମଣ୍ଡଳର ଭଞ୍ଜରାଜାମାନେ ଶିବଙ୍କ ଉପାସକ ଥୁଲେ । ଝୁଜିଙ୍ଗମଣ୍ଡଳର ରାଜଧାନୀ ଝୁଳିଙ୍ଗକୋଟ୍ 
ଆଧୁନିକ ଖୁଚିଂ ନାମରେ ପରିଚିତ । ସେଠାରେ ଅନେକ ଶିବମନ୍ଦିର ସହିତ ଉମାମାହେଶ୍ବର ପ୍ରତିମା 
ମିଳିଅଛି । ଶିବଙ୍କ ପରିବାର ଦେବତାଗଣ, ଯଥା - ଗଣେଶ, ପାର୍ବତୀ ଓ କାରିକେୟ ଆଦିଙ୍କ ପ୍ରତିମା 
ମନ୍ଦିରଗାତ୍ରରେ ପାର୍ଶ୍ଵଦେବତା ଭାବରେ ସ୍ଥାନିତ ହୋଇଥଲା ! ରାଜା ରଣଭଞ୍ଜଙ୍କ ତାମ୍ର ଅଭିଲେଖରେ 
ବୃଷଭ, ଚନ୍ଦ୍ର ଓ ପଦ୍ମ ଉଜ୍କୀର୍ଣ୍ବ ହୋଇଥ୍‌ବାର ଦେଖାଯାଏ । ବୌଦ୍ଧ ରାଜ୍ୟରେ ଅବସ୍ଥିତ ଖୁଞ୍ଜଳିମଣ୍ଡଳର 
ରାଜା ଶତୁଭଞ୍ଜ ଭୈରବଙ୍କ କ୍ରପାପ୍ରାର୍ଥୀ ହୋଇଥୁଲେ । ଗନ୍ଧରାଡ଼ିରେ ଯେଉଁ ଯୁଗ୍ମ ମନ୍ଦିର ଅଛି ସେଥରେ 
ନୀଳମାଧବ ବିଷ୍ଣୁ ଓ ସିଦ୍ଧେଶୃର ଶିବ ଭିନ୍ନ ଭିନ୍ନ ମନ୍ଦିରରେ ପୂଜିତ ହେଉଥୂଲେ । ରଣଭଞ୍ଜ ଏକାଧାରରେ 
ପରମମାହେଶ୍ବର ଓ ପରମବୈଷ୍ଠବ ଥୁଲେ । ତା” ସହିତ ସେ ଶାଭ୍ତଧର୍ମର ମଧ୍ଯ ଅନୁରାଗୀ ଥୁଲେ । 
କାରଣ ତାଙ୍କଦ୍ଧାରା ଗୃହୀତ ଅନ୍ଯ ଏକ ବିରୁଦ ଥଲା “ସ୍ତମ୍ଭେଶ୍ନରୀ ପାଦଭକ୍ତ' । ତେଣୁ ଏକାଧାରରେ 
ବିଷ୍ଟ ଶିବ ଓ ଶକ୍ତି ପୂଜା ଥୁଲା ରଣଭଞ୍ଜଙ୍କ ଧର୍ମନୀତିର ଆଦର୍ଶ । ଅର୍ଥାତ ସେ ଜଣେ ଉଦାର ଓ 
ସହନଶୀଳ ମନୋଭାବର ପ୍ରତୀକ ଥଲେ । 

ଧର୍ମଧାରା ଓ ଲୋକସଂସ୍ତୃତି ୫୭ 


ପଶ୍ଚିମଓଡ଼ିଶାରେ ଏକଦା ଦକ୍ଷିଣକୋଶଳ ରାଜ୍ୟ ଅବସ୍ଥିତ ଥଲା । ସେଠାରେ ସରଭପୁରୀୟ, 
ପାଣୁୁବଂଶୀ ଓ ସୋମବଂଶୀମାନେ କାଳକ୍ରମେ କ୍ରମାନ୍ଵୟରେ ଶାସନ କରୁଥିଲେ । ଆଧୁନିକ ଛତିଶଗଡ଼ର 
ରାୟପୁର ନିକଟବରାୀ ଶିରପୁରଠାରେ ସେମାନଙ୍କର କୀର୍ଭିମାନ ରହିଛି । ରାଜୀମ ଥୁଲା ସେମାନଙ୍କ 
ଅମଳର ଅନ୍ୟତମ ଦର୍ଶନୀୟ ସ୍ଥାନ ଯେଉଁଠାରେ ଅନେକ ମନ୍ଦିର ନିର୍ମିତ ହୋଇଥଲା । ଶିରପୁର ବା 
ଶ୍ରୀପୁରରେ ଆନନ୍ଦପ୍ରଭା ବୌଦ୍ଧବିହାର ଓ ବିଖ୍ୟାତ ଲକ୍ଷ୍ମଣ ମନ୍ଦିର ଭଗ୍ରାବସ୍ଥାରେ ରହିଛି । ମହାନଦୀ 
କୂଳରେ ନିର୍ମିତ କେତେକ ଶିବମନ୍ଦିରର କାରୁକାର୍ଯ୍ୟ ଅତି ସୁନ୍ଦର ଓ ମନୋଲୋଭା । ଏହି କୀର୍ଭିମାନ 
ବୌଦ୍ଧଧର୍ମ ଓ ବୈଷ୍ଣବଧର୍ମର ପୃଷ୍ଠପୋଷକ ଥୁବା ରାଜା ଓ ରାଣୀମାନେ ନିର୍ମାଣ କରାଇଥୁଲେ । 
ସୋମବଂଶୀମାନେ ଦଶମ ଶତାଦ୍ଦୀ ପ୍ରାରମ୍ଭରେ ଦକ୍ଷିଣକୋଶଳ ପରିତ୍ୟାଗ କରି ଉନ୍ଳ ଅଭିମୁଖରେ 
ଅଗ୍ରସର ହେବା କାଳରେ କିଛି ସମୟପାଇଁ ସୋନପୁର ବା ସୁବର୍ଣ୍ଣପୁରରେ ଅବସ୍ଥାନ କରିଥୁଲେ । 
ସେସମୟରେ ସୋନପୁରର ବିଖ୍ୟାତ ବୈଦ୍ୟନାଥ ମନ୍ଦିର ସେମାନେ ନିର୍ମାଣ କରାଇଥୁୂଲେ । ଆଜି 
ତାହାର ମୁଖ୍ୟ ଅଂଶ ନଦୀଗର୍ଭରେ ଲୀନ ହୋଇଯାଇଛି । ଭଗ୍ନାବଶେଷରୁ ଜଣାଯାଏ ଯେ, ସେଠାରେ 
ଶିବଙ୍କୁ ମହେଶ୍ବର ଭାବରେ ଓ କାର୍ରଭିକେୟଙ୍କୁ ମହାସେନ ଭାବରେ ପୂଜା କରାଯାଉଥୁଲା । କାର୍ରିକେୟ 
ସ୍କନ୍ଦ ନାମରେ ସୁପରିଚିତ ଥୁଲେ । ତାଙ୍କ ବୀରତ୍ଵ ଅକଳନୀୟ ଥୁଲା । ସେ ଦେବାସୁର ଯୁଦ୍ଧରେ 
ସେନାପତି ପଦ ଗ୍ରହଣ କରି ଅସୁର ବିନାଶ କରିଥୁଲେ । 


ସ୍କନ୍ଦଙ୍କର ପରମଭକ୍ତ ଜନଜାତି ନଳମାନେ ପୁଷ୍ଣରୀ ( କଳାହାି) ଅଞ୍ଚଳରେ ରାଜତ୍ଵ କରୁଥଲେ । 
ସେମାନେ ଶକ୍ତି ସ୍ତମ୍ଭେଶ୍ଵରୀଙ୍କ ଉପାସକ ଥୁଲେ । ନୂଆପଡ଼ା ଜିଲାର ମାରାଗୁଡ଼ା ଉପତ୍ୟକାରେ ନିକଟ 
ଅତୀତରେ ହୋଇଥିବା ପ୍ରତ୍ନତାର୍ତଵିକ ଖନନ ଫଳରେ ଏକ ଶୈବବିହାର ଆବିଷ୍କୃତ ହୋଇଥଲା । ଏହା 
ଏକ ବିରଳ ଅନୁଷ୍ଠାନ ଥୂଲା । ଏତିହାସିକ ନବୀନ କୁମାର ସାହୁ ଏହାକୁ ହିନ୍ଦୁଧର୍ମର ସର୍ବପ୍ରାଚୀନ 
ବିହାର ବୋଲି କହନ୍ତି । ତେଣୁ ନଳମାନେ ଏକସମୟରେ ଶୈବ ଓ ଶାକ୍ତ ଥୁବା ପ୍ରମାଣିତ ହୁଏ । 
ପରବର୍ୀ ସମୟରେ ପଞ୍ଚରାତ୍ର ଉପାସନା ମଧ୍ଯ ସେମାନଙ୍କୁ ପ୍ରଭାବିତ କରିଥ୍‌ବାର ଦେଖାଯାଏ । 

ସୋମବଂଶୀ ରାଜତ୍ଵ କାଳକୁ ଓଡ଼ିଶାରେ ଶୈବଧର୍ମର ସ୍ଵର୍ଣ୍ଧଯୁଗ କହିଲେ ଅତ୍ୟୁକ୍ତି ହେବ 
ନାହିଁ । ସେମାନେ ପରମ ଶିବଭଭ୍ତ ଥ୍ବାରୁ ଶୈବଧର୍ମର ସମୃବି ଓ ପ୍ରସାରପାଇଁ ଅନେକ 
ପଦକ୍ଷେପ ନେଇଥଲେ । ସଦାଶିବାଚାର୍ଯ୍ୟ ନାମଧେୟ ଜଣେ ଶୈବ ସନ୍୍ୟାସୀ ଅତ୍ୟନ୍ତ ପ୍ରଭାବଶାଳୀ 
ଥିଲେ । ଶୈବସିବ୍ଧାନ୍ତ ସମ୍ପ୍ରଦାୟର ବିଶେଷ ପ୍ରସାରପାଇଁ ତାଙ୍କ ଅବଦାନ ଅତି ମହର୍ସ ପୂର୍ଣ୍ଣ ଥଲା | 
ରାଜା ବାଳାଙ୍ୁନ ଜଣେ ଶୈବ ଥୁବା କଥା ତାଙ୍କଦ୍ଵାରା ପ୍ରଦତ୍ତ ତାମ୍ରଲେଖରୁ ଜଣାପଡ଼େ । 
ସେସମୟରେ ଯେଉଁ ଶୈବାଚାର୍ଯ୍ୟମାନେ ପ୍ରୋତ୍ସାହନ ପାଇ ଶୈବଧର୍ମ ପ୍ରଚାର କରିଥଲେ ସେମାନେ 
ହେଲେ - ରୁଦ୍ରଶିବ, ଶ୍ରୀକଣ୍ଟ ସଦାଶିବ, ପ୍ରମଥାଚାର୍ଯ୍ୟ ଓ ଶୂଳପାଣି ଆଦି । ରାଜା ବାଳାଙ୍ଗୁନ 
ବିପୁଳ ଧନସମ୍ପଭି ଦାନ କରିଥୁଲେ । ହୁଏତ କୌଣସି ଶୈବାଚାର୍ଯ୍ୟ ତାଙ୍କ ଧର୍ମଗୁରୁ ଭାବରେ 
ପ୍ରଭାବଶାଳୀ ଥୁଲେ । ସୋମରାଜାମାନେ ଶିବମନ୍ଦିର ନିର୍ମାଣରେ ସଦା ଆଗ୍ରହୀ ଥୂଲେ । 
ସେମାନଙ୍କଦ୍ଵାରା ନିର୍ମିତ ଦ କ୍ଷିଣକୋଶଳର କୀର୍ଭିମାନ ଶ୍ରୀପୁର, ମୋହନଗିରି, ବେଲଖଣ୍ଡି ଓ 
ରାଣୀପୁର-ଝରିଆଲରେ ଅବସିତ ଥଲା ! ସେଥ୍ରୁ ଅନେକ ଭଗ୍ରସ୍ତୁପରେ ପରିଣତ ହୋଇଥ୍‌ବାରୁ 
କେବଳ ବିକ୍ଷିପ୍ର ସ୍ଥାପତ୍ୟରୁ ଶୈବଧର୍ମର ପ୍ରମାଣ ମିଳେ । 

ଦ୍ଵିତୀୟ ଗଗନଶିବ ଶୈବାଚାର୍ଯ୍ୟମାନଙ୍କ ଭିତରେ ଜଣେ ଅତି ପ୍ରଭାବଶାଳୀ ପ୍ରଚାରକ ଥୁଲେ । 
ସେ ତନ୍ତ୍ରଶାସ୍ତ୍ରରେ ପ୍ରବଣ ଥୁଲେ । ତେଣୁ ତାଙ୍କଦ୍ଵାରା ପ୍ରବର୍ଭିତ ତାନ୍ତିକ ଶୈବଧର୍ମର ପ୍ରତିଷ୍ଠା 

୫୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ରାଣୀପୁର-ଝରିଆଲରେ ଦେଖୁବାକୁ ମିଳେ । ରାଣୀପୁର-ଝରିଆଲ ପ୍ରଥମେ ରାଣୀପଦ୍ରକ ନାମରେ 
ଅଭିଲେଖମାନଙ୍କରେ ବର୍ଣ୍ଣିତ ହୋଇଥଲା ! ତାହା ଚୌଷଠି ଯୋଗିନୀ ମନ୍ଦିରପାଇଁ ପ୍ରସିଦ୍ଧ । ସେଠାରେ 
ଥିବା ଚୌଷଠି ଯୋଗିନୀ ମନ୍ଦିର ଏକ ଗୋଲାକୃତି ଉନ୍ନତ ଅଧ୍ଷ୍ଠାନସ୍ଥଳୀ । ଭୈରବ ତହିଁର ମୁଖ୍ୟ 
ଦେବତା । ଚୌଷଠି ଯୋଗିନୀ ଏକ ତନ୍ତ୍ରପୀଠ ଥୁଲା । ଏହି ତନ୍ତ୍ର ପରମ୍ପରା ମଧ୍ଯପ୍ରଦେଶ ଅଞ୍ଚଳରୁ 
ସୋମବଂଶୀମାନଙ୍କ ସହ ଆସିଥୂଲା । ଚୌଷଠି ଯୋଗିନୀ ପୂଜାରେ ଶୈବ ଓ ଶାକ୍ତଧର୍ମର ସମନ୍ଧୟ 
ଦେଖୁବାକୁ ମିଳେ । ଭୈରବଙ୍କୁ ପରିବେଷ୍ଟିତ କରି ଚୌଷଠି ଯୋଗିନୀଙ୍କ ପୀଠମାନ ରହିଛି । ଏହା 
ସହିତ ମତ୍ତମୟୂର ସମ୍ପରଦାୟ ଓ ମୟୂରୀ ବିଦ୍ୟା ସମ୍ପୃକ୍ତ ଥଲା । ଦକ୍ଷିଣକୋଶଳ ରାଜ୍ୟରେ ରାଣୀପୁର- 
ଝରିଆଇର ତନ୍ତ୍ରପୀଠ, ବେଲଖଶ୍ଡି ଚରଦା ଏବଂ କୋଶନଳେଶ୍ବରର ଶିବମନ୍ଦିରମାନ ସୋମବଂଶୀ 
ରାଜାମାନଙ୍କ କୀର୍ରି ଥଲା । ଏହି ତାନ୍ତିକ ଶୈବଧର୍ମର ପରମ୍ପରା ଅନୁସାରେ ବୌଦ ସହରରେ ଥିବା 
ଚଡୁର୍ବା ଶିବମନ୍ଦିର ନିର୍ମିତ ହୋଇଥଲା । ସେଗୁଡ଼ିକର ନକ୍ସା ନକ୍ଷତ୍ରସଦୃଶ ପଞ୍ଚକୋଣ ବିଶିଷ୍ଠ ଏବଂ 
ଶିବଲିଙ୍ଗର ଅଧ୍ଷ୍ଠାନସ୍ଥଳୀ ମଧ୍ଯ ତାରକା ପରି ପଞ୍ଚକୋଣ ବିଶିଷ୍ଟ । ଏହା ଏକ ସ୍ଵତନ୍ତ୍ର ଡିଜାଇନ, ଯାହା 
ଅନ୍ୟଦ୍ର ଦୃଷ୍ଟିଗୋଚର ହୁଏ ନାହିଁ । ଏମାନଙ୍କର ନିର୍ମାଣ ସମୟ ଦଶମ ଶତାଦୀ ବୋଲି ଏଡତିହାସିକମାନଙ୍କ 
ଅଭିମତ । 


ଶୈବଧର୍ମର ପ୍ରସାର ସୋମମାନେ ଉତ୍କଳ ଅଧ୍ବକାର କଲା ପରେ ମଧ୍ଯ ଅବ୍ୟାହତ ରହିଥୁଲା । 
ସେମାନେ ମହାନଦୀକୁ ପଥଦ୍ରଷ୍ଟାରୂପେ ଗ୍ରହଣ କରି ପୂର୍ବକୁ ଅଗ୍ରସର ହୋଇଥୂଲେ ଏବଂ ଦଶମ ଶତାଦ୍ଦୀର 
ମଧ୍ୟଭାଗରେ ଉକ୍ସଳ ରାଜ୍ୟ ଅଧୁଵକାର କରିଥୂଲେ। ଏହି ପୂର୍ବାଭିମୁଖୀ ଅଭିଯାନ କାଳରେ 
ସୋମରାଜାମାନେ ସ୍ଥାନୀୟ ଧର୍ମବିଶ୍ଵାସ ଓ ପରମ୍ପରାକୁ ନିଜ ରାଜନୀତିକ ସ୍ଥିତିର ଦୃଢ଼ତାପାଇଁ ସ୍ଵୀକାର 
କ୍ରିକୀ ସହିତ ଉତ୍କଳକୁ ସ୍ଥାନାନ୍ତରିତ କରିଥୁଲେ । ସେମାନେ ଥୁଲେ ସଂସ୍କୃତିର ବାହକ ଓ ପୃଷ୍ଠପୋଷକ । 
ଆଦିବାସୀ ଅଧୁଷିତ ମହାନଦୀ ଉପତ୍ୟକାରେ ଯାହା ସେମାନଙ୍କ ରୁଚି ଅନୁକୂଳ ହେଲା ତାହା ଆର୍ଯ୍ୟ 
ସଂସ୍କୃତି ସହ ମିଶାଇ ନୂୃତନ ଅଧ୍ବକୃତ ରାଜ୍ୟକୁ ସେମାନେ ସଙ୍ଗରେ ଘେନିଯିବାରୁ ସାଂସ୍କୃତିକ ଜୀବନ 
ଅଧକ ସମୃଦ୍ଧ ହୋଇଥଲା । ସେମାନେ ନିଜ ନାମ ସହିତ ‘ପରମମାହେଶ୍ବର? ବିରୁଦ ଧାରଣ 
କରୁଥ୍‌ଲେ । ଏହା ଥୂଲା ମରମୟୂର ସମ୍ପରଦାୟର ପ୍ରଭାବର ଫଳ । 


ଭୁବନେଶ୍ବରରେ ସୋମ ରାଜାମାନେ ଏକାଧୂକ ଶିବ ମନ୍ଦିର ନିର୍ମାଣ କରିଥୁଲେ । ଏଥୁ ମଧ୍ଯରେ 
ମୁକ୍ତେଶ୍ଵର, ରାଜାରାଣୀ, ବ୍ର୍ମେଶ୍ଵର ଓ ଲିଙ୍ଗରାଜ ମୁଖ୍ୟ । ମନ୍ଦିର ନିର୍ମାଣରେ କଳିଙ୍ଗଶୈଳୀର 
ଉନ୍ନେଷ ଓ ପୂର୍ଣ୍ଣତାପ୍ରାପ୍ତିପାଇଁ ରାଜକୀୟ ପୃଷ୍ଠପୋଷକତା ଦାୟୀ । ଦଶମ ଶତାବ୍ଦୀରେ ଯେଉଁ ମୁକ୍ତେଶ୍ଵର 
ମନ୍ଦିର ନିର୍ମିତ ହୋଇଥଲା ତାହାର ଆକାର କ୍ଷୁଦ୍ର ହେଲେ ମଧ୍ଯ କଳିଙ୍ଗ ଶୈଳୀର ଏକ ଅମୁଲ୍ୟ 
ଅବଦାନ ଭାବରେ ସ୍ଵୀକୃତ । ଜେମ୍‌ସ ଫର୍ଗୁସନ ଏହାକୁ “ଓଡ଼ିଶା ସ୍ଥାପତ୍ୟର ରତୀ ବୋଲି କହିଛନ୍ତି । 
ଅନୁରୂପ ମନ୍ତବ୍ୟ ଦେଇ ରାଜେନ୍ଦ୍ରଲାଲ ମିତ୍ର କହିଛନ୍ତି ଯେ, ମୁକ୍ତେଶ୍ଵର ଓଡ଼ିଶା ମନ୍ଦିର ଶିଳ୍ପର ଏକ 
ମନୋରମ ଓ ନିଷ୍ଟଳଙ୍କ ଦୃଷ୍ଟାନ୍ତ । ମନମୋହନ ଗାଙ୍କୁଲୀଙ୍କ ମତରେ ଏହା ପଥରରେ ରୂପାୟିତ ଏକ 
ସ୍ବପ୍ନ । ମନ୍ଦିରଗୁଡ଼ିକର ବହିଷ୍ଠାର୍ଶଵରେ ଅଧ୍ଷ୍ଠାତ୍ରୀ ଦେବତାଙ୍କ ପରିବାର ସଦସ୍ୟମାନେ ଶୋଭା ପାଆନ୍ତି 
ମୁକ୍ତେଶ୍ଵର ପରି ରାଜାରାଣୀ ମନ୍ଦିର ଅନ୍ୟ ଏକ ଅନବଦ୍ୟ କୃତି । ଏଠାରେ ଖଜୁରାହୋ ଶୈଳୀ 
ପ୍ରଭାବ ବଶବର୍ରୀ ହୋଇ ସ୍ଥପତିମାନେ ଏଜ ନୂତନ ନଜ୍‌ସାକୁ ବାସ୍ତବରୂପ ପ୍ରଦାନ କରିଅଛନ୍ତି । ମନ୍ଦିର 
ଆକୃତି ମେରୁଶ୍ବଙ୍ଗ ପରି ଦେଖାଯାଏ । ଏହାର ସ୍ଵତନ୍ତ୍ର ଶିଳ୍ପଶାସ୍ତ୍ର ଥଲା । କିନ୍ତୁ ଏପ୍ରକାର ମନ୍ଦିର 
ପରବର୍ଭୀ କାଳରେ ଓଡ଼ିଶାରେ ନିର୍ମିତ ହେଲା ନାହିଁ। 


ଏହି ସମୟରେ ଲକୁଳୀଶ ପାଶୁପତ ସମ୍ପରଦାୟର ଜନପ୍ରିୟତା ହ୍ରାସ ପାଇ ସପ୍ତମାଡ଼କା ପୂଜାପ୍ରତି 
ଓଡ଼ିଶାବାସୀ ଆଗ୍ରହାନ୍ତିତ ହୋଇଥୂଲେ । ଏହା ଏକ ନୃତନ ପରମ୍ପରା ଥିଲା ଏବଂ ବୈତାଳ ଦେଉଳରେ 

ଧର୍ମଧାରା ଓ ଲୋକସଂସ୍ତୃତି ୫୯ 


ଏହାର ଆନୁଷ୍ଠାନିକ ରୂପ ପ୍ରତିଫଳିତ ହୋଇଥୁବା ଦେଖାଯାଏ । ହୁଏତ ତନ୍ତ୍ର ଉପାସନାର ଏହା ଏକ 
ପରିଣତି ଥୂଲା। ଯାଜପୁର ଏବଂ ଭୁବନେଶ୍ବର ସପ୍ତମାଡ଼ୃକା ଉପାସନାପାଇଁ ଖ୍ଯାତଡିଲାଭ କରିବାରୁ 
ଶିଳ୍ଜୀମାନେ ଅତି ସୁନ୍ଦର ମାତୃକା ପ୍ରତିମାମାନ ପ୍ରସ୍ତୁତ କରିଥୁଲେ । ଓଡ଼ିଶା ରାଜ୍ୟ ସଂଗ୍ରହାଳୟରେ 
ସୁରକ୍ଷିତ ସପ୍ତମାଡୃକା ମୂର୍ଭି ବିନ୍ଦସାଗର ମଧ୍ଯରୁ ଉଦ୍ଧାର କରି ରଖାଯାଇଛି । ତହିଁର ନିଖୁଣ କାରୁକାର୍ଯ୍ୟ 
ପ୍ରଣିଧାନଯୋଗ୍ୟ । 

ସୋମବଂଶୀମାନେ ସାଂସ୍ତ୍ୃତିକ ସମନ୍ଵୟ ଦିଗରେ ବିଶେଷ ଯତ୍ନବାନ୍‌ ଥଲେ । ଲିଙ୍ଗରାଜ 
ମନ୍ଦିରରେ ଶୈବ ଓ ବୈଷ୍ଣବ ଧର୍ମ ମତର ସମନ୍ଵୟ ପରିଲକ୍ଷିତ ହୁଏ । ଶିବମନ୍ଦିର ସମ୍ମୁଖରେ 
ବୃଷଭ ରହିବା ପରିବର୍ରେ ଏଠାରେ ଗରୁଡ଼ସ୍ତମ୍ଭର ଉପସ୍ଥିତି ଏହି ସମନ୍ଵୟ ପରମ୍ପରାର ପ୍ରତୀକରୂପେ 
ଗୃହୀତ । ଅଧ୍ବଷ୍ଠାନସ୍ଥଳୀରେ ଲିଙ୍ଗ ବଦଳରେ ଶକ୍ତି ସ୍ଵରୂପିଣୀ ଯୋନି ବିଦ୍ୟମାନ ଏବଂ ମନ୍ଦିରର 
ଶୀର୍ଷଭାଗରେ ଆକାଶ ଲିଙ୍ଗ ଅଥବା ତ୍ରିଶୂଳ ପରି ବର୍ଭ୍ଭେ ଅର୍ଵଚକ୍ରର ଉପସ୍ଥିତି ସମନ୍ଵୟ ପରମ୍ପରାର 
ଦ୍ୟୋତକ । କେତେକ ଶିବମନ୍ଦିରଗାତ୍ରରେ କୃଷ୍ଣଲୀଳାର ବର୍ଣ୍ଣନା ସମନ୍ବିତ ଆଭିମୁଖ୍ୟର ପ୍ରକାଶ 
ବୋଲି ସ୍ଵୀକୃତ । ବ୍ରହ୍ମେଶ୍ଵବର ଓ ଲିଙ୍ଗରାଜ ମନ୍ଦିରରେ କଳିଙ୍ଗ ଶୈଳୀ ପରିପୂର୍ଣ୍ଣତା ଲାଇ କରିଥୁବା 
ଦେଖାଯାଏ । ଲିଙ୍ଗରାଜ ମନ୍ଦିର ଅନ୍ଯ ଏକ ଦୃଷ୍ଟିରୁ ମଧ୍ଯ ସ୍ଵତନ୍ତ୍ର । ଏହା ହରିହର ଉପାସନାର 
ପୀଠସ୍ଥଳୀ । ମନ୍ଦିରରେ ତୁଳସୀ ଓ ବେଲପତ୍ର ଉଭୟ ବ୍ୟବହାର କରାଯାଏ | ବିମାନର ଚତୁଷ୍ଠାର୍ଶ୍ଧରେ 
କୃ ଷ୍ତଲୀଳାର ଅନେକ ଦୂଶ୍ୟ ଖୋଦିତ ହୋଇଥୁ୍‌ବାରୁ ଏହା ଶୈବ ଓ ବୈଷ୍ଣବ ଧର୍ମମତର ଏକ 
ପବିତ୍ର ମିଳନସ୍ଥଳୀ ବୋଲି ଗୃହୀତ ହୁଏ । - 


ପ୍ରାଚ୍ୟଗଙ୍ଗମାନେ ଶୈବ ଥୁଲେ । ସାମ୍ରାଜ୍ୟବାଦୀ ଗଙ୍ଗମାନେ ୧୧୧୮ ପର୍ଯ୍ୟନ୍ତ ଶିବଙ୍କ ଉପାସକ 
ଥିଲେ । ଅନନ୍ତବର୍ମଣ ଚୋଳଗଙ୍ଗ ମୁଖଲିଙ୍ଗମରୁ ରାଜତ୍ଵ କରୁଥୁବା ପର୍ଯ୍ୟନ୍ତ ନିଜକୁ 'ପରମମାହେଶ୍ବର! 
ବିରୁଦରେ ଅଭିହିତ କରୁଥିଲେ । ପରେ କିନ୍ତୁ 'ପରମବୈଷ୍ଠବ” ବିରୁଦ ଗ୍ରହଣ କଲେ । ସେମାନେ 
ବିଷ୍ଣୁଭଉପାସକ ହେବା ପରେ ଜଢଗନ୍ନାଥଧର୍ମର ଉନ୍ମେଷ ହୋଇଥଲା ଏବଂ ତିନିଠାକୁରଙ୍କ ପରିକଛ୍ଥନା 
ସହିତ ଓଡ଼ିଶାର ଆଦିମ ଜନଜାତି ଏବଂ ଆର୍ଯ୍ୟ ପରମ୍ପରାର ଯେଉଁ ସମନ୍ଵୟ ତଥା ସମ୍ମିଶ୍ରଣ ହେଲା 
ତାହା ଓଡ଼ିଶା ସଂସ୍କୃତିର ଏକ ଅନନ୍ୟ ଅବଦାନ । ଅନନ୍ତବର୍ମଣ ଚୋଳଗଙ୍ଗଙ୍କ ପରବର୍ଭୀ କାଳରେ 
ଏହା ଶୈବ, ବୈଷ୍ଣବ ଓ ଶାକ୍ତ ଉପାସନାର ମିଳନସ୍ଥଳୀ ଭାବରେ ଜଗନ୍ନାଥଧର୍ମ ନିଜର ବୈଶିଷ୍ଟ୍ୟ 
ପ୍ରତିପାଦିତ କରିଥୂଲା । ଜଗନ୍ନାଥଙ୍କୁ ଭୈରବ ଓ ସୁଭଦ୍ରାଙ୍କୁ ଭୈରବୀ ରୂପରେ ପୂଜା କରି ସମନ୍ଵୟ 
ନୀତିର ପରାକାଷ୍ଠା ଓଡ଼ିଆ ଜାତି ପ୍ରତିପାଦିତ କରିଥୂଲା ! 

ଡେବେ ଗଙ୍ଗ ରାଜଚତ୍ସକାଳରେ ଶୈବଧର୍ମ ପ୍ରତି କେବେହେଁ ନିରୁତ୍ସାହ ମନୋଭାବ ଓଡ଼ିଆ ଜାତି 
ପ୍ରକାଶ କରିଥବା ଜଣା ନାହିଁ । ବରଂ ଖ୍ରୀ ୧୧୧୨ରେ ଭୁବନେଶ୍ବର ଅଭିଲେଖରେ କୀର୍ଭିବାସଙ୍କ 
ସେବା ନିମନ୍ତେ ଏକ ଗ୍ରାମ ଦାନ ସମ୍ରାଟ୍‌ ଚୋଳଗଙ୍ଗ କରିଥିବାର ଜଣାଯାଏ । ତାଙ୍କ ଭ୍ରାତା 
ପରମାଡ଼ିରାଜ ଦ୍ରାକ୍ଷାରାମରେ ଅଧ୍ଷ୍ପିତ ଦେବତା ଶିବରାମେଶ୍ବରଙ୍କୁ ଦାନ ଦେଇଥୂଲେ । ତା'ଛଡ଼ା 
ନାରାୟଣପୁରର ନୀଳକଣ୍ଡେଶ୍ଵର, ମୁରୁଗେରୁର ସୋମେଶ୍ଵର, ମହେନ୍ଦ୍ର ପର୍ବତର ଗୋକକଣ୍ଠସ୍ବାମୀ, 
ମୁଖଲିଙ୍ଗମର ମଧୂକେଶ୍ଵର ଓ ରାମେଶ୍ବର ଏବଂ ଛତ୍ରପୁର ନିକଟସ୍ଥ ପାରୁରରେ ଥୂବବା ବଟେଶ୍ବର 
ଶିବଙ୍କପାଇଁ ବିଶେଷ ପୂଢାଅର୍୍ଟନା ହୋଇଥୁ୍‌ବାର ପ୍ରମାଣ ଅଛି । ଅନେକ ଗଙ୍ଗରାଜା ଓ ସେମାନଙ୍କ 
ପରିବାରବର୍ଗ ତଥା ଉଚ୍ଚାଧ୍ଵକାରୀମାନେ ଅଖଣ୍ଡ ଦୀପ, ଗୋଭୁୂମି ସ୍ପର୍ଣ୍ଣାଦି ଦାନ କରିଥୁଲେ ! ସମ୍ରାଟ୍‌ 
ନରସିଂହଦେବ (ପ୍ରଥମ)ଙ୍କ ଗୁରୁ ଶୈବାଚାର୍ଯ୍ୟ ସଦାଶିବ ଭୁବନେଶ୍ବରରେ ଏକ ସଦାଶିବ ମଠ 
ସ୍ଥାପନ କରି ଅନେକ ଶୈବସାଧୂୁ ଙ୍କୁ ସ୍ଥାୟୀ ଭାବରେ ବସବାସ କରିବା ସୁବିଧା ଯୋଗାଇ ଦେଇଥୂଲେ । 

Do ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦିତୀୟ ଭାଗ 


ତୃତୀୟ ଅନଙ୍ଗଭୀମଦେବ ନିଜ ସାମ୍ରାଜ୍ୟକୁ ପୁରୁଷୋତ୍ତମଙ୍କପାଇଁ ସମର୍ପଣ କରିଥୂଲେ ମଧ୍ଯ 
ନିଜକୁ ହରି, ଶିବ ଓ ଦୂର୍ଗାଙ୍କ ଭକ୍ତ ରୂପେ ଉଲ୍ଲେଖ କରିଥ୍‌ବାର ଦେଖାଯାଏ । ତାଙ୍କ ରାଜତ୍ସରେ 
ଅନେକ ମନ୍ଦିର ନିର୍ମିତ ହୋଇଥଲା । ରାଜରାଜଦେବ ଗୋଟିଏ ଜୈନମନ୍ଦିର ନିର୍ମାଣ କରାଇବା 
ବିଶେଷ ତାପର୍ଯ୍ୟପୂର୍ଣ୍ଣ ଥଲା । ପଦସ୍ଥ କର୍ମଚାରୀମାନେ ନିର୍ମାଣ କରିଥୁବା ମନ୍ଦିର ଭିତରେ ଉଲ୍ଲେଖନୀୟ 
ଥିଲା ମେଘେଶ୍ବର, ଶୋଭନେଶ୍ବର ଓ ନାଗେଶ୍ଵର ଇତ୍ଯାଦି । 


ଗଙ୍ଗମାନଙ୍କ ଧର୍ମନୀତିକୁ ଗଜପତି ସମ୍ରାଟ୍‌ମାନେ ଅନୁସରଣ କରିଥୁଲେ । ସେମାନେ ନିରପେକ୍ଷ 
ଧର୍ମନୀତି ଅବଲମ୍ବନ କରୁଥୁବା ପ୍ରମାଣ ଅଭିଲେଖମାନଙ୍କରୁ ମିଳେ । ଗଜପତି କପିଳେଶ୍ବର 
ଖୀ. ୧୪୬୧ରେ କେତେକ ଦାନଦ୍ଵାରା ଶୈବ ତାପସ ଓ ବ୍ରାହ୍ମଣମାନଙ୍କୁ ଅନୁଗୃହୀତ କରିଥୁଲେ । 
ବେଜୱାଡ଼ାର ପାପ ବିନାଶ ମନ୍ଦିର, ରାଜନାରାୟଣ ମନ୍ଦିର, ଦ୍ରାକ୍ଷାରାମର ରାମେଶ୍ବର ମନ୍ଦିର, 
କଦଳୀବାଡ଼ର ଶିବ ମନ୍ଦିର, ଶ୍ରୀଶୈଳର ମଲ୍ଲିକାର୍|ନ ମନ୍ଦିର ଆଦି ସ୍ଥାନରେ ଦାନ ଦେଇଥୁଲେ । ଗଙ୍ଗ 
ଓ ସୂର୍ଯ୍ୟବଂଶୀ ଗଜପତିମାନେ ଶୈବ, ଶାକ୍ତବୈଷ୍ଣବ, ଜୈନ, ସୌର ଓ ଗାଣପତଡ୍ଯ ଆଦି ବିଭିନ୍ନ 
ଧର୍ମମତର ପୃଷ୍ଠପୋଷକତା କରିଥୁବା ଜଣାଯାଏ । ଏହିପରି ଭାବରେ ବହୁବିଧ ଆଧ୍ୟାତ୍ମିକ ପରିକଳ୍ପନାର 
ଏକତ୍ରୀକରଣ ହେତୁ ଯେଉଁ ଜଗନ୍ନାଥ ଧର୍ମର ଉଦ୍ଭବ ଗଙ୍ଗରାଜତ୍ସ କାଳରେ ହୋଇଥୁଲା ତହିଁରେ 
ଶୈବଧର୍ମ ପରମ୍ପରା ପ୍ରଚ୍ଛନ୍ନ ଭାବରେ ଲୁକ୍କାୟିତ, କାରଣ ପଣ୍ଡିତମାନେ କେତେକ ସ୍ଥାପତ୍ୟର ଉଦାହରଣ 
ଦେଇ ଏକପାଦ ଭୈରବ ଜଗନ୍ନାଥ ପ୍ରତିମାର ମୂଳ ବୋଲି ପ୍ରତିପାଦନ କରିଥାନ୍ତି । ଗଙ୍ଗରାଜତ୍ସ କାଳରେ 
ଜଗନ୍ନାଥ ଧର୍ମର ଉତ୍ପଭ୍ତି ବହୁ ଦାର୍ଶନିକ ଅନୁଚିନ୍ତାର ପରିଣତି ଥୁଲା । 


ଶାକ୍ତ ଉପାସନା 

ଶାକ୍ତ ଧର୍ମମତ ମାତୃଶକ୍ତି ପରିକଳ୍ପନା ସହିତ ସଂଶ୍ଲିଷ୍ଟ । ଶୈବଧର୍ମ ପରି ଏହା ମଧ୍ଯ ଭାରତ ତଥା 
ମାନବ ସଭ୍ୟତାର ଏକ ଅତି ପ୍ରାଚୀନ ଧର୍ମ ପରମ୍ପରା | ଗୁପ୍ତୋତ୍ତର ଯୁଗରେ ଏହାର ସୂଚନା ଓଡ଼ିଶାର 
ସାଂସ୍କୃତିକ ଜୀବନରେ ଦେଖାଯାଏ । ପ୍ରାଗୈତିହାସିକ ଯୁଗରେ ପଶ୍ଚିମଓଡ଼ିଶାର ଗୁମ୍ପାମାନଙ୍କର ଯେଉଁ 
ଶୈଳଚିତ୍ର ଅଙ୍କତ ହୋଇଥଲା ତହିଁରେ ନାରୀ ଜନନେନ୍ଦ୍ରିୟର ଚିତ୍ର ବହୁଳଭାବରେ ଦେଖୁବାକୁ ମିଳେ । 
ଏହାର ଆଧ୍ଯାମ୍ବିକ ମୂଲ୍ୟ ନିରୂପଣ ସମ୍ଭବ ନ ହେଲେ ମଧ୍ଯ ପୁରୁଷ ଅପେକ୍ଷା ନାରୀ ଏକ ଅଧୂକ 
ରହସ୍ୟମୟ ସୃଷ୍ଟି ବୋଲି ମନୁଷ୍ୟ ଉପଲବ୍ଧି କରିଥଲା । ମଣିଷର ସୃଷ୍ଟିମୂଳରେ ନାରୀ । ଜୀବନଦାତ୍ରୀ 
ନାରୀ ସମ୍ପର୍କୀୟ ସଚେତନତା ଜନ୍ମ ଦେଇଥୁଲା ମାଡ଼ ପୂଜାର ପରମ୍ପରା । ଏତିହାସିକ ଯୁଗରେ 
ଭୌମକର ଶାସନ କାଳରୁ ମାଡ଼ ପୂଜାର ପ୍ରାଧାନ୍ୟ ଓଡ଼ିଶାର ଜନଢୀବନରେ ଅନୁଭୂତ ହୁଏ । 
ଭୌମକରମାନଙ୍କର ରାଜଧାନୀ ଗୃହଦେବ ପାଟକ ଆଧୁନିକ ଯାଜପୁର ବା ବିରଜା ସହିତ ପରିଚିହ୍ନିତ 
ହୋଇଅଛି । ଆମ ପୁରାଣ ବର୍ଣ୍ଣନାନୁସାରେ ବିରଜା ଶାକ୍ତଧର୍ମର ପୀଠସ୍ଥଳୀ ଥୁଲା । ଏହାକୁ ପ୍ରମାଣିତ 
କରି ବିରଜାରେ ଅନେକ ଅତିକାୟ ମାଡ଼ୃକା ମୃର୍ଭି ମିଳିଅଛି। ମାତୃକାମାନେ ଦେବୀପୂଜା ସହିତ 
ସମ୍ପୃକ୍ତ । ସେମାନେ ଦେବୀଙ୍କ ସହ ମିଶି ଅସୁର ବିନାଶପାଇଁ ସଂଗ୍ରାମ କରିଥିଲେ । ସପ୍ତମାଡ଼ୂକା 
ପରିକଳ୍ପନାରେ ପୂଜ୍ୟସ୍ଥାନ ଗ୍ରହଣ କରିଛନ୍ତି ନନ୍ଦୀ, ବ୍ରାହ୍ମୀ, ମାହେଶ୍ବରୀ, କୌମାରୀ, ନାରାୟଣୀ, 
ବାରାହୀ ଏବଂ ଇନ୍ଦ୍ରାଣୀ । ଏମାନଙ୍କ ସହିତ ଥା'ନ୍ତି ଅତିକାୟ, ବୀଭସ, ରକ୍ତପାନକାରିଣୀ ଚାମୁଣ୍ଡା 
ସେହିଁ ମାଡକାମାନଙ୍କ ଭିତରେ ସର୍ବାଧଵକ ଲୋକପ୍ରିୟ । ତାଙ୍କ ପୂଜାର୍ଚ୍ଚନାପାଇଁ ସ୍ଵତନ୍ତ୍ର ଶୈଳୀରେ 
ନିର୍ମିତ ମନ୍ଦିର ଶିଳ୍ପଶାସ୍ତ୍ରେ ଅଙ୍କିତ ଓ ବର୍ଣ୍ଣିତ ହୋଇଅଛି । ଓଡ଼ିଶାରେ ଏପରି ମନ୍ଦିର ଭୁବନେଶ୍ବରରେ 
ଅବସ୍ଥିତ ବୈତାଳ ଦେଉଳ । ଏହା ଭୌମଯୁଗର କୃତି । 

ଧର୍ମଧାରା ଓ ଲୋକସଂସ୍କୃତି ୬୧ 


ଚାମୁଣ୍ଡା ନାରୀଶକ୍ତିର ଏକ ଅତି ବୀଭତ୍ସ ଓ ଭୟଙ୍କର ପରିକଳ୍ପନା । ଏହା ହୁଏତ ଆଦ୍ୟକାଳରେ 
ନରମେଧ ଯଞ୍ଚ ସହିତ ଜଡ଼ିତ ଥୁଲା । ବୈତାଳ ଦେଉଳର ଚାମୁ୍ତାଙ୍କୁ କଙ୍କାଳସାର, ଲୋଳିତଚର୍ମା, 
କୋଟରାଗତ ଚକ୍ଷୁସହ ନରମୁଣ୍ଡମାଳିନୀ, ରକ୍ତପାୟୀ, ଖର୍ପରଧାରିଣୀ ଅତି ଭୟଙ୍କର ଭାବରେ ତିଆରି 
କରାଯାଇଛି । ସେ କୁଢ଼ କୁଢ଼ ଶବ ଓ ହିଂସ୍ରଜନ୍ତୁମାନଙ୍କଦ୍ଧାରା ପରିବେଷ୍ଠିତ । ଭୁବନେଶ୍ବରସ୍ଥ ଶିଶିରେଶ୍ବର 
ମନ୍ଦିରରେ ମଧ୍ଯ ଅନୁରୂପ ଭୟଙ୍କର ଦେବୀମୂର୍ଭି ଚାମୁଣ୍ଡା ରୂପରେ ବିଦ୍ୟମାନ । ସମଭଙ୍ଗ ମୁଦ୍ରାରେ 
ଚାମୁଣ୍ତା ଏକ ଶବ ଉପରେ ଦଣ୍ଡାୟମାନା ଏବଂ ତାଙ୍କ ମସ୍ତକରେ ସର୍ପଫେଣାର ମୁକୁଟ । ଲୋଳିତଚର୍ମ 
ଅଧରରେ ଏକ ଜର ଅଟ୍ଟହାସ୍ୟର ଆଲେଖ୍ୟ ଦେଖାଯାଏ । ସେ ଶିବଙ୍କର ଶର୍ତି ଏବଂ ଅନ୍ୟ 
ମାତୃକାଗଣ ମଧ୍ଯ ସମ୍ପୃକ୍ତ ଦେବତାମାନଙ୍କ ନାରୀ ଶକ୍ଜିସ୍ଵରୂପିଣୀ । ଚାମୁଣ୍ଡା ଓ ଦୁର୍ଗା ଏକ ତଥା 
ଅଭିନ୍ନ । ଦାନବ ମହିଷାସୁରକୁ ନିହତ କରିବାପାଇଁ ସେ ସୃଷ୍ଟ ହୋଇଥୂଲେ । ଉଗ୍ରରୂପୀ ଶିବ ଭୈରବ 
ହେଲେ ଉଗ୍ରରୂପୀ ଦେବୀ ପାର୍ବତୀ ଚାମୁଣ୍ଡା ରୂପ ଧାରଣ କରନ୍ତି । ସବୁ ମାତୃକା କୋଳରେ ଶିଶୁ 
ଥିବାବେଳେ କେବଳ ଚାମୁଣ୍ଡା ଶିଶୁହୀନା । ଭୁବନେଶ୍ବରସ୍ଥ ମୋହିନୀ ମନ୍ଦିରରେ ଯେଉଁ ଚାମୁଣ୍ଡା ଅଛନ୍ତି 
ସେ ଲୋଳିତଚର୍ମା, ଦୋଳିତ ସ୍ତନା, ଅଙ୍ଗହାସ୍ୟକାରିଣୀ ଓ ମସ୍ତକମାଳାରେ ସୁଶୋଭିତା । ବିଭିନ୍ନ 
ସ୍ଥାନରେ ଚାମୁଶ୍ଡାଙ୍କୁ ଚତୁର୍ଭୁଜା ଅଥବା ଦଶଭୁଜା ହୋଇଥବାର ଦେଖାଯାଏ । 


ଶାନ୍ତ ଧର୍ମମତର କ୍ରମବିକାଶ 

ଖ୍ରୀଷ୍ଟୀୟ ତୃତୀୟ ଶତାଦ୍ଦୀରେ ରାଜା ଗଣଙ୍କ ଏକ ଅଭିଲେଖ ଭଦ୍ରକରୁ ମିଳିଅଛି । ସେଥୂରେ 
ଜଣେ ଦେବୀଙ୍କ କଥା ଉଲ୍ଲେଖ ଅଛି । ବିରଜା ଶାଭ୍ରପୀଠ ଭାବରେ ପ୍ରାଚୀନ କାଳରୁ ଖ୍ୟାତି 
ଲଭିଥ୍‌ବାରୁ ସନ୍ିକଟବର୍ରୀ ଭଦ୍ରକରେ ଶ୍ତିପୂଜାର ପ୍ରଚଳନକୁ ସ୍ଵାଭାବିକ ବୋଲି ଗ୍ରହଣ କରାଯାଇଥାଏ । 


ଚାମୁଣ୍ଡା ମହିଷମର୍ଦିନୀ, ଖୁଚିଂ 

୬୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ବାୟୁପୁରାଣରେ ବିରଜାଙ୍କ କଥା ଉଲ୍ଲେଖ ଅଛି । କପିଳସଂହିତାରେ ମଧ୍ଯ ବିରଜା ପାର୍ବତୀଙ୍କ ଉପାସନା 
କ୍ଷେତ୍ର ବୋଲି ପ୍ରସିଦ୍ଧ ଥବ। କଥା ଜଣାଯାଏ । ବ୍ରହ୍ମପୁରାଣ ଅନୁସାରେ ସ୍ବୟଂ ବ୍ରହ୍ମା ବିରଜାର 
ଅଧଷ୍ଠାତ୍ରୀ ଦେବୀଙ୍କୁ ସ୍ଥାପନ କରିଥଲେ । ବିରଜାମାହାମ୍ମ୍ୟରେ ବିରଜାକୁ ଶକ୍ତିପୀଠ ବୋଲି କୁହାଯାଇଛି । 
ତନ୍ତ୍ରସାହିତ୍ୟରେ ଭାରତର ବୟାଳିଶଟି ସିଦ୍ଧପୀଠ ମଧ୍ଯରୁ ବିରଜା ଅନ୍ୟତମ ବୋଲି ସ୍ଵୀକୃତ । 
ବିରଜାକୁ ବିମଳାଦେବୀଙ୍କ ଆସ୍ଥାନ ବୋଲି ଗ୍ରହଣ କରାଯାଏ । ଶାକ୍ତ ଦେବୀମାନଙ୍କ ଭିତରେ ବିମଳା 
ଅତି ଶକ୍ତିଶାଳୀ । ବିମଳା ଏବଂ ଚାମୁଣ୍ଡା ଉଭୟଙ୍କୁ ବିରଜାର ଅଧ୍ଷ୍ଠାତ୍ରୀ ଦେବୀରୂପେ ମାନ୍ୟତା 
ଦିଆଯାଏ । ସେଥୁପାଇଁ ଏବେ ମଧ୍ଯ ବିରଜା ବା ଆଧୁନିକ ଯାଜପୂର ଶକ୍ତି ଉପାସକମାନଙ୍କ ତୀର୍ଥସ୍ଥାନ 
ହୋଇ ରହିଛି । 


ଓଡ଼ିଶାର ମଧ୍ଯଯୁଗୀୟ ଶାସକମାନେ ପ୍ରଦାନ କରିଥୁବା ଏକାଧୂକ ତାମ୍ର ଅଭିଲେଖରେ ବିରଜାକୁ 
ଶଭ୍ତିପୀଠ ରୂପେ ବର୍ଣ୍ଣନା କରାଯାଇଛି । ମାଠରବଂଶୀୟ ରାଜା ପୃଥ୍ଵୀ ମହାରାଜ ବିରଜାର ଅଧ୍ଷ୍ଠାତ୍ରୀ 
ଦେବୀଙ୍କ କଥା ଉଲ୍ଲେଖ କରିଅଛନ୍ତି । ବିରଜା ନିକଟସ୍ଥ କଳସପୂର ଗ୍ରାମରେ ମହିଷମର୍ଦ୍ଦିନୀ ଝୁର୍ଗାଙ୍କର 
ଦ୍ବିଭୁଜ ବିଶିଷ୍ଟ ପ୍ରତିମା ମିଳିଅଛି । ଏହି ପ୍ରତିମାର ପ୍ରାଚୀନତା ବିଷୟରେ ଏତିହାସିକମାନେ ସମ୍ପୂର୍ଣ୍ଣ 
ଏକମତ ! ସେମାନଙ୍କ ମତରେ ଏହା ପଞ୍ଚମ ଶତାଦ୍ଦୀର କୀର୍ରି । ଭୌମଯୁଗ ପ୍ରାରମ୍ଭରେ ବିଶାଜକାୟ 
ମାତୃକା ପ୍ରତିମାମାନ ନିର୍ମିତ ହୋଇଥଲା । ସୋମେଶ୍ବର ମନ୍ଦିରରେ ଅଭିଲେଖ ସହ ଯେଉଁ ଚାମୁଣ୍ଡା 
ପ୍ରତିମା ମିଳିଅଛି ତାହା ପ୍ରାୟ ଅଷ୍ଟମ ଶତାଦ୍ଦୀର । ପ୍ରତିମାଟି ରାଣୀ ବତ୍ସାଦେବୀଙ୍କ ଅନୁଦାନ ଫଳରେ 
ପ୍ରସ୍ତୁତ ହୋଇଥୁଲା । 


ତେଲନଦୀ ଭପତ୍ୟକାରେ ଏକଦା ଦେଭୋଗକ ବିଷୟ ଶକ୍ତି ଉପାସନାପାଇଁ ପ୍ରଖ୍ୟାତ ଥୁଲା । 
ତେରାସିଙ୍ଗା ତାମ୍ର ଅଭିଲେଖରେ ରାଜା ଦୁଷ୍ଟିକାରଦେବୀ ସ୍ତମ୍ଭେଶ୍ବରୀଙ୍କ ପରମଭକ୍ତ ଥୁବା ଉଲ୍ଲେଖ 
ଅଛି । ଭକ୍ତ ଅଞ୍ଚଳରେ ସ୍ତମ୍ଭେଶ୍ଵବରୀ ଉପାସନା ବିଶେଷ ଜନପ୍ରିୟ ଥୁଲା । ପରେ ସୋନପୁର ଅଞ୍ଚଳ 
ଆଖପାଖରେ ଭଞ୍ଜ, ତୁଙ୍ଗ ଓ ଶୁଳ୍‌ କୀମାନେ ମଧ୍ଧ ସ୍ତମ୍ଭେଶ୍ଵରୀଙ୍କ ଆରାଧନାରେ ଆମ୍ବନିୟୋଗ 
କରିଥୁଲେ । ତେଣୁ ତେଲଇନଦୀ ଉପତ୍ୟକାରୁ ମହାନଦୀ ଉପତ୍ୟକାକୁ ସ୍ତମ୍ଭେଶ୍ଵରୀ ଉପାସନ। 
ରାଜାମାନଙ୍କ ପ୍ରୋତ୍ସାହନରେ ବ୍ୟାପିଥୂବା ଅନୁମାନ କରାଯାଏ । ବୌଦ୍ଧରୁ ଦକ୍ଷିଣଓଡ଼ିଶାର ଆସ୍କାନଗର 
ପର୍ଯ୍ୟନ୍ତ ସ୍ତମ୍ଭେଶ୍ବରୀଙ୍କ ପ୍ରଭାବ ଏକଦା ଅପ୍ରତିହତ ଥୁଲା । ସମ୍ଭବତଃ, ଆଦିମ ଜନଜାତିଙ୍କ ମଧ୍ୟରେ 
ପ୍ରଚଳିତ ଖମ୍େଶ୍ବରୀଙ୍କୁ ସଂସ୍କୃତୀକରଣ ପ୍ରକ୍ରିୟାରେ ସ୍ତମ୍ଭେଶ୍ଵର1 କରିବା ଆର୍ଯ୍ୟ ସଂସ୍କୃତିର 
ପ୍ରଚାରକମାନଙ୍କଦ୍ଧାରା ସମ୍ଭବ ହୋଇଥଲା । ପ୍ରଥମେ କାଠ ପ୍ରତିମାଦ୍ଧାରା ଖମ୍ବେଶ୍ଵରୀ ପୂଜିତ ହେଉଥୂଲେ । 
କିନ୍ତୁ ସଂସ୍କୃତୀକରଣ ପରେ ତାଙ୍କ ପ୍ରତିମା ପଥରରେ ନିର୍ମିତ ହୋଇଥଲା । 


ବିରଜା ପରି ଏକାମ୍ର ମଧ୍ୟ ଅନ୍ୟତମ ଶକ୍ତିପୀଠ ଥଲା । ଏକାମ୍ରର ଆଧୁନିକ ନାମ ଭୁବନେଶ୍ବର । 
ଭୁବନେଶ୍ବର ଶାକ୍ତ ଉପାସନାର ଅବିଛିନ୍ନ ବିବରଣୀପାଇଁ ଏକାମ୍ରପୁରାଣ, ଏକାମ୍ରଚନ୍ଦ୍ରିକା, ସ୍ଵ୍ଣ୍ଠାଦ୍ର 
ମହୋଦୟ, କପିଳସଂହିତା ଆଦି ଗ୍ରନ୍ଧ ଉପାଦେୟ । ଭୁବନେଶ୍ବର ଭାରତର ପଚାଶ ତନ୍ତ୍ରପୀଠ 
ମଧ୍ୟରେ ଅନ୍ୟତମ । ବ୍ରହ୍ମେଶ୍ଵର ମନ୍ଦିର ଅଭିଲେଖ ଓ ବୈତାଳ ଏବଂ ଶିଶିରେଶ୍ବର ଆଦି ମନ୍ଦିର 
ଏହାର ପ୍ରମାଣ । ମୁକ୍ତେଶ୍ଵର ମନ୍ଦିର ଗାତ୍ରରେ ସପ୍ତମାତୃକା ପ୍ରତିମା ଖୋଦିତ ହୋଇଥୁବା ଦେଖାଯାଏ । 
ସପ୍ତମାତୃକ। ଉପାସନା ମାଧ୍ୟମରେ ଚାମୁଣ୍ଡାଙ୍କ ପ୍ରତି ବିଶେଷ ଗୁରୁତ୍ଵ ଦିଆଯାଉଥୂଲା । ବୈତାଳ 
ଦେଉଳର ଅନ୍ୟ ନାମ ଥୁଲା କାପାଜିନୀ ମନ୍ଦିର । ଗୌରୀ ଏବଂ ମୋହିନୀ ମନ୍ଦିର ମଧ୍ଯ ତନ୍ତ୍ର 
ଉପାସନାର ପୀଠସ୍ଥଳୀ ଥୁଲା । ଅନନ୍ତବାସୁଦେବ ମନ୍ଦିରରେ ବିଷ୍ଣୁ ପୂଜିତ ହେଉଥୁଲେହେଁ ତତ୍ସହିତ 
ପୂଜା ପାଉଥୂବା ଦେବୀ ଏକାନଂସା ଶକ୍ତି ସ୍ବରୂପିଣୀ ଭାବରେ ପୂଜା ପାଉଥୂଲେ । ଭୁବନେଶ୍ବର 

D୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଶିବମନ୍ଦିରରେ ପରିପୂର୍ଣ୍ଣ ଏବଂ ପ୍ରତ୍ୟେକ ମନ୍ଦିର ଗାତ୍ରରେ ମହିଷାସୁର ମର୍ଦ୍ଦିନୀ ଦୁ ଗାଁଙ୍କ ପ୍ରତିମା ସ୍ଥାନିତ 
ହୋଇଥୁବା ଦେଖାଯାଏ । ସ୍ଥାନବିଶେଷରେ ଏହି ଦ୍ଵିଭୁଜା ଅଥବା ଚତୁଭୁଜା, ଷଡ଼ଭୁଜା, ଅଷ୍ଟଭୁଜା 
ଓ ଦଶଭୁଜା ରୂପ ନେଇ ଖୋଦିତ | ଭୁବନେଶ୍ବର ନିକଟରେ ହୀରାପୁର ଚଉଷଠି ଯୋଗିନୀ ମନ୍ଦିରପାଇଁ 
ବିଖ୍ୟାତ । ଏହା ଏକ ଗୋଲାକାର ମନ୍ଦିର ଏବଂ ମୁକ୍ତଗର୍ଭା । ଏଠାରେ ଅଧ୍ଵଶ୍ିତ ଯୋଗିନୀ ପ୍ରତିମାମାନ 
ଅତି ସୁନ୍ଦର କଳାକୃତିର ନିଦର୍ଶନ | 

ଓଡ଼ିଶାରେ ଦୁଇଟି ଚଉଷଠି ଯୋଗିନୀ ମନ୍ଦିର ଭିତରୁ ଅନ୍ୟ ଗୋଟିଏ ରାଣୀପୁର ଝରିଆଲରେ 
ଅବସ୍ଥିତ । ଏହା ମଧ୍ୟ ଗୋଲାକୃତି ଏବଂ ମୁକ୍ତଗଭା । ହୀରାପୁର ଯୋଗିନୀମାନେ ନାରୀରୂପିଣୀ 
କିନ୍ତୁ ରାଣୀପୁର-ଝରିଆଲରେ ସେମାନେ ବିଭିନ୍ନ ପଶୁରୂପରେ ଚିତ୍ରିତ । ଉଦୟ ମନ୍ଦିର ପରସ୍ପରର 
ସାମସମୟିକ ହେଲେ ମଧ୍ଯ କଳାକୃତି ଦୃଷ୍ଟିରୁ ହୀରାପୁର ଅଧବକ ସୌନ୍ଦର୍ଯ୍ୟପୂର୍ଣ ଏବଂ ଆକର୍ଷଣୀୟ | 
ରାଣୀପୁର -ଝରିଆଲ - ଯୋଗିନୀ ପ୍ରତିମାମାନ ନିକୃଷ୍ଠ ଧରଣର ପଥରରେ ତିଆରି ହୋଇଥିବାରୁ 
ଶିଳ୍ୀର କଳାନୈପୂଣ୍ୟ ପ୍ରକାଶିତ ହୋଇ ନ ପାରିବା ଦୁର୍ଭାଗ୍ୟଜନକ । ଉଭୟ ତନ୍ତ୍ରପୀଠ ମଧ୍ୟରେ 
ଯୋଗାଯୋଗ ଥୁଲା କି ନାହିଁ କହିବା ସମ୍ଭବ ନୁହେଁ । କାରଣ ତନ୍ତ୍ରସାଧନା ଏକ ଗୁପ୍ତ ରହସ୍ୟାବୃତ 
ପ୍ରକ୍ରିୟା, ଯାହାକି ଲୋକଲୋଚନରୁ ଦୂରରେ, ନିଭୂତରେ, ଗୋପନରେ ସମ୍ପନ୍ନ କରାଯାଏ । ଏହା 
ବାମାଚାର ପଦ୍ଧତିକୁ ଗ୍ରହଣ କରିଥ୍‌ବାରୁ ଗୁପ୍ରରେ ହିଁ ସାଧକମାନେ ବିଧ୍ପୂର୍ବକ କ୍ରିୟାମାନ ପାଳନ 
କରିଥାନ୍ତି । ଏହି ସାଧନାରେ ପୁରୁଷ ଓ ନାରୀ ଉଭୟେ ମିଶି ଏକାଠି କ୍ରିୟାମାନ କରୁଥିଲେ ଏବଂ 
ସାଧାରଣତଃ ନୀଚଜାତିର ନାରୀମାନେ ଅଂଶଗ୍ରହଣ କରୁଥିବାର ଜଣାଯାଏ । 


ଉତ୍ତରଓଡ଼ିଶ।ରେ ଜଳେଶ୍ବର ମଧ୍ଯ ଏକ ତନ୍ତ୍ରପୀଠ ଥୁଲା । ଜଳେଶ୍ବର ମହାଦେବ ଓ ଚଡ୍ତୀ 
ଏଠାରେ ମୁଖ୍ୟ ଦେବଦେବୀ ଥୁଲେ । କାଳିକାପୁରାଣରେ ଜଳେଶ୍ବର କଥା ଉଲ୍ଲେଖ ଅଛି । 'ଜ୍ଞାନାର୍ଣ୍ଣବ 
ତନ୍ତ୍ରୀରୁ ଜଣାଯାଏ ଯେ, ଜଳେଶ୍ବରକୁ ସପ୍ତମାତୃକା ପୂଜାର ନାଭି ଭାବରେ ଗ୍ରହଣ କରାଯାଉଥ୍‌ଲା । 
ବଙ୍ଗଦେଶର ଯାତ୍ରୀମାନେ ପୁରୀ ଅଭିମୂଖେ ଯିବା ସମୟରେ ଜଳେଶ୍ବରରେ ପୁଣ୍ଯକର୍ମ ସମ୍ପାଦନ 
କରୁଥୂଲେ । ବଙ୍ଗଳାର ବିଶିଷ୍ଟ ଆଗନ୍ଧୁକ ଭିତରେ ଶ୍ରୀଚୈତନ୍ୟ ଅନ୍ୟତମ ଥଲେ । 


ଓଡ଼ିଶାର ପ୍ରତ୍ୟେକ ପୁରପଲ୍ଲୀ ତଥା ସହରମାନଙ୍କରେ ଗ୍ରାମଦେବତୀ ବା ଠାକୁରାଣୀ ପୂଜାର 
ପରମ୍ପରା ବହୁଦିନରୁ ଚଳିଆସୁଛି । ପ୍ରତ୍ୟେକ ଜନଜାତିର ମଧ୍ଯ ଇଷ୍ଟଦେବୀ ରହିଛନ୍ତି । ସେମାନଙ୍କ 
ପୂଜା ଦେହୁରୀ ଅଥବା ବିଞ୍ଚାଲ ଉପରେ ନ୍ୟସ୍ତ ହୋଇଥାଏ । ଗାଁ ମୁଣ୍ଡରେ ପୁରୁଣା ଗଛମୂଳକୁ ଆଶ୍ରା 
କରି ଗ୍ରାମଦେବତୀଙ୍କ ଅଧ୍ଷ୍ଠାନସ୍ଥଳୀ ନିରାଡ଼ମ୍ବର ଭାବେ ନିର୍ମିତ ହୋଇଥାଏ । ତାଙ୍କ ପାଖରେ ପଶୁ 
ବା ପକ୍ଷୀ ବଳି ଦେବା ପ୍ରଥା ଚଳିଆସିଛି । ସଂସ୍କୃତ ମନ୍ତ୍ରରେ ସେ ପୂଜିତ ହୁଅନ୍ତି ନାହିଁ । ପୂଜକ ଜଣେ 
ପୁରୁଷ ଏବଂ ଗ୍ରାମୀଣ ସମାଜରେ ତାଙ୍କର ପ୍ରଭାବ ଖୁବ୍‌ ବେଶି । ତାଙ୍କ ବିନା ସହଯୋଗରେ ଏବଂ 
ଗ୍ରାମଦେବୀଙ୍କ ବିନ। ଆଶୀର୍ବାଦରେ କୌଣସି ଶୁଭକାର୍ଯ୍ୟ ସମ୍ଚନ୍ତ ହୋଇ ନ ପାରେ । ଦଶହରା, 
ମକରସଂକ୍ରାନ୍ତି ଓ ଦୀପାବଳି ସମୟରେ ସ୍ଵତନ୍ତ୍ର ପୂଜା ହୁଏ । ନିଜର ଶୁଭମନାସି ଗ୍ରାମବାସୀମାନେ 
ପଶୁପକ୍ଷୀ ବଳି ଚଢ଼ାନ୍ତି । ଏହି ସଂକ୍ରାନ୍ତରେ କାଳିଶି' ଏକ ସ୍ଵତନ୍ତ୍ର ବ୍ଯକ୍ତି । ସେ ଦୈବଦୁର୍ବିପାକ 
ସମୟରେ ଅଥବା ସ୍ଵତନ୍ତ୍ର ଭାବେ ଆହୃତ ହେଲେ ଠାକୁରାଣୀଙ୍କ ପ୍ରତୀକରୂପେ ଭବିଷ୍ଯୟଦଵବାଣୀ ଦିଏ 
ଓ ପ୍ରତିକାର ବାଟ ବତାଏ । ଗ୍ରାମଠାକୁରାଣୀ ପୂଜା ପ୍ରାଚୀନ ଯୁଗରୁ ଚଳିଆସିଥୁବା ମାତୃପୂଜାର ଅନ୍ୟ 
ଏକ ରୂପ । ଏହାର ପୃଷ୍ଠଭାଗରେ ମହିଳା ସଶକ୍ତୀକରଣ ଚେତନା ସ୍ପଷ୍ଟ ଅନୁଭୂତ ହୁଏ । ଜନଜାତିରେ 
ସାଧାରଣତଃ ମହିଳାଙ୍କ ଆଧୂପତ୍ୟ ଅଧକ । ଏହା ରୂପ ନେଇଛି ଠାକୁରାଣୀ ପୂଜା ମାଧ୍ଯମରେ । 
ଓଡ଼ିଶାରେ ବିଭିନ୍ନ ଅଞ୍ଚଳରେ ଠାକୁରାଣୀଙ୍କୁ ପ୍ରତ୍ୟକ୍ଷ ପ୍ରଭାବଶାଳୀ ଶକ୍ତି ଭାବରେ ପୂଜା କରାଯାଏ । 


Digitized by srujanika@gmail.com 


ଧର୍ମଧାରା ଓ ଲୋକସଂସ୍କୃତି ୬୫ 


ଯଥା - ପଶ୍ଚିମଓଡ଼ିଶାର ସମଲେଇ, ମାଣିକେଶ୍ଵରୀ ଓ ପାଟଣେଶ୍ଵରୀ, ଉତ୍ତରଓଡ଼ିଶାର ଅନ୍ଦିକା, 
ଖ୍ଜିଙ୍ଗେଶ୍ଵରୀ ଓ ତାରିଣୀ, ଦକ୍ଷିଣଓଡ଼ିଶାର ଠାକୁରାଣୀ ଆଦି ଭିନ୍ନ ଭିନ୍ନ ରୂପ ଓ ନାମ ନେଇ ଶସ୍ି 
ପୂଜିତା ହୁଅନ୍ତି । ଏଥୁରେ ଆର୍ଯ୍ୟ ଓ ଅନାର୍ଯ୍ୟ ଉଭୟେ ସମାନ ଭାବରେ ଅଂଶଗ୍ରହଣ କରନ୍ତି ଓ ନିଜ 
ଜୀବନକୁ ପରିଚାଳିତ କରନ୍ତି । ଅନେକ ସ୍ଥାନରେ ବ୍ରାହ୍ମଣମାନେ ସଂସ୍କୃତୀକରଣ ପ୍ରକ୍ରିୟାଦ୍ଵାରା ସ୍ଥାନୀୟ 
ଦେବଦେବୀଙ୍କୁ ନିଜର କରି ନେଇଥ୍‌ବା ଦେଖାଯାଏ । ତଦ୍ଵାରା ସମାଜରେ ଭାରସାମ୍ୟ ଓ ଶାନ୍ତାବସ୍ଥା 
ସୁରକ୍ଷିତ ହୋଇପାରିଛି । ଏହା ଓଡ଼ିଶାର ସାଂସ୍କୃତିକ ଜୀବନର ଏକ ବୈଶିଷ୍ଟ୍ୟ । 


ଗ୍ରାମଦେବତା ପୂଜାର ଅନ୍ଯ ଏକ ବିଶେଷତ୍ବ ଲକ୍ଷ୍ଯ କରିବା କଥା । ଗ୍ରାମଦେବୀଙ୍କ ବିଗ୍ରହ 
ମାନବାକୃତି ନୁହେଁ । ତାଙ୍କୁ ପଶୁପକ୍ଷୀ ବା ନିର୍ଜୀବ ପାଷାଣ ଓ ବୃକ୍ଷ ରୂପରେ ପୂଜା କରାଯାଏ । ଆଦିମ 
ଜନଜାତିର ଧର୍ମଧାରା ମାନବିକ ବିଗ୍ରହକୁ କେନ୍ଦ୍ର କରି ଆରମ୍ଭ ହୋଇ ନ ଥୁଲା । ସେମାନେ ପ୍ରକୃତିକୁ 
ଭଶ୍ଵର ରୂପରେ ଦେଖୁଥୂଲେ ଓ ପୂଜା କରୁଥୁଲେ । ତେଣୁ ଅଧ୍ଷ୍ଠାନସ୍ଥଳୀରେ ଯାହା ସେମାନେ ପୂଜା 
କରନ୍ତି ତାହା ପ୍ରତୀକ ମାତ୍ର ଏବଂ ସେହି ପ୍ରତୀକ ଭିତରେ ସେମାନେ ଭଗବାନ୍‌ ଙ୍କ ସରା ଉପଲବ୍ଧି 
କରନ୍ତି । ଗ୍ରାମଦେବତା ଏକ ଅତି ପ୍ରାଚୀନ ବିଶ୍ଵାସ ଓ ପରିକଳ୍ପନା । ପ୍ରତ୍ୟେକ ଜାତି, ଗୋଷ୍ଠୀ ଓ 
ଗ୍ରାମରେ ଏହାର ଉପସ୍ଥିତି ଅବଶ୍ୟମ୍ଭାବୀ । ଏହି ପ୍ରାଚୀନତାର ସମୟ ନିରୂପଣ କରିବା ଅସମ୍ଭବ । 
ଗ୍ରାମୀଣ ଜୀବନର ଅନ୍ତର୍ନିହିତ ଭାବନା ଓ ପ୍ରତିକ୍ରିୟା ସହିତ ଗ୍ରାମଦେବୀରୂପକ ଅନୁଷ୍ଠାନ ଏତେ ନିବିଡ଼ 
ଭାବରେ ଜଡ଼ିତ ଯେ ଏହା ବିନା ଗ୍ରାମବାସୀମାନଙ୍କ ଦୈନନ୍ଦିନ ଚଳଣି ସମ୍ଭବ ହୋଇପାରେନା । 
ସେମାନଙ୍କ ସୁଖଦୁଃଖର ସାକ୍ଷୀ ହେଲେ ଗ୍ରାମଦେବୀ । ତେବେ କାହିଁକି କେଜାଣି ତାଙ୍କ ଅଧ୍ଷ୍ଠାନସ୍ଥଳୀ 
ଗ୍ରାମର ଏକ ମୁଣ୍ଡରେ ସଦାବେଳେ ଅବସ୍ଥିତ । ଝଙ୍କାଳିଆ ବର ବା ଅଶ୍ବ୍ଧ ବରକ୍ଷମୂଳରେ ସାଧାରଣତଃ 
ଏହି ଅଧ୍ଷ୍ଠାନ ସ୍ଥଳୀରେ ଗ୍ରାମଦେବୀ ଗ୍ରାମର ହିତ ଅହିତକୁ ଜଗି ରହିଥାନ୍ତି । କାହାରି ଶୁଭକାର୍ଯ୍ୟରେ 
ପ୍ରଥମେ ଗ୍ରାମଦେବୀଙ୍କୁ ନିମନ୍ତ୍ରଣ ଦିଆଯାଏ । ମେଳା ମଉଛବରେ ତାଙ୍କ ଅଧୂଷ୍ଠାନସ୍ଥଳୀରେ ଅନେକ 
ଲୋକଙ୍କ ସମାଗମ ହୁଏ । ଆବାଳବୃଦ୍ଧବନିତା ତାଙ୍କ ଆଶୀର୍ବାଦ ଭିକ୍ଷା କରନ୍ତି । କାଳିଶି ଜରିଆରେ 
ଠାକୁରାଣୀ ନିଜ ପ୍ରସନ୍ନତା ବ୍ୟକ୍ତ କରନ୍ତି ଓ ତାହା ଗ୍ରାମବାସୀଙ୍କୁ ଜଣାଇଦିଆଯାଏ । କେତେବେଳେ 
ଠାକୁରାଣୀ କିଛି ପଣା ବା ପଶୁପକ୍ଷୀ ବଳି ମାଗନ୍ତି । ସେଥୂ୍‌ରେ ରାଜି ନ ହେବାର ଦୁଃସାହସ କେହି 
କରନ୍ତିନି । ଘରେ ନବଜାତ ଶିଶୁର ଜନ୍ମ ଉପଲକ୍ଷେ, ଗାଇର ପ୍ରଥମ ପ୍ରସବ ମାଇବାଛୁରୀ ହେଲେ, 
ପ୍ରଥମ ଶସ୍ୟଅମଳ ବେଳେ, ବାଡ଼ିରେ ପ୍ରଥମ ଫଳଟିଏ ହେଲେ, ଅତି ଆନନ୍ଦ ମନରେ ଠାକୁରାଣୀଙ୍କୁ 
ତାହା ଉତ୍ସର୍ଗ କରାଯାଏ । ଦୁଃଖ ଦୁର୍ବିପାକ ହେଲେ ସେ ସବୁ ଦାୟିତ୍ବ ନିଅନ୍ତି । ଗ୍ରାମୀଣ ଜୀବନର 
କେନ୍ଦ୍ରବିନ୍ଦ ସେ । ଭାରତୀୟ ଗ୍ରାମମାନଙ୍କରେ ଠାକୁରାଣୀଙ୍କ ପରି ଏକ ବଳିଷ୍ଠ ଜୀବନ୍ତ ଅନୁଷ୍ଠାନ 
ଅନ୍ୟତ୍ର ଦୁଲିଭ । ମାତୃଶକ୍ତି ପ୍ରତି ଭକ୍ତିପୂତ ମନର ନୈ ବେଦ୍ୟସ୍ଵରୂପ ଉକ୍ତ ଅନୁଷ୍ଠାନର ପରମ୍ପରା ଆମ 
ପ୍ରାଚୀନ ସଭ୍ୟତାର ଆଦ୍ୟ ନିଦର୍ଶନ । 


ସ୍ତମ୍ଭେଶ୍ଵରୀ ଓ ଶର୍ତି ଉପାସନା 

ମାତୃ ବା ଶକ୍ତି ଉପାସନା ଅତି ପ୍ରାଚୀନ ପରମ୍ପରା ହୋଇଥଲେହେଁ ଓଡ଼ିଶା ଇତିହାସରେ ତା'ର ପ୍ରମାଣ 
ଗୁପ୍ରୋରର ଯୁଗରେ ପ୍ରଚଳିତ ଥୂବା ଜଣାଯାଏ । ଗ୍ରାମଦେବୀଙ୍କୁ ଉପାସନା କରିବା ପରମ୍ପରା ଗ୍ରାମ୍ୟଜୀବନ 
ସ୍ଥାପନ ସହିତ ସମ୍ପୃକ୍ତ । କିନ୍ତୁ ଇଷ୍ଟଦେବୀଙ୍କୁ ପୂଜା କରିବା ପରମ୍ପରା ରାଜ୍ୟ ସ୍ଥାପନ ସହିତ ସମ୍ପୃକ୍ତ । ଗ୍ରାମ ଦେବୀ 
ଓ ରଷ୍ଟଦେବୀ ମଧ୍ଯରେ ସମୂହ ଓ ବ୍ୟକ୍ତିଗତ ଜୀବନର ପାର୍ଥକ୍ୟ ଅନୁଭୂତ ହୁଏ । ବ୍ୟକ୍ତିଗତ ଉପାସନାରୁ 
ଇଷ୍ଟଦେବୀ ପରିକଳ୍ପନାର ପ୍ରାରମ୍ଭ । ଗ୍ରାମଦେବ୍ୟ କିନ୍ତୁ ଗ୍ରାମବାସୀମାନଙ୍କ ସମୂହ କଲ୍ୟାଣ ନିମିତ୍ତ ଅଭିପ୍ରେତ । 

୬୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଓଡ଼ିଶାରେ ଗ୍ରାମଦେବୀଙ୍କ ପ୍ରତିଷ୍ଠାର କାଳ ନିର୍ଣ୍ଣୟ ସମ୍ଭବପର ନୁହେଁ । କିନ୍ଧ ରାଜପରିବାରରେ ଇଷ୍ଟଦେବ 
ଗ୍ରହଣ କରିବା ପରମ୍ପରାର ପ୍ରମାଣ ଇତିହାସରେ ଲିପିବଦ୍ଧ ହୋଇଥିବାରୁ କାଳନିର୍ଣ୍ଧୟ ସମ୍ଭବ ହୋଇ ପାରିଛି । 
ଗୁପ୍ତୋତ୍ତର ଯୁଗରେ ଓଡ଼ିଶାରେ କ୍ଷୁଦ୍ର କ୍ଷୁଦ୍ର ରାଜ୍ୟର ଗଠନ ଫଳରେ ଏକାଧୂକ ଜନଜାତି ବା ଗୋଷ୍ଠୀମୁଖ୍ୟ 
କ୍ଷତ୍ରିୟ ଜାତିବାଚକ ହୋଇ ରାଜପଦରେ ଅଭିହିତ ହୋଇଥିଲେ । ଏହା ଆର୍ଯ୍ୟସଂସ୍କୃତିର ପରିପ୍ରକାଶ ଥୁଲା । 
କାରଣ ମନୁସ୍ମୃତିର ଜାତିଭେଦ ଅନୁସାରେ ଯେଉଁ ଚତୁର୍ବର୍ଣ୍ଣ ବ୍ୟବସ୍ଥା ଆର୍ଯ୍ୟସମାଜ ଗ୍ରହଣ କରିଥଲା 
ତାଂ ଫଳରେ କ୍ଷତ୍ରିୟମାନଙ୍କୁ ରାଜପଦ ପ୍ରଦାନ କରାଯାଇଥୂଲା ! ରାଜା ହେବା ପରେ ସେମାନେ କ୍ଷତ୍ରିୟ 
ଜାତିର ମର୍ଯ୍ୟାଦା ଲାଭ କରିଥଲେ ଓ ସଂସ୍କୃତକୁ ରାଜଭାଷା ରୂପେ ଗ୍ରହଣ କରିଥୁଲେ । ସଂସ୍କୃତଭାଷାର 
ଆଦର ବୃଦ୍ଧି କରିବାପାଇଁ ଯଥେଷ୍ଟସଂଖ୍ୟକ ସଂସ୍କୃତଜ୍ଞ ପଶ୍ଡିତ ବ୍ବାହଣ ରାଜଦରବାରରେ ନିଯୁକ୍ତି ପାଇଥୂଲେ | 
ବ୍ରାହ୍ମଣମାନଙ୍କ ଅନୁରକ୍ତି ଓ ସେବା ବଦଳରେ ସେମାନଙ୍କୁ ରାଜା ସମ୍ପଦ ଓ ସମ୍ପି ଦାନସୂତ୍ରରେ ପ୍ରଦାନ 
କରିଥଲେ । ଏହି ବ୍ୟବସ୍ଥା ଓଡ଼ିଶାରେ ଖ୍ରୀଷ୍ଟୀୟ ଚତୁର୍ଥ ଓ ପଞ୍ଚମ ଶତାଦ୍ଦୀରୁ ଆରମ୍ଭ ହୋଇଥଲା । କଳିଙ୍ଗର 
ମାଠର ଏବଂ ପ୍ରାଚ୍ୟ ଗଙ୍ଗବଂଶ ପ୍ରଥମେ ସଂସ୍କୃତ ଭାଷାରେ ତାମ୍ର ଅନୁଶାସନ ଦାନ କରିଥୁଲେ । 


ଆଧୁନିକ କଳାହାଣ୍ଡି ଓ କୋରାପୁଟ ଜିଲାରେ ଖ୍ରୀଷ୍ଟୀୟ ଚତୁର୍ଥ ଓ ପଞ୍ଚମ ଶତାଦ୍ଦୀରେ ପୁଷ୍ଠରୀ 
ନାମକ ସ୍ଥାନରୁ ମହାରାଜ ତୁ ଝ୍ଝିକାର ଯେଉଁ ତେରାସିଙ୍ଗା ତାମ୍ରଲେଖ ପ୍ରଦାନ କରିଥୁଲେ ତହିଁରେ ଶକ୍ତି 
ଉପାସନାର ସର୍ବପ୍ରଥମ ଅଭିବ୍ୟକ୍ତି ଉଲ୍ଲେଖ ଥିବା ଦେଖାଯାଏ | ତୃଷ୍ଚିକାର ନଳବଂଶୀୟ ରାଜା ଥୁଲେ 
ଏବଂ ନଳମାନେ ଅରଣ୍ୟବାସୀ ଜନଜାତି ଥୁଲେ । ଶ୍ତି ଉପାସନାର ଆଦ୍ୟ ପ୍ରଚଳନ ଗୁପ୍ତଯୁଗୀୟ 
ସାଂସ୍କୃତିକ ସମ୍ପରସାରଣର ଫଳ ଥଲା । ମଗଧ ସମ୍ରାଟ୍‌ ସମୁଦ୍ରଗୁପ୍ତଙ୍କ ଦକ୍ଷିଣ ଭାରତ ଅଭିଯାନ ପଥ 
ଅନୁଧ୍ୟାନ କଲେ ଦେଖାଯାଏ ଯେ, ସେ ପାଟଳିପୂୁତ୍ରରୁ ବାରାଣସୀ, ରାୟପୁର, ବିଳାସପୁର, କଳାହାଣି, 
କୋରାପୁଟ ମଧ୍ୟଦେଇ ଭାଇଜାଗପଟନମ୍‌ ଅଭିମୁଖରେ ଅଗ୍ରସର ହୋଇଥୁଲେ । ଏହି ଅଭିଯାନର 
ରାଜନୀତିକ ଉଦେଶ୍ୟ ଯାହାହେଉନା କାହିଁକି, ସାଂସ୍କୃତିକ ଦିଗରୁ ଅତି ମହତ୍ତ୍ପୂର୍ଣ ଥୁଲା ! ତାଙ୍କ ଅଭିଯାନ 
ପଥ ଆର୍ଯ୍ୟ ସଭ୍ୟତାର ସମ୍ପରସାରଣପାଇଁ ଅନୁକୂଳ ବାତାବରଣ ସୃଷ୍ଟି କରିଥଲା ଏବଂ ଏହାର ନିଦର୍ଶନ 
ହେଲା କଳିଙ୍ଗର ମାଠର ଓ ଗଙ୍ଗ ଏବଂ ପୁଷ୍ଠରୀର ନଳ ରାଜବଂଶ ଉପରେ ସଂସ୍କୃତ ଭାଷା ଓ 
ବ୍ରାହ୍ମଣମାନଙ୍କର ଅପ୍ରତିହତ ପ୍ରଭାବ । 

ମହାରାଜା ତୃ ଷ୍ଟିକାର ଭଗବତୀ ସ୍ତମ୍ଭେଶ୍ବରୀଙ୍କ ପରମଭକ୍ତ ଥିଲେ ବୋଲି ତେରାସିଙ୍ଗା ତାମ୍ରଲେଖରେ 
ବର୍ଣ୍ଣନା ଅଛି । ତାଙ୍କ ମାତା ଶୋଭିନୀ କୌସ୍ତୁଭେଶ୍ଵରୀ ମଧ୍ଯ ସ୍ତମ୍ଭେଶ୍ଵରୀଙ୍କ ପରମ ଉପାସିକା ଥଲେ । 
ତାମ୍ରଲେଖର ଶେଷ ଚାରି ଧାଡ଼ିରେ ମହାରାଜା ଭଗବତୀଙ୍କ କୃପା ଆଶୀର୍ବାଦରୁ ସମୃଦ୍ଧିଲାଭ କରିଥୁବା 
ବିଷୟ ବର୍ଣ୍ଣିତ ହୋଇଅଛି । ଏହା ଖମ୍ବରୂପୀ ଥୁବାରୁ ସ୍ତମ୍ଭେଶ୍ଵରୀ ନାମରେ ଅଭିହିତ ହୋଇଥଲେ । 
ଖମ୍ବେଶ୍ନରୀ ସଂସ୍କୃତ ଭାଷାରେ ସ୍ତମ୍ଭେଶ୍ଵରୀ ହେଲା । ସ୍ତମ୍ଭେଶ୍ଵରୀ ଉପାସନା ସହିତ ଆର୍ଯ୍ୟେତର ଜନଜାତିର 
ଗ୍ରାମ ଦେବତୀ ଓ ଆର୍ଯ୍ୟମାନଙ୍କର ଇଷ୍ଟଦେବୀ ପରିକଳ୍ପନା ଜଡ଼ିତ ହୋଇଥିବା ସ୍ଵାଭାବିକ । 

ସ୍ତମ୍ଭେଶ୍ଵରୀ ଉପାସନା ବୌଦ୍ଧ ଆଠମଲିକ, ବଲାଙ୍ଗୀର, କଳାହାଣ୍ଡି ଅଞ୍ଚଳରେ ପ୍ରସାରଲାଭ କରିଥଲା । 
ସୋନପୁର ସହରରେ ସ୍ତମ୍ଭେଶ୍ବରୀଙ୍କ ମନ୍ଦିର ବିଦ୍ୟମାନ । ସେ ନିଶ୍ଚୟ ସ୍ଥାନୀୟ ରାଜବଂଶର ପୃଷ୍ଠପୋଷକତା 
ଲାଭ କରିଥଲେ ! ଧ୍ତିପୁରରେ ରାଜତ୍ଵ କରୁଥୁବା ଭଞ୍ଜମାନେ ଏହି ଦେବୀଙ୍କ ଉପାସକ ଥଲେ । ସୋନପୁର 
ଆଖପାଖରେ ବସବାସ କରୁଥିବା ଧୁମଲ ଜନଜାତି ସ୍ତମ୍ଭେଶ୍ଵରୀଙ୍କୁ ପୂଜା କରନ୍ତି । ସେମାନେ ସାଧାରଣ 
କୃଷକ ଶ୍ରେଣୀର ହେଲେ ମଧ୍ଯ ଏକ ପ୍ରାଚୀନ ଶାକ୍ତଦେବୀଙ୍କ ଉପାସନାକୁ ଗ୍ରହଣ କରିଥୁବାରେ ଆଶ୍ଚର୍ଯ୍ୟ 
ହେବାର କୌଣସି କାରଣ ନାହିଁ । ଅନତିଦୂରରେ କନ୍ଧ ଆଦିମ ଜନଜାତି ପୂଜା କରୁଥୁବା ଠାକୁରାଣୀ 
‘କନ୍ଧଣୀଦେବୀ” ନାମରେ ଖ୍ୟାତ । ଆଠମଲିକରେ ଅଇଡ଼ା ଓ ଦେଉଳଝରିରେ ଖନମ୍େେଶ୍ବରୀଙ୍କ ମନ୍ଦିର 

ଧର୍ମଧାରା ଓ ଲୋକସଂସ୍ୃତି ୬୭ 


ରହିଛି । ଆଦିବାସୀବହୁଳ ସମାଜରେ ପଥର ଖମ୍ବକୁ ପୂଢା କରିବା ଏକ ସାଧାରଣ ପରମ୍ପରା । ଏପରିକି 
ସମ୍ବଲପୂରରେ ପୂଜିତ ହେଉଥୂବା 'ସମଲେଇ!ଂଙ୍କ ବିଗ୍ରହ ଏକ ପଥରଖନମ୍ବ ବିନା ଅନ୍ୟ କିଛି ନୁହେଁ । ତାକୁ 
ପୂଜକମାନେ ନାନାଭାବରେ ମାନବୀ ରୂପରେ ସଜ୍ଜାଇବାକୁ ଉଦ୍ୟମ କରିଛନ୍ତି । ଫୁଲବାଣୀର ପୂରୁଣା କଟକରେ 
ଭୈରବୀଦେବୀ ଗୋଟିଏ ପଥର ମାତ୍ର । 


ସ୍ତମ୍ଭେଶ୍ଵରୀ ଉପାସନା ପଣଶ୍ଚି ମୱଡ଼ିଶାରେ 
ଆବଦ୍ଧ ନ ରହି ଦକ୍ଷିଣଓଡ଼ିଶାକୁ ମଧ୍ଯ ପ୍ରସାରିତ 
ହୋଇଥଲା । ଗଞ୍ଜାମ ଜିଲାର ଆସ୍କା ସହର ଏହାର 
ଆଦ୍ୟ ନିଦର୍ଶନ ପରି ଜଣାଯାଏ । ସେଠାରେ 
ଗୋଟିଏ କାଠ ଖମ୍ବକୁ ପୂଜା କରାଯାଉଥିବା ଅଞ୍ଚଳକୁ 
ଖମ୍ବେଶ୍ବରୀପାଟଣା କୁହାଯାଏ। ମଞ୍ଜଷା 
ରାଜପରିବାରରେ ଗୋଟିଏ କାଠଗଡ଼ାକୁ ଖୁଳାମୁଣ୍ଡା 
ଭଗବତୀ ନାମରେ ପୂଜା କରାଯାଏ । ତାଳଚେର 
ନିଜଟସ୍ଥ ଗୋପାଳ ପ୍ରସାଦ ସ୍ତମ୍ଭେଶ୍ଵରୀ ଉପାସନାର 
ଅନ୍ୟତମ କେନ୍ଦ୍ର । ଏଠାକାର ହିଙ୍ଗୁଳା ଠାକୁରାଣୀ 
ଗୋଟିଏ ପଥର ଓ ଦୃଇଟି ଶାଜଳଖମ୍ବର ସମଷ୍ଟି । 
ସେମାନେ ବୃଢ଼ୀଠାକୁରାଣୀ ଓ କନ୍ଧୁଣୀଦେବ! 
ନାମରେ ପୂଢିତା ହୁଅନ୍ତି । 

କେନ୍ଦ୍ର ଓଡ଼ିଶାରେ ଏକଦା ରାଜତ୍ବ କରୁଥିବା 
ଶୁଜ୍‌ କୀ ରାଜବଂଶ ଜେ।ଦାଳକ ମଣ୍ଡଳରେ 
ସ୍ତମ୍ଭେଶ୍ବରୀଙ୍କୁ ଇଷ୍ଟଦେବୀ ରୂପେ ଗ୍ରହଣ କରିଥୁଲେ । 
ସ୍ତମ୍ଭେଶ୍ଵରୀ ଥୁଲେ ଶୁଳ୍୍‌କୀ ପରିବାରର ଇଷ୍ଟଦେବୀ । 
ଶୁଳ୍‌କୀ ରାଜାମାନଙ୍କ ନାମ ସହିତ ସ୍ତମ୍ଭ ଯୋଗ ହେଉଥିଲା | ଯଥା - କନକସ୍ତମ୍ଭ, କାଞ୍ଚନସ୍ତମ୍ଭ, ରଣସ୍ତମ୍ଭ, 
କୁଳସ୍ତମ୍ଭ ଜୟସ୍ତମ୍ଭ ଓ ନିଦୟସ୍ତମ୍ଭ । ଏହାଦ୍ଵାରା ରାଜାମାନେ ନିଜକୁ କୁଳଦେବତୀଙ୍କ ସହିତ ଜଡ଼ିତ 
କରୁଥିଲେ । ଜଯସ୍ତମ୍ଭଙ୍କ ଢେଙ୍କାନାଳ ତାମ୍ରଲେଖରେ ଦାନଗ୍ରହୀତା ବ୍ରାଡ୍ମଣର ନାମ ସହିତ ସ୍ତମ୍ଭ ଯୋଗ 
ହୋଇଥବା ଦେଖାଯାଏ । ଅର୍ଥାତ କ୍ଷତ୍ରିୟ, ବ୍ରାହ୍ମଣ ଓ ଜନଜାତି ନିର୍ବିଶେଷରେ 'ସ୍ତମ୍ଭ' ନାମ ସହିତ 
ଯୋଗ କରିବା ଏକ ପରମ୍ପରା ଥଲା । ଯମଗରମଣ୍ଡଳରେ ଶାସନ କରୁଥିବା ତୁଙ୍ଗମାନେ ମଧ୍ଯ ସ୍ତମ୍ଭେଶ୍ଵରୀଙ୍କ 
ଉପାସକ ଥଲେ । ସେମାନେ ଠାକୁରାଣୀଙ୍କ ନାମାନୁସାରେ ଗୋଟିଏ ବିଷୟ ବା ଜିଲାର ନାମକରଣ କରିଥୁଲେ । 


ନବମ ଶତାଦ୍ଦୀରେ ବଉଦ-ସୋନପୁର ଅଞ୍ଚଳରେ ଭୌମକର ରାଜବଂଶର ଅନୁରକ୍ତ ସାମନ୍ତ ଭାବରେ 
ରାଜତ୍ଵ କରୁଥିବା ଭଞ୍ଜରାଜ୍ଚାମାନେ ସ୍ତମ୍ଭେଶ୍ଵରୀ ଉପାସନାର ପରମ ପୃଷ୍ଠପୋଷକ ଥୂଲେ । ସେମାନଙ୍କ 
ଭିତରେ ଉଲ୍ଲେଖନୀୟ ଥଲେ ରାଣକ ରଣଭଞ୍ଜ | ସେ ପ୍ରାୟ ଦଶଟି ତାମ୍ରଲେଖ ପ୍ରଦାନ କରିଥିଲେ ଏବଂ 
ସେଥୂମଧ୍ଯରୁ ପ୍ରଥମ ଆଠଟିରେ ସେ ସ୍ତମ୍ଭେଶ୍ଵରୀ ଦେବୀଙ୍କ କରୁଣା ଲାଭ କରିଥୁବା ଉଲ୍ଲେଖ ଅଛି । ଶେଷ 
ଦୃଇଟିରେ ସେ କେବଳ ‘ପରମମାହେଶ୍ବର' ବୋଲି ବିରୁଦ ଗ୍ରହଣ କରିଥବା ଦେଖାଯାଏ । ନିକଟରେ 
ଆବିଶ୍ଵୃତ ହୋଇଥବା ସମ୍ବଲପୁର ବିଶ୍ବବିଦ୍ୟାଳୟ ସଂଗ୍ରହାଳୟର ଏକ ତାମ୍ରଲେଖରୁ ଜଣାଯାଏ ଯେ 
ମହାସାମନ୍ତାଧୂପତି ରାଣକ, ଶ୍ରୀଦେବବ୍ୟଙ୍କ ପତ୍ର ରାଣକ, ଶ୍ରୀ ସକିଲ୍ଲ ଏକାଧାରରେ ଜଣେ ପରମ ବୈଷ୍ଣବ 
ଓ 'ସ୍ତମ୍ଭେଶ୍ଵରୀ ବରଲବ୍ଧ ପ୍ରସାଦ” ଥଲେ । ଏହି ତାମ୍ରଲେଖ ରାଜା ମହାଶିବଗୁପ୍ତ ଜନମେଜୟଙ୍କ ସମୟର । 


ଖମେଶ୍ବରୀ 

D୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଏଥୁରୁ ପ୍ରମାଣିତ ହୁଏ ଯେ ସୋମବଂଶୀ ଆଗମନ ସମୟକୁ ସ୍ତମ୍ଭେଶ୍ବରୀ ପୂର୍ଣ୍ଣମାତ୍ରାରେ ଆର୍ଯ୍ୟକରଣ 
ସ୍ରୋତରେ ପଡ଼ିଯାଇଥୁଲେ । କ୍ରମେ ତାଙ୍କୁ ଭଗବତୀ ଶ୍ରୀ ପଞ୍ଚାତ୍ବରୀ ଭଦ୍ରାମ୍ଭିକା ନାମରେ ସୋମରାଜାମାନେ 
ଅଭିହିତ କରିଥୁଲେ । ସ୍ତମ୍ଭେଶ୍ଵରୀଙ୍କୁ ଉଭୟ ଭଦ୍ରା ଓ ଅମ୍ବିକା ଭାବରେ ମରଞ୍ଜମୁରା ତାମ୍ରଲେଖରେ 
ବଣ୍ଧନ। କରାଯାଇଛି । ସୋମବଂଶୀମାନଙ୍କଦୃ।ରା ସ୍ତମ୍ଭେଶ୍ଵରୀ ଉପାସନା ପରମ୍ପରାକୁ ଉନ୍ଳକୁ 
ଅଣାଯାଇଥିଲା ଏବଂ ସେ କ୍ରମଶଃ ଏକାନଂସା ଓ ସୁଭଦ୍ରା ରୂପରେ ଜଗନ୍ନାଥଧର୍ମରେ ବିଲୀନ ହୋଇଥଲେ । 
ଜଗନ୍ନାଥଙ୍କ ବିଗ୍ରହ କାଠରେ ନିର୍ମିତ ହେଉଥୁବାରୁ ସ୍ତମ୍ଭେଶ୍ନରୀ ଉପାସନା ପରମ୍ପରା ସହିତ ଏବଂ ଆର୍ଯ୍ୟେତର 
ଓ ଆର୍ଯ୍ୟ ସଂସ୍କୃତିର ମିଳନସ୍ଥଳୀ ବୋଲି ପଶ୍ଡିତମାନଙ୍କର ସୁଚିନ୍ତିତ ଅଭିମତ । 


ଯେହେତୁ ସ୍ତମ୍ଭେଶ୍ଵରୀ ଉପାସନା ପଶ୍ଚିମଓଡ଼ିଶାରେ ଜନ୍ମଲାଭ କରି ବିକଶିତ ହୋଇଥଲା ଏବଂ 
କେନ୍ଦ୍ର ମହାନଦୀ ଉପତ୍ୟକାରେ ନିଜର ଆସ୍ଥାନକୁ ସୁଦୃଢ଼ କରିଥଲା, ସେ ସମ୍ପର୍କରେ କିଛି ଅଧୁକ ଆଲୋଚନା 
ଯୁକ୍ତି ଯୁକ୍ତ । ଏହି ଆଲୋଚନାରେ ଶକ୍ତିପୂଜା ଓ ସ୍ତମ୍ଭେଶ୍ଵରୀ ଉପାସନାର ଅଭିନ୍ନତା ଉପରେ ଗୁରୁତ୍ଵ 
ଦିଆଯାଇଛି । ଏ ସମ୍ପର୍କରେ ତରୁଣ ଗବେଷକ ଡକୁର ନିମାଇଁଚରଣ ପଣ୍ଡାଙ୍କ ମତାମତକୁ ଉପସ୍ଥାପନ 
କରାଯାଇପାରେ । ତାଙ୍କ ମତରେ ପଶ୍ଚିମଓଡ଼ିଶାର ମୂଳ ଅଧ୍ବାସୀମାନେ ମୁଖ୍ୟତଃ ଶକ୍ତି ଉପାସକ । 
ପୁରୁଷ ଲିଙ୍ଗବାଚକ ଦେବତା ମଧ୍ଯ ସେମାନଙ୍କଦ୍ଧାରା ମା” ବୋଲି ସତ୍ମ{ୋଧଵତ ହୁଅନ୍ତି । କ୍ଷେତ୍ର ସର୍ବେକ୍ଷଣ 
ଦ୍ଵାରା ସେ ଯେଉଁ ପ୍ରାମାଣିକ ତଥ୍ୟ ସଂଗ୍ରହ କରିଛଚ୍ତି ତଦ୍ଵାରା ସୋନପୁର ଶକ୍ତି ଉପାସନାର ମୁଖ୍ୟ କେନ୍ଦ୍ର 
ଭାବରେ ବିବେଚିତ ହୁଏ | କାରଣ ସେଠାରେ ସମଲେଶ୍ବରୀ, ଭଗବତୀ, ସ୍ତମ୍ଭେଶ୍ଵରୀ, ବୁଢ଼ୀମା, ଶୀତଳା, 
ମଙ୍ଗଳା ଏବଂ ସୁରେଶ୍ବରୀ ଆଦି ଦେବୀମାନଙ୍କ ଅପୂର୍ବ ସମାବେଶ ଦେଖାଯାଏ । ସେମାନଙ୍କ ଭିତରେ 
ସୁରେଶ୍ବରୀ ଅତ୍ତୁତ ଶକ୍ତିସମ୍ପନ୍ନା ଦକ୍ଷିଣକାଳୀ ଭାବରେ ପୂଜା ପାଆନ୍ତି । ଦଶହରା ଦିନ ତାଙ୍କ ପାଖରେ 
ଲେମ୍ବୁ ବଳି ଦିଆଯାଏ ଏବଂ ଆର୍ଯ୍ୟେତର ମାଳୀ ଜାତି ଉକ୍ତ ପୂଜା ସମ୍ପନ୍ନ କରନ୍ତି । ପ୍ରତ୍ୟହ ଦେବୀଙ୍କୁ 
ମାଛ ଭୋଗ ଦିଆଯାଏ । ଏକଦା ଏଠାରେ ପ୍ରଚଳିତ ନରବଳି ଇଂରେଜ ଶାସନ ଅମଳରେ ବନ୍ଦ ହୋଇଥିଲା । 


ସୋନପୁର ପରି ପାଟଣାଗଡ଼ ମଧ୍ଯ ଏକ ଶକ୍ତିପୀଠ ଥୁଲା ଏବଂ ଏହା “କୁଆଁରୀ ପାଟଣା ନାମରେ 
ଖ୍ୟାତ ଥଲା । ସେଠାରେ ଜ୍ଞାନଦେଇ ମାଲୁଣୀ, ନିତେଇ ଧୋବଣୀ, ଲୁହୃକୁଟୀ ଲହୁରାଣୀ, ସୁକୁଟୀ ଚମାରୁଣୀ, 
ପତର ସଭଉରୁଣୀ, ଗାଙ୍ଗୀ ଗଉଡ଼ୁଣୀ ଏବଂ ଶୁଆ ତେଲୁଣୀ ଆଦି ସାତଜଣ ନିମ୍ନ ଜାତିର କୁଆଁରୀ ଚନ୍ତ୍ରବିଦ୍ୟାରେ 
ପାରଙ୍ଗମତା ହାସଲ କରିଥୁଲେ । ସେମାନଙ୍କର ତନ୍ତ୍ର ଶିକ୍ଷାଗୁରୁ ଥୁଲେ ଧନ୍ଧନ୍ତରି ନାମଧେୟ ବ୍ରାହ୍ମଣ । 
କୁମାରୀମାନେ ଦୁର୍ଗାଙ୍କ ଉପାସନା କରି ଅସାଧାରଣ ଶକ୍ତିପ୍ରାପ୍ତ ହୋଇଥୂଲେ । ପାଟଣାଗଡ଼ର ଆଦ୍ୟଦେବୀ 
ଥୁଲେ ପାଟଶେଶ୍ଵରୀ । ସେ ପ୍ରଥମେ କୋଶଳେଶ୍ବରୀ ଭାବରେ ପରିଚିତା ଥୁଲେ । ସେ ଦକ୍ଷିଣମୁଖୀ ହୋଇଥିବାରୁ 
ଦକ୍ଷିଣକାଳୀ ରୂପେ ପୂଜିତା ହୁଅନ୍ତି । ମୂର୍ଭି କିନ୍ତ ଦଶଭୁଜା ଓ ମହିଷାମର୍ଦ୍ଦିନୀ । 

ସମ୍ବଲପୁରର ମୁଖ୍ୟ ଆରାଧ ଦେବୀ ହେଲେ ସମଲେଇ ବା ସମଲେଶ୍ବରୀ । ସେ ଏକ ପଥରଖଣ୍ଡ, 
ଯାହା ଉପରେ ପ୍ରତିମାର ସଂକେତ ଯୋଡ଼ା ଯାଇଛି । ସେ ଏକ ଜନଜାତିର ଆରାଧ୍ୟ ଦେବୀରୁ ସଂସ୍କୃତୀକରଣ 
ଫଳରେ ଆର୍ଯ୍ୟସଂସ୍କୃତିର ଦେବୀ ଅଥବା ଶକ୍ତି ଭାବରେ ପୂଜିତ ହେଉଛନ୍ତି । ତାଙ୍କ ଉପରି ସମ୍ପକରେ 
ଯେଉଁ କିମ୍ବଦନ୍ତୀ ଅଛି ତାହାର ଏତିହାସିକ ସତ୍ୟତା ପ୍ରତିପାଦନ କରିବା ସମ୍ଭବ ନୁହେଁ । ଚୌହାନ୍‌ 
ରାଜାମାନେ ନିଜକୁ ଦୃଢ଼ କରିବାପାଇଁ ସ୍ଥାନୀୟ ଜନଜାତିର ଗ୍ରାମଦେବୀଙ୍କୁ ଆର୍ଯ୍ୟକରଣ କରିଥୂଲେ ଓ 
ତାଙ୍କ ପୂଜାପାଇଁ ମନ୍ଦିର ନିର୍ମାଣ କରିଥୁଲେ | ସମଲେଇଙ୍କୁ ସମଲେଶ୍ବରୀ ଆଖ୍ୟା ଦେଇ ତାଙ୍କୁ କୁଳଦେବୀ 
ରୂପେ ଗ୍ରହଣ କରିଥଲେ । ଏହି ବ୍ୟବସ୍ଥା ଚୌହାନ୍‌ ରାଜତୃକୁ ସ୍ଥାୟୀ କରିବାରେ ସହାୟକ ହୋଇଥଲା । 
ପାଟଣାଗଡ଼ର ସମଲେଇ ରାମାଇଦେବଙ୍କଦ୍‌।ରୀ ଏବଂ ସମ୍ବଲପୁରର ସମଲେଇ ବା ସମଲେଶ୍ବରୀ 
ବଜରାମ ଦେବଙ୍କଦ୍ଧାରା ସ୍ଥାପିତ ହୋଇଥୁଲେ । ତାଙ୍କୁ ସ୍ଥାପନ କଲା ପରେ ଚୌହାନ୍‌ ରାଜ୍ୟ ସମ୍ବଲପୁରରେ 

ଧର୍ମଧାରୀ ଓ ଲୋକସଂସ୍କୃତି ୬୯ 


ପ୍ରତିଷ୍ଠିତ ହୋଇଥଲା | ହୁଏତ ଉଭୟ କାର୍ଯ୍ୟ ଏକ 
ସମୟରେ ସମ୍ପନ୍ନ ହୋଇଥ୍‌ଲ।। ସେଦିନ 
ସମ୍ବଲପୁରର ମୁଖ୍ୟ ଦେବୀ ହେଲେ ସମଲେଇ । 
ପଶ୍ଚିମଓଡ଼ିଶାରେ ତାଙ୍କର ପ୍ରତିପତ୍ତି ଖୁବ୍‌ ବେଶି । 
ଅନେକ ଗ୍ରାମରେ ଆକ୍ରତିହୀନ ପଥରଖଣ୍ଡମାନ 
ସମଲେଇଙ୍କ ପ୍ରତୀକଭାବରେ ପୂଜା କରାଯାଏ । 
ତାଙ୍କ ଉଦ୍ଦେଶ୍ୟରେ ଦଶହରା ଏବଂ ବାସନ୍ତୀପୂଜା 
ସହିତ ନୁଆଖାଇ, ରାକ୍ଷୀ ଓ ସପ୍ରପୁରୀ ଅମାବାସ୍ୟା 
ଆଦି ଉତ୍ସବ ପାଳିତ ହୁଏ । ସମଲେଶ୍ବରୀଙ୍କ ସହିତ 
ପୂଚିତ ହେଉଥୁବା ଅନ୍ୟ ଦେବୀମାନେ ହେଲେ - 
ମା” କାଳୀ, ରାମଚଣ୍ଡୀ, ମାତଙ୍ଗୀ, ଛିନ୍ନମସ୍ତା, 
ବାରାହୀ, ବନଦୁର୍ଗା, ଜ୍ଵାଜାମୁଖୀ, ମଙ୍ଗଳା, ଦୁର୍ଗା, 
ନାରସିଂହୀ ଓ ଉଗ୍ରତାରା ପ୍ରଭୃତି । ସେମାନେ ବିଭିନ 
ଠଣାରେ ସ୍ଵ ସ୍ଵ ଯମ୍ଭ୍ଭ ମଧ୍ୟରେ ସମଲେଶ୍ବରୀ ମନ୍ଦିର 
ପରିସରରେ ଅବସ୍ଥାପିତ ହୋଇଥୁବା 
ଦେଖାଯାଆନ୍ତି । 


ସମ୍ବଲପୁର ସହରରେ ଅନେକ ଦେବୀ ପୂଜିତ 
ହେବ। ଦେଖାଯାଏ । ସେମାନଙ୍କର ସ୍ଵତନ୍ତ୍ର 
ମନ୍ଦିରମାନ ଅଛି । ସେମାନଙ୍କ ଭିତରେ ମୁଖ୍ୟ 
ହେଲେ ପାଟଣେଶ୍ବରୀ, କୋଶଳେଶ୍ବରୀ ଠାକୁରାଣୀ, ସମଲେଶ୍ବରୀ 
ବାଟମଙ୍ଗଳା । ଏମାନେ ତନ୍ତ୍ରପୂଜାର ପ୍ରତୀକ ହୋଇଥୁବାରୁ ପାଟଣେଶ୍ଵରୀଙ୍କ ପାଖରେ ମାଛ ଭୋଗ 
ଦେବାର ବିଧୂ ଅଛି । କୋଶଳେଶ୍ବରୀଙ୍କୁ କଶଲେଶ ମଧ୍ଯ କୁହାଯାଏ ଏବଂ ଏକ ନନ୍ଦ ପରିବାରଦ୍ଵାରା ସେ 
ପୂଜିତା ହୁଅନ୍ତି । ନନ୍ଦ ପରିବାରର ସେ ଜଣେ ସଦସ୍ୟା ଭାବେ ଗୃହୀତ ହୋଇଥୂବାରୁ ଘରେ ପ୍ରତ୍ୟହ 
ଯାହା ରନ୍ଧା ହୁଏ ତାହାହିଁ ଭୋଗ ଲାଗେ | ସମ୍ବଲପୁର ସହର ଉପକଣ୍ଠରେ ଅବସ୍ଥିତ ବୁଢ଼ାରଜା ଠାକୁର 
ଚୈତ୍ର ଶୁକ୍ଟ ଚତୁର୍ଦ୍ଦଶୀ ଦିନ ବର ଭାବରେ ଆସି ପୂର୍ଣ୍ଣିମା ଦିନ କଶଲେଇଙ୍କୁ ବିବାହ କରନ୍ତି । ଏହି 
ପରମ୍ପରା ଶୀତଳଷଷ୍ଠୀ ଯାତ୍ରା ରୂପରେ ପ୍ରଖ୍ୟାତ ଏବଂ ସମ୍ବଲପୁରରେ ଏହା ସାର୍ବଜନୀନ ପର୍ବ ଭାବରେ 
ପାଳିତ ହୁଏ । ଅନେକ ପଶ୍ଡିତ ଏହି ପରମ୍ପରାକୁ ଆର୍ଯ୍ୟ ଏବଂ ଆର୍ଯ୍ୟେତର ସଂସ୍କୃତିର ଏକ ସମନ୍ଵୟ ବୋଲି 
କହିଆନ୍ତି । ପଶ୍ଚିମ ଓଡ଼ିଶାରେ “ ବୁଢ଼ାରଜା' ଶିବଙ୍କୁ ଉଦ୍ଦେଶ୍ୟ କରି କୁହାଯାଏ ଏବଂ ଅନେକ ସ୍ଥାନରେ 
ବୃଢ଼ାରଜାଙ୍କ ସହିତ ସ୍ଥାନୀୟ ଗ୍ରାମଦେବୀଙ୍କ ବିବାହ ସମ୍ପନ୍ନ ହୁଏ । ସମ୍ବଲପୁରରୁ ଆରମ୍ଭ କରି କଳାହାଣ୍ଡି 
ପର୍ଯ୍ୟନ୍ତ ଆଦିବାସୀ କନ୍ଧ ଓ ଅନ୍ୟ ଜନଜାତିମାନେ ଏହି ପରମ୍ପରା ଅନୁସରଣ କରିବା ଦେଖାଯାଏ । 


ପଶ୍ଚିମଓଡ଼ିଶାର ଏକ ବିଶିଷ୍ଟ ଜନଜାତି ହେଲେ କୁଲିତା' ବା କୁଲୁତା' । ସେମାନଙ୍କୁ ଭାରତର 
ଆଦିମ ଅଧବବାସୀ ଭାବରେ ଗ୍ରହଣ କରାଯାଏ । ସେମାନେ କୃଷିକାର୍ଯ୍ୟରେ ପ୍ରବୀଣ ଓ ପରିଶ୍ରମୀ । 
ପ୍ରଥମେ ସେମାନେ ବୌଦ୍ଧ ଅଞ୍ଚଳର ଅଧ୍ଵବବାସୀ ଥଲେ । ସେଠାରୁ ଚୌହାନ୍‌ମାନଙ୍କଦ୍ଧାରା କୁଲିତା ଚାଷ 
ପାଇଁ ସମ୍ବଲପୁରକୁ ଅଣାଯାଇଥୁୂଲେ ! ରାମଚଣ୍ଡୀ ଥୁଲେ ସେମାନଙ୍କର ରଷ୍ଟଦେବୀ ଓ ତାଙ୍କ ସହିତ 
ଗଣେଶ୍ବର ମହାଦେବଙ୍କୁ ମଧ୍ୟ ସେମାନେ ପୂଚା କରିଥାନ୍ତି । ବରଗଡ଼ ଓ ଝାରସୁଗୁଡ଼ାରେ ସେମାନଙ୍କର 
ସଂଖ୍ୟା ଅଧ୍ବକ । ନିଜ ନିଜ ଗାଁରେ ଗଣେଶ୍ଵର ମହାଦେବ ଓ ଦେବୀ ରାମଚଣ୍ଡୀଙ୍କ ପୀଠ ସ୍ଥାପନ କରି 

୭୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସେମାନେ ପୂଜା କରନ୍ତି । ସେମାନଙ୍କ ଉଦ୍ଦେଶ୍ୟରେ ଆଶ୍ମିନ ମାସର ଷୋଳପୂଜା ଓ ଚୈତ୍ରମାସରେ ବାସନ୍ତୀ 
ପୂଜା ଅନୁଷ୍ଠିତ ହୁଏ । ରାମଚଶ୍ଡୀଙ୍କ ପାଖରେ ପ୍ରଥମେ ବୋଦାବଳି ଓ ପିଠା ଉତ୍ସର୍ଗ କରାଯାଉଥୂଲା । ଭୋଗ 
ଲାଗୁଥିବା ପିଠାକୁ ‘ସରସରିଆ” କୁହାଯାଏ ଏବଂ ଏହା ଦେବୀଙ୍କର ଅତି ପ୍ରିୟ । 


ବଲାଇିଁର ଜିଲାର ସିନ୍ଧେକେଲା ନାମକ ସ୍ଥାନରେ ଦ୍ଵାରସେନୀ ଦେବୀଙ୍କ ପୀଠ ଅଛି । ତାଙ୍କୁ ତନ୍ତ୍ର ଓ 
ସାଭ୍ବିକ ମତରେ ପୂଜା କରାଯାଏ । ଦେବୀଙ୍କୁ ଯୋନି ବା ଶକ୍ତି ରୂପରେ ପୂଜା କରାଯାଏ । ତାଙ୍କ ସହିତ 
ଭୈରବ ରୂପରେ ଲିଙ୍ଗ ପୂଜିତ ହୁଅନ୍ତି ବୁଢ଼ାରଜା ଶିବଙ୍କ ନାମ ଏବଂ ତାଙ୍କୁ ଦେବୀଙ୍କ ସହିତ ଗଣେଶ 
ଏବଂ କାରି କେୟ ଆଦି ପୂଜିତ ହେଉଥୁବା ଦେଖାଯାଏ । ଦ୍ଵାରସେନୀଙ୍କ ପୂଜାବିଧୂ ଗୌତମୀୟ ତନ୍ତ୍ର 
ଅନୁସାରେ ସମ୍ପନ୍ନ ହୁଏ । ଦଶହରା ଉତ୍ସବ ତାଙ୍କପାଇଁ ମୁଖ୍ୟ । ପଶ୍ଚିମଓଡ଼ିଶାରେ ଯୋନିପୂଜାର ବିଶେଷ 
ଆଦର ଥୁଲା । ପ୍ରାଗୈତିହାସିକ ଯୁଗର ଗୁମ୍ଫା ଚିତ୍ରକଳାରୁ ଏହାର ପ୍ରମାଣ ମିଳେ । ଆଦିମ ଜନଜାତିଙ୍କ 
ପରମ୍ପରା ଏବେ ସୁଦ୍ଧା ଏକ ମିଶ୍ରିତ ରୂପ ନେଇ ସମାଜରେ ସ୍ଵୀକୃତି ଲାଭ କରିଅଛି । ଶକ୍ତିପୂଜା ଆର୍ଯ୍ୟ ଓ 
ଆର୍ଯ୍ୟେତର ସମାଜର ମୁଖ୍ୟ ସଂସ୍କୃତି ହୋଇଥୁବାରୁ ଦେବୀ ନାନା ପ୍ରଥା ଓ ପରମ୍ପରା ଅନୁସାରେ ପୂଜିତ 
ହେବା ସ୍ଵାଭାବିକ । ଉଦାହରଣସ୍ଵରୂପ ସମ୍ବଲପୁରର କିଶୋରୀମାନେ ସ୍ଵତନ୍ତ୍ର ଭାବରେ ଦୁର୍ଗାଙ୍କୁ ଡାଲଖାଇ 
ଭାବରେ ପୂଜା କରନ୍ତି । ଡାଲଖାଇ ନିମ୍ବବଗ ପରିବାରରେ ପାଳିତ ହୁଏ । ତା ସଦୃଶ ତୁଳନୀୟ ଉତ୍ସବ 
ହେଲା 'ଭାଇଜିଉଁତିଆ” ଯାହାକି ଉଚ୍ଚବର୍ଗର ଝିଅମାନେ ପାଳନ କରନ୍ତି । ପ୍ରତ୍ୟେକ ପୂଜା ସହିତ ଲୋକପ୍ରିୟ 
ଉପାଖ୍ୟାନମାନ ଜଡ଼ିତ । ଉପାଖ୍ୟାନ ମାଧ୍ଯମରେ ଶକ୍ତିପୂଜା ପ୍ରତି ବିଶ୍ଵାସ ଜନ୍ମାଇବା ଓ ଶକ୍ତିପୂଜାକୁ ସମାଜରେ 
ଆଦୂତ କରିବା ଭାରତୀୟ ସଂସ୍କୃତିର ଏକ ଚିରାଚରିତ ପରମ୍ପରା । 


ପଶ୍ଚିମଓଡ଼ିଶା ପରି ଉତ୍ତରଓଡ଼ିଶାରେ ବିରଜା ପ୍ରାଚୀନତମ ଶକ୍ତିପୀଠ ରୂପେ ଖ୍ୟାତିଲାଭ କରିଥଲା | 
ଏଠାରେ ଗୁପ୍ତଯୁଗୀୟ ମହିଷମର୍ଦିନୀ ଦୁର୍ଗାମୂର୍ଭି ମିଳି ଅଛି । ଏତଦ୍ବ୍ୟତୀତ ଅତିକାୟ ମାଡ଼କାମୂର୍ଭି ମଧ 
ମିଳିଅଛି । କୁବଜୀକା ତନ୍ତ୍ରରେ ଯେଉଁ ବୟାଳିଶଟି ତନ୍ତ୍ରପୀଠର ଉଲ୍ଲେଖ ଅଛି ସେଥ୍‌ରେ ବିରଜା ଓ 
ବିମଜାପୀଠ ଅନ୍ତର୍କୁକ୍ତ । ଜ୍ଞାନାର୍ଣ୍ଧବ ତନ୍ତ୍ରରେ ବିରଜା, ଜଜେଶ୍ଵର ଏବଂ ଓଡ଼ିଶା ନାମକ ତିନୋଟି ତନ୍ତ୍ରପୀଠର 
ଉଲ୍ଲେଖ ଅଛି । ପୁରୀ ଜଗନ୍ନାଥ ମନ୍ଦିର ବେଢ଼ାରେ ଥବା ବିମଳାଙ୍କଠାରେ ଆମିଷ ଭୋଗ ଦିଆଯାଏ । 
ଏହା ବ୍ୟତୀତ ଭଦ୍ରକର ଭଦ୍ରକାଳୀ, କଟକର ଚଣ୍ଡୀ, ବାଙ୍କିର ଚରଚିକା, କାକଟପୁରର ମଙ୍ଗଳା, ଝଙ୍କଡ଼ର 
ଶାରଚା, ବାଣପୁରର ଭଗବତୀ, ତାଳଚେରର ହିଙ୍ଗୁଜା ଆଦି ପ୍ରସିଦ୍ଧ ଦେବୀ ଶକ୍ତି ଉପାସନାର ଉଜ୍ଜଳ 
ଦୃଷ୍ଟାନ୍ତ । ଏକଦା ଏସବୁ ଦେବୀଙ୍କ ପାଖରେ ପଶୁବଳି ବ୍ୟବସ୍ଥା ଥଲ। । ଏବେ ତାହା ନାହିଁ । 


ଦକ୍ଷିଣଓଡ଼ିଶାରେ ଖମ୍େେଶ୍ବରୀ ବା ସ୍ତମ୍ଭେଶ୍ଵରୀ ପୂଜାର ପ୍ରଚଳନ ଏବେ ସୁଦ୍ଧା ଆସ୍କା ପରି ସହରରେ 
ଦେଖାଯାଏ । ଅନୁରୂପ ପ୍ରାଚୀନ ଉପାସନା ପରମ୍ପରାପାଇଁ ବ୍ୟାଘ୍ରଦେବୀ ଓ ନାରାୟଣୀପୀଠ ଖ୍ୟାତିଲାଭ 
କରିଛନ୍ତି । ସ୍ଥାନୀୟ ଅଧ୍ୟବାସୀମାନେ ଦେବୀଙ୍କୁ ଠାକୁରାଣୀ ରୂପେ ପୂଜା କରନ୍ତି । ଗ୍ରାମର ଶେଷଭାଗରେ 
ଠାକୁରାଣୀଙ୍କ ମନ୍ଦିର ବା ପୀଠ ସ୍ଥାପିତ ହୋଇଥାଏ । କୌଣସି ବୃକ୍ଷ ମୂଳରେ ତାଙ୍କୁ ପଥର ବା କାଠ 
ରୂପରେ ସ୍ଥାପନା କରାଯାଇଥାଏ । ପ୍ରତିମାବିହୀନ ଦେବୀ କିନ୍ତୁ ପ୍ରବଳ ଜନସମର୍ଥନରେ ଶଳ୍ପି ଶାଳୀ 
ହୋଇଥାନ୍ତି । ପୂଜା ପାଉଥ୍‌ବା ପଥର ବା କାଠଖଶ୍ଡରେ ହଳଦୀ ଓ ସିନ୍ଦୁର ବୋଳା ହୋଇଥାଏ । କେତେ 
ଜାଗାରେ ଭଗ୍ନ ପ୍ରତିମା କୌଣସି କୌଣସି ଦେବାଜୟରୁ ସଂଗୃହୀତ ହୋଇ ଠାକୁରାଣୀ ମର୍ଯ୍ୟାଦା ଲାଭ 
କରିଥାନ୍ତି । ଆକସ୍ପିକ ଭାବରେ ଗୃହନିର୍ମାଣ ପରିପ୍ରେକ୍ଷୀରେ ଅଥବା କୌଣସି ଖନନ ଫଳରେ ଆବିଷ୍ଠୃତ 
ପ୍ରତିମା ଅନ୍ୟ ଧର୍ମର ହେଲେ ମଧ୍ଯ ଠାକୁରାଣୀର ମାନ୍ୟତା ଲାଭ କରି ଗ୍ରାମବାସୀଙ୍କଦ୍ଧାରା ପୂଜିତ 
ହେଉଥୁ୍‌ବା ଦେଖାଯାଏ । ଠାକୁରାଣୀମାନଙ୍କପାଇଁ କୌଣସି ନିର୍ଦ୍ଦିଷ୍ଟ ରୂପ ନାହିଁ । ସେମାନଙ୍କର ନାମକରଣରେ 
ମଧ୍ଯ କୌଣସି ନିର୍ଦିଷ୍ଟ ନିୟମ ନାହିଁ । ଠାକୁରାଣୀମାନଙ୍କ ପୂଜକ ବ୍ରାହ୍ମଣ ଜାତିର ହୋଇ ନ ପାରନ୍ତି । 

ତାଳଚେରର ହଙ୍ଗୁଳା 


ବାଣପୁରର ଭଗବତୀ 


୭୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କାକଟପୁରର ମଙ୍ଗଳା ବାଳିର ଚର୍ଚ୍ଚିକା 


ଧର୍ମଧାରା ଓ ଲୋକସଂସ୍କୃତି ୭୩ 


ତେଣୁ ପୂଜାବିଧ୍ବରେ କୌଣସି ଶାସ୍ତ୍ରୀୟ ନିୟମ ପାଇବା ଦୃଷ୍ଠର । ସାଧାରଣ ଲୋକମାନଙ୍କ ଖାଦ୍ୟପାନୀୟ 
ଠାକୁରାଣୀଙ୍କ ଭୋଗ୍ୟ । ପିଠା, ଖୂରି, ପଣା ସେଥୁରେ ମୁଖ୍ୟ । ପୂଜାସାମଗ୍ରୀ ଭିତରେ ହଳଦୀ, ସିନ୍ଦୁର, 
ଚୁଆ, ଝୁଣା ଓ ଲାଲରଙ୍ଗର କନା ଅନ୍ତର୍ଭୁକ୍ତ । 


ଏହିପରି ପ୍ରଚଳିତ ଶକ୍ତି ପୂଜା ବା ପରମ୍ପରା ସମଗ୍ର ଭାରତବର୍ଷରେ ଦେଖୁବାକୁ ମିଳେ । କେବଳ 
ହିନ୍ଦୁଧର୍ମରେ ତାହା ସଂଶ୍ଳିଷ୍ଟ ନୁହେଁ । ଆଦିମାନବର ଧର୍ମ ମନୋଭାବ ପ୍ରକୃତିର ଭିନ୍ନ ଭିନ୍ନ ରୂପରୁ 
ଜନ୍ମଲାଭ କରିଛି । ଏହାର ମୌଳିକ କାରଣ ହେଲା ଭୟ ଓ ଅସହାୟତା । ଆର୍ଯ୍ୟମାନେ ଭାରତକୁ 
ଆସିବାର ବହୁପୂର୍ବରୁ ଏହା ଆରମ୍ଭ ହୋଇଥଲା ! କାରଣ ପ୍ରାଗୈତିହାସିକ ଯୁଗରେ ଚିତ୍ରିତ ଶିଳାଚିତ୍ରରୁ 
ଏହାର ପ୍ରମାଣ ମିଳେ । ଆର୍ଯ୍ୟମାନଙ୍କ ଆଗମନ ପରେ ଯେଉଁ ଗ୍ରାମବସତି ସ୍ଥାପିତ ହେଲା ଡାହାର 
ପ୍ରଥମ ପଦକ୍ଷେପ ଥିଲା ଗ୍ରାମଦେବୀଙ୍କ ପୀଠ ସ୍ଥାପନ ! ଦେବୀ ପ୍ରାକୃତିକ ଦୁର୍ବିପାକରୁ ମଣିଷକୁ ରକ୍ଷା 
କରିବାରେ ସମର୍ଥ । ଏହି ମାନସିକତା ଶକ୍ତିପୂଜାକୁ ଏତେ ଜନାଦୃତ କରିଥିଲା ଏବଂ କୌଣସି ଦୁର୍ବିପାକକୁ 
ପ୍ରାକୃତିକ ରୂପରେ (ଯଥା - ଝଡ଼, ଝଞ୍ଜା, ବନ୍ୟା, ଭୂକମ, ମହାମାରୀ ଆଦି) ଅଥବା ପ୍ରତୀକ ରୂପରେ 
(ଅସୁର ବା ଦାନବ) କଳନା କରି ସୁରକ୍ଷାପାଇଁ ଦେବୀଙ୍କୁ ମହାଶକ୍ତିରୂପେ ଆରାଧନା କରିବା ପରମ୍ପରା 
ସମାଜରେ ସୃଷ୍ଟି ହୋଇଥଲା । ମାତା ନିଜ ସନ୍ତାନକୁ ରକ୍ଷା କଲାପରି ଦେବୀ ଶକ୍ତିକୁ ମାଡା ରୂପରେ 
ପୂଜା କରାଯାଇଥଲା । ଆର୍ଯ୍ୟମାନେ ସ୍ଥାନୀୟ ଦେବୀମାଡାଙ୍କୁ ନିଜସ୍ଵ ପ୍ରଣାଳୀରେ ଗ୍ରହଣ କରିଥଲେ । 
ଦେଖାଯାଏ ଯେ ବୈଷ୍ଣବ ଅଧୁଷିତ ଗ୍ରାମର ମଧ୍ୟଭାଗରେ, ଶକ୍ତି ଉପାସକମାନେ ଗ୍ରାମ ଶେଷ ଭାଗରେ, 
କାପାଳିକ ତାନ୍ତରିକମାନେ ଶ୍ମଶାନ ପରି ଅପବିତ୍ର ସ୍ଥାନରେ, ଗାଣପତ୍ୟମାନେ ଗୃହ ସମ୍ମୁଖରେ ବା 
ଦ୍ଵାରଦେଶରେ ଏବଂ ବୈଶ୍ଯୟମାନେ ବ୍ୟବସାୟର କେନ୍ଦ୍ର୍ତଳରେ ଦେବୀପୀଠ ସ୍ଥାପନ କଲେ। 
ଦଶଦିଗପାଳ ଓ ନବଗ୍ରହ ପ୍ରତିମା ସହିତ ଦେବୀଙ୍କୁ ମଧ୍ୟ ଏକ ସ୍ଥାନ ଦିଆଗଲା । ମନୁ ରଚିତ 
ଧର୍ମଶାସ୍ତ୍ରରେ ଗ୍ରାମଦେବୀ ମୁଖ୍ୟତଃ ନୀଚ ଶ୍ରେଣୀର ଉପାସ୍ୟ ହୋଇଥିବାରୁ ବ୍ରାହ୍ମଣମାନଙ୍କଦ୍ଧାରା 
ପୂଜିତ ହୋଇ ନ ଥି । ବିଷ୍ଣୁପୁରାଣ ( ୪୍ଥ ଶତାଦୀ), ଭାଗବତ ପୁରାଣ (୬ଷ୍ଠ ଶତାଦୀ ) । 
ବ୍ରାହ୍ମଣ୍ୟ ଧର୍ମର ବିଶିଷ୍ଟ ଦେବତାମାନଙ୍କପାଇଁ ରଚିତ ହୋଇଥଲା ଗୁପ୍ତ ଯୁଗରେ । ପୁରାଣର ଏକ 
ନିର୍ଦିଷ୍ଟ ଲକ୍ଷ୍ଯ ଥୁଲା । ବିଷ୍ଠ ଶିବ, ନୃସିଂହ, ଲକ୍ଷ୍ମୀ ଆଦିଙ୍କୁ ଅତ୍ୟଧ୍‌କ ଜନାଦୃତ କରିବା ଉଦ୍ଦେଶ୍ୟରେ 
ପୁରାଣମ।ନ ରଚିତ ହୋଇଥଲା | ସେହିପରି ଶକ୍ତିଙ୍କୁ ଆଦୃତ କରିବା ଉଦ୍ଦେଶ୍ୟ ନେଇ ଶାକ୍ତ ପୁରାଣମାନ 
ରଚିତ ହୋଇଥଲା ପରବର୍ତୀ କାଳରେ । ସେଥ୍‌ରେ ଦୁର୍ଗାଙ୍କ ଶକ୍ତିଧାରିଣୀ ଭାବରେ ବିଭିନ୍ନ ଦେବୀ 
ଓ ଠାକୁରାଣୀମାନଙ୍କୁ ବର୍ଷ୍ନା କରାଯାଇଛି । ଦକ୍ଷ ଯଜ୍ଞ ପରେ ଶକ୍ତିଙ୍କ ବିଛ୍ଚିନ୍ନ ବିଗଳିତ ଅଙ୍ଗପ୍ରତ୍ୟଙ୍ଗ ମାନ 
ଯେଉଁସବୁ ସ୍ଥାନରେ ପଡ଼ିଲା, ସେହି ସ୍ଥାନମାନ ପ୍ରସିଦ୍ଧ ଶାଭ୍ତପୀଠରେ ପରିଣତ ହେଲା । ସେ ଦୃଷ୍ଟିରୁ 
ଦକ୍ଷିଣଓଡ଼ିଶାର କେଡେକ ସ୍ଥାନ ସ୍ଵତନ୍ତ୍ର ବୋଲି ବିବେଚିତ ହୁଏ । ଯଥା - ବ୍ରହ୍ମପୁରରେ ଦେବୀଙ୍କ 
ମସ୍ତକ, ବୋଇରାଣୀରେ ପାଦ, ଗଞ୍ଜାମରେ ହସ୍ତ ଏବଂ ପିତ୍ତଳରେ ଗଣ୍ଡି ପଡ଼ିଥିଲା । ତେଣୁ ସବୁ 
ସ୍ଥାନରେ ଠାକୁରାଣୀ ପୂଜା ଅତି ଉତ୍ସାହରେ ସମାହିତ ହୁଏ ! ଜାତି ଧର୍ମ ଓ ବର୍ଣ୍ଣ ନିର୍ବିଶେଷରେ 
ସ୍ଥାନୀୟ ଅଧୁବାସୀମାନେ ଠାକୁରାଣୀଙ୍କୁ ଖୁବ୍‌ ମାନ୍ୟତା ପ୍ରଦାନ କରନ୍ତି ଏବଂ ଉଚ୍ଚଶ୍ରେଣୀୟ ବ୍ରାହ୍ମଣମାନେ 
ମଧ୍ଯ ପ୍ରଚଳିତ ପରମ୍ପରାର ବିରୁଦ୍ଧାଚରଣ କରନ୍ତି ନାହିଁ । ଵେତେକ ପଣ୍ଡିତଙ୍କ ମତରେ ଠାକୁରାଣୀ 
ପୂଜାର ପ୍ରାରମ୍ଭ ଶବର ଜନଜାତିର ମୁଖ୍ୟ ସାଂସ୍କୃତିକ ଅବଦାନ ହେଲେ ମଧ୍ଯ ବର୍ଭମାନ ପରିସ୍ଥିତିରେ 
ଏହା ଏକ ସମନ୍ନିତ ବା ମିଶ୍ରିତ ପରମ୍ପରା ଭାବରେ ଦକ୍ଷିଣଓଡ଼ିଶାର ସାମାଜିକ ଜୀବନଧାରାକୁ ପ୍ରଣୋଦିତ 
କରୁଥିବା ଦେଖାଯାଏ । ଇଂରେଜ ଶାସନ କାଳରେ ରୀଜା ମହାରାଜା ଓ ଜମିଦାରମାନେ ଏହି ପରମ୍ପରାର 

୭୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପୃଷ୍ଠପୋଷକ ଥଲେ । ବରଁମାନ ସେମାନଙ୍କ ଅନୁପସ୍ଥିତିରେ ମଧ୍ଯ ଠାକୁରାଣୀମାନଙ୍କ ମାହାମ୍ବ୍ୟ ସ୍ଵୀକୃତ ଓ 
ସେମାନଙ୍କ ତୁଷ୍ଚି ଭପଲକ୍ଷରେ ଯେଉଁ ସାର୍ବଜନୀନ ଯାତ୍ରାମାନ ଆୟୋଜିତ ହୁଏ ସେଥୁରେ ସାମାଜିକ 
ସଂହତି କେତେ ଗଭୀର ଓ ସୁଦୃଢ଼, ତାହା ଲକ୍ଷ୍ୟ କରିବା କଥା । ଦେବୀପୂଜା ବା ଶାକ୍ତ ଉପାସନା 
ବର୍ଭମାନ ଏକ ଲୋକସଂସ୍କୃତିରେ ପରିଣତ ହୋଇଛି । ତହିଁରେ ଆଧ୍ଯାମ୍ବିକ ଚେତନା ଯାହା ଥାଉନା 
କାହିଁକି, ସାମାଜିକ ସହଯୋଗ ଏବଂ ଉତ୍ସାହ ଅତୀବ ପ୍ରଶଂସନୀୟ । 


ମନ୍ଦିରଗାତ୍ରରେ ଥବା ଦେବୀ ପ୍ରତିମା 


ବ୍ରହ୍ମେଶ୍ଵର ମନ୍ଦିର : ଗଚଇକ୍ଷ୍ମୀ ବ୍ରହ୍ମେଶ୍ବର ମନ୍ଦିର : ସରସ୍ଵତୀ 


ଧର୍ମଧାରା ଓ ଲୋକସଂସ୍ତୃତି ୭୫ 


ସପ୍ତମାତୃକା ଉପାସନା 


ଶାକ୍ତ ଉପାସନା ମଧ୍ଯରେ ସପ୍ତମାତୃକା ପୂଜା ମଧ୍ଯ ଅନ୍ତଦଧକ୍ତ । ମାତୃକାମାନଙ୍କର ଉତ୍ପତ୍ତି ବିଷୟକ 
ଉପାଖ୍ୟାନ ‘ବରାହ ପୁରାଣରେ ବର୍ଣ୍ଣିତ ହୋଇଅଛି । ଏହି ଉପାଖ୍ୟାନରେ ଶିବ ଓ ଅନ୍ଧକାସୁର ଯୁଦ୍ଧର 
ଉଲ୍ଲେଖ ଅଛି ଏବଂ ସେହି ପରିପ୍ରେକ୍ଷୀରେ ମାଡୃକାମାନଙ୍କର ସୃଷ୍ଟି ହୋଇଥଲା । ଢ୍ରୋଧାନ୍ବିତ ରୁଦ୍ରଙ୍କ 
ଶରୀରରୁ ଯେପରି ଯୋଗେଶ୍ଵରୀ ଉତ୍ପନ ହୋଇଥୁଲେ ସେହିପରି ବିଷ୍ଠ, ବ୍ରହ୍ମା, ଇନ୍ଦ୍ର କାରିକେୟ, ଯମ, 
ବରାହରୂପୀ ବିଷ୍ଣୁ ମଧ୍ଯ ନିଜ ନିଜ ଶରୀରରୁ ସ୍ଵତନ୍ତ୍ର ମାଡ଼କା ଶକ୍ତି ଉତ୍ପନ କରିଥଲେ । ଅନ୍ୟ ଏକ 
ଅଭିମତାନୁସାରେ ଶରୀରର ସପ୍ତ ଦୁର୍ଗୁଣରୂପକ ଶକ୍ତି, ଯଥା - କାମ, କ୍ରୋଧ, ଲୋଭ, ମୋହ, ମଦ, 
ମାସ୍ସର୍ଯ୍ୟ ଏବଂ ଅସୂୟାରୁ ସପ୍ତମାତୃକାର ସୃଷ୍ଟି ହୋଇଥୁବା କୁହାଯାଏ । ସେମାନଙ୍କର ନାମ ହେଲା - 
କାମରୁ ଯୋଗେଶ୍ଵରୀ, କ୍ରୋଧରୁ ମାହେଶ୍ବରୀ, ଲୋଭରୁ ବୈଷ୍ଣବୀ, ମଦରୁ ବ୍ରହ୍ମାଣୀ, ମୋହରୁ କୌମାରୀ, 
ମାସର୍ଯ୍ୟରୁ ଇନ୍ଦ୍ରାଣୀ ଏବଂ ଅସୂୟାରୁ ବାରାହୀ । ଏହି ତାଲିକା ଅମରକୋଷ”ରେ ଟିକିଏ ପୃଥକ୍‌ 
ସେଥୁରେ ଉଲ୍ଲେଖ ଅଛି - ବ୍ରହ୍ମାଣୀ, ବୈଷ୍ଣବୀ, ଏନ୍ଦ୍ରୀ ରୌଦ୍ଵୀ୍‌ ବାରାହୀ, କୌବେରୀ ଏବଂ କୌମାରୀ ! 
ଅନ୍ୟ ଏକ ତାଲିକାରେ ଅଷ୍ଟମାତୃକା କଥା ଉଲ୍ଲେଖ ଅଛି । ସେମାନେ ହେଲେ - ବ୍ରାହ୍ମୀ, ମାହେଶ୍ବରୀ, 
ଏନ୍ଦ୍ରୀ ବୈଷ୍ଣବୀ, ବାରାହୀ, କୌମାରୀ, ଚାମୁଣ୍ଡା ଓ ଚର୍ଚ୍ଚିକା । ଏହି ଅଷ୍ଟମାତୃକା ମଧ୍ଯରୁ ଚର୍ଚ୍ଚିକାଙ୍କୁ 
ବାଦ୍ଦେଲେ ଯେଉଁ ସପ୍ତମାଡୃକା ଉତ୍ପନ ହେଲେ ସେମାନେ ହିଁ ପୂଜା ପାଇଲେ ! ଅନ୍ୟ ଏକ ଭିନ୍ନ ମତ 
ଅନୁସାରେ ନବମାଡୃକା ପୂଜା ଓଡ଼ିଶାରେ ପ୍ରଚଳିତ ଥୁଲା । ସେମାନେ ହେଲେ - ବ୍ରହ୍ମାଣୀ, ବୈଷ୍ଣବୀ, 
ରୌଦ୍ରୀ, ବାରାହୀ, ନାରସିଂହୀ, କୌମାରୀ, ମାହେନ୍ଦ୍ର ଚାମୁଣ୍ଡା ଓ ଚଣ୍ଡିକା । 


ଓଡ଼ିଶାରେ ଭୌମକର ରାଜତ୍ଵ କାଳରେ ସପ୍ତମାତୃକା ପୂଜାର ପ୍ରଚଳନ ଥୁଲା । ଏହି ସମ୍ପରଦାୟର 
ଉପାସକମାନେ ଦେବୀ ଉମାଙ୍କ ପ୍ରତି ବିଶେଷ ଭକ୍ତି ପ୍ରଦର୍ଶନ କରିଥାନ୍ତି । ତାଙ୍କୁ ଜନନୀରୂପେ ପରିକଛ୍ଥନା 
କରି ମାତୃଶଭ୍ତିର ବିଭିନ୍ନ ଦିଗ ଉପରେ ସେମାନେ ଗୁରୁତ୍ଵ ଆରୋପ କରିଥାନ୍ତି । ‘ଦେବୀ ଭାଗବତରେ 
ଉମାଙ୍କ ବହୁବିଧ ରୂପ ଏବଂ ଗୁଣର ବର୍ଣ୍ଣନା ଅଛି । ପୁରାଣମାନଙ୍କରେ ଉଲ୍ଲେଖ ଅଛି ଯେ ରୁଦ୍ର ଶିବ 
ବୀରଭଦ୍ର ରୂପରେ ମାତୃକାମାନଙ୍କୁ ନିୟନ୍ତ୍ରିତ ଓ ପରିଚାଳିତ କରନ୍ତି । ସେପରି ସ୍ଥିତିରେ ବୀରଭଦ୍ର 
ମାତୃକାମାନଙ୍କ ସହିତ ପ୍ରଦର୍ଶିତ ହେଲେ ମାତୃକା ଗହଣରେ ଗୋଟିଏ ପାର୍ଶ୍ଵରେ ଗଣେଶଙ୍କ ପ୍ରତିମା 
ଅବସ୍ଥାପିତ ହୁଏ । ମାତୃକାମାନଙ୍କୁ ନାନା ଭାବନା, ଉଚ୍ାସ ଓ ମୁଦ୍ରାରେ ଦର୍ଶାଯାଇଥାଏ । ଏସବୁ ହେଲା - 
ଅଭିଳାଷ, କ୍ରୋଧ, ଲୋଭ, ଗର୍ବ, ମୋହ, କାମ ଏବଂ ରର୍ଷା ଇତ୍ୟାଦି । 

ଓଡ଼ିଶାର ବହୁ ଭିନ୍ନ ଭିନ୍ନ ସ୍ଥାନରୁ ମାଡୃକାପୂଜାର ପ୍ରମାଣ ମିଳିଅଛି । ଭୌମକର ଯୁଗରେ ନିର୍ମିତ 
ମନ୍ଦିର ସ୍ଥାପତ୍ୟରେ ସେମାନେ ପ୍ରତିଫଳିତ ହୋଇଛନ୍ତି । ଭୁବନେଶ୍ବରରେ ଥୁବା ପରଶୁରାମେଶ୍ବର ମନ୍ଦିରରେ 
ଥିବା ମାଡ଼କା ସ୍ଥାପତ୍ୟରେ ଦେଖାଯାଏ ଯେ ଗୋଟିଏ ପାର୍ଶ୍ବରେ ବୀରଭଦ୍ର ଏବଂ ଅପରପାର୍ଶ୍ବରେ ଗଣେଶ 
ପ୍ରତିମା ଖୋଦିତ । ତା” ସହିତ ଶିବଙ୍କୁ ଅର୍ବନାରୀଶ୍ଵର ରୂପରେ ମଧ୍ଯ ଦେଖୁବାକୁ ମିଳେ । ଏହି କଳା 
ଉତ୍କଳୀୟ ସ୍ଥାପତ୍ୟର ଅନୁପମ ସୃଷ୍ଟି । ମାତୃକାମାନେ ନିଜ ନିଜର ଶସ୍ତ ସହ ସନ୍ତାନ ଧାରଣ କରିଥୁବା 
ଦେଖାଯାଏ । ବଡ଼ମ୍ବା ସନିକଟରେ ଥବା ସିଂହନାଥ ମନ୍ଦିର ପରଶୁରାମେଶ୍ବର ମନ୍ଦିରର ସାମସମୟିକ । 
ସେଥୁରେ ମଧ୍ଯ ସପ୍ତମାତୃକା ଖୋଦିତ ହୋଇଥୁ୍‌ବାରୁ ଏହି ଉପାସନା ଅଷ୍ଟମ ଶତାବ୍ଦୀ ବେଳକୁ ଜଳସ୍ବୀକୃତି 
ଲାଭ କରିସାରିଥିବା ନିଃସନ୍ଦେହ । ପରବର୍ରୀ ସମୟରେ ଭୁବନେଶ୍ବରରେ ମୁକ୍ତେଶ୍ଵର ମନ୍ଦିର ନିର୍ମିତ 
ହୋଇଥିଲା । ତହିଁରେ ଜଗମୋହନର ଛାତ ତଳପଟେ ଥୁବା ଅଷ୍ଟପାଖୁଡ଼ା ବିଶିଷ୍ଠ ଫୁଲର ପ୍ରତ୍ୟେକ 
ପାଖୁଡ଼ାରେ ଅଷ୍ଟମାତୃକାର ନିଖୁଣ ଚିତ୍ର ଖୋଦିତ ହୋଇଅଛି । କିନ୍ତୁ ମାତୃକାମାନେ ଶିଶୁ ଧାରଣ କରି 
ନାହାନ୍ତି । ଗଣେଶଙ୍କ ପ୍ରତିମା ମଧ୍ଯ ନାହିଁ । ଏହି ବ୍ୟତିକ୍ରମର କାରଣ ପାଇବା କଷ୍ଟକର ! “ବିଷୁଧର୍ମୋତ୍ତର’ 
ଗ୍ରନ୍ଧ ଅନୁସାରେ ପ୍ରତିମା ଲକ୍ଷଣ ଅବିକଳ ହେବା କଥା | 

୭୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଭୁବନେଶ୍ବରସ୍ଥ ପରଶୁରାମେଶ୍ବର ମନ୍ଦିରଗାତ୍ରରେ ଥବା 
ସପ୍ତମାତୃକା ମୂରି 


।ମଧାରା ଓ ଲୋକସଂସ୍କୃତି ୭୭ 


ଭୁବନେଶ୍ବରସ୍ଥ ପରଶୁରାମେଶ୍ବର ମନ୍ଦିରଗାତ୍ରରେ ଥବା 
ସପ୍ତମାତୃକା ମୃରି 


ବରାହୀ (ନବମ ଶତାହୀ ) 


୭୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସପ୍ତମାତୃକା : ଶିବାନୀ ସପ୍ତମାଡୃକା : ବୈଷ୍ଣବୀ 


ସୋମବଂଶୀ ରାଜାମାନେ ଦକ୍ଷିଣ କୋଶଳାଧୂପତି ଥବା ସମୟରେ (ନବମ ଶତାହୀ ଦ୍ଵିତୀୟାର୍ଵ ) 
ଶୈବ ଧର୍ମର ମତ୍ତମୟୂର ସମ୍ପରଦାୟର ପୃଷ୍ଠପୋଷକତା କରିଥୁଲେ । ସେଥୁରେ କେତେକ ତାନ୍ତିକ ବିଧୂ 
ବ୍ୟବସ୍ଥା ଥଲା । ତନ୍ତ୍ର ସମ୍ପୃକ୍ତ ଶୈବ ଓ ଶାକ୍ତ ଉପାସନାପାଇଁ ଅନେକ ମନ୍ଦିର ସେମାନେ ନିର୍ମାଣ 
କରାଇଥୂଲେ । ବଲାଇିର ଜିଲାର ଘୋଡ଼ର ଗ୍ରାମରେ ମିଳିଥୁବା ସପ୍ତମାଦୃକା ସ୍ଥାପତ୍ୟର ଗୋଟିଏ ପାର୍ଶ୍ଵରେ 
ବୀରଭଦ୍ର ଏବଂ ଅନ୍ୟ ପାର୍ଶ୍ଵରେ ଗଣେଶ ଅଛନ୍ତି । ପ୍ରତ୍ୟେକଙ୍କର ନିଜ ନିଜର ବାହନ ରହିଛି । ତେଲନଦୀ 
କୃୂଜରେ ଅବସ୍ଥିତ ବେଲଖଣ୍ଡୀ ଏକଦା ଶୈବପୀଠ ଥଲା । ସେଠାରେ ଥୁବା ଭଗ୍ନ ମନ୍ଦିରର ବିକ୍ଷିପ୍ତ 
ସ୍ଥାପତ୍ୟ ମଧ୍ଯରେ ସୁନ୍ଦର କଳାକ୍ରତିର ମାତୃକା ପ୍ରତିମା ପ୍ରାପ୍ତ ହୋଇଛି । ତନ୍ମଧ୍ୟରୁ ମିଳିଥୁବା ଚାମୁଣ୍ଡା 
ମୂର୍ଭିର କାରୁକାର୍ଯ୍ୟ ଅତି ଉଚ୍ଚକୋଟୀର । 

ଭଦ୍ରକ ଜିଲାର ଲାଙ୍ଗୁଡ଼ି ଗ୍ରାମରେ ମିଳିଥୁବା ସପ୍ତମାତୃକା ଗୋଟିଏ ମନ୍ଦିରରେ ସଂରକ୍ଷିତ ହୋଇ 
ସାତଭଭଣୀ ନାମରେ ସ୍ଥାନୀୟ ଲୋକମାନେ ପୂଜା କରୁଛଚ୍ତି । ପ୍ରତିବର୍ଷ ମକର ସଂକ୍ରାନ୍ତି ଉପଲକ୍ଷେ 
ସେଠାରେ ସାତଭଉଣୀ ଯାତ୍ରା ଆୟୋଜିତ ହୁଏ । ଭଦ୍ରକ ଏକଦା ଭଦ୍ରକାଳୀଙ୍କପାଇଁ ପ୍ରସିଦ୍ଧ ଥଲା । ତେଣୁ 
ସେଠାରେ ତନ୍ତ୍ର ଉପାସନା ସମ୍ପୃକ୍ତ ମାତୃକା ମୂର୍ରି ମିଳିବା ସ୍ଵାଭାବିକ । ନିକଟସ୍ଥ ଗ୍ରାମମାନଙ୍କରେ ଜଣେ 
ଲେଖାଏଁ ମାତୃକା ଗ୍ରାମଦେବୀ ଅଥବା କୁଳଦେବୀ ଭାବରେ ପୂଜିତା ହେଉଥୁବା ଦେଖାଯାଏ । 


ଧର୍ମଧାରା ଓ ଲୋକସଂସ୍କୃତି ୭୯ 


ଆଧୁନିକ ଯାଜପୁର ପ୍ରାଚୀନ ବିରଜା ନାମରେ ପ୍ରସିଦ୍ଧ ଶକ୍ତିପୀଠ ଥୁଲା । ଦଶାଶ୍ବମେଧ ଘାଟର 
ଅଛ ଦୂରରେ ସପ୍ତମାତୃକା ମନ୍ଦିର ବିଦ୍ୟମାନ । ତହିଁରେ ଥୁବା ଅତିକାୟ ମାତୃକା ମୂର୍ଭି ଦେଖଲେ ଦର୍ଶକ 
ମନରେ ଭୟ ସଞ୍ଚାର ହୁଏ । ପଣ୍ଡିତମାନେ କହନ୍ତି ଯେ ଭୌମକର ଯୁଗରେ ବିରଜାଦେବୀଙ୍କ ସହିତ 
ସପ୍ତମାତୃକା ପୂଜିତ ହେଉଥୂଲେ । ଏକଦା ବିରଜା ସାରା ଭାରତରେ ଶକ୍ତିପୀଠ ଭାବରେ ଖ୍ୟାତିଲାଭ 
କରିଥୂଲା । ଦେବୀପୂଜାକୁ ପ୍ରାଧାନ୍ୟ ଦିଆଯାଇଥୁବାରୁ ସପ୍ତମାତୃକା ମଧ୍ଯ ପୂଜିତ ହେଉଥୁଲେ । ଯାଜପୁରରୁ 
ଦୁଇ ସେଟ୍‌ ସପ୍ତମାତୃକା ମିଳିଅଛି । ସ୍ଥାନୀୟ ସବ୍କଲେକ୍ଟରଙ୍କ ଅଫିସ ହତା ମଧ୍ୟରେ କେତେଗୁଡ଼ିଏ 
ଭଗ୍ନ ମାତୃକା ପ୍ରତିମା ରହିଛି । ଭଗ୍ନ ଚାମୁଣ୍ଡା ପ୍ରତିମାରେ ଥବା ଅଭିଲେଖରୁ ଏହା ନବମ ଶତାଦ୍ଦୀର କୃତି 
ବୋଲି କୁହାଯାଏ । ଦ୍ଵିତୀୟ ସେଟ ମାତୃକା ଦଶାଶ୍ବମେଧ ଘାଟରେ ରଖାଯାଇଛି । ପ୍ରତ୍ୟେକ ପ୍ରତିମାର 
କଳାକୃତି ଅତି ଚମଜ୍କାର । ସେଥ୍‌ରୁ ସାମସମୟିକ କଳାର ଉଜ୍ସର୍ଷତା ପ୍ରମାଣିତ ହୁଏ । 

କେନ୍ଦ୍ରାପଡ଼ା ଜିଲାର ଧର୍ମଶାଳା ଅଞ୍ଚଳରେ ଏକ ପ୍ରାଚୀନ ସପ୍ତମାତୃ କା ମନ୍ଦିର ଥୂଲା । ରାଜ୍ୟ 
ସଂଗ୍ରହାଳୟର ସପ୍ତମାତୃକା ସେଠାରୁ ସଂଗୃହୀତ ହୋଇଥୂଲା । ଏହି ଗପରେ ଚାରୋଟି ମୂରି ଅଛି । 
ଅନ୍ୟ ଗୋଟିଏ ସେଟ୍‌ ପୂରୀ ସହରର ମାର୍କଣ୍ଡେଶ୍ବର ପୁଷ୍ଟରିଣୀରୁ ମିଳିଥୂଲା । ଏଗୁଡ଼ିକ କଳାମୁଗୁନି 
ପଥରରେ ତିଆରି ହୋଇଥୂବାରୁ ଅତି ନିପୁଣ କଳାକାର ହାତରେ ସୁନ୍ଦରଭାବେ ତିଆରି ହୋଇଛି । 
କଳାଦ୍ରଷ୍ଠିରୁ ଯାଜପୁର ଦଶାଶ୍ବମେଧ ଘାଟରେ ମିଳିଥୁବା ପ୍ରତିମା ପରି ଏଗୁଡ଼ିକ ଅତି ଉଚ୍ଚଣରଣର । 
ପ୍ରତ୍ୟେକ ମାତୃକାଙ୍କୁ ଉପବେଶନ ଅବସ୍ଥାରେ ନିଜ ନିଜର ବାହନ ଓ ଶିଶୁସନ୍ତାନ ସହିତ ଦେଖାଯାଏ । 
କିନ୍ତୁ ଚାମୁଣ୍ଡାଙ୍କ କୋଳରେ ଶିଶୁ ନ ଥିବା ଏକ ସ୍ଵତନ୍ତ୍ରତା 

ଜଗତ୍ସିଂହପୁର ଜିଲାର ସଠଳପୁର ଗ୍ରାମରେ ଗୋଟିଏ ସୁନ୍ଦର ସପ୍ତମାତୃକା ମନ୍ଦିର ଅବସ୍ଥିତ । 
ନିକଟସ୍ଥ ଅଳକା ନଦୀପାଇଁ ମନ୍ଦିରର ଭୂପତ୍ତନ ବର୍ମାନ ନିମ୍ନ ଭୂମିରେ ପରିଣତ ହୋଇଛି । କାରଣ ଆଧୁନିକ 
ଭୂପୃଷ୍ଠ ମୂରି ଥୁବା ସ୍ଥାନରୁ ଦଶଫ୍ୁଟ ଉଚ୍ଚ । ନଦୀଜଳଦ୍ଵାରା ପ୍ଲାବିତ ହେଉଥୁବାରୁ ମାତୃକାଗଣ ପୂଜା 
ପାଇପାରନ୍ତି ନାହିଁ । ଏମାନଙ୍କର ନିର୍ମାଣ ସମୟ ପ୍ରାୟ ଦଶମ ଶତାହୀ | 

Co ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 

ସପ୍ତମାତୃକା ସ୍ଥାପତ୍ୟ ଅନୁଧ୍ୟାନ କଲେ ଦେଖାଯାଏ ଯେ ପ୍ରତ୍ୟେକ ମାତୃକାର କିଛି ବିଶେଷତ୍ଵ ରହିଛି । 
ଯଥା - ବ୍ରାହ୍ମୀଙ୍କ ବାହନ ହଂସ ଓ ତାଙ୍କ ହାତରେ କମଣ୍ଡଳୁ ଏବଂ ଅକ୍ଷମାଳା ଶୋଭାପାଏ । ମାହେଶ୍ବରୀ 
ତ୍ରିନେତ୍ରୀ ଓ ଚତୁରଭୁଜା । ସେ ଶୂଳ, ଜପାମାଳ, ଧାରଣ କରିବା ସହ ବରଦା ଓ ଅଭୟ ମୁଦ୍ରାରେ 
ଶୋଭାପାଆନ୍ତି । ତାଙ୍କ ବାହନ ବୃଷଭ । କୌମାରୀ ମଧ୍ଯ ତ୍ରିନେତ୍ରା ଓ ଚତୁରହହସ୍ତା । ହସ୍ତମାନଙ୍କରେ ସେ 
ଆୟୁଧ ଓ କୁକ୍କଟ ଧାରଣ କରିଥାନ୍ତି ଏବଂ ହସ୍ତମାନ ଅଭୟ ଓ ବରଦା ଦୁଇମୁଦ୍ରାଦ୍ଧାରା ପରିଶୋଭିତ । 
ତାଙ୍କ ବାହନ ମୟୂର । ବୈଷ୍ଣବୀ ଚତୁ ହଁସ୍ତା ଓ ଚାରୁବଦନା । ତାଙ୍କ ବାହନ ଗରୁଡ଼ । ସେ ପୀତାମ୍ବରୀ 
ଏବଂ କିରୀଟ ମୁକୁଟଯୁକ୍ତା । ଇନ୍ଦ୍ରାଣୀ ବା ଏନ୍ଦ୍ରୀ ଗଜାରୂଢ଼ା, ତ୍ରିନେତ୍ରୀ ଓ ଚତୁହଁସ୍ତା । ତାଙ୍କର ଦୁଇହସ୍ତରେ 
ବଜ୍ର ଓ ଶକ୍ତି ଆୟୁଧରୂପେ ରହିଥାଏ । ଅନ୍ୟ ଦୁଇହସ୍ତ ବରଦା ଓ ଅଭୟ ମୁଦ୍ରା ପ୍ରଦର୍ଶନ କରନ୍ତି । ତାଙ୍କ 
ଦେହ ରକ୍ତବର୍ଣ୍ଣ ଓ ସେ ନାନା ଆଭୂଷଣ ପରିଧାନ କରିଥାଚ୍ତି । ବାରାହୀଙ୍କ ରୂପ ପ୍ରଳୟକାଳୀନ ଘନ 
ମେଘସଦୃଶ ଓ ତାଙ୍କ ମୁଖ ଆକୃତି ବରାହ ପରି । ତାଙ୍କ ମସ୍ତକରେ ଶୈବାଳର ମୁକୁଟ ଓ ଶରୀରରେ 
ପୋହଳାମାଳ ଶୋଭା ପାଏ । ତାଙ୍କ ଆୟୁଧ ହଳଲଙ୍ଗଳ ଓ ଶକ୍ତି । ସେ ମହିଷ ଉପରେ ଆରୋହଣ 
କରିଥାନ୍ତି । ସପ୍ରମାତୃକା ମଧ୍ଯରେ ଚାମୁଶଣ୍ଡା ଅତି ଭୟଙ୍କର ଆକୃତିବିଶିଷ୍ଟ । ସେ ଚତୁର୍ହସ୍ତା, ତ୍ରିନେତ୍ରା, 
ରକ୍ତବର୍ଣ୍ଣା, ଉର୍ଦ୍ଧିକେଶୀ, ନରକପାଳମାଳ ବିଭୂଷିତା ଓ ଶୂଳହସ୍ତା । ମୁଣ୍ଡମାଳାକୁ ସେ ଯଜ୍ଞୋପବୀତ 
ପରି ଧାରଣ କରିଥାନ୍ତି । ତାଙ୍କ ପରିଧାନ ବ୍ୟାଘ୍ର ଚର୍ମ । ସେ ଶବାରୂଢ଼ା । ଚାମୁଣ୍ଡାଙ୍କର ଭୟଙ୍କର ପ୍ରତିମା 
ମୟୂରଭଞ୍ଜର ଖୁଚିଂରେ ଅଧ୍ଷ୍ଠାତ୍ରୀ ଦେବୀରୂପେ ଏବେ ପୂଜିତା । ରାଜ୍ୟ ସଂଗ୍ରହାଳୟରେ ଥବା ପ୍ରତିମାଟି 
ମୂରିତର୍ତ ଦୃଷ୍ଟିରୁ ଅତ୍ୟନ୍ତ ନିଖୁଣ ଭାବରେ ଖୋଦିତ । ତହିଁରେ ଶିରାପ୍ରଶିରା ଆଦି ସ୍ପଷ୍ଟ ଭାବରେ ପ୍ରଦର୍ଶିତ 
ହୋଇଅଛି । ମୂର୍ରିଟି ଚତୁ ହଁସ୍ତା, ଅସ୍ଥି କଙ୍କାଳସାର, ଲୋଳିତଚର୍ମା, କୋଟରାକ୍ଷା, ଖର୍ପରଧାରିଣୀ ଓ 
ଶବାସନା ଅଟେ । 


ଉପରୋକ୍ତ ଆଲୋଚନାରୁ ଓଡ଼ିଶାରେ ଏକଦା ସପ୍ତମାତୃକା ଉପାସନା ବିଶେଷ ଜନାଦୃତ ହୋଇଥୁବା 
ମନେହୁଏ । ଏହା ତନ୍ତ୍ର ଉପାସନା ସହିତ ସମ୍ପୃକ୍ତ ଥଲା । ପ୍ରାଚୀନ ଓଡ଼ିଶାକୁ ଉଞ୍ଞୀୟାନ ପୀଠ ଭାବରେ 
ଗ୍ରହଣ କଲେ ତନ୍ତ୍ରସାଧନା ପ୍ରଚଳିତ ହୋଇଥବା ସ୍ଵାଭାବିକ । ଶକ୍ତି ଉପାସନା କିପରି ଭିନ୍ନ ଭିନ୍ନ ରୂପରେ 
ଓଡ଼ିଆ ସମାଜକୁ ପ୍ରଭାବିତ କରୁଥଲା ତାହା ଏଥୁରୁ ପ୍ରମାଣିତ ହୁଏ । 


ଯୋଗିନୀ ଉପାସନା 

ଯୋଗିନୀ ଉପାସନା ଶାକ୍ତ ଧର୍ମମତରେ ଅନ୍ୟ ଏକପ୍ରକାର ଭେଦ। ଖ୍ରୀଷ୍ଟାହଦ ସପ୍ତମ ଓ ଅଷ୍ଟମ ଶତାଦ୍ଦୀ 
ବେଳକୁ ତନ୍ତ୍ରଶାସ୍ତ୍ ରଚିତ ହେବା ସହିତ ଚଉଷଠି ଯୋଗିନୀ ଉପାସନାର ପରିକଳ୍ପନା ଆରମ୍ଭ ହୋଇଥଲା ! 
ସେଥ୍ପାଇଁ ସପ୍ତମ ଅଷ୍ଟମ ଶତାଦୀକୁ ଶାକ୍ତ -ତାନ୍ତିକ ଯୁଗ ନାମରେ ପଣ୍ଡିତମାନେ ଅଭିହିତ କରିଥାନ୍ତି । 
ସାମସମୟିକ ବୌଦ୍ଧଧର୍ମରେ ବଳ୍ରଯାନର ଉନ୍ମେଷ ସହିତ ଏକାଧୂବକ ତାନ୍ତିକ ଦେବଦେବୀଙ୍କ ପରିକଛ୍ଥନା 
ଆରମ୍ଭ ହୋଇଥୁବା ଦେଖାଯାଏ । ଯୋଗିନୀମାନଙ୍କ ଉତ୍ପରି ସହ ମହିଷମର୍ଦଦିନୀ ଦୁର୍ଗା ସମ୍ପୃକ୍ଧା । ‘ମାର୍କଣ୍ଡେୟ 
ପୁରାଣରେ ବର୍ଣ୍ଣିତ ଉପାଖ୍ୟାନ ଅନୁସାରେ ଅସୁର ରକ୍ତବୀର୍ଯ୍ୟକୁ ବଧ କରିବାପାଇଁ ଦେବତାମାନେ 
ସେମାନଙ୍କ ଶକ୍ତି ସ୍ଵରୂପିଣୀ ମାତୃକାମାନଙ୍କୁ ଅମ୍ଭିଙ୍କ ସାହାଯ୍ୟ ଉଦ୍ଦେଶ୍ୟରେ ପ୍ରେରଣ କରିଥୁଲେ । ରକ୍ତବୀର୍ଯ୍ୟର 
ପ୍ରତ୍ୟେକ ରକ୍ତ ବିନ୍ଦୁରୁ ନୂତନ ରକ୍ତବୀର୍ଯ୍ୟ ଜନ୍ମଲାଭ କରୁଥବାରୁ ମାତୃକାମାନେ ରାକ୍ଷସର ରକ୍ତ ମାଟିରେ 
ମିଶିବା ପୂର୍ବରୁ ଚାଟି ଦେଉଥୂଲେ | ଏହା ଫଳରେ ନୂତନ ରକ୍ତବୀର୍ଯ୍ୟ ଜନ୍ମ ହେବା ଅସମ୍ଭବ ହେଲା ଏବଂ 
ରାକ୍ଷସର ମୃତ୍ୟୁ ହେଲା । 


ନଗେନ୍ଦ୍ରନାଥ ଭଙ୍ଟାଚାର୍ଯ୍ୟଙ୍କ ମତ ଅନୁସାରେ ସପ୍ତମାତୃକା ଉପାସନା ପ୍ରସାରିତ ହେବାରୁ ଯୋଗିନୀ 
ପୂଜା ଆରମ୍ଭ ହେଲା । ହୁଏତ ପ୍ରାରମ୍ଭରେ ଯୋଗିନୀମାନେ ରକ୍ତମାଂସଧାରୀ ପୂଜ୍ୟା ନାରୀ ଥୁଲେ । 

ଧର୍ମଧାରା ଓ ଲୋକସଂସ୍କୃତି re 


ସମୟକ୍ରମେ ସେମାନଙ୍କ ପ୍ରଭାବ ପରିସର ବୃଦ୍ଧି ପାଇଲା ଏବଂ ଦୁର୍ଗାଙ୍କ ଅନୁଚରୀ ଭାବରେ ସେମାନଙ୍କୁ 
ଗ୍ରହଣ କରି ପୂଜା କରାଗଲା । ଚନ୍ତ୍ରଶାସ୍ତ୍ରର ବର୍ଣ୍ଣନାନୁସାରେ ଉଗ୍ରଚଣ୍ଡା, ଭଦ୍ରକାଳୀ, ଦୁର୍ଗା, ଉଗ୍ରତାରା, 
କୌଶିକୀ, କାଳୀ, ଶିବଦୂତୀ ଓ ମହାମାୟାଙ୍କଠାରୁ ଆଠଜଣ ସମ୍ଭୂତା ମୂର୍ଭି ଚତୁଃଷଷ୍ଠୀ ଯୋଗିନୀ ନାମରେ 
ପ୍ରସିଦି ଲାଭ କରିଥୁଲେ । ଏହି ମୂଳ ଅଷ୍ଟମୂର୍ଭିଙ୍କୁ ଅଷ୍ଟଦଳ ପଦ୍ମରେ ଚଉଷଠି ଯୋଗିନୀ ହିସାବରେ ପୂଜା 
କରାଯିବା ବିଧାନ ତନ୍ତ୍ରଶାସ୍ତ୍ରରେ ରହିଛି । ଯୋଗିନୀମାନଙ୍କର ବିଭିନ୍ନ ପ୍ରକାର ସାଧନ ପ୍ରଣାଳୀ ତନ୍ତ୍ର ଓ 
ଅନ୍ୟାନ୍ୟ ଗ୍ରନ୍ଧରେ ବର୍ଣ୍ଣିତ ହୋଇଛି । ଯୋଗିନୀ ସାଧନାରେ ସଫଳତା ଲାଭ କଲେ ସଏଶ୍ବର୍ଯ୍ୟ ଲାଭ 
ହୁଏ । ପ୍ରତ୍ୟେକ ଯୋଗିନୀର ଧାନମନ୍ତ୍ର ଭିନ୍ନ । ନିୟମିତ ଭାବରେ ଯୋଗିନୀ ସାଧନ ଏକମାସ କଲା 
ପରେ ଦେବୀଙ୍କ ଦର୍ଶନ ମିଳେ ଓ ଅଭୀଷ୍ଟ ବର ପ୍ରାପ୍ତି ହୁଏ । ଦେବୀ ସାଧକକୁ ନିଜ ପୁତ୍ରବତ୍ଵ ପାଳନ 
କରନ୍ତି ଓ ନିତିଦିନ ଆକାହ୍ରିତ ପଦାର୍ଥ ପ୍ରଦାନ କରନ୍ତି । ଚଉଷଠି ଯୋଗିନୀ ନାମାବଳୀ ସ୍ପନ୍ଦପୁରାଣ, 


eS Lagi AN 
ରାଣୀପୂର ଯୋଗିନୀ ମନ୍ଦିର 


୮୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦିତୀୟ ଭାଗ 


ବୃହତ୍ଵ ନନ୍ଦିକେଶ୍ଵର ପୁରାଣ, କାଳିକା ପୁରାଣ ଆଦିରେ ମିଳେ । ଏହାର ବ୍ୟତିକ୍ରମରେ ସ୍ଥାନେ ସ୍ଥାନେ 
ଅଧବକସଂଖ୍ୟକ ଯୋଗିନୀ ପୂଜା ପାଉଥୁବାର ଦେଖାଯାଏ | ମଧ୍ଯପ୍ରଦେଶର ଭେରାଘାଟରେ ଥବା ଯୋଗିନୀ 
ମନ୍ଦିରରେ ୭୯ ଯୋଗିନୀ ପ୍ରତିମା ରହିଛି । ଓଡ଼ିଶାରେ ରାଣୀପୁର ଝରିଆଲ ( ବଲାଙ୍ଗୀର ଜିଲା ) ଏବଂ 
ଭୁବନେଶ୍ବର ନିକଟସ୍ଥ ହୀରାପୁର ଗ୍ରାମରେ ଯୋଗିନୀ ମନ୍ଦିର ରହିଛି । କାପାଳିକମାନେ ଯୋଗିନୀ ସାଧନା 
କରୁଥିବାରୁ ଓଡ଼ିଶା ଏକଦା କାପାଳିକ ସମ୍ପରଦାୟପାଇଁ ପୀଠସ୍ଥଳୀ ଥଲା କହିଲେ ଅତ୍ୟୁକ୍ତି ହେବ ନାହିଁ । 
ଭୁବନେଶ୍ବରସ୍ଥ ବୈତାଳ ମନ୍ଦିରକୁ କପାଳୀ ମନ୍ଦିର ମଧ୍ଯ କୁହାଯାଏ । ଏହି ମନ୍ଦିରର ଅଧ୍ବଷ୍ଠାତ୍ରୀ ଦେବୀ 
ହେଲେ ଚାମୁଣ୍ଡା । ସେଠାରେ ହୁଏତ ନରବଳି ଓ ପଶୁବଳି ପ୍ରଥା ପ୍ରଚଳିତ ଥଲା । କାରଣ ମନ୍ଦିରର 
ସମ୍ମୁଖଭାଗରେ ଯେଉଁ ପଥର ଖମ୍ବ ଅଛି ତାହା ଯୂୃପ ଭାବରେ ବ୍ୟବହୃତ ହେଉଥୁ୍‌ବା ଅନୁମାନ କରାଯାଏ । 
ବୈତାଳ ମନ୍ଦିରର ଗର୍ଭଗୃହ ନିବିଡ଼ ଅନ୍ଧକାରାଛ୍ଛନ୍ନ । ଏହା କୌଣସି ରହସ୍ୟାବୃତ ଉପାସନାପାଇଁ ଅନୁକୂଳ 
ପରିବେଶ ସୃଷ୍ଠି କରୁଥଲା । ଅନ୍ୟ ମନ୍ଦିରମାନଙ୍କରେ ଏପରି ବ୍ୟବସ୍ଥା ନାହିଁ । 


ସାରା ଭାରତବର୍ଷରେ ସାତୋଟି ସ୍ଥାନ ଚଉଷଠି ଯୋଗିନୀ ମନ୍ଦିର ବା ପୀଠ ଭାବରେ ସୁପରିଚିତ । 
ସେଗୁଡ଼ିକ ହେଲ। - ଓଡ଼ିଶାର ରାଣୀପୁର-ଝରିଆଲ ଓ ହୀରାପୁର, ମଧ୍ୟପ୍ରଦେଶର ଖଜୁରାହେୋ, 
ଭେରାଘାଟ, ସାହାଡୋଲ, ଉତ୍ତରପ୍ରଦେଶର ମିତାଲି ଓ ଦୁଧାର । ଏଗୁଡ଼ିକର ନିର୍ମାଣ ସମୟ ଖ୍ରୀଷ୍ଟୀୟ 
ଅଷ୍ଟମ ଶତାଦ୍ଦୀରୁ ଦ୍ଵାଦଶ ଶତାବ୍ଦୀ ମଧ୍ୟରେ | ଯୋଗିନୀ ମନ୍ଦିରର ଗଠନ ଗୋଲାକୃତି । କେବଳ ଖଜୁରାହୋ 
ମନ୍ଦିର ଡିମ୍ବାକୃତି । ସେମାନଙ୍କର ଛାତ ନାହିଁ, ବିମାନ ମଧ୍ଯ ନାହିଁ । ଗୋଲାକୃତି ମନ୍ଦିରର ମଧ୍ଯସ୍ଥଳରେ 
ଏକ ଚତୁ ଷ୍ଠୋଣ ମଣ୍ଡପ ଓ ତହିଁରେ ଭୈରବ ମୃରି ଅଧ୍ଶ୍ପିତ ହୋଇଥାଆନ୍ତି । ମନ୍ଦିରର ଭିତରପଟ 
କାନ୍ଥରେ ଚଉଷଠି ଯୋଗିନୀଙ୍କର ପ୍ରତିମାମାନ ସ୍ଥାପିତ ହୋଇଥାଏ । 


ସନ୍ନ୍ୟାସୀ ମହେନ୍ଦ୍ରନାଥ ଚଉଷଠି ଯୋଗିନୀ ଉପାସନାର ପ୍ରବର୍ଭକ ଥୁଲେ । ତାଙ୍କର ପ୍ରଚାରକାର୍ଯ୍ୟ 
ଅଷ୍ଟମ ଶତାଦ୍ଦୀରେ ପ୍ରଥମେ କାମରୂପଠାରେ ଆରମ୍ଭ ହୋଇଥଲା । ଏହି ଉପାସନା ସହିତ ତନ୍ତ୍ର ସାଧନା 
ସମ୍ପୃ୍ତ ଥୁଲା । ମହେନ୍ଦ୍ରନାଥ କାପାନିକ ମତର ପ୍ରଣେତା ଥଲେ । ଏହି ମତର ଉପ୍ପତ୍ତି ସହିତ ଓଡ଼ିଶାର 
ଶୈବସିଦ୍ଧାନ୍ତ ମତବାଦର ଅନ୍ତଭୁସ୍ତ ମତ୍ତମୟୂର ଉପାସନା ସମ୍ପୃକ୍ତ । ପଣ୍ଡିତମାନଙ୍କ ମତରେ ଅଷ୍ଟମାଡ଼ୃକା 
ପରିକଛନ।ା କ୍ରମେ ଚଉଷଠି ଯୋଗିନୀ ସୃଷ୍ଟିର କାରଣ ହୋଇଥୂଲା । ମହିଷାସୁରବଧ ପ୍ରସଙ୍ଗରେ 
ଯୋଗିନୀମାନଙ୍କ ଭୂମିକା ଗୁରୁତ୍ଵପୂର୍ଣ୍ଣ ଥୁବା ଉପାଖ୍ୟାନ ପୁରାଣମାନଙ୍କରେ ବର୍ଣ୍ଣିତ । ଶୈବ ଧର୍ମର ଭୈରବ 
ଉପାସନା ସହିତ ଶାକ୍ତ ଧର୍ମର ଯୋଗିନୀ ଉପାସନାର ନିବିଡ଼ ସମ୍ପର୍କ ରହିଥିବା ଦେଖାଯାଏ । 


ମଧ୍ୟଯୁଗୀୟ ଓଡ଼ିଶାର ପ୍ରଚଳିତ ଧର୍ମଧାରାରେ ମହେନ୍ଦ୍ରନାଥଙ୍କ କୌଳକାପାଳିକ ମତବାଦର ବିଶେଷ 
ପ୍ରଭାବ ଥଲା । ଏହି ପରମ୍ପରା କାମରୂପରୁ ଓଡ଼ିଶା ଆସିଥୂବା ସମ୍ଭବ । ମହେନ୍ଦ୍ରନାଥଙ୍କ ଧର୍ମ ଦର୍ଶନର 
ବିସ୍ତୃତ ଆଲୋଚନା ‘କୌଳଜ୍ଞାନ ନିର୍ଣ୍ଣୟ' ଏବଂ ‘ଅକୌଳବୀରତନ୍ତ୍ର'ରେ ସନିବେଶିତ । ଉଭୟ ଗ୍ରନ୍ଧରେ 
ଯୋଗିନୀ ଉପାସନା ସମ୍ପର୍କୀୟ ନାନା ତଥ୍ୟ ମିଳେ । ତନ୍ତ୍ରସାଧନା ଆଠପ୍ରକାର । ସେଥମଧ୍ୟରେ ଯୋଗିନୀ 
ପରିବେଷ୍ଟିତ ସାଧନା ସର୍ବୋତ୍ତମ ଏବଂ ମୁଖ୍ୟ । ଯୋଗିନୀମାନଙ୍କ ଭିତରେ ସପ୍ତମାତୃକା ଅନ୍ତଭୁକ୍ତ ଥ୍ବାର 
ଦେଖାଯାଏ । ଏଥୁରୁ ମନେହୁଏ ଯେ ମହେନ୍ଦ୍ରନାଥ ପ୍ରଥମେ ସପ୍ର- ଅଷ୍ଟମ ମାତୃକା ଉପାସନାଦ୍ଵାରା ଉଦ୍‌ବୁଦ୍ଧ 
ହୋଇ ଚଉଷଠି ଯୋଗିନୀ ପରିକଛଳ୍ନ। କରିଥୂଲେ । କାମରୂପ ରାଜ୍ୟର ଶାଳସ୍ତମ୍ଭ ରାଜବଂଶ ଏହି 
ଉପାସନାକୁ ପୃଷ୍ଠପୋଷକତା ପ୍ରଦାନ କରିଥଲେ ! ତାହା କ୍ରମଶଃ ଜନସାଧାରଣଙ୍କଦ୍ଧାରା ଆଦୃତ ହୋଇ 
ଓଡ଼ିଶା ଓ ଅନ୍ୟ ଅଞ୍ଚଳକୁ ବ୍ୟାପିଥୂଲା । 


ପୂର୍ବରୁ ସୂଚିତ ହୋଇଛି ଯେ, ଓଡ଼ିଶାର ଦୁଇଟି ଯୋଗିନୀ ମନ୍ଦିର ଗୋଲାକୃତି । ସେମାନଙ୍କର 
କୌଣସି ଛାତ କିମ୍ବା ବିମାନ ନାହିଁ । ମୁକ୍ତ ଆକାଶତଳେ ତାନ୍ତରିକମାନେ ବିଧୂ ଅନୁସାରେ ମଣ୍ଡଳ ଓ 
ଯନ୍ତ୍ର ତିଆରି କରି ଯୋଗିନୀ ଉପାସନା କରୁଥିଲେ | ହୀରାପୁର ମନ୍ଦିର ଭୌମୟୁଗର କୀର୍ଭି । ଏହା 

ଧର୍ମଧାରା ଓ ଲୋକସଂସ୍କୃତି ୮୩ 


ରାଣୀ ହୀରା ମହାଦେବୀଙ୍କଦ୍ଧାରା ନିର୍ମିତ ହୋଇଥଲା । ତାଙ୍କ ରାଜତ୍ଵ କାଳରୁ ଚଉଷଠି ଯୋଗିନୀ 
ସାଧନା ତାନ୍ତିକ ଉପାସନାର ଅନ୍ୟ ଏକ ପଦ୍ଧତି ଭାବରେ ଗୃହୀତ ହୋଇଥଲା ¦ ଭୁବନେଶ୍ବର 
ସେତେବେଳେ ଏକ ତନ୍ତ୍ରପୀଠ ଥୁବା ବୈତାଳ ଦେଉଳରୁ ପ୍ରମାଣିତ ହୁଏ । ବୈତାଳ ଦେଉଳର 
ଅନତିଦୂରରେ ହୀରାପୁର ଗ୍ରାମର ଏକ ନିଭୂତ ଗୁପ୍ତ ସ୍ଥାନରେ ସାଧକମାନେ ଚଉଷଠି ଯୋଗିନୀ 
ଉପାସନାପାଇଁ ଏକତ୍ରିତ ହେଉଥୁଲେ । ହୀରାପୁରର ଆହ୍ଛାଦିତ ଯୋଗିନୀ ମନ୍ଦିର ବାମାଚାର ଉପାସନା 
ପାଇଁ ଉନୁୃଷ୍ଟ ସ୍ଥାନ ଥଲା | ଅମାବାସ୍ୟା ରାତ୍ରିର ମଧ୍ୟଭାଗରେ ସାଧକମାନେ ଯୋଗିନୀମାନଙ୍କ କୃପାଲାଭ 
ଉଦେଶ୍ୟରେ ଗୁପ୍ତ ସାଧନା କରୁଥିଲେ । ଯୋଗିନୀମାନଙ୍କର ସୁନ୍ଦର ଆକର୍ଷଣୀୟ ପ୍ରତିମା ସେମାନଙ୍କୁ 
ଉଦ୍‌ବୁଦ୍ଧ କରୁଥିଲା କୌଳକାପାଳିକ ଭାବରେ ନିଜ ଅଭୀଷ୍ଟ ସିଵି କରିବାକୁ । ହୀରାପୁର ଯୋଗିନୀମାନେ 
ଅପୂର୍ବ ଅପରୂପା ନାରୀପ୍ରତିମା । ସେମାନଙ୍କ ଭିତରେ ଅଷ୍ଟମାଡ଼ କା ମଧ୍ଯ ଅନ୍ତଭୁ କ୍ତ | ପ୍ରତ୍ୟେକ ଯୋଗିନୀ 
ନିଜ ନିଜ ଶସ୍ତ ବା ଆୟୁଧ ଧାରଣପୂର୍ବକ ବାହନ ସହିତ ସ୍ଵତନ୍ତ୍ର କୋଠରି ମଧ୍ଯରେ ଅବସ୍ଥାପିତା । 
ଯୋଗିନୀ ମନ୍ଦିରର ମୁଖ୍ୟ ଅଧ୍ଵଷ୍ଠାତ୍ରୀ ଦେବୀ ଥୁଲେ ଦଶଭୁଜା ମହାମାୟା । ସ୍ଥାନୀୟ ଲୋକମାନେ 
ଏହାକୁ ମହାମାୟା ମନ୍ଦିର କହନ୍ତି । 

ବଲାଙ୍ଗର ଜିଲାର ଟିଟିଲାଗଡ଼ ସନିକଟରେ ଓଡ଼ିଶାର ଦ୍ବିତୀୟ ଯୋଗିନୀ ମନ୍ଦିର ଅବସ୍ଥିତ । 
ଏକ ବିରାଟ ପଥରଖଣ୍ଡ ଉପରେ ଗୋଲାକୃତି ଯୋଗିନୀ ମନ୍ଦିର ନିର୍ମିତ ହୋଇଥଲା | ତହିଁରେ 
ଯୋଗିନୀମାନଙ୍କୁ ପଶୁରୂପରେ ଅବସ୍ଥାପିତ କରି ସାଧକମାନେ ଉପାସନା କରୁଥିଲେ | ଏହି ଯୋଗିନୀ 
ମନ୍ଦିରର ପ୍ରାଣପ୍ରତି ଷ୍ଠାତା ଥଲେ ସଦାଶିବାଚାର୍ଯ୍ୟ ଓ ଗଗନ ଶିବାଚାର୍ଯ୍ୟ । ସେମାନେ ଯଥାକ୍ରମେ ଆମର୍ଦକ 
ଓ ମତଭମୟୂର ଉପାସନା ସହିତ ସମ୍ପୃକ୍ତ ଥଲେ । ଦକ୍ଷିଣକୋଶଳ ସେତେବେଳେ ସୋମବଂଶୀ 
ରାଜାମାନଙ୍କ ଶାସନାଧୀନ ଥୁଲା । କଳ! ସ୍ଥାପତ୍ୟ ଦୃଷ୍ଟିରୁ ରାଣୀପୁର ଝରିଆଲ ଏବଂ ହୀରାପୂର 
ମଧ୍ଯରେ ବିଶେଷ ପାର୍ଥକ୍ୟ ଦୃଷ୍ଟିଗୋଚର ହୁଏ'। ରାଣୀପୁର -ଝରିଆଲରେ ଶିଳୀମାନେ କୁଣ୍ଡାପଥର 
ବ୍ୟବହାର କରୁଥ୍‌ବାରୁ ସେମାନଙ୍କର କଳାକୃତି ଉନ୍ନତ ଧରଣର ହୋଇପାରି ନାହିଁ । ଏହି ପଥର 
ଅତି ନିମ୍ନମାନର ଏବଂ ନିଖୁଣ କଳାକୃତି ପାଇଁ ଅନୁପଯୁକ୍ତ । ହୀରାପୁର ଯୋଗିନୀମାନଙ୍କ ଆକର୍ଷଣୀୟ: 
ନାରୀରୂପ ସହିତ ରାଣୀପୁର ଝରି ଆଲର ପଶୁରୂପୀ ଯୋଗିନୀ ଆଦୌ ତୃଳନୀୟ ନୁହେଁ । ରାଣୀପୃର- 
ଝରିଆଲ ଯୋଗିନୀମାନେ କାହିଁକି ପଶୁରୂପୀ ଏହା ଅନୁ ସନ୍ଧାନସାପେକ୍ଷ । ଶାସ୍ତ୍ରରେ ଏହାର କୌଣସି 
ସୂଚନା ନାହିଁ । 

ମଧ୍ଯ ଯୁଗୀୟ ଓଡ଼ିଶା ତନ୍ତ୍ରସାଧନ।ର ଏକ ପୀଠସ୍ଥଳୀ ଥୂଲ। । ତନ୍ତ୍ରସାଧନାର କନପ୍ରୟତା 
ଶୈବାଚାର୍ଯ୍ୟମାନଙ୍କ ବ୍ୟକ୍ତିତ୍ଵ ଓ ଆଦର୍ଶ ଉପରେ ନିର୍ଭର କରୁଥଲା । ସୋମବଂଶୀମାନେ ଏହି ଉପାସନାକୁ 
ପ୍ରୋତ୍ସାହିତ କରୁଥିଲେ । କିନ୍ତୁ ସାଧନା କଷ୍ଟସାଧ୍ୟ ହୋଇଥବାରୁ ଉପାସକମାନଙ୍କ ସଂଖ୍ୟା ସୀମିତ ଥୂଲା । 
ତନ୍ତ୍ରସାଧନାରେ ରତିକ୍ରୀଡ଼ା ଓ ସଂଯମ ଦୁଇଟି ବିପରୀତଧର୍ମୀ କର୍ମ ହୋଇଥ୍‌ବାରୁ ମହିଳାମାନେ ସକ୍ରିୟ 
ଅଂଶ ଗ୍ରହଣ କରୁଥ୍‌ବା ଜଣାଯାଏ । ଏହାର ଫଳାଫଳ ସମାଜ ପ୍ରତି କେତେଦୂର ସ୍ଟହଣୀୟ ଥୁଲା ତାହା 
ଅନୁଧ୍ଯାନର ବିଷୟ | 


ବୈଷ୍ଣବ ଧର୍ମ ପରମ୍ପରା 

ଓଡ଼ିଶା ମୁଖ୍ୟତଃ ଏକ ଆଦିମ ଜନଜାତି ଅଧୁଷିତ ରାଜ୍ୟ ହୋଇଥୁବାରୁ ସେମାନେ ପ୍ରକୃତିର 
ପୂଜାରୀ ଥୁଲେ । ସର୍ବପ୍ରାଣବାଦ ଥୂଲା ସେମାନଙ୍କର ଆଧ୍ଯାମ୍ଭିକ ଚେତନାର ପରିପ୍ରକାଶ । ପରବର୍ରୀ 
କାଳରେ ସେମାନେ ଶିବ ଓ ଶକ୍ତିର ଉପାସକ ହୋଇଥୁଲେ । ବିଷ୍ଣୁଙ୍କୁ କେନ୍ଦ୍ରକରି ଆର୍ଯ୍ୟ ସଂସ୍କୃତିର 
ଯେଉଁ ବୈଷ୍ଣବ ଧର୍ମମତ ପ୍ରଣୀତ ହେଲା ତାହାର ପ୍ରଚାରକ ଥୁଲେ କୃଷ୍ଣବାସୁଦେବ ଓ ନାରାୟଣ । 
ସେମାନେ ଭାଗବତ ଧର୍ମମତର ପୁରୋଧା ଥଲେ | ଉରରଭାରତରେ ଭାଗବତ ଧର୍ମ ମୌର୍ଯ୍ୟଯୁଗରେ 

୮୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପ୍ରସାରଲାଭ କରିଥୁବା ମେଘାସ୍ଥିନିସ୍‌ଙ୍କ ବିବରଣୀରୁ ଜଣାପଡ଼େ । ସୁଙ୍ଗ ରାଜାମାନେ ଉକ୍ତ ଧର୍ମମତର 
ସମର୍ଥକ ଥୁଲେ । ଦକ୍ଷିଣରେ ସାତବାହନମାନେ ମଧ୍ଯ ଭାଗବତଧର୍ମ ଅନୁ ସରଣ କରିଥୂଲେ । 
ସେତେବେଳେ ପ୍ରାଚୀନ ଓଡ଼ିଶାର ଚେଦି ରାଜା ମହାମେଘବାହନ ଖାରବେଳଙ୍କ ହାତୀଗୁମ 
ଅଭିଲେଖରେ ଥବା ‘ସର୍ବ ପାଷଣ୍ଡ ପୂଜକ” ଓ ‘ସର୍ବଦେବାୟତନ ସଂସ୍କାର କାରକ” ଉଚ୍ତିକୁ ନେଇ 
ପଣ୍ଡିତମାନେ କଳିଙ୍ଗରେ ବାସୁଦେବଙ୍କ ପ୍ରଚାରିତ ଭାଗବତ ଧର୍ମ ପ୍ରଚଳିତ ଥୂବା ବିଷୟ ଗ୍ରହଣ 
କରିଥାବି । ଭାଗବତ ସମ୍ପଦାୟରେ ମୂରିପୂଜା ବ୍ୟବସ୍ଥା ଥବାରୁ ଅନେକ ଦେବାୟତନ ଜୀର୍ଣ୍ଶୀର୍ଣ୍ 
ଅବସ୍ଥାରେ ଥୁଲା ଏବଂ ସେଗୁଡ଼ିକ ଖାରବେଳ ମରାମତି କରାଇଥୁଲେ । ଖ୍ରୀଷ୍ଟୀୟ ପ୍ରଥମ ଶତାବ୍ଦୀରେ 
କଳିଙ୍ଗର ଧର୍ମ ଇତିହାସ ସଙ୍କଳନପାଇଁ ଏହା ଏକ ସୂଚନା ମାତ୍ର 


ଖ୍ରୀଷ୍ଟୀୟ ଚତୁର୍ଥ ଶତାହୀଠାରୁ ବିଷ୍ଣଙ୍କୁ କେନ୍ଦ୍ରକରି ବୈଷ୍ଣବ ଧର୍ମମତ ପ୍ରାଚୀନ ଓଡ଼ିଶାରେ ବିସ୍ତାର 
ଲାଭ କରିଥୂ୍‌ବାର ଅନେକ ପ୍ରମାଣ ମିଳେ । ସମ୍ଭବତଃ ସମୁଦ୍ରଗୁପ୍ରଙ୍କ ଦକ୍ଷିଣଭାରତ ଅଭିଯାନ ଓଡ଼ିଶା 
ମଧ୍ଯ ଦେଇ ଆୟୋଜିତ ହୋଇଥୂବାରୁ ଅନେକ ଉତ୍ତରଭାରତୀୟ ବୈଦିକ ବ୍ରାହ୍ମଣଙ୍କ ଆଗମନ ଫଳରେ 
ପଶ୍ଚିମ ଓ ଦକ୍ଷିଣଓଡ଼ିଶାର ଜନଜାତି ବହୁଳ ପ୍ରଦେଶମାନଙ୍କରେ ଆର୍ଯ୍ୟସଂସ୍କ୍ୃତି ସହିତ ବୈଷ୍ଣବଧର୍ମ 
ପ୍ରସାର ଲାଭ କରିଥଲା । ସମୁଦ୍ରଗୁପ୍ତଙ୍କ ସାମରିକ ଅଭିଯାନର ରାଜନୀତିକ ପରିଣତି ଯାହା ଥାଉନା 
କାହିଁକି ସାଂସ୍କୃତିକ କ୍ଷେତ୍ରରେ ତାହା ଅତି ମହତ୍ତ୍ବ ପୂର୍ଣ ଅଲା । ଆର୍ଯ୍ୟସଂସ୍କୃତିର ପ୍ରସାର ପାଇଁ ମହାନଦୀର 
ଉପରିଭାଗ ଅର୍ଥାତ୍ବ ରାୟପୁର ଓ ବିଳାସପୁର ଅଞ୍ଚଳର ଦ୍ଵାର ଉନ୍ଲ୍‌ କ୍ତ ହୋଇଗଲା । ଶ୍ରୀପୁରଠାରେ 
ନିର୍ମିତ ଲକ୍ଷଣ ମନ୍ଦିର ଏକଦା ବିଷ୍ଣୁ ଉପାସନାର କେନ୍ଦ୍ର ଥଲ। ଏବଂ ପାଣ୍ଡୁବଂଶୀ ରାଣୀ ବାସଟା 
ତାହାର ପୃଷ୍ଠପୋଷକ ଥୁଲେ । ଶ୍ରୀପୁର ପାଣ୍ଡୁବଂଶୀ ଅଥବା ସୋମବଂଶୀମାନଙ୍କ ରାଜଧାନୀ ଥୂଲା 
ଏବଂ ସେଠାରେ ନିମିତ ହୋଇଥୁବା ଦେବାଳୟର ଭଗୁଵ।|ବଶେଷ ଏବେ ମଧ୍ଯ ରହିଛି । ବୈଷ୍ଣବ 
ଧର୍ମମତର ପ୍ରତିଷ୍ଠା ହେବା ପରେ ତାହା କ୍ରମଶଃ ମହାନଦୀ ପଥରେ ଦୃରଦୂରାନ୍ତକୁ ବ୍ୟାପିଥୂଲା | 
ସୋମବଂଶୀମାନେ ଉନ୍ମଳ ଅଧ୍ବକାର କରିବା ପୂର୍ବରୁ କଳାହାଣ୍ଡିର ନଳ ଓ କଳିଙ୍ଗର ମାଠର ରାଜାମାନେ 
ବିଷ୍ଣୁଭକ୍ତ ହୋଇସାରିଥୂଲେ । ତାଳଚେର ସରାଙ୍ଗ ନିକଟବର୍ନୀ ବ୍ରାହ୍ମଣୀ ନଦୀ ଉପତ୍ୟକାରେ ଅନନ୍ତଶାୟୀ 
ବିଷ୍ଣୁଙ୍କ ଅତିକାୟ ପ୍ରତିମା ନଦୀ ଗର୍ଭରେ ନିର୍ମିତ ହୋଇଥୁବା ଦେଖାଯାଏ | କିମ୍ବଦନ୍ତୀ ଅନୁସାରେ 
ପୂରୀର ପ୍ରଥମ ବିଷ୍କମନ୍ଦିର ସୋମବଂଶୀମାନେ ନିର୍ମାଣ କରିଥୂଲେ | ତାହା ଜୀର୍ଣ୍ବଶୀର୍ଣ୍ଣ ହେବାରୁ 
ଗଙ୍ଗସମ୍ରାଟ୍‌ ଅନନ୍ତବର୍ମଣ ଚୋଡ଼ଗଙ୍ଗଙ୍କଦ୍ଧାରା ଭାରତର ସର୍ବଶ୍ରେଷ୍ଠ ବିଷ୍କମନ୍ଦିର ଦ୍ଵାଦଶ ଶତାଦ୍ଦୀରେ 


ବ୍ରାହ୍ମଣୀ ନଦୀଶଯ୍ୟାରେ ଥୁବା ଅନର୍ରଶୟନ ମୃରି 

ଧର୍ମଧାରା ଓ ଲୋକସଂସ୍ତୃତି ୮୫ 


ନିର୍ମିତ ହୋଇଥୂଲା । ସେତେବେଳକୁ ପୁର 2 .କ୍ଷତ୍ରର ଖ୍ୟାତି ସର୍ବଭାରତୀୟ ସ୍ତରକୁ ପହଞ୍‌ ସାରିଥୂଲା । 
ହିନ୍ଦୁମାନଙ୍କ ଚତୁ ର୍ବାମ ତୀର୍ଥସ୍ଥଳ ଭିତରେ ପୂରୀ ଥୂଲ। ଅନ୍ୟତମ ଏବଂ ବଵୈଷ୍ଣଠବଧର୍ମ 
ଉପାସକମାନଙ୍କ ପାଇଁ ତାହା ଶ୍ରେଷ୍ଠତମ ପୀଠସ୍ଥଳୀ ଥୁଲା । 

ହିନ୍ଦୁ ଦେବଦେବୀଙ୍କ ମଧ୍ଯରୁ ବିଷ୍ଣୁଙ୍କପାଇଁ ପୁରୀ, ଶିବଙ୍କ ପାଇଁ ଭୁବନେଶ୍ବର, ଶକ୍ତି ପୂଜାପାଇଁ 
ବିରଜା ବା ଯାଜପୁର, ଗଣେଶଙ୍କ ପାଇଁ ମହାବିନାୟକ ଓ ସୂର୍ଯ୍ୟଙ୍କପାଇଁ କୋଣାର୍କ ପ୍ରସିବି ଲାଭ 
କରିଥଲା । ଏସବୁର ସମଷ୍ତିକୁ ପଞ୍ଚଦେବତା ପୂଜା କୁହାଯାଉଥୁଲା | ପ୍ରତ୍ୟେକ ଦେବତା କୌଣସି 
ନା କୌଣସି ରାଜବଂଶର ପୃଷ୍ଠପୋଷକତା ଲାଭ କରିଥୁବାରୁ ସେମାନଙ୍କ ପାଇଁ ମନ୍ଦିରମାନ ନିର୍ମିତ 
ହୋଇଥଲା ଏବଂ ଜଢନସମର୍ଥନର ଅଭାବ ନ ଥୁଲା । ଏହି ଦେବଦେବୀଙ୍କୁ କେନ୍ଦ୍ର କରି ଧର୍ମମତ ଓ 
ସମ୍ପଦାୟମାନ ଗଢ଼ିଉଠିଥୂଲା । ସମାଜରେ ପ୍ରତ୍ୟେକ ଧର୍ମମତପାଇଁ ସମ୍ମାନଜନକ ସ୍ଥାନ ଥୁଲା ଓ 
ସମସ୍ତେ ପରସ୍ତର ସହଯୋଗ ନେଇ ଚଳୁଥଲେ । ସ୍ଥାନବିଶେଷରେ ମିଶ୍ରିତ ଧର୍ମ ଉପାସନା ମଧ୍ଯ ଖୁବ୍‌ 
ଆଦର ଲାଭ କରିଥୂଲା । ତେଣୁ ହରିହର, ବିରଞ୍ନାରାୟଣ, ସୂର୍ଯ୍ୟନାରାୟଣ, ଉମାମହେଶ୍ବର, 
ଶକ୍ତି ଗଣପତି, ତ୍ରିମୂର୍ଭି, ହରି ହିରଣ୍ୟଗର୍ଭ, ରବିନାରାୟଣ, ହରିଶଙ୍କର, ଦୁର୍ଗାମାଧବ ଆଦି ନାନା 
ଧରଣର ସମନ୍ବିତ ଭାବଧାରା ଓଡ଼ିଆ ଜାତିର ଜନଜୀବନକୁ ପ୍ରଭାବିତ କରୁଥ୍ଲା । ଏହା ଏକ ସୁସ୍ଥ 
ସାମାଜିକ ଜୀବନ ତଥା ପରମ୍ପରା ସୃଷ୍ଟି କରିପାରିଥୂଲା । ଏହି ମିଶ୍ରିତ ଭାବଧାରାକୁ କେନ୍ଦ୍ର କରି 
ଉତ୍ସାହୀ ରାଜାମାନେ ଗନ୍ଧରାଡ଼ି, କଣ୍ଚିଲେୋ, ଭୁବନେଶ୍ବର ଓ ପୁରୀ ଆଦି ସ୍ଥାନରେ ଦେବାଳୟମାନ 
ସ୍ଥାପନ କରିଥୁଲେ । ଶିବମନ୍ଦିରରେ ବିଷ୍ଣୁ ଉପାଖ୍ୟାନ ଏବଂ ବିଷ୍ଣୁମନ୍ଦିରରେ ଶିବଉପାଖ୍ୟାନମାନ 
ଖୋଦିତ ହୋଇଅଛି । ଏହି ସୁସ୍ଥ ପରମ୍ପରା ସମନ୍ଦିତ ଧର୍ମମତର ପରିପ୍ରକାଶ । କଳା ଓ ସ୍ଥାପତ୍ୟ 
କ୍ଷେତ୍ରରେ ସଂକୀର୍ଣ୍ଣତା ନ ଥୁଲା । କୌଣସି ସାମ୍ପରଦାୟିକ ମନୋଭାବର ବଶବତର୍ଭୀ ନ ହୋଇ ଶିଛ୍ଥୀମାନେ 
ଧର୍ମସମ୍ପଦାୟ ନିର୍ବିଶେଷରେ ମନ୍ଦିର ଗାତ୍ରରେ ଭାସ୍କର୍ଯ୍ୟର ପ୍ରଲେପ ଭରିଦେଉଥୂଲେ । ଓଡ଼ିଶାର 
ସାମାଢିକ ଜୀବନ ଭ୍ରାଡୃଭାବ ଓ ସୌହାର୍ଦଦ୍ୟଦ୍ଧାରା ପରିପୁଷ୍ଟ ହେଉଥଲା | 


ଖ୍ରୀଷ୍ଟୀୟ ଚତୁର୍ଥ ଶତାବ୍ଦୀରେ କଳିଙ୍ଗର ମାଠର ରାଜବଂଶର ରାଜାମାନେ ପରମ ଭାଗବତ 
ଥିଲେ ଏବଂ ବ୍ରାହ୍ମଣ୍ୟ ଧର୍ମ ପ୍ରତି ସ୍ଵତନ୍ତ୍ର ଅନୁରାଗ ପ୍ରଦର୍ଶନ କରିଥୁଲେ । ରାଜା ବିଶାଖାବର୍ମଣ ଓ 
ଉମାବର୍ମଣ ନିଜକୁ ‘ପରମ ଦୈବତଂ ଓ ‘ନାରାୟଣ ସ୍ଵାମୀ ପାଦଭକ୍ତ” ବୋଲି ବର୍ଣ୍ଣନା କରିଥୁ୍‌ବାର 
ଦେଖାଯାଏ । ମାଠରମାନେ ତେଣୁ ଭାଗବତ ଧର୍ମର ସମର୍ଥକ ଥୁଲେ ଓ ନାରାୟଣଙ୍କୁ କୁଳଦେବତାରୂପେ 
ଗ୍ରହଣ କରିଥଲେ । 'ରାଜାନୁଗତ ଧର୍ମ ନୀତି ଅନୁସାରେ କଳିଙ୍ଗ ଅଧବବାସୀ ବୈଷ୍ଣବ ଧର୍ମମତର 
ଅନୁଗାମୀ ହେବା ସ୍ଵାଭାବିକ । ମାଠରମାନଙ୍କ ତାମ୍ରଶାସନରେ କେଶବ, କୃଷ୍ଣ ମାଧବ ଓ ବାସୁଦେବ 
ପ୍ରଭୃତି ନାମୋଲ୍ଲେଖ ଥ୍‌ବା ଦେଖାଯାଏ । ଏଥୁରେ ମନେହୁଏ ଯେ, ଓଡ଼ିଶାରେ ମାଠର ରାଜତ୍ଵ 
କାଳରେ ବୈଷ୍ଠବଧର୍ମର ଅନୁପ୍ରବେଶ ହୋଇଥୂଲା । ଏହା ପୂର୍ବରେ ଓଡ଼ିଶାବାସୀ ବିଷ୍ଣୁଭକ୍ତ ଥ୍‌ବାର 
କୌଣସି ସ୍ପଷ୍ଟ ବା ପ୍ରତ୍ୟକ୍ଷ ପ୍ରମାଣ ନାହିଁ । 

ପ୍ରାଚ୍ୟ ଗଙ୍ଗବଂଶ ରାଜତ୍ଵ କାଳରେ ( ପଞ୍ଚମରୁ ଦଶମ ଶତାହୀ) କଳିଙ୍ଗରେ ଶୈବଧର୍ମକୁ ଅଧୂକ 
ଗୁରୁଡ୍ଧ ଦିଆଯାଇଥୁଲା । ତେଣୁ ଅନେକ ଶିବମନ୍ଦିର ନିର୍ମିତ ହୋଇଥ୍‌ବା ଦେଖାଯାଏ । ସାମ୍ରାଜ୍ୟବାଦୀ 
ଗଙ୍ଗମାନେ ( ଏକାଦଶରୁ ଚତୁର୍ଦଘଶ ଶତାଦ୍ଦୀ ) ପ୍ରଥମେ ପ୍ରଥମେ ଶୈବଧର୍ମକୁ ପ୍ରୋତ୍ସାହନ ପ୍ରଦାନ କରିଥଲେ । 
କିନ୍ତୁ ଦ୍ଵାଦଶ ଶତାଦ୍ଦୀରେ ଅନନ୍ତବର୍ମଣ ଚୋଡ଼ଗଙ୍ଗ ଶିବଭକ୍ତରୁ ବିଷ୍ଣୁଭକ୍ତ ହେବା ପରେ ବୈଷ୍ଣବ ଧର୍ମ 
ପ୍ରତି ଅହେତୃକ ଶ୍ରଦ୍ଧା ଓ ପୃଷ୍ଠପୋଷକତା ପ୍ରଦର୍ଶନ କରିଥ୍‌ବାରୁ ସମାଜରେ ତା'ର ପ୍ରଭାବ ପଡ଼ିଥୂଲା । 
ସେ ହିନ୍ଦୁଜଗତର ସର୍ବଶ୍ରେଷ୍ଠ ମନ୍ଦିର ଜଗନ୍ନାଥଙ୍କପାଇଁ ନିର୍ମାଣ କରିଥୂଲେ ଏବଂ ଏହା ତାଙ୍କର ଅକ୍ଷୟ କୀ 
ଥିଲା । ତାଙ୍କ ପୌତ୍ର ଅନଙ୍ଗଭୀମଦେବ ମଧ୍ଯ ଜଣେ ପରମ ବିଷ୍ତୁଭକ୍ତ ଥୁଲେ ! ରାଜଧାନୀ ଅଭିନବ ବାରାଣସୀ 

୮୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


କଟକରେ ସେ ଏକ ସୁବୃହତ୍‌ ଜଗନ୍ନାଥ ମନ୍ଦିର ତୋଳାଇଥୁଲେ । ମନ୍ଦିର ଓ ଅଧ୍ଷ୍ଠାତ୍ରୀ ଦେବତାଙ୍କପାଇଁ 
ବିପୁଳ ଭୂସମ୍ପଭି ଦାନ କରିଥୁଲେ । ନିଜ ଅଧୀନସ୍ଥ କରଦ ରାଜାମାନଙ୍କୁ ଜଗନ୍ନାଥଧର୍ମରେ ଅନୁପ୍ରାଣିତ 
କରିଥୁଲେ । ଓଡ଼ିଶା ରାଜ୍ୟକୁ ପୁରୁଷୋତ୍ତମ ସାମ୍ରାଜ୍ୟ ବୋଲି ଅଭିହିତ କରିବା ସଙ୍ଗେ ନିଜକୁ ସେ 
ଜଗନ୍ନାଥଙ୍କ ‘ରାଉତ ଆଖ୍ୟା ପ୍ରଦାନ କରିଥୂଲେ । ଜଗନ୍ନାଥଧର୍ମକୁ ଏକ ବଳିଷ୍ଠ ଅନୁଷ୍ଠାନରେ ପରିଣତ 
କରି ସାରା ଭାରତରେ ତାହା ପଶ୍ଡାମାନଙ୍କ ମାଧ୍ୟମରେ ପ୍ରଚାର କରାଇଥ୍‌ଲେ | ବିଷ୍ଣୁ ଉପାସନାର ମୁଖ୍ୟ 
ପୀଠ ଭାବରେ ପୁରୀ ପ୍ରଖ୍ୟାତ ହୋଇଥଲା ! ସୂର୍ଯ୍ୟବଂଶୀ ଗଜପତି ରାଜାମାନେ ମଧ୍ଯ ଅନୁରୂପ ନୀତି 
ଅନୁସରଣ କରିଥୁଲେ | ରାଜକୀୟ ସମର୍ଥନ ଲାଭ କରିବା ଫଳରେ ଜଗନ୍ନାଥଧର୍ମର ପ୍ରଭାବ ଓ ପରିସର 
ଭାରତରେ ବ୍ୟାପିଯାଇଥୁଲା ! 


ସୂର୍ଯ୍ୟବଂଶୀ ଗଜପତି ରାଜାମାନେ ଜଗନ୍ନାଥ ଧର୍ମକୁ କିପରି ଏକ ବଳିଷ୍ଠ ସାମାଜିକ ଚେତନାରୂପେ 
ପ୍ରସ୍ତୁତ କରିପାରିଲେ ତାହା ଅନୁଧ୍ଯାନର ବିଷୟ । ସେତେବେଳେ ସାରା ଭାରତରେ ବୈଷ୍ଣବ ଧର୍ମମତ 
ସପକ୍ଷରେ ଏକ ଆନ୍ଦୋଳନ ସୃଷ୍ଟି ହୋଇଥାଏ । ଉତ୍ତର ଓ ଦକ୍ଷିଣଭାରତରେ ଅନେକ ସାଧୁ ଓ ସନଛ୍ଚଙ୍କ 
ମହନୀୟ ଅବଦାନ ଏହି ଆଲୋଡ଼ନ ସୃଷ୍ଟି କରିବାରେ ଦାୟୀ ଥୂଲେ । ଓଡ଼ିଶାରେ ମହାପ୍ରଭୁ ଶ୍ରୀଚୈତନ୍ୟଙ୍କ 
ଦ୍ଵାରା ପ୍ରାଚୀନପଛୀ ମନୋବୂଭି ପରିହାର କରି ଓଡ଼ିଆ ଜାତି ନୂତନ ଆଭିମୁଖ୍ୟ ଗ୍ରହଣ କରିଥୂଲା । 
ସାରଳା ଦାସ ଓ ପଞ୍ଚସଖା ସାହିତ୍ୟରେ ଏହି ସାମାଜିକ ବିପ୍ଳବର ଧ୍ଵନି ପ୍ରତିଫଳିତ । ଭାଗବତ ଉପାସନା, 
ପଞ୍ଚରାତ୍ର ଉପାସନା, ମାଧବ ଉପାସନା, ଗୋପୀନାଥ ଉପାସନା ଓ ଲକ୍ଷ୍ମୀନାରାୟଣ ଉପାସନାର ଉନ୍େଷ 
ଓ ବିକାଶ ହେବା ଫଳରେ ବୈଷ୍ଣବ ସମ୍ପଦାୟରେ ନୂତନ ଉତ୍ସାହ ଓ ପ୍ରେରଣା ସୃଷ୍ଟି ହୋଇଥୁଲା । 
ଜନସାଧାରଣଙ୍କ ମନରେ ଦଶଅବତାର ପରିକଳ୍ପନା ନୂତନ ଆବେଗ ସୃଷ୍ଟି କରିପାରିଥୁଲା ! ସାହିତ୍ୟିକ 
ବିକାଶ ଫଳରେ ନୂତନ ପୁରାଣ, ଉପପୁରାଣମାନ ରଚିତ ହେଲା । କବି ଜୟଦେବ ଏବଂ ପଞ୍ଚସଖା 
ପ୍ରଭୃତି ଦାର୍ଶନିକ କବିମାନେ ଓଡ଼ିଆ ଜୀବନରେ ନୂତନ ଜାଗରଣ ଆଣିପାରିଲେ । ଶୂଦ୍ରମାନଙ୍କ ପ୍ରତି 
ଉଚ୍ଚଜାତି ମନରେ ଯେଉଁ ଘୃଣାଭାବ ଥୁଲା ତାହା କ୍ରମଶଃ ଶିଥୂଳ ହୋଇଗଲା । ସଂସ୍କୃତ ବଦଳରେ 
ଓଡ଼ିଆର ଆଦର ହେଲା । ଓଡ଼ିଆ ଭାଷାରେ ଧର୍ମଚର୍ଟ୍ଟାଦ୍ଧାରା ବିଷ୍ଣୁ ଭପାସନା ପ୍ରତି ଆଦର ବୃଦ୍ଧି ପାଇଲା । 
ଓଡ଼ିଆ ସମାଜରେ ଏକ ଅଭୂତପୂର୍ବ ପରିବେଶ ସୃଷ୍ଠି କଲେ ଶ୍ରୀଚୈତନ୍ୟ, ଜଗନାଥ ଦାସ ଓ ସାମସମୟିକ 
କବି ତଥା ପୁରାଣକାରମାନେ । 


ଓଡ଼ିଶାର ଅଭିଲେଖରେ ବୈଷ୍ଣଠବଧର୍ମ 


ପ୍ରାଚୀନ ଓଡ଼ିଶାର ବିଭିନ୍ନ ରାଜ୍ୟରେ ଶାସନ କରିଥୁବା ରାଜାମାନେ ବହୁସଂଖ୍ୟକ ତାମ୍ର ଅନୁଶାସନ 
ପ୍ରଦାନ କରିଥୂଲେ । ସେଥୁରେ ଉଲ୍ଲେଖ ଥୁବା ତଥ୍ୟମାନ ଇତିହାସ ସଂକଳନରେ ସାହାଯ୍ୟ କରିଥାନ୍ତି । 
ସାମସମୟିକ ଧର୍ମଜୀବନ ଉପରେ ମଧ୍ଯ ତହିଁରେ ଆଲୋକପାତ ହୋଇଥାଏ । ତାମ୍ରଲେଖମାନଙ୍କ ସତ୍ୟତା 
ପ୍ରମାଣିତ ହୋଇଥ୍‌ବାରୁ ଇତିହାସ ରଚନାରେ ପ୍ରାଥମିକ ଦଲିଲରୂପେ ସେଗୁଡ଼ିକର ବର୍ଣ୍ଣିତ ଉପାଦାନ ବ୍ୟବହୃତ 
ହୁଏ । ରାଜାମାନେ ବ୍ରାହ୍ମଣମାନଙ୍କୁ ଏବଂ ମନ୍ଦିର ପରିଚାଳନାପାଇଁ ଯେଉଁ ନିଷ୍ଠର ଭୂମି ଦାନ ଦେଉଥୂଲେ 
ସେଥୁରେ ମଧ୍ଯ ସ୍ଥାନ, ଦାନଗ୍ରହୀତା, ଦାନକରାମାନଙ୍କ ବିଷୟରେ ଅନେକ ବିବରଣୀ ମିଳିଥାଏ । ମନ୍ଦିରକୁ 
ଦାନ ଦେବା ସମ୍ପଭିକୁ ଦେବୋତ୍ତର ଏବଂ ବ୍ରାହ୍ମଣମାନଙ୍କୁ ଦେବା ସମ୍ପତି ବ୍ରତ୍ମୋଭର ନାମରେ ଅଭିହିତ । 
ବ୍ରାହ୍ମଣମାନଙ୍କ ବସବାସପାଇଁ ଯେଉଁ ଗ୍ରାମମାନ ସ୍ଥାପିତ ହେଉଥୁଲା ତାକୁ ଅଗ୍ରହାର କୁହାଯାଉଥୂଲା । ତାମ୍ର 
ଅନୁଶାସନରେ ଉଲ୍ଲେଖ ଥବା ରାଜାଦେଶ କେହି ଉଲ୍ଲଙ୍ଘନ କରୁ ନ ଥୂଲେ । 


ମାଠରମାନଙ୍କ ତାମ୍ର ଅନୁଶାସନରେ ସେମାନେ ନାରାୟଣ ଓ ବାସୁଦେବ କୃଷ୍ଣଙ୍କ ଭକ୍ତ ଥ୍‌ବାର 
ଜଣାପଡ଼େ । ସେମାନେ ନିଜ ନାମ ସହିତ ‘ପରମଭାଗବତ', ‘'ପରମଦୈବତଂ ଏବଂ ‘ଭାଗବତସ୍ବାମୀ 
ପାଦାନୁଧ୍ଯାତ”ଂ ଆଦି ବିରୁଦ ବ୍ୟବହାର କରୁଥିଲେ । ସେମାନଙ୍କ ଅଧୀନରେ କାର୍ଯ୍ୟରତ ଅଧ୍ବକାରୀମାନଙ୍କ 

ଧର୍ମଧାରା ଓ ଲୋକସଂସ୍ୃତି ୮୭ 


ନାମରୁ ଜଣାଯାଏ ଯେ କେଶବ, ହରି, ବାସୁଦେବ ଆଦି ନାମ ଅତି ପ୍ରିୟ ଥୁଲା । ବିଷ୍ଣୁଙ୍କ ଉପାସନା 
ସହିତ ସମ୍ପୃକ୍ତ ପବିତ୍ର ଦିନମାନଙ୍କରେ, ଯଥା - ବୈଶାଖ ପୂର୍ଣ୍ଣିମା, କାର୍ଭିକ ଶୁକ୍ଳ ଦ୍ଵାଦଶୀ ଓ ମାଘପୂର୍ଣ୍ଣିମା 
ସମୟ ପବିତ୍ର ଥିବାରୁ ରାଜାମାନେ ଉକ୍ତ ଦିନମାନଙ୍କରେ ବୈଦିକ ଓ ଶାସ୍ତଜ୍ଞ ବ୍ରାହ୍ମଣମାନଙ୍କୁ ଭୂଦାନ 
ଦେଉଥୂଲେ । ତଦ୍ସାରା ସେମାନେ ପୁଣ୍ୟ ଅର୍ଜ୍ଚନ କରୁଥିବାର ବିଶ୍ଵାସ ଥୁଲା । 


ପ୍ରାଚ୍ୟ ଗଙ୍ଗବଂଶର କୁଳଦେବତା ଥଲେ ଶିବ ଗୋକ୍ଣ୍ଣସ୍ବାମୀ । କିନ୍ତୁ ରାଜା ହସ୍ତୀବର୍ମଣ ଉଭୟ 
ଶିବ ଓ ବିଷ୍ଣୁଙ୍କ ଉପାସକ ଥୁଲେ । କଙ୍ଗୋଦ ରାଜ୍ୟର ଶୈଳୋଉବମାନେ ମଧ୍ଯ ଶୈବ ଥଲେ । କେବଳ 
ଦ୍ଵିତୀୟ ମାଧବରାଜ ବିଷ୍ଣୁଭକ୍ତ ଥୁବା ତାଙ୍କ ତାମ୍ର ଅନୁଶାସନରୁ ଜଣାଯାଏ । ସେ ପ୍ରଭୁଚକ୍ରଧର ମାଧବଙ୍କୁ 
ଭଗବାନ୍‌ ରୂପରେ ପୂଜା କରୁଥୁଲେ । ଅନେକ ଲୋକ ‘ମାଧବ! ନାମ ଗ୍ରହଣ କରୁଥିବାରୁ ବିଷ୍ଣୁ ଉପାସନା 
ଜନପ୍ରିୟ ଥୁବା ମନେହୁଏ । ମାଧବ ଉପାସନାର ଜନପ୍ରିୟତା ମଧ୍ଯ ତଦ୍ବାରା ସୂଚିତ । ପ୍ରାଚୀ ଉପତ୍ୟକାରେ 
ଅନେକ ମନ୍ଦିର ମାଧବଙ୍କୁ ଅଧ୍ଵଷ୍ଠାତ୍ରୀ ଦେବତା କରିଥୁବା ପ୍ରମାଣ ଅଛି । ଶୈଳୋଉବ ରାଜା ଧର୍ମରାଜ 
ବିଷ୍ଣୁଙ୍କ ବାମନ ଅବତାର ପ୍ରତି ଅନୁରାଗୀ ଥଲେ । ଟେକ୍କାଲୀ ତାମ୍ରଲେଖରେ ଭଗବାନ୍‌ ମଧୁସୂଦନ 
କିପରି ଲକ୍ଷ୍ମୀଙ୍କ କୋଳରେ ଆରାମ ଉପଭୋଗ କରନ୍ତି ତାହାର ବର୍ଣ୍ଣନା ମିଳେ । ପୂରୀ ତାମ୍ରଲେଖରେ 
ରାଜା ମାଧବବର୍ମଣ ନିଜକୁ ଶ୍ରୀନିବାସ” ବୋଲି ଅଭିହିତ କରିଥୁବା ଦେଖାଯାଏ ! 


ଉତ୍କଳର ଭୌମକର ରାଜାମାନେ ଏକାଧାରରେ ବୌଦ୍ଧ, ଶୈବ ଓ ଶାକ୍ତଧର୍ମ ମତର ପୃଷ୍ଠପୋଷକ 
ଥିଲେ । ପ୍ରଥମ ପାଞ୍ଚଜଣ ଭୌମଶାସକ ବୌଦ୍ଧ ଥୁଲେ । କିନ୍ତୁ ପରବର୍ତୀ ରାଜା ଓ ରାଣୀ ବୈଷ୍ଣବ 
ଉପାସନାକୁ ଆପଣେଇ ନେଇଥ୍‌ବା ଜଣାଯାଏ । ରାଣୀ ତ୍ରିଭୁବନ ମହାଦେବୀ ' ପରମେଶ୍ବରୀ” ନାମରେ 
ନିଜକୁ ଅଭିହିତ କରିବା ସଙ୍ଗେ ବିଷ୍ଣୁଙ୍କ ପ୍ରତି ଅନୁରକ୍ତା ଥଲେ । ସେ ନିଜ ସ୍ବାମୀଙ୍କୁ ପୁରୁଷୋଭମ ବିଷୁ' 
ବୋଲି ଉଲ୍ଲେଖ କରିବା ଅଡି ତାପୂର୍ଯ୍ୟପୂର୍ଣଣ । ବଉଦ ତାମ୍ରଲେଖ ଅନୁସାରେ ରାଣୀ ଦ୍ଵିତୀୟ ତ୍ରିଭୁବନ 
ମହାଦେବୀ ‘ପରମେଶ୍ବରୀ” ବିରୁଦ ଧାରଣ କରିଥୁବା ଦେଖାଯାଏ । 

ଭୌମକରମାନଙ୍କ ସାମନ୍ତରାଜା ଥିଲେ ଭଞ୍ଜମାନେ । ସେମାନଙ୍କର ଗୋଟିଏ ଶାଖା ଖୁଞ୍ଜଳିମଣ୍ଡଳ 
(ବୌଦ୍ଧ ଫୁଲବାଣୀ ଅଞ୍ଚଳ) ଏବଂ ଅନ୍ୟ ଏକ ଶାଖା ଖୁଳଚିଙ୍ଗମଣ୍ଡଳ ( ମୟୂରଭଞ୍ଜ- କେନ୍ଦୁଝର )ରେ 
ରାଜତ୍ଵ କରୁଥିଲେ । ସବୁ ଧର୍ମମତ ପ୍ରତି ସେମାନେ ସମାନ ବ୍ୟବହାର ପ୍ରଦର୍ଶନ କରୁଥିଲେ । ରାଜା 
ରଣଭଞ୍ଜ ନିଜକୁ ‘ପରମବୈଷ୍ଣବ”, ‘ପରମମାହେଶୁର ଓ ସ୍ତମ୍ଭେଶ୍ଵରୀ ପାଦଭକ୍ତ' ବୋଲି ତାମ୍ରଲେଖରେ 
ଉଲ୍ଲେଖ କରିଛନ୍ତି । ଦକ୍ଷିଣକୋଶଳର ନଳରାଜାମାନେ ହରିଙ୍କ ପ୍ରତି ଶ୍ରଦ୍ଧାବାନ୍‌ ଥିଲେ । ପୋଡ଼ାଡ଼ 
ଅଭିଲେଖରେ ବିଷୁମନ୍ଦିର କଥାର ଅବତାରଣା ହୋଇଛି । ପରବର୍ରୀ ଶାସକ ଥିଲେ ଶରଭପୁର ବଂଶୀୟ 
ରାଜାମାନେ । ସେମାନେ ଭାଗବତ ଉପାସନାର ପରମ ସମର୍ଥକ ଥଲେ । ତେଣୁ ତାମ୍ରଲେଖରେ ସେମାନଙ୍କୁ 
‘ପରମଭାଗବତ” ବିରୁଦ ଧାରଣ କରିଥୁବା ଦେଖାଯାଏ । ସେମାନଙ୍କଦ୍ଧାରା ଅନେକ ବିଷ୍ଣୁମନ୍ଦିର ନିର୍ମିତ 
ହୋଇଥୁୂଲା । ମହାରାଜା ନରେନ୍ଦ୍ର ପ୍ରଭୁ ଶ୍ରୀଧର ସ୍ଵାମୀଙ୍କପାଇଁ ମନ୍ଦିର ନିର୍ମାଣ କରାଇଥୁବା ପ୍ରମାଣ 
ଅଛି । ସୋମବଂଶୀ ରାଜାମାନଙ୍କ ସମୟରେ ମେକଳା ଓ ଦକ୍ଷିଣକୋଶଳରେ ରାଜକୀୟ ପୃଷ୍ଠପୋଷକତା 
ଲାଭ କରିବାଦ୍ରାରା ବୈଷ୍ଣବଧର୍ମର ପ୍ରସାର ତ୍ଵରାନ୍ିତ ହୋଇଥଲା । ରାଜା ତିବରଦେବ ଓ ତାଙ୍କ ପୁତ୍ର 
ନନ୍ନରାଜ ବିଷ୍ଣୁଙ୍କର ପରମଭକ୍ତ ଥଲେ । ତେଣୁ ସେମାନେ ନିଜଚନିଜକୁ ‘ପରମ ବୈଷ୍ଣବ? ବୋଲି ଅଭିହିତ 
କରିବା ସ୍ଵାଭାବିକ । ସୋମବଂଶୀ ଇତିହାସରେ ରାଣୀ ବାସଟାଙ୍କ ଅବଦାନ ବୈଷ୍ଠବଧର୍ମ ପ୍ରତି ଅତୀବ 
ମହର୍ଵ ପୂର୍ଣ ଥଲା । ଶ୍ରୀପୁରସ୍ଥ ଲକ୍ଷ୍ମଣ ମନ୍ଦିର ସେ ନିର୍ମାଣ କରାଇଥୁଲେ । ଏହି ମନ୍ଦିର ପୋଡ଼ାଇଟାରେ 
ନିର୍ମିତ ହୋଇଥିଲେ ମଧ୍ଯ ଅତି ସୁନ୍ଦର ଭାସ୍ପର୍ଯ୍ୟଦ୍ଧାରା ବିମଣ୍ଡିତ । ସୋମବଂଶୀ ରାଜା ଦ୍ଵିତୀୟ ଯଯାଡିଙ୍କୁ 
ତାଙ୍କ ପୁତ୍ର ଉଦ୍ୟୋତ କେଶରୀ “ମଧୁସୂଦନ ' ବୋଲି ଉଲ୍ଲେଖ କରିଅଛନ୍ତି । 

CCF ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସାମ୍ରାଜ୍ୟବାଦୀ ଗଂଗ ଓ ସୂର୍ଯ୍ୟବଂଶୀ ଗଜପତିମାନଙ୍କ ଅମଳରେ ବୈଷ୍ଠବମାନଙ୍କର ସାମାଜିକ ସ୍ଥିତି ଓ 
ପ୍ରଭାବରେ ଉନ୍ନତି ପରିଲକ୍ଷିତ ହୋଇଥଲା । ସେମାନେ ମନ୍ଦିର ଓ ମଠମାନଙ୍କ ପରିଚାଳନାରେ ଗଭୀର 
ନିଷ୍ଠା ପ୍ରକଟ କରିଥଲେ । ମନ୍ଦିରରେ ପ୍ରସ୍ତୁତ ଦେବଭୋଗ୍ୟ ପ୍ରସାଦକୁ ପରୀକ୍ଷା କରିବାପାଇଁ ସ୍ଵତନ୍ତ୍ର ଅଧ୍ୟକାରୀ 
ନିଯୁକ୍ତ ହୋଇଥୁଲେ । ରାଜା ତଥା ରାଜକର୍ମଚାରୀଙ୍କଦ୍ଧାରା ବୈଷ୍ଣବ ଧର୍ମ ସମ୍ପଦାୟ ଅନୁଗୃହୀତ ହେଉଥିବାରୁ 
ଜନସାଧାରଣ ମଧ୍ଯ ତାହା ସମର୍ଥନ କରୁଥବାର ଦୃଷ୍ଟାନ୍ତ ମିଳେ ! ମନ୍ଦିର ଓ ମଠକୁ ପ୍ରଦତ୍ତ ଦାନ ସମ୍ପଭିର 
ଉପଯୁକ୍ତ ସୁରକ୍ଷା ଉଦ୍ଦେଶ୍ୟରେ ସନ୍ନ୍ୟାସୀ ଓ ଆଚାର୍ଯ୍ୟମାନଙ୍କୁ ଅନୁରୋଧ କରାଯାଉଥୁଲା । ସୀମାଞ୍ଚଳମ 
ମନ୍ଦିରରେ ଉଜ୍ଜୀର୍ଣ୍ଣ ଖ୍ରୀଝ ୧୨୧୩ର ଏକ ଅଭିଲେଖରୁ ଜଣାଯାଏ ଯେ ସେଠାରେ ଥବା ସନ୍୍ୟାସୀମାନଙ୍କୁ 
ସମ୍ମାନ ପ୍ରଦର୍ଶନ କରିବା ସହିତ କଳିଙ୍ଗ - ପରିଚ୍ଛା ନାରାୟଣ ସେନାପତି ସେମାନଙ୍କୁ ମନ୍ଦିର ସେବା ତଦାରଖପାଇଁ 
ଅନୁରୋଧ କରିଥୁଲେ । ବୈଷ୍ଣବମାନଙ୍କୁ ପ୍ରଦତ୍ତ ଦାନସମ୍ପରିର ରକ୍ଷଣାବେକ୍ଷଣକୁ ସମୀକ୍ଷା କରାଯାଉଥିଲା । 
ଶ୍ରୀକୂର୍ମମ ଖ୍ରୀ. ୧୨୬୪ରେ ଉଜ୍ଜୀର୍ଣ୍ଣ ଏକ ଅଭିଲେଖ ଅନୁସାରେ ମଠାଧୀଶ ନରସିଂହ ଭାରତିମୁନି ତାଙ୍କ 
ମଠ ସମ୍ପତ୍ତିର ସୁରକ୍ଷା ଏବଂ ଅନ୍ତେବାସୀ କେତେକ ସନ୍ଦ୍ୟାସୀଙ୍କଦ୍ଧାରା ଅନିୟମିତ ଭାବେ ସମ୍ପତ୍ତି ହସ୍ତାନ୍ତରକୁ 
ସୁଧାରିବା ଉଦ୍ଦେଶ୍ୟରେ ବହିଷ୍ଠାରପାଇଁ ପଦକ୍ଷେପ ନେଇଥିଲେ । 


ସେସମୟରେ କଳିଙ୍ଗରେ ବୈଷ୍ଣବ ଧର୍ମମତ ପ୍ରଚାରପାଇଁ ରାମାନୁଜ, ନରହରି ତୀର୍ଥ ନରସିଂହ 
ମହାମୁନି, ବରଦଗିରି ଶ୍ରୀପାଦ, ନରସିଂହ ଭାରତୀ ଆଦି ବୈଷ୍ଣବ ଆଚାର୍ଯ୍ୟମାନଙ୍କ ମହତ୍ତ୍ପୂର୍ଣ୍ଧ ଅବଦାନ 
ଥିଲା । କ୍ରମେ ଆଚାଯ୍ଯ୍ୟମାନଙ୍କ ସଂଖ୍ୟା ବ୍ରଦ୍ଧି ହେବାରୁ ସେମାନଙ୍କୁ ଅନୁଶାସନଭୁକ୍ତ କରିବା ଉଦ୍ଦେଶ୍ୟରେ 
ସଂଘ ପ୍ରତିଷ୍ଠା ହୋଇଥଲା । ସଂଘ ମାଧ୍ଯମରେ ସେମାନଙ୍କ ଶୃଙ୍ଖଳା, କାର୍ଯ୍ୟକଳାପର ପର୍ଯ୍ୟାଲୋଚନା ଓ 
ତତ୍କାବଧାନ, ମନ୍ଦିରର ସେବା ଓ ପୂଜା ଅଟ୍ଟନାର ନିୟମିତ ବ୍ୟବସ୍ଥା ଏବଂ ଧର୍ମ ପ୍ରଚାର ଆଦି ସଂଘ 
ଦ୍ଵାରା ନିୟନ୍ତ୍ରିତ ହେଉଥଲା । ଖ୍ରୀ. ୧୧୯୩ର ଏକ ଅଭିଲେଖରୁ ଜଣାଯାଏ ଯେ ଗଙ୍ଗରାଜା ଭାନୁଦେବଙ୍କ 
ଅମାତ୍ୟ ନରହରି ତୀର୍ଥ ଶ୍ରୀକୂର୍ମମ ମନ୍ଦିରର ସମସ୍ତ କାର୍ଯ୍ୟ ପରିଚାଳନାପାଇଁ ୪୫ଜଣ ବୈଷ୍ଠବଙ୍କୁ ନିଯୁକ୍ତ 
କରିଥୂଲେ । ସେମାନେ ଭଣ୍ଡାରଗୃହର ଦାୟିତ୍ଵ ବହନ କରିଥୁଲେ ଓ ଅର୍ଥବ୍ୟବସ୍ଥାକୁ ତଦାରଖ କରୁଥିଲେ | 
ଯେଉଁ ସନ୍ଧ୍ୟାସୀମାନଙ୍କ ଉତ୍ତମ ସ୍ଵଭାବ, ଆଦର୍ଶ ଚରିତ୍ର, ଧର୍ମାନୁରଭ୍ତି ଓ ନିଷ୍ଠା ନିଷ୍ଠଳଙ୍କ ଥଲା ସେମାନଙ୍କୁ 
ଅଭିଲେଖମାନଙ୍କରେ ପ୍ରଶଂସା କରାଯାଉଥୁଲା । 


ବୈଷ୍ଣବ ଧର୍ମମତ ପ୍ରତି ସାମ୍ରାଜ୍ୟବାଦୀ ଗଙ୍ଗରାଜାମାନଙ୍କ ବିଶେଷ ଶ୍ରଦ୍ଧା ଥଲା । ସେମାନଙ୍କର 
ଦୀର୍ଘ ତିନିଶତବର୍ଷର ଶାସନକାଳରେ ସେମାନେ ଅନେକ ପଦକ୍ଷେପ ଗ୍ରହଣ କରି ବିଷ୍ଣୁ ଉପାସନାକୁ 
ବ୍ୟାପକ କରିପାରିଥୂଲେ । ବିଶାଳ ସାମ୍ରାଜ୍ୟର ଭିନ୍ନ ଭିନ୍ନ ଅଞ୍ଚଳବାସୀଙ୍କୁ ଏକତ୍ର ବାନ୍ଧିରଖୂୁବାପାଇଁ 
ଯେଉଁ ସାମାଜିକ ଭାବନାର ଆବଶ୍ୟକତା ଥୁଲା ତାହା ସେମାନେ ସୃଷ୍ଟି କରିଥଲେ । ଶୈବ, ଶାକ୍ତ ଓ 
ବୈଷ୍ଣବ ଧର୍ମମତକୁ ସମନ୍ବିତ କରି ଏକ ମିଶ୍ରିତ ପରମ୍ପରାକୁ ସେମାନଙ୍କ ଧର୍ମନୀତି ରୂପ ଦେଇଥିଲା । 
ଏହି ମିଶ୍ରିତ ପରମ୍ପରାର ପ୍ରତୀକ ଥୁଲେ ଜଗନ୍ନାଥ । ତାଙ୍କୁ ବିଷ୍ଣୁଙ୍କ ସହ ସମାନ କରିବାରେ ସେମାନେ 
ସଫଳ ହୋଇଥୁଲେ । ସନ୍ନ୍ୟାସୀ ରାମାନୁଜ ସମ୍ରାଟ୍‌ ଅନନ୍ତବର୍ମଣ ଚୋଡ଼ଗଙ୍ଗଙ୍କ ରାଜତ୍ସକାଳରେ ଓଡ଼ିଶା 
ଆସିଥୂଲେ । ସେହି ସମୟରେ ଜଗନ୍ନାଥ ମନ୍ଦିର ନିର୍ମିତ ହୋଇଥଲା ! ମନ୍ଦିରର ଅଧଵଷ୍ଠାତା ଦେବତା 
ଜଗନ୍ନାଥ ପୁରୁ ଷୋରତମଙ୍କ ସେବାପୂଜା ପାଇଁ ଅନନ୍ତବର୍ମଣ ଚୋଡ଼ଗଙ୍ଗ ବିପୁଳ ଜମି ଦାନ କରିଥୁଲେ । 
ମନ୍ଦିର ନିର୍ମାଣରେ ପାଞ୍ଚଲକ୍ଷ ତୋଳା ସୁବର୍ଣ୍ଣ ବ୍ୟୟିତ ହୋଇଥୁବା କଥା “ମାଦଳାପାଞ୍ଜ'ରେ ଉଲ୍ଲେଖ 
ଅଛି । ଦେବତାମାନଙ୍କ ଅଳଙ୍କାରପାଇଁ ଚୋଡ଼ଗଙ୍ଗ ଏକଲକ୍ଷ ପଚିଶ ହଜାର ତୋଳା ସୁବର୍ଣ୍ଣ ଦାନ 
କରିଥୁଲେ । ଶ୍ରୀମନ୍ଦିରର ଉଚ୍ଚତ। ୧୨୪ ପ୍ରଟ ୮ ଇଞ୍ଚ ଏବଂ ଏହାର ସୁରକ୍ଷାପାଇଁ ଦୂ ଇବେଢ଼ା ପାଚେରି 
ନିର୍ମିତ ହୋଇଥଲା । ବେଢ଼ାଟି ଚାରିକୋଣିଆ ଏବଂ ଏହାର ଲମ୍ବ ଓ ଓସାର ଯଥାକ୍ରମେ ୬୬୫ ଓ 

ଧର୍ମଧାରା ଓ ଲୋକସଂସ୍କୃତି ୮୯ 


୬୪ ୦ ଫୁଟ । ପ୍ରଥମେ ମନ୍ଦିର ଏବଂ ଜଗମୋହନ ଓ ପରେ ଡ଼ତୀୟ ଅନଙ୍ଗଭୀମଦେବଙ୍କ ରାଜତ୍ୃରେ 
ନାଟମନ୍ଦିର, ଭୋଗମଣ୍ଡପ ନିର୍ମାଣ ହୋଇଥ୍‌ବା ଜଣାଯାଏ ! ହିନ୍ଦୁଜଗତର ଏପରି ଏକ ଅକ୍ଷୟ କୀର୍ର 
ସ୍ଥାପନ କରି ଅନନ୍ତବର୍ମଣ ଚୋଡ଼ଗଙ୍ଗ ନିଜକୁ ଯଶସ୍ଵୀ କରିବା ସଙ୍ଗେ ଓଡ଼ିଆ ଜାତିର ସ୍ଵାଭିମାନ ସ୍ତମ୍ଭ 
ସ୍ଥାପନ କରିଥଲେ । ସେ ‘ପରମନବ୍ରାହ୍ମଣ୍ୟ? ବିରୁଦ ଧାରଣ କରିଥୁବାରୁ ବୈଷ୍ଣବ ଉପାସନା ପ୍ରତି 
ତାଙ୍କର ପ୍ରଗାଢ଼ ଅନୁରଭ୍ତିର ପରିଚୟ ମିଳେ । ବୈଷ୍ଣବ ଧର୍ମମତକୁ ତାଙ୍କ ପରବତ୍ତୀ ରାଜାମାନେ 
ମଧ୍ଯ ଆଗ୍ରହର ସହିତ ପୃଷ୍ଠପୋଷକତା କରିଥ୍‌ବାର ଅନେକ ପ୍ରମାଣ ଅଛି । ସମ୍ରାଟ୍‌ ତୃତୀୟ ଅନଙ୍ଗଭୀମଙ୍କ 
ସମୟରେ ଜଗନ୍ନା ଥଧର୍ମ ବିକାଶର ଚରମ ସୀମା ସ୍ପର୍ଶ କରିଥୂଲା । ନିଜ ରାଜ୍ୟକୁ ଜଗନ୍ନାଥ ସାମ୍ରାଜ୍ୟ 
ବୋଲି ଘୋଷଣା କରିବା କିଛି କମ୍‌ କଥା ନ ଥୁଲା । ତାଙ୍କ ଦୁହିତା ଚନ୍ଦ୍ରିକାଦେବୀ ଭୁବନେଶ୍ବର ପରି 
ଶୈବକ୍ଷେତ୍ରରେ ଅନନ୍ତବାସୁଦେବ ମନ୍ଦିର ନିର୍ମାଣ କରିବା ଅତି ମହନ୍ତ ପୂର୍ଣ୍ଣ ପଦକ୍ଷେପ ଥୁଲା । ତଦ୍ଵାରା 
ଶୈବଧର୍ମ ତୁଳନାରେ ବୈଷ୍ଠବଧର୍ମର ପ୍ରଭାବ ଓ ଉତ୍କର୍ଷତା ପ୍ରତିପାଦିତ ହୋଇଥଲା । 


ସୂର୍ଯ୍ୟବଂଶୀ ଗଜପତିମାନେ ପରମ ବିଷ୍ଣୁଭକ୍ତ ଭାବରେ ଜଗନ୍ନାଥଙ୍କୁ ରାଷ୍ଟ୍ରଦେବତାରୂପେ ଗ୍ରହଣ 
କରିବା ସଙ୍ଗେ ରାଷ୍ଟ୍ରନୀତି ସହିତ ଠାକୁରଙ୍କୁ ନିବିଡ଼ଭାବରେ ସମ୍ପୃକ୍ତ କରିଥୁବା ଦେଖାଯାଏ । ସତେଯେପରି 
ମନ୍ଦିର ପ୍ରାଙ୍ଗଣରେ ରାଷ୍ଟ୍ରଜୀବନ ପ୍ରତିଧ୍ବନିତ ହେଉଥୁଲା । ସମ୍ରାଟ୍‌ କପିଳେନ୍ଦ୍ରଦେବଙ୍କ ରାଜ୍ାଦେଶମାନ 
ଜଗନ୍ନାଥ ମନ୍ଦିରରେ ଘୋଷିତ ହେଉଥଲା । ରାଷ୍ଟ୍ରନୀତି ନିର୍ଧାରଣରେ ସେ ଜଗନ୍ନାଥଙ୍କୁ ସାକ୍ଷୀ ରଖୁଥିଲେ 
ଓ ସହଯୋଗ କାମନା କରୁଥଲେ । ନିଜ ଉତ୍ତରାଧୁ କାରୀ ନିର୍ଣ୍ଣୟ ଜଗନ୍ନାଥଙ୍କ ଇଙ୍ଗିତରେ ହୋଇଥବା 
ଘୋଷଣାର ତାପୂର୍ଯ୍ୟ ସହଜେ ଅନୁମେୟ । ସମ୍ରାଟ୍‌ ପୁରୁ ଷୋତ୍ତମଦେବ ପିତାଙ୍କ ପଦାନୁସରଣ କରି 
ଜଗନ୍ନାଥଙ୍କ ସେବକ ସାଜିଥୂଲେ । ସେ ରାଜକାର୍ଯ୍ୟ ପରିଚାଳନାରେ ଓ ଯୁଦ୍ଧ ଏବଂ ରାଜ୍ୟଜୟ ନୀତିସହ 
ଜଗନ୍ନାଥଙ୍କୁ ସାମିଲ କରି ଯେଉଁ ପରମ୍ପରାକୁ ସୁପ୍ରତିଷ୍ପିତ କଲେ ତଦ୍ଵାରା ମନ୍ଦିର ସେବକ ଓ ପୂଜକମାନେ 
ପ୍ରଭାବଶାଳୀ ହେବା ସ୍ଵାଭାବିକ ଥୂଲା । ଅନେକ ବ୍ରାହ୍ମଣ ଶାସନ ପୁରୀ ଆଖପାଖରେ ସ୍ଥାପିତ ହେଲା । 
ସାମନ୍ତରାଜାମାନେ ବିଷ୍କଭକ୍ତ ଭାବରେ ଗଜପତିଙ୍କୁ ଜଗନ୍ନାଥ ସଦଶ ସମ୍ମାନ ଦେଲେ ଓ ଅନୁରକ୍ତ 
ରହିଲେ । ରାଜନୀତିକ ଓ ସାମାଜିକ ସଂହତି ସୁଦୃଢ଼ ହେଲା । ଗଜପତି ପ୍ରତାପରୁଦ୍ରଙ୍କ ସମୟରେ 
ଶ୍ରୀଚୈତନ୍ୟଙ୍କ ପୁରୀ ଆଗମନ ଓ ଭକ୍ତି ଆନ୍ଦୋଳନର ମହାସ୍ରୋତରେ ଓଡ଼ିଆ ଜାତୀୟ ଜୀବନ ପ୍ଲାବିତ 
ହୋଇଗଲା । ଉତ୍କଳୀୟ ଓ ଗୌଡ଼ୀୟ ବୈଷ୍ଣବ ଧର୍ମମତର ପ୍ରଭାବ ସୁବର୍ଣ୍ଣରେଖାଠାରୁ ଗୋଦାବରୀ 
ପର୍ଯ୍ୟନ୍ତ ଅନୁଭୂତ ହେଲା । ତାହା ଫଳରେ ଜଗନ୍ନାଥ ଧର୍ମର ତାର୍ସିକ ଓ ଭାବଗତ ପ୍ରଭାବ ଓଡ଼ିଆ ଜାତିକୁ 
ସାରା ଭାରତୀୟ ଆଧ୍ଯାମ୍ବିକ ଚେତନା ସହିତ ଏକୀଭୂତ କଲା । 


କଳାସ୍ଥାପତ୍ୟରେ ବୈଷ୍ଣବ ଧର୍ମ 

ବୈଷ୍ଣବ ଧର୍ମ ସହିତ ଓଡ଼ିଆ ଜାତି କିପରି ଏକତ୍ରିତ ହୋଇଥଲା ତାହାର ନିଦର୍ଶନ ଗଙ୍ଗ ଯୁଗର ମନ୍ଦିର 
ନିର୍ମାଣ କୃତିରୁ ସହଜେ ଉପଲଦ୍ଧି କରିହୁଏ । ରାଜା ଓ ରାଣୀମାନେ ପ୍ରଜାଜନହିତ ଦୃଷ୍ଟିରୁ ଓ ଲୋକପ୍ରିୟତା 
ଅଭିଳାଷ ନେଇ ମନ୍ଦିରମାନ ସ୍ଥାପନ କରିବା ଏକ ଚିରାଚରିତ ପରମ୍ପରା ଥୁଲା । ତାହା ସେମାନଙ୍କପାଇଁ 
ପୁଣ୍ୟ ଅର୍ଚ୍ଚନ କରିବାରେ ସହାୟକ ହେଉଥୁଲା । ରାଜାଙ୍କ ଶକ୍ତି ଓ ସମୃଦ୍ଧିର ପ୍ରତୀକ ଥୂଲା ମନ୍ଦିର । ସାମାଜିକ 
ଜୀବନର ପ୍ରତିବିମ୍ବରୂ ପେ ମନ୍ଦିରମାନ ଇତିହାସର ମୂକସାକ୍ଷୀ ରୂପେ ଗୃହୀତ ! ଗଙ୍ଗରାଜତ୍ସ କାଳରେ ନିର୍ମିତ 
ଅସଂଖ୍ୟ କ୍ଷୁଦ୍ରବୃହତ୍‌ ଦେବାଳୟ ମଧ୍ଯରୁ ଅନେକ ଆଜି ଭଗ୍ନସ୍ତୃପ । ଅଯତ୍ମ ଏବଂ ଅବହେଳାର ଦୃଷ୍ଟାନ୍ତସ୍ଵରୂପ 
ସେମାନଙ୍କର ଆଦ୍ୟ ଶୋଭା ଏବେ ନାହିଁ । କର୍ପୂର ଉଡ଼ିଯାଇ କନା ପଡ଼ିଥ୍‌ବା ପରି ସେମାନେ ଆଜି ଜରାଜୀର୍ଣ୍ଣ 
ଅବସ୍ଥାରେ ରହିଛନ୍ତି । ଅଳ୍ପ କେତେକ ମନ୍ଦିର ଅକ୍ଷତ ଅବସ୍ଥାରେ ଥାଇ ଏବେ ମଧ୍ଯ ଗୌରବମୟ ଅତୀତର 
ପରାକାଷ୍ଠା ପ୍ରଦର୍ଶନ କରୁଛନ୍ତି । ସେଥୂମଧ୍ଯୟରେ ବୌଦ୍ଧ ଜିଲାର ଗନ୍ଧରାଡ଼ିରେ ଥୁବା ଯୁଗଳ ମନ୍ଦିର ଏବଂ 

୯୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପୁରୀ ଓ ଭୁବନେଶ୍ବରର ଅବସ୍ଥିତ ମନ୍ଦିର । ଆଉ କେତେକ ଉଲ୍ଲେଖନୀୟ ମନ୍ଦିର ହେଲା - ପାଇକମାଳର 
ନୃସିଂହନାଥ ମନ୍ଦିର, ସୀମାଚଳମର ( ଆନ୍ଧ ପ୍ରଦେଶ ) ବରାହ ନୃସିଂହ ମନ୍ଦିର, ଶ୍ରୀକୂର୍ମର ବିଷ୍ଣୁ ମନ୍ଦିର, 
ଗଡ଼ଜାତ ରାଜ୍ୟମାନଙ୍କରେ ନିର୍ମିତ ଏକାଧ୍ଵକ ଜଗନ୍ନାଥ ମନ୍ଦିର ! କଣ୍ଟିଲୋର ନୀଳମାଧବ ଏବଂ ଭଟ୍‌ଲିର 
ଦଧୂବାମନ ମନ୍ଦିରକୁ ଏକ ସ୍ଵତନ୍ତ୍ର ଶ୍ରେଣୀର ବୋଲି କୁହାଯାଏ । ପୁରୀ ଜିଲାର ବ୍ରହ୍ମଗିରିରେ 
ଅଲାରନାଥଙ୍କପାଇଁ ଗୋଟିଏ ସୁନ୍ଦର ମନ୍ଦିର ନିର୍ମିତ ହୋଇଥଲା । କେତେକ ସ୍ଥାନରେ ଲକ୍ଷ୍ମୀ ଓ ଗରୁଡ଼ଙ୍କ 
ସ୍ଵତନ୍ତ୍ର ମନ୍ଦିରରେ ସ୍ଥାପନ କରି ପୂଜା କରିବା ଦେଖାଯାଏ । ପ୍ରାଚୀ ଉପତ୍ୟକାରେ ମାଧବଙ୍କ ଉଦ୍ଦେଶ୍ୟରେ 
ବିଷ୍ଣୁ ଉପାସକମାନେ ଅନେକ ମନ୍ଦିର ନିର୍ମାଣ କରିଥୁଲେ । ଆଉ କେତେକ ପୀଠସ୍ଥଳୀ ଯେଉଁଠାରେ 
ସ୍ଥାନୀୟ ଓ ଦୂରାଗଡ ବିଷ୍ଣୁଭଭ୍ତମାନେ ପୂଜାପାଇଁ ସମବେତ ହୁଅନ୍ତି ସେଗୁଡ଼ିକ ହେଲା ରେମୁଣାର 
ଗୋପୀନାଥ ମନ୍ଦିର, ସତ୍ୟବାଦୀର ସାକ୍ଷିଗୋପାଳଙ୍କ ମନ୍ଦିର, କାକୁଡ଼ିଆ ମନ୍ଦିର ଓ ନୂଆ ସୋମେଶ୍ବର 
ମନ୍ଦିର ଆଦି । ଏହି ବିଷଣୁମନ୍ଦିରମାନ ଓଡ଼ିଆ ଜାତି ଉପରେ ବୈଷ୍ଠବଧର୍ମର ପ୍ରଭାବ ସମ୍ପର୍କରେ ସୂଚନା 
ଦେଇଥାଏ । 

ବିଷ୍ଣମନ୍ଦିର ପରି ବିଷ୍ପୁପ୍ରତିମା ମଧ୍ଯ ଓଡ଼ିଶାସାରା ମିଳୁଥବାର ପ୍ରମାଣ ଅଛି । ବିଷ୍ଣପ୍ରତିମା ନିର୍ମାଣ 
ଶାସ୍ତ୍ରାନମୋଦିତ ହେବା ଆବଶ୍ୟକ । ଶିଳ୍ପୀମାନେ ସେ ସମ୍ପର୍କରେ ପୂର୍ଣ୍ଣ ଅବଗତ ନ ହେଲେ ପ୍ରତିମା ଜନାଦୃତ 
ହୋଇ ନ ପାରେ । ସେମାନେ ଶିଳ୍ପଶାସ୍ତ୍ ଅଧ୍ୟୟନ କରି ଅଥବା ଗୁରୁଙ୍କଠାରୁ ଠିକ୍‌ ଭାବରେ ତାଲିମ ପାଇବା 
ପରେ ପ୍ରତିମା ତିଆରି କରିଥାନ୍ତି । ବିଷ୍ଣୁଙ୍କ ଦଶଅବତାର, ଚବିଶ ପ୍ରକାରର ବିଷଣୁପ୍ରତିମା ଓ ପରିବାର 
ଦେବତାଙ୍କୁ ନିହାଣ ମୁନରେ ପଥର ଉପରେ ରୂପ ଦେବା ସମୟରେ ମୂର୍ଭିତତ୍ସ ସମ୍ପର୍କରେ ଗଭୀର ଜ୍ଞାନ 
ହାସଲ କରିଥବା ଦରକାର । ଓଡ଼ିଶାରେ ମିଳିଥୁବା ଭିନ୍ନ ଭିନ୍ନ ପ୍ରକାର ବିଷ୍ଣୁପ୍ରତିମା କେବଳ ମନ୍ଦିର ନୁହେଁ, 
ଅନେକ ସଂଗ୍ରହାଳୟମାନଙ୍କରେ ସୁରକ୍ଷିତ ରହିଥ୍‌ବା ଦେଖାଯାଏ । ପ୍ରତିମା ଗଠନର ଭିନ୍ନତା ବହୁ ବିଭିନ୍ନ 
ଦିଗରୁ ଶିଳ୍ପୀମାନେ ଦର୍ଶାଇଥାନ୍ତି । ପ୍ରଥମତଃ ସେମାନେ ଯେଉଁ ପ୍ରସ୍ତରଖଣ୍ଡ ବ୍ୟବହାର କରନ୍ତି ତାହା 
ଏକପ୍ରକାର ହୋଇ ନ ପାରେ । ସ୍ଥାନ ଅନୁସାରେ ପଥରମାନ ଓ ଗୁଣ ଭିନ୍ନ ହୋଇପାରେ | ପ୍ରତିମା ଗଠନରେ, 
ଆଭୂଷଣରେ, ଆସନ ଓ ମୁଦଵାରେ ଭିନ୍ନତା ଦେଖାଯାଏ । ତେବେ ଶିଳ୍ଥୀର କଳାକୁଶଳତା ଉପରେ ପ୍ରତିମାର 
ସୌନ୍ଦର୍ଯ୍ୟ ନିର୍ଭର କରିଥାଏ ! ବିଷ୍ଣୁପ୍ରତିମା କାରିଗରମାନଙ୍କୁ ଉପଯୁକ୍ତ ତାଲିମ ଦେବାପାଇଁ ଗୁରୁ ଏବଂ 
କାରଖାନା ରାଜାମାନଙ୍କ ପୃଷ୍ଠପୋଷକତାରେ ଯୋଗାଇ ଦିଆଯାଉଥିଲା । ଅନେକ ଶିଳ୍ପୀ ନିଜ କୁଳବ୍ୟବସାୟ 
ଭାବରେ ପ୍ରତିମା ଗଠନ କାର୍ଯ୍ୟ ସୁଚାରୁରୂପେ ନିର୍ବାହ କରୁଥିଲେ । 


ଓଡ଼ିଶାର କନଜୀବନକୁ ପ୍ରଭାବିତ କରିଥବା କେତେକ ବୈଷ୍ଣବ ସନ୍ଚ 


ହିନ୍ଦୁମାନଙ୍କପାଇଁ ଓଡ଼ିଶା ଏକ ତୀର୍ଥସ୍ଥଳୀ ଥୁଲା । ଚତୁର୍ବାମ ମଧ୍ଯରୁ ପୁରୀ ଅନ୍ୟତମ ପୁଣ୍ୟ ସ୍ଥାନ 
ହୋଇଥୁବାରୁ ଭାରତର ଦୃରଦୃରାନ୍ତରୁ ତୀଥଯାତ୍ରୀ ଏବଂ ସାଧୁସନ୍ଥମାନେ ଓଡ଼ିଶାକୁ ଆସୁଥିଲେ । ଏହି 
ପରମ୍ପରା ଅତି ପ୍ରାଚୀନ । ଧର୍ମ ଓ ବର୍ଣ୍ଣ ନିର୍ବିଶେଷରେ ଆଧ୍ଯାତ୍ବିକ ଚେତନାର ପ୍ରେରଣା ଯୁଗେ ଯୁଗେ ବହୁ 
ସ୍ଵଦେଶୀ ଓ ବିଦେଶୀଙ୍କୁ ଓଡ଼ିଶା ପ୍ରତି ଆକୃଷ୍ଟ କରିଥୁବାର ପ୍ରମାଣ ଇତିହାସରେ ରହିଛି । ଏହି ଆଗନ୍ତୁକ ଓ 
ପରିବ୍ରାଜକମାନଙ୍କ ମଧ୍ଯରେ ହୁଏନ୍‌ସାଂଙ୍କୁ ବାଦ୍ଦେଇ ଉଲ୍ଲେଖନୀୟ ଥଲେ ଶଙ୍କରାଚାର୍ଯ୍ୟ ରାମାନୁଜ, 
ମଧ୍ବାଚାର୍ଯ୍ୟ, ବିଷୁସ୍ବାମୀ, ନାନକ, କବୀର ଓ ଶ୍ରୀଚୈତନ୍ୟ ପ୍ରଭୃତି । ବୈଷ୍ଣବ ଧର୍ମ ସହିତ ସମ୍ପୃକ୍ତ ସାଧୁସନ୍ଷ 
ମଧ୍ଯରେ ପ୍ରଖ୍ୟାତ ଥଲେ ରାମାନୁଜ, ନରହରି ତୀର୍ଥ ଓ ଶ୍ରୀଚୈତନ୍ୟ । ସେମାନେ ନିଜନିଜର ଅନୁଭୂତି 
ପରିସର ଓ ଜ୍ଞାନ ବୃଧି ସହିତ ଧର୍ମମତ ପ୍ରଚାର ଉଦ୍ଦେଶ୍ୟରେ ଓଡ଼ିଶାକୁ ଆସିଥୂଲେ । ତେଣୁ ବିଷ୍ଣୁ ଉପାସନା 
ପ୍ରସାରପାଇଁ ସେମାନଙ୍କର ଅବଦାନ ଅତି ମହତ୍ସପୂର୍ଣ୍ଠ ଥଲା । 

ଧର୍ମଧାରା ଓ ଲୋକସଂସ୍କୃତି ୯୩ 


ରାମାନୁଜ 


ଏକାଦଶ ଶତାଦୀ ପ୍ରଥମାର୍ଵରେ ଦକ୍ଷିଣଭାରତର ଖ୍ୟାତନାମା ବୈଷ୍ଣବ ସନ୍ଧ ରାମାନୁଜ ପୂରୀ 
ଆସିଥ୍‌ବା ଜଣାଯାଏ । ସେ ବବିଶିଷ୍ଟାଦ୍ରୈତ' ଦର୍ଶନର ପ୍ରଣେତା ଥୂଲେ । ତାମିଲନାଡ଼ୁର ପେରାମ୍ବୁଦୁର 
ତାଙ୍କ ଜନ୍ମସ୍ଥାନ ଥଲା । ପରେ ଶ୍ରୀରଙ୍ଗମ ମଠର ସେ ଅଧ୍ଯକ୍ଷ ହୋଇଥଲେ । ସାରା ଭାରତବର୍ଷର 
ତୀର୍ଥସ୍ଥଳୀମାନ ଭ୍ରମଣ କଲା ପରେ ସେ ପୁରୀ ଆସିଥୂଲେ । ସମ୍ରାଟ୍‌ ଅନନ୍ତବର୍ମଣ ଚୋଡ଼ଗଙ୍ଗଙ୍କ ସହିତ 
ତାଙ୍କର ସାକ୍ଷାଦ୍ଵକାର ହୋଇଥଲା ଏବଂ ସେ ସନ୍ଦ୍ୟାସୀଙ୍କ ଗଭୀର ଆଧଧାମ୍ଭିକ ଜ୍ଞାନ ଓ ଦାର୍ଶନିକ ଅନୁଚିନ୍ତା 
ଦ୍ଵାରା ପ୍ରଭାବିତ ହୋଇଥବା ଜଣାଯାଏ । ତାଙ୍କ ପ୍ରେରଣାର ବଶବର୍ରୀ ହୋଇ ରାଜା ଜଗନ୍ନାଥ ମନ୍ଦିରର 
ସେବା ଅ୍ଟନାରେ କେତେକ ସଂସ୍କାର ଓ ପରିବର୍ଭନ ପ୍ରଣୟନ କରିଥୁଲେ । ସେଦିନ ପାଖରୁ ଅନନ୍ତବର୍ମଣ 
ଚୋଡ଼ଗଙ୍ଗ ନିଜେ ‘ପରମବୈଷ୍ଣଠବ”? ବିରୁଦ ଧାରଣ କରିଥୁଲେ । ରାମାନୁଜଙ୍କ ପରାମର୍ଶକ୍ରମେ ମନ୍ଦିର 
ବେଢ଼ା ଭିତରେ ଲକ୍ଷ୍ମୀଙ୍କପାଇଁ ସ୍ଵତନ୍ତ୍ର ମନ୍ଦିର ନିର୍ମିତ ହୋଇଥୁଲା । ଜଗନ୍ନାଥ, ବଳଭଦ୍ର ଏବଂ ସୁଭଦ୍ରାଙ୍କ 
ଲଲାଟରେ ତିଳକ ଲଗାଇବା ନିୟମ ପ୍ରଣୀତ ହୋଇଥଲା । ରାମାନୁଜଙ୍କଦ୍ଧାରା ପୁରୀର ଏମାର ମଠ 
ସ୍ଥାପିତ ହୋଇଥୁୂଲା । ଏହା ଥଲା ପୁରୀର ସର୍ବପ୍ରଥମ ବୈଷ୍ଣବ ମଠ । ବିଶିଷ୍ଟାଦ୍ଦୈତି ଧର୍ମମତ ସହିତ 
ଲକ୍ଷ୍ମୀଦେବୀଙ୍କ ଉପାସନାର ପ୍ରସାର ରାମାନୁଜଙ୍କଦ୍ଧାରା ସମ୍ଭବ ହୋଇଥଲା । 


ନରହରି ତୀର୍ଥ 

ମଧ୍ବାଚାର୍ଯ୍ୟ ବୈଷ୍ଣବ ସମ୍ପ୍ରଦାୟର ଗୁରୁ ଥଲେ ନରହରି ତୀର୍ଥ । ସେ ଆନନ୍ଦ ତୀର୍ଥ ବା ପୂର୍ଣ୍ବପ୍ରଜ୍ଞାଙ୍କ 
ଶିଷ୍ୟ ଥଲେ ।! ଦ୍ବୈତବାଦ ଦର୍ଶନକୁ ସେ ଗ୍ରହଣ କରିଥଲେ । ପ୍ରଶାସକ ପଦରେ ସେ ରାଜା ପ୍ରଥମ 
ଭାନୁ ଦେବଙ୍କ ଅଧୀନରେ କାର୍ଯ୍ୟ କରୁଥିଲେ ମଧ୍ଯ ବିଷ୍ଣୁଉପାସନାରେ ତାଙ୍କର ପ୍ରଗାଢ଼ ଅନୁରଭ୍ତି ଥଲା । 
କଳିଙ୍ଗସାମ୍ରାଜ୍ୟ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍କୃତ ଥ୍‌ବାରୁ ସେ ଦକ୍ଷିଣଭାଗରେ ରାଜ୍ୟପାଳ 
ନିଯୁକ୍ତ ହୋଇଥଲେ । କ୍ଷମତାରେ ଥବା ସମୟରେ ଶ୍ରୀକୂର୍ମମଠାରେ ଅନେକ ମନ୍ଦିର ସେ ନିର୍ମାଣ 
କରାଇଥୁଲେ । ତାଙ୍କ ପୃଷ୍ଠପୋଷକତା ପାଇ ନୃସିଂହ ଆରାଧନା ପ୍ରସାରଲାଭ କରିଥଲା । ଶ୍ରୀକୂର୍ମମରେ 
ଯୋଗାନନ୍ଦ ନୃସିଂହଙ୍କ ପ୍ରତିମା ସେ ସ୍ଥାପନ କରିଥୁଲେ । ପୁଣ୍ୟାର୍ଜନ ପାଇଁ ଉତ୍ସବ ଦିନମାନଙ୍କରେ 
ବିଷ୍ଣୁଭକ୍ତମାନଙ୍କୁ ମାଗଣାରେ ପ୍ରସାଦ ବଣ୍ଟନ ହେଉଥୁୂଲା। ଅନେକ ଅଭିଲେଖରେ ତାଙ୍କୁ ଉତ୍ତମ 
ପ୍ରଶାସକ ଓ ଆଦର୍ଶ ବିଷ୍ଣୁ ଉପାସକ ଭାବରେ ବର୍ଣ୍ନା କରାଯାଇଛି । ରାଜା ପ୍ରଥମ ଭାନୁ ଦେବଙ୍କୁ 
ସେ ପୂର୍ଣ୍ଠପ୍ରାଣରେ ସମର୍ଥନ କରୁଥୂଲେ । ସେ କଳିଙ୍ଗର ଅଧ୍ବବାସୀ ଥୂଲେ ଏବଂ ଜଣେ ଅଭିଜ୍ଞ, 
ଅନୁରକ୍ତ, ଦକ୍ଷ ପ୍ରଶାସକ ଭାବରେ ଖ୍ୟାତି ଅର୍ଜନ କରିଥୁଲେ | ତାଙ୍କ ସମର୍ଥନ ବୈଷ୍ଣବ ଧର୍ମମତକୁ 
ଜନପ୍ରିୟ କରିବାରେ ଅନୁକୂଳ ବାତାବରଣ ସୃଷ୍ଟି କରିଥୂଲା । ସୀମାଚଳମର ନୃସିଂହ ମନ୍ଦିର ନିର୍ମାଣରେ 
ତାଙ୍କର ଭୂମିକା ଅତି ମହତ୍ତ୍ବ ପୂର୍ଣ୍ଣ ଥଲା । ପ୍ରଭୁ ନୃସିଂହଙ୍କ ପ୍ରୀତ୍ୟଥେ ସେ ଅଖଣ୍ଡ ଦ୍ଵୀପ ପ୍ରଚ୍ଵଳନର 
ବ୍ୟବସ୍ଥା କରିଥୁଲେ । ସୀମାଚଳମରେ ଅବସ୍ଥିତ ନରହରିମଠ ତାଙ୍କଦ୍ଧାରା ସ୍ଥାପିତ ହୋଇଥୂଲା । ସେ 
ଅନେକ ପୁସ୍ତକ ରଚନା କରିଥୁଲେ । ସେଥୂମଧ୍ଯରେ ଶୁକ୍ରଭାଷ୍ୟ ଟୀକା, ଉପନିଷଦମାନଙ୍କ ଟୀକା, 
ମଧ୍ବାଚାର୍ଯ୍ୟ ପ୍ରଣୀତ ‘ଯମକ ଭାରତଂର ଟୀକା, ରାମଚନ୍ଦ୍ରଙ୍କ ସ୍ତୁତି, ନରହରି ଯତି ସ୍ତୋତ୍ର ନରହରି 
ତୀର୍ଥୀୟ ଓ ହରିଦଶକୃଟ ଆଦି ଉଲ୍ଲେଖନୀୟ । 


ଜଗନ୍ନାଥ ତୀର୍ଥ 
ନରହରି ତୀର୍ଥଙ୍କ ଶିଷ୍ୟ ଥଲେ ଜଗନ୍ନାଥ ତୀଥଥ । ସେ ସୀମାଚଳମରେ ନରହରି ମଠରେ ଅବସ୍ଥାନ 
କରୁଥୂଲେ । ସେ ଗୁରୁଙ୍କ ପ୍ରତିନିଧ୍ବ ଭାବରେ ବୈଷ୍ଣବଧର୍ମର ପ୍ରସାର କରିଥୂଲେ ! 

୯୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ବରଦଟଗିରି ଶ୍ରୀପାଦମୂଳ 

ସୀମାଚଳମର କେତେକ ଅଭିଲେଖରୁ ତାଙ୍କ ବିଷୟ ଜଣାଯାଏ । ତାଙ୍କୁ  ଶ୍ରୀମତ୍ବ ପରମହଂସାବଧୂ 
ପରିବୃଦଧି ସୁଧାକର” ଭାବରେ ବର୍ଣ୍ଣନା କରାଯାଇଅଛି । ତାଙ୍କର ମୁଖ୍ୟ ଶିଷ୍ୟ ଅଲେ ଜ୍ଞାନାନନ୍ଦ ଭଟ୍ଟାରକ । 
ଆଉ ଜଣେ ଶିଷ୍ୟ ଥିଲେ ଅଖଣ୍ଡାନନ୍ଦ । ସେ ସିଂହାଦ୍ରିର ଭୋଗ ପରୀକ୍ଷା କାର୍ଯ୍ୟରେ ନିଯୁକ୍ତ ହୋଇଥୂଲେ ! 


ନରସିଂହ ଭାରଚୀ ଶ୍ରୀପାଦ 

ସୀମାଚଳମ ଓ ଶ୍ରୀକୂର୍ମମର କେତେକ ଅଭିଲେଖରେ ତାଙ୍କ ବିଷୟ ଉଲ୍ଲେଖ ଅଛି । ସେ ପୁରୀର 
ଅଧ୍ବବାସୀ ଥଲେ । ସେ ଦୃଇଟି ମଠ ସ୍ଥାପନ କରିଥୁଲେ | ତାଙ୍କର ଶିଷ୍ୟ ଥଲେ ନରସିଂହ ଗିରି ଶ୍ରୀପାଦ । 
ନରସିଂହ ଭାରତୀ ଶ୍ରୀପାଦ ସୀମାଚଳମରେ ନାମସଂକୀରନର ବ୍ୟବସ୍ଥା କରିଥୂଲେ । ସେ ଦେବତାଙ୍କ 
ଯଞଜ୍ଞୋପବୀତ ଧାରଣ ଉତ୍ସବ ମଧ୍ୟ ଆୟୋଜନ କରିଥୁଲେ । ତାଙ୍କର ଅନ୍ୟ ଜଣେ ଶିଷ୍ୟ ଥୂଲେ ବାସୁଦେବ 
ଭାରତୀ ! ନରସିଂହ ଭାରତୀ କଳିଙ୍ଗରେ ମାଧ୍ବମତବାଦ ପ୍ରଚାର କରିଥିଲେ । ସେ କିଛିଦିନ ସୀମାଚଳମ୍‌ 
ମନ୍ଦିରର ଭୋଗପରୀକ୍ଷା ଦାୟିତ୍ଵ ମଧ୍ଯ ବହନ କରିଥଲେ । 

ଆଉ ଦୁଇଜଣ ପ୍ରଖ୍ୟାତ ବୈଷ୍ଣବ ସାଧୁ ଥଲେ ଶ୍ରୀପାଦ ଏବଂ କେଶବ ଭାରତୀ । ସେ ଶ୍ରୀଚୈତନ୍ୟଙ୍କୁ 
ସନ୍ନ୍ୟାସ ଦୀକ୍ଷା ଦେଇଥିବା କଥା ସୀମାଚଳମ୍‌ର ଗୋଟିଏ ଅଭିଲେଖରୁ ଜଣାପଡ଼େ । 

ଅନ୍ୟ ବୈଷ୍ଣବ ସାଧୁଙ୍କ ମଧ୍ୟରେ ଭଟ୍ଟଭବସେନ, ପୁଶ୍ଡରିକୋ ମୁନି, ଗୋପାଳ ମୁନି, ମୁନି ବାସୁଦେବ 
ପତି, ରାଘବ ଭାରତୀ, ବାସୁଦେବ ଭାରତୀ, ବିଷୁସ୍ବାମୀ, ଭବ ସଦାଶିବ ରାଜଗୁରୁ ଆଦି ଧର୍ମପ୍ରଚାର 
କାର୍ଯ୍ୟରେ ସକ୍ରିୟ ଅଂଶ ଗ୍ରହଣ କରିଥିବାର ପ୍ରମାଣ ଅଭିଲେଖମାନଙ୍କରେ ମିଳେ । 


ଶ୍ରୀଚୈତନ୍ୟ 

ପଞ୍ଚଦଶ ଶତାଦ୍ଦୀର ଅନ୍ୟତମ ବିଖ୍ୟାତ ବୈଷ୍ଣବ ସନ୍ପ ଓ ପ୍ରଚାରକ ଥଲେ ଶ୍ରୀଚୈତନ୍ୟ । ବଙ୍ଗଳାର 
ନଦିଆ ତାଙ୍କ ତନ୍ମସ୍ଥାନ ହୋଇଥଲେହେଁ ସେ ଓଡ଼ିଶାର ସାମାଜିକ ଜୀବନରେ ବିଶେଷ ପ୍ରଭାବ ବିସ୍ତାର 
କରିପାରିଥୂଲେ । ବ୍ରାହ୍ମଣ ପରିବାରରେ ଜନ୍ମ ହେଲା ପରେ 
ସଂସ୍କୃତ ଶିକ୍ଷାଲାଭ କରି ସେ ଜଣେ ଜ୍ଞାନୀ ପଶ୍ଡିତ ଭାବରେ 
ଖ୍ୟାତି ଅର୍୍ଚନ କରିଥୁଲେ । ସେତେବେଳେ ଗୟା, 
ବାରାଣସୀ, ମଥୁରା ଓ ପୁରୀ ଆଦି ସ୍ଥାନରେ ସଂସ୍କୃତ 
ପଶ୍ଡିତମାନଙ୍କର ଜ୍ଞାନ ଚଟା ଓ ସମ୍ମିଳନୀ ହେଉଥଲା | 
ଗୟା ଭ୍ରମଣ କାଳରେ ଶ୍ରୀଚୈତନ୍ୟ ବିଖ୍ୟାତ ବୈଷ୍ଣବ 
ସାଧୁ ଇଶ୍ଵରପୂରୀଙ୍କ ସଂସ୍ପର୍ଶରେ ଆସି ଭର୍ତି ଉପାସନାରେ | 
ଦୀକ୍ଷିତ ହୋଇଥୂଲେ । ସେ ସନ୍ନ୍ୟାସୀ ହେଲା ଉତ୍ତାରୁ 
ଶ୍ରୀଚୈତନ୍ୟ ନାମ ଗ୍ରହଣ କରିଥିଲେ । 


ପୁରୀ ଶାସ୍ତ୍ର ପଶ୍ଡିତମାନଙ୍କର ମିଳନସ୍ଥଳୀ ଥୁଲା । 
ଭକ୍ତିମାଗର ଉନର୍ଷତା ପ୍ରତିପାଦନ କରିବା ଉଦ୍ଦେଶ୍ୟରେ 
ଶ୍ରୀଚୈତନ୍ୟ ପୂରୀ ଆସିଥୂଲେ ଓ ସେଠାରେ ଥବା 
ଜ୍ଞାନମାରଗାଁ ଦାର୍ଶନିକ ପଶ୍ଡିତମାନଙ୍କ ସହିତ ଆଧଯାମ୍ଲିକ 
ଆଲୋଚନାରେ ଅଂଶ ଗ୍ରହଣ କରିଥୁଲେ । ସନାତନ 
ଧର୍ମଶାସ୍ତ୍ର ଉପରେ ଗଭୀର ଜ୍ଞାନ ଥୂବାରୁ ସେ ତର୍କରେ 


ଶ୍ରୀଚୈତନ୍ୟ 

ଧର୍ମଧାରା ଓ ଲୋକସଂସ୍କୃତି ୯୫ 


ଜ୍ଞାନମାର୍ଗୀମାନଙ୍କୁ ଜିଣିପାରୁଥଲେ । ପୁରୀର ପବିତ୍ର ବାତାବରଣରେ ପ୍ରଲୁସ୍ଧ ହୋଇ ସେ କାଶୀ ମିଶ୍ରଙ୍କ 
ଅତିଥ ହୋଇ ରହିଥୂଲେ । ଭକ୍ତିତତ୍ଵର ସାରବତ୍ତା ଉପଲବ୍ଧି କରି ସେ ରାଧା ଭାବରେ ପ୍ରେମ ଭକ୍ତିକୁ 
ସଂକୀରଭଁନ ମାଧ୍ଯମରେ ପ୍ରଚାର କରିଥଲେ । ସେ ଜଣେ ସମାଜ ସଂସ୍କାରକ ଥୁଲେ, କାରଣ ଜାତି ବର୍ଣ୍ଣ 
ନିର୍ବିଶେଷରେ ସବୁ ଶ୍ରେଣୀର ଲୋକଙ୍କୁ ନିଜର ଅନୁଗାମୀ କରିପାରୁ ଥଲେ । ସଂକୀର୍ରନ ସମୟରେ 
ରାଧାଭାବରେ ତନ୍ମୟ ତାଙ୍କ ପାର୍ଥିବ ସତ୍ତା ସଂଜ୍ଞାହୀନ ହେଉଥ୍‌ବାର ଜନଶ୍ରୁତି ଅଛି । ସବୁଜାତିର ଲୋକ 
ବହୁସଂଖ୍ୟାରେ ତାଙ୍କ ସହ କୃଷ୍ଣନାମ ସଂକୀର୍ଁନରେ ଗଗନ ପବନ ମୁଖରିତ କରୁଥିଲେ । ସାରା ଭାରତରେ 
ସେତେବେଳେ ଭକ୍ତି ଆନ୍ଦୋଳନର ଲହରୀ ଖେଳୁଥାଏ । ତଦ୍ଵାରା ଯେଉଁ ସାମାଜିକ ବିପ୍ଳବ ସୃଷ୍ଟି ହେଲା 
ତାହାର ପ୍ରଭାବ ଓଡ଼ିଶାର ଜନଜୀବନକୁ ମଧ୍ଯ ପ୍ରଭାବିତ କରିଥୁଲା । ଶ୍ରୀଚୈତନ୍ୟ ସମ୍ପଦାୟ ଜଗନ୍ନାଥ ଓ 
ଶ୍ରୀକୃଷ୍ଣଙ୍କୁ ଅଭିନ୍ନ ଭାବରେ ଗ୍ରହଣ କରିଥୁଲେ ଓ ନିଜ ନିଜକୁ ରାଧା ଏବଂ ଗୋପୀ ଭାବରେ ଉଦ୍‌ବୁଦ୍ଧ କରି 
ସଂକୀର୍ଁନରେ ଯୋଗ ଦେଇଥୂଲେ । ଜଗନ୍ନାଥଙ୍କୁ ଦର୍ଶନ କରି ରାଧାଭାବ ବିହ୍ନଳିତ ଶ୍ରୀଚୈତନ୍ୟ ପରମ 
ଆନନ୍ଦ ଓ ଆଧ୍ଯାମ୍ବିକ ସୁଖ ଅନୁଭବ କରୁଥିଲେ । ସେ ଯେଉଁ ପ୍ରେମଭକ୍ତି ପ୍ରଚାର କରୁଥିଲେ ତା'ର ମୁଖ୍ୟ 
ଉଦ୍ଦେଶ୍ୟ ଥୁଲା ଭକ୍ତି ମାଧ୍ଯମରେ ଇଛଶ୍ବରପ୍ରାପ୍ତି । ଏପ୍ରକାର ପ୍ରଚାରଫଳରେ ବୈଷ୍ଣବଧର୍ମ ଏକ ନୃତନ ମନ୍ତ୍ରରେ 
ଉଜ୍ଜୀବିତ ହେଲା ଏବଂ ପୁରୀ ବୈଷ୍ଣବଧର୍ମ ପ୍ରଚାରର ଏକ ମୁଖ୍ୟ ସ୍ଥାନ ହୋଇପାରିଲା । ଶ୍ରୀମନ୍ଦିର ଭିତରେ 
କ୍ରଷ୍ଣନାମ ସଂକୀର୍ଭନ କାଳରେ ଶ୍ରୀଚୈତନ୍ୟ ଜ୍ଞାନଶୂନ୍ୟ ଅବସ୍ଥାରେ ଶେଷ ନିଃଶ୍ବାସ ତ୍ୟାଗ କରିଥୂଲେ ବୋଲି 
କୁହାଯାଏ । ସେତେବେଳକୁ ଭକ୍ତି ଆନ୍ଦୋଳନ ଶୀର୍ଷତମ ସ୍ଥାନରେ ଉପନୀତ ହୋଇସାରିଥୁଲା । ଏହା ଥୁଲା 
ଶ୍ରୀଚୈତନ୍ୟଙ୍କ ମହତ୍‌ ଅବଦାନ । ସମାଜରୁ ଜାତି ଓ ବର୍ଣ୍ଣଭେଦ ଦୂର କରିବାଦ୍ଧାରା ଏକ ନୃତନ ସମାଜ 
ଗଢ଼ିବାପାଇଁ ପଥ ଉନ୍ଲ୍‌ ସ୍ତ ହୋଇଥୁଲା | ଶ୍ରୀଚୈତନ୍ୟଙ୍କ ସାମସମୟିକ ପଞ୍ଚସଖା ଓଡ଼ିଆ ସାହିତ୍ୟ ମାଧ୍ୟମରେ 
ଜ୍ଞାନମାର୍ଗର ପ୍ରଚାର କରିଥଲେ ମଧ୍ଯ ସମାଜରେ ଜାତିଭେଦର ଅନ୍ଧବିଶ୍ଵାସ ବିରୋଧରେ ସଚେତନ ଜନମତ 
ସୃଷ୍ଟି କରିପାରିଥୂଲେ । 

ଅନେକ ଓଡ଼ିଶାବାସୀ ବୈଷ୍ଣବ ହୋଇଥିବାରୁ ଚୈତନ୍ୟଙ୍କୁ ସମର୍ଥନ କରନ୍ତି, କିନୁ ସେମାନେ ଚୈତନ୍ୟଙ୍କ 
ବାଣୀ ଓ ଧର୍ମମତକୁ ପୂରାପୂରି ଗ୍ରହଣ କରନ୍ତି ନାହିଁ । ସେମାନେ ଜଗନ୍ନାଥଙ୍କୁ ଅନୁରକ୍ତି ପ୍ରକାଶକରନ୍ତି ଓ 
ଶୂନ୍ୟବାଦକୁ ଗ୍ରହଣ କରିଥାନ୍ତି । ଜଗନ୍ନାଥ ଚେତନାରେ ଶୂନ୍ୟବାଦ ପରି ଅନେକ ପ୍ରକାର ମତାମତ 
ମିଶିଥ୍ବାର ଜଣାଯାଏ । ପଞ୍ଚସଖା ଗୋଷ୍ଠୀ ଚୈତନ୍ୟଙ୍କ ସମର୍ଥକ ହୋଇଥଲେ ମଧ୍ଯ ସେମାନଙ୍କର ନିଜର 
ସ୍ପତନ୍ତ୍ର ଦୃଷ୍ଟିକୋଣ ଥୁଲା । ତେଣୁ ସେମାନେ ପ୍ରେମ ଭଢ୍ତିମାର୍ଗ ଅପେକ୍ଷା ଜ୍ଞାନମିଶ୍ରା ଭକ୍ତିକୁ ଅଧବକ ଗୁରୁତ୍ଵ 
ଦେଉଥୁୂଲେ । ଚୈତନ୍ୟ ଗୌଡ଼ୀୟ ବୈ ଷ୍ଠବ ଧର୍ମମତର ପ୍ରଚାରକ ଥୁଲେ । କିନ୍ତୁ ପଞ୍ଚସଖା ଉତ୍କଳୀୟ 
ବୈଷ୍ଣବ ଥୂଲେ । କୃଷ୍ଣ ଓ ରାଧାଙ୍କୁ ନେଇ ସେମାନଙ୍କର ମତପାର୍ଥକ୍ୟ ଥୂଲା । ଗୋଲୋକର କ୍ରଷ୍ଣ ଓ 
ଦ୍ଵାରକାର କୃଷ୍ଣ ଭିତରେ ପାର୍ଥକ୍ୟ ଥୁଲା ବୋଲି ଅଚ୍ୟୁତାନନ୍ଦ ଦାସ କହନ୍ତି । ଚୈତନ୍ୟଙ୍କ ମତରେ ଦ୍ଵାରକା 
କୃଷ୍ଣ ଶୂନ୍ୟ” ବା ନିରାକାର”? ନ ଥଲେ । ସେ ସ୍ଵୟଂ ଭଗବାନ୍‌ ନ ଥିଲେ । ଚୈତନ୍ୟ ରାଧାଙ୍କୁ ବିଶେଷ 
ଗୁରୁତ୍ଵ ଦେଇଥୂଲେ । ଉତ୍କଳୀୟମାନେ ରାଧାଙ୍କୁ ଅନ୍ୟ ଗୋପୀମାନଙ୍କ ତୁଲ୍ୟ ଦେଖୁଥଲେ ଏବଂ ବିଷ୍ଣସ୍ଵାମୀଙ୍କ 
ମତାନୁସରଣ କରି ବଳରାମଙ୍କୁ ରାମଚନ୍ଦ୍ର ତଥା ଶ୍ରୀକୃଷ୍ଣଙ୍କ ଜ୍ୟେଷ୍ଠଭ୍ରାତା ଭାବରେ ଗ୍ରହଣ କରିଥଲେ । 
ପଞ୍ଚସଖା ଚୈତନ୍ୟଙ୍କ ଭକ୍ତ ଥଲେ ଓ ତାଙ୍କ କୀରଉଁନମଣ୍ଡଳୀରେ ଯୋଗ ଦେଉଥୁଲେ । ସେମାନେ ଚୈତନ୍ୟଙ୍କ 
ଜଗନ୍ନାଥଙ୍କ ପ୍ରତିନିଧୂ ବୋଲି ସ୍ଵୀକାର କରୁଥିଲେ ଏବଂ ତାଙ୍କ ମରଶରୀର ଜଗନ୍ନାଥଙ୍କ ବିଗ୍ରହରେ 
ବିଲୀନ ହେବା କଥା ବର୍ଣ୍ଣନା କରିଥୁଲେ | 


ଶ୍ରୀଚୈତନ୍ୟ ଓଡ଼ିଶାରେ ବୈଷ୍ଣବ ଉପାସନାକୁ ନୂତନ ମନ୍ତ୍ର ଦେଇଥିଲେ । ନୂତନ ଉତ୍ସାହ ଓ ନୂତନ 
ପ୍ରେରଣାରେ ଭକ୍ତମାନେ ଭଶ୍ଵରଙ୍କୁ ପ୍ରେମ କରିବା, ଜନସମାଜରେ ଉଚ୍ଚନୀଚ ଭେଦଭାବକୁ ସ୍ଵୀକାର ନ 
କରିବା, ସଂକୀର୍ଭନ ମାଧ୍ୟମରେ ସୌହାର୍ଦ୍ୟ ପ୍ରତିଷ୍ଠାକରିବା ଆଦି ମହତ୍‌ ସାମାଜିକ ମୂଲ୍ୟବୋଧକୁ ଗୁରୁତ୍ଵ 

୯୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଦେଇଥୁଲେ । ଶ୍ରୀଚୈତନ୍ୟଙ୍କୁ ସେଥୁପାଇଁ ଜଣେ ଯୁଗପୁରୁଷ ବୋଲି କୁହାଯାଏ । ତାଙ୍କ ପ୍ରଚାରବାଣୀରେ 
ଆଧାମ୍ବିକ ତର୍ସ ସହିତ ସାମାଜିକ ମୂଲ୍ୟବୋଧର ସମ୍ମିଶ୍ରଣ ଥୂଲା । ବୈଷ୍ଣବ ଧର୍ମ ସ୍ରୋତ ଭିତରେ ସମାଜ 
ପରିବରଁନର ଆହ୍ବାନ ଶ୍ରୀଚୈତନ୍ୟଙ୍କୁ ଇତିହାସର ଏକ ଅବିସ୍ମରଣୀୟ ଚରିତ୍ର ଭାବରେ ପ୍ରତିଷ୍ଠିତ 
କରିପାରିଛି । 
ଜଗନ୍ନାଥଧର୍ମ 

ଓଡ଼ିଶା ଇତିହାସରେ ବୈଷ୍ଣବ ଧର୍ମର ପ୍ରତୀକ ହେଲେ ଜଗନ୍ନାଥ ଓ ତାଙ୍କୁ କେନ୍ଦ୍ରକରି ବିକାଶ ଲାଭ 
କରିଥଲା ଜଗନ୍ନାଥ ଧର୍ମ । ବହୁ ଧମମତର ସମ୍ମିଶ୍ରଣରେ ଜଗନ୍ନାଥ ଧର୍ମ ଉଦ୍ଵଭବ ହୋଇଥୁଲେହେଁ 
ତାଙ୍କୁ ବିଷ୍ଣଭାବରେ ଗ୍ରହଣ କରିବାଦ୍ଧାରା ବୈଷ୍ଣବ ଧର୍ମମତର ପରିପୂର୍ଣ୍ଣତା ପ୍ରାପ୍ତ ହୋଇଥବା ମନେହୁଏ । 
ଦ୍ଵାଦଶ ଶତାଦ୍ଦୀରେ ସମ୍ରାଟ୍‌ ଅନନ୍ତବର୍ମଣ ଚୋଡ଼ଗଙ୍ଗଙ୍କଦ୍ଧାରା ନିର୍ମିତ ପୁରୀର ବିଶାଳ ମନ୍ଦିରରେ ଜଗନ୍ନାଥ, 
ବଳଭଦ୍ର ଓ ସୁଭଦ୍ରା ନାମକ ତିନି ଠାକୁର ସୁଦରଶଶନଙ୍କ ସହିତ ପୂଜିତ ହୁଅନ୍ତି । ସେମାନେ ଯଥାକ୍ରମେ 
ବିଷ୍ଟ ଶିବ ଓ ଶକ୍ତିଙ୍କ ପ୍ରତୀକ । ଏହି ତ୍ରିମୂର୍ଭିଙ୍କୁ ଭାଇଭଉଣୀ ଭାବରେ ସେବକମାନେ ପରିଚୟ ଦିଅନ୍ତି । 
ବଳଭଦ୍ର ଜ୍ୟେଷ୍ଠ ଏବଂ ଜଗନ୍ନାଥ ଅନୁଜଙ୍କ ମଧ୍ୟରେ ଭଉଣୀ ସୁଭଦ୍ରାଙ୍କ କାଷ୍ଠନିର୍ମିତ ବିଗ୍ରହକୁ ସେବା 
କରନ୍ତି ଦଇତାପତିମାନେ ଏବଂ ପୂଜା କରନ୍ତି ପଣ୍ଡାମାନେ । ଦଇତାମାନେ ଶବର ସମ୍ପ୍ରଦାୟର ଏବଂ 
ପଶ୍ଡାମାନେ ବ୍ରାହ୍ମଣ । ଓଡ଼ିଶାପରି ଏକ ସୁପ୍ରାଚୀନ ରାଜ୍ୟରେ ଆର୍ଯ୍ୟ ଓ ଆଯ୍ୟେତର ସଂସ୍କୃତିର ପ୍ରତିନିଧ୍ଵତ୍ସ 
କରନ୍ତି ସେମାନେ ଏବଂ ମିଶ୍ରିତ ସଂସ୍କୃତିର ତ୍ରିଧାରା ପ୍ରଦର୍ଶିତ ହୁଏ କଗନ୍ନାଥ ଧର୍ମରେ । ବିଗତ ଦୀର୍ଘ 
ଏକହଜାରରୁ ଉର୍ଦ୍ଧ କାଳ ଭିତରେ ଏହି ଧମ ଓଡ଼ିଆ ଜାତିର ସଂସ୍କୃତିର ପ୍ରାଣକେନ୍ଦ୍ର ହୋଇ ବିକାଶ ଲାଭ 
କରିଛି । କେତେ ଘାତ ପ୍ରତିଘାତ, ଉଦ୍ତାନ ପତନ ଓ ପରିବରଁନର ରୂପାୟନ ଆଦି ଦେଖାଯାଏ ଜଗନ୍ନାଥ 
ଧର୍ମରେ । ଓଡ଼ିଆ ଜାତୀୟତା ଓ ଜାତୀୟ ଜୀବନ ସହିତ ଇତିହାସ ଏ ତିନିଠାକୁରଙ୍କୁ ଅବିଚ୍ଛିନ୍ନ ଓ ନିବିଡ଼ 
କରି ଯୋଡ଼ି ଦେଇଛି । 

ଇତିହାସ ପୃଷ୍ଠାରେ ଜଗନ୍ନାଥ ଧର୍ମର ଉତ୍ପରି ରହସ୍ୟାଛନ୍ନ । ଭିନ୍ନ ଭିନ୍ନ ପଣ୍ଡିତ ନିଜ ନିଜର ମତ 
ପ୍ରକଟ କରି ଉଦ୍ତ ରହସ୍ୟ ଉପରେ ଆଲୋକପାତ କରିବାକୁ ଉଦ୍ୟମ କରିଛନ୍ତି । ଏମାନଙ୍କ ଭିତରେ 
ନୀଳକଣ୍ଠ ଦାସ, କାହୁ,ଚରଣ ମିଶ୍ର, ବେଣୀମାଧବ ପାଢ଼ୀ, ଏସ୍‌ମ୍ୟାନ, ହରମାନ୍‌ କୁଲ୍କେ, ଗୟାଚରଣ 
ତ୍ରିପାଠୀ, ସତ୍ୟନାରାୟଣ ରାଜଗୁରୁ ଓ କେଦାରନାଥ ମହାପାତ୍ର ଆଦି ଉଲ୍ଲେଖଯୋଗ୍ୟ । ସେମାନେ 
ପ୍ରତ୍ୟେକେ ଭିନ୍ନ ଭିନ୍ନ ଦୃଷ୍ଟିରୁ ଜଗନ୍ନାଥ ଧର୍ମର ଉଦ୍ଧରି ସମ୍ପର୍କରେ ଅଭିମତ ପୋଷଣ କରିଥୂବାରୁ 
ମୂଳସମସ୍ୟା ଏପର୍ଯ୍ୟନ୍ତ ଅସମାହିତ ହୋଇ ରହିଛି । ପୁରୀର ଏତିହାସିକ ପ୍ରାଚୀନତା ମଧ୍ଯ ଏପର୍ଯ୍ୟନ୍ତ 
ସ୍ଥିର ହୋଇପାରି ନାହିଁ । ଜାତି ପ୍ରେମ ସ୍ରୋତରେ ଭାସି ଜଗନ୍ନାଥଙ୍କୁ ବୈଦିକ ଅନୁଷ୍ଠାନ ବୋଲି କହିବା 
ଇତି ହାସଦ୍ଵାରା କେତେଦୂର ସମର୍ଥିତ ତାହା ଆଲୋଚନାର ବିଷୟ । 


ଜୈନଧର୍ମ 

ପଣ୍ତିତ ନୀଳକଣ୍ଠ ଦାସ ଜଗନ୍ନାଥଧର୍ମର ଉତ୍ପରଭିକୁ ଜୈନଧର୍ମ ସହିତ ସମ୍ପୃକ୍ତ କରିଛନ୍ତି । ତାଙ୍କ 
ମତରେ ଜଗନ୍ନାଥ ଚବିଶ ଜୈନ ତୀର୍ଥଙ୍କର ମଧ୍ଯରୁ ଜଣେ | ଜୈନଧର୍ମ ଭାରତର ଏକ ପ୍ରାଚୀନତମ 
ଧର୍ମମତ ଏବଂ କିମ୍ବଦନ୍ତୀ ଓ ଜୈନସାହିତ୍ୟକୁ ଭିତ୍ତିକରି ପ୍ରାଚୀନ ଓଡ଼ିଶାରେ ଖ୍ରୀଷ୍ଟପୂର୍ବ ଷଷ୍ଠ ଶତାବ୍ଦୀରେ 
ତାହା ପ୍ରଚଳିତ ଥବା କୁହାଯାଏ । ଖାରବେଳଙ୍କ ସମୟରେ ତାହା ରାଜଧର୍ମରେ ପରିଣତ ହୋଇଥବା 
ହାତୀଗୁମା ଅଭିଲେଖରେ ସୂଚିତ । ତହିଁରେ ବର୍ଣ୍ଣିତ କଳିଙ୍ଗଜୀନଙ୍କୁ ଜଗନ୍ନାଥଙ୍କ ସହିତ ଏକ ଓ ଅଭିନ୍ନ 
ବୋଲି କୁହାଯାଇପାରେ | ପଣ୍ତିତ ଦାସଙ୍କ ମତରେ ଜୈନଧର୍ମର ସମ୍ୟକ୍‌ ଜ୍ଞାନ, ସମ୍ୟକ୍‌ ଚରିତ ଓ 


a eo ~~ 


ସମ୍ୟକ୍‌ ଦୃଷ୍ଟିକୁ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କ ସହିତ ପରିଚିହ୍ନିତ କରାଯାଇପାରେ । ଜୈନଧର୍ମର 

ଧର୍ମଧାରା ଓ ଲୋକସଂସ୍କୃତି ୯୭ 


‘ମୋକ୍ଷ ସହିତ ଜଗନ୍ନାଥ ଉପାସନାର କୈବଲ୍ୟ ମୁକ୍ତିକୁ ତୁଳନା କରାଯାଏ । ଜୈନଧର୍ମର “କଳ୍ପବୃକ୍ଷ 'କୁ 
ଜଗନ୍ନାଥ ମନ୍ଦିର ବେଢ଼ାରେ ଥୁବା କଳ୍ପବଟ ସହିତ ସମାନ କୁହାଯାଏ ! ଉଭୟ ଧମୌୋପାସନାରେ ମୁକ୍ତି, 
ନିର୍ବାଣ ଆଦି ଶହ ବ୍ୟବହୃତ ହୁଏ । ଜଗନ୍ନାଥ ବିଗ୍ରହ ସହିତ ଜୈନ ପ୍ରତୀକ ବଦ୍ଧମଙ୍ଗଳ ଓ ନନ୍ଦିପଦର 
ସାଦୂଶ୍ୟ ଥବା ସେ କହନ୍ତି । 


ବୌଦ୍ଧଧର୍ମ 

ଜୈନଧର୍ମ ପରି ବୌଦ୍ଧଧର୍ମ ମଧ୍ଯ ଏକଦା ପ୍ରାଚୀନ ଓଡ଼ିଶାରେ ପ୍ରଚଳିତ ଥୁଲା । କେତେକ ପଣ୍ତିତ 
ବୌଦ୍ଧଧର୍ମ ସହିତ ଜଗନ୍ନାଥଧର୍ମର ତୁଳନା କରିଥାନ୍ତି । ବିଶେଷକରି ମହାଯାନ ବୌଦ୍ଧଧର୍ମର ଦାର୍ଶନିକ 
ଅଭିବ୍ୟକ୍ତି ସହିତ ଜଗନ୍ନାଥ ତତ୍ତ୍ଵର ସାଦୃଶ୍ୟ ସେମାନେ ଦଶଶାଇଥାନ୍ତି ଓ ସେ ଦୃଷ୍ଟିରୁ ବୌଦ୍ଧଧର୍ମରୁ 
ଜଗନ୍ନାଥଙ୍କ ଉପ୍ପଭ୍ତି ହେବା କଥା ସେମାନେ କହନ୍ତି । ବୌଦ୍ଧଧର୍ମର ତ୍ରିରତ୍ନ - ଅର୍ଥାତ ବୁଦ୍ଧ, ଧର୍ମ ଓ 
ସଂଘ ସହିତ ପୁରୀ ମନ୍ଦିରର ତିନି ବିଗ୍ରହଙ୍କୁ ଏକ ବୋଲି ଧରାଯାଏ । ମହାଯାନ ବୌଦ୍ଧ ସାହିତ୍ୟରେ 
ଜଗନ୍ନାଥଙ୍କ ଉଲ୍ଲେଖ ଅଛି । ଉତ୍ଜୀୟାନର ଦାର୍ଶନିକ ଇନ୍ଦ୍ରଭୂତିଙ୍କ ଜ୍ଞାନସିବି'ରେ ଜଗନାଥଙ୍କୁ ବୁଦ୍ଧ ବୋଲି 
ବର୍ଣ୍ଣନା କରାଯାଇଛି । ଜୟଦେବଙ୍କ ପରି ବୈଷ୍ଣବ କବି ଦଶାବତାର ପ୍ରସଙ୍ଗରେ ବୃଦ୍ଧଙ୍କୁ ଅନ୍ୟତମ 
ଅବତାର ଭାବରେ ଉଲ୍ଲେଖ କରିଅଛନ୍ତି । ବୌଦ୍ଧଧର୍ମକୁ ହିନ୍ଦୁଧର୍ମର ଏକ ଶାଖାରୁ ପେ ଦର୍ଶାଇବାକୁ 
ଯାଇ ଏତାଦୃଶ ପଦକ୍ଷେପ ନିଆଯାଇଥୂବା ଅନୁମାନ କରାଯାଏ । ବୌଦ୍ଧଧର୍ମ ପରି ଜଗନ୍ନାଥଙ୍କ ଭକ୍ତମାନେ 
ଜାତିଭେଦରେ ବିଶ୍ଵାସ କରନ୍ତି ନାହିଁ କି ଅସ୍ତୃଶ୍ୟତାକୁ ଗ୍ରହଣ କରନ୍ତି ନାହିଁ । ମନ୍ଦିରର ଦ୍ଵାର ସମସ୍ତଙ୍କ ପାଇଁ 
ଖୋଲା; କାରଣ ଜଗନ୍ନାଥ ପତିତପାବନ ରୂପେ ଚିତ୍ରିତ । ଜଗନ୍ନାଥଙ୍କ ମହାପ୍ରସାଦ ସମସ୍ତଙ୍କ ପାଇଁ ପବିତ୍ର 
ପ୍ରସାଦରୂପେ ଗ୍ରହଣୀୟ । ଏହି ପ୍ରତିପାଦ୍ୟର ପ୍ରବକ୍ତାମାନେ କହନ୍ତି ଯେ ଜଗନ୍ନାଥଙ୍କ ବିଗ୍ରହରେ 
ନବକଳେବର ସମୟରେ ଯେଉଁ ତଥାକଥୂତ ଶାଳଚଗ୍ରାମଙ୍କୁ ସ୍ଥାପନ କରାଯାଏ, ତାହା ବାସ୍ତବରେ ବୃଦ୍ଧଙ୍କ 
ପବିତ୍ର ଦନ୍ତ ବା ମରଦେହର ଅସ୍ଥିବି ଶେଷ, ଏହି ବିଶ୍ବାସର ପ୍ରେରଣା ଜଗନ୍ନାଥ ଧର୍ମକୁ ବୌଦ୍ଧଧର୍ମ 
ସହିତ ଏକ ଓ ଅଭିନ୍ନ କରିଥାଏ । ସତେଯେପରି ଜଗନ୍ନାଥଙ୍କ ବିଗ୍ରହ ଏକ ସ୍ତୁପର ପ୍ରତୀକ । ହୀନଯାନ 
ବୌଵ୍ଧଧର୍ମରେ ବୃଦ୍ଧଙ୍କ ଦେହାବଶେଷରୁ ଦନ୍ତ, ଅସ୍ଥି ବା କେଶଗୁଚ୍ଛକୁ ସୁରକ୍ଷିତ କରି ପୂଜା କରିବା 
ଉଦେଶ୍ୟରେ ସ୍ତୃପମାନ ନିର୍ମିତ ହେଉଥଲା | ଏହି ପରମ୍ପରା ଅନୁସାରେ କଳିଙ୍ଗରେ ଅଶୋକ ଏକାଧୂକ 
ସ୍ତୂପ ନିର୍ମାଣ କରିଥୁବା ବିଶ୍ଵାସ କରାଯାଏ । ଅଶୋକଙ୍କ ଦ୍ଵାରା ନିର୍ମିତ ସ୍ତୂପ କାଳଗର୍ଭରେ ଲୀନ ହେଲା 
ପରେ ପବିତ୍ର ଦେହାବଶେଷକୁ ସଂରକ୍ଷିତ କରିବା ପାଇଁ ଜଗନ୍ନାଥଙ୍କ ବିଗ୍ରହ ଉପଯୁକ୍ତ ସ୍ଥାନ ବୋଲି 
ଉପାସକମାନେ ବିଚାର କରିଥୁଲେ । ବୌଦ୍ଧଧର୍ମ ଯେତେବେଳେ ସଭାହୀନ ହେଲା ସେତେବେଳେ 
ଚତୁରତାର ସହିତ ହିନ୍ଦୁଧର୍ମର ପୃଷ୍ଠପୋଷକମାନେ ହିନ୍ଦୁଧର୍ମ ସହିତ ବୁଦ୍ଧଙ୍କ ଅସ୍ଥି ବା ଦନ୍ତକୁ ବିଗ୍ରହ 
ଭିତରେ ସାଇତି ରଖ୍‌ ଏକ ରହସ୍ୟାଚୁନ୍ନ ପରମ୍ପରା ସୃଷ୍ଟି କରିଥବା ଅନୁମାନ କରାଯାଇପାରେ । ଏହି 
ପରମ୍ପରାର ରହସ୍ୟ ଉଦ୍ଵ ଘାଟିତ ହେବା ସମ୍ଭବ ନୁହେଁ, କାରଣ ନବକଳେବର ସମୟରେ ବ୍ରହ୍ମପଦାର୍ଥର 
ସ୍ଥାନାନ୍ତରୀକରଣ ଅତି ଗୁପ୍ତ ଭାବରେ ସମ୍ପଚନ୍ ହୋଇଥାଏ । ଧ୍ମବିଶ୍ଵାସର କୁଜ୍‌ଝଟିକା ମଧ୍ଯରେ ଉକ୍ତ 
ରହସ୍ୟ ସୁରକ୍ଷିତ ହୋଇ ଏପର୍ଯ୍ୟନ୍ତ ରହିଛି ଏବଂ ରହିବ ମଧ୍ଯ । ମଧ୍ୟଯୁଗୀୟ ଓଡ଼ିଆ ସାହିତ୍ୟରେ ବୃଦ୍ଧଙ୍କୁ 
ଜଗନ୍ନାଥ ରୂପରେ ଓ ବୌଦ୍ଧ ଧର୍ମତତ୍ତ୍ଵକୁ ଜଗନ୍ନାଥ ଧର୍ମତନ୍ତ୍ର ଭାବରେ ବର୍ଣ୍ଣନା କରି ବ୍ରହ୍ମ ପଦାର୍ଥ ଓ 
ନବକଳେବର ବିଧୂକୁ ଚିରସ୍ଥାୟୀ ପରମ୍ପରାରେ ପରିଣତ କରାଯାଇପାରିଛି । ବୁଦ୍ଧ ଆଜି ବିଷ୍ଣୁଙ୍କର ନବମ 
ଅବତାର ଭାବରେ ଏକ ପରମପୂଜ୍ୟ ସ୍ଥାନ ଗ୍ରହଣ କରିଛନ୍ତି । ଧର୍ମ ପ୍ରଚାରକ ଭୂମିକାରେ ତାଙ୍କ ବାଣୀ 
ଆଜି ହିନ୍ଦୁଧର୍ମ ଦର୍ଶନର ପରିପୂରକ ରୂପେ ଗୃହୀତ ହୋଇଛି । 

୯୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ବୈଦିକ ବ୍ରାହୃଣ୍ୟ ଧର୍ମ 

ଅନେକ ଏତିହାସିକ ଜଗନ୍ନାଥଙ୍କ ଉତପ୍ପଭିକୁ ବୈଦିକ ଧର୍ମୋପାସନା ସହିତ ଜଡ଼ିତ କରିଥାନ୍ତି । 
ଜଗନ୍ନାଥଙ୍କ ବିଗ୍ରହ ଦାରୁବ୍ରହୂରୂପେ ପୂଜିତ ହେଉଥୂବବାରୁ ସେମାନେ ରକ୍ବେଦର ଦଶମ ମଣ୍ଡଳରେ 
ଉଲେେଖ ଥବା ‘ସମୁଦ୍ରରେ ଭାସମାନ ଦାରୁ କୁ ଉଦ୍ଧାର କରି ବୈଦିକ ଯୁଗରେ ଦାରୁବ୍ରହ୍ମ ପୂଜିତ ହେଉଥୁବା 
ଯୁକ୍ତି ବାଢ଼ିଥାନ୍ତି । ଏହି ପବିତ୍ର ଦାରୁପୂଜା କଲେ ପାପକର୍ମ ଖଣ୍ଡବିଖଣ୍ତିତ ହୋଇ ନାଶପ୍ରାପ୍ତ ହେବା 
ବିଶ୍ଵାସ ରହିଛି । ସାରଳା ଦାସଙ୍କ ଓଡ଼ିଆ ‘ମହାଭାରତରେ ଶ୍ରୀକୃଷ୍ଣଙ୍କ ଅର୍ବଦଗ୍ଧ ମରଶରୀରକୁ ସମୁଦ୍ରରେ 
ଭାସମାନ ଦାରୁ ସହିତ ସମ୍ପୃକ୍ତ ହୋଇଛି । ସେହି ଦାରୁ ରାଜା ଇନ୍ଦ୍ଦ୍ୟୁମ୍ନଙ୍କଦ୍ଧାରା ସଂଗୃହୀତ ହେବା 
ପରେ ରାଣୀ ଗୁଣ୍ଡିଚା ତିନି ବିଗ୍ରହ ତିଆରି କରାଇଥୂଲେ । ଏହା ଏକ କିମ୍ବଦନ୍ତୀ ଭାବରେ ଜଗନ୍ନାଥ 
ଧର୍ମର ଉତ୍ପତ୍ତି ସହିତ ସାରା ଓଡ଼ିଶାରେ ସୁପରିଚିତ । ପ୍ରତିମାଗୁଡ଼ିକ ଅସଂପୂର୍ଣ୍ଣ ହୋଇଥଲେହେଁ ମନ୍ଦିରରେ 
ଅଧ୍ଷ୍ପିତ ହୋଇ ପୂଜା ପାଉଥୂଲେ । ଇନ୍ଦ୍ରଦ୍ୟୁମ୍ନ ଜଗନ୍ନାଥଙ୍କୁ ନୃସିଂହ ରୂପରେ ସ୍ଵପ୍ନାବିଷ୍ଟ ହୋଇଥବାରୁ 
ନୃସିଂହ ମନ୍ତ୍ରରେ ପୂଜା କରିବା ବିଧ ପ୍ରଚଳିତ ହେଲା । ଏବେ ସୁଦ୍ଧା ପ୍ରତ୍ୟେକ ପଦାର୍ଥ ନୃସିଂହ ମନ୍ତ୍ରପାଠଦ୍ଵାରା 
ଜଗନ୍ନାଥଙ୍କୁ ଉତ୍ସଗଁ କରିବା ବିଧୂ ପାଳିତ ହେଉଅଛି । ତେଣୁ ବିଷ୍ଣୁଙ୍କ ଅବତାର ନୃସିଂହ ଏବଂ ଜଗନ୍ନାଥ 
ଏକ ତଥା ଅଭିନ୍ନ ବୋଲି ସ୍ଵୀକାର କରାଯାଏ । 


ଜନଜାତି ବା ଶାବର ସଂସ୍କୃତିର ଜଗନ୍ନାଥ 

ଓଡ଼ିଶା ଏକ ଆଦିବାସୀ ଅଧୁଷିତ ରାଜ୍ୟ ହୋଇଥୁବାରୁ ପ୍ରଚଳିତ ଧର୍ମମତ ଓ ଧର୍ମାନୁଷ୍ଠାନ ମୂଳରେ 
ଜନଜାତି ସଂସ୍କୃତିର ପରମ୍ପରା ପରିଦ୍ରଷ୍ଟ ହେବା ସ୍ଵାଭାବିକ । ଓଡ଼ିଶାର ଆଦ୍ୟ ସଂସ୍କୃତି କେବଳ ଆଦିମ 
ଜନଜାତିଙ୍କଦ୍ଧାରା ସୃଷ୍ଟି ଓ ବିକଶିତ ହୋଇଥଲା । ରକ୍୍‌ବେଦର ଦଶମ ମଣ୍ଡଳରେ ଥବା ଦାରୁ ଉପାଖ୍ୟାନ 
ପରବର୍ରୀ କାଳର ସଂଯୋଜନା ବୋଲି ସନ୍ଦେହ ପ୍ରକାଶ ପାଉଥୁ୍‌ବାରୁ ଏବଂ ଜଗନ୍ନାଥ ବିଗ୍ରହ ଦାରୁରେ 
ନିର୍ମିତ ହେଉଥ୍‌ବାରୁ ଜଗନ୍ନାଥ ଧର୍ମର ବୈଦିକ ଉତ୍ପଭି ନେଇ ପଣ୍ଡିତମାନେ ଏକମତ ହୋଇପାରି ନାହାନ୍ତି । 
ଆର୍ଯ୍ୟମାନଙ୍କ ଧର୍ମରେ କାଷ୍ଠନିର୍ମିତ ବିଗ୍ରହ ପୂଜା କରିବା ପରମ୍ପରା ନାହିଁ । ରକ୍‌ବେଦରେ ମୂ୍ଭି ପୂଜାର 
କୌଣସି ଉଲ୍ଲେଖ ନ ଥିବା ଏବଂ ପ୍ରତିମା ପୂଜାର ପ୍ରଚଳନ କେବଳ କୁଶାଣ ଯୁଗରେ ଆରମ୍ଭ ହୋଇଥିବାରୁ 
ଜଗନ୍ନାଥଙ୍କୁ ବୈଦିକ ଯୁଗ ପର୍ଯ୍ୟନ୍ତ ନେବାର କୌଣସି ପ୍ରାମାଣିକ ସତ୍ୟତା ନାହିଁ । ଦେଶପ୍ରୀତି ଦୃଷ୍ଟିରୁ 
ଏପରି ଉଦ୍ୟମ ହେବା ସମ୍ଭବ । କିନ୍ତୁ ଇତିହାସ ତାହା ଗ୍ରହଣ କରିବାକୁ ନାରାଜ । ପୁରୀ ମନ୍ଦିରରେ 
ଅନନ୍ତବର୍ମଣ ଚୋଡ଼ଗଙ୍ଗ ପୁରୁଷୋତ୍ତମ ଏବଂ ଲକ୍ଷ୍ମୀଙ୍କୁ ଅଧଵଷ୍ପିତ କରିଥଲେ । ତ୍ରୟୋଦଶ ଶତାଦ୍ଦୀ ବେଳକୁ 
ଅଧ୍ଵଶ୍ପିତ ପୁରୁଷୋତ୍ତମ ଜଗନ୍ନାଥ ନାମରେ ଅଭିହିତ ହୋଇଥୁୂଲେ । ତ୍ରୟୋଦଶ ଶତାଦ୍ଦୀରେ ରଚିତ 
“ସ୍ନ୍ଦପୁରାଣ'ର ପୁରୁଷୋରମ ମାହାମତ୍ମ୍ୟରେ ପୁରାଣକାର ଏହି ନାମ ପ୍ରୟୋଗ କରିଥୁବା ଦେଖାଯାଏ । 
ସେଦିନଠାରୁ ପୁରୁଷୋତ୍ତମଙ୍କୁ ଜଗନ୍ନାଥ ରୂପରେ ଏବଂ ଉଭୟ ଅଭିନ୍ନ ଭାବରେ ଓଡ଼ିଶାବାସୀ ଗ୍ରହଣ 
କଲେ ! ପୁରୁଷୋତ୍ତମଙ୍କୁ ସର୍ବଭାରତୀୟ ସ୍ତରରେ ଆଦୃତ କରିବା ଉଦ୍ଦେଶ୍ୟରେ ବ୍ରାହ୍ମଣ ପଶ୍ଡିତମାନେ 
ଏହା କରିଥୁବା ମନେହୁଏ । 


ଓଡ଼ିଶାରେ ବସବାସ କରୁଥୁବା ଶତାଧ୍ଵକ ଜନଜାତି ମଧ୍ୟରେ ଶବରମାନେ ଅନ୍ୟତମ । ସେମାନେ 
ପ୍ରାଚୀନ ଅଭିଲେଖ ଓ ସାହିତ୍ୟରେ ସ୍ଥାନ ପାଇଛନ୍ତି । ଓଡ଼ିଶାର ବିଭିନ୍ନ ସ୍ଥାନରେ ଓ ବିଭିନ୍ନ ନାମରେ 
ସେମାନେ ପରିଚିତ ହୋଇଆସିଛନ୍ତି । ଯଥା - ଶବର, ସଉର, ସୋରା, ସଉରା ଇତ୍ୟାଦି । ରାମାୟଣରେ 
ରାମ ପର୍ଣ୍ଣଶବରୀଠାରୁ କୋଳି ଖାଇବା ବର୍ଣ୍ଣନା ଅଛି । ମହାଭାରତରେ ଜାରାଶବରର ଶରାଘାତରେ 
ଶ୍ରୀକୃଷ୍ଣ ନିହତ ହେବା କଥା ବର୍ଣ୍ଣିତ ହୋଇଅଛି । ଶ୍ରୀକୃଷ୍ଣଙ୍କ ମୃତଶରୀର ଅଗ୍ନିଦଗ୍ଧ ନ ହେବାରୁ ଶରୀରର 
ଗଶ୍ଡି ଅଂଶକୁ ପାଣ୍ଡବମାନେ ସମୁଦ୍ରକୁ ଫିଙ୍ଗି ଦେଇଥୁଲେ | ତାହା ଭାସି ଭାସି ଶ୍ରୀକ୍ଷେତ୍ର ନିକଟରେ ପହଞ୍ଚଲା ! 

ଧର୍ମଧାରା ଓ ଲୋକସଂସ୍କୃତି ୯୯ 


କିମ୍ବଦନ୍ତୀ ଉପାଖ୍ୟାନ ଅନୁସାରେ ଏକଦା ଜାରାଶବରର ଉତ୍ତରପୁରୁଷ ଶବରରାଜା ବିଶ୍ଵାବସୁ ନୀଳଗିରିରେ 
ମୃଗୟା କଲ। ସମୟରେ ମହୋଦଧୂର ନୀଳ ଜଳରେ ଏକ ଭାସମାନ ଉନ୍୍ଳ ବସ୍ତୁ ଦେଖୁ ଦିବ୍ଯ 
ପ୍ରେରଣାର ବଶବର୍ଭୀ ହୋଇ ଉକ୍ତ ବସ୍ତୁକୁ ସଂଗ୍ରହ କରି କଳ୍ପବଟ ମୂଳରେ ପୂଜା ଉଦେଶ୍ୟରେ ସ୍ଥାପନ 
କରିଥଲା । କ୍ରମଶଃ ଶ୍ରୀକୃଷ୍ଣଙ୍କ ପବିତ୍ର ପିଣ୍ଡ ଶବର ପରିବାରର ଇଷ୍ଟଦେବତା ନୀଳମାଧବରୂପେ ପୂଜିତ 
ହେଲେ । ଅବନ୍ତୀ ରାଜା ଇନ୍ଦ୍ରଦ୍ୟୁମ୍ନ ନିଜ ରାଜପୁରୋହିତଙ୍କଠାରୁ ଶ୍ରୀ ଦାରୁବ୍ରହ୍ମଙ୍କ ମହିମା ଶୁଣି ପୁରୋହିତଙ୍କ 
କନିଷ୍ଠ ଭ୍ରାତା ବିଦ୍ୟାପତିଙ୍କୁ ନୀଳାଚଳରେ ପୂଜିତ ହେଉଥ୍‌ବା ନୀଳମାଧବଙ୍କୁ ଠାବ କରିବାକୁ ପଠାଇଲେ |! 
ବିଦ୍ୟାପତି ନାନା ଚତୁରତା ସହିତ ଲଳିତାଙ୍କୁ ବିବାହ କଲା ପରେ ନୀଳମାଧବଙ୍କ ଦର୍ଶନ ଲାଭ କଲେ | 
ଅବନ୍ତୀକୁ ଫେରି ଇନ୍ଦ୍ରଦ୍ୟୁମ୍ନଙ୍କୁ ନିଜ ଅନୁଭୂତି ବର୍ଣ୍ଣନା କଲା ପରେ ରାଜା ନିଜେ ଦର୍ଶନ ଲାଗି ବ୍ୟାକୁଳ 
ହୋଇପଡ଼ିଲେ । ରାଜାଙ୍କ ନୀଳମାଧବ ଦର୍ଶନ ଅଭିଯାନ ସଫଳ ହେଲା ନାହିଁ । ସ୍ଵପ୍ନାଦେଶ ପାଇ ରାଜା 
ଇନ୍ଦ୍ଦ୍ୟୁମ୍ପ ମହୋଦଧ୍ବରୁ ବିରାଟ ଭାସମାନ ଦାରୁକୁ ସଂଗ୍ରହ କଲେ ବିଶ୍ବାବସୁଙ୍କ ସାହାଯ୍ୟ ସହଯୋଗରେ । 
ବିଶ୍ଵକର୍ମା ସ୍ଵୟଂ ଦାରୁ ଖଣ୍ଡରୁ ପ୍ରତିମାମାନ ତିଆରି କଲେ ଓ ବିଗ୍ରହ ସ୍ଥାପିତ ହେଲା ରାଣୀ ଗୁଶ୍ଡିଚାଙ୍କ 
ପୁଣ୍ୟକର୍ମଦୃଵ।ରା । ଅଧାଗଢ଼ା ମୂର୍ଭିରେ ପ୍ରାଣ ସଞ୍ଚାର କଲେ ବ୍ରହ୍ମା । ଏହାହିଁ ଥଲା ଶବରପୂଳଜିତ 
ଦାରୁବ୍ରହ୍ମରୂପକ ନୀଳମାଧବଙ୍କୁ ତିନିମୂଭିରେ ରୂପାନ୍ତରିତ କରି ଜଗନ୍ନାଥ, ବଳଭଦ୍ର ଓ ସୁଭଦ୍ରା ନାମକ 
ମୂରିତ୍ରୟର ସୃଷ୍ଟି ଉପାଖ୍ୟାନ । ଉପରୋକ୍ତ କିମ୍ଭଦନ୍ତୀରେ ସମୟ, ପରମ୍ପରା ଓ ଇତିହାସ ନିବିଡ଼ ଭାବରେ 
ସମ୍ପୃକ୍ତ । ସେମାନଙ୍କୁ ଅଲଗା କରିବା ସମ୍ଭବ ନୁହେଁ । ଏତିକି ନିଶ୍ଚୟ ଯେ, ଆଦିମ ଜନଜାତିଙ୍କୁ ବାଦଦେଇ 
ଓଡ଼ିଶାର ଲୋକସଂସ୍କୃତି ଓ ପରମ୍ପରାର ଉନ୍େଷ ନିର୍ଣ୍ଠୀତ ହୋଇ ନ ପାରେ । 


ଇତିହାସର କଷଟି ପଥରରେ ଉପରୋକ୍ତ ଉପାଖ୍ୟାନର ଅନୁଶୀଳନ କରାଯାଇପାରେ । ଆମର 
ତଥ୍ୟମୂଳକ ଇତିହାସ କହେ ଯେ, ଶବର ନାମକ ଏକ ଆଦିମ ଜନଜାତି ଦ୍ଵାରା କାଠ ନିର୍ମିତ ନୀଳମାଧବ 
ମହାନଦୀର କେନ୍ଦ୍ର ଉପତ୍ୟକା ଅଞ୍ଚଳରେ ପୂଜିତ ହେଉଥୁଲେ । ସୋମବଂଶୀ ରାଜାମାନେ ଦକ୍ଷିଣ 
କୋଶଳ ବା ଆଧୁନିକ ପଶ୍ଚିମଓଡ଼ିଶାରୁ ଉତ୍କଳକୁ ଏହି ବିଗ୍ରହ ପୂଜାର ପରମ୍ପରା ଆଣିଥୁଲେ ଏବଂ 
ପୁରୀର ପ୍ରଥମ ବିଷ୍ଣୁମନ୍ଦିର ନିର୍ମାଣ କରିଥୁଲେ । ଦକ୍ଷିଣକୋଶଳ ରାଜଧାନୀ ଶ୍ରୀପୁରରେ ସେମାନଙ୍କ 
ପୂର୍ବପୁରୁଷ ବିଷ୍ଣୁଭପାସକ ଭାବରେ ଯେଉଁ ବିଷ୍ୁମନ୍ଦିର ଅଷ୍ଟମ ଶତାଦ୍ଦୀରେ ନିର୍ମାଣ କରିଥଲେ ତାହାର 
ଭଗ୍ନାବଶେଷ ଏବେ ମଧ୍ଯ ରହିଥ୍‌ବାର ଦେଖାଯାଏ । ମହାନଦୀର କେନ୍ଦ୍ରସ୍ଥଳ ସୁବର୍ଣ୍ଣପୁର ଅଞ୍ଚଳରେ 
ସୋମବଂଶୀ ରାଜାମାନେ ସ୍ଥାନୀୟ ଶବର ବା ଜନଜାତିମାନଙ୍କ ସଂସ୍ପର୍ଶରେ ଆସିଥୁବା ନିଃସନ୍ଦେହ । 
ସୁବର୍ଣ୍ଣପୁର ଆଖପାଖ ଅଞ୍ଚଳରେ ବର୍ଁମାନ ସୁଦ୍ଧା ଧୁମଲ ନାମକ ଜନଜାତି କାଠନିର୍ମିତ ସ୍ତମ୍ଭେଶ୍ଵରୀ 
ପୂଜା କରୁଥ୍ବା ଦେଖାଯାଏ । ନିକଟବର୍ୀ ଗନ୍ଧରାଡ଼ି ନାମକ ସ୍ଥାନରେ ଏବେ ମଧ୍ଯ ନୀଳମାଧବ ବିଷ୍ଣୁ 
ଓ ସିଵ୍େଶ୍ଵର ଶିବଙ୍କ ନବମ-ଦଶମ ଶତାଦ୍ଦୀରେ ନିର୍ମିତ ହୋଇଥୁବା ଯୁଗ୍ଧ ମନ୍ଦିର ଅକ୍ଷତ ଅବସ୍ଥାରେ 
ରହିଥୂବା ଅତ୍ୟନ୍ତ ମହତ୍ତ୍ ପୂର୍ଣ । ନୀଳମାଧବ ଠାକୁରଙ୍କ ସହିତ ଜନଜାତି ଶବରଗୋଷ୍ଠୀର ପୂଜକମାନେ 
ଦଇତାପତି ନାମରେ ବିଗ୍ରହ ସହିତ ପୂରୀକୁ ସ୍ଥାନାନ୍ତରିତ ହୋଇଥବା ସ୍ଵାଭାବିକ । ଆଜି ପୁର! 
ମନ୍ଦିରରେ ଜଗନ୍ନାଥଙ୍କ ପରିବାର ସଦସ୍ୟ ତଥା ସେବକ ଭାବରେ ଯେଉଁ ପୂଜକମାନେ ଅଛନ୍ତି 
ସେମାନେ ବ୍ରାହ୍ମଣ ନୁହନ୍ତି । ସେମାନଙ୍କୁ ଦଇତାପତି ଓ ସୁଆର କୁହାଯାଏ । ସୁଆର” ଶବଦ 'ଶବର' 
ଶବ୍ଦର ଏକ ଅପଭ୍ରଂଶ । ସେମାନେ ସୋମବଂଶୀମାନଙ୍କଦ୍ଧାରା ନୀଳମାଧବ ବିଗ୍ରହ ସହିତ ପୂଜକ 
ଭାବରେ ପୁରୀକୁ ସ୍ଥାନାନ୍ତରିତ ହୋଇ ସ୍ଥାୟୀ ଅଧୂ୍‌ବାସୀ ହୋଇ ରହିଗଲେ । 

ସୋମବଂଶୀମାନେ ଭକ୍ସଳୀୟ ନ ଥୁଲେ । ସେମାନଙ୍କର ଉପ୍ପଭତିସ୍ଥଳ ଥୁଲା ଦକ୍ଷିଣକୋଶଳର ଶ୍ରୀପୁର 
ଅଞ୍ଚଳ । ସେମାନେ ସାମରିକ ଅଭିଯାନ ଓ କୃଟନୀତି ବଳରେ ଉତ୍କଳ ଅଧୂକାର କରିଥୁଲେ । ଅଭିଯାନ 
କାଳରେ ସୁବର୍ଣ୍ଣପୁର ଅଞ୍ଚଳରେ କିଛି ବର୍ଷ ରହି ରାଜତ୍ଵ କରିଥୂଲେ ଓ ତାମ୍ରଶାସନମାନ ଦାନ କରିଥୁଲେ । 

୧୦୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସ୍ଥାନୀୟ ଅଧ୍ବବାସୀଙ୍କ ମଧ୍ଯରୁ ସୈନ୍ୟସଂଗ୍ରହ କରିବା ଓ ସେମାନଙ୍କ ପରମ୍ପରା ସହିତ ନିଜକୁ ସାମିଲ 
କରି ଶାସନକୁ ଦୃଢ଼ କରିବା ସେମାନଙ୍କର ରାଷ୍ଟ୍ରନୀତି ଥଲା । ଏହି କୃଟନୀତିର ପରିପ୍ରକାଶ ଥୂଲା 
ପୁରୀରେ ବିଷ୍ଲମନ୍ଦିର ସ୍ଥାପନ ସହିତ ବିଷ୍ଣୁଭକ୍ତ ପୂଜକମାନଙ୍କ ଥଇଥାନ । ଧର୍ମାନୁଷ୍ଠାନର ସାହାଯ୍ୟ ନେଇ 
ରାଜା ନିଜ ଆସନ ଦୃଢ଼ କରିଥାନ୍ତି । ସୋମବଂଶୀମାନଙ୍କ ଅଭୀଷ୍ଟ ତାହାହିଁ ଥୁଲା । ବିତ୍ଧୁ ପ୍ରତିମା ପୁରୁଷୋତ୍ତମ 
ଜଗନ୍ନାଥଙ୍କୁ ପୁରୀରେ ସଂସ୍ଥାପନ କରି ଜନଜାତି ସେବକମାନଙ୍କୁ ସହାୟକ ଭାବରେ ସେମାନେ ନିଜ 
ରାଜତ୍ସକୁ ଦୃଢ଼ କରିବାରେ ସଫଳ ହୋଇଥୁଲେ । 


ଶବର ପରମ୍ପରା ଓ ଇନ୍ଦ୍ରଦ୍ୟୁମ୍ନ ଉପାଖ୍ୟାନର ଯୁଗପତଵ ମିଳନ ଜଗନ୍ନାଥ ଉପାସନାର ମୂଳ ବୋଲି 
ପଶ୍ଡିତମାନଙ୍କର ସୁଚିନ୍ତିତ ଅଭିମତ । ଶବରମାନେ ନୀଳମାଧବଙ୍କ ଉପାସନା କରୁଥିଲେ | ଆର୍ଯ୍ୟକରଣ 
ପ୍ରକ୍ରିୟାରେ ତାଙ୍କୁ ପୁରୁଷୋତ୍ତମ ଆଖ୍ୟା ଦିଆଗଲା । ବୈଦିକ ସାହିତ୍ୟରେ ପୁରୁଷୋତ୍ତମଙ୍କ ପରିକଳ୍ଥନା 
ଅଛି । ହିନ୍ଦୁଧର୍ମର ପରମ୍ପରା ଆଦିମ ଜନଜାତିଙ୍କ ଶତ ଶତ ଦେବଦେବୀଙ୍କୁ ନିଜ ସହିତ ସାମିଲ କରିବାର 
ଯେଉଁ ପ୍ରଚଣ୍ଡ ଶକ୍ତି ରହିଛି ତାହା ବିନିଯୋଗ ହେଲା ନୀଳମାଧବଙ୍କୁ ଆନୁଷ୍ଠାନିକ ଭାବରେ ନିଜ ଭିତରକୁ 
ଆଣିବାରେ । ଏହି ପ୍ରକ୍ରିୟା ସୋମବଂଶୀମାନଙ୍କୁ ସୁହାଇଲା । କାରଣ ସେମାନଙ୍କ ଶାସନାଧୀନ ଆର୍ଯ୍ୟ 
ଓ ଆର୍ଯ୍ୟେତର ଜାତିମାନେ ନୀଳମାଧବ-ପୁରୁଷୋରତମଙ୍କୁ ହିନ୍ଦୁଧର୍ମର ଶ୍ରେଷ୍ଠ ଦେବତାର ମର୍ଯ୍ୟାଦା 
ଦେବା ସହିତ ନିଜ ଶାସନକୁ ସ୍ଥାୟୀ କରିପାରିଲେ । ଉତ୍କଳୀୟ ଧର୍ମାନୁ ଷ୍ଠାନର ସେମାନେ ହେଲେ 
ପୃଷ୍ଠପୋଷକ । ପୁରୁ ଷୋତ୍ତମଙ୍କୁ ଜଗନ୍ନାଥରୂପେ ଅଭିହିତ କରିବା ପରବର୍ଭୀ ସମୟର ଉପଲବ୍ଧି । 
ବିଷ୍ଟ ନୀଳମାଧବ, ପୁରୁଷୋତ୍ତମ ଓ ଜଗନ୍ନାଥ ସବୁ ହିନ୍ଦୁଧର୍ମର ଶ୍ରେଷ୍ଠ ଦେବତାଙ୍କ ପରିଚୟ । 
ଏସବୁକୁ କେନ୍ଦ୍ରକରି ଜଗନ୍ନାଥ ଧର୍ମ ଓ ଜଗନ୍ନାଥ ଚେତନାର ବିକାଶ ହେଲା ଗଙ୍ଗ ରାଜତ୍ଵ ସମୟରେ । 
ଗଙ୍ଗମାନେ ସୋମବଂଶୀମାନଙ୍କ ପରବର୍ତୀ ରାଜବଂଶ ଏବଂ ସେମାନେ ମଧ୍ଯ ଉତ୍କଳୀୟ ନ ଥୁଲେ । 
କର୍ଣ୍ଣାଟକ ପ୍ରଦେଶର ଗଙ୍ଗବାଡ଼ି ଅଞ୍ଚଳରୁ ସେମାନେ କଳିଙ୍ଗ ଆସିଥୂବା ଜଣାଯାଏ । ସେମାନଙ୍କ 
ତାମ୍ରଶାସନରେ ଏହା ବର୍ଣ୍ଣିତ ହୋଇଛି । 


ମହାଭାରତ ଓ ପୁରାଣରେ ଜଗନ୍ନାଥ ଉପାସନାର ସୂଚନା ଅଛି । ଭୌମରାଜା ତୃତୀୟ ଶୁଭକରଙ୍କ 
ହିନ୍ଦୋଳ ତାମ୍ରଲେଖରେ ଜଗନ୍ନାଥଙ୍କ ଉଲ୍ଲେଖ ପ୍ରଥମେ ଦେଖାଯାଏ । ସେ ନବମ ଶତାଦ୍ଦୀରେ ଉତ୍କଳର 
ଶାସକ ଥଲେ । ସାମସମୟିକ ଗ୍ରନ୍ଧ 'ଜ୍ଞାନସିବି”ରେ ଇନ୍ଦ୍ରଭୂତି ଜଗନ୍ନାଥଙ୍କୁ ବନ୍ଦନା କରିଥିବା ଦେଖାଯାଏ | 
ସେସମୟରେ ମୁରାରି ମିଶ୍ରଙ୍କ ରଚିତ ‘ଅନର୍ଘରାଘବ ନାଟକ”ରେ ମଧ୍ଯ ଜଗନ୍ନାଥଙ୍କ ବର୍ଣ୍ଣନା ମିଳେ । 
ସୋମବଂଶୀମାନଙ୍କ ତାମ୍ରଲେଖରେ ‘ଜଗନ୍ନାଥ”ଙ୍କ ଉଲ୍ଲେଖ ମିଳେ ନାହିଁ । ଏକାଦଶ ଶତାଦ୍ଦୀରେ ମଲହାର 
ଶିଳାଲେଖରେ ଦାମୋଦର ନାମକ ଜଣେ ବ୍ରାହ୍ମଣ ଯୁବକ ପୁରୀକୁ ତୀର୍ଥାଟନରେ ଯିବା ଏବଂ ସେଠାରେ 
ସମୁଦ୍ର ସ୍କାନ କରିବା ସମୟରେ ଦୁର୍ଘଟଣାଗ୍ରସ୍ତ ହୋଇ ମୃତ୍ୟୁବରଣ କରିବାର ଦୁଃଖଦ ଚିତ୍ର ବର୍ଣ୍ଣିତ 
ହୋଇଅଛି । କ୍ରଷ୍ଣମିଶ୍ରଙ୍କ ପ୍ରବୋଧଚନ୍ଦ୍ରୋଦୟ” ଗ୍ରନ୍ଧରେ ଉତ୍କଳର ସମୁଦ୍ରବେଳାରେ ପୁରୁଷୋତ୍ତମଙ୍କ 
ମନ୍ଦିର ଅବସ୍ଥିତ ଥିବା କୁହାଯାଇଛି । ସୋମବଂଶୀମାନେ ଦଶମ ଶତାବ୍ଦୀରେ ଉତ୍କଳ ଅଧ୍ୂକାର କରି 
ଖ୍ମୀ. ୯୫୦ରୁ ଖ୍ରୀ ୧୧୧୨ ପର୍ଯ୍ୟନ୍ତ ରାଜତ୍ଵ କରିଥିଲେ । ସେମାନେ ପୁରୀକୁ ବିଷ୍ଣକ୍ଷେତ୍ର ଭାବରେ 
ସର୍ବଭାରତୀୟ ସ୍ତରରେ ପରିଚିତ କରାଇଥୁବା ସମ୍ଭବ । 

‘ମାଦଳାପାଞ୍ଜ' ଅନୁସାରେ ପୁରୀର ବିଷ୍ୁମନ୍ଦିର ସୋମବଂଶୀ ରାଜା ନିର୍ମାଣ କରିଥିଲେ । ଉକ୍ସଳ 
ବିଜୟ କଲା ପରେ ପ୍ରଥମ ଯଯାତି ଯଦି ମନ୍ଦିର ନିର୍ମାଣ କରାଇଥୂଲେ ତାଙ୍କ ପରବର୍ଭୀ ରାଜାମାନେ 
ଶୈବଧର୍ମର ପୃଷ୍ଠପୋଷକତାପାଇଁ ଏକାମ୍ର କ୍ଷେତ୍ର ପ୍ରତି ଆକୃଷ୍ଣ ହୋଇଥ୍‌ବାର ଅନୁମାନ କରାଯାଏ । କାରଣ 
ସେମାନଙ୍କର ଅଧ୍ୂକାଂଶ କୀରରି ଭୁବନେଶ୍ବରରେ କେନ୍ଦ୍ରୀଭୂତ । ଏକଦା ବୈଷ୍ଣବ ଧର୍ମମତର ଯେଉଁ ପ୍ରବାହ 
ପଶ୍ଚିମ ଓଡ଼ିଶାରୁ ଉପକୃଳ ଓଡ଼ିଶାକୁ ପ୍ରସାରିତ ହୋଇଥଲା ତାହାର ଦରଷ୍ଟାନ୍ତ ବ୍ରାହ୍ମଣୀ ନଦୀ ଉପତ୍ୟକାରେ 
ତାଳଚେରର ଅନତିଦୂରରେ ଅନନ୍ତଶାୟୀ ବିଷ୍ଣୁଙ୍କର ଅତିକାୟ ପ୍ରତିମା ନଦୀଗର୍ଭରେ ପ୍ରସ୍ତର ଦେହରେ 

ଧର୍ମଧାରା ଓ ଲୋକସଂସ୍କୃତି ୧୦୧ 


ଖୋଦିତ ହୋଇଥବା ଦେଖାଯାଏ । ଗନ୍ଧରାଡ଼ିର ଯୁଗ୍ଣ ମନ୍ଦିରରେ ନୀଳମାଧବ ବିଷ୍ଣୁ ଓ ସିଦ୍ଧେଶ୍ଵର ମହାଦେବଙ୍କ 
ପୂଜାପୀଠ କଥା ଇତିପୂର୍ବେ ସୂଚିତ ହୋଇଛି । ଭୁବନେଶ୍ବରରେ ସୋମବଂଶୀମାନେ ଶିଶିରେଶ୍ବର ଶିବ ଓ 
କାପାଳିନୀଙ୍କପାଇଁ ଯୁଗ୍ନ ମନ୍ଦିର ନିର୍ମାଣ କରିବା ସହିତ ଜୈନଧର୍ମକୁ ମଧ୍ଯ ସହାୟତା କରିଥୁଲେ । ସେମାନେ 
ଶୈବ, ବୈଷ୍ଣବ ଓ ଶାକ୍ତଧର୍ମମତର ସମନ୍ସୟ ଉପରେ ଗୁରୁତ୍ଵ ଆରୋପ କରୁଥୁବା ପ୍ରମାଣ ଲିଙ୍ଗରାଜ 
ମନ୍ଦିରରେ ମିଳିଥାଏ । ଲିଙ୍ଗରାଜ ମନ୍ଦିରରେ ହରିହର ଉପାସନା ପ୍ରଚଳିତ ଥଲା । ମନ୍ଦିରର ପ୍ରବେଶଦ୍ଧାର 
ପରେ ପରେ ଗରୁଡ଼ସ୍ତମ୍ଭର ଉପସ୍ଥିତି ଏହାର ଦୃଷ୍ଟାନ୍ତ । ବିଲ୍ଲପତ୍ର ଓ ତୁଳସୀ ଅଧ୍ଵଷ୍ଠାନ ପୀଠରେ ସମପିତ 
ହୁଏ । ଲିଙ୍ଗ ପୂଜାର ପ୍ରମାଣ ମିଳେ ନାହିଁ । ଲିଙ୍ଗ ବଦଳରେ ଶକ୍ତିପୀଠ ଥୂବାରୁ ସମନ୍ବିତ ଉପାସନାର 
ପ୍ରଚଳନ ପ୍ରମାଣିତ ହୋଇଥାଏ । ଏହା ଓଡ଼ିଶା ସଂସ୍କୃତିର ଏକ ବୈଶିଷ୍ଟ୍ୟ ଏବଂ ଏହି ସ୍ଵତନ୍ତ୍ରତା ନେଇ 
ସାଂସ୍କୃତିକ ପରମ୍ପରା ପରିପୁଷ୍ଟ ହୋଇଥୂଲା ପରବର୍ଗୀ କାଳରେ | 

ଏପ୍ରକାର ସମନ୍ବିତ ଧର୍ମଧାରା ବିକାଶଲାଭ କରିବାକୁ ବହୁ ଶତବର୍ଷ ଲାଗିବା ସ୍ଵାଭାବିକ । କାରଣ 
କୌଣସି ଗୋଟିଏ ସ୍ଥାନ ବା ଗୋଟିଏ ଧର୍ମ ଉପରେ ଏହା କେନ୍ଦ୍ରୀଭୂତ ନ ଥୁଲା । ବିଷ୍ଣ ଶିବ ଓ ଶକ୍ତିପୂଜା 
ପରମ୍ପରାରୁ ଉଦ୍ଵଭବ ହେଲେ ପୁରୁଷୋତ୍ତମ ଜଗନ୍ନାଥ, ବଳରାମ ଓ ସୁଭଦ୍ଵା ନାମଧେୟ ତ୍ରିଶକ୍ତି । ସେମାନେ 
ଏକତ୍ର ଜଗନ୍ନାଥ ଚେତନା ବା ଜଗନ୍ନାଥ ଧର୍ମ ନାମରେ ଅଭିହିତ ହେଲେ ପରିଶେଷରେ । ଏହାର ବିକାଶକାଳ 
ଦୀର୍ଘ ଚାରିଶତରୁ ଉର୍ଦ୍ଧବର୍ଷ ଗଙ୍ଗ -ଗଜପତି ରାଜତ୍ସକୁ ନେଇ । ରାମାନୁଜଙ୍କ ପ୍ରେରଣାରେ ଶ୍ରୀସଂପ୍ରଦାୟ 
ବୈଷ୍ଣବ ଆନ୍ଦୋଳନର ପୃଷ୍ଠପୋଷକ ସାଜି ପୁରୀର ବିଶାଳକାୟ ଶ୍ରୀମନ୍ଦିର ନିର୍ମାଣ କରି ଅନନ୍ତବର୍ମଣ 
ଚୋଡ଼ଗଙ୍ଗ ବିପୁଳ ଭୂସମ୍ପଭି ଦେବୋତ୍ତର ଓ ବ୍ରହ୍ମୋଭର ନାମରେ ଉତ୍ସର୍ଗ କରିବାଦ୍ଵାରା ନିଜ ସ୍ଥିତିକୁ ସୁଦ୍ୂଢ଼ 
କରିବାରେ ସଫଳ ହୋଇଥୂଲେ । ମଧୁକେଶ୍ଵର ମନ୍ଦିରପାଇଁ ପ୍ରୋଳାଚାର୍ଯ୍ୟ ନାମକ ବିଶିଷ୍ଟ ବୈଷ୍ଣବ ବ୍ରାହ୍ମଣଙ୍କୁ 
ନିଯୁକ୍ତି ଦେବା ଏକ ଯୋଜନାବଦ୍ଧ ପଦକ୍ଷେପ ଥୁଲା । ସେଠାରେ ଅଧ୍ଷ୍ଠିତ ଶିବଙ୍କୁ କଗତୋନାଥ ବା ଜଗନ୍ନାଥ 
ନାମରେ ଆବାହନ ଓ ସମ୍ବୋଧନ କରାଯାଏ । 

କଳିଙ୍ଗରୁ ଉତ୍କଳକୁ ନିଜ ରାଜ୍ୟର କେନ୍ଦ୍ରବିନ୍ଦୁ ସ୍ଥାନାନ୍ତରିତ କରିବାଦ୍ଵାରା ଅନନ୍ତବର୍ମଣ ଚୋଡ଼ଗଙ୍ଗ 
ନିଜ ରାଜନୀତିକ ମର୍ଯ୍ୟାଦାର ପରିବରଁନକୁ ମଧ୍ଯ ସୂଚାଉଥୂଲେ । କଳିଙ୍ଗରେ ସେ ରାଜା ଥଲେ, କିନ୍ତୁ 
ସକଳୋଜକୁଳ ରାଜ୍ୟର ସମ୍ରାଟ୍‌ | ଏହି ପରିବର୍ଭନ ସହ ସମତାଳରେ ଦୃଶ୍ୟମାନ ହେଲା ମୁଖଲିଙ୍ଗମର 
କ୍ଷୁଦ୍ର ମଧୂକେଶ୍ଵର ମନ୍ଦିର ଏବଂ ପୁରୀର ବିଶାଳକାୟ ବିଷୁମନ୍ଦିର । ପୁରୀମନ୍ଦିରରେ ରାଜକୀୟ 
ଅହମିକାର ପ୍ରତିଫଳନ ଦେଖୁବାକୁ ମିଳେ । ତାଙ୍କ ନିର୍ଦ୍ଦେଶରେ ପୁରୀ ସବଭାରତୀୟ ତୀର୍ଥସ୍ଥଳୀର 
ମାନ୍ୟତ। ଲାଭ କଲା ! ଭାରତର କୋଣେ କୋଣେ ପୁରୀପଣ୍ଡାମାନେ ଜଗନ୍ନାଥ ଧର୍ମର ପ୍ରଚାରକ 
ସାଜି ନିଜ ପ୍ରଭାବ ବିସ୍ତାର କରିବାକୁ ସୁଯୋଗ ମିଳିଲା । ସେତେବେଳେ ଭାରତବଷରେ ଚୋଡ଼ଗଙ୍ଗଙ୍କ 
ସମକକ୍ଷ ହିନ୍ଦୁରାଜା ଅନ୍ୟ କେହି ନ ଥଲେ । ରାଜନୀତିକ କ୍ଷେତ୍ର ପରି ଆଧ୍ଯାମ୍ଭିକ କ୍ଷେତ୍ରରେ ମଧ୍ଯ 
ଚୋଡ଼ଗଙ୍ଗ ନିଜର ଧ୍ଵଜା ଉଡ଼ାଇବାରେ ସକ୍ଷମ ହେଲେ । ତାଙ୍କ ପରବର୍ତୀ ଗଙ୍ଗ ସମ୍ରାଟ୍‌ମାନେ 
ଜଗନ୍ନାଥଙ୍କୁ ‘ଇଷ୍ଟଦେବତ।” ଭାବରେ ଗ୍ରହଣ କରିବା ଏକ ବଳିଷ୍ଠ ପଦକ୍ଷେପ ଥୁଲା | ତୃତୀୟ 
ଅନଙ୍ଗଭୀମଦେବଙ୍କ ରାଜତ୍ଵରେ କୋଶଳକୁ ସକଳୋକ୍ୂଳ ସହ ମିଶାଇ ଓଡ଼ିଶା ରାଜ୍ୟ ଗଠିତ ହେଲା । 
ସେହି ରାଜ୍ୟର ସଂହତିକୁ ସୁଦ୍ଧଢ଼ କରିବାପାଇଁ ଜଗନ୍ନାଥ ଧର୍ମଚେତନାକୁ ଏକ ଆଧ୍ଯାତ୍ଭିକ ଓ ଭାବଗତ 
ଶର୍ତି ଭାବରେ ନିୟୋଜିତ କରାଗଲା | ପୁରୁଷୋତ୍ତମ ଜଗନ୍ନାଥଙ୍କୁ ବିଷ୍ଣୁଙ୍କ ପ୍ରତୀକ ଭାବରେ ଶାସ୍ତ୍ରୀୟ 
ସ୍ବୀକୃତି ମିଳିବ। କଷ୍ଟସାଧ୍ୟ ନ ଥୂଲା । ଜଗନ୍ନାଥ ତ୍ରିଶକ୍ତିରେ ସୁଭଦ୍ରା ହେଲେ ଲକ୍ଷ୍ମୀଙ୍କ ପ୍ରତିଚ୍ଛବି । 
ବଳଭଦ୍ରଙ୍କ ଶିବଙ୍କ ପ୍ରତୀକ କରି ମସ୍ତକରେ ଅନନ୍ତଦ୍ଵାରା ଆବ୍ରତ କରିବା ବ୍ରାହ୍ମଣମାନଙ୍କ ସମନ୍ବିତ 
ଧର୍ମଧାରାର ବିଚିତ୍ର ଉପଲବ୍ଧି ବୋଲି ସ୍ଵୀକାର କରିବାକୁ ହେବ । ତାହା ଶୈବସମ୍ପ ଦାୟ ମନୋଭାବକୁ 
ତୃଷ୍ଠ କରିବାରେ ସହାୟକ ହୋଇଥଲା । 

୧୦୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପଞ୍ଚଦଶ ଶତାଦ୍ଦୀରେ ରଚିତ ‘ଗୌତମୀକଳ୍ପ "ରେ ଶ୍ରୀକୃଷ୍ଣ ଓ ଦୁର୍ଗାଙ୍କୁ ଅଭିନ୍ନ ବୋଲି ଧାରଣାର ପ୍ରଚଳନ 
ହୋଇଥିଲା । ଗୌଡ଼ୀୟ ବୈଷ୍ଣବ ମତବାଦ ଉପରେ ଉକ୍ତ ଗ୍ରନ୍୍ ଆଲୋକପାତ କରିଅଛି । ତାହା ବୈଷ୍ଣବ 
ଓ ଶାକ୍ତ ଧର୍ମମତ ଭିତରେ ସମନ୍ଵୟ ସ୍ଥାପନପାଇଁ ଉଦ୍ଦିଷ୍ଟ ଥଲା । କେଦାରନାଥ ମହାପାତ୍ରଙ୍କ ମତାନୁସାରେ 
ବିଷ୍ଣୁଙ୍କ ସ୍ତ୍ରୀ ଏକାନଂଶା ବା ସୁଭଦ୍ରା । ଯେଉଁମାନେ ଶାକ୍ତଧର୍ମ ଓ ବୈଷ୍ଠବଧର୍ମ ମତ ଭିତରେ ସମନ୍ସୟ 
ଚାହୁଁଥିଲେ ସେମାନେ ଲକ୍ଷ୍ମୀଙ୍କ ସ୍ଥାନରେ ସୁଭଦ୍ରାଙ୍କ ସ୍ଥିତିକୁ ଗ୍ରହଣ କରୁଥିଲେ । ସାମ୍ପଦାୟିକ ସୌହାର୍ଦ୍ୟ 
ଦୃଷ୍ଟିରୁ ଏହା ଗ୍ରହଣୀୟ ଥୁଲା । 

ବର୍ରମାନ ଓଡ଼ିଶାର ପ୍ରଚଳିତ ଖମ୍ପପୂଜା ସହିତ ଜଗନ୍ନାଥ ଧର୍ମର ସମ୍ପର୍କ ଅନୁଧ୍ୟାନ କରାଯାଉ । 
ଖମ୍ବପୂଜୀ କେବଳ ଆର୍ଯ୍ୟେତର ଜନଜାତି ସମ୍ପ ଦାୟରେ ଦେଖାଯାଏ । ନୃସିଂହ ପୁରାଣରେ ନୃସିଂହଙ୍କୁ 
ବିଷ୍ଣୁଙ୍କ ଅନ୍ୟତମ ଅବତାର ଭାବେ ବର୍ଣ୍ଣନା କରି ଖମ୍ବରୁ ଉତ୍ପତ୍ତି ହୋଇଥୁବା ଦର୍ଶାଯାଇଛି । ଜଗନ୍ନାଥ 
ବିଗ୍ରହତ୍ରୟ ନିମ୍ବକାଠରେ ତିଆରି । ଏହା ଆର୍ଯ୍ୟଧର୍ମ ପ୍ରସ୍ତୁତ ପରମ୍ପରା ନୁହେଁ । ଜଗନ୍ନାଥଙ୍କ ମୁଖମଣ୍ଡଳ 
ମାନବୋଚିତ ନୁହେଁ । ତାହା ଏକ କ୍ରୋଧୋଦ୍ଦୀପ୍ର ସିଂହର ମୁଖସଦୂୃଶ ¦ ଜଗନ୍ନାଥଙ୍କ ଦୈନନ୍ଦିନ ପୂଜାବିଧ୍ବରେ 
ନରସିଂହ ଧ୍ଯାନମନ୍ତ୍ର ପାଠ କରାଯାଏ । ସକାଳ ଧୃୂପଠାରୁ ଶୟନ ପର୍ଯ୍ୟନ୍ତ ସବୁ ଉପଚାର ନୃସିଂହଙ୍କ 
ଉଦ୍ଦିଷ୍ଟ କରି ହୋଇଥାଏ । ନୃସିଂହ ସ୍ଵୟଂ ଖମ୍ବରୁ ଉଦ୍ଭବ ହୋଇଥବାରୁ ତାଙ୍କ ପ୍ରତିନିଧ୍ବ ଜଗନ୍ନାଥ ମଧ୍ଯ 
କାଠରେ ନିର୍ମିତ ହେବା ସ୍ଵାଭାବିକ । ତେଣୁ ନବକଳେବର, ଅଣବସର ଏବଂ ପୁରୀପୂଜକମାନଙ୍କ ଦୀକ୍ଷା 
ସମୟରେ ନୃ ସିଂହଙ୍କୁ ଆବ।ହନ କରି ମନ୍ତ୍ରୋଚ।ରଣ କରାଯିବ ସ୍ଵାଭାବିକ | କେତେକ 
ଅଭିଲେଖମାନଙ୍କରେ ନୃସିଂହ ଓ ଜଗନ୍ନାଥ ଏକ ତଥା ଅଭିନ୍ନ ବୋଲି ବର୍ଣ୍ଣନା ଅଛି । ତେଣୁ ଆର୍ଯ୍ୟେତର 
ଜନଜାତିଙ୍କ ଖମ୍ବପୂଜାରୁ ଜଗନ୍ନାଥଙ୍କ ଉତ୍ପରଭି କହିବାରେ ଅସତ୍ୟ ଥାଇ ନ ପାରେ । ଆଦିମ ଜନଜାତି 
ପୂଜିତ ଦେବତା ଇତିହାସର କୌଣସି ଏକ ନିର୍ଦ୍ଦିଷ୍ଟ ସମୟରେ ସଂସ୍କୃତୀକରଣଦ୍ଵାରା ଆର୍ଯ୍ୟଧର୍ମରେ 
ଗୃହୀତ ହୋଇଥୁଲେ ମଧ୍ଯ ମୌଳିକ ଉପ୍୍‌ଭ୍ତିର ସତ୍ୟତାକୁ ପରିହାର କରିପାରି ନ ଥିଲେ । ଜନଜାତିପୂଜିତ 
ପଶୁପକ୍ଷୀମାନଙ୍କୁ ବ୍ରାହ୍ମଣମାନେ ଅତି ଚତୁରତାର ସହିତ ଆର୍ଯ୍ୟ ଦେବଦେବୀଙ୍କ ବାହନଭାବେ ଗ୍ରହଣ 
କରି ସାମାଜିକ ସନ୍ତୁଳନ ରକ୍ଷା କରିପାରିଥୂଲେ ! ଜଗନ୍ନାଥ ଉପାସନାରେ କେବଳ ପଶୁରାଜ ସିଂହର 
ବ୍ୟଙ୍ଗ ଚିତ୍ରକୁ ନୃସିଂହ ନାମରେ ଦଶ ଅବତାର ଭିତରେ ସେମାନେ ସ୍ଥାନ ଦେଇଥିଲେ । ସ୍ପନ୍ଦପୁରାଣର 
ନୃସିଂହ ମାହାତ୍ମ୍ୟରେ ଗୋଟିଏ ବର୍ଣ୍ଣନା ଅଛି । ସେଥୁରେ ବ୍ରହ୍ମା ରାଜା ଇନ୍ଦ୍ରଦ୍ୟୁମ୍ନଙ୍କ ସ୍ଵପ୍ନାବିଷ୍ଟ ଅବସ୍ଥାରେ 
ଜଗନ୍ନାଥଙ୍କୁ ନୃ ସିଂହ କଳ୍ପନା କରି ପୂଜା କରିବାକୁ ପରାମର୍ଶ ଦେଇଛନ୍ତି । ଦିବ୍ୟ ଦୃଷ୍ଟିରେ ଇନ୍ଦ୍ରଦ୍ୟୁମ୍ନ 
ଦେଖୁଛନ୍ତି ଯେ ପଦ୍ମକେଶରରେ ଯୋଗୀ ନୃସିଂହ ଲକ୍ଷ୍ମୀଙ୍କ ସହ ବସିଛନ୍ତି ଏବଂ ବଳଭଦ୍ର ଶେଷ ରୂପରେ 
ନିଜର ସହସ୍ର ଫଣାଦ୍ଵାରା ଲକ୍ଷ୍ମୀ ଓ ନୃସିଂହଙ୍କୁ ଆବୃତ କରି ରଖୁଛନ୍ତି । ଏପରି ଦୃଶ୍ୟ ଦେଖ୍‌ ଇନ୍ଦ୍ରଦ୍ୟୁମ୍ନ 
ତଟସ୍ଥ ହେବା ସ୍ଵାଭାବିକ । ତେଣୁ ନୃସିଂହ ଓ ଜଗନ୍ନାଥ ଅଭିନ୍ନ ରୂପେ ସ୍ବୀକୃତ । ବର୍ଭମାନ ପ୍ରଚଳିତ 
ନବକଳେବର ସମୟରେ ନୃସିଂହମନ୍ତ୍ର ଉଚ୍ଚାରଣ କରିବାର ଯଥାର୍ଥତା ଏଠାରେ ପ୍ରତିପାଦିତ ହୋଇଥୁବା 
ଦେଖାଯାଏ । ଜଗନ୍ନାଥ ବିଗ୍ରହ ସୃଷ୍ଟି ସହିତ ନୃସିଂହ ଉପାଖ୍ୟାନ ଅତି ସୁନ୍ଦର ଭାବରେ ଯୋଡ଼ା 
ହୋଇଥୁବାରୁ ସେ ସମ୍ପର୍କରେ ଭକ୍ତ ମନରେ ସଂଶୟ ସୃଷ୍ଟି ହୁଏ ନାହିଁ । 


ଜଗନ୍ନାଥ ଧର୍ମ ସହିତ ଶୈବଧର୍ମମତର ନିବିଡ଼ ସମ୍ପର୍କ ଆଲୋଚନା କରିବା ପ୍ରସଙ୍ଗରେ ପଣ୍ଡିତମାନେ 
ଏକପାଦ ଭୈରବ ପୂଜାର ଦୃଷ୍ଟାନ୍ତ ଦିଅନ୍ତି । ସେମାନେ ଜଗନ୍ନାଥଙ୍କୁ ଭୈରବ ବୋଲି ପ୍ରତିପାଦିତ କରି 
ଉଦାହରଣମାନ ଦେଇଥାନ୍ତି । ଭୈରବ ଏକ ତାନ୍ତ୍ରିକ ଦେବତା ଏବଂ ରୁଦ୍ରଙ୍କର ଅନ୍ୟତମ ରୂପ । ଓଡ଼ିଶାର 
ମନ୍ଦିରମାନଙ୍କରେ ଏକପାଦ ଭୈରବଙ୍କ ଯେଉଁ ପ୍ରତିମା ଖୋଦିତ ହୋଇଥୁବା ଦେଖାଯାଏ ତା” ସହିତ 
ଜଗନ୍ନାଥଙ୍କ ବିଗ୍ରହରେ ବିଶେଷ ସାମଞ୍ଜସ୍ୟ ଅଛି । ରୁଦ୍ରରୂପୀ ଶିବ ଏବଂ ରୁଦ୍ରରୂପୀ ବିଷ୍ଣୁ କଳ୍ପନା କରିବା 

ଧର୍ମଧାରା ଓ ଲୋକସଂସ୍କୃତି ୧୦୩ 


ପାଇଁ ସମାନ ଦୃଷ୍ଟିଭଙ୍ଗୀ ଦରକାର ଥୁବାରୁ ଭୈରବ ଓ ନୃସିଂହଙ୍କ ପ୍ରତିମା ସମାନ ପ୍ରକାର ହେବା ସ୍ଵାଭାବିକ । 
ତା'ହେଲେ ଜଗନାଥ ମୂର୍ରି ତ୍ରୟରେ ବଳଭଦ୍ରଙ୍କ ସ୍ଥାନ କେଉଁଠି ? ଓଡ଼ିଶାର କୃଷକ ସମାଜରେ ଲଙ୍ଗଳ 
ଆୟୁଧ ଥୂବା ବଳଭଦ୍ର ପୂଜା ପାଇଥାନ୍ତି । ତାଙ୍କୁ ସଙ୍କର୍ଷଣ ମଧ୍ଯ କୁହାଯାଏ । ଶାସ୍ତରେ ବଳରାମ ସଙ୍କର୍ଷଣଙ୍କୁ 
ଶିବଙ୍କ ସହିତ ଏକ ଧରାଯାଏ | ତାଙ୍କ ମସ୍ତକରେ ଶେଷ ବା ଅନନ୍ତ ଶୋଭାପାଆନ୍ତି । ସେ ଜ୍ଞାନର ପ୍ରତୀକ 
ଓ ସୃଷ୍ଟିନାଶକାରୀ ଶକ୍ତିର ଅଧୂକାରୀ । ଯେଉଁ ସମାଜ ସମନ୍ବିତ ଧର୍ମମତକୁ ପସନ୍ଦ କରୁଥଲା ତହିଁର 
ଧ୍ଵଜାଧାରୀମାନେ ବଳଭଦ୍ରଙ୍କୁ ଜଗନ୍ନାଥଙ୍କ ନ୍ୟେଷ୍ଠଭ୍ରାତା ରୂପେ ଜଗନ୍ନାଥ ଚେତନାରେ ମର୍ଯ୍ୟାଦାପୂର୍୍ଣ ସ୍ଥାନ 
ଦେଇଥୂଲେ । ଇତି ହାସ ଦୃଷ୍ଟିରୁ ଶୈବଧର୍ମର କାଳ ନିର୍ଣ୍ଵୟ ବୈଷ୍ଣଠବଧର୍ମରୁ ପ୍ରାଚୀନ । ତେଣୁ ହିନ୍ଦୁ 
ଦେବତାମାନଙ୍କ ଭିତରେ ଶିବ ବିଷ୍ଣୁଙ୍କ ପରବର୍ରୀ ସ୍ଥାନର ଅଧଵକାରୀ ହେଲେ ମଧ୍ଯ ଜଗନ୍ନାଥ ଧର୍ମରେ ତାଙ୍କୁ 
ଜ୍ୟେଷ୍ଠ ସ୍ଥାନ ଦିଆଯିବା ଅତି ମହତ୍ବ ପୂର୍ଣ ମନେହୁଏ ! ଓଡ଼ିଶାରେ ଶୈବମାନେ ସଂଖ୍ୟାଗରିଷ୍ଠ ହୋଇଥ୍‌ବାରୁ 
ଜଗନ୍ନାଥ ଚେତନାରେ ବଳଭଦ୍ର ଅଗ୍ରଜ ସ୍ଥାନ ଲାଭ କରିବା ସ୍ୃୃହଣୀୟ ଓ ନ୍ୟାୟସଙ୍ଗତ ମନେହୁଏ ! ସମାଜର 
ଭାରସାମ୍ୟ ରକ୍ଷା ତଦ୍ଵାରା ସହଜ ହୋଇଥିବ ନିଶ୍ଚୟ ! 


ଜଗନ୍ନାଥ ଧର୍ମରେ ପୂଜିତ ହେଉଥିବା ତିନି ବିଗ୍ରହର ପାରସ୍ପରିକ ମର୍ଯ୍ୟାଦା ବହୁ ଜ୍ଞାନୀ ସଜନ ଓ 
ହିତକାରୀମାନଙ୍କ ଗଭୀର ମନସ୍ତାର୍ବିକ ଅନୁଧ୍ୟାନର ଫଳାଫଳ । ଧର୍ମମତ ନିର୍ବିଶେଷରେ ବ୍ୟକ୍ତିଗତ ଅନୁରାଗ 
ପ୍ରତି ଯଥେଷ୍ଟ ସମ୍ମାନ ଦେଇ ପୁରୀ ମନ୍ଦିରର ନୀତିନିୟାମକମାନେ ଯେଉଁ ବିଧୂବବ୍ୟବସ୍ଥାର ପରମ୍ପରା 
ଆରମ୍ଭ କଲେ ତାହା ଓଡ଼ିଶାର ସମଗ୍ର ଜନମାନସକୁ ତୁଷ୍ଟ କରିପାରିଲା । ତେଣୁ ତୃତୀୟ ଅନଙ୍ଗଭୀମଦେବ 
ତାଙ୍କୁ ରାଷ୍ଟ୍ରଦେବତା ମର୍ଯ୍ୟାଦା ପ୍ରଦାନ କରିବା ସହଜ ହେଲା । ହିନ୍ଦୁଧର୍ମର ଅପୂର୍ବ ସମ୍ମିଶ୍ରଣ ଶକ୍ତି 
ବଳରେ ଜୈନ, ବୌଦ୍ଧ, ଶୈବ, ବୈଷ୍ଣବ, ଶାକ୍ତ ଆଦି ସଭିଏଁ ଜଗନ୍ନାଥ ଧର୍ମରେ ଏକତ୍ର ଲୀନ 
ହୋଇଗଲେ । ଜୈନମାନଙ୍କର ଆମ୍ମା ଓ କର୍ମ ଭିତରେ ଥିବା ଆପେକ୍ଷିକ ସମ୍ପର୍କ, ବୌଦ୍ଧମାନଙ୍କର ନିର୍ବାଣ, 

୧୦୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ହିନ୍ଦୁମାନଙ୍କର ପୁନର୍ଜନ୍ନ କର୍ମ ଅବତାରବାଦ ଓ ମୋକ୍ଷାଦିର ପରିକଳ୍ପଥନା ଜଗନ୍ନାଥ ଧର୍ମଚେତନାର 
ପରିପୂରକ ଭାବରେ ଏକ ବଳିଷ୍ଠ ସର୍ବଭାରତୀୟ ଆଧ୍ଯାମ୍ବିକ ଚେତନାର ପରମ୍ପରାକୁ ଜନ୍ମ ଦେଲା । 
ଜନଜାତିମାନଙ୍କର ସ୍ଵାତନ୍ତ୍ଧୟକୁ ମଧ୍ଯ ତହିଁରେ ଗୁରୁତ୍ଵପୂର୍ଣ୍ଣ ସ୍ଥାନ ମିଳିଲା । ପୂଜକ ଓ ସେବକ ଦୁଇଗୋଷ୍ଠୀରେ 
ଜଗନ୍ନାଥଙ୍କ ବିଧବବିଧାନ ବିଭକ୍ତ ହୋଇଗଲା । ପୁରୁଷାନୁକ୍ରମିକ ସେ ବ୍ୟବସ୍ଥା ପ୍ରଚଳିତ ରହିବା ନିୟମ 
ହେବାରୁ ସ୍ଵାର୍ଥକନ୍ଦଳର ଭୟଭ୍ରାନ୍ତି ରହିଲା ନାହିଁ । ଜଗନ୍ନାଥ ଉପାସନାପାଇଁ ଭକ୍ତି, ଜ୍ଞାନ ଯୋଗ ଏବଂ 
ସାଧନା ଆଦି ସବୁପ୍ରକାର ମାର୍ଗ ଉତ୍ଲୁଭ୍ତ ରହିଲା । ସବୁ ଜାତି, ବର୍ଣ୍ଣ ଓ ସମ୍ପରଦାୟର ଉର୍ଦ୍ଧରେ ରହି 
ଜଗନ୍ନାଥ ପତିତପାବନ ଆଖ୍ୟା ଲାଭ କଲେ ! ତାଙ୍କୁ ଜଗତର ନାଥ, ହିନ୍ଦୁ ଦେବଗଣଙ୍କ ମଧ୍ଯରେ 
ସବୈୋ।ତଉତମ ଓ ସର୍ବଶ୍ରେଷ୍ଠ ବୋଲି ସମାଜ ସ୍ଵୀକାର କଲା । ସେ ହେଲେ ସମଗ୍ର ମାନବଜାତିର 
କଲ୍ୟାଣକାରୀ, ଜଗବନ୍ଧୁ ଓ ପରମେଶ୍ବର । ଏହି ସର୍ବଭାରତୀୟ ଚେତନାରେ ଉଦଵବୁଦ୍ଧ ହୋଇ ଗଙ୍ଗ ଓ 
ଗଜପତି ରାଜାମାନେ ନିଃସଙ୍କୋଚରେ ନିଜକୁ ଗୌଣ ସ୍ଥାନ ଦେଲେ । ରାଜା ନିଜକୁ ‘ପୁରୁଷୋତ୍ତମ ପୁତ୍ର 
ତଥା ‘ସେବକ କହି ଭକ୍ତି ମନୋଭାବର ପରିଚୟ ଦେଲେ । ରାଜ୍ୟର ନାମ ହେଲା . ପୁରୁଷୋତ୍ତମ 
ସାମ୍ରାଜ୍ୟ । ରାଜ୍ୟ ଓ ରାଷ୍ଟ୍ରଦେବତା ଏକ ହୋଇଗଲେ ! ରାଜା ହେଲେ ‘ସେବକ’ ତଥା ସହକାରୀ 
‘ରାଉତ! । ବାର୍ଷିକ ରଥଯାତ୍ରା ଉପଲକ୍ଷେ ରାଜା ‘ସେବକର ଭୂମିକା ଗ୍ରହଣ କରି ସମଗ୍ର ଜନସାଧାରଣଙ୍କ 
ସମ୍ମୁଖରେ ଜଗନ୍ନାଥଙ୍କ ଶ୍ରେଷ୍ଠତ୍ଵ ପ୍ରମାଣିତ କଲେ । ରାଜ୍ୟର ଅଚଳାଚଳ ସମ୍ପତ୍ତି ମନ୍ଦିର ସେବାପାଇଁ 
ନିୟୋଜିତ ହେଲା । ଗଡ଼ଜାତ ରାଜ୍ୟର ସାମନ୍ତରାଜାମାନେ ସାର୍ବଭୌମଙ୍କ ଆଦର୍ଶରେ ଅନୁପ୍ରାଣିତ 
ହୋଇ ଜଗନ୍ନାଥଧର୍ମର ପ୍ରସାର କଲେ । ଅଗଣିତ ଜଗନ୍ନାଥ ମନ୍ଦିର ନିର୍ମିତ ହେଲା । ପଞ୍ଚସଖା ସାହିତ୍ୟର 
ଆଦର ବୃଦ୍ଧି ହେବା ଫଳରେ ଉଚ୍ଚନୀଚ ଭେଦଭାବ ଓ ଅସ୍ୃଶ୍ୟତା ପରି ଅନ୍ଧବିଶ୍ମାସ ଶିଥୂଳ ହୋଇଗଲା । 
ଆର୍ଯ୍ୟ ଓ ଅନାର୍ଯ୍ୟ ଭିତରେ ଯେଉଁ ସଦ୍ଭାବନା ସୃଷ୍ଟି ହେଲା ଡାହା ଥୁଲା ଜଗନ୍ନାଥ ଚେତନାର ଫଳ । 
ଓଡ଼ିଶା ପରି ରାଜ୍ୟରେ ସେପରି ସଦ୍ଭାବନା ଏକ ସୁସ୍ଥ ସମାଜ ଗଠନପାଇଁ ପଥ ଉନ୍ମୁକ୍ତ କରିଥଲା | 
ସେଦିନଠାରୁ ଓଡ଼ିଶା ଜାତୀୟତା, ସ୍ଵାଭିମାନ ଓ ସଂସ୍କୃତି ସହିତ ଜଗନ୍ନାଥ ଚେତନା ନିବିଡ଼ ଭାବରେ 
ଜଡ଼ିତ ହୋଇ ରହିଲା ! 

ଚତୁର୍ଥ ଅଧ୍ୟାୟ 
ଓଡ଼ିଶାର କେତେକ ଲଘୁ ପରମ୍ପରା 


୧. ସୂର୍ଯ୍ୟ ଉପାସନା 


ଓଡ଼ିଶାରେ ପଞ୍ଚୋପାସନା ପରମ୍ପରା ବିଶେଷ ଜନପ୍ରିୟ ଥିବାରୁ ବିଷ୍ଠଟ ଶିବ, ଦୁର୍ଗା, ଗଣେଶଙ୍କ 
ସହିତ ସୂର୍ଯ୍ୟ ଉପାସନାର ପ୍ରଚଳନ ରହିବା ସ୍ଵାଭାବିକ ଥୁଲା । ସୂର୍ଯ୍ୟ ଉପାସନାର ପ୍ରମାଣ ଓଡ଼ିଶାର 
ଅନେକ ପ୍ରାଚୀନ ଅଭିଲେଖରେ ମିଳେ । ରାଜା ଧର୍ମରାଜ ସୁମଣ୍ଡଳ ତାମ୍ରଶାସନରେ (ଖୀ. ୫୭୦) 
ନିଜକୁ ସୂର୍ଯ୍ୟଙ୍କ ଉପାସକ ବୋଲି ଉଲ୍ଲେଖ କରିଅଛନ୍ତି । ଏକାଦଶ ଶତାବ୍ଦୀରେ କେତେକ ସୋମବଂଶୀ 
ରାଜା ସୂର୍ଯ୍ୟଦେବଙ୍କ ପ୍ରତି ପ୍ରଶଂସାସୂଚକ ବର୍ଣ୍ଣନା କରିଥୁବା ଦେଖାଯାଏ । ଗଙ୍ଗରାଜା ପ୍ରଥମ 
ରାଜରାଜ ନାରାୟଣପୁରମଠାରେ ନୀଳେଶ୍ବର ମନ୍ଦିରରେ ସୂର୍ଯ୍ୟଦେବଙ୍କ ପ୍ରତିମା ସ୍ଥାପନ କରିଥୁଲେ । 
ତ୍ରୟୋଦଶ ଶତାଦ୍ଦୀରେ ସମ୍ରାଟ୍‌ ପ୍ରଥମ ନରସିଂହ ଦେବଙ୍କ ରାଜତ୍ସ କାଳରେ ସୌରପୂଜାକୁ ଅଗ୍ରାଧ୍ଵକାର 
ଗୁରୁତ୍ଵ ଦେଇ କୋଣାର୍କ ମନ୍ଦିର ନିର୍ମିତ ହୋଇଥୁଲା । ଭୁବନେଶ୍ବରରେ ଅବସ୍ଥିତ ପରଶୁରାମେଶ୍ଵର 
ମନ୍ଦିର, ବୈତାଳ ମନ୍ଦିର ଓ ମୁଭ୍ତେଶ୍ଵର ମନ୍ଦିରଗାତ୍ରରେ ସୂର୍ଯ୍ୟଙ୍କ କ୍ଷୁଦ୍ରକାୟ ପ୍ରତିମାମାନ ଖୋଦିତ 
ହୋଇଥୁବାର ଦେଖୁବାକୁ ମିଳେ । ପ୍ରତ୍ୟେକ ମନ୍ଦିରର ଦ୍ଵାରଦେଶରେ ନବଗ୍ରହ ଫଳକରେ ସୂର୍ଯ୍ୟଙ୍କୁ 
ଦର୍ଶାଇବା ଉତ୍କଳୀୟ ସ୍ଥାପତ୍ୟର ଏକ ପରମ୍ପରା ଥିଲା । 


ସୂର୍ଯ୍ୟ ଉପାସନା ପ୍ରାଗୈତିହାସିକ ଯୁଗରୁ ଚଳି ଆସିଥୁ୍‌ବା ଏକ ଧର୍ମ ବିଶ୍ଵାସ ଯାହା ସେସମୟରେ 
ଶିଳାଚିତ୍ରରେ ପ୍ରତିଫଳିତ ହୋଇଅଛି । ସୋନପୁର, ଖଣ୍ଡଗିରି, ବାରିପଦା, ଭୁବନେଶ୍ବର, କଳାହାଣ୍ଡି 
ପ୍ରଭୃତି ସ୍ଥାନରୁ ସଂଗୃହୀତ ପ୍ରାଚୀନ ଆହତ ମୁଦ୍ରା ଉପରେ ସୂର୍ଯ୍ୟଙ୍କ ଚିତ୍ର ରହିଥଵବା ଦେଖାଯାଏ । ଏହି 
ମୁଦ୍ରାମାନ ଖ୍ରୀଷ୍ଟପୂର୍ବ ପଞ୍ଚମ ଶତାଦ୍ଦୀରେ ବ୍ୟବହୃତ ହେଉଥୁଲା । ଖ୍ରୀ. ପୂ. ପ୍ରଥମ ଶତାଦ୍ଦୀର ମନମୁଣ୍ଡା 
ଖନନ ଫଳରେ ମିଳିଥୂବା ମୃଣ୍ମୟପାତ୍ର ଉପରେ ସୂର୍ଯ୍ୟଙ୍କ ଚିତ୍ର ଅଙ୍କିତ। ସୂର୍ଯ୍ୟ ଉପାସନା ସହିତ 
ସମ୍ପୃକ୍ତ ସ୍ଥାନଗୁଡ଼ିକ ଉଦୟାଚଳ, ସୂର୍ଯ୍ୟକାନନ, ରବିକ୍ଷେତ୍ର, ସୂର୍ଯ୍ୟକ୍ଷେତ୍ର ମୈତ୍ରବନ, କୋଣାଦିତ୍ୟ ବା 
କୋଣାର୍କ ଆଦି ବହୁବିଧ ନାମରେ ପୁରାଣକାରମାନେ ବର୍ଣ୍ଣନା କରିଅଛନ୍ତି । 

ସୂର୍ଯ୍ୟ ଉପାସନାର ଆଦର ଅନୁଧ୍ଯାନ କରିବାପାଇଁ ପ୍ରାଚୀନ ଅଭିଲେଖମାନଙ୍କରୁ ମିଳୁଥୁବା 
ଉପାଦାନ ଅତ୍ୟନ୍ତ ନିର୍ଭରଶୀଳ । ମହାନଦୀ ଉପତ୍ୟକାରେ ଅବସ୍ଥିତ କପାଳେଶ୍ବର ଗ୍ରାମର ଅଭିଲେଖରେ 
‘ଆଦିତ୍ୟ ନାମ ଉଲ୍ଲେଖ ଅଛି । ସୁମଣ୍ଡଳ ତାମ୍ରଲେଖରେ ରାଜା ଧର୍ମରାଜ ନିଜକୁ ‘ସହସ୍ର ରଖଶ୍ମି 
ପାଦଭକ୍ତ” ବୋଲି ବର୍ଣ୍ଣନା କରିଅଛନ୍ତି । ଖ୍ରୀଝ ୬୩୬ରେ ତୃତୀୟ ଇନ୍ଦ୍ରବର୍ମଣଙ୍କ ଚିକାକୋଲ ତାମ୍ରଲେଖରୁ 
ଗଙ୍ଗମାନେ ସୃର୍ଯ୍ୟ ଉପାସକ ଥୂବା ଜଣାପଡ଼େ । ସୋମବଂଶୀ ରାଜା ଜନମେଜୟଙ୍କ ସୋନପୁର 
ଅଭିଲେଖରେ ଉଲ୍ଲେଖ ଥବା ଦୁଇଟି ମନ୍ଦିର ଭିତରୁ ଗୋଟିଏ ଶ୍ରୀ ଆଦିତ୍ଯଙ୍କପାଇଁ ଉଦ୍ଦିଷ୍ଟ ଥୁଲା । 
ଆନ୍ଧ୍ରପ୍ରଦେଶ ଶ୍ରୀକାକୁଲମ ଜିଲ। ଶିଳେଶ୍ଵର ମନ୍ଦିର ଶିଳାଲେଖରେ ଆଦିତ୍ଯ ପ୍ରତିମା ସ୍ଥାପନ ବିଷୟ 
ସୂଚିତ ହୋଇଅଛି । ସେତେବେଳେ ସାମ୍ରାଜ୍ୟବାଦୀ ଗଙ୍ଗମାନଙ୍କ ଅଧୀନରେ ଉକ୍ତ ସ୍ଥାନ ରହିଥୂଲା । 
ଖ୍ମୀଝ ୧୧୪୮ରେ ନିର୍ମିତ ହୋଇଥୂବା ଆସାବଳୀ ମନ୍ଦିରରେ ସୂର୍ଯ୍ୟନାରାୟଣୀ ପୂଜିତ ହେଉଥୂଲେ । 
ଗଙ୍ଗଶାସନ କାଳରେ ଅନେକ ଅଧ୍ବକାରୀ ରବି ଶର୍ମା ଓ ଦିବାକର ଶର୍ମା ନାମରେ ପରିଚିତ ଥୁଲେ । 

୧୦୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମସୁଣିକା ଦାନପତ୍ରରୁ ଭାନୁ ଶର୍ମା ଓ ରବି ଶର୍ମାଙ୍କ ନାମ ମିଳିଥାଏ । ମାଠର, ନଳ, ଦର, 
ଶୈଳୋଉବ ଓ ପ୍ରାଚ୍ୟଗଙ୍ଗ ବଂଶର ଅନେକ ତାମ୍ରଲେଖରେ ଭରଦ୍ଵାଜ ଗେତ୍ରବିଶିଷ୍ଟ ବ୍ରାହ୍ମଣମାନଙ୍କ 
ନାମ ମିଳିଥାଏ । ଭରଦ୍ଧାଜ ରଷି ସ୍ଵୟଂ ସୂର୍ଯ୍ୟ ଉପାସକ ଥୁବାରୁ ତାଙ୍କ ଗୋତ୍ରଧାରୀ ବ୍ରାହ୍ମଣମାନେ ସୂର୍ଯ୍ୟ 
ଉପାସକ ହୋଇଥୁବା ଅନୁମାନ କରାଯାଏ । 


ଅଭିଲେଖ ପରି ମନ୍ଦିର ସ୍ଥାପତ୍ୟରୁ ମଧ୍ଯ ସୂର୍ଯ୍ୟ ଉପାସନାର ପ୍ରମାଣ ସଂଗୃହୀତ ହୋଇପାରେ । 
ମନ୍ଦିରମାନଙ୍କର ସୂର୍ଯ୍ୟ ପ୍ରତିମା ସ୍ଥାପନପାଇଁ ଉପକ୍ରମର ଅଭାବ ନ ଥୁଲା । ଅଧ୍ଵଷ୍ଠିତ ମୁଖ୍ୟ ଦେବତା, 
ପାର୍ଶ୍ଵଦେବତା, ପରିବାର ଦେବତା, ଆବରଣ ଦେବତା, ନବଗ୍ରହର ଅଂଶଭାବରେ ସୂର୍ଯ୍ୟ ପ୍ରତିମା 
ମନ୍ଦିରମାନଙ୍କରେ ସ୍ଥାନିତ ହେଉଥଲେ । ପ୍ରତିମାର ଆକାର ନିର୍ଦ୍ଦିଷ୍ଟ ନ ଥଲା । ମାନବାକୃତି ସୂର୍ଯ୍ୟ ପ୍ରତିମା 
ନିର୍ମାଣପାଇଁ ଶାସ୍ତ୍ରରେ ନିର୍ଦିଷ୍ଟ ନିୟମ ବର୍ଣ୍ଠିତ ହୋଇଥୁଲା | ତାଙ୍କୁ ଉପବିଷ୍ଟ, ଦଣ୍ଡାୟମାନ, ପଦନକେଶରରେ 
ରଥାରୂଢ଼ ଅବସ୍ଥାରେ ଦୁଇବାହୁ ଅଥବା ଚତୃର୍ବାହ ଭାବରେ ଦେଖୁବାକୁ ମିଳେ । ଚତୁର୍ବାହୁ ପ୍ରତିମାରେ 
ତାଙ୍କର ଦୁଇହାତରେ ପଦ୍ମ ଏବଂ ଅନ୍ୟ ଦୁଇହାତ ବରଦା ଓ ଅଭୟ ମୁଦ୍ରାରେ ଥାଏ । ଶରୀରରେ 
ଯଞଜ୍ଞୋପବୀତ, ସାଞ୍, କର୍ଣ୍ଣରେ ମକର କୁଣ୍ଡଳ ଓ ମସ୍ତକରେ ସେ ମୁକୁଟ ବା କିରୀଟ ଧାରଣ କରିଥାନ୍ତି । 
ସେ ପୂରା ଜୋତା ବା ଚୁଟ୍‌ ବ୍ୟବହାର କରନ୍ତି । ରଥାରୂଢ଼ ଅବସ୍ଥାରେ ଦୁଇପାଦ ଲୁକ୍କାୟିତ ରହିଥାଏ । 
ତାଙ୍କର ଉଭୟ ପାର୍ଶ୍ବରେ ଦଣ୍ଡା ଓ ପିଙ୍ଗଳ ଖଡ଼ଗ ଧରିଥବା ସାଧାରଣ ନିୟମ । ସନ୍ପିକଟରେ ଦେଖାଯାନ୍ତି 
ଅଶ୍ଧିନୀକୁମାରଗଣ, ପୁତ୍ର ରେବନ୍ତ ଏବଂ ଯମରାଜ । ସୂର୍ଯ୍ୟଙ୍କ ଦୁଇ ପତ୍ନୀ - ରଜନୀ ଓ ଉଷା ମଧ୍ଯ 
ସ୍ଥାପତ୍ୟରେ ପ୍ରଦର୍ଶିତ ହୁଅନ୍ତି । ତାଙ୍କ ସାରଥି ଅରୁଣ ସପ୍ତାଶ୍ଵ ବିଶିଷ୍ଟ ରଥରେ ଦ୍ରଶ୍ୟମାନ ହୁଅନ୍ତି । 

ଓଡ଼ିଶାର ମଧ୍ଯଯୁଗୀୟ ମନ୍ଦିରମାନଙ୍କରେ ଶୁଭ ଚିହ୍ନ ଭାବରେ ଏବଂ ମନ୍ଦିରଗାତ୍ରକୁ ସୁଶୋଭିତ 
କରିବା ଉଦ୍ଦେଶ୍ୟ ନେଇ ନବଗ୍ରହ ଏବଂ ଦଶଦିଗପାଳଙ୍କ ପ୍ରତିମା ଖୋଦିତ ହେଉଥୁଲା । ଝୁଚିଂ, ସେରଗଡ଼, 
କାନପୁର, ଚଂପେଶ୍ଵର, ପାଇକପଡ଼ା, ସୋନପୁର ଏବଂ ସାଲେଭଟା ଆଦି ସ୍ଥାନରେ ସୂର୍ଯ୍ୟ ମନ୍ଦିର 
ଥିଲା । କିନ୍ତୁ ସର୍ବୋତ୍ତମ ସୂର୍ଯ୍ୟମନ୍ଦିର କୋଣାର୍କରେ ନିର୍ମିତ ହୋଇଥଲା । ତ୍ରୟୋଦଶ ଶତାବ୍ଦୀରେ କୋଣାଙ୍କ 
ଅର୍କକ୍ଷେତ୍ର ଭାବରେ ପ୍ରସିଦ୍ଧ ବୋଲି ଶାମ୍ବ ପୁରାଣରୁ ଜଣାଯାଏ । ସେଠାରେ ରାଜା ପ୍ରଥମ ନରସିଂହ 
ଦେବ ଯେଉଁ ମନ୍ଦିର ନିର୍ମାଣ କରାଇଥୂଲେ ତାହା ଏକ ଅସାଧାରଣ କୃତି ଭାବରେ ବିଶ୍ଵବିଦିତ ହୋଇଥଲା | 

ସୂର୍ଯ୍ୟ ଉପାସନା ଜନପ୍ରିୟ ହୋଇଥ୍‌ବାରୁ ଓଡ଼ିଶାର ଅନେକ ସ୍ଥାନରୁ ସୂର୍ଯ୍ୟ ପ୍ରତିମା ସଂଗୃହୀତ 
ହୋଇଅଛି । ଛତ୍ରପଦାର ପାଟମଙ୍ଗଳା ମନ୍ଦିର, ଲକ୍ଷ୍ମଣେଶ୍ବର ମନ୍ଦିର ବେଢ଼ା, ଲିଙ୍ଗରାଜ ମନ୍ଦିର ବେଢ଼ା 
( ଆଦି ଭୁବନେଶ୍ବରରୁ) ପାଳିଆର ମୁକ୍ତେଶ୍ଵର ଓ ବିରଞ୍ଚନାରାୟଣ ମନ୍ଦିର, ମଧୁକେଶ୍ଵର ମନ୍ଦିର, ସିଂହନାଥ 
ମନ୍ଦିର, ଶକ୍ରେଶ୍ଵର ମନ୍ଦିର ଆଦିରୁ ମିଳିଥୂବା ପ୍ରତିମାମାନ ଖ୍ରୀଷ୍ଟୀୟ ନବମ ଶତାବ୍ଦୀର ବୋଲି କୁହାଯାଏ । 
ମୁଖଲିଙ୍ଗମ, ଚଉରାସିର ବାରାହୀ ମନ୍ଦିର, ପାଇକପଡ଼ାର ପାତାଳେଶ୍ଧର ମନ୍ଦିର, କାନପୁରର ବିରଞ୍ଚନାରାୟଣ 
ମନ୍ଦିର, ଖୁଚିଂ ଏବଂ ଲିଙ୍ଗରାଜ ମନ୍ଦିର ବେଢ଼ାରୁ ଖ୍ରୀଷ୍ଟୀୟ ଦଶମ ଶତାବ୍ଦୀର ପ୍ରତିମା ସଂଗୃହୀତ 
ହୋଇଅଛି । ଏକାଦଶ ଶତାଦ୍ଦୀର ପ୍ରତିମା ମିଳିଥିବା ସ୍ଥାନମାନ ହେଲା - ବଲାଙ୍ଗୀର ନିକଟସ୍ଥ ସାଭିଟପୁର 
ଏବଂ ବାଲୁକେଶ୍ର ମନ୍ଦିର । କୋଣାର୍କରୁ ମିଳିଥ୍‌ବା ପ୍ରତିମାମାନ ଦ୍ଵାଦଶ ଓ ତ୍ରୟୋଦଶ ଶତାଦ୍ଦୀର । 

କୋଣାର୍କରୁ ସଂଗ୍ରହ ହୋଇଥୁବା ସୂର୍ଯ୍ୟମୂର୍ଭିମାନ ବିଭିନ୍ନତାପାଇଁ ପ୍ରଖ୍ୟାତ । ସେଥିରେ ସ୍ଥାନକ 
ମୂର୍ଭି, ଉପବିଷ୍ଟ ମୂର୍ରି, ବିନାରଥ ଓ ରଥାରୂଢ଼ ପ୍ରତିମା, ଅଶ୍ଵାରୂଢ଼ ପ୍ରତିମା ଆଦି ଭିନ୍ନ ଭିନ୍ନ ପ୍ରକାର 
ମୂଭି ମୁଗୁନିପଥରରେ ସ୍ଥପତିମାନେ ପ୍ରସ୍ତୁତ କରିଥୁଲେ ! ସ୍ଥାନକ ମୂଭିମାନ ହାତରେ ପଦ୍ମଫୁଲ 
ଧାରଣ କରିଥୁବା ଦେଖାଯାଏ । ଉପବିଷ୍ଟ ପ୍ରତିମାଗୁଡ଼ିକ ପ୍ରାୟ ପଦ୍ମାସନରେ ବସିଥିବା ଦେଖାଯାଏ । 

ସୂର୍ଯ୍ୟଙ୍କର ବିଭିନ୍ନ ମୂର୍ରି 

କୋଣାର୍କ ସୂର୍ଯ୍ୟ ]ୟ ମହି ସୂ୍୍ୟ ମନ୍ଦିର 
ଜାତୀୟ ମିଉଜଚିୟମ ( ନିଆଦିଲ୍ୟ ) 


eor ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପ୍ରତିମାଗୁଡ଼ିକ ଅଳଂକାର ସଂଯୁକ୍ତ । ରଥାରୂଢ଼ ସୂର୍ଯ୍ୟ ବିଭିନ୍ନ ଭଙ୍ଗୀରେ ନିର୍ମିତ । କୋଣାର୍କର ଅଧ୍ଶ୍ଠିତ 
ମୁଖ୍ୟ ଦେବତା ସୂର୍ଯ୍ୟ ହେଲେ ମଧ୍ଯ ପାର୍ଶ୍ଵଦେବତା ଭାବରେ ମନ୍ଦିରର ତିନିପାର୍ଶ୍ଵରେ ସେ ଅବସ୍ଥାପିତ 
ହୋଇଥବା ଦେଖ୍ବାକୁ ମିଳେ | କେତେକ ସ୍ଥାନରେ ସେ ବ୍ରହ୍ମା ଓ ଶିବଙ୍କ ଗହଣରେ ମଧ୍ଯ ଦେଖାଯାଆନ୍ତି । 

ଉପରୋଭ୍ତ ଆଲୋଚନାରୁ ଜଣାଯାଏ ଯେ ଓଡ଼ିଶାରେ ସୂର୍ଯ୍ୟପୃଜାର ଆଦର ଥୁଲା | ପ୍ରାୟ ଖ୍ରୀଷ୍ଟୀୟ 
ଷଷ୍ଠ ଶତାଦ୍ଦୀରୁ ଏହାର ଆରମ୍ଭ ହୋଇ ତ୍ରୟୋଦଶ ଶତାଦ୍ଦୀ ପର୍ଯ୍ୟନ୍ତ ନିଜ ପ୍ରଭାବକୁ ଅକ୍ଷୁଣ୍ଠ ରଖୁପାରିଥୂଲା | 
କୋଣାର୍କ ମନ୍ଦିର ନଷ୍ଟ ହେବା ସହିତ ସୂର୍ଯ୍ୟ ଉପାସନାର ପ୍ରଭାବ ହ୍ଵାସ ପାଇଥିବା ଅନୁମେୟ । 


୨. ନାଗ ଉପାସନା 


ନାଗ ଉପାସନାକୁ ଏକ ଲଘୁ ପରଂପରା ଭାବରେ ନିଆଯାଏ । ଏହା ମଧ୍ୟ ଏକ ଅତି ପ୍ରାଚୀନ 
ଧର୍ମଧାରା ଯାହାକି ଆର୍ଯ୍ୟେତର ଜନଜାତି ଅନୁସରଣ କରିଥଲେ । ସେମାନେ ବଣଜଙ୍ଗଲରେ ବାସ 


କରୁଥବାରୁ ପଶୁପକ୍ଷୀ ଓ ସରୀସୃପକୁ ତୁଷ୍ଟ [୮m 


କରିବାର ଲାଭ ଓ କ୍ଷତି ସଂପର୍କରେ ସଚେତନ | 


ଥିଲେ । ସର୍ପପ୍ରତି ସେମାନଙ୍କ ମନରେ ଭୟ 
ଥିଲା । ତେଣୁ ଏହା ଭୟ ସଂଚାର କରିବା ସହିତ 
ଧର୍ମ ମନୋଭାବ ସୃଷ୍ଟି କରିଥ୍‌ବାରୁ ନାଗପୂଜା 
ଏକ ଆଦିମ ଆଚରଣ ଭାବରେ ଆରମ୍ଭ 
ହୋଇଥୁବା ମନେହୁଏ | ପ୍ରତ୍ଧତାର୍ଵିକ ଭୂଖୋଦନ 
ଦ୍ଵାରା ନୃତନ ପ୍ରସ୍ତର ଯୁଗୀୟ ଗୋଟିଏ ମୃଣ୍ମୟ 
ପାତ୍ର ଭିତରେ ସର୍ପର ପ୍ରତିମା ମିଳିଥୁବାରୁ 
ସର୍ପପୂଜାର ପରଂପରା ଖ୍ରୀ.ପୂ. ତିନିହଜାର 
ବୋଲି କୁହାଯାଏ । ଖ୍ରୀଷ୍ଟାଦ୍ଦ ପ୍ରଥମ ଶତାଦ୍ଦୀ 
ବେଳକୁ ସର୍ପର ଚିତ୍ର ମୃଣ୍ମୟ ପାତ୍ର ଉପରେ 
ଅଙ୍କିତ ହୋଇଥ୍‌ବାର ପ୍ରମାଣ ମିଳିଅଛି । 
ଓଡ଼ିଶାର ଜନଜାତି ଅରଣ୍ୟବାସୀ । 
ତେଣୁ ସେମାନେ ସର୍ପକୁ ଏକ ପବିତ୍ର ଜୀବ 
ବୋଲି ଗ୍ରହଣ କରିଥାନ୍ତି । ଗୁମ୍ପାରେ ମିଳିଥୂବା 
ଶୈଳଚିତ୍ରରେ ସର୍ପ ଅଙ୍କିତ ହୋଇଥୁବା ଅତି 
ସାଧାରଣ ଦ୍ରଶ୍ୟ । ସର୍ପକୁ ଗୋଟିଏ ରଂଗ ବା 
ଏକ।ଧୂକ ରଂଗରେ ଅଂକିତ ହୋଇଥୁବା 
ଦେଖାଯାଏ । ଖାରବେଳଙ୍କ ଖଣ୍ଡଗିରି 
ଉଦୟଗିରିରେ ଥବା ଗୁମ୍ପାମାନଙ୍କର ନାଗ ସ୍ଥାପତ୍ୟର ପ୍ରାଧାନ୍ୟ ପରିଲକ୍ଷିତ ହୁଏ । କୈନ ଧର୍ମରେ 
ନାଗ ସହିତ ଗଭୀର ସଂପର୍କ ଥୁଲା । ପ୍ରଥମ ତୀର୍ଥଙ୍କର ରଷଭନାଥ ନାଗ ସହିତ ସଂପୃକ୍ତ । ରଷଭନାଥଙ୍କ 
ଅନୁରାଗୀମାନେ ସର୍ପ ପୂଜା କରିବା ସ୍ଵାଭାବିକ । ଅନନ୍ତ ଗୁମା, ରାଣୀ ଗୁମ୍ପା ପ୍ରଭୃତିର ଦ୍ଵାରବନ୍ଧ 
ଏବଂ ତୋରଣମାନ ସର୍ପ ସ୍ଥାପତ୍ୟଦ୍ଵାରା ବିମଣ୍ଡିତ । ଅଳକାପୁରୀ ଗୁମ୍ମରେ ଚତୁ ର୍ଦଦିଗରେ ନାଗ 
ଗୋଟିଏ ହାତୀର ଶୁଣ୍ଢକୁ ଗୁଡ଼ାଇ ଧରିଥ୍‌ବା ଓ ହାତୀ ଶୁଣ୍ଢକୁ ଆଘାତ କରିବା ଦୃଶ୍ୟ ଅତି ଜୀବନ୍ତ 
ମନେହୁଏ । ତ୍ରୟୋଦଶ ତୀର୍ଥଙ୍କର ପାର୍ଶ୍ଵନାଥଙ୍କ ମସ୍ତକ ସପ୍ତଫେଣୀ ନାଗଦ୍ଵାରା ସୁଶୋଭିତ ହେବା 


~~ ଏ : 


ମେଘେଶ୍ବର ମନ୍ଦିର : ନାଗସ୍ତମ୍ଭ 


Digitized by srujanika@gmail.com 


ଓଡ଼ିଶାର କେତେକ ଲଘୁ ପରମ୍ପରା ୧୦୯ 


ନିୟମ ଥୁଲା । ଖ୍ରୀଷ୍ଟପୂର୍ବ ପ୍ରଥମ ଶତାଦ୍ଦୀର ଏକ ବିଶାଳକାୟ ନାଗମୂର୍ଗି ରାଜ୍ୟ ସଂଗ୍ରହାଳୟରେ 
ସଂରକ୍ଷିତ ହୋଇ ରହିଛି । ଭୁବନେଶ୍ବରର ଅନତିଦୂରରେ ଥବା ସୁନ୍ଦରପଦା ଗ୍ରାମରୁ ମଧ୍ୟ ଅତିକାୟ 
ନାଗ ଓ ନାଗୁଣୀ ମୂର୍ଭି ସଂଗୃହୀତ ହୋଇଛି । ଶିବଙ୍କ ସହିତ ନାଗର ସଂପର୍କ ଅତି ନିବିଡ଼ ଥବାରୁ 
ଶିବପୂଜା ସହିତ ନାଗପୂଜା ମଧ୍ଯ ସମାଜରେ ଅତି ପ୍ରାଚୀନ ପରଂପରାରୂପେ ସ୍ଵୀକୃତି ଲାଭ କରି ଆସିଛି । 

ଓଡ଼ିଶାର ଅନେକ ଜନଜାତି ଓ କ୍ଷତ୍ରିୟ ପରିବାର ନିଜକୁ ନାଗବଂଶୀୟ ଅଥବା ନାଗଶ ଗୋତ୍ରୀୟ 
ବୋଲି ପରିଚୟ ଦେଇଥାନ୍ତି । କେନ୍ଦୁଝର ଅସନପାଟରୁ ମିଳିଥୂବା ଶିଳାଲେଖରେ ରାଜା ଶତୁଭଞ୍ଜ ନିଜକୁ 
ନାଗାନ୍ଧୟ ବୋଲି ବର୍ଣ୍ଣନା କରିଅଛନ୍ତି। ସେ ନାଗବଂଶଢ ତଥା ନାଗ ଉପାସକ ଥଲେ । କଣାସ 
ତାମ୍ରଲେଖରେ ବିଗ୍ରହବଂଶୀୟ ରାଜା ଲୋକବିଗ୍ରହ ନିଜକୁ ମଣିନାଗ ଉପାସକଭାବେ ଉଲ୍ଲେଖ କରିଅଛନ୍ତି । 
ଶାଳିଆ ନଦୀ କୂଳରେ ବାସ କରୁଥୁବା ମଣିନାଗେଶ୍ଵରଙ୍କ ବ୍ରାହ୍ମଣ ପୂଜକକୁ ସେ ଗ୍ରାମ ଦାନ କରିଥୁବା 
ତହିଁରୁ ଜଣାଯାଏ । ତାଙ୍କର ଦୁଇଜଣ ଅଧସ୍ତନ କର୍ମଚାରୀଙ୍କ ନାମ ଥଲା ଭବନାଗ ଓ ନାଗଦର | ଉତ୍ତର 
ଓ ଦକ୍ଷିଣଓଡ଼ିଶାରେ ମଣିନାଗେଶ୍ଵର ପୂଜାର ପ୍ରଚଳନ ଥୁଲା । 


ରାଜା ସୋମଦର୍ତଙ୍କ ମେଦିନୀପୁର ତାମ୍ରଲେଖରେ ନାଗ ଉପାସନା କଥା ବର୍ଣ୍ଣିତ ହୋଇଅଛି । 
ଶୈବଧର୍ମର ପ୍ରସାର ସହିତ ନାଗ ଉପାସନାର ଆଦର ବୃଦ୍ଧି ପାଇଥିବା ମନେହୁଏ । ନାଗ ଉପାସନାର 
ଅନ୍ୟତମ ପୀଠସ୍ଥଳୀ ଥୁଲା ଖୁଜିଙ୍ଗମଣ୍ଡଳ । ଏହି ରାଜ୍ୟର ରାଜା ଏବଂ ପ୍ରଜା ସାଧାରଣ ଆଦିମ 
ଜନଜାତି ଗୋଷ୍ଠୀର ହୋଇଥ୍‌ବାରୁ ନାଗ ଉପାସନା ଆଦୃତ ହେବା ସ୍ଵାଭାବିକ ଥଲା । ମୟୂରଭଞ୍ଜର 
ବିରାଟ ଭୁଜଙ୍ଗ ରାଜବଂଶ ଏକଦା ନାଗ ଉପାସନାକୁ ରାଜକୀୟ ସମର୍ଥନ ପ୍ରଦାନ କରିଥୂଲେ । ଖୁଚିଂ 
ସଂଗ୍ରହାଳୟରେ ନାଗପ୍ରତିମା ବହୁସଂଖ୍ୟାରେ ସଂରକ୍ଷିତ ହୋଇ ରହିଛି । ମନ୍ଦିର ନିର୍ମାଣ କାଳରେ 
ପ୍ରବେଶ ଦ୍ବାରରେ ନାଗ ନାଗୁଣୀଙ୍କ ଚିତ୍ର ଖୋଦିତ ହେବା ଧାରାବାହିକ ପରଂପରାରେ ପରିଣତ ହୋଇଥଲା | 
ଏହା ଶୁଭସୂଚକ । 

ବାଲେଶ୍ବର ଜିଲ୍ଲାର ତୁଣ୍ଣୁରା ଗ୍ରାମରୁ ଅନେକ ନାଗ ପ୍ରତିମା ମିଳିଅଛି । ଭୌମକର ରାଜତ୍ସକାଳରେ 
ବିରଜା ଓ ତତ୍ସନିକଟ ସ୍ଥାନରେ ଶିବ ଓ ନାଗ ଉପାସନା ବିକାଶ ଲାଭ କରିଥୂଲା । ଭୌମୟୁଗରେ 
ନିର୍ମିତ ମନ୍ଦିରମାନ ନାଗସ୍ତାପତ୍ୟରେ ପରିପୂର୍ଣ୍ଣ । ଖଣତାପଡ଼ାରୁ ଆବିଷ୍କୃତ ନାଗପ୍ରତିମା ସପ୍ତଫେଣା 
ବିଶିଷ୍ଠ । ବାମହସ୍ତରେ ଅଭୟମୁଦ୍ରା ଏବଂ ଦକ୍ଷିଣହସ୍ତରେ ଅକ୍ଷମାଳା ଶୋଭିତ ପ୍ରତିମା ଅତି ସୁନ୍ଦର 
କଳାକୃତି । ଓଡ଼ିଶାର ପ୍ରାୟ ପ୍ରତ୍ୟେକ ଗ୍ରାମରେ ଗ୍ରାମଦେବତା ଭାବରେ ନାଗପୂଜାର ଆଦର ଥୁବା ଦେଖାଯାଏ | 
କେତେକ ସ୍ଥାନରେ ଗ୍ରାମଦେବତା ନାଗ ହେଲେ ମଧ୍ଯ ଦେବୀ ଭାବରେ ପୂଜାଅର୍୍ଟନା କରାଯାଏ । ମନସାପୂଜା 
ନାଗ ଉପାସନାକୁ କେନ୍ଦ୍ରକରି ବିକଶିତ ହୋଇଥଲା । ଏହା ସାରା ଓଡ଼ିଶାରେ ପ୍ରଚଳିତ । 


ପଶ୍ଚିମଓଡ଼ିଶାର କଳାହାଣ୍ଡିର ରାଜାମାନେ ନିଜକୁ ନାଗବଂଶୀୟ ବୋଲି କହନ୍ତି । ସେମାନଙ୍କର 
ଇଷ୍ଟଦେବୀ ମାଣିକେଶ୍ଵରୀ | ମାରାଗୁଡ଼ା ଉପତ୍ୟକାର ଭୂଖୋଦନ ସମୟରେ ଅସଂଖ୍ୟ ନାଗମୂର୍ରି ସଂଗୃହୀତ 
ହୋଇଅଛି । ଜୋ ଙ୍କ ନଦୀ ଉପତ୍ୟକା ଖନନରୁ ମଧ୍ଯ ଅନୁରୂପ ମୂର୍ଭିମାନ ମିଳିଅଛି । ସୁନ୍ଦରଗଡ଼ ଜିଲାର 
ସୀମାନ୍ତବର୍ରୀ ହିମଗିରି ଅଞ୍ଚଳରେ ମାଣିକେଶ୍ଵରୀ ପୂଜାର ଆଦର ଅଛି । ମାଣିକେଶ୍ଵରୀ, ମଣିକେଶ୍ବରୀ, 
ମଣିନାଗେଶ୍ଵରୀ ଆଦି ସର୍ପପୂଜାର ବହୁବିଧ ପରିପ୍ରକାଶ । ଶୈବଧର୍ମରେ ଶିବଙ୍କୁ ଆଭୂଷଣ କରି ସର୍ପକୁ 
ଏକ ପବିତ୍ର ଜୀବର ମର୍ଯ୍ୟାଦା ପ୍ରଦାନ କରାଯାଇଛି - ତେଣୁ ତାହା ପୂଜ୍ୟ । 


ସେ ଦୃଷ୍ଟିରୁ ଜୀବନ୍ତ ସର୍ପ ମଧ୍ୟ ପୂଜନୀୟ । ନାଗପଞ୍ଚମୀ ଉପାସନାରେ ଜୀବନ୍ତ ସର୍ପକୁ ପୂଜା 
କରିବା ବିଧୂ ପ୍ରଚଳିତ । ମହିଳାମାନେ ଏହି ବ୍ରତ ଉପଲକ୍ଷେ ଉପବାସ କରିବା ଏବଂ ଦୃଚ୍ଧ ଓ ମହୁ ଆଦି 
ଜୀବନ୍ତସପିକୁ ପିଆଇବା ଦୃଶ୍ୟ ଅତି ସାଧାରଣ । ସାପୁଆକେଳାମାନେ ବିଶ୍ଵାସର ସୁବିଧା ନେଇ ନାଗ 

୧୧୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପଞ୍ଚମୀ ଦିନ ପୋଷ୍ୟ ସାପକୁ ନେଇ କିଛି ଅର୍ଥ ଉପାର୍ଜନ 
କରିଥଆାଛି । ଓଡ଼ିଶା ପରି କୃଷିପ୍ରଧାନ ରାଜ୍ୟରେ 
ପରିବେଶ ସନୁଳନ ରକ୍ଷାପାଇଁ ସର୍ପପୂଜାର ଗୁରୁତ୍ବ 
ଯୁକ୍ତିଯୁକ୍ତ ମନେହୁଏ । ତେବେ ଯେଉଁମାନେ ପୂଜା 
କରନ୍ତି ସେମାନେ ପରିବେଶ ସଂପର୍କରେ ଯେତେ 
ସଚେତନ ନୁହନି, ତା'ଠାରୁ ଅଧକ ସଚେତନ ନିଜର 
ହିତରକ୍ଷା ଓ ଅଭୀଷ୍ଟ ସିଵି ଉପରେ । 


ଓଡ଼ିଶାରେ ସାପୁଅଆକେଳାମାନଙ୍କର ଏକ 
ସଂପ୍ରଦାୟ ରହିଛି । ସେମାନେ ତାନ୍ତ୍ରିକ ଏବଂ 
ଗୁଣିଗାରିଡ଼ି ଓ ମନ୍ତବଳରେ ସର୍ପଦଂଶନର ଉପଚାର କରିଥାନ୍ତି । କୃଷି ପ୍ରଧାନ ସମାଜରେ ଥବା ଅନ୍ଧବିଶ୍ଵାସ 
ସେମାନଙ୍କ ଜୀବିକା୍ଜନପାଇଁ ଅନୁକୂଳ ବାତାବରଣ ସୃଷ୍ଷି କରିଥାଏ । ସର୍ପ ମୃତ୍ୟୁସହିତ ସଂପୃକ୍ତ । 
ସର୍ପଦଂଶନଜନିତ ମୃତ୍ୟୁ ଭୟରେ ଜନସାଧାରଣ ସର୍ପପୂଜାର ଶରଣ ନେଇଥାନ୍ତି । ଆଦିବାସୀମାନେ, 
ବିଶେଷକରି ଓରା, କୋହୂ, ସାନ୍ତାଳ ଓ ଟଦ୍ଧ ଆଦି ସର୍ପକୁ ନିଜ ପୂର୍ବପୁରୁଷ ଭାବି ଶ୍ରଦ୍ଧା ଓ ଭକ୍ତି କରନ୍ତି । 
ପୂଜା କରିବାପାଇଁ ଗ୍ରାମଦେବୀ ପୀଠରେ ସର୍ପର ପ୍ରତିମା ରଖାଯାଇଥାଏ । ନାଗଜାତିର ଜନନୀ କଦ୍ଧଙ୍କୁ 
ମା” ବସୁଧାର ପ୍ରତୀକ ଭାବରେ ପୂଜା କର।ଯାଏ । ସାପୁଆ କେଳାମାନଙ୍କଦ୍ଵାରା ମଧ୍ୟ ସେ ପୂଜା ପାଆନ୍ତି । 
ମନସା ସେମାନଙ୍କର ଇଷ୍ଟଦେବୀ । ପଶ୍ଚିମ ଓଡ଼ିଶାର ତେଲନଦୀ କୂଳରେ ଦ୍ଵାଦଶ ଶତାବ୍ଦୀରେ ଛିନ୍ଦକନାଗ 
ରାଜବଂଶ ଶାସନ କରୁଥଲେ । ସେମାନେ ମାଣିକେଶ୍ଵରୀ ନାଗଦେବୀଙ୍କ ଉପାସନା କରୁଥ୍‌ବା ଅଭିଲେଖରୁ 
ଜଣାଯାଏ । ପଶ୍ଚିମ ଓଡ଼ିଶାରେ ନାଗବଚା ଉପାସନାର ଆଦର ରହିଛି । ନାଗବଚା ସଂପ୍ରଦାୟ କେବଳ 
ନାଗପୂଜା କରନ୍ତି । ଏହି ଉପାସନାପାଇଁ ଦୀକ୍ଷା ନେବାକୁ ହୁଏ । ସବୁ ଜାତି ଓ ଶ୍ରେଣୀର ଲୋକ ଦୀକ୍ଷା 
ନେବା ବିଧୂସଙ୍ଗତ । ଭାଦ୍ରବ ବା ସେପ୍ପେମ୍ବର ମାସରେ ଦୀକ୍ଷା ଉତ୍ସବ ପାଳିତ ହୁଏ | ସେଥ୍‌ରେ ଜଣେ 
ଗୁରୁପଦ ଦାୟିତ୍ଵ ଡୁଲାଇଥାନ୍ତି । ସାତବର୍ଷର ନିରବଛିନ୍ନ ଉପାସନା ପରେ ଜଣେ ଗୁରୁପଦପାଇଁ ଯୋଗ୍ୟ 
ହୁଅନ୍ତି । ସେ ନୂତନ ସଦସ୍ୟଙ୍କୁ ଦୀକ୍ଷିତ କରାଇବାପାଇଁ ଯୋଗ୍ୟ । ନାଗବଚା ପରଂପରା ସହିତ ଶୈବଧର୍ମର 
ସଂପର୍କ ଅଛି । ନାଗବଚାମାନେ, ସାପୁଆକେଳାମାନଙ୍କ ପରି ସାପ ଧରିବା, ସାପ ପୋଷିବା, ସାପଦ୍ଵାରା 
ପେଟ ପୋଷି ଜୀବନ ବିତାଇଥାନ୍ତି । ଭୁବନେଶ୍ବର ନିକଟସ୍ଥ ପଟିଆ ଗ୍ରାମ ସାପୁଆ କେଳାମାନଙ୍କଦ୍ଵାରା 
ଅଧୁଷିତ । ଶ୍ରାବଣମାସ ଶୁକ୍ଲପକ୍ଷ ପଞ୍ଚମୀ ଦିନ ନାଗପଞ୍ଚମୀ ଉପଲକ୍ଷରେ ସେମାନେ ବିଶେଷ ଆଦରଲାଭ 
କରନ୍ତି । ଜାଗୁଆଳୀ ପଞ୍ଚମୀ ଅନ୍ୟ ଏକ ସର୍ପଳୈନ୍ଦ୍ରିକ ଉତ୍ସବ । ସର୍ପଦଂଶନରୁ ରକ୍ଷା ପାଇବା ଲକ୍ଷ୍ୟରେ 
ଏହା ପାଳିତ ହୁଏ | କାର୍ରିକମାସ ଶୁକ୍ଳ ଚତୁର୍ଥୀ ଦିନ ନାଗଚତୁର୍ଥୀ ପାଳିତ ହୁଏ । ମହିଳାମାନେ ଦୁଗ୍ଧ ଓ 
ମିଷ୍ଟାନ୍ନ ଅପଣ କରି ଏହା ପାଳନ କରିଥାନ୍ତି । ଗହ୍ାପୂର୍ଣ୍ଣିମା ଦିନ ଓଡ଼ିଶାର ଅନେକ ଗ୍ରାମରେ ପୁଷ୍କରିଣୀ 
କୂଜରେ ଏକ ବୃହଦାକାୟ ସର୍ପର ମୃଣ୍ମୟ ମୂରିକୁ ବଳଭଦ୍ର ଠାକୁର ଭାବରେ ପୂଜା କରାଯାଏ । ବଳଭଦ୍ର 
ବା ବଳରାମ କୃଷକ ସମାଜର ବନ୍ଧୁ । ଲଙ୍ଗଳ ତାଙ୍କର ଆୟୁଧ । ସେ ମଧ୍ଯ ଶିବଙ୍କର ସଂକର୍ଷଣ ରୂପ । 
ତେଣୁ ନାନା କାରଣରୁ ପୂଜା ପାଆନ୍ତି । 

ଉପରୋକ୍ତ ଆଲୋଚନାରୁ ପ୍ରତୀୟମାନ ହୁଏ ଯେ ସର୍ପପୂଜା ମାନବ ସମାଜର ଅତି ପ୍ରାଚୀନ ପରଂପରା । 
ଭୟରୁ ଏହାର ଅୟମାରମ୍ଭ ହୋଇପାରିଥାଏ । କିନ୍ତୁ କୃଷିପ୍ରଧାନ ସମାଜରେ ପରିବେଶବିତ ମାନେ ଧର୍ମ 
ବିଶ୍ଵାସ ମାଧମରେ କେତେଜ ବାସ୍ତବ ଆବଶ୍ୟକତାକୁ ସୁନ୍ଦରଭାବରେ ସମାଳରେ ଗୃହୀତ କରାଇବାରେ 
ସଫଳ ହୋଇଥୁଲେ । ବର୍ବିଷ୍ଣ ମୂଷାର ପ୍ରାଦୁର୍ଭାବରୁ ଶସ୍ୟକୁ ରକ୍ଷା କରିବାକୁ ହେଲେ ସର୍ପର ଉପସ୍ଥିତି ସହ୍ୟ 


ସାପୁଆକେଳା 

ଓଡ଼ିଶାର କେତେକ ଲଘୁ ପରମ୍ପରା ୧୧୧ 


କରିବାକୁ ହେବ । ତେଣୁ ସର୍ପଦଂଶନର ଭୟ ଥଲେ ମଧ୍ଯ ଖାଦ୍ୟଭଣ୍ଡାର ସୁରକ୍ଷା ଦୃଷ୍ଟିରୁ ସର୍ପକୁ ସଂହାର ନ କରି 
ସୁରକ୍ଷା ଦେଲେ ଖାଦ୍ୟଶସ୍ୟ ନଷ୍ଟର ପରିମାଣ କମ୍‌ ହେବ ବୋଲି ଜନନାୟକମାନେ ଠିକ୍‌ ଚିନ୍ତା କରିଥୁଲେ | 
ତେଣୁ ଧର୍ମରେ ସର୍ପକୁ ଏକ ପବିତ୍ର ସ୍ଥାନ ଦେଇ ଶୈବମାନେ ମୃତ୍ୟୁର ପ୍ରତିନିଧଵକୁ ପୂଜ୍ୟ କରିବାରେ ସଫଳ 
ହୋଇଥୂଲେ । ଧର୍ମ ଉପାସନା ଅନେକ ସମୟରେ ଜୀବନର ବାସ୍ତବ ଆବଶ୍ୟକତାକୁ ଭିତ୍ତି କରି ସୃଷ୍ଟି 
ହୋଇଥାଏ । ସର୍ପପୂଜା ତା'ର ଅନ୍ୟତମ ଦୃଷ୍ଟାନ୍ତ । ବାସ୍ତବତା ଓ ଧର୍ମଭାବକୁ ନେଇ ସର୍ପ ଉପାସନା ଯୁଗେ 
ଯୁଗେ ଓଡ଼ିଶାର କୃଷକସମାଜର ସାଂସ୍କୃତିକ ଢୀବନକୁ ପରିପୁଷ୍ଟ କରିଛି । 


୩. ମହିମାଧର୍ମ 

ଓଡ଼ିଶାର ଗ୍ରାମୀଣ କୃଷକ ସମାଜରେ ଉନବିଂଶ ଶତାଦ୍ଦୀର ଶେଷଭାଗରେ ମହିମାଧର୍ମ ଏକ ନୂତନ 
ଧର୍ମଚେତନାରୂପେ ବିକାଶ ଲାଭ କରିଥଲା | ଭାରତରେ ଇଂରେଜ ଶିକ୍ଷାର ପ୍ରଚଳନ ଫଳରେ ଯେଉଁ 
ନବଜାଗରଣ ପରିଦୃଷ୍ଟ ହୋଇଥୁଲା ତାହାର ସ୍ଵରୂପ ଭିନ୍ନ ଥଲା । ପାଶ୍ଚାତ୍ୟ ଶିକ୍ଷା ଓ ଚେତନାଦ୍ଵାରା ଉକ୍ତ 
ସାଂସ୍କୃତିକ ନବଜାଗରଣ ଭାରତୀୟ ଜୀବନରେ ଯେଉଁ ନୂତନ ଅଧ୍ୟାୟ ସୃଷ୍ଟି କରିଥଲା ତାହା ସାମାଜିକ, 
ରାଜନୀତିକ, ସାଂସ୍କୃତିକ ଓ ଆର୍ଥନୀତିକ କ୍ଷେତ୍ରରେ ପ୍ରତିଫଳିତ ହୋଇଥଲା । ଏହି ବିଭିଲ୍ନତାର ସ୍ପଷ୍ଟା 
ଥିଲେ ରାଜା ରାମମୋହନ ରାୟ, ଦୟାନନ୍ଦ ସରସ୍ଵତୀ, ସୁରେନ୍ଦ୍ରନାଥ ବାନାର୍ଜୀ ଓ ସ୍ଵାମୀ ବିବେକାନନ୍ଦଙ୍କ 
ପରି ଯୁଗପୁରୁ ଷମାନେ । ସେମାନଙ୍କ ପାଇଁ ନଗର ସଭ୍ୟତାର ଜନଜୀବନ ଓ ଏକ ଶିକ୍ଷିତ ଗୋଷ୍ଠୀର 
ଉପସ୍ଥିତି ବିଶେଷ ସହାୟକ ହୋଇଥଲା । ଓଡ଼ିଶାର ପରିସ୍ଥିତି ଭିନ୍ନ ଥଲା । ନା ଓଡ଼ିଶାରେ ସହର ସଂଖ୍ୟା 
ଅଧୁବକ ଥୁଲା, ନା ସେଠାରେ ଏକ ପାଶ୍ଚାତ୍ୟ ଶିକ୍ଷାପ୍ରାପ୍ତ ଶିକ୍ଷିତ ସମାଜର ଉପସ୍ଥିତି ଦୃଶ୍ୟମାନ ଥୁଲା । 
ଓଡ଼ିଶାର ପରିଚୟ ଥୂଲା କେତେକ ନଦୀ, ପର୍ବତ, ଉପତ୍ୟକା, ମନ୍ଦିର ଓ ମୁଷ୍ଟିମେୟ ଶିକ୍ଷିତ ସମାଜ; 
ଯେଉଁମାନେ କେବଳ କଟକ, ପୁରୀ, ବାଲେଶୁରରେ କେନ୍ଦ୍ରୀଭୂତ ଥୁଲେ । ତଥାପି ମହିମାଧର୍ମ ଚେତନା 
ପରି ଏକ ସଂସ୍କାରମୁଖୀ, ଅନ୍ଧବିଶ୍ଵାସରହିତ, ସର୍ବୋଦୟ ଚେତନା କିପରି ଓଡ଼ିଶାରେ ସମ୍ଭବ ହେଲା 
ତାହା ଅନୁଧ୍ୟାନର ବିଷୟ | 


ଆଧାମ୍ବିକ ଓ ସାଂସ୍କୃତିକ ପୃଷ୍ଠଭୂମି 

ଓଡ଼ିଶା ଏକଦା ପଞ୍ଚୋପାସନାର ପୀଠସ୍ଥଳୀ ଥୁଲା । ରାଜାମାନେ ନିଜ ନିଜ ଇଷ୍ଟଦେବତାପାଇଁ ମନ୍ଦିର 
ନିର୍ମାଣ କରିବା ସହ ବିପୁଳ ଭୂସଂପରି ଦାନ କରି ଦେବାୟତନର ରକ୍ଷଣାବେକ୍ଷଣ ଦାୟିତ୍ଵ ଯେପରି ଅବହେଳିତ 
ନ ହୁଏ, ଏହା ନିଶ୍ଚିତ କରିଥୁଲେ । ଅଗ୍ରହାରମାନ ସ୍ଥାପିତ ହେବାରୁ ପଡଶ୍ତିତମ୍ମନ୍ୟ ବ୍ରାହ୍ମଣମାନଙ୍କ ସଂଖ୍ୟା 
ଆବଶ୍ୟକତାକୁ ପୂରଣ କରୁଥଲା । ସାମାଜିକ ଅନୁଶାସନକୁ କେହି ଉଲ୍ଲଘଂନ କରୁ ନ ଥୂଲେ । ଗଜପତି 
ରାଜତ୍ସ କାଳରେ ଓଡ଼ିଆ ଧର୍ମସାହିତ୍ୟର ଅସ୍ବାଭାବିକ ବିକାଶ ସାଂସ୍କୃତିକ ଜୀବନକୁ ପରିପୁଷ୍ଟ କରିଥୂଲା | 
ଷୋଡ଼ଶ ଶତାଦ୍ଦୀ ଥଲା ନୃତନ ଭାବଧାରା ଓ ଆଧ୍ଯାମ୍ବିକ ଚେତନାର ବିକାଶ ସମୟ | ପଞ୍ଚସଖା ସାହିତ୍ୟର 
ଲୋକପ୍ରିୟତା ଓଡ଼ିଆ ଭାଷା, ସାହିତ୍ୟ ଓ ଧର୍ମଭାବନାକୁ ଏକାଧାରରେ ବଳିଷ୍ଠ ଓ ସମୃଦ୍ଧ କରି ଗଢ଼ିପାରିଥୂଲା । 
ଧର୍ମଦର୍ଶନ, ପୁରାଣ, ଉପପୁରାଣ, ମହାପୁରାଣ ଓ ଭାଗବତ ଆଦି ସାରସ୍ବତ କୃତିଦ୍ଧାରା ଓଡ଼ିଆ ଜାତି 
ପ୍ରାଣବନ୍ତ ସଂସ୍କୃତିପାଇଁ ଗର୍ବିତ ଅନୁଭବ କଲା । ଉତ୍କଳୀୟ ଓ ଗୌଡ଼ୀୟ ଚେତନାର ସମନ୍ସୟ ଫଳରେ 
ଓଡ଼ିଆ ସଂସ୍କୃତି ଅଧୁକ ରବ୍ଧିମନ୍ତ ହେଲା । ସେସମୟର ସାରସ୍ଵତ କୃତି ମାଧ୍ୟମରେ ନୂତନ ଧର୍ମତତ୍ତମାନ 
ଉପସ୍ଥାପିତ ହେଲା | ପଞ୍ଚସଖା ମଧ୍ଯରୁ ଜଗନ୍ନାଥ ଓ ବଳରାମ ଦାସଙ୍କ ସାହିତ୍ୟରେ ଶୂନ୍ୟ ବା ଅଣାକାର ଓ 
ଅଲେଖ ତର୍ଵମାନ ଆଲୋଚିତ ହୋଇଥୁୂଲା । ତା” ସହିତ ସେମାନେ ବୈଷ୍ଣବଧର୍ମର କେନ୍ଦ୍ରବିନ୍ଦୁ ଜଗନ୍ନାଥଙ୍କୁ 
ସଂଯୋଗ କରିଥୁଲେ । ଭଗବାନ୍‌ ଶ୍ରୀକୃଷ୍ଣଙ୍କୁ ମଧ୍ୟ ସେମାନେ ଅଣାକାର ମଣ୍ଡଳର ପ୍ରତୀକ ଭାବରେ ଗ୍ରହଣ 
କଲେ । ଆଦିକବି ସାରଳାଦାସଙ୍କ ସାହିତ୍ୟରେ ଶୂନ୍ୟବାଦକୁ ଅଧୁକ ପ୍ରାଞ୍ଜଳ କରି ବୁଝାଇ ଦିଆଗଲା । 
ଆଧୁନିକ ଓଡ଼ିଆ ଭାଷା ଓ ସାହିତ୍ୟର ସ୍ରଷ୍ଟା ଭୂମିକାରେ ତାଙ୍କ ରଚନାର ମହର୍ତ୍ ଅବିସମ୍ବାଦିତ । 

୧୧୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସେ ଜଗନ୍ନାଥଙ୍କୁ ପ୍ରଥମେ ଶୂନ୍ୟବାଦ ସହିତ ଅଭିନ୍ନ ବୋଲି କଳ୍ପନା କରି ସାହିତ୍ୟ ମାଧ୍ଯମରେ ବୁଝାଇଥୂଲେ । 
ସାରଳା ଦାସ ଓ ପଞ୍ଚସଖା ଆଦିଙ୍କ ରଚନା ଏବଂ ଚୈତନ୍ୟ ଦାସଙ୍କ ନିର୍ଗୁଣ ମାହାତ୍ମା 'ରେ ଅଲେଖ 
ଅଣାକାର, ନିର୍ଗୁଣ ଓ ଶୂନ୍ଯର ବିଶେଷ ସରଳ ଉପସ୍ଥାପନା ଜନସାଧାରଣଙ୍କୁ ବୋଧଗମ୍ୟ ହୋଇଥଲା । 
ସରଳ ଭାଷାରେ ଜଟିଳ ଦାର୍ଶନିକ ତତ୍ତକୁ ସେମାନେ ଯେପରି ଉପସ୍ଥାପିତ କଲେ ତା'ର ସୁଦୂରପ୍ରସାରୀ 
ପ୍ରଭାବ ଜନଜୀବନ ଉପରେ ପଡ଼ିବା ସ୍ଵାଭାବିକ ଥୁଲା ! 

ତ୍ରୟୋଦଶ ଶତାଦ୍ଦୀ ପାଖରୁ ଇସଲାମ ଧର୍ମର ପ୍ରସାର ସହ ପ୍ରତିଦ୍ରନ୍ଦ୍ରୀ ବୈଷ୍ଣବ ଧର୍ମମତର ଅଭିବୃଦ୍ଧି 
ପରିଲକ୍ଷିତ ହୋଇଥଲା । ଓଡ଼ିଶାର ଜନଜୀବନରେ ଉକ୍ସଳୀୟ ବୈଷ୍ଣବ ପଶ୍ଡିତମାନେ ନିଜ ଧର୍ମର ପ୍ରସାର 
ଲକ୍ଷ୍ୟ ନେଇ ଅଗଣିତ ଦାର୍ଶନିକ ଗ୍ରନ୍ତମାନ ପ୍ରଣୟନ କରିଥଲେ । ସେମାନଙ୍କ ଭିତରେ ଅଚ୍ୟୁତାନନ୍ଦ ଦାସ 
‘ଅଣାକାର ସଂହିତା ରେ ସୂର୍ଯ୍ୟ ଉପାସନାର ତାପ୍ୂର୍ଯ୍ୟ ଆଲୋଚନା କରିଥୁଲେ । ଆତ୍ମା ଭିତରେ ପରିବ୍ୟାପ୍ତ 
ଥିବା ଜଗତକୁ ସେ ଅଲେଖ” ନାମରେ ଅଭିହିତ କରିଥଲେ । ‘ବିରାଟ ଗୀତାରେ ବଳରାମ ଦାସ ବ୍ରହ୍ମର 
ସ୍ଵରୂପକୁ ‘ନିରାକାର? ବୋଲି ବର୍ଣ୍ଣନା କରିଥୂଲେ । ଏହିପରି ଭାବରେ ' ଅଲେଖ” ଉପରେ ତାର୍ସିକ ଆଲୋଚନା 
ଆରମ୍ଭ ହେଲା | ଜ୍ଞାନୀମାନେ ବ୍ରହ୍ମକୁ ଆକାରବିହୀନ ବୋଲି ସ୍ଵୀକାର କଲେ । ଅଲେଖବାଦୀମାନଙ୍କୁ ଆଶ୍ରା 
ଦେବାପାଇଁ ଦ୍ଵାରିକା ଦାସ ବୌଦ୍ଧ ଜିଲ୍ଲାର ରିସବନ୍ଧଠାରେ ଏକ ଆଶ୍ରମ ସ୍ଥାପନ କଲେ । ତାଙ୍କଦ୍ଧାରା ରଚିତ 
‘ପରତେ ଗୀତା”ରେ 'ଶୂନ୍ୟପୁରୁଷ” ପରିକଛନାକୁ ଗଭୀର ତାର୍ଵିକ ରୂପ ଦିଆଯାଇଥୁଲା ! 

ରାଜନୀତିକ ଦୃଷ୍ଟିକେ।ଣରୁ ଗଜପତି ପରବର୍ତୀ ଯୁଗରେ ବିଶ୍ୃଙ୍ଖଳ ଓଡ଼ିଆ ଜାତିର ମେରୁ ଦଣ୍ଡକୁ 
ଦୋହଲାଇଥୂଲେ ମଧ୍ଯ ଆଧ୍ଯାମ୍ମିକ ଚିନ୍ତନ କ୍ଷେତ୍ରରେ ଅତି ଗଭୀର ଜ୍ଞାନଭିତ୍ତିକ ସାହିତ୍ୟ ସୃଷ୍ଟି ହେବା 
ବିସ୍ମୟକର । ଧର୍ମଚିନ୍ତନରେ ଯେଉଁସବୁ ପରିଳନ୍ଥନା ଜନ୍ମଲାଭ କଲା ସେସବୁ ହିନ୍ଦୁଧର୍ମକୁ ଦୃଢ଼ କରିବାକୁ 
ଉଦ୍ଦିଷ୍ଟ ହୋଇଥଲା । କୃଷ୍ଣ ଓ ଜଗନ୍ନାଥ ଅଭିନ୍ନ ବୋଲି ଉତ୍କଳୀୟମାନେ ପ୍ରତିପାଦିତ କଲେ । ହିନ୍ଦୁଧର୍ମ 
ଭିତରେ ଥ୍ବା ଭେଦଭାବକୁ ଦୂର କରି ସଂହତିପୂର୍୍ଧ କରିବ! ସେମାନଙ୍କର ଉଦ୍ଦେଶ୍ୟ ଥୁଲା । 
ଉପନିଷଦମାନଙ୍କର ଆଲୋଚିତ ହିନ୍ଦୁଧମର ମୌଳିକ ତତ୍ତ୍ବକୁ ରାଜା ରାମମୋହନ ରାୟ ଯେପରି 
ସଂସ୍କାରଧର୍ମୀ ବ୍ରାହ୍ମ ସମାଜ ଆନ୍ଦୋଳନରେ ପରିଣତ କଲେ ସେହି ପରି ପ୍ରଚେଷ୍ଟା ଓଡ଼ିଶାରେ ମଧ୍ଯ 
ଦେଖାଦେଲା । ବ୍ରାହ୍ମ ସମାଜର ସଂସ୍କାର ଆଭିମୁଖ୍ୟ ଏବଂ ଖ୍ରୀଷ୍ଟଧର୍ମର ରାଜକୀୟ ଚାପ ଓଡ଼ିଆ ସମାଜକୁ 
ରକ୍ଷଣଶୀଳତା ପରିହାର କରି ନୂତନ ଚେତନାରେ ଉଦ୍ଵବୁଦ୍ଧ ହେବାକୁ ବାଧ୍ଯ କରିଥୁଲା । ଏହାର ପଥପ୍ରଦର୍ଶକ 
ହେଲେ ଜଣେ ସାଧୁ । ତାଙ୍କ ନାମ ଥିଲା ଅଲେଖ ଗୋସାଇଁ | ସେ ଯେଉଁ ଧର୍ମମତ ପ୍ରଚାର କଲେ ତାହା 
ପରିଚିତ ହେଲା ଅଲେଖ ଧର୍ମ ବା ମହିମାଧର୍ମ ନାମରେ । 


ଅଲେଖ ଚିନ୍ତାଧାରା 

କଟକ ସହରଠାରୁ ଅଳ୍ଛଦୂରରେ କୁଜଢୀବର ନାମକ ସ୍ଥାନରେ ସାଧୁସୁନ୍ଦର ଦାସଙ୍କ ଆଶ୍ରମ ଥଲା । 
ସେ ପ୍ରତିମା ପୂଜାର ଘୋର ବିରୋଧୀ ଥୁଲେ । ମିସନାରୀମାନଙ୍କଦ୍ଵାରା ବଣ୍ଟାଯାଉଥୁବା ଓଡ଼ିଆ ବାଇବେଲ 
ଓ ଆନୁଷଙ୍ଗିକ ପ୍ରଚାର ପୁସ୍ତକମାନ ସେ ପାଠ କରିଥଲେ ! Ocean of Salvation ର ଓଡ଼ିଆ ଅନୁବାଦ 
ନିସ୍ତାର ରତ୍ନାକର” ମଧ୍ଯ ସେ ଅଧ୍ୟୟନ କରିଥୁଲେ । ପାଦ୍ରି ଜେମ୍‌ସ ସଟନ ଏବଂ ଲେସିଙ୍କୁ ସେ ଜାଣିଥଲେ ! 
କାରଣ ଉଭୟ ଖ୍ରୀଷ୍ଟଧର୍ମ ପ୍ରଚାର କାର୍ଯ୍ୟକ୍ରମରେ ଶ୍ରୀରାମପୁରରୁ ଓଡ଼ିଶା ଆସୁଥଲେ । ସେମାନେ ସାଧୁସୁନ୍ଦର 
ଦାସଙ୍କ ସାନିଧ୍ୟରେ ଆସି ଧର୍ମତରନ୍ଵ୍‌ ଆଲୋଚନା କରୁଥୁଲେ । ସାଧୁଙ୍କୁ ଖ୍ରୀଷ୍ଟିୟାନ ଧର୍ମରେ ଦୀକ୍ଷିତ 
କରାଇବାର ଶତଚେଷ୍ଟା ବିଫଳ ହୋଇଥଲା | ସାଧୁ ଜଣେ ପରମ ବୈଷ୍ଣବ ଥୁଲେ ଓ ଅଲେଖ ଗୋସାଇଁଙ୍କ 
ଧର୍ମମତକୁ ଗ୍ରହଣ କରିଥୂଲେ । ଚନ୍ଦ୍ରମଣି ଦାସ ନାମକ ଜଣେ ଖ୍ୟାତନାମା ଦାର୍ଶନିକ ଓ ସୁଧାକର 
ଗୀତା” ର ରଚୟିତା ମଧ୍ୟ ଅଲେଖ ଗୋସାଇଁଙ୍କୁ ମାନୁଥଲେ । ସେ ଥିଲେ 'ଭର୍ତିଯୋଗ'ର ଉପାସକ ଓ 
ପ୍ରଚାରକ । ନିଜ ରଚନାମାନଙ୍କରେ “ଶୂନ୍ୟ ପୁରୁଷ ତତ୍ସୀର ଅତି ସରଳ ବ୍ୟାଖ୍ୟା ସେ କରିଥୁଲେ | ତାଙ୍କ 
ମତରେ “ଶୂନ୍ୟ ପୁରୁଷ” ପରିକଳ୍ପନା ହିଁ ଅଲେଖ ତତ୍ର ମୂଳ ଥୁଲା | 

ଓଡ଼ିଶାର କେତେକ ଲଘୁ ପରମ୍ପରା ୧୧୩ 


ମହିମା ଗୋସ୍ଵାମୀ 

ମହିମା ଧର୍ମ ‘ଅଲେଖ! ତର ଉପରେ କେନ୍ଦ୍ରୀଭୂତ ଥଲା ! ଏହାର ପ୍ରଚାରକ ଥଲେ ମହିମା ଗୋସ୍ଵାମୀ 
ବା ମହିମା ଗୋସାଇଁ । ସେ ମଧ୍ୟ ଅଲେଖ ଗୋସାଇଁ ନାମରେ ଖ୍ୟାତ । ତାଙ୍କ ମତରେ ସୃଷ୍ଟିର ମୂଳକାରଣ 
ବ୍ରହ୍ମ ଶୂନ୍ଯ ବା ଅଲେଖ । ତିନୋଟିଯାକ ଏକାଥବୋଧକ ଏବଂ ପରସ୍ତରଠାରୁ ଅଭିନ୍ନ । ସୃଷ୍ଟିକର୍ରା ଏକ 
ଅଲୌକିକ ଶର୍ତି । ସେ ବ୍ରହ୍ମ ଓ ଶୂନ୍ୟପୁରୁଷ ନାମରେ ଅଭିହିତ । ଅଲେଖ ଧର୍ମର ମୂଳତର୍ବ ତାଙ୍କରି 
ଉପରେ ଆଧାରିତ । ଏହି ଧର୍ମଧାରାର ସୃଜନକାରୀ ଜଣେ ଅତି ସାଧାରଣ ମଣିଷ । ରାଜା ରାମମୋହନ 
ରାୟ ଜଣେ ଜ୍ଞାନୀ, ଗୁଣୀ ଓ ପ୍ରତିଭାବାନ୍‌ ଚିନ୍ତାଶୀଳ ଜନନାୟକ ଥୁଲେ । ସେ ଆଧୁନିକ ଭାରତର 
ଜନ୍ମଦାତା ଥଲେ । ମହିମା ଗୋସାଇଁ ପାରାତ୍ୟ ଶିକ୍ଷାଲାଭ କରି ନ ଥଲେ କି ମହାନଗରୀର ଅଧବବାସୀ 
ନ ଥଲେ । ସେ ଯେଉଁ ଧର୍ମଧାରାର ପ୍ରବକ୍ତା ଥିଲେ ତାହା ଲୌକିକ ପରଂପରା ଉପରେ ଆଧାରିତ 
ହୋଇଥୂଲା । ଲୋକମତରେ ତାହା ଅଲେଖ ଧର୍ମ ବା ମହିମାଧର୍ମ । ମହିମା ଗୋସାଇଁ କେତେକ ମୌଳିକ 
ଅନୁଶାସନ ଓ ନୀତି ଉପରେ ଧର୍ମର ଆଧାରଶିଳା ସ୍ଥାପନ କରିଥଲେ | ହିନ୍ଦୁଧର୍ମର ଉପନିଷଦ ପ୍ରସୂତ 
ମୌଳିକ ତର୍ଵକୁ ନେଇ ସେ ତାର୍ଵିକ କୋଣାର୍କ ଗଢ଼ିଥିଲେ । ଜାତି, ଧର୍ମ ଓ ବର୍ଣ୍ଣ ଭେଦରେ ସେ ବିଶ୍ଧାସ 
କରୁ ନ ଥଲେ । ଶୂନ୍ୟସାଧନାକୁ ସବୁଧର୍ମର ମିଳନସ୍ଥଳୀ କହନ୍ତି । ଏହି ଶୂନ୍ୟବୋଧକୁ ନେଇ ଦାର୍ଶନିକ 
ଅନୁଚିନ୍ତା ସେ ଗଢ଼ିଥିଲେ । ରଶ୍ଵର ଏକ ଏବଂ ନିରାକାର । ମୂର୍ରିପୂଜାକୁ ସେ ଅସ୍ଵୀକାର କରୁଥୂଲେ । 
ଯାହା ନିରାକାର, ତାକୁ ପୁଣି କେଉଁ ମୂର୍ରିଦଧାରା ପ୍ରକାଶ କରାଯାଇପାରିବ ? ବ୍ରତ ଓ ଉପାସନା ମଧ୍ଯ 
ଅନାବଶ୍ୟକ | ଆରାଧନାପାଇଁ ଆବଶ୍ୟକ କେବଳ ଅଗ୍ନି ଏବଂ ଘୃତ ! 


ମହିମାଧର୍ମର ସଂସ୍ଥାପକଙ୍କ ନାମ ଯୋଗେଶ୍ଵର ବାବା ବୋଲି ଧର୍ମଗ୍ରନ୍ଧ ‘ସତ୍ୟପ୍ରକାଶ ଧର୍ମରେ ଉଲ୍ଲେଖ 
ଅଛି । ୧୮୨ ୬ ଖ୍ରୀ.ରେ ପୁରୀ ନଗରୀରେ ସେ ଦିବ୍ୟଜ୍ଞାନ ଲାଭ କରିଥୂଲେ । ୧୮୮ ୧୫ଶ ଏକ ସରକାରୀ 
ଦଲିଲରେ ତାଙ୍କ ନାମ ସାଧୁ ଧୂଳିଆବାବାଜି ବୋଲି ଲେଖାଯାଇଛି । ସେ ଗୈରିକ ବସନ ପରିଧାନ କରୁଥିଲେ 
ଏବଂ ମୁଣ୍ଡରେ ଜଟା ରଖୁଥଲେ । ପୁରୀ ମୁକ୍ତିମଣ୍ଡପ ପଣ୍ଡିତ ସଭାକୁ ଧର୍ମାଲୋଚନାପାଇଁ ସେ ନିମନ୍ତ୍ରିତ 
ହୋଇଥ୍‌ଲେ । ତର୍କସଭାରେ ବ୍ରହ୍ମଙ୍କୁ ସଙ୍ିଦାନନ୍ଦ ବୋଲି ସେ ପ୍ରତିପାଦିତ କରିଥୁଲେ । ଶିଷ୍ୟମାନେ ତାଙ୍କୁ 
ସାକ୍ଷାତ୍‌ ଭଶ୍ମରଙ୍କ ଅବତାର ମାନୁଥଲେ । ସତ୍ୟ ସନାତନ ଧର୍ମ ପ୍ରତିଷ୍ଠା ଉଦ୍ଦେଶ୍ୟରେ ସେ ମାନବ ରୂପରେ 
ଜନ୍ମଗ୍ରହଣ କରିଥୁଲେ । ଶିଷ୍ୟମାନେ ବିଶ୍ଵାସ କରୁଥିଲେ ଯେ ବାବା ଶୂନ୍ୟରୁ ଜନ୍ମ ହୋଇଥୁଲେ । ତେଣୁ ତାଙ୍କୁ 
‘ଅଯୋନିସମୂତ? ବୋଲି ମାନୁଥିଲେ । ସେ ସାଧାରଣ ମାନବ ଦେହରେ “ମହିମା” ଅର୍ଥାତ୍‌ ଅଲୌକିକ 
ଜ୍ୟୋତିର ପରିପ୍ରକାଶ ଥଲେ । ଶୂନ୍ୟ ଅନାଦି ବ୍ରହ୍ମ ଏହି ଜ୍ୟୋତିର ଅଧ୍ବକାରୀ ଓ ଉପ୍ପଭିସ୍ଥଳ । 

ମହିମା ଗୋସାଇଁଙ୍କ ଅସାଧାରଣତ୍ସ କ୍ରମଶଃ ସୁଦୂରପ୍ରସାରୀ ହେଲା । ଲୋକମାନେ ତାଙ୍କ ଅଲୌକିକ 
ମହିମା ବିଷୟରେ ନାନା କଥା ଶୁଣିଲେ । କିନ୍ତୁ ତାଙ୍କ ଜନ୍ମ ଗୋତ୍ର ପରିଚୟ, ଜନୁସ୍ଥାନ ଓ ବାଲ୍ୟଜୀବନ 
ସଂପର୍କରେ କୌଣସି ତଥ୍ୟ ମିଳେ ନାହିଁ । ସେ କୌଣସି ଜାତି, ସ୍ଥାନ ଓ ସଂପ୍ରଦାୟ ସହ ଜଡ଼ିତ ହେବା 
ଜଣା ନାହିଁ । ଏହି ରହସ୍ୟାବ୍ରତ ଜୀବନୀ ନେଇ ମହିମା ଗୋସାଇଁ ମହିମାଧର୍ମ ପ୍ରଚାର ଆରମ୍ଭ କରିଥୁଲେ । 

ଇଂରେଜ ପଶ୍ଡିତ ତଥା ପ୍ରଶାସକ ଜି.ଏ. ଗ୍ରିୟରସନଙ୍କ ବର୍ଣ୍ଣନାନୁସାରେ ମହିମାଧର୍ମର ଅନୁଗତମାନଙ୍କୁ 
ଅଲେଖ ନାମୀ କୁହାଯାଏ । ଉକ୍ତ ଧର୍ମର ସ୍ଥାପୟିତାଙ୍କ ନାମ ଥୁଲା ମୁକୁନ୍ଦ ଦାସ । ସେ ନିଜକୁ ଅଲେଖ ବା 
ନିରାକାର ବ୍ରହ୍ମ ଏବଂ ସର୍ବଶକ୍ତିମାନ୍‌ ଶୂନ୍ୟବ୍ରହ୍ମଙ୍କର ଅବତାର ବୋଲି କହୁଥଲେ । ଖ୍ରୀ. ୧୮୫୦ରେ 
ସମ୍ଭବତଃ ସେ ଧର୍ମପ୍ରଚାର କାର୍ଯ୍ୟ ଆରମ୍ଭ କରିଥୁଲେ । ଖ୍ରୀ. ୧୮୭୦ ରେ ତାଙ୍କର ମହାପ୍ରୟାଣ ହୋଇଥୁଲା । 
ତାଂ ଫଳରେ ମହିମାଧର୍ମ ପ୍ରସାର ବାଧାପ୍ରାପ୍ତ ହୋଇଥିଲା | 

ଅନୁଗୁଳର ତହସିଲଦାର ୧୮୮୧ରେ ଲେଖ୍‌ଥିବା ରିପୋର୍ଟ ଅନୁସାରେ ଢେଙ୍କାନାଳ ରାଜ୍ୟର 
କପିଳାସ ନିକଟରେ ମହିମାଧର୍ମର ଉତ୍ପରିସ୍ଥଳ ଥଲା । ଧର୍ମର ସ୍ଥାପୟିତା ମୁକୁନ୍ଦ ଦାସ ପ୍ରଥମେ ବୈଷ୍ଣବ 
ଥିଲେ । ୧୮୫୬ ପରେ ସେ କୁମ୍ଭୀପଟ ଧାରଣ କରିଥଲେ ଓ କପିଳାସରୁ ପୂରୀ ଯାଇଥୂଲେ | ପୁରୀରେ 

୧୧୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


~~ ~~ 


ଅଶେଷ ସମ୍ମାନ ଲାଭ କରି ମହିମା ଗୋସାଇଁ ଭାବେ ଖ୍ୟାତି ଲାଭ କରିଥଲେ । ପୁରୀରେ କିଛି ଦିନ ଅତିବାହିତ 
କରି ଢେଙ୍କାନାଳର ଜୋରନ୍ଦାଠାରେ ନିଜ ଆଶ୍ରମ ପ୍ରତିଷ୍ଠା କରିଥିଲେ । ଏହା ' ଜୋରନ୍ଦାଗାଦି' ନାମରେ 
ସୁପରିଚିତ । ମହିମାଙ୍କ ଶିଷ୍ୟମାନେ “ କୁମ୍ଭୀପଟିଆ ନାମରେ ପରିଚିତ ଥିଲେ । ୧୮୭୬ରେ ସେ ଇହଲୀଳା 
ତ୍ୟାଗ କଲା ପରେ ତାଙ୍କ ମରଶରୀରକୁ ଜୋରନ୍ଦାଠାରେ ସମାଧ୍ୂ ଦିଆଯାଇଥୁଲା | 


ମହିମା ମନ୍ଦିର 


ମଧ୍ୟପ୍ରଦେଶର କେତେକ ସ୍ଥାନରେ ମହିମାଧର୍ମ ପ୍ରସାର ଲାଭ କରିଥୁଲା | ତେଣୁ ସେଠାକାର ସରକାରୀ 
ଦଲିଲ ଅନୁସାରେ କୁମ୍ଭୀପଟିଆ ସଂପ୍ରଦାୟ ହିନ୍ଦୁବିରୋଧୀ ଗୋଷ୍ଠୀ ଭାବେ ପରିଚିତ ଥଲେ । ସଂପ୍ରଦାୟର 
ପ୍ରତିଷ୍ଠାତାଙ୍କ ସଂପର୍କରେ କୌଣସି ତଥ୍ୟ ମିଳେ ନାହିଁ । ତେବେ କୁମ୍ଭୀପଟିଆମାନଙ୍କ ନିଜ ବର୍ଣ୍ଣନାନୁସାରେ 
ସେମାନଙ୍କ ମୁଖ୍ୟ ସ୍ଵପ୍ମପୁରୀରେ ବାସ କରନ୍ତି । ମୁଖ୍ୟଗୁରୁଙ୍କ ଦୁଇ ଶିଷ୍ୟଙ୍କ ନାମ ଥଲା ଗୋବିନ୍ଦ ଦାସ 
ଓ ନରହରି ଦାସ । ସେମାନେ ମାଳିକା'କୁ ଧର୍ମଗ୍ରନ୍ଧ ବୋଲି ଗ୍ରହଣ କରିଥାନ୍ତି । ସଂପ୍ରଦାୟରେ ତିନିଗୋଷ୍ଠୀ 
ଅନ୍ତଭୁକ୍ତ । ଯଥା- କୁମ୍ଭୀପଟିଆ, କନାପଟିଆ ଓ ଆଶ୍ରିତ । 


ନିକଟ ଅତୀତରେ ମହିମାଧର୍ମ ଉପରେ ହୋଇଥବା ଗବେଷଣାଲବ୍ଧ ଞ୍ଞାନରୁ ଜଣାଯାଏ ଯେ, ମହିମା 
ଗୋସାଇଁ ଓଡ଼ିଶାରେ ୧୮୨୬ ରୁ ୧୮୭୬ ପର୍ଯ୍ୟନ୍ତ ବସବାସ କରିଥଲେ । କପିଳାସରେ ଥିବା ସମୟରେ 
ସେ ମାନବସେବାରେ ଆମ୍ମନିୟୋଗ କରିଥଲେ | ରୋଗୀମାନଙ୍କ ସେବା କରିବା, ଧର୍ମଘଭସବ ଆୟୋଜନ 
କରିବା ତାଙ୍କ କାର୍ଯ୍ୟକ୍ରମର ମୁଖ୍ୟ ଥଲା । “ନିର୍ବେଦ ସାଧନା' ଗ୍ରନ୍ଧରେ ଉଲ୍ଲେଖ ଅଛି ଯେ, ସେ ପ୍ରଥମେ 
ବିଷୁଭକ୍ତ ଥଲେ । ମହିମାତର୍ଵ ପ୍ରଚାର କଲା ଉତ୍ତାରୁ ଶିଷ୍ୟମାନେ ତାଙ୍କୁ ମହିମା ଗୋସାଇଁ ଆଖ୍ୟା ପ୍ରଦାନ 
କରିଥୁଲେ । ସେମାନେ ତାଙ୍କୁ ଅଲେଖବାବା” ବୋଲି ସମ୍ବୋଧନ କରିବା ମଧ୍ୟ ଜଣାଯାଏ । ତାଙ୍କର ଜଣେ 
ପ୍ରିୟ ସାଙ୍ଗର ନାମ ଥଲା ଜଗନ୍ନାଥ ଦାସ । 


ଜନଶ୍ରୁତି ଅନୁସାରେ ପୁରୀ ଲୋକନାଥ ମନ୍ଦିର ନିକଟରେ ମହିମାଗୋସାଇଁ ଛ' ବର୍ଷ ଅତିବାହିତ 
କରିଥୂଲେ । ସେ ଭୁବନେଶ୍ବର ଓ ଖୋରଧା ଯାଇଥୁବାର ଉଲ୍ଲେଖ ମିଳେ । ଭ୍ରମଣ ସମୟରେ କୌଣସି 
ଖାଦ୍ୟପେୟ ଗ୍ରହଣ କରିବା ତାଙ୍କର ନିୟମବିରୁଦ୍ଧ ଥଲା | ଦୁଗ୍ଧପାନ କରିବାକୁ ସେ ଭଲ ପାଉଥଲେ । 
ଅନୁଶାସନପୂର୍ଣ୍ ଜୀବନ ଅତିବାହିତ କରୁଥିବାରୁ ତାଙ୍କୁ ଯୋଗୀ କୁହାଯ୍ାଉଥୂଲା । ଦୁଇବର୍ଷ କାଳ ସେ 
କେବଳ ଫଳାହାର କରିଥୁଲେ । ଅନେକେ ତାଙ୍କୁ ସାଧୂ ଭାବରେ ଶ୍ରଦ୍ଧା ଓ ସମ୍ମାନ କରୁ ଥଲେ | 

ଓଡ଼ିଶାର କେତେକ ଲଘୁ ପରମ୍ପରା ୧୧୫ 


୧୮୩୮ ପରେ ସେ କପିଳାସ ଆସିଥୂଲେ ଏବଂ ପରବର ୨୪ ବର୍ଷ କାଳ ସେଠାରେ ବିତାଇଥୂଲେ । 
କପିଳାସ ପର୍ବତ ଉପରେ ତାଙ୍କର ଏକ ଆଶ୍ରମ ଥୁଲା । ସେ ରହୁଥିବା ସ୍ଥାନ କେନ୍ଦୁପାଣିଆ ନାମରେ 
ଖ୍ୟାତ ହୋଇଥଲା ! ତାଙ୍କର ପ୍ରିୟ ଶିଷ୍ୟ ସଦାନନ୍ଦ ନିୟମିତ ସାଧୁଙ୍କପାଇଁ ଫଳ ଓ ଅନାହୂତ ଧୁନିପାଇଁ 
ଇନ୍ଧନ ଯୋଗାଉଥୂଲେ । ସେ ପବିତ୍ର ଧୁନି କେବେ ନିର୍ବାପିତ ହେଉ ନ ଥୁଲା । 


ତେଙ୍କାନାଳ ରାଜା ଓ ରାଣୀ ସାଧୁଙ୍କ ଭକ୍ତ ଥଲେ ¦ ରାଜା ଜୋରନ୍ଦାରେ ସାଧୁଙ୍କୁ କିଛି ଜମି ଦାନସୂତ୍ରରେ 
ପ୍ରଦାନ କରିଥୁଲେ ।! ଜୋରନ୍ଦା ମହିମା ଗୋସାଇଁଙ୍କ ଆଶ୍ରମ ଓ ମୁଖ୍ୟ ପୀଠସ୍ତଳୀ ଥୁଲା । 
ମହିମା ଧର୍ମତକ୍ତ୍ 
ମହିମାଧର୍ମର ନିଜସ୍ଵ ଦର୍ଶନ ଥଲା ! ‘ରଶ୍ଵର ଏକ”, ଏହାହିଁ ଥଲା ମୂଳତର୍ତ୍ଵ । ଶଶ୍ଵରଙ୍କ ବହୁବିଧ 
ନାମ ଓ ଧର୍ମର ବହୁବିଧ ରୂପ ହେଲେ ମଧ୍ଯ ପ୍ରକୃତରେ ସବୁ ଏକ । ଏହି ବିଶ୍ଵାସ ନେଇ ମହିମା 
ଗୋସାଇଁ ବହୁଛଶ୍ବରବାଦ ଓ ବହୁଧର୍ମ ପ୍ରଚଳନର ସମାଲୋଚନା କରୁଥୁଲେ | ହିନ୍ଦୁ ଉପନିଷଦ ଏହି 
ଏକ ରଶ୍ଵରବାଦ ତତ୍ତବକୁ ବର୍ଣ୍ଣନା କରିଥାଏ । ପରମବ୍ରହ୍ମ ଏକ ଓ ଅଭିନ୍ନ । ଭୀମଭୋଇଙ୍କ ଭାଷାରେ 
ପରମବ୍ରହ୍ମଙ୍କୁ ଅନାଦି, ନିରଞ୍ଜନ, ଅଲେଖ ଏବଂ ଅବ୍ୟକ୍ତ ବୋଲି କୁହାଯାଇଛି । ମହିମା ଗୋସାଇଁ 
ଏହାକୁ ଚିରନ୍ତନ ସତ୍ୟ ରୂପେ ଗ୍ରହଣ କରିଥଲେ । ଭକ୍ତି ଓ ଆତ୍ମସମର୍ପଣଦ୍ଵାରା ଚିରନ୍ତନ ସତ୍ୟ ଲାଭ 
କରାଯାଇପାରେ । ତାଙ୍କ ମତରେ ସବୁ ସୃଷ୍ଟିର ମୂଳ ହେଲା ଶୂନ୍ୟ । ତହିଁରୁ ସୂର୍ଯ୍ୟ, ଚନ୍ଦ୍ର ଗ୍ରହ, ନକ୍ଷତ୍ର, 
ବ୍ରହ୍ମା ଓ ଶିବ ଇତ୍ୟାଦି ଉତ୍ପନ୍ନ ହୋଇଅଛନ୍ତି । ଶୂନ୍ଯ ଏବଂ ମହିମା ଏକ ଓ ଅଭିନ୍ନ । ପାର୍ଥିବ ଜଗତରେ 
ପରମଗୁରୁ ହେଲେ ମହିମା । ସେ ପରବଂବ୍ରହ୍ମଙ୍କ ଅବତାର । 
ମହିମାଧର୍ମ ଭକ୍ତି ଯୋଗ ଉପରେ ପ୍ରତିଷ୍ଠିତ । ଆତ୍ମସମର୍ପଣ ହିଁ ଭକ୍ତି ଯୋଗର ପ୍ରଥମ ସୋପାନ । 
ତାହା ମଣିଷକୁ ସବୁ ଅଶାନ୍ତି ଓ ଯନ୍ତ୍ରଣାରୁ ରକ୍ଷା କରେ । ଆତ୍ମସମର୍ପଣ ପରେ ମହିମାଙ୍କ ପାଦପଦ୍ମରେ 
ଆଶ୍ରୟ ନେବା ଭକ୍ତର କରଁବ୍ୟ । ଜ୍ଞାନ ମାଧ୍ଯମରେ ବାସ୍ତବ ଜଗତକୁ ଅବଧାରଣ କରାଯାଇପାରେ । 
ମହିମାଧର୍ମର ନୀତି ହେଲା - 
୧. ଅହିଂସା ପଥ ଅନୁସରଣ କରିବା । 
୨. ରଭଶ୍ଵର ନିରାକାର ଓ ସର୍ବତ୍ର ବିଦ୍ୟମାନ ।! 
୩. ଜାତି ଧର୍ମ ଭେଦଭାବରେ ବିଶ୍ଵାସ କର ନାହିଁ । 
୪. ଇଶ୍ବର କେବଳ ଏକ ଏବଂ ତାଙ୍କୁ ଅଲେଖ ପରମବ୍ରହ୍ମ କୁହାଯାଏ । ସେ ଆକାରହୀନ ! ତାଙ୍କ 
ଅଲୌକିକ ମହିମାରେ ବିଶ୍ବବ୍ରହ୍ମାପ୍ଡ ସୃଷ୍ଟି ହୋଇଛି । 
୫. ପୂର୍ବପୂରୁଷଙ୍କୁ ତର୍ପଣ ଦେବା ଓ ଅଚ୍୍ୟେଷ୍ଟି କ୍ରିୟାଦ୍ଧାରା ଶୁଦ୍ଧ ହେବାକୁ କୁସଂସ୍କାର କୁହାଯାଏ । 
୬. ମହିମାସ୍ବାମୀଙ୍କୁ ଭଶ୍ବରଙ୍କ ଅବତାରରୂପେ ଗ୍ରହଣ କରା ନ ଯାଉ । 
୭. ଅଲେଖଙ୍କ ନାମ ସ୍ମରଣ କରିବା ଓ ଶୂନ୍ୟରେ ଆଶ୍ରୟ ନେବା ବିଧ୍ବସଂଗତ । 
୮. ଶିଷ୍ଯମାନଙ୍କର କୌଣସି ପଦାର୍ଥ ପ୍ରତି ମମତା ନ ଥାଏ । 
୯. ମହିମା ଉପାସକମାନେ ଅନ୍ଯ ଧର୍ମକୁ ସମ୍ମାନ ଦିଅନ୍ତି ଓ ଅନ୍ୟ ଧର୍ମାବଲମ୍ବୀମାନଙ୍କୁ ସ୍ପେହ କରନ୍ତି। 
୧୦. ସୂର୍ଯ୍ୟୋଦୟ ପୂର୍ବରୁ ଓ ସୂର୍ଯ୍ୟାସ୍ତ ପରେ ଭଶ୍ବରଙ୍କୁ ଆରାଧନା କରିବା ଉଚିତ । 
୧୧. ସଂଧ୍ୟା ପରେ ଅନ୍ନଭୋଜନ ଗ୍ରହଣ ନିଷେଧ, ଦିନକୁ ଅରେ ମାତ୍ର ଭୋଜନ କରିବା ନିୟମ । 
୧୨. ଗ୍ରାମଠାରୁ ଦୂରରେ କାହା ଘରେ ଆଶ୍ରୟ ନେବା ଉଚିତ । 
୧୩. ସାଧୁ ଓ ସନ୍ନ୍ୟାସିନୀମାନେ ଧର୍ମପ୍ରଚାର କାର୍ଯ୍ୟରେ ଏକତ୍ର ଯିବା ଅନୁଚିତ । 
୧୪, ଧର୍ମତତ୍କୁ ଅତି ସରଳ ଭାଷାରେ ବୁଝାଇବା ଦରକାର | 

୧୧୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


୧୫. ଧନୀ ଗୃହରୁ ଅନ୍ନ ଗ୍ରହଣ ନ କରିବା ଉଚିତ । 

୧୬. ପୁଣ୍ୟ ଆହରଣପାଇଁ ବ୍ରତ କରିବା ଓ ତୀର୍ଥଯାତ୍ରା କରିବା ଅନାବଶ୍ୟକ । 
୧୭. ମାନବ ସେବାହିଁ ପରମ ପୂଣ୍ୟ କାର୍ଯ୍ୟ । 

୧୮. ଦଳିତମାନଙ୍କ ମଙ୍ଗଳ କାମନା କରିବା ମହିମା ଧର୍ମର ମୂଳ ଲକ୍ଷ୍ୟ | 


ମହିମାଧର୍ମର କେତେକ ସଂସ୍କାର 

ମହିମାଧର୍ମ ଢେଙ୍କାନାଳ, ଅନୁଗୁଳ, ସମ୍ବଲପୁର, ବଲାଙ୍ଗୀର ଓ ଛତିଶଗଡ଼ର କେତେକ ଜିଲ୍ଲାରେ 
ପ୍ରସାର ଲାଭ କରିଥଲା । କୃଷକ ସମାଜ ଏହି ଧର୍ମ ପ୍ରତି ବିଶେଷ ଆଗ୍ରହ ପ୍ରକାଶ କରିଥୁଲା । ସମାଜକୁ 
ଖଶ୍ଡବିଖଶ୍ରିତ ନ କରି ଏକ ବଳିଷ୍ଠ ସ୍କେହୀ ସମାଜ ଗଠନ କରିବା ହିଁ ମହିମାଧର୍ମର ଉଦ୍ଦେଶ୍ୟ ଥୁଲା । 
ସେତେବେଳେ ଖ୍ରୀଷ୍ଚି ଆନଧର୍ମର ପ୍ରସାରକୁ ମହିମାଧର୍ମଦ୍ଵାରା ପ୍ରତିରୋଧ କରାଯାଇପାରିଥୁଲା | ହିନ୍ଦୁଧର୍ମର 
ପ୍ରଚଳିତ କେତେକ କୁସଂସ୍କାର ବିରୋଧରେ ମହିମା ସ୍ଵର ଉତ୍ତୋଳନ କରିଥୂବାରୁ ଏହା ଏକ ପ୍ରତିରୋଧ 
ଆନ୍ଦୋଳନ ଥଲା ବୋଲି ଅନେକ ପଶ୍ଡିତ କହନ୍ତି । ସେ ଧର୍ମରେ ଆମିଷ ଭକ୍ଷଣ ବର୍ଜନ ଏବଂ ମିଥ୍ୟା 
କହିବା ନିଷେଧ ଥୁଲା । ପ୍ରତିମା ପୂଜାକୁ 
ଚ୍ରାହଣ କରାଯାଇ ନ ଥୂଲ। । ଚୋରି ଓ 
ପରକୀୟା ପ୍ରୀତିକୁ ଘୋର ନିନ୍ଦା 
କରାଯାଇଥୁଲା । ଦୟା, କରୁଣା, ସହାନୁଭୂତି | ` 
ଆଦି ସଦ୍‌ଗୁଣକୁ ଉଚ୍ଚସ୍ଥାନ ଦିଆଯାଏ । | 
ମହିମା ଅନୁଗାମୀମାନେ ଗୈରିକ ବସ୍ତ 
ପରିଧାନ କରନ୍ତି । ଅନ୍ୟ ଜୀବ ପ୍ରତି ଦୟା 
ଦେଖନ୍ତି । ସୂର୍ଯ୍ୟାସ୍ତ ପରେ ଅନ୍ନଜଳ ସ୍ପର୍ଶ 
କରନ୍ତି ନାହିଁ । ପ୍ରାତଃକାଳରେ ସ୍କାନ କରନ୍ତି । ! 
ଦିନକୁ ସାତଥର ପ୍ରାଥନା କରନ୍ତି । ସୂର୍ଯ୍ୟୋଦୟ | 
ଓ ସୂର୍ଯ୍ୟାସ୍ତ କାଳରେ ସୂର୍ଯ୍ୟଙ୍କୁ ପ୍ରଣାମ 
କରନ୍ତି । ଏହି କ୍ରିୟାକୁ ସେମାନେ ଯଥାକ୍ରମେ 
‘ଶରଣ' ଓ “ଦର୍ଶନ” କହନ୍ତି । ସାଧାରଣ 
ଭଭ୍ତକୁ ' ଆଶ୍ରିତ” କୁହାଯାଏ ଏବଂ ସେ 
କେତେକ ଅନୁଶାସନ ଗ୍ରହଣ କରିଥାନ୍ତି । 

ମହିମାଧର୍ମ ପ୍ରଚାରକମାନଙ୍କୁ ବାବା’ 
କୁହାଯାଏ । ସେମାନେ ଆଶ୍ରମରେ ରହନ୍ତି । 
ସେମାନେ ବିଭିନ୍ନ ସ୍ଥାନକୁ ଯାଇ ଧର୍ମପ୍ରଚାର 
କରିଥାନ୍ତି । ଗୋଟିଏ ତାଳବରଡ଼ା ଓ - 
ଗୋଟିଏ କମ୍ବଳ କେବଳ ସେମାନଙ୍କର ନିତ୍ୟ ମହମା ସାଧୁ 
ସହଚର । ଆଉ କୌଣସି ପଦାର୍ଥ ସେମାନେ ରଖନ୍ତି ନାହିଁ । କୌଣସି ଗୃହସ୍ଥ ଗୃହରେ ଦିନକୁ ଥରେ 
ମାତ୍ର ଭୋଜନ କରିଥାନ୍ତି । ସେମାନଙ୍କ ଜୀବନଧାରଣମାନ ଅତି ସାଧାରଣ ଓ ନିରଳସ । ବାବାମାନଙ୍କୁ 
ପରସନ୍ୟାସୀ ମଧ୍ଯ କୁହାଯାଏ । ସେମାନେ ନୃତନ ଶିଷ୍ୟକୁ ଦୀକ୍ଷାଦାନ କରିପାରନ୍ତି । ଦୀକ୍ଷା ସମୟରେ 
ନୃତନ ବସ୍ତର ବ୍ୟବହାର ହୁଏ । ତା'ପରେ ସମବେତ ଭାବରେ ସେମାନେ ଶରଣ ଓ ଦର୍ଶନ ପାଳନ 
କରନ୍ତି । ନୃତନ ଦୀକ୍ଷା ପାଇଥିବା ବ୍ୟକ୍ତି ଗୁରୁଙ୍କ ପାଖରୁ ଉପଦେଶ ଗ୍ରହଣ କରନ୍ତି । ନୈତିକ ମୂଲ୍ୟବୋଧ 

ଓଡ଼ିଶାର କେତେକ ଲଘୁ ପରମ୍ପରା ୧୧୭ 


ଉପରେ ବିଶେଷ ଗୁରୁତ୍ ଦିଆଯାଏ | ସଂଧ୍ୟାରେ ଧୁନି ମଣ୍ଡପରେ ଭଜନ ସମାରୋହ ହୁଏ । ସମୂହ ପ୍ରାର୍ଥନା 
ଓ ଭଜନ କୀରନ ମହିମା ଧମର ମୂଳ ଆଚାର ସଂହିତା । ଏକତ୍ର ପଂକ୍ତି ଭୋଜନ କରିବାରେ ଭକ୍ତମାନେ 
ଆନନ୍ଦ ଲାଭ କରନ୍ତି । ଧୁନି ମଣ୍ଡପରେ ଅଗ୍ନମିକୁ ସେମାନେ ଅତି ସମ୍ମାନ ଦିଅନ୍ତି । ଭଜନସ୍ଥଳୀକୁ ଗାଦିମଣ୍ଡପ 
କୁହାଯାଏ । ସେଠାରେ ସଦାସର୍ବଦା ଅଗ୍ନି ପ୍ରକ୍ସଳିତ ହେଉଥାଏ । ତାହା ଏକ ପୁଣ୍ୟପୀଠ । ଭକ୍ତ ଗୋଷ୍ଠୀ 
ଅନ୍ୟ ସ୍ଥାନକୁ ଗଲେ ଉକ୍ତ ଅଗ୍ରି ନିର୍ବାପିତ ହୁଏ । 

ମହିମାଧର୍ମରେ ଜାତି ଭେଦ ନାହିଁ କି ଅସୃଶ୍ୟତା ମନୋଭାବ ମଧ୍ଯ ନାହିଁ । କେତେକ ଦୃଷ୍ଟିରୁ ଖ୍ରୀଷ୍ଟଧର୍ମର 
ପ୍ରଭାବ ମହିମା ଧର୍ମନୀତି ଉପରେ ପଡ଼ିଥିବା ମନେହୁଏ । ଏହାକୁ ଏକ ସଂସ୍କାରଧର୍ମୀ ସାମାଜିକ ଆନ୍ଦୋଳନ 
ଭାବରେ ଗ୍ରହଣ କରାଯାଇପାରେ । 


ମହିମାଧର୍ମର ପ୍ରସାର 

ଓଡ଼ିଶାର କ୍ରଷିପ୍ରଧାନ ସମାଜର ଅଗଣିତ ନିରକ୍ଷର ଜନତାପାଇଁ ମହିମାଧର୍ମର ବିଶେଷ ଗୁରୁତ୍ନ 
ଥୁଲା । ଉନବିଂଶ ଶତାବ୍ଦୀର ଷଷ୍ଠ ଦଶକରେ ଏହା ବେଶୀ ଆଦରଲାଭ କରିଥୂଲା | ଅନୁଗୁଳ, ବା, 
ଢେଙ୍କାନାଳ ଏବଂ ହିନ୍ଦୋଳ ରାଜ୍ୟମାନଙ୍କରେ ମହିମାଧର୍ମର କେନ୍ଦ୍ରସ୍ଵରୂପ ପ୍ରାୟ ଏକୋଇଶଟି ଟୁଟ୍ଗି 
ସ୍ଥାପିତ ହୋଇଥୁୂଲା । ମହିମା ଗୋସାଇଁ ନିଜେ ନିଜ ଧର୍ମଚତ୍ତ୍ଵ ସରଳ ଓଡ଼ିଆ ଭାଷାରେ ନିରକ୍ଷର 
ଶ୍ରୋତାମାନଙ୍କୁ ବୁଝାଉଥୁଲେ | ତାଙ୍କ ପଟ୍ଟଶିଷ୍ୟ ଗୋବିନ୍ଦ ଦାସ ଏବଂ ନରହରି ଦାସ ଜନସାଧାରଣଙ୍କ 
ଉପରେ ଭଲ ପ୍ରଭାବ ପକାଇ.ପାରିଥଲେ । କେତେକ ଅଲୌକିକ ଘଟଣା ମହିମା ଧର୍ମର ଆଦର ବୃଦିରେ 
ସହାୟକ ହୋଇଥଲା | ମହିମା ଗୋସାଇଁ ଜଣେ ଆଦର୍ଶ ବ୍ୟଭ୍ତି ଥଲେ ଓ ସତ୍ୟ, ନ୍ୟାୟ, ଧର୍ମର ପ୍ରତିଷ୍ଠାକୁ 
ଜୀବନର ଲକ୍ଷ୍ୟ କରିଥୁଲେ । ଓଡ଼ିଶାରେ ଏକ ଜାତିହୀନ, ବର୍ଣ୍ଣହୀନ, ଉଚ୍ଚନୀଚ ଭେଦଭାବରହିତ ସମାଜ 
ପ୍ରତିଷ୍ଠା ତାଙ୍କର ଆଦର୍ଶ ଥୁଲା । ପ୍ରତିମା ପୂଜାର ବିରୋଧୀ ଥବାରୁ ବ୍ରାହ୍ମଣମାନେ ତାଙ୍କୁ ହୀନ ଦୃଷ୍ଟିରେ 
ଦେଖୁଥୂଲେ | ଯାଜପୁରର ନୈଷ୍ିକ ବ୍ରାହ୍ମଣ ସମାଜରୁ ମହିମା ଅନୁଗାମୀମାନଙ୍କୁ ବାସନ୍ଦ କରାଯାଉଥୁଲା ! 
ମଧୁପୁର ରାଜାସାହେବ ମହିମାଧର୍ମର ବିରୋଧ କରୁଥିଲେ | କିନୁ ମହିମାଧର୍ମର କୌଣସି କ୍ଷତି ହୋଇ 
ନଥ୍ଲା। 

ମହି ମାଧମ ପ୍ରସାରରେ ସହାୟକ ହୋଇଥୂଲା ଭୀମଭୋଇଙ୍କ 
ଭଜନମାଳା | ସେ ଅନ୍ଧ ଓ ଜନଜାତି ଗୋଷ୍ଠୀର ଥଲେ ମଧ୍ଯ ମହିମା 
ଗୋସାଇଁଙ୍କୁ ବିଷ୍ଣୁଭକ୍ତ ଭାବରେ ଦେଖୁଥୂଲେ ଓ ତାଙ୍କ ମହିମା ଗୀତ 
ମାଧ୍ୟମରେ ପ୍ରଚାର କରିଥୂଲେ । ରେଢ଼ାଖୋଲ ନିକଟସ୍ଥ କଙ୍କରପଡ଼ା 
ନାମକ ଗ୍ରାମରେ ସେ ବାସ କରୁଥିଲେ ଏବଂ ମହିମା ଧର୍ମରେ ଦୀକ୍ଷିତ 
ହୋଇଥୂଲେ | ବାବା ବିଶୃବନାଥଙ୍କଦ୍ଧାରା ରଚିତ ' ସତ୍ୟ ମହିମା ଧମ 
ଗ୍ରନ୍ଧରେ ଭୀମଭୋଇଙ୍କ ଜୀବନୀ ବର୍ଣ୍ଣିତ ହୋଇଅଛି । 


ମହିମାଧର୍ମରେ ଶୂନ୍ୟବାଦର ପରିକଳ୍ପନା ଥୁବାରୁ କେତେକ ପଶ୍ଡିତ : ଏ 
ମହାଯାନ ବୌଦ୍ଧଧର୍ମର ପ୍ରଭାବ ବୋଲି କହିଥାନ୍ତି । ପଞ୍ଚସଖା ଦର୍ଶନ ଓ ବିଶ୍ଵନାଥବାବା 
ମହିମା ଦର୍ଶନ ଭିତରେ କେତେକ ସାଦୃଶ୍ୟ ଦେଖାଯାଏ । ମହିମାଧର୍ମରେ ମହିମା ଗୋସାଇଁ ବା ଅଲେଖ 
ଗୋସାଇଁଙ୍କ ପୁରୀ ଜଗନ୍ନାଥଙ୍କଠାରୁ ଉଚ୍ଚ ଆସନ ଦିଆଯାଏ । ମହିମାଧର୍ମର ବିଶେଷତ୍ଵ ହେଲା ଏହାର 
ଲୌକିକ ଉପପତି ଓ ଗ୍ରାମୀଣ ସମାଜପାଇଁ ଉଦ୍ଦିଷ୍ଟ ସରଳ ଧର୍ମଧାରା । ସହରମାନଙ୍କରେ ଏହାର ପ୍ରଭାବ 
ଅନୁଭୂତ ହୋଇ ନ ଥୁଲା | ତଥାପି କେନ୍ଦ୍ର ଓ ପଶ୍ଚିମ ଓଡ଼ିଶାର ଅଗଣିତ କୃଷକ ଭାଇଭଉଣୀଙ୍କ ମନରେ 
ମହିମାଧର୍ମର ନିରଳସ ଜୀବନାଦର୍ଶ ଗଭୀର ରେଖାପାତ କରିଥଲା । 

ପଞ୍ଚମ ଅଧ୍ଯାୟ 
କଳା ଓ ସ୍ଥାପତ୍ୟ 


ଓଡ଼ିଶାର କଳା ଓ ସ୍ଥାପତ୍ୟର ଗୌରବମୟ ଅତୀତପାଇଁ ଓଡ଼ିଆ ଜାତି ଗର୍ବ ଅନୁଭବ କରେ | 
ସଂସ୍କୃତିର ଯେଉଁସବୁ ବିଭିନ୍ନ ଦିଗରେ ମଣି ଷର ସୃଜନଶୀଳତା ପ୍ରକାଶ ପାଏ, କଳା ଓ ସ୍ଥାପତ୍ୟ ସେ 
ମଧ୍ଯରୁ ଅତି ମହତ୍ତ୍ବ ପୂର୍ଣ୍ଣ ବିଭାଗ । ପ୍ରାଗୈତିହାସିକ ଯୁଗରୁ ଏହାର ଅୟମାରମ୍ଭ । ସଭ୍ୟତାର 
ଅଙ୍କୁରୋଦ୍‌ଗମ କାଳରେ ମଣିଷ ଗୁମ୍ବାରେ ବସବାସ କରୁଥଲା । ଫଳମୂଳ ସଂଗ୍ରହ ଓ ଶିକାର କରିବା 
ତା'ର ପ୍ରଧାନ ଜୀବିକା ଥୁଲା । ପ୍ରାକୃତିକ କାରଣବଶତଃ ହେଉ, କିମ୍ବା ସବଇଚ୍ଛାବଶତଃ ସେ ଯେତେବେଳେ 
ଅନେକ ସମୟ ପର୍ଯ୍ୟନ୍ତ ଗୁମ୍ାରେ ଆବଦ୍ଧ ହୋଇ ରହୁଥିଲା, ସଂଗୃହୀତ ଖାଦ୍ୟଦ୍ଧାରା ସେ ଚଳି ପାରୁଥିଲା, 
ସେତେବେଳେ ଅବସର ବିନୋଦନପାଇଁ ସେ ଗୀତ ଗାଉଥୁଲା ଅଥବା ଗୁମା ଦେହରେ ଚିତ୍ର କରୁଥଲା । 
ଚିତ୍ରମାନ ପ୍ରତୀକଧର୍ମୀ ଓ ବାସ୍ତବ, ଉଭୟ ଶ୍ରେଣୀର ଥୁଲା । ଚିତ୍ର ଆଙ୍କି ବାପାଇଁ ସେ ମୁନିଆ କଣ୍ଟା ବା 
ଛୁରୀ ଅଥବା ରଙ୍ଗ ବ୍ୟବହାର କରୁଥଲା । ସହସ୍ରାଧୂକ ବର୍ଷ ପରେ ଗୁମ୍ଫା ଚିତ୍ର ଆବିଷ୍କୃତ ହେବାଦ୍ଧାରା 
ଆଦିମାନବର କଳାକୃତି ଲୋକଲୋଚନକୁ ଆଭସିପାରିଛି । ଚିତ୍ରରେ ଆଦିମାନବର ସୌନ୍ଦର୍ଯ୍ୟପ୍ରେମ 
ଓ ତାକୁ ପ୍ରକାଶ କରିବା ଶୈଳୀ ଉପଲବ୍ଧି କରିହୁଏ । ବୈଷୟିକ ଜ୍ଞାନର ବିକାଶ ଦୃଷ୍ଟିରୁ ପ୍ରସ୍ତର ନିର୍ମିତ 
ଅସ୍ତଶସ୍ତ୍ ଯେପରି ଉପାଦାନ ଭାବେ ଗୃହୀତ, ସଂସ୍କୃତିର ଉତ୍ପଭି ଓ ବିକାଶ ଅନୁଧ୍ଯାନପାଇଁ ଶିଳାଚିତ୍ର 
ସେହିପରି ନିର୍ଭରଶୀଳ ପ୍ରମାଣ ଭାବେ ସ୍ଵୀକୃତ । 

ଓଡ଼ିଶାରେ ଗୁମ୍ପ। ଚିତ୍ରକଳା ପ୍ରଥମେ ଆବିଷ୍କାର କରିଥଲେ କେ.ପି. ଜୟସ୍ବାଲ । ସେ ଆବିଷ୍ଠାର କରିଥୁବା 
ବିକ୍ରମଖୋଲ ଗୁମ୍ା ଝାରସୁଗୁଡ଼ା ନିକଟରେ ଅବସ୍ଥିତ । ପରେ ପରେ ଆଉ ଅନେକ ସ୍ଥାନରେ ଗୁମ୍ପା ଓ 
ଶିଳାଚିତ୍ରମାନ ଆବିଷ୍କୃତ ହୋଇଥଲା । ଏଥୁ ମଧ୍ଯରୁ ଉଲ୍ଲେଖଯୋଗ୍ୟ ହେଲା କଳାହାଣ୍ଡି ଜିଲ୍ଲାର 'ଗୁଡ଼ହାଣି' 
ଓ ‘ଯୋଗିମଠ', ଝାରସୁଗୁଡ଼ା ଜିଲାର ‘ଉଲଫଗଡ଼? ଏବଂ ସୁନ୍ଦରଗଡ଼ ଜିଲ୍ଲାର ‘ଉଷାକୋଠି? ଏବଂ 
‘ମାଣିକମୋଡ଼ା' । ମୟୂରଭଞ୍ଜ ଚିଲ୍ର ‘ପଖନା ପଥର’ ମଧ୍ଯ ଅନ୍ୟତମ । ନିକଟଅତୀତରେ ସମ୍ବଲପୁର 
ବିଶ୍ଵବିଦ୍ୟାଳୟ ତରଫରୁ ସର୍ବେକ୍ଷଣ କାର୍ଯ୍ୟ ମାଧ୍ୟମରେ ପ୍ରାୟ ୫ ୨ ଟି ନୃତନ ଗୁମ୍ପାରେ ଶିଳାଚିତ୍ରମାନ ମିଳିଅଛି । 
ଏତେ ବିପୁଳସଂଖ୍ୟାରେ ଗୁମା ଚିତ୍ରମାନ ଭାରତର ଅନ୍ୟ କୌଣସି ରାଜ୍ୟରେ ମିଳି ନାହିଁ । 

ପଶର୍ଚିମଓଡ଼ିଶାର ନୂଆପଡ଼ା, କଳାହାଭ୍ଡି, ସୁବର୍ଣ୍ଣପୁର, ସମ୍ବଲପୁର, ଝାରସୁଗୁଡ଼ା, ସୁନ୍ଦରଗଡ଼ ଏବଂ 
ମୟୂରଭଞ୍ଜରେ ହିଁ କେବଳ ଶିଳାଚିତ୍ର ଥାଇ ଗୁ୍ପାମାନ ମିଳିଅଛି । ଏଥୁପାଇଁ ଭୌଗୋଳିକ କାରଣ ଦାୟୀ । 
ଯେଉଁ ପଥରରେ ଗୁମ୍ପା ଚିତ୍ର ଅଙ୍କନ ସମ୍ଭବ, କେବଳ ସେପରି ପଥର ଥୁବା ପାହାଡ଼ମାନଙ୍କରେ ଓ ଅନୁକୂଳ 
ଜଳବାୟୁ ଥବା କାରଣରୁ ଉପରୋକ୍ତ ଜିଲ୍ଲାମାନଙ୍କରେ ପ୍ରାଗୈତିହାସିକ ଯୁଗର ଚିତ୍ରକଳା ମିଳିପାରିଛି । 
ଏହି ଭୂଖଣ୍ଡ ବିନ୍ଧୟପର୍ବତର ଦନକ୍ଷିଣପୂର୍ବରେ ଛତିଶଗଡ଼ ଓ ପଶ୍ଚିମଓଡ଼ିଶା ପର୍ଯ୍ୟନ୍ତ ବିସ୍ତୃତ । ଏହା ଭାରତର 
ଗଭୀର ଅରଣ୍ୟଦ୍ଧାରା ଆବୃତ ଥ୍‌ବାରୁ ଜନମାନବର ଆଦ୍ୟ ବସତିପାଇଁ ଉପଯୁକ୍ତ ସ୍ଥାନ ଥୁଲା । ଆଦିମାନବ 
ସହଜରେ ଫଳମୂଳ ଓ ଶିକାର ପାଇପାରୁଥଲା । ଦୁର୍ଗମ ସ୍ଥାନରେ ବସତି ସ୍ଥାପନ କରି ସେ ନିଜକୁ ସୁରକ୍ଷିତ 
ରଖ୍ଥୁଲା ! 

କଳା ଓ ସ୍ଥାପତ୍ୟ ୧୯ 


ଗୁଙ୍ପା ଚିତ୍ର 

ଓଡ଼ିଶାରେ ଗୁମା ଚିତ୍ରକୁ ଲେଖମୋଡ଼ା କୁହାଯାଏ । ଲେଖ ଅର୍ଥ ଅଙ୍କନ ଓ ମୋଡ଼ା ଅର୍ଥ ଆଶ୍ରୟସ୍ଥଳୀ । 
ସ୍ଥାନୀୟ ଆଦିମ ଜନଜାତିପାଇଁ ଏହି ଅର୍ଥ ମୂଲ୍ୟହୀନ | ସେମାନେ ଗୁମ୍ପା ଚିତ୍ରର ମହତ୍ତ ବୁଝିବାରେ ଅକ୍ଷମ । 
ସେମାନେ ଭାବନ୍ତି ଚିତ୍ରମାନ ଭୂତଫପ୍ରେତଙ୍କଦ୍ଵାରା ଅଙ୍କିତ । ତେଣୁ ଭୟରେ ସେମାନେ ଗୁମ୍ପା ଭିତରକୁ ଯାଆନ୍ତି 
ନାହିଁ କି ଚିତ୍ରଗୁଡ଼ିକୁ ନଷ୍ଟ କରନ୍ତି ନାହିଁ । ଚିତ୍ରଗୁଡ଼ିକ ସ୍ପର୍ଶ କରିବା ମଧ୍ଯ ନିଷେଧ । ତଥାପି କିନ୍ତୁ ସମୟକ୍ରମେ 
ଚିତ୍ରମାନ ଅନେକ ସ୍ଥାନରେ ନଷ୍ଟପ୍ରାୟ । ଆଧୁନିକ ଛାତ୍ରଛାତ୍ରୀମାନେ ବଣଭୋଜି ସମୟରେ ମାଣିକମୋଡ଼ା, 
ଉଲଫଗଡ଼ ଏବଂ ବିକ୍ରମଖୋଲ ଚିତ୍ରକଳାର ବିଶେଷ କ୍ଷତିସାଧନ କରିଥିବା ଦେଖାଯାଏ ! ଓଡ଼ିଶାର ଜନଳାତି 
ନାରୀପୁରୁଷ ନିର୍ବିଶେଷରେ ଚିତ୍ରକଳାର ଆଦର କରନ୍ତି । ଚିତ୍ରଦ୍ଧାରା ଘର ସଜାଇବା ଏକ ପରଂପରା । 
ପର୍ବତମାନଙ୍କରେ ନାନା ରଙ୍ଗର ମାଟି ମିଳେ । ସେ ମାଟିସବୁ ଆଦିବାସୀ ରମଣୀମାନେ ସଂଗ୍ରହ କରି ଘର 
ଲିପନ୍ତି ଓ ଚିତ୍ରଦ୍ଧାରା ଆକର୍ଷଣୀୟ କରନ୍ତି । ସାମାଜିକ ଉତ୍ସବ ସମୟରେ ଘରକୁ ରଙ୍ଗିନ ଚିତ୍ରରେ ସୁନ୍ଦର 
କରି ସଜାଇବା ସାରା ଓଡ଼ିଶାର ଏକ ସାଧାରଣ ପରଂପରା । 


କେତେକ ଗୁମ୍ପାଚିତ୍ରର ବିବରଣୀ 
ବିକ୍ରମଖୋଲ - ଝାରସୁଗୁଡ଼ା ଜିଲାର ବେଲପାହାଡ଼ର ଅନତିଦୂରରେ ବିକ୍ରମଖୋଲ ଗୁମାରେ ୧୧ 
ମିଟର × ୨-୧୧ ମିଟର ପରିମିତ ପ୍ରସ୍ତର ଉପରେ ଚିତ୍ର ଓ ଅଙ୍କନ ଦେଖୁବାକୁ ମିଳେ । ଗଭୀର ଅନୁଧ୍ୟାନ 
ଫଳରେ ଜୟସ୍ବାଲ କହନ୍ତି ଯେ ଅଙ୍କିତ ଚିତ୍ର କେତେକ ଅକ୍ଷର ପରି । ତେଣୁ ତାଙ୍କ ମତରେ ଏହା ଆଦିମ 
ଚିତ୍ରାକ୍ଷରର ଦୃଷ୍ଟାନ୍ତ । ସେ କହନ୍ତି ଲେଖୁବା ପ୍ରଣାଳୀ ଦକ୍ଷିଣରୁ ବାମ ଦିଗକୁ ଏବଂ ବ୍ରାହ୍ମୀ ଅକ୍ଷରର ପୂର୍ବାବସ୍ଥାକୁ 
ତାହା ସୂଚିତ କରେ । ସେଥୂମଧ୍ଯରେ କେତେକ ସଂ ଯୁକ୍ତାକ୍ଷର ମଧ୍ଯ ରହିଛି । ଲିପିଗୁଡ଼ିକ ଅକ୍ଷତ ଅବସ୍ଥାରେ ନ 

ବିକ୍ରମଖୋଲର ଶିଳାଚିତ୍ର 

୧୨୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଥିବାରୁ ତାହାର ପାଠୋବ୍ଧାର ସମ୍ଭବ ହୋଇ ନାହିଁ । ଯୋନି ଚିତ୍ରର ଅଙ୍କନ ଅତି ମହତ୍ତ ପୂର୍ଣ୍ଣ ମନେହୁଏ । 
ପଶୁଚିତ୍ର ସହ ବିନ୍ଦୁ ପଦଚିହ୍ନ, ତ୍ରିଭୁଜ, ସଫ ଆଦି ଅଙ୍କିତ ହୋଇଥ୍‌ବାରୁ ଚିତ୍ରର ପ୍ରକୃତ ଉଦ୍ଦେଶ୍ୟ ସ୍ପଷ୍ଟ 
ହୁଏ ନାହିଁ । 


ଉଲଫଗଡ଼ 

ବେଲପାହାଡ଼ ନିକଟରେ ଉଲଫଗଡ଼ ଏବଂ ଉଷାକୋଠି ନାମକ ଦୁଇଟି ଗୁମ୍ବା ଆଦିମାନବ ନିଜର 
ଆଶ୍ରୟପାଇଁ ବ୍ୟବହାର କରୁଥୁଲା । ଗୁମ୍ବାରେ ଅଙ୍କିତ ଚିତ୍ର ଓ ଖୋଦିତ ଚିତ୍ର ଦେଖବାକୁ ମିଳେ । ଚିତ୍ରାଙ୍କନ 
ପରିମାଣ ଦୁଇତୃତୀୟାଂଶ ଏବଂ ଏକତୃତୀୟାଂଶ ଖୋଦିତ ଚିତ୍ର ଯତ୍ନ ସହକାରେ ପ୍ରସ୍ତୁତ ହୋଇଥଲା । 
ଅକ୍କିତ ଚିତ୍ରରେ ମୁଖ୍ୟତଃ ଶ୍ବେତ ଓ ଲୋହିତ ରଙ୍ଗ ବ୍ୟବହୃତ ହୋଇଅଛି । କେତେକ ସ୍ଥଳରେ ଲୋହିତ, 
ଶ୍ଳେତ ଏବଂ ହଳଦିଆ ରଙ୍ଗର ବ୍ୟବହାର ଦେଖାଯାଏ । ଚିତ୍ରରେ ଜ୍ୟାମିତିକ, ଅଙ୍କାବଙ୍କା ଧାଡ଼ି, ଲତା, 
ତ୍ରିଭୁଜ, ମହୁଫେଣା ଡିଜାଇନ, ଶିଡ଼ି, ଚକ ଏବଂ ମାଳ ଡିଜାଇନ ରହିଛି । ପଶୁ ବା ମଣିଷ ଚିତ୍ର ନାହିଁ । 


ବିକ୍ରମଖୋଇର ଶିଳାଚିତ୍ର 
ଜିନ୍ତୁ କେତେକ ସ୍ଥାନରେ ହାତ, ପାଦ, ଯୋନି ଆଦିର ଚିତ୍ର ରହିଛି । ଚିତ୍ର ଅଙ୍କନରେ ଗାର ଉପରେ ଅଧ୍ୂବକ 
ଗୁରୁତ୍ଵ ଦିଆଯାଇଥ୍‌ବା ଦେଖାଯାଏ । 


ଗୁଡ଼ହାଣ୍ଡି 

କଳାହାଣ୍ଡି ଜିଲ୍ଲାର କୋକସରା ନାମକ ସ୍ଥାନରେ ଗୁଡ଼ହାଶ୍ଡି ଅବସ୍ଥିତ ! ଚିତ୍ରମାନ ଅକ୍ଷତ ଅବସ୍ଥାରେ 
ନାହିଁ । ଅଙ୍କିତ ଚିତ୍ରରେ ଲୋହିତ, ନୀଳ ଏବଂ କଳାରଙ୍ଗ ବ୍ୟବହାର ହୋଇଅଛି | ଗୋଟିଏ ମଣିଷ ଚିତ୍ର 
ଲାଲ ରଙ୍ଗରେ ଅଙ୍କିତ ହୋଇଅଛି । ଗୁଡ଼ିଏ ଜ୍ୟାମିତିକ ଚିତ୍ର ଗୋଲାକାର ଚକ ଏବଂ ଅଶ୍ବଖୁରା 
ଡିଜାଇନମାନ ଦେଖୁବାକୁ ମିଳେ । ବ୍ୟବହୃତ ରଙ୍ଗ ଭିତରେ ଲୋହିତ, ନୀଳ ଏବଂ କଳାରଙ୍ଗ ପ୍ରଧାନ । 

କଳା ଓ ସ୍ଥାପତ୍ୟ ୧୨୧ 


ପଖନାପଥର 

ମୟୂରଭଞ୍ଜ ଜିଲ୍ଲା ରାଇରଙ୍ଗପୁର ନିକଟସ୍ଥ ଜାମଦା ଗ୍ରାମରେ ଅବସ୍ଥିତ । ସେଠାରେ ତିନିଟି ଗୁମା ଅଛି 
ଏବଂ ପ୍ରତ୍ୟେକ ଗୁ୍ପାରେ ଶିଳାଚିତ୍ର ଅଙ୍କିତ ହୋଇଛି । ସେଥପାଇଁ ଲୋହିତ ରଙ୍ଗ ବ୍ୟବହୃତ ହୋଇଛି । 
ପ୍ରାୟ ସାତ ମିଟର ଉଚ୍ଚରେ ˆ” ଡିଜାଇନର ଚିତ୍ର ଅଛି । ତାହାର ଅର୍ଥ ରହସ୍ୟାଛ୍ଥନ୍ନ । ତା ସହିତ ବିନ୍ଦୁ, 
ଗୋଲାକୃତି ଏବଂ ଛାଟ ଚିହ୍ନମାନ ଦେଖାଯାଏ । ଅର୍ଵବୃତ୍ତାକାର ଓ ଅର୍ଵ ଚନ୍ଦ୍ର ଚିହ୍ନମାନ ମଧ୍ଯ ଅଙ୍କିତ ହୋଇଛି । 
ଗୋଟିଏ ଗୁମ୍ବାରେ ଲାଲରଙ୍ଗର ଗୋଧ୍‌ ସାପର ଚିତ୍ର ରହିଛି । 


ଯୋଗିମାରା 

ନୂଆପଡ଼ା ଜିଲ୍ଲାର ଖଡ଼ିଆଳ ନିକଟରେ ଏକ ପାହାଡ଼ ଉପରେ ଯୋଗିମଠ ଆଶ୍ରୟ ଗୁମ୍ପା ଅବସ୍ଥିତ । 
ସେଥୁରେ ଅନ୍ୟୁନ କୋଡ଼ିଏଟି ଏକରଙ୍ଗଆ ଓ ବହୁରଙ୍ଗିଆ ଚିତ୍ର ରହିଥ୍‌ବା ଦେଖାଯାଏ । ଚିତ୍ରରେ ମଣିଷ, 
ପଶୁ, ମାଳା, ଆୟତକାର ବେଲା ଓ ଡମ୍ବରୁ ଆଦି ଅଙ୍କିତ ହୋଇଛି । 


ସମ୍ବଲପୁର ଜିଲ୍ଲା 

ନିକଟ ଅତୀତରେ ଅନ୍ୟୁନ କୋଡ଼ିଏଟି ସ୍ଥାନରେ ଶିଳାଚିତ୍ର ଆବିଷ୍ଠତ ହୋଇଅଛି । ସବୁ ଗୁ୍ପାରେ 
ଚିତ୍ର ନାହିଁ । ଯେଉଁଠାରେ ଚିତ୍ର ରହିଛି ସେଥୂରେ ପଶୁ, ଯୋନି, ଜ୍ୟାମିତିକ ଓ ଅଣଜ୍ୟାମିତିକ ଚିତ୍ରର 
ପ୍ରାଧାନ୍ୟ ଦେଖାଯାଏ । କେତେକ ସ୍ଥାନରେ ଅଙ୍କାବଙ୍କା ଓ ଢେଉଢେଉକା ଗାର, ସମାନ୍ତରାଳ ଓ ସିଧା 
ଗାର, ପଶୁର ଖୁରା, ପାଦ, ହାତ, ମହୁଫେଣା ଏବଂ ମାଛ କଣ୍ଟାମାନ ମୁଖ୍ୟ । ପଶୁଚିତ୍ର ଭିତରେ ହରିଣ, 
ବାରହା, ସମ୍ବର ଆଦି ପ୍ରଧାନ । ମୟୂର ଓ ବଗଜାତୀୟ ପକ୍ଷୀର ଚିତ୍ର ମଧ୍ଯ ରହିଛି । ସରୀସୃପ ଭିତରେ 
ସାପ, ଗୋଧ୍‌, କଛୁପ ଓ ମସ୍ୟାଦି ଅଙ୍କିତ । 


ଉଷାକୋଠିରେ ଥବା ଗୁମ୍ଫା ଚିତ୍ର ମଧ୍ଧରେ ଜ୍ୟାମିତିକ ଓ ଅଣଜ୍ୟାମିତିକ ଡିଜାଇନ୍‌ ଏବଂ ବିଭିନ୍ନ 
ପଶୁଦ୍ଵାରା ପରିବେଷ୍ଟିତ ହୋଇଥବା ନକ୍ସା ମଧ୍ଯ ରହିଛି । ମଣିଷର ଚିତ୍ର କେଉଁଠାରେ ଦେଖାଯାଏ ନାହିଁ 
କିନ୍ଧୁ ମଣିଷ ହାତ, ପାଦ, ଯୌନାଙ୍ଗ ଆଦିର ଚିତ୍ର ଅଛି । 


ମାଣିକମୋଡ଼ା 

ଝାରସୁଗୁଡ଼ା ଜିଲ୍ଲାର ହିମଗିରି ତହସିଲରେ ନାଲି ଗେରୁଆ ରଙ୍ଗରେ ଅଙ୍କିତ ହୋଇଥ୍‌ବା ଅନେକ 
ଚିତ୍ରସମ୍ବଳିତ ଗୁମ୍ବାର ସ୍ଥାନୀୟ ନାମ ହେଲା ମାଣିକମୋଡ଼ା । ସେଥ୍‌ରେ ଗୋଟିଏ ସର୍ପିଳ ଗାରର ଲମ୍ବ 
ପ୍ରାୟ ଅଢ଼େଇ ମିଟର । ମୂଳ ଚିତ୍ର ଉପରେ ଅନେକ ପ୍ରକାର ଚିତ୍ର ହୋଇଥବାରୁ ଚିତ୍ରଗୁଡ଼ିକର ପ୍ରକୃତ 
ଅନୁଧ୍ୟାନ ସହଜ ନୁହେଁ । କେତେକ ଚିତ୍ରରେ ମୃଗଶିଙ୍ଗା, ବ୍ଷଭ, ଜ୍ୟାମିତିକ ଓ ଅଣଜ୍ୟାମିତିକ ନକ୍ସା, 
ଖଣ୍ଡା, ବାଦ୍ୟଯନ୍ତ୍ର ଏବଂ ମଣିଷ ସ୍ପଷ୍ଟ ଦେଖାଯାନ୍ତି । ପରବର୍ଭୀ କାଳର ଚିତ୍ରରେ ସମବେତ ନୃତ୍ୟର ଦୃଶ୍ୟ 
ଅଙ୍କିତ ହୋଇଅଛି । 


ଉଷାକୋଠି 

ସୁନ୍ଦରଗଡ଼ ଜିଲ୍ଲାର ଜାମକାଣିର ଅଭେଦ୍ୟ ଅରଣ୍ୟ ଭିତରେ ଅବସ୍ଥିତ । ଏଠାରେ ପ୍ରାୟ ଦୁଇଶହ 
ଚିତ୍ର ପ୍ରାଗୈତିହାସିକ ଯୁଗର । ଲାଲ, ଧଳା, ହଳଦିଆ ଆଦି ରଙ୍ଗରେ ଜ୍ୟାମିତିକ ଓ ଅଣଜ୍ୟାମିତିକ 
ନକ୍ସାମାନ ଅଙ୍କିତ ହୋଇଛି । କେତେକ ସ୍ଥାନରେ ମାଛ, କରତ, ମାଛକକଣ୍ଟା, ହୃଦୟ ଓ ମହୁଫେଣା ସହିତ 
ହାତ ପାପୁଲି ଓ ଝାଡ଼ୁ ଆଦିର ଚିତ୍ର ଅଛି । 

ଡ଼ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ବିକ୍ରମଖୋଲର ଶିଳାଚିତ୍ର 


ଚୋରମୋଡ଼ା 

ଏହା ସୁନ୍ଦରଗଡ଼ରେ ଅବସ୍ଥିତ । ଗୁମା ଭିତରେ ପିଆଲାର ଅନେକ ଚିତ୍ର ବିଭିନ୍ନ ଆକାରର ଦେଖାଯାଏ । 
ସେମାନଙ୍କର ସଂଖ୍ୟା ଅନ୍ୟୁନ ୮୨୬ । କେତେକ ଏଣେତେଣେ ଅଙ୍କିତ ହୋଇଛି ଆଉ କେତେକ ନିର୍ଦ୍ଦିଷ୍ଟ 
ଧାଡ଼ିରେ ଶୃଙ୍ଖଳିତ ଭାବରେ ଅଙ୍କିତ । ପଣ୍ଡିତମାନଙ୍କ ମତରେ ଏହା ବୋଧହୁଏ ଆକାଶରେ ତାରାମାନଙ୍କ 
ଉପସ୍ଥିତି ସୂଚିତ କରେ । ଗୁଙ୍ପା ମଧ୍ଯରୁ ବହୁ ପରିମାଣରେ କ୍ଷୁଦ୍ରାକୃତି ପ୍ରସ୍ତର ନିର୍ମିତ ଅସ୍ତ ଓ ଭଙ୍ଗା ଖପରୀ 
ମିଳିଅଛି । ତହିଁରୁ ମଣିଷର ବସବାସ କଥା ପ୍ରମାଣିତ ହୁଏ । 


ଇମିଲିମୋଡ଼ା - ପ୍ରଥମ ଓ ଦ୍ଵିତୀୟ 

ଏ ଦୁଇ ଗୁମ୍ବାରେ ଶତାଧୂଵକ ଚିତ୍ର ଖୋଦିତ ହୋଇଛି । ସେ ମଧ୍ଯରେ ଯୋନିଚିତ୍ରର ଆଧ୍ବକ୍ୟ ଅତି 
ମହତ୍ତପୂର୍ଣ୍ଣ । ଜ୍ୟାମିତିକ ନକ୍ସା, ହାତ ପାପୁଲି ଓ ପିଆଲା ଚିତ୍ର ମଧ୍ଯ ରହିଛି । କେତେକ ସ୍ଥାନରେ ଗେରୁ 
ମାଟିର ବ୍ୟବହାର ପରିଲକ୍ଷିତ ହୁଏ । 
ଟୋଟ୍ଗୋ 


ଗିରିପୁର ନାମକ ଗ୍ରାମ ନିକଟରେ ଏହା ଅବସ୍ଥିତ । ସେଥୁରେ ଅନ୍ୟୁନ ୧୯୦ ପ୍ରକାର ଚିତ୍ର ଅଛି । 
ଯୋନି ଚିତ୍ରର ସଂଖ୍ୟା ସର୍ବ।ଧୂକ । ହାତପାପୁଲି, ପାଦ, ମହୁଫେଣା, ସର୍ପିଳ ଗାର ଏବଂ 
X, , T ଏବଂ H ପରି ଚିହ୍ନ ମଧ୍ୟ ଦେଖାଯାଏ । ଗେରୁଆ ମାଟିଦ୍ଵାରା ରଙ୍ଗନ ପ୍ରଲେପ ଉପରେ 
ଚିତ୍ରମାନ ଅଙ୍କିତ ହୋଇଥଲା । 

କଳା ଓ ସ୍ଥାପତ୍ୟ ୧୨୩ 


ଲେଖାମୋଡ଼ା 

ଏଠାରେ ପ୍ରାୟ ବାରଟି ଗୁମ୍ପାରେ ଶିଳାଚିତ୍ର ଦେଖବାକୁ ମିଳେ । ସେମାନଙ୍କର ଅବସ୍ଥାନ ହିମଗିରି 
ରେଳଷ୍ଟେସନର ଅନତିଦୂରରେ । ପ୍ରାୟ ପ୍ରତ୍ୟେକ ଗୁମ୍ପାରେ ଚିତ୍ରାଙ୍କନ ରହିଛି । କିନ୍ତୁ କେବଳ ଦୁଇଟିରେ 
ଖୋଦିତ ଚିତ୍ର ଦେଖାଯାଏ । ଚିତ୍ରାଙ୍କନରେ ଲୋହିତ, ଶ୍େତ ରଙ୍ଗ ସହିତ ହଳଦିଆ ରଙ୍ଗ ମଧ୍ଯ ବ୍ୟବହୂତ 
ହୋଇଥଲା । ଲାଲ ଓ ଧଳା ରଙ୍ଗ ମିଶାଇ ଅଧବକସଂଖ୍ୟକ ଚିତ୍ର ଅଙ୍କିତ ହୋଇଥଲା | ଚିତ୍ରରେ ଜ୍ୟାମିତିକ 
ନକ୍ସା, ଅଣଜ୍ୟାମିତିକ ନକ୍ସା, ଅଙ୍କାବଙ୍କା ଗାର, ଛକିଚିହୃ, ଢେଉ ଓ ସମାନ୍ତରାଳ ରେଖା ସହିତ 
ହରିଣ, ମାଙ୍କଡ଼, ଗାର, ଛେଳି, ମୟୂର, ଗୋଧ୍‌ ସାପ ଓ କଳୁପର ଚିତ୍ର ଅଛି । ମଣିଷ ଚିତ୍ର ନ ଥୁବା 
ତାପୂର୍ଯ୍ୟପୂର୍ଣ୍ । ଏହି ଗୁମ୍ବାମାନଙ୍କରେ ମଣିଷ ବାସ କରୁଥୁବା ପ୍ରମାଣ ଅଛି । କାରଣ ବହୁପରିମାଣରେ 
କ୍ଷୁଦ୍ରାକୃତି ପ୍ରସ୍ତର ଅସ୍ତ୍ର ସହିତ ଖପରାଖଣ୍ଡମାନ ମିଳିଅଛି । 


ରାଜବାହାଲ୍‌ ଉଷାକୋଠି 

ଲେଫରିପଡ଼ା ତହସିଲରେ ତିନିଟି ଗୁମ୍ପା ଆବିଷ୍କୃତ ହୋଇଅଛି । ଜନଶ୍ରୁତି ଅନୁସାରେ ବନବାସ 
କାଳରେ ରାମ ଓ ଲକ୍ଷ୍ମଣ ସେଠାରେ ଗ୍ରୀଷ୍ମରତୁରେ ଅବସ୍ଥାନ କରିଥୁଲେ । ଅଙ୍କିତ ଚିତ୍ର ମଧ୍ଯରେ ତ୍ରିକୋଣ, 
ମହୁଫେଣା ଓ ପିଆଲାର ସଂଖ୍ୟା ଅଧ୍ବକ । ଲୋହିତ, ଶ୍ରେତ ଓ ହଳଦିଆ ରଙ୍ଗ ମିଶ୍ରଣରେ ବହୁ ବର୍ଣ୍ଣା 
ଚିତ୍ରମାନ ଅଙ୍କିତ ହୋଇଅଛି । ଅନେକ ସ୍ଥାନରେ ଝାଡ଼ୁର ଛାପ ଦେଖାଯାଏ । 


ଉପରୋକ୍ତ ବର୍ଣ୍ଣନାରୁ ଜଣାଯାଏ ଯେ, ପ୍ରାଗୈତିହାସିକ କାଳରୁ ଓଡ଼ିଶାର କଳା ପରଂପରା ଆରମ୍ଭ 
ହୋଇଥଲା । ଚିତ୍ରାଙ୍କନ ପ୍ରାଚୀନ କଳାକାରର ସୌନ୍ଦର୍ଯ୍ୟ ଜ୍ଞାନ ଓ ବୈଷୟିକ ଜ୍ଞାନ ସଂପର୍କରେ ସୂଚନା 
ଦିଏ । ଅଙ୍କନ ଓ ଖୋଦନ ଦୃଇ ପ୍ରକାର ଶୈଳୀ ଚିତ୍ରକାରମାନେ ଅନୁସରଣ କରୁଥୂଲେ । ରହିବା ସ୍ଥାନକୁ 
ସୁନ୍ଦର କରି ସଜାଇବା ଥୁଲା ସେମାନଙ୍କର ଲକ୍ଷ୍ୟ । ଜ୍ୟାମିତିକ ନକ୍କାମାନ ଅତି ନିଖୁଣ ଭାବରେ ଅଙ୍କିତ 
ହୋଇଥୁବା ଦେଖାଯାଏ । ତେଣୁ ସେମାନଙ୍କର ମାପବୁପ କରିବା ପଦ୍ଧତି ଅତି ଉଚ୍ଚଧରଣର ଥୁଲା | 

ଚିତ୍ରାଙ୍କଗନପାଇଁ ବ୍ୟବହୃତ ରଙ୍ଗ ସେମାନେ ପ୍ରାକୃତିକ ସୂତ୍ରରୁ ସଂଗ୍ରହ କରୁଥୂଲେ | କୃତ୍ରିମ ରଙ୍ଗ 
ପ୍ରସ୍ତୁତ କରିବା ପ୍ରଣାଳୀ ଜଣା ନ ଥଲା । ଲାଲ ରଙ୍ଗପାଇଁ ଗେରୁମାଟିର ଅଭାବ ନ ଥୁଲା । ହଳଦିଆ 
ରଙ୍ଗର କାଇମାଟି ଏବଂ ଧଳାରଙ୍ଗର ଚୂନମାଟି ମଧ୍ୟ ଅନେକ ସ୍ଥାନରେ ମିଳୁଥଲା । ସବୁଜ ରଙ୍ଗପାଇଁ 
ତମ୍ବା ଧାତୁର ମିଶ୍ରଣ ସେମାନେ ତିଆରି କରୁଥିଲେ | ମାଟିକୁ ଚୃଣ୍ଠ କଲା ପରେ ପଥର ଦେହରେ ଗାତ 
ଖୋଳି ସେମାନେ ତରଳ ରଙ୍ଗକୁ ଢାଳି ଦେଉଥଲେ । ଚିତ୍ରାଙ୍କନପାଇଁ ଡାଳ ଅଥବା ବାଳ ବ୍ୟବହୃତ 
ହେଉଥଲା | ପଥର ଦେହରେ ରଙ୍ଗକୁ ଧରି ରଖୁବାପାଇଁ ଅଠା, ପଶୁମାନଙ୍କ ରକ୍ତ ଓ ଚର୍ବି ଆଦି ବ୍ୟବହାର 
ସେମାନଙ୍କୁ ଜଣାଥୂଲା । 


ଓଡ଼ିଶାରେ ଶୈଳଖୋଦନ ଏବଂ ଚିତ୍ରାଙ୍କନ ଏକ ସ୍ଵତନ୍ତ୍ର କଳାକୁଶଳତା ଭାବରେ ସ୍ଵୀକୃତି ଲାଭ କରିଥଲା । 
ଚିତ୍ରରେ ଯୋନିର ବହୁଳ ଅଙ୍କନ ଅତି ତାପୂର୍ଯ୍ୟପୂର୍ଣ୍ଣ ମନେହୁଏ । ଖୋଦିତ ଚିତ୍ର ସକାଶେ ମୁନିଆ ପଥର 
ସେମାନେ ବ୍ୟବହାର କରୁଥଲେ | ଗୁମା ଭିତରୁ ମିଳିଥ୍‌ବା ସୂକ୍ଷୁ ଆକାରର ପଥର ସେଥୁପାଇଁ ଉପଯୋଗ 
ହେଉଥଲା । ଶିଳା ଚିତ୍ରମାନଙ୍କରେ ମଣିଷର ବହୁଳ ବର୍ଣ୍ଣନା ଦେଖାଯାଏ ନାହିଁ । ଯେଉଁ ଅନ୍ନ କେତେକ 
ସ୍ଥାନରେ ମଣିଷ ଚିତ୍ର ଅଙ୍କିତ ହୋଇଛି ସେସବୁ ବାସ୍ତବତାର ପ୍ରତିଫଳନ ନୁହେଁ । ମଣିଷ ଚିତ୍ରରେ ଶିଙ୍ଗ ପରି 
ମୁକୁଟ ଏବଂ ସାଦାସିଧା ଅଙ୍ଗପ୍ରତ୍ୟଙ୍ଗକୁ ଲୋହିତ ରଙ୍ଗରେ ଚିତ୍ରିତ ହୋଇଥୁବା ଦେଖାଯାଏ । ପରବର୍ତୀ 
କାଳରେ ମଣିଷ ଚିତ୍ରକୁ ତ୍ରିଭୁଜ ଆକାରରେ ଅଙ୍କନ କରିବା ବିଚିତ୍ର ମନେହୁଏ । ତା” ସହିତ ଧଳାରଙ୍ଗର 
ବାଦ୍ୟଯନ୍ତ୍ର ଚିତ୍ରଣ ମନରେ କୌତୃହଳ ଉଦ୍ରେକ କରେ । ତୁଳନା କଲେ ଦେଖାଯାଏ ଯେ ମଣିଷ ଚିତ୍ର 
ଅପେକ୍ଷା ପଶୁ ଚିତ୍ର ଅଧବକ ବାସ୍ତବ ଓ ହୃଦୟଗ୍ରାହୀ । 

୧୨୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଏତିହାସିକ ଯୁଗର କଳା ସ୍ଥାପତ୍ୟ 

ମୌର୍ଯ୍ୟଯୁଗ - ଓଡ଼ିଶାରେ ମୌର୍ଯ୍ୟଯୁଗ ପୂର୍ବରେ ପ୍ରସ୍ତୃତ ହୋଇଥୁବା କଳାକୃତିର କୌଣସି ନିଦଶନ 
ମିଳେ ନାହିଁ । ଅଶୋକଙ୍କ ଶିଳାଲେଖ ସହିତ ଧଉଳିର ହାତୀକୁ ଏତିହାସିକ ଯୁଗର ପ୍ରଥମ ନିଦର୍ଶନ 
ରୂପେ ଗ୍ରହଣ କରାଯାଏ । ଧଉଳିର ଶିଳାଲେଖ ଯେଉଁ ପାହାଡ଼ରେ ଉଜ୍କୀର୍୍ଵ ତାହା “ପରିଭାଗରେ 
ଏକ କ୍ଷୁଦ୍ରକାୟ ହାତୀର ଅଗ୍ରଭାଗ ପଥରରେ ନିର୍ମିତ ହୋଇଥୁବା ଦେଖାଯାଏ । କ୍ଷୁଦ୍ରକାୟ ପର୍ବତରେ 
କ୍ଷୁଦ୍ରକାୟ ହାତୀର ପୁରୋଭାଗ ମୌର୍ଯ୍ୟଯୁଗର ଏକ ଅପୂର୍ବ କଳାକୃତି । ହାତୀର ସ୍ଵାଭାବିକ ଚାରିତ୍ରିକ 


ଧଉଜିର ହାତୀ 


ଗୁଣ, ଯଥା- ଧୀର ଓ ନମ୍ର ସ୍ଵଭାବ ଏଠାରେ ସୁନ୍ଦର ଭାବରେ ପ୍ରକଟିତ ହୋଇଅଛି । ସତେ ଯେପରି 
ମନେହୁଏ, ହାତୀଟି ବୁଦ୍ଧଙ୍କର ପ୍ରତୀକ । ବୁଦ୍ଧଙ୍କ ପ୍ରଚାରିତ ଅହିଂସା ନୀତି ସହିତ ଅଶୋକଙ୍କ ପ୍ରଚାରିତ ଶାନ୍ତି ଓ 
ମୈତ୍ରୀସୂଚକ ରାଜଧର୍ମ ଅବିକଳ ରୂପାନ୍ତରିତ ହୋଇଛି ହାତୀ ପ୍ରତିମା ମାଧ୍ଯମରେ । ଅଶୋକସ୍ତମ୍ଭମାନଙ୍କରେ 
ଅନ୍ୟତ୍ର ପ୍ରଦର୍ଶିତ ସିଂହ, ବୃଷଭ, ଅଶ୍ଵ ଆଦିର ମସୃଣ କାରୁକାର୍ଯ୍ୟ ଧଉଳି ହାତୀରେ ପ୍ରଦର୍ଶିତ ହୋଇ ନାହିଁ, 
କାରଣ ଏଠାରେ ଚୁନାର ବାଲିପଥର ବ୍ୟବହୃତ ହୋଇ ନାହିଁ । ସ୍ଥାନୀୟ ପର୍ବତର ପଥରକୁ ନେଇ କଳାକାର 
ଯେଉଁ ପ୍ରତିମା ତିଆରି କଲେ ତାହା ବ୍ୟବହୃତ ପଥରର ଗୁଣ ଉପରେ ନିର୍ଭର କରୁଥିଲା । ଅଶୋକ କାହିଁକି 
ଏଠାରେ ଚୂନାର ବାଲିପଥର ବ୍ୟବହାର କରି ନାହାନ୍ତି କହିବା ସମ୍ଭବ ନୁହେଁ । 

ଓଡ଼ିଶା ରାଜ୍ୟ ସଂଗ୍ରହାଳୟ ପ୍ରବେଶ ପଥରେ ସୁରକ୍ଷିତ ପଦ୍ଧପାଖୁଡ଼ା ପରି ଉଜ୍ୀର୍ଣ୍ଣ ଶିଳାଖଣ୍ଡକୁ 
ଏବଂ ଭାସ୍କରେଶ୍ବର ମନ୍ଦିର ଭିତରେ ଅଧ୍ବଷ୍ପିତ ବିଶାଳକାୟ ଲିଙ୍ଗକୁ ଏତିହାସିକ କ୍ରଷ୍ଣଚନ୍ଦ୍ର ପାଣିଗ୍ରାହୀ 
ଅଶୋକସ୍ତମ୍ଭର ଭଗ୍ନାବଶେଷ ବୋଲି କହନ୍ତି । କିନଧ ଏହା ସର୍ବଜନ ସ୍ଵୀକୃତ ହୋଇ ନ ଥିବାରୁ ଏଠାରେ 
ଆଲୋଚନା କରିବା ସମୀଚୀନ ନୁହେଁ । ପାଣିଗ୍ରାହୀ ମହାଶୟଙ୍କ ମତରେ ଭୁବନେଶ୍ବରରେ ଏକଦା 
ଅଶୋକସ୍ତମ୍ଭ ଓ ଅଶୋକ ନିମିତ ସ୍ତୁପ ଥୂଲା । କିନ୍ତୁ ଏହା ପ୍ରମାଣ କରିବାପାଇଁ ଉପାଦାନର ଅଭାବ । 

କଳା ଓ ସ୍ଥାପତ୍ୟ ୧୨୫ 


ଦ୍ଵିତୀୟ ପର୍ଯ୍ୟାୟରେ ଖାରବେଳଙ୍କ ସାମସମୟିକ ଜୈନ ସ୍ଥାପତ୍ୟ ଓ କଳା ଆଲୋଚନା କରାଯାଉ । 
ଏହା ଖ୍ରୀଷ୍ଟପୂବ ପ୍ରଥମ ଶତାଦ୍ଦୀର କୃତି । ଏହାର ପ୍ରମାଣସ୍ବରୂପ ଭୁବନେଶ୍ବର ନିକଟସ୍ଥ ଖଣ୍ଡଗିରି, 
ଉଦୟଗିରିର ଅନେକ ଜୈନ ଗୁମ୍ପା ଏବଂ ତହିଁରେ ଖୋଦିତ କଳା ଭାସ୍କର୍ଯ୍ୟ ପ୍ରାଚୀନ ଓଡ଼ିଶାର ଏକ 


ଖଣ୍ଡଗିରିର ତୈନକୀରି 


ଗୌରବମୟ ଅଧ୍ଯାୟରୂପେ ସ୍ଵୀକୃତ | ଗୁଫାରେ ଖୋଦିତ ହୋଇଥୁବା ଭାସ୍କର୍ଯ୍ୟ ପ୍ରାଚୀନ ଜୈନକୀର୍ରି ରୂପେ 
ବିଶ୍ଵବିଦିତ । ସମ୍ରାଟ୍‌ ଖାରବେଳ ସ୍ଵୟଂ ଜୈନ ଉପାସକ ଥୂଲେ ଓ ଜୈନଧର୍ମର ପୃଷ୍ଠପୋଷକତା ପାଇଁ 
ଉଦାର ନୀତି ଅବଲମ୍ବନ କରିଥୂଲେ । ଏଠାକାର ସ୍ଥାପତ୍ୟର ଶୈଳୀ ବର୍ଣ୍ବନାମ୍ମକ । ତ୍ରିଶଳାଙ୍କ ସ୍ବପ୍ନ 
ରାଜକୁମାରୀ ବାସବଦରଭାଙ୍କ ରାଜା ଉଦୟନଙ୍କ ସହିତ ପଳାୟନ, ଦୁଷ୍ମନ୍ତ ଓ ଶକୁନ୍ତଳାଙ୍କ ସାକ୍ଷାତ୍‌କାର, 
ଜୈନଧର୍ମ ସହିତ ସଂପୃକ୍ତ ନ ହେଲେ ମଧ୍ଯ ସାମସମୟିକ କଳାର ବିକାଶ ଓ ଅଭିବୃଦି ଭପରେ ଆଲୋକପାତ 
କରେ । ଗୁମ୍ପାମାନଙ୍କରେ ତୀର୍ଥଙ୍କରମାନଙ୍କ ପ୍ରତିମା ଦେଖବାକୁ ମିଳେ ନାହିଁ । ହୁଏତ ଖାରବେଳଙ୍କ 
ସମୟରେ ତୀର୍ଥଙ୍କର ପୂଜାର ପ୍ରଚଳନ ହୋଇ ନ ଥୁଲା । କେବଳ ବ୍ରଷ, ଶ୍ରୀବସ୍ପ ଚିହ୍ନ, ସଵସ୍ତିକ, ନନ୍ଦିପାଦ, 
ବଦ୍ଧମଙ୍ଗଳ ଏବଂ ବୃକ୍ଷଚୈତ୍ୟ ଜୈନଧର୍ମର ପ୍ରତୀକରୂପେ ପୂଜିତ ହେଉଥୂଲା | ଅନନ୍ତଗୁମ୍ପାର ପୃଷ୍ଠଭାଗରେ 
ଜୈନଧମ୍ମର ପବିତ୍ର ଚିହ୍ନମାନ ଗୋଟିଏ ମଣ୍ଡପ ଉପରେ ଅବସ୍ଥାପିତ ହୋଇଥ୍‌ବାର ଦେଖାଯାଏ । 
ଉଦୟଗିରିର ମଞ୍ଚପୁରୀ ଗୁମ୍ାରେ ଜୈନ ଚିହ୍ନମାନ ପୂଜିତ ହେଉଥୂବା ବର୍ଣ୍ଣିତ ହୋଇଅଛି । ତାହା ହୁଏତ 
ଖାରବେଳଙ୍କଦ୍ଧାରା ପାଟଳିପୁତ୍ରରୁ ଆନୀତ କଳିଙ୍ଗ ଜୀନ ସହିତ ସଂପୃକ୍ତ । ନନ୍ଦରାଜ ଏହି କଳିଙ୍ଗଜୀନ 
ପ୍ରତିମାକୁ ମଗଧ ନେଇଯିବା କଥା ହାତୀଗୁମା ଅଭିଲେଖରେ ଉଲ୍ଲେଖ ଅଛି । 


ତେବେ ଏକଦା ଜୈନଧର୍ମ ଓଡ଼ିଶାରେ ଅତି ଜନପ୍ରିୟ ଧର୍ମ ଭାବରେ ଆଦୃତ ହୋଇଥିଲା । ତାହା 
ବୋଧହୁଏ ଅଷ୍ଟମରୁ ଏକାଦଶ ଶତାଦ୍ଦୀ ମଧ୍ୟବର୍ୀ ସମୟର କଥା | ଜାରଣ ଓଡ଼ିଶାରେ ମିନୁଥ୍ବା 
ଶତାଧୂଵକ ଜୈନତୀର୍ଥଙ୍କର ପ୍ରତିମା ଏହି ସମୟର ବୋଲି ପଣ୍ଡିତମାନେ କହନ୍ତି । ଜୈନଧର୍ମ ଆଦୃତ 
ହେବାରୁ ତୀର୍ଥଙ୍କର ଓ ଶାସନ ଦେବୀମାନଙ୍କ ପ୍ରତିମା ବହୁସଂଖ୍ୟାରେ ବହୁ ସ୍ଥାନରେ ପୂଜିତ ହେଉଥୁବା 
ସ୍ଵାଭାବିକ । ଅତି ସୁନ୍ଦର ଜୈନ ପ୍ରତିମାମାନ ସୋମବଂଶୀ ରାଜତ୍ଵ କାଳରେ ପ୍ରସ୍ତୁତ ହୋଇଥଲା ! ଖଶ୍ଡଗିରିର 

୧୨୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ବାରଭୁଜି ଗୁମାରେ ପାର୍ଶ୍ବନାଥଙ୍କ ପ୍ରତିମା ସହିତ ଚବିଶ ତୀଥଙ୍କର ପ୍ରତିମା ଖୋଦିତ ହୋଇଅଛି । ନବମୁନି 
ଗୁମାରେ ଓ ଲଲାଟେନ୍ଦୁ କେଶରୀ ଗୁମ୍ପାରେ ତୀର୍ଥଙ୍କର ପ୍ରତିମା ଦେଖାଯାଏ । ସୋମବଂଶୀ ରାଜାମାନେ 
ଶୈବ ଥୁଲେ ମଧ୍ଯ ଜୈନଧର୍ମ ପ୍ରତି ଅନୁରାଗ ପ୍ରଦର୍ଶନ କରିଥୁଲେ । 

ଓଡ଼ିଶାର ଜୈନ ପ୍ରତିମାମାନ ବାଲିପଥର ଓ ଖଣ୍ଡୋଲାଇଟ ପଥରରେ ତିଆରି ହୋଇଥଲା | ଉତ୍ତର 
ଓଡ଼ିଶାର ମୟୂରଭଞ୍ଜ ଓ କେନ୍ଦୁଝର ଜିଲ୍ଲାମାନଙ୍କରେ ଶିଳ୍ପୀମାନେ ମୁଗୁନିପଥର ବ୍ୟବହାର କରିଥୁଲେ । 
କାକଟପୁର, ବାଣପୁର ଏବଂ ଅଚ୍ୟୁତରାଜପୁରରେ ଧାତୃନି୍ମିତ ଜୈନ ପ୍ରତିମାମାନ ମିଳିଅଛି । କଟକ, 


ଉଦୟଗିରିର ରାଣୀଗୁମା 
ପୁରୀ, ବାଲେଶ୍ଵର, କୋରାପୁଟ ଆଦି ଜିଲାରେ ଜୈନମନ୍ଦିରର ଭଗ୍ରାବଶେଷମାନ ଆବିଷ୍କୃତ ହୋଇଅଛି । 
ସେମାନଙ୍କର ଭାସ୍କର୍ଯ୍ୟ ଓ କାରୁକାର୍ଯ୍ୟରେ ସ୍ଵତନ୍ତ୍ରତା ଅଛି । ତୀର୍ଥଙ୍କରମାନଙ୍କୁ ସାଧାରଣତଃ ସ୍ଥାନକ 
ମୁଦ୍ରାରେ ଦେଖାଯାଏ । ଉପବିଷ୍ଟ ଅବସ୍ଥାରେ ମଧ୍ଯ ପ୍ରତିମାମାନ ଖୋଦିତ ହୋଇଥଲା । ସେମାନଙ୍କ 
ସହିତ ପ୍ରଦର୍ଶିତ ଛତ୍ରରେ ତିନି ପ୍ରସ୍ତ ବା ଭାଗ, ଗନ୍ଧର୍ବ, ବାଦ୍ୟଯନ୍ତ୍ର ସହିତ ଅପସରା, ଅଷ୍ଟଗ୍ରହମାନେ 
ଦେଖାଯାନ୍ତି । ତୀର୍ଥଙ୍କରମାନଙ୍କ ବକ୍ଷରେ ଶ୍ରୀବତ୍ସ ଚିହ୍ନ ଦେଖାଯାଏ ନାହିଁ । କେତେକ ସ୍ଥାନରେ ତୀର୍ଥଙ୍କରମାନେ 
ଯୋଗାସନରେ ବସିଥୂବା ଦେଖାଯାଏ ! ପ୍ରତ୍ୟେକଙ୍କ ପ୍ରତିମା ସ୍ବଚନ୍ତ୍ର । 


ଓଡ଼ିଶାର କଳା ସ୍ଥାନୀୟ ସ୍ଵାତନ୍ତ୍ୟ ନେଇ ସମୃଦ୍ଧ ହୋଇଥଲା । ଭାରତୀୟ କଳାରେ ମଧ୍ଯ ଏହି ଆଞ୍ଚଳିକ 
ସ୍ଵାତନ୍ତ୍ଯ ଅତି ମହତ୍ତପୂର୍ଣ ବୋଲି ବିବେଚିତ ହୁଏ । ସେଥୁପାଇଁ ଭାରତୀୟ କଳା ପରି ଓଡ଼ିଶାର କଳାକୀର୍ଭିରେ 
ବିଭିନ୍ନତା ଏକ ମୁଖ୍ୟ ଆକର୍ଷଣ ଓ ଉପଲବ୍ଧି । ସ୍ଥାନପରି ପ୍ରତ୍ୟେକ ଯୁଗର ମଧ୍ୟ କେତେକ ବିଶେଷତ୍ଵ ଥବା 
ଦେଖାଯାଏ । ଓଡ଼ିଶାର ଭୌଗୋଳିକ ଅବସ୍ଥିତି ବିଭିନ୍ନ ପରଂପରାକୁ କଳାକ୍ଷେତ୍ରରେ ପ୍ରତିଫଳିତ କରିବାରେ 
ଦାୟୀ ଥୂଲା । ଗୁପ୍ତ ଯୁଗ ପରେ ଉତ୍ତର ଓ ଦକ୍ଷିଣଭାରତୀୟ ପରଂପରାର ଆଦାନ ପ୍ରଦାନ ରାଜନୀତିକ 
କାରଣପାଇଁ ସୁବିଧାରେ ହୋଇପାରିଥୂଲା । ଭୌମମାନେ ପୂର୍ବଭାରତୀୟ, ସୋମବଂଶୀମାନେ ପଶ୍ଚିମଭାରତୀୟ 


ଏବଂ ଗଙ୍ଗମାନେ ଦକ୍ଷିଣଭାରତୀୟ ପରଂପରାକୁ ଆଣି ଓଡ଼ିଶାର ଭାସ୍କର୍ଯ୍ୟକୁ ସମୃଦ୍ଧ କରିଥୁଲେ । 

କଳା ଓ ସ୍ଥାପତ୍ୟ ୧୨୭ 


ଗୁପ୍ତ ପରବର୍ୀ କାଳରୁ ତ୍ରୟୋଦଶ ଶତାଦ୍ଦୀ ପର୍ଯ୍ୟନ୍ତ ଓଡ଼ିଶାର କଳା ସଂସ୍କୃତିର ଅବିଚ୍ଛିନ୍ନ ପ୍ରବାହ 
ପରିଲକ୍ଷିତ ହୁଏ । ଏହାର ମୁଖ୍ୟ କାରଣ ମନ୍ଦିର ସ୍ଥାପତ୍ୟର କ୍ରମବିକାଶ ଓ ନିରନ୍ତର ଅଭିବୃଦ୍ଧି । ଏହି 
କାର୍ଯ୍ୟକ୍ରମର କେନ୍ଦ୍ର୍ତଳୀ ଥୁଲା ଭୁବନେଶ୍ବର । ମୌର୍ଯ୍ୟ ରାଜତ୍ଵ କାଳରୁ ଗଙ୍ଗ ରାଜତ୍ଵ ଶେଷ ପର୍ଯ୍ୟନ୍ତ 
ଉତ୍କଳୀୟ ସ୍ଥାପତ୍ୟର କ୍ରମବିକାଶ ଅନୁଧ୍ଯାନପାଇଁ ସେଠାରେ ପର୍ଯ୍ୟାପ୍ତ ଉପାଦାନ ମିଳେ । ତେବେ ମନ୍ଦିର 
ନିର୍ମାଣ ପରଂପରା ଗୁପ୍ତରୋରର ଯୁଗର ବୋଲି ସ୍ଵୀକୃତ । ଉତ୍ତରଭାରତରୁ ଆସିଥୂବା ମନ୍ଦିର ନିର୍ମାଣ 
ଶୈଳୀକୁ ସ୍ଥାନୀୟ ଶୈଳୀଦ୍ଵାରା ଅଧୁକ ସ୍ଵତନ୍ତ୍ର ଓ ରୁଚିକର କରିବାରେ ରାଜାନୁ ଗ୍ରହ ଦାୟୀ ଥୁଲା । 
ଭୌମଯୟୁଗରୁ ନିର୍ମିତ ମନ୍ଦିର ଭିତରେ ଓ ବାହାରେ କଳା ଭାସ୍କର୍ଯ୍ୟର ଯେଉଁ ଦୃଷ୍ଟାନ୍ତ ଦେଖାଯାଏ ତାହାର 
ବିକାଶଶୈଳୀ ଅନୁଧ୍ୟାନ କରିବା ଆବଶ୍ୟକ । ତେବେ ପ୍ରାକୃତିକ କାରଣପାଇଁ ମନ୍ଦିର ବହିର୍ଭାଗରେ ଥବା 
ଭାସ୍କର୍ଯ୍ୟ କ୍ରମଶଃ ଅବକ୍ଷଯପ୍ରାପ୍ତ ହୋଇ ଅନେକ ସ୍ଥାନରେ ନଷ୍ଟ ହୋଇଯିବା ଦୁର୍ଭାଗ୍ୟଜନକ । କିନ୍ତୁ 
ମନ୍ଦିର ଭିତରେ ଅଧ୍ଷ୍ଠିତ ଦେବ ବା ଦେବୀମାନେ ଅପେକ୍ଷାକୃତ ସୁରକ୍ଷିତ ଅବସ୍ଥାରେ ଅକ୍ଷତ ହୋଇ 
ରହିଥୁବାରୁ ଉତ୍କଳୀୟ କଳାର ଗୌରବଗାଥା ବର୍ଣ୍ଣନା କରିବା ସହଜ ହୋଇପାରିଛି । ଏ ଦିଗରେ ଅନ୍ୟ 
ଏକ ସମସ୍ୟା ଗବେଷକମାନେ ସମ୍ମୁଖୀନ ହୁଅନ୍ତି । କଳାକୃତିର ବିକାଶଧାରା ନିରୂପଣ କରିବାପାଇଁ 
ସମୟ ନିର୍ଦିଷ୍ଟ କରିବା ଓଡ଼ିଶାରେ ଅସମ୍ଭବ, କାରଣ ରାଜା ଓ ପୃଷ୍ଠ ପୋଷକମାନେ ନିଜ କୀର୍ରି ସହ 
ସମୟ ଓ ନାମ ଉଲ୍ଲେଖ କରି ନାହାନ୍ତି । ମନ୍ଦିର ଓ ଦେବାଳୟ ରାଜ୍ୟର ସଂପରି । କୌଣସି ଅନୁଷ୍ଠାନ 
ବ୍ୟକ୍ତିଗତ ସଂପରି ଭାବରେ ରାଜାମାନେ ନିର୍ମାଣ କରି ନ ଥୁଲେ ! କୀର୍ି ସହିତ ନାମ ସଂପୃକ୍ତ କରିବା 
ପରଂପରା ନ ଥୁଲା । ତେଣୁ କେବଳ ନିର୍ମାଣ ଶୈଳୀ ଓ ଭଙ୍ଗୀ ଉପରେ ନିର୍ଭର କରି ପ୍ରତିମାମାନଙ୍କର 
ସମୟ ନିରୂପଣ କରିବା ବିନା ଅନ୍ୟ କୌଣସି ଉପାୟ ନାହିଁ । ଏ ଦିଗରେ କେବଳ ଏତିହାସିକ କୃଷ୍ଣଚନ୍ଦ୍ର 
ପାଣିଗ୍ରାହୀ ଅପୂର୍ବ ସଫଳତା ହାସଲ କରିପାରିଛନ୍ତି । ତାଙ୍କଦ୍ଵାରା ଲିଝଖୁତ “Archaeological 
Remains of Bhubaneswar’ କଳା ଆଲୋଚନା କ୍ଷେତ୍ରରେ ଏକ ଅନବଦ୍ୟ ସୃଷ୍ଟି । ମନ୍ଦିରମାନଙ୍କର 
କାଳ ନିରୂପଣରେ ସେ ଅଭିଲେଖ ଓ ଶୈଳୀର ସାହାଯ୍ୟ ନେଇଅଛନ୍ତି । 


ଦେଖାଯାଏ ଯେ ଷଷ୍ଠ ଓ ସପ୍ତମ ଶତାବ୍ଦୀରେ ନିର୍ମିତ ମନ୍ଦିରଗୁଡ଼ିକରେ ସ୍ଥାପିତ ପ୍ରତିମାଗୁଡ଼ିକ 
ଗୋଟିଏ ଗୋଟିଏ ପଥରରେ ଗଢ଼ାଯାଇ ମନ୍ଦିର ଠଣାରେ ଅବସ୍ଥାପିତ ହେଉଥଲା । ତାହା ଆଧୁନିକ 
ଯୁଗରେ କଳା ତସ୍କରମାନଙ୍କୁ ବିଶେଷ ସହାୟକ ହୋଇଛି ମୂର୍ଭି ଚୋରି କରିବାରେ । ଯେଉଁ ପଥରରେ 
ଦେଉଳ ଗଢ଼ା ଯାଉଥୁଲା ସେହି ପଥରରେ ପାର୍ଶ୍ବଦେବତାମାନଙ୍କ ପ୍ରତିମାମାନ ଗଢ଼ା ଯାଉଥୁଲା । ତେଣୁ 
ସ୍ଥାନୀୟ ପରମ୍ପରା ଅନୁସାରେ ଦେଉଳ ଓ ପ୍ରତିମାମାନଙ୍କର ପଥର ଭିନ୍ନ ପ୍ରକାର ହେଉଥୁଲା | ଅଷ୍ଟମ ଓ 
ନବମ ଶତାଦ୍ଦୀରେ ଭୌମରାଜତ୍ଵ କାଳରେ ଏକ ଭିନ୍ନ ପରଂପରା ଉଦ୍ଭବ ହେଲା । କେତେକ ପଶ୍ଚିତ 
ଏହାକୁ ବୌଦ୍ଧଧର୍ମାନୁଷ୍ଠାନରେ ପ୍ରଚଳିତ ସ୍ଥାପତ୍ୟ ଓ କଳାର ପରଂପରା ଯୋଗୁଁ ହୋଇଥୁବା କଥା କହନ୍ତି । 
ସେଥିରେ ପାର୍ବ୍ଧ ଦେବତାମାନଙ୍କୁ ଦେବାଳୟର ଅଂଶବିଶେଷ କରାଯାଇଥୁଲା | ତେଣୁ ପ୍ରତିମାଗୁଡ଼ିକ ଗୋଟିଏ 
ପଥରରେ ନିର୍ମିତ ନ ହୋଇ ପଥରଖଣ୍ଡମାନଙ୍କ ସମଷ୍ଟିରେ ଗଢ଼ାଯାଇଥୁଲା । ତଦ୍ାରା ମୂର୍ଭିକୁ ଦେବାଳୟରୁ 
ଅଲଗା କରିବା ସମ୍ଭବ ହେଲା ନାହିଁ । କିନ୍ତୁ ଅଧ୍ଷ୍ଠିତ ଦେବତା ବା ଦେବୀମୂରି ଗୋଟିଏ ପଥରରେ 
ଗଢ଼ାଯାଇଥୂଲା ଏବଂ ଗର୍ଭଗୃହରେ ସ୍ଵତନ୍ତ୍ର ମଣ୍ଡପ ବା ସିଂହାସନରେ ସ୍ଥାପିତ ହେଉଥଲା । 

ନବମ ଶତାଦ୍ଦୀ ପରେ କୃଣ୍ଡାପଥର ଓ ଖଣ୍ଡୋଲାଇଟ ବଦଳରେ ଉତ୍ତରଓଡ଼ିଶାରେ ମିଳୁ ଥୁବା 
ମୁଗୁନିପଥରରେ ବିଗ୍ରହ ନିର୍ମିତ ହେବା ଆରମ୍ଭ ହେଲା ! ମୁଗୁନି ଅତି କଠିନ ଓ ଶକ୍ତ ପଥର ହୋଇଥ୍‌ବାରୁ 
କଳାକୃତିପାଇଁ ଅତ୍ୟନ୍ତ ଉପାଦେୟ ହୋଇଥୁୂଲା । କଳାକାରମାନେ ତାକୁ ମୁଖ୍ୟ ପ୍ରତିମା ଗଢ଼ିବାରେ 
ବ୍ୟବହାର କରିବା ଉଚିତ ମନେ କରିଥୁଲେ । ତେଣୁ ଦଶମରୁ ତ୍ରୟୋଦଶ ଶତାଦ୍ଦୀ ଭିତରେ ନିର୍ମିତ 

୧୨୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ମନ୍ଦିରମାନଙ୍କରେ ମୁଗୁନିପଥରରେ ନିର୍ମିତ ଦେବଦେବୀ ସ୍ଥାନ ପାଇବା ଦେଖାଯାଏ । ପ୍ରତିମାର ପାଦଦେଶ 
ଓ ଉପରିଭାଗରେ କେତେକ ନୃତନତ୍ଵ ଦେଖାଦେଲା । ଦେବଦେବୀଙ୍କ ପ୍ରଭାମଣ୍ଡଳ ସହିତ ପାଦଦେଶରେ 
ପଦଧପାଖୁଡ଼ା ଡିଜାଇନ୍‌ର ଅବତାରଣା ଦେଖୁବାକୁ ମିଳେ । ପ୍ରତିମାର ପଶ୍ଚାଦେଶ ମଧ୍ଯ ନାନା ପ୍ରକାର 
କାରୁକାର୍ଯ୍ୟରେ ବିମଣ୍ଡିତ ହେଲା । ଏହି ପରିବର୍ରନମାନ ପ୍ରତିମା ନିର୍ମାଣଶୈଳୀକୁ ଅଧକ କଳାତ୍ମକ କରିବାରେ 
ସକ୍ଷମ ହୋଇଥୁଲା । ଶୈଳୀରେ ନୃତନଚତ୍ବ ଥଲା ପ୍ରଗତିସୂଚକ ଏବଂ ଭାସ୍କର୍ଯ୍ୟରେ ଏକ ନୂତନ ଅଧ୍ୟାୟର 
ଅୟମାରମ୍ଭ । ପାର୍ଶ୍ଵ ଦେବତା ଓ ଅଧ୍ଶଷ୍ତିତ ଦେବତାଙ୍କ ବିଗ୍ରହକୁ ଅନୁଧ୍ୟାନ କଲେ ପରିବର୍ରିତ ଶୈଳୀ 
କିପରି ନବଯୁଗର ସୂଚନା ଦିଏ ତାହା ସହଜରେ ଅନୁମାନ କରିହେବ । 


ପାର୍ଶ୍ଵଦେବତା ଏବଂ ଅଧ୍ଷ୍ଠିତ ଦେବତାମାନଙ୍କ ପ୍ରତିମା ତିଆରିରେ କିପରି ନୂତନ ଶୈଳୀ ଅନୁସୃତ 
ହେଲା ତାହା ଆଲୋଚନାସାପେକ୍ଷ ! ପଶ୍ଚିମଓଡ଼ିଶାର ମହାନଦୀ ଉପତ୍ୟକାରେ ଅବସ୍ଥିତ ବେଲଖଣ୍ତି, 
ବୈଦ୍ୟନାଥ, ଚରଦା ଓ ପାଟଣାଗଡ଼ରେ ଛତିଶଗଡ଼ ପରଂପରା ଅନୁସୃତ ହେବାରୁ ଯେଉଁ ନୃତନ ନିର୍ମାଣ 
ଶୈଳୀ ଓଡ଼ିଆ ସ୍ଥପତିମାନେ କାର୍ଯ୍ୟରେ ପରିଣତ କଲେ ତାହା ଦୃଇପ୍ରକାର ଥଲା । ଉପରୋକ୍ତ ସ୍ଥାନରେ 
ବ୍ୟବହୃତ ପଥରଖଭଣ୍ଡମାନ ଅପେକ୍ଷାକୃତ କମ୍‌ କଠିନ ଥୁଲା । ତା'ର ଉପରିଭାଗ ଯେପରି ଛାଲି ଉଠି ନ 
ଯାଏ ସେଥୁପାଇଁ ପ୍ରତିମା ଉପରେ ଏକ ବାଲିଚୂନର ଆସ୍ତରଣ ବା ପ୍ରଲେପ ଦିଆଯାଉଥୁଲା । ପ୍ରତିମାଗୁଡ଼ିକ 
ପୂର୍ଣ୍ଣ ଉଦ୍‌ଗତ ଭାବରେ ନିର୍ମିତ ହୋଇଥୁବାରୁ ସେମାନଙ୍କପାଇଁ ସ୍ଵତନ୍ତ୍ର ବଜ୍ରମୁଣ୍ଡିରେ ଅଧୂଷ୍ଠାନସ୍ଥଳୀ 
ପ୍ରସ୍ତୁତ ହେଲା । ଅଳସକନ୍ୟା ଓ ଅନ୍ୟାନ୍ୟ ଶୋଭାବର୍ବକ ଭାସ୍କର୍ଯ୍ୟ ପୃଷ୍ଠଭୂମିରୁ ଉଦ୍ଧଗତ ହୋଇ ସ୍ଵତନ୍ତ୍ର 
ଅଧ୍ଷ୍ାନସ୍ଥଳପାଇଁ ଉପଯୋଗୀ ବିବେଚିତ ହେଲା । ତୀଥେଶ୍ବର, ଗୌରୀ ଓ ମୁକ୍ତେଶ୍ଵର ଆଦି ଭୁବନେଶ୍ବର 
ମନ୍ଦିରମାନଙ୍କରେ ପାର୍ଶ୍ଵ ଦେବତା ଗୌଣ ବିବେଚିତ ନ ହୋଇ ଅଧ୍ଷ୍ପିତ ମୁଖ୍ୟ ଦେବଦେବୀଙ୍କ ତୁଲ୍ୟ 
ମର୍ଯ୍ୟାଦା ଲାଭ କଲେ । 


ରାଜରାଣୀ ମନ୍ଦିରରେ ପ୍ରତିମା ନିର୍ମାଣ ଶୈଳୀରେ ଅଧୂକ ପରିବର୍ରନ ପରିଦୃଷ୍ଟ ହଏ । ସେତେବେଳେ 
ସୋମବଂଶୀମାନଙ୍କ ରାଜତ୍ଵର ଶ୍ରେଷ୍ଠତମ ମୁହୁରଁ । ପଶ୍ଚିମାଞ୍ଚଳ ଓ ଛତିଶଗଡ଼ରୁ ଆଣିଥୁୂବା ସାଂସ୍କୃତିକ 
ଚେତନା ତଥା କଳା ଭାସ୍କପର୍ଯ୍ୟର ସ୍ଵତନ୍ତ୍ରତା ସେମାନଙ୍କ ପୃଷ୍ଠପୋଷକତା ଲାଭ କରି ଭୁବନେଶ୍ବର କଳାକେନ୍ଦ୍ରକୁ 
ପ୍ରଭାବିତ କରିଥୂଲା । ମନ୍ଦିରର ନିମ୍ନ ଭାଗକୁ ଦୁଇଭାଗ କରି ସ୍ତପତିମାନେ ଉଚ୍ଚ ଉଦ୍ରଗତ ପ୍ରତିମାଦ୍ଵାରା 
ଶୋଭାବର୍ବନରେ ସଫଳ ହୋଇଥୂଲେ । ଗୋଲାକୃତି ମନ୍ଦିରକୁ ସୁହାଇଲ। ଭଳି ଉଚ୍ଚ ଉଦ୍ଵଗତ ପ୍ରତିମା 
ଦ୍ଵାରା ଜାଙ୍ଘକୁ ଅତି ମନୋରମ କରିଥୁଲେ । ଲିଙ୍ଗରାଜ ମନ୍ଦିରରେ ପାର୍ଶ୍ବଦେବତାମାନଙ୍କ ଅତିକାୟ ପ୍ରତିମା 
ସ୍ଥାପିତ ହେଲା ସ୍ଵତନ୍ତ୍ର ବୃହଦାକାର ଠଣାମାନଙ୍କରେ । ତା' ଫଳରେ ମହ୍ଦିର ନିର୍ମାଣ ଶୈଳୀରେ ପରିବର୍ଭନ 
ଅବଶ୍ୟମ୍ଭାବୀ ହେଲା । ମନ୍ଦିରର ବହିଃପାର୍ଶ୍ଵରେ ପଗମାନଙ୍କୁ ସଂଯୋଗ କରିବା ସ୍ଥାନରେ ଅତିକାୟ 
ବିଡ଼ାଜ ମୂର୍ଭି ଅଥବା ଅଳସକନ୍ୟା, ଅଥବା ମିଥୁନ ମୂର୍ରି ସ୍ଥାପିତ ହେବା ଆଉ ଏକ ସ୍ଵତନ୍ତ୍ରତା ଥୁଲା ! 
କ୍ଷୁଦ୍ରକାୟ ପ୍ରତିମା ସ୍ଥାପନପାଇଁ ପଗମାନଙ୍କରେ ଯଥେଷ୍ଟ ସ୍ଥାନର ଅଭାବ ହେବାରୁ ଶିଳ୍ପୀମାନେ ଉଚ୍ଚ 
ଉତ୍‌ କୀର୍ଣ୍ଧ ଅତିକାୟ ପ୍ରତିମା ସ୍ଥାପନର ଆବଶ୍ୟକତା ଉପଲବ୍ଧି କରିଥୁଲେ ! କାରଣ ତଦ୍ଵାରା ଛୋଟ 
ଆକାରର ଠଣା ଆବଶ୍ୟକତାକୁ ଏଡ଼ିଦେବା ସମ୍ଭବ ହେଲା । ସପ୍ତରଥ, ନବରଥ ମନ୍ଦିରରେ ପଗ 
ସଂଖ୍ୟା ବଢ଼ିଲା ସତ, କିନୁୁ ଆକାର ଛୋଟ ହୋଇଗଲା । ଶୈଳୀରେ ନୃତନତ୍ବ ପରିଲକ୍ଷିତ ହେଲା Scrol! 
design ରେ ମଧ୍ଯ । ଆସିଆ ପାହାଡ଼ରୁ ଆବିଷ୍କୃତ ବୌଦ୍ଧବିହାରମାନଙ୍କରେ ଯେଉଁ Scroll design 
ଦେଖାଯାଏ, ତାହାର କଳାନିପୁଣତା ଅତି ଉଚ୍ଚକୋଟୀର । ଏକାଦଶ ଶତାଦ୍ଦୀ ଓ ପରବରୀ ସମୟରେ 
ନିର୍ମିତ ମନ୍ଦିରମାନଙ୍କର ୮୦1] works ଉଦୟଗିରି, ଲଳିତଗିରି ଓ ରତୃଗିରିର Scroll works ର 
ଶୈଳୀକୁ ଅନୁକରଣ କରିଥୁବା ପରି ମନେହୁଏ । ତେଣୁ ଅଷ୍ଟମ ଶତାବ୍ଦୀ ମନ୍ଦିର ପରଶୁରାମେଶ୍ବର 

ରାଜରାଣୀ ମନ୍ଦର 


ରାଜରାଣୀ ମନ୍ଦର 


କଳା ଓ ସ୍ଥାପତ୍ୟ ୧୩୧ 


ଅପେକ୍ଷା ଏକାଦଶ ଶତାବ୍ଦୀର ମନ୍ଦିରରେ ଶିଳ୍ପୀମାନେ ଉଚ୍ଚକୋଟୀର ଭାସ୍କର୍ଯ୍ୟ ପ୍ରସ୍ତୁତ କରିବାକୁ ସମର୍ଥ 
ହୋଇଥୂଲେ । ଭୁବନେଶ୍ବର କଳାକେନ୍ଦ୍ର ଉପରେ ବୌଦ୍ଧକଳାର ପ୍ରଭାବକୁ ଅସ୍ଵୀକାର କରାଯାଇ ନ ପାରେ । 
ଆସିଆ ପର୍ବତର ବୌଦ୍ଧ କଳାକେନ୍ଦ୍ର ଏବଂ ଭୁବନେଶ୍ବରସ୍ଥ କଳାକେନ୍ଦ୍ର ଭିତରେ ଯୋଗସୂତ୍ର ଥିବା ଅସମ୍ଭବ 
ନୁହେଁ, କାରଣ ଭଭୟ କେନ୍ଦ୍ର ସାମସମୟିକ ଥୁଲେ ଓ ସମୟାନୁସାରେ ଅଭିବୃଦ୍ଧି ଓ ବିକାଶର ସୋପାନ 
ଦେଇ ଗତି କରିଥଲେ । ପ୍ରତିମା ଗଠନରେ, ଶାରୀରିକ ଅନୁପାତରେ, ଆଭୂଷଣରେ, ରସବିନ୍ୟାସରେ 
ପରିବରିନ ଦେଖାଯାଏ । 


ଦଶମ ଶତାବ୍ଦୀରୁ ଭୁବନେଶ୍ବର କଳାକେନ୍ଦ୍ର ଉପରେ ତନ୍ତ୍ରର ପ୍ରଭାବ ଅତି ସ୍ପଷ୍ଟ ଭାବରେ ଅନୁଭୂତ 
ହୋଇଥ୍୍‌ବାରୁ ବୈତାଳ, ହୀରାପୁର ଯୋଗିନୀ, ରାଜରାଣୀ ଓ ଲିଙ୍ଗରାଜ ମନ୍ଦିରମାନଙ୍କରେ ସ୍ଥାପିତ ହୋଇଥିବା 
ନାରୀମୂର୍ଭି ଓ ଦେବୀ ପ୍ରତିମାରେ ଏକ ଅପୂର୍ବ ନାରୀସୁଲଭ ଲାଳିତ୍ୟ ଓ କମନୀୟ ଛଟାର ପ୍ରତିଫଳନ 
ଦେଖାଯାଏ । ଶରୀରର ଆନୁପାତିକ ସନ୍ତୁଳନ ସହିତ ଆଭରଣ ଓ ମୁକୁଟରେ କଳାର ପ୍ରକୃତ ରୂପାୟନ 
ଦେଖ୍‌ବାକୁ ମିଳେ । ମନ୍ଦିରକୁ ଶୋଭନୀୟ କରିବା ଉଦେଶ୍ୟରେ ନାରୀପ୍ରତିମାର ବହୁଳ ଉପସ୍ଥାପନ 
ସ୍ଥପତିପାଇଁ ଏକ ସ୍ଵୀକୃତ ପରଂପରାରୂପେ ଗୃହୀତ ହୋଇଗଲା । ଅଳସୀକନ୍ୟା, ଶାଳଭଞ୍ଜକା, ପଦୁଗଂଧା, 
ଦର୍ପଣୀ, କେତକୀଭରଣା, ତୋରଣାକନ୍ୟା ଆଦି ନାନାବିଧ ରୂପରେ ନାରୀପ୍ରତିମାର ଉପସ୍ଥାପନା 
ମନ୍ଦିରମାନଙ୍କୁ ଆକର୍ଷଣୀୟ କରିପାରିଥୂଲା । ଏ ନାରୀପ୍ରତିମାମାନେ ସାଧାରଣ ସାମାଜିକ ଜୀବନରେ 
ଦୃଶ୍ୟମାନ ହେଲେ ମଧ୍ୟ ସେମାନେ ସାଧାରଣ ନାରୀ ନୁହନ୍ତି, କାରଣ ସେମାନଙ୍କ ମୁକୁଟ କିରୀଟ ଚତୁର୍ଦିଗରେ 
ଏକ ପ୍ରଭାମଣ୍ଡଳ ସୂଚିତ । ସ୍ଥାପତ୍ୟ ଦୃଷ୍ଟିରୁ ସେମାନେ ଅସାଧାରଣ କୃତି ଏବଂ ଉକ୍ତ ଦୃଷ୍ଟିରୁ ସେମାନେ 
ଦିବ୍ୟନାରୀ ରୂପେ ଗୃହୀତ । ସେମାନଙ୍କର ଶରୀରର ଭାଷା ରତିସଦୃଶ ମନୋହାରିଣୀ ହେଲେ ମଧ୍ଯ 
ମନ୍ଦିରରେ ଅବସ୍ଥାପିତ ହୋଇଥୂବାରୁ ସେମାନଙ୍କୁ ଆଧ୍ଯାମ୍ମିକ ଦୃଷ୍ଟିକୋଣରୁ ଦେଖାଯିବା ଉଚିତ । କଳାକୃତି 
ଭାବରେ ସେମାନେ ଅପରୂପା, ସୌନ୍ଦର୍ଯ୍ୟମୟୀ, କାମନାସୂଚିତା ରମଣୀ, ଶରୀରର ପ୍ରତି ଅଙ୍ଗପ୍ରତ୍ୟଙ୍ଗରେ 
ବାସନା ବେଶ ପ୍ରସ୍ତୁଟିତା ଏବଂ ଉପଭୋଗ୍ୟା । ତ୍ରିଭଙ୍ଗୀ ମୁଦ୍ରାରେ ସେମାନେ ଅତି ଆକର୍ଷଣୀୟା ନୃତ୍ୟାଙ୍ଗନା 
ପରି ଦେଖାଯାନ୍ତି । କିନ୍ତୁ ଆଧ୍ଯାମ୍ବିକତାର ପରିସୀମା ଭିତରେ ଆଇ ସେମାନେ ନିଲିପ୍ତା ଓ ନିରାସକ୍ତା ଭାବ 
ପ୍ରକଟ କରିଥାନ୍ତି । ଗୁପ୍ତ କ୍ଲାସିକାଲ ଷ୍ଟାଇଲ ଛାପରେ ସେମାନଙ୍କୁ ଶିଳ୍ପୀ ତିଆରି କରିଛନ୍ତି । ବକ୍ଷୋଜର 
ଆକାର ପୂର୍ବାପେକ୍ଷା କ୍ଷୁଦ୍ର ହେଲେ ମଧ୍ଯ ସେମାନେ ମୁକ୍ତ ବିହଙ୍ଗ ପରି ଦୋଳାୟମାନା ଅବସ୍ତାରେ ଦର୍ଶକକୁ 
ଆକୃଷ୍ଟ କରିଥାନ୍ତି । କଟିଦେଶର ବସ୍ତ ଅତି ସୁନ୍ଦର ଭାବେ ଖୋଦିତା, ସତେ ଯେପରି ବର୍ଷାଭିଜା ପରିପୂର୍ଣ 
ଶରୀରରେ ନିମ୍ନଭାଗକୁ ଶିଳ୍ପୀ ଖୋଲାଖୋଲି ଦର୍ଶାଇବାରେ ଯତ୍ନଶୀଳ ! ପାଷାଣରେ ତିଆରି ହୋଇଥୂଲେ 
ମଧ୍ଯ ପ୍ରତିମାର ବାହ୍ୟ ଶରୀର କୋମଳ ଓ ଚିକ୍କଣ ମନେହୁଏ । ଦୁଇ ବକ୍ଷୋଜର ମଧ୍ଯଦେଶରେ ସଂଶ୍ଵିଷ୍ଟ 
ଲମ୍ବା ହାର ବା ପୁଷ୍ପମାଳା ଝୁଲୁଥବା ଅବସ୍ଥାରେ କଟିମେଖଳା ସହିତ ଯୋଗ ହୋଇଥୂବାରୁ ଆଭୂଷଣର 
ଚମଜ୍ାରିତା ଉପଲବ୍ଧି କରିବା ସହଜ ହୁଏ | କଟିମେଖଳାର ଲୁପ୍‌ମାନଙ୍କୁ ଧରି ରଖୁବାପାଇଁ କେନ୍ଦ୍ର 
ସ୍ଥାନରେ ଗୋଟିଏ ଆଙ୍କୁଡ଼ି ରହିଛି ଏବଂ ମସୃଣ ଜଙ୍ଘର ଅଧାଅଧ୍‌ ଭାଗକୁ ଆବୃତ କରି ରଖାଯାଇଛି ଅତି 
ଯତ୍ନରେ । ମସ୍ତକର କେଶଗୁଳ୍ଛକୁ ଧରି ରଖୁଛି କେତୋଟି ବେଣୀ ଏବଂ ବେଣୀଗୁଡ଼ିକୁ ଅତି ସଯତ୍ନରେ 
ଜୁଡ଼ା ଆକାରରେ ଥୁଆଯାଇଛି ଶୀର୍ଷଭାଗରେ ।! ଏପରି ରୂପବିନ୍ୟାସ କେବଳ ଉଚ୍ଚଶ୍ରେଣୀର ସ୍ଵାଭାବିକ 
ଜୀବନରେ ସମ୍ଭବ । ଶିଳ୍ପୀମନରେ ତାହାର ପ୍ରତିଛବି ଅଙ୍କିତ ହେବା ପରେ ପାଷାଣ ଦେହରେ ନିହାଣ 
ମୁନରେ ରୂପାୟିତ ହୋଇଛି କଳାକୃତି ଭାବରେ । ଉତ୍କଳୀୟ କଳାସ୍ଥାପତ୍ୟର ତାହାହିଁ ସୌନ୍ଦର୍ଯ୍ୟତତ୍ତ୍ । 


ଏକାଦଶ ଓ ଦ୍ଵାଦଶ ଶତାଦ୍ଦୀରେ ନିର୍ମିତ ମନ୍ଦିରମାନଙ୍କରେ ଥ୍‌ବା ଅଳସକନ୍ୟାମାନଙ୍କୁ ଭାସ୍ପର୍ଯ୍ୟ 
ବିକାଶଶୈଳୀ ଅଧ୍ୟୟନପାଇଁ ଆଲୋଚନା କରାଯାଇପାରେ । କଳା ଦୃଷ୍ଟିରୁ ସେଗୁଡ଼ିକ ଓଡ଼ିଆ ଶିଛୀର 
ଅନବଦ୍ୟ କୃତି ଭାବରେ ଗୃହୀତ । ଭାରତୀୟ କଳାକ୍ଷେତ୍ରରେ ସେମାନଙ୍କର ସ୍ଥାନ ଅତି ଉଚ୍ଚରେ । 

୧୩୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ରାଜାରାଣୀର ଅଳସକନ୍ୟା ସୌନ୍ଦର୍ଯ୍ୟତନ୍ତ୍ତର ଅସାଧାରଣ ପ୍ରତୀକ । ସେମାନଙ୍କର ଶାରୀରିକ ଗଠନ 
ଅତୁଳନୀୟ । ଲତାର ଲାଳିତ୍ୟପୂର୍ଣ୍ଣ ବିକାଶ ପରି ସେମାନେ ମଧ୍ୟ ଅତି ମନୋରମା ତଥା ନମନୀୟା । 
ସେମାନଙ୍କର ମୁଦ୍ରାରେ ଗତିଶୀଳତା ଅନୁଭୂତ ହେଲେ ମଧ୍ଯ ସେଥୁରେ ନିୟନ୍ତ୍ରଣ ଅଛି । ମନ୍ଦିରର 
ଉପରିଭାଗରେ ସେମାନଙ୍କର ଅବସ୍ଥିତି ହେତୁ ସେମାନଙ୍କୁ ଜାଗତିକ ପ୍ରାଣୀ ଭାବେ ଗ୍ରହଣ ନ କରି 
ଅପାର୍ଥିବ ଜଗତର ସୁନ୍ଦରୀ ଭାବରେ ଦେଖାଯାଏ । ତେଣୁ ବାସ୍ତବ ଜଗତର ଦୈନନ୍ଦିନ କାର୍ଯ୍ୟରେ ଲିପ୍ତ 
ଥିଲେ ମଧ୍ଯ ସେମାନେ ଯେ ଅନ୍ୟ ଏକ ଜଗତର ପ୍ରାଣୀ ଏହା ଦର୍ଶକ ମନକୁ ଆସେ । ସେମାନଙ୍କୁ ଆଉ 
ନିର୍ଦ୍ଦିଷ୍ଟ ଠଣା ଭିତରେ ନ ରଖୁ ମୁକ୍ତ ଭାବରେ ମହନ୍ଦିରଗାତ୍ରରେ ଦର୍ଶାଯାଇଛି । ଏମାନଙ୍କର ନାନା ଭାବରେ 
ପରିଚୟ ଜଣାପଡ଼େ । ମାତୃମୂର୍ଭିରେ ଜଣେ ଶିଶୁ ସ୍ତନ୍ୟପାନ କରୁଥୁବା ଜଣାଇଥ୍‌ଲେ ମଧ୍ୟ ଗୋଟିଏ 
ମାଙ୍କଡ଼ କିପରି ବିବସ୍ତ୍ର କରିବା ଉପକ୍ରମ କରୁଛି ତାହା ନିଖୁଣ ଭାବରେ ଖୋଦିତ ! ପଦକଥୂବା ହାର 
ତଳକୁ ନ ଲମ୍ବି ବକ୍ଷୋଜର ନିମ୍ନଭାଗକୁ ସ୍ଥର୍ଶ କରୁଥୁବା ଦେଖାଯାଏ । କଟିମେଖଳାର ଡିଜାଇନ ଗୋଟିଏ 
ରଜ ପରି । ମୁଣ୍ଡବାଳକୁ ଗୋଟିଏ ଜୁଡ଼ାରେ ସଜାଡ଼ି ଗୋଟିଏ ପାର୍ଶ୍ବକୁ ରଖାଯାଇଛି । ସେଥୂରେ ଯେଉଁ 
ବେଣୀମାନ ଦୃଶ୍ୟମାନ ସେଗୁଡ଼ିକ ରତ୍ଵଖଚିତ ଓ ସଯତ୍ନରେ ସୁସଜିତ । ମସ୍ତକ ଚାରିପଟେ ଆଭାମଣ୍ଡଳ 
ପରିବର୍ରେ ଗୋଟିଏ ଲତା ଅଥବା ଗୋଟିଏ ପ୍ରସ୍ତଟିତ ପୁଷ୍ପ ଶୀର୍ଷଦେଶରେ ଶୋଭା ପାଉଥିବା ଚିତ୍ର ଅତି 
ମନୋମୁସ୍ପକର । 


ପରବରଁୀ କାଳରେ ଲିଙ୍ଗରାଜ ଓ ସାମସମୟିକ ମନ୍ଦିର ଗାତ୍ରରେ ଖୋଦିତ ଅଳସକନ୍ୟାର 
ରୂପବିନ୍ୟାସରେ କେତେକ ପରିବର୍ଭନ ପରିଲକ୍ଷିତ ହଏ । ରାଜରାଣୀ ମନ୍ଦିରରେ ଖୋଦିତ ଅଳସକନ୍ୟା 
ସୁଉଚ୍ଚ ଓ ଲାଳିତ୍ୟମୟୀ । ସେମାନଙ୍କର ଶାରୀରିକ ଗଠନରେ ଅପୂର୍ବ ନିପୁଣତା ଦେଖାଯାଏ | ଦ୍ଵାଦଶ 
ଶତାଦ୍ଦୀର ଦ୍ଵିତୀୟାର୍ଵ ଓ ତ୍ରୟୋଦଶ ଶତାବ୍ଦୀରେ କଳାକୃତିର ନମନୀୟତା ହ୍ରାସ ପାଇଥ୍‌ବା ଅନୁଭୂତ 
ହୁଏ | ଲାସ୍ୟମୟୀ ନାରୀ ପ୍ରତିମାର ହାସ୍ୟରେ କଠିନତା ଲକ୍ଷ୍ୟ କରାଯାଏ | ଶରୀର ଗଠନର ଆନୁପାତିକ 
ଭାରସାମ୍ୟ ସମାନ ପ୍ରକାର ଦେଖାଯାଏନା । କେତେକ ସୂଳ ଶରୀରବିଶିଷ୍ଠ ତ କେତେକ ପତଳା ତନୁ 
ବିଶିଷ୍ଠ ସୁଶ୍ରୀ ନାୟିକା । ପରିଧେୟରେ ଉତ୍ତରୀୟ ଓ ତିନିପ୍ରସ୍ତ ବିଶିଷ୍ଠ ଝିନ ବାସ ଶରୀରର ନିମ୍ନଭାଗକୁ 
ଆବୃତ କରିଥାଏ । ଗଳା ହାରର ପଦକ କଟିଦେଶକୁ ସ୍ପର୍ଶ କରେ ନାହିଁ କି ଅତିକାୟ କର୍ଣ୍ଣକୁସ୍ଡଳ ରୁଚିକର 
ମନେହୁଏନା । କେଶଗୁଚ୍ଛକୁ ବେଣୀଦ୍ଧାରା କସି ବେକର ପଶ୍ଚାତ୍‌ ଭାଗରେ ବନ୍‌ ଆକାରର ଜୁଡ଼ା ବାନ୍ଧିବା 
ପରଂପରା ଆରମ୍ଭ ହୁଏ । ଉପର ଜଂଘର ଅନୁରାହା ପାଗ ଦୃରପାର୍ଶ୍ଵ୍ଥ ଗହୀରିଆ ସ୍ଥାନରେ ହିଁ ମିଥୁନ 
ପ୍ରତିମୂରି ସହିତ ଅଳସକନ୍ୟାମାନଙ୍କୁ ସ୍ଥାନ ଦିଆଗଲା । କେବଳ କୋଣାର୍କ ମନ୍ଦିରର ଜଗମୋହନର 
ପୋଟଳ ମଝିରେ ସେମାନଙ୍କୁ ବାଦ୍ୟକାରିଣୀ ଭାବରେ ସ୍ଥାପିତ ହୋଇଥୁବା ଦେଖାଯାଏ । କିନ୍ତୁ ସେମାନଙ୍କର 
ଲାସ୍ୟ ଭାବରେ କଠିନତା ଓ ଶରୀର ଗଠନରେ ସୂଳତା ଦେଖୁଲେ କଳାକୃତି ଭାବରେ ଏକ ପତନୋନୁଖୀ 
ପରଂପରା ଉପଲବ୍ଧ ହୁଏ । 


ମନ୍ଦିର ସ୍ଥାପତ୍ୟ 

ଓଡ଼ିଶା ଏକ ମନ୍ଦିରମାଳିନୀ ରାଜ୍ୟ । କେବଳ ପୁରୀ ଓ ଭୁବନେଶ୍ବର ଅଞ୍ଚଳରେ ଏବେ ସୁଦ୍ଧା 
ହିନ୍ଦଜଗତର ଶତାଧ୍ବକ ଦେବମନ୍ଦିର ଅକ୍ଷତ ଅବସ୍ଥାରେ ଥ୍‌ବା ଦେଖାଯାଏ । ଭୁବନେଶ୍ବରକୁ ମନ୍ଦିରନଗରୀ 
କହିବାର ଯଥାର୍ଥତା ରହିଛି । କାରଣ ସେଠାରେ ଶୈବ, ବୈଷ୍ଣବ ଓ ଶାକ୍ତ ଧର୍ମ ମନ୍ଦିର ଅସଂଖ୍ୟ 
ଦେବାଳୟ ବରଁମାନ ବ୍ୟବହାରେ।ପଯୋଗୀ ଅବସ୍ଥାରେ ଅଛି । ଭୁବନେଶ୍ବରର ଚାରି ଦିଗରେ 
ମନ୍ଦିରମାନଙ୍କର ଉତ୍ତୁଙ୍ଗ ଶିଖର ଦୃଶ୍ୟ ଏକ ଅତି ସାଧାରଣ ଅନୁଭୂତି । ଖ୍ରୀଷ୍ଟପୂର୍ବ ତୃତୀୟ ଶତାବ୍ଦୀରେ 

କଳା ଓ ସ୍ଥାପତ୍ୟ 


- | 


ମସ୍ତକ ( ଖାକାର ) 


ଖାକାର ମନ୍ଦିର 


Pe qo ଓ ଓ ଓ 7 


୧୩୯୩ 


ରେଖା ମନ୍ଦିର 


ପିଢ଼ ଦେଉଳ 

e୧୩୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଅଶୋକଙ୍କ କଳିଙ୍ଗ ବିଜୟଦିନୁ ଧର୍ମାନୁଷ୍ଠାନ ନିର୍ମାଣ ଓଡ଼ିଶାର ଜନଜୀବନକୁ ନିରନ୍ତର ପ୍ରେରଣା ଯୋଗାଇ 
ଆସିଅଛି । ମୌର୍ଯ୍ୟ ସମ୍ରାଟଙ୍କ ପୃଷ୍ଠପୋଷକତାରେ ଯେଉଁ ପବିତ୍ର ହସ୍ତୀର ପୁରୋଭାଗ ଧଉଳି ପାହାଡ଼ରେ 
ଅନୁ ଶାସନ ସହିତ ଖୋଦିତ ହୋଇଥଲା ତାହା ଏବେ ସୁଦ୍ଧା ଅକ୍ଷତ ଅବସ୍ଥାରେ ରହିଛି । ମୌର୍ଯ୍ୟ 
ରାଜତ୍ର ଅବସାନ ପରେ ସମ୍ରାଟ୍‌ ଖାରବେଳଙ୍କ ପ୍ରଯତ୍ନରେ ଶତାଧ୍ବକ ଗୁମା ଜୈନସାଧୁମାନଙ୍କପାଇଁ ନିମିତ 
ହୋଇଥଲା | ସେଥୁ୍ରୁ ଅନେକ ଏବେ ମଧ୍ଯ ଅତୁଟ ରହିଛି । କେବଳ ଖଣ୍ଡଗିରି ପାହାଡ଼ ଶୀର୍ଷଦେଶରେ 
ଯେଉଁ ଅଶ୍ଵଖୁରାକୃତି ଦେବାୟତନ ନିର୍ମିତ ହୋଇଥୁଲା ତାହାର ଭଗ୍ନାବଶେଷ ମାତ୍ର ଏବେ ଦେଖୁବାକୁ ମିଳେ । 
ତେଣୁ ଖ୍ରୀଷ୍ଟପୂର୍ବ କାଳର କୌଣସି ମନ୍ଦିର ଅକ୍ଷତ ଅବସ୍ଥାରେ ଦେଖୁବାକୁ ମିଳେ ନାହିଁ । 


ମନ୍ଦିର ଏକ ସିଧା ଦଶ୍ତାୟମାନ ଥବା ସୌଧ । ଏହାର ନିର୍ମାଣ ପରଂପରା ଗୁପ୍ତଯୁଗରେ ଆରମ୍ଭ 
ହୋଇଥଲା ଏବଂ ସମୁଦ୍ରଗୁପ୍ତଙ୍କ ଦାକ୍ଷିଣାତ୍ୟ ଅଭିଯାନ କାଳରେ ଆର୍ଯ୍ୟ ସଂସ୍କୃତି ସହିତ ମନ୍ଦିର ନିର୍ମାଣ 
ଶୈଳୀ ପ୍ରଥମେ ମହାନଦୀର ଉପରିଭାଗରେ ଅବସ୍ଥିତ ଶିରପୁର, ରାଜିମ ଆଦି ସ୍ଥାନକୁ ଆସିଥୂଲ।ା | 
ଉକ୍ତ ଅଞ୍ଚଳ ସେତେବେଳେ ଦକ୍ଷିଣକୋଶଳ ନାମରେ ଖ୍ୟାତ ଥୁଲା । ସେଠାରୁ ଉତ୍କଳ ଆସିବା ସମୟରେ 
ସୋମବଂଶୀମାନଙ୍କ ସହିତ ଯେଉଁ ସ୍ଥପତି ବା କାରିଗରମାନେ ଉପକୂଳ ଅଞ୍ଚଳକୁ ଆସିଲେ ସେମାନେ 
ଥିଲେ ପ୍ରାଚୀନ ଓଡ଼ିଶାରେ ମହ୍ଦିରମାନଙ୍କର ଆଦି ନିର୍ମାତା । ପ୍ରାଚୀ ଉପତ୍ୟକା, ପୁରୀ, ଭୁବନେଶ୍ବର ଓ 
ଖୂଚିଂ ଆଦି ସ୍ଥାନରେ ଲୌକିକ ସମର୍ଥନ ଓ ରାଜାନୁଗ୍ରହ ଲାଭ କରି ମନ୍ଦିର ଶିଳ୍ପର ବିକାଶ ସାଧୂତ 
ହୋଇଥଲା । ଅଷ୍ଟମ ନବମ ଶତାଦ୍ଦୀରୁ ତ୍ରୟୋଦଶ ଶତାହୀ ପର୍ଯ୍ୟନ୍ତ ଏହି କାର୍ଯ୍ୟକ୍ରମ ନିରବଛ୍ିନ ଭାବରେ 
ଚାଲୁ ରହି ଓଡ଼ିଶାର ସାଂସ୍କୃତିକ ଜୀବନକୁ ରଵିମନ୍ତ କରିଥୁଲା । 

ଭାରତର ହିନ୍ଦମନ୍ଦିରମାନ ଆଞ୍ଚଳିକ ବିଶେଷତ୍ସ ଅନୁସାରେ ତିନି ଭୌଗୋଳିକ ମଭ୍ଡଳରେ ବିଭକ୍ତ 
ହୋଇଥାନ୍ତି । ଉତ୍ତରଭୋାରତରେ ଥିବା ମନ୍ଦିରମାନଙ୍କୁ ‘ନାଗର’, ଦାକ୍ଷିଣାତ୍ୟର ମନ୍ଦିରମାନଙ୍କୁ ' ବେସର” ଓ 
ଦକ୍ଷିଣଭାରତର ମହନ୍ଦିରମାନଙ୍କୁ  ଦ୍ରାବିଡ଼' ଶ୍ରେଣୀରେ ବିଭକ୍ତ କରାଯାଏ ! ସେମାନଙ୍କର ସ୍ଵତନ୍ତ୍ରତା ସ୍ପଷ୍ଟ ବାରି 
ହୁଏ । ଓଡ଼ିଶାର ମନ୍ଦିରମାନଙ୍କର କେତେକ ଆଞ୍ଚଳିକ ବିଶେଷତ୍ଵ ଥବାରୁ ସେମାନଙ୍କୁ ଏକ ଭିନ୍ନ ଶ୍ରେଣୀଭୁକ୍ତ 
କରାଯାଏ । ଏହାକୁ କଳିଙ୍ଗ ଶୈଳୀ କହନ୍ତି । କେବଳ ଓଡ଼ିଶାର ମନ୍ଦିରମାନ ଏହି ଶ୍ରେଣୀଭୁକ୍ତ । ସେମାନଙ୍କ 
ନିମାଣପାଇଁ ସ୍ଵତନ୍ତ୍ର ଶିଳ୍ପଶାସ୍ତ୍ର ରହିଛି । ସେମାନଙ୍କର ଗଠନ ପ୍ରଣାଳୀ ମଧ୍ଯ ଭିନ୍ନ । ଏହି ପରଂପରା କେବଳ 
ଓଡ଼ିଶାର ସୀମାରେଖା ଭିତରେ ସୀମିତ ହୋଇଥବାରୁ ‘କଳିଙ୍ଗଶୈଳୀ” ନାମକରଣର ଯଥାର୍ଥତା ରହିଛି । 


ଓଡ଼ିଶାରେ ମିଳିଥୁବା ଶିଳ୍ପଶାସ୍ତ୍ରମାନ ସଂସ୍କୃତ ଭାଷାରେ ରଚିତ । ସେଥୂମଧ୍ଯରୁ ଉଲ୍ଲେଖଯୋଗ୍ୟ 
ହେଲା ଶିଳ୍ପସାରିଣୀ, ଶିଳ୍ପ ରତ୍ଵକୋଷ, ଭୁବନପ୍ରଦୀପ, ବୟଚକଡ଼ା ଓ ଶିଳ୍ପଧପୋଥ ଇତ୍ୟାଦି । ମନ୍ଦିର 
ପାଇଁ ସ୍ଥାନ ନିରୂପଣ, ମୃତିକା ନିର୍ଣ୍ଧୟ, ପଥର ସଂଗ୍ରହ, ମନ୍ଦିର ନକ୍ସା ପ୍ରସ୍ତୁତୀକରଣ, ପ୍ରତିମା ଓ ପାର୍ଶ୍ଵଦେବତା 
ସ୍ଥାପନ, ନବଗ୍ରହ, ଦଶଦିଗପାଳ ଓ ଅଳଂକରଣ ଆଦି ସବୁକଥା ଶିଳ୍ପଶାସ୍ତ୍ରରେ ଆଲୋଚିତ ହୋଇଥାଏ । 
ସମ୍ଭବତଃ ବିଭିନ୍ନ କଳାକେନ୍ଦ୍ରରେ ଶିଳ୍ପଶାସ୍ତ୍ରମାନ ରଚିତ ହେଉଥଲା ଏବଂ ସମୟ ସମୟରେ ତାହା 
ସଂଶୋଧୂତ ହେଉଥୁଲା । ଆବଶ୍ୟକତାନୁସାରେ ଶାସ୍ତ୍ରରେ ନୂତନ ପରିକଳ୍ପନା ସ୍ଥାନ ପାଉଥୁଲା । ପ୍ରତ୍ୟେକ 
କଳାକେନ୍ଦ୍ରରେ ଗୁରୁମାନଙ୍କ ତତ୍ତ୍ଵାବଧାନରେ ସ୍ଥପତିମାନେ ପ୍ରଶିକ୍ଷଣ ଲାଭ କରୁଥିଲେ । ସେମାନେ ରାଜାଙ୍କ 
ପୃଷ୍ଠପୋଷକତା ଲାଭ କରୁଥିଲେ ଓ ବିଭିନ୍ନ ମନ୍ଦିର ନିର୍ମାଣ ଦାୟିତ୍ଵରେ ଥୁଲେ । ପ୍ରଚଳିତ ପରଂପରାନୁସାରେ 
ନିମାଣ ଓ ସ୍ଥପତିମାନଙ୍କ ନାମ ଉଲ୍ଲେଖ କରିବା ନିଷେଧ ଥିବାରୁ ଓଡ଼ିଶାରେ ଶତାଧୂଵକ ମନ୍ଦିର ଥଲେ ମଧ୍ଯ 
ସେମାନଙ୍କର ପ୍ରକ୍ୂତ ସ୍ଥପତି କିଏ ଥଲେ ତାହା ଜଣାପଡ଼େ ନାହିଁ । ଏହା ଏକ ଦୁର୍ଭାଗ୍ୟଜନକ ପରଂପରା | 
ସ୍ଥପତିମାନେ ରାଜାଙ୍କଠାରୁ ନିଶ୍ଠର ଜମି ଲାଭ କରୁଥିଲେ | ସ୍ଥପତିମାନଙ୍କୁ ସ୍ଵତନ୍ତ୍ର ଜାତିରେ ପରିଗଣିତ 
କରାଯାଉଥୂଲା ଏବଂ ସେମାନେ ବିଶ୍ଵକର୍ମାଙ୍କ ବଂଶଧର ବୋଲି ବିଶ୍ଵାସ ଥଲା । ଶିଳ୍ପଶାସ୍ତ୍ରମାନ ସଂସ୍କୃତ 

କଳା ଓ ସ୍ଥାପତ୍ୟ ୧୩୫ 


ଭାଷାରେ ଲିଖୂତ ହୋଇଥିବାରୁ ସ୍ଥପତିମାନେ ସଂସ୍କୃତ ଭାଷା ଜ୍ଞାନରେ ପ୍ରବୀଣ ଥିବା ସ୍ଵାଭାବିକ । ସ୍ଥାପତ୍ୟ 
ଏକ କର୍ମ ଭାବରେ ପୁରୁଷାନୁକ୍ରମିକ କେତେକ ପରିବାରରେ ଆବଦ୍ଧ ଥୁଲା | ଗୁରୁଜନ ଓ ବୟସ୍କମାନେ 
ସ୍ଥାପତ୍ୟ ବିଦ୍ୟାକୁ ନିଜ ନିଜ ବଂଶଧରମାନଙ୍କ ଭିତରେ ବିକିରଣ କରୁଥିଲେ । ଏହିପରି ଭାବରେ ମନ୍ଦିର 
ସଂକ୍ରାନ୍ତ ବୈଷୟିକ ଜ୍ଞାନ ଓଡ଼ିଶାର ବିଶ୍ଵକର୍ମାବଂଶୀୟମାନଙ୍କ ଭିତରେ ଶତ ଶତ ବର୍ଷ ଧରି ଚଳିଆସୁଥୁଲା । 
ଜ୍ଞାନର ପ୍ରଗତି ଓ ଉଜ୍କର୍ଷତାପାଇଁ ଗୁରୁ-ଶିଷ୍ୟ ପରଂପରା ଦାୟୀ ଥୁଲା । 


ସପ୍ତମ ଶତାବ୍ଦୀ ପରେ ଓଡ଼ିଶାର ମନ୍ଦିର ନିର୍ମାଣ କାର୍ଯ୍ୟ ଆରମ୍ଭ ହୋଇଥଲା । ସେତେବେଳେ 
ଓଡ଼ିଶାର କଙ୍ଗୋଦ ନାମକ ରାଜ୍ୟ ପୁରୀ ଓ ଗଞ୍ଜାମ ଜିଲ୍ଲାର କିଛି ଅଂଶ ନେଇ ଶୈଳୋଭଉବମାନଙ୍କଦ୍ଵାରା 
ଶାସିତ ହେଉଥଲା | ଉତ୍ତରଭାରତରୁ ଦକ୍ଷିଣଭାରତକୁ ଯିବାକୁ ଓଡ଼ିଶା ମଧ୍ୟଦେଇ ଯିବାପାଇଁ ରାଜପଥ 
ଥିଲା । ସେହି ପଥ ଅନୁସରଣ କରି ହୁଏନ୍‌ସାଂ ଗୌଡ଼ ବା ବଙ୍ଗଳାରୁ ଦକ୍ଷିଣଓଡ଼ିଶାର କଳିଙ୍ଗରାଜ୍ୟକୁ 
ଆସିଥୁଲେ | ତେଣୁ ଉତ୍ତରଭାରତର ସଂସ୍କତିଦ୍ଵାରା ଓଡ଼ିଶା ପ୍ରଭାବିତ ହେବା ସ୍ଵାଭାବିକ ଥଲା । ଏହି 
ସାଂସ୍କୃତିକ ଆଦାନ ପ୍ରଦାନ ଭିତରେ ମନ୍ଦିର ନିର୍ମାଣଶୈଳୀ ଅନ୍ୟତମ ଥୁଲା । ବଙ୍ଗ, ପୁଣ୍ଡ ଓ ରାଢ଼ ଆଦି 
ରାଜ୍ୟରୁ ଶତାଧୂକ ବ୍ରାହ୍ମଣ ଜୀବିଜକାର୍ଜନପାଇଁ ଓଡ଼ିଶାକୁ ଆସି ସ୍ଥାୟୀବାସିନ୍ଦା ହେବାର ପ୍ରମାଣ ଅଛି । ତେଣୁ 
ସ୍ଥଳପଥ ଓ ଜଳପଥରେ ଉତ୍ତରଭାରତୀୟ ସଂସ୍କୃତି ଓଡ଼ିଶା ପରି ଆଦିମ ଜନଜାତି ଅଧୁଷିତ ରାଜ୍ୟକୁ 
ଆସିବା ଅବଶ୍ୟମ୍ଭାବୀ ଥୁଲା । ଦେବଦେବୀଙ୍କୁ ମଣିଷ ରୂପରେ ପୂଜା କରିବା ପରଂପରା ଜନାଦୂତ ହେବା 
ପରେ ସେମାନଙ୍କପାଇଁ ଦେବାୟତନ ନିର୍ମାଣ କରିବା ଆବଶ୍ୟକ ବୋଧ ହେଲା । ଦେବାୟତନର ଉଦ୍ଭବ 
ହେଲା ମନ୍ଦିର ରୂପରେ । ପ୍ରଥମେ ଇଟାରେ ମନ୍ଦିର ହୋଇଥବା ଆମେ ମହାନଦୀ ତୀରରେ ଅବସ୍ଥିତ 
ଶିରପୁରରେ ଦେଖୁଁ । ସମୟକ୍ରମେ ଇଟା ବଦଳରେ ପଥର ବ୍ୟବହୃତ ହେଲା | ଇଟା ଅପେକ୍ଷା ପଥର 
ସହଜଲବ୍ଧ ଓ ଦୀର୍ଘକାଳ ସ୍ଥାୟୀ ହେବାରୁ ସ୍ଥପତିମାନେ ଇଟାର ବ୍ୟବହାର ପରିହାର କରିଥୁଲେ । ସ୍ଥାନୀୟ 
ଉପଲବ୍ଧି ଅନୁସାରେ ପଥର ବ୍ୟବହୃତ ହୋଇଥଲା | ତାହା ଇଟା ଅପେକ୍ଷା ସୁଲଭ ଓ ସହଜଲବୁଧ ଥୁଲା | 


ଖୀ. ୬୩୮ରେ ହୁଏନ୍‌ସାଂ ଓଡ଼ିଶା ଭୁମଣରେ ଆସିଥୁଲେ । ତାଙ୍କ ବିବରଣୀ ଅନୁସାରେ ଓଡ୍ର, 
କଳିଙ୍ଗ, କଙ୍ଗୋଦ ଓ ଦକ୍ଷିଣକୋଶଳରେ ଅନେକ ଦେବାଳୟ ଥୁଲା | ଓଡ୍ରରେ ପଚାଶ ଦେବ ମନ୍ଦିର, 
କଳିଙ୍ଗରେ ଏକଶତ ହିନ୍ଦୁ ମନ୍ଦିର ଓ ଅନ୍ୟାନ୍ୟ ବୌଦ୍ଧ ଅନୁଷ୍ଠାନମାନ ସେ ସ୍ଵଚକ୍ଷୁରେ ଦେଖୁଥୂବା ନିଜ 
ଜୀବନୀରେ ଉଲ୍ଲେଖ କରିଅଛନ୍ତି । ଶୈଳୋଉବମାନେ ଶିବଭକ୍ତ ଥଲେ | ତାଙ୍କ ଇଷ୍ଟଦେବ ଗୋକଣ୍ଡେଶ୍ଵର 
ଶିବଙ୍କ ଅଧ୍ଷ୍ଠାନସ୍ଥଳୀ ମହେନ୍ଦ୍ରଗିରି ପର୍ବତ ଶିଖରରେ ଅବସ୍ଥିତ ଥଲା । ସମ୍ଭବତଃ ତାହାହିଁ ଥଲା ପ୍ରାଚୀନ 
ଓଡ଼ିଶାର ପ୍ରାଚୀନତମ ମନ୍ଦିର । ଏହାର ଗର୍ଭଗୃହ ଆୟତାକାର ଥୁଲା ଏବଂ କେତେଗୁଡ଼ିଏ ବୃହତ୍ଵ ପଥର 
ଖଣ୍ଡ ନେଇ କାନ୍ଧମାନ ନିର୍ମିତ ହୋଇଥଲା ! ଏହାର ଛାତ ଚେପ୍ଟା ଓ ସମତଳ ଥୁଲା । ଗୁପ୍ପଯୁଗର 
ଆଦ୍ୟତମ ମନ୍ଦିର ପ୍ରାୟ ସେହି ପ୍ରକାର ଥୁଲା ¦ ମନ୍ଦିର କାନ୍୍ରରେ କୌଣସି ଭାସ୍କର୍ଯ୍ୟ ନ ଥୁଲା ! ତେଣୁ 
ମହେନ୍ଦ୍ରଗିରିସ୍ଥ ମନ୍ଦିର ହିଁ ଥଲା ଓଡ଼ିଶାରେ ମନ୍ଦିର ସ୍ଥାପତ୍ୟର ଅୟମାରମ୍ଭ । ` 


ଶୈଳୋଭବ ଯୁଗ ( ସପ୍ତମ ଶତାବ୍ଦୀ ) 

ଚିଲିକା ହ୍ରଦ ଉପକୂଳବର୍ଭୀ ଅଞ୍ଚଳରେ କଙ୍ଗୋଦମଶ୍ଡଳ ରାଜ୍ୟ ଅବସ୍ଥିତ ଥୁଲା । ସାଳିମା ନଦୀ 
ଦ୍ଵାରା ରାଜ୍ୟର କୃଷି ଉତ୍ପାଦନ ବୃଧି ହେଉଥୁଲା ! କୃଷ୍ଣଗିରି ଓ ବଙ୍କାଡ଼ ନାମରେ ଦୁଇଟି ନଗରୀ ଥିଲା । 
ବଙ୍କାଡ଼ରେ ପ୍ରାୟ ବାରଟି ମନ୍ଦିରର ଭଗ୍ନାବଶେଷ ଦେଖୁବାକୁ ମିଳେ । ପୁଞ୍ଜିମାରେ ସପ୍ତମ ଶତାବ୍ଦୀର 
ଭଗ୍ନସୌଧମାନ ଆବିଷ୍ଟୃତ ହୋଇଅଛି । ସେ ସମୟରେ ଭୁବନେଶ୍ବର ଏକ ଶୈବପୀଠରୂପେ ଖ୍ୟାତି 
ଲାଭ କରିଥୁଲା | ସେଠାକାର ସପ୍ତମ ଶତାଦ୍ଦୀରେ ନିର୍ମିତ ମନ୍ଦିର ମଧ୍ୟରେ ଉଲ୍ଲେଖନୀୟ ହେଲା ଲକ୍ଷ୍ମଣେଶ୍ବର, 
ଭରତେଶ୍ବର ଓ ଶତୃପ୍ରେଶ୍ବର ଶିବମନ୍ଦିର । ଏଗୁଡ଼ିକ ରେଖା ଶୈଳୀରେ ନିର୍ମିତ । ମନ୍ଦିରର ମୁଖ୍ୟ କେବଳ 
ବିମାନ ଏବଂ ତା” ସହିତ ମୁଖଶାଳା ନାହିଁ । ଭୂମିରୁ ଏହାର ପତ୍ତନ ଅତି କମ୍‌ । ପ୍ରାୟ ଭୂମିସ୍ଥଳକୁ 

୧୩୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଭିଭିକରି ମନ୍ଦିର ନିର୍ମିତ ହୋଇଥବା ଦେଖାଯାଏ । ପୀଠରେ ତିନୋଟି ଭାଙ୍ଗ ଅଛି ¦ ଜାଙ୍ଘରେ ଛ' ସ୍ତର 
ବିଶିଷ୍ଟ ପଥରଥାକ ଥବା ଦେଖାଯାଏ । ମନ୍ଦିରଗୁଡ଼ିକ ଆକାରରେ କ୍ଷୁଦ୍ର । ଶିରପୁରର ଇଟାନିର୍ମିତ ମନ୍ଦିର 
ସହ ସେମାନଙ୍କୁ ତୂଳନା କରାଯାଇପାରେ । ଏ ମହନ୍ଦିରଗୁଡ଼ିକୁ ସପ୍ତମ ଶତାବ୍ଦୀର କୀର୍ରିଭାବରେ ଗ୍ରହଣ 
କରାଯାଏ । ସେତେବେଳକୁ ବିମାନରେ ଶିଖର ଗଢ଼ା ଆରମ୍ଭ ହୋଇଥିଲା । 

ଶତୃପ୍ନେଶ୍ଵରର ଅନତିଦୂରରେ ସ୍ଵର୍ଣ୍ଧଜାଳେଶ୍ବର ମନ୍ଦିର ଅବସ୍ଥିତ । ଏହାର ନକ୍ସା ଶତୁଗଘ୍ନେଶ୍ଵର ସହିତ 
ସମାନ । ଏହାର ମଧ୍ଯ ଭିତ୍ତି ପୃଥକ୍‌ ଥବା ଦେଖାଯାଏ ନାହିଁ । ପୀଠ ସିଧା ଭୂମିସ୍ତରରୁ ଉଦ୍‌ଗତ ହୋଇଅଛି । 
ପୀଠ ଦେହରେ ଲକୁଳିଶ, ଉମାମହେଶ୍ବର ଏବଂ ରାମାୟଣ ଦୃଶ୍ୟମାନ ବର୍ଣ୍ଣିତ । 


ଉପରୋକ୍ତ ମନ୍ଦିରମାନଙ୍କରେ କେତେକ ସମାନତା ଉପଲବ୍ଧି ହୁଏ, ସେଗୁଡ଼ିକ ରେଖାଶୈଳୀରେ 
ନିର୍ମିତ କ୍ଷୁଦ୍ରକାୟ ମନ୍ଦିର । ଶିଖର କ୍ରମଶଃ ବକ୍ର ଆକାର ନେଇ ଗଷ୍ଚିଠାରୁ ପୃଥକ୍‌ ହୋଇଛି । ଶିଖରକୁ 
ବାଡ଼, ଗଶ୍ତି ଓ ମସ୍ତକ ନାମକ ତିନି ଭାଗରେ ବିଭକ୍ତ କରାଯାଇପାରେ | ଏଗୁଡ଼ିକ ତ୍ରିରଥ ମନ୍ଦିର; କାରଣ 
ପ୍ରତ୍ୟେକ ପାର୍ଶ୍ଵରେ ରାହାପଗ ଓ ଦୁଇଟି କୋଣକ ପଗ ରହିଛି । ସେମାନେ ଶିଖରର ମସ୍ତକ ତଳେ 
ଥିବା ବେକୀରେ ଏକତ୍ରିତ ହୁଅନ୍ତି ¦ ତା' ଉପରେ ଆମଳକ ଶିଳା, ଖପୁରି ଏବଂ ଆୟୁଧ ନିମିତ । ଏହି 
ମନ୍ଦିରମାନ ଓଡ଼ିଶା ସ୍ଥାପତ୍ୟ ଶୈଳୀର ପ୍ରଥମ ନିଦର୍ଶନ ! 


ଭୌମକର ଯୁଗ ( ଅଷ୍ଟମ ଓ ନବମ ଶତାବ୍ଦୀ ) 

ଅଷ୍ଟମ ଶତାଦ୍ଦୀରେ ଭୌମକର ରାଜତ୍ଵ କାଳରେ ସମଗ୍ର ଉପକୂଳ ଅଞ୍ଚଳ ଏକ ଶାସନାଧୀନ 
ହୋଇଥଲା । ସେମାନେ ପ୍ରାୟ ଦୁଇଶତ ବର୍ଷ ରାଜତ୍ଵ କରିଥଲେ । ଏହି ନିରବଛ୍ଥିନ୍ନ ଶାସନ ସାଂସ୍କୃତିକ 
ବିକାଶପାଇଁ ପଥ ସୁଗମ କରିଥଲା । ରାଜକୀୟ ପୃଷ୍ଠପୋଷକତାର ଅଭାବ ନ ଥୁଲା ! ଦ୍ଵିତୀୟ ତ୍ରିଭୁବନ 
ମହାଦେବୀଙ୍କ ଢେଙ୍କାନାଳ ତାମ୍ରଶାସନରୁ ଜଣାଯାଏ ଯେ ଭୌମରାଜା ଓ ରାଣୀମାନେ ଅନେକ ମନ୍ଦିର 
ଓ ମଠ ନିର୍ମାଣ କରାଇଥୁଲେ ! ରାଜା ପ୍ରଥମ ଶୁଭକରଙ୍କ ରାଣୀ ମାଧବୀଦେବୀ ଗୃହଦେବ ପାଟକରେ 
ମାଧବେଶ୍ଵର ମନ୍ଦିର ନିର୍ମାଣ କରିଥୁଲେ । ଗୃହଦେବ ପାଟକକୁ ଆଧୁନିକ ଯାଜପୁର ସହିତ ପରିଚିହ୍ନିତ 
କରାଯାଏ । ସେଠାରେ ଅନେକ ପ୍ରାଚୀନ କୀରଉିର ଭଗ୍ନାବଶେଷ ଦେଖୁବାକୁ ମିଳେ । ସେତେବେଳେ 
ମହାଯାନ ବୌଦ୍ଧଧର୍ମର ଲୋକପ୍ରିୟତା ଶୀର୍ଷତମ ସ୍ଥାନରେ ପହଞ୍ଚୁଥଲା । ଏହାର ପ୍ରମାଣ ଆସିଆ ପାହାଡ଼ରେ 
ଆବିଷ୍ଟୃତ ବୌଦ୍ଧସ୍ତୁପ ଓ ବୌଦ୍ଦବିହାରମାନଙ୍କରୁ ମିଳେ | ରତ୍ଧଗିରି, ଲଳିତଗିରି ଓ ଉଦୟଗିରି ସହିତ 
ଆଖପାଖ ଅଞ୍ଚଳରେ ଅନେକ ବୌଦ୍ଧକୀର୍ିର ପ୍ରତ୍ଛତାର୍ସିକ ଖୋଦନ ଫଳରେ ବୌଦ୍ଧଧର୍ମର ପ୍ରସାର ଏବଂ 
ଆଦର ପ୍ରମାଣିତ ହୁଏ । ବିରଜା ଶକ୍ତିପୀଠ ଭାବରେ ଖ୍ୟାତ ଥଲା ଏବଂ ସେଠାରେ ସଂରକ୍ଷିତ ହୋଇଥବା 
ଅତିକାୟ ମାତୃକା ପ୍ରତିମା ଶକ୍ତି ଉପାସନାର ଗଭୀରତା ପ୍ରମାଣିତ କରେ ! 

ଭୌମକର ଯୁଗରେ ନିର୍ମିତ ହୋଇଥୁବା ଭୁବନେଶ୍ବରର ଅନେକ ମନ୍ଦିର ବର୍ରମାନ ମଧ୍ଯ ଅକ୍ଷତ 
ଅବସ୍ଥାରେ ଅଛି । ମାର୍କଣ୍ଡେଶ୍ଵର, ଶିଶିରେଶ୍ଵର ଏବଂ ବୈତାଳ ଦେଉଳ ସେଥୂମଧ୍ଯରୁ ଉଲ୍ଲେଖଯୋଗ୍ୟ । 
ଏହି ମନ୍ଦିରମାନଙ୍କର ଗଠନ କ୍ଷେତ୍ରରେ କେତେକ ପରିବରନ ପରିଲକ୍ଷିତ ହୁଏ । ଉଦାହରଣସ୍ବରୂପ 
କନିକ ପଗର ପୂର୍ଣ୍ଣ ବିକାଶ ଏବଂ ରାହାପଗର ଆକାର ଓ ସ୍ପଷ୍ଟତା ଫଳରେ ପଞ୍ଚରଥ ଶୈଳୀର ସଫଳ 
ପ୍ରୟୋଗ ଦେଖୁବାକୁ ମିଳେ । ଏହାର ସର୍ବୋନ୍ଷ୍ଟ ନିଦର୍ଶନ ହେଲା ପରଶୁରାମେଶ୍ବର ମନ୍ଦିର । ଏହି 
ମନ୍ଦିରରେ ବିମାନ ସହିତ ଜଗମୋହନ ମଧ୍ଯ ନିମିତ ହୋଇଥଲା । ଫଳରେ କଳିଙ୍ଗ ଶୈଳୀର ବିକାଶ 
କ୍ଷେତ୍ରରେ ଏକ ବଳିଷ୍ଠ ପଦକ୍ଷେପ ସ୍ଥପତିମାନେ ନେଇପାରିଲେ । କେବଳ ବିମାନକୁ ମନ୍ଦିରରୂପେ ନ 
ଦର୍ଶାଇ, ତା ସହିତ ଜଗମୋହନର ସଂଯୋଗ ମହ୍ଦିରକୁ ଅଧକ ସନ୍ତୁଳିତ କରିପାରିଲା । ପରଶୁରାମେଶ୍ବର 
ମହିରରେ ଓଡ଼ିଶାର ପ୍ରଥମେ ଜଗମୋହନ ନିର୍ମିତ ହେବାରୁ ପରବଉ୍ୀ ମନ୍ଦିରମାନଙ୍କରେ ସ୍ଥପତିମାନେ 
ତାକୁ ଏକ ପରଂପରା ଭାବରେ ଗ୍ରହଣ କଲେ । ଶିଳ୍ପଶାସ୍ତ୍ରରେ ତାହା ଅନୁମୋଦିତ ହୋଇଗଲା । 

କଳା ଓ ସ୍ଥାପତ୍ୟ ୧୩୭ 


oes + 


Fat 


ପରଶୁରାମେଶ୍ବର ମନ୍ଦିର 


ଗଂଧରାଡ଼ିରେ ଥୁବା ଯୁଗ୍ଧ ମନ୍ଦିରରେ ଏକାପ୍ରକାର ଜଗମୋହନ ନିର୍ମିତ ହେଲା । ଫଳରେ ମନ୍ଦିର ଗଠନରେ 
କେବଳ ବିମାନ ନିର୍ମାଣ ନ କରି ତା'ସହିତ ଭାରସାମ୍ୟ ରଖୁ ଜଗମୋହନ ନିର୍ମିତ ହେଲା | ଜଗମୋହନର 
ଛାତ ଗଡ଼ାଣିଆ ଓ ସ୍ତରଭିଭ୍ତିକ | ଏହାର ଗଠନ ପ୍ରଣାଳୀ ପିରାମିଡ଼ ଭଳି । ସିଧା ବାଡ଼ ଉପରେ 
ପିରାମିଡ଼ ପରି ଛାତ । ଏହାକୁ ପିଢ଼ ଦେଉଳ ନାମରେ ଅଭିହିତ କରାଯାଏ | ପିଢ଼ ପିଢ଼ ମଧ୍ୟରେ ଥୁବା 
ବ୍ୟବଧାନକୁ ଆଲୋକ ଓ ପବନ ଯାତାୟାତପାଇଁ ବ୍ୟବହାର କରାଯାଏ | କ୍ରମେ ପିଢ଼ ଡିଜ୍ାରନରେ 
ପରିବରଁନ ଆସିଲା । ପରଶୁରାମେଶ୍ବର ଜଗମୋହନର ପିଢ଼, ଗଂଧରାଡ଼ି ଯୁଗ୍ଧ ମନ୍ଦିରର ଜଗମୋହନ 
ଓ ପିଢ଼ ଏବଂ ପରବରାୀ ସମୟରେ ନିର୍ମିତ ପିଢ଼ରେ ପାର୍ଥକ୍ୟ ଦେଖାଯାଏ । ଏହି ବିକାଶୋନୁ ଖୀ ପିଢ଼ 
କୋଣାର୍କ ଜଗମୋହନରେ ସଂପୂର୍ଣ୍ଣ ଭିନ୍ନ ନକ୍କାରେ ନିର୍ମିତ ହେବା ତାପୂର୍ଯ୍ୟପୂର୍ଣ । 

କେବଳ ସ୍ଥାପତ୍ୟ ଓ ଭାସ୍ପର୍ଯ୍ୟଶୈଳୀରେ ଭୌମକର ଯୁଗରୁ ବିକାଶର ଅଧ୍ୟାୟ ଆରମ୍ଭ ହୋଇ ନ 
ଥିଲା । ଗଠନ ଓ ନିର୍ମାଣ ଶୈଳୀରେ ମଧ୍ଯ ନୂୃତନତ୍ଵର ଆଭାସ ଦେଖୁବାକୁ ମିଳିଲା । ଭୌମକର ଯୁଗରେ 
ନିର୍ମିତ ବୈତାଳ ମନ୍ଦିରର ନବ୍ମା ସଂପୂର୍ଣ୍ଣ ନୂଆ କିସମର । ଶିଳ୍ପଶାସ୍ତ୍ରରେ ତାକୁ ଖାଖରା କୁହାଯାଏ | ଏହା 
ଦକ୍ଷିଣଭାରତର ଗୋପୁରମ ନକ୍ସା ସହିତ ମେଳ ଖାଏ । ଜଗମୋହନର ନକ୍ସା ପିଢ଼ ପରି ଥାକ ଥାକ 

e୧୩୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ହୋଇଥୁୂବାରୁ ତାହା ପିଢ଼ ଦେଉଳ ନାମରେ ଅଭିହିତ ହେଲା । ଖାଖରାକୁ 'ଖ” ଆକାର ବା ଆକାଶ ଆକାର 
ଦେଖବାକୁ ମିଳେ । ତେଣୁ ତାହା ରେଖା ବା ପିଢ଼ ସହିତ ଅମେଳ ହେଲା । ଶିଳ୍ପ ଶାସ୍ତ୍ରକାରମାନେ ଏପରି 
ମନ୍ଦିରକୁ କେବଳ ଶକ୍ତି ମନ୍ଦିର ଭାବରେ ନିମିତ ହେବାପାଇଁ ନିର୍ଦ୍ଦେଶ ଦେଇଥୁୂଲେ । ଓଡ଼ିଶାରେ ଅନେକ 
ଶଭ୍ତିପୀଠରେ ଅନେକ ଶାକ୍ତ ମନ୍ଦିର ଅଛି । ବୈତାଳ ଦେଉଳର ଗଠନ ପ୍ରଣାଳୀ ସ୍ଵତନ୍ତ୍ର । ଏପରି ମନ୍ଦିର 
ପରବର୍ରୀ ସମୟରେ କାହିଁକି ନିମିତ ନ ହେଲା କହିବା ସମ୍ଭବ ନୁହେଁ । ଶିଶିରେଶ୍ଵର ମନ୍ଦିର ମଧ୍ଯ ସେହିପରି 
ସ୍ଵତନ୍ତ୍ର ଶୈଳୀରେ ନିର୍ମିତ । ସେଥୁରେ ପାର୍ଶ୍ଵଦେବତାମାନଙ୍କପାଇଁ ଅଲଗା ଠଣାମାନ ରାହାପଗରେ ନିର୍ମିତ 
ହୋଇଥୁବା ଦେଖାଯାଏ ! ସମ୍ମୁଖଭାଗର ରାହାପଗରେ ଜଗମୋହନର ଉପରିଭାଗରେ ଯେଉଁ ଅଂଶ ବାହାରକୁ 
ଉଦ୍ଗତ ହୋଇଅଛି, ତାହା ବଜରମସ୍ତକ ନାମରେ ପରିଚିତ । ସେଥୁରେ ଏକ ସୁନ୍ଦର ଅଷ୍ଟଭୁଜ ବିଶିଷ୍ଠ ନଟରାଜଙ୍କର 
ପ୍ରତିମା ଖୋଦିତ ହୋଇଅଛି । ପାର୍ଶ୍ବଦେବତାମାନଙ୍କପାଇଁ ସ୍ଵତନ୍ତ୍ର ବ୍ୟବସ୍ଥା ହୋଇଅଛି । 


ବୈତାଳ ମନ୍ଦିରର ଅଧ୍ବଷ୍ଠାତ୍ରୀଦେବୀ ହେଲେ ଚାମୁଭ୍ଡା । ତହିଁରେ ଥୁବା ସପ୍ତମାତୃକା ପ୍ରତିମାମାନ ଅପୂର୍ବ 
କଳାକୃତିର ନିଦର୍ଶନ । ଏହାର ଗର୍ଭଗୃହ ଆୟତାକାର, ଚାମୁ୍ଡାଙ୍କ ସହିତ ସପ୍ତମାତୃକାଙ୍କୁ ସେଥ୍‌ରେ ଅବସ୍ଥାପିତ 


ବୈତାଳ ଦେଉଳ 


କଳା ଓ ସ୍ଥାପତ୍ୟ ୧୩୯ 


କରାଯାଇଛି । ସେମାନେ ସମ୍ଭବତଃ ତନ୍ତ୍ର ଉପାସନାର କେନ୍ଦ୍ର ଥଲେ । ସମ୍ମୁଖସ୍ଥ ଜଗମୋହନରେ ପିଢ଼ 
ଦେଉଳର ନକ୍ସା ପରିଦୃଷ୍ଟ ହୁଏ ନାହିଁ । ମନ୍ଦିରକୁ ଅଳଙ୍କୃତ କରୁଥୁବା ସ୍ଥାପତ୍ୟ ଅତି ଉଚ୍ଚକୋଟୀର । 


ସୋମବଂଶୀ ଯୁଗ ( ଦଶମ ଓ ଏକାଦଶ ଶତାହୀ) 


ସୋମବଂଶୀ ରାଜାମାନେ ପ୍ରଥମେ ଶିରପୁର ନାମକ ସ୍ଥାନରୁ ଦକ୍ଷିଣକୋଶଳ ଉପରେ ରାଜତ୍ଵ 
କରୁଥୂଲେ | ଖ୍ରୀଷ୍ଟାଦ୍ଦ ଦଶମ ଶତାବ୍ଦୀରେ ସେମାନେ ମହାନଦୀ ପଥରେ ପୂର୍ବଦିଗକୁ ଆସି ଉତ୍କଳ 
ଅଧୂକାର କରିଥୁଲେ । ସେମାନଙ୍କ ସହିତ ମଧ୍ୟଭାରତର ମନ୍ଦିର ନିମାଣ ପରଂପରା ଉନ୍ନଳର ମନ୍ଦିର 
ଶିଳ୍ପକୁ ପ୍ରଭାବିତ କରିଥୂଲା । ସେମାନଙ୍କ ପୃଷ୍ଠପୋଷକତାରେ କଳିଙ୍ଗ ଶୈଳୀ ବିକାଶ ଲାଭ କରିବା 
ସହିତ ଖଜୁରାହୋ ଆଦି ସ୍ଥାନର ଶୈଳୀ ଅନୁକରଣରେ ଶିଳ୍ପଶାସ୍ତ୍ର ରଚିତ ହେବା ସଙ୍ଗେ ସଙ୍ଗେ ମନ୍ଦିରମାନ 
ନିର୍ମିତ ହୋଇଥଲା । ଅବଶ୍ୟ ଖଜୁରାହୋ ଉଦାହରଣ କେବଳ ରାଜାରାଣୀ ମନ୍ଦିରରେ ପ୍ରତିଫଳିତ 
ହୋଇଥୁବା ଦେଖାଯାଏ । କିନ୍ତ ସ୍ଥାପତ୍ୟ କ୍ଷେତ୍ରରେ ଏବଂ ତାନ୍ତ୍ରିକ ଉପାସନାରେ ଓଡ଼ିଶା ପ୍ରଭାବିତ ହେବା 
ସ୍ଵାଭାବିକ ଅଲା । ସୋମବଂଶୀୟ ରାଜାମାନେ ସୌନ୍ଦର୍ଯ୍ୟପ୍ରିୟ ଥଵବା ସେ ସମୟର ସାହିତ୍ୟିକ ବର୍ଣ୍ଣନା ଓ 
ମନ୍ଦିରଗାତ୍ରରେ ଅଙ୍କିତ ଭାସ୍କର୍ଯ୍ୟରୁ ଜଣାପଡ଼େ । ସୁବର୍ଣ୍ଣପୁର ଅଞ୍ଚଳରେ ମହାନଦୀ ପ୍ରବାହିତ । ମହାନଦୀର 
ସାହିତ୍ୟିକ ବର୍ଣ୍ଣନା ସହିତ ସ୍କାନରତା ରମଣୀମାନଙ୍କ ଶାରୀରିଜ ସୌନ୍ଦର୍ଯ୍ୟର ବର୍ଣ୍ଣନା ଅଭିଲେଖମାନଙ୍କରେ 
ପ୍ରତିଫଳିତ । ସମକାଳୀନ ରାଜାରାଣୀ ମନ୍ଦିର ଓ ଲିଙ୍ଗରାଜ ମନ୍ଦିରରେ ଖୋଦିତ ଅପସରା, ଅଳସକନ୍ୟା, 
ସାଧାରଣ ନାୟିକାମାନଙ୍କର ସ୍ଥାପତ୍ୟରେ ମନ୍ଦିରଗାତ୍ର ଅପରୂପ ଶୋଭାକାନ୍ତିରେ ରୂପବନ୍ତ ହୋଇଛି । 
ବିମାନର ଅଳଙ୍କରଣ ଅତି ଆକର୍ଷଣୀୟ ଓ ମନୋମୁଗ୍ଧକର । ଜଗମୋହନର ଆକାର ପିରାମିଡ଼ 
ସଦୃଶ । ଶିଳ୍ପଶାସ୍ତ ତାକୁ ପିଢ଼ ଦେଉଳ ଆଖ୍ୟା ଦେଇଛି । ପିଢ଼ ଦେଉଳର ଛାତ ସ୍ତର ସ୍ତର ଭାବରେ 
ନିର୍ମିତ ହୋଇ ଉପରକୁ କ୍ରମେ ସରୁ ହୋଇଯାଇଛି । ଦୂରରୁ ପିରାମିଡ଼ର ଆକାର ସଦୃଶ ଦେଖାଯାଏ । 
ନିମ୍ନଭାଗ ଓସାରିଆ ଏବଂ ଉପରିଭାଗ ସରୁ । ଏହାର ପ୍ରଥମ ପରିପ୍ରକାଶ ମୁକ୍ତେଶ୍ଵର ମନ୍ଦିର 

୧୪୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 
ଜଗମୋହନରେ ଦେଖବାକୁ ମିଳେ । ମୁକ୍ତେଶ୍ଵରରେ ଥବା ତୋରଣ ଉନକଳୀୟ ଭାସ୍କର୍ଯ୍ୟର ଏକ ଅନୁପମ 
ଅବଦାନ । ଏହାର ଗଠନ ପ୍ରଣାଳୀ, ପ୍ରତ୍ୟେକ ଅଂଶର ଆନୁପାତିକ ସାମଞ୍ଜସ୍ୟ ଏବଂ ସାମୂହିକ ସନ୍ତୁଳନ 
ଅନୁଧ୍ୟାନର ବିଷୟବସ୍ତୁ । ଓଡ଼ିଶାର ମନ୍ଦିର ଶିଳ୍ପରେ ଏପରି କୃତି ଅନ୍ୟତ୍ର ପରିଦ୍ରଷ୍ଟ ହୁଏ ନାହିଁ । ଏହା 
ସ୍ଵତନ୍ତ୍ର ଏବଂ ଅନାବଶ୍ୟକ ହେଲେ ମଧ୍ଯ କଳା ଦ୍ଷ୍ଟିରୁ ଅସାଧାରଣ | ତୋରଣ ଏକ ସୁସଜିତ ପ୍ରବେଶ 
ଦ୍ଵାର । ଖ୍ରୀଷ୍ଟପୂର୍ବ କାଳରେ ବୌଦ୍ଧସ୍ତୁପମାନଙ୍କରେ ତୋରଣ ନିର୍ମିତ ହେଉଥଲା | ତେବେ ତାହାର ଗଠନ 
ଶୈଳୀ ଭିନ୍ନ ଥଲା । ବୌଦ୍ଧ ସୁପର ତୋରଣ ପରି ମୁକ୍ତେଶ୍ଵର ତୋରଣ ଅତିମାତ୍ରାରେ ଚିତ୍ରିତ ହୋଇଥିଲେହେଁ 
ଗଠନ ପ୍ରଣାଳୀ ଦୃଷ୍ଟିରୁ ସଂପୂର୍ଣ ଭିନ୍ନ । ପରବର୍ରୀ ମନ୍ଦିରମାନଙ୍କରେ ତୋରଣର ପୁନରାବୃତି ନ ହେବା 
ବିସ୍ମୟକର ବାସ୍ତବତା । ମୁକ୍ତେଶ୍ଵର ମନ୍ଦିର କ୍ଷୁଦ୍ବାକୃତି ହେଲେହେଁ ଜଗମୋହନର ସଂଯୋଗବଦ୍ଧାରା ସ୍ଥାପତ୍ୟରେ 
ସନ୍ତୁଳନ ରକ୍ଷା କରାଯାଇପାରିଛି । ଜେମ୍‌ସ ଫର୍ଗୁସନ କହନ୍ତି, ଓଡ଼ିଶାର ମନ୍ଦିର ସ୍ଥାପତ୍ୟରେ ମୁକ୍ତେଶ୍ଵର 
ଏକ ରତ୍ଧସଦ୍ଶ । 

ନିକଟ ଅତୀତରେ “ଶିଳ୍ପ ରତ୍ନ କୋଷ” ନାମକ ଏକ ଶ୍ରିନ୍ପ ପୋଥ୍‌ ପ୍ରକାଶିତ ହୋଇଛି । ତହିଁରେ 
ରାଜାରାଣୀ ପରି ମନ୍ଦିରର ନିର୍ମାଣ ପ୍ରଣାଳୀ ଆଲୋଚିତ ହୋଇଛି । ରାଜାରାଣୀର ନିର୍ମାଣ ଶୈଳୀ 
ଅଭୁତ ପ୍ରକାର । ତାହା ସହିତ ଖଜୁରାହୋ ମନ୍ଦିରମାନଙ୍କର ଆକାର ଓ ନକ୍ସାର ସାଦୂଶ୍ୟ ରହିଛି । 

ରାଜାରାଣୀ ମନ୍ଦିର 

କଳା ଓ ସ୍ଥାପତ୍ୟ ୧୪୧ 


'ଶିଜରତୃ କୋଷ ' ଅନୁସାରେ ରାଜାରାଣୀ ମନ୍ଦିର ଶର୍ତି ଉପାସନାପାଇଁ ଉଦ୍ଦିଷ୍ଟ ଥଲା । ଏହାର ନକ୍ସାକୁ 
ମେରୁଶ୍ୃଙ୍ଗ ଡିଜାଇନ କୁହାଯାଏ । ଗୁଡ଼ିଏ କ୍ଷୁଦ୍ରାକାର ମନ୍ଦିରର ଏକତ୍ର ସମାବେଶ ଫଳରେ ଏପରି ମନ୍ଦିର 
ନିର୍ମିତ ହୁଏ । ଖଜୁରାହୋ ନକ୍ସାରେ ମଣ୍ଡପ ଥବା କଥା । ରାଜାରାଣୀରେ ମଣ୍ଡପ ବଦଳରେ ଜଗମୋହନ 
ରହିଛି । ଏହାହିଁ କଳିଙ୍ଗ ଶୈଳୀର ପ୍ରଭାବ । ରାଜାରାଣୀରେ ଗୁଡ଼ିଏ ବିମାନ ଏକତ୍ର ରହିଥୂବାରୁ ଏହା 
ଶାସ୍ତ୍ରରେ ମନ୍ଦିରମାଳିନୀ ମନ୍ଦିର ନାମରେ ଅଭିହିତ ହୋଇଅଛି । ଓଡ଼ିଶାରେ ଅନ୍ୟତ୍ର କେଉଁଠାରେ ଏତାଦୃଶ 
ମନ୍ଦିର ନିର୍ମିତ ହୋଇ ନାହିଁ । ବର୍ଭମାନ ମନ୍ଦିରର ଗର୍ଭଗୃହ ଶୂନ୍ୟ ଅର୍ଥାତ୍ବ ତହିଁର ଅଧ୍ଷ୍ାତ୍ରୀ ଦେବୀ କେହି 
ନାହାନ୍ତି । ଏହାର କାରଣ ନିର୍ଣ୍ଣୟ କରିବା ସମ୍ଭବ ନୁହେଁ । ମନ୍ଦିରଗାତ୍ରର ଭାସ୍କର୍ଯ୍ୟ ଅତ୍ୟନ୍ତ ମନୋରମ 
ଏବଂ ଉଚ୍ଚମାନର । ଏପରି ସୁନ୍ଦର ଭାସ୍କର୍ଯ୍ୟ ଅନ୍ୟତ୍ର ଦୁର୍ଲଭ । 

ସୋମବଂଶୀ ଯୁଗରେ ଯୁଗ୍ଧ ମନ୍ଦିର ନିର୍ମାଣ ଅନ୍ୟ ଏକ ପରଂପର। ଥୂଲ। । ଏହାର ଦୃଷ୍ଟାନ୍ତ 
ଗଂଧରାଡ଼ିରେ ଦେଖବାକୁ ମିଳେ । ଗୋଟିଏ ମଣ୍ଡପ ଉପରେ ଏକାରକମ ଦୁଇଟି ମନ୍ଦିର ଶିବ ଓ ବିଷ୍ଣୁ 
ଉପାସନାପାଇଁ ଉଦ୍ଦିଷ୍ଟ ଥଲା । କେବଳ ମନ୍ଦିରର ଆୟୁଧ ଦେଖ୍‌ ଇଷ୍ଟ ଦେବତା କିମ୍ବା ଅଧ୍ଷ୍ଠିତ ଦେବତାଙ୍କ 


ଗଛରାଡ଼ିର ଯୁଗ୍ମ ମନ୍ଦିର 
ଜଥା ଅନୁମାନ କରାଯାଇପାରେ | ବିଷ୍ଣୁ ମନ୍ଦିରରେ ନୀଳମାଧବଙ୍କ ପୂର୍ଣ୍ାବୟବ ପ୍ରତିମା ସ୍ଥାପିତ ହୋଇଥୂଲା 
ଏବଂ ଶିବ ମନ୍ଦିରର ମୁଖ୍ୟ ଦେବତା ଥଲେ ସିବଵ୍ବେଶ୍ଵର ଶିବ । ଏହି ପରଂପରାରୁ ପ୍ରଚଳିତ ସମନ୍ବିତ 
ଧର୍ମମତ ବିଷୟରେ ଏତିହାସିକମାନେ ଅନୁମାନ କରିଥାନ୍ତି । ବୌଦ୍ଧରେ ରାଜତ୍ଵ କରୁଥୁବା ଭଞ୍ଜ ରାଜା 
ରଣଭଞ୍ଜ ନିଜକୁ ‘ପରମମାହେଶ୍ବର, ପରମବୈଷ୍ଣବ ଓ ସ୍ତମ୍ଭେଶ୍ଵରୀ ଲଵ୍ତବର ପ୍ରସାଦାତ୍ବ' ବୋଲି ଅଭିହିତ 
କରିଅଛନ୍ତି । ଏହା ତକ଼ାଳୀନ ଧର୍ମ ନିରପେକ୍ଷ ନୀତିର ସୂଚନା ପ୍ରଦାନ କରେ । ସେମାନେ ତନ୍ତ୍ର ଉପାସକ 
ମଧ୍ୟ ଥଲେ । ବୌଦ୍ଧରେ ଏକତ୍ର କେତେଗୁଡ଼ିଏ ନକ୍ଷତ୍ର ନକ୍ରାର ମନ୍ଦିର ଦେଖୁବାକୁ ମିଳେ | ଏମାନଙ୍କର 
ଜଗମୋହନ ନାହିଁ । ମନ୍ଦିରରେ ସ୍ଥାପିତ ହୋଇଥବା ଲିଙ୍ଗ ମଧ୍ଯ ନକ୍ଷତ୍ର ଆକାର ଯୋନି ମଧ୍ଯରେ ଥୁବା 
ଦେଖାଯାଏ । ମନ୍ଦିର ନକ୍କାରେ ଅପୂର୍ବ ସାମଞ୍ଜସ୍ୟ ଥୂବାରୁ ସୋମବଂଶୀ ଯୁଗରେ ସମାନ ପ୍ରକାର ମନ୍ଦିର 
ନିର୍ମାଣ କରିବା ଏକପ୍ରକାର ପରଂପରା ଥୁବା ଅନୁମିତ ହୁଏ । ମନ୍ଦିରଗୁଡ଼ିକ କ୍ଷୁଦ୍ରକାୟ ହେଲେ ମଧ୍ଯ 
ସ୍ଥାପତ୍ୟ ଦ୍ରଷ୍ଚିରୁ ଅତ୍ୟନ୍ତ ଚିତ୍ତାକର୍ଷକ ଓ ମହର୍ତପୂର୍ଣ୍ଠ । 

୧୪୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସୋମବଂଶୀ ଯୁଗରେ କଳିଙ୍ଗ ଶୈଳୀର ପୂର୍ଣ ବିକାଶ ସାଧୂତ ହୋଇଥୁବା ଦେଖାଯାଏ । ଭୁବନେଶ୍ବରସ୍ଥ 
ବ୍ରାହ୍ରେଶ୍ଵର ମନ୍ଦିର ଓ ଲିଙ୍ଗରାଜ ମନ୍ଦିର ଏହାର ଉଦାହରଣ । ବ୍ରହ୍ମେଶ୍ଵର ମନ୍ଦିରରେ ଦେଉଳ ଓ ଜଗମୋହନ 
ବ୍ୟତୀତ ବେଢ଼ାର ଚାରିକୋଣରେ ଚାରୋଟି କ୍ଷୁଦ୍ରକାୟ ମନ୍ଦିର ରହିଛି | ଶିଳ୍ପଶାସ୍ତ୍ରରେ ଏହାକୁ ପଞ୍ଚାୟତନ 
ମନ୍ଦିର କୁହାଯାଏ । ସୋମବଂଶୀ ରାଜା ଉଦ୍ୟୋତକେଶରୀଙ୍କ ଜନନୀ ରାଣୀ କୋଳାବତୀ ଦେବୀ ଏହି 
ମନ୍ଦିର ନିର୍ମାଣ କରାଇଥୁଲେ !| ଗଣ୍ଚି ଅଂଶରେ ପଞ୍ଚରଥ ଶୈଳୀର ଲକ୍ଷଣ ଅଛି । ଜଗମୋହନରେ ପିଢ଼ 
ଦେଉଳର ଲକ୍ଷଣ ପ୍ରତିଫଳିତ । ଏହାର ପିରାମିଡ଼ ସଦୃଶ ଗଠନ ଓ ଶୀର୍ଷଦେଶରେ ସବୁ ପିଢ଼ର ଏକତ୍ର 
ସମାବେଶ ଅତି ସୁନ୍ଦରଭାବେ ସଂପନ୍ନ କରିଥିବା ଦେଖାଯାଏ । ମନ୍ଦିରର ପୂର୍ବପଟରେ ଏକମାତ୍ର ପ୍ରବେଶ 
ଦ୍ଵାର ରହିଛି । ଜଗମୋହନର ଭିତରପଟ ଛାତରେ ସୁନ୍ଦର ଭାସ୍କର୍ଯ୍ୟମାନ ଖୋଦିତ ହୋଇଅଛି । ପଞ୍ଚାୟତନ 
ମନ୍ଦିର ଶୈଳୀ ଓ ସ୍ଥାପତ୍ୟର ପରିପୂର୍ଣ୍ଣ ବିକାଶ ଦୃଷ୍ଟିରୁ ବ୍ରହ୍ମେଶ୍ଵର ମନ୍ଦିର ଏକ ଅତୁଳନୀୟ କୀର୍ରି । 

ଲିଙ୍ଗରାଜ ମନ୍ଦିର ଭୁବନେଶ୍ବରର ସର୍ବଶ୍ରେଷ୍ଠ ସ୍ଥାପତ୍ୟ । ଏହା ରାଜା ଉଦ୍ୟୋତକେଶରୀ ନିର୍ମାଣ 
କରାଇଥୂଲେ | ଉଚ୍ଚତା ଦୃଷ୍ଟିରୁ ଭୁବନେଶ୍ବରର ଦିଗ୍ବଳୟରେ ଏହା ଅତି ସ୍ପଷ୍ଟ ଭାବେ ପରିଦ୍ରଷ୍ଟ ହୁଏ । 

ଲିଙ୍ଗରାଜ ମନ୍ଦିର 


କଳା ଓ ସ୍ଥାପତ୍ୟ ୧୪୩ 


ଏକ ସମୟରେ ପ୍ରଥମେ ମନ୍ଦିରର ବିମାନ ଓ ଜଗମୋହନ ନିର୍ମିତ ହୋଇଥଲା । ପରବରାୀ ସମୟରେ ନାଟମନ୍ଦିର 
ଓ ଭୋଗମଣ୍ଡପ ସଂଯୋଗ ହୋଇଥ୍‌ବା ଗଠନ ଶୈଳୀରୁ ଜଣାପଡ଼େ | ଏହାର ପ୍ରବେଶ ଦ୍ଵାର ପୂର୍ବ ପଟେ । 
ପ୍ରଭୁ କ୍ରିବାସ ଏ ମନ୍ଦିରର ଅଧ୍ଶ୍ଠିତ ଦେବତା । ପାର୍ଶ୍ଵଦେବତା ଭାବରେ ଗଣେଶ, ପାର୍ବତୀ ଓ କାର୍ିକେୟଙ୍କର 
ବିଶାଳକାୟ ବିଗ୍ରହ ବିମାନର ଦକ୍ଷିଣ, ପଶ୍ଚିମ ଓ ଉତ୍ତରପାର୍ଶ୍ଵରେ ସ୍ଥାପିତ ହୋଇଥଲା । ମନ୍ଦିରର ନିର୍ମାଣ 
ଶୈଳୀ ପଞ୍ଚରଥ ନକ୍ସାନରୂପ ହୋଇଥଲା । ଗଣ୍ଡିର ସୁଉଚ୍ଚ ଆକାର ଦର୍ଶକ ମନରେ ବିସ୍ମୟ ସୃଷ୍ଟି କରେ । ବିମାନ 
ସହିତ ସମନ୍ଵୟ ରଖୁ ପୀଢ ଡିଜାଇନର ଜଗମୋହନ ନିର୍ମିତ ହୋଇଥଲା । ବିମାନର ଉଚ୍ଚତା ଓ ଜଗମୋହନର 
ବିଶାଳତା ମନ୍ଦିର ସ୍ଥାପତ୍ୟର ଅପୂର୍ବ ସମାହାର । ମନ୍ଦିରଗାତ୍ରରେ ଅନେକ ଦେବଦେବୀ, ଗଣଦେବତା, ଅପସରା, 
ଯକ୍ଷ, କିନ୍ନର, ସିଂହବିଡ଼ାଳ, ଗଜ ସିଂହ ଆଦିଙ୍କର ଅତିକାୟ ପ୍ରତିମା ଯଥାସ୍ଥାନରେ ସ୍ଥାପିତ ହୋଇ ଶୋଭାବୃଦ୍ଧିରେ 
ସହାୟକ ହୋଇଛି | ମନ୍ଦିର ବେଢ଼ା ଭିତରେ ଅନେକ କ୍ଷୁଦ୍ରକାୟ ମନ୍ଦିର ରହିଛି । ସୋମବଂଶୀ ରାଜତ୍ର ଶୀର୍ଷ 
କାଳରେ ଲିଙ୍ଗରାଜ ମନ୍ଦିର ନିର୍ମିତ ହୋଇଥବାରୁ ପ୍ରଚଣ୍ଡ ରାଜକୀୟ ଶକ୍ତି ଓ ପରାକ୍ରମର ସୁନ୍ଦର ପ୍ରତିଫଳନ 
ତହିଁରେ ଅନୁଭୂତ ହୁଏ । ଶିବ ଉପାସନାପାଇଁ ଲିଙ୍ଗରାଜ ମନ୍ଦିର ଉଦ୍ଦିଷ୍ଟ ହୋଇଥୁଲେହେଁ ତହିଁର ବିଧଵବିଧାନରେ 
ସମନ୍ବିତ ଧର୍ମମତର ପ୍ରଭାବ ଦେଖାଯାଏ । 


ଗଙ୍ଗ ରାଜତ୍ଵ କାଳ ( ଦ୍ଵାଦଶ, ତ୍ରୟୋଦଶ ଓ ଚତୁର୍ଦଶ ) 

ଓଡ଼ିଶା ଇତିହାସରେ ସାମ୍ରାଜ୍ୟବାଦୀ ଗଙ୍ଗମାନେ ସର୍ବାଧ୍ଵକ କାଳ ରାଜତ୍ଵ କରିଥୂଲେ । ଦୀର୍ଘ ତିନିଶହରୁ 
ଉର୍ଦ୍ବର୍ଷ କାଳ ରାଜତ୍ସଦ୍ଧାରା ସେମାନେ ଓଡ଼ିଶାର ସୀମା ବିସ୍ତାର ସହିତ ସଂହତିକୁ ସୁଦୃଢ଼ କରିବାରେ 
ସଫଳ ହୋଇଥୁଲେ । ଶାନ୍ତି ଓ ସମୃଦି ଥବାରୁ ଦେଶରେ ନାନାବିଧ ଜନହିତକର କାର୍ଯ୍ୟକ୍ରମ ସେମାନେ 
ହାତକୁ ନେଇପାରିଥୁଲେ | କଳା ସ୍ଥାପତ୍ୟ କ୍ଷେତ୍ରରେ ଗଙ୍ଗ ରାଜତ୍ଵ କାଳକୁ ସ୍ର୍ଣ୍ଯୁଗ ବୋଲି ଏତିହାସିକମାନେ 
ଅଭିହିତ କରିଥାନ୍ତି । ସେମାନଙ୍କର ସର୍ବଶ୍ରେଷ୍ଠ କୀର୍ଭି ଭିତରେ ପୁରୀର ଜଗନ୍ନାଥ ମନ୍ଦିର ଏବଂ କୋଣାର୍କର 
ସୂର୍ଯ୍ୟ ମନ୍ଦିର ଉଲ୍ଲେଖଯୋଗ୍ୟ । ଜଗନ୍ନାଥ ମନ୍ଦିର ବର୍ରମାନ ସୁଦ୍ଧା ଅକ୍ଷତ ଅବସ୍ଥାରେ ଅଛି ଏବଂ ହିନ୍ଦୁଜଗତର 
ମୁଖ୍ୟ ଆକର୍ଷଣର କେନ୍ଦ୍ର ଭାବରେ ବିଶ୍ଵବବିଦିତ ହୋଇଅଛି । କିନ୍ତୁ କୋଣାର୍କର ସୂର୍ଯ୍ୟମନ୍ଦିର ସଂପୂର୍ଣ୍ଣ 
ଭଗ୍ନାବସ୍ଥାରେ ଦେଖବାକୁ ମିଳେ । କେବଳ ଜଗମୋହନ ବା ମୁଖଶାଳା ବ୍ୟତୀତ ମନ୍ଦିରର ଅନ୍ୟ ଅଂଶମାନ 
ଭଗ୍ନସ୍ତୁପରେ ପରିଣତ ହୋଇଥ୍‌ବାରୁ ଏକଦା ସୂର୍ଯ୍ୟ ମନ୍ଦିରର ବିଶାଳତା ଓ ତା'ର ଅପରୂପ ଭାସ୍କର୍ଯ୍ୟର 
ପ୍ରକୃତ ସ୍ଵରୂପ ଅବଧାରଣ କରିବା କଷ୍ଟକର । 


ସାମ୍ରାଜ୍ୟବାଦୀ ଗଙ୍ଗସମ୍ରାଟ୍‌ ଅନନ୍ତବର୍ମଣ ଚୋଳଗଙ୍ଗ ମୁଖଲିଙ୍ଗମରୁ କଟକ-ଚୌଦ୍ଧାର ଅଞ୍ଚଳକୁ 
କଳିଙ୍ଗ ରାଜ୍ୟର ରାଜଧାନୀ ସ୍ଥାନାନ୍ତରିତ କଲା ପରେ ପୁରୀରେ ବିଷ୍ଣୁ ପୁରୁଷୋତ୍ତମ ଏବଂ ଲକ୍ଷ୍ମୀଙ୍କପାଇଁ 
ଉପଯୁକ୍ତ ପ୍ରାସାଦଟିଏ ନିର୍ମାଣ କରାଇଥୂଲେ । ମନ୍ଦିର ନିର୍ମାଣ କାଳ ଥୁଲା ଦ୍ଵାଦଶ ଶତାବ୍ଦୀର ମଧ୍ୟଭାଗ । 
ଜଗନ୍ନାଥ ମନ୍ଦିର ସଂପୂର୍ଣ୍ଣ ହେବାର ପ୍ରାୟ ଏକଶତ ବର୍ଷ ପରେ ରାଜା ପ୍ରଥମ ନରସିଂହଦେବଙ୍କଦ୍ଵାରା 
କୋଣାର୍କର ସୂର୍ଯ୍ୟ ମନ୍ଦିର ନିର୍ମିତ ହୋଇଥୁଲା । ଦୁଇ ମନ୍ଦିରର ନିର୍ମାଣ ଶୈଳୀରେ ଅନେକ ଭିନ୍ନତା 
ପରିଲକ୍ଷିତ ହୁଏ । ଲିଙ୍ଗରାଜ ମନ୍ଦିର ପରି ଜଗନ୍ନାଥ ମନ୍ଦିର ମଧ୍ଯ ଚାରୋଟି ସୌଧର ଏକତ୍ର ସମାହାର; 
ଯଦିଓ ସେମାନଙ୍କର ନିର୍ମାଣ ସମୟ ଏକ ନୁହେଁ | ବିମାନ, ଜଗମୋହନ, ଭୋଗମଣ୍ଡପ ଏବଂ ନାଟମନ୍ଦିର 
ଆଦି ଗୋଟିଏ ଅକ୍ଷ ବା ସରଳରେଖାରେ ନିର୍ମିତ । ପ୍ରତ୍ନତତ୍ତଵବବିତ୍‌ମାନଙ୍କ ମତରେ ମନ୍ଦିରଟି ଗୋଟିଏ କ୍ଷୁଦ୍ର 
ପାହାଡ଼ ବା ଉଚ୍ଚ ସ୍ଥାନ ଉପରେ ନିର୍ମିତ ହୋଇଥୁୂଲା । ସେଥୁପାଇଁ ମନ୍ଦିର ନିକଟକୁ ପହଞ୍ଚବାକୁ ହେଲେ 
ଗୁଡ଼ିଏ ପ୍ରଶସ୍ତ ପାହାଚ ଅତିକ୍ରମ କରି ଯିବାକୁ ହୁଏ । ମନ୍ଦିରର ଏକ ବିରାଟ ବେଢ଼ା ଅଛି । ଏହା ଦୁଇଥର 
ମନ୍ଦିରକୁ ପରିବେଷ୍ଟିତ କରିଅଛି । ତଦ୍ଵାରା ସମୁଦ୍ରର ଲୁଣି ପବନରୁ ମନ୍ଦିରକୁ କେତେକାଂଶରେ ସୁରକ୍ଷିତ 
କରାଯାଇପାରିଛି । ଲୁଣି ପବନରୁ ରକ୍ଷା କରିବା ଉଦ୍ଦେଶ୍ୟରେ ବିମାନ ଉପରେ ଏକ ବହଳ ଚୂନ 

ଜଗନ୍ନାଥ ମନ୍ଦିର 
ଆସ୍ତରଣ ପରବର୍ଭୀ ସମୟରେ ଦିଆଯାଇଥୁଲା । ତାହା ଏବେ ସଫା କରାହୋଇଛି । ତେଣୁ ମନ୍ଦିର ଗାତ୍ରରେ 
ଖୋଦିତ ଦେବଦେବୀ ପ୍ରତିମା ଏବଂ ଭାସ୍କର୍ଯ୍ୟମାନ ସ୍ପଷ୍ଟ ହୋଇପାରିଛି । ମହାଭାରତ ଓ ରାମାୟଣର 
ଉପାଖ୍ୟାନ ସହିତ ରାଧାକୃଷ୍ଣ ଲୀଳାର ଅନେକ ଉପାଖ୍ୟାନର ବର୍ଣ୍ଣନା ସେଥୁରେ ଦେଖାଯାଏ । ପୌରାଣିକ 
ଉପାଖ୍ୟାନଗୁଡ଼ିକର ଉପସ୍ଥାପନା ଅତି ମନୋମୁଗ୍ଧକର ଏବଂ ଲାଳିତ୍ୟପୂର୍ଣ୍ଣ । ମନ୍ଦିର ବେଢ଼ା ଭିତରେ ଅନେକ 

କଳା ଓ ସ୍ଥାପତ୍ୟ ୧୪୫ 


ଦେବଦେବୀଙ୍କପାଇଁ ସ୍ଵତନ୍ତ୍ର ମନ୍ଦିରମାନ ନିର୍ମିତ ହୋଇଛି । ସେମାନଙ୍କର ଆକାର ଖୁବ୍‌ ବଡ଼ ନୁହେଁ । 
ତଥାପି ବିମଳା, ଲକ୍ଷ୍ମୀ ଓ ସୂର୍ଯ୍ୟମନ୍ଦିରର ବେଶ୍‌ ଖ୍ୟାତି ରହିଛି । ବର୍ଷକୁ ଥରେ ଆଷାଢ଼ ମାସରେ ରଥଯାତ୍ରା 
ଉପଲକ୍ଷରେ ଜଗନ୍ନାଥ ଓ ଅନ୍ୟ ବିଗ୍ରହମାନେ ଘୋଷଯାତ୍ରାରେ ଗୁଣ୍ଡିଚା ମନ୍ଦିରକୁ ଯାଆନ୍ତି । ଲକ୍ଷ ଲକ୍ଷ 
ଭକ୍ତ ବଡ଼ଦାଣ୍ଡରେ ତିନି ଠାକୁରଙ୍କ ଦର୍ଶନ କରନ୍ତି । ଦେଶବିଦେଶରୁ ଯାତ୍ରୀମାନଙ୍କ ସମାଗମ ହୁଏ । 
ଜଗନ୍ନାଥ ହିନ୍ଦୁ ଜଗତର ପରମ ଆରାଧ୍ୟ ଦେବତା ଭାବରେ ସବୁ ଧର୍ମମତକୁ ଏକାକାର କରି ପୂଜିତ 
ହୁଅନ୍ତି । ଜୈନ, ବୌଦ୍ଧ, ଶୈବ, ବୈଷ୍ଠବ ଓ ଶାକ୍ତ ଆଦି ଧର୍ମମତର ସମନୃୟ ତାଙ୍କଠାରେ ଦେଖାଯାଏ । 
ଗଙ୍ଗ ରାଜତ୍ଵ କାଳରୁ ରାଜାମାନେ ଅନେକ ସୁସ୍ଥ ପରଂପରା ସୃଷ୍ଟି କରିଛନ୍ତି । ଜଗନ୍ନାଥଙ୍କୁ କେନ୍ଦ୍ର କରି 
ଜଗନ୍ନାଥ ତର୍ତ୍‌ ବିକାଶ ଲାଭ କରିଅଛି । ସେ ହେଲେ ଓଡ଼ିଆ ଜାତୀୟତାର ପ୍ରତୀକ ଏବଂ ଓଡ଼ିଆ ସଂସ୍କୃତିର 
ଧୁବତାରା । 


ଗଙ୍ଗବଂଶର ଅନ୍ୟତମ ରାଜା ତୃତୀୟ ଅନଙ୍ଗଭୀମଦେବଙ୍କ ରାଜତ୍ଵ କାଳରେ କଟକ ସହରକୁ 
ଅଭିନବ ବାରାଣସୀ କଟକ ନାମରେ ନାମିତ କରାଯାଇଥୂଲା। । ସେତେବେଳେ ଉତ୍ତରଭାରତରେ 
ମୁସଲମାନ ଆକ୍ରମଣ ଫଳରେ ମଥୁରା, ବୃନ୍ଦାବନ ଓ ବାରାଣସୀ ଆଦିର ହିନ୍ଦୁ କୀର୍ରିମାନ ଧ୍ଵଂସ 
ହୋଇଥଲା । ବାରାଣସୀର ପତନ ପରେ କଟକକୁ ଅଭିନବ ବାରାଣସୀ ନାମିତ କରିବା ଉଦେଶ୍ୟ ଅତି 
ମହତ୍ତ୍ର ପୂର୍ଣ ମନେହୁଏ । ଅନଙ୍ଗଭୀମ ସ୍ବୟଂ ବିଷ୍ଣୁ ଉପାସକ ଥିବାରୁ କଟକନ ଗରୀରେ ଆଉ ଏକ ଉଦ୍ୁଙ୍ଗ 
ଜଗନ୍ନାଥ ମନ୍ଦିର ନିର୍ମାଣ କରାଇଥ୍‌ଲେ । ମନ୍ଦିର ପରିଚାଳନାପାଇଁ ବିପୁଳ ଭୂସଂପରି ଦାନ କରିଥୁଲେ । 
ନିଜ ଅଧୀନସ୍ଥ ସାମନ୍ତମାନଙ୍କୁ ଜଗନ୍ନାଥ ଉପାସନାରେ ଅନୁପ୍ରାଣିତ କରିଥୁଲେ । ତାଙ୍କ ସୁପୁତ୍ର ନରସିଂହ 
ଦେବ (ପ୍ରଥମ ) ଏକାଧାରରେ ପରାକ୍ରମଶାଳୀ, ଯୋଦ୍ଧା ଓ ସଂସ୍କୃତିର ପୃଷ୍ଠପୋଷକ ଥୁଲେ ! ତାଙ୍କ 
ବଳିଷ୍ଠ ନେତୃତ୍ଵ ଓଡ଼ିଶାକୁ ମୁସଲମାନ ଆକ୍ରମଣରୁ ରକ୍ଷା କରିଥୁଲା । ସୁରକ୍ଷିତ ରାଜ୍ୟରେ କୀର୍ରି ସ୍ଥାପନ 
କରିବା ରାଜାମାନଙ୍କର ପ୍ରମୁଖ ନୀତି ଓ ଲକ୍ଷ୍ୟ ହୋଇଥ୍‌ବାରୁ ପୁରାଣପ୍ରସିଦ୍ଧ ଅର୍କକ୍ଷେତ୍ରରେ ସୂର୍ଯ୍ୟଦେବଙ୍କ 
ଉପାସନାପାଇଁ ସେ ସୂର୍ଯ୍ୟମନ୍ଦିର ନିର୍ମାଣ କରାଇଥୁଲେ | କିମ୍ବଦନ୍ତୀ ଅନୁସାରେ ବାରଶହ କାରିଗର 
ଦୀର୍ଘ ବାରବର୍ଷ ଅକ୍ଟାନ୍ତ ପରିଶ୍ରମ କରି ରାଜ୍ୟର ସଞ୍ଚତ ଅର୍ଥ ବ୍ୟୟରେ କୋଣାର୍କର ସୂର୍ଯ୍ୟମନ୍ଦିର ସଂପୂର୍ଣ 
କରିଥୁଲେ । ସ୍ଥାପତ୍ୟ ଜଗତରେ ଏହା ଏକ ଅଲୌକିକ ଉପଲବ୍ଧି ଥଲା । ମନ୍ଦିରର ମୁଖ୍ୟ ସ୍ଥପତି କିଏ 
ଥୁଲା କହିବା ସମ୍ଭବ ନୁ ହେଁ । ତେବେ ମନ୍ଦିରର ନକ୍ସା ସଂପୂର୍ଣ ଅଭିନବ ଥୁଲା । ଏହା ଏକ ଚଳନ୍ତି ଦିବ୍ୟ 
ରଥ ସଦୃଶ ଆକାଶ ମାର୍ଗରେ ଗତିଶୀଳ ସୃର୍ଯ୍ୟଙ୍କପାଇଁ ଉଦ୍ଦିଷ୍ଟ ଥୁଲା । ସେଥୁରେ ଚବିଶଟି ବିଶାଳ ଚକ 
ସହିତ ସାତୋଟି ବିଭୂଷିତ ଅଶ୍ଵ ଯୋଚ଼ି ଅରୁଣଙ୍କଦ୍ଵାରା ପରିଚାଳିତ ହେଉଥୂଲା । ଅରୁଣ ସୂର୍ଯ୍ୟଙ୍କର 
ସାରଥ୍‌ ଭାବରେ ଏକ ସ୍ବତନ୍ତ୍ର ସ୍ତମ୍ଭ ଉପରେ ଅଧ୍ଶଷ୍ଠିତ ଥୁଲେ | ସ୍ତମ୍ଭଟି ଅତିକାୟ ହେଲେ ମଧ୍ଯ ଗୋଟିଏ 
ପଥରରେ ନିର୍ମିତ ହେୟଇଥୁଲା | ବରଁମାନ ପୂରୀ ଜଗନ୍ନାଥ ମନ୍ଦିର ମୁଖ୍ୟ ପ୍ରବେଶ ଦ୍ଵାର ସମ୍ମୁଖରେ 
ଥିବା ଅରୁଣ ସ୍ତମ୍ଭ ଏକଦା କୋଣାର୍କରେ ଶୋଭା ପାଉଥୁଲା । ମନ୍ଦିର ଭଗ୍ଧ ହୋଇଯିବା ପରେ ମରହଟ୍ଟା 
ଶାସନ କାଳରେ କୋଣାର୍କରୁ ପୁରୀକୁ ତାହା ସ୍ଥାନାନ୍ତରିତ ହୋଇଥୁଲା । କୋଣାର୍କ ମନ୍ଦିର ମୁଖ୍ୟ 
ଦ୍ଵାରଦେଶରେ ଥବା ନବଗ୍ରହ ପଥରଖଣ୍ଡ ମଧ୍ଯ ସ୍ଥାନୀୟ ଲୋକମାନେ ଉତ୍ତରପୂର୍ବ କୋଣରେ ସ୍ଥାପନ 
କରି ପୂଜା କରୁଛନ୍ତି । 

ମନ୍ଦିର ନିର୍ମାଣ ଶୈଳୀରେ ଯେଉଁ ନୂୃତନତ୍ଵ ଦେଖାଯାଏ, ସେଥ୍‌ରେ ବିମାନ ଓ ଜଗମୋହନ ଦୁଇଟି 
ସୌଧ ରହିଛି । ନାଟମନ୍ଦିର ସମ୍ମୁଖ ଭାଗରେ ଜଗମୋହନରୁ ଟିକିଏ ଦୂରରେ ନିର୍ମିତ । ବିମାନ ସଂପୂର୍ଣ 
ଧ୍ଵଂସ ପାଇଛି । କେବଳ ଗର୍ଭଗ୍ହର ଅଛୁ ଅଂଶ ଏବେ ମଧ୍ଯ ରହିଛି । ତା' ସହିତ ଜଗମୋହନ ପ୍ରାୟ 
ଅକ୍ଷତ ଅବସ୍ଥାରେ ଅଛି । ଏହା ପିଢ଼ ଦେଉଳ ନକ୍ସା ଅନୁସାରେ ନିର୍ମିତ । ଗରଭଁଗୃହରୁ ଜଗମୋହନକୁ 

୧୪୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କୋଣାର୍କ ସୂର୍ଯ୍ୟମନ୍ଦିରର ମୁଖଶାଳା 


ଥିବା ପ୍ରବେଶ ଦ୍ଵାର ଏବେ ବନ୍ଦ ହୋଇଛି । ଜଗମୋହନ ସମ୍ଭମୁଖଭାଗରେ ସପ୍ତାଶ୍ଵ ନିଜ ଶ୍ତି ପ୍ରଦର୍ଶନରେ 
ବ୍ୟସ୍ତ | ମନ୍ଦିର ଓ ଜଗମୋହନ ଗୋଟିଏ ଉପାନ ଉପରେ ନିର୍ମିତ । ଚାରି ପାଖରେ ଚତୁର୍ବିଂଶ ବିଶାଳକାୟ 
ଚକ ନାନା କାରୁକାର୍ଯ୍ୟରେ ଶୋଭିତ ହୋଇଥୁବା ଦେଖାଯାଏ । ବିମାନର ଉତ୍ତର ଦକ୍ଷିଣ ଓ ପଶ୍ଚିମ ପାର୍ଶ୍ଵ 
କାଛ୍ଥ ଦେହରେ ଅତିକାୟ ସୂର୍ଯ୍ୟ ବିଗ୍ରହ ଅବସ୍ଥାପିତ । ରାଜା ନରସିଂହ ତାଙ୍କୁ ପୂଜା କରୁଥିବା ଚିତ୍ର ମଧ୍ଯ 
ବର୍ଣ୍ଣିତ । କଳା ମୁଗୁନିପଥରରେ ଅତ୍ୟନ୍ତ ନିଖୁଣ କାରିଗରୀ ନେଇ ପ୍ରତିମାଗୁଡ଼ିକ ସୁନ୍ଦର ଦେଖାଯାଏ । 
ତିନି ସୂର୍ଯ୍ୟ ଯଥାକ୍ରମେ ପ୍ରାତଃକାଳୀନ, ମଧ୍ଯାହ୍ନ ଓ ଅସ୍ତଗାମୀ ସୂର୍ଯ୍ୟଙ୍କର ଆଭା ପ୍ରକଟିତ କରନ୍ତି । ବିମାନ 
ଓ ଜଗମୋହନ ଜାନ୍ଦ୍ର ଦେହରେ ନାନା ପ୍ରକାର ଭାସ୍ପର୍ଯ୍ୟ ଖୋଦିତ ହୋଇଛି । ଭାସ୍କର୍ଯ୍ୟ ଦୃଷ୍ଟିରୁ କୋଣାର୍କ 
ମନ୍ଦିର ଏକ ଅନବଦ୍ୟ ସୃଷ୍ଟି । ଓଡ଼ିଆ ସ୍ଥାପତ୍ୟର ଶୀର୍ଷତମ ଅନୁଭୂତିକୁ ନେଇ ଶିଳ୍ପୀମାନେ ଅତି ନିପୁଣତାର 
ସହିତ ଏହାକୁ ଗଢ଼ିଥିଲେ । ସତେଯେପରି ଆସନ୍ନ ନିର୍ବାପିତ ପ୍ରଦୀପର ଏହା ଥଲା ଶେଷ ପ୍ରଚ୍ଛଳିତ ଶିଖା । 


କଳା ଓ ସ୍ଥାପତ୍ୟ ୧୪୭ 


ନାଟମନ୍ଦିର ଉପରିଭାଗ ଭଗ୍ନ । କେବଳ ବାକି ଅଂଶରେ ଥୁବା ଭାସ୍ତକର୍ଯ୍ୟରୁ ଜଣାଯାଏ ଯେ ଏହା 
ପ୍ରକୃତରେ ନାଟମନ୍ଦିର ଭାବରେ ବ୍ୟବହୃତ ହେଉଥଲା | ମନ୍ଦିରଗାତ୍ରରେ ନର୍କୀ, ଅପସରା ଓ 
ବାଦ୍ୟକାରମାନଙ୍କର ଅସଂଖ୍ୟ ଚିତ୍ର ଖୋଦିତ ହୋଇଥିବାରୁ ଏହା ପ୍ରମାଣିତ ହୁଏ । ସମୁଦ୍ରର ଲୁଣି ପବନଦ୍ଵାରା 
କଳା ସ୍ଥାପତ୍ୟମାନଙ୍କରେ ଅବକ୍ଷୟ ପରିଦୃଷ୍ଟ ହୋଇଥାଏ | 


ବର୍ରମାନ ଜଗମୋହନ ହିଁ କୋଣାର୍କ ସୂର୍ଯ୍ୟମନ୍ଦିରର ମୂକସାକ୍ଷୀ | ଏହା ଏକଶତ ଫୁଟ ଉଚ୍ଚ | ଏହାର 
ଆକାର ପିରାମିଡ଼ ଭଳି ଏବଂ ପ୍ରତ୍ୟେକ ପିଢ଼ ମଝିରେ ନୃତ୍ୟରତା ଅପସରାମାନଙ୍କ ପୂର୍ଣ୍ଠାବୟବ ମୂ 
ବାଦ୍ୟଯନ୍ତ୍ର ସହିତ ସ୍ଥାପିତ ହୋଇଛି । ସତେ ଯେପରି ମନେହୁଏ ସୂର୍ଯ୍ୟଙ୍କ ରଥ ଦିଗ୍ବଳୟ ଅତିକ୍ରମ କଲା 
ସମୟରେ ନୃତ୍ୟ ଓ ବାଦ୍ୟର ଅପୂର୍ବ ଝଙ୍କାର ଗଗନ ମଶ୍ଡଳକୁ ମୁଖରିତ କରୁ ଥୂଲା । ପ୍ରାଣୀ ଓ 
ଉଭତ୍ଭିଦ ଜଗତର ଜୀବନ ତାଙ୍କପାଇଁ ସମ୍ଭବ ହୋଇଥଲା । ପୃଥବୀର ବିଭିନ୍ନ ଜୀବଜନ୍ତୁ କୋଣାର୍କ ମନ୍ଦିର 
ଗାତ୍ରରେ ସ୍ଥାନ ପାଇଛନ୍ତି । ନାନା ପ୍ରକାର ପୁରୁଷ ଓ ସ୍ତୀଙ୍କ ଚିତ୍ରଣ ମଧ୍ଯ ସେଥୂରେ ଦେଖାଯାଏ । ମନ୍ଦିର 
ଥିଲା ସାମସମୟିକ ସମାଜର ଏକ ପ୍ରତିଫଳନ ! କଳା ଓ ସଂସ୍କୃତି ତହିଁରେ ପ୍ରତିବିମ୍ଭିତ ହେଉଥୁଲା । 
ବୈଷୟିକ ଜ୍ଞାନର ଶୀର୍ଷତମ ସୋପାନରେ ପହଞ୍ଚଥଲେ ସ୍ଥପତିମାନେ । ବିଶାଳକାୟ ଲୌହକଡ଼ି ଓ 
ବର୍ଗାମାନ ବ୍ୟବହୃତ ହୋଇଥଲା | ମନ୍ଦିରର ଉଚ୍ଚତମ ସୋପାନକୁ ଓଜନଦାର ବିଶାଳ ପଥରଖଣ୍ଡ ଏବଂ 
ଲୌହକଡ଼ି ଓ ବର୍ଗାମାନ କିପରି ସେମାନେ ଉଠାଇଥୁଲେ ତାହା ରହସ୍ୟମୟ । ଲୌହକଡ଼ି ଓ ବର୍ଗାମାନ 
ଖରାବର୍ଷାରେ ଶତ ଶତ ବର୍ଷ ଧରି ବାହାରେ ପଡ଼ିଥିଲେ ମଧ୍ଯ ସେଥିରେ କଳଙ୍କର ଦାଗ ମାତ୍ର ନାହିଁ 
ତେଣୁ ସେମାନେ କଳଙ୍କରହିତ ଇସ୍ପାତ ଉତ୍ପାଦନରେ ସିଦ୍ଧ ଥଲେ ବୋଲି ପ୍ରମାଣିତ ହୁଏ । 

କଳିଙ୍ଗ ଶୈଳୀରେ ବିମାନ, ଜଗମୋହନ, ଭୋଗମଣ୍ଡପ ଓ ନାଟମନ୍ଦିର ଏକ ସଙ୍ଗେ ସମରେଖାରେ 
ନିର୍ମିତ ହେବା ବିଧ୍‌ ଶିଜ୍ପଶାସ୍ତରେ ଉଲ୍ଲେଖ ଅଛି । କୋଣାର୍କରେ କିନ୍ତୁ ଏହି ନିୟମର ବ୍ୟତିକ୍ରମ ଦେଖାଯାଏ । 


୧୪୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦିତୀୟ ଭାଗ 


ଏହାର ଅର୍ଥ ହେଲା ଓଡ଼ିଶାର ଶିଳ୍ପଶାସ୍ତ୍ମାନ ସମୟ ସମୟରେ ସଂଶୋଧ୍ୂତ ଓ ପରିମାର୍ଜିତ ହେଉଥଲା । 
ଗଙ୍ଗ ରାଜତ୍ଵ କାଳରେ ଯେଉଁସବୁ ବୈପ୍ଲବିକ ପରିବରଁନ ମନ୍ଦିର ସ୍ଥାପତ୍ୟରେ ଦେଖାଦେଲା ତାହା 
ଉତ୍କଳୀୟ ବୈଷୟିକ ଜ୍ଞାନର ପ୍ରଗତି ସୂଚିତ କରେ । 


ଜେମ୍‌ସ ଫର୍ଗୁସନ କହନ୍ତି, କୋଣାର୍କ ମନ୍ଦିର ଭାରଚୀୟ ସ୍ଥାପତ୍ୟ କଳାର ଏକ ଅନୁପମ ନିଦର୍ଶନ । 
ଏହା ଇଉରୋପୀୟମାନଙ୍କର ବୁାକପାଗୋଡ଼ା' ଭାବରେ ପରିଚିତ ଥୁଲା | ମନ୍ଦିରର ଉଚ୍ଚତା ୨୨୮ ଫ୍ରଟ 
ଥବାରୁ ସମୁଦ୍ରର ବହୁ ଦୂରରୁ ଦେଖାଯାଉଥୂଲା । ମନ୍ଦିର ଚୂଡ଼ାରେ ଏକ ଶକ୍ତିଶାଳୀ ଚୁମ୍ବକ ପଥର 
ସମୁଦ୍ରଗାମୀ ପୋତମାନଙ୍କୁ ଉପକୂଳକୁ ଆକର୍ଷିତ କରୁଥ୍‌ବାରୁ ବଣିକମାନେ ମନ୍ଦିରକୁ ଧ୍ଵଂସ କରିଥ୍‌ବାର 
ଏକ ଜନଶ୍ରୁତି ଅଛି । ଏହା ସଂପୂର୍ଣ୍ଣ କପୋଳକଳ୍ପିତ ଏବଂ ମିଥ୍ୟା । ମନ୍ଦିର ନଷ୍ଟ ହେବାର ପ୍ରକୃତ କାରଣ 
ଏବେ ସୁଦ୍ଧା ଜଣାପଡ଼ି ନ ଥୂଲେ ମଧ୍ଯ ସମ୍ଭବତଃ ଭୂସ୍ତଳନଜନିତ ଦୁର୍ବିପାକ ମୂଳଭିର୍ତିକୁ ନଷ୍ଟ କରିଥୁବା 
ସମ୍ଭାବନା ଅଧୁକ । ବିମାନର ଉଚ୍ଚତା ୨୨୮ ପ୍ୁଟ ଏବଂ ଜଗମୋହନର ଉଚ୍ଚତା ୧୦୦ ଫ୍ରଟ ଦୃଷ୍ଟିରୁ 
ଗଠନ ଶୈଳୀରେ ଭାରସାମ୍ୟ ନ ଥ୍ବା ଅନୁମିତ ହୁଏ । ଗଠନ ଶୈଳୀର ତୁଟିହିଁ କୋଣାର୍କ ମନ୍ଦିର ଧ୍ଵଂସ 
ହେବାର ମୂଳ କାରଣ । 


ଗଙ୍ଗ ଯୁଗ ପରେ ଓଡ଼ିଶାର ସ୍ଥାପତ୍ୟ କ୍ରମେ ଅବଲୁପ୍ତ ହୋଇଥୁବା ପରିଲକ୍ଷିତ ହୁଏ । ସୂର୍ଯ୍ୟବଂଶୀ 
ଗଜପତିମାନେ ସେ ଦିଗରେ ବିଶେଷ କୃତିତ୍ଵ ହାସଲ କରି ନ ଥୁଲେ । ଓଡ଼ିଶା ସାମ୍ରାଜ୍ୟ ସଂକୁଚିତ 
ହୋଇଯିବାରୁ ଅର୍ଥନୀତି ମଧ୍ଯ ଦୁର୍ବଳ ହୋଇପଡ଼ିଲା ! ଆଭ୍ୟନ୍ତରୀଣ ବିଶୃଙ୍ଖଳା ଓ ବହିଃଶତୁର ଆକ୍ରମଣରେ 
ଓଡ଼ିଶା କ୍ରମେ ହତଶ୍ରୀ ହୋଇଗଲା । ମନ୍ଦିର ନିର୍ମାଣ ପରଂପରା କ୍ରମେ ଲୋପ ପାଇଲା । 


ଓଡ଼ିଶାର ମନ୍ଦିରମାନଙ୍କର କେତେକ ବିଶେଷତ୍ଵ 

ଓଡ଼ିଶାରେ ତିନି ପ୍ରକାର ମନ୍ଦିର ଦେଖାଯାଏ । ସେଗୁଡ଼ିକୁ ରେଖା, ପିଢ଼ ବା ଭଦ୍ର ଓ ଖାଖରା 
ନାମରେ ନାମିତ କରାଯାଏ । ତେବେ ଓଡ଼ିଶାର ମନ୍ଦିରମାନଙ୍କର କେତେକ ନିଜସ୍ଵ ସ୍ଵତନ୍ତ୍ରତା ଥୂବାରୁ 
ସେମାନଙ୍କୁ ସର୍ବଭାରତୀୟ ସ୍ତରରେ କଳିଙ୍ଗ ଶୈଳୀ ବୋଲି ଅଭିହିତ କରାଯାଇଛି । ତଦ୍ବଵାରା କଳିଙ୍ଗ ବା 
ପ୍ରାଚୀନ ଓଡ଼ିଶା ସହିତ ମନ୍ଦିରମାନଙ୍କର ସଂଯୋଗ ସମ୍ଭବ ହୋଇଛି । ରେଖା ମନ୍ଦିରର ବିମାନର ଆକାର 
ଭୂପୃଷ୍ଠରୁ ଗଣ୍ଡି ପର୍ଯ୍ୟନ୍ତ ସିଧାସଳଖ ହୋଇ ବାଡ଼ ପରେ କ୍ରମଶଃ ଭିତରପଟୁ ବଙ୍କା ହୋଇ ଶିଖର 
ପର୍ଯ୍ୟନ୍ତ ଯାଏ । ଶିଖର ଅଂଶ ବେକି ପରେ ଆମଳକଶୀଳା, କଳସ ଓ ଆୟୁଧକୁ ନେଇ ଗଠିତ | 
ବିମାନରେ ଗର୍ଭଗୃହ ଥାଏ ଏବଂ ତହିଁରେ ଅଧ୍ଵଷ୍ପିତ ଦେବ ବା ଦେବୀ ଅବସ୍ଥାପିତ ହୁଅନ୍ତି । ଏହା 
ସାଧାରଣତଃ ଚାରିକୋଣିଆ । କେବଳ ବୈତାଳ ଦେଉଳର ଗର୍ଭଗୃହ ଆୟତାକାର | 

ପିଢ଼ ବା ଭଦ୍ର ଏକ ପିରାମିଡ଼ ସଦୃଶ । ବାଡ଼ ଅଂଶ ସିଧା ଭୂପୃଷ୍ଠରୁ ଉପରକୁ ଉଠି ତା'ପରେ 
ପିଢ଼ମାନଙ୍କୁ ନେଇ ଛାତ ତିଆରି ହୁଏ । ସ୍ତର ସ୍ତର ଭାବରେ ପଥରକୁ ସଜାଇ ପିଢ଼ମାନ ନିର୍ମିତ ହୋଇଥାଏ ! 
ଏହା ବିମାନ ସହିତ ସଂପୃକ୍ତ ଏବଂ ଗଠନ ଦୃଷ୍ଟିରୁ ସମତୁଲ ହେଲେ ମନ୍ଦିରର ଭାରସାମ୍ୟ ରକ୍ଷା କରିବାରେ 
ସହାୟକ ହୁଏ । ଏହା ଜଗମୋହନ ଅଥବା ମୁଖଶାଳା ନାମରେ ପରିଚିତ । ଏଥୁରେ ଦେବତା ନ ଥାନ୍ତି 
ବିମାନକୁ ଯିବାପାଇଁ ଏହା ଏକ ପ୍ରବେଶ ଦ୍ଵାର ଭାବରେ ବ୍ୟବହୃତ ହୁଏ ! ପିରାମିଡ଼ର ଶୀର୍ଷଭାଗରେ ଗୋଟିଏ 
ଆମଳକ ଶିଳା ସ୍ଥାପିତ ହୋଇ ପିଢ଼ରେ ବ୍ୟବହୃତ ପଥରମାନଙ୍କୁ ନିକ ଓଜନରେ ଚାପି ଧରେ ! 

ଖାଖରା ଏକ ଭିନ୍ନ ଶ୍ରେଣୀର ମନ୍ଦିର । ଏହାର ଆକାର ପ୍ରକାର ଦକ୍ଷିଣଭାରତର ଗୋପୁରମ ନକ୍ସା 
ପରି ଦେଖାଯାଏ । ପଣ୍ଡିତମାନଙ୍କ ମତରେ କେବଳ ଶାକ୍ତ ମନ୍ଦିରମାନ ଖାଖରା ଡିଜାଇନରେ ତିଆରି 
ହେଉଥଲା ! ‘ଖା ଅର୍ଥ ଆକାଶ । ଖାଖରା ଅର୍ଥ ଆକାଶପରି ଗୋଲାକୃତି ଯେଉଁ ମନ୍ଦିରର ଉପରିଭାଗ ! 
ଭୁବନେଶ୍ବରସ୍ଥ ବୈତାଳ ଓ ଶିଶିରେଶ୍ବର ମନ୍ଦିରମାନ ଏହି ଧରଣର । ସେମାନଙ୍କର ମସ୍ତକ ଅଂଶ 
ଗୋଲାକୃତି ବା ବାରେଲ ପରି । 

କଳା ଓ ସ୍ଥାପତ୍ୟ ୧୪୯ 


ଓଡ଼ିଶାର ମନ୍ଦିରମାନ ମୁଖ୍ୟତଃ ରେଖା ଶ୍ରେଣୀୟ ବିମାନ ଓ ଭଦ୍ରା ବା ପିଢ଼ ଶ୍ରେଣୀୟ ଜଗମୋହନ 
ନେଇ ନିର୍ମିତ । ଭୂପୃଷ୍ଠରୁ ବିମାନ ସିଧାସଳଖ କିଛି ଉଚ୍ଚତା ପର୍ଯ୍ୟନ୍ତ ଉଠି ତା'ପରେ ଭିତର ଆଡ଼କୁ ଡଳିବା 
ପରି ଦେଖାଯାଏ । ବିମାନର ଜାଂଘ, ଗଶ୍ତି ଓ ମସ୍ତକ ମିଶି ଏହି ରେଖା ମନ୍ଦିର ନିର୍ମାଣ କରାଯାଏ । 
ଶୀର୍ଷ ଦେଶରେ ଥବା ଆୟୁଧ ଦେଖୁ ମନ୍ଦିର ଗର୍ଭ ଗୃହରେ କେଉଁ ଦେବତା ଅଧବଶ୍ତିତ ଅଛନ୍ତି ତାହା 
କୁହାଯାଇପାରେ । ମନ୍ଦିରର ବିମାନକୁ ପୁରୁଷ ସହିତ ତୁଳନା କରାଯାଏ । ପିଢ଼ ଦେଉଳର ଗଠନ ଭିନ୍ନ 
ପ୍ରକାର । ସେଥୂରେ ଶିଖର ନ ଥାଏ । ଚାରିକାନ୍ଧ ଉପରେ ପିଢ଼ମାନଙ୍କୁ କ୍ରମାନ୍ଵୟରେ ସଜାଇ ରଖାଯାଏ । 
ଫଳରେ ଦୂରରୁ ତାହା ଗୋଟିଏ ପିରାମିଡ଼ ବା ଚାଳିଆ ପରି ଦିଶେ । ସବୁ ମନ୍ଦିରର ବିମାନ ଅଛି । କିନ୍ତୁ 
ସବୁ ମନ୍ଦିର ଜଗମୋହନ ସହ ନିମିତ ହୋଇ ନ ଥାଏ । ମନେହୁଏ ସତେଯେପରି ଜଗମୋହନ ମନ୍ଦିରର 
ଏକ ଆବଶ୍ୟକୀୟ ଅଙ୍ଗ ନୁହେଁ । ଜଗମୋହନ ନିର୍ମାଣଦ୍ଧାରା ବିମାନକୁ ଅଧବକ ସୁଦୃଢ଼ କରାଯାଏ ଏବଂ 
ଉଭୟ ଏକତ୍ର ମିଶି ଏକ ସମତୁଲ ସୌଧର ଧାରଣା ଦେଇଥାନ୍ତି । ମନ୍ଦିର ଶିଳ୍ପରେ ଜଗମୋହନ ଆବଶ୍ୟକ 
ନ ହେଲେ ମଧ୍ଯ ମନ୍ଦିର ଶିଳ୍ପର ବିକାଶ କ୍ଷେତ୍ରରେ ତାହା ଏକ ନୃତନ ପଦକ୍ଷେପ । 


ଓଡ଼ିଶାର ମନ୍ଦିରମାନଙ୍କୁ ଆଉ ଏକ ଭିନ୍ନ ଦିଗରୁ ଅଧ୍ୟୟନ କରାଯାଇପାରେ । ପ୍ରତ୍ୟେକ ମନ୍ଦିରର 
ପାର୍ଶ୍ବଭାଗରେ ଭୂପୃଷ୍ଠରୁ ଶୀର୍ଷ ଦେଶ ପର୍ଯ୍ୟନ୍ତ କେତେକ ଦୀର୍ଘ ଉଦ୍‌ ଗମ ଦେଖାଯାଏ । ଏହା ପଗ 
ନାମରେ ଅଭିହିତ । ବିମାନର ବାହାର ପାର୍ଶ୍ଵରେ ସେମାନଙ୍କର ନିର୍ମାଣଦ୍ଧଵାରା ମନ୍ଦିର ସୁଦୃଢ଼ ହୁଏ । 
ପ୍ରତ୍ୟେକ ମନ୍ଦିର ପାର୍ଶ୍ଣଦେଶସ୍ଥ ଦୀର୍ଘ ଉଦ୍‌ଗମକୁ ରାହାପଗ, କୋଣକ ପଗ ଏବଂ ଏ ଦୁଇଟିର ମଧ୍ଯବର୍ରୀ 
ଉଦ୍‌ଗମକୁ ଅନୁରାହାପଗ କୁହାଯାଏ । ତଦନୁସାରେ ମନ୍ଦିରକୁ ତ୍ରିରଥ, ପଞ୍ଚରଥ ବା ସପ୍ତରଥ ଶ୍ରେଣୀଭୁକ୍ତ 
କରାଯାଇଥାଏ । ଦୁଇ ପଗ ମଖଝିସ୍ଥଳ ଗର୍ର ଭଳି ହୋଇ ବିଭାଜକ ରେଖା ଭାବରେ କାମ କରେ । 


ସ୍ଥାପତ୍ୟ ବିଦ୍ୟା କୌଳିକ ଥୁଲା । ପିତାଠାରୁ ପୁତ୍ର ବଂଶାନୁକ୍ରମରେ ପରିବାରରେ ଥୁବା ପ୍ରଶିକ୍ଷଣ 
କେନ୍ଦ୍ରରେ ପିଲାଦିନୁ ଶିକ୍ଷା ଲାଭ କରୁଥୁଲା । ଶିଳ୍ଶାସ୍ତ୍ରମାନ ସଂସ୍କୃତ ଭାଷାରେ ଲେଖା ହୋଇଥୁବାରୁ 
ଯେଉଁମାନେ ଗୁରୁଙ୍କ ଦାୟିତ୍ଵ ଗ୍ରହଣ କରୁଥ୍‌ଲେ ସେମାନଙ୍କୁ ଶାସ୍ତ୍ର ଅଧ୍ୟୟନ କରିବାକୁ ପଡ଼ୁଥୁଲା । ସ୍ଥାପତ୍ୟ 
ବିଦ୍ୟାରେ ମାପ, ଗୁଣ, ଆକାର ଆଦିର ଜ୍ଞାନ ବିଶେଷ ଦରକାର ଥୁଲା | ପଥରକୁ ମଧ୍ଯ ସେମାନେ 
ପରୀକ୍ଷା କରି ଦେଖୁଥୁଲେ | କେଉଁ ପଥରରେ ଭଲ କଳାକୃତି ସମ୍ଭବ ତାହା ସେମାନଙ୍କୁ ଜଣା ଥୁଲା | 
ସେଥୂପାଇଁ ଭଲ ଧରଣର ପଥର ମିଳିବା ସ୍ଥାନରେ କଳାକେନ୍ଦ୍ରମାନ ଗଢ଼ି ଉଠିଥୁଲା । ସ୍ଥପତିମାନେ 
ଧର୍ମଶାସ୍ତ୍ରରେ ମଧ୍ଯ ଧୁରୀଣ ଥୁଲେ । ପ୍ରତ୍ୟେକ ଦେବଦେବୀଙ୍କ ଧ୍ଯାନମନ୍ତ୍ର ସହିତ ସେମାନେ ପରିଚିତ 
ଥିଲେ । ତେଣୁ ଶାସ୍ତରାନୁମୋଦିତ ବିଗ୍ରହ ବା ପ୍ରତିମା ତିଆରି କରିବାରେ ସେମାନେ ସଫଳ ହେଉଥୂଲେ । 
ଇଟା, ପଥର ଓ ଧାତୁରେ ପ୍ରତିମାମାନ ତିଆରି ହେଉଥଲା | ଧର୍ମକାର୍ଯ୍ୟରେ ବ୍ୟବହୃତ ହେଉଥୁବାରୁ 
ମନ୍ଦିର ଓ ଭାସ୍କର୍ଯ୍ୟ ପ୍ରସ୍ତୁତୀକରଣରେ କଳାକାରମାନେ ଅତ୍ୟନ୍ତ ସାବଧାନତା ଅବଲମ୍ବନ କରୁଥୁଲେ | 
ରାଜକୀୟ ପୃଷ୍ଠପୋଷକତା ଲାଭ କରି ସେମାନେ ନିଜର୍ର ଜୀବିକାର୍ଜନ କରୁଥୁଲେ । କିନ୍ତୁ କୌଣସି କୃତି 
ସହିତ ରାଜା ବା ସ୍ଥପତିର ନାମୋଲ୍ଲେଖ ମିଳେ ନାହିଁ । ଏହା ବୋଧହୁଏ ବିନୟୀ ମନୋଭାବର ପରଂପରା 
ତଥା ଅନୁଶାସନର ପରିଚୟ ପ୍ରଦାନ କରେ । 


ହିନ୍ଦମନ୍ଦିର ନିର୍ମାଣପାଇଁ ରଚିତ ହୋଇଥବା ଶିଳ୍ପଶାସ୍ତ୍ରରେ ଯେଉଁ ନିର୍ଦଦେଶମାନ ଥୁଲା ତାହା ଶିଳ୍ପୀମାନଙ୍କୁ 
ପ୍ରଭାବିତ କରୁଥଲା । ମନ୍ଦିରମାନଙ୍କ ସ୍ଥାପତ୍ୟ ଜନଜୀବନକୁ ପ୍ରତିବିମ୍ବିତ କରୁଥୁବାରୁ ପାର୍ଥିବ ଏବଂ ଅପାର୍ଥିବ 
ଶ୍ରେଣୀର ସ୍ଥାପତ୍ୟକୁ ନେଇ ମନ୍ଦିରଗାତ୍ର ପରିଶୋଭିତ ହେବା ସ୍ଵାଭାବିକ । ପାର୍ଥିବ ଚିତ୍ରରେ ବାସ୍ତବ 
ଜୀବନ ପ୍ରତିଫଳିତ ହେଲେ ଅପାର୍ଥିବ ଚିତ୍ରଶିନ୍ପୀର କଳ୍ପନାକୁ ରୂପ ଦେଉଥୁଲା ! ନାରୀ ସବୁବେଳେ 


ଅପରୂପ ସୌନ୍ଦର୍ଯ୍ୟମୟୀ ଓ ଆକର୍ଷଣୀୟା । ତେଣୁ ନାରୀର ଯୌବନାବସ୍ଥାକୁ ପଥର ଉପରେ ଚିତ୍ରିତ 

୧୫୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କରିବାରେ ଶିଳ୍ୀମାନେ ଆଗ୍ରହ ପ୍ରକାଶ କରୁଥିଲେ । ହିନ୍ଦୁ ଦେବଦେବୀମାନଙ୍କୁ ତଥା ଅନ୍ୟ ଧର୍ମର 
ଦେବଦେବୀମାନେ ତରୁଣ ତରୁଣୀ ଭାବରେ ଚିତ୍ରିତ ହୋଇଥିବାର ମୂଳ କାରଣ ହେଲା ଯେ ଯୌବନାବସ୍ଥାରେ 
ସ୍ତ୍ରୀ ପୁରୁଷ ଉଭୟ ସୌନ୍ଦର୍ଯ୍ୟର ମୂର୍ଭିମନ୍ତ ପ୍ରତୀକ ହୋଇଥାନ୍ତି । ଭକ୍ତର ଦୃଷ୍ଟିକୁ ଓ ମନକୁ ଆକର୍ଷଣ କରିଥାନ୍ତି । 
ସେମାନେ କାଳଜୟୀ ଓ ମୃତ୍ୟୁଞ୍ଜୟ । ତେଣୁ ମନ୍ଦିରଗାତ୍ରକୁ ଅଳଙ୍କୃତ କରି ସେମାନେ ସୌଧର ଶୋଭନୀୟତାକୁ 
ପରିପୁଷ୍ଠ କରିଥାନ୍ତି । ଅଳସକନ୍ୟା, ଅପସରା, ନାୟିକା, ନରଁକୀମାନେ ଦେବଦେବୀ ନ ହେଲେ ମଧ୍ଯ 
ଆକର୍ଷଣୀୟ ରୂପରେ ଚିତ୍ରିତ ହୋଇଥାନ୍ତି । କାରଣ ତାହାହିଁ ଥୂଲା ଶିଳ୍ପଶାସ୍ତ୍ରର ନିର୍ଦ୍ଦେଶ ଓ କଳାର ପରଂପରା । 
ରାଜାରାଣୀ, ବାହ୍ନେଶଵର, ଲିଙ୍ଗରାଜ ଏବଂ କୋଣାର୍କ ସ୍ଥାପତ୍ୟକୁ ତେଣୁ ସୌନ୍ଦର୍ଯ୍ୟତତ୍ତ୍ର ଦୃଷ୍ଟିରୁ ଚିତ୍ରିତ 
ପଦ୍ୟାବଳୀ କୁହାଯାଇପାରେ । ନାରୀର ସାବଲୀଳ, ଲାଳିତ୍ୟପୂର୍୍ଣ କମନୀୟ ରୂପ ତହିଁରେ ପ୍ରସ୍ତଟିତ । 
ସେଥୁପାଇଁ କଳାବିତ୍‌ ଆନନ୍ଦ କୁମାରସ୍ଵାମୀ କହନ୍ତି,  'ସ୍ଥାପତ୍ୟରେ ନାରୀର ରୂପ ପ୍ରକାଶ କେବଳ ଜଣେ 
ପ୍ରେମିକ କଳାକାରଦ୍ଵାରା ସମ୍ଭବପର । ' ପ୍ରାଚୀନ ଯୁଗରେ ଅର୍ଥାତ ଖ୍ରୀଷ୍ଟପୂର୍ବ ଦ୍ଵିତୀୟ ଶତାଦ୍ଦୀରେ ନିର୍ମିତ 
ବୌଦ୍ଧସ୍ତୂପରେ ଯେଉଁ ଶାଳଭଞ୍ଜକାର ଲାବଣ୍ୟମୟୀ ପ୍ରତିମା ସାଞ୍ଚ ଓ ଅନ୍ୟାନ୍ୟ ସ୍ଥାନମାନଙ୍କରେ ଦେଖାଯାଏ, 
ତାହା କାଳକ୍ରମେ ଏକ ସୁସ୍ଥ ବଳିଷ୍ଠ ପରଂପରା ଭାବରେ ଗୃହୀତ ହୋଇଥଲା । ଓଡ଼ିଶାର ସ୍ଥାପତ୍ୟ ଉକ୍ତ 
ପରଂପରାକୁ ଗ୍ରହଣ କରିବା ଅତି ସ୍ଵାଭାବିକ ଥୁଲା | 


ପାର୍ଥିବ ଜଗତର ଦୃଶ୍ୟ ମଧ୍ଯରେ ସାଂସାରିକ ଜୀବନର ଚିତ୍ରମାନ ଶିଳ୍ପୀଦ୍ଧାରା ରୂପାୟିତ ହୋଇଥୁବା 
ଦେଖାଯାଏ । ସାମାଜିକ ଜୀବନର ଘଟଣାମାନ, ଯଥା - ବିବାହ, ନୃତ୍ୟ, ମନୋରଞ୍ଜନ, ଯୁଦ୍ଧ, 
ବ୍ୟବସାୟ, ଶିକାର, ପୂଜା ଉପାସନା, ଶିକ୍ଷାଦାନ, ଶିକ୍ଷାଗ୍ରହଣ, ଗୁରୁ ଶିଷ୍ୟ ଓ ଶ୍ରମିକମାନଙ୍କର ଜୀବନକୁ 
ସ୍ଥାପତ୍ୟ ମାଧ୍ଯମରେ ଦର୍ଶାଇବା କଳାକାରପାଇଁ ସହଜ ଥୁଲା, କାରଣ ସେସବୁ ଥୂଲା ସେମାନଙ୍କର ଅତି 
ପରିଚିତ ଓ ଅନୁଭୂତିସଂପନନ ଘଟଣା ବା ଦୃଶ୍ୟ । ପ୍ରତ୍ୟେକ ମନ୍ଦିରରେ ନୃତ୍ୟାଭିନୟ ଦୃଶ୍ୟ ବହୁଳ 
ଭାବରେ ଚିତ୍ରିତ, କାରଣ ମନୋରଞ୍ଜନପାଇଁ ନୃତ୍ୟହିଁ ସର୍ବୋଜୁ ଷ୍ଠ ମାଧ୍ଯମ ଥୂଲା ! ଏବଂ ନୃତ୍ୟରେ ନାରୀର 
ବିଭିନ୍ନ ଅଙ୍ଗଭଙ୍ଗୀ ତଥା ଅଙ୍ଗ ପ୍ରଦର୍ଶନ ସହଜରେ ପ୍ରତିଫଳିତ ହୋଇପାରୁ ଥୁଲା । ଗୁରୁଶିଷ୍ୟ ପରଂପରା 
କିପରି ଶିକ୍ଷାଦାନର ପ୍ରକୃଷ୍ଠ ବ୍ୟବସ୍ଥା ଥୁଲା ତାହା ଶିକ୍ଷାଦାନ ଦୃଶ୍ୟରୁ ପ୍ରମାଣିତ ହୁଏ । ମନ୍ଦିର ନିର୍ମାଣ 
ଶୈଳୀର ପରିଚୟ ପ୍ରଦାନପାଇଁ ନିର୍ମାଣାଧୀନ ମନ୍ଦିରରେ କାର୍ଯ୍ୟରତ ଶ୍ରମିକମାନଙ୍କୁ ଦର୍ଶାଯାଉଥୁଲା । 
ଏହା ମଧ୍ଯ ଶିଳ୍ପୀର ବ୍ୟକ୍ତିଗତ ଅନୁଭୂତି ଉପରେ ପ୍ରତିଷ୍ଠିତ ଥଲା । ସେ ସମୟରେ ଦରିଆପାରି 
ନୌବାଣିଜ୍ୟରେ ଅର୍ଥନୀତି ସମୃଦ୍ଧ ହେଉଥୁବାର ପ୍ରମାଣ ମନ୍ଦିରଗାତ୍ରରେ ଚିତ୍ରିତ ନୌକା ବା ଜାହାଜଦ୍ଵାରା 
ପ୍ରମାଣିତ ହୁଏ । ବୃହତ ଶିଳାଖଣ୍ଡ ପରିବହନପାଇଁ ଏବଂ ହାତୀମାନଙ୍କୁ ଗଭୀର ଜଳପଥ ଅତିକ୍ରମ 
କରାଇବାପାଇଁ ଦୁଇଟି ବୃହଦାକାର ନୌକା ଯୋଗ କରି ବ୍ୟବହୃତ ହେଉଥଲା | ପ୍ରାଚୀନ ଓ ମଧ୍ଯଯୁଗୀୟ 
କଳିଙ୍ଗସେନା ଅତି ଦୁର୍ବର୍ଷ ଓ ପରାକ୍ରମଶାଳୀ ଥୁଲେ । ସେମାନଙ୍କ ସଂଖ୍ୟା ଅକଳନ ଥୁଲା । କୋଣାର୍କ 
ମନ୍ଦିରରେ ଯେଉଁ ଉପାନ ଅଛି ତହିଁରେ ଅସଂଖ୍ୟ ଗଜାରୋହୀ, ଅଶ୍ଵାରୋହୀ ଓ ପଦାତିକ ସେନାର 
ଯୁଦ୍ଧଯାତ୍ରାର ଦୃଶ୍ୟ ପ୍ରତିଫଳିତ ହୋଇଛି । ତାହା ମନ୍ଦିରଗାତ୍ରକୁ ଶୋଭନୀୟ କରିବା ସହିତ ତକ୍କାଳୀନ 
ଘଟଣାବଳୀ ସହିତ ଦର୍ଶକକୁ ପରିଚିତ କରାଇଥାଏ । ରାଜାମାନଙ୍କୁ ଅତି ସୁନ୍ଦର ଭାବରେ ପ୍ରଦର୍ଶିତ 
କରାଯିବା କାରଣ ବୁଝିବା ସହଜ । ସେମାନେ ପୃଷ୍ଠପୋଷକ ଓ ମନ୍ଦିର ପରି ଅନୁଷ୍ଠାନର ନିର୍ମାତା 
ଦେଶର ଶାସନ କ୍ଷମତା, ଦେଶର ଗୌରବ ସେମାନଙ୍କ ହାତରେ । ଗୋବ୍ରାହ୍ମଣ ଓ କଳାକାରମାନେ 
ସେମାନଙ୍କଦ୍ଧାରା ସୁରକ୍ଷିତ । ତେଣୁ ନାମ ନ ଦେଇ ମଧ୍ଯ ରାଜାମାନଙ୍କୁ ମନ୍ଦିର ସ୍ଥାପତ୍ୟରେ ଚିହ୍ନିବାପାଇଁ 
ଶିଳ୍ପୀ କେତେକ ପ୍ରତୀକକୁ ଉପସ୍ଥାପନ କରିଥାନ୍ତି । ଉଦାହରଣସ୍ବରୂପ ବେଶଭୂଷାରୁ ରାଜାଙ୍କୁ ସାଧାରଣ 
ବ୍ୟକ୍ତିଠାରୁ ଭିନ୍ନ ବୋଲି ବାରିବା କଷ୍ଟକର ନୁହେଁ । ତା” ଛଡ଼ା ରାଜାଙ୍କ ପ୍ରତିମୂର୍ଭି ପାଖରେ ଛତ୍ର, ଖଡଗ 
ଓ ଅଶ୍ଵ ପ୍ରଭୃତି ଥଲେ ସେ ନିଜର ପରିଚୟ ଦେଇଥାନ୍ତି । ଏସବୁ ହେଲା କଳାର ପରଂପରା | କୋଣାକି 

କଳା ଓ ସ୍ଥାପତ୍ୟ ୧୫୧ 


ମନ୍ଦିରଗାତ୍ରରେ ରାଜା ପ୍ରଥମ ନରସିଂହ ଦେବଙ୍କୁ ଏହିପରି ଭାବରେ ପରିଚିତ କରାଯାଇଛି । ଗୋଟିଏ 
ସ୍ଥାନରେ ରାଜା ନାରୀ ପରିଚାରିକାଙ୍କ ଗହଣରେ ଦୋଳିରେ ଉପବେଶନ କରିଥିବା ଦେଖାଯାଏ । ଅନ୍ୟ 
ଏକ ସ୍ଥାନରେ ସେ ଏକ ସଙ୍ଗେ ଶିବ, ଦୁର୍ଗା ଓ ଜଗନ୍ନାଥଙ୍କୁ ପୂଜା ଅର୍୍ଟନା କରିବାରେ ବ୍ୟସ୍ତ । ବିମାନରେ 
ଥିବା ତିନି ସୂର୍ଯ୍ୟ ପ୍ରତିମାଙ୍କ ନିକଟରେ ସେ ଯୋଡ଼ହସ୍ତରେ ପୂଜା କରୁଥ୍ବା ଦେଖାଯାଏ । ଗର୍ଭଗୃହରେ 
ଥୁବା ରତୃସିଂହାସନରେ ମଧ୍ଯ ତାଙ୍କର ରାଜାସୁଲଭ ପ୍ରତିମୂର୍ରି ପ୍ରଦର୍ଶିତ ହୋଇଅଛି । ଅନ୍ୟ ଏକ ସ୍ଥାନରେ 
ସେ ଧନୁ ସହ ତୀର ବିନ୍ଧା ଅଭ୍ୟାସ କରୁଥୁବା ଦେଖାଯାଏ । ତେବେ କୋଣାର୍କ ପରି ଅନ୍ୟ 
ମନ୍ଦିରମାନଙ୍କରେ ରାଜାଙ୍କୁ ପ୍ରଦର୍ଶିତ କରିବା ଉଦାହରଣ ମିଳେ ନାହିଁ । 
ଅଶ୍ବୀଳ ମୂରି 

ଓଡ଼ିଶାର ମନ୍ଦିରମାନଙ୍କରେ ଅନେକ ଅଶ୍ଳୀଳ ମୂର୍ଭି ଥବା ଦେଖାଯାଏ ! ମିଥୁନ ମୂର୍ଭିରେ ଯୁଗଳ ଦମ୍ପତିଙ୍କୁ 
ପ୍ରଦର୍ଶାଇବା ଏକ ସାର୍ବଜନୀନ ପରଂପରା ଥୁଲା । କିନ୍ତୁ ମୈଥୁନ ମୂର୍ଭିରେ ଅଶ୍ବୀଳତା ଅତି ସପଷ୍ଟ ଭାବରେ 
ଚିତ୍ରିତ । ପୁରୁଷ ଓ ସ୍ତ୍ରୀ ନିଜେ ନିଜର ଯୌନାଙ୍ଗ ଦର୍ଶାଇବା ସହିତ କାମବନ୍ଧରେ ଓ ଗଭୀର ଆଲିଙ୍ଗନରେ 
ଆବଦ୍ଧ ଅବା ସ୍ଥାପତ୍ୟ ଅଳ୍ପବହୁତ ପ୍ରାୟ ସବୁ ମନ୍ଦିରରେ ଥୁବା ଦେଖାଯାଏ । କିନ୍ତୁ କୋଣାର୍କ ମନ୍ଦିରରେ 
ସେପରି ଅଶ୍ଳୀଳ କଳାକୃତି ଅତି ବହୁଳ ଓ ପ୍ରାଞ୍ଜଳ ହୋଇଥ୍‌ବାରୁ ମନ୍ଦିରରେ ଅଶ୍ଲୀଳତା ପ୍ରଦର୍ଶିତ ହେବାର 
ଶାସ୍ତ୍ରୀୟ ଅନୁମୋଦନ ସଂପର୍କରେ ପ୍ରଶ୍ନ ଉଠିଥାଏ । ଏପରି ସ୍ଥାପତ୍ୟ ଖଜୁରାହୋ ମନ୍ଦିରମାନଙ୍କରେ 
ମାତ୍ରାଧକ୍ୟ ଭାବେ ରହିଛି । ଛତିଶଗଡ଼ର ଆରଙ୍ଗ ନାମକ ସ୍ଥାନରେ ଥବା ଜୈନ ମନ୍ଦିରରେ ମଧ୍ଯ ଅଶ୍ଲୀଳ 
ମୂ୍ି ସଂଖ୍ୟା ବେଶ୍‌ ଅଧୁକ ! ଓଡ଼ିଶା ମନ୍ଦିରରେ ଅଶ୍ଳୀଳତା ଶୀର୍ଷକ ପ୍ରଶ୍ନର ଉତ୍ତର ଦେବାକୁ ହେଲେ ଅନେକ 
ଦିଗରୁ ବିଷୟବସ୍ତୁର ତାପ୍ୂର୍ଯ୍ୟ ଆଲୋଚନା କରିବା ଦରକାର । 

ଉଜ୍ଳୀୟ ଶି ଜ୍ପଶାସ୍ତ୍ରରେ ଅଶ୍ଡୀଳ ଚିତ୍ର ପ୍ରଦର୍ଶନପାଇଁ ସ୍ଵତନ୍ତ୍ର ନିର୍ଦ୍ଦେଶ ରହିଛି । ଏଥୁପାଇଁ ପ୍ରାଚୀନ 
କାଳରୁ ବରାହମିହିରଙ୍କ ରଚିତ “ବୃହତ ସଂହିତା” ବ୍ୟତୀତ ଅଗ୍ନିପୁରାଣ ଓ ‘ସମରାଙ୍ଣ ସୂତ୍ରଧାର' ରେ 
ସ୍ଥପତିମାନଙ୍କୁ ନିର୍ଦ୍ଦେଶ ଦିଆଯାଇଛି । ସ୍କନ୍ଦପୁରାଣ” ଅନୁସାରେ ଏତାଦୃଶ ଅଶ୍ଡୀଳ ଚିତ୍ର ମନ୍ଦିରକୁ ପ୍ରାକୃତିକ 
ବିପର୍ତିରୁ ରକ୍ଷା କରିବାପାଇଁ ଉଦ୍ଦିଷ୍ଟ । ଅଶ୍ଳୀଳ ଚିତ୍ରକୁ ଖରାପ ଦୃଷ୍ଟିରେ ନ ଦେଖ୍‌ ଶାସ୍ତ୍କାରମାନେ 
ମଙ୍ଗଳସୂଚକ ବୋଲି ବିଚାର କରୁଥୁୂଲେ । 


ପଡଶ୍ତିତମାନଙ୍କ ମତରେ ଅଶ୍ଲୀଳ ଚିତ୍ର ମଣିଷ ଜୀବନର ମୌଳିକ ବାସ୍ତବତାର ସୂଚନା ପ୍ରଦାନ କରେ । 
ପ୍ରେମ ଓ କାମନା ମଣିଷ ଜୀବନର ଅନ୍ତର୍ନିହିତ ପ୍ରକୃତି । ତା'ର ଭିନ୍ନ ଭିନ୍ନ ପରିପ୍ରକାଶ ମଧ୍ଯରେ କାମସୂତ୍ର 
ବର୍ଣ୍ଣିତ ଚଉଷଠି କଳା ଅନ୍ତର୍ଭୁକ୍ତ । ଏହି ରତିକ୍ରୀଡ଼ାର ବିଭିନ୍ନତାକୁ ମନ୍ଦିରଗାତ୍ରରେ ଖୋଦିତ କଲେ ମନ୍ଦିର 
ଅପବିତ୍ର ହେବାର ଯଥାର୍ଥତା ନାହିଁ । ବରଂ ଜନଜୀବନର ପ୍ରକୃତ ଅବସ୍ଥାକୁ ଦର୍ଶକ ହୃଦୟଙ୍ଗମ କରିପାରେ । 
ସାଂସାରିକ ବ୍ୟକ୍ତି ଭାବରେ ସେ ତହିଁରୁ ଦୂରେଇ ରହିବା ସମ୍ଭବ ନୁହେଁ । ତକ୍କାଳୀନ ଓଡ଼ିଶାରେ ଚନ୍ତ୍ 
ଉପାସନା ବିଶେଷ ପ୍ରସାର ଲାଭ କରିଥୁଲା । ସେଥୁପାଇଁ ତନ୍ତ୍ରସାଧକ ଓ ସାଧନାକେନ୍ଦ୍ରମାନ ଥୁଲା । ବୌଦ୍ଧଧର୍ମର 
ପତନ ପରେ ସମାଜରେ ଏପରି ଏକ ଭ୍ରଷ୍ଟ ଅନୈତିକ ଚିନ୍ତାଧାରାର ପ୍ରାବଲ୍ୟ ଦେଖାଦେଇଥୁଲା । କାପାଳିକମାନେ 
କୌଳ ଉପାସନାକୁ ପ୍ରଚାର କରିଥୂଲେ ନୀଚ ଶ୍ରେଣୀର ଲୋକମାନଙ୍କୁ ପ୍ରଭାବିତ କରିବା ଉଦ୍ଦେଶ୍ୟରେ । 
ସେଥୁପାଇଁ ବାମାଚାର ପଦ୍ଧତିକୁ ସେମାନେ ଅବଲମ୍ବନ କରିଥୁଲେ । ସମାଜର ରୁଚି ନେଇ କଳା ପ୍ରସ୍ତୁତ 
ହୋଇଥାଏ । କାମନା ପ୍ରଭାବିତ ଜନସାଧାରଣଙ୍କୁ ତନ୍ତ୍ର ସାଧନା ଆକୃଷ୍ଟ କରିଥ୍‌ବାରୁ ସେମାନଙ୍କ ଉଦ୍ଦେଶ୍ୟରେ 
କଳାକାରମାନେ ମହନ୍ଦିରଗାତ୍ରରେ ଅଶ୍ଳୀଳ ଚିତ୍ର ଖୋଦନ କରିଥୁବା ସମ୍ଭବ ମନେହୁଏ । ତେବେ ଦାର୍ଶନିକ 
ଦୃଷ୍ଟିକୋଣରୁ ମନ୍ଦିରର ବହିଃଷ୍ଠାର୍ଶ୍ଵରେ ବାସ୍ତବ ସଂସାରର ଚିତ୍ର ଏବଂ ଭିତର ପାର୍ଶ୍ଵରେ ଭଗବତ ଅନୁଚିନ୍ତାର 
ବାତାବରଣ ସୃଷ୍ଟି କରିବା ଉଦ୍ଦେଶ୍ୟରେ ଶିଳ୍ପଶାସ୍ତଜ୍ଞମାନେ ଏପରି ପରଂପରା ସୃଷ୍ଟି କରିଥ୍‌ବେ । ଗର୍ଭଗୃହର 
ଅଂଧକାର ଓ ନିକାଞ୍ଚନତା ଭିତରେ ଭଗବାନ୍‌ ଓ ଭକ୍ତ ବିନା ଆଉ କେହି ଉପସ୍ଥିତ ନ ରହିବାଦ୍ଧାରା ଉପରୋକ୍ତ 

୧୫୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସୂର୍ଯ୍ୟ ମନ୍ଦିର : ମୈଥୂନ ବୈତାଳ ମହ୍ଦିର 

ଧାରଣାକୁ ଦୃଢ଼ୀଭୂତ କରେ । ସେଠାରେ ପହଞ୍ଚବାକୁ ହେଲେ ଭକ୍ତକୁ ସଂସାରର ମୋହ, ମମତା ଓ ଆସକ୍ତିର 
ଆକର୍ଷଣ ଅତିକ୍ରମ କରିବାକୁ ପଡ଼ିବ । ତା'ପରେ ସାଧନା ଓ ଭଗବଦଵ ପ୍ରାପ୍ତି । ଶିଳ୍ଧଜ୍ଞମାନେ ଅଶ୍ବୀଳତାର 
ପ୍ଲାବନଦ୍ଵାରା ମନ୍ଦିର ପ୍ରାଙ୍ଗଣକୁ ପ୍ରଦୂଷିତ କରିବାରେ ଆଗ୍ରହୀ ନ ଥଲେ । ମନ୍ଦିରର ବହିର୍ଭାଗ ହେଲା ସଂସାରର 
ବାସ୍ତବ ଜୀବନ ଓ ମନ୍ଦିର ଭିତରେ ହେଲା ଭଗବତ୍ପ୍ରାପ୍ତିର ଏକାଗ୍ରତାପାଇଁ ନୀରବତା । ଏହାହିଁ ହୁଏତ ଅଶ୍ଲୀଳ 
ସ୍ଥାପତ୍ୟର ଯଥାର୍ଥ ଉତ୍ତର । କିନ୍ତୁ ଅନ୍ୟ ପକ୍ଷରେ ସାମସମୟିକ ଓଡ଼ିଶାରେ ତନ୍ତ୍ର ସାଧନା ଓ ଉପାସନାର 
ପ୍ରଚଳନ ସହିତ କାପାଳିକ ଧର୍ମଧାରାର ଆକର୍ଷଣ ଯେ ଅଶ୍ଲୀଳ ସ୍ଥାପତ୍ୟର ଅନ୍ୟତମ ମୁଖ୍ୟ କାରଣ ହୋଇପାରେ, 
ଏହାକୁ ଅଗ୍ରାହ୍ୟ କରାଯାଇ ନ ପାରେ । 


ଜୀବଜନ୍ତୁ 

ମନ୍ଦିରଗାତ୍ରରେ ନାନା ପ୍ରକାର ଜୀବଜନ୍ତୁଙ୍କ ଚିତ୍ର ମଧ୍ଯ ରହିଛି । ସେ ମଧ୍ଯରେ ସିଂହ, ହସ୍ତୀ, ଅଶ୍ବ, 
ଓଷ୍ଟ, ଭଲ୍ଲ୍‌ କ, ମର୍କଟ ଓ ଜିରାଫ ଆଦି ପ୍ରଧାନ | ପକ୍ଷୀ ଭିତରେ ଶୁଆ, ସାରୀ ଓ ମୟୂର ଉଲ୍ଲେଖଯୋଗ୍ୟ | 
ସଂସ୍କୃତ ସାହିତ୍ୟରେ କଳିଙ୍ଗ ରାଷ୍ଟ୍ର ଉତ୍କୃଷ୍ଟ ଶ୍ରେଣୀର ହସ୍ତୀପାଇଁ ଖ୍ୟାତି ଲାଭ କରିଥୁବା ଉଲ୍ଲେଖ ଅଛି । 
ହସ୍ତୀବାହିନୀ କଳିଙ୍ଗ ରାଜ୍ୟର ସାମରିକ ଶକ୍ତିକୁ ସୁଦୃଢ଼ କରିଥୂଲା | ରାଜାମାନେ ନିଜକୁ ‘ଗକପତି 
ପଦରେ ଭୂଷିତ କରୁଥିଲେ । ପ୍ରାୟ ପ୍ରତ୍ୟେକ ମନ୍ଦିର ଚିତ୍ରରେ ହସ୍ତାକୁ ପ୍ରାଧାନ୍ୟ ଦିଆଯାଇଥୁବା ଦେଖୁବାକୁ 
ମିଳେ । ବିଶେଷତଃ, କୋଣାର୍କର ଉପାନରେ ହସ୍ତୀମାନଙ୍କ ବହୁ ଭିନ୍ନ ଭିନ୍ନ କାର୍ଯ୍ୟକ୍ରମରେ ସକ୍ରିୟ ଅଂଶ 
ଗ୍ରହଣ କରିବା ଏବଂ ଘନ ଅରଣ୍ୟରେ ସେମାନଙ୍କୁ କବଳିତ କରିବାପାଇଁ ‘ଖେଦା”ର ବ୍ୟବସ୍ଥା ପ୍ରାଞ୍ଜଳ 
ଭାବରେ ଖୋଦିତ ହୋଇଅଛି । ହସ୍ତୀ ଲକ୍ଷ୍ମୀଙ୍କ ସହ ସଂପୃକ୍ତ ଥାଇ ଶୁଭଙ୍କର ପଶୁ ରୂପେ ସୂଚିତ ହୁଏ । 
ସାମରିକ ଦୃଶ୍ୟ ବର୍ଣ୍ଣନାରେ ଅଶ୍ଵର ଚିତ୍ରଣ ଅପରିହାର୍ଯ୍ୟ । ହିନ୍ଦ ଦେବଦେବୀମାନେ ନିଜ ନିଜର ବାହନ 
ବା ପ୍ରତୀକ ଭାବରେ ଭିନ୍ନ ଭିନ୍ନ ଜୀବଜନ୍ତୁଙ୍କୁ ଗ୍ରହଣ କରିଥିବାରୁ ଦେବଦେବୀ ସହ ସଂପୃକ୍ତ ଜୀବଜନ୍ତୁ 


କଳା ଓ ସ୍ଥାପତ୍ୟ ୧୫୩ 


ମନ୍ଦିରରେ ଖୋଦିତ ହେବା ସ୍ଵାଭାବିକ । ତେବେ ସେମାନଙ୍କୁ ନିଖୁଣ ଭାବରେ ଦର୍ଶାଇବା କଳାକାରର 
ନିପୁଣତା ଉପରେ ନିର୍ଭର କରିଥାଏ । ସେ ଦୃଷ୍ଟିରୁ ଉତ୍କଳୀୟ ଶିଳ୍ପୀ ବିଶେଷ ସଫଳତା ଲାଭ କରିଥୁବା 
ଉପଲବ୍ଧି ହୁଏ । କେବଳ ଯେ ଦୃଶ୍ୟମାନ ଜୀବଜନ୍ତୁଙ୍କ ପ୍ରତିଫଳନ ମନ୍ଦିରଗାତ୍ରରେ ଦେଖାଯାଏ, ତା' ନୁହେଁ, 
ଅନେକ ପ୍ରକାର କାଳ୍ପନିକ ଓ ସଂଯୁକ୍ତ ଜୀବଜନ୍ତୁଙ୍କୁ ଖୋଦିତ ହୋଇଥ୍‌ବା ଦେଖାଯାଏ । ଉଦାହରଣସ୍ବରୂପ 
ଗଜସିଂହ, ଗଜବିଡ଼ାଳ, ମକର ଆଦି । ରାଣୀପୁର ଝରିଆଲରେ ଥୁବା ଚଉଷଠି ଯୋଗିନୀ ମନ୍ଦିରରେ 
ଥୁବା ଯୋଗିନୀମାନଙ୍କୁ ଜୀବଜନ୍ତୁ ରୂପରେ ଦେଖୁବାକୁ ମିଳେ । କଳିଙ୍ଗ ଶୈଳୀରେ ନିର୍ମିତ ମନ୍ଦିର 
ଉପରିଭାଗରେ ଥବା ଆମଳକକୁ ଦୋପିଛା ସିଂହ ନିଜ ନିଜ କନ୍ଧରେ ବହନ କରିଥିବା ଦେଖାଯାଏ । ଅର୍ଥାତ, 
ମନ୍ଦିର ନିର୍ମାଣରେ ଶକ୍ତି ଓ ପରାକ୍ରମର ପ୍ରତୀକ ସିଂହକୁ ଏକ ଆବଶ୍ୟକୀୟ ଅଙ୍ଗ ଭାବରେ ବ୍ୟବହାର 
କରାଯାଇଛି । ମନ୍ଦିର ଦ୍ଧାରଦେଶରେ ଗଙ୍ଗା ଯମୁନା ପ୍ରତିମା ପରି ଗଜ ସିଂହ ମୂର୍ି ସ୍ଥାପନ କରିବା ପରଂପରାକୁ 
ସମୟ ନିର୍ବିଶେଷରେ ସ୍ଵୀକୃତି ମିଳିଥୂଲା । ରାହାପଗର ମଧ୍ଯଭାଗରେ ଥିବା ଝାମ୍ପସିଂହର ବିରାଟ ମୂ 
ସେହିପରି ମନ୍ଦିର ନିର୍ମାଣରେ ଆବଶ୍ୟକୀୟ ଅଙ୍ଗ ଭାବରେ ଗୃହୀତ ହୋଇଥଲା । ବ୍ୟାଳମୂର୍ଭି ମଧ୍ୟ ଅନୁରୂପ 
ଗୁରୁତ୍ଵ ଲାଭ କରି ପ୍ରତ୍ୟେକ ମନ୍ଦିରରେ ଉପସ୍ଥାପିତ ହୋଇଥଲା । ଏହା ମନ୍ଦିରର ଜାଂଘ ଭାଗରେ ସ୍ଥାପିତ 
ହେଉଥଲା । ଶିଳ୍ପୀମାନେ ଅନେକ ପ୍ରକାର ବ୍ୟାଳ ମୂର୍ଭି ତିଆରି କରୁଥିଲେ । ଯଥା- ସିଂହବ୍ୟାଳ, ଗଜବ୍ୟାଳ, 
ଅଶ୍ଵବ୍ୟାଳ, ଶେଷବ୍ଯାଳ, ନରବ୍ୟାଳ ଇତ୍ୟାଦି । ସେଗୁଡ଼ିକ ଶିଳ୍ପୀର କଳ୍ପନାପ୍ରସୂତ ଓ ମନ୍ଦିର ସ୍ଥାପତ୍ୟର 
ଶୋଭାବର୍ବନକାରୀ ଭାବରେ ଓଡ଼ିଶାର ନିଜସ୍ଵ ପରଂପରା । 


ଓଡ଼ିଶାର ମନ୍ଦିର ସ୍ଥାପତ୍ୟରେ ଆଉ କେତେକ ସାଧାରଣ ବିଷୟବସ୍ତୁକୁ ଶିଳ୍ପୀମାନେ ରୂପ ଦେବାରେ 
ଆଗ୍ରହ ପ୍ରକାଶ କରିଛନ୍ତି । ଉଦାହରଣସ୍ବରୂପ ନାଗ ଓ ନାଗୁଣୀ ପ୍ରତିମା ପ୍ରତି ମନ୍ଦିରରେ, ବିଶେଷତଃ 
ଶିବ ଓ ଶଭ୍ତି ମନ୍ଦିରରେ ସ୍ଥାନ ଲାଭ କରିଅଛି । ନାଗ ଓ ନାଗୁଣୀ ଉପାସନାରୁ ବିଶେଷ ଆଦର ଥବା 
ତହିଁରୁ ସୂଚିତ ହୁଏ । କେବଳ ହିନ୍ଦୁ ମନ୍ଦିର କାହିଁକି, ଜୈନ ଓ ବୌଦ୍ଧ କୀର୍ଭିମାନଙ୍କରେ ମଧ୍ଯ ନାଗ ଓ 
ନାଗୁଣୀ ପ୍ରତିମା ଖୋଦିତ ହୋଇଥଲା । ଓଡ଼ିଶାର ଜନଜାତି ସଂସ୍କୃତିରେ ନାଗ ଓ ନାଗୁଣୀ ପୂଜାର ଗୁରୁତ୍ସ 
ଥିଲା । ଲୋକସଂସ୍କୃତିର ବର୍ଭମାନ ମଧ୍ୟ ନାଗ ଓ ନାଗୁଣୀ ପୂଜାର ମହରତ୍ତସ ଉପଲବ୍ଧି ହୁଏ । ଜନଜାତି ଓ 
ଆର୍ଯ୍ୟ ସଂସ୍କୃତି ଉଭୟରେ ନାଗ ଓ ନାଗୁଣୀ ପାରଂପରିକ ଭାବରେ ପ୍ରତିଷ୍ଠା ଲାଭ କରିଥୁବାରୁ ଧର୍ମ 
ନିର୍ବିଶେଷରେ ନାଗନାଗୁଣୀ ପ୍ରତିମା ଦେବାଳୟରେ ଖୋଦିତ ହେବା ସ୍ଵାଭାବିକ । 


ସେହିପରି କୀର୍ିମୁଖ ଓ ଚୈତ୍ୟବାତାୟନ ଓଡ଼ିଶା ମନ୍ଦିରମାନଙ୍କରେ ବହୁଳ ଭାବରେ ଦେଖାଯାଏ । 
କୀର୍ଭିମୁଖ ଡିଜାଇନରେ ଅତିକାୟ ଚକ୍ଷୁ, ଅସ୍ଵାଭାବିକ ଶିଙ୍ଗ, ଉପର ଓଠ ନ ଥାଇ ଗୋଟିଏ ସିଂହର ମୁହଁ 
ଦର୍ଶାଯାଇଥାଏ । କେତେକ ସ୍ଥାନରେ ମୁଖଗହ୍ବରରୁ ମୁକ୍ତା ଝରିବା ଚିତ୍ର ଦେଖୁବାକୁ ମିଳେ । ଚୈତ୍ୟ 
ଡିଜାଇନର ବାତାୟନ ବୋଧହୁଏ ବୌଦ୍ଧଧର୍ମର ପ୍ରଭାବର ଫଳ । ଭୁବନେଶ୍ବରସ୍ଥ ମୁକ୍ତେଶ୍ଵର ମନ୍ଦିରରେ 
ଏହା କିପରି ସୌହନ୍ଦର୍ଯ୍ୟବର୍ବକ ଉପାଦାନରୂପେ ବ୍ୟବହୃତ ହୋଇଛି ତାହାର ପ୍ରମାଣ ମିଳେ । ମନ୍ଦିରର 
ଗଶ୍ତି ଅଂଶରେ ଏହା ଖୋଦିତ ହୋଇଥାଏ । ଆଉ ଏକ ସାଧାରଣ ମୋଟିଫ୍ବ ହେଲା ସ୍ତ୍ଲ କାମ । ସ୍ତ୍ରଲ 
ଡିଜାଇନରେ ଉତ୍କଳୀୟ ଶିଳ୍ପୀର ଉଜ୍କଷ୍ଠ କାରୁକାର୍ଯ୍ୟ ସର୍ବବାଦିସମ୍ମତ । ପଥର ଉପରେ କେତେ ଭିନ୍ନ 
ଭିନ୍ନ ଡିଜାଇନ୍‌ ସେମାନେ ଖୋଦନ କରି ଦର୍ଶାଇଛନ୍ତି ତାହା ଭାବିଲେ ମନରେ ବିସ୍ମୟ ସୃଷ୍ଟି ହୁଏ । 
ପ୍ରକୃତିର ସୌନ୍ଦର୍ଯ୍ୟ ଯେପରି ବୃକ୍ଷ ଲତା, ଫଳପୁଷ୍ଠରେ ପ୍ରତିଫଳିତ ସେହିପରି ଉକ୍କଳୀୟ କଳାର 
ସୌନ୍ଦର୍ଯ୍ୟ ସ୍ତ କାମ ମାଧ୍ଯମରେ ପ୍ରତିବିମ୍ବିତ । ଏହାର ବିଭିନ୍ନତା ଅକଳନୀୟ । ଓଡ଼ିଶାର ଶିଳ୍ପ ଶାସ୍ତ୍ର 
ଅନୁସାରେ ଫ୍ରଲଲତା, ପତ୍ରଲତା, ବନଲତା, ଚକ୍ରୀଲତା, ଢୀବଲତା, ପୂର୍ଣ୍ଧଘଟ ଆଦି ନାନାପ୍ରକାର 
କାରୁକାର୍ଯ୍ୟ ମନ୍ଦିର ଶୋଭାକୁ ପରିବର୍ବିତ କରିଥାଏ । ଏସବୁ କାରୁକାର୍ଯ୍ୟ ମନ୍ଦିରର ବହିର୍ଭାଗରେ ଉପସ୍ଥାପିତ 
ହେବା ଶାସ୍ତ୍ରାନମୋଦିତ ଏବଂ ଶିଳ୍ପୀର କଳାଚାତୁରୀର ରୂପାୟନପାଇଁ ଉଦ୍ଦିଷ୍ଟ । 

ଅନ୍ୟ କଳାକେନ୍ଦ୍ର ଓ ବିଲୁପ୍ତ ପରଂପରା 

ଓଡ଼ିଶାର କଳାସ୍ଥାପତ୍ୟ କେବଳ ଭୁବନେଶ୍ବର ଓ ପୁରୀ-କୋଣାର୍କରେ କେନ୍ଦ୍ରୀଭୂତ ନ ଥୁଲା । 
ଉତ୍ତର ଓଡ଼ିଶାର ଯାଜପୁର ଓ ଖୂଚିଂ ଏବଂ ପଶ୍ଚିମଓଡ଼ିଶାର ରାଣୀପୁର -ଝରିଆଲ ଓ ସୋନପୁର-ବଉଦରେ 
ମଧ୍ଯ କଳାକେନ୍ଦ୍ରମାନ ଥୁଲା । ସେଠାରେ ପ୍ରଶିକ୍ଷଣପ୍ରାପ୍ତ ସଫଳ କଳାକାରମାନେ ନିଜ ନିଜ ଅଞ୍ଚଳରେ ନିର୍ମିତ 


Hi) 


ipl 


4 


il 
। 
4: 


AID 


କଳା ଓ ସ୍ଥାପତ୍ୟ ୧୫୫ 


ହୋଇଥବା ମନ୍ଦିର ଓ ଦେବାନୃଷ୍ଠାନମାନଙ୍କରେ ସ୍ଥାନୀୟ ରାଜାମାନଙ୍କ ପୃଷ୍ଠପୋଷକତା ଲାଭ କରି ନିଜର 
କୃତିତ୍ବ ପ୍ରଦର୍ଶନ କରିଥୂଲେ । ଆଞ୍ଚଳିକ କେନ୍ଦ୍ର ଭାବରେ ଆଧୁନିକ ଖୁଚିଂ ଭଞ୍ଜରାଜାମାନଙ୍କ ରାଜଧାନୀ ଥୁବା 
ସମୟରେ ପଞ୍ଚୋପାସନା ପୂଜାପାଇଁ ପ୍ରସିଦ୍ଧି ଲାଭ କରିଥଲା । ସ୍ଥାନୀୟ ସଂଗ୍ରହାଳୟରେ ଜୈନ, ବୌଦ୍ଧ, 
ହିନ୍ଦୁଧର୍ମର ବହୁ ଦେବଦେବୀଙ୍କ ପ୍ରତିମା ସଂଗୃହୀତ ହୋଇ ରହିଛି । ସେଠାରେ ବର୍ରମାନ ଯେଉଁ ଖୁଜିଙ୍ଗେଶ୍ଵରୀ 
ମନ୍ଦିର କଳିଙ୍ଗ ଶୈଳୀରେ ଥ୍‌ବା ଦେଖାଯାଏ ତାହା ପ୍ରାଚୀନ୍ନ ମନ୍ଦିର ନୁହେଁ । ପ୍ରାଚୀନ ଯୁଗରେ ନିର୍ମିତ ମନ୍ଦିରମାନ 
ନଷ୍ଟ ହୋଇଯିବା ପରେ ସେ ଭଗ୍ନସ୍ତୂପ ମଧ୍ଯରୁ ଭଲ କାରୁକାର୍ଯ୍ୟ ଥବା ପଥରମାନ ସଂଗୃହୀତ ହୋଇ ଆଧୁନିକ 
ମନ୍ଦିର ନିର୍ମିତ ହୋଇଥଲା ଖ୍ରୀ. ୧୯୪୨ ରେ । ସେଥୁପାଇଁ ପଥପ୍ରଦର୍ଶକ ଥୁଲେ ମହାରାଜା ଶ୍ରୀରାମଚନ୍ଦ୍ର ଭଞ୍ଜ 
ଏବଂ ତାଙ୍କ ଉତ୍ତରାଧ୍ବକାରୀମାନେ । ଅକ୍ଷତ ଅବସ୍ଥାରେ ଥବା କୁଟାଇତୁ୍ତୀ ମନ୍ଦିରର ଭାସ୍କର୍ଯ୍ୟ ଅତି ସୁନ୍ଦର । 
କଳାବିତ୍ଵମାନେ କହନ୍ତି ଯେ ଖୁଚିଂ ମନ୍ଦିରର ଭାସ୍କର୍ଯ୍ୟ ଏବଂ ସଂଗ୍ରହାଳୟରେ ଗଚ୍ଛିତ ଥିବା କଳାକୃତି ଉପରେ 
ବଙ୍ଗୀୟ କଳାର ପ୍ରଭାବ ଦେଖ୍‌ବାକୁ ମିଳେ । ଏହା ଏକ ବିବାଦୀୟ ଅଭିମତ । ଖୁଚିଂ ଯେପରି 
ପଞ୍ଚୋପାସନାର କେନ୍ଦ୍ର ଥଲା, ରାଣୀପୁର-ଝରିଆଲ ସେହିପରି ତାନ୍ତିକ ଶୈବ ଓ ଶାକ୍ତ ଉପାସନାର କେନ୍ଦ୍ର 
ଥଲା । ତେଣୁ ସେଠାକାର ଚଉଷଠି ଯୋଗିନୀ ¢ 
ମନ୍ଦିରର ନିର୍ମାଣ ଶୈଳୀ ସ୍ଵତନ୍ତ୍ର । ଭୁବନେଶ୍ବର |ˆ ` 
ନିକଟସ୍ଥ ହୀରାପୁରରେ ଅନୁରୂପ ଗୋଲାକୃତି | " 
ମନ୍ଦିର ମୁକ୍ତାକାଶ ତଳେ ପାଶୁୂପତ ଓ |“ 
ତାନ୍ତ୍ରିକମାନଙ୍କ ସାଧନାପାଇଁ ନିର୍ମିତ ହୋଇଥିଲା । 
ଉଭୟ କେନ୍ଦ୍ର ଓଡ଼ିଶାର ମନ୍ଦିର ସ୍ଥାପତ୍ୟର ¦ 
ବିଶେଷତ୍ଵ ଓ ବିଭିନ୍ନତା ପ୍ରଦର୍ଶିତ କରିଥାଏ । ke 
ରାଣୀପୁର -ଝରିଆଲର ପରଂପରା ଆଜି ଲୁପ୍ତ । | 

କିନ୍ତୁ ଖୁଚିଂ ନିକଟସ୍ଥ କେଶନା ଗ୍ରାମରେ ଏବେ ମଧ୍ଯ 
ସ୍ଥାନୀୟ କାରିଗରମାନେ ମୁଗୁନିପଥରର ସୁନ୍ଦର 
ଦେବଦେବୀ ପ୍ରତିମା, ବିଶେଷତଃ ଗଣେଶ ଓ 
ହନୁମାନ୍‌ ମୂର୍ଭି ତିଆରି କରି ଓଡ଼ିଶା ବାହାରେ 
ବିକ୍ରି କରୁଛନ୍ତି । ପ୍ରାଚୀନ କଳା ପରଂପରାର 
ସେମାନେ ରକ୍ଷକ ହୋଇଥୁବାରୁ ଓଡ଼ିଆ ଜାତି 
ଆଜି ରାଜ୍ୟ ବାହାରେ ଖ୍ୟାତି ଅର୍ଜନ କରିବାରେ 
ସଫଳ ହୋଇଛି । ପଥରକୁ ନେଇ ଯେପରି 
କଳାକୃତିମାନ ପ୍ରସ୍ତୁତ ହୋଇଥଲା, ଧାତୁରେ ମଧ୍ଯ 
ସୁନ୍ଦର ଦେବଦେବୀ ପ୍ରତିମା କରିବାକୁ 
ଆବଶ୍ୟକୀୟ ନିପୁଣତା ଉତ୍କଳୀୟ ଶିଳ୍ପୀ ହାସଲ 
କରିଥଲେ । ଏହାର ପ୍ରମାଣ ମିଳେ ବାଣପୁର | 
ନିକଟସ୍ଥ ଅବୁୟୁତରାଜପୁରରେ ପ୍ରତ ତାତ୍ତ୍ଵ କ 
ଖୋଦନରୁ ମିଳିଥ୍ବା ବୌଦ୍ଧଧର୍ମ ସମ୍ବଳିତ 
ପ୍ରତିମାମାନଙ୍କରୁ । ବୌଦ୍ଧଧମ ପତନ 
ସମୟରେ ବକ୍ରଯାନ ଯେଉଁ ଦେବଦେବୀଙ୍କ 
ପୂଜା୍ଟନାକୁ ସ୍ଵୀକାର କରିଥଲା ସେ ବିଷୟରେ 3 
ଯଥେଷ୍ଟ ଆଲେୋ।କପାତ ଅବୁ ୟତରାଜପୁର ଖ୍ଚିଂ ମିଭଚିୟମ : ହରପାର୍ବତୀ 

ଭୂଖନନଦ୍ଵାରା ହୋଇପାରିଛି । ତେବେ ଓଡ଼ିଶାର କଳା ସ୍ଥାପତ୍ୟର ଉନ୍ମେଷ, ବିକାଶ ଓ ବିଲୟର ସମୟ 
ନିରୂପଣ କରିବାକୁ ହେଲେ ତିନୋଟି ରାଜତ୍ଵ କାଳ ଅତି ମହତ୍ତ୍ ପୂର୍ଣ୍ଣ ମନେହୁଏ । ଭୌମକର ରାଜତ୍ଵରେ 
ଉଜ୍ଜଷ୍ଟ କଳାସ୍ଥାପତ୍ୟର ଉନ୍ମେଷ, ସୋମ ଓ ଗଙ୍ଗ ରାଜତ୍ଵରେ ତାହାର ପୂର୍ଣ୍ଣ ବିକାଶ ଏବଂ ଚତୁର୍ଦଶ 
ଶତାବ୍ଦୀରେ ବିଲୟର ଅୟମାରମ୍ଭ ହୋଇଥବା ପରିଲକ୍ଷିତ ହୁଏ । ଉନ୍ମେଷ ଓ ବିକାଶପାଇଁ ରାଜକୀୟ 
ପୃଷ୍ଠପୋଷକତା ଯେପରି ଦାୟୀ, ବିଲୟର ଅୟମାରମ୍ଭପାରଁ ସେହିପରି ସମୃବି ଓ ସମର୍ଥନର ଅଭାବକୁ 
ଦାୟୀ କରାଯାଇପାରେ । ରାଜନୀତିକ ଅସ୍ଥିରତା ଓଡ଼ିଶା ଇତିହାସକୁ ପଞ୍ଚଦଶ ଶତାଦୀଠାରୁ ରୁଗ୍ଣ 
କରିଦେବାରୁ ବିଶାଳ ଧର୍ମକୀରିରୁପେ ମନ୍ଦିର ନିର୍ମାଣ ସମ୍ଭବ ହେଲା ନାହିଁ । ଫଳରେ ଏକ ଗୌରବମୟ 
ସାଂସ୍କୃତିକ ପରଂପରାର ସର୍ବନାଶ ହେଲା । 


ରାଣୀପୁର ଝରିଆଇର ଇନ୍ଦ୍ରଲାଟ ମନ୍ଦିର 

କଳା ଓ ସ୍ଥାପତ୍ୟ ୧୫୭ 


ମନ୍ଦିର ସ୍ଥାପତ୍ୟ ସଂପର୍କରେ ଆଉ ଗୋଟିଏ ବିଲୁପ୍ତ ପରଂପରାର ଉଲ୍ଲେଖ ଅତି ପ୍ରାସଙ୍ଗିକ ମନେହୁଏ । 
ସୋମବଂଶୀମାନଙ୍କ ଉତ୍ପରିସ୍ଥଳ ମହାନଦୀ ଉପରିଭାଗ । ଶ୍ରୀପୁର ସେମାନଙ୍କର ପ୍ରଥମ ରାଜଧାନୀ 
ଥିଲା । ସେଠାରେ ପୋଡ଼ାଇଟାରେ ନିର୍ମିତ ହୋଇଥୁବା ଲକ୍ଷ୍ମଣ ମନ୍ଦିର ଏବେ ମଧ୍ଯ ଜରାଜୀର୍ଣ୍ଣ ଅବସ୍ଥାରେ 
ସଂରକ୍ଷିତ ହୋଇ ଦର୍ଶକକୁ ଆକ୍ରଷ୍ଠ କରେ । ପୋଡ଼ାଇଟାରେ ମନ୍ଦିର ନିର୍ମାଣ ଶୈଳୀ ଗୁପ୍ତ ଯୁଗରେ 
ଉତ୍ତର ଭାରତରେ ଆରମ୍ଭ ହୋଇ ଶ୍ରୀପୁରକୁ ଆସିଥ୍‌ ଲା । ଉକ୍ତ ପରଂପରା କିଛିଦିନ ଅନୁସୃତ ହେବା 
ପରେ ପଥର ଓ ଇଟାମିଶା ମନ୍ଦିର ନିର୍ମିତ ହେଲା । ରାଣୀପୁର -ଝରିଆଲର ଇନ୍ଦ୍ରଲାଟ ମନ୍ଦିର ପରିତ୍ୟକ୍ତ 
ହେଲେ ମଧ୍ଯ ସ୍ଥାପତ୍ୟ ଭାବରେ ଅତି ସୁନ୍ଦର । ପଶ୍ଚିମଓଡ଼ିଶା / ଦକ୍ଷିଣକୋଶଳରେ ଆଉ ଏକ ନୂତନ 
ଶୈଳୀ ଅନୁସୃତ ହେଲା ଗଂଧରାଡ଼ିରେ ଯେଉଁଠାରେ ଗୋଟିଏ ମଣ୍ଡପ ଉପରେ ଯୁଗ୍ମ ମନ୍ଦିର ସମାନ 
ଶୈଳୀ ଉପରେ ନିର୍ମିତ ହେଲା ଦଶମ ଶତାଦ୍ଦୀରେ । ଅନତି ଦୂରରେ ବଉଦ ସହର ଉପକଣ୍ଠରେ ତାରକା 
ଡିଜାଇନର ମନ୍ଦିର ତିନୋଟି ସମପ୍ରକାର ହୋଇଥବା ବିସ୍ମୟ ସୃଷ୍ଟି କରେ । ମନ୍ଦିର ନକ୍ସା ତାରକା ପରି 
ପଞ୍ଚକୋଣ ବିଶିଷ୍ଠ ଏବଂ ଗର୍ଭଗୃହରେ ଶକ୍ତିପୀଠ ମଧ୍ଯ ପଞ୍ଚକୋଣ ବିଶିଷ୍ଠ । ଆଉ ଏକ ନୂତନ ଶୈଳୀ 
ପରିଲକ୍ଷିତ ହୁଏ ରାଜାରାଣୀ ମନ୍ଦିର ନକ୍ସାରେ । ମନ୍ଦିର ସ୍ଥାପତ୍ୟରେ ନିତ୍ୟନୂତନ ନକ୍ସାକୁ ଦେଖ ମନ୍ଦିର 
ଗଢ଼ିବାର ଅପୂର୍ବ ସଜନ ଶକ୍ତି ସୋମବଂଶୀ ଯୁଗରେ ପରିଲକ୍ଷିତ ହୁଏ । କିନ୍ଧ ଏ ପରଂପରା ବେଶିଦିନ 
ସ୍ଥାୟୀ ହେଲା ନାହିଁ । ନ ହେବାର କାରଣ ଖୋଜିପାଇବା କଷ୍ଟକର । 

ଏହି ପରିପ୍ରେକ୍ଷୀରେ ବାରିପଦା ନିକଟସ୍ଥ ହରି ପୁରଗଡ଼ରେ ପୋଡ଼ାଇଟାରେ ନିର୍ମିତ ହୋଇଥବା 
ରସିକରାୟ ମନ୍ଦିର ମଧ୍ଯ ଉଲ୍ଲେଖଯୋଗ୍ୟ । ଏହା ଭଞ୍ଜ ରାଜାମାନଙ୍କ କୀର୍ରି ଥଲା ଏବଂ ଏପରି ମନ୍ଦିର 
ଶୈଳୀକୁ ଗୌଡ଼ୀୟ ଶୈଳୀ କୁହାଯାଏ । ପଶ୍ଚିମବଙ୍ଗର ବିଷ୍ଣୁପୁର ନାମକ ସ୍ଥାନରେ ପୋଡ଼ାଇଟାରେ 
ନିର୍ମିତ ମନ୍ଦିରମାନ ଅଛି । ହୁଏତ ଗୌଡ଼ୀୟ ସ୍ଥପତିମାନେ ରସିକରାୟ ମନ୍ଦିର ନିର୍ମାଣପାଇଁ ନିଯୁକ୍ତ 
ହୋଇଥୂଲେ । ମନ୍ଦିରର ସୁନ୍ଦର କଳାକୃତିମାନ କଳାତସ୍କରମାନଙ୍କଦ୍ଵାରା ଲୁଣ୍ଠିତ ହୋଇଥୂଲେ ମଧ୍ଯ ଯାହା 
କିଛି ଅଛି ସେଥିରୁ ତଜ୍କାଳୀନ ଉନ୍ନତ ପ୍ରତିଭା ଓ କୃତିକଳାକାରମାନଙ୍କ କଥା ମନକୁ ଆସେ । ଷୋଡ଼ଶ 
ଶତାଦ୍ଦୀରେ ବୈଷ୍ଣବ ଧର୍ମର ପ୍ରବାହ ସହିତ ଗୌଡ଼ୀୟ ଶିଳ୍ପୀମାନେ ଭଞ୍ଜରାଜାଙ୍କ ପୃଷ୍ଠପୋଷକତା ଲାଭ 
କରିଥୁଲେ । କିନ୍ତୁ ପରେ ପରେ ମୁସଲମାନ ଆକ୍ରମଣ ଓ ମରହଙ୍ଗଟାମାନଙ୍କ ଦୌରାତ୍ମ୍ୟର ଶିକାର ହୋଇ 
ହରିପୁରଗଡ଼ ଧ୍ଵଂସ ପାଇଲା । ଶିଳ୍ପୀମାନେ ଅଦୃଶ୍ୟ ହୋଇଗଲେ । ମନ୍ଦିର ଭୂଲୁଣ୍ଠିତ ହେଲା । ସମୟର 
ତାଲିବାନ ଶକ୍ତି କିପରି ସଂସ୍କୃତି ଉପରେ ପ୍ରତିଶୋଧ ନିଏ ତାହା ଭାବିଲେ ଅତୀତ ସଂସ୍କୃତିର ଦାୟାଦ 
ଏବଂ କଳାପ୍ରେମୀମାନେ ମ୍ରିୟମାଣ ହେବା ସ୍ଵାଭାବିକ । ପୂର୍ବ ସଂସ୍କୃତିକୁ ଉଜ୍ୀବିତ କରି ରଖୁବାକୁ ହେଲେ 
ଅନ୍ତତଃ ସଂସ୍କୃତି ଓ ପର୍ଯ୍ୟଟନ ବିଭାଗ ତରଫରୁ ଉପରୋକ୍ତ ଅବହେଳିତ କୀର୍ରି ଦେଖୁବାକୁ ରାସ୍ତା, 
ଯୋଗାଯୋଗ, ଅତିଥୁଶାଳା ବ୍ୟବସ୍ଥା କରିବା ଉଚିତ ପଦକ୍ଷେପ ହେବ । 


Digitized by srujanika@gmail.com 


ଷଷ୍ଠ ଅଧ୍ଯାୟ 
ଜନଜାତି ଓ ସେମାନଙ୍କ ସଂସ୍କୃତି 


ଭାରତରେ ଅନେକ ପ୍ରକାର ଜନଜାତି ବସବାସ କରନ୍ତି । ଭାଷା ଦୃଷ୍ଟିରୁ ସେମାନଙ୍କୁ ଚାରି ଶ୍ରେଣୀରେ 
ବିଭାଗ କରାଯାଏ । ଯଥା- ( ୧) ଭାରତୀୟ-ଆର୍ଯ୍ୟ, ( ୨) ଦ୍ରାବିଡ଼, (୩) ତିକତୀୟ-ବର୍ମା ଏବଂ 
( ୪) ଅଷ୍ଠିକ । ଭାରତୀୟ ଜନଜାତିଙ୍କ ଭିତରେ ଅନ୍ୟୁନ ଚାରିଶହ ପ୍ରକାର ଭାଷାର ପ୍ରଚଳନ ଅଛି । କେତେକ 
ଜନଜାତିଙ୍କ ନିଜର ସ୍ଵତନ୍ତ୍ର ଭାଷା ଅଛି । କିନ୍ତୁ ସେ ଭାଷାପାଇଁ ଲିଖନ ବ୍ୟବସ୍ଥା ନାହିଁ । ଓଡ଼ିଶାରେ ଥବା ଜନଜାତିଙ୍କ 
ଭିତରେ ତିଜତୀୟ କିମ୍ବା ବମାଭାଷୀ କେହି ନାହାନ୍ତି । ଅନ୍ୟ ତିନି ଶ୍ରେଣୀର ଭାଷାଭାଷୀ ଅଛନ୍ତି । ଭାରତୀୟ 
ଆୟ୍ୟ ଭାଷା କହୁଥିବା ଜନଜାତି ହେଲେ ଧେଲକି-ଓଡ଼ିଆ, ମାଟିଆ, ହେଲବା, ଝରିଆ, ସାଉଁଟି, ଲରିଆ, 
ବାଥୁଡ଼ି, ଭୂୟାଁ, ଜୁଆଙ୍ଗ, କନ୍ଧ ଶବର, ରାଜଗଣ୍ଡ ଇତ୍ୟାଦି । ଅଷ୍ଟରିକ ଶ୍ରେଣୀର ଅନ୍ତର୍ଭକ୍ତ ହେଲେ ବିରିଜା, 
ପରେଙ୍ଗା, କିସାନ, ଭୂମିଜ, କୋଦା, ମାହିଳି ଭୂମିଜ, ମିଧା ଖଡ଼ିଆ, ଗଦବା, ଜୁଆଙ୍ଗ, ବୋଣ୍ଡା, ବୈଦାୟି, 
କର୍ମାଳୀ, ଖଡ଼ିଆ, ମୁଣ୍ଡା, ହୋ, ମୁଣ୍ଡାରୀ ଏବଂ ଶବର ! ଦ୍ରାବିଡ଼ଭାଷୀ ଜନଜାତି ଭିତରେ ଅଛନ୍ତି ପେଟ୍ଗୋ, 
ଗୋନ୍ଦି, କିସାନ, କୋଣ୍ଡା, କୋୟା, ପରଜା, କୁଇ, ଯୁବି ଏବଂ ଓରାଓ | 

ଅନେକଙ୍କ ଧାରଣା ଯେ ଜନଜାତିମାନଙ୍କର ଭାଷା ନାହିଁ । ସେମାନେ ଭାବ ଆଦାନପ୍ରଦାନପାଇଁ ଯେଉଁ 
ଭାଷା ବ୍ୟବହାର କରନ୍ତି ତାହା ବୋଲି (da) ପଦବାଚ୍ୟ । ଯେଉଁ ଭାଷାର ଲିପି ନାହିଁ ତାକୁ କଥୂତ 
ଭାଷା ବା ଉପଭାଷା କୁହାଯାଇପାରେ । ତେବେ ଦେଖୁବାକୁ ଗଲେ ଭାଷା ଓ ଉପଭାଷା ଭିତରେ ବିଶେଷ 
ପାର୍ଥକ୍ୟ ନ ଥାଏ । ଆଦିବାସୀ ଭାଷାର ଲିପି ନ ଥୁବାରୁ ଲିଖୁତ ସାହିତ୍ୟ ନାହିଁ । ସବୁକିଛି ଲୋକଗୀତ, 
ଲୋକକଥା ଏବଂ ଲୋକସାହିତ୍ୟ ରୂପରେ ଥାଏ । ନିକଟ ଅତୀତରେ ଓଲବଚ଼ିକି” ଲିପିର ପ୍ରଚଳନ ଫଳରେ 
ସାନ୍ତାଳ ପରି ଜନଜାତି ସାହିତ୍ୟିକ ପରଂପରା ସୃଷ୍ଟିର ଉଦ୍ୟମ କରିଥୁବା ଦେଖାଯାଏ । ନିମ୍ବ ପ୍ରାଥମିକ, 
ପ୍ରାଥମିକ ଶିକ୍ଷାପାଇଁ ଉପଯୁକ୍ତ ପାଠ୍ୟପୁସ୍ତକ ରଚନା ଏବେ ଆରମ୍ଭ ହୋଇଛି । ସାନ୍ତାଳ ଗୀତ, ସାନ୍ତାଳୀ 
ଉପକଥା, ପ୍ରବାଦ, ଉପାଖ୍ୟାନ ଆଦି ଓଲଚିକି ଲିପିରେ ଲିଖୂତ ହେଉଛି । ସେମାନଙ୍କ ପାଇଁ କାଲେଣ୍ଡର ବା 
ପାଞ୍ଜି ମଧ୍ଯ ପ୍ରସ୍ତୁତ ହେଉଛି । ଏହା ଏକ ଶୁଭସୂଚନା । 


ଓଡ଼ିଶାରେ ଅନୁସୂଚିତ ଜାତି ଓ ଜନଜାତିଙ୍କ ସଂଖ୍ୟା ସର୍ବମୋଟ୍‌ ୬ ୨ । ସେମାନଙ୍କୁ ତିନି ଭାଷା ଶ୍ରେଣୀରେ 
ବିଭକ୍ତ କରାଯାଏ । ଭାଷାଗତ ସାମ୍ୟ ଥୁବା ଜନଜାତି ମଧ୍ଯରେ ସାମାଜିକ ଓ ସାଂସ୍କ୍ରତିକ ସଂପର୍କ ରହିଛି । 
ଭାରତୀୟ ସଭ୍ୟତାର ମୁଖ୍ୟ ସ୍ରୋତରୁ ସେମାନେ କେତେକ ଦୃଷ୍ଟିରୁ ସ୍ଵତନ୍ତ୍ର । ତୁଳନାତ୍ମକ ଭାବରେ ସେମାନଙ୍କୁ 
ଆଦିମ ଅଧୂବବାସୀ ଭାବରେ ପରିଗଣିତ କରାଯାଏ ଏବଂ ସେମାନଙ୍କ ସାମାଜିକ ବିକାଶ ଅପେକ୍ଷାକୃତ 
ନ୍ୟୁନ ଧରଣର | ତେଣୁ ସେମାନଙ୍କୁ ଅନୁନ୍ନତ ଅଧ୍ବବାସୀ ଭାବରେ ଗ୍ରହଣ କରାଯାଇ ସେମାନଙ୍କର ବିକାଶ 
ପଥକୁ ତ୍ଵରାନ୍ଧିତ କରିବା ଉପକ୍ରମ ସଂବିଧାନରେ ଉଲ୍ଲେଖ ଅଛି । 

ଜନଜାତି ବସବାସ କରୁଥୁବା ଗ୍ରାମମାନ କ୍ଷୁଦ୍ର ଆକାରର ଏବଂ ପ୍ରତ୍ୟେକର ଜନସଂଖ୍ୟା ଅତି 
ମୁଷ୍ଟିମେୟ । ଗୋଟିଏ ଜନଜ୍ାତିପାଇଁ ଗୋଟିଏ ଗ୍ରାମ ସ୍ଥାପିତ ହୋଇଥାଏ | ଦୁଇ ଭିନ୍ନ ଜନଜାତି ଗୋଟିଏ 
ଗ୍ରାମରେ ବାସ କରୁଥୁବା ବିରଳ । ସେମାନେ ସହରଠାରୁ ଦୂରରେ ଗ୍ରାମ ସ୍ଥାପନ କରିଥାନ୍ତି । ଜଙ୍ଗଲ ଓ 
ପାହାଡ଼ ସନ୍ପିକଟରେ ଆଦିମ ଅଧ୍ବବାସୀ ବସବାସ କରିବାକୁ ଭଲ ପାଆନ୍ତି । ସେମାନଙ୍କ ପାଇଁ ଆବଶ୍ୟକ 


Digitized by srujanika@gmail.com 


ଜନଜାତି ଓ ସେମାନଙ୍କ ସଂସ୍କୃତି ୧୫୯ 


ପ୍ରାକୃତିକ ପରିବେଶ, ମୁକ୍ତ ଜଳବାୟୁ, ସ୍ଵଚ୍ଛ ପାନୀୟ ଜଳ, ବଣ୍ୟଜନ୍ତୁଙ୍କ ଶବ୍ଦ ଏବଂ ଚେରମୂଳ ଫଳପ୍ଲର 
ପ୍ରାଚୁର୍ଯ୍ୟ । ଅରଣ୍ୟବାସୀ ହୋଇଥ୍‌ବାରୁ ସେମାନେ ନିର୍ଭୟରେ ବଣ୍ୟଜନ୍ତୁମାନଙ୍କ ସହିତ ବିଚରଣ କରନ୍ତି । 
ଆଦିବାସୀ ଗ୍ରାମ କୌଣସି ଯୋଜନାନୁସାରେ ସ୍ଥାପିତ ହୋଇ ନ ଥାଏ । ବିକ୍ଷିପ୍ତ ଭାବରେ ସେମାନେ 
ଘର ତିଆରି କରି ରହିଥାନ୍ତି । ଗୃହପାଳିତ ପଶୁପକ୍ଷୀମାନଙ୍କ ସହିତ ସ୍ଵାଧୀନ ଭାବେ ବଞ୍ଚିବା ଓ ବିଚରଣ 


me ~~ ~~ 


କରିବା ସେମାନଙ୍କର ନିତିଦିନିଆ ଅଭ୍ୟାସ । 
ଅର୍ଥନୀତି 

ଆଦିବାସୀମାନଙ୍କ ଅର୍ଥନୀତି ସ୍ଵାବଲମ୍ବନଶୀଳ ନୁହେଁ । ଫଳମୂଳ ସଂଗ୍ରହ, ପଶୁଶିକାର, ମାଛ 
ଧରିବା, ବଣ୍ୟଜାତ ପଦାର୍ଥ ସଂଗ୍ରହ କରି ହାଟବଜାରରେ ବିକ୍ରିଦ୍ଧାରା ଅର୍ଥ ଉପାର୍ଜନ କରିବାହିଁ ସେମାନଙ୍କର 
ଜୀବିକାର୍ଜନର ମୁଖ୍ୟ ପନ୍ଧଞା । ବିରହୋର ଏବଂ ଖଡ଼ିଆମାନେ ଏପରି ଭାବରେ ନିଜର ଆବଶ୍ୟକତା 
ପୂରଣ କରନ୍ତି । ଜୁଆଙ୍ଗ, ଭୂୟାଁ, ଲାଞ୍ଜଆ ଶାଓରା ଓ କନ୍ଧ ଇତ୍ୟାଦି ଝୁମ ଚାଷରୁ କିଛି ଶସ୍ୟ ଉତ୍ପନ୍ନ 
କରିଥାନ୍ତି । ଅରଣ୍ୟଜାତ ପଦାର୍ଥ ଓ ଶିକାର ସହିତ ଝୁମଚାଷ ସେମାନଙ୍କ ଅର୍ଥନୀତିର ସହାୟକ ହୁଏ | 
ଯେଉଁମାନେ ନିୟମିତ କୃଷିକାର୍ଯ୍ୟ କରନ୍ତି, ସେମାନେ ମଧ୍ଯ ଜଙ୍ଗଲ ଉପରେ ନିର୍ଭରଶୀଳ ହେବା ଦେଖାଯାଏ । 
କୃଷିକାର୍ଯ୍ୟରୁ ଅବ୍ୟାହତି ମିଳିଲେ ସେମାନେ କାଠ କାଟି ଓ ଅନ୍ୟାନ୍ୟ ବ୍ୟବସାୟଦ୍ଧାରା ନିଜ ଅର୍ଥନୀତିକୁ 
ସୁଦୃଢ଼ କରନ୍ତି । ସେଥୁପାଇଁ ସେମାନଙ୍କୁ ପୁଞ୍ଜି ନିବେଶ କରିବାକୁ ପଡ଼େ ନାହିଁ । ପରିବାରର ସଦସ୍ୟମାନେ 
ଜଙ୍ଗଲଜାତ ପଦାର୍ଥ ସଂଗ୍ରହ କରି ହାଟବଜାରରେ ବିକିବା ଓ ତା' ବଦଳରେ ଲୁଣ, ତେଲ ଭଳି ଦରକାରୀ 
ସାମଗ୍ରୀ କିଣିବା ଆଦି କାର୍ଯ୍ୟ ସୁଚାରୁରୂପେ କରିପାରନ୍ତି । ଏଥୁରେ ପୁରୁଷ ଓ ସ୍ତ୍ରୀର ସହଯୋଗ ପୂର୍ଣ୍ଣମାତ୍ରାରେ 
ମିଳିଥାଏ । ବ୍ୟବସାୟରେ ସେମାନେ ଜିନିଷ ଅଦଳବଦଳ କରିବାକୁ ରାଜି ହୁଅନ୍ତି । ପାରିପାର୍ଶ୍ିକ ପରିସ୍ଥିତି 
ଓ ନିଜର ଆର୍ଥିକ ଦୁରବସ୍ଥାକୁ ଦେଖଲଲେ ଏପରି ନିର୍ଭରଶୀଳ ଆର୍ଥନୀତିକ ଜୀବନ ଆଦିବାସୀମାନଙ୍କପାଇଁ 
ଅପରିହାର୍ଯ୍ୟ ମନେହୁଏ । 


ଆର୍ଥନୀତିକ ଜୀବନଶୈଳୀ ଦୃଷ୍ଟିରୁ ଓଡ଼ିଶାର ଆଦିବାସୀମାନଙ୍କୁ ଛ” ଶ୍ରେଣୀରେ ବିଭକ୍ତ କରାଯାଇପାରେ । 
୧. ଶିକାର, ଫଳମୂଳ ଓ ବନ୍ୟଜାତ ପଦାର୍ଥ ସଂଗ୍ରହକାରୀ | 

୨. ପଶୁପାଳନଦ୍ଵାରା ଜୀବନଧାରଣ । 

୩. ସାଧାରଣ କାରିଗର, ଯଥା - କମାର, ବଢ଼େଇ | 

୪. ଝୁମ ଚାଷ ( ପୋଡ଼ୁଚାଷ )! 

୫. ସ୍ଥାୟୀ କୃଷକ ଶ୍ରେଣୀ । 

୬. ନିକଟସ୍ଥ କଳକାରଖାନା ଓ ଖଣିମାନଙ୍କରେ ଶ୍ରମିକ ଭାବେ କାର୍ଯ୍ୟରତ ଇତ୍ୟାଦି । 


ms ~~ ~ 


ପ୍ରତ୍ୟେକ ନିଜ ନିଜର ଅବସ୍ଥା ଓ ପରିସ୍ଥିତି ଦୃଷ୍ଟିରୁ ଦିନକାଳ କାଟିବାରେ ଅସୁବିଧା ଭୋଗ କରନ୍ତି ନାହିଁ । 

ପ୍ରଥମ ଶ୍ରେଣୀର ଜନଜାତି ମଧ୍ଯରେ ଖଡ଼ିଆ, ମାଙ୍କିଡ଼ି, ମାଙ୍କିଡ଼ିଆ, ବିରହୋର ପ୍ରଭୃତି ଜାତି 
ମୟୂରଭଞ୍ଜ, କେନ୍ଦୁଝର ଓ ସୁନ୍ଦରଗଡ଼ ଆଦି ଜିଲ୍ଲାରେ ଦେଖାଯାନ୍ତି । ସେମାନେ ସଂପୂର୍ଣ୍ଣ ଭାବରେ 
ଅରଣ୍ୟଲବ୍ଧ ପଦାର୍ଥ ଉପରେ ନିର୍ଭର କରି ଜୀବନ ବିତାଇଥାନ୍ତି। ସେମାନେ ଛୋଟ ଛୋଟ କୁଡ଼ିଆରେ 
ବାସ କରନ୍ତି । ସମସ୍ତେ ଏକ ସ୍ଥାନରେ ନ ରହି ବିକ୍ଷିପ୍ତ ଭାବରେ ରହିବାକୁ ପସନ୍ଦ କରନ୍ତି । ସେମାନଙ୍କ 
ମୋଟ ଜନସଂଖ୍ୟା ବେଶି ନ ହେଲେ ମଧ୍ଯ ଅରଣ୍ୟସଂପଦ କ୍ଷୟ କରିବାରେ ସେମାନେ ମୂଖ୍ୟତଃ 
ଦାୟୀ । ସମାଜ ଓ ସଭ୍ୟତାଠାରୁ ଦୂରରେ ରହି ସେମାନେ ନିଜକୁ ବିକାଶ ପଥରେ ସାମିଲ କରିବାକୁ 
ଅସମର୍ଥ । ସେମାନେ ତେଣୁ ଆଦିମ ଜନଜାତି ଭାବରେ ସଭ୍ୟତାଠାରୁ ଅନେକ ଦୂରରେ ଥାଇ ନିଜକୁ 
ଅନୁନ୍ନତ ଶ୍ରେଣୀର ଆଖ୍ୟା ପ୍ରଦାନ କରିଅଛନ୍ତି । ସେମାନଙ୍କର ଶିକ୍ଷା ଓ ସଂସ୍କୃତି କିଛି ଥବା ଅନୁଭୂତ ହୁଏ 
ନାହିଁ। ଅରଣ୍ୟ ହିଁ ସେମାନଙ୍କର ଜୀବନ ଓ ସବୁକିଛି । 

୧୬୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଦ୍ବିତୀୟ ଶ୍ରେଣୀର ଜନଜାତି ଗୋଷ୍ଠୀରେ କୋୟାମାନେ ଅନ୍ତର୍ଭୁକ୍ତ । ସେମାନେ ଦ୍ରାବିଡ଼ ସଂପ୍ରଦାୟର । 
କାରଣ ସେମାନଙ୍କ ଭାଷାରେ ଦ୍ରାବିଡ଼ୀୟ ପ୍ରଭାବ ଅନୁଭୂତ ହୁଏ । ଆଧୁନିକ ମାଲକାନଗିରି ଜିଲ୍ଲାରେ 
ସେମାନେ ବସବାସ କରନ୍ତି । ନିଜର ପଶୁସଂପଦ ନେଇ ସେମାନେ ସଦାସର୍ବଦା ନୂତନ ଚାରଣଭୂମି 
ଅନ୍ନେଷଣରେ ଥାଆନ୍ତି । ମାଲକାନଗିରିରେ ସରକାରଙ୍କ ତରଫରୁ ବାଂଲାଦେଶୀ ଶରଣାର୍ଥୀମାନଙ୍କୁ ଥଇଥାନ 
କରାଯିବା ପରେ ସ୍ଥାନୀୟ କୋୟାମାନେ ଅସନ୍ତୁଷ୍ଟ । କାରଣ ବାଂଲାଦେଶୀମାନଙ୍କ ସଂସ୍କୃତି ଓ ସାମାଜିକ 
ଚଳଣି କୋୟାମାନଙ୍କଠାରୁ ସଂପୂର୍ଣ୍ଣ ଭିନ୍ନ । ତେଣୁ ଉଭୟ ଗୋଷ୍ଠୀ ମଧ୍ୟରେ ସାମାଜିକ ଉଦ୍ଵବବେଳନ 
ବେଜେବେଳେ ପରିଦୃଷ୍ଟ ହୁଏ । 


ତୃତୀୟ ଶ୍ରେଣୀରେ ସାଧାରଣ କାରିଗର ଭାବରେ ଜୀବନଯାପନ କରୁଥିବା ଜନଜାତି ଭିତରେ 
ଉଲ୍ଲେଖନୀୟ ହେଲେ ମାହାଲି ଏବଂ କୋଲ ଲୋହାର । ଲୋହାରମାନେ ନିଜ ଆଖପାଖ ଅଞ୍ଚଳରେ 
ରହୁଥୁବା କୃଷକମାନଙ୍କପାଇଁ ଲୌହନିର୍ମିତ କୃଷି ଯନ୍ତ୍ରମାନ ତିଆରି କରିଥାନ୍ତି । ସେମାନଙ୍କର ବୈଷୟିକ 
ଜ୍ଞାନ ବିଜ୍ଞାନଭିରିକ ନୁହେଁ । ପାରଂପରିକ ରୀତିରେ ଲୁହା ତରଳାଇବା ଓ କୃଷି ଉପକରଣମାନ ତିଆରି 
କରିବା ସେମାନଙ୍କର ଜୀବିକାର୍ଜନର ମୁଖ୍ୟ ଉପାୟ । ମାହାଲିମାନେ ବାଉଁଶର ପାଛିଆ, କୁଲା ଓ ମାଛ 
ଧରିବା ଉପକରଣ ତିଆରି କରନ୍ତି । ନିକଟଗ୍ରଥ ହାଟରେ ସେମାନେ ନିଜ ପ୍ରସ୍ତୁତ ସାମଗ୍ରୀ ବିକ୍ରୟ କରି 
ଆବଶ୍ୟକୀୟ ପଦାର୍ଥ ସଂଗ୍ରହ କରନ୍ତି । ହାଟରେ ସେମାନଙ୍କ ନିରୀହତାର ସୁଯୋଗ ନିଅନ୍ତି ସହରୀ 
ବ୍ୟବସାୟୀ ଓ ଦଲାଲମାନେ । ନୂତନ ଶୈଳୀରେ ସେମାନେ ନିଜକୁ ଗଢ଼ିବାରେ ଅକ୍ଷମ ଏବଂ ଆଧୁନିକ 
ବୈଷୟିକ ଜ୍ଞାନରେ ନିଜକୁ ପ୍ରତିଯୋଗିତାପାଇଁ ସକ୍ଷମ କରିବା ଦିଗରେ ମଧ୍ୟ ସେମାନେ ବୀତସ୍କହ । 
ପ୍ରଗତିର ସ୍ବପ୍ନରେ ବିଭୋର ନ ହୋଇ ପ୍ରାଚୀନ ପାରଂପରିକ ଜୀବନଶୈଳୀରେ ସେମାନେ ଦିନ କାଟନ୍ତି । 
ଅତି ସାଧାରଣ ଦାରିଦ୍ର୍ୟପୂର୍ଣ୍ଣ ଜୀବନଧାରା ସେମାନଙ୍କର । କେବଳ ବର୍ଭମାନକୁ ନେଇ ସେମାନେ ବଞ୍ଚନ୍ତି । 


ଚତୁର୍ଥ ଶ୍ରେଣୀରେ ଉତ୍ତରଓଡ଼ିଶାର ଜୁଆଙ୍ଗ ଓ ଭୂୟାମାନେ ଅନ୍ତର୍ଭୁକ୍ତ । ଦକ୍ଷିଣଓଡ଼ିଶାରେ £ ସମାନଙ୍କ 
ପରି ଅଛନ୍ତି କନ୍ଧ ସାଓରା, କୋୟା, ପରେଙ୍ଗା, ଦିଦାୟୀ, ଧାରୁଆ ଏବଂ ବୋଣ୍ଡା ଆଦି ଜନଜାତି, 
ଯେଉଁମାନେ ଜଙ୍ଗଲ ସଫା କରି କୃଷିକାର୍ଯ୍ୟ କରନ୍ତି ଏବଂ କିଛି ଦିନ ଉତ୍ତାରୁ ପୁଣି ନୂତନ ସ୍ଥାନ ବାଛି 
ଜଙ୍ଗଲ ସଫା କରିବା ଓ ତହିଁରେ ମକା, ବାଜରା, ପନିପରିବା ଓ ଲଘୁଧାନ ଆଦି ଚାଷ କରନ୍ତି । ଏହା 
ଝୁମ ଚାଷ ଭାବରେ ଖ୍ୟାତ । ଚାଷରୁ ଉତ୍ପାଦିତ ଶସ୍ୟ ପର୍ଯ୍ୟାପ୍ତ ହେଉ ନ ଥ୍‌ବାରୁ ସେମାନେ ଖାଦ୍ୟ 


ସଂଗ୍ରହପାଇଁ ଶିକାର, ମାଛ ଧରିବା, ବଣ୍ୟ ଜାତ ଦ୍ରବ୍ୟ ସଂଗ୍ରହ ଓ ବିକ୍ରୟରେ ଆତ୍ମନିୟୋଗ କରିଥାନ୍ତି । 


ପୋଡ଼ ବା ଝୁମଚାଷପାଇଁ ସେମାନଙ୍କୁ ଏକ ନିର୍ଦ୍ଦିଷ୍ଟ ନିୟମ ଅନୁସରଣ କରିବାକୁ ହୋଇଥାଏ । ପ୍ରଥମେ 
ପାହାଡ଼ର କେଉଁ ସ୍ଥାନରେ ଜଙ୍ଗଲ ସଫା କରିବାକୁ ହେବ ତାହା ନିରୂପିତ ହୁଏ | ଦ୍ଵିତୀୟରେ ଗ୍ରାମଦେବୀଙ୍କୁ 
ପୂଜା କରି ବଳି ଦିଆଯାଏ । ତୃତୀୟ ପର୍ଯ୍ୟାୟରେ ଗଛ ଓ ବୁଦାମାନ କାଟି ସଫା କରାଯାଏ । ଏହା 
ଗ୍ରୀଷ୍ମରତୁ ପୂର୍ବରୁ ସଂପୂର୍ଣ୍ଣ ହଏ । ତା'ପରେ କଟା ହୋଇଥୁବା ଗଛ ଓ ଝାଡ଼ମାନ ଗୋଟିଏ ସ୍ଥାନରେ ଜମା 
କଲା ପରେ ସେଥ୍‌ରେ ଅଗ୍ନିସଂଯୋଗଦ୍ଵାରା ତାକୁ ପାଉଁଶରେ ପରିଣତ କରାଯାଏ । ପାଉଁଶକୁ ସଫା ହୋଇଥବା 
ସ୍ଥାନରେ ବିଞ୍ଚ ସାର ଭାବରେ ବ୍ୟବହାର କରନ୍ତି । ତା'ପରେ ସେଠାରେ ଲଙ୍ଗଳଦ୍ଧାରା ଚଷି ବର୍ଷାରତୁ ଆରମ୍ଭ 
ହେବାର ଅବ୍ୟବହିତ ପୂର୍ବରୁ ମଞ୍ଜ ବୁଣି ଦିଆଯାଏ । ଗଜା ବାହାରିଲେ ପାଣି ଧରି ରଖ୍ବାପାଇଁ କ୍ଷୁଦ୍ର 
ଆକାରର ବନ୍ଧ ଦିଆଯାଏ | ଶସ୍ୟ ଉତ୍ପନ୍ନ ହେବାବେଳକୁ ସେମାନେ ସ୍ଥାନର ଯତ୍ନ ନିଅନ୍ତି ଓ ଶସ୍ୟ ଅମଳ 
କରି ଶୁଖାଇ ସାଇତି ରଖନ୍ତି । ଶସ୍ୟ ଅମଳ ପରେ ପରିବାରରେ ଆନନ୍ଦର ଲହରୀ ଖେଳିଯାଏ । ମଉଜ 
ମଧ୍ଯ କରନ୍ତି । ପେଟପୂରା ଖାଇବା ସହିତ ନିଶାପାନ ଓ ନୃତ୍ୟର ଆୟୋଜନ ମଧ୍ଯ ହୁଏ | ଏହି ଝୁମ ଚାଷରେ 
ପରିବାର ସଦସ୍ୟମାନେ ନିଜ ନିଜ ଶ୍ତି ଅନୁସାରେ ସକ୍ରିୟ ସହଯୋଗ କରିଥାନ୍ତି । କଠିନ ପରିଶ୍ରମ 
ପୁରୁଷମାନେ ଏବଂ ଲଘୁ ପରିଶ୍ରମ ମହିଳା ଓ ବାଳକବାଳିକାମାନଙ୍କଦ୍ଧାରା ହୁଏ । 


Digitized by srujanika@gmail.com 


ଜନଜାତି ଓ ସେମାନଙ୍କ ସଂସ୍କୃତି ୧୬୧ 


a ପୋଡ଼ ବା ଝୁମଚାଷଦ୍ଧାରା ଆର୍ଥନୀତିକ ଜୀବନରେ ନିରବଚ୍ଛିନ୍ନ ସୁଖ ଉପଭୋଗ କରିବା ସମ୍ଭବ ହୁଏ 
ନାହି । ଅଳ୍ଛଦନର ଅମଳକ୍ଷମ ଚାଷରେ ଉତ୍ପାଦନ ବିଶେଷ ହୋଇ ନ ଥାଏ । ତେବେ ସାମୟିକ ଭାବରେ 
ସେମାନଙ୍କର ଅଭାବ ପୂରଣ ହୁଏ । ଏହାର ଅନ୍ୟ ଏକ ଦିଗ ହେଲା ପର୍ବତ ଅଞ୍ଚଳର ଗଡ଼ାଣିଆ ସ୍ଥାନରେ 
ଗଛ ବୃକ୍ଷ ସଫା କରି ଚାଷ କରିବା ଫଳରେ ମୃରିକା କ୍ଷୟପ୍ରାପ୍ତ ହୁଏ । ତାହା ମୃରିକାର ଉର୍ବରିକା ଶକ୍ତିକୁ 
ନଷ୍ଟ କରେ ଏବଂ ନଦୀ ଗଭକୁ ପୋତିପକାଏ । ଜଙ୍ଗଲ ଅବକ୍ଷୟ ଫଳରେ ବୃଷ୍ଟିପାତ ପରିମାଣ କମିଯାଏ । 
ଅରଣ୍ୟାବୃତ ସ୍ଥାନ ଦିନେନା ଦିନେ ଶୁଷୁଲା ଟାଙ୍ଗର ଭୂମିରେ ପରିଣତ ହୁଏ । ପାହାଡ଼ର ନଦୀମାନ ଜଳଶୂନ୍ୟ 
ହୁଅନ୍ତି । ନିମ୍ଲଭାଗରେ ପଟୁମାଟି ଜମିଯିବାରୁ ଜଳଭଣ୍ଡାର ଅଦୃଶ୍ୟ ହୁଏ । ପଶୁପାଳନପାଇଁ ଉପଯୁକ୍ତ ସ୍ଥାନର 
ଅଭାବ ହୁଏ ଏବଂ ଜନଜାତି ଅନ୍ୟ ଗୋଟିଏ ନୂତନ ସ୍ଥାନ ନିରୂପଣ କରି ସେଠାକୁ ଯିବାକୁ ବାଧ୍ଯ ହୁଅନ୍ତି । 

ଅତୀତରେ ଅରଣ୍ୟାଞ୍ଚଳ ଓ ଆଦିବାସୀ ଅଞ୍ଚଳ ସରକାରୀ ମାନଚିତ୍ର ଓ ଦଲିଲରେ ନିର୍ଦିଷ୍ଟ ହୋଇ 
ରହୁଥିଲା । ବର୍ମାନ ଆଦିବାସୀମାନେ ଘୋର ଅସୁବିଧାର ସମ୍ମୁଖୀନ ହେଉଛନ୍ତି । ଅରଣ୍ୟପ୍ରଦେଶ 
ନଷ୍ଟ ହେବାରୁ ସେମାନଙ୍କୁ ଜୀବନଯାତ୍ରାରେ ଅସୁବିଧା ଭୋଗ କରିବାକୁ ପଡ଼ଛି । ଅରଣ୍ୟାନୀର ଅଭାବରେ 
ଜୀବଜନ୍ତୁ ମଧ୍ୟ ବଞ୍ଚବା କଷ୍ଟକର ହେଉଛି । ଶିକାର କରିବା ସମ୍ଭବ ହେଉ ନାହିଁ । ତଥାପି ଝୁମଚାଷକୁ 
ବନ୍ଦ କରିବାପାଇଁ ସରକାର ସମର୍ଥ ହେଉ ନାହାନ୍ତି । ଆଦିବାସୀମାନେ ନିଜର ସ୍ଵାର୍ଥପାଇଁ ଅରଣ୍ୟସଂପଦ 
ନଷ୍ଟ କରିବା ଫଳରେ ପରିବେଶର ସନ୍ତୁଳନ ଧ୍ଵଂସ ପାଉଛି । ଏହାର ଭୟାବହ ପରିଣତି ଦିନେ ନା 
ଦିନେ ଆମକୁ ଭୋଗ କରିବାକୁ ପଡ଼ିବ । 

ପଞ୍ଚମ ଶ୍ରେଣୀରେ ସାନ୍ତାଳ, ମୁଣ୍ଡା ହୋ, ଭୂମିଜ, ଓରାଓଁ, ଗଣ୍ଡ, କନ୍ଧ, ମିର୍ବା ଓ ଶବର ଆଦି 
ଜନଜାତି ଅନ୍ତର୍ଭୁକ୍ତ । ସେମାନେ ସାଧାରଣତଃ କୃଷକ ଭାବରେ ନିଜ ନିଜର ଜୀବିକାର୍ଜ୍ନ କରିଥାନ୍ତି । 
ତଥାପି ସ୍ଵଜ୍ପ ଜମିଚାଷୀ ହୋଇଥ୍‌ବାରୁ ସେମାନଙ୍କର ଆର୍ଥିକ ଅବସ୍ଥା ଉନ୍ନତ ନୁହେଁ । ସେମାନଙ୍କୁ ଜଳସେଚନ 
ସୁବିଧା ମିଳେ ନାହିଁ ଏବଂ ବହୁବିଧ କାରଣରୁ ସେମାନେ ରଣଗ୍ରସ୍ତ । ସେମାନଙ୍କ ଚାଷଜମିର ଉର୍ବରତା 
ଖୁବ କମ୍‌ । ସେମାନେ ପାରଂପରିକ ରୀତିରେ ଚାଷ କରୁଥ୍‌ବାରୁ କୃଷିଲନ୍ତ ଉତ୍ପାଦନ ପରିମାଣ ପର୍ଯ୍ୟାପ୍ତ 
ନୁହେଁ । ତେଣୁ ସେମାନେ ଅନ୍ୟ ପଛ୍ଷା। ଅବଲମ୍ବନ କରିବାକୁ ବାଧ୍ୟ । ଅନ୍ୟାନ୍ୟ କେତେକ ସମସ୍ୟା 
ସେମାନଙ୍କ ଆର୍ଥିକ ଦୁର୍ଗତିପାଇଁ ଦାୟୀ । ଯଥା- 

୧. ଜମି ମାଲିକାନା ସ୍ଵତ୍ଵ ସେମାନେ ପ୍ରମାଣ କରିବା କଷ୍ଟକର । 

୨. ଅଭାବରେ ପଡ଼ି ସେମାନେ ଚାଷ ଜମି ବନ୍ଧା ଦେବା ଓ ବିକ୍ରି କରିବା ଅତି ସାଧାରଣ କଥା, 

୩. ସେମାନେ ପ୍ରାୟ ସମସ୍ତେ ଅଭାବୀ ଓ ରଣଗ୍ରସ୍ତ ପ୍ରଜା । 

୪. ଗମନାଗମନର ଅସୁବିଧା । 

୫. ପୁଞ୍ଜିର ଅଭାବ । 

ପରିଶେଷରେ ସେମାନେ ଅଶିକ୍ଷିତ ହୋଇଥ୍‌ବାରୁ ଆଧୁନିକ କୃଷିବିଜ୍ଞାନର ଉପାଦେୟତା ସଂପକରେ 
ସଚେତନ ନୃହନ୍ତି ଏବଂ ନିଜ ନିଜର ଭବିଷ୍ୟତ୍କୁ ସମୃଦ୍ଧ କରିବାରେ ଆଗ୍ରହୀ ନୁହନ୍ତି । 

ଶେଷ ଶ୍ରେଣୀର ଅନ୍ତର୍ଭୁକ୍ତ ଜନଜାତି ଅପେକ୍ଷାକୃତ ଆର୍ଥିକ ସ୍ଵଚ୍ଛଳତା ଭୋଗ କରନ୍ତି । ସେମାନେ 
କଳକାରଖାନା ବା ଖଣିମାନଙ୍କରେ ଶ୍ରମିକ ଭାବରେ କାର୍ଯ୍ୟରତ । ରାଉରକେଲା, ସୁନାବେଡ଼ା, ଯାଜପୂର 
ରୋଡ଼୍‌, କେନ୍ଦୁଝର ଓ ମୟୂରଭଞ୍ଜ ଆଦି ଅଞ୍ଚଳରେ ଏମାନଙ୍କର ସଂଖ୍ୟା ଅଧୂକ । ଏମାନେ ମୁଖ୍ୟତଃ 
ସାନ୍ତାଳ, ମୁଣ୍ଡା ହୋ, ଓରାଓଁ, କିସାନ ଏବଂ ଗଣ୍ଡ ଜନଜାତିର । କଳକାରଖାନା ଶ୍ରମିକ ର 
ସେମାନଙ୍କର ଜମି ଉପରେ ନିର୍ଭରଶୀଳତା ଲୋପ ପାଇଯାଇଛି । ସେମାନେ ନିଜ ଗାଁଗଣ୍ଡା ଛାଡ଼ି 
ବସବାସ କରନ୍ତି । ଆଦିବାସୀ ଜୀବନ ଓ ସଂସ୍କୃତିଠାରୁ ସେମାନେ କ୍ରମଶଃ ଦୂରେଇ ଯାଇଛି ର 
ଶ୍ରମିକ ଜୀବନର ଅଶାତ୍ତି ଓ ଅସନ୍ତୁଷ୍ଟ ମନୋଭାବ ଅନେକ ସମୟରେ ସେମାନଙ୍କ ଭିତରେ ଆନ୍ଦୋ 

୧୬୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପନ୍ଥା ଅନୁସରଣ କରିଥାଏ ! ଓଡ଼ିଶା ନିକଟରେ ଝାଡ଼ଖଣ୍ଡ ଆନ୍ଦୋଳନ ଏବଂ ମାଓବାଦୀ ଆନ୍ଦୋଳନର 
କାରଣ ହେଲା ଆଦିବାସୀମାନଙ୍କର ନିରାଶମୟ ଜୀବନଦର୍ଶନ । କୃଷି ଓ ଶିଳ୍ପ ଉଭୟ କ୍ଷେତ୍ରରେ ସେମାନେ 
ପ୍ରତିଯୋଗିତ। ଓ ବେକାର ସମସ୍ୟାର ସମ୍ମୁଖୀନ ହୋଇଥୂବାରୁ ଉଗ୍ରପନ୍ଧୀ ରାଜନୀତିକୁ ଆଦରି ନେଇଛନ୍ତି 
ଶିଛ୍ ଓ ନଗରୀକରଣର ପ୍ରସାର ଆଦିବାସୀ ଜୀବନକୁ ଧ୍ଵଂସ କରୁଛି । ଆଦିବାସୀମାନେ ନିଜ 
ପରଂପରାଠାରୁ ଦୂରେଇ ଯାଉଛନ୍ତି । ଦୈନନ୍ଦିନ ଜୀବନରେ ସେମାନେ ସହରୀ ସଭ୍ୟତାକୁ ଅନୁକରଣ 
କରୁଛନ୍ତି । ଆଦିବାସୀ ସମାଜ କ୍ରମେ ଲୁପ୍ତ ହେବାକୁ ଯାଉଛି । ଆର୍ଥନୀତିକ ପ୍ରଗତି ପାଇଁ ସେମାନଙ୍କର 
ଜୀବନ ଦର୍ଶନରେ ପରିବର୍ଭନ ଆସିବା ସ୍ଵାଭାବିକ । ପରିଧାନରେ,୧ ଖାଦ୍ୟପେୟରେ, ପାରିବାରିକ 
ଜୀବନରେ, ମନୋରଞ୍ଜନରେ, ଶିକ୍ଷାକ୍ଷେତ୍ରରେ ସେମାନେ ଆଦିମ ଅବସ୍ଥା ପରିତ୍ୟାଗ କରି ଆଧୁନିକତାକୁ 
ଗ୍ରହଣ କରୁଛନ୍ତି । ଏହି ପ୍ରବାହକୁ ପ୍ରତିରୋଧ କରିବା ସମ୍ଭବ ନୁହେଁ । ଆଦିମ ଅବସ୍ଥାକୁ ଆବୋରି 
ବସିଲେ ଆଧୁନିକତା ବା ଆର୍ଥନୀତିକ ପ୍ରଗତି ଓ ସାମାଜିକ ପରି ବର୍ନ ସମ୍ଭବ ହେବ ନାହିଁ । ସେମାନଙ୍କୁ 
ଅରଣ୍ୟାବୃତ ଅଞ୍ଚଳ ଭିତରେ ଗ୍ରାମୀଣ ଜୀବନର ନିକାଞ୍ଚନତା ଓ ଅସହାୟତା ମଧ୍ଯରେ ଛାଡ଼ି ଦେବା 
ଜନମଙ୍ଗଳ ରାଷ୍ଟ୍ର ପକ୍ଷରେ ସୃହଣୀୟ ନୁହେଁ । ସେମାନେ ଆଧୁନିକ ଶିକ୍ଷା ଓ ସ୍ବାସ୍ଥ୍ୟରକ୍ଷା ସୁବିଧାରୁ 
ବଞ୍ଚତ ହେବା ଅନୁଚିତ । ଶିକ୍ଷିତ ଆଦିବାସୀମାନେ ବିଭିନ୍ନ ନିଯୁକ୍ତି କ୍ଷେତ୍ରରେ ପ୍ରଚଳିତ ସଂରକ୍ଷଣ ବ୍ୟବସ୍ଥାର 
ଲାଭ ପାଉଛନ୍ତି । ସେମାନଙ୍କ ମଧ୍ଯରେ ସାମାଜିକ ଚେତନା ଖୁବ୍‌ ସ୍ତଷ୍ଟ । ସେମାନଙ୍କୁ ଆଦିମ” କହିବା 
ଅନ୍ୟାୟ ଓ ଅପମାନଜନକ । ତେବେ ଯେଉଁମାନେ ଶିକ୍ଷିତ ଓ ସାମାଜିକ ମର୍ଯ୍ୟାଦାପ୍ରାପ୍ତ ତଥା ପ୍ରତିଷ୍ଠିତ 
ସେମାନେ ଚିରାଚରିତ ସାମାଜିକ ବିଧୂବିଧାନଠାରୁ ଦୂରେଇ ଯାଉଥୁବାରୁ ଜନଜାତି ସଂସ୍କୃତିରେ ଘୋର 
ବୈପ୍ଳବିକ ପରିବର୍ଭନ ଅନୁଭୂତ ହେଉଅଛି । ମାନବିକ ଅଧୂକାର, ନାଗରିକର ମୌଳିକ ଅଧୂକାର ଆଦି 
ସଚେତନତା ସେମାନଙ୍କୁ ଭାରତୀୟ ସମାଜର ନବ୍ୟଶିକ୍ଷିତ ଓ ନବ୍ୟ ପ୍ରତିଷ୍ଠିତ ସଂପ୍ରଦାୟ ଭାବରେ 
ଗ୍ରହଣ କରିବାକୁ ବାଧ୍ୟ ହେଉଛି । ଏହା ସମ୍ଭବ ହେଉଛି ସହରୀକରଣର ପ୍ରସାର ଓ ପାଶ୍ଚାତ୍ୟ ଶିକ୍ଷାର 
ପ୍ରଭାବ ଫଳରେ | 


ସମାଜବ୍ୟବସ୍ଥା ଓ ଧର୍ମ ବିଶ୍ଵାସ 

ଜନଜାତି ବର୍ଗ ମଧ୍ଯରେ ଜାତିଭେଦ ପ୍ରଥା ନାହିଁ । ସେମାନେ ନିଜ ନିଜ ପରିବାର ବା ଗୋତ୍ରରେ 
ବିବାହ ସଂପର୍କ ସ୍ଥାପନ କରନ୍ତି ନାହିଁ । ସଜୀବ ଓ ନିର୍ଜୀବ ସବୁଥୂରରେ ସେମାନେ ଭଶ୍ବରଙ୍କ ସତ୍ତା ଉପଲବ୍ଧି 
କରି ତାକୁ ପୂଜା କରନ୍ତି । ସେମାନଙ୍କ ଭିତରେ ସ୍ଥାନୀୟ ସଂପର୍କ ଅତି ନିବିଡ଼ । ପ୍ରତ୍ୟେକ ଗ୍ରାମର 
ଅଧ୍ବାସୀ ନିଜ ନିଜ ଭିତରେ ସୁସଂପର୍କ ରକ୍ଷା କରନ୍ତି । ଆବଶ୍ୟକ ହେଲେ ସାମୂହିକ ଭାବରେ କାର୍ଯ୍ୟ 
କରିଥାନ୍ତି । ସେମାନଙ୍କ ଗୋଷ୍ଠୀ ମନୋଭାବ ଅତି ଗଭୀର | ଗୋଷ୍ଠୀ ଭିତରେ ପରିବାର ସଦସ୍ୟମାନେ 
ଏକାନ୍ନବର୍ତୀ ହୋଇ ଚଳନ୍ତି । ପରିବାର ଭିତରେ ବୟସର ଗୁରୁତ୍ଵ ଅଛି । ପିତାମାନଙ୍କୁ ଗୁରୁଜନ ସ୍ଥାନୀୟ 
ସମ୍ମାନ ଦିଆଯାଏ । ପିତାଙ୍କ ପରେ ଗୃହର ଓ ସଂପତ୍ତିର ମାଲିକାନା ଜ୍ୟେଷ୍ଠପୁତ୍ର ବହନ କରେ । ପୁରୁଷ 
ଓ ସ୍ତ୍ରୀ ଉଭୟ ପରିବାର ଭରଣପୋଷଣପାଇଁ ଦାୟୀ | ସେମାନଙ୍କ ଭିତରେ ଦାୟିତ୍ଵ ଓ କାର୍ଯ୍ୟକ୍ରମର 
ସୁଷମ ବଣ୍ଟନ ପାରଂପରିକ ରୀତିରେ ହୋଇଥାଏ । ସ୍ଵାମୀ ଗୃହ ବାହାର କାର୍ଯ୍ୟ, ଯଥା - କୃଷି, ଶିକାର, 
ଉତ୍ପାଦନ ଓ ସୁରକ୍ଷା ଦାୟିତ୍ଵ ନେଲେ, ସ୍ତ୍ରୀ ଖାଦ୍ୟ ପ୍ରସ୍ତୁତୀକରଣ, ସନ୍ତାନମାନଙ୍କର ଲାଳନପାଳନ, 
ସ୍ବାମୀ ସହ କେତେକ କ୍ଷେତ୍ରରେ ସହଯୋଗ ଆଦି କରିବାରେ ହେଳା କରନ୍ତି ନାହିଁ । ଗୃହକୁ ସଜାଇ 
ବାସୋପଯୋଗୀ କରିବା ସ୍ତ୍ରୀମାନଙ୍କ ଦାଯିତ୍ସ । 


ବିବାହ କରିବାପାଇଁ କନ୍ୟା ଯୋଗାଡ଼ କରିବାରେ 'ଶକ୍ତି'ର ପ୍ରୟୋଗ ହୋଇଥାଏ । ମନୋନୀତ 
କନ୍ୟାକୁ ବର ଜବରଦସ୍ତ ସ୍ତ୍ରୀ ଭାବରେ ଗ୍ରହଣ କରିପାରେ । ମନୋନୀତ ସ୍ତ୍ରୀକୁ ନେଇ ପଳାଇଯିବା 
ପରଂପରା ମଧ୍ଯ ରହିଛି । କନ୍ୟା ସୁନା ଦେଇ କନ୍ୟା କିଣିନେବା ଓ ବିବାହ କରିବା ଅନ୍ୟ ଏକ ପରଂପରା ! 

ଜନଜାତି ଓ ସେମାନଙ୍କ ସଂସ୍କୃତି ୧୬୩ 


ମଧ୍ଯସ୍ଥ ଓ କଥାବାରା। ମାଧ୍ୟମରେ ବିବାହ ସ୍ଥିର ହେବା ବ୍ୟବସ୍ଥାର ଅଧ୍ବକ ପ୍ରଚଳନ ଦେଖାଯାଏ । ଆଦିବାସୀ 
ବିବାହରେ କନ୍ୟାକୁ ମୂଲ୍ୟ ଦେଇ କିଣିବା ଯେଉଁ ପରଂପରା ଥୁଲା ତାହା ଟିକିଏ ବଦଳି ଏବେ ଯୌତୁକ 
ଦେବାନେବାରେ ପରିଣତ ହୋଇଛି । ପୂର୍ବେ ବର ଘରେ ବିବାହ ଆୟୋଜନ ହେଉଥଲା । କିନ୍ତୁ ଆଜିକାଲି 
କନ୍ୟାପିତା ଗୃହରେ ତାହା ଆୟୋଜିତ ହେଉଅଛି । ବିବାହ ପରେ କନ୍ୟା ନିଜ ଶ୍ଵଶୁରଘରକୁ ଅର୍ଥାତ୍‌ ସ୍ଵାମୀ 
ଘରକୁ ଯାଏ । ତେଣୁ ପରିବାରରେ ପିତାର କ୍ଷମତା ଓ ପ୍ରତିପର୍ତି ବେଶି ଥୁବା ଦେଖାଯାଏ । ଦକ୍ଷିଣଓଡ଼ିଶାରେ 
ଦ୍ରାବିଡ଼ ପରଂପରା ଅନୁସରଣ କରୁଥିବା ଆଦିବାସୀ ପରିବାରରେ ମାମୁଙ୍କ ପୁଅ ସହିତ ବା କକେଇଙ୍କ ପୁଅ 
ସହିତ କନ୍ୟାର ବିବାହ ହେବା ବ୍ୟବସ୍ଥା ରହିଛି । କିନ୍ଧୁ କନ୍ଧ ସମାଜରେ ଏହା ଅନୁମୋଦିତ ହୁଏ ନାହିଁ । 


~~ ~~ ~~ 


ଆଦିବାସୀ ସମାଜରେ ଜାତିଭିରିକ ଶ୍ରେଣୀବିଭାଗ ନାହିଁ କି ବୃତ୍ତିମୂଳକ ଜାତି ପ୍ରଥା ନାହିଁ । କେବଳ 
ପୂଜାରୀକୁ ନିଜ କୌଳିକ ବୃତ୍ତିପାଇଁ ପ୍ରାଧାନ୍ୟ ଦିଆଯାଏ । ଆଧୁନିକୀକରଣ ବ୍ୟବସ୍ଥା ଫଳରେ ଶିକ୍ଷିତ ଓ 
ଆର୍ଥିକ ସ୍ଵଚ୍ଛଳତା ଥିବା ପରିବାରରେ ଏକପ୍ରକାର ଶ୍ରେଣୀବିଭାଗ ବ୍ୟବସ୍ଥାର ଆରମ୍ଭ ହୋଇଛି । ଅର୍ଥନୀତି 
ସୁଦୃଢ଼ ହେଲେ ସାମାଜିକ ମର୍ଯ୍ୟାଦାରେ ପରିବର୍ଭନ ଦେଖାଦିଏ । ତାହା ଓଡ଼ିଶାରେ ଆରମ୍ଭ ହୋଇଛି । 


ଓଡ଼ିଶାର ଆଦିବାସୀମାନେ ଅନେକ ପ୍ରକାର ଧର୍ମଧାରାକୁ ସ୍ଵୀକାର କରନ୍ତି । ଜୀବ ଓ ନିର୍ଜୀବ 
ଭିତରେ ଇଶ୍ଵରଙ୍କ ସତ୍ତାକୁ ଗ୍ରହଣ କରିବା ସେମାନଙ୍କ ପରି ସରଳ ବିଶ୍ଵାସୀ ପକ୍ଷରେ ସ୍ଵାଭାବିକ କଥା । 
ସେମାନେ ପ୍ରକୃତିକୁ ପୂଜା କରନ୍ତି, ଦେବତାକୁ ମଣିଷ ରୂପରେ ଉପାସନା କରନ୍ତି, ପିତୃପୁରୁଷମାନଙ୍କୁ 
ପୂଜା କରନ୍ତି ଏବଂ ଭୂତପ୍ରେତ ଓ କୁହୁକବିଦ୍ୟାରେ ବିଶ୍ଵାସ କରନ୍ତି । ଧର୍ମବିଶ୍ଵାସ ମାଧ୍ୟମରେ ସେମାନେ 
ନିଜର ସୁରକ୍ଷା, ମଙ୍ଗଳ ସହିତ ସାମୂହିକ ମଙ୍ଗଳ ମଧ୍ଯ କାମନା କରିଥାନ୍ତି । ଅନେକ ପ୍ରକାର ଧର୍ମୋପାସନା 
ସେମାନଙ୍କ ଭିତରେ ପ୍ରଚଳିତ । ଜନ୍ମ, ମୃତ୍ୟୁ ସହିତ କେତେକ ଉପଚାର କରିବା ପରଂପରା ଅତି ପ୍ରାଚୀନ 
ମନେହୁଏ । ତା'ସହିତ ରତୁ ପରିବର୍ଭନ ଅନୁସାରେ କୃଷି ଉପରେ ପ୍ରଭାବ ପଡ଼ୁଥିବା ସମୟ ଓ ଘଟଣାକୁ 
ମଧ୍ଯ ସେମାନେ ଆଧ୍ଧାମ୍ଭିକ କାର୍ଯ୍ୟ ମାଧ୍ୟମରେ ସ୍ଵାଗତ କରିଥାନ୍ତି । ଗୁଣିଗାରିଡ଼ି ସେମାନଙ୍କ ଆଧାମ୍ମିକତାର 
ଏକ ଅବିଚ୍ଛେଦ୍ୟ ଅଙ୍ଗ । ବ୍ୟକ୍ତିଗତ ବା ସାମଗ୍ରିକ ଦୁର୍ବିପାକରୁ ଉଦ୍ଧାର ପାଇବା ଲକ୍ଷ୍ୟ ନେଇ ସେମାନେ 
ଗୁଣିଗାରେଡ଼ି କରନ୍ତି । ଏଥୁରେ ସଫଳ ନ ହେଲେ ସେମାନେ “କାଳିଶି' ଓ ଦେବୀ ଆଶ୍ରୟପ୍ରାପ୍ତ ପୂଜାରୀର 
ସାହାଯ୍ୟ ଲୋଡ଼ନ୍ତି । 


ଆଧାମ୍ବିକ ଆଚାର ଓ କ୍ରିୟାପଦ୍ଧତି ଭିତରେ କେତେକ ଉଲ୍ଲେଖନୀୟ ହେଲା ଜନ୍ମସଂପର୍କୀୟ, କନ୍ୟା 
ରଜସ୍ବଳା ହେବା, ବିବାହ ଓ ମୃତ୍ୟୁ ସଂପର୍କୀୟ । ଏସବୁ ଘଟଣାକୁ ମହତ୍ତ୍ବ ପୂର୍ଣ୍ଣ ଭାବିବା କାରଣ ହେଲା 
ମଣିଷ ଜୀବନରେ ସେସବୁର ଗୁରୁତ୍ଵ । ଶିଶୁ ଭୂମିଷ୍ଠ ହେବା, କନ୍ୟା ପ୍ରାପ୍ତବୟସ୍କା ହେବା, ବିବାହରେ 
ନରନାରୀଙ୍କ ମିଳନକୁ ଅନୁମୋଦନ କରିବା ଏବଂ ମୃତ୍ୟୁ ଫଳରେ ଗୋଟିଏ ଜୀବନର ପରିସମାପ୍ରି ବା 
ଅବସାନ ହେବାର ଗୁରୁତ୍ଵ ସେମାନେ ଉପଲବ୍ଧି କରି ଆଧ୍ଯାମ୍ଭିକ ମୂଲ୍ୟବୋଧ ସହିତ ସେସବୁ ଘଟଣାକୁ 
ସଂପୃକ୍ତ କରିଥାନ୍ତି । ଏହା କେବଳ ସଂପୃକ୍ତ ମଣିଷର ଜୀବନକୁ ପ୍ରଭାବିତ କରି ନ ଥାଏ, ସମଗ୍ର ପରିବାର 
ଓ ସଂପର୍କୀୟମାନଙ୍କ ଭିତରେ ଚହଳ ସୃଷ୍ଟି କରିଥାଏ | ପ୍ରତ୍ୟେକ ମାନବ ସମାଜରେ କନ୍ମକୁ ଗୁରୁତ୍ଵ 
ଦିଆଯାଏ । ପ୍ରାଚୀନତମ ଅବସ୍ଥାରୁ ମଣିଷ ଏହାର ତାପୂର୍ଯ୍ୟ ଉପଲବ୍ଧି କରିଆସିଛି । ଗୋଟିଏ ନବଜାତ 
ଶିଶୁ ଭୂପୃଷ୍ଠକୁ ଆସିବାରେ ଯେଉଁ ଅଦୃଷ୍ଟ ମହାଶକ୍ତି କାମ କରେ ତା' ପ୍ରତି ସମ୍ମାନ ଜଣାଇ ମଣିଷ ଜନ୍ମକୁ 
ଜୀବନର ଶ୍ରେଷ୍ଠତମ ଗୁରୁତ୍ଵ ପ୍ରଦାନ କରିଥାଏ । ସେହିପରି କନ୍ୟା ରଜସ୍ବଳା ହେବା ଆଉ ଏକ ଅଲୌକିକ 
ଶକ୍ତିର ପରିପ୍ରକାଶ । ରଜସ୍ପଳା କନ୍ୟା ସହିତ ସହବାସ କଲେ ନୂତନ ଜନ୍ମ ସମ୍ଭବ ହୁଏ, ଶିଶୁ ରୂପରେ 
ପୁଣି ମଣିଷ ଭୂପୃଷ୍ଠକୁ ଆସେ ଏବଂ ଜୀବନଧାରା ନିରବଛିନ୍ନ ଭାବରେ ପ୍ରବାହିତ ହୁଏ । ରଜସ୍ବଳା 
କନ୍ୟାକୁ ଆଦିବାସୀ ପରିବାର ପ୍ରଥମେ ସାତଦିନ ପର୍ଯ୍ୟନ୍ତ ଲୋକଲୋଚନରୁ ଦୂରରେ ରଖନ୍ତି । ଏକ 
ନିଷେଧାଜ୍ଞାର ପ୍ରାଚୀର ଭିତରେ ସେ ଲୁଚିରହେ । ସାତ ଦିନ ପରେ ସେ ପବିତ୍ର ହେବାପାଇଁ କେତେକ କ୍ରିୟା 

୧୬୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପରିବାରରେ ପାଳିତ ହୁଏ । କ୍ରିୟାବିଧାନ ମାଧ୍ଯମରେ କନ୍ୟା ରଜୋବତୀ ହେବା ଘଟଣା ଜ୍ଞାତିକୁଟୁମ୍ବ ଜାଣିବାକୁ 
ପାଆନଛି । କନ୍ୟାର ବ୍ୟବହାରରେ ଓ ଶରୀରରେ ନାନା ପରିବର୍ରନ ଦେଖାଯାଏ । ଏକ ମାଡୃଶକ୍ତିର ଉନ୍ମେଷରେ 
ଆଦିବାସୀ ସମାଜ ପୁଲଜିତ ହୁଏ । ସମୟ ଗଡ଼ିଯାଏ । 


ବିବାହବେଳା ଆସନ୍ନ ହେଲେ ପୂରୁଷ ଓ ସ୍ତ୍ରୀ ଉଭୟଙ୍କଠାରେ ଅପୂର୍ବ ଶିହରଣ ସୃଷ୍ଟି ହୁଏ । କନ୍ୟାଲାଭ 
ପ୍ରୟାସରେ ବରମାନେ ପ୍ରମର ହୋଇଉଠନ୍ତି । କନ୍ୟାଲାଭ ପ୍ରକ୍ରିୟା ସମାପନ ହେଲେ ବିବାହ କାର୍ଯ୍ୟ ଅନୁଷ୍ଠିତ 
ହୁଏ ଏବଂ ପୁରୁଷ ଓ ନାରୀର ମହାମିଳନରେ ନୃତନ ସୃଷ୍ଟିର ସମ୍ଭାବନା ଦେଖାଯାଏ | ବିବାହ ପରେ କନ୍ୟା 
ବର ସହିତ ଶ୍ଵଶୁରାଳୟକୁ ଯାଏ ଏବଂ ସନ୍ତାନସନ୍ତତି ଉତ୍ପନ୍ନ ହେଲେ ନିଜର ପରିବାର ସୃଷ୍ଟି କରେ । 
କନ୍ୟାପ୍ରାପ୍ରିର ବିଭିନ୍ନ ପର୍ଯ୍ୟାୟ ଓ ବିବାହର ବୟସ ନିରୂପଣ ତଥା କନ୍ୟାସୁନାର ମୂଲ୍ୟ ଭିନ୍ନ ଭିନ୍ନ ସଂପ୍ରଦାୟରେ 
ଭିନ୍ନ ଥବା ଦେଖାଯାଏ । ବିବାହକୁ ସାମାଜିକ ଅନୁମୋଦନ ନ ମିଳିଲେ ଉତ୍ତରାଧ୍ବକାରୀ ନିର୍ଣୟ ଓ ବଂଶ 
ପରଂପରା ଗଢ଼ିବା କଷ୍ଟକର ହୁଏ । ସନ୍ତାନସନ୍ତତିମାନଙ୍କ ସାମାଜିକ ପରିଚୟ ବିବାହ ସହିତ ସଂପୃକ୍ତ ! 


ମୃତ୍ୟୁ ପରେ ଅନ୍ତ୍ୟେଷ୍ଠି୍ରିୟା ଆଦିବାସୀମାନେ ଅତି ଗମ୍ଭୀରତାର ସହିତ ପାଳନ କରନ୍ତି । ଅନ୍ତୋଷ୍ଟିକ୍ରିୟାର 
ଦିନକାଳ ଗୋଷ୍ଠୀବିଶେଷରେ ଭିନ୍ନ ହୋଇପାରେ । କିନ୍ତୁ ଶୋକଦିବସ ଏବଂ ଜ୍ରିୟାଦିବସ ନିର୍ଦ୍ଦିଷ୍ଟ ହୋଇଥାଏ । 
ଶ୍ରାଦ୍ଧ ସମାପନ ହେଲେ ଶୋକସନ୍ତପ୍ର ପରିବାର ଶୁଦ୍ଧ ହୋଇ ଚିରାଚରିତ କାର୍ଯ୍ୟକ୍ରମରେ ଯୋଗ ଦିଅନ୍ତି । ସେମାନେ 
ସମାଜରେ ଶୁଦ୍ଧ ବୋଲି ବିବେଚିତ ହେବାପାଇଁ ଯାହା ବିଧୂ ରହିଛି ତାହା କରିବା ବାଧ୍ୟତାମୂଳକ । ମୃତକର 
ସାମାଜିକ ମର୍ଯ୍ୟାଦା ଅନେକ ସମୟରେ ଅନ୍ତୋଷ୍ଟିକ୍ରିୟାର ଆଡ଼ମ୍ବରକୁ ପ୍ରଭାବିତ କରେ । 


ଆଦିବାସୀ ସମାଜ ସାଧାରଣତଃ କୃଷିଭିରିକ ହୋଇଥ୍‌ବାରୁ କୃଷି ଅର୍ଥନୀତି ସହିତ ଜଡ଼ିତ ଥବା ଅନେକ 
କ୍ରିୟା ସେମାନେ ସଂପନ୍ନ କରନ୍ତି । କୃଷିଭିତ୍ତିକ କ୍ରିୟା ଅନେକ ସମୟରେ ଉତ୍ସବରୂପେ ପାଳିତ ହୁଏ । ସେହି 
ଉତ୍ସବ ମାଧ୍ୟମରେ ସେମାନେ ଇଶ୍ଵରଙ୍କ ଅଲୌକିକ ମହିମା ବିଷୟରେ ଅବଗତ ହୁଅନ୍ତି । ପିତୃପୁରୁଷଙ୍କ ଆତ୍ମା 
ସହିତ ସଂଯୋଗ ହୁଏ । ରଜସଂକ୍ରାନ୍ତ ସମୟରେ ଭୂମି କର୍ଷଣ, ଶସ୍ୟ ଅମଳ ସମୟରେ ନୂଆଖାଇ, ମକର, 
ପଣାସଂକ୍ରାନ୍ତି ଆଦି ସେମାନେ ପାଳନ କରନ୍ତି । ଅନେକ କ୍ଷେତ୍ରରେ ହିନ୍ଦୁଧର୍ମର ପ୍ରଚ୍ଛନ୍ନ ପ୍ରଭାବ ଅନୁଭୂତ ହୁଏ । 
ଏସବୁ ପର୍ବ ଏବଂ ଉତ୍ସବ ବର୍ଷକୁ ଥରେ ପାଳିତ ହୁଏ । ରତୃ ପରିବର୍ଭନ ସହ କୃଷିକାର୍ଯ୍ୟକୁ ସଂପୃକ୍ତ କରି 
ଉପରୋକ୍ତ ପର୍ବମାନଙ୍କର ବିଧୂବିଧାନ ନିର୍ଦିଷ୍ଟ ହୋଇଛି । ହଳ କରିବା, ବିହନ ବୁଣିବା, ଚାରା ରୋପଣ କରିବା, 
ପ୍ରଥମ ଶସ୍ୟ ଅମଳ କରିବା, ପ୍ରଥମ ଫଳ ସଂଗ୍ରହ କରିବା ଆଦି କ୍ଷେତ୍ରରେ ଆଦିବାସୀ ପରିବାର କୃଷିର 
ମହତ୍ବ ଉପଲବ୍ଧି କରିଥାଏ । ତେଣୁ ଉକ୍ତ ଘଟଣାକୁ ଧର୍ମାନୁଚିନ୍ତା ସହିତ ଜଡ଼ିତ କରି ସେ ଏକ ସୁସ୍ଥ ପରଂପରା 
ସୃଷ୍ଟି କରିଥବା ଅନୁଭୂତ ହୁଏ । ପାରିବାରିକ ଉତ୍ସବ ଅନାୟାସରେ ସାମାଜିକ ଉତ୍ସବର ରୂପ ଗ୍ରହଣ କରିଥାଏ । 
ସମାଜ ଓ କୃଷି ଭିତରେ ନିବିଡ଼ ସଂପକ ରହିଥୂବାରୁ ଏହା ସମ୍ଭବ ହୁଏ । ସମୃଦ୍ଧ କୃଷି ଉତ୍ପାଦନ, ଶସ୍ୟକୁ 
ପ୍ରାକୃତିକ ବିପର୍ଯ୍ୟୟରୁ ରକ୍ଷା କରିବାର ଆକାଦଡ୍‌କ୍ଷା, ଜନ ଓ ପଶୁସଂପଦର ମଙ୍ଗଳ, ହାତୀ ଆଦି ବଣ୍ୟଜନ୍ତୁ 
ଯେପରି ଶସ୍ୟ ନଷ୍ଟ ନ କରନ୍ତି, ସର୍ପାଘାତରେ ଯେପରି ଅପମ୍ତ୍ୟୁ ନ ଘଟେ ଏସବୁ ପ୍ରାର୍ଥନା ଆଦିବାସୀ 
ଗୋଷ୍ଠୀ କରନ୍ତି ପର୍ବପର୍ବାଣିରେ ଗ୍ରାମଦେବୀ ପାଖରେ । 


ରଡ଼ ପ୍ରଭାବିତ କ୍ରିୟା ଆଦିବାସୀମାନେ ଚୈତ୍ରମାସରେ ଆରମ୍ଭ କରନ୍ତି । ଜୁଆଙ୍ଗ, ଭୂୟୀ, କନ୍ଧ, ସାଓରା, 
ଗଦବା, ଝରିଆ, ବିଦାୟୀ, କୋୟା ଏବଂ ବୋଣ୍ଡାମାନେ ପୋଡ଼ ଚାଷ କରୁଥିବାରୁ ଚୈତୃମାସକୁ ବଣଜଙ୍ଗଲ 
ସଫା କରିବାପାଇଁ ଉପଯୁକ୍ତ ସମୟ ବୋଲି ଗ୍ରହଣ କରନ୍ତି । ବୈଶାଖ ମାସରେ ଆମ୍ବ ପାଚିବା ସମୟ । 
ସେତେବେଳେ ସେମାନେ ରତୁର ପ୍ରଥମ ଫଳର ସ୍ଵାଦ ଉପଭୋଗ କରନ୍ତି ଆନୁଷ୍ଠାନିକ ଭାବରେ | 
ଗ୍ରାମବାସୀମାନେ ଗୋଟିଏ ଦିନରେ ଏହା କରନ୍ତି । ଗାଁ ମୁଖୁଆ ସେ ଶୁଭଦିନ ଧାର୍ଯ୍ୟ କରିଥାନ୍ତି । ସେଥୂରେ 
ଗ୍ରାମଦେବୀଙ୍କ ପୂଜକ ସହଯୋଗ କରେ । 

ଜନଜ୍ଚାତି ଓ ସେମାନଙ୍କ ସଂସ୍କୃତି ୧୬୫ 


ଗ୍ରାମ୍ୟଜୀବନରେ ଗ୍ରାମଦେବୀଙ୍କ ଅଖଣ୍ଡ ପ୍ରଭାବ ସମସ୍ତେ ସ୍ଵୀକାର କରନ୍ତି । ସୂର୍ଯ୍ୟ, ବସୁଧା, ଆନୁଷଟିଂକ 
ଦେବଦେବୀ, ପ୍ରକୃତି ଏବଂ ପିତୃପୁରୁଷଙ୍କୁ ତୁଷ୍ଟ କରିବାପାଇଁ ପୂଜା ଓ ବଳିଦେବା ଏକ ଚିରାଚରିତ ପରଂପରା । 
ଦେବଦେବୀ ଏବଂ ପ୍ରେତାତ୍ମା ଆଦି ଦୁଇ ଶ୍ରେଣୀରେ ବିଭକ୍ତ । ଯଥା- ହିତକାରୀ ଓ ଅନିଷ୍ଟକାରୀ । ସୁରକ୍ଷା 
ଓ ମଙ୍ଗଳ କାମନା କରି ପଶୁ ବା ପକ୍ଷୀର ରକ୍ତ ଉତ୍ସର୍ଗ କରିବା ଆଦିବାସୀ ଧର୍ମଧାରାରେ ଏକ ବଳିଷ୍ଠ 
ବିଶ୍ଵାସ । ଶସ୍ଯ ଯେପରି ଭଲ ହୁଏ, ନଷ୍ଟ ନ ହୁଏ, ପଶୁସଂପଦ ବୃଵି ପାଏ, ଗଛ ବୃକ୍ଷ ଲତା ଏବଂ ବଂଶ 
ବୃଦ୍ଧି ଯେପରି ଅପ୍ରତିହତ ରହେ । ଏଥ୍‌ପାଇଁ ରଭ୍ତ ଉତ୍ସର୍ଗ କରିବା ପରଂପରା ଅତି ସାଧାରଣ । 
ଆଦିବାସୀମାନେ ଶାରୀରିକ ଅସୁସ୍ଥତାକୁ କୌଣସି ଦୁଷ୍ଟ ଆତ୍ମାର କୁଚକ୍ର ଅଥବା କ୍ରୋଧାନ୍ସିତ ପିତୃପୁରୁଷଙ୍କର 
ଅଭିଶାପ ବୋଲି ମନେକରନ୍ତି । ବ୍ୟଭ୍ତି ବା ସମାଜର କୌଣସି ଦୋଷ ତୁଟି ମଧ୍ଯ ଶାରୀରିକ ଅସୁସ୍ଥତାର 
କାରଣ ହୋଇପାରେ । ସେଥୁରୁ ରକ୍ଷା ପାଇବାକୁ ହେଲେ ଦୃଷ୍ଟାତ୍ମାକୁ ତୁଷ୍ଟ କରିବା ଓ ପିତୃପୁରୁଷଙ୍କ କ୍ରୋଧକୁ 
ପ୍ରଶମିତ କରିବା ଅନିବାର୍ଯ୍ୟ ବୋଲି ସେମାନେ ଭାବିଥାନ୍ତି ଓ ନିରାକରଣ ପାଇଁ ପଦକ୍ଷେପ ନିଅନ୍ତି । 

ଆଦିବାସୀ ସମାଜ ଅତି ଶୃଙ୍ଗଳିତ ଅନୁଷ୍ଠାନ । ଆଦିବାସୀମାନେ ସାଧାରଣତଃ ଶିଷ୍ଟାଚାର ଓ 
ଅନୁଶାସନପ୍ରିୟ । ସେମାନଙ୍କ ଜୀବନଶୈଳୀ ଅତି ସରଳ ଓ ନିରଳସ । ସେମାନେ ଧୈର୍ଯ୍ୟବାନ୍‌ ଓ 
ସ୍ଥିତପ୍ରଞ୍ଞ । ଅନ୍ୟର ଅନିଷ୍ଟ ସେମାନେ ଚିନ୍ତା ନ କରିବା ଏକ ସ୍ଵଭାବଗତ ଲକ୍ଷଣ । କର୍ମତପୂରତା, ନିଷ୍ଠା, 
ଆଞ୍ଞାଧୀନ ପ୍ରକୃତି ନେଇ ସେମାନେ ସମାଜରେ ଚଳନ୍ତି । ତେବେ ଅନ୍ୟାୟ ବିରୋଧରେ ସଚେତନ 
ରହିବା ସେମାନେ ଜାଣନ୍ତି । ସେମାନେ ନିର୍ଭରଯୋଗ୍ୟ, ଅନୁରକ୍ତ, ସ୍ନେହୀ ଓ ବିଶ୍ଵାସୀ ! ସ୍ଵାଧୀନତା 
ଲାଭ ପୂର୍ବରୁ ସେମାନଙ୍କ ସମାଜ ଭିତରେ ଯେଉଁ ପ୍ରାଚୀନ ସୁସ୍ଥ ପରଂପରା ଗଣତାନ୍ତ୍ରିକ ଜୀବନଧାରାକୁ 
ନିୟନ୍ତ୍ରିତ କରୁଥଲା ତାହା ସ୍ଵାଧୀନତା ପରବର୍ର୍ରୀ କାଳରେ ପଞ୍ଚାୟତରାଜ ବ୍ୟବସ୍ଥାଦ୍ଧାରା ପରିବର୍ଭିତ 
ହୋଇଗଲା । ପ୍ରାଚୀନ ପରଂପରା ଦୁର୍ବଳ ହୋଇଗଲେ ମଧ୍ଯ ସମାଜର ସଂହତି ରକ୍ଷା କରିବାରେ ସମର୍ଥ 
ହୋଇଛି । ପାରଂପରିକ ବ୍ୟବସ୍ଥାରେ କେତେକ ଅନ୍ତର୍ନିହିତ ଶକ୍ତି ଥୁଲା । ଏକ ଅଶିକ୍ଷିତ ଜନସମାଜକୁ 
କେତେକ ନିର୍ଦଦିଷ୍ଠ ଆଦର୍ଶରେ ଅନୁପ୍ରାଣିତ କରିବାରେ ତାହା ସଫଳ ହୋଇଥଲା । ସ୍ଵାଧୀନତା ପରେ 
ସାକ୍ଷରତା ଅଭିଯାନ ଓ ଗଣତାନ୍ତ୍ରିକ ମୂଲ୍ୟବୋଧ ନାମରେ ଆମେ ଅନେକ ନୂଆ ବିଧ୍ବବିଧାନର ଅବତାରଣା 
କଲେ । ତଦ୍ଵାରା ଆଦିବାସୀ ଭାଇ ଓ ଭଉଣୀମାନେ ଆଧୁନିକତାର ମୋହରେ ଅନ୍ଧ ହୋଇ ବାଟବଣା 
ହେବାର ସାର ହେଲା | କିନ୍ତୁ ଶିକ୍ଷାର ପ୍ରସାର ଓ ଗଣତାନ୍ତ୍ରିକ ମୂଲ୍ୟବୋଧର ଆବଶ୍ଯକତା ଦୃଷ୍ଟିରୁ 
ଆଦିବାସୀମାନଙ୍କ ପ୍ରାଚୀନ ସଂସ୍କାର ବିପନ୍ନ ହେଲା । ସେମାନେ ବର୍ଭମାନ ନିଜ ସଂସ୍କୃତି ଓ ପ୍ରଗତିର 
ମିଳନସ୍ଥଳୀରେ ପହଞ୍ଚ୍‌ ଅଣନିଃଶ୍ଵାସୀ ବୋଧ କରୁଛନ୍ତି ନିଶ୍ଚୟ । ତେବେ ଏହା ସାମୟିକ ସଙ୍କଟ । ଅଚିରେ 
ଏହା ଦୂରୀଭୂତ ହେବା ସମ୍ଭାବନା ରହିଛି । 

ଓଡ଼ିଶା ରାଜ୍ୟରେ ତିନୋଟି ରେଭେନ୍ୟୁ ଡିଭିଜନ ଅଛି । କଟକରେ କେନ୍ଦ୍ର ସମ୍ବଲପୁରରେ ଉତ୍ତର 
ଏବଂ ବ୍ରହ୍ମପୁରରେ ଦକ୍ଷିଣ ଡିଭିଜନ ଅବସ୍ଥିତ । ପ୍ରତ୍ୟେକ ଡିଭିଜନର ସ୍ଵତନ୍ତ୍ର ରାଜସ୍ଵ ନିୟମାବଳୀ 
ରହିଛି । ଉପକୂଳ ଅଞ୍ଚଳ ଏବଂ ପ୍ରାକ୍ତନ ଗଡ଼ଜାତ ରାଜ୍ୟକୁ ନେଇ କେନ୍ଦ୍ର ଡିଭିଜନ ଗଠିତ । ସେଥୂମଧ୍ଯରେ 
ସାନ୍ତାଳ, ମୁଣ୍ଡା ହୋ, ଭୂମିଜ ଓ ବାଥୁଡ଼ିଙ୍କ ସହିତ ଭୂୟାଁ ଓ ଜୁଆଙ୍ଗମାନେ ବାସ କରନ୍ତି । ସେମାନଙ୍କର 
ପାରଂପରିକ ଅନୁଶାସନ ବ୍ୟବସ୍ଥା ପ୍ରାଚୀନ ଜନଜାତି ଗୋଷ୍ଠୀର ସ୍ଵ ସ୍ଵ ପରଂପରା ଦ୍ଵାରା ପ୍ରଭାବିତ । 
ସେହିପରି ଦକ୍ଷିଣ ଡିଭିଜନରେ କନ୍ଧ, ସାଓରା, ଗଦବା, କୋୟା, ବିଦାୟୀ ଓ ଝଡ଼ିଆ ପ୍ରଭୃତି ଜନଜାତିଙ୍କ 
ପ୍ରାଚୀନ ପରଂପରା ଦ୍ଵାରା ପରିବାର, ଗୋଷ୍ଠୀ ଏବଂ ଗ୍ରାମ୍ୟ ଜୀବନ ପରିଚାଳିତ ହୋଇଥାଏ ! ସେଥୂରେ 
ପ୍ରଭାବଶାଳୀ ଭୂମିକା ଗ୍ରହଣ କରନ୍ତି ଗ୍ରାମମୁଖ୍ୟ ଓ ଗ୍ରାମଦେବୀ ପୂଜକ । ଉଭୟେ ପରସ୍ପରର ପରିପୂରକ 
ଓ ସହାୟକ । ଆଦିବାସୀମାନେ ସର୍ବଦା ଗୋଷ୍ଠୀ ଭାବରେ ସାମୂହିକ ପଦକ୍ଷେପ ନେଉଥୂଲେ ! 
ସେମାନଙ୍କର ଜୀବନଯାତ୍ରାକୁ ପରିଚାଳିତ କରୁଥୁଲେ ଗ୍ରାମମୁଖ୍ୟ ଓ ଗ୍ରାମଦେବୀ ପୂଜକ । ବରଁମାନ 

୧୬୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ନବ୍ୟଶିକ୍ଷିତ ଯୁବକ ଗୋଷ୍ଠୀର ଅଭ୍ୟୁଦୟ ହେବାଦ୍ଧାରା ନୂତନ ନେତୃତ୍ର ଉନ୍ମେଷ ପରିଲକ୍ଷିତ ହେଉଛି । 
କିନ୍ତୁ ପାରଂପରିକ ନେତୃତ୍ବର ପ୍ରଭାବ ତା' ଫଳରେ ବିପନ୍ନ ହୋଇ ନାହିଁ । ତେଣୁ ଦୁଇ ଶ୍ରେଣୀର ନେତୃତ୍ବ 
ମଧ୍ଯରେ ଏକ ସୁସ୍ଥ ସହାବସ୍ଥାନ ଉପଲବ୍ଧି ହୁଏ । ଗ୍ରାମର ବୟସ୍କ ବ୍ୟକ୍ତିମାନଙ୍କ ଚିରାଚରିତ ଭୂମିକା 
ପଞ୍ଚାୟତ ମାଧ୍ୟମରେ କାର୍ଯ୍ୟକାରୀ ହୁଏ । ସେଥୁରେ ବୟସ୍କମାନଙ୍କ ସହିତ ପୂଜାରୀ ଓ ମୁଖ୍ୁଆ ଯୋଗ 
ଦିଅନ୍ତି । ମୁଖୁଆ ତରଫରୁ ଜଣେ ନିର୍ବିବାଦୀୟ ବ୍ୟକ୍ତି ମନୋନୀତ ହୁଅନ୍ତି ସଦସ୍ୟରୂପେ । ଏହି ପାରଂପରିକ 
ପଞ୍ଚାୟତରେ କେବଳ ପୁରୁଷମାନେ ସଦସ୍ୟ ରହନ୍ତି । କାରଣ ଓଡ଼ିଶାର ସର୍ବତ୍ର ଆଦିବାସୀ ସମାଜରେ 
ପୁରୁଷର ଆଧୂପତ୍ୟ ଦେଖାଯାଏ । ମୁଖ୍‌ଆ, ପୂଜାରୀ ଏବଂ ମନୋନୀତ ସଦସ୍ୟମାନେ ବଂଶାନୁକ୍ରମେ 
ପଞ୍ଚାୟତର ସଦସ୍ୟ ହୁଅନ୍ତି । ଗ୍ରାମର ଆଦିମ ଗୋଷ୍ଠୀ ଓ ପ୍ରଥମ ଅଧ୍ବବାସୀ ହିଁ ମୁଖୁଆ ପଦରେ 
ଅଧ୍ଶ୍ପିତ ହେବାର ଦେଖାଯାଏ । ପଞ୍ଚାୟତର ବିଚାର କରିବା ଓ ଦୋଷୀକୁ ଦଣ୍ଡଦେବା କ୍ଷମତା ରହିଛି । 
ଦୋଷ ଅନୁପାତରେ ଦଶ୍ଡବିଧାନ ହୁଏ । ତିରସ୍କାର, ଶାରୀରିକ ଦଣ୍ଡ, ଜୋରିମାନା, କ୍ଷତିପୂରଣ ଆଦାୟ, 
ପ୍ରାୟଶ୍ଚିତ୍ତପାଇଁ ପ୍ରତିକାର ଏବଂ ସଂପ୍ରଦାୟରୁ ବା ଗ୍ରାମରୁ ବହିଷ୍କାର ପର୍ଯ୍ୟନ୍ତ ଦଣ୍ଡ ଦେବା କ୍ଷମତା ପଞ୍ଚାୟତର 
ରହିଛି । ଘଟଣାର ସତ୍ୟାସତ୍ୟ ନିରୂପଣ କରିବାପାଇଁ ପଞ୍ଚାୟତ ନାନାବିଧ ଉପାୟ ଅବଲମ୍ବନ କରନ୍ତି । 
ଯଥା- ଶପଥ, ଶାରୀରିକ କଷ୍ଟ ଏବଂ ଦେବଦେବୀ ଆଶ୍ରିତ କାଳିଶିର ସହଯୋଗ । 


ଆଦିବାସୀ ସମାଜରେ ପରଂପରା ଓ ସଂସ୍କାରକୁ ଉଲ୍ଲଙ୍ଘନ କରାଯାଏନା । ପରିବାର, ଗୋଷ୍ଠୀ ଓ 
ଗ୍ରାମ୍ୟ ସମାଜର ପ୍ରଚଳିତ ପରଂପରାକୁ ସେମାନେ ସମ୍ମାନ ଦିଅନ୍ତି । ସେମାନଙ୍କର ଆର୍ଥନୀତିକ ପ୍ରଗତି 
କ୍ଷେତ୍ରରେ ପାରଂପରିକ ଅନୁଶାସନକୁ ଏଡ଼ି ଦିଆଯାଇ ନ ପାରେ । ଆଧୁନିକ ଶିକ୍ଷିତ ଗୋଷ୍ଠୀ ପ୍ରତି 
ପ୍ରାଚୀନପଛ୍ଞଥୀ ରକ୍ଷଣଶୀଳ ଆଦିବାସୀମାନଙ୍କ ମନରେ ବିଶେଷ ସମ୍ମାନ ବା ଶ୍ରଦ୍ଧା ଥବା ଦେଖାଯାଏନା । 
ତେଣୁ ସେମାନେ ଶିକ୍ଷାଲାଭ ପରେ ଗ୍ରାମ୍ୟ ଜୀବନକୁ ପରିହାର କରି ସହରୀ ଜୀବନକୁ ଆଦରି ନେଉଛନ୍ତି । 
ଆଦିବାସୀ ସମାଜର ଅବକ୍ଷୟ ହେବା ଏବଂ ମୂଲ୍ୟବୋଧ ଓ ଜୀବନଶୈଳୀରେ ପରିବର୍ଭନକୁ ରୋକିବା 
ସମ୍ଭବ ନୁହେଁ । ଗ୍ରାମୀଣ ଜୀବନରେ ପରଂପରାକୁ ଅବହେଳା ନ କରି ସାମାଜିକ ପରିବର୍ଭନପାଇଁ ସହଯୋଗ 
କାମନା କଲେ ଆଦିବାସୀମାନଙ୍କର ସାମୂହିକ ପ୍ରଗତି ସମ୍ଭବ ହେବ । ପରଂପରା ଓ ସଂସ୍କାର ବନାମ 
ଆଧୁନିକତାର ଯେଉଁ ସଂଘର୍ଷ ଚାଲିଛି ତାହା ଆଦିବାସୀମାନଙ୍କୁ ସଭ୍ୟତାର ଏକ ଦୋଛକିରେ ଧର୍ମସଂକଟ 
ଭିତରେ ରଖ୍ଥବା ପରିଲକ୍ଷିତ ହୁଏ । ତେବେ ସମାଜରେ ପରିବରଁନ ଅବଶ୍ୟମ୍ଭାବୀ ହୋଇଥ୍‌ବାରୁ ଏହି 
ଧର୍ମସଂକଟ ସାମୟିକ ସମସ୍ୟା ଭାବରେ ଗୃହୀତ ହେବା ଉଚିତ । ଆଦିବାସୀ ସମାଜ ବର୍ରମାନ ଏକ 
ତରଳ ଧାତୁ ପରି । ଏହାକୁ ଉଚିତ ପଥରେ ପରିଚାଳିତ କରିବା ନେତାମାନଙ୍କ ଦାୟିତ୍ଵ । 
ପର୍ବପର୍ବାଣି 

ଆଦିବାସୀମାନେ ଭାରତୀୟ ସମାଜର ଏକ ଅବିଚ୍ଛେଦ୍ୟ ଅଙ୍ଗ । ଭାରତର ସାମାଜିକ ଓ ସାଂସ୍କୃତିକ 
ଜୀବନକୁ ସମୃଦ୍ଧ କରିବା ଦିଗରେ ସେମାନଙ୍କର ମହନୀୟ ଅବଦାନ ରହିଛି । ଆଧୁନିକତା ଦୃଷ୍ଟିକୋଣରୁ 
ସେମାନେ ପ୍ରଗତିଶୀଳ ନ ହେଲେ ମଧ୍ୟ ମାନବିକତା ଦୃଷ୍ଟିକୋଣରୁ ଅତି ଆଦର୍ଶ ସ୍ଥାନୀୟ । ସେମାନେ 
ଜୀବନକୁ ଉପଭୋଗ କରିବାରେ ଆଗ୍ରହୀ । ଏଥୁପାଇଁ ବିଭିନ୍ନ ମାଧ୍ୟମ ଅଛି । ଆର୍ଥିକ ସ୍ଵଚ୍ଛଳତା ନ ଥାଇ 
ମଧ୍ଯ ସେମାନେ ସ୍ଵଳ୍ପରେ ସନ୍ତୁଷ୍ଟ ଏବଂ ବରଁମାନକୁ ନେଇ ବଞ୍ଚନ୍ତି । ଆସନ୍ତାକାଲିର ଚିନ୍ତା ସେମାନଙ୍କୁ 
ବିବ୍ରତ କରେ ନାହିଁ । ନିଜ ସଂସ୍କାର, ସଂସ୍କୃତି ଓ ଜୀବନାଦର୍ଶ ନେଇ ସେମାନେ ନାନା ପର୍ବପର୍ବାଣି 
ପ୍ରଚଜନ କରିଛନ୍ତି । ଆଧ୍ଯାତ୍ବିକତା ସହ ସେସବୁ ସଂପୃକ୍ତ । କିନ୍ତୁ ସେମାନଙ୍କର ଧର୍ମ ଦର୍ଶନରେ ଉପନିଷଦର 
ଗଭୀରତା ନାହିଁ କି ଭଗବଦଵଗୀତାର ନୀତିବାଣୀ ନାହିଁ । ଗଭୀର ଅରଣ୍ୟାନୀ ମଧ୍ୟରେ ଛୋଟ କୁଡ଼ିଆ 
ଘରେ ପ୍ରାକୃତିକ ପରିଦେଶର ନିକାଞ୍ଚନତାରେ ନିଜ ପରିବାର ଓ ଗୃହପାଳିତ ପଶୁପକ୍ଷୀଙ୍କୁ ନେଇ ସେମାନେ 
ରହନ୍ତି । ଶାନ୍ତ ପରିବେଷ୍ଟନୀ ମଧ୍ଯରେ କ୍ଷୁଦ୍ର ଚାଷୀର ସୁଖଦୁଃଖ ଓ ଅଭାବ ଅନଟନ ନେଇ ଅରଣ୍ୟଜାତ 

ଜନଜାତି ଓ ସେମାନଙ୍କ ସଂସ୍କୃତି ୧୬୭ 


ଫଳମୂଳକୁ ସମୟ ସମୟରେ ସଂଗ୍ରହ କରି ସେମାନେ ବର୍ଁମାନର ସୁଖକୁ ଉପଭୋଗ କରନ୍ତି । ମମତାର 
ବନ୍ଧନରେ ନିବିଡ଼ ଏବଂ ନିରଳସ ଜୀବନଯାପନ ସେମାନଙ୍କର ପ୍ରକୃତି । ଏ ଅବସ୍ଥାରେ ଭଶ୍ବରଙ୍କ ଅଲୌକିକ 
ମହିମା ବୁଝିବା ସେମାନଙ୍କ ପକ୍ଷରେ କଷ୍ଟକର ହୁଏ ନାହିଁ । ଗ୍ରୀଷ୍ମ, ବର୍ଷା, ଶୀତ ଓ ବସନ୍ତ ଆଦି ରତୁ 
ପରିବର୍ଭନର ରହସ୍ୟ, ବୀଜରୁ ଅଙ୍କୁରୋଦ୍‌ଗମ, ଅଙ୍କୁରରୁ ଦୁମ ଓ ତହିଁରୁ ଫୁଲ ଓ ଫଳ, ଜନ୍ମ ଓ ମୃତ୍ୟୁ, 
ଶୈଶବ, ଯୌବନ ଓ ଜରା ଆଦି ରହସ୍ୟମୟ ପ୍ରକୃତି ସେମାନଙ୍କ ମନରେ ଭରିଦିଏ ଶଶ୍ବରଙ୍କ ପ୍ରତି 
ଶ୍ରଦ୍ଧା, ଭୟ ଓ ଭକ୍ତି । ତହିଁରୁ ଜନ୍ମ ନିଏ ଉପାସନା, ପ୍ରାର୍ଥନା, ଉତ୍ପର୍ଗ, ବଳି ଓ ଉତ୍ସବ ଆଦି ଆଚାର ଓ 
ଧର୍ମଭାବନା । ପର୍ବପର୍ବାଣି ହେଲା ଉତ୍ସବର ଅନ୍ୟତମ ରୂପ । ରତୁ ପରିବର୍ଗନ ସହିତ, କୃଷିଭିରିକ 
ସମାଜରେ ଅବସରକାଳୀନ ମନୋରଞ୍ଜନ ସହିତ ଇଶ୍ଵର ଚିନ୍ତା ଜନ୍ମ ଦେଇଛି ପର୍ବପର୍ବାଣିକୁ । ପ୍ରତ୍ୟେକ 
ଧର୍ମ, ପ୍ରତ୍ୟେକ ଗୋଷ୍ଠୀ ଓ ସଂପ୍ରଦାୟରେ ଏହାର ଆବଶ୍ୟକତା ଅପରିହାର୍ଯ୍ୟ ବୋଧ ହୋଇଛି । ତେଣୁ 
ପ୍ରତ୍ୟେକ ବ୍ୟକ୍ତି ଓ ସମାଜ ସକ୍ରିୟ ଅଂଶ ଗ୍ରହଣ କରିଛି ନାନା ପର୍ବପର୍ବାଣିରେ ! ଆଦିବାସୀମାନେ 
ଯେଉଁସବୁ ପର୍ବପର୍ବାଣି ଉପଭୋଗ କରନ୍ତି ତାହା ସ୍ଥାନବିଶେଷରେ, ଲୌକିକ ଆଚାର - ବିଚାର ଦୃଷ୍ଟିରୁ ଭିନ୍ନ 
ହେଲେ ମଧ୍ଯ ସେଥୁରେ ଏକ ଧାର୍ମିକ ପ୍ରେରଣା ଓ ଆଧ୍ାମ୍ଭିକତା ପ୍ରଚ୍ଛନ୍ ଥବା ଦେଖାଯାଏ । 


ଓଡ଼ିଶାର ଆଦିବାସୀ ସମାଜରେ କରମା, ରଜ, ମକର, ଫଗୁ, ପୌଷ, ଚଇତି, ଗହୁ, ନବାନ ଆଦି 
ମୁଖ୍ୟ ପର୍ବ ସହିତ ସ୍ଥାନୀୟ ଗୁରୁତ୍ଧ ନେଇ ନାନା ଗ୍ରାମଦେବୀ ଓ ଠାକୁରାଣୀଙ୍କ ପ୍ରୀତ୍ୟର୍ଥେ ଉତ୍ସବ ଆୟୋଜିତ 
ହୁଏ । ଓଡ଼ିଶାରେ ଦେବ ଦେବୀଙ୍କର ସଂଖ୍ୟା ଅକଳନ । ପ୍ରତ୍ୟେକ ଗ୍ରାମଦେବୀ ବିଭିନ୍ନ ସମୟରେ 
ପୃଷ୍ଠପୋଷକତା ପାଇ ଅଥବା ସଂସ୍କୃତୀକରଣ ପ୍ରବାହରେ ହିନ୍ଦୁ ଧର୍ମ ଦ୍ଵାରା ଶକ୍ତି ଉପାସନାରେ ମିଶିଯାଇ 
ଅଛନ୍ତି । କୀଚକେଶ୍ଵରୀ ଠାକୁରାଣୀ, ଚର୍ଚ୍ଚିକା, ମାଣିକେଶୁରୀ, ସମଲେଶ୍ବରୀ, ଚଣ୍ଡୀ, ଭଦ୍ରକାଳୀ, ମଙ୍ଗଳା, 
ଶୀତଳା, ଶାରଳା, ବିମଳା, ଖନ୍ଭେଶ୍ଵରୀ ଆଦି ଅସୁମାରି ଦେବୀ ସ୍ଥାନବିଶେଷରେ ପୂଜା ପାଉଛନ୍ତି । 
ସେମାନେ ଆଦ୍ୟରେ ଆଦିବାସୀ ପୂଜିତା ଗ୍ରାମ ଦେବୀ ଥୁଲେ । କିନ୍ତୁ ସମୟକ୍ରମେ ହିନ୍ଦୁ ଧର୍ମର ସଂସ୍କୃତୀକରଣ 
ସ୍ରୋତରେ ଗଡ଼ି ଶାକ୍ତଧର୍ମରେ ମିଶିଯାଇଥୁୂଲେ । ଆଦିବାସୀମାନେ ସାଧାରଣତଃ ଶିକାରପ୍ରିୟ ଓ ଆମିଷାଶୀ । 
ଶାକ୍ତ ଉପାସନାରେ ଆମିଷ ଭକ୍ଷଣ ଅନୁମୋଦିତ । ପଶୁପକ୍ଷୀ ବଳି ମଧ୍ଯ ତହିଁର ଏକ ପ୍ରଚଳିତ ପ୍ରଥା । 
ତେଣୁ ସେମାନେ ଶକ୍ତି ଉପାସନା ପ୍ରତି ଅଧ୍ଵକ ଆକୃଷ୍ଟ ହେବା ସ୍ଵାଭାବିକ । 

ଆଦିବାସୀମାନେ ବିଭିନ୍ନ ପର୍ବପର୍ବାଣି ଓ ନୃତ୍ୟଗୀତ ପ୍ରତି ସଦା ଆଗ୍ରହ ପ୍ରକାଶ କରିଥାନ୍ତି । ପୁରୁଷ 
ଓ ସ୍ତ୍ରୀ ଉଭୟେ କଳାପ୍ରେମୀ ଓ କଳାକାର । ପର୍ବପର୍ବାଣିକୁ ଉପଭୋଗ କରିବାପାଇଁ ସେମାନେ ନୃତ୍ୟଗୀତ 
ଓ ବାଦ୍ୟକୁ ମାଧ୍ଯମରୂପେ ଗ୍ରହଣ କରିଅଛନ୍ତି । ନାନାଦି ଦେବଦେବ! ସହିତ ସୂର୍ଯ୍ୟ, ଚନ୍ଦ୍ର ବଣ, ପାହାଡ଼, 
ନଦନଦୀ, ବିଲ, ଝରଣା, ଶସ୍ୟଶ୍ୟାମନା ଧରିତ୍ରୀକୁ ସେମାନେ ଦେବତା ଜ୍ଞାନ କରି ପୂଜା କରିଥାନ୍ତି ଓ 
ମନର ନୈବେଦ୍ୟ ଭକ୍ତି ଆକାରରେ ଅର୍ପଣ କରିଥାନ୍ତି । ଏହି ବିଷୟ ବସ୍ତୁର ସାମାଜିକ ଉପାଦେୟତା 
ଅନୁ ଧ୍ୟାନର ବିଷୟ | କେତେକ ଜନଜାତିର ଅନୁସୃତ ପର୍ବପବ୍ବ।ଣି କଥା ଏଠାରେ ଉଲ୍ଲେଖ 
କରାଯାଇପାରେ । 

କିସାନ ଜନଜାତି କୃଷି ଅର୍ଥନୀତି ଉପରେ ନିର୍ଭରଶୀଳ ଥ୍‌ବାରୁ କୃଷି ସଂପର୍କୀୟ ନୂଆଖାଇ, କରମା ଓ 
ପୁଷପୁନିଅଁ ଆଦି ପର୍ବ ପାଳନ କରନ୍ତି । ସେଦିନ ପରିବାର ସଦସ୍ୟ ଓ ଜ୍ଞାତିକୁଟୁମ୍ବ ସବୁ ଭେଦଭାବ, 
ମନାନ୍ତର ଭୁଲି ପରସ୍ପରକୁ ଶଙ୍ଖୋଳିବା ତଥା ସମ୍ମାନ ଦେବା ଦେଖାଯାଏ । ଦେବଦେବୀ ସହିତ ଗୃହପାଳିତ 
ପଶୁପକ୍ଷୀ ଓ ପିତୃପୁରୁଷଙ୍କୁ ପୂଜାର୍ଚନା କରନ୍ତି । ବନ୍ଧୁସ୍ଵଢନଙ୍କୁ ଭୋଜନରେ ଆପ୍ୟାୟିତ କରଚ୍ି । ଫଗୁଣ 
ମାସରେ ଆତମ୍ମଫଳ ଆସିଲେ କିସାନମାନଙ୍କ ପରି କୋୟା, ଗଦବା, ଭୂରା, ମୁଣ୍ଡାମାନେ ନୂଆ ଆତ୍ମଫଳ 
ଖାଆନ୍ତି ନିଜ ରଷ୍ଟଦେବୀଙ୍କୁ ଅର୍ପଣ କଲା ପରେ । କରମା ପର୍ବରେ ଓ ଡାଲଖାଇ ନାଚରେ ଯୁବକ ଓ ଯୁବତୀ 
ସମାନ ଭାବରେ ଆମେ।ଦ ପ୍ରମୋଦରେ ମାତନ୍ତି । କରମା ପର୍ବରେ କରମା ଗଛର ଡାଳକୁ ପୂଜା 

୧୬୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


କରାଯାଏ । ଆଶ୍ଵିନ ମାସରେ ଦୁର୍ଗାପୂଜା ହୁଏ । ସେହି ଅବସରରେ କରମସାନୀ ପୂଜା ହୁଏ । ସେ ଦେବୀ 
ଦୁର୍ଗାଙ୍କର ପ୍ରତୀକ । ସାରାରାତି ଉଚ୍ଚାଗର ରହି ଆବାଳବ୍ରଦ୍ଧବନିତା ନୃତ୍ୟ ଗୀତ ମାଧ୍ୟମରେ ଦେବୀଙ୍କୁ ପୂଜା 
କରନ୍ତି । ଗୀତ ଛଳରେ ସେମାନେ ଯେଉଁ ପ୍ରାର୍ଥନା ଆବୃତ୍ତି କରନ୍ତି ତାହା ସନ୍ତାନ ଓ ସଂପଦ କାମନାସୂଚକ । 


କିସାନ, ଗଦବା, ଓରାମ, କୋୟା ଓ ମୁଣ୍ଡାମାନେ ପୁଷପୁନେଇ ପର୍ବ ପାଳନ କରନ୍ତି । କିସାନମାନେ 
ପୌଷମାସରେ “ନାଦୃଯାତ୍ରାଂ ଆୟୋଜନ କରନ୍ତି । କିସାନ (ମିର୍ବା) ଗୋଷ୍ଠୀର ଇଷ୍ଟଦେବ ବୃଢ଼ାରାଜା ବା 
ମହାଦେବ । କୃଷିକ୍ଷେତ୍ରରେ ଏହି ପର୍ବ ପାଳିତ ହୁଏ । ପଶୁ ବା ପକ୍ଷୀ ବଳିଦେବା ପ୍ରଥାର ପ୍ରଚଳନ ଅଛି । 


ଗଦବାମାନେ ପୌଷପର୍ବକୁ ଗୋଷ୍ଠୀପର୍ବ ଭାବରେ ଗ୍ରହଣ କରିଥାନ୍ତି । ସେଦିନ ଯୁବକମାନେ ଶିକାର 
ପାଇଁ ବଣକୁ ଯା'ନ୍ଥି । ଶିକାର ଆଣି ମୁଖଆକୁ ଭେଟି ଦିଅନ୍ତି । ଶିକାର ମାଂସ ଗ୍ରାମବାସୀମାନଙ୍କ ଭିତରେ 
ବଣ୍ଟାଯାଏ । ସମସ୍ତେ ଆନନ୍ଦରେ ତାହା ଉପଭୋଗ କରନ୍ତି । ଶିକାର ସମୟରେ ଗଦବା ତରୁଣୀମାନେ 
ମଧ୍ଯ ଯୋଗ ଦିଅନ୍ତି । ସେମାନେ ଗୀତ ଓ ନୃତ୍ୟରେ ଭାଗ ନିଅନ୍ତି । ସେ ସମୟରେ ନିଜ ନିଜ ଜୀବନସାଥୀ 
ମନୋନୀତ କରନ୍ତି । ପରେ ବିବାହ କାର୍ଯ୍ୟ ସଂପନ୍ନ ହୁଏ | ତରୁଣ ତରୁଣୀ ମଧ୍ଯରେ ମିଳାମିଶାର ସୁବିଧା 
ଥିଲେ ମଧ୍ଯ ଉଚ୍ମଖ୍ଖଳ ଆଚରଣ ଦେଖାଯାଏନି । ବରକନ୍ୟା ପରସ୍ତରର ଗୁଣ, ଦକ୍ଷତା ଓ ଆଚରଣ ଦେଖୁ 
ନିଜ ନିଜର ସାଥୀ ନିର୍ଣ୍ଣୟ କରିଥାର୍ତି । 

“କୋୟା' ଜାତିରେ ସୂର୍ଯ୍ୟ ଓ ଧରିତ୍ରୀଙ୍କ 'ବିଜାପାଭୁ ପର୍ବ ମାଧ୍ୟମରେ ପୂଜା୍ଟନା କରନ୍ତି । ସୂର୍ଯ୍ୟପୂଜା 
କରିବା କୋୟାମାନଙ୍କ ପରି ହୋ”, କିସାନ ଏବଂ ଓରାମ ଜାତିରେ ମଧ୍ଯ ପ୍ରଚଳିତ । ସୂର୍ଯ୍ୟଙ୍କୁ ସେମାନେ 
ସୃଷ୍ଟିର ଆଧାର ଏବଂ ଆଲୋକର ମୂଳସୂତ୍ର ବୋଲି ମାନନ୍ତି । ପୂଜାରୀମାନେ ସୂର୍ଯ୍ୟୋଦୟ ପୂର୍ବରୁ ସୂର୍ଯ୍ୟ 
ବନ୍ଦନା କରି ପୂଜା କରିଥାନ୍ତି । 

କନ୍ଧମାନଙ୍କର ପ୍ରଧାନ ପର୍ବ ହେଲା “ଏକଡ଼” ବା ‘ଝାଗଡ଼ି' । ଦୁଇ ତିନି ଦିନ ଧରି ଏ ପର୍ବ ପାଳିତ 
ହୁଏ । ଘୁଷୁରି କିମ୍ବା ମଇଁଷି ବଳି ଦେଇ ମା’ ବସୁଧାକୁ ଦୁଷ୍ଠ କରାଯାଏ । ପୁରୋହିତ ଅତି ନିଷ୍ଠାର 
ସହିତ ପୂଜା ଆୟୋଜନ କରିଥାଏ । ଗାଁ ଗାଁର ପୁରୁଷ ଓ ସ୍ତ୍ରୀ ମିଳିତ ନୃତ୍ୟରେ ଦିନରାତି ବିତାଇଥାରି । 
ମଦ୍ୟପାନଦ୍ଧାରା ସେମାନେ ଉତ୍ସବକୁ ବେଶ୍‌ ଧୁମଧାମରେ ପାଳନ କରନ୍ତି । ଏକଦା ଏହି ପର୍ବ ସମୟରେ 
କନ୍ଧମାନେ ହଳଦୀ କିଆରିରେ ନରବଳି ଦେଉଥ୍‌ଲେ । ବିଶ୍ଵାସ ଥଲା ଯେ ନରବଳି ଦେଲେ ହଳଦୀ 
ରଙ୍ଗ ଖୁବ୍‌ ଗାଢ଼ ହେବ । ଏହି ଅମାନୁଷିକ ପ୍ରଥା ଇଂରେଜମାନେ ନିଷେଧ କରିଥୁଲେ । ଚୈତ୍ର ସଂକ୍ରାନ୍ତି 
ଦିନ ଦଭ୍ଡଯାତ୍ରା ଅନୁଶ୍ତିତ ହୁଏ | ଅକ୍ଷିତୃ ତୀୟା ଦିନ ମାଟି ପୂଜା କରାଯାଏ । ସୂର୍ଯ୍ୟଦେବତାଙ୍କୁ 
ସିଙ୍ଗବୋଙ୍ଗା ' ଓ ପାହାଡ଼ ଦେବତାଙ୍କୁ ବୁରୁବୋଙ୍ଗା' ନାମରେ ପୂଜା କରିବା ବିଧ୍‌ ଅଛି । ବର୍ଷାଦେବତାଙ୍କୁ 
‘ସାରଙ୍ଗବୁରୁ ' ଏବଂ ଗ୍ରାମଦେବୀଙ୍କୁ ‘ଜାହିରବୁଢ଼ା' ବୋଲି ଅଭିହିତ କରାଯାଏ । ଚଇତ ମାସରେ 
ସରଦୃଲ ପର୍ବ ଉପଲକ୍ଷରେ କୁକୁଡ଼ା ବଳି ଦେବା ଅତି ସାଧାରଣ କଥା । ପିତୃ ପୁରୁଷଙ୍କୁ ତୁଷ୍ଟ କରିବାପାଇଁ 
ଶାଳଙଫ୍ମଲ ଅର୍ପଣ କରାଯାଏ । ଆଷାଢ଼ ମାସରେ ଭୂମି ଦେବତାର ପୂଜାପାଇଁ ‘ବଟଭଳି” ପର୍ବ ପାଳିତ 
ହୁଏ । ପୂଜା ସମୟରେ ଆଦିବାସୀମାନେ ଆରୋଗ୍ୟ କାମନା କରି ଓ ପ୍ରଚୁର ଅନ୍ନସଂସ୍ଥାନ ଉଦ୍ଦେଶ୍ୟରେ 
ପ୍ରାର୍ଥନା କରିଥାନ୍ତି । ପର୍ବ ସମୟରେ ଫ୍ରଲ ଓ ରଙ୍ଗଦ୍ଧାରା ନିଜକୁ ସଜାଇବା ଆଦିବାସୀ ଜୀବନର ଏକ 
ମୁଖ୍ୟ ଅଙ୍ଗ । ସେମାନେ ବାସଗୃହକୁ ମଧ୍ଯ ଲିପିପୋଛି ଚିକ୍କଣ କରିଥାନ୍ତି । 


ଭୂର୍ୟା ଜାତି କେନ୍ଦୁଝର ଜିଲ୍ଲାରେ ଅଧକ ଅଛନ୍ତି । ସେମାନେ ବିହୁଡ଼ା ପର୍ବ, ମାଘପର୍ବ, ଆମ୍ଭଖୁଆ 
ପର୍ବ ପାଳନ ସହିତ ମନୋରଞ୍ଜନପାଇଁ ଡେଗାନାଟ, ଘିଚାନାଟ, ଚାଙ୍ୁନାଟ, ଟୁକିନାଟ ପ୍ରଭୃତି ଆୟୋଜନ 
କରନ୍ତି । କେନ୍ଦୁଝର ଓ ମୟୂରଭଞ୍ଜର ଖଡ଼ି ଆମାନେ ଚୈତ୍ରମାସ ପୂର୍ଣ୍ଣିମା ପରେ ନବବର୍ଷ ପାଳନ କରନି । 
ପୂର୍ଣ୍ଣିମାଦିନ ଅଗ୍ନି ଉତ୍ସବ ବେଶ୍‌ ଜାକଜମକରେ ପାଳିତ ହୋଇଥାଏ । ସମବେତ ନୃତ୍ୟ ସେମାନେ 
ବେଶ୍‌ ଉପଭୋଗ କରନ୍ତି । 

ଜନଜାତି ଓ ସେମାନଙ୍କ ସଂସ୍କୃତି ୧୬୯ 


ଶବରମାନଙ୍କୁ ସଓରା ବା ସାଓରା ମଧ୍ଯ କୁହାଯାଏ । ସେମାନେ ଭୂମିଦେବତାଙ୍କୁ ପୋଡୁଚାଷ କରିବାରେ 
ସଫଳ ହେବାପାଇଁ କୁରୁଆଙ୍ୁଲ ଉତ୍ସବ ପାଳନ କରନ୍ତି । ସେମାନେ କୂଷିଭିଭିକ ଅନେକ ପର୍ବ ଶ୍ରାବଣ, 
ଭାଦ୍ରବ ଓ ମାର୍ଗଶିର ମାସରେ ପାଳିଥାନ୍ତି । 'ଜନାଂଲେ।' ବା ଜଗନାଥ ସେମାନଙ୍କର ଇଷ୍ଟଦେବ । 
ଜଗନ୍ନାଥ ଧର୍ମର ମୂଳ ଉତ୍ପରି ଶବର ସଂସ୍କୃତିରୁ ହୋଇଥୁବା ପଶ୍ଡିତମାନଙ୍କର ସୁଚିନ୍ତିତ ଅଭିମତ । 

ମୟୂରଭଞ୍ଜର ଖଡ଼ିଆମାନେ ପୌଷ ଓ ନୂଆଖ୍‌ଆ ପର୍ବର ଉପାସକ । ଫଗୁପର୍ବ ସେମାନଙ୍କର 
ମୁଖ୍ୟ ଉତ୍ସବ । ସେଦିନ ଶିକାର କରି ଓ ଫଳମୂଳ ସଂଗ୍ରହ କରି ସେମାନେ ଆନନ୍ଦରେ ଉଲ୍ଲସିତ 
ହୁଅନ୍ତି । ସେମାନଙ୍କର ଜୀବନ ଧାରଣ ଜଙ୍ଗଲଜାତ ପଦାର୍ଥ ସଂଗ୍ରହ ଉପରେ ନିର୍ଭର କରେ । 


ହୋ ଜନଜାତିଙ୍କର ମୁଖ୍ୟ ପର୍ବ ହେଲା 'ମାଘପର୍ବ । ଗ୍ରାମଦେବୀଙ୍କୁ କୁକୁଡ଼ା ବଳିଦେବା ଓ ରାଶି 
କୋରା ଏବଂ ପିଠାପଣା ଉତ୍ସର୍ଗ କରିବାରେ ସେମାନେ କାପଣ୍ୟ ପ୍ରକାଶ କରନ୍ତି ନାହିଁ । ପଳାଶ ଫ୍ରଲ 
ମଧ୍ଯ ଦେବୀଙ୍କୁ ଉପହାର ଦି ଆଯାଏ । ପର୍ବ ସହିତ ନୃତ୍ୟଗୀତ ଆନୁ ଷଙ୍ଗକ ଯାହା ମାଧ୍ୟମରେ 
ଯୁବକଯୁବତୀମାନେ ନିଜନିଜର ଜୀବନସାଥୀଙ୍କୁ ମନୋନୀତ କରନ୍ତି । ସେମାନେ ଜ୍ୟେଷ୍ଠ ମାସରେ ଡାମୂରାଇ 
ପର୍ବ ଏବଂ ଆଷାଢ଼ ମାସରେ ହେରୋପର୍ବ ପାଳନ କରିଥାନ୍ତି । ଜନଜାତି ମଧ୍ୟରେ ଏମାନେ ଅତି ଆଦିମ 
ଏବଂ ପାରମ୍ପରିକ ସାମାଜିକ ଅନୁଶାସନକୁ କେବେହେଁ ଅଗ୍ରାହ୍ୟ କରିବା ଦେଖାଯାଏ ନାହିଁ । ସେମାନେ 
ନିଜର ଆଦିମ ସଂସ୍କୃତିର ପରାକାଷ୍ଠା ଏବେ ମଧ୍ଯ ବଜାୟ ରଖୁଛନ୍ତି । 


ବୋଷ୍ଡାମାନେ ସୂର୍ଯ୍ୟଙ୍କୁ ମହାପ୍ରଭୁର ମାନ୍ୟତା ଦିଅନ୍ତି । ଗ୍ରାମ ନିକଟସ୍ଥ ବରଗଛରେ ଜାତିର ପ୍ରତୀକ 
ପାଟଖଭ୍ଡାକୁ ସୁରକ୍ଷିତ ରଖୁଥାନ୍ତି । ପ୍ରକୃତିର ପୂଜାରୀ ଭାବରେ ମେଘ ଓ ପାହାଡ଼ ଦେବତା ମଧ୍ଯ ସେମାନଙ୍କ 
ଦ୍ଵାରା ପୂଜିତ ହୁଅନ୍ତି । ନିଜ ପୂଜାପାର୍ବଣରେ ବାହାର ଲୋକଙ୍କୁ ଗାଁ ଭିତରକୁ ପ୍ରବେଶପାଇଁ ଅନୁମତି 
ଦିଅନ୍ତି ନାହିଁ । ଦେବତାଙ୍କ ଭୋଗ ଅନ୍ୟ ଗାଁ ଲୋକଙ୍କୁ ଦେବା ନିଷେଧ | ଏହା ଏକ ରକ୍ଷଣଶୀଳ ମନୋଭାବ । 
ସେମାନେ ଭାବନ୍ତି ଯେ ଅନ୍ୟ କେହି ଗ୍ରାମକୁ ଆସିଲେ ଧର୍ମ ଓ ସଂସ୍କୃତି ନଷ୍ଟ ହୋଇଯିବ । ଉତ୍ସବ 
ଉପଲକ୍ଷେ ନୃତ୍ୟଗୀତର ଆୟୋଜନ ହୁଏ । ନିଜ ନିଜ ଭିତରେ ଧର୍ମଭାବାପନନ ମନୋବୃଭ୍ି ନେଇ ସେମାନେ 
ମନୋରଞ୍ଜନ ବ୍ୟବସ୍ଥାକୁ ଉପଭୋଗ କରନ୍ତି । 


ଜୁଆଙ୍ଗମାନେ ଅତି ସରଳ, ସାଦାସିଧା, ଖୋଲାମନ ଏବଂ ବଂଧୁଭାବାପନ ଜାତି । ସେମାନେ 
ନୃତ୍ୟଗୀତ ଓ ବାଦ୍ୟର ଆଦର କରନ୍ତି । ସମବେତ କଣ୍ଠରେ ନାରୀମାନେ ସଂଗୀତ ଗାନ କଲେ, 
ପୁରୁଷମାନେ ବାଦ୍ୟ ବାଦନ କରନ୍ତି । ବାଦ୍ୟଯନ୍ତ୍ର ଭିତରେ ମାଦଳ ପ୍ରଧାନ । ଅନ୍ୟ ବାଦ୍ୟଯନ୍ତ୍ର ହେଲା 
ଚାଙ୍କୁ, ଘୁମୁରା ଓ ଢୋଲ ଆଦି । ‘ମାଘପର୍ବ” ଅନୁଷ୍ଠିତ ହେଲା ପରେ ସେମାନଙ୍କର ପୋଡ଼ୁଚାଷ ଆରମ୍ଭ 
ହୁଏ । ବଣଜଙ୍ଗଲ କାଟି ସଫା କରନ୍ତି । ବର୍ଷର ନୂତନ ଫଳ ଆସିଲେ ତାହା ମଧ୍ଯ ପର୍ବପାଇଁ ସୁଯୋଗ 
ସୃଷ୍ଟି ଜରେ । ରଜ, ଗହ, ଦୁର୍ଗାପୂଜା, ଦୀପାବଳୀ ଉତ୍ସବ ପାଳନରେ ମନପ୍ରାଣ ଦିଅନ୍ତି । ସମୟ 
ସମୟରେ ପର୍ବପର୍ବାଣି ପାଳନ କରିବାକୁ ସେମାନେ ରଣଗ୍ରସ୍ତ ହୋଇଥାନ୍ତି । କିନ୍ତୁ ସାଂସ୍କୃତିକ ଉତ୍ସବ 
ପାଳନ ନ କରିବାକୁ ସେମାନେ ନାପସନ୍ଦ କରନ୍ତି । 

ପରଜାମାନଙ୍କର ଶ୍ରେଷ୍ଠ ପର୍ବ ହେଲା ‘ଚଇତି ପର୍ବ” । ସେଦିନ ପୁରୁଷମାନେ ପଶୁପକ୍ଷୀ ଶିକାର 
କରନ୍ତି । ଶିକାର ଭଲ ହେଲେ ଗ୍ରାମବାସୀମାନଙ୍କ ଭିତରେ ବଣ୍ଟାଯିବା ପ୍ରଥା ରହିଛି । ଯୁବକ ଯୁବତୀମାନେ 
ନୃତ୍ୟଗୀତରେ ବିଭୋର ହୁଅନ୍ତି । ଗ୍ରାମ ଗ୍ରାମ ଭିତରେ ସୌହାର୍ଦ୍ଦଧ୍ୟ ବୃଵି ପାଏ । କୌଣସି ସାମାଜିକ 
ପ୍ରତିବନ୍ଧକ ସେମାନଙ୍କପାଇଁ ନ ଥାଏ । ଜୀବନସାଥୀ ଚୟନ କରିବାର ଏହା ଏକ ସୁଯୋଗ । ମଦ୍ୟପାନ 
ବାରଣ ନ ଥାଏ । ଖାଦ୍ୟ ସହିତ ପାନୀୟ ପରିବାର ଓ ବନ୍ଧୁସ୍ଵଜନ ଏକସଙ୍ଗେ ଉପଭୋଗ କରନ୍ତି । 

ଗଣ୍ଡ ଜନଜାତି ଅତିକମ୍‌ରେ ଚଉରାଶୀ ଜଣ ଦେବଦେବୀଙ୍କୁ ପୂଜା କରିବା ଦେଖାଯାଏ । ଚଇତିପର୍ବ 
ଅତି ଧୁମଧାମରେ ପାଳିତ ହୁଏ । ଏମାନଙ୍କର ଇଷ୍ଟଦେବତା ହେଲେ ଜଙ୍ଗ ଦେଓ, ବୁଢ଼ା ଦେଓ ଏବଂ ଲିଙ୍ଗ 

୧୭୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଦେଓ । ପର୍ବପର୍ବାଣିରେ ଢେମସା ନାଚ ଓ ଘୁମରା ନାଚର ଆୟୋଜନ ହୁଏ ! ସାନ୍ତାଳମାନେ ମୁଖ୍ୟତଃ 
ମୟୂରଭଞ୍ଜ ଜିଲ୍ଲାର ଅଧୁବାସୀ । ସେମାନଙ୍କ ଧର୍ମ ବିଶ୍ଵାସ କେତେକ ମୌଳିକ ସିଦ୍ଧାନ୍ତ ଉପରେ ପ୍ରତିଷ୍ଠିତ । 
ଠାକୁର ଜୀଉ ବା ସିନବୋଟ୍ଗା ହେଲେ ତାଙ୍କର ମୁଖ୍ୟ ଦେବତା । ତାଙ୍କୁ ଧରମ” ନାମରେ ମଧ୍ଯ ଅଭିହିତ 
କରାଯାଏ । ସେ ସୃଷ୍ଟିକରରା । ସେ ଅଚଳ ଏବଂ ସ୍ଥିର | ‘ଠାକୁର” ଶହ ହିନ୍ଦୁଧର୍ମ ପ୍ରଭାବ ପରି ମନେହୁଏ । 
ପ୍ରତ୍ୟେକ ଗ୍ରାମରେ ଗ୍ରାମଦେବୀ ପୂଜିତା ହୁଅନ୍ତି । ଗ୍ରାମରେ ଥୁବା ଅଶରୀରୀ ଆତ୍ମାକୁ ‘ମାରାନ ବୁରୁ' 
ନାମରେ ପୂଜା କରାଯାଏ । ସେ ପର୍ବତ ଦେବତା | ପଥରଖଣ୍ଡମାନ ପର୍ବତ ଦେବତାଙ୍କର ପ୍ରତୀକ ! ‘ମାଜି 
ହାରାଣ”' ମଧ୍ୟ ଜଣେ ଦେବତା । ସେ ଗ୍ରାମଦେବତା ଭାବରେ ପୂଜିତା । ଅନେକ ସାନ୍ତାଳ ପରିବାର ନିଜ 
ନିଜର ପରିବାର ଦେବତାଙ୍କୁ ଗୁପ୍ତରେ ପୂଜା କରନ୍ତି । ସେ ଆବଗେ ବୋଙ୍ଗା ନାମରେ ପରିଚିତ । 


ସାନ୍ତାଳମାନେ ମକର ପର୍ବକୁ ମୁଖ୍ୟ ପର୍ବ ଭାବରେ ପାଳନ କରନ୍ତି । ତା' ବ୍ୟତୀତ ରଜ, ଦଶହରା, 
ଗହ୍ମା, ଦୀପାବଳୀ ଓ କରମା ପର୍ବ ମଧ୍ଯ ପାଳନ କରାଯାଏ । ସେମାନଙ୍କର ଜନସ୍ବାସ୍ଥ୍ୟ ଜ୍ଞାନ ଖୁବ୍‌ ଉଚ୍ଚଣରଣର 
ହୋଇଥିବାରୁ ଗ୍ରାମଗୁଡ଼ିକ ପରିଷ୍କାର ପରିଛ୍ନ୍ନ ଏବଂ ବାସଗୃହମାନ ସୁସଜିତ । ସାନ୍ତାଳ ନାରୀମାନେ 
ଅଳଂକାରପ୍ରିୟ ଏବଂ ଗୀତ ଓ ନୃତ୍ୟର ଆଦର କରନ୍ତି । ସେମାନଙ୍କର କେଶବି।ସ ଖୁବ୍‌ ସୁନ୍ଦର ଏବଂ 
ଆକର୍ଷଣୀୟ । ସମବେତ ନୃତ୍ୟ ଓ ସଙ୍ଗୀତ ମାଧ୍ଯମରେ ସେମାନେ ବିଭିନ୍ନ ଉତ୍ସବ ପାଳନ କରିଥାନ୍ତି । 
ଭୂମିଜମାନେ ମଧ୍ଯ ସାନ୍ତାଳମାନଙ୍କ ପରି ମକର, ରଜ ଓ ଗହ୍ମା ପର୍ବକୁ ଆନନ୍ଦ ଉଲ୍ଲାସରେ ଉପଭୋଗ 
କରନ୍ତି । ଆଷାଢ଼ୀ ଉତ୍ସବ ବର୍ଷାରତୁରେ ରୁଆ ଓ ବେଉଷଣ ଚାଷ ସମୟରେ ପାଳିତ ହୁଏ । ଶସ୍ୟ ଅମଳ 
ହେବା ପୂର୍ବରୁ ବଡୁଆ ପର୍ବ ଆୟୋଜିତ ହୁଏ । ସେମାନେ ନୂଆଖ୍‌ଆ ମାନନ୍ତି । ଧାନଫସଲ ପ୍ରଥମେ 
ଆମଦାନି ହେଲେ ନୂଆଖ୍ଆ ବ୍ୟବସ୍ଥା ହୁଏ ! ନୂଆଧାନର ଚାଉଳ ଏବଂ ଚୁଡ଼ା ଦେବତାଙ୍କ ସମର୍ପଣ କଲା 
ପରେ ନିଜେ ଖା'ରି । ଏହା ମୁଖ୍ୟତଃ ଚାଷୀ ପରିବାରରେ ପାଳିତ ହୁଏ । ଫୁଲ ପୂଜା ପର୍ବ ରତୁ ପରିବର୍ଭନ 
ସହ ସଂପୃକ୍ତ । ଏହି ପର୍ବମାନଙ୍କରେ ଦେହୁରୀ ପୂଜା ଦାୟିତ୍ଵ ନିଏ । ପ୍ରତ୍ୟେକ ଗ୍ରାମରେ ବା ପାଖପାଖ ତିନି 
ଚାରିଟି ଗ୍ରାମପାଇଁ ଜଣେ ଲେଖାଏଁ ଦେହୁରୀ ଥା'ନ୍ତି । କୃଷକ ପରିବାରରେ ଗୃହପାଳିତ ପଶୁର ଗୁରୁତ୍ଵ 
ଅବାରୁ ଦୀପାବଳୀ ସମୟରେ ଗୋରୁଗାଇମାନଙ୍କପାଇଁ ବନ୍ଦାଣ ପର୍ବର ବ୍ୟବସ୍ଥା ହୁଏ । ଗୋରୁଗାରଙ୍କ 
ଶିଙ୍ଗରେ ତେଲ ସିନ୍ଦୁର ଦେଇ ସେମାନଙ୍କୁ ପୂଜା କରାଯାଏ । ଗୋସଂପଦ ବୃଦ୍ଧି ଓ ଗୋମଡ଼କରୁ ରକ୍ଷା 
ପାଇବା ଏହି ବନ୍ଦାଣ ପର୍ବର ଲକ୍ଷ୍ୟ । ପିତୃପୁରୁଷ ଙ୍କପାଇଁ ତର୍ପଣ କରିବା ଉଦ୍ଦେଶ୍ୟରେ ଦାମୋଦର ( ଗଙ୍ଗା ) 
ଯାତ୍ରା କରିବା ଭୂମିଜ ସଂପ୍ରଦାୟର ଏକ ପ୍ରାଚୀନ ପରଂପରା । ଏହା ହିନ୍ଦୁମାନଙ୍କର ଗୟାରେ ପିଣ୍ଡଶ୍ରାଦ 
କରିବା ସହିତ ସମାନ । 


ଓରାମମାନେ ଯେଉଁ ଧର୍ମବିଶ୍ଵାସର ଅନୁଗାମୀ ସେଥୂରେ ଆର୍ଯ୍ୟ ଓ ଆର୍ଯ୍ୟେତର ଧର୍ମଧାରାର ସସ୍ମିଶ୍ରଣ 
ହୋଇଥୁବା ମନେହୁଏ । ସେମାନଙ୍କ ମୁଖ୍ୟ ଦେବତାଙ୍କୁ ଧରମଂ କୁହାଯାଏ । ସେ ସୂର୍ଯ୍ୟ ମହାଦେବ, 
ଚଣ୍ଡୀ ଆଦି ବିଭିନ୍ନ ରୂପରେ ପ୍ରକାଶିତ ହୁଅନ୍ତି । ଓରାମମାନେ ହିନ୍ଦୁ ଦେବଦେବୀଙ୍କୁ ପୂଜା କରିବା ମଧ୍ଯ 
ଦେଖାଯାଏ । ହିନ୍ଦ ପର୍ବ ମହାଆନନ୍ଦରେ ପାଳନ କରିବାରେ ସେମାନେ ଆଗଭର । ପିତୃପୁରୁଷଙ୍କୁ ସେମାନେ 
ସମ୍ମାନ ଦିଅନ୍ତି ଓ କୌଣସି ଉତ୍ସବ ଅବସରରେ ପୂଜା କରନ୍ତି । ପିତୃପୁରୁଷଙ୍କୁ ପିଣ୍ଡ ଦେବା ଏକ ପରଂପରା । 
ସେମାନଙ୍କ ପୂଜାରୀକୁ ‘ନାଏଗା” କୁହାଯାଏ । ଓରାମମାନେ ଆମ୍ମା ଓ ଭୂତପ୍ରେତରେ ବିଶ୍ଵାସ କରନ୍ତି । 
ସେମାନେ କ୍ଷତିକାରକ ଏବଂ ରୋଗବ୍ୟାଧୂର କାରଣ ବୋଲି ଧାରଣା ମନରେ ପୋଷଣ କରନ୍ତି । 
ଦୈବଦୁର୍ବିପାକ ଓ ପ୍ରାକୃତିକ ବିପର୍ଯ୍ୟୟ ସମୟରେ ସେମାନେ ମାଟି ବା ଓଝା ସହିତ ପରାମର୍ଶ କରନ୍ତି । 
ମାଟ୍ଚ ମାସରେ ଅଖଣ୍ଡ ଶିକାର କରିବା ସେମାନଙ୍କର ଏକ ପରଂପରା । ମେଂ ମାସରେ ସେମାନେ ଜେଠ 
ଯାତ୍ରା ଆୟୋଜନ କରନ୍ତି । ସେପ୍ପେମ୍ବରରେ ଜିତୁଆ, ଅକ୍ନୋବରରେ କରମା ଓ ନଭେମ୍ବରରେ ଦୀପାବଳୀ 
ଉତ୍ସବ ମାନିବା ବିଧ ରହିଛି । 

ଜନଜାତି ଓ ସେମାନଙ୍କ ସଂସ୍କୃତି ୧୭୧ 


ମୟୂରଭଞ୍ଜର ଖଡିଆମାନଙ୍କ ଧାରଣା ଯେ ଆଧ୍ଯାମ୍ଭିକ ଶକ୍ତି ଦ୍ଧାରା ମଣିଷର ଭାଗ୍ୟ ନିର୍ଣ୍ଣୟ ହୋଇଥାଏ । 
ତେଣୁ ସେମାନେ ପଶୁପକ୍ଷୀ ବଳି ଦେଇ ଏଶ୍ବରିକ ଶକ୍ତିକୁ ତୁଷ୍ଠ କରିବାର ପ୍ରୟାସ କରିଥାନ୍ତି । ପ୍ରକୃତିକୁ 
ମଧ୍ଯ ସଶ୍ନରିକ ଶକ୍ତି ନିୟନ୍ତିତ କରିଥାଏ ବୋଲି ସେମାନଙ୍କର ପୂର୍ଣ୍ଣ ବିଶ୍ଵାସ । ଖଡ଼ିଆର ଧର୍ମଧାରାରେ 
ଆର୍ଥନୀତିକ ଚିନ୍ତାଧାରା ଅତି ସ୍ପଷ୍ଟ । ସୂର୍ଯ୍ୟଙ୍କୁ ସେମାନେ ‘ଧରମ ଆଖ୍ୟା ଦିଅନ୍ତି । ପୃଥବୀକୁ ‘ବାସୁକିମାତା' 
କହନ୍ତି । ଗୋଷ୍ଠୀଦେବୀ, ବଣଦେବୀ, ଗ୍ରାମଦେବୀ, ପିତୃପୁରୁଷଙ୍କ ଆତ୍ମା ବାଘଦେବତା ଇତ୍ୟାଦି ପ୍ରତି 
ସେମାନେ ଶ୍ରଦ୍ଧା ପ୍ରକଟ କରନ୍ତି ଏବଂ ସେମାନଙ୍କ ପ୍ରୀତ୍ୟଥେ ଉତ୍ସବର ଆୟୋଜନ କରନ୍ତି । 


ସମାଜରେ ନାରୀର ସ୍ଥାନ 

ଆଦିବାସୀ ସମାଜରେ ନାରୀ ପୁରୁଷ ଉପରେ ନିର୍ଭରଶୀଳ ନୁହେଁ । ତାହାର ନିଜର ଆୟ କରିବା 
କ୍ଷମତା ଓ ସ୍ଵାଧୀନତା ଥୂବାରୁ ସେ ପୁରୁଷର ସମକକ୍ଷ ବୋଲି ବିବେଚିତା ହୁଏ । ପରିବାରର ଆର୍ଥିକ ଅବସ୍ଥାକୁ 
ସୁଧାରିବାରେ ସେ ସହଯୋଗୀ ଭୂମିକା ଗ୍ରହଣ କରିଥାଏ । ତେଣୁ ପରିବାରପାଇଁ ସେ ଜଣେ ଆୟକାରିଣୀ 
ପ୍ରୟୋଜନୀୟା ସଂପଭି ଭାବରେ ପରିଲକ୍ଷିତା ହୁଏ । ସ୍ବାମୀର ସେ କ୍ରୀଡ଼ନକ ନୁହେଁ କି ମନୋରଞ୍ଜନର 
ପଦାର୍ଥ ନୁହେଁ । ସେ ଆମ୍ମନିର୍ଭରଶୀଳା ହୋଇଥିବାରୁ ଶାଶୂ ଶ୍ଵଶୁରଦ୍ଧାରୀ ଅତ୍ୟାଚାରିତା ହୋଇ ଦୁର୍ଭାଗ୍ୟ 
ସହେ ନାହିଁ । ଅନ୍ୟାୟ ଅତ୍ୟାଚାର ବିରୋଧରେ ପ୍ରତିରୋଧ କରିବା ଶକ୍ତି ତା' ପାଖରେ ରହିଛି । କନ୍ୟାସନ୍ତାନ 
ଜନ୍ମ ହେଲେ ପିତାମାତା ଚିନ୍ତିତ ହୁଅନ୍ତି ନାହିଁ । କାରଣ ଆଦିବାସୀ ସମାଜରେ ଯୌତୁକ ପ୍ରଥା ନାହିଁ । ବରଂ 
କନ୍ୟାସୁନା ବ୍ୟବସ୍ଥା ପ୍ରଚଳିତ ଥଵବା ହେତୁ ବରଘର କନ୍ୟାକୁ କିଛି ଅର୍ଥ ବା ସଂପରି ବିବାହ ପୂର୍ବରୁ ଦେବା 
ପରଂପରା ରହିଛି । ଏହି ସଂପଦ କନ୍ୟାପିତାଙ୍କ ପାଖରେ ଗଳ୍ଛିତ ରହେ । କନ୍ୟାକୁ ଖରାପ ବ୍ୟବହାର 
କଲେ ସେ ଶ୍ନଶୁରଘର ପରିତ୍ୟାଗ କରି ନିଜ ପିତ୍ରାଳୟକୁ ଯିବାର ସ୍ଵାଧୀନତା ରହିଛି । ଯିବା ସମୟରେ 
ନିଜ ଜନ୍ମିତ ସନ୍ତାନମାନଙ୍କୁ ସେ ସଙ୍ଗରେ ନେଇପାରେ ବା ନ ନେଇପାରେ । 


ଆଦିବାସୀ ଯୁବକ ଓ ଯୁବତୀମାନେ ନିଜ ଜୀବନସାଥୀ ମନୋନୀତ କରିବାର ସୁଯୋଗ ପାଆନ୍ତି । 
ସେଥୁରେ ସେମାନଙ୍କର ଅବାଧ ସ୍ଵାଧୀନତା ରହିଛି । ନିଜେ ନିଜେ ସାଥୀ ଚୟନ କଲେ ମଧ୍ଯ କନ୍ୟାସୁନା 
ଦେବା ପରଂପରାକୁ ଉଲ୍ଲଙ୍ଘନ କରାଯାଇ ନ ପାରେ । ଆବଶ୍ୟକ ହେଲେ ବର କନ୍ୟାପିତା ପାଖରେ ଶ୍ରମିକ 
ଭାବରେ କାମ କରି ନିଜ ମଜୁରିଲନ୍ତ ଆୟକୁ କନ୍ୟାସୁନା ଆକାରରେ ଜମା ଦେଇପାରେ । କନ୍ୟାସୁନା 
ପରିମାଣ ଅଧୂକ ହେଲେ କନ୍ୟାଘର ମର୍ଯ୍ୟାଦା ବଢ଼ିଥାଏ । ବିବାହକୁ ଆଦିବାସୀମାନେ ଏକ ପବିତ୍ର ଅନୁଷ୍ଠାନ 
ଭାବରେ ଗ୍ରହଣ କରିଥାନ୍ତି । କିନ୍ତୁ ଛାଡ଼ପତ୍ର ବ୍ୟବସ୍ଥାରେ ବିଶେଷ କଡ଼ାକଡ଼ି ନିୟମ ନାହିଁ । ଇଚ୍ଛା କଲେ ସ୍ତ୍ରୀ 
ନିଜ ବିବାହିତ ସ୍ବାମୀକୁ ପରିତ୍ୟାଗ କରି ଅନ୍ୟ ଏକ ସ୍ଵାମୀ ଗ୍ରହଣ କରିପାରେ | ତା'ର ଇଚ୍ଛାକୁ ସମାଜ 
ସ୍ଵୀକୃତି ପ୍ରଦାନ କରେ । ରୁଗ୍ଧ, ହୀନବୀର୍ଯ୍ୟ, ମଦ୍ୟପ, ଦୃଷ୍ଚରିତ୍ର ଓ ଅତ୍ୟାଚାରୀ ସ୍ବାମୀକୁ ପରିତ୍ୟାଗ କରିବା 
ଘଟଣା ଆଦିବାସୀ ସମାଜରେ ଅତି ସାଧାରଣ ଭାବରେ ଦେଖାଯାଏ । ସ୍ତ୍ରୀ କର୍ମଠ ହେଲେ ନିଜ 
ଭରଣପୋଷଣରେ ଅସୁବିଧା ସୃଷ୍ଟି ହୁଏନା । ମୂଲ ଲାଗିବା, ଜଙ୍ଗଲରୁ କାଠ ଓ ଅନ୍ୟାନ୍ୟ ସାମଗ୍ରୀ 
ସଂଗ୍ରହ କରି ହାଟ ବଜାରରେ ବିକ୍ରି କରି ସେ ନିଜର ପ୍ରତିପୋଷଣ କରିଥାଏ ଏବଂ ପରିବାରକୁ 
ସାହାଯ୍ୟ ମଧ୍ଯ କରେ । ବିଧବା ବିବାହକୁ ସମାଜ ଗ୍ରହଣ କରେ । ତେବେ ସ୍ତ୍ରୀ ନ ଚାହିଁଲେ ବିବାହ 
ବଂଧନରେ ପୁଣି ବାଛି ହେବାର ପରିସ୍ଥିତି ଉପୁଜେ ନାହିଁ । ତେଣୁ ଆଦିବାସୀ ନାରୀର ବିବାହପାଇଁ, 
ଛାଡ଼ପତ୍ରପାଇଁ ଓ ପୁନର୍ବିବାହପାଇଁ କୌଣସି ଅନ୍ତରାୟ ନାହିଁ । ନାରୀ ପୁରୁଷ ମିଳାମିଶାର ପୂର୍ଣ୍ଣ ସୁଯୋଗ 
ଥିଲେ ମଧ୍ଯ ଚରିତ୍ର ଦୋଷରେ ସାଧାରଣତଃ ସ୍ଵାମୀ ସ୍ତ୍ରୀ ମଧ୍ୟରେ ସନ୍ଦେହ ଉପୁଜି ବିବାହିତ ସଂସାର ତୁଟି 
ଯାଏ ନାହିଁ । ତେବେ ତାହାଣୀ ସନ୍ଦେହରେ ଆଦିବାସୀମାନେ ସ୍ତ୍ରୀକୁ ପରିତ୍ୟାଗ କରିବା ଅଥବା ହତ୍ୟା 
କରିବାର ଅନେକ ଦୃଷ୍ଟାନ୍ତ ଦେଖାଯାଏ । 

୧୭୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଆଦିବାସୀ ସମାଜରେ ଜଣେ ପୁରୁଷର ଏକାଧୂକ ପତ୍ନୀ ଥୂବା ବ୍ୟବସ୍ଥା ଅନୁମୋଦିତ | କିନ୍ତୁ ସେଥୁପାଇଁ 
ପ୍ରଥମ ସ୍ତ୍ରୀର ଅନୁମତି ଆବଶ୍ୟକ । ସଉତୁଣୀ ସହିତ ଘରସଂସାର କରି ଶାନ୍ତିରେ ଚଳିବା ଆଦିବାସୀ 
ପରଂପରାର ଅନ୍ୟତମ ଉଦାର ଲକ୍ଷଣ । ତେବେ ଦ୍ଵିତୀୟ ପତ୍ନୀ ଗ୍ରହଣର ଯଥାଥତା ବିଷୟରେ ପ୍ରଥମ 
ସ୍ତ୍ରୀଙ୍କୁ କହିବା ଦରକାର ।! ଅନେକ ସମୟରେ କୃଷିକାର୍ଯ୍ୟରେ ସାହାଯ୍ୟ କରିବାକୁ ଜଣେ ଅଧଵକ ଲୋକ 
(ମହିଳା )ର ସହଯୋଗ ଆବଶ୍ୟକ ହୁଏ । କିନ୍ତୁ ମଦ୍ୟପାନ କରିବା ଉଦ୍ଦେଶ୍ୟରେ ଅର୍ଥ ଆୟପାଇଁ ଯଦି 
ଦୃଶ୍ଚରିତ୍ର ସ୍ଵାମୀ ଅନ୍ୟ ନାରୀ ପ୍ରତି ଆସକ୍ତି ପ୍ରକାଶ କରେ ତେବେ ପ୍ରଥମ ସ୍ତ୍ରୀ ସମ୍ମତ ନ ହେବାର ଅନେକ 
ଯଥାଅତା ଅଛି । 


ଆଦିବାସୀ ମହିଳାମାନେ ନିଜର ଜୀବନସାଥୀ ଚୟନ କରିବାର ଅଧୂକାର ଅଛି । ସେ ପରଦାନସିନ 
ନୁହେଁ । ସେ ଜଣେ ସ୍ଵାଧୀନ କର୍ମଜୀବୀ ମହିଳା । ନିଜ ଇଚଛାନୁସାରେ ସଂସାର ଗଢ଼ିବାର ଅଧୂକାର ସେ 
ବହୁ ପ୍ରାଚୀନ କାଳରୁ ଲାଭ କରିଅଛି । ତେବେ ପ୍ରେମଜନିତ କାରଣରୁ ଜୀବନସଙ୍ଗୀ ବାଛିବା ସର୍ବାଧୂକ 
ପ୍ରଚଳିତ ପ୍ରଥା । ପୁରୁଷ ନାରୀକୁ ଏବଂ ନାରୀ ପୁରୁଷକୁ ବଣ ଜଙ୍ଗଲରେ, ହାଟ ବଜାରରେ, ସମବେତ 
ନୃତ୍ୟରେ, ବିବାହ ଓ ଅନ୍ୟ ସାମାଜିକ ପରିବେଶରେ, ମେଳା ମଉଛବନରେ, ପ୍ରତିବେଶୀ ଭାବରେ 
ଅଥବା କର୍ମକ୍ଷେତ୍ରରେ ଭେଟନ୍ତି, ମୁକ୍ତ ଭାବରେ କଥାବାରା ହୁଅନ୍ତି । ହସଖୁସି ଭିତରେ ମନକୁ ମନ 
ମିଳିଗଲେ ବିବାହପାଇଁ ଇଚ୍ଛା ଓ ଆଗ୍ରହ ପ୍ରକାଶ କରନ୍ତି । ନିର୍ବାଚନ ପ୍ରକ୍ରିୟାରେ ତୁରନ୍ତ ଭାବପ୍ରବଣତା ବା 
ଉତ୍ସକତାର ସ୍ଥାନ ନ ଥାଏ । ନିଜ ରୁଚି ଓ ବୟସ ଅନୁଯାୟୀ ସେମାନେ ଜୀବନସାଥୀ ଗ୍ରହଣ କରନ୍ତି । 
ଶାରୀରିକ ସୁସ୍ଥ ମଜାଳିଆ, ବନ୍ଧଭାବାପନ ଯୁବକମାନଙ୍କ ପ୍ରତି ଯୁବତୀମାନେ ଯେପରି ଆକୃଷ୍ଠ ହୁଅନ୍ତି, 
ସେହିପରି ରସିକା, ଗାୟିକା, ହସକୁଳୀ ଲବଙ୍ଗଲତା ପ୍ରତି ଯୁବକମାନେ ଆକୃଷ୍ଟ ହୋଇଥାଚ୍ି । ପରିବାରକୁ 
ଜଣାଇ ବିବାହ ବନ୍ଧନରେ ଆବଦ୍ଧ ହୁଅନ୍ତି । ବିବାହ ପରେ ସେମାନେ ନିଜ ନିଜର ପରିବାର ଓ ସଂସାରର 
ଦାୟିତ୍ଵ ନିଅନ୍ତି । ଏକାନନବର୍ଗୀ ହୋଇ ପିତୃଗୃହରେ ରହିବା ଆର୍ଥିକ ଅବସ୍ଥା ଉପରେ ନିର୍ଭର କରେ । 
ସୁନ୍ଦରୀ ନାରୀ ବା ସୁନ୍ଦର ଅଙ୍ଗସୌଷ୍ଠବ ବିଶିଷ୍ଟା ନାରୀକୁ ପସନ୍ଦ କରିବାରେ ଯୁବକମାନେ ଆଗଭର 
ହେବା ସ୍ଵାଭାବିକ । କିନ୍ତୁ ସୌନ୍ଦର୍ଯ୍ୟର ପରିଭାଷା ବିଭିନ୍ନ ପୁରୁଷର ଭିନ୍ନ ଭିନ୍ନ ହୋଇପାରେ । କିଏ 
ଶାରୀରିକ ଗଠନ ପ୍ରତି ଗୁରୁତ୍ଵ ଦିଏ ତ କିଏ ସ୍ଵାଧୀନ ଖୋଲାମନ ବିଶିଷ୍ଟ ପ୍ରେମମୟୀକୁ ପସନ୍ଦ କରିଥାଏ । 
ଆଦିବାସୀ ନାରୀମାନେ ସାଧାରଣତଃ ପରିଷ୍କାର ପରିଛନ । ପ୍ରତିଦିନ ସ୍କାନ କରିବା, ସଫା ଲୁଗା ପିନ୍ଧିବା, 
ମୁଣ୍ଡବାଳ ସଜାଇବା ଅଥବା ଫୁଲଟିଏ ଗଭାରେ ପିନ୍ଧିବା, ରଙ୍ଗିନ ବସ୍ତ ବ୍ୟବହାର କରିବା, ରୁପା ବା 
କଂସା ଅଳଙ୍କାର ପିନ୍ଧିବା ଆଦି ସେମାନଙ୍କର ଅତି ପ୍ରିୟ । ସେ ନିଜ ବାସଗ୍ୃହକୁ ଗୋବରରେ ଲିପି, 
ରଙ୍ଗନ ମାଟିରେ ରଞ୍ଜିତ କରି, ଅଗଣାରେ ଅତିଥ ଅଭ୍ୟାଗତମାନଙ୍କପାଇଁ ଦଉଡ଼ିଆ ଖଟଟିଏ ରଖୁ 
ଦୈନନ୍ଦିନ କର୍ମରେ ଆମ୍ମନିବେଶ କରେ । ସ୍ଵାମୀ କୃଷିକାର୍ଯ୍ୟରେ ଯିବା ପୂର୍ବରୁ ରନ୍ଧାରହି କରି ଖାଇବାକୁ 
ଦିଏ । ନିଜେ ମଧ୍ଯ ସ୍ଵାମୀ ସହିତ ବିଲକୁ ଯିବାଟା ଅତି ସାଧାରଣ ଜୀବନଯାତ୍ରାର ଉଦାହରଣ । ପିଲାମାନେ 
ଗୋରୁ ଛେଳି ଚରାନ୍ତି, କାଠ ସଂଗ୍ରହ କରନ୍ତି ଅଥବା ଖୁସିରେ ଖେଳି ଦିନ କାଟନ୍ତି । ପାରିବାରିକ ଜୀବନରେ 
ଅଶାନ୍ତିପାଇଁ ସମୟ ନ ଥାଏ । ସପ୍ତାହରେ ଥରେ ହାଟକୁ ଯାଇ ନିତ୍ୟବ୍ୟବହାର୍ଯ୍ୟ ପଦାର୍ଥ ଯଥା- ଲୁଣ, 
ଶୁଖୁଆ, ଆଳୁ, ପିଆଜ ଆଦି ସେ ଆଶେ । ସ୍ବାମୀ ସ୍ତ୍ରୀ ଦୁହେଁ ହାଟକୁ ଗଲେ ହାଟରେ ସଉଦା ସାରି 
ହାଶ୍ରିଆ ପିଇ ଘରକୁ ଫେରନ୍ତି । ପରିବାରର ଆର୍ଥିକ ଓ ମାନସିକ ସନ୍ତୁଜନ ନାରୀ ଉପରେ ନିର୍ଭର 
କରେ । ସବୁକିଛି ସମସ୍ୟାର ସମ୍ମୁଖୀନ ହେବା ଓ ସମାଧାନର ସୃତ୍ର ବାହାର କରିବାରେ ସେ ସମର୍ଥ 
ସ୍ଵାମୀ ସ୍ତ୍ରୀର ପରାମର୍ଶକୁ ଗ୍ରହଣ କରନ୍ତି । ସମାଜ ତେଣୁ ନାରୀ ଭୂମିକାକୁ ସମ୍ମାନ ଦିଏ । 


ଜୀବନକୁ ହାଲୁକା ଭାବରେ ଉପଭୋଗ କରିବାପାଇଁ ଆଦିବାସୀମାନେ ନିଶାଦ୍ରବ୍ୟର ବ୍ୟବହାର 
କରନ୍ତି । ଚାଉଳରେ ତିଆରି ହାଶ୍ରିଆ ଏବଂ ମହୁଲରେ ତିଆରି ମଦ ସେମାନେ ପାନ କରଚ୍ତି 

ଜନଜାତି ଓ ସେମାନଙ୍କ ସଂସ୍କୃତି ୧୭୩ 


ଆବାଳବୃଦ୍ଧବନିତା ଏ ପାନୀୟମାନ ବ୍ୟବହାର କରିବାରେ କୌଣସି ପ୍ରତିବନ୍ଧକ ନ ଥାଏ । ଧୂଆଁପତ୍ରରେ 
ପ୍ରସ୍ତୁତ ହୋଇଥବା ବିଡ଼ି ବା ପିକା ମଧ୍ଯ ବ୍ୟବହୃତ ହୁଏ । ଉପକୂଳ ଅଞ୍ଚଳରେ ତାଳ ଓ ଖଜୁରିଗଛ 
ରସରୁ ମଧ୍ଯ ପାନୀୟ ପ୍ରସ୍ତୁତ ହୁଏ । ଦୈନନ୍ଦିନ ଜୀବନରେ, ପର୍ବପର୍ବାଣିରେ, ମେଳା ମଉଛବ ଓ ବିବାହ 
ସମୟରେ ପାନୀୟ ପରିବେଷଣ କରିବା ସାମାଜିକ ପରଂପରା । ହାଟବଜାରରେ ହାଶ୍ରିଆ ଓ ମଦର 
ଅବାଧ ବିକି ହୁଏ । ସହରୀ ସଭ୍ୟତାରେ ଦୁଃଖକୁ ଭୁଲିବାପାଇଁ ନିଶାପାନ କରିବା ପ୍ରଚଳନ ହେଉଥ୍‌ବା 
କୁହାଯାଏ । ଆଦିବାସୀ ସମାଜରେ ନିଶାପାନ ଜୀବନଯାତ୍ରାର ଏକ ସ୍ଵାଭାବିକ ବ୍ୟବହାର । ସେମାନେ 
ସୁଖକୁ ଦ୍ଵିଗୁଣିତ କରିବାପାଇଁ ନିଶାପାନ କରିଥାନ୍ତି ଓ ସମୟ ସମୟରେ କ୍ଷୁଧାର ସର୍ବଗ୍ରାସୀ ଯନ୍ତ୍ରଣାରୁ 
ରକ୍ଷା ପାଇବାକୁ ହାଣ୍ରିଆ ଓ ମଦର ଆଶ୍ରୟ ନିଅନ୍ତି । ଆଜି ନିଶାସକ୍ତ ଜୀବନ ସେମାନଙ୍କୁ ସର୍ବହରାରେ 
ପରିଣତ କରିଛି । ମହାମ୍ମାଗାନ୍ଧିଙ୍କର ସମାଜ ସଂସ୍କାର ଆନ୍ଦୋଳନର ଅନ୍ୟତମ ମୁଖ୍ୟ ଉଦ୍ଦେଶ୍ୟ ଥୁଲା 
ନିଶା ନିବାରଣ । ଆଜି ଗାନ୍ଧିଜୀଙ୍କ ଆଦର୍ଶ ଦେଶଭକ୍ତ ବା ରାଷ୍ଟ୍ରନେତାମାନଙ୍କୁ ଅନୁପ୍ରାଣିତ କରୁ ନାହିଁ । 
ରାଜସ୍ଵ ବୃଦ୍ଧିପାଇଁ ନିଶା ବ୍ୟବସାୟକୁ ସରକାରମାନେ ପ୍ରଧାନ ପନ୍ଥା ଭାବରେ ଗ୍ରହଣ କରିଛନ୍ତି । ଆଦିବାସୀ 
ସମାଜର କ୍ଷତିସାଧନପାଇଁ ଏହା ମୂଖ୍ୟତଃ ଦାୟୀ । 


ନାରୀ ମୂର୍ଭି ସହିତ ସଭ୍ୟତାର ଆବହମାନ କାଳରୁ କେତେକ ମୂଲ୍ୟବୋଧ ସଂଶ୍ଡିଷ୍ଟ। ନାରୀ 
ମାତୃସ୍ବରୂପିଣୀ, ଗୃହିଣୀ, ସହଧର୍ମିଣୀ, ଦୁଃଖ ସୁଖର ସାଥୀ ଏବଂ ସମାଜର କଲ୍ୟାଣମୟୀ । ଆଦିବାସୀ 
ନାରୀ ଆଦିବାସୀ ସମାଜର ଅର୍ଥନୀତିପାଇଁ ହେଲା ପ୍ରେରଣାର ଉତ୍ସ ଓ ଭିର୍ିି ସ୍ତମ୍ଭ । ପ୍ରକୃତି କୋଳରେ 
ଜନ୍ମଲାଭ କରି ଅରଣ୍ୟର ଲତାଟିଏ ପରି ସେ ବଢ଼େ, ଫଳଦୁଲର ସମ୍ଭାରରେ ନିଜ ସଂସାରକୁ ସମୃଦ୍ଧ 
କରେ ଓ ବଣତୃଳସୀ ପରି ଦିନେ ପୂଣି ଝଡ଼ିଯାଏ । କିନ୍ଧୁ ଅଳ୍ପ ଦିନର ରହଣି ଭିତରେ ସେ ହସଖୁସିର 
ପରିବେଶ ସୃଷ୍ଟି କରେ ଓ ନିଜେ ମାତିବା ସଙ୍ଗେ ସମସ୍ତଙ୍କୁ ମତାଏ । ସେ ପରିବାରର ପାଳନକର୍ତୀ, ଶକ୍ତି 
ପ୍ରଦାୟିନୀ, ସେବିକା ଓ ଅନ୍ନପୂର୍ଣ୍ଣା । ସେ ରହସ୍ୟମୟୀ ନୁହେଁ କି ଅବଗୁଣ୍ଠନବତୀ ନୁହେଁ । ସେ ଜଣେ 
କର୍ମଜୀବୀ, ଦାୟିତୃସଂପନ୍ନା, କର୍ବ୍ୟପରାୟଣା ମହିଳା । ତା” ବିନା ସମାଜ ଅଧୁରା ଓ ଅପୂର୍ଣ୍ଣ । ସେ 
ଆଦିବାସୀ ସାମାଜିକ ଜୀବନର ଅମୃତମୟୀ ନିଷ୍କପଟ ମଧୁର ଝଙ୍କାର । ଅରଣ୍ୟ ଭିତରେ ସବୁଜ 
ପ୍ରକୃତିର କୋମଳତା ସହିତ ସେ ନିଜକୁ ବେଶ୍‌ ଖାପ ଖୁଆଇ ଚଳାଇନିଏ ଏବଂ ପ୍ରାଚୀନ ସଂସ୍କାର 
ରୀତିନୀତିକୁ ବାସ୍ତବ ଜୀବନରେ ପ୍ରତିଫଳିତ କରେ । 


କନ୍ୟାସନ୍ତାନ ଜନ୍ମ ହେଲେ ଆଦିବାସୀ ପରିବାର ତାକୁ ଆଦର କରେ । ପୁତ୍ର ଓ କନ୍ୟାସନ୍ତାନ ଭିତରେ 
ସେମାନେ ପାର୍ଥକ୍ୟ ଦେଖନ୍ତି ନାହିଁ । ଆଦିବାସୀ ବାଳକ ପରି ବାଳିକା ମଧ୍ଯ ପିତାମାତାଙ୍କୁ ସାହାଯ୍ୟ କରେ । 
ଗୋରୁ ଛେଳି ଓ ଅନ୍ୟାନ୍ୟ ଗୃହପାଳିତ ପଶୁପକ୍ଷୀଙ୍କର ଯତ୍ଧ ନିଏ । ନବଜାତ ଶିଶୁକୁ ଜଗିରହେ । ପିତାମାତାଙ୍କପାଇଁ 
କୃଷି କ୍ଷେତ୍ରକୁ ପାନୀୟ ନେଇ ଯାଏ । ରତୁ ଅନୁସାରେ ଶାଳଫ୍ରଲ, ଶାଳପତ୍ର, କାଠି, ମହୁଲ, କଚଡ଼ା, କେନ୍ଦୁପତ୍ର 
ଓ ନାନାଦି ଫଳମୂଳ ସଂଗ୍ରହ କରି ପରିବାର ଚଳାଇବାରେ ସହାୟକ ହୁଏ । ଯୌବନ ଆସିଲେ ପ୍ରାଣପ୍ରାଚୁର୍ଯ୍ୟଭରା 
ଉଚ୍ଲସିତ ଶାରୀରିକ ସୌନ୍ଦର୍ଯ୍ୟରେ ଗ୍ରାମ୍ୟ ଜୀବନକୁ ପୁଲକିତ କରେ । ପର୍ବପର୍ବାଣିରେ ଯୁବକ ଯୁବତୀ 
ମେଳରେ ବାହୁକୁ ବାହୁ ଛନ୍ଦି, ପାଦ ମିଳାଇ, ମାଦଳର ଶହ ଓ ତାଳ ସହ ନୃତ୍ୟ କରେ | ପାହାଡ଼ର 
ନିର୍ଝରିଣୀ ପରି ସେ ସ୍ରୋତସ୍ଵିନୀ ଓ ଚଳଚଞ୍ଚଳ ଜୀବନ ଦର୍ଶନର ପ୍ରତୀକ । 


ଜନଜାତି ଗୋଷ୍ଠୀର ଭିନ୍ନତ। ନେଇ ନାରୀକୁ କେତେକ ସ୍ଵତନ୍ତ୍ର ଦାୟିତ୍ଵ ଓ ମର୍ଯ୍ୟାଦା ପ୍ରଦାନ 
କରାଯାଇଥୁବା ଦେଖିବାକୁ ମିଳେ । ଉଦାହରଣସ୍ଵରୂପ କୋହ ରମଣୀମାନେ କୃଷିକାର୍ଯ୍ୟରେ ସ୍ବାମୀକୁ 
ସାହାଯ୍ୟ କରନ୍ତି । ସେମାନଙ୍କର ପାରିବାରିକ ଜୀବନ ଅତି ସରଳ ଓ ମଧୁମୟ । ସେମାନଙ୍କର ବାସଗୃହ 
ଓ ଗ୍ରାମମାନ ଅତି ପରିଷ୍କାର ପରିଛ୍ଥନନ । ଭୂୟାମାନେ ନାରୀ ଜାତିକୁ ସମ୍ମାନ ଦିଅନ୍ତି । ପରିବାରର 
ଅର୍ଥନୀତି ନାରୀମାନଙ୍କଦ୍ଧାରା ପରିଚାଳିତ ହୁଏ । ‘ହୋ' ମାନେ ପିତୃକୈନ୍ଦ୍ରିକ ସମାଜ ଗଠନ କରିଥୁବାରୁ 
କନ୍ୟା ମନୋନୀତ ହେବା ପରେ ବରକୁ ବହୁ ପରିମାଣ କନ୍ୟାସୁନା ଦେବାକୁ ପଡ଼େ । କନ୍ୟାସୁନାର 

୧୭୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପରିମାଣ ବେଶି ହେଲେ ସହଜେ ବର ମିଳିବା କଷ୍ଟକର ହୁଏ | ଅନେକ ' ହୋ” ରମଣୀ ପରିଣତ ବୟସରେ 
ଘରସଂସାର କରନ୍ତି । ପରଜାମାନେ ପ୍ରକୃତି ଉପରେ ବିଶେଷ ନିର୍ଭରଶୀଳ | ଅରଣ୍ୟଜାତ ପଦାର୍ଥ ସଂଗ୍ରହ 
ନ କଲେ ସେମାନେ ଜୀବନ ଧାରଣ କରିବା ସମ୍ଭବ ନୁହେଁ । ତେଣୁ ସଂସାର ବୋଝ ନାରୀମାନେ ଅଧକ 
ବହନ କରିଥାନ୍ତି । 

ଏକଦା ଆଦିବାସୀ ସମାଜ ଆଧୁନିକ ସଭ୍ୟତାର ଅପସଂସ୍କୃତିଠାରୁ ବହୁ ଦୂରରେ ଥୁଲା | ତାହା 
ସେମାନଙ୍କର ଅନଗ୍ରସରତାପାଇଁ ଦାୟୀ । ଶିକ୍ଷା ସେମାନଙ୍କୁ ଆଧୁନିକତାର ମୋହରେ ବାନ୍ଧି ନ ଥୁଲା | 
ପରିବେଶର ଶୁଦ୍ଧତା ଥଲା ସିନା, କିନୁ ସେମାନଙ୍କ ଜୀବନାଦର୍ଶ ଅଭିଳାଷହୀନ ଓ ଲକ୍ଷ୍ୟହୀନ ହୋଇ 
ରହିଥୂଲା । ଆଜି ସେମାନଙ୍କୁ ଉନ୍ନତିର ସ୍ରୋତରେ ସାମିଲ ହେବାକୁ ପ୍ରଲୋଭିତ କରାଯାଉଛି । ଶିକ୍ଷା, 
ସହରୀ ଜୀବନ ଓ ଅପସଂସ୍କୃତି ସହିତ ଅଭ୍ୟସ୍ତ ହେଲା ପରେ ଆଦିବାସୀର ପାରଂପରିକ ମୂଲ୍ୟବୋଧ 
ନଷ୍ଟ ହୋଇଯାଇଛି । ତା' ସହିତ ନଷ୍ଟ ହେଉଛି ନାରୀର ସମ୍ମାନ ଓ ମର୍ଯ୍ୟାଦା । 


ଆଦିବାସୀ ନୃତ୍ୟ ପରଂପରା 

ନୃତ୍ୟ ମାନବ ସଭ୍ୟତାର ଏକ ମୁଖ୍ୟ ସାଂସ୍କୃତିକ ଅଙ୍ଗ । ଏହାର ଉତ୍ପରି ଆଦିମ ମନୁଷ୍ୟର ଜୀବନ 
ସହ ଜଡ଼ିତ । ମନୁଷ୍ୟ ଯେତେବେଳେ କୁଵିକାର୍ଯ୍ୟ ଓ ଗୃହପାଳନ ବିଷୟରେ ଅଜ୍ଞ ଥଲା ସେତେବେଳେ ସେ 
ଶିକାରଦ୍ଵାରା ଓ ଜଙ୍ଗଲରୁ ଫଳମୂଳ ସଂଗ୍ରହ କରି ଜୀବନ ଧାରଣ କରୁଥଲା । ପ୍ରାକୃତିକ କାରଣରୁ ସେ ନିଜ 
ଅଧୁଷିତ ଗୁମ୍ପା ଭିତରୁ ବାହାରକୁ ଯାଇ ନ ପାରିଲେ ମନୋରଞ୍ଜନପାଇଁ ଗୁମ୍ବା ଦେହରେ ଚିତ୍ର ଅଙ୍କନ କରୁଥଲା 
ଓ ସଙ୍ଗୀତ ଏବଂ ନୃତ୍ୟରେ ସମୟ ଅତିବାହିତ କରୁଥଲା । ଚିଦାନନ୍ଦ ଅବସ୍ଥାରେ ମନୁଷ୍ୟ ନୃତ୍ୟ କରେ । 


ଗଦବା ନୃତ୍ୟ 

ଦୁଃଖ ସମୟରେ ସଙ୍ଗୀତ ସମ୍ଭବ ହୋଇପାରେ, କିନୁ ନୃତ୍ୟ ନୁହେଁ । ତେଣୁ ନୃତ୍ୟପାଇଁ ପ୍ରଥମ ଆବଶ୍ୟକତା 
ହେଲା ପରିପୂର୍ଣ୍ଣ ଭୋଜନ, ସମବେତ ମନୋରଞ୍ଜନ ବ୍ୟବସ୍ଥା 8 ଉଲ୍ଲସିତ ମନ । ନୃତ୍ୟଦ୍ଧାରା ଆନନ୍ଦ ଉଲ୍ଲାସର 
ଅଭିବ୍ୟକ୍ତି ସମ୍ଭବ ହୁଏ । ଶରୀରର ଅଙ୍ଗପ୍ରତ୍ୟଙ୍ଗର ଦୁତ ଚାଳନା ସହିତ ବାଦ୍ୟଯନ୍ତ୍ରର ଶବ୍ଦ ଓ ତାଳ ମିଶିଲେ 
ନୃତ୍ୟ ପ୍ରକଟିତ ହୁଏ । ଆଦିମ ସଭ୍ୟତାରେ ନୃତ୍ୟର ପ୍ରଥମ ସ୍ତରଣ କଥା ଚିନ୍ତା କଲେ ଆଦିବାସୀମାନଙ୍କ 
କଥା ସ୍ଵତଃ ମନକୁ ଆସେ । ସେମାନେ କିପରି ଜୀବନରେ ଆନନ୍ଦିତ ମନୋଭାବକୁ ପ୍ରକାଶ କରିବା ଲକ୍ଷ୍ୟ 
ନେଇ ନୃତ୍ୟର ଆଶ୍ରୟ ନେଇଥାନ୍ତି ତାହା ଅନୁଧ୍ଯାନର ବିଷୟ । ଯେକୌଣସି ଆନନ୍ଦ ଉଲ୍ଲାସର 
ମୁହୃରଁକୁ ଉପଭୋଗ କରିବାକୁ ହେଲେ ସେମାନେ ସ୍ଵତଃପ୍ରବୃତ୍ତ ହୋଇ ନୃତ୍ୟର ଆୟୋଜନ କରନ୍ତି । ଏହା 
ଏକ ପରଂପରା ହୋଇ ସଭ୍ୟତାର ସୋପାନ ସହିତ ଅଙ୍ଗାଙ୍ଗୀ ଭାବରେ ଜଡ଼ିତ । 

ଜନଜାତି ଓ ସେମାନଙ୍କ ସଂସ୍କୃତି ୧୭୫ 


କୋୟା ନୃତ୍ୟ 


ସଭ୍ୟତାର ବିକାଶ ସହିତ ମନୁଷ୍ୟ ସମାଜରେ ମନୋଭାବନାକୁ ବ୍ୟକ୍ତ କରିବାପାଇଁ ତିନୋଟି 
ପଥ ଅନୁସୃତ ହୁଏ । ସେଗୁଡ଼ିକ ହେଲ। ଭାଷା, ନୃତ୍ୟ ଓ ଚିତ୍ରାଙ୍କନ । ଆଦିବାସୀମାନଙ୍କୁ ବୁଝିବାକୁ 
ହେଲେ ଓ ସେମାନଙ୍କ ଭାବନାର ରୂପାୟନକୁ ଅନୁଧ୍ୟାନ କରିବାକୁ ହେଲେ ଏହି ତିନି ବିଭାଗକୁ ଅଧ୍ୟୟନ 
କରିବା ଦରକାର । ସେମାନଙ୍କ ଭାଷା ଲିପିଭିରିକ ନ ହେଲେ ମଧ୍ଯ ମୌଖ୍‌କ ସାହିତ୍ୟ ସେମାନେ ସୃ୍ଷି 
କରିଛନ୍ତି ସଙ୍ଗୀତ ଓ ଉପାଖ୍ୟାନ ରୂପରେ । ସଙ୍ଗୀତର ଅନ୍ୟତମ ପରିପୂରକ ହେଲା ନୃତ୍ୟ । କିଏ ପ୍ରଥମେ 
ସୃଷ୍ଟି ହେଲା କହିବା କଠିନ । ତେବେ ନୃତ୍ୟ ଯଦି ଅଙ୍ଗପ୍ରତ୍ୟଙ୍ଗର ଗତିଶୀଳତାକୁ ବୁଝାଏ ତେବେ ସଙ୍ଗୀତ 
ସେଥ୍‌ରେ ଯୋଗ କରେ ଛନ୍ଦ ଓ ଲାଳିତ୍ୟ । ଆଦିବାସୀ ନୃତ୍ୟରେ ଲୋକକଳାର ପ୍ରାଚୁର୍ଯ୍ୟ ଅନୁଭୂତ 
ହୁଏ । ପ୍ରତ୍ୟେକ ଜନଜାତି ଗୋଷ୍ଠୀ ନୃତ୍ୟପ୍ରେମୀ ଏବଂ ଏକକ ନୃତ୍ୟ ଅପେକ୍ଷା ସମବେତ ନୃତ୍ୟକୁ 
ସେମାନେ ବେଶି ପସନ୍ଦ କରିଥାନ୍ତି । ଶିକାର କରିବାରେ ସଫଳ ହେଲେ, ଶସ୍ୟ ଅମଳ ହେଲେ, ନୂତନ 
ଦମ୍ପତି ସଂସାର ଆରମ୍ଭ କଲେ, ପର୍ବପର୍ବାଣିରେ ଓ ଦେବଦେବୀଙ୍କୁ ତୁଷ୍ଠ କରିବା ଅଭିପ୍ରାୟରେ ସେମାନେ 
ନୃତ୍ୟ ଆୟୋଜନ କରନ୍ତି । ନୃତ୍ୟ ସହିତ ସଙ୍ଗୀତ ଓ ବାଦ୍ୟର ସଂଯୋଗ ହୁଏ । ବାଦ୍ୟଯନ୍ତ୍ର ଭିତରେ 
ଧୂମସା, ମାଦଳ, ଚଡ଼ଚଡ଼ି, କାହାଳୀ ଓ ଢୋଲ ଆଦି ପ୍ରଧାନ । ବଂଶୀବାଦନ ବୋଧହୁଏ ପରବର୍ୀ 
ସମୟର | କାରଣ ବଂଶୀସ୍ବନର ତାପୂର୍ଯ୍ୟ ଧୁମସା ମାଦଳର ତାପୂର୍ଯ୍ୟ ଅପେକ୍ଷା ଭିନ୍ନ । ଅରଣ୍ୟର 
ନିକାଞ୍ଚନତା ଭିତରେ ଗୃହପାଳିତ ପଶୁମାନଙ୍କୁ ଚରାଉଥବ। ଗାଲଆଳ ପିଲା ସମୟ ସମୟରେ ଅବସର 
ବିନୋଦନ ପାଇଁ ବଂଶୀର ଆଶ୍ରୟ ନେଇଥାଏ । ସେଥରରେ ପ୍ରେମ ନିବେଦନ ହୋଇପାରେ ଏବଂ ବିରହ 
ବେଦନାର ପ୍ରକାଶ ମଧ୍ୟ ହୋଇପାରେ । ତେବେ ଆଦିବାସୀ ଜୀବନରେ ବଂଶୀସ୍ବନର ଅବତାରଣା 
ପରବରଁ। ସମୟର ବୋଲି ମନେହୁଏ । 

ଓଡ଼ିଶାରେ ବାସ କରୁଥିବା ଭୂୟାଁ, ଭୂମିଜ, କୋହୂ, ସାନ୍ତାଳ, ହୋ, ଗଣ୍ଡ, ବିଂଝାଲ, ବାଘତି ଆଦି 
ଜନଜାତି ଆନନ୍ଦ ଉପଭୋଗ କରିବାପାଇଁ ନୃତ୍ୟ ଓ ଗୀତରେ ଅଂଶଗ୍ରହଣ କରନ୍ତି । ସେଥୁରେ ଲିଙ୍ଗଭେଦ 
ନାହିଁ କି ବୟସର ଅନୁଶାସନ ନାହିଁ । ଆବାଳବ୍ରଦ୍ଧବନିତା ସ୍ଵତଃସ୍ତର୍ଭ ଭାବରେ ନୃତ୍ୟ କରନ୍ତି । କେତେକ 

୧୭୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କୁଟିଆ କନ୍ଧ ନୃତ୍ୟ 


ପଶ୍ଡିତ କହନ୍ତି, ଆର୍ଯ୍ୟମାନେ ନତଜାନୁ ହୋଇ ଦେବଦେବୀଙ୍କ ପାଖରେ ପ୍ରାର୍ଥନା କରନ୍ତି, କିନୁ ଆଦିବାସୀ 
ନୃତ୍ୟ ମାଧ୍ଯମରେ ନିଜ ମନର ଅଭିଳାଷ ପ୍ରକଟ କରିଥାଏ । ଓଡ଼ିଶାର ଦେବାଳୟମାନଙ୍କରେ ମଧ୍ଯଯୁଗରେ 
ଯେଉଁ ଦେବଦାସୀ ନୃତ୍ୟ ପ୍ରଚଳିତ ହୋଇଥୁଲା ତାହା ହୁଏତ ଆଦିବାସୀ ସଂସ୍କୃତିର ପ୍ରଭାବ ଯୋଗୁଁ 
ସମ୍ଭବ ହୋଇଥଲା । 


ଓଡ଼ିଶାରେ ‘କରମା! ପୂଜା ଓ ତା' ସହିତ ସମବେତ ନୃତ୍ୟ ଅତି ଲୋକପ୍ରିୟ । ଏହା ଭାଦ୍ରବମାସ 
ଶୁକ୍ଲପକ୍ଷ ଏକାଦଶୀ ପାଖରୁ ଆରମ୍ଭ ହୋଇଥାଏ ! କରମାସାନୀ ଦେବୀଙ୍କ ପ୍ରତି ଆଦିବାସୀ ସମାଜରେ 
ବିଶେଷ ଶ୍ରଦ୍ଧା ଓ ଭକ୍ତି ଥବା ଦେଖାଯାଏ । ସେଥପାଇଁ ଦେହୁରୀମାନେ ନାନା ଉପାଖ୍ୟାନର ଅବତାରଣା 
କରିଥାନ୍ତି । କରମା ଏକ ବୃକ୍ଷ ଦେବୀ । ଆଦିବାସୀମାନେ କରମାଗଛ କାଟିବା ଅଥବା ଡାଳପତ୍ର ଜାଳିବା 
ନିଷେଧ । ଓଡ଼ିଶାର ଭିନ୍ନ ଭିନ୍ନ ସ୍ଥାନରେ କରମା ନୃତ୍ୟର ଶୈଳୀ ଭିନ୍ନ ଥବା ଦେଖାଯାଏ । ସମ୍ବଲପୁର ଓ 
ବରଗଡ଼ ଜିଲ୍ଲାରେ ବିଂଝାଲ ଜନଜାତି ସୁନ୍ଦର ରଙ୍ଗିନ ବସ୍ତ୍ର ପରିଧାନ କରି ମୟୂରପୁଛ ଓ କଉଡ଼ିମାଳ 
ଧାରଣ କରି କରମା ପର୍ବରେ ସମବେତ ନୃତ୍ୟ ଆୟୋଜନ କରନ୍ତି । ଦେବୀଙ୍କୁ ତୁଷ୍ଟ କରିବା ଉଦ୍ଦେଶ୍ୟରେ 
ସମବେତ ସଙ୍ଗୀତ ଗାନ କରନ୍ତି । 

ଧର୍ମଜୀବନ ସହିତ ସଂପୃକ୍ତ ନୃତ୍ୟ ମଧ୍ୟରେ ମାଘେପରବ ନୃତ୍ୟ କୋହୃମାନଙ୍କର, ଦଶହରା 
ଉପଲକ୍ଷରେ ଦାଶାର ନାଚ ସାନ୍ତାଳମାନଙ୍କର, କେତୁ ନୃତ୍ୟ କନ୍ଧମାନଙ୍କର, ବିଶପାଣ୍ଡୁ ନୃତ୍ୟ କୋୟାମାନଙ୍କର 
ଅତି ମନୋରଞ୍ଜକ । କୋରାପୁଟ ଅଧବାସୀ ପରଜା ଓ ଗଦବାମାନେ ଚୈତପର୍ବ ଓ ଦଶହରା ସମୟରେ 
ତେମସା ନାଚ ଆୟୋଜନ କରିଥାନ୍ତି । ମୟୂରଭଞ୍ଜ ଓ କେନ୍ଦୁଝରର ଭୂୟାଁ, ଜୁଆଙ୍ଗ ଓ ଖତିଆମାନେ 
ଚାଙ୍ୁନାଟକୁ ବେଶି ଉପଭୋଗ କରନ୍ତି । ଚାଢ୍ୁ ଏକ ଗୋଲାକୃତି ବାଦ୍ୟଯନ୍ତ୍ର । ନୃତ୍ୟରେ ଉନ୍ମାଦ ସୃଷ୍ଟି 

ଜନଜାତି ଓ ସେମାନଙ୍କ ସଂସ୍କୃତି ୧୭୭ 


ଡଙ୍ଗରିଆ କନ୍ଧ ନୃତ୍ୟ 


କରିବାପାଇଁ ଚାଙ୍କୁ ଶବ୍ଦ ଅତି ମହତ୍ତ୍ପୂର୍ଣ୍ । ଚାର ଶବ୍ଦ ଝଂକାର ଯୁବକ ଯୁବତୀଙ୍କ ମନକୁ ରସାପ୍ୃତ କରିଥାଏ 
ବିଶେଷକରି ରାତ୍ରିର ନିଚ୍ଚନତା ଭେଦ କରି ଦୂରଦୃରାନ୍ତକୁ ଚାଢ୍ୁର ମନମତାଣିଆ ଶହ୍ଦ ଅତି ଶ୍ରୁତିମଧୁର 
ହୁଏ । 

ଆଦିବାସୀ ନୃତ୍ୟର କେତେକ ସ୍ଵାତନ୍ତ୍ୟ ଲକ୍ଷ୍ଯ କରିବା କଥା । ଆଦିବାସୀମାନେ ନିଜେ ପ୍ରଦ୍ୁଲଲିତ 
ହେବା ଉଦେଶ୍ୟରେ ନୃତ୍ୟ କରନ୍ତି । ନୃତ୍ୟ ମାଧମରେ ଦର୍ଶକକୁ ଆମୋଦ ପ୍ରଦାନ କରିବା ତାଙ୍କ ନୃତ୍ୟର 
ଉଦେଶ୍ୟ ନୁହେଁ। ଗ୍ରାମରେ ନୃତ୍ୟ ଆୟୋଜିତ ହେଲେ ସଭିଏଁ ତାହା ଉପଭୋଗ କରିଥାନ୍ତି ନୃତ୍ୟରେ 
ଭାଗ ନେଇ । ମନକୁ ହାଲୁକା କରିବାପାଇଁ ଟିକିଏ ନିଶାପାନ ସହିତ ଗୀତ ଗାଇ ଗାଇ ମାଦଳ ଶବ୍ଦର 
ତାଳେ ତାଳେ ନୃତ୍ୟ କରିବା ସେମାନଙ୍କ ଦୈନନ୍ଦିନ ଜୀବନର ଏକ ମଉଜିଆ ଅନୁଭୂତି । ସେମାନେ 
ମନୋରଞ୍ଜନପାଇଁ ଆଉ କୌଣସି ମାଧ୍ୟମ ଅବଲମ୍ବନ କରିବା ଜାଣନ୍ତି ନାହିଁ । ସହରରେ ବିଭିନ୍ନ ପ୍ରକାର 
ମନୋରଞ୍ଜନ ମିଳିପାରେ । କିନ୍ତୁ ସୁଦୂର ଗ୍ରାମରେ, ଯେଉଁଠି ବିଜୁଳି ନାହିଁ, ପିଚୁ ରାସ୍ତା ନାହିଁ, ଆସନ୍ତାକାଲିର 
ଅନିଶ୍ଚିତତାର ଭୟପ୍ରଦ ଆଶଙ୍କା ନାହିଁ, ସେଠାରେ ଗୀତ ନୃତ୍ୟଦ୍ଵାରା ନିଜକୁ ଆହ୍ଲାଦିତ କରିବାରେ 
ସେମାନେ ପରାଙଡୁଖ ହେବେ କାହିଁକି ? ତେଣୁ ଅର୍ବଗୋଲାକୃତି ବା ଗୋଲାକୃତି ଧାଡ଼ିରେ ପାଦକୁ ପାଦ 
ମିଳାଇ, ଘୁଙ୍ର ଶବ୍ଦର ପ୍ରତିଧ୍ଵନି ସହିତ ଆଗକୁ ନଇଁପଡ଼ି ଆନନ୍ଦ ସମୁଦ୍ରର ଲହରୀ ପରି ସେମାନେ 
ନାଚନ୍ତି । ସଂଧ୍ୟାରୁ ଅର୍ଵରାତ୍ରି ପୁଣି ସକାଳ ପର୍ଯ୍ୟନ୍ତ । ସମୟ ସ୍ଥିର ରହେନା । ଆନନ୍ଦର ସ୍ରୋତ ମଧ୍ଯ 
ଅସରନ୍ତି ହୋଇ ଗ୍ରାମ୍ୟ ଜୀବନକୁ ନୃତ୍ୟମୟ କରେ । ହାତକୁ ହାତ ଛନ୍ଦି, ଦେହକୁ ଦେହ ଘଷି, ମନକୁ 
ମନ ଉପରେ ଭରାଦେଇ ଯୁବକଯୁବତୀ ହସଖୁସିରେ ପ୍ରେମାସକ୍ତ ହୁଅନ୍ତି । ନିଜ ଜୀବନସାଥୀ ମନୋନୀତ 
ହୁଏ । ଏପରି ଅନୁଭୂତି ଓ ମଧୂର ମୁହୃରଁ ଆଦିବାସୀ ସମାଜ ବିନା ଅନ୍ୟତ୍ର ମିଳେନା । ମଝିରେ 
ପୁରୁଷମାନେ ବାଦ୍ୟ ବଜାନ୍ତି ଏବଂ ସେମାନଙ୍କୁ ଆବେଷ୍ଟନୀରେ ରଖୁଥାନ୍ତି ସୁସଜିତ ସହାସ୍ୟବଦନା 
ଆଦିବାସୀ ରମଣୀମାନେ । ନୃତ୍ୟରେ ଶୃଙ୍ଖଳା ଥାଏ, ଏକପ୍ରକାର ଲାଳିତ୍ୟମୟ ଭଙ୍ଗୀ ଥାଏ । ଥୁଏଟର 
ପରି ମଶ୍ଡପ ଅଥବା ସ୍ତ୍ରିନ ଆବଶ୍ୟକ ହୁଏ ନାହିଁ । ମୁକ୍ତ ପ୍ରାଙ୍ଗଣରେ, ମୁକ୍ତ ମନ ନେଇ ଯୁବକ ଯୁବତୀ 
ଥଟା ପରିହାସ ହୁଅନ୍ତି । ଜୀବନରେ ସେମାନଙ୍କର ରସ ଯେପରି, ସ୍ଵାଦ ମଧ୍ଯ ସେପରି । 

୧୭୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଆଦିବାସୀ ନୃତ୍ୟକୁ ଲୋକନୃତ୍ୟ କୁହାଯାଇପାରେ । ଏହାର ଗତି ଶିଥୂଳ ଏବଂ ଏଥୁରେ କୌଣସି 
ଶାସ୍ତ୍ରୀୟ ଅନୁଶାସନ ନାହିଁ । ପରଂପରା ଉପରେ ଏହା ପ୍ରତିଷ୍ଠିତ । ସ୍ଥାନୀୟ ପରଂପରା ଅନୁସାରେ 
ବେଶପୋଷାକ ପରିବର୍ନ ହୋଇପାରେ । ନଚେତ୍‌ ଧୋତି ଓ ଗଞ୍ଜି ପୁରୁଷମାନଙ୍କପାଇଁ ଏବଂ ଶାଢ଼ି ଓ 
ଅଳଂକାର ନାରୀମାନଙ୍କପାଇଁ ନିର୍ଦିଷ୍ଟ । 


ଆଦିବାସୀ ସଙ୍ଗୀତ 

ପୂର୍ବରୁ ସୂଚିତ ହୋଇଛି ଯେ ଆଦିବାସୀ ଭାଷାମାନଙ୍କର ଲିପି ନାହିଁ । ଏବେ କିନ୍ତୁ ସାନ୍ତାଳମାନେ 
ଓଲଚିକି ନାମକ ଏକପ୍ରକାର ଲିପିକୁ ନିଜ ଭାଷାରେ ପ୍ରଚଳିତ କରାଇଛନ୍ତି ଓ ତାକୁ ସାଂବିଧାନିକ ସ୍ଵୀକୃତି 
ଭାରତ ସରକାରଙ୍କ ତରଫରୁ ମିଳିସାରିଛି । ଶିକ୍ଷାନୁଷ୍ଠାନମାନଙ୍କରେ ଓଲବଚିକିକୁ ଶିକ୍ଷା ଦାନର ମାଧ୍ୟମ 
କରିବାକୁ ଆନ୍ଦୋଳନ ଚାଲିଛି । ତେବେ ସାଧାରଣତଃ କହିବାକୁ ଗଲେ ଆଦିବାସୀମାନଙ୍କର ଲିପିହୀନ 
ଭାଷାରେ ମୌଖୁକ ସାହିତ୍ୟର ଅଭାବ ନାହିଁ । ଓଡ଼ିଶାରେ ବାସ କରୁଥୁବା ବାଷଠି ପ୍ରକାର ଜନଜାତି 
ମଧ୍ଯରୁ ସାନ୍ତାଳ, କନ୍ଧ ପରଜା, ଗଦବା, ସଉରା, କୋୟା, ବଣ୍ଡା, ଜୁଆଙ୍ଗ, ଭୂୟାଁ, କୋହୂ, ଭୂମିଜ, ପତ, 
ବିଂଝାଲ, ଓରାଓ, କିସାନ, ବାଉଟି ଆଦି ପ୍ରଧାନ । ସମସ୍ତଙ୍କର ନିଜ ନିଜର ସଙ୍ଗୀତ ଅଛି । ବିଭିନ୍ନ ପରିସ୍ଥିତକୁ 
ନେଇ ପର୍ବପର୍ବାଣି, ବିବାହ, ମଉଳବ, ମେଳା, କୃଷିଭିରିକ ଉତ୍ସବ ଓ ପ୍ରକୃତିର ଚିତ୍ର ବର୍ଣ୍ଣନା କରି ଗୀତ 
ରଚନା ହୁଏ । ନୃତ୍ୟ ସହିତ ଗୀତ ଆଦିବାସୀ ଜୀବନର ପ୍ରଧାନ ଉପଭୋଗ୍ୟ ଉପାଦାନ । ନିଜ ଜୀବନକୁ 
ସରସ ସୁନ୍ଦର କରିବା ଉଦ୍ଦେଶ୍ୟରେ ସେମାନେ ଗୀତ ଗାଆନ୍ତି ଓ ନୃତ୍ୟ କରନ୍ତି । ଏହା ସେମାନଙ୍କୁ ଅପାର 
ଆନନ୍ଦ ଦେଇଥାଏ । ଅର୍ଥନୀତି କ୍ଷେତ୍ରରେ ସେ ଯେପରି ମୁକ୍ତ ଜୀବନକୁ ଭଲ ପାଏ, ନିଜ ମନୋରଞ୍ଜନପାଇଁ 
ମଧ୍ଯ ସେ କାହା ଉପରେ ନିର୍ଭରଶୀଳ ହୁଏ ନାହିଁ । ଭାରତୀୟ ସଂସ୍କୃତିକୁ ସମୃଦ୍ଧ କରିବାରେ ଆଦିବାସୀ 
ଲୋକସଙ୍ଗୀତର ଅବଦାନ ଯଥେଷ୍ଟ ଓ ଅତି ମହତ୍ଵପୂର୍ଣ୍ଣ ଶାସ୍ତ୍ରୀୟ ସଙ୍ଗୀତରେ ରାଗ, ଛନ୍ଦ, ସ୍ବର ପ୍ରଭୂତିକୁ 
ଗୁରୁତ୍ଵ ଦିଆଯାଇଥାଏ । କିନ୍ତୁ ଲୋକସଙ୍ଗୀତରେ ଏକ ସରଳ, ସହଜ ବୋଧଗମ୍ୟ ମନ ଉଲ୍ଲସିତ ଭାଷା 
ସଂଯୋଜନା ଓ ଭାବ ପ୍ରକଟ ହୋଇଥବା ଦେଖୁବାକୁ ମିଳେ । ଏହା ଏକ ଗ୍ରାମୀଣ କଳା । ଏଥୁରେ ପାଣ୍ଡିତ୍ୟ 
ନାହିଁ, ଅନୁଭୂତି ଅଛି । କୃଷକ କୃଷିକାର୍ଯ୍ୟରେ ବ୍ୟସ୍ତ ଥାଇ, ଶ୍ରମିକ କଠିନ ଶାରୀରିକ ପରିଶ୍ରମରେ ମନକୁ 
ଟିକିଏ ହାଲୁକା କରିବାପାଇଁ, ଗୋପାଳକ ଏକାକୀ ନିଜ ପଶୁସଂପଦକୁ ଘରକୁ ଆଣୁଥିବା ସମୟରେ, ଏକାକୀ 
ବଣଜଙ୍ଗଲରେ ବୁଲୁଥିବା ସମୟରେ ନୀରବତା ଭାଙ୍ଗି ଗୀତଟିଏ ଗାଏ । ତା” ଗୀତର ଭାବନା ଦୈନନ୍ଦିନ 
ଜୀବନଯାତ୍ରା ସହିତ ନିବିଡ଼ ଭାବରେ ସଂଶ୍ବିଷ୍ଠ । କେଉଁ ସୁଦୂର ଅତୀତରୁ ଆଦିବାସୀ ଗୀତିକାର ସାଜି 
ସୁଲଳିତ ଗୀତ ମାଧ୍ଯମରେ ନିଜକୁ ଖୁସିରେ ଭିଜାଏ କହିବା କଷ୍ଟକର । ତେବେ ଆଦିମାନବ ଚିତ୍ରକାର 
ସାଜିବା ସହ ଗୀତିକାର ସାଜିବାଟା ସାମସମୟିକ ଘଟଣା ବୋଲି ଗ୍ରହଣ କରାଯାଇପାରେ । ଲୋକସଙ୍ଗୀତ 
ଲୋକଜୀବନର ଅନ୍ୟ ଏକ ପରିପ୍ରକାଶ । ପୂଜା, ଉପାସନା, ପ୍ରେମ, ପ୍ରକୃତିର ପ୍ରଶଂସା ବା ବର୍ଣ୍ଣନା 
ଦେବଦେବୀଙ୍କ ପ୍ରତି ଭକ୍ତି ନିବେଦନ, କୃଷି କାର୍ଯ୍ୟରେ ସନ୍ତୋଷ ମନୋଭାବକୁ ନେଇ ଆଦିବାସୀ ସମାଜରେ 
ଗୀତ ରଚନାର ସୁଅ ନିରନ୍ତର ବୋହି ଚାଲିଛି । ଖାଦ୍ୟପେୟର ଅଭାବ ଗୀତଦ୍ଧାରା ଦୂର ହୋଇପାରେ । 
ପରିସ୍ଥିତି ଦୃଷ୍ଟିରୁ ଭାରୀ ଭାରୀ ଲାଗୁଥୁବା ମନକୁ ହାଲୁକା କରାଯାଇପାରେ, ମନର ନାନା ପ୍ରକାର ଭାବନାକୁ 
ଶବ୍ଦରୂପ ଦେଇ ପ୍ରକାଶ କରିହୁଏ, ବିଭିନ୍ନ ରସର ଅନୁଭବ ହୋଇପାରେ | ସାଂସ୍କୃତିକ ଜୀବନକୁ ପରିପୁଷ୍ଟ 
ମଧ୍ଯ କରାଯାଇପାରେ । 

ଯେଉଁସବୁ ଆଦିବାସୀ ସଙ୍ଗୀତ ଏପର୍ଯ୍ୟନ୍ତ ସଂକଳିତ ଓ ସଂପାଦିତ ହୋଇଛି ସେସବୁକୁ ଶ୍ରେଣୀବିଭାଗ 
କଲେ ମୁଖ୍ୟତଃ ଛ' ପ୍ରକାର ଗୀତ ରଚିତ ହୋଇଥବା ଦେଖାଯାଏ | ଯଥା- ଗୃହ ଓ ସଂସାର ତଥା 
ପରିବାର, ସମାଜ, ଶିକ୍ଷା ଓ ନୀତି, ମନୋରଞ୍ଜନ , ଧର୍ମ ଓ ପ୍ରେମ ସଂପର୍କୀୟ । ଏଥୁରେ ଲୋକ ମୁଖର 
କଥୂତ ଭାଷାହିଁ ବ୍ୟବହୃତ ହୋଇଥାଏ । ଏଥରେ କୃତ୍ତିମତା ନାହଁ କିମ୍ବା ଅଯଥା ଶଦ୍ଦଯୋଜନାର ପ୍ରୟାସ 

ଜନଜାତି ଓ ସେମାନଙ୍କ ସଂସ୍କୃତି ୧୭୯ 


ମଧ୍ଯ ନାହିଁ । ମୌଖୁକ ସାହିତ୍ୟ ହେଲେ ସୁଦ୍ଧା ଏହାର ରୂପବିଭବ ବହୁବର୍ଣ୍ଣା । ଓଡ଼ିଆ ସଂସ୍କୃତି ଓ ସମାଜର 
ଚିତ୍ର ପ୍ରଦାନ କରିବାରେ ତାହା ପାରଙ୍ଗମ | ଓଡ଼ିଆ ସଂସ୍କୃତିର ବ୍ୟାପକତା ଓ ସ୍ଵରୂପ ଆକଳନରେ ଏହା 
ସାହାଯ୍ୟ କରେ । ଏକ ସମୃଦ୍ଧ ଓ ପ୍ରାଚୀନ ପରଂପରାର ଏହା ପ୍ରତୀକ ! ଏହି ଉକ୍ତିର ତାପୂର୍ଯ୍ୟ ଅନୁଶୀଳନ 
କରିବାକୁ ହେଲେ ଓଡ଼ିଶାର ଭିନ୍ନ ଭିନ୍ନ ଅଞ୍ଚଳରେ କିପରି ଆଦିବାସୀ ସଙ୍ଗୀତ ମାଧ୍ଯମରେ ଲୋକସସ୍କୃତି 
ପ୍ରକଟିତ ହୋଇଛି ତାହାର ସମ୍ୟକ୍‌ ସୂଚନା ଦେବା ଆବଶ୍ୟକ । 


ମୟୂରଭଞ୍ଜରେ ବହୁସଂଖ୍ୟକ ସାନ୍ତାଳ, କୋହୂ ଏବଂ ଭୂମିଜ ସଂପ୍ରଦାୟ ବାସ କରନ୍ତି । ସେମାନଙ୍କର 
ଲୋକଗୀତ ଅତି ସମୃଦ୍ଧ । ଝୁମର, ଛଉ, କରମା, ଟୁସୁ ଓ ବନ୍ଦଣା ଗୀତମାନ ଆଦିବାସୀ ଓ 
ଅଣଆଦିବାସୀମାନଙ୍କ ଭିତରେ ଲୋକପ୍ରିୟ | ସାନ୍ତାଳମାନେ ସାନ୍ତାଳୀ ଭାଷାରେ, ହୋମାନେ ‘ହୋ’ 
ଭାଷାରେ ଏବଂ ଭୂମିଜରମାନେ ସେମାନଙ୍କ କଥୂତ ମୁଣ୍ଡାରୀ ଭାଷାରେ ଲୋକଗୀତ, ଲୋକନାଟ୍ୟ ଓ 
ଲୋକକଥା ପରିବେଷଣ କରିଥାନ୍ତି । ଗୀତଗୁଡ଼ିକ ପଦ୍ୟାତମ୍ମକ ଏବଂ ଭାବଗର୍ଭକ । ଲୋକଗୀତରେ ସାଧାରଣ 
ଜୀବନର ଆଚାର-ବିଚାର, ଚଳଣି, ଦୁଃଖସୁଖର ବର୍ଣ୍ଣନା ପ୍ରତିଫଳିତ । କରମା, ବନ୍ଦଣା, ଟୁସୁ, ବାହା, 
ମାଗେ, ସୋହରାୟ ଓ ଯାଦର ଆଦି ଗୀତ ସହିତ କାନ୍ଦଣାଗୀତ, ଦୋଳିଗୀତ, ପୁଚି ଖେଜଗୀତ, 
ଶିଶୁଗୀତ, ମନ୍ତ୍ରଗୀତ, ହଳିଆଗୀତ ଓ ଢଗଢମାଳି ଗାନ ହେଉଥୂବା ଦେଖାଯାଏ । ଅନେକ ଲୋକଗୀତ 
ନୃତ୍ୟପାଇଁ ଉଦ୍ଦିଷ୍ଟ । ଅନେକ ଗୀତ ଅଛି ଯେଉଁଥୁରେ ଜୀବନର ପ୍ରତ୍ୟେକ ସ୍ତରର ଚିତ୍ର ଅତି ସରଳ ଓ 
ସାବଲୀଳ ଭାଷାରେ ବ୍ୟକ୍ତ ହୋଇଛି । ଲୋକଗୀତଗୁଡ଼ିକ କ୍ଷୁଦ୍ର ଏବଂ ବିଷୟବସ୍ତୁ ଗୋଷ୍ଠୀ ବ। ସମଷ୍ଟି 
ସହ ସଂପୃକ୍ତ । ସେଗୁଡ଼ିକୁ ତର୍୍ଚମା କଲେ ବିଷୟବସ୍ତୁ ଦୃଷ୍ଟିରୁ ଶିକାରଗୀତ, ପର୍ବଗୀତ, ବିବାହଗୀତ, 
ପ୍ରେମଗୀତ, ପ୍ରକୃତି ସଂପର୍କୀୟ ଗୀତ, ବିଷାଦଗୀତ, ଭକ୍ତିଗୀତ ଆଦି ଶ୍ରେଣୀରେ ବିଭକ୍ତ ହୋଇପାରେ । 

ମୟୂରଭଞ୍ଜର କେତେକ ଅଧ୍ବବାସୀ ଅଛନ୍ତି ଯେଉଁମାନଙ୍କୁ ଓଡ଼ିଆ ଭାଷାଭାଷୀ ଆଦିବାସୀ ବା 
ହରିଜନ ଓ ସବର୍ଣ୍ଣ ଭାବରେ ଗ୍ରହଣ କରାଯାଇଥାଏ । ସେମାନେ ଓଡ଼ିଆ କଥା ଭଲ କହନ୍ତି । ଏମାନଙ୍କ 
ଭିତରେ କୂର୍ମୀ ମହାନ୍ତ, ପୁରାଣ, ବଗାଳ, ଡୋମ, ଲୋଧା, ଘାସି ଓ ପାଣ ଆଦି ମିଶ୍ର ଜାତି ଅଛନ୍ତି । 
ସେମାନଙ୍କର ଲୋକଗୀତ ଓଡ଼ିଆ ଭାଷାରେ ରଚିତ । ସେମାନେ କହୁଥ୍‌ବା ଭାଷାରେ ମୁଣ୍ଡାରୀ, ଓଡ଼ିଆ, 
ବଙ୍ଗଳା, କୂର୍ମାଳୀ ଓ ମୈଥୂଳୀ ଶବ୍ଦମାନ ପରିପୂର୍ଣ୍ଣ ଥବାର ଦେଖାଯାଏ । ଏହା ବୋଧହୁଏ ମୟୂରଭଞ୍ଜର 
ଭୌଗୋଳିକ ଅବସ୍ଥିତିପାଇଁ ସମ୍ଭବ ହୋଇଛି । 

ଅବିଭକ୍ତ କୋରାପୁଟ ଜିଲ୍ଲା ମଧ୍ଯ ମୁଖ୍ୟତଃ ଆଦିବାସୀ ଅଧ୍ୟୁଷିତ । ଆଜିକାଲି ଏହା କୋରାପୁଟ, 
ମାଲକାନଗିରି, ନବରଙ୍ଗପୁର, ରାୟଗଡ଼ା ଆଦି ଚାରିଟି କ୍ଷୁଦ୍ର କ୍ଷୁଦ୍ର ଜିଲ୍ଲାରେ ବିଭକ୍ତ ହୋଇଛି । କିନ୍ତୁ 
ଅଧ୍ବବାସୀମାନେ ଅଧ୍ବକାଂଶ ଆଦିବାସୀ ସଂପ୍ରଦାୟର । ସେମାନଙ୍କୁ ୫୧ଟି ସଂପ୍ରଦାୟରେ ବିଭକ୍ତ 
କରାଯାଇପାରେ । ସେମାନଙ୍କ ଭିତରୁ ମୁଖ୍ୟ ହେଲେ କନ୍ଧ, ପରଜା, ଭୂମିୟା, କୋୟା, ଗଦବା, ବଣ୍ଡା, 
ସଉରା ଓ ଗଣ୍ଡ ପ୍ରଭୃତି । ସେମାନେ ଭିନ୍ନ ଭିନ୍ନ ଭାଷା କହନ୍ତି ଓ ସାମାଜିକ ଚଳଣି ଦୃଷ୍ଟିରୁ ମଧ୍ଯ ସ୍ଵତନ୍ତ୍ର । 
ମୌଖୁକ ପରଂପରାରେ ପୁରୁ ଷାନୁ କ୍ରମିକ ସେମାନେ ଅନେକ ଗୀତ, କାହାଣୀ, ଢଗଢମାଳି, ପ୍ରବାଦ 
ପ୍ରବଚନ, କାଥାନୀ, ନାଦିଆ ରଚନା କରି ଲୋକସାହିତ୍ୟକୁ ପରିପୁଷ୍ଟ କରିଛନ୍ତି । ଏହି ସାହିତ୍ୟର ବୈଚିତ୍ର୍ୟ 
ଅତି ବିସ୍ମୟକର । ଅନ୍ୟ ସ୍ଥାନର ଆଦିବାସୀଙ୍କ ପରି ଏମାନେ ମଧ୍ଯ ସରଳ ଜୀବ ନଚର୍ଯ୍ୟାକୁ ଗୀତ 
ମାଧ୍ଯମରେ ପ୍ରକାଶ କରି ଅଛତ୍ତି । ଉଭୟ ଗୁଣାତ୍ମକ ଓ ପରିମାଣାତମ୍ମକ ଆକଳନ ଦୃଷ୍ଟିରୁ କୋରାପୁଟ 
ଆଦିବାସୀ ସାହିତ୍ୟର ମହବର୍ତ ପ୍ରଣିଧାନଯୋଗ୍ୟ । ବିଷୟବସ୍ତୁ ଦୃଷ୍ଟିରୁ ମଧ୍ଯ କୃତିର ବିଭିନ୍ନତା ମନରେ 
ବିସ୍ମୟ ସୃଷ୍ଟି କରେ । ଜଡ଼ ଓ ଜୀବକଗତର ସୃଷ୍ଷିତତ୍ତ୍‌ ଓ ମାନବସଭ୍ୟତାର ଉତ୍ଵଭି ତଥା ବିକାଶ ଉପରେ 
ଅନେକ ତଥ୍ୟ ଚହିଁରେ ସନ୍ଧିବେଶିତ । ଅନେକ ପୌରାଣିକ ଓ କିମ୍ବଦନ୍ତୀମୂଳକ କାହାଣୀ ନେଇ ଏହି 
ଲୋକସାହିତ୍ୟର କଳେବର ସମୃଦ୍ଧ ହୋଇଛି । ଆଦିବାସୀମାନେ କାହାଣୀକୁ ଭଲ ପାଆନ୍ତି । ସେଥୂରେ 

୧୮୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


କେତେକ ଉତ୍କଟ କଥା ମଧ୍ଯ ଥାଏ । ଉଦାହରଣସ୍ବରୂପ, ଭଉଣୀ ମାଂସଖୂଆ ଚାରି ଭାଇ କଥା, କନ୍ଧବୁଢ଼ା ଓ 
ବାଘ କଥା ଏବଂ ଶିକ୍ଷଣୀୟ ବିଷୟ ଭିତରେ ଧାନର ଆବିଷ୍କାର, ଭଣ୍ଡ ବାବାଜି କଥା ଇତ୍ୟାଦି । 


କୋରାପୁଟର ଆଦିବାସୀମାନଙ୍କର ମୌଷୁକ ଲୋକକାବ୍ୟ ସେମାନଙ୍କ ସାହିତ୍ୟର ଅନ୍ୟତମ ଅଙ୍ଗ । 
ତାକୁ କାଥାନୀ କୁହାଯାଏ । ଜନଜାତିର ଧର୍ମ ଓ ସଂସ୍କୃତି ସହ ଏହା ସଂପର୍କିତ । ଏହା ଗୀତ ଆକାରରେ 
ଆବୃରି କରାଯାଏ । କାଥାନୀର କଳେବର ବେଶ୍‌ ଲମ୍ବା, କାରଣ ଗୋଟିଏ ଗୋଟିଏ କାଥାନୀର ବର୍ଣ୍ଣନା 
ସମୟ ଆଠ ଦଶ ଘଣ୍ଟା ହୋଇପାରେ | ସେଥୁରେ ରାମାୟଣ ଓ ମହାଭାରତର ଉପାଖ୍ୟାନ ସହିତ 
ପୁରାଣବର୍ଣ୍ଣିତ କଥାବସ୍ତୁର ଅବତାରଣା ଥାଏ । କେତେକ ଲୋକପ୍ରିୟ କାଥାନୀ ହେଲା- ରାମବନବାସ, 
ଦୌପଦୀ ସ୍ଵୟଂବର, ସୀତାଚୋରି, ଲବକୁଶ, ସାଧବରାଜା, ପେଟାପରଶୂ, ଧୋବାକୁମୁଟି ଓ ବାୟାରାଜା 
ପ୍ରଭୃତି । 

ଆଦିବାସୀ ସମାଜରେ ଲୋକୋକ୍ତିର ମଧ୍ୟ ଆଦର ରହିଛି । ସେଥୁରେ କୃଷି, ବାଣିଜ୍ୟ, ସାମାଜିକ 
ଜୀବନ, ରୀତିନୀତି ଓ ଅନ୍ୟାନ୍ୟ ଅନୁଭୂତି ସ୍ଥାନ ପାଏ | ଅନେକ ପ୍ରକାର ଢଗଢମାଳି, ପ୍ରବାଦ ପ୍ରବଚନ 
ଓ ନାଦିଆ ଲୋକୋକ୍ରିର ମୁଖ୍ୟ ପ୍ରସଙ୍ଗ । କେତେକ ଶିକ୍ଷାଭିରିକ ଲୋକୋକଭ୍ରତିରେ ବ୍ୟଙ୍ଗ ଓ ପରିହାସର 
ସୂଚନା ମିଳେ । ସେଗୁଡ଼ିକର ସାମାଜିକ ଗୁରୁତ୍ଵ ଅଛି । 

ଆଦିବାସୀ ଜୀବନର ପ୍ରଧାନ ସଙ୍ଗୀ ହେଲା ସଙ୍ଗୀତ ଓ ନୃତ୍ୟ । ଗୀତ ଓ ନୃତ୍ୟ ନ ଥାଇ ଆଦିବାସୀ 
ଜୀବନକୁ ପରିକଳ୍ପନା କରାଯାଇ ନ ପାରେ । ସେଥପାଇଁ ସବୁ ଗ୍ରାମରେ ସନ୍ଧ୍ୟା ପରେ ସଙ୍ଗୀତ ଓ 
ନୃତ୍ୟର ଆସର ଜମେ । ବାତାବରଣ ଓ ପରିବେଶ ସେଥୁପାଇଁ ଅନୁକୂଳ ହୋଇଯାଏ । ଆଦିବାସୀ 
ଗୋଷ୍ଠୀ ଜୀବନକୁ ମଧୁମୟ କରେ ସଙ୍ଗୀତ ଓ ନୃତ୍ୟ । ଯେକୌଣସି ସାମାଜିକ ଅନୁଷ୍ଠାନ ବା ଉତ୍ସବ 
ସହିତ ସଙ୍ଗୀତ ଅଙ୍ଗାଙ୍ଗୀ ଭାବରେ ଜଡ଼ିତ । ଯେଉଁମାନେ ଗୀତ ଗାଆନ୍ତି ସେମାନେ ଗୀତ କୁଡ଼ିଆ ଏବଂ 
ଗୀତ କୁଡ଼ିଆନୀ ନାମରେ ପରିଚିତ । ଏମାନେ ଆଶୁକବି ହୋଇଥିବାରୁ ନିଜ ନିଜ ଗୋଷ୍ଠୀରେ ଅତି 
ଆଦର ଲାଭ କରନ୍ତି । ସେମାନଙ୍କୁ ସାମାଜିକ ମର୍ଯ୍ୟାଦା ମିଳେ । ସେମାନେ ଶୃଙ୍ଗାର ଓ ଭକ୍ତିରସ ସହିତ 
ପ୍ରକୃତିର ରୂପବର୍ଣ୍ଧନାରେ ଧୂରୀଣ । ସେମାନଙ୍କ ସଙ୍ଗୀତରେ ପ୍ରକୃତିର ରୂପକଳ୍ପକୁ ବାସ୍ତବତାର ରଙ୍ଗ 
ଦେଇ ଚିତ୍ରଣ କରାଯାଏ । ତେଣୁ ସଙ୍ଗୀତ ଏକ ଦିବ୍ୟ କଳା ଭାବରେ ଆଦିବାସୀ ପ୍ରାଣକୁ ସ୍ପର୍ଶ କରିବା 
ସଙ୍ଗେ ସ୍ତନ୍ଦିତ କରିପାରେ । କେତେକ ସଙ୍ଗୀତରେ ଦେଶାମ୍ମବଭବୋଧର ସୂଚନା ମିଳେ । 

ଉପରୋକ୍ତ ଆଲୋଚନାରୁ ଓଡ଼ିଶାର ନିରକ୍ଷର ଜନଳାତିର ସମୃଦ୍ଧ ଲୋକସଂସ୍କୃତିର ଏକ ଆଭାସ 
ମିଳିଥାଏ । ଅଧୂକାଂଶ ଆଦିବାସୀ ଭାଷାର ଲିପି ନ ଥ୍ବାରୁ ଏବଂ କଥୂତ ଭାଷା ସହିତ ଗବେଷକମାନଙ୍କର 
ପୂର୍ଣ୍ଣ ପରିଚିତି ନ ଥିବାରୁ, ଜନଜାତି ସଂସ୍କୃତିର ଏକ ସଂପୂର୍ଣ୍ଣ ଓ ଗଭୀର ପ୍ରଣିଧାନ ଏପର୍ଯ୍ୟନ୍ତ ସମ୍ଭବ 
ହୋଇ ନାହିଁ । ଏହା ସମୟସାପେକ୍ଷ ଓ ଗୁରୁତ୍ଵପୂର୍ଣ୍ଣ କାର୍ଯ୍ୟ ! 

ସପ୍ତମ ଅତ୍ଯାୟ 
ଓଡ଼ିଆ ଲୋକସଂଂସ୍କୃତି 


ଓଡ଼ିଆ ଲୋକସଂସ୍କୃତି ଏକ ବିଚିତ୍ରବର୍ଣ୍ଣା, ଆକର୍ଷଣୀୟ ଓ ଭାବୋଦ୍ଦୀପକ ବିଷୟବସ୍ତୁ । ଏଥୁରେ ଆର୍ଯ୍ୟ 
ଓ ଆର୍ଯ୍ୟେତର ଅଧ୍ବବାସୀଙ୍କ ଜୀବନଧାରା ପ୍ରତିଫଳିତ ହୁଏ । ଏ ଦିଗରେ ଗଭୀର ଅନୁସନ୍ଧାନ କରିଥୁବା 
ପଶ୍ତିତମାନଙ୍କ ଭିତରେ ସର୍ବପ୍ରଧାନ ଓ ଉଲ୍ଲେଖନୀୟ ବ୍ୟଭ୍ତି ହେଲେ ଡକ୍ଟର କୁଞ୍ଜବିହାରୀ ଦାଶ । ନିଜର 
ଆଜୀବନ ନିଷ୍ଠାପର ସାଧନା ଓ ଗବେଷଣାଦ୍ଵାରା ସେ ଓଡ଼ିଶାର ଲୋକସଂସ୍କୃତିରୂପକ ସଂପଦକୁ ସଂକଳନ 
କରି ଅନେକ ଉପାଦେୟ ଗ୍ରନ୍ଥ ରଚନା କରିଛନ୍ତି । ଗବେଷକ ଭାବରେ ସେ ଜଣେ ପଥପ୍ରଦର୍ଶକ । ତାଙ୍କ 
ଗବେଷଣାଲବ୍ଧ ତଥ୍ୟ ଉପରେ ନିମ୍ପୋକ୍ତ ଆଲୋଚନା ପର୍ଯ୍ୟବସିତ । 


ଶତାଧୂକ ବର୍ଷର ଲୋକକଳା, ଲୋକଗାଥା, ଲୋକନାଟ୍ୟ, ଲୋକନୃତ୍ୟ ଏବଂ ଲୋକସଙ୍ଗୀତ ଆଦିକୁ 
ନେଇ ଓଡ଼ିଶାର ଲୋକସଂସ୍କୃତି ରବିମନ୍ତ ହୋଇଛି । ଏହା ମନୋରଞ୍ଜକ ଓ ବହୁବର୍ଣ୍ଣା । ତହିଁରେ ମାନବୀୟ 
ମୂଲ୍ୟବୋଧ ଗଭୀର ଭାବରେ ପ୍ରତିଫଳିତ । ଭାଷା ସୃଷ୍ଟି ହେବା ପୂର୍ବରୁ ଲୋକସଂସ୍କୃତିର ଜନ୍ମ । ତେଣୁ 
ଏହା ମାନବ ସଭ୍ୟତାର ପ୍ରଥମ ଅଧ୍ୟାୟ ରୂପେ ଗୃହୀତ ହୁଏ । ସଭ୍ୟତାର ଆଦ୍ୟ ସୋପାନ ହେଲା ସଙ୍ଗୀତ, 
ନୃତ୍ୟ ଓ ଚିତ୍ରକଳା, ଯାହା ମାଧ୍ୟମରେ ଆଦିମ ମଣିଷର ମନୋଭାବ ସ୍ଵତଃସ୍ତୁରଁ ଭାବରେ ବ୍ୟକ୍ତ 
ହୋଇପାରିଥୂଲା । ମନର ଉଛ୍ଛ୍‌ସିତ ଆନନ୍ଦ ଓ ବିଷାଦଭରା ବେଦନାକୁ ଗୀତ ମାଧ୍ଯମରେ ହିଁ ମଣିଷ ପ୍ରକାଶ 
କରିଥୁଲା । ସେ ନିଜେ କବିତା ରଚନା କରୁଥଲା ଓ ତାକୁ ସୁର ଦେଉଥ୍‌ୁଲା । ପାରିପାର୍ଶ୍ବିକ ପ୍ରକୃତିର ଚିତ୍ରଣପାଇଁ 
ନିଜର ଅନୁଭୂତି ହିଁ ଯଥେଷ୍ଟ ଥଲା । ଗୀତ ସହିତ ନୃତ୍ୟ ନିବିଡ଼ ଭାବରେ ଜଡ଼ିତ । ସୁଖରେ ଅଧୀର ହୋଇ 
ସେ ନୃତ୍ୟ କରିବା ସ୍ଵାଭାବିକ ଥୁଲା । କିନ୍ତୁ ଦୁଃଖରେ ନୁହେଁ । ଦୁଃଖ ତାକୁ ମ୍ରିୟମାଣ କରୁ ନ ଥୁଲା । ସେ 
ଥୁଲା ସଂଗ୍ରାମୀ, ଆତ୍ମନିର୍ଭରଶୀଳ, ମୁକ୍ତବିହଙ୍ଗ । ବଣଜଙ୍ଗଲର ଶୋଭା ନିରୀକ୍ଷଣ କରୁ କରୁ ଶିକାର କରି 
ଅଥବା ଫଳମୂଳ ଭକ୍ଷଣ କରି ସେ ନିଶ୍ଚିନ୍ତ ଥଲା । ସଂସାର ଜଞ୍ଜାଳ ନ ଥୁଲା । ବର୍ରମାନ ସର୍ବସ୍ବ ଜୀବନରେ 
ଦୃଃଖାନୁଭୂତିର ସୁଯୋଗ ନ ଥୁଲା | ପଶୁପକ୍ଷୀ ଶିକାର ସମୟରେ ଭୟଭୀତ ପଶୁର ଦୃଶ୍ୟ ସେ ମନରେ 
ସାଇତି ରଖୁଥୁଲା । ପୂର୍ଣ୍ଣ ଭୋଜନ ପରେ ଗୁମ୍ଫା ଦେହରେ ସେ ଦୃଶ୍ୟକୁ ଅଙ୍କନ କରୁଥିଲା । କଳା ତାଂ 
ଭିତରେ ଲୁକ୍କାୟିତ ଥୁଲା । ଲୁକ୍କାୟିତ ଥୁବା ସୃଜନଶୀଳତାକୁ ଯେତେବେଳେ ସେ ଚିତ୍ରାଙ୍କନରେ ରୂପ ଦେଲା 
ସେତେବେଳେ ସଂସ୍କୃତିର ଅନ୍ୟ ଏକ ଦିଗ ଉନ୍ମୁକ୍ତ ହେଲା ଏବଂ ସେ ହେଲା କଳାକାର । ସଭ୍ୟତା ଗତିଶୀଳ । 
କ୍ରମେ କ୍ରମେ ସେ ଲେଖ୍‌ ଶିଖୁଲା । ଲିପିରୂପକ ସଂକେତ ମାଧ୍ଯମରେ ନିଜ ମନର ଭାବନାକୁ ଲେଖୁପାରିଲା । 
ସେ ହେଲା ସାହିତ୍ୟକାର ଓ ଗୀତିକାର | ସଭ୍ୟତାର ପ୍ରଗତି ସହିତ ଜୀବନଧାରାରେ ପରିବର୍ଭନ ଆସିଲା । 
ସାମାଜିକ ଜୀବନକୁ ଉପଭୋଗ୍ୟ କରିବାପାଇଁ ସେ ସୃଷ୍ଟି କଲା ସଂସ୍କୃତି - ସଙ୍ଗୀତ, ନୃତ୍ୟ, କଳା, ସାହିତ୍ୟ 
ଆଦିର ସମାହାର । ଏହି ସଂସ୍କୃତିର ଲୋକଭିଭିକ ଅବସ୍ଥାକୁ ଲୋକସଂସ୍କୃତି ନାମରେ ଅଭିହିତ କରାଯାଏ । 
ସେ ଅବସ୍ଥା ସବୁ ଅଲା ପ୍ରାକୃତିକ, ଅକୁତ୍ରିମ, ନିର୍ମଳ, ସରଳ ଓ ନିରଳସ । ସେ ସହର ବଜାର ସୃଷ୍ଟି କରି 
ନ ଥୁଲା । ନିଜ ଜୀବନକୁ ଜଟିଳ କରି ନ ଥଲା | ସବୁ ଜଞ୍ଜାଳ ଓ କ୍ତ୍ରିମତାଠାରୁ ବହୁ ଦୂରରେ ଥୁଲା ସେ । 
ଶିକ୍ଷା ନ ଥାଇ ମଧ୍ଯ ସେ ସଂସ୍କୃତିର ପୂଜାରୀ ଥୁଲା । ତା'ର ଏକ ସମ୍ବେଦନଶୀଳ ହୃଦୟ ଥୁଲା, ଶିଶୁସୁଲଭ 
ମନର ଉତ୍ସୁକତା ଥୁଲା । ତାରୁଣ୍ୟର ଶକ୍ତି ଓ ପ୍ରବୃତ୍ତି ଥଲା ! କ୍ରମେ ସଭ୍ୟତାର ବିକାଶ ଫଳରେ ମାନବ 
ସମାଜ ଉପରେ କୂତ୍ରିମତାର ଆବରଣ ପଡ଼ିଯିବାରୁ ସ୍ଵତଃସ୍ତୁରଁ ମନୋଭାବ ଉପରେ ଅନୁଶାସନର ଅଙ୍କୁଶ 

୧୮୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦିତୀୟ ଭାଗ 


ଲାଗିଗଲା । ଆଦିମ ମୁକ୍ତ ମଣିଷ ବଦଳରେ ସଭ୍ୟତା ସୃଷ୍ଟି କଲା ଏକ ରୋବୋଟ, ଯନ୍ତ୍ରଚାଳିତ ହୃଦୟହୀନ 
କୃତ୍ରିମ ମଣିଷ । ଆମେ ଯେଉଁ ସଂସ୍କୃତି ବିଷୟ ଆଲୋଚନା କରିବା ତାହା ସହରଠାରୁ ଦୂରରେ । ଗ୍ରାମୀଣ 
ଜୀବନ ବିତାଉଥୂବା ନିରୀହ, ନିଷ୍କପଟ, ହୃଦୟଗ୍ରାହୀ ମଣିଷର ସାଂସ୍କୃତିକ ଚେତନାର ପ୍ରତିଫଳନ ଓ 
ପରିପ୍ରକାଶ । ଗ୍ରାମୀଣ ଜୀବନ ସାଧାରଣତଃ ରକ୍ଷଣଶୀଳ କିନ୍ତୁ ବାସ୍ତବବାଦୀ । ସେଠାରେ ସଂଗ୍ରାମ ବେଶି, 
ବିଶ୍ରାମ କମ୍‌ । ଜୀବନକୁ ସିଧାସଳଖ ନିବିଡ଼ ଭାବରେ ଉପଲବ୍ଧି କରିବା ଗ୍ରାମ୍ୟ ଜୀବନର ବିଶେଷତ୍ଵ । 
ଗ୍ରାମ୍ୟ ଜୀବନରେ ପରିବରଁନର ସ୍ରୋତ ଶିଥୂଳ ବା ମନର । ସେଠାରେ ପରଂପରାର ବିଶେଷ ଆଦର 
ଦେଖାଯାଏ । ଭୂତପ୍ରେତ, କାଛନିକ ଭୌତିକ ବା ଆଧ୍ୟଭୌତିକ ଶକ୍ତିକୁ ବିଶ୍ଵାସ କରାଯାଏ । ପ୍ରାଚୀନ ପରଂପରା 
ପ୍ରଗତିର ପରିପନ୍ଥୀ ହେଲେ ମଧ୍ଯ ଆଦୃତ ହୁଏ । ସେଥୁପାଇଁ ସେମାନେ ରୋଗବ୍ୟାଧୂରେ ମୃତ୍ୟୁବରଣ 
କରନ୍ତି ପଛକେ କୁସଂସ୍କାରକୁ ଛାଡ଼ିପାରନ୍ତି ନାହିଁ । ଯେଉଁ ପରଂପରା ଜୀବନର ଅସ୍ଥିମଜାଗତ ହୋଇଥାଏ 
ତାହା ସଂସ୍କୃତି ବୋଲି ବିବେଚିତ ହୁଏ । 

ଲୋକସଂସ୍କ୍ରତିର ତାପ୍ରର୍ଯ୍ୟ ବୁଝିବାକୁ ହେଲେ ସରଳ ଗ୍ରାମ୍ୟଜୀବନକୁ ପ୍ରଥମେ ବୁଝିବା ଦରକାର । 
ଗ୍ରାମ୍ୟସମାଜରେ ଯେଉଁ ଜୀବନ ବିକଶିତ ହୁଏ ତା'ର ଗୀତ ଓ ନୃତ୍ୟ ମଧ୍ଯ ଜୀବନକୁ ପ୍ରତିବିମ୍ବିତ କରିଥାଏ । 
ଗ୍ରାମ୍ୟସମାଜରେ ପ୍ରାଚୀନତା ଅଛି । ସେଠାରେ ଗୋଷ୍ଠୀ ଓ ସଂପ୍ରଦାୟର ଗୁରୁତ୍ଵ ଅଛି । ଧନୀ ଦରିଦ୍ରର 
ପାର୍ଥକ୍ୟ ସେଠାରେ ଅନୁଭୂତ ହୁଏ । ଉଚ୍ଚନୀଚ ଭେଦଭାବ ମଧ୍ଯ ସେଠାରେ ଅତି ସ୍ପଷ୍ଟ । ସାମାଜିକ ନ୍ୟାୟ 
ସେଠାରେ ମିଳିବା ଦୁଷ୍ଠର । ଜମିଦାର, ମାମଲତକାର, ପୁରୋହିତ ଓ ମହାଜନ ଆଦି ସେଠାରେ 
ପ୍ରଭାବଶାଳୀ । ସେମାନଙ୍କ ଦୌରାମ୍ମ୍ୟରେ ଗ୍ରାମ ସମୟ ସମୟରେ ଅସ୍ଥିର ହୁଏ, ରୁଗ୍ଣ ମଧ୍ଯ ହୁଏ । ନାରୀର 
ସ୍ଥାନ ଦୟନୀୟ । ବାଳକ ଓ ବାଳିକା ମଧ୍ଯରେ ପାର୍ଥକ୍ୟ ଦେଖାଯାଏ । ନାରୀର ସ୍ଵାଧୀନତା ନାହିଁ । ନିଜ 
ଗୃହରେ ସେ ବନ୍ଦୀ ଜୀବନ ଯାପନ କରେ । ବୈବାହିକ ଜୀବନରେ ତାକୁ ନାନାପ୍ରକାର ନିର୍ଯାତନା ଓ ଅନ୍ୟାୟ 
ସହ୍ୟ କରିବାକୁ ହୁଏ । 


ଆଜିକାଲି ଏସବୁ ସାମାଜିକ ବ୍ୟତିକ୍ରମ ଭିତରେ ଗ୍ରାମ୍ୟ ଜୀବନ ଅତିଷ୍ଠ ହେଉଛି । ଯୌଥ ପରିବାର 
ଭାଇ କ୍ଷୁଦ୍ର କ୍ଷୁଦ୍ର ପରିବାର ସୃଷ୍ଟି ହେଉଛି । ଶାଶୂ ବୋହୂ, ନଣନ୍ଦ ଭାଉଜ, ସଉତୁଣୀ, ବିଧବା ନାରୀ, 
ପିତୃମାତୃହୀନ ଅନାଥ ଶିଶୁ, ରୁଗ୍ଧ ଓ ବେକାର ସଦସ୍ୟ ପାରିବାରିକ ଜୀବନରେ ନାନା ଅଶାର୍ତିର କାରଣ 
ହେଉଛନ୍ତି । ଏସବୁ ପରିସ୍ଥିତି ଓ ଅନୁଭୂତି ଲୋକସଂସ୍କୃତିକୁ ପ୍ରଭାବିତ କରେ । ଲୋକସଂସ୍କୃତିର ଗୁରୁତ୍ଵ ଉପଲବ୍ଧି 
କରିବାକୁ ହେଲେ ସାମାଜିକ ପରିପ୍ରେକ୍ଷୀକୁ ବୁଝିବା ଦରକାର । କାରଣ ସଂସ୍କୃତି ହିଁ ବାସ୍ତବ ଜୀବନର 
ଆଲେଖ୍ୟ । ତେବେ ପ୍ରାଚୀନ ପରଂପରା ଉପରେ ଗଢ଼ି ଉଠିଥ୍‌ବା ସଂସ୍କୃତି ଏବଂ ଆଧୁନିକ ଜୀବନର କରର 
ବାସ୍ତବତାଦ୍ଵାରା ପ୍ରଭାବିତ ସଂସ୍କୃତି ଭିତରେ ଆକାଶ ପାତାଳ ପ୍ରଭେଦ ଦେଖୁବାକୁ ମିଳେ । ଏହି ବିଭାଜନ 


ରେଖାକୁ ମନରେ ରଖୁ ଲୋକସଂସ୍କ୍ୃତିର ଅନୁଶୀଳନାତ୍ମକ ବର୍ଣ୍ଣନା ଏଠାରେ କରାଯାଇଛି । 


ଲୋକକଥା 

ପରିବାରର ବୟସ୍କ ବ୍ୟକ୍ତିମାନେ କାହାଣୀ କହି ଛୋଟ ଛୋଟ ପିଲାମାନଙ୍କୁ ମନ୍ତ୍ରମୁନ୍ଧ କରିଥାରି । 
ଏହା ମାନବ ସମାଜର ଅତି ପ୍ରାଚୀନ ପରଂପରା । ନାନା କାଳ୍ପନିକ, ପୌରାଣିକ ଓ ସତ ଘଟଣାକୁ ସରଳ 
ଭାଷାରେ ବର୍ଣ୍ଣନା କରିବାର ଦକ୍ଷତା ମାଂ ଓ ଅଜା ଆଇଙ୍କର ଥାଏ । ଏହାକୁ ଏକ କଳା ଭାବରେ ଗ୍ରହଣ 
କରାଯାଇପାରେ । ସମସ୍ତଙ୍କଦ୍ଧାରୀ ଏହି କଥା ବ କାହାଣୀ ବର୍ଣ୍ଣନା ଶୈଳୀରେ ଦକ୍ଷତା ହାସଲ 
ହୋଇପାରେନା । ଗପ କହିବାର ଚାତୁରୀ ଓ ଶୈଳୀରେ କେହି କେହି ଅତି ପାରଙ୍ଗମ ହୋଇଥାନ୍ତି । ସେମାନେ 
ହସାଇପାରନ୍ତି, କନ୍ଦାଇପାରନ୍ତି, ବିସ୍ମୟ ଓ ବିଶ୍ଧାସ ସୃଷ୍ଟି କରିପାରନ୍ତି । ଏହା ଗ୍ରାମ୍ୟ ଜୀବନର ଏକ ଆକର୍ଷଣୀୟ 
ମନୋରଞ୍ଜନ । ସହରମାନଙ୍କରେ ଅନ୍ୟାନ୍ୟ ବହୁରକମ ମନୋରଞ୍ଜନ ବ୍ୟବସ୍ଥା ଥ୍ବାରୁ କାହାଣୀ ବର୍ଣ୍ଣନା 
ଉପରେ ଅଳ୍ପବୟସ୍କ ପିଲାମାନେ ବେଶି ଗୁଦୁତ୍ଵ ଦିଅନ୍ତି ନାହଁ । କିନ୍ଧୁ କାହାଣୀ ବର୍ଣ୍ଣନା ଏକ ବଳିଷ୍ଠ ମାଧ୍ଯମ 


Digitized by srujanika@gmail.com 


ଓଡ଼ିଆ ଲୋକସଂସ୍କୃତି ୧୮୩ 


ପିଲାମାନଙ୍କ ମନକୁ ପ୍ରଭାବ କରିବାରେ, ବିଶେଷତଃ ପୌରାଣିକ ଆଖ୍ୟା ବା ନୀତି ଶିକ୍ଷା ଦେବାରେ । 
'ପଞଚଚନ୍ତ୍' ଏହାର ସର୍ବୋଜ୍ୁଷ୍ ଉଦାହରଣ | ପୃଥ୍‌ବୀର ବହୁ ବିଭିନ୍ନ ଦେଶରେ ଓ ଭାଷାରେ ଏହା ଅନୁବାଦିତ 
ହୋଇ ଆଦରଣୀୟ ହୋଇପାରିଛି । 


ଓଡ଼ିଶାର ଗ୍ରାମମାନଙ୍କରେ ଭଲ କାହାଣୀ କହୁଥିବା ବୃଦ୍ଧ ବା ବୃଦ୍ଧାଙ୍କ ପାଖରେ ପିଲାମାନେ ଏକତ୍ରିତ 
ହୁଅନ୍ତି । ସଂଧ୍ୟାରେ କିମ୍ବା ନିର୍୍ନ ଦ୍ଵିପ୍ରହର ସମୟରେ କାହାଣୀ ଶୁଣିବାର ଉତ୍ସକତା ସେମାନେ ନିୟନ୍ତ୍ରିତ 
କରି ନ ପାରି ସମବେତ ହୁଅନ୍ତି । ସେତେବେଳେ ଚାରିଦିଗ ଶୂନ୍ଶାନ୍‌ ହୋଇଥାଏ । ଅଜା ଆଇ ବା 
ଦାଦା ନାନୀ କାହାଣୀ ଶୁଣାଇବାର ପ୍ରାରମ୍ଭ କରନ୍ତି - କଥାଟିଏ କହୁଁ, କଥାଟିଏ କହୁଁ, କି କଥା, ବେଙ୍ଗକଥା 
ଇତ୍ୟାଦି ଇତ୍ୟାଦି । ଏହା ହେଲା ଗପ ଆରମ୍ଭ କରିବାର ଚିରାଚରିତ ପ୍ରଥା । କଥା ଶେଷରେ ସେମାନେ 
ପୁଣି କହିବେ ମୋ କଥାଟି ସଇଲା, ଫୁଲ ଗଛଟି ମରିଲା ଇତ୍ୟାଦି ଇତ୍ୟାଦି । କଥା ଆରମ୍ଭ କରେ 
ସେମାନେ ଶ୍ରୋତାମାନଙ୍କୁ ପଚାରନ୍ତି କେଉଁ ଗପ କହିବେ ଏବଂ ବରାଦ ଅନୁସାରେ ଗପଟିଏ କହନ୍ତି । 
ହୁଏତ ସେ ଗପ ବାରମ୍ବାର ବର୍ଣ୍ଣିତ ହୋଇଥ୍‌ବ ଏବଂ ସେମାନେ ଅନେକଥର ସେ ଗପ ଶୁଣିଥ୍‌ବେ - କିନୁ 
ପୁଣିଥରେ ଶୁଣିବାପାଇଁ ସେମାନେ ଉଦ୍ଗ୍ରୀବ ଭାବ ପ୍ରକାଶ କରନ୍ତି । 


ଲୋକକଥାକୁ ମୁଖ୍ୟତଃ ଦୁଇଭାଗରେ ବିଭକ୍ତ କରାଯାଏ । କିମ୍ବଦନ୍ତୀ ଓ କାହାଣୀ, କିମ୍ବଦନ୍ତୀ କୌଣସି 
ଏତିହାସିକ ଘଟଣା ଅଥବା ବ୍ୟକ୍ତିକୁ କେନ୍ଦ୍ରକରି ସୃଷ୍ଠି ହୋଇଥାଏ । କିନ୍ତୁ କାହାଣୀସମ୍ବଳିତ ଲୋକକଥା ସଂପୂର୍ଣ୍ଣ 
ମନଗଢ଼ା ବା କାଳ୍ପନିକ । ବାସ୍ତବ ଜୀବନ ସହିତ ତାହାର ସାଦୃଶ୍ୟ ଥାଇ ନ ପାରେ । ଦେବଦେବୀ, ରାଜା, 
ସାଧବ, ପୌରାଣିକ ବୀର ଇତ୍ୟାଦିଙ୍କୁ କେନ୍ଦ୍ରକରି ଅଗଣିତ ଲୋକକଥା ଓଡ଼ିଶାରେ ପ୍ରଚଳିତ । କୋଣାର୍କ 
ମନ୍ଦିର ନିର୍ମାଣ ସମୟରେ ଦାୟିତ୍ଵଶୀଳ ମୁଖ୍ୟ ସ୍ଥପତି ଶିବେଇ ସାନ୍ତରା ଏବଂ ନିର୍ମାଣ ଶେଷର ତାଙ୍କ ସୁପୁତ୍ର 
ଧରମାର ପାରଦର୍ଶିତା ନେଇ ଦୁଇଟି ମନୋହର କାହାଣୀ ଗତ କେତେ ଶହ ବର୍ଷ ଧରି ଓଡ଼ିଆ ପିଲାଙ୍କ 
ମନକୁ ସ୍ପର୍ଶ କରିପାରିଛି । ସେହିପରି ପୁରୀ ଜଗନ୍ନାଥ ମନ୍ଦିର ନିର୍ମାଣ ଏବଂ ଜଗନ୍ନାଥ ବିଗ୍ରହ ସ୍ଥାପନକୁ 
ନେଇ ରାଜା ଇନ୍ଦ୍ରଦ୍ୟୁମ୍ନ ଓ ରାଣୀ ଗୁଶ୍ଡିଚାଙ୍କ ସଂପର୍କରେ ପ୍ରଚଳିତ କିମ୍ବଦନ୍ତୀ ସହ ସାରା ଓଡ଼ିଆ ଜାତି 
ସୁପରିଚିତ । ପ୍ରତ୍ୟେକ ତୀର୍ଥସ୍ଥାନ ସହିତ ଏକାଧ୍ଵକ କିମ୍ବଦନ୍ତୀ ଜଡ଼ିତ ଥ୍‌ବା ଦେଖାଯାଏ । ରାଜା, ମନ୍ତ୍ରୀ, 
ପରିଜନ, ଅସୁର, ପଶୁପକ୍ଷୀ, ନୌବାଣିଜ୍ୟ ଓ ନାନାରକମ ବିଷୟବସ୍ତୁକୁ ନେଇ କାହାଣୀ ରଚିତ ହୋଇଛି 
ଏବଂ ତଦ୍ଵାରା ପାରଂପରିକ ଭାବରେ ମନୋରଞ୍ଜନ ବ୍ୟବସ୍ଥା ଗ୍ରାମୀଣ ଜୀବନରେ ଚଳି ଆସୁଛି । 
କୁହୁକବିଦ୍ୟାରେ ଅଭୁତ କର୍ମମାନ ହୋଇପାରୁଥବାରୁ ଲୋକକଥାରେ ଅନେକ ଉଦ୍‌ଭଟ ଘଟଣାକୁ ନେଇ 
କାହାଣୀ ରଚିତ ହୋଇଥୁବାର ଦେଖାଯାଏ । ବିମାତାମାନଙ୍କର ଚକ୍ରାନ୍ତ, ସୁନ୍ଦରୀ ରମଣୀମାନଙ୍କର ଅବିଶ୍ବାସୀ 
ଚରିତ୍ର, ମନ୍ତ୍ରୀମାନଙ୍କର କ୍ଷମତାଲୋଭ, ଧନବାନ୍ମାନଙ୍କର ଧନ ଲୋଭ ଇତ୍ୟାଦି ଉପରେ ମଧ୍ଯ ଅନେକ 
ଲୋକକଥା ରଚିତ ହୋଇଛି । 

ପଶୁମାନଙ୍କୁ ନେଇ ଲୋକକଥା ସୃଷ୍ଟି ହେବାର ପରଂପରା ଭାରତରେ ବହୁପ୍ରାଚୀନ । ଓଡ଼ିଶାରେ ମଧ୍ଯ 
ତାହାର ପ୍ରଭାବ ଦେଖୁବାକୁ ମିଳେ । ଉପଯୁକ୍ତ ବ୍ୟକ୍ତିକୁ ରାଜା ଭାବରେ ମନୋନୀତ କରିବାରେ ' ହାତୀ 
ସୁନାକଳସ ଢାଳିବା’ ଓଡ଼ିଶାର ଏକ ଅତି ପ୍ରିୟ ପ୍ରବଚନ । ଶାଗୁଣା ଭବିଷ୍ୟଦ୍‌ବାଣୀ କରିବାରେ ଧୁରନ୍ଧର 
ଥିବାରୁ ଗଣ୍ଡଭୈରବ ପରି ଏକ ସଂପୂର୍ଣ୍ଣ କାଳ୍ପନିକ ପକ୍ଷୀ କିପରି ସ୍ବର୍ଗରୁ ଅମୃତ ଆଣିଥୂଲା ତାହା ଗପ 
ଆକାରରେ ଶିଶୁମାନଙ୍କୁ ମୁଗ୍ଧ କରିଛି । ଅନେକ ପଶୁପକ୍ଷୀ ମଣିଷ ପ୍ରତି ବିଶ୍ଵାସ ଭାବ ପ୍ରକଟ କଲେ ମଧ୍ଯ 
ମଣିଷ ସେମାନଙ୍କ ପ୍ରତି ଅବିଶ୍ବାସ ପୋଷଣ କରି ଅନ୍ୟାୟ ଆଚରଣ କରିବା କଥା ମାଧ୍ଯମରେ କଥାକାର 
ବର୍ଣ୍ଣନା କରନ୍ତି । ଗଣ୍ଡଭୈରବ ପକ୍ଷୀ ପରି କୁହୃକମଣ୍ଡଳ ମଧ୍ଯ ଏକ କାଳ୍ପନିକ ପକ୍ଷୀ । ନିଜ ଇଚ୍ଛାନୁସାରେ 
ଏହା ବଡ଼ ବା ଛୋଟ ହୋଇପାରେ ଏବଂ ନିଜ ପିଠିରେ ବସାଇ ଗୋଟିଏ ପରିବାରକୁ ବହୁଦୂର ପର୍ଯ୍ୟନ୍ତ 
ନେଇପାରେ । ଏହିପରି ଅସୁରମାନଙ୍କୁ କେନ୍ଦ୍ର କରି ଅଭୁତ ଗଳ୍ପଥମାନ ଲୋକକଥା ଭାବରେ ଚଳି ଆସିଥୂବା 

୧୮୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଦେଖାଯାଏ । ପକ୍ଷିରାଜ ଘୋଡ଼ା, କୁହୁକ ଶକ୍ତି ଥବା ରତ୍ନ, ମଣି ଥବା ନାଗସାପ ଓ ସେମାନଙ୍କ ଚମଜ୍ାରିତା 
ଓଡ଼ିଆ ଲୋକକଥାକୁ ସମୃଦ୍ଧ କରିଛି । କୁହକବାଡ଼ିର ଅତଡ୍ରୁତ ଶକ୍ତି ନେଇ ଶ୍ରୋତାମାନଙ୍କ ମନରେ ସନ୍ଦେହ 
ଉପୁଜେ ନାହିଁ । ସେମାନେ ଶିଶୁସୁଲଭ ମନର ସରଳତା ନେଇ ସବୁ ବିଶ୍ବାସ କରନ୍ତି ଏବଂ ପୁରୁଷାନୁକ୍ରମିକ 
ଭାବରେ କଥାକାର ଓ ଶ୍ରୋତା ମାଧ୍ୟମରେ ଲୋକକଥା ପରଂପରା କାଳଜୟୀ ହୋଇ ବଞ୍ଚରହେ । 


ପ୍ରବାଦ 

ଗାଁରେ ବାସ କରୁଥବା ଜ୍ଞାନୀ ଓ ବିଜ୍ଞ ବ୍ୟକ୍ତିମାନେ ଅନେକ ପ୍ରକାର ପ୍ରବାଦ କହନ୍ତି, ଏହା ମାଧ୍ଯମରେ 
କେତେକ ଶିକ୍ଷଣୀୟ ବିଷୟ ସେମାନେ ଉଦ୍ତାପନ କରିଥାନ୍ତି । କୌଣସି ଏକ ବ୍ୟକ୍ତି ବା ଘଟଣାକୁ ନେଇ 
ପ୍ରବାଦ ସୃଷ୍ଟି ହୁଏ । ତାହା ତୁଣ୍ଡରୁ ତୁଶ୍ଡକୁ ବ୍ୟାପି ଅନେକ ଲୋକଙ୍କୁ ପ୍ରଭାବିତ କରେ । ପ୍ରବାଦ ମାଧ୍ୟମରେ 
ବ୍ରଦଧି, ଦୂରଦୃଷ୍ଟି, ଉଦାରତା ଓ ଜୀବନଦର୍ଶନ ବିକିରିତ ହୁଏ । ଏହାର ଉପ୍ପଭି ନିର୍ଣ୍ଣୟ କରିବା କଷ୍ଟକର । 
କିନ୍ତୁ ଅତି ଅଛ୍ଥ କଥାରେ, ଗୋଟିଏ ବାକ୍ୟରେ ଏକ ମହତ୍ଵପୂର୍ଣ୍ଣ ଶିକ୍ଷାର ସାରାଂଶ ଭଳି ତାହା ମର୍ମସ୍ପର୍ଶୀ 
ହୋଇଥାଏ । କେତେକ ପ୍ରବାଦ ହାସ୍ୟରସାତ୍ମକ । ଆଉ କେତେକ ପରିହାସମୂଳକ । ପ୍ରବାଦ ଅନୁଶୀଳନ 
କରି ଜାତୀୟ ଚରିତ୍ର ଉପରେ ଧାରଣା ସୃଷ୍ଟି କରାଯାଇପାରେ । କେତେକ ପ୍ରବାଦର ( ୧) ଜଳବାୟୁ 
ଉପରେ ଭବିଷ୍ୟଦ୍ଵବାଣୀ, ( ୨) ସପତ] ଉପରେ ବ୍ୟଙ୍ଗ, (୩) ଦୃଷ୍ଟବୁବ୍ଧି ପୁତ୍ରବଧୂ ଉପରେ ଟିସ୍ତଣୀ, 
( ୪) ଦାମତ୍ୟ ଜୀବନ ଉପରେ ପରିହାସ, ( ୫ ) ଅପଦାର୍ଥ ସାମୀ ଉପରେ ମନ୍ତବ୍ୟ, (୬) କୃଷି ଉପରେ 
ପରାମର୍ଶ ଇତ୍ୟାଦି ଇତ୍ୟାଦି । ଆଉ କେତେକ ପ୍ରବାଦ ସ୍ଥାନବିଶେଷରେ ପ୍ରୟୋଗ କରିବାପାଇଁ ଉଦିଷ୍ଟ । 
ପ୍ରବାଦ କହିବା ବ୍ୟକ୍ତି ଚତୃରତା ଓ ବୁଵ୍ଧିର ପ୍ରତୀକଭାବେ ସମାଜରେ ସମ୍ମାନିତ ହଅନ୍ତି । ଅଳ୍ପ କଥାରେ 
ଅନେକ ଗୃଢ଼ତଥ୍ୟର ଅବତାରଣା କରିବାପାଇଁ ପ୍ରବାଦ ସୃଷ୍ଟି ହୋଇଥାଏ । ସଂକ୍ଷିପ୍ତ ଟିପ୍ପଣୀ ହିଁ ଗଭୀର 
ଜ୍ଞାନର ପରିଚାୟକ । ଏହି ଉଦ୍ତିର ଯଥାର୍ଥତା ପ୍ରତିପାଦିତ କରେ ପ୍ରବାଦ । ଦେବଦେବୀଙ୍କୁ ଉଦ୍ଦେଶ୍ୟ 
କରି ମନ୍ଦିର ତୋଳିବା ଓଡ଼ିଶାର ଏକ ପ୍ରାଚୀନ ପରଂପରା ! ହିନ୍ଦୁଧର୍ମର ଶତାଧ୍ଵକ ଦେବଦେବୀଙ୍କପାଇଁ 
କ୍ଷୁଦ୍ରବୃହତ୍ଵ ମନ୍ଦିର ରାଜାମାନେ ନିର୍ମାଣ କରୁଥୁଲେ । ସେସବୁ ତୀର୍ଥଯାତ୍ରୀ ଓ ପର୍ଯ୍ୟଟକମାନଙ୍କୁ ଆକ୍ରଷ୍ଟ 
କରୁଥଲା । ମନ୍ଦିର ବ୍ୟତୀତ ଆଉ କେତେକ ସ୍ଥାନ ଥୁଲା ଯାହାପାଇଁ ଯାତ୍ରୀ ଓ ଧର୍ମଭାବାପନ୍ନ ବ୍ୟକ୍ତିମାନେ 
ଦୂରଦୃରାନ୍ତ ରୁ ନାନା ବାଧାବିଘ୍ୁ ସନ୍ଗେ ଆସୁଥୁୂଲେ ଓ ମନସ୍କାମନା ପୂରଣ କରୁଥୁଲେ । କେବଳ ବିଷ୍ଠ, 
ଶିବ, ଶଭ୍ତି ଆଦି ହିନ୍ଦୁମାନଙ୍କଦ୍ଧାରା ପୂଜିତ ହେଉ ନ ଥୁଲେ । ଆଉ ଅନେକ ଦେବଦେବୀଙ୍କ ଆକାର 
ପ୍ରକାର ନ ଥାଇ ମଧ୍ଯ, ଶାସ୍ତ୍ର ଅନ୍ତଭୁଭ୍ତ ନ ହେଲେ ମଧ୍ଯ ଧର୍ମ ବିଶ୍ଵାସର କେନ୍ଦ୍ର ଭାବରେ ଲୋକମାନଙ୍କ 
ମନରେ ଭକ୍ତିଭାବ ସୃଷ୍ଟି କରୁଥଲେ । ସେମାନଙ୍କୁ ବୈଦିକ ତାଲିକା କିତମ୍ମା ପୌରାଣିକ ତାଲିକାରେ ଉଲ୍ଲେଖ 
ଥୁ୍‌ବାର ଦେଖାଯାଏ ନାହିଁ । ସ୍ଥାନୀୟ ଦେବଦେବୀ ହିସାବରେ ବା ଗ୍ରାମଦେବୀ ହିସାବରେ ସେମାନେ 
ପୂଜିତ ହେଉଥୁଲେ । ସେମାନଙ୍କ ପ୍ରତି ମନରେ ଅହେତୁକ ଭୟ ଥୁଲା । କୌଣସି ଆପଦ ବିପଦରୁ 
ମୁକ୍ତି ପାଇଁ ତାଙ୍କୁ ଆଶ୍ରା କରୁଥୁଲେ ଧର୍ମପ୍ରାଣା ଭକ୍ତମାନେ । ସେମାନଙ୍କୁ ତୁଷ୍ଟ କରିବା ଉଦ୍ଦେଶ୍ୟରେ 
ପଶୁପକ୍ଷୀ ବଳି ଦେବା ପ୍ରଥା ପ୍ରଚଳିତ ଥୂଲା । ଦଶହରା, କାଳିପୂଜା, ମକର ଓ ଚୈତ୍ର ସଂକ୍ରାନ୍ତ ସମୟରେ 
ହଜାର ହଜାର ସଂଖ୍ୟାରେ ଜୀବ ବଳି ଦିଆଯାଇଥୂଲା । ଏବେ ମଧ୍ଯ ପଶ୍ଚିମଓଡ଼ିଶା ଓ ଆଦିବାସୀ 
ଅଧୁଷିତ ଅଞ୍ଚଳରେ ଏହି ପ୍ରଥା ରହିଛି । ସେଥୂରେ ବୈଦିକ ବ୍ରାହ୍ମଣମାନେ ପୌରୋହିତ୍ୟ ନ କରି 
ସ୍ଥାନୀୟ ଦେହୁରୀ ବା ବିଂଝାଲ ପୂଜା ଦାୟିତ୍ଵ ବହନ କରନ୍ତି । ଓଡ଼ିଶାରେ ଏକଦା ତନ୍ତ୍ର ଉପାସନାର 
ପ୍ରାବଲ୍ୟ ଥୂଲା । ତନ୍ତ୍ରରେ କୃଷକ ସଂପ୍ରଦାୟ ଓ ଜନଜାତିଙ୍କର ଅଗାଧ ବିଶ୍ଵାସ ଥ୍‌ବାରୁ ଶକ୍ତି ବା ଗ୍ରାମଦେବୀ 
ପୂଜନ ନାମରେ ବଳିପ୍ରଥା ଆରମ୍ଭ ହୋଇଥୂଲା । ଏବେ ମଧ୍ଯ ତାହା ପ୍ରଚଳିତ ଅଛି । ସୁପରିଚିତ 
ଦେବଦେବୀଙ୍କୁ ପୂଜା କରିବା ସହିତ ଆଉ କେତେକ ଅଜଣା, ଅଶୁଣା, ଅବାନ୍ତର ଓ କାଛ୍ଥନିକ ସ୍ଥାନକୁ 
ପୂଜା କରିବା ପରଂପରା ଓଡ଼ିଶାରେ ରହିଛି । ତାହାର କେତେକ ଦ୍ରଷ୍ଟାନ୍ତ ପରପୃଷ୍ଠାରେ ଦିଆଗଲା । 

ଓଡ଼ିଆ ଲୋକସଂସ୍କୃତି ୧୮୫ 


ତପ୍ତ ଝରଣା : ପୃଥ୍ବୀର ବହୁସ୍ଥାନରେ ଉତ୍ତପ୍ତ ଝରଣାକୁ ଦୈବୀଶକ୍ତିର ପ୍ରକାଶ ଜ୍ଞାନ କରି ଲୋକମାନେ 
ପୂଜା କରିଥାନ୍ତି । ତପ୍ରପାଣି ଓ ହଟକେଶ୍ଵରରେ ସନ୍ତାନପ୍ରାପ୍ତିର ଆଶା ନେଇ ଅଧ୍ବକ ବଂଧ୍ୟା ସ୍ତ ସ୍ମାନ କରନ୍ତି 
ଏବଂ ସ୍କାନ ସମୟରେ ଗୁଆ, ନଡ଼ିଆ, କଙ୍କଡ଼ା, ଶାମୁକା ଆଦି ଯାହା ହାତକୁ ଆସେ ତାହା ଖାଇଥାନ୍ତି । 
ଖାଇବା ସମୟରେ ମନରେ ନିଃସଂକୋଚ ଭାବନା ଥୁବା ଦରକାର ! 


ପଶୁ, ପକ୍ଷୀ, ମସ୍୍ୟ, ସର୍ପ 

ବୃଷଭ ଶିବଙ୍କ ବାହନ ଭାବରେ ପୂଜା ପାଏ । ଗଣେଶଙ୍କ ବାହନ ହୋଇଥ୍‌ବାରୁ ମୂଷିକକୁ ମାରିବା 
ନିଷେଧ । ବିଛା ପରି ବିଷଧର ଜୀବ ଦେବୀ ସରସ୍ବତୀଙ୍କ ପ୍ରିୟ । ତେଣୁ ତାକୁ ମାରିବାପାଇଁ ଅନୁମତି 
ନାହିଁ । ମାଙ୍କଡ଼ମାନେ ପ୍ରଭୁ ରାମଚନ୍ଦ୍ରଙ୍କ ଅନୁଚର ଓ ଭକ୍ତ । ତେଣୁ ସେମାନେ ଦୟାର ପାତ୍ର ତଥା ପୂଜ୍ୟ ! 
ମାଛ ବେଶି ଧରିପାରିବା ଉଦ୍ଦେଶ୍ୟରେ କେତେକ ସ୍ଥାନରେ 'ଶିକାରୀବାବା' ନାମକ ଗୋଟିଏ ବୃହଦାକାୟ 
ମାଛ ପୂଜା ପାଏ । ଶୁଖ୍ଲା ମାଛ ପୂଜା କରିବା ଉତ୍ସବକୁ କାଞ୍ଜିଅଳା' କୁହାଯାଏ ! ପତଙ୍ଗ ଓ ଶୃଗାଳକୁ 
ଦୃତିଆ ଓଷାରେ ପୂଜା କରାଯାଏ | କୁମାରୀ କନ୍ୟାମାନେ ବସନ୍ତ ରତୁରେ କୋଇଲି ପକ୍ଷୀପାଇଁ ଗୋଟିଏ 
ଆମ୍ମଡାଳ ପୋତି ତାକୁ ପୂଜା କଲା ସମୟରେ ଗୀତ ଗାଆନ୍ତି । ବାଲେଶ୍ଵର ଅଞ୍ଚଳରେ ପିଙ୍ଗଳ ନାଗକୁ 
ପୂଜା କରିବା ବିଧ୍‌ ଅଛି । ନାଗଚତୁର୍ଥୀ କାର୍ିକମାସ ଶୁକ୍ଲପକ୍ଷରେ ପାଳିତ ହୁଏ । ସମ୍ବଲପୁର ଅଞ୍ଚଳରେ 
କଳ୍ଛପ ପୂଜା ପ୍ରଚଳିତ । ଚାଷୀମାନେ କୃଷିକାର୍ଯ୍ୟ ସମୟରେ କୌଣସି କାରଣରୁ ଆହତ ନ ହେବା 
ଉଦେଶ୍ୟରେ ଶାମୁକା ଓ ଗେଣ୍ଡା ଆଦିକୁ ପୂଜା କରନ୍ତି । ଏହା ଶ୍ରାବଣ ମାସରେ ଆୟୋଜିତ ହୁଏ । 


ବୃକ୍ଷପୂଜୀ : ବୌଦ୍ଧଧର୍ମ ଉପ୍ପଭି ପାଖରୁ ଅଶ୍ବ୍ପ ବୃକ୍ଷକୁ ପବିତ୍ର ବୃକ୍ଷ ଭାବରେ ପୂଜା କରାଯାଏ । 
କାର୍ରିକ ମାସ ଶୁକ୍ଳ ନବମୀ ଦିନ ଅଁଳା ବୃକ୍ଷ ସହିତ ଜଗନଦ୍ଧାତ୍ରୀ ଦେବୀ ପୂଜିତ ହଅନ୍ତି । ପୌଷ ଅମାବାସ୍ୟାରେ 
ଆମ୍ବଗଛକୁ ମଣ୍ଡାପିଠା ଉତ୍ସର୍ଗ କରାଯାଏ । ବଡ଼ ବଡ଼ ଆତ୍ବ ଫଳିବା ଆଶା ନେଇ ଏହି ପ୍ରଥାର ପ୍ରଚଳନ । 
ପୌଷ ମାସ ପରେ ଆତ୍ବଗଛରେ ବଉଳ ଆସେ । ତୁଳସୀଗଛ ପୂଜା ପାଇବାର ଅନେକ କାରଣ ଅଛି । 
ବିଷ୍ଣଭଭ୍ତମାନଙ୍କପାଇଁ ଏହା ଅତି ପବିତ୍ର ଓ ପୂଜ୍ୟ । ପ୍ରତ୍ୟେକ ଓଡ଼ିଆ ଘର ଆଗରେ ତୁଳସୀ ଚଉରାରେ 
ତୁଳସୀଗଛ ଥାଏ । ତାକୁ ଲିପିପୋଛି ପରିଷ୍କାର କରିବା ସହ ପ୍ରତ୍ୟହ ସକାଳେ ପାଣି ଦେବା ଏବଂ 
ସନ୍ଧ୍ୟାରେ ଦୀପ ଦେବା ଏକ ଚିରାଚରିତ ବିଧ୍‌ । ତୁଳସୀକୁ ବୃନ୍ଦାବତୀ ଦେବୀ ନାମରେ ଓଡ଼ିଆ ନାରୀମାନେ 
ପୂଜା କରନ୍ତି । ଧାନଗଛକୁ ଲକ୍ଷ୍ମୀଙ୍କ ସହିତ ସଂପୃକ୍ତ କରାଯାଏ । ଧାନକେ୍ଡା ମାର୍ଗଶିର ମାସ ଗୁରୁବାର 
ଦିନ ଲକ୍ଷ୍ମୀପୂଜା ସମୟରେ ଗୃହିଣୀମାନେ ପୂଜା କରନ୍ତି । 


ଦୈନନ୍ଦିନ ବ୍ୟବହାର୍ଯ୍ୟ ସାମଗ୍ରୀର ପୂଜା 

ଗୃହିଣୀମାନେ ମସଲା ପେଷିବାପାଇଁ ଶିଳ ଶିଳପୁଆ ବ୍ୟବହାର କରନ୍ତି । ଷଠୀ ପୂଜାରେ ଶିଳ ଓ 
ଶିଳପୁଆ ବ୍ୟବହୃତ ହୁଏ । ଢେଙ୍କି, ଲଙ୍ଗଳ, ଦକ୍ଷିଣମୁଖୀ ଦ୍ଵାର, ନଡ଼ିଆ, ତାଳପତ୍ର ପୋଥ୍‌, ଖଭ୍ତା, 
ଢାଲ ଓ ନାନାଦି ଅସ୍ତ, କୁମ୍ଭାରଚକ, ସ୍ଵର୍ଣ୍ଣ କାରର ଯନ୍ତ୍ରପାତି, ବ୍ୟବସାୟୀର ତରାଜୁ ଓ ଓଜନ ପଥର 
ଇତ୍ୟାଦି ସବୁ ପୂଜା କରିବା ଓଡ଼ିଶାରେ ଦେଖାଯାଏ । ଗୃହ ଭିତରେ ରୋଷେଇଶାଳ, ଗୃହ ବାହାରେ 
ଗୁହାଳ, ଶସ୍ୟଭଣ୍ଡାର ମଧ୍ଯ ପୂଜା କରାଯାଏ । ଓଡ଼ିଆମାନେ ପ୍ରାୟ ସବୁ ପଦାର୍ଥରେ ଭଶ୍ବରଙ୍କ ସତା 
ଅନୁଭବ କରିଥାନ୍ତି । 

ଦେବଦେବୀଙ୍କୁ ରୁପା ଆଖୁ ଓ କାନ ଦାନ କରିବା ଆଉ ଏକ ବିଧ୍ଵ । ସାଧାରଣତଃ ଗ୍ରାମ ଦେବୀଙ୍କ 
ଆସ୍ତାନରେ ଅବସ୍ଥାପିତ ପଥରଖଣ୍ଡରେ ସିନ୍ଦୁର ବୋଳି, ଫୁଲଚନ୍ଦନ ଦେଇ ଦେହୁରୀ ପୂଜା କରୁଥଲା ! 
ବର୍ମାନ ଦେବଦେବୀଙ୍କୁ ମାନବାକୃତି କରିବା ଉଦ୍ୟମରେ ପଥର ଦେହରେ ଆଖ୍‌, କାନ ଓ ଅନ୍ୟାନ୍ୟ 
କ୍ଷୁଦ୍ର କ୍ଷୁଦ୍ର ଅଙ୍ଗପ୍ରତ୍ୟଙ୍ଗ ରୁପାରେ ବା ତମ୍ବାରେ ଲଗାଯାଉଛି ! 

୧୮୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମୁଣ୍ଡନ ହେବା ପ୍ରଥା - ଦେବଦେବୀଙ୍କୁ ନିଜର ବା ନିଜ ସନ୍ତାନର ମୁଣ୍ଡବାଳ ଉତ୍ସର୍ଗ କରିବା ପରଂପରା 
ବେଶ୍‌ ଲୋକପ୍ରିୟ । ଉଚ୍ଚ ଓ ନୀଚ ଶ୍ରେଣୀ ଉଭୟବର୍ଗ ଏହି ପ୍ରଥା ପାଳନ କରନ୍ତି । ବ୍ରାହ୍ମଣ ଓ କ୍ଷତ୍ରିୟମାନଙ୍କ 
ଉପନୟନ ବ୍ରତରେ ମୁଣ୍ଡନ ହେବା ବିଧ ରହିଛି । ଦକ୍ଷିଣଭାରତର ତିରୁପତି ଭେଙ୍କଟେଶ୍ବରଙ୍କ ପାଖରୁ ମୁଣ୍ଡନପାଇଁ 
ଅନେକ ଭକ୍ତ ପ୍ରାଥନା କରନ୍ତି ଏବଂ ତିରୁପତିରେ ନିଜ ପ୍ରା୍ଥନାକୁ ବାସ୍ତବ ରୂପ ଦେଇଅଆନ୍ତି । ସନ୍ତାନର ପ୍ରଥମ 
ବାଳ କାଟିବା ଅର୍ଥ ଦେବଦେବୀଙ୍କ ଆଶୀର୍ବାଦ ଭିକ୍ଷା କରିବା । କେବଳ ଶିଶୁମାନଙ୍କପାଇଁ ପିତାମାତା ଏପରି 
ପ୍ରାଥନା କରି ନ ଆନ୍ତି, ନିଜ ନିଜର ଶୁଭପାଇଁ ବା ଆରୋଗ୍ୟ ଲାଭପାଇଁ ମଧ୍ଯ କରିଥିବା ଦେଖାଯାଏ । 
ଯେଉଁମାନେ ଦେବଦେବୀଙ୍କ ପାଖକୁ ଯାଇ ନ ପାରନ୍ତି ସେମାନେ ଅନ୍ୟ କୌଣସି ଉପାୟରେ କେଶ ଉତ୍ସର୍ଗ 
କରିଥାନ୍ତି । ନଦୀ ଜଳରେ ଉତ୍ସର୍ଗିତ କେଶ ଭସାଇବା ପରଂପରା ମଧ୍ଯ ପ୍ରଚଳିତ । 


ସାଧୁ ବା ବାବାମାନଙ୍କ ପୂଜା 

ଭାରତରେ ଅନେକ ସାଧୁସନ୍ଥ ଚଳନ୍ତି ଭଗବାନ୍‌ ରୂପରେ ପୂଜା ପାଆନ୍ତି । ଏମାନଙ୍କର ଭକ୍ତ ଯେତେ 
ପ୍ରଭାବ ମଧ୍ଯ ସେତିକି । ବାବାମାନଙ୍କ ବିଷୟରେ ଭଲମନ୍ଦ ଦୃଇପ୍ରକାର ଖ୍ୟାତି ଵା ଅଖ୍ୟାତି ଶୁଣିବାକୁ 
ମିଳେ । କିନ୍ତୁ ସିରିଡ଼ି ସାଇ, ସତ୍ୟ ସାଇ, ମା ଅମୃତମୟୀ, ମା ଆନନ୍ଦମୟୀ, ସ୍ଵାମୀ ଚିଦାନନ୍ଦ ସରସ୍ଵତୀ, 
ବାପୁ ଆଶାରାମଜୀଙ୍କ ପରି ଧର୍ମାତ୍ମାମାନଙ୍କ ଶିଷ୍ୟ ସଂଖ୍ୟା ଅଗଣିତ । ଓଡ଼ିଶାରେ ସେମାନଙ୍କର ଭକ୍ତ 
ଅଛନ୍ତି । ଆର୍ଯ୍ୟ ଓ ଆର୍ଯ୍ୟେତର ସଂପ୍ରଦାୟରେ ସାଧୂପୁରୁଷମାନଙ୍କ ପ୍ରତି ଭକ୍ତି ମନୋଭାବ ପ୍ରକଟ କରିବାର 
ଯଥାର୍ଥତା ସେମାନେ ଉପଲବ୍ଧି କରିଅଛନ୍ତି । ତେଣୁ ବିଭିନ୍ନ ଆଶ୍ରମ ଓ ପ୍ରାର୍ଥନା ଗୃହମାନ ସେମାନେ 
ସ୍ଥାପନ କରି ସାଧୁମହାମ୍ଭାଙ୍କ ଗୁଣଗାନ କରୁଅଛନ୍ତି । ଏହାର ସାମାଜିକ ଓ ସାଂସ୍କୃତିକ ମହନ୍ତ ଅଛି । 
ଭାରତୀୟ ସଂସ୍କୃତିର ଏହା ଏକ ଜୀବନ୍ତ ପରଂପରା । ସେମାନଙ୍କ ସଂଖ୍ୟା ନିରୂପଣ କରିବା ସମ୍ଭବ 
ନୁହେଁ । ସମାଜରେ ନୈତିକତା ଓ ମାନବିକତା ମୂଲ୍ୟବୋଧର ଆବଶ୍ୟକତା ଥିବାରୁ ସାଧୁସନ୍୍ୟାସୀମାନଙ୍କ 
ପ୍ରତି ପ୍ରକୃତ ଭକ୍ତିଭାବ ପ୍ରକଟ କଲେ ମଣିଷ ବିନୟୀ, ସଦାଚାରୀ, ଦୟାଳୁ ଓ କରଁବ୍ୟପରାୟଣ ହୁଏ । 
ତେଣୁ ସେମାନଙ୍କ ଆଦର୍ଶରେ ଅନୁପ୍ରାଣିତ ହେବା ସମାଜ ପ୍ରତି ଶୁଭଙ୍କର । 


କରମା ପୂଜା 


ଓଡ଼ିଶାର ଅନୁସୂଚିତ ଜାତି ଓ ଜନଜାତିମାନେ କରମା ପୂଜାରେ ବିଶୈଷ ଆଗ୍ରହ ପ୍ରକାଶ କରିଥାନ୍ତି । 
ଏହି ପୂଜା ଶରତରତୁରେ ଭାଦ୍ରବ ମାସ ଶୁକ୍ଲପକ୍ଷ ଏକାଦଶୀ ଦିନ ପାଳିତ ହୁଏ । କରମା ଗଛକୁ ସେଦିନ 
ପୂଜା କରାଯାଏ । କରମା ‘କମି ଶବ୍ଦରୁ ଉଦ୍ଭବ | ‘କର୍ମକୁ ଭାଗ୍ୟ ଅର୍ଥରେ ବ୍ୟବହାର କରାଯାଏ । 
କରମା ତେଣୁ ଭାଗ୍ୟର ଦେବତା । ଗଛର ଗଣ୍ଡିକୁ ଧୋଇ, ଚନ୍ଦନ ସିନ୍ଦୁର ଦ୍ଵାରା ପ୍ରଲେପ କରି, ଫୁଲ ଓ 
ଧୂପ ଦେଇ ଭକ୍ତମାନେ ପୂଜା କରନ୍ତି । ପୂଜା ସ୍ଥାନରେ ଗୋଟିଏ କରମା ଡାଳ ପୋତି ତାକୁ ନୂଆ 
ଲୁଗାରେ ଘୋଡ଼ାଇ ଦିଆଯାଏ । ଭକ୍ତମାନେ ମଦ୍ୟପାନ କଲା ପରେ ପ୍ରଦୀପ ଜାଳନ୍ତି । ତା'ପରେ 
ବେଶଭୂଷା ହୋଇ ଗଛ ପାଖରେ ସମବେତ ନୃତ୍ୟ କରନ୍ତି । କଦଳୀ ଗଛ ପୋତି ପୂଜା ଆସ୍ଥାନ ଉପରେ 
ଛାଉଣି କରାଯାଇଥାଏ | ବନ୍ଧ୍ୟାନାରୀମାନେ ଉପବାସ କରି ସନ୍ତାନ ଲାଭପାଇଁ ପ୍ରାଥନା କରନ୍ତି । କରମା 
ଦେବତାଙ୍କ ପ୍ରତି ସମସ୍ତ ଜନଜାତିରେ ଭୟ ରହିଥୁବା ଦେଖାଯାଏ । ଧନୀ ନିର୍ବନ, ରୋଗୀ ଓ ସ୍ବାସ୍ଥ୍ୟବାନ୍‌ 
ସମସ୍ତେ ତାଙ୍କୁ ଭୟ କରନ୍ତି । ସେ ଅନ୍ନ ଓ ବସ୍ତ୍ର ଦିଅନ୍ତି । ତାଙ୍କ ଶକ୍ତି ବିଷୟରେ କିମ୍ବଦନ୍ତୀମୂଳକ କାହାଣୀ 
ଅଛି । ଅହଂକାରୀ ସାଧବ ସବୁ ହଜାଇଲ। ପରେ କିପରି କରମାଙ୍କ କୃପାରୁ ଧନଜନ ଗୋପଲକ୍ଷମୀ 
ଫେରିପାଇଥଲା ତାହା ମନେ ପକାନ୍ତି । କରମା ନାଚପାଇଁ ପେସାଦାର ନର୍ରକ ଅଛନ୍ତି । ନିଃସନ୍ତାନ ବ୍ୟକ୍ତିର 
ସନ୍ତାନ ଜନ୍ମ ହେଲେ ସେ ପେସାଦାର ନରଉଁକମାନଙ୍କୁ ଆମନ୍ତ୍ରଣ କରି ନୃତ୍ୟ ଆୟୋଜନ କରନ୍ତି । ଓରାମ 
ସଂପ୍ରଦାୟରେ କରମା ପର୍ବ ଶସ୍ୟ ଅମଳ ସମୟରେ ପାଳିତ ହୋଇଥାଏ । ଜଙ୍ଗଲରୁ କରମା ଗଛର ଡାଳ 

ଆଣି ପୂଜା କରାଯାଏ । ବହୁଦିନ ପର୍ଯ୍ୟନ୍ତ ନୂତ୍ୟୋତ୍ସବ ଚାଲୁରହେ । କେତେକ ଅଞ୍ଚଳରେ କରମା ନାଚପାଇଁ 
କୌଣସି ନିର୍ଦ୍ଦିଷ୍ଟ ଦିନ ନ ଥାଏ । ଯେତେବେଳେ ଆନନ୍ଦ ଉପଭୋଗ କରିବାକୁ ଇଚ୍ଛା ହୁଏ ସେତେବେଳେ 
କରମା ପୂଜା ଓ ନୃତ୍ୟ ଆୟୋଜିତ ହୋଇପାରେ । ଓଡ଼ିଶାର ଉପକୂଳ ଅଞ୍ଚଳରେ ‘କରମା ଗୀତ ବା ନୃତ୍ୟର 


ଆଦର ନାହିଁ । କିନ୍ତୁ ପୂର୍ବତନ ଗଡ଼ଜାତ ରାଜ୍ୟମାନଙ୍କରେ ଏହା ଅତି ଲୋକପ୍ରିୟ ଉତ୍ସବ । 


ଚଇତି ଘୋଡ଼ାନାଚ 

ଓଡ଼ିଶାର କେଉଟ ସଂପ୍ରଦାୟରେ ଚଇତିଘୋଡ଼ା ନାଚ ଅତି ପ୍ରିୟ । ଚୈତ୍ରମାସ ଶୁକ୍ଲପକ୍ଷରୁ ବୈଶାଖ 
ପର୍ଯ୍ୟନ୍ତ ଏହା ଆୟୋଜିତ ହୁଏ । ବାସୁଳୀ ଠାକୁରାଣୀଙ୍କୁ ଘୋଡ଼ା ବେଶରେ ପୂଜା କରାଯାଏ । କୃତ୍ତିମ 
ଘୋଡ଼ାର ମୁଣ୍ଡ ଅଂଶ ସୁସଜିତ ହୋଇଥାଏ । ଗଣ୍ଡି ଅଂଶଟି ବାଉଁଶରେ ତିଆରି । ତା” ଭିତରେ ଜଣେ 
ସୁସ୍ଥ ଲୋକ ପ୍ରବେଶ କରେ । ସେ ଘୋଡ଼ସବାର ହେଲାପରି ଘୋଡ଼ାର ମୁଣ୍ଡରେ ବନ୍ଧା ଥବା ଲଗାମକୁ 


i 


ଚଇତି ପର୍ବ 


ଧରେ । ଘୋଡ଼ାକୁ ଆଗକୁ ଏବଂ ପଛକୁ ସେ ନୃତ୍ୟ ଭଙ୍ଗୀରେ ଚଲାଇ ଦର୍ଶକମାନଙ୍କର ମନୋରଞ୍ଜନ କରେ । 
ବାଦ୍ୟକାର ଏବଂ କାହାଳୀବାଦକ ତା ସହ ଯୋଗଦାନ କରନ୍ତି । ନୃତ୍ୟାଙ୍ଗନ ବାତାବରଣ ଆନନ୍ଦ ଉଲ୍ଲାସରେ 
ଭରିଯାଏ । ଦୁଇଟି ଘୋଡ଼ାରେ ଜଣେ ପୁରୁଷ ଏବଂ ଜଣେ ନାରୀ ନୃତ୍ୟ କରନ୍ତି । ସମୟ ସମୟରେ ଜଣେ 
ଜୋକର୍‌ ଆବିଭ୍ଭାବ ହୁଏ ଏବଂ ନୃତ୍ୟରେ ଉପଭୋଗ୍ୟ ଅଙ୍ଗଭଙ୍ଗୀ ଦେଖାଏ । ପଞ୍ଚସଖାର ଅଚ୍ୟୁତାନନ୍ଦ ଦାସ 
ଲେଖୁଥିବା “କୈବର୍ରଗୀତା କୁ ଭକ୍ତମାନେ ଆବୃତ୍ତି କରନ୍ତି । ତାହା ସେମାନଙ୍କର ‘ବେହ” ବୋଲି ସ୍ଵୀକୃତ । 
ବାସୁଳୀ ଦେବୀଙ୍କୁ ପୂଜିବାପାଇଁ ‘ କୈବର୍ ଗୀତାରେ ଥୁବା ମନ୍ତ ପାଠ କରାଯାଏ । ସାରା ଓଡ଼ିଶାରେ କୈବର 
ସଂପ୍ରଦାୟରେ ବାସୁଳୀ ପୂଜା ସହିତ ଚଇତିଘୋଡ଼ା ନାଚ ସଂପୃକ୍ତ । 


୧୮୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଦଣ୍ଡନାଚ 

ଏହା ମଧ୍ଯ ନୀଚଶ୍ରେଣୀ ଲୋକଙ୍କ ମନୋରଞ୍ଜନର ମାଧ୍ୟମ । ତେବେ ଜାତି ଓ ବର୍ଣ୍ଣ ନିର୍ବିଶେଷରେ 
ଦଣ୍ଡନାଚରେ ଲୋକମାନେ ଅଂଶ ଗ୍ରହଣ କରିବା ଅନୁମୋଦିତ । ଦଣ୍ଡ ଗପରେ ତେର ଜଣ ଭକ୍ତ 
ଥାଆନ୍ତି । ସେମାନେ “ଭୋକ୍ରା' ନାମରେ ପରିଚିତ ! ଦଳର ଅଧ୍ୂପତିକୁ ‘ପାଟଭୋକ୍ତା' କୁହାଯାଏ । ସେ 
ଏକୋଇଶ ଦିନ କାଳ ଅତି ନିଷ୍ଠାର ସହିତ ବ୍ରତ ପାଳନ କରନ୍ତି । କୌଣସି ସ୍ତ୍ରୀ ସହ ସହବାସ କରିବା 


ଦଶ୍ତନାଚ 


ବ୍ରତ ପାଳନ ସମୟରେ ନିଷେଧ । ଅଳ୍ପ ଖାଦ୍ୟ ଗ୍ରହଣ କରି ସେ ନିଜକୁ ଯୋଗୀ ପରି ରଖନ୍ତି । ଭୋକ୍ତାମାନେ 
ଗାଁ ଗାଁ ବୁଲି ଲୋକମାନଙ୍କଦ୍ଧାରା ସମ୍ବର୍ଵିତ ହୁଅନ୍ତି । ସେମାନେ ଶିବଭକ୍ତ । ଉତ୍ତପ୍ତ ବାଲିରେ ଦିନ ଦ୍ଵିପ୍ରହରରେ 
ଗଡ଼ିବା ଓ ନାଚ କରିବା ସେମାନଙ୍କର ସାଧନା | ତା'ପରେ ସେମାନେ ସ୍ବାନ କରି ଅଛ ଭୋଜନ କରନ୍ତି । 
ରାତ୍ରିକାଳରେ ସେମାନେ କୁମ୍ଭାରଘରକୁ ଯାଇ ମାଟିନିର୍ମିତ ଘଟ ଆଣନ୍ତି । ପୁଣି ଗାଁ ପ୍ରଦକ୍ଷିଣ କରି ସ୍ମାନ 
କରନ୍ତି । ଜଣେ ନିମ୍ନଶ୍ରେଣୀୟ ବ୍ରାହ୍ମଣ ନଦୀ ମଝିରୁ ପାଣି ଆଣନ୍ତି । ଯେଉଁ ଘଟରେ ପାଣି ଆଣନ୍ତି ତାହା 
ଚନ୍ଦନଦ୍ଵାରା ମଣ୍ଡିତ ହୋଇଥାଏ ଏବଂ ସେଥ୍‌ରେ ଅରଖପତ୍ର ଜିଛି ଫୁଲ ସହିତ ରଖାଯାଏ । ଶିବଙ୍କର 
ଅରଖପୁଲ ଅତି ପ୍ରିୟ । ତାଙ୍କୁ ଭାତ ଉତ୍ସର୍ଗ କରାଯାଏ ।! ଅବଶିଷ୍ଟ ଭୋଗ ତଳ ଶ୍ରେଣୀର ଲୋକ ଖାଆନ୍ତି | 


ନଚେତ ତାହା ଫିଙ୍ଗି ଦିଆଯାଏ । ଘଟକୁ କାମିନା ଘଟ କହନ୍ତି । 


ପାଟୁଆ ବା ଦଭ୍ ଯାତ୍ରାରେ ଘଟର ସ୍ଥାନ ଅତି ଗୁରୁତ୍ଵପୂର୍ଣ । ତାକୁ ଭୂମିରେ ଦୁଇଟି ଶର ସହିତ ପୋତି 
ଦିଆଯାଏ । ତହିଁରେ ଥ୍ବା ଜଳ ଜୀବନର ପ୍ରତୀକ । ପୁଣି ବର୍ଷକ ଉତ୍ତାରୁ ତାହା ପୂଜାପାଇଁ ବ୍ୟବହୃତ 
ହୁଏ । ଘଟ ମାନବ ଶରୀରର ପ୍ରତିନିଧ୍ୂତ୍ନ କରେ । ଶରୀର ନଷ୍ଟ ହେଲା ପରି ଘଟ ମଧ୍ଧ କିଛି ସମୟ ବ୍ୟବହୃତ 
ହୋଇ ନଷ୍ଟ ହୁଏ । ମାନବ ଶରୀର ଧରି ଯେ କେହି ଜନ୍ମ ହେଲେ ମୃତ୍ୟୁ ଦିନେନା ଦିନେ ତା'ପାଇଁ ସୁନିଶ୍ଚିତ । 
ଘଟପୂଢା ଏହି ଦର୍ଶନକୁ ସୂଚିତ କରେ । ସନ୍ଧ୍ୟାରେ ଶିବ ମନ୍ଦିର ପ୍ରାଙ୍ଗଣରେ ଭୋକ୍ତାମାନେ ସମବେତ 


ହୁଅନ୍ତି । ମଶାଇ ଜଳୁଥବା ସ୍ଥାନକୁ କାମନାଘର କୁହାଯାଏ । ମଶାଲ ଅଗ୍ନି ନିର୍ବାପିତ ନ ହେବା କଥା | ତାହା 
ମଣିଷ ମନରେ ଥିବା ଆଶାର ପ୍ରତୀକ । ଆଶାର ଅନ୍ତ ନାହିଁ | ଭୋକ୍ତାମାନେ ଧାଡ଼ିବାନ୍ଧି ଶର ଥିବା ଘଟ 

ସହିତ ମଶାଲ ଶୋଭାଯାତ୍ରାରେ ଏକ ମୁକ୍ତ ପ୍ରାଙ୍ଗଣକୁ ଆସନ୍ତି । ସେଠାରେ ଘଟକୁ ପୋତି ଫୁଲଦ୍ଧାରା 
ସଜାଇ ଦିଅନ୍ତି । ଚାରିପଟେ ଭୋକ୍ତାମାନେ ନୃତ୍ୟ କରନ୍ତି । ନୃତ୍ୟ ସମୟରେ ଜୋରରେ କହନ୍ତି କାଳ 
ରୁଦ୍ରମଣି ହୋ ଜୟ” | ତା'ପରେ କାଳୀମୁଖା ପିନି ଜଣେ ନାଚି ନାଚି ବାହାରନ୍ତି । ତାଙ୍କ ସହିତ ଥାଆନ୍ତି 
ଜଣେ ଫକୀର ଓ ତାଙ୍କ ସ୍ତୀ, ଜଣେ ଶିକାରୀ ଓ ତାଙ୍କ ସ୍ତ୍ୟ ଜଣେ ଚଉକିଆ ଓ ତାଙ୍କ ସ୍ତ୍ରୀ ଏବଂ ଆଉ 


କେତେଜଣ ପୂରୁଷ ଓ ସ୍ତୀ । 


ଦଶ୍ତନାଚ 


ଦଣ୍ଡଯାତ୍ରାରେ ଅନେକ ଦେବଦେବୀ ପୂଜିତ ହେଲେ ମଧ୍ଧ ମୁଖ୍ୟ ହେଲେ ଶିବ । ଯାତ୍ରାରେ ଭାଗ 
ନିଅନ୍ତି ବାଉରୀ, କଣ୍ଡରା, ପାଣ ଓ ହାଡ଼ି ଶ୍ରେଣୀୟ ଲୋକମାନେ । ଶିବ ସେମାନଙ୍କର ରକ୍ଷକ ହିସାବରେ 
ପୂଢିତ ହୁଅନ୍ତି । ନିଜ ଶରୀରକୁ ନାନା କଷ୍ଠ ଦେଇ ସେମାନେ ଶିବଙ୍କୁ ତୁଷ୍ଟ କରିବାକୁ ଉଦ୍ୟମ କରିଥାନ୍ତି । 
କେତେକ ନିଜ ଶରୀରରେ କଣ୍ଟା ବିଦ୍ଧ କରନ୍ତି, ଉପରୁ ତଳକୁ ଝୁଲନ୍ତି, ବେକରେ ବିଷଧର ସର୍ପ ଗୁଡ଼ାଇଥାନ୍ତି 
ଓ ଜଳନ୍ତା ଅଗ୍ନିରେ ଚାଲନ୍ତି । ସେମାନଙ୍କର କୌଣସି କ୍ଷତି ବା ଅନିଷ୍ଟ ହୁଏ ନାହିଁ । ସେମାନେ ନିସ୍ବାର୍ଥପର 
ଭାବରେ ଅନ୍ୟର ଯନ୍ତ୍ରଣାରେ ନିଜକୁ ପୀଡ଼ା ଦିଅନ୍ତି । ସେଥୂପାଇଁ ସେମାନଙ୍କର ଆଧ୍ାମ୍ଭିକ ମଙ୍ଗଳ ସମ୍ଭବ 
ହୁଏ ! ଚୈତ୍ରମାସରେ ଦଶ୍ଡ ଯାତ୍ରା ହୁଏ । ଚୈତ୍ର ଏବଂ ବୈଶାଖ ଶିବପୂଜାପାଇଁ ଉଦ୍ଦିଷ୍ଟ । ଉପବାସ 
କରିବା, ଜଳନ୍ତା ନିଆଁରେ ଚାଲିବା, ଖଣ୍ଡାଧାରରେ ଚାଲିବାଦ୍ଵାରା ଭକ୍ତମାନଙ୍କ ମନସ୍କାମନା ପୂର୍ଣ୍ଣ ହୁଏ । 
ବାମଶ୍ଡାର ଭଟ୍ଟାରିକା, ମୟୂରଭଞ୍ଜର କୀଚକେଶ୍ଵରୀ, ଢେଙ୍କାନାଳର ଚନ୍ଦ୍ରଶେଖର, ତାଳଚେରର ହିଙ୍କୁଳାର, 
ଅନୁଗୁଳର କଳାପାଟ, ସମ୍ବଲପୁରର ସମଲେଇ, ନୟାଗଡ଼ର ଗୌରୀ, ନରସିଂହପୁରର ଗୋପୀନାଥ, 
କୋଣାର୍କର ରାମଚଣ୍ଡୀ ଏବଂ କେନ୍ଦୁଝରର ଦଣ୍ଡ ଦେବୀଙ୍କ ନିକଟରେ ଦଶ୍ତଯାତ୍ରା ପର୍ବ ଅତି ଉତ୍ସାହ ସହିତ 
ସମାହିତ ହୁଏ | 


ଚଡ଼କ ପୂଜା 
ଚଡ଼କପୂଜା ଏବଂ ଦଶ୍ଡନାଚ ଓ ପାଟୁଆଯାତ୍ରା ଭିତରେ ଅନେକ ସାମଞ୍ଜସ୍ୟ ଅଛି । ଉପାସକମାନେ 
ଶିବ ଓ ଗୌରୀଙ୍କୁ ପୂଜା କରନ୍ତି । ଉପାସନାରେ ନିଜକୁ ଅତିଶୟ କଷ୍ଟ ଦେବା ବିଧୂ ଅଛି । ପିଠିରେ 

୧୯୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମୁନିଆ ଲୁହା କଣ୍ଟା ଫୋଡ଼ି ସେମାନେ ଗୋଟିଏ ବାଉଁଶରେ ଝୁଲନ୍ତି । ବାଉଁଶଟି ଚକ୍ରାକାରରେ ବୁଲେ । ଭକ୍ତ 
ଏପରି କଷ୍ଟପ୍ରଦ ଅବସ୍ଥାରେ ବାଉଁଶ ବନ୍ଧା ଖମ୍ବ ଚାରିପଟେ ବୁଲିବା ସମୟରେ ଢୋଲ ମାଦଳ ଆଦି 
ବାଦ୍ୟଯନ୍ତ୍ରରେ ବାଦ୍ୟକାରମାନେ ଭୀଷଣ ଶବ୍ଦ କରନ୍ତି । ଶବ୍ଦ ସହିତ ଉତ୍ସାହ ଦ୍ଵିଗୁଣିତ ହଏ | ଏହି ସାଧନାପାଇଁ 
ମାନସିକ ଓ ଶାରୀରିକ ଶକ୍ତିର ପ୍ରାଚୁର୍ଯ୍ୟ ଥବା ଆବଶ୍ୟକ । ଏହା ସହିତ ତନ୍ତ୍ର ପୂଜାର ସଂପର୍କ ରହିଛି । 
ଉତ୍ତର ବାଲେଶ୍ଵରରେ ଚଡ଼କ ପର୍ବ ଅତି ଲୋକପ୍ରିୟ । ସେ ଉପଲକ୍ଷରେ ଆୟୋଜିତ ମେଳାରେ ବିପୁଳ 
ଜନସମାଗମ ହୁଏ । ମେଳା ଏଗାର ଦିନ ପର୍ଯ୍ୟନ୍ତ ଚାଲେ । ଭକ୍ତମାନେ ଉପବାସ କରନ୍ତି । ଘଟ ଭିତର 
ଶର ସ୍ପର୍ଶ କରିବାପାଇଁ ସେମାନେ ପଇସା ଦିଅନ୍ତି । ଅନେକ ସ୍ତ୍ରୀଲୋକ ନିଜ ମାନସିକ ପୂରଣ କରିବା 
ଆଶାରେ ଅଧ୍ଆ ପଡ଼ନ୍ତି । ସ୍ବପ୍ନରେ ସେମାନଙ୍କ ଅଭୀଷ୍ଟ ପୂରଣ ହୁଏ । ମଦ ମାଂସ ମୈଥୁନ ନିଷିବ 
ହୋଇଥାଏ । ଏକ ପବିତ୍ର ମନୋଭାବ ନେଇ ଚଡ଼କ ପର୍ବ ପାଳିତ ହୁଏ ! 


ପାଲା 

ଓଡ଼ିଆ ସଂସ୍କୃତିରେ ପାଲା ଏକ ଲୋକପ୍ରିୟ ମନୋରଞ୍ଜନ ବ୍ୟବସ୍ଥା । ପାଲା ଗାୟକମାନେ ଓଡ଼ିଶାର 
ଅଗଣିତ ନରନାରୀଙ୍କୁ ଓଡ଼ିଆ ସାହିତ୍ୟର ବିଶିଷ୍ଠ କବି ଓ ସାହିତ୍ୟକାରମାନଙ୍କ ରଚନା ସହିତ ପରିଚିତ 
କରାଇଥାନ୍ତି । ଓଡ଼ିଆମାନଙ୍କ ଭିତରେ, ବିଶେଷତଃ ଗ୍ରାମୀଣ ସମାଜରେ ଶିକ୍ଷାର ପ୍ରସାର ହୋଇ ନ ଅଲେ 
ମଧ୍ଯ ଶ୍ରୋତାମାନେ ଉପେନ୍ଦ୍ର ଭଞ୍ଜ, ଦୀନକୃଷ୍ଣ ଓ ଅଭିମନ୍ୟୁ ସାମନ୍ତସିଂହାର ପ୍ରଭୁତି ରୀତି ଯୁଗର କବିମାନଙ୍କ 


ଠିଆପାଲା 


~~ es ~~ 


ଲେଖା ସହିତ ପାଲା ମାଧ୍ୟମରେ ପରିଚିତ ହୁଅନ୍ତି । ପାଲା ଗାୟକ ଓ ବାଦକ ମିଶି ତିନି ଚାରିଜଣ ଥାଆନ୍ତି । 
ଗାୟକ ଜଣେ, ତାଙ୍କ ପାଳି ଧରିବାକୁ ଜଣେ ସହଗାୟକ, ମୃଦଙ୍ଗ ବାଦକ ଜଣେ, ଗିନିବାଦକ ଜଣେ ଏବଂ 
ଚାମର ଚାଳକ ଜଣେ, ଏହିପରି ପାଞ୍ଚ ଛ' ଜଣ ଲୋକ ଭଲ ପୋଷାଜ ପିନ୍ଧି ପାଲା ପରିବେଷଣ କରନ୍ତି । 
ଗ୍ରାମ୍ୟ ଜୀବନରେ ପାଲା ଶୁଣିବାପାଇଁ ପ୍ରବଳ ଉତ୍ସାହ ଦେଖାଯାଏ । ଗାୟକ ମହାଶୟ କାବ୍ୟ, ପୁରାଣ, 
ଇତିହାସ ଓ ଅନ୍ୟାନ୍ୟ କୃତିରୁ ଆବୃଭ୍ତି କରି ଅର୍ଥ ବ୍ୟାଖ୍ୟା କରନ୍ତି । ସାରା ରାତି ପାଲା ଆସର ଜମେ । 
ଶ୍ରୋତାମାନେ ମନ୍ତ୍ରମୁଚ୍ଧ ହୋଇ ପାଲା ଶୁଣନ୍ତି । ପାଲା ପରିବେଷଣ ଏକ ଅତି କଳାପୂର୍ଣ୍ଣ ଶୈଳୀ | ଗାୟକମାନେ 
ଶାସ୍ତ୍ର । ନାନା ଉଦାହରଣ ଦେଇ ସେ ଶ୍ରୋତାମାନଙ୍କୁ କାବ୍ୟର ଅର୍ଥ ବୁଝାନ୍ତି ଓ ଜଟିଳ ଶବ୍ଦର ସରଳ 
ବ୍ୟାଖ୍ୟା କରିପାରନ୍ତି । ତାଙ୍କର ସୁରତାଳ ଓ ରସ ଜ୍ଞାନ ଅତି ଉଚ୍ଚକୋଟୀର । 

ଓଡ଼ିଆ ଲୋକସଂସ୍କୃତି ୧୯୧ 


ସତ୍ୟନାରାୟଣ ବା ସତ୍ୟ ପୀର ପାଲା 

ପୂର୍ବୋକ୍ତ ଗାୟଣ ପାଲା ସହିତ ସତ୍ୟନାରାୟଣ ପାଲାର କିଛି ସଂପର୍କ ନାହିଁ । ଏହା ସତ୍ୟପୀର ପାଲା 
ନାମରେ ମଧ୍ଯ ଅଭିହିତ ହୁଏ । ମଧ୍ୟଯୁଗରେ ଇସଲାମ ଧର୍ମ ଭାରତରେ ପ୍ରବେଶ କଲା ପରେ ହିନ୍ଦୁ ଓ 
ମୁସଲମାନ ସଂପ୍ରଦାୟ ମଧ୍ୟରେ ନାନା କାରଣରୁ ତିକ୍ତତା ସୃଷ୍ଟି ହୋଇଥଲା । ଫଳରେ ଭାରତୀୟ ସାମାଜିକ 
ଜୀବନରେ ଅଶାନ୍ତି ସୃଷ୍ଟି ହୋଇଥଲା । ସାଂପ୍ରଦାୟିକ ସଦ୍ଵଭାବ କିପରି ସୁରକ୍ଷିତ ହେବ ସେ ଉଦେଶ୍ୟରେ 
ଅନେକ ସାଧୁସନ୍ତ୍ର ଟିନ୍ତା କଲା ପରେ ଉଭୟ ପକ୍ଷକୁ ସୁହାଇଲା ଭଳି ସତ୍ୟପୀର ପୂଜାର ଅବତାରଣା 
କରିଥୁଲେ । ହିନ୍ଦୁମାନଙ୍କ ମତରେ ସତ୍ୟ ଅଥ ବିଷ୍ଣୁ । ପୀର ଅର୍ଥ ଧର୍ମପ୍ରଚାରକ ସନ୍ଧ୍ । ସତ୍ୟନାରାୟଣ ବା 
ସତ୍ୟପୀର ପୂଜାରେ ଓଡ଼ିଆ, ବଙ୍ଗଳା, ହିନ୍ଦୀ ଏବଂ ଉର୍ଦ୍ଦ ଆଦି ମିଶ୍ରିତ ଭାଷାରେ ରଚିତ ହୋଇଥୁବା ପାଲା 
ଗାନ କରାଯାଏ । ଓଡ଼ିଶାରେ ମୁସଲମାନମାନଙ୍କ ସଂଖ୍ୟା ମୁଷ୍ଟିମେୟ | ହିନ୍ଦୁ ଓ ମୁସଲମାନମାନଙ୍କ ଭିତରେ 
ସାଂପ୍ରଦାୟିକ ବିଦ୍ଧେଷ କେବେହେଁ ଉପୁଜି ନ ଥିବା ସୁଖକର କଥା | ଦେଢ଼ଶତ ବର୍ଷର ମୁସଲମାନ 
ଶାସନସର୍ତେ ଇସଲାମ ଧର୍ମରେ ଦୀକ୍ଷିତ ହେବା ଲୋକଙ୍କ ସଂଖ୍ୟା ଅତି ଅଳ୍ପ ଥୁଲା । ପାଲା ପୂଜା ମାଧ୍ଯମରେ 
ଦୁଇ ସଂପ୍ରଦାୟକୁ ବନ୍ଧୁତ୍ସ ସୂତ୍ରରେ ଆବବ୍ଧ କରିବା ଲକ୍ଷ୍ୟ ନେଇ ସତ୍ୟପୀର ପାଲାର ପରିକଳ୍ପନା ହୋଇଥଲା 
ସପ୍ପଦଶ ଶତାଦ୍ଦୀରେ । ଏହା ଉତ୍ତରଭାରତରେ ପଞ୍ଜାବଠାରୁ ଆରମ୍ଭ କରି ବଙ୍ଗଳା ପର୍ଯ୍ୟନ୍ତ ପ୍ରସାର ଲାଭ 
କରିଥଲା ! ପିଲାର କନ୍ମବର୍ଷଠାରୁ ସେ ବୟପ୍ରାପ୍ତ ହେବା ପର୍ଯ୍ୟନ୍ତ ପିତାମାତା ସତ୍ୟପୀର ପୂଜା କରିଥାନ୍ତି । 
ଏ ପୂଜାରେ ପଞ୍ଚଦେବତା ପୂଜିତ ହୁଅନ୍ତି । ସେମାନେ ହେଲେ ଗଣେଶ, ଭାସ୍କର, ବିଷୁ, ଶିବ ଓ ଦୁର୍ଗା । 
ପାନ ଓ ଗୁଆ ପାଞ୍ଚ ଜାଗାରେ ଗୋଟିଏ ଖଟୁଳି ଉପରେ ରଖୁ ବ୍ରାହ୍ମଣ ଖଟୁଳିର ଚାରିଗୋଡ଼ରେ ଚାରୋଟି 
ଶର ବାନ୍ଧି ଫୁଲମାଳଦ୍ଧାରା ସେଗୁଡ଼ିକୁ ଯୋଗ କରିଥାନ୍ତି । ପ୍ରତ୍ୟେକ ଠାକୁର ପୂଜା ପାଇବା ପରେ ଶିରିଣି 
ଭୋଗ ହୁଏ । ଦୁଧ, କଦଳୀ, ଛେନା ଆଦି ମିଶିଥୂବା ସୁସ୍ବାଦୁ ଶିରିଣି ଭକ୍ତମାନେ ଭୋଗ ଭାବରେ ଗ୍ରହଣ 
କରନ୍ତି । ତା'ପରେ ସତ୍ୟନାରାୟଣଙ୍କ ମହିମା ବର୍ଣ୍ଣନା କରି ପାଲା ଆବ୍ୂରି ହୁଏ ଏବଂ ପରିଶେଷରେ ଯଜମାନର 
ଶୁଭକାମନା କରି ବ୍ରାହ୍ମଣ ବିଦାୟ ନିଅନ୍ତି । ଏହି ପୂଜା ଗୋଟିଏ ଗୃହରେ ଗୋଟିଏ ପରିବାରପାଇଁ ଆୟୋଜିତ 
ହୋଇଥୂଲେହେ ଗ୍ରାମବାସୀମାନେ ଆମନ୍ତ୍ରିତ ହୋଇ ଯୋଗ ଦିଅନ୍ତି । 


ସତ୍ୟନାରାୟଣ ପାଲାର ବିଷୟବସ୍ତୁ ପ୍ରତ୍ୟେକ ପାଲାରେ ଭିନ୍ନ ଭିନ୍ନ । ତେବେ ସେଗୁଡ଼ିକ ଭିତରେ 
ମୁଖ୍ୟ ହେଲା କବିକର୍ଣ୍ଣଙ୍କ ରଚିତ ଜନ୍ମପାଲା, କୃଷ୍ଣହରି ଦାସଙ୍କ ରଚିତ କାଠୁରିଆ ପାଲା, ମଦ ନସୁନ୍ଦର 
ପାଲା, ସଦାନନ୍ଦ ସୌଦାଗର ପାଲା, କବିକର୍ଣ୍ଣଙ୍କ ରଚିତ ବିଦ୍ୟାଧର ପାଲା, ଭୂଗୁରାମଙ୍କ କଳାବତୀ, 
ଲୀଳାବତୀ ଏବଂ ଭ୍ରମରବର ପାଲ। ଏବଂ ଶଙ୍କରାଚାର୍ଯ୍ୟଙ୍କ ଉଗ୍ରତାରା ପାଲା । ଏହି ପାଲାଗୁଡ଼ିକ 
ଓଡ଼ିଶାରେ ଲୋକପ୍ରିୟ । 


ବିଭିନ୍ନ ବ୍ରତ, ଉପବାସ ଓ ମେଳା 

ଓଡ଼ିଆ ସମାଜ ମୁଖ୍ୟତଃ କୃଷି ଭିଭିକ ହୋଇଥୂବାରୁ ଏବଂ ଜନଜୀବନ ଗ୍ରାମୀଣ ପରଂପରାଦ୍ଧାରା 
ପରିଚାଳିତ ହେଉଥ୍‌ବାରୁ ଅନେକ ପ୍ରକାର ବ୍ରତ, ଉପବାସ ଓ ଉପାସନା ଓଡ଼ିଆ ରମଣୀମାନେ ପାଳନ 
କରିଥାନ୍ତି । ସେମାନେ ସାଧାରଣତଃ ନିରକ୍ଷର ବା ଅଛନ୍ଶିକ୍ଷିତା ଏବଂ ରକ୍ଷଣଶୀଳା । ପରିବାରର ଭଲମନ୍ଦ 
ଦାୟିତ୍ଵ ସେମାନେ ବହନ କରିଥାନ୍ତି । ସ୍ଵାମୀ, ସନ୍ତାନ ଓ ବନ୍ଧୁବର୍ଗଙ୍କ ଶୁଭ ମନାସିବା ସେମାନଙ୍କ ଉପରେ 
ନ୍ୟସ୍ତ । ସେମାନେ ଦେବଦେବୀ ପୂଜାଠୁ ଆରମ୍ଭ କରି ବାରମାସରେ ତେର ବ୍ରତ ପାଳନ କରିବା ପରଂପରାକୁ 
ଆପଣେଇ ନେଇଛନ୍ତି । କେତେ ପ୍ରକାର ଧାର୍ମିକ ଅନୁଶାସନଦ୍ଵାରା ସେମାନେ ନିଜକୁ ନିୟନ୍ତ୍ରିତ କରନ୍ତି ତାହାର 
ଇଯଉ୍ତା ନାହିଁ । ଘର ଦୁଆରକୁ ଗୋବରରେ ଲିପିବା, ମୁରୁକ ପକାଇବା, ଠାକୁରଘର ସାମଗ୍ରୀ ସଜାଇବା, 
ସ୍ବାମୀ ଓ ପିଲାମାନଙ୍କ କଥା ବୁଝିବା, ଗୁରୁଜନମାନଙ୍କ ଯତ୍ସନେବା, ଖାଦ୍ୟ ପ୍ରସ୍ତୁତ ଓ ପରିବେଷଣ କରିବା, 
ଅତିଥୂ ଅଭ୍ୟାଗତଙ୍କ କଥା ବୁଝିବା, ସବୁ ପ୍ରକାର କାମ ସେମାନେ ତୁଲାଇଅଆାନ୍ତି । ତା' ଉପରେ ପୁଣି ଆଜି 

୧୯୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସୋମବାର ତ, କାଲି ଗୁରୁବାର, ଆଜି ରବିପୂଜା ଓ କାଲି ଶନିପୂଜା ଆଦି ଏକାଦଶୀ ତ କାଲି ସଂକ୍ରାନ୍ତି, ଆଜି 
ଦଶହରା ତ କାଲି ଦୀପାବଳୀ | ଏହିପରି ଅସୁମାରି ଦିନର ସ୍ଵତନ୍ତ୍ରତାକୁ ଲକ୍ଷ୍ୟ କରି ସେମାନେ ବିହିତ କାର୍ଯ୍ୟାନୁଷ୍ଠାନ 
କରିଥାନି । ଅଛ କଥାରେ କହିଲେ ଓଡ଼ିଆ ନାରୀ ଉପରେ ସଂସ୍କୃତିର ଏକ ଭାରୀ ବୋଝ ସମାଜ ଲଦି ଦେଇଛି । 
କେତେବେଳେ ବିଚାରୀ ସବୁ ଦାୟିତ୍ଵ ନିଜେ ତୁଲାଏ ତ କେତେବେଳେ ସମଷ୍ଟି ଭାବରେ ଅନ୍ୟମାନଙ୍କୁ ସହଯୋଗୀ 
ଭାବରେ ଗ୍ରହଣ କରିଥାଏ । ତେବେ ସେ ହେଲା ସଂସ୍କୃତିର ଏକ ମୂଳସ୍ତମ୍ଭ । ତା” ବିନା ସଂସ୍କୃତିର ପ୍ରଗତି ନାହିଁ 
କି ସ୍ଥିତି ମଧ୍ଯ ନାହିଁ । ଓଡ଼ିଆ ସମାଜରେ ପାଳିତ ହେଉଥୁବା ବ୍ରତର ଅନ୍ତ ନାହିଁ । ତେବେ କେତେକ ମୁଖ୍ୟବ୍ରତର 
ସଂକ୍ଷିପ୍ତ ବର୍ଣ୍ଣନା ନିମ୍ନରେ ପ୍ରଦତ୍ତ ହେଲା । 


କୁକୁଟୀ ବ୍ରତ 

ଏ ବ୍ରତରେ ଉମା ଓ ମହେଶ୍ବରଙ୍କୁ ପୂଜା କରାଯାଏ । ମହିଳାମାନେ ଉପବାସ ରହି ପୂଜା କଲା ପରେ 
ହାତରେ ବ୍ରତ ବାନ୍ଧନ୍ତି । ବ୍ୂତକୁ ଅବହେଳା କଲେ ଅନିଷ୍ଟ ହୁଏ | ବ୍ରତ ସଫଳ ହେଲେ ସନ୍ତାନସନ୍ତତି ଲାଭ 
ହୁଏ ଏବଂ ସେମାନେ ସୁଖରେ ରହନ୍ତି । 


କେଦାର ବ୍ରତରେ କେଦାରଙ୍କୁ ତୁଷ୍ଟ କରିବାପାଇଁ ବ୍ରତ କରାଯାଏ ! ଉପାସିକାମାନେ ସଂପଦ ଓ ସୁଖ 
ଲାଭ କରନ୍ତି । ସୂତାରେ ତିଆରି ହୋଇଥବା ବ୍ରତକୁ ହାତରେ ବାନ୍ଧିବା ବିଧ ରହିଛି । 


ବଜ୍ର ମହାକାଳି ବ୍ରତ - ଏହା ମାଆମାନେ ସନ୍ତାନ ସୁଖପାଇଁ ପାଳନ କରନ୍ତି । ବ୍ରତ ପାଳନର ଯଥାର୍ଥତା 
ପ୍ରତିପାଦନ କରିବାପାଇଁ ଉପାଖ୍ୟାନମାନ ଅଛି । ଉପାଖ୍ୟାନରେ ଦେବୀ କିପରି ସାହାଯ୍ୟ କରନ୍ତି ତାହା 
ବର୍ଣ୍ଣିତ । 

ରବିନାରାୟଣ ବ୍ରତ - ଶୁକ୍ଲପକ୍ଷ ଏକାଦଶୀରେ ରବିବାର ପଡ଼ିଲେ ଏହି ବ୍ରତ ସୂର୍ଯ୍ୟଙ୍କୁ ତୁଷ୍ଟ କରିବା 
ପାଇଁ ପାଳିତ ହୁଏ । ସନ୍ତାନ ଓ ସଂପଦ ଲାଭ ହୁଏ ! କୁମାରୀମାନେ ରୂପବାନ୍‌ ସ୍ଵାମୀ ଲାଭ କରନ୍ତି । 

ସୁଦଶାବ୍ରତର ଉପାଦେୟତା ପଦ୍ଧପୁରାଣରେ ବିଶଦ ଭାବରେ ଉଲ୍ଲେଖ ଅଛି । ଏଥୁରେ ମହାଲକ୍ଷ୍ମୀଙ୍କୁ 


ପୂଜା କରାଯାଏ । ଧନଧାନ୍ୟ ଗୋପଲକ୍ଷ୍ମୀ ପ୍ରାପ୍ତିର ଆଶୀର୍ବାଦ ମହାଲକ୍ଷ୍ମୀ ଦିଅନ୍ତି । ଗୃହିଣୀମାନେ ଏହା 
ପାଳନ କରିବା ବିଧ ରହିଛି । 


ରାଇଦାମୋଦର ବ୍ରତ 

କାର୍ରିକ ମାସରେ ବିଧବା ସ୍ତ୍ୀଲୋକମାନେ ଏହି ବ୍ରତ ପାଳନ କରିଥାନ୍ତି । ସେମାନେ ଅତି ନିଷ୍ଠାର ସହିତ 
ଏକଞଓଜି ଅନ୍ନ ଗ୍ରହଣ କରିବା କଥା । ଦାମୋଦରଙ୍କ ସହ ରାଇ ଓ ଲକ୍ଷ୍ମୀଙ୍କୁ ସେମାନେ ପୂଜା କରନ୍ତି । କାରିକ 
ମାସରେ ପଞ୍ଚକ ସମୟରେ ଏହି ବ୍ରତର ଉଦଵଯାପନ ହୁଏ ! ସେ ସମୟରେ ଆମିଷ ଭକ୍ଷଣ ସଂପୂର୍ଣ୍ଣ ନିଷେଧ । 


ନିଶାମଙ୍ଗଳବାର ବ୍ରତ - ଆଶ୍ବିନ ମାସ ପ୍ରତି ମଙ୍ଗଳବାର ଦିନ ବିବାହିତା ମହିଳାମାନେ ଏହି ବ୍ରତ 
ପାଳନ କରନ୍ତି । ଉପବାସ ବ୍ରତ ଏବଂ ଉପବାସ ଭିତରେ ସାମାନ୍ୟ ପାର୍ଥକ୍ୟ ଅଛି । କେବଳ ମହିଳାମାନେ 
ଉପବାସ ପାଳନ କରନ୍ତି ¦ କିନ୍ତୁ ବ୍ରତରେ ସ୍ଵାମୀ ଓ ସ୍ତ୍ରୀ ଯୋଗ ଦିଅନ୍ତି । କେବଳ ବିଧବା ସ୍ତ୍ରୀମାନଙ୍କ 
ବ୍ରତରେ ସ୍ଵାମୀମାନେ ଯୋଗ ଦେବାର ସମ୍ଭାବନା ନ ଥାଏ । ତେବେ ଉଭୟ କ୍ଷେତ୍ରରେ ପୂଜା ନ ସରିବା 
ପର୍ଯ୍ୟନ୍ତ ଉପବାସ ପାଳନ କରିବା ବିଧୂ ରହିଛି । 


ଜହ୍ନିଓଷାରେ ବୃନ୍ଦାବତୀଙ୍କୁ ପୂଜା କରାଯାଏ । କେବଳ କୁମାରୀମାନେ ଏ ଓଷା କରନ୍ତି । 


ବୁଦ୍ଧେଇ ଓଷା - ବୁଵିବାମନ ଜଣେ ସ୍ଥାନୀୟ ଦେବତା ! ଅନ୍ଧକୁ ଚକ୍ଷୁଦାନ କରିବା, ନିଃସନ୍ତାନକୁ 
ସନ୍ତାନ ଦେବା, ରୁଗ୍ନକୁ ରୋଗମୁକ୍ତ କରିବା ଶକ୍ତି ତାଙ୍କର ଅଛି । ଭାଦ୍ରବ ମାସ ପ୍ରତ୍ୟେକ ବୁଧବାର ଦିନ 
ଏହି ଓଷା ପାଳିତ ହୁଏ | 

ଓଡ଼ିଆ ଲୋକସଂସ୍କତି ୧୯୩ 


ଖୁଦୁରୁକୁଣୀ ଓଷା - ଦେବୀ ମଟଙ୍ଗଳାଙ୍କୁ ବ୍ରାହ୍ମଣ ବ୍ୟତୀତ ଅନ୍ୟ ସବୁ ଜାତିର କୁମାରୀ କନ୍ୟାମାନେ 
ପୂଜା କରନ୍ତି । ଭାଦ୍ରବମାସ ରବିବାର ସକାଳେ ଗାଁର କୁମାରୀମାନେ ମିଳିମିଶି ଦେବୀଙ୍କୁ ପୂଜା କରନ୍ତି । 
ନଦୀ କୂଳରେ ବା ପୋଖରୀ ତୁଠରେ କାଦୁଅ ପ୍ରତିମା ତିଆରି କରି ପୂଜା କରିବା ବିଧ ଅଛି । ସନ୍ଧ୍ୟାରେ 


ସେମାନେ ଓଷାପାଇଁ ନିର୍ଦ୍ଦିଷ୍ଟ ଥୁବା ଗୀତ ଗାଇଥଆନ୍ତି 


ଖଡ଼ଖଡ଼ୀ ଓଷା - କେବଳ ଗଞ୍ଜାମ ଜିଲାର କୁମାରୀମାନେ ଚୈତ୍ରମାସ ରବିବାର ଦିନ ଖଡ଼ଖଡ଼ୀ ଦେବୀଙ୍କୁ 
ତୁଷ୍ଟ କରିବା ଉଦ୍ଦେଶ୍ୟରେ ଏହି ବ୍ରତ ପାଳନ କରିଥାନ୍ତି । ତୁଳସୀ ଗଛ ମୂଳରେ ପୂଜା ହୁଏ ।! ଭଲ ସ୍ଵାମୀ 
ପାଇବା ଉଦ୍ଦେଶ୍ୟରେ କୁମାରୀ କନ୍ୟାମାନେ ଖଡ଼ଖଡ଼ୀ ଦେବୀଙ୍କୁ ପୂଜା କରନ୍ତି । 


ଷଠୀଓଷା - ପ୍ରତ୍ୟେକ ମା” ପାଇଁ ଷଠୀଦେବୀଙ୍କ ଶୁଭାଶିଷ ଅତ୍ୟନ୍ତ ଆବଶ୍ୟକ । ପୁତ୍ରକନ୍ୟାମାନଙ୍କ 
ମଙ୍ଗଳାକାଡ୍‌ କ୍ଷୀ ମା'ମାନେ ପିଲାଜନ୍ସର ଷଷ୍ଠ ଦିବସରେ ଷଠୀଓଷା କରନ୍ତି । 


କାଞ୍ଜୀ ଅଁଳା - ଓଷାରେ ଷଠୀଦେବୀଙ୍କ ପ୍ରତିମାକୁ ସାତୋଟି ଶୁଖୁଆ ସହିତ ରଖ୍‌ ସିନ୍ଦୁର କଜଳ 
ଲେପି ମାର୍ଗଶିର ମାସ ନବମ ଦିବସରେ ମା'ମାନେ ପୂଜା କରନ୍ତି । କାଞ୍ଜି, ଅଳା ଏବଂ ଶୁଖୁଆ ଏହି 
ପୂଜାର ଆବଶ୍ୟକୀୟ ସାମଗ୍ରୀ । 


ଦୂତୀୟା ଓଷା - ଆଶ୍ଵିନ ମାସ କ୍ରଷ୍ଠପକ୍ଷ ଅଷ୍ଟମୀ ଦିନ ଏହି ଓଷା ପାଳିତ ହୁଏ । ଦେବତା 
ଦୂତୀବାହନଙ୍କୁ ପୂଜା କରାଯାଏ । ନିଃସନ୍ତାନ ସ୍ତ୍ରୀ ବା ସନ୍ତାନ ହରାଇଥ୍‌ବା ସ୍ତ୍ରୀଙ୍କପାଇଁ ଏହି ଓଷା ବିଶେଷ 
ପ୍ରୟୋଜନ । ନାନା ପ୍ରକାର ଫଳ ଉପହାର ଦେଇ ତାଙ୍କୁ ପୂଜା କରାଯାଏ ! 


ବାଲିଡୃତୀୟା - ଭାଦ୍ରବମାସ ଶୁକ୍ଳପକ୍ଷ ତୃତୀୟାଦିନ ପାଳିତ ହୁଏ । ବାଲିରେ ଉମା ଓ ମହେଶ୍ବରଙ୍କ 
ପ୍ରତିମା ତିଆରି ହୁଏ । କେବଳ ବିବାହିତା ମହିଳାମାନେ ନିଷ୍ଠା ସହିତ ତାଙ୍କୁ ପୂଜା କରନ୍ତି । ଏହି ଓଷା 
ପାଳନ କରି ପାର୍ବତୀ ଶିବଙ୍କୁ ସ୍ବାମୀ ରୂପରେ ପାଇଥୂବା ବର୍ଣ୍ଣନା ପଦ୍ମପୁରାଣରେ ମିଳେ । 

ଧାନମାଣିକ ଓଷା - ମାର୍ଗଶିର ମାସ ଗୁରୁବାର ଦିନମାନଙ୍କରେ ମହାଲକ୍ଷ୍ମୀଙ୍କ ଉଦ୍ଦେଶ୍ୟରେ ଏହା 
ପାଳିତ ହୁଏ । ଓଡ଼ିଶାର ସର୍ବତ୍ର ଲକ୍ଷ୍ମୀପୂଜା ମାର୍ଗଶିର ମାସ ଗୁରୁବାର ଦିନମାନଙ୍କରେ ସମାରୋହରେ 
ଆୟୋଜିତ ହୋଇଥାଏ । ସେଦିନ ସମସ୍ତେ ନିରାମିଷ ଭୋଜନ କରନ୍ତି ଏବଂ ସ୍ଵାମୀ ଓ ସ୍ତ୍ରୀ ପୂଜା ଶେଷ 
ପର୍ଯ୍ୟନ୍ତ ଉପବାସ ରହନ୍ତି । ପୂଜା ଶେଷ ହେଲେ ଏକତ୍ର ଭୋଜନ କରନ୍ତି । 

ବଢ଼ଓଷା - କାରି କମାସ ଶୁକ୍ଲପକ୍ଷ ଚତୁର୍ଦଶୀ ଦିନ ପାଳିତ ହେବାର ବିଧଵ ରହିଛି । ଧବଳେଶ୍ବର 
ମହାଦେବଙ୍କ ମନ୍ଦିରରେ ସେଦିନ ବିପୁଳ ଜନସମାଗମ ହୁଏ । ତତ୍‌ ପରଦିନ ମହାନଦୀ ବକ୍ଷରେ 
କଦଳୀ ପଟୁଆରେ ଡଙ୍ଗା ତିଆରି କରି ତହିଁରେ ଦୀପ ଜଳାଇ ଭକ୍ତମାନେ କାର୍ରିକ ପୂର୍ଣ୍ଣିମାର ପ୍ରସିଦ୍ଧ 
ବାଲିଯାତ୍ରାରେ ଅଂଶଗ୍ରହଣ କରନ୍ତି । ଓଡ଼ିଶାର ପୁରପଲ୍ଲୟରେ ଏହା ପାଳିତ ହୁଏ । ଓଡ଼ିଶା ଏକଦା 
ସମୁଦ୍ରଯାତ୍ରା ମାଧ୍ଚମରେ ଦରିଆପାରି ଦେଶମାନଙ୍କ ସହିତ ବାଣିଜ୍ୟ ସଂପର୍କ ରଖୁଥୁବା କଥା ଏଥୁରୁ 
ପ୍ରମାଣିତ ହୁଏ । ପ୍ରାଚୀନ ନୌବାଣିଜ୍ୟର ଏହା ଏକ ପାରଂପରିକ ଆୟୋଜନ । 


ଉତ୍ସବ ବା ମଉଛବ 

ପୂର୍ବରୁ ସୂଚିତ ହୋଇଛି ଯେ ଓଡ଼ିଶା କୃଷିପ୍ରଧାନ ରାଜ୍ୟ ହୋଇଥ୍‌ବାରୁ ଗ୍ରାମ୍ୟ ଜୀବନରେ ପ୍ରତି 
ମାସ କିଛି ନା କିଛି ଉତ୍ସବ ଆୟୋଜିତ ହୋଇଥାଏ । କୃଷିକାର୍ଯ୍ୟ ନ ଥୁଲେ ଗୃହିଣୀମାନେ ପର୍ବପର୍ବାଣି 
ମାଧ୍ୟମରେ ଦୈନନ୍ଦିନ ଜୀବନକୁ ହସଖୁସିରେ ଭରି ଦିଅନ୍ତି । ଓଡ଼ିଆମାନେ ଅତୀବ ଧର୍ମବିଶ୍ଵାସୀ ଓ 
ଧର୍ମପରାୟଣା ଜାତି । ତେଣୁ ଆଧ୍ଯାତ୍ବିକ ଜୀବନକୁ ସୁଖମୟ କରିବା ସହିତ ସାଧାରଣ ଜୀବନରେ ସୁଖ 
ଓ ଶାନ୍ତିର ଲହରୀ ଖେଳାଇବା ଉଦ୍ଦେଶ୍ୟରେ ନାନା ପର୍ବପର୍ବାଣିର ବ୍ୟବସ୍ଥା କରିଅଛନ୍ତି । ସେଥୁରୁ 
କେତେକ ମୁଖ୍ୟ ଉତ୍ସବ ପରପୃଷ୍ଠାରେ ବର୍ଣ୍ଣିତ ହେଲା । 


Digitized by srujanika@gmail.com 


୧୯୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପଣାସଂକ୍ରାନ୍ତି - ବଷ ଆରମ୍ଭରେ ବୈଶାଖ ମାସ ପ୍ରଥମ ଦିନ ପଣାସଂକ୍ରାନ୍ତି ଅନୁଷ୍ଠିତ ହୁଏ । 
ଗ୍ରୀଷ୍ମରତୁର ତୁଳସୀ ଗଛକୁ ବଞ୍ଚାଇ ରଖିବାପାଇଁ ତୁଳସୀ ଚଉରା ଉପରେ ପାଣିଭରା ମାଟି ଘଟଟିଏ 
ତଳ ଛିଦ୍ର ସହ ଟାଙ୍ଗି ଦିଆଯାଏ । ଚାଷକାର୍ଯ୍ୟ ସେହିଦିନ ପାଖରୁ ଆରମ୍ଭ ହୁଏ । ଦୁଧ, ଗୁଡ଼, ଆଖୁରସ, 
ଅଦା ପ୍ରଭୁତି ମିଶାଇ ପଣା କରାଯାଏ ଏବଂ ତାହା ସମସ୍ତଙ୍କର ପାନୀୟ ହୁଏ | ଶିବମନ୍ଦିରରେ ଲାଗୁଥୁବା 
ପଣାରେ ଭାଙ୍ଗ ମିଶାଇ ତାକୁ ନିଶାପାନୀୟ ଭାବରେ ସେବନ କରାଯାଏ । 

ଅକ୍ଷୟତୃତୀୟା - ଜ୍ୟୋଷ୍ଠମାସ ଶୁକ୍ଲପକ୍ଷ ଚତୁର୍ଥୀ ପାଖରୁ ତିନିଦିନ ଧରି ପାଳିତ ହୁଏ । ଏହା ଶିବ 
ଓ ପାର୍ବତୀଙ୍କର ବିବାହ ଉପଲକ୍ଷ | ସବୁ ଗ୍ରାମବାସୀ ବୃଷଭର ପ୍ରତୀକ ଉପରେ ଶିବପାର୍ବତୀଙ୍କ ପ୍ରତିମା 
ଉପସ୍ଥାପନ କରି ନିଜର ଭକ୍ତିପୂତ ଶ୍ରଦ୍ଧାଞ୍ଜଳି ସହ ଉତ୍ସବ ପାଳନ କରନ୍ତି । କେତେକ ଗ୍ରାମରେ ଆତସବାଜି 
ଓ ବାଣପୁଟା ପ୍ରଦର୍ଶିତ ହୁଏ । 

ରଜ - ଏହା ମୁଖ୍ୟତଃ ଓଡ଼ିଶାର ଉପକୂଳବର୍ତୀ ଜିଲ୍ଲାମାନଙ୍କରେ ଏକ ବଡ଼ ପର୍ବ । ତିନି ଦିନ 
ଧରି ଏହ। ଧୂମଧାମ ସହ ପାଳିତ ହୋଇଥାଏ । ସେଦିନ ମା” ବସୁଧା ରଜସ୍ବଳା ହୋଇଥ ବାରୁ 
କୃଷିକାର୍ଯ୍ୟ ବନ୍ଦ ରହେ । ପିଠାପଣାରେ ଘରଣୀମାନେ ବ୍ୟସ୍ତ ରହନ୍ତି । ବନ୍ଧୁସ୍ଵଜନଙ୍କୁ ଚର୍ଟା କରିବା 
ସେଦିନ ଏକ ବିଶେଷ ଆନନ୍ଦ । କୁମାରୀକନ୍ୟାମାନେ ରଜ ଦୋଳିଗୀତ ଗାଇ, ପାନ ଖାଇ ଘରକୁ 
ଘର ବୁଲନ୍ତି । ସେମାନଙ୍କ ହସଖୁସିରେ ଗାଁ ଦାଣ୍ଡ ଓ ଗ୍ରାମ୍ୟ ଜୀବନ ଭରିଯାଏ । ପିତାମାତା ନିଜ 
ଝିଅଘରକୁ ନୂଆଲୁଗା, ପିଠାପଣା, ଫଳ ଓ ଅନ୍ୟାନ୍ୟ ଉପହାର ପଠାନ୍ତି । ମା ବସୁଧାକୁ ମହାଲକ୍ଷ୍ମୀଙ୍କ 
ପ୍ରତୀକ ଭାବରେ ପୂଜା କରାଯାଏ । 

ଜାଗୁଳାଇ ପଞ୍ଚମୀ - ଶ୍ରାବଣ ମାସ ଶୁକ୍ଲପକ୍ଷ ପଞ୍ଚମୀ ଦିନ ଏହା ଆୟୋଜିତ ହୁଏ । ଜାଗୁଳାଇ 
ଦେବୀଙ୍କ ତ୍ରିନେତ୍ର ବିଶିଷ୍ଠ ପ୍ରତିମା ଗ୍ରାମର ବାରିକ ତିଆରି କରେ ! ଦେବୀଙ୍କ ମସ୍ତକ ସର୍ପଦ୍ଧାରୀ ଆବୃତ 
ହୋଇଥାଏ । ପ୍ରତିମାକୁ ଗୋଟିଏ ପାଛିଆରେ ରଖ୍‌ ଲଣ୍ଠନ ଆଲୁଅ ସହ ବାରିକ ଘରକୁ ଘର ବୁଲେ ଓ 
ପିଠାପଣା ସଂଗ୍ରହ କରେ । ଏହି ସମୟରେ ଗାଁମାନଙ୍କରେ ସର୍ପାଘାତର ଭୟ ଥାଏ | ସେଥୁପାଇଁ 
ଲୋକମାନଙ୍କ ମନରେ ଏକ ସଚେତନତା ସୃଷ୍ଠି ହୁଏ ଜାଗୁଳାଇ ପଞ୍ଚମୀ ଉତ୍ସବ ଦିନ । ବିନା ଆଲୁଅରେ 
ଯାତାୟାତ ନ କରିବା କଥା ସମସ୍ତେ ଉପଲବ୍ଧି କରିଥାନ୍ତି । 

ରେଖା ପଞ୍ଚମୀ - ଗଣେଶ, ଭୈରବ ଏବଂ ମହାଦେବୀଙ୍କୁ ପୂଜା କରାଯାଏ । ସେମାନଙ୍କର ଚିତ୍ର 
ଘର କାନ୍ଧରେ ଅଙ୍କିତ ହୁଏ । ସେମାନେ ଗୃହସ୍ଥକୁ ବଣ୍ୟଜନ୍ତୁଙ୍କ ଦାଉରୁ ଉଦ୍ଧାର କରନ୍ତି । ତାଳପତ୍ରରେ 
ଗୋଟିଏ ମନ୍ତ୍ର ଲେଖ୍‌ ଘର ଚାଳିଆରେ ଝୁଲାଇ ଦିଆଯାଏ ! ପିଠା ଇତ୍ୟାଦି ପ୍ରସ୍ତୁତ କରି ବଣ୍ୟଜନ୍ତୁଙ୍କ 
ଉଦ୍ଦେଶ୍ୟରେ ଘର ବାହାରକୁ ଫିଙ୍ଗି ଦିଆଯାଏ । ଏହି ଉତ୍ସବ ଗୃହକରା। ପାଳନ କରନ୍ତି 

ନେତ୍ରୋତ୍ସବ - ଜଗନାଥମନ୍ଦିର ସହ ସଂପୃକ୍ତ ଏକ ପର୍ବ । ଦୁଇଟି ଗୁଆ ଉମା ଓ ମହେଶ୍ବରଙ୍କ 
ପ୍ରତୀକରୂ ପେ ରଖାଯାଏ । ଭାଦ୍ରବମାସ ପୂର୍ଣ୍ଣିମା ଦିନ ଆରମ୍ଭ ହୋଇ ୨୧ ଦିନ ଏ ପର୍ବ ପାଳିତ 
ହୁଏ । ପଣ୍ଡା ପରିବାରର ଅବିବାହିତା କନ୍ୟାମାନେ ସୁସଜିତ ହୋଇ ମାର୍କଣ୍ଡେଶ୍ଵର ମନ୍ଦିରକୁ ଗୀତ 
ଗାଇବାକୁ ଯାଆନ୍ତି ଓ ସେଠାରେ ଶିବଙ୍କୁ ଫଳ ଉତ୍ସର୍ଗ କରନ୍ତି । ଭଲ ସ୍ଵାମୀ ପାଇବାପାଇଁ ଶିବଙ୍କ 
ଆଶୀର୍ବାଦ ଭିକ୍ଷା କରନ୍ତି । 

ଗର୍ଭଣା ସଂକ୍ରାନ୍ତି - କୃଷକପାଇଁ ଏହା ଅତି ମହତ୍ତ୍ବ ପୂର୍ଣ । ସେ ସମୟରେ ଧାନଗଛରେ ଦ୍ରଲ 
ଆରମ୍ଭ ହୁଏ । ଲକ୍ଷ୍ମୀଙ୍କୁ ଭଲ ଫସଲପାଇଁ ପ୍ରାର୍ଥନା କରାଯାଏ । ଧାନ ଓ ମୁଗ ଉତ୍ପାଦନ ଅଧୂକ ହେବା 
ଆଶାରେ ଘରେ ଥିବା ମହଜୁଦ ଧାନ ଓ ମୁଗ ମପାଯାଏ । ସମସ୍ତେ ପରିପୂର୍ଣ୍ଣ ଭୋଜନ କରନ୍ତି ଏବଂ 
ଆଶା କରନ୍ତି ଯେ ସବୁଦିନେ ଭବିଷ୍ୟତ୍ରେ ସେପରି ଭୂରିଭୋଜନ ମିନୁ । 

ଓଡ଼ିଆ ଲୋକସଂସ୍ତତି ୧୯୫ 


ପ୍ରଥମାଷ୍ଟମୀ - ମାର୍ଗଶିର ମାସ କୃଷ୍ଣପକ୍ଷ ଅଷ୍ଟମୀ ଦିନ ଏହା ପାଳିତ ହୁଏ | ଘରର ପ୍ରଥମ ସନ୍ତାନ 
ନୃଆଲୁଗା ପିନ୍ଧେ, ଚନ୍ଦନ ପରିପାଟୀ ହୋଇ ଗୁରୁଜନମାନଙ୍କଠାରୁ ଆଶୀର୍ବାଦ ଭିକ୍ଷା କରେ । ତା'ର ସ୍ଵାସ୍ଥ୍ୟ 
ଓ ସୁରକ୍ଷାପାଇଁ ଗଣପତିଙ୍କ ପ୍ରାଥନା କରାଯାଏ । 

ମାଘସପ୍ତମୀରେ କୋଣାର୍କରେ ମେଳା ହୁଏ । ମାଘମାସ ଶୁକ୍ଲପକ୍ଷ ସପ୍ତମୀ ଦିନଠାରୁ ସାତଦିନବ୍ୟାପୀ 
ମେଳା ଅନୁଷ୍ଠିତ ହୁଏ । ଅନେକ ଜନସମାଗମ ହୁଏ । ଚନ୍ଦ୍ରଭାଗାରେ ସ୍କାନ କଲେ ସବୁ ପାପ କର୍ମରୁ ତ୍ରାହି 
ମିଳିବାର ବିଶ୍ଵାସ । 

ଦୋଳ ବା ମେଲଣ କ୍ରଷ୍ଣ ଓ ରାଧାଙ୍କୁ କେନ୍ଦ୍ର କରି ଅନୁଷ୍ଠିତ ହୋଇଥାଏ । ବିଭିନ୍ନ ଗୀରେ ଦୋଳଯାତ୍ରା 
ହୁଏ ଏବଂ ଯାତ୍ରା ଶେଷରେ ସବୁ ମେଢ଼ ମେଲଣ ପଡ଼ିଆରେ ଏକତ୍ରିତ ହୁଅନ୍ତି । ମେଢ଼ଗୁଡ଼ିକ ସୁସଜିତ 
ହୋଇଥାଏ । ପାଲା ଆୟୋଜିତ ହୁଏ । ଭକ୍ତ ଓ ଦର୍ଶକମାନେ ଉପଭୋଗ କରନ୍ତି । ପରଦିନ ହୋଲି 
ଖେଳ ହୁଏ । ବିଭିନ୍ନ ରଙ୍ଗ ଖେଳରେ ପୁରୁଷ ଓ ସ୍ତ୍ରୀ ନିଜ ନିଜର ବନ୍ଧୁତ୍ଵକୁ ଗଭୀର କରନ୍ତି । 

ଲୋକସଂସ୍କୃତି ଶ୍ରେଣୀରେ ଦାସକାଠିଆ, ଗୋଟିପୋ ଏବଂ ଯାତ୍ରାକୁ ସାମିଲ କରାଯାଇପାରେ । 
ସେଗୁଡ଼ିକର ବିଶେଷତ୍ଵ ରହିଛି ଏବଂ କେବଳ ଓଡ଼ିଶାରେ ପ୍ରଚଳିତ ମନୋରଞ୍ଜନ ବ୍ୟବସ୍ତା ହୋଇଥୁବାରୁ 
ସେମାନଙ୍କର ସମ୍ୟକ୍‌ ପରିଚୟ ଏଠାରେ ଦେବା ଉଚିତ ହେବ ।. 

ଦାସକାଠିଆ ଗଞ୍ଜାମ ଜିଲ୍ଲାର ଅଧ୍ବବାସୀମାନଙ୍କର ସ୍ଵତନ୍ତ୍ର ଅବଦାନ । ଭକ୍ତକୁ ଦାସ କୁହାଯାଏ । 
ଭକ୍ତର ପ୍ରାର୍ଥନାକୁ ସୁର ଦେବାପାଇଁ କେତୋଟି କାଠିର ସାହାଯ୍ୟ ନିଆଯାଏ । ଆଙ୍ଗୁଳି ମଝିରେ ଦୁଇଟି 
ଲେଖାଏଁ କାଠି ରଖୁ ଚାପିଲେ ଶବ୍ଦ ହୁଏ । ସେ ଶବ୍ଦକୁ ସ୍ଵରରେ ପରିଣତ କରନ୍ତି ଦାସକାଠିଆମାନେ । 
ଦୁଇଜଣ ଦାସକାଠିଆ ନୃତ୍ୟ ଓ ଗୀତ ପରିବେଷଣ କରନ୍ତି । ଏହା ନୃତ୍ୟ ଓ ଗୀତର ସମନ୍ବୟ | ଜଣେ 
ଗାଇବା ଏବଂ ଜଣେ ପାଳି ଧରିବାପାଇଁ ଉଦ୍ଦିଷ୍ଟ ଥାଏ । ଦୁଇଜଣ ପୂରା ନାଟକ ମଞ୍ଚସ୍ଥ କରିପାରନ୍ତି । 
ପୌରାଣିକ ଉପାଖ୍ୟାନ, ଯଥା- ସୀତାହରଣ, କଂସବଧ ଇତ୍ୟାଦିକୁ ନେଇ ଦାସକାଠିଆ ପାଲା ଆୟୋଜିତ 
ହୁଏ । ଗ୍ରାମୀଣ ଜୀବନରେ ମନୋରଞ୍ଜନପାଇଁ ଏହା ଅତି ଜନପ୍ରିୟ ବ୍ୟବସ୍ଥାର ସୁସ୍ଥ ପରଂପରା । ଗାୟକ 
ଜଣେ ଆଶୁକବି । ସେ ଅତି ସ୍ଵଚ୍ଛନ୍ଦରେ ବିଭିନ୍ନ ଉପାଖ୍ୟାନକୁ ଚତୁର୍ଦଶପଦୀ ଗୀତ ଛନ୍ଦରେ ପରିଣତ 
କରିପାରନ୍ତି । ତାଙ୍କୁ ସହଯୋଗ କରନ୍ତି ପାଳିଆ । ସେ ମଝିରେ ମଖଝିରେ ପ୍ରଶ୍ନ ପଚାରି ଶ୍ରୋତା ମନରେ 
ଉଙ୍କି ମାରିଥିବା ସଂଶୟ ଦୂର କରନ୍ତି । ରାତି ସାରା ଦାସକାଠିଆ ପାଲା ଚାଲେ ଏବଂ ଅନିଦ୍ରା ରହି 
ପୁରୁଷ ସ୍ତ୍ରୀ ବାଳକ ବାଳିକା ଓ ବୃଦ୍ଧ ସମସ୍ତେ ତାହା ଉପଭୋଗ କରନ୍ତି । 


ଗୋଟିପେୋ ବା ଗୋଟିପୁଅ ମଧ୍ଯ ଏକପ୍ରକାର ଯାତ୍ରା । ସୁନ୍ଦର ବାଳକମାନଙ୍କୁ ବାଳିକା ବେଶରେ 
ନଚାଇବା ଗୋଟିପୋ ଯାତ୍ରାର ପରଂପରା ¦ ବାଳିକା ବା ମହିଳା ଯେତେବେଳେ ଯାତ୍ରାରେ ଅଭିନୟ 
କରିବାପାଇଁ ଓଡ଼ିଶାର ରକ୍ଷଣଶୀଳ ସମାଜ ଅନୁମତି ଦେଲା ନାହିଁ, ସେତେବେଳେ ବାଳକମାନଙ୍କୁ 
ବାଳିକା ବେଶରେ ଅଭିନୟପାଇଁ ଗ୍ରହଣ କରାଗଲା । ରାଜା ଓ ଜମିଦାରମାନେ ଗୋଟିପୋ ନାଚକୁ 
ପସନ୍ଦ କରୁଥିଲେ । ବରଁମାନ ମଧ୍ଯ କେତେକ ସ୍ଥାନରେ (ପୁରୀ ଓ ଗଞ୍ଜାମ ଚିଲ୍।) ଏହାର ଆଦର 
ରହିଛି । ଚନ୍ଦନ, ଝୁଲଣ ଓ ଦୋଳଯାତ୍ରା ସମୟରେ ଗୋଟିପୋ ନୃତ୍ୟ ଅନୁଷ୍ଠିତ ହୁଏ । ଓଡ଼ିଶୀ 
ନୃତ୍ୟର ବିକାଶ ଦିଗରେ ଗୋଟିପୋ ନୃତ୍ୟର ବିଶେଷ ଅବଦାନ ଅଛି । 

ଯାତ୍ରା ଅବସର ବିନୋଦନପାଇଁ ଆଉ ଏକ ସୁସ୍ଥ ପରଂପରା ଓଡ଼ିଶାର ପୁରପଲ୍ଲୀ ଓ ସହରମାନଙ୍କରେ 
ଅତି ପ୍ରିୟ । ବର୍ଭମାନ ଏଥୁରେ ପୂରୁଷ ଓ ସ୍ତ୍ରୀ ମୁକ୍ତ ମଞ୍ଚରେ ଅଭିନୟ କରନ୍ତି । ତେବେ ପୂର୍ବରୁ ଏଥୁରେ 
ପୁରୁଷମାନେ ନାରୀ ଭୂମିକାରେ ଅଭିନୟ କରୁଥିଲେ । ଆଜିକାଲି ଯାହାକୁ ଯାତ୍ରା ବୋଲି କୁହାଯାଉଛି, ପାରଞ୍ପରିକ 
ଯାତ୍ରା ସହିତ ତାହାର କୌଣସି ସମ୍ପର୍କ ନାହିଁ । ଶସ୍ତା ହିନ୍ଦୀ ଚଳଚ୍ଚିତ୍ରର ଅନୁକରଣରେ ପ୍ରସ୍ତୁତ ଏହା ଏକ 

୧୯୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଗୋଟିପୋ ନାଚ, ରଘୁରାଜପୁର 


ମନୋରଞ୍ଜନାତ୍ମକ ମାଧ୍ଯମ | ଯାତ୍ରାରେ ଆଜିକାଲି ବ୍ୟବସାୟ ଆରମ୍ଭ ହେଲାଣି । କେତେକ ପେସାଦାର 
ଯାତ୍ରାଦଳ ସାରା ଓଡ଼ିଶାରେ ବୁଲି ଅଭିନୟ ମାଧ୍ୟମରେ ଭଲ ଆୟ କରନ୍ତି । କିନ୍ତୁ ପ୍ରଥମେ ପ୍ରଥମେ 
ଯାତ୍ରା ଦେଖବବାପାଇଁ ଟିକଟ କରିବା ଆବଶ୍ୟକ ନ ଥୁଲା । ଗାଁଲୋକେ ଏକତ୍ର ସମବେତ ହୋଇ ଯାତ୍ରା 
ଅଭିନୟ ଉପଭୋଗ କରୁଥଲେ । ପୌରାଣିକ ବିଷୟବସ୍ତୁକୁ ନେଇ ଯାତ୍ରା ହେଉଥୁଲା | ଆଜିକାଲି 
ଆଧୁନିକ ରୁଚିକୁ ଚାହିଁ, ଆଧୁନିକ ସମାଜର ଜୀବନରୁ ବିଷୟବସ୍ତୁ ସଂଗୃହୀତ ହେଉଛି । ତେବେ ଏହାପାଇଁ 
ରଙ୍ଗମଞ୍ଚରେ ଆବଶ୍ୟକତା ନାହିଁ । ଗୋଟିଏ କେନ୍ଦ୍ର୍ଥଳରେ ମୁକ୍ତମଞ୍ଚରେ ଯାତ୍ରା ଅଭିନୀତ ହୁଏ । 
ଦର୍ଶକମାନେ ଗୋଲାକୃତି ଭାବରେ ତଳେ ବସି ଯାତ୍ରା ଦେଖନ୍ତି ଓ ଆନନ୍ଦ ଲାଭ କରନ୍ତି । ଯାତ୍ରା 
ଅଭିନୟପାଇଁ ସ୍ବତନ୍ତ୍ର ପୋଷାକ ପରିଚ୍ଛଦ ଦରକାର ହୁଏ । ତାହା ବିଷୟବସ୍ତୁ ଉପରେ ନିର୍ଭର କରେ । 
ଅଭିନୟ ମଝିରେ ଗୀତ ଓ ନୃତ୍ୟ ମଧ୍ୟ ପରିବେଷଣ କରାଯାଏ । ଗୋଟିପୋ ନାଚ ପରେ ଅଭିନୟ 
ଆରମ୍ଭ ହୋଇଥାଏ । ଆଜିକାଲି ସଂଗଠିତ ଯାତ୍ରା ଦଳ କେବଳ ବୈଷ୍ଣବ ପାଣିଙ୍କ ଲେଖାକୁ ନେଇ 
ଦର୍ଶକ ମନ ଉଲ୍ଲସିତ କରୁ ନାହାନ୍ତି, ସଂସ୍କୃତି ନାମରେ ଅନେକ ପ୍ରକାର ଅପସଂସ୍କୃତି ମଧ୍ଯ ତା” ଭିତରେ 
ପ୍ରବେଶ କରୁଥିବା ଦେଖାଯାଏ । ଯାତ୍ରାକୁ ଲୋକନାଟ୍ୟ କଳା ଆଖ୍ୟା ଦେବା ଅଧୁକ ଯୁକ୍ତିଯୁକ୍ତ । 
ଧର୍ମବିଶ୍ଧାସ ଓ ପରଂପରା ଉପରେ ଏହାର ଭିତ୍ତିଭୂମି ସ୍ଥାପିତ ହୋଇଥଲେହେଁ ପରବର୍ରୀ ସମୟରେ 
ନୂତନ ଉପାଦାନକୁ ନେଇ ନାଟ୍ୟକଳାର ବିବରଁନ ହୋଇଛି । ସମୟ ଯେପରି ପରିବରଁନଶୀଳ, କଳା 
ମଧ୍ଯ ଅନୁରୂପ ପରିବରଁନଶୀଳ । ଧର୍ମଧାରାକୁ ନେଇ ଯେଉଁ ଲୋକନାଟ୍ୟର ବିକାଶ ହୋଇଥୂଲା ସେ 
ଶ୍ରେଣୀରେ ଦଶ୍ତନାଚ, ଚଇତି ଘୋଡ଼ା ନାଟ, ଡାଲଖାଇ, କରମା, ସୁଆଙ୍ଗ, ପାଲା, ଦାସକାଠିଆ, ମୋଗଲ 
ତାମସା ଓ ପାଟୁଆ ନାଚ ଆଦି ଅନ୍ତଦ୍ଧୁ୍ତ । ଦାସକାଠିଆ, ଚମ, ଧନୁଯାତ୍ରା ଆଦିରେ ବୈଷ୍ଠବଧର୍ମର 
ପ୍ରଭାବ ଅନୁଭୂତ ହୁଏ । ପ୍ରାଚୀନ କାଳରୁ ଓଡ଼ିଆ ଯାତ୍ରା ପରଂପରାରେ ଯେଉଁ ଚଳଣି ଥୂଲା ସେଥୂରେ 

ଓଡ଼ିଆ ଲୋକସଂସ୍କୃତି ୧୯୭ 


ନୃତନ ବ୍ୟବସ୍ଥା ଓ ବିଭାଗମାନ ସମୟାନୁସାରେ ସ୍ଥାନ ଲାଭ କରିବା ସ୍ଵାଭାବିକ ଥୂଲା। ଇଂରେଜ 
ଶିକ୍ଷାପଦ୍ଧତି ପ୍ରଚଳନ ପରେ ରୁଚିରେ ପରିବରଁନ ଆସିଲା । ବଙ୍ଗୀୟ ପରଂପରାର ଅନୁପ୍ରବେଶକୁ 
ଏଡ଼ିଦେବା ସହଜ ନ ଥୁଲା । କିନ୍ତୁ ବଙ୍ଗୀୟ ରସଚର୍ଯ୍ୟାପାଇଁ ଓଡ଼ିଶାରେ ଅନୁକୂଳ ବାତାବରଣ ସୃଷ୍ଟି 
ହେବା କଠିନ ଥୁଲା । କାରଣ ଅପସଂସ୍କୃତି ଓ ଅଶ୍ବୀଳତା ପ୍ରତି ଦର୍ଶକମାନେ ବୀତସ୍ପୃହ ହେଲେ । ନୃତନ 
ଯାତ୍ରାକାରମାନଙ୍କ ଭିତରେ ଉଲ୍ଲେଖନୀୟ ଥୂଲେ ଗୋପାଳ ଦାସ, ଲକ୍ଷ୍ମୀକାନ୍ତ ମହାପାତ୍ର, କୃଷ୍ଣପ୍ରସାଦ 
ବସୁ ଓ ବୈଷ୍ଣବପାଣି ପ୍ରଭୃତି । ବୈଷ୍ଣବ ପାଣିଙ୍କ ଆବିର୍ଭାବ ଲୋକନାଟ୍ୟ କଳାକୁ ସଂପୂର୍ଣ ନୂତନ ରୂପ 
ଦେଲା ¦ 

ବୈଷ୍ଣବ ପାଣିଙ୍କ ଜୀବନ ବିଶେଷ ଦୁଃଖ ଓ ସଂଗ୍ରାମ ମଧ୍ୟରେ ଗତି କରିଥଲା | ସେ କିଛି ଦିନ ଯାତ୍ରା 
ଦଳରେ ମିଶି ଅଭିନୟ କରୁଥୂଲେ । କିନ୍ତୁ ସେଥୂରୁ ବିଦାୟ ନେଇ ଓଡ଼ିଆ ଯାତ୍ରାକୁ ଜୀବନ ଓ ଜୀବିକାରୂପେ 
ଗ୍ରହଣ କଲେ ପ୍ରାପ୍ତ ବୟସରେ | ୧୯୦୩ ରେ ସେ 'ମେଘନାଦବଧ' ରଚନା କରିଥଲେ । ଏହା ଏକ 
ଗୀତିନାଟ୍ୟ ଥୁଲା । ତା' ପରେ ପରେ ବବ୍ରଜଲୀଳା, ରଙ୍ଗସଭା, ଧୁବଚରିତ, ଯହ ଦଚରିତ, ହରିଶ୍ଚନ୍ଦ୍ର ଆଦି 
ରଚନା ସହିତ ଯାତ୍ରା ଦଳ ଗଠନ ଓ ଓଡ଼ିଶାର ବିଭିନ୍ନ ସ୍ଥାନରେ ଯାତ୍ରା ମଞ୍ଚସ୍ଥ କରି ସେ ଲୋକସଂସ୍କୃତିରେ 
ଏକ ନବଦିଗନ୍ତ ସୃଷ୍ଠି କରିପାରିଥୂଲେ | ଓଡ଼ିଶା ବାହାରେ କଲିକତା ଓ ଟାଟା ଆଦି ସ୍ଥାନରେ ମଧ୍ୟ ସେ ଯାତ୍ରା 
ଆୟୋଜନ କରିଥଲେ । ୧୯୫୬ ପର୍ଯ୍ୟନ୍ତ ଏକ ସଂଘର୍ଷମୟ ଜୀବନ ଭିତରେ ସେ ଯେଉଁ ମହନତ୍ତ୍ରପୂର୍ଣ୍ 
ଅବଦାନ ଦେଇଥୁଲେ ତାହା ତାଙ୍କୁ ଓଡ଼ିଆ ଲୋକସଂସ୍କୃତିରେ ଅମର କରି ରଖୁବ । ସେ ଲୋକନାଟ୍ୟ କଳା 
କ୍ଷେତ୍ରରେ ଜଣେ ସଂସ୍କାରକ ମଧ୍ଯ ଥୁଲେ । ଗ୍ରାମୀଣ କଥାଶୈଳୀକୁ ସେ ଯାତ୍ରାର ପ୍ରକାଶଭଙ୍ଗୀ ରୂପେ ଗ୍ରହଣ 
କରିଥିଲେ । ପ୍ରଥମେ ତାଙ୍କ ରଚିତ ଯାତ୍ରାମାନ ପଦ୍ୟଧର୍ମୀ ଥୁଲା । ପରବର୍ଗୀ ସମୟରେ ଗଦ୍ୟର ସୁନ୍ଦର 
ସଂଯୋଗଦ୍ଧାରା ତାକୁ ସେ ଅଧୂକ ଜନପ୍ରିୟ କରିପାରିଥୂଲେ । ଓଡ଼ିଆ ନାଟ୍ୟକଳାରେ ଗଦ୍ୟର ପ୍ରୟୋଗ 
ତାଙ୍କର ଏକାନ୍ତ ନିଜସ୍ଵ ଉପଲବ୍ଧି ଅଲା । ନଟନଟୀଙ୍କ କଥୋପକଥନ ମାଧ୍ୟମରେ ଯାତ୍ରାର ପ୍ରସ୍ତାବନା, ସୁଲଳିତ 
ସଙ୍ଗୀତ ମାଧ୍ଯମରେ ମନୋରଞ୍ଜନ, କଥାବସ୍ତୁର କିଞ୍ଚତ୍‌ ସୂଚନା ଦେଇ ଦର୍ଶକ ମନରେ ଉସ୍କକତା ସୃଷ୍ଠି କରିବା 
ତାଙ୍କ କଳାର କୌଶଳ ଥଲା | ତାଙ୍କ ମାର୍ଗଦର୍ଶନରେ ଓଡ଼ିଆ ଯାତ୍ରା ଆଧୁନିକ, କାଛନିକ, ପୌରାଣିକ ଓ 
ଶିତିହାସିକ ବିଷୟବସ୍ତୁର ଅପୂର୍ବ ସମନ୍ଵୟ କରିପାରିଲା । ସେ ଓଡ଼ିଆ ଯାତ୍ରା ଅଭିନୟକୁ କଳାର ଶୀର୍ଷତମ 
ସ୍ଥାନରେ ପହଞ୍ଚାଇ ପାରିଥିଲେ । ସେ ଥୁଲେ ଏକାଧାରରେ ଶିଳ୍ପୀ, କଳାକାର ଓ ସ୍ରଷ୍ଟା । ସେ ଏକ ବିରଳ 
ପ୍ରତିଭା ଥଲେ, ଯାହାପାଇଁ ଓଡ଼ିଆ ଲୋକସଂସ୍କୃତିର ସମ୍ମାନ ଓ ଆଦର ସାର୍ବଜନୀନ ହୋଇପାରିଛି । 


କଣ୍ଢେଇ ନାଚ 

କଣ୍ଢେଇନାଚ ଆଉ ଏକ ଜନାଦୂତ ମନୋରଞ୍ଜନ 
ବ୍ୟବସ୍ଥା । କେତେଗୁଡ଼ିଏ କାଠକଣ୍ଢେଇକୁ ଜଣେ ସୂତ୍ରଧର 
ଅନ୍ତରାଳରେ ରହି ମଞ୍ଚ ଉପରେ ଗତିଶୀଳ କରନ୍ତି । ସେ 
ନିଜେ କଣ୍ଢେଇ ଚରିତ୍ରର ସଂଳାପ, ସଙ୍ଗୀତ, ନୃତ୍ୟ ଓ 
ବ୍ୟବହାରର ଦାୟିତ୍ଵ ବହନ କରିଥାନ୍ତି । ମଞ୍ଚରେ ଛୋଟ 
ଛୋଟ କଣ୍ଢେଇ ଚରିତ୍ରର ଭାବ ଆଦାନ ପ୍ରଦାନ, କ୍ରିୟା 
ପ୍ରତିକ୍ରିୟା, ସଂଘର୍ଷ, ଶୃଙ୍ଗାର ଆଦି ଦର୍ଶକପାଇଁ ମନୋଲୋଭା 
ଓ ଆକର୍ଷଣୀୟ ହୁଏ । ବିଷୟବସ୍ତୁର ଉପାଦାନ କାଛନିକ, 
ଶିତିହାସିକ ବା ପୌରାଣିକ ହୋଇପାରେ | କଣ୍ଢେଇ ନାଚ 
ଓଡ଼ିଶାର ଏକ ଲୋକ ପରଂପର। ହେଲେ ମଧ୍ଯ ବର୍ତମାନ 
ବିଶ୍ଵ ଦରବାରରେ ପ୍ରଶଂସିତ ହୋଇପାରିଛି । ସୂତା କଣ୍ଢେଇ 

୧୯୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଗୋପଲୀଳା କଣ୍ଢେଇ 


ଉପରୋକ୍ତ ଆଲୋଚନାରେ ଓଡ଼ିଆ ଲୋକସଂସ୍କୃତିର ଏକ ସମ୍ୟକ୍‌ ପରିଚୟ ପ୍ରଦାନ କରାଯାଇଥୂଲେ 
ମଧ୍ଯ ଏହି ଲୋକକଳାର ବ୍ୟାପକତା ଓ ସମୃଦ୍ଧ ଜୀବନ ପ୍ରଣିଧାନଯୋଗ୍ୟ । ସଂସ୍କୃତିକୁ କେବଳ ସହରୀ 
ସଭ୍ୟତା ଦ୍ଷ୍ଟିକୋଣରୁ ବିଚାର କରାଯାଇ ନ ପାରେ । ଓଡ଼ିଶାର ଅଗଣିତ ନରନାରୀ ଗ୍ରାମମାନଙ୍କରେ 
ବାସ କରନ୍ତି । କୃଷି ସେମାନଙ୍କର ମୁଖ୍ୟ ଜୀବିକା । ସେମାନେ ଅଧୁକାଂଶ ନିରକ୍ଷର | ଆଧୁନିକତାଠାରୁ 
ବହୁ ଦୂରରେ ଥାଇ ମଧ୍ୟ ସେମାନେ ମନୋରଞ୍ଜନପାଇଁ ଆଗ୍ରହୀ ଏବଂ ଅବସର ବିନୋଦନପାଇଁ ଟିକିଏ 


ଓଡ଼ିଆ ଲୋକସଂସ୍କୃତି ୧୯୯ 


ଦଫୁରୁସତ୍‌ ପାଇଲେ ଲୋକନୃତ୍ୟ, ଲୋକସଙ୍ଗୀତ, ଲୋକନାଟ୍ୟ ଓ ଅନ୍ୟାନ୍ୟ ସାଂସ୍କୃତିକ ଜୀବନଧାରା ସହିତ 
ନିଜକୁ ମିଶାଇ ଦିଅନ୍ତି । ଧର୍ମଧାରା ସେମାନଙ୍କପାଇଁ ଏକ ସଂଜୀବନୀ ମନ୍ତ୍ର । ଅନୁରୂପ ଜୀବନପ୍ରଦାୟିନୀ 
ବ୍ୟବସ୍ଥାମାନ ସେମାନେ ନିଜେ ନିଜ ପରିବେଶରେ ସୃଷ୍ଠି କରିଛନ୍ତି । ଅନେକ ପରଂପରାର ସ୍ରଷ୍ଟା ସମୟ ଓ 
ପରିସ୍ଥିତି । କେବଳ ଲୋକନାଟ୍ୟ ବା ଯାତ୍ରା କ୍ଷେତ୍ରରେ ବୈଷ୍ଣବ ପାଣିଙ୍କ ପ୍ରତିଭା ସଂପର୍କରେ ଓଡ଼ିଆ ଇତିହାସ 
ପ୍ରଗନ୍ଧଭ । କିନ୍ତୁ ତାଙ୍କ ପରି ଆଉ ଅନେକ ପ୍ରତିଭା ଗ୍ରାମୀଣ ଜୀବନକୁ ସ୍ତନ୍ଦିତ କରୁଥିବାର ସତ୍ୟତାକୁ ଅସ୍ଵୀକାର 
କରାଯାଇ ନ ପାରେ । 


ଦକ୍ଷିଣ ଓଡ଼ିଶାର କେତୋଟି ବହୁପ୍ରଚାରିତ ଲୋକନାଟକ 


ପ୍ରହ୍ଲାଦ ନାଟକ 

ଜୀବନ୍ତ ଲୋକକଳା ଭିତରେ ପ୍ରହ୍ଲାଦ ନାଟକ ଅନ୍ୟ ଏଜ ସାଂସ୍କୃତିକ ପରଂପରା | ଏହାର ପ୍ରଚଳନ 
କେବଳ ଗଞ୍ଜାମ ଜିଲ୍ଲ।ରେ ଦେଖାଯାଏ । ଲୋକନାଟ୍ୟର ରୂପ ନେଲ ପ୍ରହ୍ଲାଦ ନାଟକ ପ୍ରାଞ୍ଜଳ, 
ଆଳଂକାରିକ ଓ ରସାମ୍ମକ ଗୁଣପାଇଁ ଲୋକପ୍ରିୟ ହୋଇପାରିଛି । ଗଞ୍ଜାମ ଜିଲ୍ଲାର ଜମିଦାରମାନେ 
ଏହାକୁ ପ୍ରୋତ୍ସାହିତ କରିଥୂଲେ ଇଂରେଜ ଶାସନ କାଳରେ । ଜଳନ୍ତରା ଜମିଦାର ରାମକୃଷ୍ଣ ଛୋଟରାୟ 
ପ୍ରଥମେ ଏହା ଆୟୋଜନ କରିଥଲେ । ସେ ଉନବିଂଶ ଶତାଦ୍ଦୀର ଦ୍ଵିତୀୟାର୍ବରେ ଜଣେ ସଂସ୍କୃତିପ୍ରିୟ 
ରାଜା ଭାବରେ ଖ୍ୟାତି ଅର୍ଜନ କରିଥଲେ । ପ୍ରହୁାଦ ନାଟକର ରଚୟିତା ଥିଲେ ନାଟ୍ୟକାର ଗୋପୀନାଥ 
ପରିଚ୍ଛା । ସେ ରାମକ୍ୂଷ୍ଣ ଛୋଟରାୟଙ୍କ ଦରବାରରେ କଣେ ଅନୁରକ୍ତ ଅଧ୍ଵକାରୀ ଭାବରେ କାର୍ଯ୍ୟ କରୁଥିଲେ । 


ପ୍ରହଲାଦ ନାଟକ ପ୍ରହ୍ଲାଦ 

୨୦୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ନାଟକରେ ଅତି ଉନ୍ନତଧରଣର ଚାକଚକ୍ୟ ଶୋଭିତ ପରିଧାନ ଓ ବେଶଭୂଷା ବ୍ୟବହୃତ ହେଉଥଲା । 
ଏଥୁରେ ପ୍ରଭାବିତ ହୋଇ ସୁରଙ୍ଗୀ ଜମିଦାର କିଶୋରଚନ୍ଦ୍ର ହରିଚନ୍ଦନ ଜଗଦେବ ପାରଳାଖେମୁଣ୍ଡି ରାଜା 
ପଦ୍ମନାଭଦେବ ଏବଂ ତରଳା ଜମିଦାର ରାମଚନ୍ଦ୍ର ସୁରଦେଓ ପ୍ରତ୍ୟେକେ ଗୋଟିଏ ଲେଖାଏଁ ନାଟକ ରଚନା 
କରିଥୁଲେ । 

ପ୍ରହ୍ଲାଦ ନାଟକରେ କେତେକ ବିଶେଷତ୍ବ ଅଛି । ଏହା ସଙ୍ଗୀତ ଭାବରେ ଚଚିତ୍ରମାନଙ୍କଦ୍ଧାରା ପରିବେଷିତ 
ହୁଏ ଏବଂ ନାଟକର ଅଙ୍କ ନାହିଁ । ଏହା ଏକ ନିରବଳ୍ଥିନ ଅଭିନୟ । ମୁଖ୍ୟ ଗାୟକ ସହିତ ଏଥୁରେ 
କୋଡ଼ିଏଜଣ ପୁରୁଷ ଏବଂ ପାଞ୍ଚଜଣ ମହିଳା ଅଭିନୟ କରନ୍ତି । ଗାୟକ ନାଟକର ଆଦ୍ୟରୁ ଶେଷ ପର୍ଯ୍ୟନ୍ତ 
ବିବରଣୀ ପ୍ରଦାନ କରିଥାନ୍ତି । ସେ ଦେବଦେବୀଙ୍କୁ ସ୍ତବ କରନ୍ତି, ଘଟଣାକ୍ରମର ସୂଚନା ଦିଅନ୍ତି ଏବଂ ମଞ୍ଚରେ 
ଦର୍ଶାଯାଉ ନ ଥିବା ଦୃଶ୍ୟର ବିବରଣୀ ପ୍ରଦାନ କରନ୍ତି । ତାଙ୍କ କଥୋପକଥନରେ ସଂସ୍କୃତ ଭାଷାର ଆଧ୍କ୍ୟ 
ଥାଏ । ଚରିତ୍ରମାନଙ୍କ ଅବ୍ୟକ୍ତ ମନକଥାକୁ ପ୍ରକାଶ କରିବା ମଧ୍ଯ ତାଙ୍କର ଦାୟିତ୍ନ। 


ପ୍ରହଵାଦ ନାଟକରେ କାବି୍ୟିକଧାର। ଅଧ୍ବକ ମାତ୍ରାରେ ଉପଲବ୍ଧି ହୁଏ । ଏହା ଏକ ଗୀତିନାଟକ 
କହିଲେ ଅତ୍ୟୁକ୍ତି ହେବ ନାହିଁ । ପ୍ରତ୍ୟେକ ଗୀତପାଇଁ ନିର୍ଦ୍ଦିଷ୍ଟ ରାଗ ଓ ତାଳ ଥାଏ । ନାଟକର ବିଷୟବସ୍ତୁକୁ 
ସଂକ୍ଷେପରେ ଗାୟକ ଦର୍ଶକମାନଙ୍କୁ ଜଣାଇଦିଅନ୍ତି । ଆବଶ୍ୟକତାନୁସାରେ ସେ ଅଭିନୟରେ ବିରତି 
ଘୋଷଣା କରିପାରନ୍ତି । 


ପ୍ରହ୍ଲାଦ ନାଟକର ଭାଷା ସ୍ଥାନୀୟ ଓଡ଼ିଆ ଭାଷା ସହିତ ସଂସ୍କୃତ ଭାଷାର ମିଶ୍ରିତ ରୂପ । ନୀଚଶ୍ରେଣୀର 
ଚରିତ୍ର ସ୍ଥାନୀୟ କଥୂତ ଭାଷାରେ ଆଳାପ କରନ୍ତି । କଠିନ ଶବ୍ଦମାନ ଓ କ୍ଳିଷ୍ଟ କଥୋପକଥନ ଗାୟକ ଏବଂ 
ଦ୍ଵାରୀପାଇଁ ଉଦ୍ଦିଷ୍ଟ । କେତେକ ସ୍ଥାନରେ ପାରସିକ ଓ ତେଲୁଗୁ ଶବ୍ଦର ଅନୁପ୍ରବେଶ ଅନିବାର୍ଯ୍ୟ ମନେହୁଏ । 
ଗାୟକଙ୍କୁ ଗହକ ମଧ୍ଯ କୁହାଯାଏ । ନାଟକ ଖୋଲାମଞ୍ଚରେ ଅଭିନୀତ ହୁଏ । ଅଭିନୟର ଶେଷ ଭାଗରେ 
ଚାରିପାଞ୍ଚ ଥାକ ବିଶିଷ୍ଠ ଗୋଟିଏ କାଠନିମିତ ମଞ୍ଚ ଥାଏ । ଉପରିଭାଗର ଦୈର୍ଘ୍ୟ ଓ ପ୍ରସ୍ଥ ୪ × ୩ ପୁଟ | 
ମଞ୍ଚକୁ ସହଜରେ ଓଲଟପାଲଟ କରିହୁଏ । ଉପରେ ସିଂହାସନର ପ୍ରତୀକ ଗୋଟିଏ ଚୌକି ଥାଏ । 
ଅଭିନୟ ସରିଲେ ମଞ୍ଚକୁ ଅନ୍ୟ ସ୍ଥାନକୁ ସହଜରେ ନେବାଆଣିବା ହୋଇପାରେ । ଯେଉଁ ସ୍ଥାନରେ 
ଅଭିନୟ ହୁଏ ସେଠାରେ ସ୍ଥାନ ନିର୍ଦ୍ଦିଷ୍ଟ କରି ଗୋଟିଏ ଦଉଡ଼ି ବନ୍ଧା ହୋଇଥାଏ । ଅଭିନୟ ସ୍ଥାନ ୨୦ 
ପୁଟ ଲମ୍ବ ଓ ୧୫ ପୁଟ ଓସାର ହେଲେ ସହଜ ହୁଏ । ଦର୍ଶକମାନେ ତିନି ପାର୍ଶ୍ଵରେ ପରିବେଷ୍ଟିତ କରି 
ବସିଥାନ୍ତି । ନାଟକର ଦୃଶ୍ୟ ଉପଭୋଗ କରିବାପାଇଁ ସେମାନେ ସ୍ଵଇଚ୍ଛାରେ ବସିପାରନ୍ତି ଅଥବା ଛିଡ଼ା 
ହୁଅନ୍ତି । ଅଭିନୟସ୍ଥଳୀର ବାମ ପାର୍ଶ୍ଵରେ ଗାୟକ ଓ ବାଦ୍ୟକାରମାନେ ବସନ୍ତି । ବାଦ୍ୟକାରମାନେ 
ମର୍ଦଳ ଓ ଗିନି ବଜାଇ ଗାୟକ ସହ ସହଯୋଗ କରନ୍ତି । କଳାକାରମାନଙ୍କ ପ୍ରବେଶ ଓ ପ୍ରସ୍ଥାନପାଇଁ 
ସ୍ଵତନ୍ତ୍ର ପଥଟିଏ ଥାଏ । ଅଭିନୟ ସ୍ଥାନକୁ ଲାଗି ସଜଘର ବା ଗ୍ରୀନ୍‌ରୁମ ଥାଏ | 


ଗାୟକ ଓ ବାଦ୍ୟକାରମାନଙ୍କ ଗୁରୁତ୍ଵ ଅଧ୍ୟକ ଥୁବାରୁ ପ୍ରହ୍ଲାଦ ନାଟକକୁ ସଙ୍ଗୀତ ଅପେରା କୁହାଯାଇପାରେ ! 
ସଂଳାପ ଲିଖୁତ ଆକାରରେ କଳାକାରମାନଙ୍କୁ ଦିଆଯାଏ ଏବଂ ସେମାନେ ତାହା ମୁଖସ୍ଥ କରିଥାନ୍ତି । ସମବେତ 
ସ୍ଵରରେ ଗଣେଶ ବନ୍ଦନା କଲା ପରେ ନାଟକ ଆରମ୍ଭ ହୁଏ । ପ୍ରତ୍ୟେକ ସଂଳାପ ଶେଷରେ ମର୍ଦଳ 
ବାଜିଉଠେ ଏବଂ ନାଟକର ଗତି ନୃତନ ଦିଗରେ ପରିଚାଳିତ ହେବାର ସୂଚନା ଦିଏ । କଳାକାରମାନେ ନାଚି 
ନାଚି ନିଜ ସଂଳାପ କହିବା ଅଭ୍ୟାସ କରିଥାନ୍ତି । ଚରିତ୍ର ଅନୁସାରେ ନୃତ୍ୟ ଶିଥୂଳ ବା ଦୁତ ହୋଇପାରେ । 
ହିରଣ୍ୟକଶିପୁ ମୁଖ୍ୟ ଚରିତ୍ର ହୋଇଥ୍‌ବାରୁ ଅସୁର ପ୍ରକୃତି ଦର୍ଶାଇବାପାଇଁ ଚରିତ୍ରକୁ ଶକ୍ତି ପ୍ରଦର୍ଶନ କରିବାକୁ 
ପଡ଼େ । ତେଣୁ ହିରଣ୍ୟକଶିପୁ ଚରିତ୍ରରେ ସ୍ଵାସ୍ଥ୍ୟବାନ୍‌ ବ୍ୟକ୍ତିହି ଅଭିନୟ କରିଥାନ୍ତି । 

ଓଡ଼ିଆ ଲୋକସଂସ୍କୃତି ୨୦୧ 


ପ୍ରହ୍ଲାଦ ନାଟକ ଗଞ୍ଜାମ ଜିଲ୍ଲାର ଲୋକସଂସ୍ତ୍ୃତିର ପରିଚୟ ପ୍ରଦାନ କରେ । ତେବେ ଆଞ୍ଚଳିକ ସ୍ଵାତନ୍ତ୍ର୍ୟ 
ନେଇ ଗଞ୍ଜାମ ଓଡ଼ିଆ ସଂସ୍କୃତିର ଏକ ପୀଠସ୍ଥଳୀରୂପେ ଦୀର୍ଘ ତିନିଶତ ବର୍ଷର ଏତିହ୍ୟ ଓ ପରଂପରାପାଇଁ 
ଖ୍ୟାତିଲାଭ କରିଅଛି । ଏହା ଓଡ଼ିଆ ଭାଷାର ଏକ ପ୍ରାଣକେନ୍ଦ୍ର । କବିସମ୍ରାଟ୍‌ ଉପେନ୍ଦ୍ର ଭଞ୍ଜ ଓ କବିସୂର୍ଯ୍ୟ 
ବଳଦେବ ରଥଙ୍କ ଅବଦାନ ସହ ପ୍ରହ୍ଲାଦ' ନାଟକର ସାଂସ୍କୃତିକ ବିଶେଷତ୍ଵ ଓଡ଼ିଆ ସଂସ୍କୃତିର ଅମୂଲ୍ୟ 


ସଂପଦରୂପେ ଗୃହୀତ ହୁଏ । 


ଦକ୍ଷିଣଓଡ଼ିଶାର ଲୋକକଳା 


ଦକ୍ଷିଣଓଡ଼ିଶାରେ କେତେକ ଅଞ୍ଚଳ ଅଛି ଯେଉଁଠାରେ ଓଡ଼ିଆ ସହିତ ତେଲୁଗୁ ସଂପ୍ରଦାୟର ସହାବସ୍ଥାନ 
ବିଗତ ଶତାଧୂବକ ବର୍ଷ ଧରି ଚଳିଆସିଛି । ଉଭୟ ସଂପ୍ରଦାୟ ପରସ୍ପରର ସାଂସ୍କୃତିକ ଜୀବନକୁ ମଧୁମୟ 
କରିବାରେ ସଚେଷ୍ଟ । ସେମାନଙ୍କ ଭିତରେ ସାମାଜିକ ଅସନ୍ଧୁଳନ ଦେଖାଯାଏ ନାହିଁ । ଓଡ଼ିଆମାନଙ୍କ 
ସଂଖ୍ୟା ତେଲୁଗୁ ଜନସଂଖ୍ୟାଠାରୁ ଅଧକ | ସେମାନଙ୍କ ସହିତ ପୁଣି ରହିଛନ୍ତି ଅସଂଖ୍ୟ ଜନଜାତି, 
ଯେଉଁମାନଙ୍କ ସାଂସ୍କୃତିକ ଜୀବନ ଭିନ୍ନ ଉପାଦାନରେ ଗଢ଼ା ହେଲେ ମଧ୍ଯ ଓଡ଼ିଆ ସଂସ୍କୃତିର ଆଞ୍ଚଳିକ 
ବୈଶିଷ୍ଟ୍ୟ ଭାବରେ ତାହା ଗୃହୀତ ହୋଇଥାଏ । ଏଠାରେ ଲୋକସଂସ୍କ୍ରତି ଅର୍ଥ ଗଣସଂସ୍କୃତି । ଯେଉଁ 
ସଂସ୍କୃତି ସାଧାରଣତଃ ଗଣମାନଙ୍କୁ ନେଇ ପରିପୁଷ୍ଠ ହୋଇଥାଏ ଏବଂ ସେମାନେ ସାମୂହିକ ଭାବରେ 
ଯଦି ତାକୁ ଗ୍ରହଣ କରିଥାନ୍ତି ଓ ଉପଭୋଗ କରିଥାନ୍ତି, ତା' ହେଲେ ତାକୁ ଲୋକସଂସ୍କୃତି ନାମରେ ଅଭିହିତ 
କରାଯାଏ | 


ଦକ୍ଷିଣ ଓଡ଼ିଶାରେ ଲୋକନାଟକର ପ୍ରଚଳନ ବେଶି । ତାହାର ଗୋଟିଏ ଦୃଷ୍ଟାନ୍ତ ହେଲା ପ୍ରହ୍ଲାଦ 
ନାଟକ । ଉପରୋକ୍ତ ଆଲୋଚନାରୁ ଏହାର ବିଶେଷତ୍ଵ ଜଣାପଡ଼େ । ଅନ୍ୟାନ୍ୟ ନାଟ୍ୟ ପରଂପରା ଭିତରେ 
ଉଲ୍ଲେଖଯୋଗ୍ୟ ହେଲା ଭାରତଲୀଳା, ରାମଲୀଳା, କୃଷ୍ଣଲୀଳା ଓ ରାଧାପ୍ରେମଲୀଳା । ଏହା ବ୍ୟତୀତ 
ଆଉ କେତେକ ମନୋରଞ୍ଜନ ପରଂପରା ରହିଛି ଯେଉଁଥିରେ ନାଟ୍ୟକଳା ଅପେକ୍ଷା ନୃତ୍ୟକୁ ଅଧକ ଗୁରୁତ୍ବ 
ଦିଆଯାଏ । ଏଗୁଡ଼ିକ ହେଲା ଦଶ୍ଡନାଟ, ଧୂଳିଦଣ୍ଡ ପାଣିଦଶ୍ଡ ଓ ଅଗ୍ନିଦଣ୍ଡ 


ଭାରତଲୀଳାରେ ଅର୍ଜୁନ ଓ ସୁଭଦ୍ରାଙ୍କ ପରିଣୟ ଉପାଖ୍ୟାନ ଅଭିନୀତ ହୁଏ । ପଞ୍ଚଦଶ ଶତାଦ୍ଦୀରେ 
ରଚିତ ମହାଭାରତ ଓ ହରିବଂଶ ପୁରାଣରୁ ସୁଭଦ୍ରା ପରିଣୟ ଉପାଖ୍ୟାନ ସଂଗୃହୀତ ହୋଇ ଶିବରାମ 
ପ୍ରଧାନ ଓ ମହାଦେବ କରଙ୍କଦ୍ଧାରା ନାଟକ ରୂପ ଦିଆଯାଇଛି । ଏଥୁରେ ଥବା ଚରିତ୍ର ସଂଖ୍ୟା 
ସର୍ବମୋଟ ଛ”' ଜଣ । ସେମାନେ ହେଲେ ଦ୍ଵାରୀ, ସୁଭଦ୍ରା ସତ୍ୟଭାମା, ଅର୍ଜୁନ ଓ ହାଡ଼ି ଏବଂ 
ହାଡ଼ିଆଣୀ । ନାଟକରେ ଷାଠିଏଟି ଗୀତ ଅଛି । ନାଟକର ନିର୍ଦ୍ଦେଶକ ଗୀତ ଗାଆନ୍ତି ଏବଂ ତା” ସହିତ 
ହାରମୋନିୟମ ବଜାନ୍ତି । ଅର୍ଜୁନଙ୍କପାଇଁ ରାଜକୀୟ ପୋଷାକ, ଦୁଆରୀ ସାଧାରଣ ଦ୍ଵାରପାଳର 
ପୋଷାକ ଏବଂ ସୁଦୃଶ୍ୟ କିଶୋରମାନେ ଆକର୍ଷଣୀୟ ପୋଷାକ ପିନ୍ଧି ସୁଭଦ୍ରା ଓ ସତ୍ୟଭାମା 
ଭୂମିକାରେ ଅବତୀ୍ଯର୍ଣ୍ଣ ହୁଅନ୍ତି । ଅର୍ଜୁନଙ୍କପାଇଁ ଖୋଲାମଞ୍ଚ ମଧ୍ୟଭାଗରେ ଗୋଟିଏ କାଠର ଚେୟାର 
ରଖାଯାଏ । ଅଭିନୟ ସ୍ଥାନଟି ଗୋଲାକୃତି । ଏହାର ବ୍ୟାସ ୮-୯ ପୁଟ ହୋଇପାରେ । ବାଦ୍ୟଯନ୍ତ୍ର 
ଭାବରେ ହାରମୋନିୟମ, ମର୍ଦଳ, ଢୋଲକି, ଗିନି, ଝୁମୁକା ଏବଂ ଯୋଡ଼ିନାଗରା ବ୍ୟବହୃତ ହୁଏ । 
ଆବଶ୍ୟକ ହେଲେ ଘୁଡ଼କି ଓ ଖଞ୍ଞଣୀ ବ୍ୟବହାର କରାଯାଏ ! ଅଭିନୟ ଖୋଲା ସ୍ଥାନରେ ପ୍ରାୟ ସାତ 
ଆଠ ଘଣ୍ଟା ପର୍ଯ୍ୟନ୍ତ ଚାଲେ । ଆଉ ଅଧ୍ଵକ ସମୟ ଅଭିନୟ ହେଲେ ମଧ୍ଯ ଦର୍ଶକମାନେ ଆନନ୍ଦରେ 
ଉପଭୋଗ କରନ୍ତି । 

9୦9 ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ରାମଲୀଳା 
ରାମାୟଣର ବିଷୟବସ୍ତୁ ଉପରେ ରାମଲୀଳା ଆଧାରିତ । ବାଲ୍ୟକାଳରୁ ଆରମ୍ଭ କରି ନିର୍ବାସନ, 


ସୀତାହରଣ ଓ ରାବଣବଧ ପର୍ଯ୍ୟନ୍ତ ଉପାଖ୍ୟାନ ରାମଲୀଳା ମାଧ୍ୟମରେ ଅଭିନୀତ ହୁଏ । ରାମଙ୍କୁ 
ଜଣେ ଆଦର୍ଶ ବ୍ୟକ୍ତି ଭାବରେ ଚିତ୍ରିତ କରିବା ଅଭିନୟର ମୁଖ୍ୟ ଉଦ୍ଦେଶ୍ୟ । ନାଟକରେ ପ୍ରାୟ 


a a 


ରାମଲୀଳା ( ଫୁଲବାଣୀ ) 


a 


ରାମଲୀଳା ( ଅସୁରେଶୂର ) 


ଓଡ଼ିଆ ଲୋକସଂସ୍କୃତି ୨୦୩ 


ଏକହଜାରରୁ ଅଧ୍ବକ ଗୀତ ଥୁବାରୁ ଏହାକୁ ଗୀତିନାଟ୍ୟ କୁହାଯାଇପାରେ । ରାମଲୀଳାରେ ପ୍ରାୟ 
ପଚାଶଜଣ ଚରିତ୍ର ଅଭିନୟ କରିଥାନ୍ତି । ସଦାଶିବ ଦାସ, କଳ୍ପତରୁ ଦାସ ଏବଂ କେଶବ ପଟ୍ଟନାୟକଙ୍କ 
ରଚନା ଅଧ୍ୂବକ ଲୋକପ୍ରିୟ । 


ଖୋଲାମଞ୍ଚରେ ଏକ ଗୋଲାକୃତି ମଣ୍ଡଳରେ ରାମଲୀଳା ଅଭିନୀତ ହୁଏ । ବିଭିନ୍ନ ପ୍ରକାର ମୃଦଙ୍ଗ, 
ଢୋଲକି, ଗିନି, ଝୁମୁକା ଆଦି ବାଦ୍ୟଯନ୍ତ୍ର ଦରକାର ହୁଏ । ନିର୍ଦ୍ଦେଶକଙ୍କୁ ଗୁରୁ ନାମରେ ଅଭିହିତ 
କରାଯାଏ । ସେ ନିଜେ ଗୀତ ଗାଇଥାନ୍ତି । ଚରିତ୍ରକୁ ଦେଖ୍‌ ପୋଷାକ ପରିଛ୍ଛଦର ବ୍ୟବସ୍ତା ହୁଏ । 
ପଶୁପକ୍ଷୀ ଚରିତ୍ରପାଇଁ ମୁଖା ବ୍ୟବହୃତ ହୋଇଥାଏ । ରାମଲୀଳା ଅଭିନୟ ଦଶ ଘଣ୍ଟାରୁ କୋଡ଼ିଏ ଘଣ୍ଟା 
ପର୍ଯ୍ୟନ୍ତ ଚାଲେ । ପ୍ରତିବର୍ଷ ପ୍ରାୟ ଚାଳିଶ ଥର ଏହା ଆୟୋଜିତ ହୁଏ । 


କୃଷ୍ଣଲୀଳା 

ଶ୍ରୀକୃଷ୍ଣଙ୍କ ବାଲ୍ୟକାଳର ଲୀଳାମାନ ଏଥୁରେ ପ୍ରଦର୍ଶିତ ହୁଏ । ବୈଷ୍ଣଠବଧର୍ମର ପ୍ରସାର ସହିତ 
କୃଷ୍ଣଲୀଳାର ଆଦର ସଂପୃକ୍ତ । ପଞ୍ଚଦଶ ଶତାଦ୍ଦୀରେ ରଚିତ ଭାଗବତ ପୁରାଣ ଏବଂ ପରବର୍ୀଁ ସମୟର 
ମଥୁରା ମଙ୍ଗଳରୁ କୃଷ୍ଣଲୀଳାର ବିଷୟବସ୍ତୁ ସଂଗୃହୀତ ହୋଇଥାଏ । ଆନ୍ଧ୍ରପ୍ରଦେଶର ହରିହର ଏବଂ 
ଗଞ୍ଜାମ ଲକ୍ଷ୍ମୀନାରାୟଣ ହେଲେ ଗୀତିନାଟ୍ୟର ରଚୟିତା । ସେମାନେ ବଙ୍ଗୀୟ ନାଟ୍ୟକାର ମେଦିନୀପୁର 
ଅଧ୍ବବାସୀ ଦୃଃଖୀଶ୍ୟାମ ଦାସଙ୍କଦ୍ଧାରା ପ୍ରଭାବିତ ହୋଇଥୁବା ଜଣାଯାଏ । ଗୀତିନାଟ୍ୟରେ ଅଠଚାଳିଶଟି 
ସଙ୍ଗୀତ ଅଛି ଏବଂ ସେଥୁରେ କେତେକ ବଙ୍ଗଳା ଶବ୍ଦ ରହିଛି । ନାଟକ ଅଭିନୟପାଇଁ ପାଞ୍ଚୋଟି ଚରିତ୍ରର 
ବ୍ୟବସ୍ତା ଅଛି । ଯଥା - କୃଷ୍ଣ ବଳରାମ, ନନ୍ଦ ଯଶୋଦା ଏବଂ କଂସ । ଦଶଟି ଗୌଣ ଚରିତ୍ର ରଜକ, 
ବକାସୁର, ଅକୁର, କାଳୀୟ, ପୂତନା, ସକଟାସୁର, ଅଘାସୁର, ଧୀବର ଏବଂ ଭୂତପାଇଁ ବ୍ୟବସ୍ଥା ଅଛି । 
ସବୁ ଚରିତ୍ରରେ ପୁରୁଷମାନେ ଅଭିନୟ କରନ୍ତି । ସ୍ତ୍ରୀ ଚରିତ୍ରପାଇଁ ମଧ୍ଯ ପୁରୁଷମାନଙ୍କୁ ମନୋନୀତ କରାଯାଏ । 
ଲୀଳା ଅଭିନୟ ସ୍ଥାନର ବ୍ୟାସ ଦଶ ହାତ । ଏହାକୁ ମଣ୍ଡଳ କୁହାଯାଏ । ଗାଁର ଯେକୌଣସି ବାସଗୃହ 
ସମ୍ମୁଖରେ ବା ମନ୍ଦିର ପ୍ରାଙ୍ଗଣରେ ଅଥବା ରାସ୍ତା ଉପରେ ମଣ୍ଡଳ ପ୍ରସ୍ତୁତ କରାଯାଏ । ବାଦ୍ୟକାରମାନେ 
ସତରଞ୍ଜି ଉପରେ ଅର୍ବବୃତ୍ତାକାରରେ ବସନ୍ତି । ସେମାନେ ମୃଦଙ୍ଗ, ମର୍ଦଳ, ଗିନି ଓ ବଂଶୀ ବଜାନ୍ତି । 
ଗାୟକ ଉଚ୍ଚସ୍ଵରରେ ଗୀତ ଗାଆନଚ୍ତି ଏବଂ ତାଙ୍କୁ ପାଳି ଧରିବାକୁ କେତେଜଣ ପାଳିଆ ଥାଆନ୍ତି । ଗାୟକ 
ହିଁ ଲୀଳା ଅଭିନୟର ନିର୍ଦ୍ଦେଶକ । ଦର୍ଶକମାନେ ମଣ୍ଡଳକୁ ଘେରିବସନ୍ତି ଓ ଭକ୍ତିପୂତ ଚିତ୍ତରେ ଲୀଳାର 
ମନୋରଞ୍ଜନ ଉପଭୋଗ କରନ୍ତି 


ରାଧା ପ୍ରେମଲୀଳା 

ଏହା ମଧ୍ଯ ଦୈଷ୍ପଠବଧର୍ମ ପ୍ରସାରର ଫଳ । ଏଥୁରେ ଏକଶହ ଚାଳିଶଟି ଗୀତ ଥାଏ । ଶୃଙ୍ଗାର 
ରସରେ ଭରପୂର ହୋଇଥ୍‌ବାରୁ ଗୀତଗୁଡ଼ିକ ହୃଦୟଗ୍ରାହୀ ହୁଏ । ଯମୁନା ନଦୀ କୂଳରେ ରସିକନାଗର 
ଶ୍ରୀକୃଷ୍ଣ କିପରି ଭିନ୍ନ ଭିନ୍ନ ରୂପରେ ଆସି ରାଧାଙ୍କୁ ପ୍ରେମ ନିବେଦନ କରନ୍ତି, ତାହା ଦର୍ଶକପ୍ରାଣକୁ 
ପ୍ରେମଭଭ୍ତିରେ ରସାପ୍ୃତ କରିବା ସହିତ ଅପାର ଆନନ୍ଦ ଦିଏ । ଜୟଦେବଙ୍କ ଗୀତ ଗୋବିନ୍ଦର 


ପଦାବଳୀମାନ ଗୀତ ରଚନାରେ ପ୍ରଭାବ ପକାଇଥୁ୍‌ବା ଦେଖାଯାଏ । ଚିକିଟି ରାଜା କିଶୋରଚନ୍ଦ୍ରଦେବ 
ଯେଉଁ ନାଟକ ରଚନା କରିଥୁଲେ ତହିଁରେ ଏକଶତ ଛୟାଅଶୀଟି ଗୀତର ସଂଯୋଜନା ରହିଛି । 

ରାଧା ଏବଂ କୃଷ୍ଣ ରାଧା ପ୍ରେମଲୀଳାର ମୁଖ୍ୟ ଚରିତ୍ର । ଗୌଣ ଚରିତ୍ର ଭିତରେ ଅଛନ୍ତି ଦୂତିକା, 
ବିଶାଖା, ଲଳିତା, ବଳରାମ, ନାଉରିଆ, କରୋ, ସୁନାରୀ, ପକ୍ଷୀବିକାଳି ଏବଂ ଭୂପତ । ଅଭିନୟ 
ସ୍ଥାନଟି କୁଞ୍ଜପରି ସଜିତ ହୋଇଥାଏ । ଏହା ପ୍ରାୟ ନଂ ଫୁଟ ଉଚ୍ଚ । କୁଞ୍ଜ ଚାରିପଟେ ପ୍ରାୟ କୋଡ଼ିଏ ପ୍ଲଟ 
ବ୍ୟାସାର୍ବରେ ଅଭିନୟ ସ୍ତାନ ପ୍ରସ୍ତୁତ ହୋଇଥାଏ । ଗାୟକଙ୍କ ନେତୃତ୍ବରେ ବାଦ୍ୟକାରମାନେ ସମସ୍ଵରରେ 

୨୦୪ ଓଡ଼ିଆ ଜାତିର ଇତିହାସ ଓ ସଂସ୍କ୍ରତି - ଦ୍ଵିତୀୟ ଭାଗ 


ଗୀତ ଗାଆନ୍ତି ଏବଂ ନିଜ ନିଜର ବାଦ୍ୟଯନ୍ତ୍ର ବଜାନ୍ତି । ବାଦ୍ୟ ଭାବରେ ହାରମୋନିୟମ, ମୃଦଙ୍ଗ, ଗିନି, 
ଯୋଡ଼ିନାଗରା ବ୍ୟବହୃତ ହୁଏ । ସଖୀମାନେ କୁଞ୍ଜ ଭିତରେ ଅଭିନୟ କରଚ୍ତି । ସର୍ବମୋଟ ପ୍ରାୟ କୋଡ଼ିଏରୁ 
ପଚିଶଜଣ ଅଭିନୟରେ ଶିକ୍ଷାଲାଭ କରନ୍ତି । ସଖୀ, ରାଧା ଓ କୃଷ୍ଣ ଭୂମିକାରେ ସୁଶ୍ରୀ କିଶୋରମାନେ 
ଅଭିନୟ କରନ୍ତି । ନିରବଛ୍ଥିନ ଭାବରେ କୋଡ଼ିଏରୁ ତିରିଶ ଘଣ୍ଟା ଲୀଳା ଚାଲୁ ରହେ ଏବଂ ଦର୍ଶକମାନେ 
ସ୍ଵଇଚ୍ଛାରେ ବିରତି ଉପଭୋଗ କରିପାରନ୍ତି । 


ଦଣ୍ଡନାଟ 

ଦଣ୍ଡ ଅର୍ଥ ସାଧନା ବା ତପସ୍ୟା । ଏହା ଶୈବ ଉପାସନା ସହିତ ସଂପୃକ୍ତ । ନାଟରେ ରୁଦ୍ରକାଳୀ 
ଉପାସନା ବର୍ଣ୍ଣିତ ହୁଏ । ଚୈତ୍ରମାସରେ ଦୁଇ ତିନି ସପ୍ତାହ ପର୍ଯ୍ୟନ୍ତ ଦଣ୍ଡନାଟ ଅନୁଷ୍ଠିତ ହୋଇଥାଏ ଏବଂ 
ବିଷୁବ ସଂକ୍ରାନ୍ତି ଦିନ ଉଦ୍‌ ଯାପିତ ହୁଏ । ସପ୍ତଦଶ ଶତାଦ୍ଦୀରେ ରଚିତ ରୁଦ୍ର ସୁଧାନିଧ୍‌' କାବ୍ୟର 
ବିଷୟବସ୍ତୁରୁ ଦଣ୍ଡନାଟର ବିଷୟବସ୍ତୁ ଗୃହୀତ ! ସେଥୁରେ ଗ୍ରାମ୍ୟଜୀବନକୁ ଦର୍ଶାଇବାପାଇଁ ଚଢ଼େୟା ବା 
ଶିକାରୀର ଭୂମିକା ସୃଷ୍ଟି ହୋଇଛି । ସେ ଜଣେ ଶିବଭକ୍ତ ! 


ଦଣ୍ଡନାଟରେ ତେରରୁ ଚାଳିଶଜଣ ଲୋକ ଦଳ ତିଆରି କରନ୍ତି । ସେମାନେ ଭକ୍ତା ନାମରେ 
ପରିଚିତ | ସେମାନଙ୍କ ମଧ୍ୟରେ ମୁଖ୍ୟ ହେଲେ ଚଢ଼େୟା, କାଳିକା, ବୀଣାକାର, ସାପୁଆକେଳା, 
ପତ୍ରସଉରା ଇତ୍ୟାଦି । କାଳିକା ହେଲେ ଇଷ୍ଟଦେବୀ, କିରୁ ସେ ପୁରୁଷ ବେଶରେ କାଳୀ ପ୍ରଭାମଶ୍ଡଳ 
ମୁକୁଟ ମୁଣ୍ଡରେ ବାନ୍ଧି ନାଚନ୍ତି । ସେତେବେଳେ ଢୋଲ, ଝାଞ୍ଜ ଏବଂ ମୁଖବୀଣାର ଘୋର ଶବ୍ଦରେ 
ଗଗନ ପବନ ମୁଖରିତ ହୁଏ । କାଳୀରୂପୀ ପୁରୁଷ ନଇଁକ ଗ୍ରାମର ମଙ୍ଗଳ ମନାସି ମା” କାଳୀଙ୍କୁ ପ୍ରାର୍ଥନା 
କରନ୍ତି । ଦିନରେ ତିନିଥର ଦଶ୍ଡନାଟ ହୁଏ । ମଧ୍ୟାହ୍ନରେ ଧୂଳି ଦଣ୍ଡ, ସୂର୍ଯ୍ୟାସ୍ତରେ ପାଣି ଦଣ୍ଡ ଏବଂ ଅର୍ଵରାତ୍ର 
ସମୟରେ ଅଗ୍ନିଦଣ୍ଡ ଆୟୋଜିତ ହୁଏ । ଭକ୍ତାମାନେ ମଶାଲ ଧରି ନାଚ କରନ୍ତି । ସମସ୍ତଙ୍କ ସୁବିଧା 
ଦୃଷ୍ଟିରୁ ଖୋଲା ସ୍ଥାନରେ ନାଚ ହୁଏ । ଏହାର ବ୍ୟାସ ପ୍ରାୟ ଦଶଫ୍ରଟ । ଦଣ୍ଡନାଟରେ ନିର୍ଦ୍ଦେଶକ 
ଅନାବଶ୍ୟକ | ଯେଉଁ ବ୍ୟକ୍ତି ଦସ୍ତନାଟ ଆୟୋଜନ କରିଥାନ୍ତି ସାଧାରଣତଃ ତାଙ୍କ ଗୃହର ସମ୍ମୁଖଭାଗରେ 
ଏହା ଆୟୋଜିତ ହୁଏ । ଗଞ୍ଜାମ ଦଶ୍ଡନାଚ ସହିତ ମୟୂରଭଞ୍ଜର ଉଡ଼ାପର୍ବ ଓ ଚୈତ୍ରପର୍ବ ସମୟରେ 
ଆୟୋଜିତ ଭକ୍ତା ନାଚର ସାଦୂଶ୍ୟ ଅଛି । 


ଦେଶୀୟା ନାଟ 


ଏହା ଅବିଭକ୍ତ କୋଟାପୁଟ ଜିଲ୍ଲା ଗ୍ରାମାଞ୍ଚଳରେ ଏକ ଲୋକପ୍ରିୟ ନାଟ୍ୟଧାରା । ଶାସ୍ତ୍ତୀୟତା ସହିତ 
ଏହାର ସମ୍ପର୍କ ଥ୍‌ବାରୁ ଏହାକୁ ‘'ପରମରାଶୀଳ ନାଟକ” କୁହାଯାଇପାରେ । ଉପକୂଳ ଅଞ୍ଚଳର ଯାତ୍ରା, 
ଲୀଳା କିମ୍ବା ଗୀତିନାଟ୍ୟର ଏହା ଏକ ସମାନ୍ତରାଳ ରୂପାବୟବ ଦ୍ଷ୍ଟିରୁ ଏହା ସେତେ ପ୍ରାଚୀନ ମନେହୁଏ 
ନାହିଁ । ଉନବିଂଶ ଶତକର ଦ୍ଵିତୀୟାର୍ବରେ ଜୟପୁର ମହାରାଜା ରାମଚନ୍ଦ୍ରଦେବଙ୍କ ପୃଷ୍ଠପୋଷକତାରେ 
ଏହାର ସୃଷ୍ଟି । କୋରାପୁଟର ସ୍ଥାନୀୟ ଭାଷାରେ ଆଦିବାସୀ ପରଜାମାନଙ୍କୁ 'ଦେଶୀୟା' ବୋଲି କୁହାଯାଏ । 
ପ୍ରଥମେ ଏହିମାନଙ୍କୁ ନେଇ ସମ୍ଭବତଃ ନାଟ ପ୍ରଦର୍ଶନ ଆରମ୍ଭ ହୋଇଥ୍‌ବାରୁ ଏହାକୁ ‘ଦେଶୀୟାନାଟ' 
ବୋଲି କୁହାଯାଇଛି । ସାର୍ବଜନୀନ ମୁଖାର ବ୍ୟବହାର ହେଉଛି ଏହାର ବୈଶିଷ୍ଟ୍ୟ । ପଶୁପକ୍ଷୀ, ଦେବତା 
ରାକ୍ଷସ ପ୍ରଭୃତି ଚରିତ୍ର ମୁଖାପିନ୍ଧି ମଞ୍ଚରେ ଅବତୀର୍ଣ୍ଣ ହୁଅନ୍ତି । ତେବେ ସାଧାରଣ ମନୁଷ୍ୟ ଚରିତ୍ରପାଇଁ 
ମୁଖା ବ୍ୟବହୃତ ହୁଏ ନାହିଁ । 


ନାଟକପାଇଁ କଥାବସ୍ତୁ ରାମାୟଣ, ମହାଭାରତ କିମ୍ବା ପୂରାଣାଦିରୁ ସଂଗ୍ହୀତ ହୁଏ ।। ସମାଜ 
ସଂସ୍କାର ଲକ୍ଷ୍ୟରେ ଏଥୁରେ ଲୋକନାଟକର ଅନ୍ୟାନ୍ୟ ବିଭାଗ ଭଳି ସାମାଜିକ ଦୋଷତୁଟିର ହାସ୍ୟରସାତ୍ମକ 
ଅବତାରଣା କରାଯାଇଥାଏ । ଏହାର ସଂଗୀତରେ କର୍ଣ୍ଣାଟକୀ ରୀତିର ବ୍ୟବହାର ଅତ୍ୟନ୍ତ ସ୍ପଷ୍ଟ । ନୃତ୍ୟର 

ଓଡ଼ିଆ ଲୋକସଂସ୍କୃତି ୨୦୫ 


ବିଭିନ୍ନ ଭଙ୍ଗୀ, ପଦବିକ୍ଷେପ, ମୁଦ୍ରା ସହିତ ଶାସ୍ତ୍ରୀୟ ନୃତ୍ୟର ବହୁ ସାମଞ୍ଜସ୍ୟ ଲକ୍ଷ୍ୟ କରାଯାଇପାରେ । 
ପ୍ରଥମରୁ ସୂତ୍ରଧର ଆସି ମଙ୍ଗଳାଚରଣ ପରେ ବିଷୟ ସୂଚନା ଦିଅନ୍ତି ଏବଂ ଏହାପରେ ପ୍ରକୃତ ନାଟକ 
ଆରମ୍ଭ ହୁଏ । ବିଦୂଷକ, ଦାସୀ ପ୍ରଭୃତି ହାସ୍ୟରସର ପରିବେଷଣ କରନ୍ତି । 


ଏହାର ପ୍ରଦର୍ଶନ ନିମନ୍ତେ ଗା ଦାଣ୍ଡର ମୁକ୍ତାକାଶୀ ମଞ୍ଚର ବ୍ୟବହାର କରାଯାଏ । ଏହା ସଂଗୀତପ୍ରଧାନ 
ହୋଇଥଲେ ମଧ୍ଯ ଏଥୁରେ ଗଦ୍ୟସଂଳାପର ବ୍ୟବହାର ରହିଛି । ନାରୀଚରିତ୍ରରେ ପୁରୁଷମାନେ ହିଁ ଅଭିନୟ 
କରନ୍ତି । ଢୋଲ, ମହୁରି, ଗିନି ଏବଂ କରତାଳ ପ୍ରଭୁତି ବାଦ୍ୟଯନ୍ତ୍ର ଏଥୁରେ ମୁଖ୍ୟ ହୋଇଥୂଲେ ମଧ୍ଯ 
ସ୍ଥଳବିଶେଷରେ ଅନ୍ୟାନ୍ୟ ବାଦ୍ୟଯନ୍ତ୍ର ବ୍ୟବହୃତ ହୁଏ । ଦର୍ଶକମାନେ ମଂଚର ଚାରିପଟେ ବସନ୍ତି । 
ନାଟଗୁରୁ ବା ଓସ୍ତାଦ ବିଷୟାନୁସାରୀ ସଂଗୀତ ତଥା ସଂଳାପ ପ୍ରୟୋଗ କରିଥାଆନ୍ତି । ଅଭିନେତାମାନେ 
କେବଳ ମୂକାଭିନୟଦ୍ଧାରୀ ଭାବ ପ୍ରକାଶ କରନ୍ତି । ପ୍ରତ୍ୟେକ ନାଟକରେ ଦାସୀ, ନଟନଟୀ ଏବଂ ସନ୍ଧି 
ପ୍ରଭୃତି ଚରିତ୍ର ଆସନ୍ତି । ନଟନଟୀ ନାଟକର ଅବତାରଣା କରୁଥୁବାସ୍ଥତଳେ ସନ୍ଧି ଦୃଶ୍ୟ ଏବଂ ଘଟଣା 
ମଧ୍ଯରେ ଯୋଗସୂତ୍ର ସ୍ଥାପନ କରନ୍ତି । ମଙ୍ଗଳାଚରଣରେ ଗଣେଶ ଏବଂ ସରସ୍ବତୀଙ୍କର ବନ୍ଦନା ଗାନ 
କରାଯାଏ । ‘ଜଳନ୍ଧର ବଧ”ରେ ସରସ୍ବତୀଙ୍କର ବନ୍ଦନା ଏହିପରି 
ଜୟ ମା ଭାରତୀ, ନବନୀତ ମୂରତି ଗୋ, 
କୁନ୍ଦ ସୁଦନ୍ତୀ ଘେନ ବିନତି ଗୋ 
କୁନ୍ଦ ଇନ୍ଦୁ ବରନୀ ଇନ୍ଦିବର ବାସିନୀ, 
ସୂର ମୂରତି ପଦେ ସେବନ୍ତି ଗୋ 
ସରସ୍ଵତୀ ମଂଚରେ ଆବିର୍ଭୂୃତା ହୋଇ ଆଶୀର୍ବାଦ ଦେବା ପରେ ନାଟକ ଆରମ୍ଭ ହୁଏ । ଦ୍ଵାରୀ ପୁଣି 
ହିନ୍ଦୀ ଭାଷାରେ ଆତ୍ମପରିଚୟ ଦିଏ ଏହିପରି - 


- ଆରେ ମିଆଁ, ହମାରା ନାମ୍‌ ଗୁଲାମ୍‌, ତୁମ୍‌ ସବୁକୋ ସଲାମ୍‌ ସଲାମ୍‌ 


( କୁମ୍ଭାସୁର ବଧ ) 
ନାଟକର ବିଷୟବସ୍ତୁ ଦୀର୍ଘ ହୋଇଥ୍‌ବାରୁ ଏହା ଏକାଦିକ୍ରମେ ଏକାଧୂକ ରାତି ଧରି ଅଭିନୀତ 
ହୁଏ । ଚରିତ୍ର ପ୍ରବେଶର ସୂଚନା ସୂତ୍ରଧରଦ୍ଧାରା କରାଯାଏ । ଯେମିତି ଜଳନ୍ଧରର ପ୍ରବେଶ ସମ୍ପର୍କରେ - 
ବରୁଣ ନନ୍ଦନ ଜଳନ୍ଧର ରାଜନ, 
ମନ୍ତ୍ରୀକୁ ଘେନି ସଭାକୁ ସେ ଆସଇ 
ସପ୍ତଶାଖା ମୁକୁଟ ମସ୍ତକେ ବିରାଜଇ ସେ 
କର୍ଣ୍ଣରେ କୁଣ୍ଡଳ ଯୁଗଳ ଦୋହଲାଇ, 
ଖଦ୍ଧ ଢାଲକୁ କରେ ଧରିଣ ଝମକାଇ ଯେ- 
ଭାଷାରେ ଆଳଙ୍କାରିକତା, କବିତ୍ଵ ଓ ଛାନ୍ଦସିକତା ନାଟ୍ୟକାରଙ୍କର ବହୁ ଶାସ୍ତଜ୍ଞାନ, ଶାସ୍ତ୍ରୀୟତା 
ତଥା ପାଣ୍ଡିତ୍ୟର ପରିଚୟ ଦିଏ । ଏଥୁରେ ଶୃଙ୍ଗାର, ବୀର ଏବଂ ହାସ୍ୟରସ ହିଁ ମୁଖ୍ୟ ସ୍ଥାନ ଗ୍ରହଣ 
କରେ । ମହୀରାବଣ ବଧ, ବୀରବାହୁ ବଧ, ତ୍ରିପୁରମୋହିନୀ ହରଣ, ଦ୍ରୌପଦୀ ବସ୍ତହରଣ, ବାୟା 
ରାଜା, ପେଟା ପରଶ, ପ୍ରହ୍ଵାଦ ଚରିତ, ଗଣ୍ଡା ବଧ, ତରଣୀସେନ ବଧ, ଅଗ୍ନି ପରୀକ୍ଷା, ଚନ୍ଦ୍ର କଳା 
ହରଣ, ବାଣା ପରାଜୟ, ଧନୁ ଭଗ ଲୀଳା, କୁମ୍ଭାସୁର ବଧ, ଜଳନ୍ଧର ବଧ ପ୍ରଭୃତି ନାଟକ ଅଦ୍ୟାବଧୂ 
ଉପଲବ୍ଧ । ଜୟପୁର ମହାରାଜା ରାମଚନ୍ଦ୍ରଦେବଙ୍କ କୁମ୍ଭାସୁର ବଧ ଏବଂ ବିକ୍ରମଦେବଙ୍କ ‘ଜଳନ୍ଧର 
ବଧ” ନାଟକ ଦୃଇଟି ଅତ୍ୟନ୍ତ ଲୋକପ୍ରିୟ । ଏହି ନାଟକ ମୁଖ୍ୟତଃ ରାଜପୃଷ୍ଠପୋଷକତା ଲଭି ଥୂଲା 
ଏବଂ ସାରଳା ମହାଭାରତର ‘ହରଣ ‘ମାରଣ' ବିଷୟଗୁଡ଼ିକ ଥୂଲା ଏହାର ଅବଲମ୍ବନ । 

୨୦୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଫସଲ ଅମଳ ପରେ ପୌଷମାସରୁ ହିଁ ଏହାର ଅଭିନୟ ଆରମ୍ଭ ହୁଏ । ନାଟଦଳ ଗ୍ରାମ ଗ୍ରାମ ବୁଲି 
ଏହାର ଅଭିନୟ କରନ୍ତି । ବ୍ୟବସାୟ ଦ୍ରଷ୍ଟିରୁ ଏହା ଆଦୌ ଅର୍ଥକରୀ ନୁହେଁ । ଶାସ୍ତ୍ତୀୟତାକୁ ଅନୁସରଣ 
କରୁଥିବାରୁ ଲୋକନାଟ୍ୟ ଶୈଳୀର ସ୍ଵତଃସ୍ତୂର୍ଭତା ଏଥୁରେ ଅନୁପସ୍ଥିତ ଥାଏ ! ତେବେ ଅନ୍ୟ ଲୋକନାଟକ 
ଭଳି ମନୋରଞ୍ଜନ ସହିତ ଶିକ୍ଷାଦାନର ଏକ ଯୁଗ୍ମ ଉଦ୍ଦେଶ୍ୟ ନେଇ ଏହାର ପରିକଳ୍ପନା କରାଯାଇଥାଏ |! 
ଶୈଳୀ ଦୃଷ୍ଟିରୁ ଦକ୍ଷିଣଭାରତର ଯକ୍ଷଗାନ, କୃଷ୍ଣନଟମ୍‌ ପ୍ରଭୁତି ସହିତ ଏହାର ସାମଞ୍ଜସ୍ୟ ଲକ୍ଷ୍ୟ କରାଯାଇ 
ପାରେ । ସେଠାରେ ତାହା ରାଜା, ସାମନ୍ତମାନଙ୍କ ନିୟନ୍ତ୍ରଣରେ ଥ୍ବାବେଳେ ଏଠାରେ ତାହାର ଲେଖକ 
ମାତ୍ର ରାଜା, ସାମନ୍ତ ବା ପଵ୍ତିତ । ଏହାର ପ୍ରୟୋଗକରଁ। କିନ୍ଧ ସାଧାରଣ ଜନତା । ନାଟଗୁରୁ ବହୁ 
ଅଭ୍ୟାସ କରାଇ ନାଟକ ଶିକ୍ଷା ଦିଅନ୍ତି । ଗ୍ରାମାଞ୍ଚଳରେ ସଂଗୀତଜ୍ଞ କଳାକାରର ସନ୍ଧାନ ପାଇବା ବହୁ 
ଭାଗ୍ୟର କଥା । ଏଗୁଡ଼ିକ ପୁଣି କର୍ଣ୍ଣାଟକୀ ରୀତିରେ ହୋଇଥ୍‌ବାରୁ ଏଥୁପାଇଁ ବହୁ ପରିଶ୍ରମ କରିବାକୁ 
ପଡ଼େ । ପୁଣି ଅଭିନୟ ଭାବାନୁସାରୀ ହୋଇଥୂ୍‌ବାରୁ ଏହାର ଶିକ୍ଷା ବହୁ ଅଭ୍ୟାସସାପେକ୍ଷ ! 

ସମ୍ପତି ଜୟପୁର ବେତାର କେନ୍ଦ୍ରର କେତେଜଣ ଉତ୍ସାହୀ କର୍ମଚାରୀଙ୍କ ପ୍ରଯତ୍ନରେ ଏହି ଲୁପ୍ତପ୍ରାୟ 
ଲୋକନାଟକଟିର ପୁନରୁଦ୍ଧାର କରାଯାଇଛି ଏବଂ ବ୍ୟବସାୟୀ ହାତର ତଟୁଳ ସ୍ପର୍ଶ ଏଥୁରେ ଲାଗିଥୁବାରୁ 
ଏହାର ମୂଳ ରୂପଟି ପ୍ରାୟ ଅବିକୃତ ଚନିଛି । ପୂର୍ବେ ଚଇତି ପର୍ବ ଏବଂ ଦଶହରା ପ୍ରଭୃତି ବିଶେଷ 
ଅବସରରେ ଏହାର ଅଭିନୟ ହେଉଥୁୂଲା ଏବଂ ଏହା ଖୁବ ବ୍ୟୟସାଧ୍ଯ ନ ଥୁଲା । ମାତ୍ର ବ୍୍ତମାନ ଏହା 
ଯାତ୍ରା ନାଟକ ଭଳି ବ୍ଯୟୟସାଧ୍ଯ ହୋଇପଡ଼ିଲାଣି । 

ଏସବୁ ଆଞ୍ଚଳିକ ବିବିଧତା ନେଇ ଓଡ଼ିଶାର ଜନସଂସ୍କୃତିତ୍ତେ କେତେକ ପ୍ରଚଳିତ ନୃତ୍ୟ, ଅଭିନୟ, 
ସଙ୍ଗୀତ ଆଦିର ପରଂପରା ଆଜି ମଧ୍ଯ ଜୀବନ୍ତ ହୋଇ ରହିଛି । ସବୁ କ୍ଷେତ୍ରରେ ଧର୍ମଧାରା ପ୍ରେରଣାର 
ମୂଳ ଉତ୍ସ ରୂପେ ପ୍ରଚ୍ଛନ୍ନ ଥବା ଦେଖାଯାଏ । ଓଡ଼ିଆ ଜାତି ଅତି ବେଶି ଧର୍ମବିଶ୍ଵାସୀ । ତେଣୁ ତା'ର 
ଅବସର ବିନୋଦନପାଇଁ ଧର୍ମଭିରିକ ଉପାଖ୍ୟାନକୁ ନେଇ ସମାଜରେ ସାଂସ୍କୃତିକ ପରଂପରା ସୃଷ୍ଟି 
ହୋଇଛି । 

ଅଷ୍ଟମ ଅଦଧ୍ଯାୟ 


ଲୋକକଳା ବା ଗନ୍ଧର୍ବକଳା 


ଓଡ଼ିଶାର ବହୁରୂ ପୀ ସାଂସ୍କୃତିକ ବିଭବ ମଧ୍ଯରେ ଲଳିତକଳା ଏକ ଜୀବନ୍ତ ସ୍ରୋତ ଯାହାକି ନୃତ୍ୟ, 
ସଙ୍ଗୀତ, ଯାତ୍ରା, ମେଳା, ଚିତ୍ରକଳା ପରି ଅନେକ ଆଞ୍ଚଳିକ ଗଣ -ମନୋରଞ୍ଜନ ବ୍ୟବସ୍ଥା ମାଧ୍ୟମରେ 
ପ୍ରକଟିତ ହୁଏ । ସେ ଦିଗରୁ ଭାରତୀୟ ସଂସ୍କୃତିକୁ ଓଡ଼ିଶାର ଆଂଚଳିକ ସ୍ଵାତନ୍ତ୍ଯର ଅବଦାନ ଅତି 
ମହତ୍ତ୍ବ ପୂର୍ଣ୍ଣ । ଓଡ଼ିଶା ଉତ୍ତର ଓ ଦକ୍ଷିଣଭାରତ ଭିତରେ ଏକ ଯୋଗସୂତ୍ର ହୋଇଥ୍‌ବାରୁ ନାନାପ୍ରକାର 
ପ୍ରଭାବରୁ ନିଜକୁ ମୁକ୍ତ କରିପାରି ନାହିଁ । ପୂର୍ବ ଉପକୂଳରେ ସମୁଦ୍ର ଏବଂ ପଶ୍ଚିମଭାଗରେ ଅରଣ୍ୟ ଓ 
ଆରଣ୍ୟକମାନଙ୍କ ନିଜ ନିଜର ପରଂପରା ଯେପରି ଓଡ଼ିଶାର ସାଂସ୍କୃତିକ ଜୀବନକୁ ପ୍ରଭାବିତ କରିଛି 
ସେହିପରି ପରିବେଷ୍ଟିତ ପ୍ରତିବେଶୀ ରାଜ୍ୟମାନଙ୍କ ସଂସ୍କୃତି ଓଡ଼ିଶା ସହ ମିଶି ସର୍ବଭାରତୀୟ ସଂସ୍କୃତିକୁ 
ରଵିମନ୍ତ କରିପାରିଛି । ନଦନଦୀ, ଗିରି ପର୍ବତ ଓ ଉପତ୍ୟକାମାନେ ଭୌଗୋଳିକ ବିଭାଜନ ସୃଷ୍ଟି କଲେ 
ମଧ୍ଯ ସଂସ୍କୃତିକୁ ବିଭାଜିତ କରିପାରି ନାହାନ୍ତି । ସାରା ଓଡ଼ିଶାରେ ଯେଉଁ ସୂଜନଶୀଳତା ଓ କଳାମ୍ବକ 
ବିଜାଶ ପରିଦୃଷ୍ଟ ହୁଏ ତାହା ସର୍ବ ଭାରତୀୟ ଭାବଧାରାର ଏକ ଆଞ୍ଚଳିକ ଆଲେଖ୍ୟ କହିଲେ ଅତ୍ୟୁକ୍ତି 
ହେବ ନାହିଁ । ଠିକ୍‌ ଯେପରି ନାନା ଧର୍ମର ସମନ୍ଵୟ ଫଳରେ ଜଗନ୍ନାଥଧର୍ମର ଉଦ୍ଭବ ଓ ବିକାଶ 
ସମ୍ଭବ ହୋଇଛି ସେହି ପରି ନାନା ଆଞ୍ଚଳିକ ବିଶେଷତ୍ଵ କୁ ନେଇ ଓଡ଼ିଶାର ଜନସଂସ୍କୃତି ନିଜକୁ ବହୁ ବର୍ଣ୍ଣା 
କରିଛି । ଏହି ବହୁ ବର୍ଣ୍ଣ ସଂସ୍କୃତିର ରୂ ପବର୍ଣ୍ନା ଅତ୍ୟନ୍ତ ଆୟାସକର ହେଲେହେଁ ତଥ୍ୟପୂରଣ୍ଣ ଓ 
ଭାବୋଦୀପକ | ଓଡ଼ିଆ ଜାତିର ପ୍ରତିଭା ସଂପର୍କରେ ଜାଣିବାକୁ ହେଲେ ଏହି ଭିନ୍ନ ଭାବଧାରାକୁ ଇନ୍ଦ୍ରଧନୁର 
ସପ୍ତରଙ୍ଗ ବୋଲି ଗ୍ରହଣ କରିବା ସହିତ ଓ ପ୍ରତ୍ୟେକ ରଙ୍ଗର ତାପର୍ଯ୍ୟ ଉପଲବ୍ଧ କରିବା ଆବଶ୍ୟକ । 
ନୃତ୍ୟ, ସଙ୍ଗୀତ ଓ ବାଦ୍ୟ ବ୍ୟତୀତ ପଟଚିତ୍ର, ପଥର କାମ, ଶିଙ୍ଗକାମ, ରୁପା ତାରକସି କାମ, ବସ୍ତର 
ବୟନରେ ବାଂଧକାମ, କଂସାପିଉଳ କାମ ଏବଂ ଅନେକ ରୁଚିସଂପନ୍ନ କଳାତ୍ମକ କାର୍ଯ୍ୟରେ ଓଡ଼ିଆ 
ଜାତିର ପାରଦର୍ଶିତା ଅନୁଧ୍ୟାନ କରିବା କଥା । ଅତି ସାଧାରଣ କଥାରେ କହିଲେ, ଓଡ଼ିଆ ଜାତିର 
ସଵଜନଶୀଳ ପ୍ରତିଭାର ପରିପ୍ରକାଶ ନାନା କ୍ଷେତ୍ରରେ ଶୀର୍ଷତମ ସ୍ଥାନକୁ ସଶି କରି ଏକ ସୁସ୍ଥ ଓ ବଳିଷ୍ଠ 
ପରଂପରାକୁ ଜନ୍ମ ଦେଇଥ୍‌ବାରୁ ଆମେ ଆଜି ଗର୍ବିତ । 


ଅତି ପ୍ରାଚୀନ କାଳରୁ ଓଡ଼ିଶାରେ ନୃତ୍ୟର ଆଦର ଥୁଲା । ହାତୀଗୁମ୍ବା ଅଭିଲେଖ ଏବଂ ଖଣ୍ଡଗିରି 
ଓ ଉଦୟଗିରିରେ ଖୋଦିତ ନୃତ୍ୟରତା ରମଣୀମାନଙ୍କ ଆବେଗପୂର୍ଣ୍ଣ ଅଙ୍ଗଭାବ ପ୍ରଦର୍ଶନ ଲକ୍ଷ୍ୟ କଲେ 
ଏହାର ସତ୍ୟତା ଉପଲବ୍ଧି କରିହେବ । ଖାରବେଳ ସ୍ଵୟଂ ଗନ୍ଧର୍ବବେଦରେ ପାରଙ୍ଗମ ଥଲେ ଏବଂ 
ଜାତୀୟ ଗୌରବ ଦୃଷ୍ଟିରୁ ସମବେତ ନୃତ୍ୟ, ସମବେତ ସଙ୍ଗୀତ ଓ କ୍ରୀଡ଼ା ପ୍ରଦର୍ଶନ ଆୟୋଜନ 
କରିଥୁଲେ । ତାଙ୍କଦ୍ଵାରା କଳିଙ୍ଗର ପ୍ରାଚୀନ ନୃତ୍ୟ, ସଙ୍ଗୀତ ଓ ବାଦ୍ୟ ପରଂପରା ପୁନଃ ପ୍ରତିଷ୍ଠିତ 
ହୋଇଥଲା | ସେ ଯେଉଁ ଗୁମ୍ପାମାନ ନିର୍ମାଣ କରାଇଥୂଲେ ସେଥୂରେ ଥବା ସ୍ଥାପତ୍ୟ ତଢ୍କାଳୀନ ନୃତ୍ୟ 
ସମାରୋହ ବିଷୟରେ ଆଲୋକପାତ କରେ । ରାଣୀଗୁମ୍ପାରେ ଏକ ବର୍ଣ୍ଣିତ ଦୃଶ୍ୟରେ ସମ୍ରାଟ୍‌ ଖାରବେଳ 
ନିଜ ରାଣୀମାନ“ ସହିତ ନୃତ୍ୟ ଉପଭୋଗ କରୁଥୁବା ଦେଖାଯାଏ । ଯୁଗେ ଯୁଗେ ଶିଳ୍ପୀମାନେ 
ମନ୍ଦିରଗାତ୍ରରେ ନୃତ୍ୟରତା ଅପସରା ଓ ଦେବଦାସୀମାନଙ୍କୁ ଅପୂର୍ବ ବେଶ ଓ ଭଙ୍ଗୀରେ ପ୍ରଦର୍ଶାଇବାଦ୍ଧାରା 
ନୃତ୍ୟର ପ୍ରାଚୀନତ୍ଵ ସଂପର୍କରେ ତଥ୍ୟ ଯୋଗାଇ ପାରିଛନ୍ତି । ଏହି ନୃତ୍ୟକୁ ନୃତ୍ୟ ବିଶାରଦମାନେ 
ଓଡ଼ିଶୀ ନୃତ୍ୟ ବୋଲି ଗ୍ରହଣ କରିଛନ୍ତି । ଓଡ଼ିଶୀ ନୃତ୍ୟ ପ୍ରାଚୀନ ଏବଂ ଶାସ୍ତ୍ରୀୟ ବୋଲି ସେମାନେ ଯୁକ୍ତି 

ବାଢ଼ିଛନ୍ତି । ଓଡ଼ିଶାର ନୃଦୟ ହୋଇଥିବାରୁ ଓଡ଼ିଶୀ ନୃତ୍ୟର ନାମକରଣରେ ଯଥାଅତା ରହିଛି । ସହସ୍ରାଧବକ 
ବର୍ଷର ଉନ୍ନତ କଳାପରଂପରା ଘେନି ଓଡ଼ିଶୀ ନୃତ୍ୟ ଆଦି ବିଶ୍ଵ ଦରବାରରେ ଓଡ଼ିଆ ସଂସ୍କୃତିକୁ 
ଉପସ୍ଥାପନ କରିପାରିଛି । 


ଲୋକକଳାରେ କଳାକାରର ମନୋଭାବ ସ୍ଵତଃସ୍ତୁର ଭାବରେ ପ୍ରକାଶ ପାଇଥାଏ | ଅଧୁକାଂଶ 
କ୍ଷେତ୍ରରେ ଧର୍ମଚେତନା ଆଶ୍ରିତ ଭାବଧାରାକତୁ ପ୍ରକାଶ କରିବାପାଇଁ ଲଳିତକଳା ଏକ ମାଧ୍ୟମ ହୋଇଥାଏ । 
ମେଳା, ଉସବ, ଯାତ୍ରା ପ୍ରଭୃତି ସାମାଜିକ ମିଳନରେ ମନୋରଞ୍ଜନ ସହିତ ଆଧ୍ଧାମ୍ଭିକ ପ୍ରବୃତ୍ତି ମଧ୍ୟ ଚରିତାଥ 
ହୁଏ | ଓଡ଼ିଶାର ଓଡ଼ିଶୀ ଓ ଛଉନୃତ୍ୟ ଆଦିର ଶାସ୍ତ୍ରୀୟ ବା ଲୋଜସଂସ୍କୃତି ଦୃଷ୍ଟିରୁ ଯାହା ମୂଲ୍ୟ ଥାଉନା 
କାହିଁକି ସେଥୁରେ ଆଧ୍ଯାମ୍ବିକ ଚେତନା ଓ ଅଭିଳାଷ ପ୍ରଚ୍ଛନ୍ନ ଥବା ଉପଲବ୍ଧି ହୁଏ | ଓଡ଼ିଶାରେ ବହୁଶ୍ରେଣୀର 
ଜନଜାତି ଓ କୃଷକ ସଂପ୍ରଦାୟ ଥୂବାରୁ ସେମାନଙ୍କ ଦୈନନ୍ଦିନ ଜୀବନଶୈଳୀ ଆଧ୍ଧାମ୍ଭିକ ଚିନ୍ତାଧାରା ଓ 
ଧର୍ମାନୁଭାବନାଦ୍ଧାରା ପ୍ରଭାବିତ । କୃଷକ ସମାଜ ତଥା ଗ୍ରାମୀଣ ସଭ୍ୟତାରେ ଧର୍ମର ପ୍ରଭାବ ଅପ୍ରତିହତ 
ହୋଇଥୂ୍‌ବାରୁ ଓଡ଼ିଆଜାତି ଅତ୍ୟଧ୍ବକ ଧର୍ମପ୍ରାଣ ଓ ଭଗବତ୍ବିଶ୍ଵାସୀ । ଓଡ଼ିଶୀ ନୃତ୍ୟକୁ ଶାସ୍ତ୍ରୀୟ ମାନ୍ୟତା 
ଦେଲେ ମଧ୍ଯ ତାହା' ଓଡ଼ିଆ ଜାତିର ଅନ୍ତରାତ୍ମାକୁ ଶ୍ରୀଜଗନ୍ନାଥଙ୍କ ସହିତ ସଂଯୋଗ କରିବାରେ ସାହାଯ୍ୟ 
କରିଥାଏ । ପରଂପରାର ହୃଦ୍ରପିଣ୍ ଭାବରେ ଓଡ଼ିଶାକୁ 
ଗ୍ରହଣ କରାଯାଇପାରେ । ଓଡ଼ିଶୀ ନୃତ୍ୟ ପରଂପରା ପ୍ରାୟ 
ଦୁଇ ହଜାର ବର୍ଷର । ଏହା ସହିତ ନାନା ପ୍ରକାର 
କଣ୍ଢେଇନାଚ, ଯଥା - ଗୋପଲୀଳା କଣ୍ଢେଇ, କାଠି | 
କଣ୍ଢେଇ, ସଖୀ କଣ୍ଢେଇ ଏବଂ ରାବଣଛାୟା, ପାଇକ 
ଆଖଡ଼ା, ବାଉଁଶ ରାଣୀ, ପାଲା ଓ ଦାସକାଠିଆ ପ୍ରଭୁତି 
ଲଳିତକଳା ଲୋକସଂସ୍କୃତିର ପରିଚୟ ପ୍ରଦାନ କରେ | | ` 
ଏମାନଙ୍କର ଉପ୍ପଭି ଓ ବିକାଶପାଇଁ ବହୁ ଦିନର ପ୍ରୟାସ | ` 
ଦାୟୀ | ସେମାନଙ୍କୁ ଲୌକିକ ବା ସ୍ଥାନୀୟ କଳାକାରମାନେ 
ସମୟକ୍ରମେ ସମୃଦ୍ଧ କରି ଛନ୍ତି । ରାଜା, ଜମିଦାର, ସାମନ୍ତ 
ଓ ଧନାଢ୍ର୍ୟ ବ୍ୟକ୍ତିମାନେ ଉଦାର ପୃଷ୍ଠପୋଷକତାଦ୍ଧାରା | 
ଲଳିତକଳାର ପରଂପରାକୁ ଜୀବିତ ରଖୁବାରେ ସହାୟକ 
ହୋଇଛନ୍ତି । ଓଡ଼ିଆ ସମାଜରେ ଏକଦା ନଟ ଓ ଗନ୍ଧର୍ବ 
ଜାତୀୟ ଲୋକମାନେ ଲଳିତକଳାକୁ ନିଜର ଜୀବିକାର୍ଜନର ମାଧ୍ଯମ କରିଥୁଲେ । ମନ୍ଦିର ଓ ସାମାଜିକ ଉତ୍ସବଗେ 
ନୃତ୍ୟ ପ୍ରଦର୍ଶନ କରୁଥୁବା ନର୍ରକୀମାନେ ଉପରୋକ୍ତ ଦୁଇ ସଂପ୍ରଦାୟରୁ ଆସୁଥିଲେ | ଆଜି ଅବଶ୍ୟ ସେମାନେ 
ଭିନ୍ନ ଜୀବିକାର ଆଶ୍ରୟ ନେଲେଣି । ମଧ୍ଯଯୁଗରୁ ଆରମ୍ଭ ହୋଇଥୁବା ଦେବଦାସୀ ପ୍ରଥା ମଧ୍ୟ ହଜାରେ 
ବର୍ଷର ପରଂପରାସର୍ତବେ ଆଜି ବିସ୍ଲୃତି ଗର୍ଭରେ ଲୋପ ପାଇଛି । ଏହା ଆରମ୍ଭ କରିଥିଲେ ସୋମବଂଶୀ 
ରାଜାମାନେ ଏବଂ ପରିସମାପ୍ତି ଘଟିଲା ଆଧୁନିକ ନାରୀ ଜାଗରଣ ଓ ନାରୀ ସଶକ୍ତିକରଣ ଆନ୍ଦୋଳନ 
ଫଳରେ । ଗଙ୍ଗ ଓ ସୂର୍ଯ୍ୟବଂଶୀ ଗଜପତି ରାଜତ୍ଵ କାଳରେ ଦେବଦାସୀ ପ୍ରଥା ଆନୁଷ୍ଠାନିକ ଭାବରେ 
ରାଜାମାନେ ଗ୍ରହଣ କରିଥୁଲେ । ଓଡ଼ିଆ ନୃତ୍ୟକଳାର ଆଦର ଥୁଲା । ମନ୍ଦିର ପରି ସାର୍ବଜନୀନ ଅନୁଷ୍ଠାନରେ 
ରାଜା ଓ ଜନସାଧାରଣ ତହିଁରୁ ଆନନ୍ଦ ଲାଭ କରୁଥୁଲେ । ନୃତ୍ୟ ଏକ ଦେବ ଉପଭୋଗ୍ୟ ମନୋରଞ୍ଜନ 
ଥିଲା । ଓଡ଼ିଆ ସଂସ୍କୃତିକୁ ତାହା ସମୃଦ୍ଧ କରୁଥଲା ।! ଜିନ୍ଧ ସମୟର ବିବରଁନରେ ଦେବଦାସୀ ପ୍ରଥା ଲୁପ୍ତ 
ହୋଇଥୂଲେହେଁ ସହରୀ ସଂସ୍କୃତି ଓଡ଼ିଶୀ ନୃତ୍ୟକୁ ନିଜ ସୁରକ୍ଷା ବଳୟ ଭିତରେ ଆଶ୍ରା ଦେଇଛି । ଓଡ଼ିଶାରେ, 
ଓଡ଼ିଶା ବାହାରେ ଓ ଦେଶବିଦେଶରେ ଏହାର ଆଦର ବୃଦ୍ଧି ପାଇଛି । ଓଡ଼ିଶୀ ନୃତ୍ୟର ପ୍ରସାରପାଇଁ କେନ୍ଦ୍ର 
ଓ ପ୍ରାଦେଶିକ ତଥା ସ୍ଥାନୀୟ ପ୍ରତିଷ୍ଠାନମାନ ସ୍ଥାପିତ ହୋଇଥିବାରୁ ଏହି ପ୍ରାଚୀନ ପରଂପରା ଆଜି ନୂତନ 
ମନ୍ତ୍ର ନେଇ ଓଡ଼ିଆ ସଂସ୍କୃତିର ପ୍ରଚାର କରିପାରୁଛି । 


ରାବଣଛାୟା 

ଲୋକକଳା ବା ଗନ୍ଧର୍ବକଳା go 


ଓଡ଼ିଶୀ ନୃତ୍ୟ 

ଦେବଦାସୀ ନୃତ୍ୟ ସହିତ ଓଡ଼ିଶୀ ନୃତ୍ୟର ଇତିହାସ ଅଙ୍ଗାଙ୍ଗୀ ଭାବରେ ଜଡ଼ିତ । ଦେବଦାସୀମାନଙ୍କୁ 
ମନ୍ଦିରର ଅଧ୍ଷ୍ଠାତ୍ରୀ ଦେବତାଙ୍କ ଉଦ୍ଦେଶ୍ୟରେ ସମର୍ପଣ କରାଯାଉଥୂଲା | ତେଣୁ ସେମାନେ ଆଜୀବନ 
ନୃତ୍ୟ ମାଧ୍ୟମରେ ଦେବତାଙ୍କ ମନୋରଞ୍ଜନ କରି ରାଜାଙ୍କ ପ୍ରଦତ୍ତ ନିଷ୍ଠର ଜମି ଅଥବା ଦେବୋତ୍ତର ଭୂସଂପରି 


୨୧୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଉପରେ ଚଳୁଥିଲେ । ସେମାନେ ମାହାରୀ ନାମରେ ଖ୍ୟାତ ଥଲେ । ସମାଜରେ ସେମାନଙ୍କୁ ମର୍ଯ୍ୟାଦା 
ମିଳୁଥୁଲା । ନୃତ୍ୟ ଅଭିନୟ ସମାଜର ଏକ ସମ୍ମାନଜନକ କଳା ଥୂଲା | ରାଜକନ୍ୟାମାନେ ମଧ୍ଯ ନୃତ୍ୟ ଶିକ୍ଷା 
କରୁଥଲେ । ଓଡ଼ିଶା ୧୫ ୬୮ରେ ସ୍ଵାଧୀନତା ହରାଇବାପରେ ଦେବଦାସୀ ପ୍ରଥା ମଧ୍ଯ ସମ୍ମାନ ହରାଇଲା । 
ନିଜ ଭରଣପୋଷଣପାଇଁ ନର୍ରକୀମାନେ ମନ୍ଦିରରେ ଆଶ୍ରୟ ନ ନେଇ ସାଂସାରିକ ଜୀବନକୁ ଗ୍ରହଣ କଲେ । 
କିନ୍ତୁ ସେମାନଙ୍କର ନୃତ୍ୟ ପରଂପରାକୁ ଆଦରି ନେଲେ ଗୋଟିପୁଅ ଓ ‘ସଖୀପିଲା' ମାନେ ଯେଉଁମାନେ 
ଜି ସୁଶ୍ରୀବାଳକ ଅବସ୍ଥାରୁ ବାଳିକା ବେଶରେ ନୃତ୍ୟ ଶିକ୍ଷା କଲେ ଓ ନୃତ୍ୟକୁ ନିଜର ବୃରି ଭାବରେ ଅନୁସରଣ 
କଲେ । ଏହା ସମାଜର ରୁଚି ବଦଳାଇଲା ସତ, କିଚୁ ଦେବଦାସୀ ପରଂପରା ଏକ ଭିନ୍ନ ରୂପରେ ବଞ୍ଚ 
ରହିଲା । 

ଓଡ଼ିଶୀରେ ନରଁକୀମାନେ ଯେଉଁ ଅଭିନୟ କଳା ପ୍ରଦର୍ଶନ କରନ୍ତି ଅଥବା ଅଙ୍ଗଭଙ୍ଗୀ ଦେଖନ୍ତି 
ତାହା ପାଇଁ ସ୍ଵତନ୍ତ୍ର ନିୟମ ଓ ଅନୁଶାସନ ରହିଛି । ଏହି ଭଙ୍ଗୀରେ ତ୍ରିଭଙ୍ଗ (ଅର୍ଥାତ ଶରୀରକୁ ତିନି 
ଭାଗରେ ବିଭକ୍ତ କରିବା ) ମୁଦ୍ରା ମୁଖ୍ୟ । ସେଥୁରେ ଗୋଡ଼କୁ ଛହଦିବା, ଅଣ୍ଡା ପାଖରୁ ଶରୀରକୁ ଭାଙ୍ଗବା 
ଏବଂ ମୁଣ୍ଡକୁ ଗୋଟିଏ ପଟକୁ ଆଉଜାଇବାଦ୍ଧାରା ସାରା ଶରୀର ତ୍ରି ଭଙ୍ଗ ହୋଇଥାଏ । ନାରୀପାଇଁ 
ଏହା ଏକ ଅତି ଲାଳିତ୍ୟପୂର୍ଣ୍ଣ ଭଙ୍ଗୀ । ଓଡ଼ିଶୀରେ ଦୃଷ୍ଟିୟ ଶରୀରର ଭାଷା ଏବଂ ଅଭିନୟ କଳା ହିଁ 
ପ୍ରମୁଖ ଆକର୍ଷଣର କେନ୍ଦ୍ର । ଅଙ୍ଗଭଙ୍ଗୀ ଲାଳିତ୍ୟପୂର୍ଣ୍ଣ କୋମଳ ଓ ଆବେଗମୟ ହେବା ଦରକାର । 
ଓଡ଼ିଶୀ ମାଧ୍ୟମରେ ସାବଲୀଳ, ମଧୁର, ଛନ୍ଦୋମୟ ଗତି ଉପରେ ମଧ୍ଯ ଗୁରୁତ୍ଵ ଦିଆଯାଏ । 
‘ମଙ୍ଗଳାଚରଣ ରେ ଗଣେଶ ଓ ଅନ୍ୟ ଦେବତାମାନଙ୍କୁ ଏବଂ ବସୁଧା, ଦର୍ଶକ ଏବଂ ବାଦ୍ୟକାରମାନଙ୍କୁ 
ପ୍ରଣାମ ଜଣାଇ ନରଁକୀ ନୃତ୍ୟ ଆରମ୍ଭ କରିଥାନ୍ତି । ଦ୍ବିତୀୟ ପର୍ଯ୍ୟାୟରେ ବିଭିନ୍ନ ଲାଳିତ୍ୟ ଭଙ୍ଗୀ ପ୍ରଦର୍ଶନ 
କରି ସେ ମଞ୍ଚ ଉପରେ ନିଜ ପ୍ରତିଭା ଓ କଳା ପ୍ରଦର୍ଶାଇଥାନ୍ତି । ସେ ଭଙ୍ଗୀ ମଧ୍ୟରେ ବୀଣା, ବଂଶୀ, ଗିନି, 
ମୃଦଙ୍ଗ ଆଦି ବାଦନ କରିବା ଦୃଶ୍ୟ ଅନ୍ତର୍ଭୁକ୍ତ । ତୃତୀୟ ପର୍ଯ୍ୟାୟ ‘ପଲ୍ବୀ”ରେ ସବତନ୍ତ ରାଗ ଓ ତାଳରେ 
ନୃତ୍ୟ କରାଯାଏ । ଆରମ୍ଭରେ ଶିଥୂଳ ଓ ଶେଷରେ ଦୁତ ଅଙ୍ଗଚାଳନାଦ୍ଵାରା ଏହି ପର୍ଯ୍ୟାୟର ନୃତ୍ୟ 
ପ୍ରଦର୍ଶିତ ହୁଏ । ‘ଅଭିନୟ ' ପର୍ଯ୍ୟାୟରେ ଶରୀରର ଭଙ୍ଗୀଦ୍ଧାରା କେତେକ ବିଷୟବସ୍ତୁ ବର୍ଣ୍ଣନା କରାଯାଏ । 
ପ୍ରଚଛଦପଟରେ ଯେଉଁ ସଙ୍ଗୀତ ବୋଲାଯାଉଥାଏ ତାହାର ଅର୍ଥ ଅଭିନୟ ମାଧ୍ଯମରେ ବର୍ଣ୍ଣିତ ହୁଏ । 
ଜୟଦେବ, ବନମାଳୀ ଦାସ, ଉପେନ୍ଦ୍ର ଭଞ୍ଜ, କବିସୂର୍ଯ୍ୟ ବଳଦେବ ରଥ ଓ ଗୋପାଳକୃଷ୍ଣ ପଦ୍ୟାବଳୀ 
ମଧ୍ଯରୁ ଯେକୌଣସି ଗୀତ ମନୋନୀତ କରି ବୋଲାଯାଏ ଏବଂ ତାହାର ଅର୍ଥ ଅଭିନୟ ମାଧ୍ଯମରେ 
ବିସ୍ମତ କରିବାକୁ ପଡ଼େ । ପରିଶେଷରେ ‘ମୋକ୍ଷ ପର୍ଯ୍ୟାୟରେ ନୃତ୍ୟର ଗତି ଦୁତତର ହୁଏ | ନର୍ରକୀ 
ନିଜ ଶରୀରକୁ ସଂପୂର୍ଣ୍ଣ ନିୟନ୍ତ୍ରଣରେ ରଖ୍‌ଆାନ୍ତି । ତାଳ ସହିତ ଶରୀରର ଘୂର୍ଣ୍ତନ ଓ ପାଦ ପରିବର୍ରନ 
ସୁଚାରୁରୂପେ ଦର୍ଶାଇବାଦ୍ଧାରା କଳାକାର ନିଜ ପ୍ରତିଭାର ପରିଚୟ ଦିଏ । ନୃତ୍ୟର ବିଷୟବସ୍ତୁ ଦୃଷ୍ଟିରୁ 
ଓଡ଼ିଶୀ ଅତି ସମୃଦ୍ଧ । ଏହାକୁ ମୁଖ୍ୟତଃ ପାଞ୍ଚ ଭାଗରେ ବିଭକ୍ତ କରାଯାଏ ।! ଯଥା- ମଙ୍ଗଳାଚରଣ, 
ବଟୁନୃତ୍ୟ, ପଲ୍ବୀ, ଅଭିନୟ ଏବଂ ମୋକ୍ଷ ନାଟ । ଏସବୁ ଦୃଶ୍ୟ ବର୍ଣ୍ଣନାରେ ନୃତ୍ୟ ସହିତ ସୁମଧୁର ଓ 
ଛନ୍ଦୋମୟ ସଙ୍ଗୀତ ଆବୃରଭ୍ି କରାଯାଏ । ସଙ୍ଗୀତକୁ ଅଧବକ ଶ୍ରୁତିମଧୁର କରିବାପାଇଁ ମାଦଳ, ଗିନି, 
ଝାଞ୍ଜ ଓ ବଂଶୀ ଆଦି ବାଦ୍ୟଯନ୍ତ୍ର ବ୍ୟବହୃତ ହୁଏ । ସଙ୍ଗୀତଗୁଡ଼ିକ ପ୍ରାୟ ଜୟଦେବ ରଚିତ ' ଗୀତଗୋବିନ୍ଦ 
ରୁ ଗୃହୀତ । ଓଡ଼ିଶୀ ନୃତ୍ୟର ବିଭିନ୍ନ ଅଙ୍ଗଭଙ୍ଗୀମାନ ଭୁବନେଶ୍ବର, ପୁରୀ ଓ କୋଣାର୍କରେ ନିର୍ମିତ 
ମହନ୍ଦିରଗାତ୍ରରେ ଦେଖାଯାଏ । ସେଗୁଡ଼ିକର ସଂଖ୍ୟା ଓ ବୈଚିତ୍ର୍ୟ କଳନା କରାଯାଇ ନ ପାରେ । 


ଓଡ଼ିଶୀ ନୃତ୍ୟକୁ ଆଧୁନିକ ସମାଜରେ ପରିବେଷଣ କରିବା ସହ ବିଶ୍ଵବିଦିତ କରାଇବାରେ ଗୁରୁ ପଙ୍କଜ 
ଚରଣ ଦାସ, ଗୁରୁ କେଳୁଚରଣ ମହାପାତ୍ର, ଗୁରୁଦେବ ପ୍ରସାଦ ଦାସ ଏବଂ ଗୁରୁ ମାୟାଧର ରାଉତ ପ୍ରଭୃତିଙ୍କ 
ଅବଦାନ ଅତି ମହତ୍ତପୂର୍ଣ୍ଣ । କଳାଜାର ହିସାବରେ ଓଡ଼ିଶୀ ନୃତ୍ୟର ପ୍ରସାରପାଇଁ ଡକ୍ସର ପ୍ରିୟମ୍ବଦା ମହାନ୍ତି 

ଲୋକକଳା ବା ଗନ୍ଧର୍ବକଳା ୨୧୧ 


ହେଜମାଦି, ସଂଯୁକ୍ତା ପାଣିଗ୍ରାହୀ, କୁଙ୍କୁମ ମହାନ୍ତି, ଆଲୋକ କାନୁନ୍‌ଗୋ, ନନ୍ଦିତା ପଟ୍ଟନାୟକ ଓ ଇନ୍ଦ୍ରାଣୀ 
ରହମାନ, ସୋନାଲୀ ମାନସିଂହ, ଅରୁଣା ମହାନ୍ତି ପ୍ରଭୃତିଙ୍କ ଅବଦାନ ଭୁଲାଯାଇ ନ ପାରେ ! ସେମାନଙ୍କ 
ପ୍ରତିଭାପାଇଁ ଓଡ଼ିଶାର ସଂସ୍କୃତି, ପରିଧାନ, ସମ୍ବଲପୁରୀ ଶାଢ଼ି, କେଶବିନ୍ୟାସ, ଆଭୂଷଣମାନ ବିଶ୍ବ 
ଦରବାରରେ ସୁପରିଚିତ ହୋଇପାରିଛି । ସେମାନେ ଓଡ଼ିଆ ସଂସ୍କୃତିର ପ୍ରକୃତ ପୂଜାରୀ ଓ ପ୍ରଚାରକ । 
ଏବେ ଯେଉଁ ଓଡ଼ିଶୀ ଗବେଷଣା ପ୍ରତିଷ୍ଠାନ ସ୍ଥାପିତ ହୋଇଛି ତାହା ଭବିଷ୍ୟତ୍ପାଇଁ ଏକ ଉଚିତ ପଦକ୍ଷେପ । 


ଛଉନତ୍ୟ 


ଓଡ଼ିଶୀ ପରି ଛଉନୃତ୍ୟ ଓଡ଼ିଶାର ଏକାନ୍ତ ନିଜସ୍ଵ ସଂସ୍କୃତି । ଏହାର ଉତ୍ପଭି ମୟୂରଭଞ୍ଜ ଜିଲ୍ଲା ଓ 
ତତ୍ଵ ସଂଲଗ୍ନ ଷଢ଼େଇକଳା ( ଆଧୁନିକ ଝାଡ଼ଖଣ୍ଡ ପ୍ରଦେଶରେ ଅବସ୍ଥିତ ) । ପଶ୍ଚିମବଙ୍ଗର ପୂରୁଲି ଆରେ 
ମଧ୍ଯ ଛଉନୃତ୍ୟ ଆୟୋଜିତ ହୁଏ । ତିନି ସ୍ଥାନର ଛଉନୃତ୍ୟରେ କେତେକ ମୌଳିକ ତାରତମ୍ୟ ଅଛି । 
ମୟୂରଭଞ୍ଜର ଛଉନୃତ୍ୟ ଉନବିଂଶ ଶତାଦ୍ଦୀର ମଧ୍ୟଭାଗରେ ରାଜାଙ୍କ ପୃଷ୍ଠପୋଷକତା ଲାଭ କରି ପ୍ରତିଷ୍ଠିତ 
ହୋଇଥୂଲେହେଁ ଏହାର ସୃଷ୍ଟି ତାହାର ବହୁ ପୂର୍ବରୁ ହୋଇଥୁଲା !। ଓଡ଼ିଆ ଜାତିକୁ ବିଶ୍ଵଦରବାରରେ ପରିଚିତ 
କରାଇବାରେ ଛଉନୃତ୍ୟର ମହନୀୟ ଅବଦାନ ସ୍ଵୀକାର କରାଯାଏ । ମୟୂରଭଞ୍ଜ ଏକ ଆଦିବାସୀ ଅଧୁଷିତ 
ରାଜ୍ୟ । ବଙ୍ଗଳା, ଝାଡ଼ଖଣ୍ଡ ଏବଂ ଓଡ଼ିଶା ପ୍ରଦେଶର ଏହା ସଂଯୋଜକସ୍ଥଳୀ । ଷଢ଼େଇକଳା ଓ ପୁରୁଲିଆ 
ଅଂଚଳ ଏକଦା ଥୁଲା ବୃହତ୍ତର ଓଡ଼ିଶାର ଅଂଶ । ମୟୂରଭଞ୍ଜରୁ ଛଉନୃତ୍ୟ ଏହିସବୁ ଅଞ୍ଚଳକୁ ପ୍ରସାରିତ ହୋଇଥବା 
ସମ୍ଭବ ମନେକରାଯାଉଥ୍‌ବାରୁ ଏହାକୁ ଏକାନ୍ତ ଭାବରେ ଓଡ଼ିଶାର ଏକ ନିଜସ୍ଵ ନୃତ୍ୟକଳା ବୋଲି କୁହାଯାଇପାରେ । 
କୌଣସି ରାଜନୀତିକ ପରିସୀମା ଭିତରେ ସଂସ୍କୃତି ନିଜକୁ ଆବଦ୍ଧ ରଖେ ନାହିଁ । ଏହା ସ୍ରୋତସ୍ଵିନୀ ନଦୀ ପରି 
ଚତୁର୍ଦିଗକୁ ପ୍ଲାବିତ କରିଥାଏ । ସୁବର୍ଶ୍ରେଖା, ବୈତରଣୀ ଓ ବୁଢ଼ାବଳଙ୍ଗ ନଦୀ ଉପତ୍ୟକାର ଉପରିଭାଗରେ 
ଥିବା ଅଧ୍ବାସୀମାନଙ୍କ ବର୍ଣ୍ଣ ଜାତି, ଗୋଷ୍ଠୀ, ସଂସ୍କୃତି ଓ ଭାଷାରେ ସାମଞ୍ଜସ୍ୟ ଥୂଲା | ଏହି ସାମଞ୍ଚସ୍ୟକୁ 
ଭିରି କରି ଏକଦା ଗଢ଼ି ଉଠିଥୁଲା ଲୋକସଂସ୍କୃତି । ଦୁଇଶତ ବର୍ଷ ପୂର୍ବେ ଇଂରେଜ ଶାସନ କାଳରେ ଉନ୍ନେଷ 
ହୋଇଥବା ଲୋକସଂସ୍କୃତିରେ ଯେଉଁ ଵିକ୍ୟଭାବ ଥୁଲା ଆଜି ସେଥ୍‌ରେ କେତେକ ପରିବର୍ରନ ଦେଖାଯାଇଥୂଲେ 
ମଧ୍ଯ ଅନ୍ତର୍ନିହିତ ସାଂସ୍କୃତିକ ରୂପ ବିଶେଷ ପରିବର୍ରିତ ହୋଇ ନାହିଁ । 

ମୟୂରଭଞ୍ଜର ଛଉନୃତ୍ୟର ପପ୍ଟ ଭି ‘ପାଇକ ଆଖଡ଼ା” ବୋଲି ପଶ୍ଡିତମାନେ ସ୍ଥିର କରିଛନ୍ତି 
ସୈନ୍ଯମାନଙ୍କ ମନୋରଞ୍ଜନପାଇଁ 'ଛାଉଣି”ରେ ଛଉନୃତ୍ୟ ସେମାନେ ଆୟୋଜନ କରୁଥୂଲେ । 'ଛାଉଣି' 
ଶବ୍ଦରୁ ଛଉ” ଶବ୍ଦର ଉତ୍ପତ୍ତି । ଏହା ଏକ ସାମରିକ ନୃତ୍ୟ । ଏଥୁରେ ବ୍ୟବହୃତ ମାଦଳ, ଧୁମସା, ଚଡ଼ଚଡ଼ି, 
କାହାଳୀ ଆଦି ସବୁ ବୀରବାଦ୍ୟ ସୈନ୍ୟମାନେ ବ୍ୟବହାର କରୁଥିଲେ । ଯୁଦ୍ଧ ସହିତ ସଂପୃକ୍ତ ଥାଇ ଯେଉଁ 
ଲୋକନୃତ୍ୟ ଉନବିଂଶ ଶତାବ୍ଦୀରେ ଆଦିବାସୀ କୋହୂୁ ଓ ଚମାର ଏବଂ ଡୋମମାନେ ପ୍ରସ୍ତୁତ କଲେ ତାହା 
‘ଛଉ ” ନାମରେ ଅଭିହିତ ହେଲା | 


ଏହି ନୃତ୍ୟର ପୃଷ୍ଠପୋଷକତା ମହାରାଜା ଯଦୁନାଥ ଭଞ୍ଜ ( ୧୮୨୮-୬୩)ଙ୍ଦ୍ଧାରା ହୋଇଥଲା ! 
କିନ୍ତୁ ମହାରାଜା କ୍ରଷ୍ଣଚନ୍ଦ୍ର ଭଞ୍ଜ ( ୧୮୬୭-୧୮୮୨ ) ଙ ପୃଷ୍ଠପୋଷକତାରେ ତାହା ଆନୁଷ୍ଠାନିକ ରୂପ 
ପାଇବା ସହିତ ରାଜକୀୟ ପ୍ରୋତ୍ସାହନ ଲାଭ କରି ଷଢ଼େଇକଳା ଓ ପୁରୁଲିଆ ଛଉ ସହିତ ପ୍ରତିଦଧନ୍ଦ୍ରୀ ହେବାର 
ସମକକ୍ଷ ହୋଇପାରିଥୁୂଲା ¦ ମହାରାଜା ଶ୍ରୀରାମଚନ୍ଦ୍ର ଭଞ୍ଜ ( ୧୮୮ ୨- ୧୯୧୨ ) ତାକୁ ଅଧକ ଉନ୍ନତ ଓ 
ଉପଭୋଗ୍ୟ କରି ଓଡ଼ିଶା ବାହାରେ ସୁପରିଚିତ କରାଇଥୂଲେ । ସମ୍ରାଟ୍‌ ପଞ୍ଚମ ଜର୍ଜ ଓ ସାମ୍ରାଞ୍ଞୀ ମେରୀ 
ଭାରତ ପରିଭ୍ରମଣରେ ଆସିଥବା ସୁଯୋଗରେ ମୟୂରଭଞ୍ଜ ଛଉନୃତ୍ୟ କଲିକତାରେ ଆୟୋଜିତ ହୋଇ 
ଉଚ୍ଚ ପ୍ରଶଂସା ଲାଭ କରିଥୁଲା ! ତା'ପର ସମୟରେ ମହାରାଜା ପୂର୍ଣ୍ଣଚନ୍ଦ୍ର ୱ ମହାରାଜା ପ୍ରତାପଚନ୍ଦ 
ଛଉନୃତ୍ୟର ବିକାଶପାଇଁ ସ୍ଵତନ୍ତ୍ର ପଦକ୍ଷେପମାନ ନେଇଥିଲେ ଓ ମୟୂରଭଞ୍ଜ ଛଉର ସାଂସ୍କୃତିକ ଉପାଦାନ 
ପ୍ରଶଂସା ଲାଭ କରିଥଲା । ଓଡ଼ିଆ ଜାତପାଇଁ ତାହା ଗର୍ବ ଓ ଗୌରବର ବିଷୟ ଥୁଲା | 

୨୧୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଚୈତ୍ର ପର୍ବ 

ଛଜଉନୃତ୍ୟ ଚୈତ୍ରପର୍ବ ସମୟରେ ଆୟୋଜିତ ହୁଏ, ନୃତନ ବର୍ଷକୁ ସ୍ବାଗତ ଜଣାଇବା ଉଦ୍ଦେଶ୍ୟରେ ! 
ଗ୍ରୀଷ୍ମରତୁକୁ ସ୍ଵାଗତ କରି ବୈଶାଖ ମାସର ପ୍ରଥମ ଦିନ ଚୈତ୍ରପର୍ବ ପାଳିତ ହୁଏ । ଏହା ବିଷୁବସଂକ୍ରାନ୍ତି ବା 
ପଣାସଂକ୍ରାନ୍ତି ନାମରେ ଖ୍ୟାତ । ସେଦିନ କୃଷକ କୃଷିବର୍ଷର ଶୁଭାରମ୍ଭ କରିଥାଏ | ମୟୂରଭଞ୍ଜରେ ରାଜ୍ୟବାସୀ 
ସେଦିନ ନୂତନ ବସ୍ତ ପରିଧାନ କରି, ପୁଷ୍ଠଗୁଚ୍ୁରେ ନିଜକୁ ସଜିତ କରି, ପିଠାପଣା ଖାଇ ଉତ୍ସବ ମାନନ୍ତି 
ତା” ସହିତ ବାସନ୍ତୀପୂଜା ଓ ମଧୂପାର୍ବଣ ଅନୁଷ୍ଠିତ ହୁଏ । ଚୈତ୍ରମାସ ଶେଷଭାଗରେ ଶିବ ନିଜେ ନଟରାଜ 
ଭାବରେ ନୃତ୍ୟରତ ହୁଅନ୍ତି । ତାଙ୍କର ତାଶ୍ଡବ ନୃତ୍ୟ ସ୍ଥିତି ଓ ପ୍ରଳୟର ପ୍ରତୀକ । ଶୈବମାନେ ତାଙ୍କୁ ତୁଷ୍ଟ 
କରିବା ଉଦ୍ଦେଶ୍ୟରେ ଚୈତ୍ରପର୍ବ ପାଳନ କରନ୍ତି 


ଲୋକକଳା ବା ଗନ୍ଧର୍ବକଳା ୨୧୩ 


ଶିବଙ୍କ ଭକ୍ତମାନେ ଭକ୍ତା ନାମରେ ଅଭିହିତ । ଛଉନୃତ୍ୟ ପ୍ରାରମ୍ଭ ଉତ୍ସବରେ ଭକ୍ତାମାନେ ଶିବଙ୍କୁ 
ଭୈରିବ ରୂପରେ ପୂଜା କରିଥାନ୍ତି । ଛଉନୃତ୍ୟର ପୃଷ୍ଠପୋଷକ ଭଞ୍ଜ ରାଜାମାନେ ମଧ୍ଯ ଶୈବ ଓ ଶାକ୍ତ 
ଥିଲେ । ତେଣୁ ସେମାନେ ଯେଉଁ ଲୋକନୃତ୍ୟକୁ ପ୍ରୋତ୍ସାହିତ କଲେ ତାହା ଶୈବଧର୍ମ ପ୍ରଣୋଦିତ ହେବା 
ସ୍ଵାଭାବିକ । ନୃତ୍ୟରେ ନାନାଦି ପୌରାଣିକ ଉପାଖ୍ୟାନମାନ ବିଷୟବସ୍ତୁ ରୂପେ ଗୃହୀତ ହୁଏ । ଉଦାହରଣ 
ସ୍ଵରୂପ - ମହିଷାସୁରବଧ, କିରାତାର୍କୁନ ଯୁଦ୍ଧ, ସୁରାସୁର ଯୁଦ୍ଧ, ଭସ୍ାସୁର ବଧ ଇତ୍ୟାଦି । ନୃତ୍ୟ ମା୍ଚମରେ 
ଶିବଙ୍କ ପ୍ରତି ଭକ୍ତମାନଙ୍କ ଅନୁରକ୍ତ ପ୍ରକାଶିତ ହୁଏ । ମହାବିଷୁବସଂକ୍ରାନ୍ତିର ପ୍ରାୟ ଏକ ସପ୍ତାହ ପୂର୍ବରୁ 
ଶିବ ଓ ଶକ୍ତିଙ୍କ ପୂଜା ଆରମ୍ଭ ହୁଏ । ଭକ୍ତାମାନେ ବହୁ ନିଷ୍ଠା ସହକାରେ ହବିଷ୍ୟବିଧୂ ପାଳନ କରିଥାନ୍ତି । 
ସେମାନେ ଲାଲ ରଙ୍ଗର ବସ୍ତ ଓ ଯଜ୍ଞୋପବୀତ ପରିଧାନ କରନ୍ତି । ଗ୍ରୀଷ୍ମରତୁରେ ଅନେକ ଶ୍ଵେତରଙ୍ଗର 
ସୁବାସିତ ପୂଷ୍ଠ ମିଳେ | ମଲ୍ଲୀ, ଚଂପା ପ୍ରଭୁତି ପୁଷ୍ଠର ମାଳା ଧାରଣ କରି ଭକ୍ତମାନେ ହାତରେ ଗୋଟିଏ 
ଲେଖାଏଁ ବେତବାଡ଼ି ଧାରଣ କରିଥାନ୍ତି । ତେଣୁ ସେମାନେ ବେତ୍ର ସନ୍ନ୍ୟାସୀ ବୋଲି ପରିଚିତ ହୁଅନ୍ତି । 


ଭକ୍ତାମାନଙ୍କୁ ନେଇ ଚରକ ପୂଜା ହୁଏ । ସେମାନେ ଗୋଟିଏ ଖମ୍ବରେ ଲାଗିଥୁବା ସମାନ୍ତରାଳ କାଠ 
ବା ବାଉଶ ଅଗରେ ଥବା ଅଙ୍କୁଶରେ ଝୁଲନ୍ତି । ଅଙ୍କୁଶ ସେମାନଙ୍କ ପିଠିରେ ଲାଗିଥାଏ ଏବଂ ସେମାନେ 
ନିର୍ଭୟରେ ମୁ୍ତ ପକ୍ଷୀ ପରି ହାତ ମେଲାଇ ଝୁଲନ୍ତି । ସେମାନଙ୍କର ବିଶ୍ଵାସ ଯେ ଏହା କରିବା ଦ୍ଵାରା କୃଷି 
ଉପ୍ପାଦନ ଅଧୁକ ହୁଏ । ଏହି ପର୍ବକୁ ଉଡ଼ା ପର୍ବ କୁହାଯାଏ । ଜନଜାତିମାନଙ୍କପାଇଁ ଏହା ଏକ ଅତି 
ଆକର୍ଷଣୀୟ ମନୋରଞ୍ଜନାତମ୍ମକ ଉତ୍ସବ । ସେମାନେ ଉଡ଼ାପର୍ବରେ ବହୁସଂଖ୍ୟାରେ ଏକତ୍ରିତ ହୋଇ 
ଲାଲପୋଷାକ ପରିହିତ ଭକ୍ତମାନଙ୍କ ସମବେତ ନୃତ୍ୟ ଉପଭୋଗ କରନ୍ତି । ଉଡ଼ା ସହିତ ଭକ୍ତାମାନେ 
ଡହ ଡହ ଜଳନ୍ତା ଅଙ୍ଗାର ଉପରେ ଖାଲି ପାଦରେ ଚାଲିବା ଆଉ ଏକ ବିସ୍ମୟକର ପ୍ରଥା ଓ ପରଂପରା | 
ଭକ୍ତାମାନଙ୍କର କୌଣସି ଶାରୀରିକ କ୍ଷତି ଘଟେ ନାହିଁ । ସେମାନେ ଜନସାଧାରଣଙ୍କ ମନରେ ବିଶ୍ଵାସ 
ଜନ୍ମାଇବାରେ ସମର୍ଥ ହୁଅନ୍ତି । 

ଛଉନୃତ୍ୟ ଚୈତ୍ର ପବର ଅନ୍ୟତମ ଆକର୍ଷଣ । ପ୍ରଥମେ ନୃତ୍ୟରେ ବୀରରସକୁ ପ୍ରାଧାନ୍ୟ 
ଦିଆଯାଉଥୁଲା । କିନ୍ତୁ ପରବର୍ତୀ କାଳରେ ନୃତନ ପରିକଛ୍ଥନା ନେଇ ନୂଆ ନୂଆ ବିଷୟବସ୍ତୁକୁ ଛଉନୃତ୍ୟରେ 
ସାମିଲ କରାଗଲା । ରାସଲୀଳା, ବଂଶୀ ତୋରି, କାଳୀୟ ଦଳନ ଆଦି ଉପାଖ୍ୟାନ ଉପରେ ନୃତ୍ୟ 


୨୧୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପ୍ରଯୋଜିତ ହେବାରୁ ଶୃଙ୍ଗାରରସକୁ କେନ୍ଦ୍ର କରି ନୂତନ ନୃତ୍ୟମାନ ଆୟୋଜିତ ହେଲା । ଶୃଙ୍ଗାର ରସାପ୍ତ 
ଭାବଧାରାକୁ ବୈଷ୍ଣବ ସଂପ୍ରଦାୟ ଆଦରରେ ଗ୍ରହଣ କରିଥଲେ ¦ ଜନଜାତିକୁ ଅଭିଭୂତ କରିବା ଉଦ୍ଦେଶ୍ୟରେ 
ମୟୂରୀ ନୃତ୍ୟ, ଶିକାରୀ ନୃତ୍ୟ, ଫୁଲ ଓ ଭ୍ରମରା ଆଦି ପ୍ରକୃତି ସମ୍ବନ୍ଧୀୟ ନୃତ୍ୟ ମଧ୍ଯ ଅଭିନୀତ ହେଲା । 
ବିଭିନ୍ନତାର ସ୍ଵାଦ ନେଇ ମରୁମାୟା, ଅକଲସଲାମୀ, ଡାଇମଷ୍ଡ ଜୁବୁଲି ଓ କାର୍ଗିଲ ପ୍ରଭୃତି ନୃତ୍ୟ ପରିବେଷଣ 
ହେବା ଫଳରେ ଛଉନୃତ୍ୟ ନିଜକୁ ଯୁଗୋପଯୋଗୀ କରିପାରିଲା । ରାଜତନ୍ତ୍ର ଶାସନ କାଳରେ ପୁରୁଷମାନେ 
ବିଷୟବସ୍ତୁକୁ ନେଇ ନାରୀ ବେଶରେ ନୃତ୍ୟ କରୁଥିଲେ । ଏବେ କିନ୍ତୁ ବହୁସଂଖ୍ୟାରେ ବାଳିକା ଓ ତରୁଣୀମାନେ 
ଛଉନୃତ୍ୟରେ ସକ୍ରିୟ ଅଂଶ ଗ୍ରହଣ କରୁଛନ୍ତି । ଛଉ କେବଳ ବାରିପଦାରେ ସୀମିତ ନ ରହି ମୟୂରଭଞ୍ଜର 
ଆଭ୍ୟନ୍ତରୀଣ ଗ୍ରାମମାନଙ୍କରେ ଆୟୋଜିତ ହେଉଛି । ଏହି ପରିବର୍ରନ ଶୁଭସୂଚକ । ଛଉନୃତ୍ୟ ବର୍ଭମାନ 
ଲୋକନୃତ୍ୟରେ ପରିଣତ ହେଲାଣି । ଖୋଲାମଞ୍ଚରେ ଅଭିନୀତ ହେଉଥିବାରୁ ଏବଂ ବିଶେଷ ବ୍ୟୟବହୁଳ 
ହୋଇ ନ ଥ୍‌ବାରୁ ଛଉନୃତ୍ୟର ଆଦର ବ୍ରବ୍ଧି ପାଇଛି । ରାଜ୍ୟ ସରକାର ତଥା କେନ୍ଦ୍ର ସରକାର ଅର୍ଥ ଅନୁଦାନ 
ବ୍ୟବସ୍ଥା କରି ଲୋକନୃତ୍ୟକୁ ପ୍ରୋତ୍ସାହିତ କରୁଛନ୍ତି 

ଛଉନୃତ୍ୟ ଚୈତ୍ର ପର୍ବ ସହିତ ସଂପୃକ୍ତ ହୋଇଥିବା କୃଷକ ସଂପ୍ରଦାୟପାଇଁ ସୁଖକର ହୋଇଛି । କାରଣ 
ସେତେବେଳେ କୃଷିକାର୍ଯ୍ୟ ଆରମ୍ଭ ହୋଇ ନ ଥାଏ । ଗ୍ରୀଷ୍ମର ପ୍ରକୋପ ମଧ୍ଯ ନ ଥାଏ । ରାତ୍ରି ସମୟରେ 
ଖୋଲା ମଞ୍ଚରେ ନୃତ୍ୟ ଆୟୋଜିତ ହେଉଥୁ୍‌ବାରୁ ଆବାଳବ୍ରଦ୍ଧବନିତା ରାତିସାରା ଉଜାଗର ରହି ନୃତ୍ୟ 
ଉପଭୋଗ କରନ୍ତି । ନାଟ୍ୟମଣ୍ଡପର ଗୋଟିଏ ପାର୍ଶ୍ବରେ ବାଦ୍ୟକାରମାନେ ବସନ୍ତି ଓ ଅନ୍ୟ ତିନି ପାର୍ଶ୍ଵ 
ଦର୍ଶକମାନଙ୍କପାଇଁ ଉଦ୍ଦିଷ୍ଟ ଥାଏ । ନୃତ୍ୟ ଆରମ୍ଭରେ ପ୍ରଥମେ ରଙ୍ଗବାଜୀର ଦ୍ରନ୍ଦଭି ଶବ୍ଦ ଓ ବୀରରସର ଉଛ୍ଛାସ 
ଦର୍ଶକ ମନରେ ତଥା କଳାକାରମାନଙ୍କ ମନରେ ଅପୂର୍ବ ଉନ୍ମାଦନା ଓ ଶିହରଣ ସୃଷ୍ଟି କରେ । କଳାକାରମାନେ 
ବୀରତୁବ୍ୟଞ୍ଜକ ଦ୍ରଷ୍ଚି ଓ ଭଙ୍ଗୀରେ ମଞ୍ଚ ଉପରକୁ ଆସନ୍ତି । ପ୍ରଥମେ ସେମାନେ ବୀର ରସ ପରିବେଷଣ କରନ୍ତି । 
ତା'ପରେ ଗୋଇଠିକୁ ଧୀରେ ଧୀରେ ଚାପି ଲାସ୍ୟଗତିରେ ମଣ୍ଡପ ଉପରେ ଏପଟ ସେପଟ ଦ୍ଷ୍ଚି ନିକ୍ଷେପ କରି 
ନାଟ୍ୟଭଙ୍ଗୀରେ ଗତି କଲାବେଳେ ସେମାନଙ୍କ ମୁଖମଣ୍ଡଳକୁ ଉନ୍ମନଳ ଆଲୋକଦ୍ଵାରା ଦର୍ଶାଯାଇଥାଏ । ଫଳରେ 
ସେମାନଙ୍କ ଚକ୍ଷୁ ଓ ମୁଖମଣ୍ଡଳର ଅଭିନୟ ରୀତିକୁ ଦର୍ଶକମାନେ ଲକ୍ଷ୍ୟ କରିପାରନ୍ତି । ନୃତ୍ୟ ସହିତ ଚରିତ୍ରର 
ସଂପର୍କ ନେଇ ନଉଁକ ଓ ନଉଁକୀମାନେ ବେଶଭୂଷା ପରିଧାନ କରିଥାନ୍ତି । ବାଦ୍ୟକାରମାନଙ୍କ ଭିତରେ ଜଣେ 
ଗାୟକ ବା ଗାୟିକା ଥାଏ ଏବଂ ସେ ପ୍ରଚ୍ଛଦପଟ ଗାୟକ / ଗାୟିକା ଭାବରେ ସଙ୍ଗୀତ ଆବୂୃରି କରନ୍ତି । ନରକ 
ନର୍ରକୀମାନେ ଗୀତ ଗାଇ ନ ଥାନ୍ତି । ଛଉନୃତ୍ୟରେ ଧୁମସା ଓ ମାଦଳ ସହ ମହୁରିଆର ଭୂମିକା ଅତି ମହତ୍ଵପୂର୍ଣ୍ଣ । 
ନୃତ୍ୟ ଶେଷ ହେଲେ ନର୍ରକ ଓ ନର୍ରଭକୀମାନେ ଦର୍ଶକମାନଙ୍କ ଆଡ଼କୁ ଚାହିଁ ପଛେଇ ପଛେଇ ବିଦାୟ ନିଅନ୍ତି । 


ଛଉନୃ ତ୍ୟରେ ଆଧୁନିକ ବାଦ୍ୟଯନ୍ତ୍ର ମଧ୍ୟ ବ୍ୟବହୃତ ହୁଏ । ଉଦାହରଣସ୍ବରୂପ - କଣ୍ତେଟ୍‌, 
ଇଉଫୋନିୟମ, ବାରିଟୋନ ଏବଂ କ୍ଲାରିଓନେଟ ଇତ୍ଯାଦି । ପ୍ରତ୍ୟେକ ନୃତ୍ୟପାଇଁ ସ୍ଵତନ୍ତ୍ର ତାଳ ନିର୍ଦ୍ଦିଷ୍ଟ 
ହୋଇଛି । ଏହି ତାଳର ସ୍ଵରୂପ ସ୍ଥାନୀୟ ଲୋକଶୈଳୀ ଓ ଶାସ୍ତ୍ରୀୟ ପଦ୍ଧତିକୁ ଲକ୍ଷ୍ୟ ରଖ୍‌ ପ୍ରସ୍ତୁତ ହୋଇଥାଏ । 
ନୃତ୍ୟ ପ୍ରଯୋଜନାରେ ଓସ୍ତାଦମାନଙ୍କ ଭୂମିକା ରହିଛି । ଏକକ, ଦ୍ବୈତ ଓ ସମବେତ ନୃତ୍ୟପାଇଁ ଭିନ୍ନ ଭିନ୍ନ 
ତାଜ ଅନୁସୃତ ହୁଏ । ଛଉରେ ବ୍ୟବହୃତ ଗୀତମାନ ମୁଖ୍ୟତଃ ଝୁମର, ଭାଟିଆଲୀ ଓ ଓଡ଼ିଶୀ ସ୍ଵରରେ 
ରଚିତ । ରୂପସଜ଼୍ାରେ ଚକ୍ଖଡ଼ି ଓ କାଇମାଟି ବ୍ୟବହାର କରାଯାଏ । ପୋଷାକମାନ ସ୍ଥାନୀୟ ଦରଜିମାନେ 
ତିଆରି କରନ୍ତି । ଚରିତ୍ର ଅନୁସାରେ ପୋଷାକ ତିଆରି ହୁଏ । 

ଛଉନୃତ୍ୟରେ କେତେକ ମୌଳିକ ନୀତିନିୟମ ରହିଛି । ଏହାକୁ ଟେକ୍ନିକ୍‌ କୁହାଯାଇପାରେ । 
ତଦନୁସାରେ ଛଉ କଳାକାରମାନଙ୍କ ଶାରୀରିକ ସୁସ୍ଥତା ଓ ଯୋଗ୍ୟତା ଅତି ଜରୁରୀ ହୋଇଥ୍‌ବାରୁ 
ସେମାନେ ନିୟମିତ ବ୍ୟାୟାମ କରିଥାନ୍ତି । ବ୍ରହ୍ମଚର୍ଯ୍ୟ ପାଳନ କରିବା, ମାଦକଦ୍ବ୍ୟ ସେବନ ନ 
କରିବା, ଦଣ୍ଡ ବୈଠକ, ଯୋଗ, ବ୍ୟାୟାମ, କୁସ୍ତି କସରତ କରିବା ସହିତ ପୁଷ୍ଟିକର ଖାଦ୍ୟ ଖାଇବା 
ପାଇଁ ସେମାନଙ୍କୁ ପରାମର୍ଶ ଦିଆଯାଏ । ଓସ୍ତାଦମାନେ ତାଲିମ ଦେବା ସମୟରେ ପ୍ରଥମେ ‘ଚୌକାବଂଧା' 

ଲୋକକଳା ବା ଗନ୍ଧର୍ବକଳା ୨୧୫ 


ଅଭ୍ୟାସ କରାନ୍ତି । ନୃତ୍ୟାଭ୍ୟାସରେ ପିଲାମାନଙ୍କୁ ଏପରି ଭଙ୍ଗୀରେ ରଖାଯାଏ ଯେଉଁଥୂରେ କି ହାତ ଓ 
ପାଦ ଚାରିକୋଣ ଅବସ୍ଥାରେ ରହିବ । ଚୌକା ଶିକ୍ଷା ସମାପ୍ତ ହେଲେ ସେମାନେ ଖଣ୍ଡା ଓ ଢାଲ ଧରି 
ଘୂରିବା ଓ ପାଦ ପକାଇବା ଶିଖନ୍ତି । ବିଭିନ୍ନ ଭଙ୍ଗୀରେ ପାଦ ପକାଇ ଚାଲିବା ଶୈଳୀକୁ 'ଟବକା' 
କୁହାଯାଏ | ଏହା ଛ' ପ୍ରକାର | ଯଥା- ସାଧା ଟବକା, ଲହର! ଟବକା, ଡୁବା ଟବକା, ଉଷକା ଟବକା, 
ଢେଉ ଟବକା ଓ ସୂତା ଟବକ। | ଟବକା, ଚୌକ ଓ ଅସ୍ତଧାରଣରେ ପାରଙ୍ଗମ ହେଲ।ପରେ 
କଳାକାରମାନଙ୍କୁ ଉଫିଲ ବା ଉପଲୟ ଶିକ୍ଷା ଦିଆଯାଏ ! ଉପଲୟ ଅର୍ଥ ଅଙ୍ଗଭଙ୍ଗୀ ଏବଂ ଏହା ଛତିଶ 
ପ୍ରକାର । ଉପଲୟ ବା ଅଙ୍ଗ ଭଙ୍ଗୀମାନ ସାଧାରଣ ଦୈନନ୍ଦିନ ଜୀବନର ଅଭିଜ୍ଞତାରୁ ସଂଗୃହୀତ । 
ଉଦାହରଣସ୍ବରୂପ- ଗୋବରଗୋଟା, ହଳଦୀ ବଟା, ଛୁଞଚଦିଆ, ସିନ୍ଦୁର ପିନ୍ଧା, ଧାନକୁଟା, ବାସନମଜା । 
ଖଶଣ୍ଡାହଣା, ହରିଣ ଡିଆଁ ଇତ୍ୟାଦି । କଳାକାରମାନଙ୍କ ଶିକ୍ଷା, ପାରିପାର୍ଶ୍ିକ ପରିସ୍ଥିତି ଓ ପରିବେଶକୁ 
ଚାହିଁ ଏସବୁ ଉଦାହରଣମାନ ପ୍ରସ୍ତୁତ ହୋଇଛି । ଏସବୁଥ୍‌ରେ ଅଭ୍ୟସ୍ତ ହେଲ। ପରେ ଓସ୍ତାଦମାନେ 
ପ୍ରଶିକ୍ଷଣ ଶେଷ ହେଲା ବୋଲି କହତ୍ତି ଓ ପିଲାମାନେ ମଞ୍ଚରେ ଅବତୀର୍ଣ୍ଣ ହେବାକୁ ଯୋଗ୍ୟ ବିବେଚିତ 
ହୁଅନ୍ତି । ଛଉନୃ ତ୍ୟର ପରଂପର। ଦୁଇଶହ ବର୍ଷର ହେଲେ ମଧ୍ୟ ଏହା ଏକ ସ୍ଵାଭିମାନ ପ୍ରସୂତ 
ବୀରତ୍ସବ୍ୟଞ୍ଜକ ଲୋକନୃତ୍ୟ ! ଏହାକୁ ଶାସ୍ତ୍ରୀୟ ନୃତ୍ୟ ଭାବରେ ସ୍ଵୀକୃତି ଦେବାକୁ ବରଁମାନ ଉଦ୍ୟମ 
ଚାଲିଛି । ଦେଶବିଦେଶରେ ଏହାର ଆଦର ମଧ୍ଯ ବଢ଼ିଥ୍‌ବା ପରିଲକ୍ଷିତ ହୁଏ । 


ଝୁମର ସଙ୍ଗୀତ 

ଛଉନୃତ୍ୟ ଓ ଝୁମର ସଙ୍ଗୀତ ପରସ୍ପରର ସହାୟକ | ଉତ୍ତରଓଡ଼ିଶାର ଲୋକସଂସ୍କୃତିକୁ ସମୃଦ୍ଧ କରିବାରେ 
ଝୁମର ସଙ୍ଗୀତର ଅବଦାନ ମହତ୍ତ୍ ପୂର୍ଣ୍ଣ । ଗ୍ରାମୀଣ ଜୀବନ ଉପରେ ଆଧାରିତ ଝୁମର ସଙ୍ଗୀତର ସୁରଝଂକାର 
ଏକ ସ୍ଵପ୍ନିଳ ପରିବେଶ ସୃଷ୍ଟି କରିବାରେ ସଫଳ ହୋଇଛି । ଓଡ଼ିଶାର ଉତ୍ତରଭାଗ, ପଶ୍ଚିମବଙ୍ଗର ଦକ୍ଷିଣ- 
ପଶ୍ଚିମ ଖଣ୍ଡ ଏବଂ ଝାଡ଼ଖଣ୍ଡ ପ୍ରଦେଶରେ ବସବାସ କରୁଥୁବା ଆଦିବାସୀ ଓ ଅଣଆଦି ବାସୀଙ୍କ 
ଚିଭ୍ବିନୋଦନପାଇଁ ଝୁମର ଏକ ଅମୋଘ ଉପାଦାନ । ଉପରୋକ୍ତ ଅଞ୍ଚଳର ଭାଷା ଓ ସଂସ୍କୃତି ଏକ ମିଶ୍ରିତ 
ପରଂପରା ନେଇ ବିକଶିତ ହୋଇଛି । ବିଗତ ପାଞ୍ଚଶହ ବର୍ଷ ଧରି ଝୁମର ଉତ୍ପତ୍ତି ଓ ବିକାଶ ଲାଭ କରିଥୁବାରୁ 
କୌଣସି ନିର୍ଦ୍ଦିଷ୍ଟ ରାଜନୀତିକ ପରିସୀମା ଭିତରେ ଏହା ସୀମିତ ହୋଇ ନାହିଁ । ଓଡ଼ିଆ, ବଙ୍ଗଳା, ହିନ୍ଦୀ ଓ 
ଆଦିବାସୀମାନଙ୍କ କଥୁତଭାଷା ଉପରେ ଝୁମର ସଙ୍ଗୀତର ମଧୁର ଭିତ୍ତିଭୂମି ସ୍ଥାପିତ ହୋଇଛି । ଆଜି ଏହା 
ଏକ ସ୍ଵୀକୃତିପ୍ରାପ୍ତ ସାହିତ୍ୟିକ ପ୍ରବାହ | ପଲ୍ଲୀସ୍ବର ଉପରେ ସଂଯୋଜିତ ହୋଇଥ୍‌ବାରୁ ଏହା ଲାଳିତ୍ୟପୂର୍ଣ୍ 
ଏବଂ ହୃଦୟସ୍ଥର୍ଶୀ । 

ଝୁମର ସଙ୍ଗୀତର ଏତିହାସିକ ପୃଷ୍ଠଭୂମି ଆଲୋଚନା କଲେ ଦେଖାଯାଏ ଯେ ଷୋଡ଼ଶ ଶତାବ୍ଦୀରେ 
ଶ୍ରୀଚୈତନ୍ୟଙ୍କ ପ୍ରଚାରିତ ବୈ ଷ୍ଠବଧର୍ମ ଯେତେବେଳେ ଜନାଦୃତ ହେଲା ସେତେବେଳେ ଜନଜୀବନ 
ବୈଷ୍ଣବମତଦ୍ଧାରା ପ୍ରଭାବିତ ହୋଇଥଲା । ନୂତନ ଧର୍ମଭାବନାରେ ରାଧାକୃଷ୍ଣ ପ୍ରେମକୁ କେନ୍ଦ୍ରକରି ଶୃଙ୍ଗାର 
ରସ ଅଧ୍ଵକ ଚର୍ଚିତ ହେଲା ଏବଂ ବୈଷ୍ଣବ କବିମାନେ ତଦନୁଯାୟୀ ଭଜନ ସଙ୍ଗୀତ ରଚନା କଲେ । 
ଝୁମର ସଙ୍ଗୀତରେ ଧର୍ମ ଓ ପ୍ରେମର ଅପୂର୍ବ ମିଳନ ଅନୁଭୂତ ହୁଏ । କାରଣ ତହିଁରେ ଶୃଙ୍ଗାର ଚେତନା ଓ 
ପ୍ରେମଭକ୍ତିର ଆଧ୍କ୍ୟ ଅତି ସ୍ପଷ୍ଟ । ହୋଲି ଉତ୍ସଦ ସମୟରେ ଅର୍ଥାତ୍‌ ବସନ୍ତ ରତୁରେ ଝୁମର ଆସର 
ଆୟୋଜିତ ହୁଏ । ପଳାଶ ଫୁଲର ରଙ୍ଗ ସହିତ ମିଶି ସଙ୍ଗୀତପ୍ରେମୀମାନଙ୍କ ମନ ରଙ୍ଗିନ ହୋଇଯାଏ । 
ପରିବେଶ ଦୃଷ୍ଟିରୁ ଉଲ୍ଲସିତ ପ୍ରାଣରେ ରାଧାକୃଷ୍ଣଙ୍କ ପ୍ରେମ ଉପାଖ୍ୟାନ ବର୍ଣ୍ଣନା ଠିକ୍‌ ଖାପ ଖାଏ । 
ପୂର୍ଣ୍ଚଚନ୍ଦ୍ର ଭାଷାକୋଷ ଅନୁସାରେ ଝୁମରି” ଅର୍ଥାତ୍‌ ଝୁଲି ଝୁଲି ଶବ୍ଦରୁ ଝୁମର ଶବ୍ଦର ଉତ୍ପରି ହୋଇଅଛି । 
ଗୀତ ଦୃଷ୍ଟିରୁ ଶାଳକ ରାଗର ଅନ୍ୟତମ ରୂପ ହେଲା ଝୁମର ! ଏହା ଭାରତୀୟ ସଙ୍ଗୀତର ଏକ ଅଭିନ୍ନ 
ଅଙ୍ଗ ବୋଲି ଲକ୍ଷ୍ମୀନାରାୟଣ ଗର୍ଗ ଉଲ୍ଲେଖ କରିଛନ୍ତି । 

୨୧୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମୟୂରଭଞ୍ଜର ଅଧ୍ବବାସୀମାନଙ୍କପାଇଁ ଛଉନୃତ୍ୟ ପରି ଝୁମର ସଙ୍ଗୀତ ଏକାନ୍ତ ନିଜସ୍ଵ । ଝୁମର 
ଲୋକସଙ୍ଗୀତ ଦୃଷ୍ଟିରୁ ସାହିତ୍ୟିକ ଓ କାବ୍ୟିକ ମହତ୍ତ୍ଵରେ ସମୃଦ୍ଧ । ଆଦିକନ୍ଦ ମହାନ୍ତ ଝୁମର ଉପରେ 
ଗବେଷଣା କରି ଲେଖୁଛନ୍ତି - ˆ “ସୁଖଦୁଃଖରେ ସମଦର୍ଶୀ ସ୍ଥିତପ୍ରଞ୍ଞ ରହି ବିଭୁଭର୍ତିରେ ତଦ୍ଗତପ୍ରାଣ 
ହୋଇ ଝୁରି ଝୁରି ମରଶରୀରକୁ ଅମରତ୍ସ ଆଡ଼କୁ ନେବାର ସ୍ଵର ଝଙ୍କାରହିଁ ଝୁମର ।”? ଝୁମ ଧାତୁରୁ 
ଝୁମର ଶଦ୍ଦ ସୃଷ୍ଟ । ଆନନ୍ଦରେ ଶିର ଓ ଶରୀରକୁ ଆନ୍ଦୋଳିତ କରିବା ଅର୍ଥାତ ଆନନ୍ଦରେ ମଡ୍ରିଯିବା ହିଁ 
ଝୁମର ସଙ୍ଗୀତର ଭିତ୍ତିଭୂମି । ଆନନ୍ଦ ଉଲ୍ଲାସର ଚୂଡ଼ାନ୍ତ ଅଭିବ୍ୟକ୍ତ ହିଁ ଝୁମର ସଙ୍ଗୀତ । ସଂପୂର୍ଣ୍ଣ 
ମାନସିକ ପ୍ରଫୁଲ୍ଲତା ନେଇ ଝୁମର ସଙ୍ଗୀତ ଉପଭୋଗ କରାଯାଏ । ଝୁମର ରଚନା ଓ ଗାନରେ 
ପ୍ରାଣପ୍ରାଚୁର୍ଯ୍ୟ ସହ ଜୀବନକୁ ତିଳେ ତିଳେ ଉପଭୋଗ କରିବାର ବାସନା ପ୍ରକଟିତ ହୁଏ । ସଙ୍ଗୀତରେ 
ପ୍ରତିଫଳିତ ହୁଏ ପଲ୍ଲୀଗ୍ରାମର ମାଟି, ପାଣି ଓ ପବନ । ତା'ସହିତ ମିଶିଥାଏ ସାଙ୍ଗସାଥୀ ଗହଣରେ 
ବିତାଇଥ୍‌ବା କେତୋଟି ଅବିସ୍ମରଣୀୟ ମୁହୂ ର୍ଭର ସୁମଧୁର ସ୍ମ ତି । ଗୀତ ରଚନାରେ କୌଣସି ବକ୍ତୋକ୍ତିର 
ସୂଚନା ନ ଥାଏ । ସିଧାସଳଖ ମନକଥା କହିବାହିଁ ଝୁମର ସଙ୍ଗୀତର ଉଦ୍ଦେଶ୍ୟ । କାରଣ ଘନ 
ଅରଣ୍ୟର ନିକାଞ୍ଚନତା ଭିତରେ ପଶୁପକ୍ଷୀ ଓ ପ୍ରକୃତି ସହ ବଞ୍ଚୁଥିବା ପ୍ରାଣୀଟିଏ- ଆଦିବାସୀ । ତା'ର 
ଜୀବନରେ ସୁଖଦୁଃଖ ବୋଲି କିଛି ନାହିଁ । ସବୁ ପରିସ୍ଥିତି ଏକପ୍ରକାର । ଚିନ୍ତା ନାହିଁ, ଭୟ ନାହିଁ । ନୀଳ 
ଗଗନରେ ଉଡ଼ି ବୁଲୁଥିବା ପକ୍ଷୀପରି ସେ ମୁକ୍ତ ଓ ନିର୍ଭୟ । ନିକ ଜୀବନର ସରଳ ଅନୁଭୂତିକୁ ଶବ୍ଦ 
ମାଧ୍ୟମରେ ସେ ପ୍ରକାଶ କରେ । ସେ ଶବ୍ଦରେ ମାଦକତା ଅଛି । ତହିଁରେ ରୋମାଞ୍ଚକର ସ୍ଥର୍ଶ ଥୂବାରୁ 
ସଙ୍ଗୀତର ସୁର ଝଂକାର ସହିତ ଏକ ସୁଖମୟ ସଂସାରକୁ ସେ ଭାସିଯାଏ । ଶୃଙ୍ଗାର ରସାପ୍ଟତ 
ପଦ୍ୟାବଳୀ ତା” ମନକୁ ନୃତ୍ୟଶୀଳ କରେ । ପଲ୍ଲୀର ଜନଜୀବନ ସଂକ୍ରମିତ ହୁଏ ସେ ମତୁଆଲା 
ହାୱାରେ । ସମସ୍ତେ ଗାଆନ୍ତି ଓ ନାଚନ୍ତି । ମାଦଳ, ଧୂମସା, ବଂଶୀ ଓ ଟୁଇଲା ସମନ୍ବିତ ହୋଇ ଯେଉଁ 
ଅନବଦ୍ୟ ପରିସ୍ଥିତି ସୃଷ୍ଟି କରନ୍ତି ତାହା ବସନ୍ତ ରତୁର କୁହୃତାନ ସହିତ ମିଶିଯାଏ । ପଲ୍ଲୀ ରୂପସୀ ଓ 
ଯୁବକମାନେ ପାଗଳ ହୋଇଉଠନ୍ତି । ଝୁମର ସ୍ରୋତରେ ସଭିଏଁ ଉବୁଟୁବ୍ର ହୋଇଯାନ୍ତି । 


ଝୁମର ଅନେକ ପ୍ରକାର । ଦରବାରୀ ଝୁମର, ସଖୀ ନାଚିଆ ଝୁମର, ମହଡ଼ା ନାଚିଆ ଝୁମର ଓ 
ଛଉନାଚିଆ ଝୁମର ଇତ୍ୟାଦି ଇତ୍ୟାଦି । ପର୍ବପର୍ବାଣି, ବିବାହ ଓ ସାମାଜିକ ଉତ୍ସବରେ ପରିସ୍ଥିତିକୁ ଦେଖୁ 
ଝୁମର ଗୀତ ଓ ନୃତ୍ୟ ଆୟୋଜିତ ହୁଏ । ଏହି ଲୋକଗୀତ ଓ ନୃତ୍ୟରେ କଥକ ନୃତ୍ୟର ପ୍ରଭାବ ପଡ଼ିଥୁବା 
କେହି କେହି କହିଥାନ୍ତି । କଥକ ନୃତ୍ୟର ରାଗରାଗିଣୀ ଝୁମରକୁ ଅନୁପ୍ରାଣିତ କରିଥୁବା ସମ୍ଭାବନାକୁ 
ଅସ୍ଵୀକାର କରାଯାଇପାରେନା | ତେବେ ଛଉନୃତ୍ୟ ପରିପ୍ରେକ୍ଷୀରେ ଏତିକି କୁହାଯାଇପାରେ ଯେ ଶୃଙ୍ଗାର 
ଓ ବୀରରସର ମିଶ୍ରଣ ନେଇ କେତେକ ପୌରାଣିକ ଉପାଖ୍ୟାନକୁ ନୃତ୍ୟ ରୂପ ଦିଆଯାଇଛି । ଝୁମରର 
ଲାଳିତ୍ୟପୂର୍ଣ୍ଣ ଶବଦ୍ଦବିନ୍ୟାସରେ ଛଉନୃତ୍ଯ ପ୍ରଦର୍ଶିତ ବୀର ରସର ସଂମୋଗ ଲୋକସଂସ୍କତିର ଉଜ୍କର୍ଷତା 
ପ୍ରମାଣିତ କରେ । ମୟୂରଭଞ୍ଜରେ ଅନୁଷ୍ଠିତ ଛଉନୃତ୍ୟପାଇଁ ଝୂମର ସଙ୍ଗୀତ ହେଲା ପ୍ରେରଣାର ଉତ୍ସ । 
ତେଣୁ ଶଦ୍ଦଯୋଜନା ଓ ନୃତ୍ୟର ମିଶ୍ରିତ ପରଂପରା ନେଇ ଝୁମର ସଙ୍ଗୀତ ଜାତୀୟ ସଂହତିର ଅନ୍ୟତମ 
ପରିବାହକ ବୋଲି ସ୍ଵୀକ୍ରତି ଲାଭ କରିପାରିଛି । 


ଓଡ଼ିଶୀ ସଙ୍ଗୀତ 

ଓଡ଼ିଆଭାଷା ନବମ-ଦଶମ ଶତାଦ୍ଦୀରେ ଉଦ୍ଭବ ହୋଇଥିଲା । ତା” ସହିତ ଓଡ଼ିଶୀ ସଙ୍ଗୀତର 
ମଧ୍ଯ ଜନ୍ମ ହୋଇଥୁବା କଳନା କରାଯାଇପାରେ । ଭାଷାହିଁ ସାହିତ୍ୟ ଓ ସଙ୍ଗୀତର ଜନନୀ । ଅନେକ 
ପଶ୍ତିତ ଚର୍ଯ୍ୟାପଦକୁ ଓଡ଼ିଆ ସଙ୍ଗୀତର ମୂଳ ଆଧାର ବୋଲି କହନ୍ତି । ଚର୍ଯ୍ୟାପଦର ରଚୟିତାମାନେ, 
ଯଥା- କାହୁ ପା, ଲୁଇପା, ଶବରୀପା ଓ ଢେଙ୍କିପା ଆଦି ଓଡ଼ିଆ ସଙ୍ଗୀତର ଅୟମାରନମ୍ଭପାଇଁ ଦାୟୀ ଥବା 

ଲୋକକଳା ବା ଗନ୍ଧର୍ବକଳା ୨୧୭ 


କୁହାଯାଏ । ଏହାର ସତ୍ୟାସତ୍ୟ ଗବେଷଣାସାପେକ୍ଷ । କାରଣ ବଙ୍ଗଭାଷୀ ଓ ଅସମିଆମାନେ ମଧ୍ଯ 
ଅନୁରୂପ ଦାବି ସାବ୍ୟସ୍ତ କରନ୍ତି । ତେବେ ବୈଷ୍ଣବ କବି ଜୟଦେବଙ୍କ ‘ଗୀତଗୋବିନ୍ଦ ଓଡ଼ିଆ ସଙ୍ଗୀତର 
ଆଦ୍ୟ ପର୍ବ ବୋଲି ସ୍ଵୀକୃତ । ସାରଳା ଦାସ ଓ ପଞ୍ଚସଖାମାନେ ପଞ୍ଚଦଶ ଓ ଷୋଡ଼ଶ ଶତାଦ୍ଦୀରେ 
ଓଡ଼ିଆ ସଂଗୀତର ମୂଳଭିତ୍ତି ସ୍ଥାପନ କରିଥୂଲେ । ଉପେନ୍ଦ୍ରଭ୍ଜ ଓ କବିସୂର୍ଯ୍ୟ ବଳଦେବରଥଙ୍କ କାବ୍ୟକୃତିରେ 
ଓଡ଼ିଆ ସଙ୍ଗୀତ ଛନ୍ଦୋମୟ ହୋଇଥୁବା ଦେଖାଯାଏ । ମନ୍ଦିରମାନଙ୍କରେ ଦେବଦାସୀମାନେ ଗଙ୍ଗଯୁଗରେ 
ଗୀତ ଗାଇ ଦେବତାଙ୍କ ମନୋରଞ୍ଜନ କରୁଥିଲେ । ଜୟଦେବଙ୍କ ‘ଗୀତଗୋବିନ୍ଦ ସେମାନଙ୍କର ମୁଖ୍ୟ 
ସଙ୍ଗୀତ ଥୁଲା ¦ ‘ଗୀତଗୋବିନ୍ଦଂର ସୁଲଳିତ ପଦ୍ୟାବଳୀ ଓ ସୁମଧୁର ସୂର ଦେବଭୋଗ୍ୟ ବସ୍ତୁ ଥଲା । 
ଜୟଦେବଙ୍କ ପରେ ଛନ୍ଦୋମୟ ଗୀତିକବିତାର ଆବିର୍ଭାବ ହେଲା ରୀତି ଯୁଗରେ ! 


ଓଡ଼ିଶୀ ସଙ୍ଗୀତର କେତେକ ବିଶେଷତ୍ଵ ଅଛି । ଆଧୁନିକ ଯୁଗରେ କବିଚନ୍ଦ୍ର କାଳୀଚରଣ ପଟ୍ଟନାୟକ 
ଓଡ଼ିଶୀ ସଙ୍ଗୀତର ମୌଳିକ ଗୁଣମାନ ତର୍ଜମା କରିଅଛନ୍ତି । ଧୋବଲ ରଚିତ “ସଙ୍ଗୀତ ପାରିଜାତ! 
ଉପରେ ଆଧାରକରି ସେ ନିଜ ସନ୍ଦର୍ଭ ରଚନା କରିଅଛନ୍ତି । ଭରତମୁନିଙ୍କ ‘ନାଟ୍ୟଶାସ୍ତ୍ର ଏବଂ 
ସାରଙ୍ଗଦେବୀଙ୍କ ‘ସଙ୍ଗୀତ ରତ୍ନାକର” ଦ୍ଵାରା ସେ ପ୍ରଭାବିତ ହୋଇଛନ୍ତି । ଓଡ଼ିଶୀ ସଙ୍ଗୀତର ସୂର ଓ ତାଳ 
ଅତି ସରଳ ଓ ସହଜ | ହିନ୍ଦୁସ୍ଥାନୀ ଶୈଳୀ ସହିତ ସମ୍ପର୍କ ରକ୍ଷାକରି ନିଜର କେତେକ ବିଶେଷତ୍ଵ ନେଇ 
ଓଡ଼ିଶୀ ନିଜର ସ୍ଵାତନ୍ତ୍ର୍ୟ ପ୍ରତିଷ୍ଠା କରିଅଛି । ଆଳାପ ସହ ବିଭିନ୍ନ ରାଗରେ ଓଡ଼ିଶୀ ଗାନ କଲେ 
ଶ୍ରତିମଧୁର ହୁଏ । ଗାଇବାପାଇଁ ନିଃସାରୀ, ନନ୍ଦକ ଏବଂ ଏକତାଳି ତାଳ ପ୍ରୟୋଗ କରାଯାଏ । ଗୀତଗୁଡ଼ିକ 
ଦୁଇ ଶ୍ରେଣୀରେ ବିଭକ୍ତ । ଯଥା- ପ୍ରବନ୍ଧଗୀତ ଓ କ୍ଷୁଦ୍ରଗୀତ । କ୍ଷୁଦ୍ରଗୀତ ତିନି ଭାଗରେ ବିଭକ୍ତ । ଯଥା- 
ଉଦ୍ରଗ୍ରହ, ଧୁବ ଏବଂ ଅଭୋଗ । ସେମାନଙ୍କୁ ଚାରି ଭିନ୍ନ ଶବ୍ଦ, ସ୍ଵର, ତାଳ ଓ ତାନରେ ପରିବେଷଣ 
କରାଯାଏ । 

ଓଡ଼ିଶୀ ଗୀତ ମଧ୍ଯରେ ଚମ୍ପୂ ଅତି ମହତ୍ଧପୂର୍ଣଣ । ଓଡ଼ିଶାର ଚମ୍ପର ନିଜସ୍ଵ ବୈଶିଷ୍ଟ୍ୟ ରହିଛି । ପଦ୍ୟର 
ପଦମାନଙ୍କୁ ସୁନ୍ଦର ଭାବରେ ସଜାଇ ଚମ ରଚିତ ହୁଏ ! ସେଗୁଡ଼ିକର ସମକକ୍ଷ ଛନ୍ଦୋମୟ ଗୀତ ଅନ୍ୟ 
ଭାଷାରେ ମିଳିବା ଦୁଷ୍କର । ଚମ ରଚନାରେ କବିସୂର୍ଯ୍ୟ ବଳଦେବ ରଥ ଏକ ଅପ୍ରତିଦଙ୍ଦ୍ରୀ ପ୍ରତିଭା । ତାଙ୍କଦ୍ଧାରା 
ରଚିତ “କିଶୋରଚନ୍ଦ୍ରାନ୍ଦ ଚମପ”ରେ “କ' ଠାରୁ “କ୍ଷ ପର୍ଯ୍ୟନ୍ତ ଚଉତିରିଶଟି ଅକ୍ଷରାଦ୍ୟ ଚମ୍ପଗୀତ ସଂକଳିତ 
ହୋଇଛି । ଏଗୁଡ଼ିକୁ ଲୋକପ୍ରିୟ କରିବାରେ କାଳୀଚରଣ ପଟ୍ଟନାୟକଙ୍କ ଅଶେଷ ଅବଦାନ ରହିଛି । 

ପଞ୍ଚାଳୀ ନାମକ ଓଡ଼ିଶୀ ଗୀତରେ ଛାନ୍ଦ ଓ ଚଉତିଶା ମୁଖ୍ୟ । ଛାନ୍ଦରେ ଶାସ୍ତ୍ୀୟ ଅନୁଶାସ୍ତନ 
ଅନୁସୃତ ହୁଏ । ଛାନ୍ଦ ଗାୟକମାନେ ସୁର ଓ ତାଳ ଉପରେ ଗୁରୁତ୍ଵ ଦିଅନ୍ତି । ଶବ୍ଦ ଉଚ୍ଚାରଣରେ ମଧ୍ଯ 
ନିର୍ଦ୍ଦିଷ୍ଟ ନିୟମ ଅଛି । ଉପେନ୍ଦ୍ର ଭଞ୍ଜଙ୍କ କାବ୍ୟରେ ପ୍ରତ୍ୟେକ ଛାନ୍ଦର ନାମ ଉଲ୍ଲେଖ ଥୁବାରୁ 
ଗାୟକପାଇଁ ସୁବିଧା ହୁଏ । ରାଗ ଓ ଛାନ୍ଦରୁ ରସର ସ୍ଵରୂପ ଜଣାପଡ଼େ । ଓଡ଼ିଆ ସଙ୍ଗୀତପାଇଁ 
ନିର୍ଦ୍ଦିଷ୍ଟ ରାଗ ସହିତ ଶାସ୍ତ୍ରୀୟ ରାଗର ସାଦୃଶ୍ୟ ଅଛି । ଓଡ଼ିଶୀକୁ ଭାବମୟ କରି କବି ରଚନା 
କରିଥୂ ବାରୁ ତାହା ‘ଭାବସଙ୍ଗୀତ” ନାମରେ ପରିଚିତ । 

ଓଡ଼ିଶୀ ଗୀତକୁ ସମୃଦ୍ଧ କରିବାରେ କବିସମ୍ରାଟ୍‌ ଉପେନ୍ଦ୍ରଭଞ୍ଜ କବିସୂର୍ଯ୍ୟ ବଳଦେବ ରଥ, 
ଗୌରହରି ପରିଚ୍ଛା, ଗୋପାଳକୃଷ୍ଣ ବନମାଳୀ ଦାସ, ଅଭିମନ୍ୟୁ ସାମନ୍ତସିଂହାର, ଭକ୍ତଚରଣ ଦାସ, 
ବିଶ୍ଵନାଥ ଖୁଣ୍ଡିଆ, ବ୍ରଜନାଥ ଖୁଣ୍ଟିଆ ଏବଂ ବ୍ରଜନାଥ ବଡ଼ଜେନା ଆଦି ଉଲ୍ଲେଖଯୋଗ୍ୟ । ଓଡ଼ିଶୀ ଗାୟକ 
ଭାବରେ ଖ୍ୟାତି ଲାଭ କରିଛନ୍ତି ନିମାଇଁ ଚରଣ ହରିଚନ୍ଦନ, କାଳୀଚରଣ ପଟ୍ଟନାୟକ, ବାଳକୃଷ୍ଣ ଦାଶ ଓ 
ରଘୁନାଥ ପାଣିଗ୍ରାହୀ ଆଦି । ସେମାନେ ଓଡ଼ିଆ ସଂସ୍କୃତିର ପ୍ରତୀକ । ଓଡ଼ିଶୀ ସଙ୍ଗୀତକୁ ଶାସ୍ତ୍ରୀୟ ସଙ୍ଗୀତରୂପେ 
ମାନ୍ୟତା ଦେବାରେ ସେମାନଙ୍କର ଯଥେଷ୍ଟ ଅବଦାନ ରହିଛି । ଅବଶ୍ୟ ଅଦ୍ୟାବଧ୍‌ ଏହା ଶାସ୍ତ୍ରୀୟସଂଗୀତର 
ମାନ୍ୟତା ପାଇପାରି ନାହିଁ । 

୨୧୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଦିତୀୟ ଭାଗ 


ଓଡ଼ିଶାର ପାରଂପରିକ ଚିତ୍ରକଳା 

ପ୍ରାଗୈତିହାସିକ ଯୁଗରୁ ଆରମ୍ଭ ହୋଇଥବା ଚିତ୍ରକଳା ଗୁମର ପଥର କାନ୍ଧ ଉପରେ ଅଙ୍କିତ ହୋଇଥଲା ! 
ଏହାର ପ୍ରମାଣ ଉତ୍ତରଓଡ଼ିଶାର ମୟୂରଭଞ୍ଜ ଓ କେନ୍ଦୁଝର ଜିଲ୍ଲାରୁ ଆରମ୍ଭ କରି ପଶ୍ଚିମରେ ସୁନ୍ଦରଗଡ଼, 
ଝାରସୁଗୁଡ଼ା, ସମ୍ବଲପୁର ଓ କଳାହାଭ୍ଡି ପର୍ଯ୍ୟନ୍ତ ବିଭିନ୍ନ ସ୍ଥାନରେ ମିଳିଅଛି । ଏହି ପରଂପରା ଆଦିମ 
ଜନଜାତିମାନଙ୍କଦ୍ଵାରା ସୁରକ୍ଷିତ ହୋଇ ଆସିଛି । ଏହାର କେତେକ ବିଶେଷତ୍ବ ଅଛି । ଅଙ୍କନରେ ଗାଢ଼ ଓ 
ସଷ୍ଟଠ ରେଖା ଭିତରେ ନାନା ରଙ୍ଗର ଚିତ୍ର ଲାଳିତ୍ୟପୂର୍ଣ୍ଣ ଭଙ୍ଗୀରେ ଦେଖୁବାକୁ ମିଳେ । ପାରଂପରିକ 
ଚିତ୍ରକଳାକୁ ଚାରି ଶ୍ରେଣୀରେ ବିଭକ୍ତ କରାଯାଇପାରେ । ଯଥା - ଭିରି ଚିତ୍ର ତାଳପତ୍ରରେ ଅଙ୍କିତ ଚିତ୍ର, 
ପଟଚିତ୍ର ଏବଂ କାଗଜଚିତ୍ର । 

ଭିଭିଚିତ୍ରମାନ ବିଭିନ୍ନ ଯୁଗରେ ନିର୍ମିତ ସୌଧ ଓ ମନ୍ଦିରର ଭିତର କାନ୍ଧ ଓ ଛାତରେ ଅଙ୍କିତ । ସୌଧ ଓ 
ମନ୍ଦିରକୁ ସୁଶୋଭିତ କରିବା ଉଦ୍ଦେଶ୍ୟରେ ପୌରାଣିକ ଓ ଆଧ୍ୟାତ୍ମିକ ବିଷୟବସ୍ତୁକୁ ନେଇ ଭିତ୍ତିଚିତ୍ରମାନ 
ପ୍ରସ୍ତୃତ ହୋଇଥବା ଦେଖାଯାଏ । ଯଦି ସୌଧ ବା ମନ୍ଦିର ନଷ୍ଠ ହୋଇଯାଏ ତା” ସହିତ ଭିତ୍ତିଚିତ୍ର ମଧ୍ଯ 
ଧ୍ବଂସପ୍ରାପ୍ତ ହୁଏ । ତାହାର କୌଣସି ସତ୍ତା ରହିବା ସମ୍ଭବ ହୁଏ ନାହିଁ । ସମ ସମୟରେ ଅଙ୍କନପାଇଁ 
ଅବଶ୍ୟକ ପୃଷ୍ଠଭୂମି ଯେଉଁ ପ୍ରଲେପରେ ପ୍ରସ୍ତୃତ ହୋଇଥାଏ ତାହା ନିମ୍ନମାନର ହୋଇଥୁଲେ ଚିତ୍ର ସହ 
ପ୍ରଲେପ ମଧ୍ଯ ଅଦୃଶ୍ୟ ହୋଇଯାଏ । ଓଡ଼ିଶାର ଜଳବାୟୁ ପ୍ରାଚୀନ ଚିତ୍ରକଳାର ସୁରକ୍ଷାପାଇଁ ଅନୁପଯୁକ୍ତ | 
ଅନେକ ସମୟରେ ବନ୍ୟାର ପ୍ରକୋପପାଇଁ ପ୍ରାଚୀନ କୀର୍ଭିମାନ ଧ୍ୃଂସ ପାଉଥବାର ଉଦାହରଣ ରହିଛି । 
ଯୁଦ୍ଧବିଗ୍ରହ ଓ ବର୍ବରତା ମଧ୍ଯ ଚିତ୍ରକଳାକୁ ନଷ୍ଟ କରିବାର କାରଣ ହୋଇଥାଏ । ଓଡ଼ିଶାରେ ଶତାଧୂକ 
ମନ୍ଦିର ଥଲେ ମଧ୍ଯ ଭିତ୍ତିଚିତ୍ର ଥବା ମନ୍ଦିର ସଂଖ୍ୟା ମୁଷ୍ଟିମେୟ । ଗଡ଼ଜାତ ରାଜ୍ୟର ରାଜା ଓ ଓଡ଼ିଆ 


ଜମିଦାରମାନେ ନିର୍ମାଣ କରିଥବା ପ୍ରାସାଦମାନଙ୍କରେ ମଧ୍ଯ ଭିତ୍ତିଚିତ୍ର କ୍ୃଚିତ୍‌ ଦେଖ୍ବାକୁ ମିଳେ | ତଥାପି 
ଓଡ଼ିଶାର ଚିତ୍ରକଳା ଏକ ଅତି ପ୍ରାଚୀନ ପରଂପରାର ପ୍ରତୀକ ଏହା ନିଃସନ୍ଦେହରେ କୁହାଯାଇପାରେ । 


ସମ୍ବାଟ୍‌ ଖାରବେଳଙ୍କ କୀର୍ରିମାନ ଏକଦା ନାନା ଭିଜି ଚିତ୍ରରେ ବିମଣ୍ଡିତ ହୋଇଥୁଲା । ଆଜି ତାହା 
ନାହିଁ । କେନ୍ଦୁଝରର ସୀତାବିନି ନାମକ ସ୍ଥାନରେ ରାଜା ଦିଶଭଞ୍ଜଙ୍କ ରାଜକୀୟ ଶୋଭାଯାତ୍ରାର ଚିତ୍ର 
ଅସ୍ପଷ୍ଟ ହେଲେ ମଧ୍ଯ ରହିଛି । ତା' ପରବରାଁୀ ସମୟର କୀର୍ଭିମାନ ଭିଭିଚିତ୍ରହୀନ । ପୁରୀ ଜଗନ୍ନାଥ 
ମନ୍ଦିର ଜଗମୋହନ ଓ ନାଟମନ୍ଦିରରେ ଥବା ଚିତ୍ରମାନ ମନ୍ଦିର ନିର୍ମାଣ କାଳର ନୁହେଁ । ସେଗୁଡ଼ିକ 
ପରବର୍ତୀ ସମୟରେ ଅଙ୍କିତ ହୋଇଥବା ମନେହୁଏ । ବୈଷ୍ଣବ ଧର୍ମର ଭର୍ତି ଆନ୍ଦୋଳନରୁ ଚିତ୍ରକାରମାନେ 
ପ୍ରେରଣା ଲାଭ କରି ଉକ୍ତ ଭିରିଚିତ୍ର ପ୍ରସ୍ତୁତ କରିଥୁବା ସମ୍ଭବ । ସେ ସମୟରେ ଯେଉଁ ମଠଗୁଡ଼ିକ ପୁରୀ 
ଏବଂ ଗଞ୍ଜାମରେ ନିର୍ମିତ ହୋଇଥ୍‌ଲ। ସେଥୁରେ ଥବା ଭିଭିଚିତ୍ରରୁ କେତେକ ଉପାଦେୟ ତଥ୍ୟ ସଂଗୃହୀତ 
ହୋଇଅଛି । ମଠ ଓ ମନ୍ଦିରର ଇଷ୍ଟଦେବଙ୍କ ସହିତ ଉକ୍ତ ଅନୁଷ୍ଠାନରେ ଅଙ୍କିତ ଥୁବା ଭିତ୍ତିଚିତ୍ରର ସଂପର୍କ 
ଥାଇପାରେ ଓ ନ ଥାଇପାରେ ମଧ୍ଯ । ଉଦାହରଣସ୍ବରୂପ ବୁଗୁଡ଼ା ( ଗଞ୍ଜାମ ଜିଲା )ର ବିରଞ୍ନାରାୟଣ 
ମନ୍ଦିରର ଅଧ୍ବଷ୍ଠାତ୍ର ଦେବତା ସୂର୍ଯ୍ୟ ହେଲେହେଁ ମନ୍ଦିର କାନ୍୍ରରେ କୃଷ୍ଣଲୀଳା ଓ ରାମାୟଣର ବିଷୟବସ୍ତୁ 
ଅଙ୍କିତ ହୋଇଅଛି । ମଠମାନଙ୍କର ଭିରିିଚିତ୍ରରେ ଦଶାବତାର ଚିତ୍ର ବିଶେଷ ଭାବରେ ଦେଖାଯାଏ । 
ମଠରେ ସନ୍ଧ୍ୟା ସମୟରେ ଯେଉଁ ଭକ୍ତ ଓ ଶ୍ରୋତାମାନଙ୍କ ସମାଗମ ହୁଏ ସେଥ୍‌ରେ ଭାଗବତ, 
ରାମାୟଣ ଓ ମହାଭାରତ ଆଦି କଥାବସ୍ତୁ ପଠିତ ହୋଇଥାଏ । ତା'ସହିତ କାନ୍ଧ ଓ ଛାତରେ ବର୍ଣ୍ଣିତ 
ଦୃଶ୍ୟାବଳୀ ଦେଖୁଲେ ଭକ୍ତମାନଙ୍କର ଆଧ୍ଯାମ୍ମିକ ମାନସ ପ୍ରଫୁଲ୍ଲ ହୁଏ ଏବଂ ସେମାନେ ଅନେକ ନୀତି 
ଶିକ୍ଷା ଲାଭ କରନ୍ତି । ମଠମାନେ ସାର୍ବଜନୀନ ଅନୁଷ୍ଠାନ ହୋଇଥ ବାରୁ ସବୁ ଶ୍ରେଣୀର ଶ୍ରୋତା ସେଠାରେ 
ସମବେତ ହେବା ସ୍ବାଭାବିକ । ସେମାନଙ୍କୁ ଦୃଶ୍ୟ ମାଧ୍ଯମରେ ଶିକ୍ଷାଦାନ କରିବା ଓ ବିଷୟବସ୍ତୁ 
ବୁଝାଇବା ଦିଗରେ ଭିତିଚିତ୍ରର ମହତ୍ତ୍ପୂର୍ଧ ଅବଦାନ ରହିଛି । 

ଲୋକକଳା ବା ଗନ୍ଧର୍ବକଳା ୨୧୯ 


ମଠ ପରଂପରା ଅନୁସରଣରେ ଆଧୁନିକ ମନ୍ଦିରମାନଙ୍କରେ ଭିତ୍ତିଚିତ୍ର ଅଙ୍କିତ ହେଉଥୁବା 
ଦେଖାଯାଏ । ପୁରୀ ଜଗନ୍ନାଥ ମନ୍ଦିରରେ ଓ ଅନ୍ୟାନ୍ୟ ରାଧାକୃଷ୍ଣ ଗୋପୀନାଥ ଓ ରାମମନ୍ଦିରମାନଙ୍କରେ 
ତଥା ବିମଳା ଓ ଲକ୍ଷ୍ମୀ ମନ୍ଦିରରେ ଭିତ୍ିଚିତ୍ର ଅଛି । ବୁଗୁଡ଼ାର ବିରଞ୍ଚନାରାୟଣ ମନ୍ଦିର, ଧରାକୋଟର 
ଜଗନ୍ନାଥ ମନ୍ଦିର, ସରି ଆପଲ୍ୱର ରାମସ୍ବାମୀ ମନ୍ଦିର, ପାରଳାଖେମୁଭ୍ଡିର ରାମକୃଷ୍ଣ ମୟ ଜୟପୁରର 
ଶ୍ରୀକାଳିକା ମନ୍ଦିର ଓ ଅନେକ ମନ୍ଦିରରେ ଭକ୍ତ ମନକୁ ପ୍ରଭାବିତ କରିବା ଉଦ୍ଦେଶ୍ୟରେ ପୌରାଣିକ 
ଉପାଖ୍ୟାନମାନ ବର୍ଣ୍ଣିତ ହୋଇଅଛି । 

ଓଡ଼ିଶାରେ ହଜାର ହଜାର ତାଳପତ୍ର ପୋଥୂ ଅଛି । ସେଥ୍ରୁ ଓଡ଼ିଶା ରାଜ୍ୟ ସଂଗ୍ରହାଳୟ, 
ଏମାରମଠ ଏବଂ ଅନ୍ୟାନ୍ୟ ବ୍ୟଭ୍ତିଗତ ପାଠାଗାରରେ ଥବା ତାଳପତ୍ର ପୋଥିରେ ସାମସମୟିଜ ରଙ୍ଗିନ 
ଓ ସାଧା ଚିତ୍ରମାନ ଅଙ୍କିତ ହୋଇଅଛି । ପୋଥୂର ବିଷୟବସ୍ତୁକୁ ନେଇ ଧର୍ମଗ୍ରନ୍ଥ କାବ୍ୟାଦିରେ ଯେଉଁ 


ତାଳପତ୍ର ପୋଥୂରେ ନୌଜକାବିହାର ଚିତ୍ର 


ଚିତ୍ରାଙ୍କନ ରହିଛି ତାହା ସାମସମୟିକ ଚିତ୍ରକଳାର ମାନ ନିର୍ବାରଣରେ ସାହାଯ୍ୟ କରିଥାଏ । ଚିତ୍ରାଙ୍କନ 
ଦ୍ରଷ୍ଟିରୁ ତାଳପତ୍ର ପୋଥୂଗୁଡ଼ିକ ଦୁଇ ଶ୍ରେଣୀରେ ବିଭକ୍ତ । କେତେକରେ କେବଳ ସାଧା ଚିତ୍ର ଏବଂ ଆଉ 
କେତେକରେ ରଙ୍ଗିନ ଚିତ୍ର ଅଙ୍କିତ ହୋଇଅଛି । ଯଦି ତାଳପତ୍ରର ସଂକୀର୍ଣ୍ଣତା, ଚିତ୍ର ଅଙ୍କନରେ ପ୍ରତିବନ୍ଧକ 
ହୁଏ ତେବେ ଚିତ୍ରକାର ଏକାଧୂକ ତାଳପତ୍ରକୁ ଯୋଡ଼ି ସଂପୂର୍ଣ୍ଣ ଚିତ୍ର ଆଙ୍କୁଥଲେ । ତାଳପତ୍ରଗୁଡ଼ିକୁ ଯୋଡ଼ି 
ଚିତ୍ରର ପୂର୍ଣ୍ଣ ପରିଚୟ ଅବଧାରଣ କରିବା ସମ୍ଭବ ହେଉଥଲା । ଆଙ୍କିବାରେ ଚିତ୍ରକାର ଲୁହାର ଲେଖନୀ 
ବ୍ୟବହାର କରୁଥିଲେ । ପଟଚିତ୍ର କରିବା ଯେଉଁ ଶୈଳୀଦ୍ଧାରା ସମ୍ଭବ ହେଉଥଲା ତାହା ପୋଥଚିତ୍ର 
ଆଙ୍କିବାରେ ପ୍ରେରଣା ଯୋଗାଇଥୁଲା । ଅଙ୍କିତ ତାଳପତ୍ରରେ ଚିତ୍ରକାର ଅନେକ କ୍ଷେତ୍ରରେ ଗୋଲାକ୍ରତି 
ମଶ୍ଡଳ ଆଙ୍କି ତା' ଭିତରେ ବିଷୟବସ୍ତୁ ବର୍ଣ୍ଣନା କରୁଥିଲେ । ଉଦାହରଣସ୍ଵରୂପ, ଦଶାବତାର ଚିତ୍ରପାଇଁ 
ତାଳପତ୍ରକୁ ଦଶୋଟି ମଣ୍ଡଳରେ ବିଭକ୍ତ କରି ପ୍ରତ୍ୟେକ ମଣ୍ଡଳ ଭିତରେ ଗୋଟିଏ ଗୋଟିଏ ଅବତାର 
ଅଙ୍କା ଯାଉଥୁଲା । ଏହି ବ୍ୟବସ୍ଥା ପଟଚିତ୍ର ଅନୁକରଣରେ ହୋଇଥଲା | 


ସଚିତ୍ର ତାଳପତ୍ର ଭିତରେ ଉଲ୍ଲେଖଯୋଗ୍ୟ ହେଲା ବ୍ରଚ୍ଚନାଥ ବଡ଼ଜେନାଙ୍କ କୃତ ଭାଗବତ ପୁରାଣ, 
ଗୀତଗୋବିନ୍ଦ, ଅମରୁ ଶତକ, ବିଦଗ୍ଧ ମାଧବ ନାଟକ, ରସିକ ହାରାବଳୀ, ଜଗନାଥ ଜଣାଣ, ଲାବଣ୍ୟବତୀ, 
କୁଣ୍ଡଳୀ ଜଣାଣ, ଚୌଷଠି ରତିବନ୍ଧ ରାଗବନ୍ଧ, ଶିଳ୍ପ ଶାସ୍ତ୍ର ଏବଂ ଉଷାହରଣ ଆଦି । 


ପଟ ଉପରେ ଚିତ୍ର ଆଙ୍କିବା ଓଡ଼ିଶାର ଅନ୍ୟ ଏକ ବହୁଦିନର ପରଂପରା । ଏହା ପଟଚିତ୍ର ନାମରେ 
ଖ୍ୟାତ । ଏହା ସଂସ୍କୃତ ଶବ୍ଦ ପଟ୍ଟରୁ ଉଦ୍‌ଭବ । ପଟ୍ଟ ଅର୍ଥ ବୃଣାଯାଇଥୁବା ବସ୍ତ୍ଟ ଓଢ଼ଣା ଏବଂ ପରଦା । 
ପଟ ଓ ପଟ୍ଟ ଏକାର୍ଥବୋଧକ ଶହ । ଓଡ଼ିଶାରେ ଚିତ୍ର ଆଙ୍କିବାପାଇଁ ବ୍ୟବହୃତ ପଟ ହାତବୁଣା ବସ୍ତ ବା 
କ୍ୟାନଭାସ୍‌ । ଏହାକୁ ପଟି ମଧ୍ଯ କୁହାଯାଏ । ଅନେକ ପଟିକୁ ଅଠାଦ୍ଵାରା ଯୋଡ଼ି ମୋଟା କରାଯାଏ । 
କାଠ ପଟା ଉପରେ କନାସ୍ତର ଦେଇ ମଧ୍ଯ ଅଙ୍କନପାଇଁ ପ୍ରସ୍ତୁତ କରାଯାଏ । 

ବର୍ଭମାନ ପଟ୍ଟଚିତ୍ରକୁ ବ୍ୟବସାୟ ଭାବରେ ପ୍ରୟୋଗ କରାଯାଉଛି । ସେଥୁରୁ ବିଷୟବସ୍ତୁ ଧର୍ମ 
ସମ୍ବନ୍ଧୀୟ । ଓଡ଼ିଶାରେ ଶୈବ, ବୈଷ୍ଣବ, ଶାଭ୍ଛ ସୌର ସଂପ୍ରଦାୟ ବ୍ୟତୀତ ବୌଦ୍ଧ ଓ ଜୈନ ଧର୍ମର 
ପ୍ରଚଳନ ଥିବାରୁ ପଟଚିତ୍ରପାଇଁ ବିଷୟବସ୍ତୁର ଅଭାବ ନାହିଁ । ତେବେ ପଟଚିତ୍ରରେ ବୈଷ୍ଣବ ବିଷୟବସ୍ତୁ 
ମାତ୍ରାଧ୍ଵକ୍ୟ ଥବା ଦେଖାଯାଏ । ପୁରୀ ବଡ଼ଦାଣ୍ଡରେ ତୀର୍ଥଯାତ୍ରୀମାନଙ୍କପାଇଁ ଜଗନ୍ନାଥ ବିଗ୍ରହ ଚିତ୍ର 
ଅଙ୍କିତ ଥୁବା ପଟିର ଚାହିଦା ଦୃଷ୍ଟିରୁ ଅନେକ ଦୋକାନରେ ତାହା ବିକ୍ରୟ ହୁଏ । ଯାତ୍ରୀମାନେ ଆନନ୍ଦରେ 
ସେଗୁଡ଼ିକ ସ୍ମାରକ ଭାବରେ ନିଅନ୍ତି । 

ଚିତ୍ର ଆଙ୍କିବାପାଇଁ ଆଢ଼ିକାଲି କାଗଜର ବହୁଳ ବ୍ୟବହାର ହେବା ଦେଖାଯାଏ । ସେଗୁଡ଼ିକ କାଗଜ 
ଚିତ୍ର ନାମରେ ଖ୍ୟାତ । କିନ୍ତୁ ସେଗୁଡ଼ିକର ସ୍ଥାୟୀ ଚିତ୍ର ଆଙ୍କିବା ସମ୍ଭବ ନୁହେଁ । ହିନ୍ଦୁ ଦେବଦେବୀଙ୍କ ରଙ୍ଗିନ 
ଫଟୋ ସୁଲଭ ମୂଲ୍ୟରେ ମିଳୁଥବାରୁ ଅଙ୍କିତ ଚିତ୍ରର ଚାହିଦା ନାହିଁ । ମୁସଲମାନ ରାଜତ୍ସ ସମୟରେ ଓଡ଼ିଶାକୁ 
କାଗଜ ପ୍ରଥମେ ଆସିଥୁଲା । କିନ୍ତୁ ତାହା ସହଜଲବ୍ତ ନ ଥୁବାରୁ ଏବଂ ବହୁଦିନ ସ୍ଥାୟୀ ନ ଅୂବାରୁ ଓଡ଼ିଶାରେ 
କାଗଜ ବଦଳରେ ତାଳପତ୍ରର ବ୍ୟବହାର ଅଧକ ଥୂଲା । ମୋଗଲ ରାଜତ୍ଵରେ କ୍ଷୁଦ୍ରକାୟ ଚିତ୍ରାଙ୍କନ 
(Miniature Painting) ପରଂପରା ଓଡ଼ିଶାକୁ ପ୍ରବେଶ କରିଥଲା ! ଜିନ୍ଧୁ ଓଡ଼ିଶାରେ ତା ପାଇଁ ବଜାର ନ 
ଥିବାରୁ ଚିତ୍ରକାରମାନେ ତାଳପତ୍ର ଓ ପଟ ଉପରେ ଚିତ୍ରାଙ୍କନ କରିବା ସହଜ ଓ ଲାଭଜନକ ମନେ 
କରିଥଲେ । ତା” ଛଡ଼ା କାଗଜ ଅଣହିନ୍ଦୁ ସଂସ୍କୃତିର ପ୍ରତୀକ ହୋଇଥୁ୍‌ବାରୁ ପବିତ୍ର ଧର୍ମକାର୍ଯ୍ୟପାଇଁ ଉପଯୁକ୍ତ 
ବିବେଚିତ ହୋଇ ନ ଥଲା । ତେଣୁ କାଗଜଚିତ୍ରର ପ୍ରଚଳନ ନ ହୋଇ, ତାଳପତ୍ର ଓ ପଟଚିତ୍ର ଓଡ଼ିଶାରେ 
ଆଦର ଲାଭ କରିଥଲା | 

ଚିତ୍ର ଆଙ୍କିବା ଓଡ଼ିଆ ଜାତିର ଏକ ପାରଂପରିକ କଳା । ଲକ୍ଷ୍ମୀପୂଜା ଓ କାରକ ପୂର୍ବ୍ତମୀରେ ଏବଂ 
ବିଭିନ୍ନ ସାମାଜିକ ଉତ୍ସବରେ ବିଭିନ୍ନ ରଙ୍ଗର ଚୂର୍ଣ୍ଧ ତିଆରି କରି ମହିଳାମାନେ ଝୋଟି ଦିଅନ୍ତି ବା 
ମୁରୁଜ ପକାନ୍ତି । ଲକ୍ଷ୍ମୀଙ୍କ ଚିତ୍ର କଳସ, ଫୁଲ, ଫଳ ପ୍ରଭୃତି ବିଭିନ୍ନ ଚିତ୍ର ସେମାନେ ନିଜ ବାସଗୃହ 


ଲୋକକଳା ବା ଗନ୍ଧର୍ବକଳା ୨୨୧ 

ରାମାୟଣର ଏକ ଦ୍ରଶ୍ୟ - ଅହଲ୍ୟା ଉଦ୍ଧାର 


ଅଗଣାରେ ଅଥବା ଦେବାଳୟରେ ଆଙ୍ଗକିଆନ୍ତି । ଏଥୁପାଇଁ ସେମାନଙ୍କୁ କୌଣସି ପ୍ରଶିକ୍ଷଣର ଆବଶ୍ୟକତା 
ନ ଥାଏ । ନିଜ ମନ ଓ କଳ୍ପନାକୁ ମିଶାଇ ସେମାନେ ଅତି ସୁନ୍ଦର ଚିତ୍ର କରିଥାନ୍ତି । ଏହା ଓଡ଼ିଆ ନାରୀର 
କଳାତ୍ମକ ମନୋଭାବର ଏକ ସ୍ଵତଃସୂର୍ର ପ୍ରକାଶ । 

ଘର କାନରେ ଜଗନ୍ନାଥ ବିଗ୍ରହ ଆଙ୍କିବା ଓ ଶୁଭବିବାହ ଲେଖ୍‌ ପୂର୍ଣ୍କୁମ୍ଭର ଚିତ୍ରଦ୍ଧାରା ନିଜ 
ଉଲ୍ଲସିତ ପ୍ରାଣକୁ ପ୍ରତିଫଳିତ କରିବାରେ ସେମାନେ କାହାରି ନିର୍ଦ୍ଦେଶକୁ ଅପେକ୍ଷା କରି ନ ଥାନ୍ତି । ଗୃହିଣୀ 
ଘରକୁ ସୁସଜିତ କରି ରଖୁବା ପରଂପରା ମାନବ ସଭ୍ୟତାର ଅୟମାରମ୍ଭ କାଳରୁ ପ୍ରଚଳିତ । ଓଡ଼ିଶାରେ 
ଯେଉଁ ଜନଜାତି ବସବାସ କରନ୍ତି ସେମାନଙ୍କ ପାରିବାରିକ ଜୀବନ ଲକ୍ଷ୍ୟ କଲେ ଏହି ଉକ୍ତିର ସତ୍ୟତା 

ଜଣାପଡ଼େ । ସେମାନେ ଘର କାନ୍ଥକୁ ଗୋବର ଓ ମାଟିରେ ଲିପି ଚିକ୍କଣ କରି ରଖନ୍ତି । ସାଓରା ପରି ଜନଜାତି 
ଦକ୍ଷିଣ-ଓଡ଼ିଶାରେ ଏବଂ ଉତ୍ତରଓଡ଼ିଶାର ସାନ୍ତାଳ ଏବଂ କୋହୁମାନେ ଅତି ସୁନ୍ଦର ସୁସ୍ଥକର ଜୀବନଯାପନ 


କରନ୍ତି । ସେମାନଙ୍କ ବାସଗୃହର କାନ୍ଧମାନଙ୍କରେ ନାନା ପ୍ରକାର ଚିତ୍ର ଶୋଭା ପାଉଥାଏ ! ସେମାନଙ୍କର ଶିକ୍ଷା 

ଜନଚ୍ଚାତିଙ୍କ କାନଛ୍ତରେ ଅଙ୍କିତ ଝୋଟି ଚିତ୍ର 


ଚିତ୍ରର ବିଷୟବସ୍ତୁରେ ପରିବ୍୍ଜନ ଦେଖାଦେଇଛି ସତ, କିନ୍ତୁ ନାରୀର କୋମଳ ହାତରେ ତୁଳୀ ଓ ରଙ୍ଗ 
ସାହାଯ୍ୟରେ ରୂପ ନେଇଛି ପ୍ରକୃତି, ଜୀବଜନ୍ତୁ, ବୃକ୍ଷଲତା ଓ ନାନାଦି କାନଳ୍ଥନିକ ରୂପକଳ୍ପ । ଏହାହିଁ ଓଡ଼ିଆ 
ଜାତିର ଜୀବନ୍ତ କଳା, ଯାହା ଅମର ଏବଂ ଉନ୍ନତ ରୁଚିର ପରିଚାୟକ । ଓଡ଼ିଶୀ ନୃତ୍ୟ ପରି ଓଡ଼ିଶାର ସଚିତ୍ର 
ତାଳପତ୍ର ପୋଥ, ପଟ୍ଟଚିତ୍ର ଓ ମ୍ୟୁରାଲ ବା ଭିରିଚିତ୍ର କଳାରେ ଏକ ସୁସ୍ଥ ମନର ସାଂସ୍କୃତିକ ପରିପ୍ରକାଶ ଲିପିବଦ୍ଧ 
ହୋଇ ରହିଛି । ତାହା ଓଡ଼ିଆ ଜାତିର ଅନ୍ୟତମ ପରିଚୟ । 
ସାଂପ୍ରତିକ ଚିତ୍ରକଳା 

କଳାକ୍ଷେତ୍ରରେ ପରଂପରା ଓ ଆଧୁନିକତାର ସଂଘର୍ଷ ସବୁଦିନେ ଅନୁଭୂତ ହୁଏ । ନୂତନତ୍ବକୁ 
ଗ୍ରହଣ କରି ନିଜ କୃତିକୁ ଯୁଗୋପଯୋଗୀ କରିବାପାଇଁ କଳାକାର ସବୁବେଳେ ପ୍ରଚେଷ୍ଟା କରିଥାଏ । 
ଇଂରେଜ ଶାସନ ଜାଳରେ ପାଶ୍ଚାତ୍ୟ ଜୀବନଧାରା ଓ ସୌନ୍ଦର୍ଯ୍ୟ ତନ୍ତ୍ର ଓଡ଼ିଶାର ଚିତ୍ରକଜାରମାନଙ୍କୁ 
ପ୍ରଭାବିତ କରିଥଲା ! ରାଜା ଓ ଜମିଦାରମାନେ ଏହି ନୂତନ ଚିନ୍ତାଧାରା ଓ କଳାକୃତିର ପୃଷ୍ଠପୋଷକତା 
କରିଥୁଲେ । କଲିକତା, ଶାନ୍ତିନିକେତନ, ବମ୍ବେ ଆଦି ସ୍ଥାନରେ ଥବା କଳା ପ୍ରଶିକ୍ଷଣ ପ୍ରତିଷ୍ଠାନରେ ଯୁବ 
କଳାକାରମାନେ ଶିକ୍ଷା ଓ ତାଲିମ ଲାଭ କରିବାଦ୍ଧାରା ପାରଂପରିକ ଓଡ଼ିଆ ଚିତ୍ରକଳାରେ ବୈପୁବିକ 
ପରିବର୍ରନ ଦେଖାଗଲା | ଧର୍ମକୁ ବିଷୟବସ୍ତୁରୂପେ ଗ୍ରହଣ ନ କରି ସେମାନେ ଆଧୁନିକ ଜୀବନର 
ବାସ୍ତବତାକୁ ଚିତ୍ରିତ କଲେ । ଏମାନଙ୍କ ଭିତରେ ଖ୍ୟାତନାମା ହେଲେ ଶରତଚନ୍ଦ୍ର ଦେବ, ବିପିନ 
ବିହାରୀ ଚୌଧୁରୀ, ଗୋପାଳ କାନୁନ୍‌ଗୋ, ମୂରଲୀଧର ଟାଲି, ଅଜିତକେଶରୀ ରାୟ ଇତ୍ୟାଦି 
ଇତ୍ୟାଦି । ସେମାନଙ୍କର ସୁଯୋଗ୍ୟ ଦାୟାଦ ହେଲେ ଦୀନାନାଥ ପାଠୀ, ଶିବ ପାଣିଗ୍ରାହୀ, ରମାକାନ୍ତ 
ରାଉତ ଓ ଯତୀନ ଦାସ ଇତ୍ୟାଦି ଶିଳ୍ପୀମାନେ । ଓଡ଼ିଆ ସାଂସ୍କୃତିକ ଜୀବନକୁ ନିଜ ନିଜର ପ୍ରତିଭା 
ବଳରେ ସମୃଦ୍ଧ କରିବା ସେମାନଙ୍କର ଦାୟିତ୍ବ । 


Digitized by srujanika@gmail.com 


ଲୋକକଳା ବା ଗନ୍ଧର୍ବକଳା ୨୨୩ 


ୟଥାପତ୍ୟ 

ଏକଦା ପଥରରେ ଓଡ଼ିଆ ଶିଳ୍ପୀକଳାର କୋଣାର୍କ ଗଢ଼ିଥଲା । ବର୍ଁମାନ ଓଡ଼ିଶାର ସ୍ଥାପତ୍ୟ କଳା 
ଗଙ୍ଗଯୁଗର ମାଇଲସ୍ତମ୍ଭ ସ୍ପର୍ଶ କରିପାରି ନ ଥଲେ ମଧ୍ଯ ପରଂପରାର ଦୀପଶିଖା ଲିଭିଯାଇ ନାହିଁ । 
ଓଡ଼ିଶାରେ ନାନା ପ୍ରକାର ପଥର ମିଳେ । ଯଥା - ବିଭିନ୍ନ ରଙ୍ଗର ମୁଗୁନିପଥର, କୁଣ୍ଡାପଥର, ଖଡ଼ିପଥର, 
ବାଲିପଥର, ବଉଳମାଳିଆ ଓ ଗ୍ରାନାଇଟ ଆଦି । ପଥରର କଳାକ୍ରତି ବହୁଦିନ ସ୍ଥାୟୀ ହୋଇଥିବାରୁ 
ତହିଁରେ ବିଭିନ୍ନ ପ୍ରତିମା ଗଢ଼ି ଶିଳ୍ପୀମାନେ ଢୀବିକାର୍ଜ୍ଚନ କରନ୍ତି । ଆଧୁନିକ ସମାଜରେ ବାସଗୃହ ଓ 
ସର୍ବସାଧାରଣ ହୋଟେଲ ଆଦିପାଇଁ ଉତ୍ତମ ଶ୍ରେଣୀର କଳାକ୍ୂତିକୁ ମଣ୍ଡନ ସାମଗ୍ରୀ ଭାବରେ ବ୍ୟବହାର 
କରାଯାଉଛି । ସେ ଦୃଷ୍ଟିରୁ ପୁରୀ, ଭୁବନେଶ୍ବର, ରଘୁରାଜପୁର, ଲଳିତଗିରି ଓ ଖୂଚିଂ ନିକଟସ୍ଥ କେଶନା 
ଗ୍ରାମରେ କାରଖାନାମାନ ସ୍ଥାପିତ ହୋଇଛି । ସେଠାରେ ଶିଳ୍ପୀମାନେ ଉତ୍କଳୀୟ ମନ୍ଦିରମାନଙ୍କରେ ସ୍ତାପିତ 


ମୂର୍ିକାର ତିଆରି କରୁଥ୍‌ବା ପଥର ମୂରି 


୨୨୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ହୋଇଥୁବା ଦେବଦେବୀ, ନାୟିକା, ଦିକ୍ପାଳ, ନରଁକୀ, ଅଶ୍ବ, କୋଣାର୍କର ଚକ ଆଦି ଅନୁକରଣରେ 
ଯେଉଁ କଳାମ୍ଭକ ପ୍ରତିମା ଓ ଭାସ୍କର୍ଯ୍ୟ ସୃଷ୍ଟି କରୁଛନ୍ତି ଚାହା ସେମାନଙ୍କ କୌଳିକ ପ୍ରତିଭାର ପରିଚୟ ଦେବା 
ସଙ୍ଗେ ଓଡ଼ିଆ ପରଂପରାକୁ ବଞ୍ଚାଇ ରଖୁପାରିଛି । 


କାଠ ଖୋଦାଇ 

ପଥର ପରି କାଠରେ ମଧ୍ଯ କଳାତ୍ମକ ସୃଷ୍ଟି କରାଯାଇପାରେ । ଏ ଦିଗରେ କେରଳ, ତାମିଲନାଡୁ, 
ହିମାଚଳ ପ୍ରଦେଶ ପରି ଓଡ଼ିଶାର ମଧ୍ୟ ସୁନାମ ଅଛି । ଓଡ଼ିଶାର ଜଳବାୟୁ କାଠକାମପାଇଁ ବିଶେଷ 
ଉପଯୁକ୍ତ ନ ହେଲେ ମଧ୍ଯ କେତେକ ସ୍ଥାନରେ କାଠ ଖୋଦାଇ ପ୍ରସୂତ ସ୍ଥାପତ୍ୟ ବିଶେଷ ଖ୍ୟାତି ଅର୍ଜ୍ଚନ 
କରିପାରିଛି । ଦୃଷ୍ଟାନ୍ତସ୍ଵରୂପ - ବୁଗୁଡ଼ାର ବିରଞ୍ନାରାୟଣ ମନ୍ଦିର, ବାଙ୍କିର ଚର୍ଚ୍ଚିକା ମନ୍ଦିର ଏବଂ 
ପୁରୁଷୋତ୍ତମପୁରର ଶିବମନ୍ଦିର । ଅନେକ ଗ୍ରାମରେ ଝୁଲଣ ଓ ଭାଗବତ ମଭ୍ଡପ ନିର୍ମାଣରେ ସୁନ୍ଦର 
କାଠଖୋଦାଇ କାମର ନିଦର୍ଶନ ମିଳେ । ମନ୍ଦିରର ସ୍ତମ୍ଭ ଚନ୍ଦ୍ରାତପ, ସିଂହାସନ ଆଦି ସୁନ୍ଦର କାରୁକାର୍ଯ୍ୟ 
ବିମଶ୍ଡିତ ହୋଇଥବାରୁ ସ୍ଥାପତ୍ୟ ଶିଳ୍ପର ଉଜ୍କର୍ଷତା ପ୍ରମାଣିତ ହୁଏ । ଆଉ କେତେକ ମନ୍ଦିରରେ 


>» a 


କାଠଖୋଦେଇ କାରୁକାର୍ଯ୍ୟ 
କରଷ୍ଣଲୀଳା ବର୍ଣ୍ଧନା, ଅଳସକନ୍ୟା, ପଦୁଙଫୁଲ, ପଶୁପକ୍ଷୀ, ମିଥନ ଆଦି କାଠ ଖୋଦାଇ କାର୍ଯ୍ୟ କେତେକ 
ଆକର୍ଷଣୀୟ ହୋଇପାରେ, ତାହା କଳନା କରିବା ଅସମ୍ଭବ ମନେ ହୁଏ । ଓଡ଼ିଆ ବଢ଼େଇମାନେ 
ବିଶ୍ରକର୍ମାଙ୍କ ବଂଶଧର ବୋଲି ନିଜକୁ ଉପସ୍ଥାପିତ କରିଥାନ୍ତି । ତେଣୁ ମନ୍ଦିର ଓ ରାଜପ୍ରାସାଦମାନଙ୍କର 
ଦ୍ଵାରବନ୍ଧ ଦେବଦେବୀଙ୍କ ରଥ ନିର୍ମାଣରେ ସେମାନେ ନିଜର ଦୈବୀ ପ୍ରତିଭାର ପ୍ରମାଣ ଦେଇଥାନ୍ତି । 


ଲୋକକଳା ବା ଗନ୍ଧର୍ବକଳା ୨୨୫ 


ଶିଙ୍ଗକାମ 
ପାରଳାଖେମୁଶ୍ି ଏବଂ କଟକ ସହର ଶିଳ୍ପୀମାନେ ସୁନ୍ଦର ଶିଙ୍ଗ କାମପାଇଁ ବହୁଦିନରୁ ପ୍ରସିଦ୍ଧି ଅର୍ଚ୍ଚନ 
କରିଛନ୍ତି । ଶିଙ୍ଗରେ ବିଭିନ୍ନ ପଶୁପକ୍ଷୀ, ମତ୍ସ୍ୟ ଓ ଜଳଜୀବମାନଙ୍କୁ ଅବିକଳ ନକଲ କରି ଗଢ଼ିବାରେ 


ସେମାନେ ସିଦ୍ଧହସ୍ତ । ଏହା ଏକ କୌଳିକ ବ୍ୟବସାୟ ଏବଂ ପରିବାରରେ ପିତାଠାରୁ ପୁତ୍ର ଉପଯୁକ୍ତ 
ପ୍ରଶିକ୍ଷଣ ଲାଭ କରି ଖ୍ୟାତିର ପରଂପରାକୁ ଅକ୍ଷୁଣ୍ଠ ରଖିପାରିଛନ୍ତି । 
କଂସା ପିତ୍ତଳ 

ଓଡ଼ିଶାରେ ଓ ନିକଟସ୍ଥ ପ୍ରଦେଶମାନଙ୍କରେ କଂସାବାସନ ଓ ପିତ୍ତଳ ବାସନର ଆଦର ଏବେ ମଧ୍ଯ 
ରହିଛି । ଏକଦା ଓଡ଼ିଶାରୁ ଅନ୍ତର୍ଦେଶୀୟ ଓ ବହିର୍ଦେଶୀୟ ବାଣିଜ୍ୟରେ କଂସା ଓ ପିତ୍ତଳ ନିର୍ମିତ ବ୍ୟବହାର 


୨୨୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗା 


ସାମଗ୍ରୀର ଚାହିଁଦା ଥୁଲା । ପୁରୀ, ସୋନପୁର ନିକଟସ୍ଥ ତରଭା, ବାଲେଶ୍ବର ନିକଟସ୍ଥ ରେମୁଣା, କଣ୍ଟିଲୋ 
ଏବଂ ଭୁବନେଶ୍ବର ଉତ୍ପାଦନ ସାମଗ୍ରୀ ଓଡ଼ିଶା ବାହାରେ ବିକ୍ରୟ ହେଉଥଲା । ବରଁମାନ ଇସ୍ପାତ ନିର୍ମିତ 
ବାସନକୁସନ ଜନସାଧାରଣ ପସନ୍ଦ କରୁଥ୍‌ବାରୁ କଂସା ପିତ୍ତଳ ବ୍ୟବସାୟ ଶିଥୂଳ ହୋଇଯାଇଛି । ତଥାପି 
ପାରଂପରିକ କଳାକୁଶଳତା ଓଡ଼ିଶା କଂସାରୀମାନେ ପାସୋରି ନାହାନ୍ତି । 


ମୃଣ୍ମୟ ଶିଳ 

ମାଟି ମଣିଷର ବହୁ ନିତିଦିନିଆ ସାଥୀ । ପ୍ରାଗୈତିହାସିକ ଯୁଗ ସେ ମାଟି ସହିତ ବଂଧୁତ୍ସ ସ୍ଥାପନ 
କରିଛି କୃଷିପାଇଁ ଓ ଜୀବନଧାରଣପାଇଁ । ମାଟି ଏକ ସହଜଲବ୍ଧ ପଦାର୍ଥ । ସେଥ୍‌ରେ ଅନେକ ପ୍ରକାର 
କଳାକୃତି ସମ୍ଭବ । ବାସଗୃହଠାରୁ ଆରମ୍ଭ କରି ଖେଳଣା, ଦେବଦେବୀଙ୍କ ପ୍ରତିମା ଏବଂ ନିତ୍ୟ ବ୍ୟବହାର୍ଯ୍ୟ 

ଦୁର୍ଗାଙ୍କର ମୃଣ୍ମୟୀ ମୂ 


ପାତ୍ର ଆଦି ମାଟିରୁ ତିଆରି ହୁଏ । ସେଥୁପାଇଁ ପ୍ରତି ଗ୍ରାମରେ କୁମ୍ଭାର ପରିବାର ବସବାସ କରିଥାନ୍ତି । 
ଗ୍ରାମଦେବତୀଙ୍କ ପ୍ରତୀକ ଘୋଡ଼ା, ହାତୀ, ସିଂହ, ଦୀପ, କଳସ, ରୋଷେଇ ଉପକରଣ ଆଦି ସବୁ 
ସେମାନେ କରିଥାନ୍ତି । ସୋନପୂର ସହରରେ ଲଙ୍କାପୋଡ଼ିରେ ବ୍ୟବହୃତ ହନୁମାନ୍‌ ଏବଂ ପୁରୀ ବଡ଼ଦାଣ୍ଡରେ 
ମିଳୁଥିବା ନାନା ଜାତୀୟ ଖେଳଣା ମଧ୍ଯ ସେମାନେ ତିଆରି କରନ୍ତି । ପ୍ରାଗୈତିହାସିକ ନ ହେଲେ ମଧ୍ଯ 
ଏଥୁରେ କୁମ୍ଭାରର ସୃଢନଶୀଳତା ଲକ୍ଷ୍ୟ କରିବା କଥା | 

ତାରକସି କାମ 


ସାରା ଓଡ଼ିଶାରେ କଟକ ଏକମାତ୍ର ସ୍ଥାନ ଯେଉଁଠି ରୁପା ତାରକସି କାମରେ ଶିଳ୍ପୀମାନଙ୍କ କଳା 
ପାରଦଶିତା ଅତୁଳନୀୟ । ଏହାକୁ ପ୍ରୋତ୍ସାହିତ କରିବା ଉଦ୍ଦେଶ୍ୟରେ ଗତ ଶତାଦ୍ଦୀରେ ଉତ୍କଳଗୌରବ 


ମଧୁସୂଦନ ଦାସ ଯେଉଁ ପଦକ୍ଷେପ ନେଇଥୁଲେ ତାହା ରୂପା ତାରକସି ଶିଳ୍ପକୁ ବଞ୍ଚାଇ ରଖୁବା ସଙ୍ଗେ 
ବିଶ୍ଵବିଦିତ କରିପାରିଲା । ରୁପାରେ କେତେ ଭିନ୍ନ ଧରଣର ସାମଗ୍ରୀ ତିଆରି ହୋଇପାରେ ତାହାର ଇୟରା 
ନାହିଁ । ଏହା ଓଡ଼ିଶାର ଏକାନ୍ତ ନିଜସ୍ଵ 


୨୨୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ବସ୍ତଶିଳ୍ପ ଓ ବାନ୍ଧକଳା 

ବସ୍ତର ବୁଣିବା ଓଡ଼ିଶାର ଏକ ପ୍ରାଚୀନ କୁଟୀର ଶିଳ୍ପ । ପ୍ରତ୍ୟେକ ଗ୍ରାମରେ ଏହା କୁଟୀର ଶିଳ୍ପ ନ ହେଲେ 
ହେଁ କେତେକ ତନ୍ତୁବାୟ ପରିବାରଙ୍କୁ ନେଇ ଗୋଟିଏ ଗୋଟିଏ ଗ୍ରାମ ଅଥବା ଗ୍ରାମର ଏକ ଅଂଶ ନିର୍ଦ୍ଦିଷ୍ଟ 
ହୋଇଥାଏ । ବସ୍ତବୟନ ସାମାଜିକ ଜୀବନର ଅବିଛ୍ଛିନ୍ନ ଅଙ୍ଗ । କାରଣ ବସ୍ତର ବ୍ଯବହାର ଆଦିମ 
ମନୁଷ୍ୟକୁ ସଭ୍ୟତାର ପ୍ରଥମ ସୋପାନ ଅତିକ୍ରମ କରିବାରେ ସାହାଯ୍ୟ କରିଥଲା । କପା, ସିଲ୍କ ଓ ଟସର 
ଆଦିକୁ ନେଇ ବସ୍ତ ପ୍ରସ୍ତୁତ ହେଉଥୁଲା |! ଏକଦା ଓଡ଼ିଶାର ବସ୍ତ ଉତ୍ପାଦନ ପରିମାଣ ପର୍ଯ୍ୟାପ୍ତ ହେଉଥ୍‌ବାରୁ 
ବାହାରକୁ ତାହା ରପ୍ତାନୀ ହୋଇପାରୁଥଲଲା । ବରଁମାନ ମଧ୍ଯ କେତେକ ନିର୍ଦ୍ଦିଷ୍ଟ ସ୍ଥାନର ବସ୍ତର ବିଦେଶରେ 
ଆଦ୍ରତ ହେଉଅଛି । 


ଓଡ଼ିଶାରେ ହସ୍ତତନ୍ତ ସଂଖ୍ୟା ପ୍ରାୟ ଏକଲକ୍ଷ କୋଡ଼ିଏ ହଜାର ଏବଂ ତନ୍ତୁବାୟଙ୍କ ସଂଖ୍ୟା ଆପାତତଃ 
ପାଞ୍ତଲକ୍ଷ । ଏମାନେ ମୁଖ୍ୟତଃ କଟକ, ପୁରୀ, ଗଞ୍ଜାମ, ସମ୍ବଲପୁର ଓ ବଲାଙ୍ଗୀର ଜିଲ୍ଲାରେ ବାସ କରନ୍ତି 
ସାଧାରଣ ଗଜକନାଠାରୁ ଆରମ୍ଭ କରି ବିଶ୍ଵବିଦିତ ସମ୍ବଲପୁରୀ ବା ବବିଚିତ୍ରାପୁରୀ” ଶାଢ଼ିମାନ ସେମାନେ 
ପ୍ରସ୍ତୁତ କରନ୍ତି । ସେଗୁଡ଼ିକର ପ୍ରସ୍ତୁତ ପ୍ରଣାଳୀ ଅତି ସ୍ଵତନ୍ତ୍ର ଏବଂ ରଙ୍ଗ ଫିକା ନ ହେବା ଓ ବହୁଦିନ ବ୍ୟବହାର 
ହୋଇପାରିବା ଦୃଷ୍ଟିରୁ ଦେଶବିଦେଶରେ କିଣିବା ଲୋକର ଅଭାବ ନାହିଁ । 

ଓଡ଼ିଶାର ହସ୍ତତନ୍ତ ପ୍ରସ୍ତୃତ ଶାଢ଼ି, ପରଦା, ବିଛଣା ଚାଦର, ଗାମୁଛା ପ୍ରଭୃତି ବୁଣାକାରମାନେ ନିଜ 
ପରିବାରରେ ଅଥବା ସମବାୟ ସମିତି ପଦ୍ଧତିରେ ତିଆରି କରି ବିକ୍ରି କରନ୍ତି । ଶାଢ଼ି ଦେହରେ, ବାନାରେ ଓ 
ଆଞ୍ଚଲରେ ଯେଉଁ ସୃକ୍ଷମକାମ ହୁଏ, ତାହା ଶାଢ଼ିର ମୂଲ୍ୟ ଓ ଆଦରକୁ ନିୟନ୍ତ୍ରିତ କରିଥାଏ । ପଶ୍ଚିମଓଡ଼ିଶାର 
ମେହେର ଓ ଭୁଲିଆ ସଂପ୍ରଦାୟ ଉଚ୍ଚକୋଟୀର ବସ୍ତ ଉତ୍ପାଦନ କରି କେବଳ ନିଜର ଜୀବିକାର୍ଜନରେ ସକ୍ଷମ 
ହୋଇ ନାହାନ୍ତି, ସେମାନେ ଓଡ଼ିଶାର ସୁନାମ ବୃଦ୍ଧି କରିବାରେ ମଧ୍ଯ ସଫଳ ହୋଇଛନ୍ତି । ବାନ୍ଧକାମ ଏକ 
ସ୍ଵତନ୍ତ୍ର କଳା । ତା' ସହିତ ବୈଷୟିକ ଜ୍ଞାନ ମଧ୍ଯ ଜଡ଼ିତ । ବୁଣାକାରର ଅଶେଷ କଳା ପ୍ରତିଭା ଥ୍ବାରୁ ସେ 
ବ୍ରଣିବା ସମୟରେ ଶାଢ଼ିରେ ନାନା ନକ୍ସା ଓ ଚିତ୍ର ଫୁଟାଇ ପାରିଥାଏ । ଏସବୁ ଡିଜାଇନ ଭିତରେ ଲତା, ଫୁଲ, 
ପଶ, ପକ୍ଷୀ, ମନ୍ଦିର, ନରରକୀ ଆଦି ଯାହା କିଛି ଆକର୍ଷଣୀୟ ତା'ର କଳ୍ପନାର ପରିସର ଭିତରକୁ ଆସେ ତାକୁ 
ସେ ବୁଣୁଥବା ବସ୍ତରେ ରୂପ ଦେଇପାରେ । ବାନ୍ଧକାମରେ କେବଳ ପଶ୍ଚିମଓଡ଼ିଶାର ବୁଣାକାରମାନେ 
ପାରଙ୍ଗମ । ନୀଳ ଆକାଶରେ ଭାସମାନ ଧଳା ମେଘଖଶ୍ଡ ଓ ଉଡ଼ନ୍ତା ପକ୍ଷୀର ବ୍ୟବହାର ପରି ନାନା 
ବିଷୟବସ୍ତୁକୁ ସେମାନେ ଶାଢ଼ିରେ ଅଥବା ପଣତରେ ଏବଂ ପରଦା ଉପରେ ଆଙ୍କି ଦେଇପାରନ୍ତି । 
ନିତ୍ୟନୂତନ ଡିଜାଇନ ନେଇ ବସ୍ତ୍ର ବୁଣିବାରେ ସେମାନଙ୍କ କାର୍ଯ୍ୟଦକ୍ଷତା ଅତୁଳନୀୟ | ଏହାର ପ୍ରମାଣ 
ଆଠପୁଲିଆ, ଦଶଫୁଲିଆ, ବାପ୍ତା, ବିଚିତ୍ରପୁରୀ, ଶକଟାପୁରୀ, ରୂପଶ୍ରୀ ଆଦି ଶାଢ଼ିମାନଙ୍କରେ ଦେଖାଯାଏ । 

ବାନ୍ଧକଳା ପ୍ରସୂତ ବସ୍ତରେ ଏକ କାବ୍ୟିକ ରୋମାଞ୍ଚ ଅନୁଭୂତ ହୁଏ | ବୁଣାକାର ପ୍ରଥମେ ଇରଷ୍ଟଦେବୀଙ୍କୁ 
ସ୍ମରଣ କରି ନିଜ ମନରେ ନୂଆ ଡିଜାଇନ୍‌ ବା ଚିତ୍ରର ସ୍ଵରୂପକୁ ଚିନ୍ତା କରେ | ଆଞ୍ଚଲରେ ଦେଉଳୀ 
ଡିଜାଇନ୍‌ଠାରୁ ଆରମ୍ଭ ହୁଏ ତା'ର କଳ୍ପନାକୁ ବାସ୍ତବତାରେ ପରିଣତ କରିବାର ଉଦ୍ୟମ | ଦେଉଳ 
ଇଷ୍ଟ ଦେବୀଙ୍କ ପ୍ରତୀକ । ସେଥ୍‌ରୁ ଉଦ୍ଭବ ଦେଉଳୀ ଶବ୍ଦ । ତା'ପରେ ଲତା ନକ୍ସାକୁ ରୂପ ଦିଆଯାଏ । 
ଲତା ହେଲା ଲାଳିତ୍ୟପୂର୍ଣ୍ଣ ନାରୀର ପ୍ରତୀକ । କଳ୍ପନାର ତରଙ୍ଗ ମଧ୍ଯ ଲତାଦ୍ଵାରା ସୂଚିତ ହୁଏ । ତା'ପରେ 
ଆସେ ପୁଷ୍କର ସମ୍ଭାର । ରୂପବତୀ ନାରୀ କଳ୍ପନା ସହିତ ପୁଷ୍ପ ସୂଚିତ କରେ ପରିପକ୍ସ ଅବସ୍ଥା । ଲତା 
ପରେ ମସ୍ସ୍ୟ, କାରଣ କଳା ଦ୍ରଷ୍ଠି ନେଇ ବୁଣାକାର ରୂପସୀ ନାରୀର ଅର୍ବ ନିମୀଳିତ ଭାବଦ୍ୟୋତକ ଚକ୍ଷୁ 
କଥା ଚିନ୍ତା କରେ । ପରିପୂର୍ଣ୍ଣ ସୌନ୍ଦର୍ଯ୍ୟର ପ୍ରତୀକକୁ ସେ ମୀନାକ୍ଷୀ ରୂପରେ ଗ୍ରହଣ କରେ । ମସ୍ତ୍ୟ ପୂଣି 
ବିଷ୍ଣଭଗବାନ୍‌ଙ୍କର ପ୍ରଥମ ଅବତାର । ମଣିଷ ଜୀବନର ଚଳଚଞ୍ଚଳ ସ୍ଵଭାବ ସହିତ ମସ୍ସ୍ୟର ଗତିଶୀଳତାକୁ 
ଡୁଜନା କରାଯାଇପାରେ । ଏହିପରି ନାରୀ ସୌହନ୍ଦର୍ଯ୍ୟସୂଚକ ମୃଗର( ମୃଗନୟନା), ଗଜ ( ଗଜଗାମିନୀ ), 

ମରାଜମାଳିନୀ 


9୩୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସିଂହ ( ସିଂହକଟି) ଆଦି ନକ ରୂପାୟିତ ହୁଏ | ଆଞ୍ଚଲରେ ଯାହା ପରିଧାନ କଲେ ଯେକୌଣସି ନାରୀର 
ସୌନ୍ଦଯ୍ୟ ବ୍ୂବ୍ଧି ପାଇବା ସ୍ଵାଭାବିକ । ସବୁ ନକ୍ସକାର ମଧ୍ୟଭାଗରେ ପଦ୍ଧଫୁଲଟିଏ ଶୋଭା ପାଏ । ଭାରତୀୟ 
କଳାରେ ପଦ୍ମର ଅଶେଷ ମହତ୍ବ । ତନ୍ମଧ୍ଯରେ ବ୍ରହ୍ମ ଉପସ୍ଥିତ, ତାହା ପୁଣି ଲକ୍ଷ୍ମୀଙ୍କ ସନ୍ତକ, ବିଷ୍ଠଙ୍କ ମୁଖମଣ୍ଡଳ, 
ଚକ୍ଷୁ, ନାଭିବିନ୍ଦୁ ପାଦ, ପାପୁଲି ଓ ଶୁଭାଶିଷ ସହିତ ପଦର ନିବିଡ଼ ସଂପର୍କ କିଏ ନ ଜାଣେ ? 

ପଶ୍ଚିମ ଓଡ଼ିଶାର କାବ୍ୟକବିତାରେ ରୂପସୀ ନାୟିକା ଅଥବା କୌଣସି ଦିବ୍ୟ ନାରୀର ବର୍ଣ୍ଣନା 


ପ୍ରସଙ୍ଗରେ ଯେଉଁ ସୌନ୍ଦର୍ଯ୍ୟବୋଧ ପ୍ରତିବିମ୍ଭିତ ହୋଇଥବା ଦେଖାଯାଏ ବାନ୍ଧ କଳାପୂର୍ଣ୍ଣ ବସ୍ତ୍ରମାନଙ୍କରେ 
ତାହାର ପ୍ରତିଛବି ବାସ୍ତବରେ ଅଙ୍କିତ ହୋଇ ବସ୍ତ୍ର ଶିଳ୍ପର ଉଜକର୍ଷତା ଓ ରୁଚିପୂର୍ ପରଂପରାର ପ୍ରମାଣ ଦିଏ । 


ପଶ୍ଚିମ ଓଡ଼ିଶାର ଲୋକସଂସ୍କୃତି 

ପଶ୍ଚିମଓଡ଼ିଶାର ପରିଚୟ 

ଓଡ଼ିଶାର ପଶ୍ଚିମଭାଗରେ ଥିବା ଜିଲ୍ଲାଗୁଡ଼ିକ ହେଲା ସମ୍ବଲପୁର, ସୁନ୍ଦରଗଡ଼, ଝାରସୁଗୁଡ଼ା, ବୌଦ୍ଧ, 
ସୁବର୍ଣ୍ଣପୁର, ବଲାଙ୍ଗୀର, କଳାହାଭ୍ଡି, ନୂଆପଡ଼ା ଓ ବରଗଡ଼ । ଏଗୁଡ଼ିକ ଓଡ଼ିଆଭାଷୀ ଅଞ୍ଚଳ ଏବଂ ତହିଁରେ 
ଆଦିବାସୀ ଜନଜାତିଙ୍କ ସଂଖ୍ୟା ବେଶ୍‌ ଅଧକ । ଇତିହାସର ଉଦ୍ଞାନପତନ ଭିତରେ ସେମାନେ ନିଜର ସ୍ଵତନ୍ତ୍ର 
ପରିଚୟକୁ ଅକ୍ଷତ ରଖୁ ପାରିଛନ୍ତି । ପ୍ରାଚୀନ ଯୁଗରେ ନଳ, ସରଭପୁରୀୟ, ସୋମବଂଶୀ ଏବଂ କଳଚୂରୀମାନଙ୍କ 
ଦ୍ଵାରା ଶାସିତ ହୋଇ ତ୍ରୟୋଦଶ ଶତାଦ୍ଦୀରେ ସେମାନେ ସାମ୍ରାଜ୍ୟବାଦୀ ଗଙ୍ଗମାନଙ୍କ ରାଜତ୍ଵ କାଳରେ ଓଡ଼ିଶା 
ରାଜ୍ୟର ଅନ୍ତର୍ଧକ୍ତ ହୋଇଥୂଲେ । ମଧ୍ୟଯୁଗରେ ଦୀର୍ଘ ସମୟ ଧରି ସେମାନେ ଚୌହାଣ ରାଜାମାନଙ୍କ 
ଅଧୀନରେ ଥଲେ ଏବଂ ଓଡ଼ିଆ ସଂସ୍କୃତିର ପୁଷ୍ଠିସାଧନପାଇଁ ଜଗନ୍ନାଥଧର୍ମକୁ ଅନୁସରଣ କରିଥୁଲେ । 
ଇଂରେଜମାନେ ୧୮୪୯ ପାଖରୁ ସମ୍ବଲପୁର ଜିଲ୍ଲା ଓ ଆଖପାଖ ଅଞ୍ଚଳ ଉପରେ ନିଜର ପ୍ରତ୍ୟକ୍ଷ ଶାସନ 
ପ୍ରଚଳନ କରିଥ୍‌ବାର ଜଣାଯାଏ । ସେ ମାଟିରେ ବୀର ସୁରେନ୍ଦ୍ର ସାଏ, ଧରଣୀଧର ମିଶ୍ର, ଗଙ୍ଗାଧର ମେହେର 
ଓ ଚନ୍ଦ୍ରଶେଖର ବେହେରାଙ୍କ ପରି ଜାତୀୟବାଦୀ କବି ଓ ନେତା ଜନ୍ମଲାଭ କରି ଓଡ଼ିଆ ସଂସ୍କୃତିର ମହିମାକୁ 
ଅକ୍ଷୁଣ୍ଠ ରଖୁପାରିଥୂଲେ । ପଶ୍ଚିମଓଡ଼ିଶାର ଭାଷା ଓଡ଼ିଆ ଉପଭାଷାର ଅବିକଳ ନକଲ ନ ହେଲେ ମଧ୍ଯ 
ଗ୍ରୀୟାରସନଙ୍କ ସର୍ବେକ୍ଷଣରେ ଉପରୋକ୍ତ ଅଞ୍ଚଳକୁ ଓଡ଼ିଆ ରାଜ୍ୟ ଭାବରେ ସ୍ଵୀକାର କରାଯାଇଥିଲା । 
ଉନବିଂଶ ଶତାଦ୍ଦୀରେ ଓଡ଼ିଆଭାଷା ଆନ୍ଦୋଳନ ସମୟରେ ସମ୍ବଲପୁରବାସୀ ନେତୃତ୍ସ ପ୍ରଦାନ କରିଥୁବା 
ଇତିହାସରେ ଲିପିବଦ୍ଧ ହୋଇ ରହିଛି । ୧୯୩୬ରେ ଓଡ଼ିଶା ପ୍ରଦେଶ ସ୍ଥାପିତ ହେବା ସମୟରେ ପଶ୍ଚିମ 
ଓଡ଼ିଶାର ପ୍ରମୁଖ ଗଡ଼ଜାତ ରାଜ୍ୟ, ଯଥା- ବଲାଙ୍ଗୀର, କଳାହାଣ୍ଡି, ସୋନପୁର, ବାମଷ୍ଡା, ଗାଙ୍ଗପୁର ଏବଂ 
ସମ୍ବଲପୁର ଜିଲ୍ଲା ପ୍ରଭୃତି ଓଡ଼ିଶା ସହ ମିଶି ସଂପୂର୍ଣ୍ଣ ଓଡ଼ିଶାପ୍ରଦେଶ ଗଠନ ଆନ୍ଦୋଳନକୁ ସଫଳ 
କରିଥୁଲେ । ରାଜନୀତିକ ସ୍ଵାର୍ଥ ନେଇ ସମୟ ସମୟରେ ପଶ୍ଚିମଓଡ଼ିଶାକୁ ଭିନ୍ନ ଏକ ରାଜ୍ୟରୂପେ ଗଢ଼ିବାର 
ପରିକଳ୍ପନା ନେଇ ଯେଉଁମାନେ ସ୍ବପ୍ନର ବାଲିଘର ଗଢ଼ନ୍ତି ବା ଗଢ଼ିବାର ଅପଚେଷ୍ଟା କରନ୍ତି, ସେମାନେ 
ରାଜ୍ୟବାସୀଙ୍କ ସାଂସ୍କୃତିକ ବୀଣାର ଝଙ୍କାର ଶୁଣି ନ ପାରିବା ଦୁଃଖଦାୟକ ଓ ପରିତାପର ବିଷୟ । 
ସାମ୍ରାଜ୍ୟବାଦୀ ଗଙ୍ଗ ରାଜତ୍ଵ ସମୟରୁ ଭାଷା, ସାହିତ୍ୟ, ଲିପି, ଧର୍ମ ସଂସ୍କାର ଓ ପରଂପରା କ୍ଷେତ୍ରରେ 
ତଥାକଥୂତ ଦକ୍ଷିଣକୋଶଳ ରାଜ୍ୟବାସୀ ଓଡ଼ିଆ ଜାତି ରୂପେ ନିଜ ପରିଚୟପତ୍ର ହାସଲ କରିଥୁବାର ପ୍ରମାଣ 
ଇତିହାସ ପୃଷ୍ଠାରେ ଅତି ସ୍ପଷ୍ଟ । ମହାନଦୀର ସ୍ରୋତ ପଶ୍ଚିମ ଓ ଉପକୂଳ ଓଡ଼ିଶାକୁ ଏକତ୍ରିତ କରି ଓଡ଼ିଆ 
ସଂସ୍କୃତିର ପୁଷ୍ଠିସାଧନ କରୁଥବାର ପ୍ରମାଣ କେବଳ ହୀରାକୁଦ ଜଳଭଣ୍ଡାରରେ ସୀମିତ ହୋଇ ରହି ନାହିଁ, 
ସମ୍ବଲପୁରୀ ଲୋକଗୀତ, ଲୋକନୃତ୍ୟ, ଗଙ୍ଗାଧର ମେହେର ସାହିତ୍ୟ, କୃତାର୍ଥ ଆଚାର୍ଯ୍ୟଙ୍କ ବାନ୍ଧ କାମରେ 
ପ୍ରସ୍ତୃତ ରଙ୍ଗିନ ଓ ବିଶ୍ପବିଦିତ ଶାଢ଼ିର ପଣତ ତଳେ ସୁରକ୍ଷିତ ହୋଇ ରହିଥୂବା ଦେଖାଯାଏ । ସେସବୁ ଆଜି 
ଓଡ଼ିଆ ସଂସ୍କୃତି ନାମରେ ଓଡ଼ିଆ ଜାତିର ଅମୂଲ୍ୟ ସଂପଦ ହୋଇଥିବାରୁ ତାହାର ଏକ ସଂକ୍ଷିପ୍ତ ଆଲୋଚନା 
ପରପୃଷ୍ଠାରେ ପ୍ରଦର ହେଲା । 

ପଶ୍ଚିମଓଡ଼ିଶାର ଜନସଂପ୍ରଦାୟ ଆର୍ଯ୍ୟ ଓ ଆର୍ଯ୍ୟେତର ଅଧ୍ବବାସୀମାନଙ୍କୁ ନେଇ ଗଠିତ ! ସେମାନଙ୍କ 
ଭିତରେ ନିରୀହ ଜନଜାତିଙ୍କ ସଂଖ୍ୟା ଅଧବକ ଥିବାରୁ ସାଂସ୍କୃତିକ ଜୀବନରେ ପ୍ରାକୃତିକ ସ୍ବେହ ମମତା, 
ରାଗ ଅନୁରାଗ, ସହଯୋଗ ଓ ସହାନୁଭୂତିମାନ ପ୍ରତିଫଳିତ ହୋଇଥୂବା ଦେଖାଯାଏ । ଅକୃତ୍ତିମ 
ଭାବପ୍ରବଣତା ଓ ଆନ୍ତରିକତା ନେଇ ସେମାନଙ୍କର ସାମାଜିକ ଜୀବନ ପରିପୁଷ୍ଟ । ଏହାହିଁ ଲୋକସଂସ୍କୃତିର 
ପ୍ରକୃତ ପରିଚୟ । କେତେକ ଜନଜାତି ନିଜ ପାରିବାରିକ ଜୀବନରେ ନିଜ ନିଜ ଗୋଷ୍ଠୀର କଥୁତଭାଷା 
ବ୍ୟବହାର କଲେ ମଧ୍ଯ ସାମାଜିକ କ୍ଷେତ୍ରରେ ସମ୍ବଲପୁରୀ ଭାଷା ବ୍ୟବହାର କରନ୍ତି । ଏହି ସମ୍ବଲପୁରୀ 
ଭାଷାର କେତେକ ସ୍ଵତନ୍ତ୍ରତାପାଇଁ ତାକୁ ଓଡ଼ିଆ ଭାଷାର ଆଞ୍ଚଳିକ ରୂପାନ୍ତର ନ କହି ଭାଷାବିତ୍ମାନେ 
‘କୋଶଳୀ? ନାମରେ ଅଭିହିତ କରନ୍ତି । ' କୋଶଳୀ” ଏକ ଜୀବନ୍ତ କଥୃତଭାଷା ଏବଂ ଏହାର ପରିସର 
ଅତି ବ୍ୟାପକ । କୋଶଳୀ ଭାଷାରେ ଓଡ଼ିଆ ଲିପି ବ୍ୟବହୃତ ହୁଏ | ନିକଟରେ କୋଶଳୀ ପଣ୍ଡିତମାନେ 
ଏକ ସ୍ଵତନ୍ତ୍ର ସାହିତ୍ୟ ସୃଷ୍ଟି କରିବା ଦିଗରେ ପ୍ରଗାଢ଼ ଉଦ୍ୟମ ଆରମ୍ଭ କରିଛନ୍ତି । ନୃତନ ସାହିତ୍ୟ ସହରୀ 
ସଭ୍ୟତାପାଇଁ ଉଦ୍ଦିଷ୍ଟ । କାରଣ ଲୋକସାହିତ୍ୟ କ୍ଷେତ୍ରରେ ସମ୍ବଲପୁରୀ କଥ୍ତଭାଷାର ଲୋକପରଂପରା ଅତି 
ସମୃଦ୍ଧ ଏବଂ ଗ୍ରାମୀଣ ଜୀବନରେ ତାହାର ପ୍ରଭାବ ବିଶେଷ ଭାବରେ ଅନୁଭୂତ ହୁଏ । ଜନଜାତି, ଅଶିକ୍ଷିତ, 
ସାଧାରଣବର୍ଗଙ୍କ ସହିତ ଓଡ଼ିଶାର ଉପକୂଳ ଅଞ୍ଚଳରୁ ଆସି ବସବାସ କରିଥୁବା ଉଚ୍ଚ ଶ୍ରେଣୀର ଅଧ୍ବବାସୀଙ୍କ 
ସଂଯୋଗଦ୍ଧାରା ଯେଉଁ ମିଶ୍ରିତ ଲୋକସଂସ୍କୃତି ଗଠିତ ହୋଇଛି ତାହାର ବିଶେଷତ୍ଵ ପଶ୍ଚିମଓଡ଼ିଶାକୁ ଉପକୂଳ 
ଓଡ଼ିଶା ପାଖରୁ ପୃଥକ୍‌ ଭାବରେ ଉପସ୍ଥାପିତ କଲେ ମଧ୍ଯ ଉଭୟେ ପରସ୍ତରର ପରିପୂରକ । ଖାଦ୍ୟପେୟ, 
ପରିଧାନ, ବେଶଭୂଷା, ଧର୍ମଧାରା, ପର୍ବପର୍ବାଣି, ମାନସିକତା, ସାମାଜିକ ସଂପର୍କ ଆଦି ଦୃଷ୍ଟିରୁ ଇନ୍ଦ୍ରଧନୁର 
ସପ୍ରରଙ୍ଗ ପରି ଓଡ଼ିଆ ସଂସ୍କୃତିର ଏକ୍ୟ ଓ ସମନ୍ବିତ ଚିନ୍ତାଧାରାକୁ ସ୍ଵୀକାର କରାଯାଇପାରେ । ସେହି 
ଭିତ୍ତିଭୂମିରୁ ସୃଷ୍ଟି ହୋଇଛନ୍ତି ଗଙ୍ଗାଧର ମେହେର, ବୀରମିତ୍ର ସିଂହଦେଓ, ପାର୍ବତୀ ଗିରି ଓ ଭୁବନେଶ୍ବର 
ବେହେରା ଆଦି ସାହିତ୍ୟିକ , ସମାଜସେବୀ ଓ ଯୁଗପୁରୁଷମାନେ । 

ଲୋକସଙ୍ଗୀତ ହିଁ ଜନସାଧାରଣଙ୍କ ପ୍ରାଣ । ତାହା ସେମାନଙ୍କ ମନରେ ଭରିଦିଏ ଅପୂର୍ବ ଉଲ୍ଲାସ ଓ 
ଆନନ୍ଦ । ସଙ୍ଗୀତ ମଣିଷ ହୃଦୟର ଭାବନାକୁ ବ୍ୟକ୍ତ କରେ ଓ ସମାଜକୁ ପ୍ରଭାବିତ କରିଥାଏ । ହଳିଆ 
ଗୀତ, ପଲହାରୁଆ ଗୀତ, ମଡେନ ଗୀତ, ଶଗଡ଼ିଆ ଗୀତ ପ୍ରଭୃତି ମନର ଅନ୍ତରତମ ପ୍ରଦେଶରୁ ପ୍ରବାହିତ 
ହେଉଥୂବା କୁଳୁକୁଳୁ ନାଦିନୀ ନିର୍ଝରିଣୀ ପରି । ସେ ଗୀତ ଗାଇବାରେ ବାଦ୍ୟଯନ୍ତ୍ରର ଆବଶ୍ୟକତା ନ 
ଥାଏ । କୃଷକ କୃଷିକାର୍ଯ୍ୟରେ ବ୍ୟାପୃତ ଥବା ସମୟରେ ଅବସର ବିନୋଦନପାଇଁ ବା ନିଜ ମନକୁ 
ହାଲୁକା କରିବାପାଇଁ ନିଜ ସୁରରେ ସରଳ ଗୀତଟିଏ ଗାଏ । ସହରୀ ସଭ୍ୟତାରେ ଆୟୋଜିତ ସଙ୍ଗୀତ 
ଆସରରେ ସିନା ବାଦ୍ୟଯନ୍ତ୍ର ଆବଶ୍ଯକତା ଥାଏ, ବଣ, ବିଲ, ପାହାଡ଼ ଓ ଝରଣା କୂଳରେ ଏକ 
ନିର୍ମଳ ପ୍ରାକୃତିକ ପରିବେଶ ଭିତରେ ବାଦ୍ୟଯନ୍ତ୍ର ଆବଶ୍ୟକତା ବା କଅଣ ? ପ୍ରକୃତି ଓ ସରଳ କୃଷକ 
ଜୀବନ ଦୁହେଁ ପରସ୍ପରର ସୁର ଓ ଝଂକାର । ବୃହତ୍‌ ସାଂସ୍କୃତିକ ଆୟୋଜନରେ, ବିଭାଘର ଅଥବା 
ଯାତ୍ରା ଓ ପର୍ବ ହେଲେ ଅନେକ କଳାକାର ଓ ଦର୍ଶକ ସମାବେଶରେ ଢୋଲ, ନିସାନ, ମହୁରୀ, ଟିମକିଡ଼ି, 
ମଣ୍ଡଲ, ମର୍ଦଲ, ଦୁଲୁଦୁଲି, ଟିମକି, ଧପଡ଼ା, ଘୁବକୁଡ଼ୁ, ଧାପ, ଚାଢୁ, ଘଟୃ, ଧୂଙ୍କେଲ, ଥିଡ଼କା, ବାଉଁଶ, 
ଭାଲୁମୁହୁରୀ, ସାରଙ୍ଗୀ ଆଦି ନାନା ଦେଶୀ ବାଦ୍ୟଯନ୍ତ୍ର ବ୍ୟବହୃତ ହୁଏ । ସେପରି ସଙ୍ଗୀତ ଆସରରେ 
ସମବେତ ସଙ୍ଗୀତ ସହ ସମବେତ ନୃତ୍ୟ ମଧ୍ୟ ଥାଏ । ବାଦ୍ୟର ଶବ୍ଦ ଓ ଝଙ୍କାର ସହିତ ତାଳ ଦେଇ 
କଳାକାରମାନେ ଝୁଲି ଝୁଲି ଓ ନାଚି ନାଚି ଅଙ୍ଗଭଙ୍ଗୀ ପ୍ରଦର୍ଶନ କରନ୍ତି । ବାତାବରଣରେ ଉସ୍ତତା ଓ 
ବିଜୁଳିର ପ୍ରବାହ ଥାଏ । ଲୋକନୃତ୍ୟ ଓ ଲୋକସଙ୍ଗୀତର ଏକ ସଂକ୍ରାମକ ଗୁଣ ଅଛି । ତାହା ଶ୍ରୋତା ଓ 
ଦର୍ଶକ ପ୍ରାଣକୁ ସ୍ପର୍ଶ କରି ଥକାମନକୁ ସ୍ତୂର୍ଭିରେ ଭରିଦିଏ । ସଙ୍ଗୀତର ଲହରୀରେ ସଭିଏଁ ଭାସନ୍ତି । ଶିଥୂଳ 
କୃଷକ ଜୀବନରେ ପ୍ରାଣପ୍ରାଚୁର୍ଯ୍ୟ ଉପଲବ୍ଧି ହୁଏ । ତାହାହିଁ ଲୋକସଂସ୍କୃତିର ଚମଜ୍ାରିତା । 

୨୩୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପଶ୍ଚିମଓଡ଼ିଶାର ସମାଜ କେବଳ କୃଷିଭିତ୍ତିକ ନୁହେଁ । ଅନ୍ୟାନ୍ୟ ବୃୂରଭି ଅନୁସରଣ କରି ଜୀବିକା 
ନିର୍ବାହ କରୁଥବା ଗୋଷ୍ଠୀ ଭିତରେ ଅଛନ୍ତି ଭୁଲିଆ।, ସୁନାରି, କୁମ୍ଭାର, ତୁରି, ମାହାର, କଂସାରି ଆଦି 
ଶିଳୀଜାତି । ସେମାନେ କୁଟୀରଶିଳ୍ପ ମାଧ୍ଯମରେ ନିଜ ପରିବାର ପ୍ରତିପୋଷଣ କରିଥାନ୍ତି । ଭୁଲିଆମାନଙ୍କର 
ଆର୍ଥିକ ଜୀବନ ସ୍ବଚ୍ଛଳ ଏବଂ ସେମାନେ ବାନ୍ଧକଳା କାମରେ ଜଗତ ପ୍ରସିଦ୍ଧ । ଏହିପରି କୃଷିଭିରିକ ଓ 
ଶିଳ୍ପଭିରିକ ସମାଜରେ ଲୋକସଟଙ୍ଗୀତ ଓ ଲୋକନୃତ୍ୟ ବହୁବର୍ଣ୍ଣା ହେବା ସ୍ଵାଭାବିକ । ତେଣୁ ଜନଜୀବନକୁ 
ସରସ ସୁନ୍ଦର କରିବାପାଇଁ ଦୁଲାନାଚ, ବିହାଘରିଆ ନାଚ, କରମା ନାଚ, ଡାଲଖାଇ ନାଚ, ସଂପ୍ରଦା, 
ଘୁମୁରା, ଢାପନାଚ, ଡିଗଡିଗୋ ନାଚ, ଡା ନାଚ, କଲଙ୍ଗି ନାଚ, କୃଷ୍ଣଗୁରୁ ଓ କୀର୍ଭନ ଆଦି ନାଚର 
ଆୟୋଜନ ହୁଏ ¦! ଅନେକ ଲୋକ ଏଥୁରେ ସକ୍ରିୟ ଅଂଶ ଗ୍ରହଣ କରି ଆନନ୍ଦ ଉପଭୋଗ କରନ୍ତି । 


ପଶ୍ଚିମଓଡ଼ିଶାର ଜନସମାଜକୁ ଏକ୍ଯ ସୂତ୍ରରେ ବାନ୍ଧି ରଖଵବବାରେ ଅନେକ ପର୍ବପର୍ବାଣିର ବିଶିଷ୍ଠ 
ଅବଦାନ ରହିଛି । ସେଗୁଡ଼ିକ ହେଲା- ମୁଠିଛିଆ ପର୍ବ, ଗେଡ଼ି ପର୍ବ, ହରାଳି ପର୍ବ, ପୂରାଉଆଁସ, 
ନୂଆଖାଇ, ଜୁଆପୁନି, ପୁଷ୍ପୁନି, ହୋଲି ଓ ଗୁଁଡ଼ିଛଡ଼ା ପର୍ବ ଇତ୍ୟାଦି । ଲୋକଜୀବନକୁ ସହୁଦୟତା 
ସୂତ୍ରରେ ବାନ୍ଧି ରଖଵବାରେ କେତେକ ଗ୍ରାମୀଣ କ୍ରୀଡ଼ାର ମହତ୍ଵ ଉପଲବ୍ଧି ହୁଏ । ଉଦାହରଣସୂରୂପ - 
ବାଗ୍ଡି, ବାଟି, ବହୃଚୋରି, ଜୁଏ, ଛୁର ଓ କୋଲି ପ୍ରଭୃତି । ଏ ଭିତରୁ କେତେକ ପୁରୁଷ ଖେଳରେ 
ସାମରିକ ଅଭ୍ୟାସର ପ୍ରଭାବ ଦ୍ରଷ୍ଟିଗୋଚର ହୁଏ । ବ୍ୟହରଚନା, ଆକ୍ରମଣ ଓ ପ୍ରତିରୋଧ ଆଦି ଅଭ୍ୟାସ 
ଖେଳର ଏକ ବିଶିଷ୍ଟ ଅଙ୍ଗ । ମହିଳାମାନଙ୍କପାଇଁ ସ୍ଵତନ୍ତ୍ର ଖେଳ ଆୟୋଜିତ ହୁଏ । ଯଥା- ଲୁକଲୁକାନି, 
ଖମଖମାଲୋ), କଂସାତି, ଛକା, ଛିଲୋଲାଇ, ଛୁରକି, ହୁମୋ, ଡଙ୍ଗାଘିନା ଓ ଝିଅ ଦେବା ଇତ୍ୟାଦି । ଏସବୁ 
ଖେଳରେ ପାରିବାରିକ ଓ ସାଂସାରିକ ଜୀବନର ଛାୟାପାତ ହୋଇଥବା ଦେଖାଯାଏ । ପିଲାମାନେ 
ଆଧୁନିକ କ୍ରିକେଟ ଖେଳର ଅନୁରୂପ କେଲି ଖେଳରେ ଆଗ୍ରହ ପ୍ରକାଶ କରିଥାନ୍ତି । 


ଲୋକସଂସ୍କୃତିକୁ ବିଶେଷ ଭାବରେ ପ୍ରଭାବିତ କରେ ଧର୍ମବିଶ୍ଵାସ ଓ ଧର୍ମ । ପଶ୍ଚି ମଓଡ଼ିଶାର 
ଅଧ୍ବବାସୀଙ୍କ ଭିତରେ ଚାଳିଶଭାଗ ଆଦିବାସୀ ଓ ଜନଜାତି ଶ୍ରେଣୀରେ ଏବଂ ଅବଶିଷ୍ଟ ହେଲେ 
ଅଣଆଦିବାସୀ ଆର୍ଯ୍ୟ ବା ପରଦେଶୀ; ଯେଉଁମାନେ ବହୁ ବିଭିନ୍ନ ସ୍ଥାନରୁ ଆସି ସ୍ଥାୟୀ ବାସିନ୍ଦା ହୋଇଛନ୍ତି 
ଏମାନଙ୍କ ମଧ୍ଯରେ ଅଛନ୍ତି ପୁରୀ ଓ ଯାଜପୁରର ବ୍ରାହ୍ମଣ, ଗଞ୍ଜାମର କୁମୁଟି, ପଶ୍ଚିମର ହିନ୍ଦୀଭାଷୀ 
ବ୍ୟବସାୟୀ, ତେଲଗୁ କୃଷକ, ପଞ୍ଜାବୀ ଓ ମାରୱାଡ଼ି ଏବଂ ଅନ୍ୟମାନେ | ଏମାନେ ମୁଖ୍ୟତଃ ହିନ୍ଦୁଧର୍ମାବଲମ୍ବୀ 
ହୋଇଥ୍‌ଲେହେଁ ଅନ୍ୟ ଧର୍ମର ସଂଖ୍ୟାଲଘୁ ସଂପ୍ରଦାୟ ମଧ୍ଯ ରହିଥ୍‌ବା ଦେଖାଯାଏ | ତେବେ ମୋଟାମୋଟି 
କହିଲେ, ପଶ୍ଚିମ ଓଡ଼ିଶାର ଲୋକସଂସ୍କୃତିରେ ଯେଉଁ ଧର୍ମଧାରା ପ୍ରବାହିତ ସେଥୁରେ ବିଶ୍ଵାସ, ଧାରଣା, 
ପ୍ରଥା, ପରଂପରା ଆଦିର ଭୂମିକା ରହିଛି । ଜନସାଧାରଣଙ୍କ ମନରେ ପାପ ପୁଣ୍ୟ, ସ୍ବର୍ଗ ନର୍କ, ପୁନଜଜନ୍ନ 
ଆଦିର ବିଶ୍ଵାସ ଅଛି । ସାଧୁସନ୍ଥତମାନଙ୍କ ପ୍ରତି ଶ୍ରଦ୍ଧା ଓ ଅତିଥ ଅଭ୍ୟାଗତଙ୍କ ପ୍ରତି ଆଦର ଅଛି । 
ପରିବାରରେ ପିତାଙ୍କ କର୍ରୃତ୍ଵ ଅଧ୍ୟକ ଥୂଲେହେଁ ମାତାଙ୍କୁ ସମ୍ମାନ ଦେବା କୌଳିକ ପରଂପରା | ବ୍ରାହ୍ମଣମାନେ 
ଧର୍ମଜୀବନରେ ଗୁରୁ ତୃପୂର୍ଣ୍ଣ ଭୂମିକା ଗ୍ରହଣ କରନ୍ତି । ଦେବଦେବୀ ଓ ଭୂତପ୍ରେତ ସହିତ ପିତୃପୁରୁଷମାନଙ୍କ 
ପ୍ରତି ଭକ୍ତି ବିଶ୍ନାସ ପ୍ରକଟ କରିବା ସେମାନଙ୍କର ଚିରାଚରିତ ପ୍ରଥା । ବିଂଝାଲ, ଗଣ୍ଡ ଚମାର, ଭୁଲିଆ ଓ 
କୁଲି ସଂପ୍ରଦାୟର ଲୋକଙ୍କ ସହିତ ଅଣଆଦିବାସୀମାନେ ବସବାସ କରୁଥବାରୁ ଧର୍ମରେ ଜନଜାତି 
ପରମ୍ପରାର ସଂସ୍କୃତୀକରଣ ହୋଇ ଆର୍ଯ୍ୟ ବ୍ରାହ୍ମଣ ଧର୍ମ ବିଶ୍ବାସର ରୂପ ଗ୍ରହଣ କରିଥିବାର ଅନେକ 
ଉଦାହରଣ ଦେଖାଯାଏ । ବୃଢ଼ାରଜା ( ମହାଦେବ ) ପାଟଖଣ୍ଡା, ପାଟନେଶ୍ବରୀ, ସମଲେଇ, ଖମେଶ୍ରୀ, 
ମାଉଲୀ, ଭାତପରସି, ବରରୋଲ, ରାଏତମାଏତ, ଘଣ୍ଡେଶ୍ନରୀ, ସାତବହନି, ମୁଦା ଢଲିଏନ ଆଦି 
ଅସଂଖ୍ୟ ଦେବଦେବୀ ଗ୍ରାମ୍ୟସ୍ତରରୁ ଉନ୍ନତ ହୋଇ ହିନ୍ଦୁଧର୍ମରେ ସ୍ଥାନ ପାଇଛନ୍ତି । ପ୍ରତ୍ୟେକ ଗ୍ରାମରେ 
ଗ୍ରାମଦେବୀଙ୍କୁ ସଭିଏଁ ମାନନ୍ତି । ତାଙ୍କ ସହିତ କୁଳଦେବତା, ବୃକ୍ଷଦେବତା, ବଣପାହାଡ଼ଦେବତା, 

ଲୋକକଳା ବା ଗନ୍ଧର୍ବକଳା ୨୩୩ 


ଜଳଦେବତା, ଖେତ ଦେବତା ଆଦି ପୂଜା ପା'ନ୍ତି । ଗ୍ରାମରେ କୌଣସି ଶୁଭକାର୍ଯ୍ୟ ଗ୍ରାମଦେବୀଙ୍କୁ ପୂଜା ନ 
କରି ସମାହିତ ହୁଏ ନାହିଁ । ଅନେକ ଗ୍ରାମଦେବୀଙ୍କ କୌଣସି ନିର୍ଦ୍ଦିଷ୍ଟ ସ୍ଵରୂପ ନ ଥାଏ । ଗୋଟିଏ ପଥରକୁ 
ସିନ୍ଦୁର ବୋଳି, ମନ୍ଦାର ଫ୍ରଲମାଳ ପିନ୍ଧାଇ, ଝାଙ୍କଡ଼ ବା ପୂଜାରୀ ପୂଜା କରେ | ଆଶୁ ଫଳାଫଳପାଇଁ ଭକ୍ତ 
ପଶୁ ବା ପକ୍ଷୀ ବଳିଦିଏ । କୃଷି ସହ ସଂପୃକ୍ତ କାର୍ଯ୍ୟରେ ସଫଳତା ଓ ନିଜର ଶାରୀରିକ ତଥା ପାରିବାରିକ 
ମଙ୍ଗଳପାଇଁ ପୂଜା ଉପାସନା କରିବା ଗ୍ରାମ୍ୟ ଜୀବନର ଏକ ସାଧାରଣ ପ୍ରଥା । ଓଷାବ୍ରତ ମଧ୍ୟ ଅନେକ 
ଉଦ୍ଦେଶ୍ୟରେ ପାଳିତ ହୁଏ । ମା'ମାନେ ପୁଅର ଦୀର୍ଘ ଜୀବନ କାମନା କରି 'ପୁଅଜୀଉତା' ଏବଂ 
ଭଉଣୀମାନେ ଭାଇର ଶୁଭ ମନାସି ‘ଭାଇଜୀଉଁତା' ଉପବାସ ସହ ଉତ୍ସବ ପାଳନ କରିଥାନ୍ତି । 
ଆଦିବାସୀବହୃଳ ସମାଜରେ ପଶୁପକ୍ଷୀ, ସରୀସୃପ, ବୃକ୍ଷଲତା, ପାହାଡ଼ ଓ ଝରଣାକୁ ପୂଜା କରିବା ବିଧ୍‌ 
ପାଳିତ ହୁଏ । ଡୁଙ୍ଗୁରୀ ଯାତ୍ରା, ବେଙ୍ଗ ବିହା, ନାଗପୂଜା, ଅଁଳା ଚତୁର୍ଦଶୀ, କରମା ପୂଜା ଆଦି ଜନଜାତି 
ଧର୍ମଧାରାର ନିଦର୍ଶନ । ପୂଜା ସମୟରେ ମନ୍ତ୍ରପାଠ ବ୍ୟବସ୍ଥା ନାହିଁ । କିନ୍ତୁ ବାଦ୍ୟ ସହ ନୃତ୍ୟ କରିବା 
ବିଧ୍ଵସଂଗତ ପରଂପରା ଭାବରେ ପାଳିତ ହୁଏ । ଭୂତପ୍ରେତରେ ବିଶ୍ଵାସ ଥୂବାରୁ ଗୁଣିଗାରେଡ଼ି ଆଦିବାସୀ 
ସମାଜର ଅନ୍ୟତମ ଆଭିମୁଖ୍ୟ । ଆଧୁନିକ ଯୁଗରେ ଶିକ୍ଷାର ପ୍ରସାର ହେତୃ ଅନ୍ଧବିଶ୍ଵାସର ମାତ୍ରା ହ୍ରାସ 
ପାଉଛି ସିନା, କିନ୍ତୁ ଗୁଣିଆର ପ୍ରାଧାନ୍ୟ ଲୋପ ପାଇ ନାହିଁ । 


ଗ୍ରାମୀଣ ସଂସ୍କୃତିରେ ରୋଗବୈରାଗ୍ୟର ଉପଟାରପାଇଁ ଗୁଣିଆର ମନ୍ତ୍ର ଯନ୍ତ୍ର ସହିତ ସ୍ଥାନୀୟ ଚେରମୂଳ 
ଚିକିତ୍ସାରେ ମଧ୍ଯ ଲୋକମାନଙ୍କ ବିଶ୍ଵାସ ଥବା ଦେଖାଯାଏ । ସହଜଲବ୍ଧ ଜଡ଼ିବୁଟିଦ୍ଧାରା କେତେକ କ୍ଷେତ୍ରରେ 
ସଫଳତା ମିଳେ । ଆୟୁର୍ବେଦ ଚିକିତ୍ସା ପ୍ରଣାଳୀରେ ଚେର ମୂଳର ମହତ୍ସ ଅଛି । କିନ୍ତୁ ଗୁଣିଆ ମାଧ୍ୟମରେ 
ବ୍ୟବହୃତ ଚେରମୂଳରେ ଓିଷଧୀୟ ଗୁଣ ସଂପର୍କରେ ଗବେଷଣା ଦରକାର । ତେବେ ଠୁଆ ଚିକିତ୍ସା? ଉପରେ 
ଅଗଣିତ ଆଦିବାସୀଙ୍କର ଯେଉଁ ଅତୃଟ ବିଶ୍ବାସ ଅଛି ତାହା ପରଂପରାକ୍ରମେ ଅସ୍ଥିମଜ୍ରାଗତ ହୋଇଯାଇଛି । 
ପଶ୍ଚିମଓଡ଼ିଶାର ପାଟଣାଗଡ଼, ସୁବର୍ଣ୍ଣପୁର ( ସୋନପୁର) ରାଣୀପୁର-ଝରିଆଲ ଆଦି ସ୍ଥାନରେ ଚନ୍ତ୍ର ସାଧନା 
କେନ୍ଦ୍ରମାନ ଥୁଲା । ତାହାର ପ୍ରଭାବ ଜନଜାତି ଉପରେ ପଡ଼ିବା ସ୍ଵାଭାବିକ । ଜନସମର୍ଥନ ଓ ସହଯୋଗ ବିନା 
ତନ୍ତ୍ର , ଯନ୍ତ୍ର ମନ୍ତ୍ର ଗୁଣିଗାରେଡ଼ି ସମାଜରେ ପ୍ରଚଳିତ ହୋଇ ନ ପାରେ । ଅବଶ୍ୟ ସେଥ୍‌ପାଇଁ ଶିକ୍ଷାର 
ଅଭାବ, କୁସଂସ୍କାର ଓ ଅନ୍ଧବିଶ୍ଵାସ ଅଧ୍ଵକ ପରିମାଣରେ ଦାୟୀ | 


ଶି କ୍ଷାର ଅଭାବସନତ୍ତ୍ଵେ ଜନଜୀବନର ସାଂସ୍କୃତିକ ଅଭିବ୍ୟକ୍ତି କଥିତ ଓ ଶରତ ସାହିତ୍ୟରେ ଦେଖିବାକୁ 
ମିଳେ । ଏ ସଂକ୍ରାନ୍ତରେ ଲୋକଗୀତ, ଲୋକକାହାଣୀ ଓ ଲୋକବାଣୀ ଅନୁଧ୍ୟାନର ବିଷୟବସ୍ତୁ । ଗୀତ 
ଶ୍ରେଣୀରେ ଡୃଚୁ, ଛୁରକୀ, ଛିଲୋଲାଇ, କଦେଲ, କୈଡ଼ା, ଝୁମଝୁମ, ଢେଙ୍କିଶାଲେ ମାଏଲି ମୂଷା, 
ଚିଙ୍ଗରି ମୁଡ଼େ ନାରଂଗ, ହୁମୋବଉଲୀ ଆଦି ଖେଳଗୀତ, ଡାଲଖାଇ, ରସେରକେଲୀ, ଜାଇଫ୍ୁଲ, 
ମାଏଲାଜଡ଼, ବିହାଗୀତ, ଲହକୀ, ଡିଗଡିଗା, ଢାପ ଓ କରମା ଆଦି ନୃତ୍ୟଗୀତ, ଶିଶୁଶୁଆ ଶିଶୁଚଲା, 
ଶିଶୁହସା ଆଦି ଶିଶୁଗୀତ, ଝିଅ ବିଦାୟ ଓ ମୃତ୍ୟୁଗୀତ ଆଦି କାନ୍ଦଣା ଗୀତ ଅନ୍ତର କ୍ତ । ଡାଲଖାଇ 
ଦେବୀ ବନ୍ଦନା, କାଳୀଦେବୀ ବନ୍ଦନା, କରମସାନୀ ବନ୍ଦନା ପ୍ରଭୃତି ପୂଜାଗୀତ ଭାବରେ ବିଶେଷ 
ଜନପ୍ରିୟ । ଗାଥା ଶ୍ରେଣୀରେ ସାହାଡ଼ା ଉପାଖ୍ୟାନ, ଗଉଡ଼ ଏବଂ ବିଂଝାଲମାନଙ୍କ ଉତ୍ପରି ବର୍ଣ୍ଣନା 
ଅନ୍ତୁ କ୍ତ । ଲୋକବାଣୀଭାବରେ ନାନା ପ୍ରକାର ଢଗଢମାଳି ଓ ଛଟା ଦାଏକା ଶୁଣିବାକୁ ମିଳେ । 
ଡାଲଖାଇ ଓଷା କଥା, କରମସାନୀ ପୂଜା କଥା, ଶବରରେନ କଥା, ମହାପୁରୁ ଦେଖଲା ବାବାଜିର 
ଗୁଡ଼ି, ବାଘ ଅଉର ବାଘର ପୁଅ, ଠୈଟ୍‌ ଆର ରଜା ପିଲା, ଚତୁର ଭଣ୍ଡାରି ବୁଢ଼ା, ସୁନାଗୁନା ପିନ୍ଧି ବୁଢ଼ା 
ମାଙ୍କଡ଼ ପ୍ରଭୃତି ଲୋକକାହାଣୀ ଅତି ସୁପରିଚିତ । ଏସବୁ କାହାଣୀରେ ବିଭିନ୍ନ ରସଭିରିକ ବର୍ଣ୍ଣନା 
ଥାଇ ସବୁ ଶ୍ରେଣୀର ଲୋକଙ୍କ ମନୋରଞ୍ଜନ ହୋଇଥାଏ । 


ପଶ୍ଚିମଓଡ଼ିଶାରେ ଲୋକକଳାର ଅଭିବ୍ଯକ୍ତପାଇଁ ଯେଉଁ ଲଳିତ କଳାର ପରଂପରା ରହିଛି ସେ 
ମଧ୍ଯରେ ଲକ୍ଷ୍ମୀପୂଜା ସମୟରେ ଅଙ୍କା ଯାଇଥ୍‌ବା “ଝୋଟି” ଏବଂ ବାସଗୃହର କାନ୍ଧକୁ ଗୋବରରେ ଲିପି 

୨୩୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଚିକ୍କଣ କଲା ପରେ ତା” ଉପରେ ଗେରୁ ଓ କଳାରଙ୍ଗର ଚିତ୍ରଣ ଉଲ୍ଲେଖନୀୟ । ‘କୋଠିଚିତ୍ର' ଆଉ ଏକ 
ପରଂପରା ଯାହା ଗ୍ରାମଦେବୀଙ୍କୁ ପୂଜା କଲା ସମୟରେ ଅଙ୍କିତ ହୁଏ । କୁମ୍ଭାରମାନେ ମାଟିରେ ଦୃଲା 
ଦୃୁଲୀର ପ୍ରତିମା, ଡାଲଖାଇରେ ଆବଶ୍ୟକ ହେଉଥ୍‌ବା ମାଛ, ଷଣ୍ଢ ଓ କଇଁଛ ଆଦିର ମୃଣ୍ମୟ ମୃର୍ରି କରି 
ବିକ୍ରୟ କରିଥାନ୍ତି । ସାବିତ୍ରୀ ସତ୍ୟବାନ୍‌ଙ୍କ ପ୍ରତିମା ମଧ୍ଯ ସେମାନେ ପ୍ରସ୍ତୁତ କରନ୍ତି । ଏତଦ୍ଵାରା ସମଗ୍ର 
ଓଡ଼ିଶାରେ ଚିରାଚରିତ ସ୍ଥାପତ୍ୟ କଳାର ଆଦର ଥିବା ପ୍ରମାଣିତ ହୁଏ । 


ଲୋକସଂସ୍କୃତିର ଅନ୍ୟତମ ଆଭିମୁଖ୍ୟ ଭାବରେ ଅଭିନୟ ବା ନାଟ୍ୟକଳାକୁ ଲକ୍ଷ୍ୟ କରାଯାଇପାରେ । 
ଗ୍ରାମୀଣ ସଂସ୍କୃତିକୁ ଦୃଷ୍ଟିରେ ରଖୁ ଅତ୍ୟାଧୁନିକ ରଙ୍ଗମଞ୍ଚ ଓ ତା” ସହିତ ଆଲୋକସଡଜାକୁ କଳ୍ପନା କରିବା 
ଅବାସ୍ତବ । ସରଳ ଅଧ୍ଵବାସୀମାନଙ୍କର ମନୋରଞ୍ଜନ ପାରଂପରିକ ରୀତିରେ ହେଉଥୁ୍‌ବାର ଦେଖାଯାଏ । 
ଏହା ଚାରିପ୍ରକାର । ନିର୍ବାକ ଅଭିନୟ ଭାବରେ 'ମୁଡ଼ଗଡ଼ାଂର ଘୋଡ଼ାଦୌଡ଼ ଓ ମୁଣ୍ଡପୋତା ଦୃଶ୍ୟକୁ 
ନିଆଯାଇପାରେ । ଗୀତାଭିନୟରେ ଜଣେ ଗାୟକ ଗୀତ ଗାଇବା ଏବଂ ଅନ୍ୟ ଜଣେ ଗୀତର ଅଥ୍ଥକୁ 
ଇଟ୍ିତରେ ବୁଝାଇବା ଦେଖାଯାଏ । ଉଦାହରଣସ୍ଵରୂପ ¢ ଗୁଁ ଗୁଁ ନାଟୁଆ” | ସୁଆଙ୍ଗ ଅଭିନୟରେ ଘୁଡ଼କାନାଚ, 
ସଂଚାର ନାଟ, ଦଣ୍ଡନାଚ ଆଦି ପ୍ରଧାନ | ପରିଶେଷରେ ଲୋକାଭିନୟର ଚତୁର୍ଥ ପ୍ରଚାର ହେଲା ଲୀଳାଭିନୟ | 
ଏହା ଏକ ଉଚ୍ଚସ୍ତରୀୟ ଅଭିନୟ । କୃଷ୍ଣଲୀଳା, ରାସଲୀଳା ଆଦି ବିଷୟବସ୍ତୁକୁ ଲୀଳା ବା ଯାତ୍ରା ମାଧ୍ଯମରେ 
ପ୍ରଦର୍ଶାଇବା ଲୀଳାଭିନୟର ପରିଚୟ । ଏସବୁ ଅଭିନୟ ଆୟୋଜନ କରିବା ସହଜ । ଗ୍ରାମମାନଙ୍କରେ 
ରଙ୍ଗମଞ୍ଚରେ ଭିତ୍ତିଭୂମି ନ ଥ୍‌ବାରୁ ଏବଂ ଆୟୋଜକମାନେ ପେସାଦାର ହୋଇ ନ ଥୁବାରୁ ଗଣ ସହଯୋଗ 
ଦ୍ଵାରା ଏପରି ମନୋରଞ୍ଜନ ବ୍ୟବସ୍ଥା ଆୟୋଜିତ ହୁଏ । ଲୋକମାନେ ଏହା ଅଧକ ଉପଭୋଗ କରିଥାନ୍ତି । 
ରାତିସାରା ଉଜାଗର ରହି ପୁରାଣ ଓ ଆଖ୍ୟାୟିକାର ନାଟକୀୟ ରୂପାନ୍ତରକୁ ଦେଖ୍‌ବାରେ ସେମାନେ 
ବେଶି ଆଗ୍ରହୀ । ଧର୍ମଭାବନା ସହିତ ଅବସର ବିନୋଦନ ସବୁ ଏକାକାର ହୋଇ ଗ୍ରାମ୍ୟ ଜୀବନକୁ 
ଉପଭୋଗ୍ୟ କରିଥାଏ । 


ପଶ୍ଚିମଓଡ଼ିଶା ଏକ ଆଦିବାସୀବହୁଳ ଅଞ୍ଚଳ । ଏଠାରେ ଶବର, କନ୍ଧ, ବିଂଝାଲ, ଖଡ଼ିଆ, ଭୂୟାଁ 
ଓରମ୍‌, କୋଲହ ଓ କିଷାନ ଆଦି ଜନଜାତି ସଂପ୍ରଦାୟର ଲୋକ ବାସ କରନ୍ତି । ସେମାନେ ନାନାରକମ 
ଲୋକନୃତ୍ୟ ପରିବେଷଣ କରିଥାନ୍ତି ନିଜର ମନୋରଞ୍ଜନପାଇଁ ! ଦଣ୍ଡ, କରମା, ଘୁମୁରା, ଢାପ, 
ରସରକେଲୀ, ସଂଚାର, ବାର୍ଡ଼ିବତଲ, ସଂପ୍ରଦା, ଚେନିୟା, ବଜନିଆ ପ୍ରଭୃତି ଲୋକନୃତ୍ୟରେ ଢୋଲ, 
ମର୍ଦ୍ଦଳ, ମାନ୍ଦଲ, ଢାପ, ଘୁବୁକୁଡ଼ୁ, ନିଷାନ, ତାଷା, ଟିମକିଢ଼ି, ଝାଞ୍ ବଂଶୀ ଆଦି ବାଦ୍ୟ ବ୍ୟବହୃତ 
ହୁଏ । ବାଦ୍ୟ ସହ ନୃତ୍ୟ ଦର୍ଶକମାନଙ୍କୁ ସ୍ତମ୍ଭୀଭୂତ କରିଦିଏ । କେତେକ ନିର୍ଦ୍ଦିଷ୍ଟ ପର୍ବପର୍ବାଣିରେ ଏହି 
ନୃତ୍ୟମାନ ଅନୁଷ୍ଠିତ ହୁଏ । ଭାଦ୍ରବ ଶୁକ୍ଲପକ୍ଷ ଏକାଦଶୀ ଦିନ କରମା ଏବଂ ଚୈତ୍ର ମାସରେ ଦଭ୍ଡନାଚ 
ହୁଏ । କଳାହାଣ୍ଡିର ଛତର ଯାତ୍ରା ସମୟରେ ଘୁମୁରା ନୃତ୍ୟ ଆୟୋଜିତ ହୁଏ । ଠିକ୍‌ ସେହିପରି ଆଶ୍ିନମାସ 
ଦଶହରା ବା ଭାଇଜୀଉଁତିଆଦିନ ଡାଲଖାଇ ନୃତ୍ୟ ପରିବେଷଣ କରାଯାଏ । 


ବଲାଙ୍ଗିର, ସୋନପୁର, ବରଗଡ଼, କଳାହାଣ୍ଡି, ସୁନ୍ଦରଗଡ଼ ଓ ସମ୍ବଲପୁର ଆଦି ଜିଲ୍ଲାରେ ବାସ 
କରୁଥିବା ସଅଁରା, କୁଢ଼ା, ମିର୍ବା, ବିଂଝାଲ ଏବଂ ଘାସି, ଗଣ୍ଡା, କୁଲତା, ଡୁମ୍ବାଲ ଆଦି ସଂପ୍ରଦାୟର 
ଝିଅବୋହୂମାନେ ଡାଲଖାଇ ନୃତ୍ୟ ପରିବେଷଣ କରନ୍ତି । ସବଣ୍ଣଣ ହିନ୍ଦ୍‌ ସମାଜର କିଶୋରୀମାନେ 
ଭାଲଜିର୍ଉଭତିଆ ଓଷା ଦିନ ଭାଇର ମଙ୍ଗଳ କାମନା କରି ଡାଲଖାଇ ଓଷା ପାଳନ କରନ୍ତି । ବିବାହିତା 
ମହିଳାମାନେ ମଧ୍ଯ ଆଦିବାସୀମାନଙ୍କ ସହିତ ମିଶି ସଭିଏଁ ଡାଲଖାଇ ନୃତ୍ୟ ଉପଭୋଗ କରନ୍ତି । ଆଦିବାସୀ 
ଓ ଆର୍ଯ୍ୟ ସଂସ୍କୃତି ଭିତରେ ଥୁବା ଅପୂର୍ବ ସମନ୍ନୟର ଏହା ଏକ ପରିଚୟ । 

ଡାଲଖାଇଦେବୀ୍ୟ ପ୍ରଥମ ଆଦିବାସୀ ଦେବୀ । ତାଙ୍କୁ ଗ୍ରାମଦେବୀଙ୍କ ସହିତ ତୁଳନା କରାଯାଇପାରେ | 
ନିଜ ନିଜର ଅଭିଳାଷ ଚରିତାର୍ଥପାଇଁ ଓ ଗ୍ରାମର ସାମୂହିକ ମଙ୍ଗଳ କାମନା କରି ଡାଲଖାଇଦେବୀଙ୍କ 

ଲୋକକଳା ବା ଗନ୍ଧର୍ବକଳା ୨୩୫ 


ସନ୍ତୋଷ ନିମନ୍ତେ ଡାଲଖାଇ ନୃତ୍ୟ ଓ ଗୀତର ସମାରୋହ ହୁଏ । ସେଦିନ ହେଉଥୁବା ପୂଜା ସ୍ଥାନୀୟ 
ଲୋକାଚାର ଅନୁସାରେ ହୋଇଥାଏ । କେଉଁଠି ସପ୍ତମୀ, ଅଷ୍ଟମୀ ଓ ନବମୀ ଦିନ ନୃତ୍ୟ ଓ ଗୀତ ହୁଏ | 
କେଉଁଠି ଆଦିବାସୀ ସଂଖ୍ୟାଗରିଷ୍ଠ ଥଲେ କଲାସିକୁଠିମାନଙ୍କରେ ଦେବୀଙ୍କୁ ସ୍ଥାପନ କରାଯାଏ । ସେ 
ସମୟରେ ଧୂନକେଲ ବାଦ୍ୟଯନ୍ତ୍ର ବଜାଇବା ନିୟମ ରହିଛି । ଦେବୀଙ୍କୁ ଆମନ୍ତ୍ରଣ କରିବାପାଇଁ କେତେଜଣ 
ମହିଳା ମନୋନୀତ ହୋଇଥାନ୍ତି । ସେମାନଙ୍କୁ ଧୂନକେଲିଏନ କୁହାଯାଏ । କୁଠିର ପୂଜକକୁ ଦେହୁରୀ ବା 


ଡାଲଖାଇ ପବ 
ଝାଂକର କୁହାଯାଏ । ଡାଲଖାଇ ପୂଜାବେଳେ ଦେବୀଙ୍କୁ ଖଶ୍ଡେଶ୍ବରୀ, ମାହେଶୃରୀ, ଦୁର୍ଗା ଓ ମଙ୍ଗଳା ନାମରେ 
ପୂଜା କରାଯାଏ | ଆମନ୍ତ୍ରଣ ସଙ୍ଗୀତ ହେଲା- 

ଡାଲଖାଇରେ, ଭୁଦୋ ମାସ ଗଲା ଆଶ୍ଵିନ ହେଲା 

ଦୁସରା ଢୁଲ ନିଶାଣ ବାଜିଲା 

ମା” ଦଶଭୁଜା, ମା” ଦଶଭୁଜା, ପୁରେ ପୁରେ ରହି ପାଇଛନ ପୂଜା 

ସରବ୍‌ ମଙ୍ଗଲା- ମାତ ବିରଜା, ଶଙ୍କରଘରିନୀ, ମହିଷମର୍ଦଦିନୀ 

ଉମା ଗଉରୀ, ମାଶାକମ୍ବରୀ 

ଗିରିକୁମାରୀ କାଏଁ ଡାଲଖାଇରେ 

ଡାଲଖାଇଦେବୀଙ୍କର .କୌଣସି ପ୍ରତିମା ନାହିଁ । କୌଣସି ମନ୍ଦିର ମଧ୍ଯ ନାହିଁ । ସେ ନିତିଦିନ 

ପୂଢା ପାଆନ୍ତି ନାହିଁ । ପୂଜାରେ ଅଁଳା ଡାଳ, ବେଲ ତାଳ, ମନ୍ଦାର ଫୁଲ, ମନ୍ଦାର ଡାଳ, ବରକୋଳିପତ୍ର, 
ନଡ଼ିଆ ଓ କାକୁଡ଼ି ଆଦି ଫଳ ଲାଗେ । ଡାଲଖାଇଦେବୀଙ୍କୁ ପୂଜା କରୁଥୂବାରୁ ସେ ଡାଲଖାଇ 
ନାମରେ ଅଭିହିତ । ତାଲଖାଇଙ୍କୁ ଦୃର୍ଗା ବା ବନଦୁର୍ଗା ଭାବରେ ପରିଚୟ ଦିଆଯାଇପାରେ | ଡାଲଖାଇ 
କୁଠିମାନଙ୍କରେ ଦୁର୍ଗାଙ୍କ ଚିତ୍ର ଶୋଭା ପାଏ । ଏହି ପୂଜା ପରଂପରାର ଆରମ୍ଭ ବଣଜଙ୍ଗଲରେ ମଣିଷ 
ଆଦିମ ଅବସ୍ଥାରେ ଅବା ସମୟରେ ଆରମ୍ଭ ହୋଇ ପରବର୍ରୀ କାଳରେ ସଂସ୍କୃତୀକରଣଦ୍ବାରା ପ୍ରଭାବିତ 
ହୋଇଥୁବା ମନେହୁଏ । ଆଦିମ ମାନବ ବନଦେବୀଙ୍କ କୃପାରେ ନିଜକୁ ସୁରକ୍ଷିତ ମନେ କରୁଥଲା । 


୨୩୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଆର୍ଯ୍ୟକରଣ ପ୍ରଭାବରେ ଡାଲଖାଇଦେବୀ ଦୁର୍ଗା ମହିଷମର୍ଦଦିନୀ ହେବା ଅତି ସ୍ଵାଭାବିକ । ଏଠାରେ 
ମହାନ୍‌ ପରଂପରା ଓ କ୍ଷୁଦ୍ର ପରଂପରାର ଯୁଗପତ୍ମିଳନ ହୋଇଥୁବା ପରିଲକ୍ଷିତ ହୁଏ ! ଡାଲଖାଇ ଆଦିବାସୀ 
ସମାଜର ଏକ ବଡ଼ପର୍ବ । ପର୍ବର ପୂର୍ବଦିନଠାରୁ ପର୍ବଦିନ ପର୍ଯ୍ୟନ୍ତ ଗାଁର ବିବାହିତା ମହିଳାମାନଙ୍କର 
ଗୋଷ୍ଠୀ ତିଆରି ହୁଏ । ସେମାନେ ଗାଁର ବିଭିନ୍ନ ଲୋକଠାରୁ ଚାନ୍ଦା ଆଦାୟ କରନ୍ତି । ଏହା ଯାତ୍ରା ଭିକ୍ଷା 
ନାମରେ କଥୂତ । 


ଡାଲଖାଇ ସଙ୍ଗୀତ ଓ ନୃତ୍ୟରେ ଦୈନନ୍ଦିନ ଜୀବନର ସୁଖଦୁଃଖ ପ୍ରେମ ବିରହ, ଆଶା ନିରାଶା, କଥା 
ଓ ସ୍ମତି, ଅରଣ୍ୟ ପରିବେଷ୍ଟିତ ଗାଁର ପ୍ରାକୃତିକ ପରିବେଶ ଇତ୍ୟାଦି ସଙ୍ଗୀତ ନୃତ୍ୟ ମାଧ୍ଯମରେ ପ୍ରକଟିତ 
ହୁଏ | ବିରହୀ ପତ୍ନୀ ସ୍ଵାମୀ କଥା ଭାବି ଗୀତଟିଏ ଗାଏ । 
ଡାଲଖାଇରେ, ଡାଲଖାଇରେ 
ବିଦେଶେ ରହେଲ ନୂଆ ନାଗର, ସେନେ ରହି ମତେ ପାସିରି ଦେଲ 
ଏତେ କଥା ଯଦି ମନେ ଭାବିଲ, ଗଲ ତ ଗଲ 
ତମର ସାଁଗେ ମତେ କାଁଏ ଯେ ନାଇ ନେଲ 
ପାହାତି ରାତି, ତମର ବିନେ ଛାତି ହେସି କରତି 
ତମର କଥା ଭାଲି ଗୁଁସିଆ, ଆନୁଛେ ଜର, ଅଠି ପହର 
ରଜାଗୋ ମୋର, କାଏଁ ଡାଲଖାଇରେ । 
ଡାଲଖାଇ ଗୀତ ଡାଲଖାଇ ପର୍ବ ବ୍ୟତୀତ ବିବାହ ବ୍ରତ ଆଦିରେ ମଧ୍ଯ ଗାନ କରାଯାଏ | ଡାଲଖାଇ 
ନୃତ୍ୟରେ ଝିଅ, ଯୁବକଯୁବତୀ ସମସ୍ତେ ଭାଗ ନିଅନ୍ତି । ବିବାହୋତ୍ସବରେ, ବରପକ୍ଷ ଓ କନ୍ୟାପକ୍ଷ 
ଦୁଇଦଳ ହୋଇ ପ୍ରଶ୍ନ ଉତ୍ତର ମାଧମରେ ଥଟ୍ଟା ପରିହାସ ହୁଅନ୍ତି । ପୁଅଠାରୁ ଝିଅ ଏବଂ ଝିଅଠାରୁ ପୁଅ 
ଗୀତ ଛଡ଼େଇ ନେଇ ଗାଆନ୍ତି । ଗୀତ ଗାଇବା ସମୟରେ ଓ ପରେ ଢୋଲ ବାଜେ ଏବଂ ସମସ୍ତେ 
ଭୋଳ ହୋଇ ନାଚନ୍ତି । ମନେହୁଏ ଯେପରି ସମସ୍ତେ ନିଶାଗ୍ରସ୍ତ ଓ ପ୍ରମର୍ତ । 


ଡାଲଖାଇ ନୃତ୍ୟରେ ବ୍ୟବହୃତ ବାଦ୍ୟଯନ୍ତ୍ରମାନ ଗଭ୍ଡା ଓ ଘାସି ସଂପ୍ରଦାୟର ଲୋକମାନେ ବଜାନ୍ତି । 
ଗୀତବେଳେ ଢୋଲର ମୃଦୁସ୍ବର ଶୁଭେ, କିତୁ ତା'ପରେ ଢୋଲ ସହିତ ଅନ୍ୟାନ୍ୟ ବାଦ୍ୟଯନ୍ତ୍ର ସବୁ ଏକ ସମୟରେ 
ବାଜିଉଠେ । ଗୀତ ଓ ବାଦ୍ୟ ସହ ଯୁବକଯୁବତୀମାନେ ଅଣ୍ଟାକୁ ଧରି ନାଚନ୍ତି । ଅର୍ବବୃତ୍ତାଳଜାରରେ ସେମାନେ 
ନିଜ ହାତ ପରସ୍ପର ଅଣ୍ଟାରେ ଛନ୍ଦି ଦୋହଲି, ଦୋହଲି ନାଚନ୍ତି । ନୃତ୍ୟାଙ୍ଗନାମାନଙ୍କର ପରିଧାନ ଓ ଆଭୂଷଣ 
ମଧ୍ଯରେ ଆଏ ସମ୍ବଲପୁରୀ ଶାଢ଼ି, ପାଦରେ ପଏରୀ, ହାତରେ କତରିଆ, ବନ୍ଦରିଆ, ରୁପାଚୁରୀ, ବାମବାହୁରେ 
ବାହୁସୂତା, ଡାହାଣ ବାହୁରେ ଝାଡ଼, ଅଣ୍ଟାରେ ଗୁଡ଼ଛି, ବେକରେ ଖରାଲୀ, ପତରିମାଲି, ଗୁଟିମାଲି, ପହଁଲା 
ମାଲି, କାନରେ ଗାଁଠିଆ, ବୈଟଲୀ, ଝଲକା, ଫସିଆ, ନାକରେ କୋଗୁନା, ମୁଣ୍ଡରେ ବାମପଟେ, ଢଲିଆ 
ଖୁସା, ପାନପତରୀ, ରୁପାର ଖୁରପିନୀ, ଫୁଲକଢ଼ି ଇତ୍ୟାଦି । ଏତଦବ୍ୟତୀତ ମଣିବନ୍ଧ, ପାଦ ଓ ବାହୁ ଆଦି 
ସ୍ଥାନରେ କୂଟି କୁଟି ଅଙ୍କା ହୁଏ । 

ଡାଲଖାଇ ଅନେକ ପ୍ରକାର । ଯଥା - ଗୁଡ଼ିଖୁଆ ଡାଲଖାଇ, ଯୁଡ଼ି ଡାଲଖାଇ, ଧାଡ଼ି ଡାଲଖାଇ, ସାପୁଆ! 
ଡାଲଖାଇ ଇତ୍ୟାଦି । 


ସମ୍ବଲପୁରୀ ଲୋକଗୀତ ଉପରେ ଆଉ ଟିକିଏ ଆଲୋକପାତ କରିବା ଉଚିତ ମନେହୁଏ । ଲୋକଗୀତ 
ଭିତରେ ଡାଲଖାଇ ପ୍ରଧାନ ଏବଂ ଅତି ଜନପ୍ରିୟ । ଏହା ମଧ୍ଯଯୁଗୀୟ ପରଂପରାକୁ ପ୍ରତିଫଳିତ କରିବା 
ସଙ୍ଗେ ଶହସଜ୍ତାରେ ଏପରି ଲାଜିତ୍ଯ ଥାଏ ଯେ ତାହା ସ୍ଵତଃ କଳାକାରମାନଙ୍କୁ ନୃତ୍ୟରତ କରିବାରେ 
ଉତ୍ସାହିତ କରେ । ଗୀତ ଓ ବାଦ୍ୟର ସଂଯୋଗ ଏପରି ହୋଇଥ।ଏ ଯେ ଗୀତ ଶେଷ ହେଲେ ଦୁତ 

ଲୋକକଳା ବା ଗନ୍ଧର୍ବକଳା ୨୩୭ 


ଅଙ୍ଗଚାଳନାଦ୍ଵାରା ନୃତ୍ୟାଭିନୟ ସ୍ଵତଃସ୍ତୁରଁ ଭାବରେ ହୁଏ ! ଅଣ୍ଟାର ଉପରାଂଶ ଶରୀରକୁ ଭୂମି ସହ 
ସମାନ୍ତରାଳ ରଖୁ ଆଗକୁ ନଇପଡ଼ି ଏହି ନୃତ୍ୟ ପରିବେଷିତ ହୁଏ । ବାଦ୍ୟ ବନ୍ଦ ହେଲେ ପୁଣି ଉଚ୍ଚ ସ୍ଵରରେ 
' ଡାଲଖାଇରେ... ଗୀତ'ର ଆବୃରଭି ହୋଇଥାଏ | ଗାଇବା ସମୟରେ ବାଦ୍ୟଶବ୍ଦ ଧୀର ହୋଇ ଗୀତ ସରିଲା 
ବେଳକୁ ଉଚ୍ଚସ୍ଵରରେ ସବୁ ବାଦ୍ୟଯନ୍ତ୍ରରୁ ଶବ୍ଦ ନିର୍ଗତ ହୁଏ । ସାରୀ ଖଣ୍ଡମଣ୍ଡଳ ଏକ ଶ୍ରତିମଧୁର ବାଦ୍ୟର 
ପ୍ରତିଧ୍ଵନିରେ କମ୍ପିତ ହୋଇଯାଏ । ଉପସ୍ଥିତ ଦର୍ଶକର ପ୍ରାଣ ଉଲ୍ଲାସରେ ଭରିଯାଏ । ଡାଲଖାଇ ଗୀତରେ 
ଓଡ଼ିଶୀ ନୃତ୍ୟର ଲାଳିତ୍ୟ ଓ ଶାସ୍ତ୍ରୀୟ ରାଗ ନ ଥାଇପାରେ । କିନ୍ତୁ ଲୋକସଂସ୍କୃତିର ଅଭିବ୍ୟକ୍ତି ଦୃଷ୍ଟିରୁ 
ଅପୂର୍ବ ମାଦକତା ଓ ଶିହରଣ ସୃଷ୍ଟି କରିବାରେ ଏହା ପାରଙ୍ଗମ । 


ଏକଦା ସମାଜର ନିମ୍ନବର୍ଗ ଲୋକମାନେ ଡାଲଖାଇ ଉପଭୋଗ କରୁଥିଲେ ! ନର୍ରକୀମାନେ ନୃତ୍ୟ କରୁଥୁଲେ 
ଏବଂ ପୁରୁଷମାନେ ବାଦ୍ୟକାର ହେଉଥୁଲେ | କୁମାରୀ ତଥା ପ୍ରାପ୍ରବୟସ୍କା ମହିଳାମାନେ ଗୀତ ଗାଇ ନାଚିବାରେ 
ପ୍ରବୀଣ ଥୁଲେ । ସେମାନେ ପରିସ୍ଥିତିକୁ ନେଇ ଡାଲଖାଇ ଗୀତ ରଚନା ମଧ୍ଯ କରୁଥିଲେ । ଏହା ଏକ ଲୋକନୃତ୍ୟ 
ହୋଇଥିବାରୁ ବର୍ଭମାନ ସବୁ ଶ୍ରେଣୀର ଓ ବୟସର ମହିଳାମାନେ ସମ୍ବଲପୁରୀ ସଂସ୍କୃତିର ପରିଚୟ ପ୍ରଦାନ 
କରିବା ଲକ୍ଷ୍ୟ ନେଇ ଡାଲଖାଇ ପରିବେଷଣ କରୁଛନ୍ତି । ଦେଶବିଦେଶରେ ଡାଲଖାଇକୁ ଉଚ୍ଚକୋଟୀର ଲୋକନୃତ୍ୟ 
ଭାବରେ ସ୍ଵୀକୃତି ମିଳିଛି । ଏହା ପ୍ରଯୋଜନା କରିବାକୁ ହେଲେ ଢୋଲ, ନିଶାନ, ଟିମକି ବା ନାଗରା ଓ ମହୁରୀ 
ଆଦି ବାଦ୍ୟଯନ୍ତ୍ର ଆବଶ୍ୟକ ହୁଏ । ମହୁରୀକୁ ଉତ୍ତରଭାରତର ସାହାନାଇ ସହିତ ତୁଳନା କରାଯାଏ । ଢୋଲବାଦକ 
ସମୟ ସମୟରେ ଉତ୍ସାହିତ ହୋଇ ନୃତ୍ୟରେ ଯୋଗ ଦିଅନ୍ତି । ନୃତ୍ୟରତା ରମଣୀମାନେ ଅର୍ଵବୃରଭାକାରରେ 
ଆଗକୁ ନଇଁପଡ଼ି ପାଦକୁ ପାଦ ମିଳାଇ ଓ ହାତକୁ ହାତ ଛନ୍ଦି ନାଚ କରନ୍ତି । ସେମାନେ ସମ୍ବଲପୁରୀ ଶାଢ଼ି 
ପରିଧାନ କରି, ସ୍ଵତନ୍ତ୍ର କେଶବିନ୍ୟାସ ଓ ଆଭୂଷଣ ଏବଂ ଫୁଲମାଳ ସହ ଗ୍ରାମୀଣ ସଂସ୍କୃତିର ଏକ ଅପୂର୍ବ 


ଦୃଶ୍ୟ ଉପସ୍ଥାପନ କରି ଜନମନକୁ ମୋହିତ କରିଥାନ୍ତି । 


ଡାଲଖାଇ ନୃତ୍ୟର ସାମାଜିକ ଓ ଧର୍ମଭିରିକ ପୃଷ୍ଠଭୂମି ରହିଛି । ଦଳୀୟ ସମବେତ ନୃତ୍ୟ 
ଦେବୀଦୂର୍ଗାଙ୍କୁ ତୁଷ୍ଟ କରିବାପାଇଁ ଅଭିପ୍ରେତ ! ତେଣୁ ଦୃର୍ଗାପୂଜା ଉପଲକ୍ଷରେ ଡାଲଖାଇ ନୃତ୍ୟ 
ପରିବେଷିତ ହେବା ପରଂପର। ରହିଛି । ନୃତ୍ୟର ପ୍ରାରମ୍ଭରେ ଯେଉଁ ବିଧୂବିଧାନ ସଂପନ୍ନ କରିବା ନିୟମ 
ଅଛି ସେସବୁ ଆଦିବାସୀ ସଂସ୍କୃତିର ପରଂପରାକୁ ସୂଚିତ କରେ । ଡାଲଖାଇ ସଙ୍ଗୀତର ବିଷୟବସ୍ତୁରୁପେ 
ପ୍ରାକୃତିକ ଦୃଶ୍ୟ, ଭିନ ଭିନ୍‌ ପରିସ୍ଥିତିରେ ମଣିଷର ପ୍ରତିକ୍ରିୟାକୁ ମନୋନୀତ କରାଯାଏ । ପ୍ରେମ ଓ 
ଆସକ୍ତିକୁ ବିଶଦ ଭାବରେ ବର୍ଣ୍ଣନା କରିବା ଗୀତିକାରମାନଙ୍କ ଅଭ୍ୟାସ । ସମୟ ସମୟରେ ଅଶ୍ଡୀଳ 
ଇଙ୍ଗି ତକୁ ସିଧାସଳଖ ଭାଷାରେ ବର୍ଣ୍ଣନା କରାଯାଏ । ଡାଲଖାଇ ଗୀତର କୌଣସି ନିର୍ଦ୍ଦିଷ୍ଟ ସୀମା ନାହିଁ । 
ପନ୍ଦରରୁ ଅଠର ଧାଡ଼ି ପର୍ଯ୍ୟନ୍ତ ଏହାର ଲମ୍ବ ହୋଇଥାଏ ! ଏହାର ଲାଳିତ୍ୟ ଏବଂ ଶୁତିମାଧୁର୍ଯ୍ୟ 
ଅନବଦ୍ୟ । 


ରସରକେଲୀ ଗୀତମାନ ଡାଲଖାଇ ଶ୍ରେଣୀଭୁକ୍ତ । ଏହା 'ରସରକେଲୀରେ” ବା 'ରସରକେଲୀ ବୋ” 
ସହ ଆରମ୍ଭ ହୁଏ । ସେ ଧରଣର ଆଉ ଏକ ଲୋକପ୍ରିୟ ଗୀତ ହେଲା 'ଜାଇପ୍ରଲ'ରେ... | 


କରମା ଗୀତ ଓ କରମା ନୃତ୍ୟ ପରସ୍ପର ସହ ଅଙ୍ଗାଙ୍ଗୀ ଭାବରେ ଜଡ଼ିତ । ଗୀତ ଆରମ୍ଭରେ ଦେବୀ 
କରମାସାନୀଙ୍କୁ ସ୍ତୁତି କରିବା ପରଂପରା ରହିଛି । ଗୀତଟି ଧର୍ମଭାବନା ଉପରେ ରଚିତ । କରମାଗୀତ 
ସହିତ ଅନ୍ୟ ଓଡ଼ିଆ କାବ୍ୟ ଗୀତ ମଧ୍ଯ ଗାୟକମାନେ ନିଜ ଇଚ୍ଛାନୁସାରେ ଯୋଡ଼ିଆନ୍ି । ଝୁମର ସଙ୍ଗୀତକୁ 
ସମୟ ସମୟରେ କରମା ଗୀତ ସହ ଶୁଣିବାକୁ ମିଳେ । କରମା ଗୀତ ଆଦିବାସୀମାନଙ୍କର ଏକାନ୍ତ ନିଜସ୍ବ । 
ସେମାନେ କରମା ଗଛକୁ ପୂଜା କରନ୍ତି ଏବଂ ପବିତ୍ର କାମନା ନେଇ ଗୀତ ଓ ନୃତ୍ୟରେ ଭାଗ ନିଅନ୍ତି । 
ଓଡ଼ିଶା, ବିହାର ଓ ମଧ୍ଯପ୍ରଦେଶର ଆଦିବାସୀ ଅଧ୍ୟୁଷିତ ଅଞ୍ଚଳମାନଙ୍କରେ କରମା ନୃତ୍ୟ ଓ ସଙ୍ଗୀତ 
ପରିବେଷିତ ହୁଏ । ମାଦଳର ତାଳ ସହିତ ଆଦିବାସୀ ରମଣୀମାନେ ଏହି ନୃତ୍ୟ କରିଥାନ୍ତି 

୨୩୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସଂଚାର ଓ ସଂପ୍ରଦା ପଶ୍ଚିମଓଡ଼ିଶାର ଜନସଂସ୍କ୍ୃତିର ଅନ୍ୟତମ ପରିଚୟ |! ସଂଚାରରେ ବହୁପ୍ରକାର 
ସଙ୍ଗୀତର ସମାହାର ଦେଖବାକୁ ମିଳେ । ଗାୟକ ନିଜେ ମୃଦଙ୍ଗ ବଜାଇ ଗୀତ ଗାଇବା ସହ ନୃତ୍ୟ କରିଥାନ୍ତି 
ମୃଦଙ୍ଗ ବାଦନରେ ସେ ନିଜର ପାରଙ୍ଗମତା ଦର୍ଶାଇଆନ୍ତି । ମୃଦଙ୍ଗ ବାଦନ ଉପରେ ଅଧକ ଗୁରୁତ୍ଵ ଦିଆଯାଏ । 
ସଂପ୍ରଦା ବୈଷ୍ଣବ ଧର୍ମମତର ଏକ ମନୋମୁଚ୍ଧକର ପରିପ୍ରକାଶ । ମୃଦଙ୍ଗ ସହିତ ଗିନି ବଜାଉଥ୍‌ବା 
ଗାୟକମାନେ ରାଧାକୃଷ୍ଣଙ୍କ ଭଜନମାନ ସଂପ୍ରଦା ମାଧ୍ଯମରେ ପରିବେଷଣ କରନ୍ତି । ଗିନି ଓ ମୃଦଙ୍ଗର ସମନ୍ବିତ 
ଶବ୍ଦ ତରଙ୍ଗର ପୃଷ୍ଠଭୂମିରେ ଭଜନ କୀର୍ଉନ ଅତି ହୃଦୟଗ୍ରାହୀ ହୋଇଥାଏ ଏବଂ ତାହା ନିରକ୍ଷର ସରଳ 
ଭକ୍ତିପ୍ରାଣ ଗ୍ରାମବାସୀଙ୍କ ମନକୁ ଭକ୍ତିଭାବରେ ଆପ୍ଲତ କରେ । ସଂଚାର ଓ ସଂପ୍ରଦା ମାଧ୍ଯମରେ ପ୍ରଚଳିତ 
ଭଜନ ଓ ସଙ୍ଗୀତର ଭାଷା ପୂରାପୂରି ସମ୍ବଲପୁରୀ ହୋଇ ନ ଥୁ୍‌ବାରୁ ଏବଂ ସେଥୂରେ ଆଧୁନିକ ଓଡ଼ିଆ 
କଥୁତଭାଷାର ପ୍ରଭାବ ସ୍ପଷ୍ଟ ଥବାରୁ ଏହାକୁ ଲୋକସଂସ୍କୃତି କହିବା ଅନୁଚିତ । ଲୋକଗୀତରେ କଥୁତଭାଷାହିଁ 
ସ୍ଥାନ ପାଏ ଏବଂ ତାହା ପାରଂପରିକ ରୀତିରେ ରଚିତ ହୁଏ | ଭାଷା ଓ ସଙ୍ଗୀତ ଅଣପାରଂପରିକ ହେଲେ 
ତାହା ଆଧୁନିକତା ଓ ସହରୀ ସଂସ୍କୃତିର ସ୍ପର୍ଶରେ ଭିନ୍ନ ରୂପ ଗ୍ରହଣ କରେ । ବାସ୍ତବତାକୁ ସ୍ଵୀକାର କରିବା 
ଉଚିତ । 


ସଂପ୍ରଦା 

ଲୋକସଙ୍ଗୀତ ଓ ବାଦ୍ୟ ପରଂପରାରେ ସଂପ୍ରଦାର ସ୍ଵତନ୍ତ୍ର ସ୍ଥାନ ରହିଛି । ଏଥୂରେ ନୃତ୍ୟ ଅପେକ୍ଷା 
ବାଦ୍ୟଶୈଳୀ ଉପରେ ଅଧକ ଗୁରୁତ୍ଵ ଦିଆଯ!ଏ । ବାଦ୍ୟର ଚମଜ୍ରାରିତା ସହ ବାଦକର ନିଜସ୍ଵ କଳାକୌଶଳ 
ପ୍ରଦର୍ଶନ ଏହାର ବୈଶିଷ୍ଟ୍ୟରୁପେ ପରିଗଣିତ । ପର୍ବପର୍ବାଣି, ଯାତ୍ରା ଉତ୍ସବ ଆଦି ମାଙ୍ଗଳିକ କାର୍ଯ୍ୟ ଓ 
ରଥଯାତ୍ରା, ରାସଲୀଳା ପ୍ରଭୃତି ଉତ୍ସବ ଉପଲକ୍ଷେ ଗାୟକ ଓ ବାଦକମାନେ ସମବେତ ଭାବରେ ଆଳାପ 
କରିଥାନ୍ତି । ଏଥୁରେ କୌଣସି ନିର୍ଦ୍ଦିଷ୍ଟ ଧର୍ମ ବା ଜାତିର ଲୋକେ ଅଂଶଗ୍ରହଣ କରି ନ ଥାନ୍ତି । ଏହା ସମସ୍ତଙ୍କପାଇଁ 
ଉନ୍ମ କ୍ତ । ଏକାଧୂକ ସଂପ୍ରଦାୟର ସମବେତ କଳା ପ୍ରଦର୍ଶନହିଁ ସଂପ୍ରଦା ନାମରେ ଖ୍ୟାତ । ଏହାକୁ ମଶ୍ଡଳୀ 
ମଧ୍ଯ କୁହାଯାଏ, କାରଣ ବୃତ୍ତାକାରରେ କଳାକାରମାନେ ଏହା ପ୍ରଦର୍ଶନ କରିଥାନ୍ତି । କଳାକ୍ଷେତ୍ରରେ ସମସ୍ତେ 
ସମାନ । ଭେଦଭାବର ବିଚାର ସେଠାରେ ନ ଥାଏ । ସାମାଜିକ ଭ୍ରାତୃଭାବ ସୃଷ୍ଟି କରିବାରେ ଏହାର ଭୂମିକା 
ଅତି ମହତ୍ତ୍ପୂର୍ଣ୍ଠ । 

ସଂପ୍ରଦା ଏକ ଆକର୍ଷଣୀୟ ସର୍ବଜନାଦୃତ ଗ୍ରାମୀଣ କଳା । ପଶ୍ଚିମଓଡ଼ିଶାର ପୁରପଲ୍ଲୀରେ ଲୁକ୍କାୟିତ 
ଥୁବା କଳାପ୍ରତିଭା ସଂପ୍ରଦା ମାଧ୍ୟମରେ ପଲ୍ଲୀପ୍ରାଣକୁ ଉଲ୍ଲସିତ କରେ । ଅନେକ ପ୍ରକାର ତାଳ ଲୟ 
ମଧ୍ଯରେ ପ୍ରଯୋଜିତ ନାନା ରୁଚିର ଗୀତ, ଭକ୍ତି ମୂଳକ ସଙ୍ଗୀତ, ସଂସ୍କୃତି ଶ୍ଲୋକ ଆବ୍ରଭ୍ତି ସହିତ 
ପଲ୍୍‌ୟଗୀତ, ଆଞ୍ଚଳିକ ଗୀତ, ଛାନ୍ଦ, ଚମ୍ପୂ ସହିତ ହାସ୍ୟରସପୂର୍ଣ୍ଣ ସଙ୍ଗୀତ ପରିବେଷଣ କରି ସଂପ୍ରଦା 
ବାଦକମାନେ ଜନମନକୁ ଆମୋଦିତ କରିଥାନ୍ତି । ସମୟ ସମୟରେ ସମବେତ ଆସରରେ 
କଳାକାରମାନଙ୍କ ଭିତରେ ସୁସ୍ଥ ପ୍ରତିଯୋଗିତାମାନ ଆୟୋଜିତ ହୁଏ । ସେଥ୍‌ରେ ସେମାନଙ୍କ ପାଖରୁ 
ଗୀତ ଓ ବାଦ୍ୟର ବୈଚିତ୍ର୍ୟ ଦେଖବାକୁ ଓ ଶୁଣିବାକୁ ମିଳେ । କଳାକାରମାନେ ନିଜ ନିଜ ଭିତରେ 
ପ୍ରଶ୍ଲୋତ୍ତର ମାଧ୍ଯମରେ ନିଜ କୃତିତ୍ବ ପ୍ରଦର୍ଶନପାଇଁ ସୁଯୋଗ ପାଇଥାନ୍ତି । ସଫଳ କଳାକାରମାନଙ୍କୁ 
ପୁରସ୍କୃତ କରିବା ପରଂପରା ଅଛି । 


ସଂପ୍ରଦାର ଗାୟକ ଓ ବାଦକମାନେ ମୁଖ୍ୟତଃ ବୈଷ୍ଣବ ବେଶରେ ରଙ୍ଗମଞ୍ଚକୁ ଆସନ୍ତି । ସେମାନେ 
ପ୍ରେମଭର୍ତି ରସରେ ନିଜକୁ ପରିପ୍ଟ୍‌ ତ କରି ଉତ୍ସାହ ସହିତ ଦର୍ଶକ ମନକୁ ପ୍ରଭାବିତ କରନ୍ତି । ସେମାନେ 
ଯେଉଁ ତାଳ ଓ ଲୟ ଅନୁସରଣ କରନ୍ତି ତାହା ଶାସ୍ତ୍ୀୟ ପରଂପରାକୁ ଗ୍ରହଣ କରିଥାଏ । ସଂପ୍ରଦାର 
ମୁଖ୍ୟ ବାଦ୍ୟ ହେଲା ମୃଦଙ୍ଗ । କିନ୍ତୁ ସାଧାରଣ ସଂକୀର୍ଭନରେ ଯେଉଁ ମୃଦଙ୍ଗ ବ୍ୟବହୃତ ହୁଏ ସଂପ୍ରଦାର 
ମୃଦଙ୍ଗ ତାଠାରୁ ବଡ଼ । ମୃଭିକା ନିର୍ମିତ ମୃଦଙ୍ଗହିଁ ବ୍ୟବହାର କରିବା ବିଧୂସଂଗତ । ମୃଦଙ୍ଗକୁ ବ୍ରହ୍ମା 

ଲୋକକଳା ବା ଗନ୍ଧର୍ବକଳା ୨୩୯ 


ସୃଷ୍ଟି କରିଥୁବା ପୁରାଣରେ ଉଲ୍ଲେଖ ଅଛି । ଆମ ସଙ୍ଗାତଶାସ୍ତ୍ ଅନୁସାରେ ଧ୍ୁବପଦ ଗୀତ ଆକାରରେ 
ପ୍ରଥମ ଏବଂ ମୃଦଙ୍ଗ ସଙ୍ଗୀତଶାସ୍ତ୍ରରେ ପ୍ରଥମ | ମୃଦଙ୍ଗକୁ କାନ୍ଧରେ ଝୁଲାଇ, ନାଚି ନାଚି ବା ଡେଇଁ ଡେଇଁ 
ଅଥବା ଧାଇଁ ଧାଇଁ ବାଦକ ନିଜର ଶଲ୍ତି ଓ କଳାଚାତୁରୀର ପରାକାଷ୍ଠା ପ୍ରଦର୍ଶନ କରନ୍ତି । ସଂପ୍ରଦା 
ଗୀତ, ବାଦ୍ୟ ଓ ନୃତ୍ୟର ସମାହାର । ଏହି ତିନୋଟି ବିଭାଗରେ ବ୍ର୍ୟପୂଭି ହାସଲ କରିଥବା ବ୍ୟକ୍ତି ହିଁ 
ସଂପ୍ରଦାରେ ଜଣେ ସାର୍ଥକ କଳାକାର ହୋଇପାରନ୍ତି । ସେଥୁପାଇଁ ଦୀର୍ଘସାଧନା, ଅଭିଜ୍ଞତା ଓ ସିବିଲାଭ 
କରିଥ୍ବା ଆବଶ୍ୟକ | ଜଣେ ସାର୍ଥକ କଳାକାର ମୃଦଙ୍ଗର ଗମ୍ଭୀର ନାଦ ମାଧ୍ୟମରେ ବୀର, ଶୃଙ୍ଗାର, 
ଶାନ୍ତ ରସ ଆଦି ନିପୁଣତାର ସହ ପରିବେଷଣ କରିପାରନ୍ତି । ପଶ୍ଚିମଓଡ଼ିଶାର ସମ୍ବଲପୁର, ବଲାଙ୍ଗୀର 
ଅଞ୍ଚଳରେ ସଂପ୍ରଦା ଏକ ଜନପ୍ରିୟ ଉଚ୍ଚାଙ୍ଗ ଲୋକବାଦ୍ୟ ଓ ଲୋକସଙ୍ଗୀତ । ଏହାର ସମକକ୍ଷ 
ଲୋକବାଦ୍ୟ ଅନ୍ୟତ୍ର ବିରଳ । 


ଘୁମୁରା ନୃତ୍ୟ 

କଳାହାଶ୍ଡି ମୁଖ୍ୟତଃ ଏକ ଆଦିବାସୀ ଅଧୁଷିତ ଜିଲା । ଏହାର ଲୋକସଂସ୍କୃତି ତେଣୁ ଜନଜାତିର 
ଗୋଷ୍ଠୀ ଜୀବନକୁ ଭିତ୍ତି କରି ଗଢ଼ିଉଠିଛି । ତହିଁରେ ନୃତ୍ୟଗୀତର ଆଧ୍କ୍ୟ ପରିଦୃଷ୍ଟ ହୁଏ । ସେଠାକାର 
ଲୋକନୃତ୍ୟ ଭିତରେ ଘୁମୁରା ନୃତ୍ୟ ପ୍ରଧାନ | ଘୁମୁରା ଏକ ବୀରବାଦ୍ୟ । ଏହାକୁ ନେଇ ନୃତ୍ୟ ଓ ଗୀତ 
ଆୟୋଜିତ ହୁଏ । ନୃତ୍ୟର କଳାକୁଶଳତା, ସାଂଗୀତିକତା, ପଦପାତ, ବେଶପୋଷାକ ଓ ଗାୟନ ଶୈଳୀର 
ପରଂପରାରେ ବହୁଦିନର ଗଭୀର ଅନୁଭୂତି ଓ ଉନ୍ନତ ରୁଚିର ପରିଚୟ ମିଳେ । 


ଘୁମୁରା ନୃତ୍ୟ 

୨9୪୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଘୁମୁରା, କଳାହାଣ୍ଡି 


ଘୁମୁରା ଏକପ୍ରକାର ଘୁମ ବା ମାଟିପାତ୍ର ବା ଲମ୍ବା ବେକ ଥବା ମାଠିଆ । ଏହାର ମୁହଁକୁ ଚର୍ମରେ ଆବୃତ 
କରି ବାଦ୍ୟଯନ୍ତ୍ର ଭାବରେ ବ୍ୟବହାର କରାଯାଏ । ଚର୍ମ ଉପରେ ଆଙଇ୍କୁଠିରେ ପିଟିଲେ ଯେଉଁ ଶହ ନିର୍ଗତ ହୁଏ 
ତାକୁ ନିୟନ୍ତ୍ରିତ କରି ସ୍ଵର ବାହାର କରାଯାଏ । ବୀରବାଦ୍ୟପାଇଁ ଉକ୍ତ ଶବ୍ଦ ଉପଯୁକ୍ତ ଏବଂ ପାଇକମାନଙ୍କ 
ମନରେ ତାହା ଉତ୍ସାହ ସୃଷ୍ଟି କରିଥାଏ । ସାରଳା ଦାସଙ୍କ ମହାଭାରତରେ ଘୁମୁରା ବାଦ୍ୟର ଉଲ୍ଲେଖ ଅଛି । 
ତେଣୁ ଅନ୍ତତଃ ପଞ୍ଚଦଶ ଶତାହୀରୁ ଘୁମୁରା ନୃତ୍ୟ ଓ ଗୀତର ପ୍ରଚଳନକୁ ସ୍ଵୀକାର କରା ଯାଇପାରେ । କବିସୂର୍ଯ୍ୟ 
ବଳଦେବ ରଥଙ୍କ କାବ୍ୟରେ ଘୁମୁରାକୁ ବୀରବାଦ୍ୟ ରୂପେ ଗ୍ରହଣ କରାଯାଇଅଛି । ଏହି ବାଦ୍ୟ କଳାହାଣ୍ଡିର 
ପ୍ରଖ୍ୟାତ ଇଷ୍ଟଦେବୀ ମାଣିକେଶ୍ବରୀଙ୍କ ସହିତ ଘନିଷ୍ଠ ଭାବରେ ସଂପୃକ୍ତ | ନୂଆଖାଇଠାରୁ ଆରମ୍ଭକରି ଦଶହରା 
ପର୍ଯ୍ୟନ୍ତ ସବୁ ଉତ୍ସବ ଓ ମେଳାରେ ଘୁମୁରା ବାଦ୍ୟ ବାଜେ । ପ୍ରତି ପୁରପଲ୍ଲୀରେ ଏହାର ବିଶେଷ ଆଦର ଥବା 
ଦେଖାଯାଏ । ବଲାଙ୍ଗୀର, ନୂଆପଡ଼ା ଓ ନବରଙ୍ଗପୁର ଜିଲ୍ଲାମାନଙ୍କରେ ମଧ୍ଯ ଏହା ବ୍ୟବହାର ହୁଏ । ଘୁମୁରା 
ଦୀରବାଦ୍ୟ ବା ରଣବାଦ୍ୟ ହୋଇଥ୍‌ବାରୁ ନିଶାଣ ଓ ଝାଞ୍ଜସହ ମିଶିଲେ ଯେଉଁ ଧୂନି ଜାତ ହୁଏ ତାହା ଶ୍ରୋତା 
ମନରେ ସାହସ, ବଳ ଓ ତେଜ ସୃଷ୍ଟି କରେ | 


ଘୁମୁରା ବାଦ୍ୟ ବଜାଇ ନୃତ୍ୟ ପରିବେଷଣ କରୁଥିବା ଗାୟକ ଓ ବାୟକମାନେ ସୈନିକ ଓ ପାଇକମାନଙ୍କ 
ବେଶଭୂଷା ପରିଧାନ କରିଥାନ୍ତି । ପରିଧାନରେ ରକ୍ତ, ସବୁଜ, ଗାଢ଼ନୀଳ ଓ ହଳଦିଆ ବର୍ଣ୍ଣମାନ ବ୍ୟବହୃତ 
ହୁଏ । ପଗଡ଼ି ଉପରେ ମୟୂର ଚୂଜ ବା ଶିଖା ଶୋଭା ପାଏ । କାନ୍ଧ ପାଖରୁ ପିଠି ପଟେ ତଳକୁ ରଙ୍ଗିନ 
ସିଲ୍କ କନାର ଝାଲର ଲମ୍ବିଥାଏ । ଆଣ୍ଡ ଉପରକୁ, ପାଇକଛା ମାରି ଧୋତି, ପାଦ ବଳାଗଭ୍ଡି ଉପରେ 
ଘାଘୁଡ଼ିମାଳ ଏବଂ ଛାତି ତଳକୁ ଘୁମୁରା ବନ୍ଧା ହୋଇଥୁବା ବିଗତ କେତେ ଶତାଦ୍ଦୀର ଲୋକପ୍ରିୟ ପରଂପରାକୁ 
ଆକର୍ଷଣୀୟ କରିଛି । ନୃତ୍ୟରତ ଯୁବକମାନଙ୍କ ମୁଖମଣ୍ଡଳରେ ମଧ୍ଯ ଗାଢ଼ ରଙ୍ଗର ପ୍ରଲେପ ବୀରତ୍ସବ୍ୟଞ୍ଜଜ 
ହୋଇଥାଏ । ହାତ ଆଙ୍ଗୁଠିରେ ପିଟିଲେ ଘୁମୁରାରୁ ଯେଉଁ ଶବ୍ଦ ଉତ୍ପନ୍ନ ହୁଏ ତାହା ନୃତ୍ୟର ଆନନ୍ଦ ଉଲ୍ଲାସ 
ସହିତ ମିଶିଯାଏ । ବୀରରସରେ ପୁରପଲ୍ଲୀକୁ ନିନାଦିତ କରି ବାଦ୍ୟ ଓ ନୃତ୍ୟର ଲୟ କ୍ରମେ ତୀବ୍ରରୁ ତୀବ୍ରତର 


ଲୋକକଳା ବା ଗନ୍ଧର୍ବକଳା ୨୪୧ 


ହୁଏ । ତା' ସହିତ ପଦଚାଳନା ମଧ୍ଯ ଦୁତରୁ ଦୃତତର ହୋଇଥାଏ ଏବଂ ନୃତ୍ୟରତ କଳାକାରମାନେ ଆବେଗପୂର୍ଣ୍ଣ 
ଉଦ୍ଦାମତା ପ୍ରଦର୍ଶନ କରନ୍ତି 

ଘୁମୁରା ବାଦ୍ୟ, ନୃତ୍ୟ ଓ ଗୀତକୁ ଲୋକସଂସ୍କ୍ୃତିର ତ୍ରିବେଣୀ ସଂଗମ ବୋଲି କୁହାଯାଏ । ଏହାର 
ମହାର୍ଘ ପରିବେଶ କଳାହାଣ୍ଡି ଜିଲାର କୋକସରା, ଲଡୁ ଗଁ, ଜୟପାଟଣା, କଲମପୂର, 
ମଦନପୁର -ରାମପୁର, ଧରମଗଡ଼, ଭବାନୀପାଟଣା, ଖଡ଼ିଆଳ ଆଦି ଅଞ୍ଚଳରେ ଦେଖ୍ବବାକୁ ମିଳେ । 


ପ୍ରଥମେ ଘୁମୁରା ଗୀତମାନ ମୌଖ୍‌କ ଥୂଲ। ଏବଂ ଓଡ଼ିଶୀ ଛାନ୍ଦ ଓ ଚଉପଦୀ ଶୈଳୀରେ ଗାନ 
କରାଯାଉଥୁଲା । ଘୁମୁରା ନୃତ୍ୟ ଗୁରୁମାନେ ପୁରାଣ, ରାଜାରାଣୀଙ୍କ ଜୀବନ ବୃତ୍ତାନ୍ତ ଓ ବୀରଗାଥା ନେଇ 
ଗୀତିକାବ୍ୟ ଗାନ କରୁଥିଲେ । ସେଥୂରେ ବୀରରସ, ଶ୍ୃଙ୍ଗାରରସ ଓ ଭକ୍ତିରସର ସଂହତି ଦେଖୁବାକୁ 
ମିଳୁଥୁଲା । ତଦନୁସାରେ ପରିବେଷିତ ହେଉଥଲା ନୃତ୍ୟ । ବର୍ଭମାନ ଘୁମୁରା ବୀରବାଦ୍ୟରୁ ଗଣବାଦ୍ୟରେ 
ପରିଣତ ହୋଇଯାଇଛି । ସେଥୁରେ ନିଶାଣ, ଝାଞ୍ଜ ଓ ଘୁମୂରା ସହିତ ମର୍ଦଳ, ଗିନି, ବଂଶୀ ଆଦି 
ସଂଯୋଗ ଫଳରେ ନୂତନ ରୂପବିନ୍ୟାସ ନେଇ ଘୁମୁରା ନୃତ୍ୟ ପ୍ରଦର୍ଶିତ ହେଉଛି । ଶ୍ବଙ୍ଗାର ଓ ଭକ୍ତିରସ 
ସହିତ ଦେଶପ୍ରେମ ବର୍ଣ୍ତନାମୂଳକ ଗୀତ ଘୁମୁରା ମାଧ୍ଯମରେ ପରିବେଷିତ ହୋଇ ଆଧୁନିକତାର ସ୍ଥର୍ଶରେ 
ଲୋକସଂସ୍କୃତିକୁ ରସାଣିତ କରୁଛି । 
ବାଡ଼ିବୁତଲ 

ଏହା ପଶ୍ଚିମଓଡ଼ିଶାର ଏକ ସଂଗୀତ ତଥା ନୃତ୍ୟପ୍ରଧାନ କୃଷ୍ଣଗାଥା ଆଧାରିତ ଲୋକପ୍ରିୟ ଲୋକନାଟକ । 
ଗାଁ ଦାଣ୍ଡର ଖୋଲାସ୍ଥାନ ହେଉଛି ଏହାର ମଂଚ । ରାଧାକୃଷ୍ଣଙ୍କ ନାକର ପ୍ରତିବନ୍ଧକ ବାଡ଼ିବୁତଲ ନାମକ 
ନାରୀ ହେଉଛି ଏହି ନାଟକର ମୁଖ୍ୟ ଚରିତ୍ର । ଉପକୂଳ ଅଂଚଳରେ ଏହି ଚରିତ୍ର ରାଧା-ପତି ଚନ୍ଦ୍ରସେଣାର 
ଭଉଣୀ କୁଟିଳା ନାମରେ ପରିଚିତା । ବାଡ଼ି ହେଉଛି ଏକ ପତି ପରିତ୍ୟକ୍ତା ନାରୀ ଯେ ଜି ଦର୍ଶକମଣ୍ଡଳୀ ମଧ୍ୟରେ 
ତାର ସ୍ବାମୀକୁ ଅନୁସନ୍ଧାନ କରେ । ଏଣେ ରାଧା ଏବଂ କୃଷ୍ଣ ପରସ୍ପରକୁ ପଠାଉଥୁବା ସମ୍ବାଦ ଭପରେ ତୀଷ୍ଷ 
ଦୃଷ୍ଟି ରଖ ଉଭୟଙ୍କୁ ଅସୁବିଧାରେ ପକାଏ । ଢୋଲିଆ ମାମୁ ବାଁଡ଼ିକୁ ତା'ର ପତି ଅନ୍ନେଷଣରେ ସହାଯତା 
କରେ । ପ୍ରଥମେ ଜଣେ ବୃଦ୍ଧ, ତା'ପରେ ଜଣେ ବାଳକକୁ ପ୍ରତ୍ୟାଖ୍ୟାନ କଲା ପରେ ଜଣେ ଯୁବକକୁ ସେ ନିଜର 
ପତି ବୋଲି ଚିହ୍ନଟ କରେ । ବିଚରା ଯୁବକ ଦର୍ଶକମାନଙ୍କର ହାସ୍ୟରୋଳ ମଧ୍ଯରେ ଲଜିତ ହୋଇପଡ଼େ । 
ଚରିତ୍ରଟି ନାଟକରେ ଆମୂଳ ଉପସ୍ଥିତ ଥାଏ । ଭାଇ ଚନ୍ଦ୍ରସେଣା ପାଖରୁ ସେ ଆଜୂଷଣ ଏବଂ ପ୍ରସାଧନ ସାମଗ୍ରୀ 
ଦାବି କରେ । ଦୂୃତୀଠାରୁ ସମ୍ବାଦ ସଂଗ୍ରହ କରି ସେ ଭତ୍ତୟ ପ୍ରେମିକ - ପ୍ରେମିକାଙ୍କୁ କଟୁ ଭରନା ମଧ୍ଯ କରେ । ସେ 
ପୁଣି ବିଭିନ୍ନ ସମୟରେ ସୁରୁନନୀ, ସୁକୁମାରୀ, ମଲ୍ମଲୀ ପ୍ରଭୁତି ଭିନ୍ନ ଭିନ୍ନ ନାମରେ ପରିଚିତ ହୁଏ । ଆମ୍ମପରିଚୟ 
ଦେଇ ସେ ଗାଏ - 

(କ ) ମତେ କିଏ ଡାକେ ସୁରୁନନୀରେ ମୋର ଗୁନରମନି, 
ମୁଁଉ ତ ପାରି ହୋଉଥୁୂଲି ବେନିରେ ମୋର ଗୁନର ମନି । 
( ଖ ) ମୋର ନାଆଁଟା ସୁକୁମାରୀରେ ମୋର ନାଆଁଟା 
ଖରାମାସେ କାଠ କାରବାର ମହୁଲବେଟା ସାର ! 

ଆଉଉର ମହୁଲ ବେଟି ନାଇଁ ଗଲେ ଘଏତା ମାରେ ମାର୍‌ରେ । ବାଡ଼ି ରାଗ ତାଳ ଲୟ ବିଶାରଦା 
ହୋଇଥ୍‌ବାରୁ ତା'ରି ନିର୍ଦ୍ଦେଶରେ ଢୋଲ ମର୍ଦ୍ଦଳ ଇତ୍ୟାଦି ବାଜିଥାଏ । 

ନାଟକର ପ୍ରତ୍ୟେକ ଚରିତ୍ର ଆତ୍ମଭପରିଚୟ ଦେଇ ମଂଚକୁ ଆସିଥାନ୍ତି । ଯେମିତି ‘ରାଧା' - ଏ ମା 
‘ରା, ଅକ୍ଷରେ ଗୋଲ କପୂରେ ଗୋ, ରାସ ଲାଗିଛି ସେଠାରେ । 

୨୪୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଚନ୍ଦ୍ରସେଣା - ବାହାରେ ଚନ୍ଦ୍ରସେଣା, ହାତେ ଧରି କେନ୍ଦୁବାଡ଼ି । ଗୀତ ପରେ ପ୍ରତ୍ୟେକ ଚରିତ୍ର ନୃତ୍ୟ 
ପରିବେଷଣ କରନ୍ତି । ନାଟକର ଆରମ୍ଭରୁ ମଙ୍ଗଳାଚରଣ କରାଯାଏ । ଦୁର୍ଗା, କାଳୀ, ସରସ୍ବତୀ ପ୍ରଭୃତି 
ଦେବୀମାନେ ସାଧାରଣତଃ ଏଥୁରେ ସ୍ଥାନ ପାଆନ୍ତି । ବାଡ଼ି ନିଜକୁ ଅତ୍ୟନ୍ତ ବୁଦ୍ଧିମତୀ ମନେ କରୁଥଲେହେଁ 
ଶେଷରେ ଶ୍ରୀକୃଷ୍ଣଙ୍କ ଚାତୃୁରୀ ନିକଟରେ ପରାଜୟ ବରଣ କରେ । ରାଧାକୃଷ୍ଣଙ୍କର ମିଳନ ହୁଏ । 

ରାଧା କୃଷ୍ଣ, ଦୂତୀ, ଢୁଲିଆ ପ୍ରଭୃତି ଏହି ନାଟକର ଚରିତ୍ର । ଢୋଲ, ମର୍ଦଦଳ, ଢୋଲକି, ଝାଞ୍ଜ, କାଠିଆ, 
ବଂଶୀ, ମହୁରୀ, ତାସା, ଗିନି ପ୍ରଭୃତି ବାଦ୍ୟଯନ୍ତ୍ର ଏଥୁରେ ବ୍ୟବହୃତ ହଏ | ବେଶଭୂଷା ଏବଂ ପ୍ରସାଧନରେ 
ସାଧାରଣତଃ ସ୍ଥାନୀୟ ଉପାଦାନ ଅଧ୍ବକ ପରିମାଣରେ ବ୍ୟବହୃତ ହୁଏ । ପ୍ରତ୍ୟେକ ଅଭିନେତାଙ୍କୁ ନାଚିବାକୁ 
ପଡ଼ୁଥିବାରୁ ପାଦରେ ଘୁଙ୍କୁର ବାଛିବା ପ୍ରାୟ ବାଧ୍ୟତାମୂଳକ । ପୁରୁଷମାନେ ହିଁ ନାରୀ ରୂପରେ ଏଥୁରେ 
ଅଭିନୟ କରନ୍ତି । ଯାତ୍ରା ଏବଂ ଲୀଳାର ଏହା ହେଉଛି ଏକ ସମନ୍ବିତ ରୂପ । ଏଥୁରେ ଗଦ୍ୟ ସଂଳାପର 
ବ୍ୟବହାର ଲକ୍ଷ୍ୟଣୀୟ ! 


ସମ୍ବଲପୁର, ସୁନ୍ଦରଗଡ଼, ବରଗଡ଼, କୁଚିଣ୍ଡା ଅଂଚଳରେ ଏହା ସ୍ଵନାମରେ ପରିଚିତ ହେଉଥବାସ୍ଥଳେ 
ବଲାଙ୍ଗୀର, କଳାହାଣ୍ି ଅଞ୍ଚଳରେ ଏହା ‘ଠେଠେଲଂ ନାମରେ ଜ୍ଞାତ । ସାମସମୟିକତାର ପ୍ରଭାବରେ 
ଏଥୁରେ ସଂପ୍ରୀତି ଚଟୁଳ ଚଳଚ୍ଚିତ୍ର ସଂଗୀତ ସ୍ଥାନ ପାଇଲାଣି । ଓଡ଼ିଶାରେ କେବଳ ନୁହେଁ, ସମଗ୍ର 
ଭାରତରେ ‘ଗୀତଗୋବିନ୍ଦ ପ୍ରଭାବରେ ଯେଉଁ କୃଷ୍ଣଗାଥା ପରମ୍ପରା ସୃଷ୍ଟ ହୋଇଥୁଲା, ଏହା ହେଉଛି 
ତାହାର ଏକ କ୍ଷେତ୍ରୀୟ ରୂପମାତ୍ର । ତେବେ ଲୋକନାଟକଗୁଡ଼ିକର ଠିକ୍‌ ସମୟ ନିର୍ବାରଣ କରିବା ସମ୍ଭବ 
ନ ଥୂବାରୁ ଏହାର କାଳ ନିର୍ଣ୍ଧୟ କରିବା ଉଚିତ ହେବ ନାହିଁ । ଏହା ମୁଖ୍ୟତଃ ଶୃଙ୍ଗାର ଏବଂ ହାସ୍ୟରସ 
ପ୍ରଧାନ ହୋଇଥୂବାରୁ ଏବଂ ଆର୍ଥନୀତିକ ଦୃଷ୍ଟିରୁ ସମାଜର ପଛୁଆବର୍ଗଙ୍କର ଚିନ୍ତା ଓ ଚେତନା ଏଥୁରେ 
ରୂପାୟିତ ହୋଇଥୂବାରୁ ଏହା ଖୁବ୍‌ ପ୍ରାଚୀନ ମନେ ହୁଏ ନାହିଁ । ପଶ୍ଚିମଓଡ଼ିଶାର ସାଧାରଣ ଜୀବନର 
ସ୍ପଷ୍ଟ ଚିତ୍ର ଏଥୁରେ ଦେଖବାକୁ ମିଳୁଥିବାରୁ ଏହାର ଏକ ନୃତାଭ୍ଵିକ ତଥା ଏତିହାସିକ ଗୁରୁତ୍ଵ ରହିଛି । 
ନିରୋଳଜ ମନୋରଞ୍ଜନ ହେଉଛି ଏହାର ଏକମାତ୍ର ଲକ୍ଷ୍ୟ । ‘ରାଧା ଶବ୍ଦର ବ୍ୟୁପୂଭ୍ତି ଏବଂ ରାସ ଶବ୍ଦର 
ଉଲ୍ଲେଖ ଏଥୁରେ ରହିଥୁବାରୁ ସମ୍ଭବତଃ ମଧ୍ଯଯୁଗୀୟ ବୈଷ୍ଣବ ସାହିତ୍ୟ ଏହାର ଉତ୍ସ ହୋଇପାରେ । 
ବ୍ୟବସାୟ ଦୃଷ୍ଟିରୁ ଏହା ସଫଳ ହୋଇ ନ ଥୁବାରୁ ଏବଂ ମନୋରଞ୍ଜନର ନିତ୍ୟନୂତନ ସାମଗ୍ରୀ ଉପଲବ୍ତ 
ହେଉଥ୍‌ବାରୁ ଏହାର ସ୍ଥାୟିତ୍ସ କ୍ରମଶଃ ସନ୍ଦେହାସଦ ହୋଇଉଠୁଛି । 


ଡଢାପନାଚ 

କଳାହାଣ୍ଡି ଜିଲ୍ଲାର ଆଉ ଏକ ସାଂସ୍କୃତିକ ପରିଚୟ ଭାବରେ ଢାପନାଚ”' କୁ ଗ୍ରହଣ କରାଯାଏ । ଏହା 
ମଧ୍ଯ ଆଦିମ ଜନଜାତିର କଳାତ୍ମକ ମନର ପ୍ରତୀକ । ଢାପ ଏକ ବାଦ୍ୟଯନ୍ତ୍ର । ଏହା କନ୍ଧ ଜାତିର ନିଜସ୍ବ 
ଆଦିବାସୀ ଯୁବକଯୁବତୀର ଉଦ୍ଦାମ ଆବେଗ ସହ ସରଳ ନିଷ୍କପଟ ମନ ଓ ସ୍ପର୍ଶକାତର ହୃଦୟର ଭାବାବେଗକୁ 
ଉପସ୍ଥାପନ କରିବାରେ ସହାୟକ ହୁଏ । ଗୀତ ଓ ନୃତ୍ୟ ଶୃଙ୍ଗାର ରସାତ୍ମକ । ଗୀତ ଓ କାବ୍ୟଦ୍ଧାରା ଅବ୍ୟକ୍ତ 
ଚିନ୍ତାଧାରାକୁ ପ୍ରକାଶ କରିବାପାଇଁ ଢାପନାଚର ପ୍ରଚଳନ । ଏଥୁରେ ବ୍ୟବହୃତ ଢାପ ଏକ ମୁଖଯନ୍ତ୍ର । ଏହା 
ଢବ ଢବ ଶଦ୍ଦ କରୁଥୁବାରୁ ନାଚର ନାମ ଢାପ ହୋଇଛି । ଏକ ଗୋଲାକାର କାଠଖଣ୍ଡ ଉପରେ ଚର୍ମ ଛାଉଣି 
ହୋଇଥାଏ । ର୍ବା ହାତର କାଖତଜେ ତାକୁ ଜାକି ଧରି ର୍ବା ଓ ଡାହାଣ ହାତରେ ଦୁଇଟି ସରୁ ବାଉଁଶ ପାତିଆ 
ଧରି ବାଦ୍ୟକାର ଶବ୍ଦର ମୃୂନା ସୃଷ୍ଟି କରନ୍ତି । ବିବାହ ଓ ମଙ୍ଗନି ଆଦି ଶୁଭ କାର୍ଯ୍ୟରେ ଓ ଗ୍ରାମକୁ ବଂଧୁକୁଟୁମ୍ବ 
ଆସିଲେ ଢାପନୃତ୍ୟ ଆୟୋଜିତ ହୁଏ । ନୂଆଖାଇ, ଦଶହରା, ଶେମି ଯାତରା, ଆମ ଯାତରା, ପୂଷପୂୁନି, 

ଲୋକକଳା ବା ଗନ୍ଧର୍ବକଳା ୨୪୩ 


ଚଇତ୍ରଯାତ୍ରା, ପୋଢ଼ପୂଜା ଆଦି ଉତ୍ସବରେ ଏହି ବାଦ୍ୟ ଓ ନୃତ୍ୟର ଆୟୋଜନ ହୋଇଥାଏ । କନ୍ଧ ଗ୍ରାମରେ 
ଅବସର ବିନୋଦନପାଇଁ କନ୍ଧ ଯୁବକର ଅକାମନ ଓ ଶୃଙ୍ଗାର ଚେତନା ମିଶି ଖୋଜୁଥାଏ ସାଥୀଟିଏ । ଢାପ 
ଦେହରେ ସ୍ଵର ସୃଷ୍ଟି କରି କନ୍ଧ ଯୁବକ ଯୁବତୀ ମନରେ କମ୍ପନ ସୃଷ୍ଟି କରେ ! କନ୍ଧ ଯୁବତୀମାନେ ନିଜ ଘର 
ଛାଡ଼ି ଗାଁ ମୁଣ୍ଡରେ ଥବା ଧାଙ୍ଗଡ଼ା ଘର ସାମନା ପଡ଼ିଆକୁ ଆସନ୍ତି । ଯୁବକ ଓ ଯୁବତୀ ପରସ୍ପର ହାତରେ 
ଅଣ୍ଟା ଧରି ସାତ ଆଠ ଜଣ ଯୁବତୀ ଓ ଦୁଇ ତିନିଜଣ ଯୁବକ ବାଦ୍ୟ ତାଳରେ ନୃତ୍ୟ କରନ୍ତି । ଦଳର ଶେଷ 
ଦୁଇଜଣ ଧାଙ୍ଗରୀ ( ଯୁବତୀ )ଙ୍କ ହାତରେ ରାମତାଳି ଝୁମେ, ସ୍ଵଚ୍ଛ ନୀରଭରା ତଟିନୀ ପରି ସେ ନୃତ୍ୟର 
ପ୍ରବାହ । ହାତର ଚୁଡ଼ି ଓ କତୁରୀ, ଅଣ୍ଟାର ଘୁନଚି, ପାଦର ବଲ୍ଲା ପରଏରୀ, ଗଳାର ମାଳା ସବୁ ଏକତ୍ର ମିଶି 
ଢାପର ଅପୂର୍ବ ଶବ୍ଦ ତରଙ୍ଗରେ ଆମ୍ମହରା ହଅନ୍ତି । ସଙ୍ଗୀତମୟ ହୋଇଉଠେ କନ୍ଧପଲ୍ଲୀ । ଜ୍ୟୋସ୍କାବିଧୌତ 
ରଜନୀ ତାକୁ ଆଲିଙ୍ଗନ କରେ ¦ ସେ ରୋମାଞ୍ଚକର ଶବ୍ଦ ବୀଣା ଦୂର ପର୍ବତ କନ୍ଦରରେ ପ୍ରତିଧ୍ବନିତ ହୁଏ । ଏ 
ନୃତ୍ୟର ନିର୍ଦିଷ୍ଟ ସମୟ ସୀମା ନାହିଁ । ସାରାରାତି ପଲ୍ଲୀ ଜୀବନକୁ ସ୍ତନ୍ଦିତ କରି ଗୀତ ଓ ନୃତ୍ୟ ଚାଲୁ ରହେ । 
ଅନାବିଳ ଓ ଅନିର୍ବଚନୀୟ ସେ ମୁନର୍ଭ । 


ବନାବାଡ଼ି ନୃତ୍ୟ 

କଳାହାଶ୍ତିର ଆଉ ଏକ ଲୋକନୃତ୍ୟର ପରିଚୟ ହେଲା ବନାବାଡ଼ି ନୃତ୍ୟ । ଜନଜାତି ଭିତରେ ଥୁବା 
ଗୋଷ୍ଠୀ ବିଭିନ୍ନତା, ଚଳଣି ଓ ପରଂପରାର ବିବିଧତା ମଧ୍ଯରେ ବନାବାଡ଼ି ନୃତ୍ୟ ଅନ୍ୟତମ । ଜିଲ୍ଲାର 
ଅଧ୍ଵବାସୀମାନଙ୍କ ଭିତରେ ଶତକଡ଼ା ଚାଳିଶ ଭାଗ ହେଲେ ଯାଦବ ଶ୍ରେଣୀର । ସେମାନଙ୍କର ସାମାଜିକ, 
ଆର୍ଥନୀତିକ, ରାଜନୀତିକ ଓ ସାଂସ୍କୃତିକ ଜୀବନ ବେଶ୍‌ ଉଚ୍ଚଣରଣର । ଯାଦବମାନେ ଏକ ପୌରାଣିକ 
ତଥା ଏତିହାସିକ ବୀରଜାତି । ଶ୍ରୀକୃଷ୍ଣଙ୍କ ସହିତ ସେମାନଙ୍କର ସଂପର୍କ ଥୁବା ବିଶ୍ଵାସ ପ୍ରଚଳିତ । ପିଲାଦିନେ 
ଶ୍ରୀକୃଷ୍ଣ ଗୋପପୁରରେ ଗୋପାଳ ବାଳକମାନଙ୍କ ସାଙ୍ଗରେ ଯେଉଁ ବାଡ଼ି ଖେଳ ଖେଳୁଥୁଲେ ତାହା 
ପରଂପରାକ୍ରମେ ବନାବାଡ଼ି ନୃତ୍ୟ ନାମରେ ପରିଚିତ ହୋଇଛି । ଏହା ଯାଦବ ସଂସ୍କୃତିର ମୁଖ୍ୟ ପରିଚାୟକ | 
ଏହି ନୃତ୍ୟଦ୍ଵାରା ଯାଦବମାନଙ୍କ ଭିତରେ ଭାଇଚାରା, ସୁସଂପର୍କ ଓ ଜାତିପ୍ରୀତି ସୃଷ୍ଟି ହୋଇଥାଏ । 

ବନାବାଡ଼ି ନୃତ୍ୟ ସମୟରେ ଯାଦବଭାଇମାନେ ଅରୁଆଚାଉଳ ଚୂନାକୁ ପାଣିରେ ଗୋଳାଇ ନିଜ 
ଶରୀରରେ ଲେପନ୍ତି ଏବଂ ତାହା ଶୁଖଗଲେ ଶରୀରକୁ ବିଭିନ୍ନ ରଙ୍ଗରେ ଚିତ୍ରିତ କରିଥାରି । ସେହିପରି 
କେନ୍ଦୁଗଛର ବାଡ଼ିକୁ ଛୋଟ ଛୋଟ କାଟି ବା ଚିହ୍ନ କରି ତା'ର ଛାଲି ଉତାରି ନିଆଁରେ ସେକି କଳାରଙ୍ଗ 
କରାଯାଏ | ଛାଲିଥୂବା ସ୍ଥାନରୁ ପରେ ଛାଲି ଉତାରିଲେ ତାହା ଧଳା ଦେଖାଯାଏ | ଚାଉଳଚୂନାରେ 
ଅଙ୍କିତ ଗାରକୁ ବନା କୁହାଯାଏ । କେନ୍ଦୁବାଡ଼ିରେ ମଧ୍ଯ ଚୂନା ଲେପ ଦିଆଯାଏ । ଦଶହରା ସମୟରେ 
ଗୁଜୁରାଟର ଦାଣ୍ତିଆ ନୃତ୍ୟ ପରି କଳାହାଣ୍ଡିରେ ବନାବାଡ଼ି ନୃତ୍ୟ ଆୟୋଜିତ ହୁଏ | ଏହି ନୃତ୍ୟରେ 
ପାଦସଂଚାଳନ ଓ ବାଡ଼ି ସଂଚାଳନ କରାଯାଏ | 


ବନାବାଡ଼ି ନ୍ତ୍ୟ କେବଳ ଯାଦବ ସଂପ୍ରଦାୟରେ ପ୍ରଚଳିତ । ସେଥୁପାଇଁ ପରିଧେୟ ହେଲା 
ଖଣ୍ଡେ ତଲଙ୍ଗି, ଗଞ୍ଜି, ମୁଣ୍ଡରେ ପଗଡ଼ି, ଦୁଇ ହାତ ଓ ଦୁଇ ଗୋଡ଼ରେ ଚୁନାଗୁଣ୍ଡର ବନା, ପାଦରେ ଘୁରୁଂର, 
ଦୁଇ ହାତରେ ଦୃଇଟି କେନ୍ଦ୍ରବାଡ଼ି । ବାଡ଼ିଟିରେ ଚିତ୍ରିତ କଳାଧଳା ରଙ୍ଗ ପାପ ଓ ପୂଣ୍ୟର ସୂଚନା ଦିଏ । 
ନୃତ୍ୟର ଉଦ୍ଦେଶ୍ୟ ହେଲା ଧର୍ମର ଜୟ ଓ ପାପର କ୍ଷୟକୁ ସୂଚିତ କରିବା । ଢୋଲ, ଟମକ, ଝୁମୁକା ଓ ବଂଶୀ 
ଆଦି ବାଦ୍ୟଯନ୍ତ୍ର ଏ ନୃତ୍ୟରେ ବ୍ୟବହୃତ ହୁଏ | ଏସବୁ ବାଦ୍ୟର ନିନାଦ ନର୍ଗକ ଓ ଦର୍ଶକ ମନରେ ଆନନ୍ଦ, 
ଉଦ୍ଦୀପନା ଓ ଉନ୍ମାଦନା ଜାଗ୍ରତ କରେ । ଯାଦବମାନେ ଏହି ଉପଲକ୍ଷରେ କନା ଭଏରୌ ( କହ୍ନାଭାଇ) ମା’ 
ଲକ୍ଷ୍ମୀ (ମା ଲଚ୍ଛମା) ବରୁଣେଇ ( ବାବୁରାଇ ) ଓ ଛିନଲମସ୍ତା ଚଣ୍ଡୀ ( ଚିରା କାଚେନ ) ଏବଂ ସମଲେଭଙ୍କୁ 

୨୪୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପୂଜା କରନ୍ତି । ସେମାନଙ୍କ ଅନୁଗ୍ରହରେ ଶାନ୍ତି ଓ ସମୃଦ୍ଧି ଆଶା କରନ୍ତି । ନୃତ୍ୟରେ କେବଳ ପୁରୁଷମାନେ ଅଂଶ 
ଗ୍ରହଣ କରଥାନ୍ତି । ବାଡ଼ି ବାହାର କରିବା ଦାୟିତ୍ଵ କେତେକ ନିର୍ଦ୍ଦିଷ୍ଟ ପରିବାର ଉପରେ ନ୍ୟସ୍ତ । ସବୁ ଯାଦବ 
ନାଚିପାରିବେ, କିନ୍ତୁ ବାଡ଼ି ବାହାର କରିପାରିବେ ନାହିଁ । 

ବନାବାଡ଼ି ନୃତ୍ୟ କାର୍ଭିକମାସ ଶୁକ୍ଲପକ୍ଷ ପ୍ରତିପଦରୁ ଚତୁର୍ଦଶୀ ପର୍ଯ୍ୟନ୍ତ କୌଣସି ଶୁଭ ଦିନରେ ବନାବାଡ଼ି 
ବାହାରିବା ପରେ ଆରମ୍ଭ ହୁଏ । ପରିବାରର ମୁଖ୍ୟ ନିଜ ନିଜ ରଷ୍ଟଦେବୀଙ୍କୁ ପ୍ରଣାମ ଜଣାଇ ବୋଦା 
ବଳି, କୁକୁଡ଼ା ବଳି, ମଦ ଇତ୍ୟାଦି ଦେଇ ପୂଜା କରନ୍ତି । ପୂଜା ପରେ ବାଡ଼ି ବାହାର କରି ଅଗଣାରେ ଜିମ୍ବା 
ଗାଁ ଦାଣ୍ଡରେ ନାଚ ଆରମ୍ଭ ହୁଏ । ସେଦିନ ବଂଧୁବର୍ଗ, ମିତ୍ର ଓ ଆତ୍ମୀୟସ୍ଵଜନମାନଙ୍କୁ ନିମନ୍ତ୍ରଣ 
କରାଯାଇଥାଏ । ଦିନଟି ଭୋଜିଭାତରେ ଆନନ୍ଦ ଉଲ୍ଲାସ ସହିତ ପାଳିତ ହୁଏ ! 


ବନାବାଡ଼ି ନୃତ୍ୟ ଆରମ୍ଭ ହେବା ଦିନରୁ ଉଦ୍‌ ଯାପନ ପର୍ଯ୍ୟନ୍ତ ଦେବୀ ଚିରାକାଚେନଙ୍କ ପ୍ରତିମାକୁ 
ବାସଗୃହର ଛାତରେ ଅଥବା ବାହାରେ ଏକ ସୁସଜିତ ଆସନରେ ରଖାଯାଇଥାଏ ! ଯାଦବଭାଇମାନେ 
ଗାଁକୁ ଗାଁ ନାଚି ନାଚି ଯାଆନ୍ତି । ଢୋଲ, ଟମକ, ଝୁମୁକା ଓ ବଂଶୀ ତାଳ ସହିତ ନୃତ୍ୟକାରମାନ ବୁଲି ବୁଲି 
ଚକ୍ରାକାରରେ ବାଡ଼ି ମରାମରି ହୋଇ ନାଚନ୍ତି । ଦୁଇଦଳ ମଧ୍ଯରେ ନାଚ ହୋଇଥାଏ । ତେଣୁ ତାହା ଯେପରି 
ଆକ୍ରମଣାତ୍ମକ ସେହିପରି ଚିତ୍ତାକର୍ଷକ ¦ ନୃତ୍ୟଦଳ ଗାଁକୁ ଗାଁ ବୁଲି ତିନିମାସ ଶେଷରେ ନିଜ ଗ୍ରାମକୁ ଫେରନ୍ତି । 
ଯେଉଁ ଗୃହରୁ ବାଡ଼ି ବାହାରିଥାଏ ସେଠାରେ ବୋଦା ଓ କୁକୁଡ଼ା ବଳି ଏବଂ ମଦ ଅର୍ପଣ କରି ଦେବୀଙ୍କ 
ସ୍ଵସ୍ଥାନରେ ଅବସ୍ଥାପିତ କଲା ପରେ ନୃତ୍ୟ ଶେଷ ହୁଏ । ଉଦ୍‌ଯାପନ ଦିନ ମଧ୍ଯ ବଂଧୁବର୍ଗ ଗହଣରେ 
ଭୋଜିଭାତ ହୁଏ । ଏହି ନୃତ୍ୟରେ କେବଳ ଗୋଟିଏ ଗ୍ରାମ ପ୍ରଭାବିତ ହୁଏ ନାହିଁ । ଯାଦବ ଅଧୁଷିତ ସବୁ 
ଗ୍ରାମରେ ନୃତ୍ୟର ଉନ୍ମାଦନା ଦେଖାଯାଏ । 


କୈସାବାଢ଼ି ନୃତ୍ୟ 


ଏହି ନୃତ୍ୟ ହେଉଛି ‘ବନାବାଡ଼ି' ନୃତ୍ୟର ଏକ ସମାନ୍ତରାଳ ରୂପ । ସେ ଅଂଚଳର, ଗଉଡ଼, ଗଣ୍ଡ 
ଏବଂ ଢୂରୟାମାନଙ୍କ ମଧ୍ୟରେ ଏହାର ପ୍ରଚଳନ ରହିଛି । ଏଥୁରେ ଜଣେ ଗାୟକ ଗୀତ ଗାଆି । 
ଅଭିନେତାମାନେ ପ୍ରତ୍ୟେକେ ବାଡ଼ି ଖଣ୍ଡେ ଲେଖା ଧରିଥାଆନ୍ତି । ଗୀତର ତାଳେ ତାଳେ ବାଡ଼ି ବଜାଇ 
ସେମାନେ ନୃତ୍ୟ କରିଥାଆନ୍ତି । 

ଦଳର ନେତା ପ୍ରଥମେ ଗାନ ଆରମ୍ଭ କରନ୍ତି ଏବଂ ଅନ୍ୟମାନେ ତାଙ୍କୁ ଅନୁସରଣ କରନ୍ତି । 
ସଂଗୀତ ସବୁ ସ୍ଥାନୀୟ ଭାଷାରେ ରଚିତ ଏବଂ ପ୍ରତ୍ୟେକ ପଦ ଶେଷରେ ‘ହୈ ଜୋ” ଏବଂ ଲୈ 
ଜୋ” ଧ୍ଵନି ଉଚ୍ଚାରିତ ହୁଏ । ରାଧାକୃଷ୍ଣ ପ୍ରେମଲୀଳା ବିଷୟକ ସଂଗୀତର ଆଦର ଏହି ନୃତ୍ୟରେ 
ଅଧୁକ । ଏଥୁରେ ଓଡ଼ିଶାର ପ୍ରସିଦ୍ଧ କବିମାନଙ୍କର ରାମନାମ ବ୍ୟବହାର କରାଯାଇଥାଏ । ନୃତ୍ୟର 
ତାଳେ ତାଳେ ବିଭିନ୍ନ ଶାରୀରିକ କୌଶଳ ପ୍ରଦର୍ଶନ କରିବ। ଆବଶ୍ୟକ ହେଉଥ୍‌ବାରୁ ଏଥୁରେ 
ନାରୀମାନେ ଅଂଶ ଗ୍ରହଣ କରନ୍ତି ନାହିଁ 


ନୂଆଖାଇ 

ସମ୍ବଲପୁରକୁ ପଶ୍ଚିମଓଡ଼ିଶାର କେନ୍ଦ୍ର କହାଯାଏ । ସେଠାରେ ନୂଆଖାଇ ବା ନବାନ୍ନ ଭକ୍ଷଣ ଯେପରି 
ଉତ୍ସାହ ସହକାରେ ପାଳିତ ହୁଏ, କଳାହାଶ୍ରିରେ ମଧ୍ଯ ଅନୁରୂପ ଗଣଉତ୍ସବ ଭାବରେ ପାଳିତ ହୁଏ । ସମଗ୍ର 
ପଶ୍ଚିମଓଡ଼ିଶାରେ ନୂଆଧାନର ଚୂଡ଼ା ବା ଅନ୍ନଭୋଜନ, ନୂତନ ବସ୍ତ୍ର ପରିଧାନ, ବଂଧୁ ମିଳନ, ସାନମାନଙ୍କ 
ସ୍ନେହ ଓ ଗୁରୁଜନମାନଙ୍କୁ ସମ୍ମାନ ପ୍ରଦର୍ଶନ ଇତ୍ୟାଦି ସେଦିନଟି ସର୍ବଜନବିଦିତ । ତା' ସହିତ ଆଉ କେତେକ 

ଲୋକକଳା ବା ଗନ୍ଧର୍ବକଳା ୨୪୫ 


ପରଂପରା ଉଲ୍ଲେଖଯୋଗ୍ୟ ମନେହୁଏ । ଯଥା- ନବାନ୍ନ ପୂର୍ବଦିନ ଉପବାସ ଏବଂ ନବାନ୍ପ ପରଦିନ 
ମଧ୍ଯ ନୂଆଖାଇବାସି ଭାବରେ ପାଳିତ ହୁଏ । ଉପବାସ ଦିନ ସମସ୍ତଙ୍କ ଘରୁ ଅକତା ( ପୂଜାସାମଗ୍ରୀ) 
ଧରନୀଶାଲ ( ଗ୍ରାମଦେବୀ) ରେ ଠୁଳ ହେବା ପରେ ଗାଁର ଜାନି, ଦିଆରୀ, ଗଣା ଏବଂ ଝାକର ମିଶି 
ଧରଣୀମାଆଙ୍କୁ ଯଥାବିଧୂ ସେବା ପୂଜା କରନ୍ତି । ଲୋକମାନଙ୍କର ବିଶ୍ଵାସ ଯେ ସେଦିନ ଆଖ ପାଖର 
ନଇ, ନାଳ, ପାହାଡ଼, ଜଙ୍ଗଲ ଆଦିରେ ରହୁଥିବା ଦେବଦେବୀ ଓ ଭୂତପ୍ରେତ ପୂଜାସ୍ଥଳୀକୁ ଭୋଗରାଗ 
ପାଇବା ଆଶାରେ ଆସନ୍ତି । ସେମାନଙ୍କୁ ତୁଷ୍ଟ କରିବା ଅନିବାର୍ଯ୍ୟ । ଏହି ବ୍ୟବସ୍ଥାକୁ 'ରୋଗୀବଟା' 
କୁହାଯାଏ । ପୃଜା ଶେଷରେ ଭୋଗ ଖାଇ ସେମାନେ ନିଜ ନିଜ ସ୍ଥାନକୁ ଚାଲିଯାନ୍ତି ଏବଂ ଗ୍ରାମରେ 
କୌଣସି ଦୁଃଖ ଦୁର୍ବିପାକ ପଡ଼େ ନାହିଁ । ଅଶରୀରୀ ଆମ୍ମା ଓ ପିତୃ ପୁରୁ ଷଙ୍କୁ ଉପାସଦ୍ଧାରା ସମ୍ଭୀନ ପ୍ରଦର୍ଶନ 
କରାଯାଏ । ଅନୁରୂପ ବ୍ୟବସ୍ଥା ନବାନ ବାସିଦିନ ମଧ୍ଯ ହୁଏ । ସେବାପୂଜା ଓ ନବାନ୍ନ ପାଇଲେ 
ଦେବଦେବୀ, ଭୂତପ୍ରେତ, ପିତୃପୁରୁଷ ଆଦି ସନ୍ତୁଷ୍ଟ ମନରେ ଗାଁ ଛାଡ଼ି ଚାଲିଯାନ୍ତି । ଧରନୀଶାଲ ପୂଜା 
ଶେଷରେ ସଂଗୃହୀତ ଅକତାରୁ ସଳିତା ଓ ଝୁଣାଧୂପମାନ ଧରି ପୂଜକମାନେ ଗାଁ ଦାଣ୍ଡ ପରିକ୍ରମା କରନ୍ତି । 
ସେତେବେଳେ ସେମାନେ କହୁଥାନ୍ତି, ସେବା ଦେଲୁ, ପୂଜା ଦେଲୁ, ମଦ ଦେଇଁ, ପାଏନ ଦେଲୁ, କୁକ୍ରା 
ଦେଲୁ, ଚିମ୍ରା ଦେଇୁଁ, ମାଏନ କଲୁ, ମାନ୍ୟତା କୁଁ, ଏତିକି ଜନ ସନ୍ତୋଷ ହ । ଘରର ଲୋକ ଘରେ ରହ, 
ବାହାରର ଲୋକ ବାହାରକେ ଯ, ଯେତେ ଅଛ ଚୂର୍ଣ୍ଣ ଭୂତ୍ର, ବେ ହେଡ଼ା ଦାନ୍ତି, କଡ଼ା ଦାଚ୍ତି, କାଣୀ, କୁଢ଼ୀ, 
ଟେରୀ, ଛୁଟୀ, ବାଂଗଟି, ଭଦ୍ରୋପେଟି, କୁଲାକାନୀ, ମଶାନ, ଡୁମା, ଭୂତ, ପେତେନ, ଡାହାନି, ଚିରଗୁନ, 
ସବୁପଲ, କିଏବି ନାଇଁ ରହ ଇତ୍ୟାଦି ଇତ୍ୟାଦି । ପୂଜକ ଦଳ ଗାଁର ଚାରିମୁଣ୍ଡରେ ଚାରି ଜଗୁଆଳି (ଗଣା) 
ଉଦେଶ୍ୟରେ ମଦ ଦିଅନ୍ତି । କୁକୁଡ଼ା ବଳି ଦେଇ କହନ୍ତି, ' ଦେଖ, ତୁଇ ହେଲୁ ଗାଁର ଗଣା । ମାଁକେ ଭଲ 
କରି ଜଗିଥୂବୁ । ତୁଇ ଏକା ଗାଁର ରକ୍ଷାକାରୀ । ଗାଁରେ ରୋଗବାତ ହେଲେ ତତେ ନିନ୍ଦା, ଗାଁ ନିନ୍ଦା ପଦର 
ନିନ୍ଦା ଇତ୍ୟାଦି ।” ଏହି ଉଦ୍‌ଯାପନ ମୁହୁର୍ଭରେ ଘରୁ କେହି ବାହାରନ୍ତି ନାହିଁ । ଗାଁ ଦାଣ୍ଡ ଶୂନ୍ଶାନ୍‌ ଜଣାପଡ଼େ । 
ଏହା ଅନ୍ଧବିଶ୍ଵାସ ହୋଇପାରେ । କିନ୍ତୁ ଏହି ଲୋକବିଶ୍ଵାସ ଓ ଚଳଣି ନେଇ ଆମର ଗ୍ରାମୀଣ ଜୀବନ 
ଶାନ୍ତିରେ ନିଶ୍ଵାସ ମାରେ ଏବଂ ପ୍ରଚଣ୍ଡ ଧର୍ମବିଶ୍ଵାସ ଉପରେ ନିଜର ଭବିଷ୍ୟତ୍‌ ମଙ୍ଗଳକୁ ଉତ୍ସର୍ଗ କରିଥାଏ । 


ଛେରଛେରା 

ନବାନ୍ନଧବାସୀ ଦିନ ଛେରଛେରା ପ୍ରଥା ଗ୍ରାମମାନଙ୍କରେ ପାଳିତ ହୁଏ । ପୌଷ ପୂର୍ଣ୍ଣିମା ପରଦିନ ମଧ୍ଯ 
ଛେରଛେରା ବିଧୂ ପାଳିତ ହେବା ପରଂପରା ରହିଛି । ରଥଯାତ୍ରା ଆରମ୍ଭରେ ଯେପରି ଛେରାପହଁରା ହୁଏ, 
ପଶ୍ଚିମଓଡ଼ିଶାରେ ଆନନ୍ଦ, ଉଲ୍ଲାସ, ଶୁବି ଓ ମୁକ୍ତି ଓ ଶାନ୍ତି ଏବଂ ଏକତାର ପର୍ବରୂପେ ଛେରଛେରା ପ୍ରଚଳିତ । 
ସେଦିନଠାରୁ ପଶ୍ଚିମ ଓଡ଼ିଶାର ନୂତନ ବର୍ଷ ଆରମ୍ଭ ହୁଏ । ସେଦିନ ଘର ଚାକର, ଚାକରାଣୀ, ମୂଲିଆ, 
ହଳିଆ ସମସ୍ତେ ଛୁଟି ମାନନ୍ତି । ସେଦିନ ପିଠାପଣା କରି ସେମାନେ ଭୋଜି ମାନନ୍ତି । ଫସଲ ଆମଦାନୀ 
ଶେଷ ହୋଇଥ୍‌ବାରୁ କୃଷିଭିରିକ ସମାଜରେ ସଭିଙ୍କ ମନରେ ଆନନ୍ଦ ଲହରୀ ଉଠୁଥାଏ । ସାଧାରଣ 
ଲୋକମାନେ ଦଳ ଦଳ ହୋଇ ଘର ଘର ବୁଲି ପିଠାପଣା ମାଗିଥାନ୍ତି । ଛେରଛେରା ପର୍ବକୁ ବଣଭୋଜି 
ସହିତ ତୁଳନା କରାଯାଇପାରେ । ପିଲାମାନେ କବାଡ଼ି, ବାନିଟଣା, ଭଉଗୁଡ଼, ସୁରପେ, ତାସ, ବାଘଛେଲ, 
ପିଥ୍, ବାଡ଼ିଡେଗା, ଗୁଡ଼, ଡସାସୁର ଆଦି ନାନାରକମ ଖେଳରେ ମାତନ୍ତି । ଅନେକ ଲୋକଗୀତ ସେ ଉପଲକ୍ଷ 
ପାଇଁ ରଚିତ ହୋଇଛି । ତା” ସହିତ ଥଟା, ପରିହାସ, ମଜା, ଚିଡ଼େଇବା ଆଦି କୌଡୁକର ପରଂପରା ମଧ୍ଯ 
ରହିଛି । ଏ ଦ୍ଵାରା ଲୋକପ୍ରୀତି ଗଭୀର ହୁଏ । ଏହା ଏକ ଲୋକାଚାର ଭାବରେ ବର୍ଷକୁ ଅରେ ଗ୍ରାମ୍ୟଜୀବନକୁ 
ହସାପୁତ କରିଥାଏ । 

୨୪୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପଶ୍ଚିମଓଡ଼ିଶାର ଲୋକପ୍ରକୃତି ଉପରେ ଭିତ୍ତି କରି ସେଠାକାର ମନୋରଞ୍ଜନ ସୃଷ୍ଟି ହୋଇଛି । 
ଲୋକମାନେ ଅତି ସରଳ, ଦାମ୍ଭିକ ଓ ସ୍ତଷ୍ଟବାଦୀ । ସେମାନେ ନାରୀର ଆଦର ଓ ସମ୍ମାନ କରନ୍ତି । ନାରୀ 
ବିନା ପରିବାରର ଜୀବନଯାତ୍ରା ଅସଂପୂର୍ଣ୍ଣ । ନାରୀକୁ ସେମାନେ କେବଳ ସାମାଜିକ ପ୍ରାଧାନ୍ୟ ଦେଇ ନ 
ଥାନ୍ତି, ମନୋହାରିଣୀ, ସୁଶ୍ରୀଃ ସହଧର୍ମିଣୀ ଭାବରେ ସଜାଇଥାନ୍ତି ମଧ୍ଯ । କୃତାର୍ଥ ଆଚାର୍ଯ୍ୟ ଶାଢ଼ି ବିନା 
ସେମାନଙ୍କର ନାରୀ ସୌନ୍ଦର୍ଯ୍ୟ ଅସଂପୂର୍ଣ୍ ନୃତ୍ୟଗୀତ ମଧ୍ଯ ଅଧୁରା | ବାନ୍ଧକାମ ଥୁବା ଶାଢ଼ିର ଚମକ୍ସାରିତା 
ଓ ରଙ୍ଗିଣୀ ଫୁଲ ପରି ସେମାନଙ୍କର ଉତ୍ସବ ମୁଖରିତ ଜୀବନ ମଧ୍ଯ ଗୀତ ଓ ନୃତ୍ୟର ଛନ୍ଦୋମୟ ଲାଳିତ୍ୟ 
ଭିତରେ ତରଙ୍ଗାୟିତ । 


ଧନୁଯାତ୍ରା 

ଏହା ବରଗଡ଼ ସହରର ଏକ ସ୍ଥାନୀୟ ପର୍ବ । ୧୯୪୮ ମସିହାଠାରୁ ଏହି ପର୍ବ ପାଳିତ ହେଉଅଛି | 
ଏହା ବରୋତ୍ସବ ନାମରେ ମଧ୍ଯ ଖ୍ୟାତ । ପୁରାଣରେ ଶ୍ରୀକୃଷ୍ଣଙ୍କ ମାତୁଳ କଂସ ଜଣେ ଅତ୍ୟାଚାରୀ ଶାସକ 
ଥିବାର ଖ୍ୟାତି ଥୁଲା । ସେ ନିଜ ପ୍ରାଣ ରକ୍ଷାପାଇଁ ଭଗିନୀ ଦେବକୀଙ୍କ ସାତଟି ସନ୍ତାନ ହତ୍ୟା କରିଥୁଲେ । 
ଦୈବବାଣୀ ଥଲା ଯେ ଦେବକୀଙ୍କ ଅଷ୍ଟମ ସନ୍ତାନଦ୍ଧାରା ସେ ନିହତ ହେବେ । ତେଣୁ ଶ୍ରୀକୃଷ୍ଣ ଅଷ୍ଟମ 
ସନ୍ତାନ ଭାବରେ କଂସକୁ ନିହତ କରିବାପାଇଁ ଅବତାର ଗ୍ରହଣ କରିଥଲେ । ମଥୁରାର ଧନୁଯାତ୍ରା ଏକଦା 
ଖୁବ ପ୍ରସିଦ୍ଧ ଥଲା | ଏହି ଯାତ୍ରା ଉପଭୋଗ କରିବାପାଇଁ କଂସ ନିଜ ଭଣଜାଙ୍କୁ ନିମନ୍ତ୍ରଣ କରି ଶେଷରେ 
ନିଜ ମୃତ୍ୟୁର କାରଣ ହେଲେ । ଧନୁଯାତ୍ରାରେ କଂସର ଅତ୍ୟାଚାର ଓ ଏକଛ୍ଥତ୍ରବାଦ ଶାସନର ଦୃଶ୍ୟ 
ବର୍ଣ୍ଣିତ ହୁଏ । ଅସୁରବେଶରେ କଂସ ରାଜପଥ ଉପରେ ଶୋଭାଯାତ୍ରା କରି ଆସନ୍ତି । ସେଦିନ ବରଗଡ଼ର 
ଶାସନ ଡୋର ତାଙ୍କ ହାତରେ | ଏହା ଏକ ପରିହାସମୂଳକ ପରିବେଶ । ଲୋକମାନେ ବେଶ୍‌ ଉପଭୋଗ 
କରନ୍ତି । ପରିଶେଷରେ ଶ୍ରୀକୃଷ୍ଣ ବେଶରେ ଜଣେ ବାଳକ ଅଭିନେତା କଂସକୁ ବଧ କରନ୍ତି । କଂସ 
ରାଜତ୍ଵବର ଅବସାନ ହୁଏ । ଲୋକମାନେ ଶାନ୍ତିର ଆଶ୍ଵାସ ମାରନ୍ତି । ଧନୁଯାତ୍ରା ଦୀର୍ଘ ଦୁଇ ସପ୍ତାହ 
ଚାଲେ । ସ୍ଥାନୀୟ ପୂଜା କମିଟିଦ୍ଵାରା ଧନୁଯାତ୍ରା ଶୃଙ୍ଖଳିତ ଭାବରେ ଆୟୋଜିତ ହୁଏ । ସେଦିନ 
କୃଷ୍ଣଭକ୍ତମାନେ ଉପବାସ କରନ୍ତି । ନିରାମିଷ ଅନ୍ନ ଭୋଜନ କରନ୍ତି । ଦୁଇସପ୍ରାହବ୍ୟାପୀ ଯାତ୍ରା ସ୍ଥାନୀୟ 
ଅଧ୍ବବାସୀମାନଙ୍କ ସାମାଜିକ ଜୀବନକୁ ବେଶ୍‌ ଆପ୍ୟାୟିତ କରେ । 

ନବମ ଅଧ୍ଯାୟ 

< < ao 

ପବପବାଣ 
ଓଡ଼ିଶାର ସମାଜ ଓ ଅର୍ଥନୀତି କୃଷି ଉପରେ ପ୍ରତିଷ୍ଠିତ । ଓଡ଼ିଆମାନେ ରକ୍ଷଣଶୀଳ ଓ ଧର୍ମବିଶ୍ଵାସୀ । 
ସେମାନେ ଭାଗ୍ୟବାଦୀ ମଧ୍ଯ । ଏ ପରିସ୍ଥିତିକୁ ପରିବର୍ରନ କରିବାରେ କେବଳ ଶିକ୍ଷା ପ୍ରସାରହିଁ 
ସମର୍ଥ । ଓଡ଼ିଶାବାସୀ ପ୍ରାୟ ଅର୍ଵାଧୂକ ନିରକ୍ଷର । ଶିକ୍ଷାର ପ୍ରସାର ଅତି ମନ୍ୂର ହୋଇଥବାରୁ ଶିକ୍ଷାଦ୍ଵାରା 
ଯେଉଁ ପରିବର୍ଭନ ଆଶା କରାଯାଏ ତାହା ସମ୍ଭବ ହୋଇପାରି ନାହିଁ। ଓଡ଼ିଶାରେ ସହର ଅପେକ୍ଷା 
ଗ୍ରାମମାନଙ୍କର ସଂଖ୍ୟା ଅଧୁକ । ଗ୍ରାମ୍ୟ ଜୀବନରେ ପରିବରଁନ ପ୍ରତି ଆଗ୍ରହ ପ୍ରକାଶ ପାଏ ନାହିଁ । 
ସହରୀ ସଂସ୍କୃତି ପ୍ରତି ଆକର୍ଷଣ ଅତି ତୀବ୍ର ଓ ଗଭୀର ହେଲେ ମଧ୍ଯ ଗ୍ରାମୀଣ ସଂସ୍କୃତି ଓ 
ଜୀବନଶୈଳୀଦ୍ଵାର। ସେମାନେ ଅଧୁକ ପ୍ରଭାବିତ ହୋଇଥୁବା ଦେଖାଯାଏ । ଏହି ପରିପ୍ରେକ୍ଷୀରେ 
ଧର୍ମଭାବାପନ୍ନ ଓଡ଼ିଆ ଜୀବନରେ ଅଗଣିତ ପର୍ବପର୍ବାଣିର ପ୍ରଚଳନ ଦେଖୁବାକୁ ମିଳେ । ଗ୍ରାମୀଣ 
ଜୀବନରେ ଶିଥୂଳତାକୁ ଦୂର କରି କ୍ଷଣିକ ଉନ୍ମାଦନାରେ ସମସ୍ତଙ୍କୁ ଆମୋଦିତ କରିବ। ଏହି 
ପର୍ବ ପର୍ବ।ଣିମାନ ଙ୍କର ଉଦ୍ଦେଶ୍ୟ | ପ୍ରବ।ଦ ଅଛି ‘ବ|ରମାସରେ ତେରପବ ଓଡ଼ିଆ ଜୀବନର 
ପରଂପରା । ପର୍ବ ସଂଖ୍ୟା କିନ୍ତୁ ତେରରୁ ଯଥେଷ୍ଟ ବେଶି । ପ୍ରବାଦ ଭାବରେ ଯତିପାତ ପାଇଁ ‘ବାର 
ସହ ତେର” ଯୋଗ କରାଯାଇଛି । ଗଭୀର ଭାବରେ ଅନୁଶୀଳନ କଲେ ଏ ପର୍ବପର୍ବାଣିର ତାପୂର୍ଯ୍ୟ 
ଓ ଯଥାର୍ଥତା ବିଷୟରେ ପ୍ରଶ୍ନବାଚୀ ଉଠେ ଶିକ୍ଷିତ ସମାଜରେ । ବର୍ବିଷ୍ଣୁ ସହରୀ ସଂସ୍କୃତିର ଆବିଳତା 
ଓ ମୂଲ୍ୟହୀନତା ଦିନେ ନିଶ୍ଚୟ ଗ୍ରାମ୍ୟଜୀବନକୁ ଗ୍ରାସ କରିବ, ଏହା ନିଃସନ୍ଦେହ । ତେବେ ବର୍ଭମାନ 
ଦୃଷ୍ଟିରୁ ବିଚାର କଲେ ଓଡ଼ିଶାରେ ପାଳିତ ପର୍ବପର୍ବାଣି ଅନେକ କାଳର ପରଂପରା ଭାବରେ 
ସାମସମୟିକ ମୂଲ୍ୟବୋଧ ସହିତ ଜଡ଼ିତ ଥ୍‌ବାରୁ ଆଲୋଚନାସାପେକ୍ଷ । ଏହି ପରଂପରାରେ ଆର୍ଯ୍ୟ 
ଓ ଅଣଆର୍ଯ୍ୟ ପରଂପରାର ସମନ୍ସୟ ତଥା ମିଶ୍ରଣ ସ୍ପଷ୍ଟ ଅନୁଭୂତ ହୁଏ ଏବଂ ଗଣସମଥନ ତା’ ସହିତ 
ଜଡ଼ିତ ଥ୍୍‌ବାରୁ ଜନଜୀବନର ସୁଖଦାୟକ ଆଭିମୁଖ୍ୟକୁ ଗୁରୁତ୍ଵ ସହ ବିଚାର କରିବା ଉଚିତ ହେବ । 
ପର୍ବ ପର୍ବା।ଣିର ସ୍ବତନ୍ତ୍ରତ। ଅଛି । ଉଚ୍ତ ଦିନକୁ ପବିତ୍ର ଦିବସ ଭାବରେ ଗ୍ରହଣ କରାଯାଏ । 
ଦେବଦେବୀଙ୍କୁ ତୁଷ୍ଟ କରିବା ଉଦ୍ଦେଶ୍ୟରେ ପୂଜା, ଉପାସନା, ବାର ବ୍ରତମାନ କରାଯାଏ । ସେଦିନକୁ 
ଉତ୍ସବ ଭାବରେ ଅତିବାହିତ କରାଯାଏ । ମନରେ ପୂରା ଆନନ୍ଦ ଥାଇ ପରିବାରରେ ତଥା ସମାଜରେ 
ଆନନ୍ଦର ତରଙ୍ଗ ଖେଳେ । ବିଭିନ୍ନ ଧର୍ମର ଭିନ୍ନ ଭିନ୍ନ ଉତ୍ସବ ତଥା ପବିତ୍ର ଦିବସ ରହିଛି । ହିନ୍ଦୁଧର୍ମରେ 
ଥୁବା ବିଭିନ୍ନ ସଂପ୍ରଦାୟ ଅର୍ଥାତ୍ଵ ଶୈବ, ଶାକ୍ତ ଓ ବୈଷ୍ଣବ ସଂପ୍ରଦାୟର ଉତ୍ସବ ଭିନ୍ନ ଭିନ୍ନ ଦିବସରେ 
ପାଳିତ ହୁଏ । ଉତ୍ସବ ନିୟମାନୁସାରେ ପାଳନ କଲେ ଆମ୍ବା ଶୁଵ୍ଧି ହୁଏ, ଆଧ୍ଯାମ୍ବିକ ଜୀବନ ସୁଖପ୍ରଦ ହୁଏ 
ଏବଂ ମାନସିକ ଶାନ୍ତି ସହିତ ସମୃଦି ମଧ୍ଯ ଲାଭ ହୋଇଥାଏ । ପର୍ବପର୍ବାଣିର ଏସବୁ ମହତ୍ଗୁଣ ଥ୍‌ବାରୁ 
ପ୍ରତ୍ୟେକ ଧର୍ମରେ ଧର୍ମୋସ୍ସବର ଗୁରୁତ୍ଵ ରହିଛି । ସେଦିନ ପରମାତ୍ମାଙ୍କ ସାନିଧ ଲାଭ ହୁଏ । ମାନବ 
ଜନ୍ମ ସାର୍ଥକ ହୁଏ । ନିଜ ଅବସ୍ଥାନୁସାରେ ଦେବଦେବୀଙ୍କୁ ବସ୍ତ୍ର ଓ ଭୋଗରାଗ ଉପହାର ଦେଇ ବା 
ଉତ୍ସର୍ଗ କରି ମଣିଷ ପରଜନ୍ମର ସୁଖ କାମନା କରିଥାଏ | କ୍ଷଣିକ ଶାନ୍ତି ତାଙ୍କୁ ମାନବ ଜନ୍ମର ଅସରନ୍ତି 

ପଥ ଓ କ୍ଲାନ୍ତି ଦୂର କରିବାରେ ସହାୟକ ହୁଏ । 

I୪୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ପର୍ବପର୍ବାଶିର ଦିନ, ବାର, ବେଳ ଆଦି ପାଞ୍ଜି ଅନୁସାରେ ସ୍ଥିର ହୁଏ । ଏହି ପାଞ୍ଜି ପୂରୀ ମୁକ୍ତିମଣ୍ଡପରେ 
ସଂପୃକ୍ତ ଥବା ପଣ୍ତିତ ଓ ଜ୍ୟୋତିର୍ବିତ୍ମାନେ ପ୍ରସ୍ତୁତ କରିଥାନ୍ତି । ପ୍ରତିବର୍ଷ ମହାବିଷୁବ ସଂକ୍ରାନ୍ତି ଦିନ ପାଖରୁ 
ନୂତନ ପାଞ୍ଜିରେ ତିଥ୍, ବାର, ନକ୍ଷତ୍ର, ଶୁଦ୍ଧ ଓ ଅଶୁଦ୍ଧ ବେଳା, ବିବାହ, ବତ ଆଦିର ଶୁଭ ନିର୍ଘଣ୍ଟ ପ୍ରକାଶିତ 
ହୁଏ ଏବଂ ତଦନୁସାରେ ଓଡ଼ିଆମାନେ ସାରାବର୍ଷ ନିଜ ନିଜର ପର୍ବ ପାଳନ କରିଥାନ୍ତି । ପର୍ବପାଳନରେ 
କୌଣସି ବାଧ୍ବାଧକତା ନ ଥାଏ । ହିନ୍ଦୁଧର୍ମରେ କୌଣସି ବାଧ୍ୟବାଧକତା ନାହିଁ । ପୂର୍ଣ୍ଣ ସ୍ବାଧୀନତା ନେଇ 
ହିନ୍ଦୁମାନେ ନିଜ ଧର୍ମନୀତି ଅନୁସରଣ କରନ୍ତି । ତେଣୁ ଧର୍ମ ସହ ସଂପୃକ୍ତ ପର୍ବପାଳନରେ ମଧ୍ଯ ଅନୁରୂପ 
ସ୍ବାଧୀନ ବିଚାର ଓ ସ୍ଵାଧୀନ ଅବଲମ୍ବନ ହିନ୍ଦୁଧର୍ମର ବିଶେଷତ୍ଵ । ସେମାନେ ନିଦ୍ଦିଷ୍ଟ ଦେବଦେବୀଙ୍କପାଇଁ 
ଯାତ୍ରା ଆୟୋଜନ କରନ୍ତି । ଉଦାହରଣସ୍ଵରୂପ ଜଗନ୍ନାଥଙ୍କପାଇଁ ରଥଯାତ୍ରା, ରାଧାକୃଷ୍ଣଙ୍କପାଇଁ ଦୋଳଯାତ୍ରା । 
ସେହିପରି ଅନ୍ୟ ଯାତ୍ରାମାନ ହେଲା ସ୍ଵାନଯାତ୍ରା, ଝୁଲଣଯାତ୍ରା ଓ ଚନ୍ଦନଯାତ୍ରା । ଯାତ୍ରା ବା ଯାତରେ ମେଳା 
ଆୟୋଜିତ ହୁଏ । ହଜାର ହଜାର ଭକ୍ତଙ୍କ ସମାଗମ ହୁଏ ! ଭୁବନେଶ୍ବରର ଅଶୋକାଷ୍ଟମୀ ଯାତ୍ରା ଓ ଜାଗର 
ଯାତ୍ରା, ମଙ୍ଗଳାଙ୍କପାଇଁ ଝାମୁଯାତ୍ରା ଓ ହିଙ୍ଗୁଳାଙ୍କପାଇଁ ହିତ୍ସୁଳା ଯାତରେ ଅପୂର୍ବ ଜନସମାଗମ ହୋଇଥାଏ । 


ଯାତ୍ରା ଯେପରି ଏକ ପର୍ବପାଳନର ପରିପ୍ରକାଶ, ସେହିପରି ଓଷା ଓ ବ୍ରତ ମଧ୍ଯ ଓଡ଼ିଆ ଜାତିର 
ପର୍ବପାଳନର ଅନ୍ୟ ଏକ ଅଭିବ୍ୟକ୍ତି । ଉଦାହରଣସ୍ବରୂପ ମାର୍ଗଶିର ମାସ ଗୁରୁବାର ଦିନ ମହାଲକ୍ଷ୍ମୀଙ୍କ 
ଉଦ୍ଦେଶ୍ୟରେ ସ୍ତ୍ରୀଲୋକମାନେ ଓଷା ପାଳନ କରନ୍ତି । ନିଜ ପତିଙ୍କ ମଙ୍ଗଳ କାମନା କରି ସାବିତ୍ରୀ 
ଅମାବାସ୍ୟା ଦିନ ବ୍ରତ ପାଳନ କରନ୍ତି । ଉଦ୍ଦେଶ୍ୟ ଏକ ହେଲେ ମଧ୍ଯ ବିଭିନ୍ନ ଉପାୟରେ ବିଭିନ୍ନ 
ଦେବଦେବୀଙ୍କୁ ତୁଷ୍ଟ କରି ଆଶୀର୍ବାଦ ଭିକ୍ଷା କରିବା ଓଡ଼ିଆ ନାରୀମାନଙ୍କର ଏକ ସାମାଜିକ କରଉଁବ୍ୟ 
ଭାବରେ ସ୍ଵୀକାର ଲାଭ କରିଛି । କିଏ ପରିବାରପାଇଁ ଧନସଂପଦ ମାଗେ ତ କିଏ ସ୍ବାମୀର ଦୀର୍ଘ 
ଜୀବନ କାମନା କରିଥାଏ । ଓଷା ଓ ବ୍ରତ ପାଳନର ଭିନ୍ନ ଭିନ୍ନ ନିୟମମାନ ରହିଛି । କେଉଁଠି ବ୍ରତଧାରିଣୀ 
ନିଜେ ଇଷ୍ଟ ଦେବଦେବୀଙ୍କ ପୂଜା କରନି ତ କେଉଁଠି ପୁରୋହିତ ମାଧ୍ୟମରେ ପୂଜାର ଆୟୋଜନ 
ହୋଇଆାଏ । ତେବେ ସବୃଥପାଇଁ ନିର୍ଦ୍ଦିଷ୍ଟ ଦିନ ଧାର୍ଯ୍ୟ ହୋଇଥାଏ ପଞ୍ଜିକାରଦ୍ଧାରା ଏବଂ ବିଧଵବିଧାନର 
ପରଂପରା ଅନୁସାରେ ଯଜମାନ ତାହା ପାଳନ କରିଥାଏ | ଛାତ୍ରଛାତ୍ରୀମାନେ ବିଘ୍ଵରାଜ ଗଣେଶ ଏବଂ 
ବିଦ୍ୟାଦାତ୍ରୀ ସରସ୍ବତୀଙ୍କ ପୂଜାର୍ଚ୍ଚନା ନିଜ ନିଜ ଶିକ୍ଷାନୁଷ୍ଠାନରେ କରିଥାନ୍ତି । ସେମାନେ ମଧ୍ୟ ବୟସ 
ନିର୍ବିଶେଷରେ କେତେକ ଅନୁଶାସନ ପାଳନ କରିବାକୁ ବାଧ୍ଯ । ଦେଖାଯାଏ ଯେ, ଓଡ଼ିଆ ପାଞ୍ଜିରେ 
ସାରା ବର୍ଷ ପାଇଁ ପର୍ବ, ଓଷାବ୍ରତର ଦିନ ଧାର୍ଯ୍ୟ ହୋଇଥାଏ ଏବଂ ସେଥୂରେ କୌଣସି ବ୍ୟତିକ୍ରମ କେହି 
କରି ନ ଆନି । ପାଞ୍ଜିରେ ବାରମାସ, ଦିନ, ପକ୍ଷ, ତିଥ୍‌, ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ସମୟ, ସୂର୍ଯ୍ୟୋପରାଗ 
ଓ ଚନ୍ଦ୍ରଗ୍ରହଣ ସମୟ, ଯାହା ମଣିଷର ଦୈନନ୍ଦିନ ଜୀବନ ଉପରେ ପ୍ରଭାବ ପକାଏ, ତାହା ପ୍ରାଞ୍ଜଳ 
ଭାବରେ ବର୍ଣ୍ଣିତ ହୋଇଥ୍‌ବାରୁ ଅନେକ ଓଡ଼ିଆ ପରିବାରରେ ତାହା ବର୍ଷକପାଇଁ ସୁରକ୍ଷିତ ରଖାଯାଏ | 
କିଏବା ଛୋଟିଆ କ୍ୟାଲେଣ୍ଡରଟିଏ ସାଇତି ରଖୁ ଓଷାବ୍ରତ ପାଳନ ନିୟମିତ ଭାବରେ କରିଥାନ୍ତି । ପାଞ୍ଜିର 
ଆରମ୍ଭ ମହାବିଷୁବ ସଂକ୍ରାନ୍ତିରୁ ଏବଂ ପରିସମାପ୍ତି ତ! ପୂର୍ବଦିନ । ପାଞ୍ଚ ଓଡ଼ିଆ ଜୀବନର ଏକ 
ଆବଶ୍ୟକୀୟ ପୁସ୍ତକ ଏବଂ ଏହାର ସାମାଜିକ ମୂଲ୍ୟ ଅଶେଷ । 


ମହାବିଷୁବ ସଂକ୍ରାରି 

ଗ୍ରୀଷ୍ମରତୁ ପ୍ରାରମ୍ଭରେ ନବବର୍ଷକୁ ସ୍ଵାଗତ କରିବାଲାଗି ମହାବିଷୁବ ସଂକ୍ରାନ୍ତି ପାଳିତ ହୁଏ । ଏହାକୁ 
ପଣାସଂକ୍ରାନ୍ତି ମଧ୍ୟ କୁହାଯାଏ । ସେଦିନ ଶିବ, ମଙ୍ଗଳା ଏବଂ ବୃନ୍ଦାବତୀଙ୍କ ପୂଜାଅର୍୍ଟନା ହୁଏ । ହିନ୍ଦୁମାନେ 
ଶିବମନ୍ଦିରରେ ଠାକୁରଙ୍କ ଉପରେ ପାଣି ଓ ପଣା ଢାଳନ୍ତି । ବିଭିନ୍ନ ଡାଲିରେ ପ୍ରସ୍ତୁତ ହୋଇଥୁବା ଛତୁ 
ସେମାନେ ଖାଆନ୍ତି । ସେଦିନଠାରୁ ଝାମୁବ୍ରତ ପ୍ରାୟ ଏକମାସ ପର୍ଯ୍ୟନ୍ତ ପାଳିତ ହୁଏ ।! ମୟୂରଭଞ୍ଜର ଚୈତ୍ର 
ପର୍ବ ଏବଂ ଦକ୍ଷିଣଓଡ଼ିଶାର ପାଟୁଆ ପୂଜା ଓ ନୃତ୍ୟ ଭକ୍ତାମାନଙ୍କଦ୍ଧାରା ଆୟୋଜିତ ହୁଏ । ମଙ୍ଗଳାଙ୍କ 

ପର୍ବପର୍ବାଣି ୨୪୯ 


ପୂଜାସ୍ଥାନରେ ବିଶେଷକରି ନିମ୍ନମଧ୍ଯବିତ୍ତ ଶ୍ରେଣୀ ଲୋକମାନେ କାଳିଶିକୁ ଖୁବ ମାନନ୍ତି । କାଳିଶି ଦେବୀ ମଙ୍ଗଳାଙ୍କ 
ପ୍ରତିନିଧୂ ଭାବରେ ସମସ୍ତଙ୍କ ଦୁଃଖ ଶୁଣିବା ଓ ପ୍ରତିକାରର ପରାମର୍ଶ ଦିଏ । ସେ ଭବିଷ୍ୟଦ୍‌ବାଣୀ କରିପାରେ । 
ଦଣ୍ଡନାଚର ଆୟୋଜନ ମଧ୍ଯ ପଣାସଂକ୍ରାନ୍ତି ଦିନ ହୋଇଆଏ । ତୁଳସୀର ଥିଷଧୀୟ ଗୁରୁତ୍ଵ ଥବାରୁ ପ୍ରତ୍ୟେକ 
ବାସଗୃହ ଆଗରେ ତୁଳସୀ ଚଉରା ତିଆରି କରି ତା' ଉପରେ ନିୟମିତ ପାଣି ଦେବାପାଇଁ ମାଟି ଘଟଟିଏ 
ବନ୍ଧାଯାଏ । ସଂଧ୍ୟାରେ ଦୀପ ଦେଇ ବୃନ୍ଦାବତୀଙ୍କ ଆଶୀର୍ବାଦ ଭିକ୍ଷା କରନ୍ତି ଗୃହିଣୀ ଓ କୁଳବଧୂମାନେ । ପଣାସଂଙକ୍ରାନ୍ତ 
ଦିନଠାରୁ ରାସ୍ତା କଡ଼ରେ ତୃଷାଉଁ ପଥୂକମାନଙ୍କପାଇଁ ଜଳଛତ୍ରର ବ୍ୟବସ୍ଥା କରାଯାଏ । ଅନେକ ଜନକଳ୍ୟାଣକାରୀ 
ସଂସ୍ଥା ଓ ସମାଜସେବୀ ସେ ଦିଗରେ ସୁବନ୍ଦୋବସ୍ତ କରିଥାନ୍ତି । ଅଣ୍ଡା ପାନୀୟ ଜଳ ସହିତ ବତୁରା ଚଣା ଓ ଗୁଡ଼ 
ମଧ୍ଯ ସେମାନେ ଦିଅନ୍ତି । ପୁଣ୍ୟ ଅର୍ଜନ ଉଦ୍ଦେଶ୍ୟରେ ଏହା କରାଯାଏ | 


ଅକ୍ଷୟତୃତୀୟା 

ଏହା ଏକ କୃଷିପର୍ବ । ବୈଶାଖ ମାସ ଶୁକ୍ଲପକ୍ଷ ତୃତୀୟା ତିଥୂରେ ଏହି ପର୍ବ ଆୟୋଜିତ ହୁଏ । ସେଦିନ 
କୃଷକମାନେ ମହାଲକ୍ଷମୀଙ୍କୁ ସ୍ମରଣ କରି କୃଷିକାର୍ଯ୍ୟ ଆରମ୍ଭ କରନ୍ତି । ଲୋକମାନଙ୍କର ଦୃଢ଼ ବିଶ୍ଵାସ ଯେ 
ଅକ୍ଷୟତୃତୀୟା ଦିନ ନିଶ୍ଚୟ ବର୍ଷା ହେବ ଏବଂ ତାହା ଶୁଭଙ୍କର । ସେଦିନ ବିହନ ବୁଣିଲେ ପର୍ଯ୍ୟାପ୍ତ 
ପରିମାଣରେ ଉତ୍ପାଦନ ହେବ ବୋଲି କୃଷକର ଧାରଣା । ତେଣୁ ସେ ଜମିରେ ହଳଲଙ୍ଗଳ ବୁଲାଇ, ଧାନ 
ବୁଣି ମା” ଲକ୍ଷ୍ମୀଙ୍କର କୃପା ଭିକ୍ଷା କରିଥାଏ । ଅକ୍ଷୟତୃତୀୟା ଶୁଭଦିନ ହୋଇଥୂ୍‌ବାରୁ ଅନେକେ ନୂତନ 
ବାସଗୃହର ଭିତ୍ତି ସ୍ଥାପନ କରନ୍ତି । ବ୍ରତ ଓ ବିବାହ ଆଦି ଶୁଭକାର୍ଯ୍ୟ ମଧ୍ୟ ସଂପାଦିତ ହୁଏ । ସେଦିନଠାରୁ 
ରାଧାକୃଷ୍ଣଙ୍କ ଉପଲକ୍ଷରେ ଚନ୍ଦନଯାତ୍ରା ଆରମ୍ଭ ହୋଇଥାଏ । ଜଗନ୍ନାଥ ମହାପ୍ରଭୁଙ୍କ ରଥଯାତ୍ରା ନିମନ୍ତେ 
ରଥ ପ୍ରସ୍ତୁତି ପର୍ବ ମଧ୍ଯ ଆରମ୍ଭ ହୁଏ । 


ଚନ୍ଦନ ଯାତ୍ରା 

ଏହା ଗ୍ରୀଷ୍ମରତୁର ଏକ ବଡ଼ ପର୍ବ । ପୁରୀରେ ଚନ୍ଦନ ଯାତ୍ରାରେ ଅଶେଷ ଜନସମାଗମ ହୁଏ । 
ଏକୋଇଶଦିନ ପର୍ଯ୍ୟନ୍ତ ଏହି ଯାତ୍ରା ଚାଲେ ଏବଂ ବୈଶାଖ ପୂର୍ଣ୍ଣିମା ଦିନ ଉଦ୍ଧଯାପିତ ହୁଏ | ରାଧା ଏବଂ 
କୃଷ୍ଣଙ୍କ ଜଳକ୍ରୀଡ଼ାପାଇଁ ସୁସଜିତ ନୌକାରେ ଠାକୁରଙ୍କୁ ପୁଷ୍ଠରିଣୀରେ ବୁଲାଯାଏ । ଏହି ନୌକାକୁ ଚାପ 


ଚନ୍ଦନ ଯାତ୍ରା 
କହନ୍ତି । ପୁରୀର ପ୍ରସିଦ୍ଧ ନରେନ୍ଦ୍ର ପୁଷ୍ଠରିଣୀରେ ସହସ୍ରାଧୂକ ଶ୍ରଦ୍ଧାନୁ ଠାକୁରମାନଙ୍କୁ ଦର୍ଶନ କରିବାର 
ସୌଭାଗ୍ୟ ଲାଭ କରନ୍ତି । 

9୫0 ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ବୈଶାଖ ପୂର୍ଣ୍ଣିମା 
ଏହାକୁ ବୁଦ୍ଧ ପୂର୍ଣ୍ଣିମା ମଧ୍ଯ କୁହାଯାଏ । ସେଦିନ ଗୌତମ ବୁଦ୍ଧ ଜନ୍ମଗ୍ରହଣ 
କରିଥୁବାରୁ ବୌଦ୍ଧ ଧର୍ମାବଲମ୍ବୀମାନଙ୍କପାଇଁ ଏହା ଅତି ପବିତ୍ର ଦିବସ । ସେମାନେ 
ଶ୍ବେତବସ୍ତ ପରିଧାନ କରି ବୌଦ୍ଧବିହାରମାନଙ୍କରେ ପ୍ରାର୍ଥନା କରିଥାନ୍ତି 
ଯେଉଁମାନେ ଚନ୍ଦନ ଯାତ୍ରାରେ ଅଂଶଗ୍ରହଣ କରନ୍ତି ସେମାନେ ବୈଷ୍ଣବ 
ମତାବଲମ୍ବୀ ହୋଇଥୂବାରୁ ରାଧାକୃଷ୍ଣଙ୍କ ନାମକୀର୍ରନ କରନ୍ତି । ପୁରୀ ପରି 
ତୀର୍ଥସ୍ଥାନରେ ସେମାନଙ୍କର ସମାଗମ ହେତୁ ପ୍ରବଳ ଜନଗହଳି ସୃଷ୍ଟି ହୋଇଥାଏ । 


ଗୌତମ ବୁଦ୍ଧ 
ସାବିତ୍ରୀ ବ୍ରତ 

ଜ୍ୟେଷ୍ଠମାସ ଅମାବାସ୍ୟା ଦିନ ସାବିତ୍ରୀ ବ୍ରତ ସଧବା ସ୍ତୀମାନେ ପାଳନ କରିବା ବିଧ । ସେଦିନ 
ପୂର୍ବ ଉପବାସ ସହିତ ଶୁଦ୍ଧ ବସ୍ତ୍ର ପରିଧାନ କରି ସାବିତ୍ରୀ ଦେବୀଙ୍କୁ ସେମାନେ ପୂଜା କରନ୍ତି ଓ ନିଜ 
ସ୍ବାମୀର ଦୀର୍ଘ ଜୀବନ କାମନା କରି ଆଶୀର୍ବାଦ ଭିକ୍ଷା କରନ୍ତି । ପୂଜାରେ ଚତ ଧାରଣ କରିବା ଏକ 
ନିୟମ ଓ ପରଂପରା । ନିକଟରେ ସାବିତ୍ରୀ ମନ୍ଦିର ନ ଥଲେ ତୁଳସୀ ଚଉରା ମୂଳରେ ବୃନ୍ଦାବତୀଙ୍କୁ 
ପୂଜା କରାଯାଏ । ପୂଜା ଜଣେ ବ୍ରାହ୍ମଣ ପୁରୋହିତ କରିଥାନ୍ତି । ସାବିତ୍ରୀଙ୍କୁ ଉତ୍ସଗ ହୋଇଥୁବା ନୂତନ 
ଶାଢ଼ି ବ୍ରତଚାରିଣୀ ପିନ୍ଧନ୍ତି । ପୂଜା ଶେଷରେ ସାବିତ୍ରୀ ସତ୍ୟବାନ୍‌ ଉପାଖ୍ୟାନ ବ୍ରତଚାରିଣୀମାନେ ମନ 
ଦେଇ ଶୁଣନ୍ତି ଏବଂ ସାବିତ୍ରୀ କିପରି ଯମଦେବତାଙ୍କୁ ବୁଦ୍ଧି ବଳରେ ଜିତିଲେ ସେ କଥା ମନେ କରି 
ଅପାର ଆନନ୍ଦ ଲାଭ କରନ୍ତି । 


ସ୍ମାନ ପୂର୍ଣ୍ଣିମା 

ଏହାକୁ ସ୍ଵାନଯାତ୍ରା ତଥା ଦେବସ୍ବାନ ପୂର୍ଣ୍ଣିମା ମଧ୍ଯ କୁହାଯାଏ । ଜ୍ୟେଷ୍ଠମାସ ପୂର୍ଣ୍ଣିମା ଦିନ ଏହି 
ଉତ୍ସବ ପାଳିତ ହୁଏ । ପୂରୀ ମନ୍ଦିରର ତିନି ଠାକୁର ସ୍ଵାନବେଦୀ ଉପରକୁ ଆସନ୍ତି । ସ୍ଵାନ ପରେ 
ସେମାନଙ୍କୁ ଅଣସର ଗୃହକୁ ; 
ନିଆଯାଏ ଏବଂ “ସେଠାରେ 
ରହିଥ୍ବ। ଦିନଗୁଡ଼ିକ 
ଦଶିକମାନେ ଦଗିନଲାଭରୁ 
ବଞ୍ଚୁତ ହୁଅନ୍ତି | ଠାକୁରଙ୍କ 
ବିଗ୍ରହକୁ ନୂତନ ରଙ୍ଗରେ ହଃ 
ସଜାଇ ରଥଯାତ୍ରାପାଇ ପ୍ରସ୍ତୃତ 
ଜରାଯାଏ । ଅଣସର 
ସମୟରେ ବିଗ୍ରହମାନେ ଜ୍ଵର 
ରୋଗରେ ପୀଡ଼ିତ ଥିବା କଥା 
ଭକ୍ତମାନଙ୍କୁ ପଣ୍ଡାମାନେ [୪ 2 
କହିଥାନ୍ତି । ସ୍କାନପୂର୍ଷଣିମା 

ସ୍ମାନପୂର୍ଣ୍ଣିମାକୁ ଜ୍ୟେଷ୍ଠ ପୂର୍ଣ୍ଣିମା ମଧ୍ଯ କୁହାଯାଏ । ପରିବାରର ଜ୍ୟେଷ୍ଠପୁତ୍ର ସେଦିନ ନୂତନ ବସ୍ତ 
ପରିଧାନ କରନ୍ତି । ପରିବାରରେ ପିଠାପଣା ସମସ୍ତେ ଉପଭୋଗ କରନ୍ତି 

ପର୍ବପର୍ବାଣି ୨୫୧ 


ନେତ୍ରୋତ୍ସବ 

ଏହା ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କ ଅଣସର ଅବସ୍ଥାନ ସରିଲେ ପାଳିତ ହୁଏ । ରଥଯାତ୍ରାର 
ପୂର୍ବଦିନ ଏହା ଆୟୋଜିତ ହୁଏ ଏବଂ ଠାକୁରମାନଙ୍କ ଚକ୍ଷୁରେ ଜ୍ୟୋତି ଦିଆଯାଏ । ସେଦିନ ଭକ୍ତମାନେ 
ଦର୍ଶନ କରିବାର ସୁଯୋଗ ପାନ୍ତି । 
ରଜ 

ଉପକୂଳ ଓଡ଼ିଶାର ବଡ଼ପର୍ବ ହେଲା ରଜ ! କୁମାରୀମାନେ ଏହା ସ୍ଵତନ୍ତ୍ର ଭାବରେ ପାଳନ କରନ୍ତି । 
ମହିଳାମାନେ ଗୃହକାର୍ଯ୍ୟ କରନ୍ତି ନାହିଁ । ମା” ବସୁଧା ରଜସ୍ବଳା ହୋଇଥ୍‌ବା ଧାରଣା ନେଇ କୃଷକମାନେ 
ମାଟି ଖୋଳନ୍ତି ନାହିଁ କି କୌଣସି କୃଷିକାର୍ଯ୍ୟ କରନ୍ତି ନାହିଁ। ମା” ବସୁଧାକୁ ସମ୍ମାନ ଦେଲେ କୃଷି 
ଉତ୍ପାଦନ ଭଲ ହେବାର ବିଶ୍ଧାସ । 


ରଜଦୋଳି 


ଆଷାଢ଼ ମାସ ପ୍ରଥମ ଦିନ ରଜ ଉତ୍ସବ ପାଳିତ ହୁଏ । ଏହା ପାଞ୍ଚଦିନ ପର୍ଯ୍ୟନ୍ତ ଉପକୂଳ 
ଅଞ୍ଚଳରେ ଧୂମ୍ଧାମ୍‌ ସହ ପାଳିତ ହୋଇଥାଏ । ପ୍ରଥମ ଦିନ ପହିଲି ରଜ, ଦ୍ଵିତୀୟ ଦିନ ଦ୍ଵିତୀୟ 
ରଜ, ତୃତୀୟ ଦିନ ଭୂମିଦହନ ଏବଂ ଚତୁର୍ଥ ଦିନକୁ ବସୁମତି ସ୍ଵାନ କୁହାଯାଏ । ପହିଲି ରଜର 
ପୂର୍ବଦିନକୁ ସଚ୍ଚବାଜ କୁହାଯାଏ । ରଜ ସମୟରେ ମହିଳାମାନେ ଖାଲି ପାଦରେ ଚାଲନ୍ତି, ପାନ 
ଖାଆନ୍ତି, ନୂଆଲୁଗା ପିନ୍ଧନ୍ତି ରଜ ପୋଡ଼ପିଠା ଘରକୁ ଘର ବଣ୍ଟାଯାଏ, ଦୋଳିରେ ବସି ବାଳିକାମାନେ 
ରଜଗୀତ ଗାଆନ୍ତି, ବଂଧୁବର୍ଗ ନିମନ୍ତ୍ରିତ ହୁଅନ୍ତି ଏବଂ ଅତ୍ୟନ୍ତ ଉଲ୍ଲାସ ମନରେ ପର୍ବ ଆୟୋଜିତ 
ହୁଏ । ରଜ ଏକ ବିଶ୍ରାମର ଦିନ । ଖୁସିବାସିର ଦିନ । ବିବାହିତା ଝିଅଘରକୁ ବାପଘରୁ ନୂଆବସ୍ତ୍ଟ, 
ରନ୍ଧନସାମର୍ର', ଫଳ, ପିଠାପଣା ଆଦି ଆସେ । କେତେକ କ୍ଷେତ୍ରରେ ଏହି ପରଂପରା ସ୍ତର୍ଶକାତର 
ପରିସ୍ଥିତି ସୃଷ୍ଟି କରିଥାଏ । ଝିଅ ଶଶୁରଘର ଯଦି ବେଭାରରେ ସନ୍ତୁଷ୍ଟ ନ ହୁଅନ୍ତି, ତେବେ 
ଝିଅ( ବୋହୂ ) ଉପରେ ନିର୍ଯାତନା ଆରମ୍ଭ ହୁଏ । ସବୁ ହସଖୁସି ପାଣିଫୋଟକା ପରି ମିଳାଇଯାଏ । 
ଅଶ୍ପର ବାରିଧାର। ଝିଅର ପଣତକାନିକୁ ଓଦା କରେ । ନିଃସହାୟ ଜୀବନରେ ସେ ନିଜକୁ 
ଅସହାୟ ଓ ଅଭିଶପ୍ତ ମନେ କରେ । 

୨୫୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ରଥଯାତ୍ରା 

ସହସ୍ବାଧ୍‌୍କ ବଷ ଧରି ଜଗନ୍ନାଥ 
ମହାପ୍ରଭୁଙ୍କ ରଥଯାତ୍ରା ଓଡ଼ିଶାକୁ ବିଶ୍ଵବିଦିତ 
କରିଛି । ଆଷାଢ଼ ଶୁକ୍ଲପକ୍ଷ ଦ୍ଵିତୀୟା ତିଥୂରେ 
ତିନିଠାକୁର ତିନି ରଥରେ ସୁସଜିତ ହୋଇ 
ପୁରୀ ବଡ଼ଦାଣ୍ଡରେ ଲକ୍ଷ ଲକ୍ଷ ଭଭ୍ତଙ୍କ !/ 
ସମାଗମରେ ମାଉସୀମା” ଘରକୁ 
ଯାଇଥାନ୍ତି । ପୃଥିବୀର ବିଭିନ୍ନ ଦେଶରୁ ଭକ୍ତ ନ Le 
ଓ ଦଶକମାନଙ୍କର ସୁଅ ଛୁଟେ । ଗୋଟିଏ | ¦ 1 4 
ଦିନ ତିନିଠାକୁରଙ୍କୁ ସଭିଏଁ ମୁକ୍ତ ଭାବରେ ' ' ® #4 | 
ଦର୍ଶନ କରିବାର ସୁଯୋଗ ପାଆନ୍ତି। “= —— 
ରଥଯାତ୍ରା ସହିତ ଛେରାପହଁରା ଏକ ବିଧ୍‌, ରଥ ଉପରେ ଗଜପତି ନେରାପହଁରା କରୁଛନ୍ତି 
ଯାହାକି କେବଳ ଗଜପତିଙ୍କଦ୍ଧାରା ସଂପନ୍ନ ହୁଏ । ସେ ଛେରାପହଁରା ଆନୁଷ୍ଠାନିକ ଭାବରେ ସାରିଲେ 
ରଥଟଣା ଆରମ୍ଭ ହୁଏ | ବିଭିନ୍ନ ବାଦ୍ୟ ଓ ବିଧୂବିଧାନ ଭିତରେ ରଥଯାତ୍ରା ଗୋଟିଏ ଦିନ ଟଣା, 
ସାତଦିନ ମାଉସୀମା” ମନ୍ଦିରରେ ଅବସ୍ଥାନ ଏବଂ ପୁଣି ଗୋଟିଏ ଦିନ ବାହୁଡ଼ାଯାତ୍ରା ଅନୁଷ୍ଠିତ ହୁଏ । 

ରଥଯାତ୍ରାକୁ ଗୁଣ୍ଡିଚାଯାତ୍ରା ଓ ଘୋଷଯାତ୍ରା ମଧ୍ଯ କୁହାଯାଏ । ବଡ଼ଦେଉଳ ବା ଶ୍ରୀମନ୍ଦିର ଛାଡ଼ି 
ଜଗନ୍ନାଥ, ବଳଭଦ୍ର ଓ ସୁଭଦ୍ରା ଗୁଣ୍ଡିଚା ମନ୍ଦିରକୁ ଯାଆନ୍ତି । ସେଦିନ ପୁରୀ ସହର ଲୋକାରଣ୍ୟ ହୁଏ | 
ଓଡ଼ିଶା ଏବଂ ଓଡ଼ିଶା ବାହାରେ ବିଷ୍ଣୁଭଭ୍ତମାନେ ଆଜିକାଲି ରଥଯାତ୍ରା ଆୟୋଜନ କରୁଛନ୍ତି । ଯେଉଁଠାରେ 
ଜଗନ୍ନାଥ ମନ୍ଦିର ଅଛି ସେଠାରେ ରଥଯାତ୍ରା ଆୟୋଜନ ହେବା ଅପରିହାର୍ଯ୍ୟ । ତେବେ ପୁରୀ ରଥଯାତ୍ରା 
ପରି ତିନୋଟି ରଥ କେବଳ ବାରିପଦାରେ ଟଣା ହୁଏ । ଅନ୍ୟ କେଉଁଠି ନୁହେଁ । ଜଗନ୍ନାଥଙ୍କ ରଥକୁ 


git 


19 oa 
° seb tate 


ରଥଯାତ୍ରା 

ନନ୍ଦିଘୋଷ, ବଳଭଦ୍ରଙ୍କ ରଥକୁ ତାଳଧ୍ଵଜ ଏବଂ ସୁଭଦ୍ରାଙ୍କ ରଥକୁ ଦର୍ପଦଳନ କୁହାଯାଏ । ଦଉଡ଼ି 
ସାହାଯ୍ୟରେ ଭକ୍ତମାନେ ରଥଗୁଡ଼ିକୁ ଟାଣନ୍ତି । ବାରିପଦା ରଥଯାତ୍ରାରେ ସୁଭଦ୍ରାଙ୍କ ରଥ କେବଳ 
ମହିଳାମାନେ ଟାଣିବା ପରଂପରା ରହିଛି । 

ପର୍ବପର୍ବାଣି ୨୫୩ 


ଚିତଉ ଅମାବାସ୍ୟା ବା ଚିତାଲାଗି ଅମାବାସ୍ୟା 

ଏହା ଏକ ପାରିବାରିକ ପର୍ବ ଏବଂ ଅତି ସୀମିତ ଭାବରେ ଏହା ପାଳିତ ହୁଏ । ସହରମାନଙ୍କରେ 
ଚିତଉ ଅମାବାସ୍ୟା ଆଜିକାଲି ପାଳିତ ହେଉ ନାହିଁ । ଶ୍ରାବଣ ମାସ ଅମାବାସ୍ୟା ଦିନ ଏହି ପର୍ବ ପଡ଼େ । 
କୃଷକ ପରିବାରରେ ଚିତଉପିଠା ଚାଉଳ ଚୂନାରେ ତିଆରି ହୋଇ ବଣ୍ଟାଯାଏ । କିଛି ପିଠା ପଶୁ, ପକ୍ଷୀ, 
ସରୀସୃପଙ୍କ ଉଦ୍ଦେଶ୍ୟରେ ଉତ୍ସର୍ଗ ହୁଏ । ସମସ୍ତେ ସନ୍ତୁଷ୍ଟ ହେଲେ ପରିବାରର ମଙ୍ଗଳ ହେବାର ବିଶ୍ଵାସ 
ନେଇ କୃଷକ ପରିବାରରେ ଚିତଉ ଅମାବାସ୍ୟା ପୂଜାସଂଧ୍ୟା ସମୟରେ ଆୟୋଜିତ ହୋଇଥାଏ । 


ଗହନା ପୂର୍ଣ୍ଣିମା 

ଶ୍ରାବଣ ପୂର୍ଣ୍ଣିମାଦିନ ଗହ୍ାପୂର୍ଣିମା ବା ରାକ୍ଷୀପୂର୍ଣ୍ଣିମା 
ପାଳନ କରାଯାଏ । କୃଷକ ଗୃହପାଳିତ ପଶୁମାନଙ୍କୁ ସ୍ଵତନ୍ତ୍ର 
ଯତ୍ନ ନେଇ, ଶିଙ୍ଗରେ ତେଲ, ବେକରେ ଫୁଲମାଳ ଓ ମଥାରେ 
ସିନ୍ଦୁର ଲଗାଇ ପୂଜା କରେ । ଗୋସଂପଦ ବୃଦ୍ଧି ତା'ର 
ଏକମାତ୍ର କାମନା । ସେଦିନ ଗ୍ରାମମାନଙ୍କରେ ବଳଭଦ୍ରଙ୍କ 
ପୂଜା କରାଯାଏ । ସେ କୃଷକମାନଙ୍କର ସଂରକ୍ଷକ, ଲଙ୍ଗଳ 
ତାଙ୍କର ଆୟୁଧ । 

ଗହୁ।ପୂର୍ଣ୍ିମା ଦିନ ଝୁଲଣଯାତ୍ରା। ମଧ୍ୟ ହୁଏ । 
ପ୍ରେମଭଭ୍ତିର ନିଦର୍ଶନସ୍ଵରୂପ ରାଧା ଓ କୃଷ୍ଣଙ୍କୁ ଭକ୍ତମାନେ 
ଝୁଲାରେ ଝୁଲାଇ, ଗୀତ ଗାଇ, ମନୋରଞ୍ଜନ କରନ୍ତି । 
ଭଜନ ଜୀର୍ଭନ ମଧ୍ୟ ଆୟୋଜିତ ହୁଏ । ଉକ୍ତ ଦିନ ଝିଅମାନେ 
ରାକ୍ଷୀବନ୍ଧନ ଉତ୍ସବ ପାଳନ କରିଥାନ୍ତି । ଭାଇର ମଙ୍ଗଳ 
କାମନା କରି ତା ହାତରେ ରାକ୍ଷୀ ବାଛନ୍ତି । 'ରକ୍ଷା' ଶବ୍ଦରୁ 
ରାକ୍ଷୀ ଶବ୍ଦର ଉତ୍ପତ୍ତି । ଆଜିକାଲି ରାକ୍ଷୀବନ୍ଧନ ଅତି ଜନପ୍ରିୟ 
ହୋଇଛି । ସ୍ତୁଲ କଲେଜ ଛାତ୍ରଛାତ୍ରୀମାନେ ଏଥୁରେ 
ଅଂଶଗ୍ରହଣ କରୁଛନ୍ତି । ନାନା କିସମର ରାକ୍ଷୀ ବଜାରରେ 
- ବିକ୍ରି ହେଉଛି । ବ୍ୟବସାୟ ଭଲ ଚାଲେ । ଆଧ୍ଧାମ୍ଭିକ ଦୃଷ୍ଟିରୁ 
_ ଏହି ପର୍ବର କୌଣସି ଗୁରୁତ୍ଵ ନାହିଁ । କେବଳ ସାମାଜିକ 
ସୌହାର୍ଦ୍ୟ ଏବଂ ଭାଇଭଉଣୀର ସୁସଂପର୍କ ସ୍ଥାପନ ଏହାର 
ଗାଶୀଚନ୍ଧର ମୁଖ୍ୟ ଉଦ୍ଦେଶ୍ୟ । 


ଖୁଦୁରୁକୁଣୀ ଓଷା 

ଭାଦ୍ରବ ମାସରେ କିଶୋରୀମାନେ ଖୁଦୁରୁକୁଣୀ ଓଷା ମାନନ୍ତି କେବଳ ରବିବାର ଦିନ । ନବବିବାହିତା 
ମହିଳାମାନେ ମଧ୍ଯ ଏହା ମାନିପାରନ୍ତି । ସେମାନେ ଏକତ୍ରିତ ହୋଇ ଓଷା ପାଳନ୍ତି । ଏହି ଓଷା ଓଡ଼ିଶାର 
ସାମୁଦ୍ରିକ ବାଣିଜ୍ୟ ପରଂପରା ଉପରେ ଆଧାରିତ । ତେଣୁ କେବଳ ଉପକୃଳବରରଁ ଜିଲ୍ଲାମାନଙ୍କରେ 
ଖୁଦୁରୁକୁଣୀ ଓଷାର ପ୍ରଚଳନ ଦେଖାଯାଏ । ମଙ୍ଗଳା ଠାକୁରାଣୀଙ୍କୁ ସେମାନେ ଉପବାସ ରହି ପୂଜା 
କରନ୍ତି । ନାବିକମାନଙ୍କର ଇଷ୍ଟଦେବୀ ମଙ୍ଗଳା । ଏକଦା ଓଡ଼ିଶାର ସାଧବମାନେ ଦରିଆପାରି ଦେଶମାନଙ୍କ 
ସହିତ ବାଣିଜ୍ୟ ବ୍ୟବସାୟ କରୁଥିଲେ । ସେମାନଙ୍କ ଯାତ୍ରା ଯେପରି ସଫଳ ହେଉ ସେଥୁପାଇଁ ପରିବାରର 
କିଶୋରୀ ବାଳିକାମାନେ ଏହି ଓଷା କରୁଥଲେ । ସେଦିନ ପୂଜାପାଇଁ ମଙ୍ଗଳାଙ୍କ ପ୍ରତିମାମାନ କିଣିବାକୁ 
ମିଳେ । ପୂଜା ନିରାଡ଼ମ୍ବର ଭାବରେ ହୁଏ ଏବଂ ପୂଜା ଶେଷରେ ବ୍ରତଚାରିଣୀମାନେ ଓଷା ଉପାଖ୍ୟାନ 


ବଳଭଦ୍ର 

୨୫୪ ଓଡ଼ିଆ ଜାତର ଇତହାସ ଓ ସଂସ୍କୃତି - ଦ୍ଵତୀୟ ଭାଗ 


ଶୁଣାବ୍ତି । ଚହିଁରେ ସାତ ସାଧବ, ସେମାନଙ୍କର ଅଲିଅଳୀ ସାନଭଉଣୀ ତଅପୋଇ କଥା ବର୍ଣ୍ଣିତ ହୋଇଥାଏ । 
କେତେକ ସ୍ଥାନରେ ଖୁଦୁରୁକୁଣୀ ଓଷାକୁ ଭାଲୁକୁଣୀ ଓଷା କହନ୍ତି । ଶେଷ ରବିବାର ଦିନ ଓଷା ଉଦ୍ଵଯାପନ 


ଖୁଦୁରୁକୁଣୀ ଓଷା 


ହେଲେ ମଙ୍ଗଳାଙ୍କ ପ୍ରତିମାକୁ ଝିଅମାନେ ଶୋଭାଯାତ୍ରାରେ ଯାଇ ନିକଟସ୍ଥ ପୋଖରୀରେ ବିସର୍ଚ୍ଚନ କରିଥାନ୍ତି । 
ସେଦିନ ଘରେ ପିଠାପଣା ହୁଏ । 


ଜନ୍ମାଷ୍ଟମୀ 

ଭ।ଦ୍ରବ ମାସ କୃଷ୍ଣପକ୍ଷ ଅଷ୍ଟମୀ ଦିନ ଭଗବାନ୍‌ 
ଶ୍ରୀକୃଷ୍ଣଙ୍କ ଜନ୍ମଦିନ । ବିଷ୍ଧୁ ଅବତାର ନେଇ ଜନ୍ମନେବାର 
ଉଦେଶ୍ୟ ଥୁଲା ଦୁଷ୍ଟଦଳନ ଓ ସନ୍ତପାଳନ । ଏହି ପବିତ୍ର | 
ଦିନକୁ ବୈଷ୍ଣବ ସଂପ୍ରଦାୟରେ ଅତି ଉଲ୍ଲାସ ସହିତ ପାଳନ | 
କରାଯାଏ । ଘରେ ଓ ମହ୍ଦିରରେ ଶ୍ରୀକୃଷ୍ଣଙ୍କ ପ୍ରତିମା ସ୍ଥାପନ 
କରି ଭକ୍ତମାନେ ଉପବାସ କରି ସାରା ଭାରତରେ ଜନ୍ମାଷ୍ଟମୀ 
ଉତ୍ସବ ଆୟୋଜନ କରିଥାନ୍ତି । ଭଜନ କୀରଁନ ହୁଏ । 
ମହିଳାମାନେ ଦଳ ଦଳ ହୋଇ ଶ୍ରୀକୃଷ୍ଣଙ୍କ ଜନ୍ମ ମୁହୂରଁକୁ 
ଆଗ୍ରହ ସହିତ ଅପେକ୍ଷା କରନ୍ତି । ଅଷ୍ଟମୀ ଦିନ ଜନ୍ମାଷ୍ଟମୀ 
ଏବଂ ନବମୀ ତିଥୂରେ ନନ୍ଦୋତ୍ସବ ହୁଏ । ଗୋପପୁରରେ କୃଷ୍ଣ 
ଜନ୍ମକୁ ଅତି ଆନନ୍ଦରେ ଧୁମ୍‌ଧାମ୍‌ରେ ପାଳିତ ହୋଇଥୂବାରୁ 
ନନ୍ଦୋସସବକୁ ମଧ୍ଯ ସର୍ବ ଭାରତୀୟ ସ୍ତରରେ ହିନ୍ଦୁମାନେ 
ମାନନ୍ତି । ଓଡ଼ିଆ ମହିଳାମାନେ ବାଳଗୋପାଳ ପ୍ରତିମା ପୂଜା 
କରନ୍ତି । ସେଦିନ ରାତି ଧାରା ଶ୍ରାବଣ ପରି ବର୍ଷା ହେବାର ଶ୍ରୀକୃଷ୍ଣଙ୍କ ଗୋପପୁର ଆଗମନ 


ପର୍ବପର୍ବାଣି ୨୫୫ 


ବିଶ୍ଵାସ ରହି ଛି । ଓଡ଼ିଆ ଭାଗବତର ଦଶମ ସ୍କନ୍ଧ ଆବୃତ୍ତି ହୁଏ । ସ୍ଥାନେ ସ୍ଥାନେ କୃଷ୍ଣଲୀଳା ମଧ୍ଯ ଆୟୋଜିତ 
ହୋଇଥାଏ । 


ଗଣେଶ ପୂଜା 

ବିଘ୍ଵରାଜ ଗଣେଶଙ୍କୁ ପ୍ରଥମେ ପୂଜାର୍ଚନା କରିବାଦ୍ଵାରା ସବୁ ବିଘ୍ନ 
ନାଶ ହୁଏ ବୋଲି ଧର୍ମବିଶ୍ବାସ ରହିଛି । ବିଦ୍ୟା୍ଥୀମାନଙ୍କପାଇଁ ସେ 
ଜ୍ଞାନର ସାଗର ଓ ଗୁରୁଶ୍ରେଷ୍ଠ । ତେଣୁ ବିଦ୍ୟାଳୟ, ଶିକ୍ଷାନୁଷ୍ଠାନ ଓ 
ଘରେ ଘରେ ଗଣେଶଙ୍କୁ ପୂଜା କରାଯାଏ | ଭକ୍ତମାନେ ଗଣେଶ ପୂଜାରେ 
ପୁଷ୍ପାଞ୍ଜଳି ନ ଦେବା ପର୍ଯ୍ୟନ୍ତ ଉପବାସ କରନ୍ତି । ନୃତନବସ୍ତ ପରିଧାନ 
କରନ୍ତି । ଆମିଷ ଭକ୍ଷଣ କରନ୍ତି ନାହିଁ । ଗଣେଶଙ୍କ ପ୍ରତିମା ଓ ମେଢ଼ 
ସୁନ୍ଦର ଭାବରେ ସୁସଜିତ ହୋଇଥାଏ । ପୁରୋହିତ ପୂଜା କରନ୍ତି । 
ସଂଧ୍ୟାରେ ବିସର୍ଜନପାଇଁ ପୂଜା ହୁଏ ଏବଂ ପରଦିନ ବିଦ୍ୟାର୍ଥୀମାନେ 
ଶୋଭାଯାତ୍ରାରେ ପ୍ରତିମାକୁ ନେଇ ନିକଟସ୍ଥ ନଦୀ ବା ପୁଷ୍ରିଣୀରେ 
ବିସର୍ଜନ କରିଥାନ୍ତି । ଭାଦ୍ରବ ମାସ ଶୁକ୍ଲପକ୍ଷ ଚତୁର୍ଥୀଦିନ ଗଣେଶ ପୂଜା 
ହୁଏ । ପଶ୍ଚିମଓଡ଼ିଶାରେ ଏହା ସହିତ ନୂଆଖାଇ ଉତ୍ସବ ସଂପୃକ୍ତ । 
ବିଶ୍ଵକର୍ମା ପୂଜା 

ବିଶ୍ଵକର୍ମା ଦେବତାମାନଙ୍କର ସ୍ଥପତି ଓ ଯନ୍ତ୍ରୀ । ତାଙ୍କୁ ହିନ୍ଦୁ ସମାଜରେ ବର୍ଵକାର ସଂପ୍ରଦାୟ ମାନନ୍ତି | 
ତେଣୁ ଯେଉଁମାନେ ଗୃହନିର୍ମାଣ ଶିଳ୍ପ ସହ ସଂପୃକ୍ତ ସେମାନେ ବିଶ୍ଵକର୍ମାଙ୍କ ପୂଜକ ଓ ଭକ୍ତ । ସେ 
ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କର ବିଗ୍ରହ ନିର୍ମାଣ କରିଥ୍‌ବାର ପ୍ରବାଦ ଅଛି । ଭାଦ୍ରବମାସ କନ୍ୟାସଂକ୍ରାନ୍ତି 
ତିଥୂରେ ବିଶୃଵକର୍ମା ପୂଜା ଆୟୋଜିତ ହୁଏ । ତାଙ୍କର ପ୍ରତିମାକୁ ସୁନ୍ଦର ମେଢ଼ରେ ଉପସ୍ଥାପନ କରି ସ୍ଥପତି 
ଓ କାରିଗରମାନେ ପୂଜା କରନ୍ତି । 


ଗଣେଶ 


ମହାଳୟା 

ମହାଳୟା ପିଦଡୃ ପୁରୁଷଙ୍କ ଶ୍ରାଦ୍ଧ ଓ ତର୍ପଣପାଇଁ ଏକ ପବିତ୍ର ଦିବସ । ଆଶ୍ମିନ ଅମାବାସ୍ୟା ଦିନ 
ରକ୍ଷଣଶୀଳ ପରିବାରରେ ପିତୃ ପୁରୁଷଙ୍କ ଉଦ୍ଦେଶ୍ୟରେ ଶ୍ରାଦ୍ଧୋତ୍ସର୍ଗ କରାଯାଏ । ତା'ପରଦିନ ପାଖରୁ 
ପନ୍ଦର ଦିନ ପର୍ଯ୍ୟନ୍ତ ମହାଳୟା ଶ୍ରାଦ୍ଧ ପାଳିତ ହେବା ବିଧୂ ଥୂବାରୁ ଉକ୍ତ ପନ୍ଦର ଦିନକୁ ପିତୃ ପକ୍ଷ 
କୁହାଯାଏ । ପରିବାର କରା ଓ ଗୃହିଣୀ ସେ ଦିନ ଉପବାସ କରନ୍ତି । ଶ୍ରାଦ୍ଧକାର୍ଯ୍ୟ ସରିଲେ ସେମାନେ 
ହବିଷାନ୍ନ ଭୋଜନ କରନ୍ତି । ସେଦିନ ପିତୃ ପୁରୁଷ ପିଣ୍ଡ ଗ୍ରହଣ କରିବାକୁ ଧରାପୃଷ୍ଠକୁ ଆସିବା ବିଶ୍ଵାସ 
କରାଯାଏ । ଏହା ଏକ ପବିତ୍ର ଦିନ । ପୟାଶ୍ରାଦ୍ଧ ବା ମହାଳୟା ଶ୍ରାଦ୍ଧ ଘରେ, ମନ୍ଦିରରେ, ପୁରୀ, ଗୟା 
ପ୍ରଭୃତି ସ୍ଥାନରେ ଆୟୋଜନ ହୋଇପାରେ । ସେଦିନଠାରୁ ଦଶହରା ଉପଲକ୍ଷେ ନବରାତ୍ର ପାଳିତ ହୁଏ । 


ଦୁର୍ଗାପୂଜା 

ହିନ୍ଦୁମାନଙ୍କର ବଡ଼ ସାର୍ବଜନୀନ ପର୍ବ ହେଲା ଦୃଗାଁପୂଜା ବା ଦଶହରା । ବର୍ଷାରତୁ ସରିଯାଏ, 
ଶରତଗତୁରେ ଆକାଶ ନିର୍ମଳ ଦିଶେ । ଦଶଭୁଜା ଦୁର୍ଗାଙ୍କର ଆବିର୍ଭାବ ହୁଏ । ଅସୁରକୁଳ ନାଶ କରିବା 
ଉଦ୍ଦେଶ୍ୟରେ ସେ ଧରାଧାମରେ ଅବତୀର୍ଶ୍ବ ହୁଅନ୍ତି । ଏହି ଶାରଦୀୟ ଦୁଗୌୋତ୍ସବ ତିନି ଦିନ ପାଳିତ 
ହୁଏ । ଆଶ୍ମିନ ମାସ ଶୁକ୍ଲପକ୍ଷ ସପ୍ତମୀ, ଅଷ୍ଟମୀ, ନବମୀ ଏବଂ ଦଶମୀ ଦୁର୍ଗାପୂଜା ପର୍ବ ମହା ଆଡ଼ମ୍ବରରେ 


ହିନ୍ଦୁ ସଂପ୍ରଦାୟଦ୍ଵାରା ଅନୁଷ୍ଠିତ ହୁଏ । ଏହି ତିନିଦିନକୁ ମହାସପ୍ତମୀ, ମହାଅଷ୍ଟମୀ ଏବଂ ମହାନବମୀ 

୨୫୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


କୁହାଯାଏ । ଦୁର୍ଗା ହେଲେ ଶକ୍ତିର ପ୍ରତୀକ । ସେ 
ମହାଶଭ୍ତି ବିମଳା, ସବୁ ଦେବତାଙ୍କ ଶକ୍ତିସ୍ଵରୂପିଣୀ । 
ମା’ ଅମ୍ଭିକା ଦୁର୍ଗତିନାଶିନୀ ଭାବରେ ଭକ୍ତମାନେ ତାଙ୍କୁ 
ଆହୃ।ନ କରନ୍ତି । ପ୍ରତିମା ନିର୍ମାଣରେ , ମେଢ଼ 
ସଜାଇବାରେ, ପୂଜାବିଧ୍‌ ଅନୁ ସାରେ ସଂପନ୍ନ 
କରିବାରେ ଦୁର୍ଗାପୂଜା କମିଟିମାନେ ବିଭିନ ସହରରେ 
ଲକ୍ଷ ଲକ୍ଷ ଟଙ୍କା ବ୍ୟୟ କରନ୍ତି । ଦୁର୍ଗାପୂଜା ରାଜା 
ଜମିଦାରମାନେ ନିଜ ପରିବାରରେ ଶାସ୍ତ୍ରୀୟ ମତରେ 
କରୁଥିଲେ । ଏବେ କିନୁ ତାହା ସାର୍ବଜନୀନ ଉତ୍ସବ 
ଭାବରେ ଆୟୋଜିତ ହେଉଅଛି । ଏକଦା ଶକ୍ତି 
ଉପାସକମାନେ ପଶୁବଳି ଦେବା ବିଧୂ ଥଲା । ଏବେ 
ତାହା ବନ୍ଦ ହୋଇଗଲାଣି । 

ଦୁର୍ଗାଙ୍କ ଦଶଭୁଜା ମୂର୍ଭି ସହିତ ମହିଷାସୁରର 
ନିଧନ ଦୃଶ୍ୟକୁ ଶିଳ୍ପୀମାନେ ନିର୍ମାଣ କରନ୍ତି । ତାଙ୍କ 
ସହିତ ଗଣେଶ, କାରିକେୟ ମଧ୍ଯ ପୂଜିତ ହୁଅନ୍ତି । 
ଦୁର୍ଗାପୂଜା ସମୟରେ ଚଶ୍ତୀପାଠ ହୁଏ, ହୋମ ହୁଏ, 
ଭୋଗ ବିତରଣ କରାଯାଏ । ଦିବାରାତ୍ର ମୁହୂ 
ଅନୁସାରେ ପୂଚାର୍ଟନା ଲାଗି ରହିଥାଏ ଅତି ନିଷ୍ଠାର 
ସହିତ । ରାତ୍ରି ସମୟରେ ଦର୍ଶକମାନଙ୍କ ମନୋରଞ୍ଜନପାଇଁ ପୌରାଣିକ ଉପାଖ୍ୟାନ ସମ୍ବଳିତ ଯାତ୍ରା, ଲୀଳା 
ଆଦି ଅଭିନୀତ ହୁଏ । 

ଦଶହରା ଦିନ ରାବଣପୋଡ଼ି ଉତ୍ସବ ହୁଏ । ଅସୁର ରାବଣର ଅତିକାୟ ପ୍ରତିମାକୁ ଅଗ୍ନିଦଗ୍ଧ କରାଯାଏ । 
ତା'ପରେ ଦେବୀପ୍ରତିମା ନଦୀ ଜଳରେ ବିସର୍ଜନ ହୁଅନ୍ତି । 


କେତେଜ ସଂପ୍ରଦାୟରେ ନୂତନ ବସ୍ତ ପରିଧାନ ଏକ ପରଂପରା । ବନ୍ଧୁମିଳନ ଉପଲକ୍ଷେ ଜ୍ଞାତିକୁଟୁମ୍ବ 
ଏକଜୁଟ ହୁଅନ୍ତି । ଆମିଷାନନ ଭକ୍ଷଣ ଅନୁମୋଦିତ । ମହିଳାମାନେ ନିଜର ସୌଭାଗ୍ୟକୁ ଅକ୍ଷୁଣ୍ଠ ରଖୁବା 
ଉଦ୍ଦେଶ୍ୟରେ ସିନ୍ଦୁର ଖେଳା କରନ୍ତି । ଦୁର୍ଗାଙ୍କ ଆଶୀର୍ବାଦ ପାଇ ସେମାନେ ଦୀର୍ଘଦିନ ପତିସୁଖ ଉପଭୋଗ 
କରିଥାନ୍ତି । 
ଜୁମାରୋସ୍ତବ 

କୁମାରୋତ୍ସବ ଦିନ ଲକ୍ଷ୍ମୀପୂଜା ମଧ୍ୟ ପାଳିତ ହୁଏ । ସେଦିନ ଚନ୍ଦ୍ର ଓ ସୂର୍ଯ୍ୟଙ୍କୁ ପୂଜା କରାଯାଏ, 
ପରିବାରରେ କୁମାର ଓ କୁମାରୀମାନଙ୍କପାଇଁ ନବବସ୍ତ ଓ ପିଠାପଣା ତିଆରି ହୁଏ । ଆଶ୍ଵିନ ମାସ 
ପୂର୍ଣ୍ଣିମା ଦିନ ଏହି ଉତ୍ସବ ଏକ ଆନନ୍ଦ ଉଲ୍ଲାସର ପର୍ବ । ସକାଳେ ଉଦୟାଚଳରେ ଥବା ସୂର୍ଯ୍ୟଙ୍କୁ ଏବଂ 
ସନ୍ଧ୍ୟାରେ ପୂର୍ଣ୍ଣଚନ୍ଦ୍ରଙକୁ ପୂଜା କରାଯାଏ । ଏହି ପର୍ବ ପରିବାରକୁ ସୁଖ, ଶାନ୍ତି ଓ ସମୃଦ୍ଧି ଆଣିବାପାଇଁ 
ଅରିପ୍ରେତ । ଭାଇଭଉଣୀମାନଙ୍କୁ ସ୍ବାସ୍ଥ୍ୟ ଓ ଆୟୁଃ ମିଳେ । ପୂଜା ନିଷ୍ଠା ସହକାରେ ନ କଲେ ସ୍ଵାସ୍ଥ୍ୟହାନି ଓ 
ଅସୁନ୍ଦର ସ୍ବାମୀ ପାଇବାର ଆଶଙ୍କା ଥାଏ । ସକାଳେ ନବବସ୍ତ ପରିଧାନ କରି କୁମାରୀମାନେ ସୂର୍ଯ୍ୟଙ୍କ 
ପୂଷ୍ପାଞ୍ଜଳି ପ୍ରଦାନ କରନ୍ତି । ସଂଧ୍ୟାରେ ସେହିପରି ଚନ୍ଦ୍ରଙ୍କୁ ପୁଷ୍ଠାଞ୍ଜଳି ଦେବା ପରେ ପିଠାପଣା ସାଙ୍ଗ ସାଥ୍‌ରେ 
ଖାଆନ୍ତି । ଏହାକୁ ଚାନ୍ଦପୂଜା ମଧ୍ଯ କୁହାଯାଏ | ସାରାରାତି ଗୀତ ଗାଇ ଓ ଖେଳରେ ବିତାଇବା ପରଂପରା 
ରହିଛି । ଏହି ଅବସରରେ କେତେକ ସ୍ଥାନରେ କନ୍ୟାମାନେ ଜହ୍ନିଓଷା ପାଳନ କରନ୍ତି । ଜହ୍ନିଫ୍ୁଲ ଓ ଫଳ 


ଦୁର୍ଗାପୂଜା 

ପର୍ବପର୍ବାଣି ୨୫୭ 


ତୁଳସୀ ମୂଳରେ ଦେଇ ପୂଜା କରାଯାଏ । ସେଥୁପାଇଁ ପ୍ରତ୍ୟେକ ବାସଗୃହ ସମ୍ଭୁଖରେ ତୁଳସୀ ଚଉରା ତିଆରି 
ହୋଇଥାଏ । 


କୁମାର ପୂର୍ଣ୍ଣିମା ସହିତ ଲକ୍ଷ୍ମୀପୂଜା ମଧ୍ଯ ସଂପୃକ୍ତ । ଏହା ସାର୍ବଜନୀନ ପୂଜା ଭାବରେ ଲକ୍ଷ୍ମୀଙ୍କ ପ୍ରତିମା 
ଓ ଅତି ସୁନ୍ଦର ମେଢ଼ମାନ ନିର୍ମିତ ହୋଇଥାଏ । 


ଗର୍ଁଣା ସଂକ୍ରାନ୍ତି 

କୃଷକପାଇଁ ଏକ ମହତ୍ତ୍ପୂର୍ଣ ଦିନ । ଏହି ପର୍ବ ନିରାଡ଼ମ୍ବର ଭାବରେ ପରିବାର ଭିତରେ ପାଳିତ 
ହୁଏ । କାରିକମାସ ପ୍ରଥମ ଦିନ କୃଷକ କଳ୍ପନା କରେ ତା'ର ଧାନକ୍ଷେତ ପୁଷ୍ପଭରା ହେବ ଏବଂ ଖୁବ୍‌ 
ଭଲ ଫସଲ ହେବ । ଧାନ ଫୁଲ ଯେପରି ପୋକଦ୍ଧାରା ନଷ୍ଟ ନ ହୁଏ ଅଥବା କୌଣସି କାରଣବଶତଃ 
ଫସଲ ନଷ୍ଟ ନ ହୁଏ, ଏ ଆଶା ଓ ବିଶ୍ଵାସ ନେଇ ସେ ଧାନକ୍ଷେତରେ ପୂଜା କରେ । ଲକ୍ଷ୍ମୀଙ୍କୁ ପ୍ରାର୍ଥନା 
କରେ ତା” ଘର ଧନଧାନ୍ୟରେ ପରିପୂର୍ଣ ହେଉ । 


କାଳୀପୂଜା 

ଏକଦା ଓଡ଼ିଶା ଶାକ୍ତ ଉପାସନାପାଇଁ ଖ୍ୟାତିଲାଭ 
କରିଥଲା | ବିରଚା ଆଧୁନିକ ଯାଜପୁର ଥଲା ଶାକ୍ତ ଉପାସନାର 
କେନ୍ଦ୍ର । ବିରଜା ନିକଟସ୍ଥ ଭଦ୍ରକରେ ଭଦ୍ରକାଳୀ ଥୂଲେ 
ଇଷ୍ଟଦେବୀ । କାଳୀଙ୍କ ଆଶୀର୍ବାଦ ଭିକ୍ଷା କରି ଦୀପାବଳୀ 
ପର୍ବ ପାଳିତ ହୁଏ । ଏହା ଦୁଇ ଦିନର ପର୍ବ । କାଇରିକ ମାସ 
ଅମାବାସ୍ୟା ଦିନ କାଳୀପୂଜା ହୁଏ । ପରଦିନ ଦୀପାବଳୀ 
ଏବଂ ବାଣ୍ଟା । ଉଭୟ ଦିନ ହିନ୍ଦୁମାନେ ନିଜ ବାସଗୃହ ଓ 
ମନ୍ଦିରକୁ ଦୀପମାଳାରେ ସୁଶୋଭିତ କରନ୍ତି । କାଳୀଙ୍କପାଇଁ 
ସାର୍ବଜନୀନ ପୂଜା ମଧ୍ୟ ଆୟୋଜିତ ହୁଏ । ମହାକାଳୀଙ୍କ ମୃଣ୍ମୟ 
ଉଲଗ୍ନ ମୂର୍ରି । ଲୋଜିତ ରକ୍ତବର୍ଣ୍ଣ ଢିହ୍ଵା ନରମୁଣ୍ଡର ମାଳା 
ଏବଂ ଗୋଟିଏ ହାତରେ ନରମୁଣ୍ଡ ଏବଂ ଅନ୍ୟ ହସ୍ତରେ କଟାର 
ଥାଇ ଭୟଙ୍କର ପ୍ରତିମାମାନ ସହର ବଢାରରେ ପୂଜିତ ହୁଏ । 
ଗ୍ରାମମାନଙ୍କରେ କାଳୀ ପୂଢା ଖୁବ କ୍ୃଚିତ୍‌ ଦେଖାଯାଏ । ଏହି 
ପର୍ବକୁ ମଧ୍ଯ ଲକ୍ଷ୍ମୀଙ୍କ ସହିତ ସଂପୃକ୍ତ କରାଯାଏ । 
ବ୍ୟବସାୟୀମାନେ ଉକ୍ତ ଦିନ ନିଜର ନୂତନ ବର୍ଷ ମାନନ୍ତି ଓ ନୂତନ ବ୍ୟବସାୟ ଆରମ୍ଭ କରନ୍ତି । ଦୋକାନ 
ଆଗରେ କଦଳୀ ବକ୍ଷ ସ୍ଥାପନ କରି ଗରାଖମାନଙ୍କୁ ଆମନ୍ତ୍ରଣ ଓ ଆପ୍ୟାୟିତ କରନ୍ତି । 


ଦୀପାବଳୀ ଏକ ଆନନ୍ଦ ଉଲ୍ଲାସର ପର୍ବ । ଦୀପ ପ୍ରଜ୍ଵଳନ ସହିତ ପୟାଶ୍ରାଦ୍ଧ ମଧ୍ଯ ହୁଏ । ମହାଳୟା 
ଶ୍ରାଦ୍ଧ ପରି ପିତୃପୂରୁଷଙ୍କୁ ପିଣ୍ଡ ଦେବା ପରଂପରା ଅନେକେ ପାଳନ କରିଥାନ୍ତି । 


କାରିକ ପୂର୍ଣ୍ଣିମା ବା ରାସପୂର୍ଣ୍ଣିମା 

କାର୍ରିକ ମାସର ପୂର୍ଣ୍ଣମୀ ତିଥୂରେ ହିନ୍ଦୁମାନେ ଶିବଙ୍କୁ ପୂଜା କରନ୍ତି । ଏହା ଏକ ଅତି ଶୁଭଙ୍କର 
ଦିନ । କାରିକ ମାସ ସାରା ସେମାନେ ନିରାମିଷ ଭୋଜନ କରନ୍ତି । କାରଣ କାରିକକୁ ଧର୍ମମାସ ବୋଲି 
ଧରାଯାଏ । ମାସ ଆରମ୍ଭରୁ ଭଙ୍ଚନ କୀରଁନଦ୍ଵାରା ମନକୁ ପବିତ୍ର ରଖୁବା ପରଂପରା ସବୁ ଶ୍ରେଣୀର 
ଲୋକ ପାଳନ କରନ୍ତି । ସକାଳେ ସ୍ଵାନ ସାରି ସଭିଏଁ ଶିବ ମନ୍ଦିରକୁ ଯା'ର । ସନ୍ଧ୍ୟା ସମାବେଶରେ 
ଧର୍ମାଲୋଚନା ହୁଏ | ମହିଳାମାନେ ବୃନ୍ଦାବତୀଙ୍କୁ ପୂଜା କରନ୍ତି । ସନ୍ଧ୍ୟାରେ ଦୀପ ଦିଅନ୍ତି ଓ ଶଙ୍ଖ 
ବଜାନ୍ତି । ପୁରୁଷମାନେ ଅବସର ବିନୋଦନପାଇଁ ସାଙ୍ଗସାଥୀଙ୍କ ଘରକୁ ଯାଆନ୍ତି । ସେଦିନ ସକାଳେ 

୨୫୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


Jo IN 


\ 


a 


ଦୋଇତଚବନ୍ଦାଣ 


ନିକଟସ୍ଥ ନଦୀ ଵା ପୁଷ୍ଣରିଣ1ରେ ପିଲାମାନେ ସୋଲ ଡଙ୍ଗା ଅଥବା କଦଳୀବାହୁଙ୍ଗାରେ ନିମିତ ଡଙ୍ଗା ଭସାନ୍ତି । 
ଦୀପଟିଏ ତଙ୍ଗାରେ ଜଳୁଥାଏ । ଏହି ବୋଇତ ଭସାଣ ଉଜଜୀୟମାନଙ୍କର ଅତୀତ ନୌବାଣିଜ୍ୟର ପ୍ରତୀକ । 
ଏକଦା ଓଡ଼ିଶାର ସାଧବ ସଂପ୍ରଦାୟ ବିଦେଶକୁ ବାଣିଜ୍ୟପାଇଁ ଯାଉଥୂଲେ ଏବଂ ଅଜସ୍ର ଧନରତ୍ନ 
ଆଣୁଥିଲେ | ଓଡ଼ିଶାର ନଦୀମାନ ନୌଚାଳନପାଇ ଉପଯୁକ୍ତ ଅଲା । ଆଜି ତାହା ଏକ ମଧୂର ସ୍ମତି ଭାବରେ 
ବୋଇତବନ୍ଦାଣ ଭ୍ସଦବରେ ପରିଣତ ହୋଇଛି । କଟକରେ ଯେଉ ବୋଇତବନ୍ଦାଣ ଉତ୍ସବ ହୁଏ ତାହା 
ବାଲିଯାତ୍ରା ନାମରେ ଖ୍ୟାତ । ବାଲିଯାତ୍ରା ସାଧବମାନଙ୍କର ବାଲିଦ୍ଧୀପକୁ ବାଶିଜ୍ୟପାଇ ଯିବାର ସ୍ମତି ସହ 
ଜଡ଼ିତ । 

କାରିକ ପୂରିମାର ପୂ ପାଞ୍ଚଦିନ ଓଡ଼ିଶାରେ ପଞ୍ଚକ ବ୍ରତ ପାଳିତ ହୁଏ । ରୋଷେଇଶାଳକୁ ଆମିଷ 
ପ୍ରବେଶ କରେ ନାହି । ସାତ୍ବିକ ଭୋଳନରେ ପରିବାର ସଦସ୍ୟମାନେ ଆପ୍ୟାୟିତ ହୁଅନ୍ତି । 

କାରିକ ପୂର୍ଣ୍ଣିମାକୁ ରାସପୂର୍ଣିମା କହିବାର ତାପୂର୍ଯ୍ୟ ଅଛି । ସେଦିନ ରାଧାକୃଷ୍ଣ ମନ୍ଦିରରେ ସ୍ଵତନ୍ତ୍ର 
ପୂଜାର୍ଚନା ହୁଏ । ରାସଗୀତର ସୁମଧୁର ଲଳିତ ସ୍ଵରରେ ମନ୍ଦିରର ବାତାବରଣ ପ୍ରତିଧ୍ବନିତ ହୁଏ ! 
ପିଲାମାନେ ରାସଲୀଳା ଅଭିନୟ କରନ୍ତି 


ପ୍ରଥମାଷ୍ଟମୀ 

ମାଗଁଶିର ମାସ କୃଷ୍ଣପକ୍ଷ ଅଷ୍ଟମୀ ଦିନ ଏହି ପର୍ବ ହୋଇଥାଏ । ପରିବାରର ନ୍ୟେଷ୍ଠସନ୍ତାନକୁ 
ନବବସ୍ତ ପିନ୍ଧାଇ ତା'ର ମଙ୍ଗଳପାଇଁ ଠାକୁରଙ୍କ ପାଖରେ ପୂଜା କରାଯାଏ । ଏହା ଏକ ପାରିବାରିକ 
ପର୍ବ । ଜିନ୍ତୁ ସେଦିନ ଆଉ ଅନେକ ପ୍ରକାର ପର୍ବ ପାଳିତ ହୁଏ | ଯଥା- ଶ୍ରୀମନ୍ଦିରରେ ପୁରୁଷୋରମାଷ୍ଟମୀ, 
ଲିଙ୍ଗରାଜ ମନ୍ଦିରରେ ଜନ୍ମାଷ୍ଟମୀ, ମୂଳାଷ୍ଟମୀ ଓ ମହାଷ୍ଟମୀ, ଗୋସଂପଦ ବୃଦ୍ଧିପାଇଁ ଗୋଷ୍ଠାଷ୍ଟମୀ ଏବଂ 
ଅଶୋକାଷ୍ଟମୀ । ଅଶୋକାଷ୍ଟମୀରେ ମହାପ୍ରଭୁ ଲିଙ୍ଗରାଜଙ୍କ ରଥଯାତ୍ରା ଅନୁଷ୍ଠିତ ହୁଏ । ସେଦିନ ଲିଙ୍ଗରାଜ 
ନିଜ ମାମୁଘରକୁ ଅର୍ଥାତ୍‌ କପାଳିମଠକୁ ବିଜେ ହୁଅନ୍ତି । 

ତେବେ ଜନସାଧାରଣଙ୍କପାଇଁ ପ୍ରଥମାଷ୍ଟମୀରେ ପରିବାରର ପ୍ରଥମ ସନ୍ତାନକୁ ନୂଆବସ୍ତ ପିନ୍ଧାଇ 
ଅଭିନନ୍ଦନ କରାଯାଏ । ପିଠାପଣା ଓଡ଼ିଆ ଘରେ ଯାହା ହେବା କଥା ତାହା ହୁଏ | ମହାଲକ୍ଷ୍ମୀଙ୍କୁ ମଧ୍ଯ 
ସେଦିନ ପୂଜା କରିବା ବିଧୂ ରହିଛି । 

ପର୍ବପର୍ବାଣି ୨୫୯ 


ମାଣଓଷା 

ମାର୍ଗଶିର ମାସ ମହାଲକ୍ଷ୍ମୀଙ୍କ ମାସ । ସେ ମାସରେ କୃଷକର 
ଗୃହମାନ ଧାନ ଓ ଅନ୍ୟାନ୍ୟ ଫସଲରେ ଭରି ଯାଇଥାଏ । ଲକ୍ଷ୍ମୀଙ୍କୁ 
ତୁଷ୍ଟ କରିବାପାଇଁ ମାର୍ଗଶିର ମାସ ଗୁରୁବାର ଦିନଗୁଡ଼ିକରେ ମାଣବସା hf 
ଓଷା ଅତି ନିଷ୍ଠାର ସହିତ ଆନନ୍ଦ ମନରେ ପାଳିତ ହୁଏ । ଗୃହକୁ [aL (7: 
ଆମିଷ ଆଣିବା ସଂପୂର୍ବ ନିଷେଧ । ରାତି ପାହିବା ଆଗରୁ ଗୃହିଣୀ [Lr ; : 


ସ୍ବାନ ସାରି ଘରେ ଓ ବାହାରେ ଝୋଟି ଦେଇ ମହାଲକ୍ଷମୀଙ୍କୁ ସ୍ଵାଗତ 4 
କରନ୍ତି । ନିଷ୍ଠାପର ଭାବରେ ତାଙ୍କର ପୂଜା ହୁଏ । ଗୃହିଣୀ ଓ ଗୃହସ୍ଵାମୀ | 
ପୂଜା ନିଜେ କରନ୍ତି । ଭୋଗ ଲଗାନ୍ତି । ପୂଜା ଶେଷରେ ମାଣଓଷା 
ଉପାଖ୍ୟାନ ଶୁଣନ୍ତି । ବ୍ରତ ପିନ୍ଧନ୍ତି । ସାଥୀରେ ପରିବାର ସଦସ୍ୟମାନେ 
ପିଠାପଣା ଖାଆନ୍ତି । ସ୍ବାମୀ ଭୋଜନ କଲା ପରେ ଗୃହିଣୀ ଭୋଜନ 
କରନ୍ତି । ସେଦିନ ଅନ୍ନ ନଷ୍ଟ କରାଯାଏ ନାହିଁ । ଅଇିଠାବାସନ ସଫା ମାଣ 

କରି ରଖାଯାଏ । ପଡ଼ିଶା ଘରକୁ ଖ୍ରି ଓ ପିଠା ଉପହାର ଦିଆଯାଏ । କୃଷକର କ୍ଷେତ ମଜୁରିଆ ଓ 
ବାରମାସିଆ ମୂଲିଆମାନଙ୍କୁ ମଧ୍ୟ ଆକଣ୍ଠ ଭୋଜନ ଦିଆଯାଏ । 


ମାଣବସା ଗୁରୁବାର ଦିନ ସମ୍ଭାନ୍ତ ଘରମାନଙ୍କରେ ପୂର୍ବପୁରୁଷରୁ ସୁରକ୍ଷିତ ଥବା ଲକ୍ଷ୍ମୀ ପେଡ଼ିରୁ 
ଲକ୍ଷ୍ମୀଙ୍କ ବାହନ ଓ ପ୍ରତୀକ ହାତୀ, ମାଛ, ପଦୁଦୁଲ ଆଦି ବାହାର କରି ପୂଢା କରନ୍ତି । ମାଣ ଓଡ଼ିଆମାନଙ୍କର 
ଧାନ ମପା ପିତଳ ବାସନ । ତାହା ମଧ୍ଯ ଲକ୍ଷ୍ମୀଙ୍କ ପ୍ରତୀକ । ତାହାକୁ ପୂଜା କରାଯାଉଥ୍‌ୂବାରୁ ଏହି ପର୍ବକୁ 
ମାଣଓଷା କୁହାଯାଏ । ମାଣ ଉପରେ ଚୂନା ଲିପି ତା' ଉପରେ ଚନ୍ଦନ ସିନ୍ଦୁର ଦେଇ ଗୃହିଣୀ ପୂଜା 
କରନ୍ତି । ମାଣ ଭିତରେ ନୂଆ ଅମଳ ହୋଇଥୁବା ଧାନ ପୂର୍ଣ୍ଣ ଥାଏ । ସେ ହିଁ ମା ଲକ୍ଷ୍ମୀଙ୍କର ପ୍ରତୀକ । 
ଯୌଥ ପରିବାରରେ ସବୁ ବିବାହିତା ମହିଳା ଏକତ୍ରିତ ହୋଇ ପୂଜା କରନ୍ତି । ଆଜିକାଲି ସହର ସଂସ୍କୃତିରେ 
ଯୌଥ ପରିବାର ବିରଳ । ସହରରେ କୃଷିଭିରିକ ଜୀବନଶୈଳୀ ନ ଥଲେ ମଧ୍ଯ ଲକ୍ଷ୍ମୀଙ୍କ ଆଦର ଓ ପୂଜା 
ସବୁ ହିନ୍ଦୁ ଘରେ ପ୍ରଚଳିତ । ପ୍ରତ୍ୟେକ ଗୃହିଣୀ ମାର୍ଗଶିର ଗୁରୁବାର ମାଣଓଷାର ପବିତ୍ରତା ଓ ତାପୂର୍ଯ୍ୟକୁ 
ପାସୋରିପାରି ନାହାନ୍ତି । ଏହି ପରଂପରା ଅତି ପ୍ରାଚୀନ ହେଲେହେଁ ପୂର୍ବ ସମୟର ନିଷ୍ଠା ଓ ମହତ୍ସୃପାଇଁ 
ଓଡ଼ିଆ ଜୀବନରେ ଅତି ପ୍ରଭାବଶାଳୀ ଓ ଜନପ୍ରିୟ ହୋଇ ରହିପାରିଛି । 


ସରସ୍ବତୀ ପୂଜା 

ସରସ୍ବତୀ ବାକ୍‌ ଦେବୀ ଓ ଜ୍ଞାନର ସାଗର । ବିଦ୍ୟାର୍ଥୀ ମହଲରେ 
ତାଙ୍କର ଆଦର ଖୁବ୍‌ ବେଶି । ମାଘ ଶୂକ୍ପକ୍ଷ ପଞ୍ଚମୀ ଦିନ 
ଶିକ୍ଷାନୁଷ୍ଠାନମାନଙ୍କରେ ତାଙ୍କର ପ୍ରତିମା ପୂଜିତ ହୁଏ । ବିଦ୍ୟାର୍ଥୀମାନେ 
ପୂଜା ସାରି ପୁଷ୍ପାଞ୍ଜଳି ଦେବା ପର୍ଯ୍ୟନ୍ତ ଉପବାସରେ ରହନ୍ତି । ବ୍ରାହ୍ମଣ 
ପୂଜା ସାରି ଭୋଗ ବିତରଣ କଲ। ଉତ୍ତାରୁ ସେମାନେ ପ୍ରସାଦ 
ସେବନ କରନ୍ତି । ନୂତନ ବସ୍ତ ପରିଧାନ କରି ସାଙ୍ଗସାଥୀମାନଙ୍କ 
ସହ ବୁଲାବୁଲି କରିବା ଏ ପର୍ବର ବିଶେଷତ୍ଵ । ସେଦିନ ଶିକ୍ଷାନୁଷ୍ଠାନ 
ସବୁ ବନ୍ଦ ଥାଏ | ପିତାମାତାଙ୍କ ଅନୁମତି ନେଇ ପିଲାମାନେ ଦିନଟି 
ଖୁସି ମନରେ କାଟତ୍ତି । 


ସରସ୍ବତୀ ପୂଜା 

୨୬0 ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ମହାଶିବରାତ୍ରି 

ଏହାକୁ ଶିବଚତୁ୍ଦଶୀ ବା ଜାଗରଯାତ୍ରା ବୋଲି କୁହାଯାଏ । ମହାଶିବରାତ୍ରି ମହାଦେବଙ୍କୁ ତୁଷ୍ଟ କରିବା 
ଉଦେଶ୍ୟରେ ପୂରୁଷ ଓ ସ୍ତୀମାନେ ବ୍ରତ କରନ୍ତି, ନିରୋଳା ଉପବାସ ରହନ୍ତି । ଜଳ ବିନା ଅନ୍ୟ କିଛି ଅନ୍ନ 
ସ୍ପର୍ଶ କରନ୍ତି ନାହିଁ । ଶିବମନ୍ଦିରରେ ଭୀଷଣ ଭିଡ଼ ହୁଏ । ବ୍ରାହ୍ମଣ ମାଧ୍ୟମରେ ଶିବଵପୂଜା କରାଯାଏ । ରାତ୍ରି 
ସମୟରେ ଉଜାଗର ରହି ଦୀପ ଜଳାଇବାକୁ ପଡ଼େ । ରାତ୍ରି ଶେଯରେ ମହାଦୀପ ଉଠିଲେ ବ୍ରତ ଶେଷ 
ହୁଏ । ଶିବଙ୍କୁ ଉତ୍ସର୍ଗ କରିଥିବା ନଡ଼ିଆ, କଦଳୀ, ଫଳ ଓ ଦୁଗ୍ଧ ଆଦି ବ୍ରତଚାରୀମାନେ ସେବନ କରନ୍ତି । 

ମାଘମାସ କୃଷ୍ଣପକ୍ଷ ଚତୁର୍ଦଶୀ ଦିନ ଜାଗରଯାତ୍ରା ଅନୁଷ୍ଠିତ ହୁଏ | ଶିବଙ୍କ ଉପାସନାରେ ବହୁ 
ସାବଧାନତା ଅବଲମ୍ବନ କରିବାକୁ ପଡ଼ିଥାଏ । ସେ ମଙ୍ଗଳର ପ୍ରତୀକ । ଶିବପୁରାଣରେ ଶିବଙ୍କ ଦୈବୀ 
ଶକ୍ତି ଓ ମହିମା ସଂପର୍କରେ ବର୍ଣ୍ଣନା ଅଛି । ଶିବସ୍ତୁତି, ମହାମ୍ତ୍ୟୁଞ୍ଜୟ ମନ୍ତ୍ର ଧ୍ୟାନମନ୍ତ୍ର ଆଦି ଆବ୍ରଭ୍ତି କରି 
ଉକ୍ତମାନେ ନିଜ ଜୀବନକୁ ସାର୍ଥକ କରନ୍ତି । ଦୁଗ୍ଧ, ବିଲ୍ପପତ୍ର ଏବଂ ଧୁତୁରା ଫୁଲ ଶିବଙ୍କର ଅତିପ୍ରିୟ । 
ଭକ୍ତମାନେ ଶିବଙ୍କୁ ତାହା ସବୁ ଉତ୍ସର୍ଗ କରିଥାନ୍ତି । ସାଧାରଣତଃ ପ୍ରାପ୍ତବୟସ୍କ ବ୍ୟକ୍ତି ଓ ମହିଳାମାନେ 
ଜାଗରବ୍ରତ କରିପାରନ୍ତି । ଅନ୍ୟମାନେ ଏହା କରିବା କଷ୍ଟସାଧ୍ୟ ହୋଇଥିବାରୁ ଜାଗରବ୍ରତରୁ ବିରତ ହୋଇଥାନ୍ତି । 


ଦୋଳପୂର୍ଣ୍ଣିମା 

ଦୋଳପୂର୍ଣ୍ଣିମା ବ। ହୋଲି ହିନ୍ଦୁମାନଙ୍କର ଏକ ସାର୍ବଜନୀନ ପର୍ବ । ଫାଲ୍‌ଗୁନ ମାସ ପୂର୍ଣ୍ଣିମା ଦିନ 
ରାଧାକୃଷ୍ଣଙ୍କ ପ୍ରେମଭକ୍ତିର ଉପାସକମାନେ ଏହି ପର୍ବ ପାଳନ କରିବା ସହିତ ବିଭିନ୍ନ ରଙ୍ଗରେ ହୋଲି 
ଖେଳି ସାମାଜିକ ବଂଧୁତ୍ଵକୁ ନିଗୂଢ଼ କରିଥାନ୍ତି । ସାଂପ୍ରଦାୟିକ ସୌହାର୍ଦ୍ୟ ସ୍ଥାପନର ଏହା ଅନ୍ୟତମ 
ଉପାୟ । ଜାତି ଧର୍ମ ବର୍ଣ୍ଣ ଓ ବୟସ ନିର୍ବିଶେଷରେ ପୁରୁଷ ଓ ସ୍ତ୍ରୀ ଏବଂ ବାଳକବାଳିକାମାନେ ରଙ୍ଗ 
ଖେଳନ୍ତି । ରଙ୍ଗ ଖେଳର ଆଧ୍ଧାମ୍ଭିକ ମହର୍ସ କିଛି ନାହିଁ । କେବଳ ସାମାଜିକ ଗୁରୁତ୍ଵ ଅଛି । ପୁରାଣବର୍ଣ୍ଣିତ 
ଉପାଖ୍ୟାନ ଅନୁସାରେ ଶ୍ରୀକୃଷ୍ଣ ରାସଲୀଳା ସମୟରେ ରାଧା ଏବଂ ଗୋପୀମାନଙ୍କ ସହିତ ରଙ୍ଗ ଖେଳୁଥିଲେ । 
ଉକ୍ତ ପରଂପରା ବର୍ମାନ ଭିନ୍ନ ରୂପ ନେଇଛି । 


<a 


ମେଇଣ ପଡ଼ିଆରେ ଦୋଳ ବିମାନ 

ପର୍ବପର୍ବାଣି ୨୬୧ 


ଦୋଳପୂର୍ଣ୍ଣିମା ଉତ୍ସବର ବିଭିନ୍ନ ପର୍ଯ୍ୟାୟ ଅଛି । ପ୍ରଥମ ପର୍ଯ୍ୟାୟକୁ ରଜ ଦୋଳି ବା ଫଗୁ ଦୋଳି, ପଞ୍୍‌ 
ଦୋଳ, ଦୁଇ ଦୋଳ, ତିନି ଦୋଳ, ଛ ଦୋଳ ଏବଂ ନଂ ଦୋଳ ଇତ୍ୟାଦି । ଏ ଉତ୍ସବ ପ୍ରାୟ କୋଡ଼ିଏ ଦିନ 
ଧରି ଚାଲେ । ଉତ୍ସବ କାଳରେ ରାଧାକୃଷ୍ପଙ୍କୁ ପୂଜା କରାଯାଏ । ବିଭିନ୍ନ ସ୍ଥାନରେ ଶ୍ରୀକୃଷ୍ଣଙ୍କୁ ବିଭିନ୍ନ ନାମରେ 
ସମ୍ବୋଧନ କରାହୁଏ । ଯଥା- ରାଧାକାନ୍ତ ରାଧାରମଣ, ରାସବିହାରୀ, ବିନୋଦବିହାରୀ, ମଦନମୋହନ 
ଇତ୍ୟାଦି । ରାଧାକୃଷ୍ଣଙ୍କ ପ୍ରତିମାକୁ ଦୋଜିରେ ବସାଇ ଗାଁ ଗାଁ ବୁଲାଇବା ପରଂପରା ରହିଛି । ଉକ୍ତ ଦୋଳିକୁ 
ବିମାନ ମଧ୍ଯ କୁହାଯାଏ । ଗ୍ରାମବାସୀଙ୍କ ଦ୍ବାରରୁ ଦ୍ଵାରକୁ ବିମାନ ବୁଲେ ଏବଂ ଭକ୍ତମାନେ ଠାକୁରଙ୍କ ଦର୍ଶନ 
କରି ନିଜକୁ ଧନ୍ୟ ମନେ କରନ୍ତି । ଗୃହିଣୀ ଠାକୁରଙ୍କୁ ଭୋଗ ଅର୍ପଣ କରନ୍ତି । ପରିଶେଷରେ ସବୁ ବିମାନ 
ଗୋଟିଏ ପଡ଼ିଆରେ ଏକତ୍ରିତ ହୁଅନ୍ତି । ସଂଜୀର୍ରନର ନିନାଦରେ ଦୋଳପଡ଼ିଆ ବା ମେଲଣ ପଡ଼ିଆ ପ୍ରକମ୍ପିତ 
ହୁଏ, ରଙ୍ଗ ବା ଅବିର ଖେଳ ହୁଏ | ବିଶେଷତଃ ଲାଲ ରଙ୍ଗ ଅଧ୍ବକମାତ୍ରାରେ ବ୍ୟବହୃତ ହୁଏ ! ଏହାକୁ 
ଫଗୁଖେଳ କୁହାଯାଏ । ଫଗୁଖେଳ ଗ୍ରାମ ଗ୍ରାମ ମଧ୍ଯରେ ଭାଇଚାରା ସୃଷ୍ଟି କରିବା ଦିଗରେ ସହାୟକ ହୁଏ । 
ମେଲଣରେ ପ୍ରତ୍ୟେକ ଗ୍ରାମର ବିମାନକୁ ଆକର୍ଷଣୀୟ ଶୋଭାଯାତ୍ରାରେ ମେଲଣ ପଡ଼ିଆକୁ ଅଣାଯାଇଥାଏ । 
ଏହି ଶୋଭାଯାତ୍ରାରେ ପୁରୁଷମାନେ ଅଂଶଗ୍ରହଣ କରନ୍ତି । ମେଲଣରେ ଯାତ୍ରା ଆୟୋଜିତ ହୁଏ । ଦୃଇତିନିଦିନ 
ପର୍ଯ୍ୟନ୍ତ ଯାତ୍ରା ବା ମେଳା ଚାଲୁ ରହେ । ଦୋକାନ ବଜାର ବସେ ଓ ଭଲ ବ୍ୟବସାୟ ଚାଲେ । ସନ୍ଧ୍ୟା 
ସମୟରେ ଆତସବାଜି ଓ ନାନାପ୍ରକାର ମନୋରଞ୍ଜନ ବ୍ୟବସ୍ଥା ଦୋଳ କମିଟି ତରଫରୁ ପ୍ରସ୍ତୁତ ହୋଇଥାଏ | 
ଯାତ୍ରା ଓ ମେଳା ମହିଳାମାନେ ଉପଭୋଗ କରନ୍ତି । କେତେକ ବୈଷ୍ଣବ ମନ୍ଦିରରେ ସ୍ଵତନ୍ତ୍ର ଦୋଳବେଦୀ 
ନିର୍ମିତ ହୋଇଥାଏ ଏବଂ ଚହିଁରେ ମନ୍ଦିରର ରାଧାକୃଷ୍ଣଙ୍କ ସର୍ବସାଧାରଣଙ୍କ ଦର୍ଶନପାଇଁ ରଖାଯାଇଥାଏ । 
ଗ୍ରାମରେ ଦୋଳପୂର୍ଣ୍ଣିମା ପର୍ବ ଧର୍ମଭାବନା ସହ ପାଳିତ ହୁଏ | କିଚୁ ସହରମାନଙ୍କରେ ଦୋଳପର୍ବ ପାଳନ 
ସମୟରେ ରଙ୍ଗଖେଳ ପ୍ରାଧାନ୍ୟ ଲାଭ କରିବା ଦେଖାଯାଏ । ରଙ୍ଗ ଖେଳରେ କେତେକ ସ୍ଥାନରେ ପରିସ୍ଥିତି 
ଅଣାୟତ୍ତ ହୋଇଯାଏ । ଅସାମାଜିକ ଲୋକ ତହିଁରୁ ଲାଭ ଉଠାନ୍ତି । ପଣା ସହିତ ଭାଙ୍ଗ ଖାଇ ନିଶାଗ୍ରସ୍ତ 
ଯୁବକମାନେ ବିଶ୍ୃଙ୍ଖଳ ଆଚରଣ ଦେଖାଇବାରୁ ଅପ୍ରୀତିକର ପରିସ୍ଥିତି ଉପୁଜେ । ରାଧାକୃଷ୍ଣଙ୍କ ରାସଲୀଳା 
ଓ ପ୍ରେମଭଚ୍ତିର ବିନମ୍ର ଭାବ କଥା ସେମାନେ ଭୁଲିଯାନ୍ତି । ସହର ଅପେକ୍ଷା ଗ୍ରାମମାନଙ୍କରେ ଦୋଳପର୍ବ 
ସାମାଜିକ ଅନୁଶାସନର ସାମିୟାନା ତଳେ ଅନୁଷ୍ଠିତ ହୁଏ । ତେଣୁ ତାହା ଉପଭୋଗ୍ୟ । ବସନ୍ତ ରତୁର 
ଆଗମନକୁ ଅଭିନନ୍ଦିତ କରି ଦୋଳପର୍ବର ତାର୍ସିକ ମହତ୍ଵ ଉପଲବ୍ଧ କଲେ ଏହି ପରଂପରାର ଆଞ୍ାମ୍ଭିକ 
ଗୁରୁତ୍ୃ ପ୍ରତିଷ୍ଠା ଲାଭ କରିବ । 


ଶ୍ରୀରାମନବମୀ 

ଏହା ହିନ୍ଦୁମାନଙ୍କପାଇଁ ବିଶେଷତଃ ଉତ୍ତରଭାରତୀୟ 
ଅଧ୍ବାସୀମାନଙ୍କପାଇଁ ଏକ ଅତି ପବିତ୍ର ଦିବସ । ଓଡ଼ିଶାର ସର୍ବତ୍ର 
ଏ ପର୍ବ ପାଳିତ ହୁଏ ନାହିଁ । ଯେଉଁଠାରେ ହିନ୍ଦୀଭାଷା ଅଧୂକ 
ସେଠାରେ ଶ୍ରୀରାମନବମୀ ଅତି ଆଡ଼ମ୍ବର ସହିତ ସାର୍ବଜନୀନ 
ଉତ୍ସବ ଭାବରେ ପାଳିତ ହୁଏ । ରାମ, ସୀତା, ଲକ୍ଷ୍ମଣ ଓ ହନୁମାନ୍‌ ଙ୍କ 
ପ୍ରତିମା ସୁସଜିତ ହୋଇ ମନ୍ଦିରମାନଙ୍କରେ ଭକ୍ତମାନଙ୍କ ଦର୍ଶନପାଇଁ 
ପ୍ରଦର୍ଶିତ ହୁଏ । ଚୈତ୍ରମାସ ଶୁକ୍ଲପକ୍ଷ ନବମୀ ତିଥ୍‌ରେ ରାମଚନ୍ଦ୍ରଙ୍କ 
ଜନ୍ମତିଥୁ ହିସାବରେ ଏହି ଦିନଟି ଅତି ମହନ୍ତ ପୂର୍ଣ୍ଣ । ଓଡ଼ିଶାର 
ଭୁବନେଶ୍ବର, ଓଡ଼ଗାଁ, କଟକ ଏବଂ ଯାଜପୁରରେ ରଘୁନାଥଜୀ ମନ୍ଦିର 
ପାଖରେ ପ୍ରବଳ ଭିଡ଼ ଜମେ । ସର୍ବସାଧାରଣଙ୍କ ମନବିନୋଦନପାଇଁ 

୨୬୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ରାମଲୀଳା ଆୟୋଜିତ ହୁଏ । ରାମଭକ୍ତମାନେ ବ୍ରତଉପବାସ କରିଥାନ୍ତି । ରାମନବମୀ ଉତ୍ସବ ପ୍ରାୟ ଏକମାସ 
ପର୍ଯ୍ୟନ୍ତ ଚାଲେ । ରାମାୟଣ ବର୍ଣ୍ଣିତ ଉପାଖ୍ୟାନକୁ ନେଇ ଲୀଳା ଓ ଯାତ୍ରା ଅଭିନୟମାନ ବିଶେଷ ଜନାଦୂତ 
ହୁଏ । ଭକ୍ତିମୂଳକ ଗୀତ ମଧ୍ଯ ଗାନ କରାଯାଏ | 


ଦଶପଲାର ଲଙ୍କାପୋଡ଼ି ଉତ୍ସବ ଏକ ଅନନ୍ୟ ସାଧାରଣ ଉତ୍ସବ । ସେଠାକାର ରଘୁନାଥଜୀ ମନ୍ଦିରରେ 
ରାମଙ୍କ ପୂଜା ମହାସମାରୋହରେ ହେବା ସହିତ ଜନସାଧାରଣଙ୍କ ପ୍ରୀତ୍ୟଥେ ଲଙ୍କାପୋଡ଼ି ଆୟୋଜିତ 
ହୁଏ | ରାମଲୀଳା ଅଭିନୟର ଶେଷଦିନ ରାବଣ, କୁମ୍ଭକର୍ଣ୍ଣ ଓ ଇନ୍ଦ୍ରଜିତ୍‌ ଇତ୍ୟାଦି ବଧ ହୁଅନ୍ତି । ସେମାନଙ୍କର 
ଅତିକାୟ ପ୍ରତିମାରେ ଅଗ୍ନିସଂଯୋଗ ହୁଏ । ଲଙ୍କାନଗରୀ ଅଗ୍ରିଦଗ୍ଧ ହେବା ଦୃଶ୍ୟ ମଧ୍ଯ ଦର୍ଶାଯାଏ । 
ରାବଣର ପ୍ରତିମା ପ୍ରାୟ ୬୦ ରୁ ୮୦ ଫ୍ରଟ ଉଚ୍ଚ | ଲଙ୍କାଗଡ଼କୁ ଅନେକ ଚାଳଘରକୁ ସୁସଜିତ କରି 
ତିଆରି କରାଯାଏ । ଆତସବାଜିର ବ୍ୟବସ୍ଥା ମଧ୍ଯ ହୁଏ । ରାମ ଓ ରାବଣ ମଧ୍ୟରେ କଥୋପକଥନ ମଧ୍ଯ 
ଦ୍ଶ୍ୟଦ୍ଵାରା ବର୍ଣ୍ଣିତ ହୁଏ ଏବଂ ପରିଶେଷରେ ବିପୁଳ ଜନସମାଗମ ଭିତରେ ରାବଣ ଓ ଲଙ୍କାକୁ ଧ୍ଵଂସ 
କରାଯାଏ । ରାମାୟଣ ପ୍ରତି ଲୋକମାନଙ୍କର ଅଶେଷ ଆଦର ରହିଥ୍‌ବାରୁ ରାମ ଅବତାର ପ୍ରତି ମଧ୍ଯ 
ସେମାନଙ୍କର ଅହେତୁକ ଶ୍ରଦ୍ଧା ପ୍ରଦର୍ଶିତ ହୋଇଥାଏ । 


ଅଶୋକାଷ୍ଟମୀ 

ପୁରୀର ଶ୍ରୀଜଗନ୍ନାଥଙ୍କ ରଥଯାତ୍ରା ପରି ଲିଙ୍ଗରାଜ ମହାପ୍ରଭୁଙ୍କ ଅଶୋକାଷ୍ଟମୀ ଯାତ୍ରା ଏକ ପ୍ରସିଦ୍ଧ 
ପର୍ବ । ଅଶୋକାଷ୍ଟମୀ ଏକ ସ୍ଥାନୀୟ ପର୍ବ । ଓଡ଼ିଶାର ଅନ୍ୟତ୍ର ଏହା ପାଳିତ ହୁଏ ନାହିଁ । ଚୈତ୍ରମାସ 
ଶୁକ୍ଟପକ୍ଷ ଅଷ୍ଟମୀ ଦିନ ଏହି ଯାତ୍ରା ଅନୁଷ୍ଠିତ ହୁଏ । ସେଦିନ ଯେଉଁ ରଥ ତିଆରି ହୁଏ ତାକୁ ରୁକୁଣାରଥ 
କୁହାଯାଏ । ଲିଙ୍ଗରାଜଙ୍କ ସହିତ ଚନ୍ଦ୍ରଶେଖର, କପିଳେଶବର ଏବଂ ଦେବୀ ରୁକ୍ମିଣୀଙ୍କ ପ୍ରତୀକ ଭକ୍ତ 
ରଥଯାତ୍ରାରେ ଅଂଶ ନିଅନ୍ତି । ଲିଙ୍ଗରାଜ ମନ୍ଦିରରୁ ରାମେଶ୍ଵର ମନ୍ଦିର ପର୍ଯ୍ୟନ୍ତ ରଥ ଚାଲେ। ଖ୍ରୀଷ୍ଟପୂର୍ବ 
୨୬୧ ରେ ସମ୍ରାଟ୍‌ ଅଶୋକ କଳିଙ୍ଗ ଜୟ କରି ବୁଦ୍ଧଦେବଙ୍କ ସମ୍ମାନାର୍ଥେ ଏହି ରଥଯାତ୍ରା ପ୍ରଥମେ 
ଆୟୋଜନ କରିଥ୍‌ବାର ଜନଶ୍ରତି ରହିଛି । ଆଜିକାଲି ଉକ୍ତ ଯାତ୍ରା ପ୍ରଭୁ ଲିଙ୍ଗରାଜଙ୍କପାଇଁ ଉଦ୍ଦିଷ୍ଟ । ଏହି 
ଯାତ୍ରା ଦୀର୍ଘ ଆଠଦିନ ଅନୁଷ୍ଠିତ ହୁଏ । ଅଷ୍ଟମଦିନ ଦେବତାମାନେ ନିଜ ନିଜ ମନ୍ଦିରକୁ ବାହୁଡ଼ିଯାଆନ୍ତି । 
କିମ୍ବଦନ୍ତୀ ଅନୁସାରେ ବନ୍ଧ୍ୟା ନାରୀମାନେ କିମ୍ବା ଯାହାର ସନ୍ତାନ ଜନ୍ମ ପରେ ନଷ୍ଟ ହୋଇଥାଏ ସେ ଯଦି 
ଅଶୋକାଷ୍ଟମୀ ଦିନ ପ୍ରାତଃକାଳରେ ମରିଚୀ କୁଣ୍ଡରେ ସ୍ଵାନ କରନ୍ତି ତେବେ ସେ ପୁଣି ଗର୍ଭବତୀ ହୋଇଥାନ୍ତି । 


ଅଶୋକାଷ୍ଟମୀ ଉପଲକ୍ଷରେ ଗୋଟିଏ ବିରାଟ ମେଳା ବସେ । ଆଠ ଦିନ ପର୍ଯ୍ୟନ୍ତ ଦୂରଦୃରାନ୍ତ ରୁ 
ଲୋକମାନେ ଏହା ଉପଭୋଗ କରିବାକୁ ଆସନ୍ତି । ସେମାନେ ରଥଟଣାରେ ଅଂଶ ନେଇ ପୁଣ୍ୟ ଅର୍ଜନ 
କରିଥାନ୍ତି । ତେଣୁ ଆଧ୍ଯାତମ୍ବିକ ମନୋଭାବ ସେମାନଙ୍କୁ ମେଳାକୁ ଆକୃଷ୍ଟ କରିଥାଏ । କୁହାଯାଏ ଯେ 
“ରୁକୁଣାରଥ ଅଣଲେଉଟା” । ଏ ରଥ ଫେରନ୍ତା ଯାତ୍ରାରେ ପଛପଟ ପରଦା ଉଠାଇ ନୂତନ ଦ୍ଵାର 
ଖୋଲେ ଏବଂ ମନ୍ଦିର ଅଭିମୁଖରେ ଯାତ୍ରା କରେ ! 


ଶୀତଳଷଷ୍ଠୀ 

ଏହା ସମ୍ବଲପୁରର ଏକ ସ୍ଥାନୀୟ ପର୍ବ । ଗ୍ରୀଷ୍ମରତୁର ଭୟଙ୍କର ଉତ୍ତାପରୁ ରକ୍ଷା ପାଇବା ଉଦ୍ଦେଶ୍ୟରେ 
ଶିବଙ୍କୁ ଉପାସନା କରନ୍ତି । ଉକ୍ତ ପର୍ବରେ ଶିବପାର୍ବତୀଙ୍କ ଶୁଭପରିଣୟ ଅନୁଷ୍ଠିତ ହୁଏ । ତେଣୁ ଏହାକୁ 
ଶିବବିବାହ ଓ ଶିବବିବାହୋତ୍ସବ କୁହାଯାଇଥାଏ । ଦୁଇଦିନ ପର୍ଯ୍ୟନ୍ତ ଏ ପର୍ବ ଚାଲେ | ଜ୍ୟେଷ୍ଠମାସ 
ଶୁକୃପକ୍ଷ ପଞ୍ଚମୀ ତିଥ୍‌ରେ ଶିବ ବିବାହ ଅନୁଷ୍ଠିତ ହୁଏ ଏବଂ ପରଦିନ ଆନନ୍ଦ ଉଲ୍ଲାସରେ ଭକ୍ତମାନେ 

ପର୍ବପର୍ବାଣି ୨୬୩ 


କଟାନ୍ତି । ଶିବପାର୍ବତୀ ବିବାହ ଅତି ଆଡ଼ମ୍ବର ସହକାରେ ପାଳିତ ହେଉଥିବାରୁ ଅଜସ୍ର ଅର୍ଥ ବ୍ୟୟିତ ହୁଏ । 
ସେଥ୍ପାଇଁ ସମ୍ବଲପୁରର କେତେଜଣ ଧନାଢ୍ର୍ୟ ସମ୍ଭାନ୍ତ ପରିବାର ପୃଷ୍ଠପୋଷକତା କରିଥାନ୍ତି । ଜଣେ ବରପକ୍ଷ 
ଓ ଅନ୍ୟ ଜଣେ କନ୍ୟାପକ୍ଷର ଯାବତୀୟ ବ୍ୟୟ ବହନ କରେ । ସ୍ଥାନୀୟ ଦେବଦେବୀଙ୍କୁ ଆମନ୍ତ୍ରଣ କରାଯାଏ । 
ସମ୍ବଲପୁର ସହରବାସୀ ମହାଉଲ୍ଲାସରେ ବିବାହପର୍ବ ଉପଭୋଗ କରନ୍ତି । ନୃତ୍ୟ ଓ ଗୀତର ଆୟୋଜନ ହୁଏ । 
ବିଭିନ୍ନ ସ୍ଥାନରୁ ପ୍ରଖ୍ୟାତ ଶିଳ୍ପୀମାନେ ଓ ନର୍ଗକୀମାନେ ଆସନ୍ତି । ଅଜସ୍ର ଅର୍ଥବ୍ୟୟରେ କୁଣ୍ଠା ପ୍ରକାଶ କରନ୍ତି 
ନାହିଁ । ବିବାହର ଶୋଭାଯାତ୍ରା ଅତ୍ୟନ୍ତ ଆକର୍ଷଣୀୟ ହୋଇଥାଏ । ରାତ୍ରିରେ ବିବାହ ଅନୁଷ୍ଠିତ ହୁଏ । କନ୍ୟାଘର 
ଅନେକ ଯୌତୁକ ଅଳଂକାର ଦେଇ କନ୍ୟା ବିଦାୟ କରନ୍ତି । ଷଷ୍ଠୀଦିନ ରାତ୍ରି ବେଳା ବରକନ୍ୟା ବିଦାୟ ନିଅନ୍ତି । 
ଶିବ ବୃଷଭ ଉପରେ ଏବଂ ପାର୍ବତୀ ସିଂହ ବାହନ ଉପରେ ପାଲିଙ୍କିରେ ବସି ବିଦା ହୁଅନ୍ତି । ସହରର ମୁଖ୍ୟ 
ରାସ୍ତା ଉପରେ ଶୋଭାଯାତ୍ରା ଗତି କରେ । ଦୁଇ ତିନିଦିନ ପର୍ଯ୍ୟନ୍ତ ସହରରେ ଭୀଷଣ ଜନଗହଳି ରହେ । 
ଆଧାମ୍ବିକ ଚେତନାର ସ୍ପର୍ଶ ନ ଥାଏ । ଆଧୁନିକତାର ପରିବେଶ ଭିତରେ ଦେବଦଙମ୍ପତିଙ୍କ ଶୁଭପରିଣୟ ସଂପନ୍ନ 
ହୁଏ | ସମ୍ବଲପୁର ସହରରେ ବ୍ୟବସାୟ ଭଲ ହୁଏ । 


ଠାକୁରାଣୀ ଯାତ୍ରା 

ବରଗଡ଼ର ଧନୁଯାତ୍ରା ପରି ବ୍ରହ୍ମପୁରର ଠାକୁରାଣୀ ଯାତ୍ରା ଏକ ସ୍ଥାନୀୟ ପର୍ବ । ଗଞ୍ଜାମ ଜିଲ୍ଲାର 
ଅଧ୍ବାସୀମାନେ ସ୍ଥାନୀୟ ଗ୍ରାମଦେବୀ ବା ଠାକୁରାଣୀଙ୍କୁ ଖୁବ୍‌ ମାନନ୍ତି । ତାଙ୍କୁ ମହାଶକ୍ତି ଭାବରେ ପୂଜା 
କରାଯାଏ । ତାଙ୍କୁ ଉଗ୍ରଚଣ୍ଡୀ ଓ ସର୍ବମଙ୍ଗଳା ମଧ୍ଯ କୁହାଯାଏ । କିମ୍ବଦନ୍ତୀ ଅନୁସାରେ ବ୍ରହ୍ମପୁରର ଡୋରା ବା 
ତନ୍ତୀ ସଂପ୍ରଦାୟର ଦେଶବେହେରାଙ୍କ ପାଳିତାକନ୍ୟା ଥୁଲେ ଠାକୁରାଣୀ । ସେ ବିବାହ କଲା ପରେ ନିଜ 
ଇଛାନୁସାରେ ପିତ୍ରାଳୟକୁ ଆସନ୍ତି । ଏହି ପିତ୍ରାଳୟକୁ ଆସିବା ଏକ ଉତ୍ସବ ଭାବରେ ପାଳିତ ହୁଏ । ତାକୁ 


ଠାକୁରାଣୀ ଯାତ୍ରା 


୨୬୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଠାକୁରାଣୀ ଯାତ୍ରା କହାଯାଏ । ଦୁଇବର୍ଷରେ ଅରେ ଠାକୁରାଣୀ ଯାତ୍ରା ଆୟୋଜିତ ହୁଏ । ଠାକୁରାଣୀଙ୍କ ପିତ୍ରାଳୟକୁ 
ଫେରିବା ଉପଲକ୍ଷରେ ପ୍ରତିବେଶୀ ଓ ଗ୍ରାମବାସୀ ସଭିଙ୍କ ମନରେ ଆନନ୍ଦର ଲହରୀ ଖେଳିଯାଏ । ଠାକୁରାଣୀ 
ବେଶରେ ଜଣେ ଅନ୍ପବୟସ୍କା ସଧବା ନାରୀ ଗାଁରେ ଘରକୁ ଘର ବୁଲନ୍ତି । ତାଙ୍କ ସହିତ ଗାଁ ଲୋକ ମଧ୍ଯ । 
ସମସ୍ତେ ମିଶି ଏକ ଜନସମୁଦ୍ର ତିଆରି କରଚ୍ତି । ନିଜ ଇଚ୍ଛାରେ ଠାକୁରାଣୀ କିଛିଦିନ ରହିଯାନ୍ତି । ଚାରି, ଛ, 
ଆଠଦିନ ପରେ ସେ ପୁଣି ପିତ୍ରାଳୟରୁ ଶ୍ଵଶୁରାଳୟକୁ ଫେରିଯାନ୍ତି । ଗାଁରେ ତାଙ୍କ ସମ୍ମାନରେ ଗୋଟିଏ କାଠ 
ଖମ୍ବ ପୋତା ଯାଇଥାଏ । ଏହି ଠାକୁରାଣୀ ଯାତ୍ରା ପରଂପରା ଆର୍ଯ୍ୟ ସଂସ୍କୃତିର ପରିଚାୟକ ନୁହେଁ । ଦକ୍ଷିଣ ଓଡ଼ିଶାର 
ଶବରମାନେ ଏପରି କାଠଖନମ୍ବକୁ ଠାକୁରାଣୀ ଭାବରେ ପୂଜା କରିଥାନ୍ତି । 


ମକର ସଂକ୍ରାନ୍ତି 

ଓଡ଼ିଆ ପାଞ୍ଜିରେ ମାସର ପ୍ରଥମ ଦିନକୁ ସଂକ୍ରାନ୍ତି କୁହାଯାଏ । ମାଘ ମାସର ପ୍ରଥମ ଦିନକୁ ମକର 
ସଂକ୍ରାନ୍ତି କୁହାଯାଏ । ଇଂରାଜୀ କ୍ୟାଲେଣ୍ଡର ଅନୁସାରେ ଏହା ଜାନୁୟାରୀ ମାସ ୧୪ ତାରିଖ ଦିନ 
ପଡ଼େ । ସେ ଦିନ ପାଖରୁ ସୂର୍ଯ୍ୟଦେବତା ଉତ୍ତରାୟଣ ହୁଅନ୍ତି । ମକର ସଂକ୍ରାନ୍ତି ଦିନ ଶିବଙ୍କର ପୂଜା 
ହୁଏ | ମୟୂରଭଞ୍ଜ, କେନ୍ଦୁଝର ଏବଂ ସୁନ୍ଦରଗଡ଼ର ଜନଜାତିମାନେ ସେଦିନଟି ସ୍ଵତନ୍ତ୍ର ଭାବରେ ପାଳନ 
କରନ୍ତି । ସେମାନଙ୍କପାଇଁ ମକର ସଂକ୍ରାନ୍ତି ଗୋଟିଏ ବଡ଼ ପର୍ବ । ପ୍ରତ୍ୟେକ କୃଷକ ଗୃହରେ ସେଦିନ 
ମକରଚାଉଳ ପଣା ସହିତ ମିଶାଇ ଝଖ୍‌ଆଯାଏ | ନୂଆ ଅରୁଆଚାଉଳ, ଗୁଡ଼, ନଡ଼ିଆ, ଛେନା, ମଧୁ 
ଏବଂ ଦୃୁଗ୍ର ମିଶାଇ ମକରଚାଉଳ ତିଆରି ହୁଏ । ମହାଦେବଙ୍କ ପାଖରେ ଭୋଗ ଲାଗିବା ପରେ ପରିବାରରେ 
ସଭିଏଁ ତାହା ଖାଆନ୍ତି । ସେଦିନଠାରୁ ରତୁ ପରିବର୍ଭନ ହୁଏ; କାରଣ ଶୀତରତୁ ସରିଯାଏ ଏବଂ ଦିନ ଲମ୍ବା 
ହୁଏ, ଅର୍ଥାତ୍‌ ଗ୍ରୀଷ୍ମର ଆଗମନ ସୂଚିତ ହୁଏ । 

ଜନଜାତି ଅଧୁଷିତ ଗ୍ରାମମାନଙ୍କରେ ମକର ସଂକ୍ରାନ୍ତି ଦିନ ନୂଆ ଲୁଗା ପିନ୍ଧିବା ପରଂପରା ଅଛି । 
ବାସଗୃହକୁ ସୁନ୍ଦର ଭାବେ ମାଟି ଓ ଗୋବରରେ ଲିପି ଅଗଣାକୁ ପରିଷ୍କାର କରାଯାଇଥାଏ । ଅନେକେ 
ଘରକାନ୍ସକୁ ବିଭିନ୍ନ ରଙ୍ଗମାଟିରେ ରଙ୍ଗିନ କରିଥାନ୍ତି । ସେଦିନ ଆମିଷ ଭକ୍ଷଣ ସୁନିଶ୍ଚିତ । ଛେଳି, ମେଣ୍ଢା, 
କୁକୁଡ଼ାମାଂସ ସହ ଭାତ ପର୍ବପାଳନପାଇଁ ଅତ୍ୟାବଶ୍ୟକ । ହାଣ୍ଡିଆ ବା ମଦ ପିଇବାରେ ବାରଣ ନାହିଁ । 
ଗାଁମାନଙ୍କରେ ନୃତ୍ୟ ଆୟୋଜିତ ହୁଏ ! ବଣଭୋଜି କରିବା ଅନ୍ୟ ଏକ ମଉଜିଆ ନିଶା । କୂର୍ମ ସଂପ୍ରଦାୟର 
କିଶୋରୀ ବାଳିକାମାନେ ଟୁସୁପୂଢା କରନ୍ତି । ଖୁଦୁରୁକୁଣୀ ଓଷା ପରି ଟୂସୁ ପୂଜା ମଧ୍ଯ ବାଳିକାମାନଙ୍କର 
ଏକଚାଟିଆ ଅଧୂକାର । 


ଆଦିବାସୀ ଗାଁମାନଙ୍କରେ ମକରସଂକ୍ରାନ୍ତିରେ ବନ୍ଧୁ ସଙ୍ଖେୋଳିବା ଏବଂ ଦାମୋଦର ଯତ୍ରା କରିବା 
ଏକ ସ୍ଵତନ୍ତ୍ର ପରଂପରା । ତା ସହିତ ଦଳ ଦଳ ମିଶି କୁକୁଡ଼ା ଲଢ଼େତ୍ତ କରିବା ଏବଂ ସେଥୁରେ ପ୍ରତିଦ୍ଧନ୍ଦିତା 
ସହିତ ଜୁଆ ଖେଳ ମଧ୍ଯ ମିଶି ରହିଥାଏ । ଅଳ୍ପ କଥାରେ କହିଲେ, ମକର ସଂକ୍ରାନ୍ତିରେ ଆଧ୍ଯାତ୍ଭିକତା 
ଉପରେ ବିଶେଷ ଗୁରୁତ୍ଵ ଦିଆଯାଏ ନାହିଁ । କୃଷିକାର୍ଯ୍ୟ ଶେଷ ହୋଇଥାଏ । ଅମଳ ହୋଇଥବା ଧାନ 
ଘରକୁ ଆସି ସାରିଥାଏ । ସମସ୍ତେ ମୁଠାଏ ସୁସ୍ତରେ ଖାଇବାକୁ ପାଆନ୍ତି । ଜଳବାୟୁ ପ୍ରତିକୂଳ ନ ଥାଏ । 
ତେଣୁ ହାଲୁକା ମନକୁ ଟିକିଏ ଆମୋଦିତ କରିବାପାଇଁ ମକର ସଂକ୍ରାନ୍ତିର ନୂଆ ଲୁଗା, ନୃତ୍ୟ, ଗୀତ, 
ବନ୍ଧପରିଜନ ମିଳନ, ମାଂସାନ୍ଧ ଭୋଜନ, ପିଠାପଣା ବିତରଣ ଆଦିର ବ୍ୟବସ୍ଥା ରହିଛି । ଏହା ଏକ 
ସ୍ବାଗତଯୋଗ୍ଯ ସାମାଜିକ ପରଂପରା । 

ପର୍ବପର୍ବାଣି ୨୬୫ 


ମାଘସପ୍ତମୀ 


ମାଘ ମାସ ଶୁକ୍ଲପକ୍ଷ ସପ୍ତମୀ ତିଥୂରେ କୋଣାର୍କ ନିକଟସ୍ଥ ଚନ୍ଦ୍ରଭାଗା ତୀରରେ ସାତଦିନ ପର୍ଯ୍ୟନ୍ତ 
ମେଳା ବସେ । କୋଣାର୍କର ଯେଉଁ ପୌରାଣିକ ଖ୍ୟାତି ଅଛି ତଦନୁସାରେ ଚନ୍ଦ୍ରଭାଗାରେ ସ୍କାନ କଲେ 
ଦୁରାରୋଗ୍ୟ ବ୍ୟାଧଵରୁ ମୁକ୍ତି ମିଳେ ଓ ବିଶେଷ ପୁଣ୍ୟ ଅର୍ଜନ ହୁଏ । ତେଣୁ ଓଡ଼ିଶାର ବିଭିନ୍ନ ସ୍ଥାନରୁ 
ଯାତ୍ରୀମାନଙ୍କ ସୁଅ ଛୁଟେ । ମେଳାରେ ଜନସମାଗମ ଭଲ ହୁଏ | ପର୍ଯ୍ୟଟନ ବିଭାଗ ମେଳାରେ ପ୍ରଚାର 
କରିବାର ସୁବିଧା ପାଆନ୍ତି । 


ଜୋରନ୍ଦା ମେଳା 

ଓଡ଼ିଶାର ମହିମା ଧର୍ମାବଲମ୍ବୀମାନଙ୍କପାଇଁ ଦୁଇଟି ପବିତ୍ର ସ୍ଥାନ ଅଛି । ପ୍ରଥମଟି ହେଲା ଢେଙ୍କାନାଳର 
ଜୋରନ୍ଦା ଏବଂ ଦ୍ଵିତୀୟଟି ବଲାଙ୍ଗୀର ଜିଲ୍ଲାର ଖଲିଆପଲ୍ଲୀ । ଜୋରନ୍ଦାରେ ମହିମାଧର୍ମର ପ୍ରଣେତା ମହିମା 
ଗୋସାଇଁ ବା ଅଲେଖ ଗୋସାଇଁଙ୍କ ପବିତ୍ର ସମାଧ୍‌ପୀଠ ଅଛି । ତେଣୁ ଜାନୁୟାରୀ- ଫେବୃୟାରୀରେ ଗୋସାଇଁଙ୍କ 
ତିରୋଧାନ ଦିବସ ଉପଲକ୍ଷେ ସହସ୍ରାଧ୍ବକ ପର ଓ ଅପର ସନ୍ଧ୍ୟାସୀ ସେଠାରେ ସମବେତ ହୁଅନ୍ତି । ଧୁନି ଓ 
ଭଜନରେ ଗଗନ ପବନ ମୂଖରିତ ହୋଇଉଠେ । ଆଧ୍ଯାମ୍ବିକ ଉଦ୍ଦେଶ୍ୟ ଚରିତାର୍ଥ ହୈବ। ଆଶାରେ 
ମହିମାଉକ୍ତମାନେ ଚିରାଚରିତ ଉପାସନା ସହିତ ଉଚ୍ତ ଦିବସଟିକୁ ମାନନ୍ତି । 


ଝାମୁଯାତ୍ରା 

କାକଟପୁର ଏବଂ ବାଙ୍କି ଅଞ୍ଚଳରେ ଝାମୁଯାତ୍ରା ଏକ ସ୍ଥାନୀୟ ଉତ୍ସବ । ଏହା ଅତି ଜାକଜମକରେ 
ପାଳିତ ହୁଏ । ଏହି ଯାତ୍ରାର ବିଶେଷ ଆକର୍ଷଣ ହେଲା କ୍ଵଳନ୍ତା ଅଙ୍ଗାର ଉପରେ ଖାଲି ପାଦରେ 
ଚାଲିବା । ଚୈତ୍ରମାସର ଶେଷ ମଙ୍ଗଳବାର ଦିନ କାକଟପୁରରେ ଏବଂ ମହାବିଷୁବ ସଂକ୍ରାନ୍ତି ଦିନ ବାଙ୍କିରେ 
ଝାମୁଯାତ୍ରା ଆୟୋଜିତ ହୁଏ । ଓଡ଼ିଶାର ବିଭିନ୍ନ ସ୍ଥାନରୁ ଅନେକ ଦର୍ଶକ ଓ ଭକ୍ତ ସମବେତ ହୁଅନ୍ତି । ଏହି 

ଝାମୁଯାତ୍ରା 


୨୬୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଓଡ଼ିଆ ସମାଜରେ ଧର୍ମର ପ୍ରଭାବ ଅକଳନୀୟ । ପ୍ରତ୍ୟେକ ବ୍ୟକ୍ତିପାଇଁ କିଛି ନା କିଛି ପର୍ବପର୍ବାଣିର 
ସୁଯୋଗ ରହିଛି । ବିଶେଷତଃ ମହିଳାମାନଙ୍କପାଇଁ ନାନା ପ୍ରକାର ବ୍ରତ ଓ ଉପବାସର ପ୍ରଚଳନ ଅଛି । 
ଉଦାହରଣସ୍ଵରୂପ- ସୋମନାଥ ବ୍ରତ, ରବିନାରାୟଣ ବ୍ରତ, କେଦାରବ୍ରତ, ସୁଦଶାବତ, ଏକାଦଶୀବ୍ରତ, 
ଅନନ୍ତବ୍ରତ ଓ ରୁଷିପଞ୍ଚମୀ ବ୍ରତ ଇତ୍ୟାଦି ଇତ୍ୟାଦି । ନାନାପ୍ରକାର ପ୍ରଚଳିତ ଓଷା ଭିତରେ ଉଲ୍ଲେଖନୀଯ 
ହେଲା- ବୁଧେଇ ଓଷା, ଖଡ଼ିଖଡ଼ ଓଷା, ଷଷ୍ଠୀ ଓଷା, ସୁକୁଟୁଣି ଓଷା, ଦାଶ୍ଡପହଁରା ଓଷା, ଚଇତି 
ମଙ୍ଗଳବାର ଓଷା, ପୌଷ ରବିବାର ଓଷା ଇତ୍ୟାଦି ଇତ୍ୟାଦି । ପୂର୍ଣ୍ଣିମା, ଅମାବାସ୍ୟା, ସଂକ୍ରାନ୍ତିୟ ସୂର୍ଯ୍ୟପରାଗ, 
ଚନ୍ଦ୍ରଗ୍ରହଣ ଆଦି କେତେକ ବିଶେଷ ଦିନରେ ସେମାନେ ପୂର୍ଣ୍ଣ ଅଅବା ଆଂଶିକ ଉପବାସ କରିଥାନ୍ତି 


ଓଡ଼ିଶାରେ ହିନ୍ଦୁଧର୍ମର ବ୍ୟାପକତା ଅତୁଳନୀୟ । ଓଡ଼ିଆ ହିନ୍ଦୁମାନଙ୍କର ସହନଶୀଳତା ମଧ୍ଯ 
ଅତୁଳନୀୟ । ଦେବଦେବୀ, ପଶୁପକ୍ଷୀ, ଗନ୍ଧର୍ବ କିନ୍ନର, ବୃକ୍ଷଲତା ଆଦି ସବୁଠି ଧର୍ମ ଓ ପବିତ୍ରତାର 
ସାନିଧ ଲାଭ କରି ସେମାନେ ଆଦର୍ଶ ନାଗରିକ ଭାବେ ନିଜକୁ ପ୍ରତିଷ୍ପିତ କରିପାରିଛନ୍ତି ! 

ଦଶମ ଅସଧ୍ଯାୟ 


ସାମରିକ ଏତିହ୍ୟ 


ଓଡ଼ିଆ ଜାତି ଅତୀତ ଗୌରବର ମୃୂକସାକ୍ଷୀରୂପେ ଶତାଧ୍ବକ ଦେବାୟତନ ଓ ମନ୍ଦିର ତଥା ଅନ୍ୟାନ୍ୟ 
ଧର୍ମକୀର୍ରିମାନଙ୍କୁ ଗ୍ରହଣ କଲେ ଏକଦା ପ୍ରାଚୀନ ଓଡ଼ିଶା କେବଳ କଳାକାର, ସ୍ଥପତି ଓ ଶିଳ୍ପୀମାନଙ୍କଦ୍ଧାରା 
ଅଧୁଷିତ ହୋଇଥଲା କହିବା ସ୍ଵାଭାବିକ । କିନ୍ତୁ ସେସବୁ ଅକ୍ଷୟ କୀର୍ରିର ନିର୍ମାଣପାଇଁ ଯେଉଁ ଅକଳନ 
ଧନସଂପଦର ଆବଶ୍ଯକତା ସହିତ ସୁରକ୍ଷା ଦିଗରେ ସାମରିକ ବ୍ର୍ୟପ୍ରରିର ପ୍ରୟୋଜନୀୟତାକୁ ଅସ୍ଵୀକାର 
କରାଯାଇ ନ ପାରେ । ଭୌମକର ରାଜତୁଠାରୁ ଗଜପତି ଶାସନ କାଳ ମଧ୍ଯରେ ଓଡ଼ିଆ ଜାତିର କୀର୍ଭିସୌଧମାନ 
ନିର୍ମିତ ହୋଇଥଲା ଏବଂ ସେସବୁ ସମ୍ଭବ ହୋଇଥଲା ଏକ ସମୃଦ୍ଧ ରାଜ୍ୟ ଓ ପରାକ୍ରମଶାଳୀ ରାଜତନ୍ତ୍ରଦ୍ଧାରା ! 
ଭୌମକର ବଂଶ ସୁବର୍ଣ୍ଣରେଖାଠାରୁ ରଷିକୃୂଲ୍ୟା ପର୍ଯ୍ୟନ୍ତ ବିଶାଳ ରାଜ୍ୟର ଅଧୀଶ୍ଵର ଥଲେ । ଦଶ୍ଡଭୁକ୍ତି 
ମଣ୍ଡଳରୁ ଆରମ୍ଭ କରି ଖୁଜିଙ୍ଗ ମଣ୍ଡଳ, ଖୁଞ୍ଜଳି ମଣ୍ଡଳ, ଯମଗରଁ ମଣ୍ଡଳ, ଏଁରାବଙ୍ଗମଣ୍ଡଳ, କଙ୍ୟଦମଣ୍ଡଳ 
ଆଦି ଅଧ୍ଵରାଜ୍ୟମାନଙ୍କ ଉପରେ ସେମାନେ ସର୍ବେସର୍ବା ଥିଲେ | ସେହିପରି ସୋମବଂଶୀମାନେ ଦକ୍ଷିଣକୋଶଳରୁ 
ଆସି ସାମରିକ ଶକ୍ତି ଓ କୃଟନୀତି ପ୍ରୟୋଗ କରି ଉତ୍କଳ ଓ କଳିଙ୍ଗ ରାଜ୍ୟ ଜୟ କରିଥୁଲେ । ସେମାନଙ୍କ 
ରାଜତ୍ସ କାଳରେ ରାଜାରାଣୀ, ମୁକ୍ତେଶ୍ଵର, ବ୍ରାହ୍ନେଶ୍ବର ଓ ଲିଙ୍ଗରାଜ ମନ୍ଦିରମାନ ନିର୍ମିତ ହୋଇଥିଲା । 
ବିରଜା ବା ଆଧୁନିକ ଯାଜପୁରରେ ସେମାନେ ଅଶ୍ଵମେଧ ଯଜ୍ଞ ସଂପନ୍ନ କରିଥଲେ ଓ ନିଜକୁ ଚକ୍ରବର୍ରୀ 
ଅଧୀଶ୍ଵବର ଭାବରେ ସୂପ୍ରତିଷ୍ଠିତ କରିପାରିଥିଲେ । ଏସବୁ ସେମାନଙ୍କର ଶକ୍ତି ଓ ପରାକ୍ରମର ପ୍ରମାଣ ଦିଏ । 
ସପ୍ତମ ଶତାଦ୍ଦୀରେ କ୍ଷୁଦ୍ବ କଙ୍ଗୋଦମଣ୍ଡଳର ରାଜା ମାଧବବର୍ମଣ ଦକ୍ଷିଣ କୋଶଳର ଅଧବପତି ତିବରଦେବଙ୍କୁ 
ଯୁଦ୍ଧରେ ପରାସ୍ତ କରିବା କିଛି କ୍ଷୁଦ ଘଟଣା ନ ଥୁଲା । ଏହିପରି ଅନେକ ପ୍ରମାଣ ଇତିହାସରେ ରହିଛି 
ଯାହାଦ୍ଵାରା ପ୍ରାଚୀନ ଓଡ଼ିଆ ଜାତିର ବୀରତ୍ସ ପ୍ରତିପାଦିତ ହୁଏ । ଇତିହାସ ପୃଷ୍ଠା ଓଲଟାଇଲେ କଳିଙ୍ଗ ଯୁଦ୍ଧରୁ 
ଆରମ୍ଭ କରି ଗଜପତି ରାଜତ୍ଵ ପର୍ଯ୍ୟନ୍ତ ଓଡ଼ିଆମାନେ ସମର ପ୍ରାଙ୍ଗଣରେ ନିଜର ବଵୀରତ୍ଧ ପ୍ରମାଣିତ କରିଥ୍‌ବାର 
ପ୍ରମାଣ ମିଳେ ¦ ସହସ୍ରାଧ୍ଵକ ବର୍ଷର ସମର ନିପୂଣତାରୁ ପ୍ରତିପାଦିତ ହୁଏ ଯେ ଓଡ଼ିଆ ଜାତି ଏକ ବୀରଜାତି 
ଥିଲେ । ଏହା ଏକ ସୁସ୍ଥ ପରଂପରା ଭାବରେ କିପରି ମହାଭାରତ ଯୁଗରୁ ଚଳି ଆସିଥୂଲା ତାହାର ପୁନରାବୃରି 
କରିବା ଏ ଅଧ୍ୟାୟର ମୁଖ୍ୟ ଉଦ୍ଦେଶ୍ୟ । ଖ୍ରୀ. ୧୫୬୬ ପରେ ନାନା କାରଣରୁ ଏହାର ଅନ୍ତର୍ନିହିତ ସଂହତି 
ଏବଂ ପ୍ରେରଣା ନଷ୍ଟ ହୋଇଯିବାରୁ ସମର ପ୍ରାଙ୍ଗଣରେ ଓଡ଼ିଆମାନେ ହୀନବଳ ବିବେଚିତ ହେଲେ । ତଥାପି 
କିନ୍ତୁ ବିକ୍ଷିପ୍ତ ଭାବରେ ପୂର୍ବ ପରଂପରା ବଳଚବିକ୍ରମ ସହିତ ଉଜୀବିତ ହୋଇଥବାର ଅନେକ ଦୃଷ୍ଟାନ୍ତ ରହିଛି । 
ସାମରିକ କୃତିତ୍ଵପାଇଁ ସମୟୋଚିତ ପଦକ୍ଷେପ ଓ ନେଡୂତ୍ସ ଆବଶ୍ୟକ । ପ୍ରଗତିଶୀଳ ମାନବ ସମାଜରେ 
ବୈଷୟିକ ଜ୍ଞାନର ନୃତନତ୍ସ ସାମରିକ ପ୍ରସ୍ତୁତି କ୍ଷେତ୍ରରେ ପ୍ରତିଫଳିତ ହେବା ଦରକାର । ତାହା ହୋଇ ନ 
ପାରିଲେ ସାମରିକ ବ୍ର୍ପ୍ଭି ହ୍ରାସ ପ୍ରାପ୍ତ ହୁଏ ଏବଂ ପରଂପରାରୁ ପ୍ରେରଣା ସଂଗ୍ରହ କରି ମଧ୍ଯ ଶକ୍ତିସାମର୍ଥ୍ୟରେ 
ଅଭିବୃଦ୍ଧି ସମ୍ଭବ ହୁଏ ନାହିଁ । 


ପ୍ରାଗୈତିହାସିକ ଯୁଗ 
ମୟୂରଭଞ୍ଜର କୁଳିଅଣା, ବଇଦିପୁର ଆଦି ସ୍ଥାନରେ ପୁରାତନ ପ୍ରସ୍ତରଯୁଗ ଏବଂ ନୂତନ ପ୍ରସ୍ତର 


mma = 


ଯୁଗର ପ୍ରସ୍ତର ନିର୍ମିତ ଅସ୍ତ୍ଶସ୍ତ ମିଳିଅଛି । ସେତେବେଳେ କେବଳ ଜୀବନଧାରଣପାଇଁ ପ୍ରସ୍ତରନିର୍ମିତ 

୨୬୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଅସ୍ତ୍ରଶସ୍ତ୍ରମାନ ବ୍ୟବହୃତ ହେଉଥୂଲା ! ଆଦିମାନବର ବାସସ୍ଥଳୀରୁ ଅର୍ଥାତବ ଗୁମ୍ପାମାନଙ୍କରୁ ଯେଉଁ ଅସ୍ତ୍ମାନ 
ପ୍ରତ୍ୃତର୍ତଵବିତ୍ରମାନେ ସଂଗ୍ରହ କରିଛନ୍ତି ସେଗୁଡ଼ିକ ଜୀବଜନ୍ତୁ ଶିକାରପାଇଁ ଉଦ୍ଦିଷ୍ଟ ଥଲା | ମଣିଷ ସେତେବେଳେ 
ସ୍ଥାୟୀ ବାସିନ୍ଦା ହୋଇ ନ ଥୁଲା କି ଜୀବନ ଧାରଣରେ ଆତ୍ମନିର୍ଭରଶୀଳ ହୋଇ ନ ଥଲା । କୃଷିକାର୍ଯ୍ୟ 
ଆରମ୍ଭ ହେବା ପରେ ସେ ସ୍ଥାୟୀ ବାସିନ୍ଦା ହେଲା ଏବଂ ଭୂସଂପତ୍ତି ସହିତ ମମତାବଦ୍ଧ ହୋଇ ପଡ଼ିଲା | 
ସଂପରିର ମମତା ବା ନାରୀ ପ୍ରତି ଆସକ୍ତିଜନିତ କଳହ ଦୃଇ ବ୍ୟକ୍ତି ବା ଦୁଇ ଗୋଷ୍ଠୀ ଭିତରେ ଯୁଦ୍ଧ ଏବଂ 
ରକ୍ତପାତର କାରଣ ହୋଇଥବା ମନେହୁଏ । ବାରିପଦା ସଂଗ୍ରହାଳୟରେ ସଂରକ୍ଷିତ ଥବା ଧାତୁ ନିର୍ମିତ 
ବିଶାଳ କୁଠାର ଯୁଦ୍ଧରେ ବ୍ୟବହୃତ ହେଉଥ୍‌ବା ସମ୍ଭବ । ନୃତନ ପ୍ରସ୍ତରଯୁଗ ଏବଂ ତାମ୍ରଯୁଗରେ ଯୁଦ୍ଧର 
ସ୍ଵରୂପ ଏବଂ ଉଦେଶ୍ୟ ପରିବର୍ଭିତ ହୋଇଗଲା | ଆର୍ଯ୍ୟମାନେ ଭାରତ ପ୍ରବେଶ କଲା ସମୟରେ 
ସିନ୍ଧୁଉ ପତ୍ୟକାରେ ଯେଉଁ ନଗର ସଭ୍ୟତା ପ୍ରଚଳିତ ଥୁଲା ତାହା ତାମ୍ରପ୍ରସ୍ତର ଯୁଗୀୟ ସଭ୍ୟତା । ଆର୍ଯ୍ୟମାନଙ୍କ 
ଅସ୍ତ୍ରଶସ୍ତ୍ର ଲୌହଧାଡୁରେ ନିର୍ମିତ ହୋଇଥ୍‌ବାରୁ ଏବଂ ସେମାନେ ଅଶ୍ଵର ବ୍ୟବହାର ଜାଣିଥ୍‌ବାରୁ ସିନ୍ଧୁ 
ଉପତ୍ୟକାବାସୀଙ୍କୁ ଯୁଦ୍ଧରେ ପରାଜିତ କରିବାରେ ସମର୍ଥ ହୋଇଥଲେ ! 


ମହାଭାରତ ଯୁଦ୍ଧ 

ଭାରତରେ ଆର୍ଯ୍ୟ ସଭ୍ୟତାର ପ୍ରସାର ହେବା ପରେ ମହାଭାରତ ଯୁଦ୍ଧ ଖ୍ରୀଷ୍ଟପୂର୍ବ ଦଶମ ଶତାବ୍ଦୀରେ 
ହୋଇଥୁବା ଏତିହାସିକମାନେ ଅନୁମାନ କରନ୍ତି । ସେତେବେଳକୁ ଭାରତବର୍ଷ ଅନେକ କ୍ଷୁଦ୍ର ବୃହତ୍‌ 
ରାଜ୍ୟରେ ବିଭକ୍ତ ହୋଇସାରିଥୁଲା । ଏହି ରାଜ୍ୟମାନଙ୍କ ଭିତରେ ଚୃଡ଼ାନ୍ତ ପ୍ରତିପରି ଓ ପ୍ରଭୁତ୍ଵପାଇଁ ଯେଉଁ 
ମହାସଂଗ୍ରାମ ହେଲା ତାହା ମହାଭାରତ ଯୁଦ୍ଧ ବା କୁରୁକ୍ଷେତ୍ର ଯୁଦ୍ଧ ନାମରେ ଅଭିହିତ । କୌରବ ଓ 
ପାଣ୍ଡବମାନେ କୁରୁକ୍ଷେତ୍ର ଯୁଦ୍ଧରେ ଦୁଇ ପ୍ରତିଦ୍ଵନ୍ଦୀ ଶକ୍ତି ଥଲେ ! ସେମାନେ ଭାରତର ଅନ୍ୟାନ୍ୟ ରାଜାମାନଙ୍କ 
ସହଯୋଗ ପାଇଥୂଲେ । ପ୍ରାଚୀନ ଓଡ଼ିଶାରେ ସେତେବେଳେ ଓଡ୍ର ଏବଂ କଳିଙ୍ଗ ନାମକ ଦୁଇଟି ରାଜ୍ୟ 
ଥିଲା । କଳିଙ୍ଗ ରାଜା ଶ୍ୁତାୟୁଧ କୌରବଙ୍କ ପକ୍ଷରେ ଷାଠିଏ ହଜାର ରଥ ଏବଂ ଦଶହଜାର ଗଜାରୋହୀ 
ସୈନ୍ୟ ନେଇ ପାଣ୍ଡବସେନା ବିରୋଧରେ ଯୁଦ୍ଧ କରିଥୁଲେ | ତାଙ୍କର ତିନି ବୀରପୁତ୍ର ଥଲେ ଶକ୍ରଦେବ, 
କେତୁମାନ ଓ ଭାନୁମାନ । ସେମାନେ ପୁଳିନ୍ଦ ଓ ଶବର ଆଦି ଆରଣ୍ୟକମାନଙ୍କ ସେନାପତି ଥୁଲେ । 
ଭୀମଙ୍କ ସହିତ ସେମାନଙ୍କର ଭୀଷଣ ସଂଗ୍ରାମ ହୋଇଥୁଲା । କିନ୍ତୁ ପରିଶେଷରେ କଳିଙ୍ଗ ରାଜା, ରାଜପୁତ୍ର 
ଏବଂ ସୈନ୍ୟମାନେ ଭୀମଙ୍କଦ୍ଵାରା ନିହତ ହୋଇ ବୀରଗତିପ୍ରାପ୍ତ ହୋଇଥଲେ । ସେହିପରି ପାଣ୍ଡବମାନଙ୍କ 
ପକ୍ଷଭୁକ୍ତ ହୋଇ ଓଡ୍ର ରାଜା କୁରୁକ୍ଷେତ୍ର ଯୁଦ୍ଧରେ ଯୋଗ ଦେଇଥୁଲେ। 


କୁରୁକ୍ଷେତ୍ର ଯୁଦ୍ଧରେ କଳିଙ୍ଗସେନା ବିଭିନ୍ନ ପ୍ରକାର ବ୍ୟୁହରଚନା କରିଥୁବା ଜଣାଯାଏ, ଉଦାହରଣସ୍ବରୂପ 
ଶକଟ ଚ୍ୟୁହ, ସମୁଦ୍ର ବ୍ୟହ ଓ ଗରୁଡ଼ ବ୍ୟୁହ ଇତ୍ୟାଦି । ଭୀମ ଓ ଶୁତାୟୁଧଙ୍କ ଯୁଦ୍ଧ ବର୍ଣ୍ଣନା ସମୟରେ ସଞ୍ଜୟ 
କଳିଙ୍ଗସେନାର ସାହସ ଏବଂ କୌଶଳର ଭୂରି ଭୂରି ପ୍ରଶଂସା କରିଛନ୍ତି । ସେଥ୍‌ରୁ ଜଣାଯାଏ ଯେ କଳିଙ୍ଗରାଜ 
ଧନୁର୍ବିଦ୍ୟାରେ ପାରଙ୍ଗମ ଥୁଲେ । ତାଙ୍କ ନେତୃତ୍ଵରେ ପରିଚାଳିତ ରଥାରୋହୀ ଏବଂ ଗଜାରୋହୀ 
ସୈନ୍ୟମାନେ ଧନୁଶର, ଢାଲ, ବହ ଓ ଗଦା ପ୍ରଭୃତି ଅସ୍ତ୍ରଦ୍ଧାରୀ ସୁସଜିତ ହୋଇ ଶୃଙ୍ଖଳିତ ଭାବରେ ଯୁଦ୍ଧ 
କରିଥଲେ । ସେମାନେ ଭୀମଙ୍କୁ ଚତୁର୍ଦିଗରେ ପରିବେଷ୍ଠିତ କରି ରଥମୁଷଳଦ୍ଧାରା ଆକ୍ରମଣ କରିଥୁଲେ । 
ସେମାନଙ୍କ ଭିତରୁ ଅନେକ ସୈନ୍ୟ କୂପାଣ, ଖଡ୍ଗ ଓ କୁଠାର ଆଦି ଧାରଣ କରିଥୁଲେ | ସାତ୍ୟକିଙ୍କ 
ବର୍ଣ୍ଧନାରୁ କଳିଙ୍ଗ ସେନାର ପ୍ରଭୂତ କ୍ଷତି ସାଧନ ହୋଇଥୁବା ସୂଚନା ମିଳେ । କଳିଙ୍ଗ ରାଜପୁତ୍ରମାନେ 
ଜୀବନ ଉତ୍ସର୍ଗ କରି ଭୀମସେନଙ୍କ ସହିତ ପ୍ରବଳ ସଂଗ୍ରାମ କରିବାଦ୍ଧାରା ହଟଚମଟ ସୃଷ୍ଟି କରିବାରେ 
ସଫଳ ହୋଇଥଲେ । କୂର୍ମପୁରାଣରୁ ଜଣାଯାଏ ଯେ ପ୍ରାଚୀନ କଳିଙ୍ଗରେ ଅତି ଉଜ୍କୃଷ୍ଠ ଧରଣର ଯୁଦ୍ଧହସ୍ତୀ 
ପ୍ରଶିକ୍ଷଣ ଲାଭ କରୁଥିଲେ । ବୌଦ୍ଧ ସାହିତ୍ୟରେ କଳିଙ୍ଗର ସମୃଦ୍ଧ ରାଜକୋଷ କଥା ବର୍ଣ୍ଣିତ ହୋଇଅଛି | 

ସାମରିକ ଏତିହ୍ୟ ୨୬୯ 


ନନ୍ଦ ଓ ମୌର୍ଯ୍ୟ ଯୁଗ 

ମହାପଡଦ୍ଧନନ୍ଦଙ୍କ ରାଜତ୍ଵ କାଳରେ ମଗଧ ଏକ ପରାକ୍ରମଶାଳୀ ରାଜ୍ୟ ଭାବରେ ଖ୍ୟାତି ଲାଭ କରିଥୁଲା । 
ମହାପଦ୍ଧ ନିଜକୁ ‘ସର୍ବକ୍ଷତ୍ରାନ୍ତକ” ଉପାଧୂରେ ଭୂଷିତ କରିଥୁଲେ । ଜୈନ ପରିଶିଷ୍ଟ ପର୍ବ ଏବଂ ହାତୀଗୁମ 
ଅଭିଲେଖରେ ସେ କଳିଙ୍ଗ ଜୟ କରିଥୁବା କଥା ବର୍ଣ୍ଣିତ ହୋଇଅଛି । ରାଜ୍ୟ ଜୟ ପରେ ସେ କଳିଙ୍ଗର 
ରାଷ୍ଟ୍ରଦେବତା ଜୀନ ରଷଭନାଥଙ୍କ ପ୍ରତିମାଟି ପାଟଳିପୁତ୍ର ଘେନି ଯାଇଥୂଲେ । କିନ୍ତୁ ମହାପଦ୍ଧନନ୍ଦଙ୍କ ବିଜୟ 
ପରେ ଅଳ୍ପଦିନ ଭିତରେ କଳିଙ୍ଗ ପୁଣି ସ୍ଵାଧୀନ ରାଜ୍ୟ ହୋଇପାରିଥୁଲା ! ସ୍ଵାଧୀନ କଳିଙ୍ଗର ସମୃବ୍ଧି ଓ ଶକ୍ତି 
ମଗଧପାଇଁ ଚକ୍ଷୁଃଶୂଳ ହୋଇଥଲା । ତେଣୁ ମୌର୍ଯ୍ୟ ସମ୍ରାଟ୍‌ ଅଶୋକ ବିଜିତ? କଳିଙ୍ଗ ଅଧ୍ଵକାରପାଇଁ 
ଖ୍ମୀ.ପୂ. ୨୬୧ରେ କଳିଙ୍ଗ ଆକ୍ରମଣ କରିଥଲେ | ସମଗ୍ର ଭାରତର ଅଧୀଶ୍ବର ଅଶୋକ ଯେଉଁ କଳିଙ୍ଗ ଯୁଦ୍ଧ 
କଲେ ସେଥୁରେ ଏକଲକ୍ଷ କଳିଙ୍ଗସେନା ମୃତାହତ ହେଲେ ଏବଂ ଦେଢ଼ଲକ୍ଷ ବନ୍ଦୀ ହୋଇ ପାଟଳିପୂତ୍ରକୁ 
ନିଆଗଲେ । ଏପରି ଯୁଦ୍ଧ ଇତିହାସରେ ବିସ୍ମୟ ସୃଷ୍ଟି କରିଥଲା । ଚଣ୍ଡାଶୋକଙ୍କୁ ଧର୍ମାଶୋକରେ ପରିବର୍ଭିତ 
କରିଥୁଲା । ଅନୁତାପ ଏବଂ ଅନୁଶୋଚନାରେ ବିଜୟୀ ବୀର ଅଶୋକ ମ୍ରିୟମାଣ ହୋଇପଡ଼ିଲେ । ସେ 
କେବଳ ଉପକୂଳ ଅଞ୍ଚଳର ବିଜେତା ଥିଲେ । ଅରଣ୍ୟବାସୀ ଆଟବିକମାନଙ୍କୁ ପଦାନତ କରିବା ତାଙ୍କ ପକ୍ଷରେ 
ସମ୍ଭବ ହୋଇ ନ ଥୁଲା । ସେମାନଙ୍କୁ ସେ କେବଳ ଚେତାବନୀ ଶୁଣାଇଥୂଲେ । ଅଶୋକଙ୍କ କଳିଙ୍ଗ ଯୁଦ୍ଧ 
ତଜ୍କାଳୀନ କଳିଙ୍ଗର ସାମରିକ ଶକ୍ତି କଳନା କରିବାରେ ସହାୟକ ହୁଏ । ଯେଉଁ ରାଜ୍ୟର ଏକଲକ୍ଷରୁ ଅଧୂଵକ 
ସୈନ୍ଯ ଦେଶପାଇଁ ପ୍ରାଣବଳି ଦେଇପାରିଲେ ସେ ଦେଶର ବୀରତ୍ସ ଗୌରବର ବିଷୟବସ୍ତୁ । ଏହି ଚରମ 
ତ୍ୟାଗପାଇଁ କଳିଙ୍ଗବାସୀ ବିଶ୍ବଇତିହାସକୁ ନୃତନ ଆଭିମୁଖ୍ୟ ଦେଇପାରିଥୂଲେ । ସେତେବେଳେ ସମ୍ମୁଖ 
ଯୁଦ୍ଧ ହେଉଥଲା । ସେନାବାହିନୀର ବିଶାଳତା ଦୃଷ୍ଟିରୁ କଳିଙ୍ଗର ଆର୍ଥିକ ସ୍ଵଚ୍ଳତା ଅନୁମାନ କରାଯାଇପାରେ । 
ସାରା ଦେଶବାସୀ ମଗଧ ଆକ୍ରମଣ ବିରୋଧରେ ନିଜକୁ ପ୍ରସ୍ତୁତ କରିବାର ଉନ୍ମଳ ପରଂପରା ଅଶୋକଙ୍କୁ 
ସ୍ତମ୍ଭୀଭୂତ କରିଥୁଲା | 


କଳିଙ୍ଗ ବିଜୟପାଇଁ ଅଶୋକ ସ୍ଵୟଂ ରଣକ୍ଷେତ୍ରରେ ଅବତୀର୍ଣ୍ଣ ହୋଇଥ୍‌ଲେ ଏବଂ ବିଜୟ ଲାଭ ପରେ 
କଳିଙ୍ଗର ଶାସନପାଇଁ ଜଣେ ରାଜପୁତ୍ରଙ୍କୁ ଭାଇସରୟ ପଦରେ ନିଯୁକ୍ତ କରିଥିଲେ । ସେ ଯେପରି ଶାସନ 
ଦାୟିତ୍ଵ ଠିକ୍‌ ଭାବରେ ତୁଲାଇବେ ସେ ଉଦେଶ୍ୟ ନେଇ ସ୍ଵତନ୍ତ୍ର କଳିଙ୍ଗ ଅନୁଶାସନ ପ୍ରଥମ ଓ ଦ୍ଵିତୀୟ ଧଉଳି 
ତଥା ଜଉଗଡ଼ରେ ଖୋଦିତ ହୋଇଥଲା । ଏହାର କାରଣ ଥୁଲା କଳିଙ୍ଗର ଭୌଗୋଳିକ ଅବସ୍ଥିତି ଏବଂ 
ଦେଶବାସୀଙ୍କ ଦୁର୍ବର୍ଷ ଓ ଅଦମନୀୟ ମନୋଭାବ | ଜନସାଧାରଣଙ୍କ ତୁଷ୍ଟି ସାଧନ ଉଦ୍ଦେଶ୍ୟରେ ସେ ନିଜ 
ରାଜପ୍ରତିନିଧଙ୍କୁ ସ୍ଵତନ୍ତ୍ର ନିର୍ଦେଶମାନ ଦେବା ଅତି ତାପୂର୍ଯ୍ୟପୂର୍ଣ୍ଣ ଥଲା । 

କଳିଙ୍ଗର ସାମରିକ ଗୁରୁତ୍ଵ ପାଇଁ କେତେଗୁଡ଼ିଏ ଅଭେଦ୍ୟ ଦୁର୍ଗ ମଧ୍ଯ ଦାୟୀ ଥୁଲା । ପ୍ରତ୍ଧତାର୍ତିକ 
ଭୂ ଖୋଦନଦ୍‌।ରା ସେସମୟର କେତେକ ପ୍ରାଚୀନ ଦୁର୍ଗର ଭଗ୍ନାବଶେଷ ଆବି ଷ୍ଟୃତ ହୋଇଅଛି । 
କଳାହାଣଶ୍ତିର ଅସୁରଗଡ଼, ଭୁବନେଶ୍ବର ନିକଟସ୍ଥ ଶିଶୁପାଳଗଡ଼, ଗଞ୍ଜାମ ଜିଲ୍ୟର ବରଗଡ଼, ସୋନପୁର 
ନିକଟସ୍ଥ ମନମୁଣ୍ଡା ଆଦି ସ୍ଥାନରେ ଆବିଷ୍କୃତ ଦୁର୍ଗମାନ ଏ ପରିପ୍ରେକ୍ଷୀରେ ଉଲ୍ଲେଖଯୋଗ୍ୟ । 
ଶିଶୁପାଳଗଡ଼ର ଆବିଷ୍ଠୃତ ନଗରୀ କଳିଙ୍ଗର ରାଜଧାନୀ ଥୁବା ଦୃଷ୍ଟିରୁ ଅତୀବ ମହତ୍ତ୍ବ ପୂର୍ଣ ସ୍ଥାନ 
ଥିଲା | ତା'ର ସୁରକ୍ଷାପାଇଁ ଦୁର୍ଗ ଏବଂ ଦୁର୍ଗ ପ୍ରତିର କ୍ଷାପାଇଁ ଗଡ଼ଖାଇ ଓ ସ୍ଵତନ୍ତ୍ର ପ୍ରବେଶଦ୍ଵାରମାନ 
ନିର୍ମିତ ହୋଇଥଲା । ଶିଶୁପାଳ ଗଡ଼ ଦୁର୍ଗର ନକ୍ସା ଅର୍ଥଶାସ୍ତ୍ରରେ କୌଟିଲ୍ୟଙ୍କ ବର୍ଣ୍ଣିତ ନକ୍ସା ସହିତ 
ମେଳଖାଏ । ଏହାର ସୁବୃହତ୍‌ ପ୍ରାଚୀର ଦୁ ଇପର୍ଯ୍ୟାୟରେ ନିର୍ମିତ ହୋଇଥଲା ! ପ୍ରଥମ ପର୍ଯ୍ୟାୟରେ 
ପଚିଶ ଫ୍ରଟ ଉଚ୍ଚ ପ୍ରାଚୀରର ମୂଳଭିରି ୧୧୦ ଫୁଟ ଓସାର ଥୁଲା ଏବଂ ଦ୍ଵିତୀୟ ପର୍ଯ୍ୟାୟରେ ମାକଡ଼ା 
ପଥରର କାନ୍ଥ ମାଟି ଘୋଡ଼ାଇ ଅତ୍ୟୁଟ କରାଯାଇଥୁୂଲା । 

୨୭୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଖାରବେଳଙ୍କ ରାଜତ୍ଵ 

ସମ୍ରାଟ୍‌ ଖାରବେଳ ଖ୍ରୀଷ୍ଟପୂର୍ବ ପ୍ରଥମ ଶତାଦ୍ଦୀରେ ରାଜତ୍ଵ କରିଥୁଲେ । ସେ ଯେଉଁ ସ୍ଵାଧୀନ କଳିଙ୍ଗର 
ଅଧୀଶ୍ବର ଥଲେ ତାହାର ବିସ୍ତୃତି ଗଙ୍ଗାଠାରୁ ରଷିକୂଲ୍ୟା ନଦୀ ପର୍ଯ୍ୟନ୍ତ ଥଲା । ଉପକୂଳ ଅଞ୍ଚଳର ବିସ୍ତୃତ 
ଭୂଭାଗ ବ୍ୟତୀତ ପଶ୍ଚିମରେ ମହାରାଷ୍ଟ୍ର ଉତ୍ତରରେ ମଥୁରା ଓ ମଗଧ ଏବଂ ଦକ୍ଷିଣରେ ତାମିଲ ରାଷ୍ଟ୍ର 
ପର୍ଯ୍ୟନ୍ତ ସେ ସାମରିକ ଅଭିଯାନର ନେତୃତ୍ଵ ନେଇଥିଲେ । ରାଜଗୃହ ଅଧ୍ବକାର କରି ମଗଧରାଜ ବୃହସ୍ତତି 
ମିତ୍ରଙ୍କୁ ପଦାନତ କରିଥଲେ ଏବଂ ମହାପଡଦ୍ମନନ୍ଦ ଘେନିଯାଇଥ୍‌ବା କଳିଙ୍ଗ ଜୀନମୂର୍ରିକୁ ଉଦ୍ଧାର କରି 
ବିରାଟ ରାଜକୀୟ ଶୋଭାଯାତ୍ରାରେ ସ୍ଵଦେଶକୁ ଫେରାଇ ଆଣିଥୁଲେ । ତାମିଲ ସଂଘକୁ ପରାସ୍ତ କରି 
ଦକ୍ଷିଣତାରତରେ ନିଜର ବିଜୟକେତନ ଉଡ଼ାଇଥଲେ । ଉତ୍ତରରେ ଇଶ୍ଡୋଗ୍ରୀକ୍ମାନଙ୍କୁ ମଥୁରାଠାରୁ 
ଘଉଡ଼ାଇ ଦେଇଥୁଲେ । ତେଣୁ ସାମରିକ ସଫଳତା ଦୃଷ୍ଟିରୁ ଖାରବେଳ ସାମସମୟିକ ଭାରତର ଅଦ୍ବିତୀୟ 
ଯୋଦ୍ଧା ଥୁଲେ । ତାଙ୍କ ସେନାବାହିନୀ ମଧ୍ଯ ବିଶାଳ ଥଲା ! ସେଥ୍‌ରେ ନିଜର ଅପୂର୍ବ ନେତୃତ୍ଵ ଓ ପରାକ୍ରମ 
ଯୋଗ କରି ସେ କଳିଙ୍ଗର ଖ୍ୟାତି ଓ ଗୌରବ ବୃଦ୍ଧି କରିପାରିଥୂଲେ । ମାତ୍ର ତେରବର୍ଷ ରାଜତ୍ଵ କାଳ 
ଭିତରେ ସେ ଯେଉଁସବୁ ସାମରିକ କୃତିତ୍ଵ ହାସଲ କରିଥୁଲେ ତାହା ଭାବିଲେ ମନରେ ବିସ୍ମୟ ଜାତ ହୁଏ | 
କଳିଙ୍ଗ ତାଙ୍କ ରାଜତ୍ଵରେ ଏକ ଅଜେୟ ରାଷ୍ଟ୍ର ଥଲା । 


ଖାରବେଳଙ୍କ ସେନାବାହିନୀ 

ଖାରବେଳଙ୍କ ସେନାବାହିନୀର ସ୍ଵରୂପ ଏବଂ ଆକାର ବିଷୟରେ ହାତୀଗୁମ୍ବାରେ କେତେକ 
ସୂଚନା ଅଛି । ସେଥୁରୁ ଏବଂ ସାମରିକ କୃତିତ୍ଵକୁ ଦୃଷ୍ଟିରେ ରଖୁ ଏକ ନିର୍ଦ୍ଦିଷ୍ଟ ଆକଳନରେ ପହଞ୍ଚବା 
ସମ୍ଭବପର ! ରାଜତ୍ବର ଦ୍ଵିତୀୟ ବର୍ଷ ସେ ଯେଉଁ ଅଭିଯାନରେ ଯାଇଥୂଲେ ସେଥୁରେ ଅଶ୍ଵାରୋହୀ, 
ଗଜାରୋହୀ, ପଦାତିକ ଏବଂ ରଥବାହିନୀର ଉଲ୍ଲେଖ ଅଛି । କିନ୍ତୁ ନିର୍ଦିଷ୍ଟ ସଂଖ୍ୟା ଉଲ୍ଲେଖ ହୋଇ 
ନାହିଁ । ରାଜତ୍ଵର ଅଷ୍ଟମ ବର୍ଷରେ କେବଳ ‘ମହତିସେନା” ବୋଲି ବର୍ଣ୍ଣନା ଅଛି । କିନ୍ତୁ ନିର୍ଦ୍ଦିଷ୍ଟ ସଂଖ୍ୟା 
ଉଲ୍ଲେଖ ହୋଇ ନାହିଁ । ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ଦରବାରରେ ରହିଥୂବା ଗ୍ରୀକ୍ଦୂତ ମେଘାସ୍ଥିନିସଙ୍କ 
ବିବରଣୀରୁ ଜଣାଯାଏ ଯେ ସେତେବେଳେ କଳିଙ୍ଗର ସେନାବାହିନୀରେ ଷାଠିଏହଜାର ପଦାତିକ, 
ଏକହଜାର ଅଶ୍ଵାରୋହୀ ଏବଂ ସାତଶହ ଯୁଦ୍ଧହସ୍ତୀ ଥଲେ । ଅଶୋକଙ୍କ କଳିଙ୍ଗ ଯୁଦ୍ଧରେ କଳିଙ୍ଗ 
ସେନା ଅନ୍ୟୁନ ଦୁଇଲକ୍ଷ ଥୂବାର ନିଃସନ୍ଦେହରେ କୁହାଯାଇପାରେ | କାରଣ ଯୁଦ୍ଧରେ ହତାହତଙ୍କ 
ସଂଖ୍ୟା ସ୍ପଷ୍ଟ ଭାବରେ ଉଲ୍ଲେଖ ଅଛି । ଅଶୋକଙ୍କ ରାଜତ୍ଵର ଦୁଇଶହ ବର୍ଷ ପରେ ସ୍ଵାଧୀନ କଳିଙ୍ଗ 
ସମ୍ରାଟ୍‌ ଖାରବେଳଙ୍କ ସେନାବାହିନୀ ଯେ ନିଶ୍ଚୟ ଦୁଇଲକ୍ଷରୁ ଅଧୁକ ଥୂବେ ଏହା ଅନୁମାନ 
କରାଯାଇପାରେ । ତାଙ୍କ ସେନାବାହିନୀକୁ ‘ଚତୁରଙ୍ଗ ବଳ କୁହାଯାଉଥୁୂଲା । ଏହା ଅର୍ଥ ଅଶ୍ଵ, ଗଜ, 
ନର ଓ ରଥସେନା । ଖଣ୍ଡଗିରି ଓ ଉଦୟଗିରି ଗୁମପାମାନଙ୍କରେ ଯେଉଁ ସ୍ଥାପତ୍ୟ ଉଜ୍କୀରଣ୍୍ ହୋଇଛି 
ସେଥୂରେ ସୈନ୍ୟମାନଙ୍କର ପୋଷାକ, ଶିରସ୍ତ୍ରାଣ ଓ ଅସ୍ତ୍ରାଦି ଦର୍ଶାଯାଇଛି । ରାଣୀଗୁମା ଓ ଗଣେଶ 
ଗୁମ୍ବାରେ ସୈନ୍ୟମାନେ ଅଣ୍ଟାରେ ଗଣ୍ଡି ପକାଇ ଧୋତି ପିନ୍ଧିବା, ହାର ଓ ବଳା ପିନ୍ଧିବା ଓ ତା ସହିତ 
କାନଫୁଲ ପିନ୍ଧିଥିବା ଦେଖାଯାଏ । ହାତୀ ଖେଦାର ଗୋଟିଏ ଦୃଶ୍ୟରେ ଅସ୍ତ୍ର ଧରି ସୈନ୍ୟମାନେ 
ଚିତ୍ରିତ ହୋଇଛନ୍ତି । ମହିଳା ସୈନ୍ୟମାନେ ଶାଢ଼ି ପରିଧାନ କରୁଥିଲେ । ରାଣୀଗୁମ୍ପାର ଦ୍ବାରପାଳ 
ବୁଟ୍ଜୋତା ପିଛିଥୂବା ଦୃଶ୍ୟ ଅତି ସାଧାରଣ । ସେହିପରି ବୁଟଢୋତା କୁଶାଣ ରାଜାମାନେ ପିନ୍ଧୁଥିଲେ । 
ହାତ, କାନ ଓ ଗୋଡ଼ରେ ଅଳଂକାର ପିନ୍ଧିବା ଅତି ପ୍ରିୟ ଥଲା । ଅସ୍ତ୍ରଶସ୍ତ୍ର ଭିତରେ ଧନୁଶର, ତୂଣୀର, 
ଗଦା, ଖଣ୍ଡା, ବ୍ଳୁ। ମୁଖ୍ୟ ଥଲ । ଶିଶୁପାଳଗଡ଼ ଭୂଖୋଦନରୁ ଲୁହାରେ ନିର୍ମିତ ଅନେକ ପ୍ରକାର ଅସ୍ତ୍ର 
ମିଳିଅଛି । ସେଗୁଡ଼ିକରେ ଶତ୍ରୁକୁ ଆଘାତ କରିବା ସହଜ ଥିଲା । 

ସାମରିକ ଏତିହ୍ୟ ୨୭୧ 


ଖାରବେଳଙ୍କ ସୈନ୍ୟମାନେ ଯେଉଁ ଅସ୍ତ୍ରଶସ୍ତ୍ର ବ୍ୟବହାର କରୁଥିଲେ ସେଗୁଡ଼ିକ ଭାରତର ଚିରାଚରିତ 
ବ୍ୟାବହାରିକ ଅସ୍ତ୍ର । ଏପରିକି ସୈନ୍ୟ ନିଯୁକ୍ତି, ପ୍ରଶିକ୍ଷଣ, ପରିଧୀନ ଆଦି ପାରଂପରିକ ପ୍ରଥାରେ ହେଉଥଲା । 
କ୍ରେତେକ ସ୍ଥାନରେ ବିଦେଶୀ ପୋଷାକ ପରିଲକ୍ଷିତ ହୁଏ । ମୌର୍ଯ୍ୟ ଶାସନ କାଳରୁ ଗ୍ରୀକ୍୍‌ମାନଙ୍କର 
ଭାରତ ଆଗମନ ଏବଂ ରହଣି ସହଜ ହୋଇଥୁୂ ବାରୁ ସେମାନଙ୍କ ପୋଷାକ ଓ ଚାଲିଚଳଣରେ 
ଭାରତୀୟମାନେ ପ୍ରଭାବିତ ହୋଇଥବା ସ୍ଵାଭାବିକ । ଏପରିକି ରୋମାନ୍‌ ସୈନ୍ୟମାନେ ବ୍ୟବହାର କରୁଥୁବା 
କାଲଟ୍ରପ (ଏକାଧୂବକ ଛୁରୀ ଥ୍‌ବା ଅସ୍ତ୍ର) ଶିଶୁପାଳଗଡ଼ରୁ ମିଳିଅଛି । 

ରାଣୀଗୁଙା ଓ ଅନନ୍ତ ଗୁମ୍ବାରେ ଶାରୀରିକ ଦକ୍ଷତା ବୃଦ୍ଧିପାଇଁ ବ୍ୟାୟାମ ଅଭ୍ୟାସରତ ପୁରୁଷମାନଙ୍କୁ 
ଦେଖାଯାଏ । ଖଭ୍ଡାଖେଳ, ଷଣ୍ଢ ଲଢ଼େଇ, ସିଂହ ଶିକାର, ହାତୀ ସହିତ ଖେଳ ଓ ତୀରନ୍ଦାଜ ପ୍ରଶିକ୍ଷଣରେ 
ସେମାନେ ବ୍ୟସ୍ତ ରହିଛନ୍ତି । ସୈନ୍ୟମାନେ ପତାକା ସହିତ ଖଣ୍ଡା ଧରି ଅଶ୍ଵାରୋହଣରେ ଶୋଭାଯାତ୍ରା 
କରୁଥୁବା ଚିତ୍ର ମଧ୍ଯ ଦେଖାଯାଏ | ସାମରିକ ବାହିନୀର ଅଧ୍ବକାରୀମାନଙ୍କୁ ସେନାପତି, ମହାସେନାପତି, 
ନଗରରକ୍ଷୀ, ହଠାରୋହ, ଅଶ୍ଵାରୋହ, ନାଥୁକ, ହସ୍ତୀପାଳ ଇତ୍ୟାଦି ପଦବୀ ମିଳୁଥୁଲା ¦ 


ଦିଗ୍ବିଜୟୀ ସମ୍ରାଟ୍‌ ଖାରବେଳ ଜଣେ ଜୈନ ଧର୍ମାବଲମ୍ବୀ ଥୁଲେ ମଧ୍ଯ ଯୁଦ୍ଧ ଓ ରାଜ୍ୟଜୟରେ 
ରାଜତ୍ଵର ଅର୍ଵେେକ ସମୟ ଅତିବାହିତ କରିଥୁଲେ । ତାଙ୍କ ରାଜଧାନୀ କଳିଙ୍ଗନଗରୀ ସୁରକ୍ଷିତ ଥୁଲା | 
ଦୁର୍ଗ ହିସାବରେ ତା'ର ଯେଉଁ ନକ୍ଳା ପ୍ରତ୍ଧତାତ୍ଵିକମାନେ ପ୍ରସ୍ତୁତ କରିଛନ୍ତି ତାହା କେବଳ ଜଣେ କୁଶଳୀ 
ସମର ବିଶେଷଞ୍ଚଙ୍କଦ୍ଧାରା ନିର୍ମାଣ ହେବା ସମ୍ଭବ । ତଥାପି ବାତ୍ୟାବିଧ୍ଵସ୍ତ ରାଜଧାନୀର ପ୍ରାଚୀରକୁ ତୁରନ୍ତ 
ମରାମତି କରିବାରେ ଖାରବେଳ ତିଳେମାତ୍ର ଅବହେଳା କରି ନ ଥୁବା ଆନନ୍ଦର ବିଷୟ । ସାମରିକ 
କୃତିତ୍ଵ ହାସଲରେ ତାଙ୍କ ପରି ସାର୍ଥକ ଦିଗ୍ବିଜୟୀ ଇତିହାସରେ ବିରଳ । ମାତ୍ର ତେର ବର୍ଷ ଭିତରେ ସେ 
ଭାରତର ଉତ୍ତର, ପଶ୍ଚିମ ଓ ଦକ୍ଷିଣ ଦିଗରେ ହୃତ୍କମ୍ପନ ସୃଷ୍ଟି କରିପାରିଥୂଲେ । ଏଥୁପାଇଁ ତାଙ୍କ ନେତୃତ୍ବ 
ଯେପରି ଦାୟୀ, ତାଙ୍କ ଅଧସ୍ତନ ଅଧ୍ବକାରୀ ଓ ବିରାଟ ସେନାବାହିନୀ ମଧ୍ଯ ଅନୁରୂପ ଭାବେ ଦାୟୀ 
ବୋଲି ସ୍ଵୀକାର କରିବା ଉଚିତ । 


ଖାରବେଳଙ୍କ ପରବର୍ର୍ରୀ କାଳରେ ପ୍ରାୟ ତିନିଶହ ବର୍ଷପର୍ଯ୍ୟନ୍ତ ଓଡ଼ିଶା ଇତିହାସରେ ଗୌରବମୟ 
ଅଧ୍ୟାୟ ପରିଲକ୍ଷିତ ହୁଏ ନାହିଁ । ସାତବାହନ ଓ ମୁରୁଣ୍ଡମାନଙ୍କ ଶାସନରେ ପ୍ରାଚୀନ ଓଡ଼ିଶାର କୌଣସି 
ବିଶେଷ ଉପଲବ୍ଧି ହୋଇ ନ ଥୁଲା । ସେତେବେଳେ ସର୍ବଭାରତୀୟ ସ୍ତରରେ ମଧ୍ଯ ଅନୁରୂପ ଦୁରବସ୍ଥା 
ଦେଖାଦେଇଥୁଲା । ସାମ୍ରାଜ୍ୟବାଦୀ ଗୁପ୍ତମାନଙ୍କ ଅଭ୍ୟୁଦୟ ପରେ ପୁନଶ୍ଚ ମଗଧ ଭାରତୀୟ ରାଜନୀତି 
ଓ ସଂସ୍କୃତିର କେନ୍ଦ୍ରସଥଳୀ ହୋଇଥଲା । ସମୁଦ୍ରଗୁପ୍ତଙ୍କ ଦକ୍ଷିଣଭାରତ ଅଭିଯାନ ଫଳରେ କେତେକ ମହତ୍ବ ପୂର୍ଣ୍ 
ପରିବର୍ରନ ଦେଖାଦେଲା ଓଡ଼ିଶା ରାଜନୀତିରେ । କ୍ଷୁଦ୍ର କ୍ଷୁଦ୍ର ସ୍ବାଧୀନ ରାଜ୍ୟମାନଙ୍କର ଅଭ୍ୟୁଦୟ ହେଲା 
ନଦୀ ଉପତ୍ୟକା ଅଞ୍ଚଳମାନଙ୍କରେ ! ଜନଜାତି ମୁଖ୍ୟମାନେ ରାଜା ପଦବୀ ଧାରଣ କରି କ୍ଷତ୍ରିୟ ବୋଲି 
ପରିଗଣିତ ହେଲେ । ମନୁଙ୍କ ସାମାଜିକ ଶ୍ରେଣୀବିଭାଗ ଓ ଜାତିବର୍ଣ୍ଣ ବ୍ୟବସ୍ଥା ପ୍ରଚଳିତ ହେଲା | ରାଜା ଓ 
ପୁରୋହିତ ଶାସନର ସର୍ବୋଟ ମୁଖ୍ୟ ଭାବରେ ପ୍ରତିଷ୍ଠିତ ହେଲେ | ସାମରିକ କ୍ଷେତ୍ରରେ ପ୍ରବୀଣତା 
ହାସଲ କରିବା କ୍ଷତ୍ରିୟର ପ୍ରଧାନ ଲକ୍ଷ୍ୟ | ରାଜ୍ୟ ରାଜ୍ୟ ମଧ୍ୟରେ ଅନବରତ ଯୁଦ୍ଧବିଗ୍ରହ ଲାଗିରହିବା ଓ 
ରାଜ୍ୟଜୟ ଏକପ୍ରକାର ଅଭିଳାଷ ହେବାଦ୍ଵାରା ସେନାବାହିନୀକୁ ରାଜ୍ୟ ଶାସନରେ ଅଧ୍ବକ ଗୁରୁତ୍ଵ ମିଳିଲା । 
ଗୁପ୍ରୋତ୍ତର ଯୁଗରୁ ମୁସଲମାନ ରାଜତ୍ଵ ପ୍ରତିଷ୍ଠା ହେବା ପର୍ଯ୍ୟନ୍ତ ଭାରତ ଇତିହାସ ଏବଂ ଓଡ଼ିଶା ଇତିହାସ 
ଯୁଦ୍ଧ ଓ ରାଜ୍ୟବିସ୍ତାରର ଇତିହାସ କହିଲେ ଅତ୍ର୍ୟକ୍ତି ହେବ ନାହିଁ । ତେଣୁ ଏକ ବଳିଷ୍ଠ ସାମରିକ ସଂସ୍କୃତିର 
ଉନ୍ମେଷପାଇଁ ତାହା ଅନୁକୂଳ ପରିବେଶ ସୃଷ୍ଠି କରିଥୂଲା । 

ସମରନୀତି ଓ ସମର ଅଭ୍ୟାସରେ ପରିବର୍ରନ ଆସିବା ହେତୁ ନୂତନ ଅସ୍ତ୍ରଶସ୍ତ୍ର ବ୍ୟବହାର ଆରମ୍ଭ 
ହେଲା । ଅଷ୍ଟମ ଶତାଦ୍ଦୀରେ ଆରବ ମୁସଲମାନ ଓ ପରେ ପରେ ଆଫଗାନ ଏବଂ ତୁର୍କମାନେ ଭାରତକୁ 

୨୭୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ଆସିବାଦ୍ଧାରୀ ଅଶ୍ଵାରୋହୀ ଏବଂ ଗଜାରୋହୀ ସେନାବାହିନୀ ଉପରେ ବେଶି ଗୁରୁତ୍ଵ ଦିଆଗଲା । ରଥାରୋହୀ 
ସେନାର ବିଲୋପ ଘଟିଲା । ଆରବମାନେ ଅଶ୍ଵଚାଳନା ଭଲ ଜାଣିଥିଲେ ଏବଂ ଆରବ ରାଜ୍ୟମାନଙ୍କରେ 
ଉନ୍ନତ ଶ୍ରେଣୀର ଅଶ୍ଧ ମିଳୁଥିବାରୁ ସେମାନଙ୍କୁ ସେନାବାହିନୀରେ ବ୍ୟବହାର କରି ସେମାନେ ଅନେକ 
ରାଜ୍ୟ ଜୟ କରିପାରିଥୂଲେ । ଭାରତୀୟ ରାଜାମାନେ ମଧ୍ଯଯୁଗରେ ତେଣୁ ଅଶ୍ଧାରୋହୀ ସେନା ଉପରେ 
ଗୁରୁତ୍ଵ ଦେବା ସ୍ଵାଭାବିକ ଥୁଲା । ଓଡ଼ିଶାରେ ଅଶ୍ଵ ସହିତ ଯୁଦ୍ଧହସ୍ତୀ ବିନିଯୋଗ କରିବାର ଯଥାରଅତା 
ଥିଲା । କାରଣ ଅଶୃବର ଗତିଶୀଳତା ସହ ହସ୍ତୀର ବିଶାଳକାୟତା ଯୁଦ୍ଧର ଫଳାଫଳକୁ ପ୍ରଭାବିତ କରୁଥଲା । 
ଗଂଗ ରାଜତ୍ସଠାରୁ ଗଜାରୋହୀ ସେନାସଂଖ୍ୟା ବୃଦ୍ଧି କରି ରାଜାମାନେ ସାମ୍ରାଜ୍ୟ ବିସ୍ତାର କରିବା ସହ 
ତାକୁ ସୁରକ୍ଷିତ ରଖୁପାରୁଥିଲେ । 

ମଧ୍ଯଯୁଗରେ ଓଡ଼ିଶାର ରାଜାମାନେ ବହୁସଂଖ୍ୟାରେ ତାମ୍ରଶାସନ ଅଭିଲେଖ ପ୍ରଦାନ କରିଥଲେ | 
ସେଥିରେ ଧର୍ମବିଷୟକ ତଥ୍ୟ ବହୁତ ମିଳେ | କିନ୍ତୁ ସାମରିକ ସଂସ୍କୃତି ଉପରେ ବିଶେଷ ବିବରଣୀ ମିଳେ 
ନାହିଁ । ସେମାନେ ଗୁପ୍ରରାଜାମାନଙ୍କ ଶାସନ ବ୍ୟବସ୍ଥା ଅନୁକରଣ କରିଥିବା ଜଣାଯାଏ । ଅଭିଲେଖରେ 
ମହାଦଶ୍ଡନାୟକ ଓ ମହାବଳାଧୂକୃତ ନାମକ ଦୁଇଟି ସାମରିକ ପଦବୀର ଉଲ୍ଲେଖ ଅଛି । ମଧ୍ଯଯୁଗୀୟ 
ଶାସନ ସାମନ୍ତପ୍ରଥା ଅବଲମ୍ବନରେ ଗଠିତ ହୋଇଥଲା । ପରିପୂର୍ଣ୍ଣ ରାଜକୋଷର ସମ୍ପଦ ମନ୍ଦିର ନିର୍ମାଣରେ 
ଏବଂ ସୈନ୍ୟବାହିନୀ ବୃଦ୍ଧିରେ ବ୍ୟୟିତ ହେଉଥଲା । କ୍ରମେ କ୍ଷୁଦ୍ରରୀାଜ୍ୟ ଗଠନ ପରଂପରା ବନ୍ଦ ହୋଇ 
ବୃହତ୍‌ ସାମ୍ରାଜ୍ୟ ଗଠନ କରିବା ରାଜାମାନଙ୍କର ଅଭିଳାଷ ହୋଇଥୁଲା । ଭୌମକରମାନେ ସାମ୍ରାଜ୍ୟବାଦୀ 
ମନୋବୃତ୍ତି ନେଇ ଅନେକ ସାମନ୍ତରାଜାଙ୍କୁ ମଣ୍ଡଳ ରାଜ୍ୟମାନଙ୍କର ଅଧୂପତି କରିଥିଲେ ଏବଂ ନିଜର 
ସ୍ଵତନ୍ତ୍ର ଅଦ୍ଦ ପ୍ରଚଳନ କରିଥଲେ । ସୋମବଂଶୀମାନେ ଦକ୍ଷିଣକୋଶଳ, ଉତ୍କଳ ଓ କଳିଙ୍ଗକୁ ଏକତ୍ରିତ 
କରି ଏକ ବିରାଟ ରାଜ୍ୟ ସ୍ଥାପନ କରିଥିଲେ ଏବଂ ରାଜ୍ୟସଂପଦକୁ ମନ୍ଦିର ନିର୍ମାଣ କାର୍ଯ୍ୟରେ ବିନିଯୋଗ 
କରିଥୁଲେ ! ଗଙ୍ଗମାନେ କ୍ଷୁଦ୍ର କଳିଙ୍ଗ ରାଜ୍ୟରୁ ନିଜର ରାଜନୀତିକ ଜୀବନ ଆରମ୍ଭ କରି ଏକାଦଶ 
ଶତାବ୍ଦୀରେ ସାମ୍ରାଜ୍ୟ ସ୍ଥାପନ କଲେ । ସାମ୍ରାଜ୍ୟର ପ୍ରତିରକ୍ଷା ବ୍ୟବସ୍ଥା ରାଜ୍ୟଠାରୁ ଭିନ୍ନ ଥଲା । ବୃହତ୍ତର 
ରାଜ୍ୟସୀମାର ସୁରକ୍ଷାପାଇଁ ବୃହତ୍‌ ଧରଣର ସେନାବାହିନୀ ଆବଶ୍ୟକ ହେଲା । ସାମରିକ ଘାଟି ସ୍ଥାପନ 
ଦ୍ଵାରା ପ୍ରତିରକ୍ଷା ବ୍ୟବସ୍ଥାକୁ ଦୃଢ଼ୀଭୂତ କରାଗଲା । ଗଜାରୋହୀ ଏବଂ ଅଶ୍ଵାରୋହୀ ସୈନ୍ୟସଂଖ୍ୟା ବୃଦି 
ପାଇଲା । ସାମ୍ରାଜ୍ୟର ରାଜସ୍ଵ ଯୁଦ୍ଧ ଜୟଦ୍ଧାରା ବୃଦ୍ଧି ପାଇବାରୁ ବିଶାଳକାୟ ମନ୍ଦିରମାନ ନିର୍ମିତ ହେଲା 
ଏବଂ କିମ୍ବଦନ୍ତୀ କହେ ଯେ ଶାନ୍ତି ସମୟରେ ସୈନ୍ୟମାନେ ମନ୍ଦିର ନିର୍ମାଣରେ ବିନିଯୋଗ ହେଉଥୁୂଲେ । 
ଫଳରେ ରାଜ୍ୟର ସାମରିକ ଶକ୍ତିର ଅପଚୟ ହେଉ ନ ଥୁଲା | ବରଂ ସାମରିକ ଅନୁଶାସନ ମାଧ୍ୟମରେ 
ରାଜ୍ୟରେ ଶାନ୍ତି ଅବ୍ୟାହତ ରହିଥୁଲା । ସମ୍ରାଟ୍‌ମାନଙ୍କ ପରି ସାମନ୍ତ ରାଜାମାନେ କ୍ଷୁଦ୍ର ସେନା ରଖୁବାକୁ 
ଅନୁମତି ପାଇଥୂଲେ । ବିଶେଷରେ ସୀମାନ୍ତ ଅଞ୍ଚଳର ସାମନ୍ତମାନେ ନିଜ ଅଧୀନରେ ସେନାବାହିନୀ 
ରଖୁଥିଲେ । ଆବଶ୍ୟକ ହେଲେ ସେମାନେ ସେନାସହ ସମ୍ରାଟଙ୍କ ଅଭିଯାନରେ ଯୋଗ ଦେଉଥୂଲେ ¦ 
ଗଙ୍ଗ ଯୁଗର ସମୃଦ୍ଧିର ମୂଳ କାରଣ ଥୁଲା ରାଜ୍ୟ ଜୟ ଓ ସଂପଦ ସଂଗ୍ରହ । ଦକ୍ଷିଣଭାରତର ଗୋଦାବରୀ 
ଓ କୃଷ୍ଣା ଉପତ୍ୟକା ସମୃଦ୍ଧ ଅଞ୍ଚଳ ଥିଲା । ତାହା ଗଙ୍ଗମାନଙ୍କୁ ବିପୁଳ ପରିମାଣରେ ରାଜସ୍ଵ ଦେଉଥୁଲା । 
ରାଜସ୍ଵ ଠିକ୍‌ ସମୟରେ ନ ପାଇଲେ ଗଙ୍ଗମାନେ ସେନାବଳ ପ୍ରୟୋଗ କରି ରାଜସ୍ଵ ଓ କର ଆଦାୟ 
କରୁ ଥଲେ । ସେମାନେ ନିଜକୁ ‘ଜଗନ୍ନାଥ ରାଉତ’, ‘ଶିବପୁତର ଦୁର୍ଗାପୁତ୍ର' ଆଦି ଆଖ୍ୟା ଦେଇ ଦିନୁଦିନ 
ଅଧ୍ଵକ ପ୍ରଭାବଶାଳୀ ହୋଇଥିଲେ । ସେମାନଙ୍କ ବିରୋଧରେ ବିଦ୍ରୋହ କରିବା ଅନୈତିକ ଆଚରଣ ଓ 
ଅଧର୍ମ ବୋଲି ପରିଗଣିତ ହେଉଥଲା । ରାଜତନ୍ତ୍ର ଅତି ଶକ୍ତିଶାଳୀ ହେବା ମୂଳରେ ଲୋକମାନଙ୍କ ଧର୍ମ ବିଶ୍ଵାସ 
କାର୍ଯ୍ୟ କରୁଥଲା । ପ୍ରତ୍ୟେକ କାର୍ଯ୍ୟରେ ରାଜାମାନେ ଇଶ୍ଵରଙ୍କ ଅନୁଗ୍ରହର ସୂଚନା ଦେଲେ । ସାମରିକ 
ଅଭିଯାନରେ ଜଗନ୍ନାଥ ଓ ବଜଭଦ୍ର ନେତୃତ୍ଵ ନେବାର ବିଶ୍ଵାସ ଜନ୍ମାଇ ଗଙ୍ଗ ଓ ଗଜପତିମାନେ ନିଜକୁ 
ପରମ ଶକ୍ତିଶାଳୀ କରିପାରିଲେ । ଧର୍ମ ଓ ରାଜନୀତିର ସମ୍ମିଶ୍ରଣ ରାଜତନ୍ତ୍ରର ସ୍ଵାର୍ଥାନୁକୁଳ ହେଲା । 

ସାମରିକ ଏତିହ୍ୟ ୨୭୩ 


ଭୌମକର ଏବଂ ସୋମବଂଶୀମାନେ ଓଡ଼ିଶା ବାହାରୁ ଆସି ଓଡ଼ିଶାରେ ସ୍ବତନ୍ତ୍ର ସ୍ବାଧୀନ ଓ ଶକ୍ତି ଶାଳୀ 
ରାଜ୍ୟ ଗଠନ କରିବା ମୂଳରେ ସେମାନଙ୍କର ସାମରିକ ଦକ୍ଷତା ଦାୟୀ ଥୁଲା । ଭୌମରାଜାମାନେ 
ପ୍ରଥମେ ବୌଦ୍ଧ ଥୂଲେ ଏବଂ ପରବର୍ଜୀ ଅବସ୍ଥାରେ ରାଣୀମାନେ ଶାସନ କ୍ଷମତା ପରିଚାଳନା କରିଥୂଲେ । 
ସେମାନଙ୍କ ସଫଳତାପାଇଁ ସାମରିକ ବୁ୍ୟୁପ୍ରଭି ଦାୟୀ ଥୁଲା । ଭୌମରାଣୀମାନେ ନିଜକୁ କାତ୍ୟାୟନୀ 
ଙ୍କ ସହିତ ତୁଳନା କରୁ ଥୂଲେ | ତଦ୍ଵ।ରା ସେମାନଙ୍କ ରଣଚଣ୍ଡୀ ଚଣ୍ଡୀ ପ୍ରବୃଭି ସୂଚିତ ହୁଏ । 
ସୋମବଂଶୀମାନେ ଦକ୍ଷିଣକୋଶଳରୁ ଉନ୍ଳ ଆସିବାର କାରଣ ଥୁଲା କାଳାଚୁରୀମାନଙ୍କ ସହିତ 
ସେମାନଙ୍କର ଶତୁତା । କେବଳ କଳାଚବୁୂରୀ ନୁହେଁ, ସେମାନେ ପାଳ, ଚାଲୁକ୍ୟ, ଗଙ୍ଗ, ଚୋଳ ଏବଂ 
ଭଞ୍ଜ ଓ ପାରାମାର ଆଦି ରାଜବଂଶମାନଙ୍କ ସହିତ ସଂଗ୍ରାମ କରିଥୁବା ଜଣାଯାଏ । ସେମାନେ ରାଜ୍ୟ 
ଜୟ କରୁଥଲେ ଓ ତଦ୍ଵାରା ନିଜର ଶକ୍ତି ବୃଦ୍ଧି କରୁଥୁଲେ । ଖୁଞ୍ଜଳୀମଶ୍ତଳର ଉଞ୍ଜମାନଙ୍କୁ ପରାଜିତ 
କଲା ପରେ ସେମାନେ ଉତ୍କଳ ଉପରେ ଆକ୍ରମଣ କରିପାରିଲେ । 


ମଧ୍ଯଯୁଗୀୟ ରାଜାମାନଙ୍କ ଅଭିଲେଖରେ ପରୋକ୍ଷ ଭାବରେ ସେମାନଙ୍କ ସେନାବାହିନୀର ସୂଚନା 
ମିଳିଥାଏ । ଉଦାହରଣସ୍ଵରୂପ, ହୁଏନ୍‌ସାଂଙ୍କ ଜୀବନୀରୁ ଜଣାଯାଏ ଯେ ଶୈଳୋଭବମାନଙ୍କ ବୀର 
ସେନାବାହିନୀ ପ୍ରତିବେଶୀ ରାଜ୍ୟମାନଙ୍କୁ ଭୟଭୀତ କରି ରଖୁଥୂଲା | ପୁରୀ ତାମ୍ର ଅଭିଲେଖରେ 
ଶୈଳୋଭବ ରାଜ୍ୟର ଅଶ୍ଵାରୋହୀ ସେନାବି ଶେଷ ଶକ୍ତିଶାଳୀ ଥୁବା ଉଲ୍ଲେଖ ଅଛି । ବୁଗୁଡ଼ା ଏବଂ 
ପାରିକୁଦ ତାମ୍ର ଶାସନ ଅନୁସାରେ ଗଜାରୋହୀ ସେନା ଅପେକ୍ଷା ଅଶ୍ଵାରୋହୀ ସେନାର ଅଧ୍ବକା ଚାହିଦା 
ବା ମୂଲ୍ୟ ଥୁଲା । ଭୌମମାନଙ୍କ ସେନାବାହିନୀର ପରାକ୍ରମ କଥା ସେହିପରି ପରୋକ୍ଷରେ ସୂଚିତ 
ହୋଇଅଛି । ହାଦୁଦଅଲ ଆଲାମ ନାମକ ଆରବୀୟ ସୂତ୍ରରୁ ଜଣାଯାଏ ଯେ ସେମାନଙ୍କ ସୈନ୍ୟବାହିନୀରେ 
ତିନିଲକ୍ଷ ସୈନ୍ୟ ଥଲେ | ଏହି ସଂଖ୍ୟା ଅତିରଞ୍ଜନ ହେଲେ ମଧ୍ଯ ତାହା ଏକ ବିଶାଳ ସେନାକୁ ସଂକେତ 
ଦିଏ । ସୋମ ରାଜତୃରେ ନିର୍ମିତ ବ୍ରାହ୍ଲେଶ୍ବର ମନ୍ଦିରରେ ଥୁବା କୋଳାବତୀଙ୍କ ଅଭିଲେଖରେ 
ଉଦ୍ୟୋତକେଶରୀଙ୍କ ସଶସ୍ତ ସେନା, ଯୁଦ୍ଧହସ୍ତୀ, ପରାକ୍ରମଶାଳୀ ସେନାପତିମାନେ ଶତୁମାନଙ୍କୁ ନିହତ 
କରିଥୁବା ବର୍ଣ୍ଣନା ମିଳେ । ପରଂପରା ଅନୁସାରେ ତାଙ୍କର ସେନାକୁ ‘ଅକ୍ଷୌହିଣୀ? ସେନା ବୋଲି ଉଲ୍ଲେଖ 
କରାଯାଇଛି । ଅକ୍ଷୌହିଣୀ ସେନାରେ ପଦାତିକ, ଅଶ୍ବ, ଗଜ ଏବଂ ରଥ ମିଶି ପ୍ରାୟ ଦୁଇଲକ୍ଷ ଅଠରହଜାର 
ସାତଶହ ସୈନ୍ୟ ଥିବାର ଅନୁମାନ କରାଯାଏ । ତାହାହିଁ ଉଦ୍ୟୋତକେଶରୀଙ୍କ ସେନାସଂଖ୍ୟା ଥୁଲା; କିନୁ 
ରଥାରୋହୀମାନେ ଖୁବ୍‌ ସମ୍ଭବ ନ ଥୁଲେ । ତା? ବଦଳରେ ଅଶ୍ଵାରୋହୀ ସଂଖ୍ୟା ବୃଦ୍ଧି ପାଇଥୁଲା | 
ହୁଏନ୍‌ସାଂଙ୍କ ବର୍ଣ୍ଣନାନୁସାରେ କଙ୍ଗୋଦ ବହୁସଂଖ୍ୟକ ଯୁଦ୍ଧହସ୍ତୀ ବ୍ୟବହାର କରୁଥଲା | ଏହି ହସ୍ତୀମାନଙ୍କ 
ଗାଢ଼ କୃଷ୍ଣରଙ୍ଗ ସହିତ ଶୁଣ୍ଢରେ ମାରଣାସ୍ତ୍ର ଯୋଗ ହୋଇଥିବାରୁ ଶବତତୁପକ୍ଷପାଇଁ ଭୟ ପ୍ରଦାୟକ ହେଉଥୁଲେ । 
ସେ ସମୟରେ ପ୍ରାୟ ପ୍ରତ୍ୟେକ ତାମ୍ରଲେଖ ଏବଂ ଅଭିଲେଖରେ ଶକ୍ତିଶାଳୀ ସେନା ସହିତ ଯୁଦ୍ଧହସ୍ତୀମାନଙ୍କ 
କଥା ଉଲ୍ଲେଖ ଅଛି । ଯୁଦ୍ଧହସ୍ତୀ ଉପରେ ଗୁରୁତ୍ଵ ଦେବା ହେତୁ ରଥାରୋହୀ ସେନାର ଆବଶ୍ୟକତା 
ଉପଲବ୍ଧି ହେଉ ନ ଥୁଲା । ତା'ଛଡ଼ା ହାତୀମାନେ ନଦୀ ପାର ହେବାପାଇଁ ସେତୃ କାର୍ଯ୍ୟ କରୁଥିଲେ । 
ସେନାବାହିନୀର ଗତିଶୀଳତା ମନ୍ର ହେଉ ନ ଥୁଲା ! 


ମଧ୍ୟଯୁଗୀୟ ରାଜବଂଶମାନଙ୍କଦ୍ଧାରା ବ୍ୟବହୃତ ପଦବୀରୁ ସେମାନଙ୍କର ସାମରିକ ଶକ୍ତି କଳନା 
କରାଯାଇପାରେ ! ଦୃଷ୍ଟାନ୍ତସ୍ବରୂପ- ଶୈଳୋଉବ ରାଜାମାନେ ନିଜକୁ “କଳିଙ୍ଗାଧଵପତି', ଭୌମମାନେ 
‘ପରମଭଙଟାରକ” , 'ପରତଥାଗତ', ‘ପରମମାହେଶୁରୀ', ‘ମହାରାଜାଧୂରାଜ' ଆଦି ପଦବୀ ବ୍ୟବହାର 
କରି ନିଜର ଶର୍ତିର ପରିଚୟ ଦେଉଥୁଲେ ! ସୋମବଂଶୀମାନଙ୍କ ପରିଚୟ ତ୍ରିକଳିଙ୍ଗାଧ୍ଵପତି' । ରାଜାମାନେ 
ନିଜେ ସୈନ୍ୟଚାଳନା କରୁଥୂଲେ । ଶତୁକୁ ବିନାଶ ମଧ୍ଯ କରୁଥିଲେ । ଖ୍ଞଜଳୀମଣ୍ଡଳ ରାଜା ରଣଭଞ୍ଜାଙ୍କୁ 

୨୭୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସୋମରାଜା ଜନମେଜୟ କୁନ୍ତଦ୍ଧାରା ନିହତ କରିଥୁବା ତାମ୍ର ଅଭିଲେଖରେ ଉଲ୍ଲେଖ ଅଛି । ତାଙ୍କ ଅଧସ୍ତନ 
ସେନାପତି ଓ ବେସାମରିକ ଅଧ୍ବକାରୀମାନଙ୍କୁ ଭୂସଂପରି ଦାନସୂତ୍ରରେ ଦିଆଯାଉଥୂଲା । ଯୁଦ୍ଧବ୍ୟାପାର 
ମନ୍ତ୍ରୀଙ୍କ ପଦବୀ ଥୁଲା ‘ସଂଧବବିଗ୍ରହିକ” । ମଣ୍ଡଳାଧୂପଙ୍କୁ ସାମରିକ ଓ ବେସାମରିକ ଦାୟିତ୍ସ ଦିଆଯାଇଥୁଲା । 
ଦଣ୍ଡନାୟକ, ଚାଟ ଓ ଭାଟମାନେ ସେନାବିଭାଗର କର୍ମଚାରୀ ଥଲେ | ସ୍ଥାନାନ୍ତରିକ୍ଷ ଗୁପ୍ତଚର ବିଭାଗ, 
ସମବାଜୀ ଅଶ୍ଵାରୋହୀ ବିଭାଗ, କୁଟ୍ଟକୋଳ ଦୁର୍ଗରକ୍ଷକ ଆଦି ଦାୟିତ୍ଵ ବହନ କରିଥୁଲେ | ପ୍ରଥମ ଯଯାତିଙ୍କ 
ରାଜତ୍ଵ କାଳରେ ମହାସନ୍ଧିବିଗ୍ରହିନ୍‌ ରାଣକ ପଦବୀଧାରୀ ଜଣେ ସାମନ୍ତ ରାଜା ଥିବା ଅନୁମାନ କରାଯାଏ । 
ବାହିନୀପତି ସେନାଧ୍ଯକ୍ଷ ପଦବୀ ଥବା କଥା ମାଦଳାପାଞ୍ଜ ସୂତ୍ରରୁ ଜଣାପଡ଼େ । ଭୌମରାଜତ୍ସରେ ସାମରିକ 
ଛାଉଣୀକୁ ସ୍ପନ୍ଧାବାର କୁହାଯାଉଥୁଲା । 


ଆଦ୍ୟ ମଧ୍ୟଯୁଗରେ ନିର୍ମିତ ହୋଇଥୁବା ମନ୍ଦିରମାନଙ୍କ ମଧ୍ୟରେ ପରଶୁରାମେଶ୍ବର, ବୈତାଳ 
ଦେଉଳ, ଶିଶିରେଶ୍ବର ଦେଉଳ, ରତୃଗିରି ଉଦୟଗିରି ଓ ଲଳିତଗିରିର ବୌଦ୍ଧକୀର୍ରିମାନ ଉଲ୍ଲେଖନୀୟ । 
ମନ୍ଦିର ସ୍ଥାପତ୍ୟରେ ଖୋଦିତ ହୋଇଥବା ଚିତ୍ରମାନଙ୍କରୁ ପ୍ରତିପାଦିତ ହୁଏ ଯେ ସାମସମୟିକ ଯୁଦ୍ଧରେ 
ଖଡ୍ଗ, କୃପାଣ, ବହୁ, ଢାଲ, କୁଠାର, ତ୍ରିଶୂଳ, ପାଶ ଆଦି ଅସ୍ତଶସ୍ତ୍ ବ୍ୟବହୃତ ହେଉଥୂଲା । ବୌଦ୍ଧ 
ମହାବିହାରମାନଙ୍କରେ ସୈନ୍ୟମାନଙ୍କର ଯୁଦ୍ଧଯାତ୍ରା, ବିଶେଷତଃ ପଦାତିକ ସୈନ୍ୟମାନେ ଖଡ୍ଗ ଓ 
ଢାଲ ଧରି, ଅଶ୍ଵାରୋହୀମାନେ ଲମ୍ବା ବ୍କା। ଧରି ଏବଂ ଯୁଦ୍ଧହସ୍ତୀମାନେ ସୈନ୍ଯମାନଙ୍କ ପରିବହନ 
ଲାଗି ଯାତ୍ରା କରୁଥିବା ଦେଖାଯାଏ । ବ୍ରାହ୍ମେଶ୍ବର ଓ ଲିଙ୍ଗରାଜ ମନ୍ଦିର ସ୍ଥାପତ୍ୟରେ ଯେଉଁ ଯୁଦ୍ଧଯାତ୍ରାର 
ଅଜସ୍ର ବର୍ଣ୍ଧନା ଅଛି ସେଥ୍‌ରେ ଯୁଦ୍ଧହସ୍ତୀମାନଙ୍କ ପଛରେ ଅଶ୍ଵବାରୋହୀ ଓ ପଦାତିକ ସୈନ୍ୟମାନେ 
ଶୃଙ୍ଖଳିତ ଭାବରେ ସଶସ୍ତ୍ର ଯାତ୍ର। କରୁଥୁବା ଚିତ୍ର ପ୍ରତିଫଳିତ । ଯେଉଁ ହସ୍ତୀପୃଷ୍ଠରେ ଛତ୍ର ଥାଏ 
ତହିଁରେ ରାଜା ସ୍ଵୟଂ ଆରୋହଣ କରିଥାନ୍ତି । ତାକୁ ପାଟହାତୀ କୁହାଯାଏ । ପାଟହାତୀ ପିଠିରେ 
ମୋଟା ହାଉଦା, ଶୁଣ୍ଢରେ ପ୍ରତିରକ୍ଷାର ଆବରଣ ଏବଂ ସାଞ୍୍‌ୁ ଆଦି ଦିଆଯାଇଥାଏ । ପଦାତିକବାହିନୀ 
ସୈନ୍ଯମାନଙ୍କ ହାତରେ କୁଠାର, ଗଦା, ମୁଦ୍ଗର, ହାତୁଡ଼ି ଆକାରର ଅସ୍ତ ଥବା ଦେଖାଯାଏ । ଶନ୍ତୁ 
ଆକ୍ରମଣରୁ ରକ୍ଷା ପାଇବାପାଇଁ ବକ୍ଷ ଦେଶରେ ସାଞ୍୍‌ ଏବଂ ପାଦ ଦେଶରେ ଅଶ୍ଵାରୋହୀମାନେ ବୁଟ୍‌ 
ପରିଧାନ କରୁଥୂଲେ । 


ସାମରିକ ବ୍ୟବସ୍ଥାରେ ଅନେକ ପରିବରଁନ ପରିଲକ୍ଷିତ ହେଲା ଗଙ୍ଗ ଯୁଗରେ ! ସାମ୍ରାଜ୍ୟବାଦୀ 
ଗଙ୍ଗମାନଙ୍କ ଭିତରେ ସର୍ବପ୍ରଧାନ ଥଲେ ଅନନ୍ତବର୍ମନ୍‌ ଚୋଳଗଙ୍ଗଦେବ । ତାଙ୍କ ପରେ ପ୍ରପୌତ୍ର ତୃତୀୟ 
ଅନଙ୍ଗଭୀମଦେବ ଏବଂ ତାଙ୍କ ପରବର୍ତୀ ରାଜା ପ୍ରଥମ ନରସିଂହଦେବ ଥୂଲେ ଗଙ୍ଗବଂଶର ଗୌରବ । 
ସେମାନଙ୍କର ସାମରିକ କୃତିତ୍ଵ ଅତୁଳନୀୟ ଥୁଲା । ଚୋଳଗଙ୍ଗ ଦକ୍ଷିଣରେ ଏବଂ ଉତ୍ତରରେ ଯଥାକ୍ରମେ 
ଚୋଳ ଏବଂ ପାଳ ରାଜାଙ୍କ ସହିତ ଯୁଦ୍ଧ କରିଥଲେ । ଉତ୍କଳର ତଜ଼୍ାଳୀନ ରାଜା କର୍ଣ୍ଣଦେବ ବା 
କର୍ଣ୍ଣ କେଶରୀଙ୍କୁ ପରାସ୍ତ କରି ଉତ୍କଳ ଜୟ କରିଥୁଲେ । ଦୀର୍ଘକାଳ ଶାସନ ଭିତରେ ସେ ଅନେକଥର 
ତୁମ୍ବାନର କାଳାଚୁରୀମାନଙ୍କ ବିରୋଧରେ ଯୁଦ୍ଧ କରିଥୁଲେ ! ପ୍ରକୃତପକ୍ଷେ ଗଙ୍ଗ-କାଳାଚୁରୀ ସଂଗ୍ରାମ 
ଏକଶତବର୍ଷ ଧରି ଚାଲିଥୂଲା | ପରିଶେଷରେ ତୃତୀୟ ଅନଙ୍ଗଭୀମଦେବ ସେ ଯୁଦ୍ଧରେ ବିଜୟ ଲାଭ କରି 
କୋଶଳକୁ ଉତ୍କଳ ସହିତ ମିଶାଇଥଲେ । ମହାନଦୀର ଉପରିଭାଗ ଅଞ୍ଚଳରେ ସୁଶାସନପାଇଁ ସେ 
ସୋନପୁରଠାରେ ଜଣେ ରାଜ୍ୟପାଳଙ୍କୁ ଅବସ୍ଥାପିତ କରିଥୁଲେ । ଏହା ରାଜନୀତି ଓ ଅର୍ଥନୀତି ଦୃଷ୍ଟିକୋଣରୁ 
ଗଙ୍ଗ ସାମ୍ରାଜ୍ୟ ପାଇଁ ଲାଭଜନକ ହୋଇଥଲା । କାଳାଚୂରୀ ରାଜକୁମାର ପରମାର୍ଦିଦେବଙ୍କ ସହିତ ନିଜ 
କନ୍ୟା ଚନ୍ଦ୍ରିକାଦେବୀଙ୍କ ଶୂଭପରିଣୟ ସଂପନ୍ନ କରି ସେ ଦୃଇ ଶକ୍ତି ଭିତରେ ସୌହାର୍ଦ୍ଦ୍ୟ ସ୍ଥାପନ 
କରିପାରିଥୂଲେ । ଗଙ୍ଗ ଓ କାଳାଚୁରୀ ଶକ୍ତି ସମ୍ମିଳିତ ଭାବରେ ଉତ୍ତରଦିଗରୁ ମୁସଲମାନ ଆକ୍ରମଣର 

ସାମରିକ ଏତିହ୍ୟ ୨୭୫ 


ପ୍ରତିରୋଧ କରିଥଲେ । ଏହି ଯୁଦ୍ଧ ରାଜା ପ୍ରଥମ ନରସିଂହଦେବଙ୍କ ସମୟରେ ଭୀଷଣ ରୂପ ଧାରଣ 
କରିଥଲା । ବଙ୍ଗଳାର ମୁସଲମାନ ନବାବଙ୍କୁ ଯୁଦ୍ଧରେ ପରାସ୍ତ କରି ରାଜା ନରସିଂହଦେବ ଓଡ଼ିଶାକୁ 
ସୁରକ୍ଷିତ ରଖୁଥୂଲେ । ଏହି ସଂଗ୍ରାମରେ ପରମାର୍ଦିଦେବଙ୍କ ବୀରତ୍ବର ଉଚ୍ଚପ୍ରଶଂସା ବର୍ଣ୍ଣିତ ହୋଇଛି 
ଚନ୍ଦ୍ରିକା ଦେବୀଙ୍କ ପ୍ରଦତ୍ତ ଅନନ୍ତବାସୁଦେବ ଅଭିଲେଖରେ । ଚନ୍ଦ୍ରିକା ଦେବୀ ନିଜ ସ୍ଵାମୀ ପରମାର୍ଦି ଦେବଙ୍କ 
ବୀରଗତିପ୍ରାପ୍ର ଶୋକ ସ୍ମତିରେ ଅନନ୍ତବାସୁଦେବ ମନ୍ଦିର ଗଢ଼ାଇଥୁଲେ | ପରମାର୍ଦିଦେବଙ୍କ ପରାକ୍ରମ 
ଓ ଓଡ଼ିଆସେନାର ଅସୀମ ବୀରତ୍ଵରେ ସହସ୍ରାଧ୍ଵକ ଯବନ ସେନା ନିହତ ହୋଇଥୂଲେ । ଗଙ୍ଗାର 
ଶ୍ରେତବର୍ଣ୍ଣର ଜଳ ଯବନୀମାନଙ୍କ ନୟନାଶ୍ର ଧୌତ କନ୍ଧଳଦ୍ଧାରା କୃଷ୍ଣରଙ୍ଗରେ ପରିଣତ ହୋଇଥଲା । 
ରାଜା ନରସିଂହ କୋଣାର୍କ ମନ୍ଦିରର ନିର୍ମାତା । କୋଣାର୍କ ସ୍ଥାପତ୍ୟରେ ଓଡ଼ିଆବୀରମାନେ କିପରି 
ଯବନସେନା ବିରୋଧରେ ଯୁଦ୍ଧଯାତ୍ରା କରୁଛନ୍ତି ଏବଂ ଶତ୍ରୁକୁ ନିର୍ଦୟ ଭାବରେ ହତ୍ୟା କରୁଛନ୍ତି ତାହାର 
ଦୃଶ୍ୟମାନ ଖୋଦିତ ହୋଇଅଛି । ଆଜି ଓଡ଼ିଶା ସରକାର ଯେଉଁ ସ୍ଥାପତ୍ୟକୁ ନିଜ ରାଜ୍ୟବାସୀ ଓ 
ସରକାରଙ୍କ ପ୍ରତୀକ କରିଛନ୍ତି ସେଥୁରେ ବୀର ଓଡ଼ିଆ ସୈନିକ ଯୁଦ୍ଧ ଅଶ୍ଵକୁ ପରିଚାଳିତ କରିବା ଓ 
ମୁସଲମାନ ସେନାକୁ ପାଦତଳେ ଚିପି ନିହତ କରିବାର ଦୃଶ୍ୟ ପ୍ରଦର୍ଶିତ ହୋଇଛି । କୋଣାର୍କ ଯେଉଁ 
ମଣ୍ଡପ ଉପରେ ନିର୍ମିତ ତହିଁରେ ଲକ୍ଷ ଲକ୍ଷ ଯୁଦ୍ଧହସ୍ତୀ ଏବଂ ଯୁଦ୍ଧଅଶ୍ଵବ ସହିତ ସୈନ୍ଯମାନଙ୍କ ଯାତ୍ରାର 
ଅବିକଳ ଦୃଶ୍ୟ ବର୍ଣ୍ଣିତ ହୋଇଅଛି ! ତହିଁରୁ ସାମସମୟିକ ଯୁଦ୍ଧାବସ୍ଥାର ଚିତ୍ର ମିଳେ । 


ତୃତୀୟ ଅନଙ୍ଗଭୀମଦେବ ଏବଂ ପ୍ରଥମ ନୃସିଂହଦେବଙ୍କ ରାଜତ୍ଵ କାଳରେ ଉତ୍ତର ଏବଂ ଦକ୍ଷିଣପଟୁ 
ମୁସଲମାନମାନଙ୍କ ତୁହାକୁ ତୁହା ଆକ୍ରମଣକୁ ସଫଳତାର ସହିତ ଓଡ଼ିଆ ସେନା ପ୍ରତିହତ କରିପାରିଥ୍‌ବାରୁ 
ଓଡ଼ିଶାର ହିନ୍ଦୁ କୀର୍ଭିମାନ ରକ୍ଷା ପାଇଥୂଲା । ଅନଙ୍ଗଭୀମଦେବ ରାଜଧାନୀ କଟକକୁ ଅଭିନବ ବାରାଣସୀ 
କଟକ ନାମରେ ନାମିତ କରିଥିଲେ । କଟକରେ ଏକ ବିଶାଳ ଜଗନ୍ନାଥ ମନ୍ଦିର ସେ ନିର୍ମାଣ କରିଥଲେ 
ଏବଂ ବିପୁଳ ଭୂସଂପରି ଦାନ କରି ପୂଜାର୍ଟନାର ବ୍ୟବସ୍ଥା କରିଥୁଲେ । ସେ ମୁସଲମାନ ସେନାକୁ କିପରି 
ଧ୍ଵସ୍ତବିଧ୍ବସ୍ତ କରିଥିଲେ ତାହା ଚାଟେଶ୍ଵର ଅଭିଲେଖରେ ବର୍ଣ୍ଣିତ ହୋଇଅଛି । ଉତ୍ତରଓଡ଼ିଶାରେ ଅଭେଦ୍ୟ 
ଦୃର୍ଗମାନ ନିର୍ମାଣ କରି ସେ ବଙ୍ଗନବାବଙ୍କ ବାରମ୍ବାର ଆକ୍ରମଣକୁ ପଣ୍ଡ କରିବାରେ ସମର୍ଥ ହୋଇଥୁଲେ । 
ଏକ ସମୟରେ କାଳାଚୁରୀ ଏବଂ ବଙ୍ଗଳା ନବାବଙ୍କ ବିରୋଧରେ ଯୁଦ୍ଧ କରିବା ଅସମ୍ଭବ ଥ୍‌ବାରୁ ସେ 
କାଳାଚୁରୀମାନଙ୍କ ସହିତ ବୈବାହିକ ସଂପର୍କ ସ୍ଥାପନ କରି ଜଣେ ପରିପକ୍ସ ରାଷ୍ଟ୍ରନୀତିଞ୍ଚର ମର୍ଯ୍ୟାଦା 
ଲାଭ କରିଥୂଲେ । କାଳାଚୁରୀମାନଙ୍କ ପାଖରୁ ଦକ୍ଷିଣକୋଶଳ ରାଜ୍ୟ ଅଧ୍ବକାର, ସେମାନଙ୍କ ସହିତ 
ସୁସଂପର୍କ ସ୍ଥାପନ, ସୋନପୁର ( ସୁବର୍ଣ୍ଣପୁର) ରେ ରାଜ୍ୟପାଳଙ୍କ ନିଯୁକ୍ତି ବଙ୍ଗ ନବାବଙ୍କୁ ଶୋଚନୀୟ 
ଭାବରେ ପରାଜୟ କରିବା ସହିତ ରାଜ୍ୟ ଭିତରେ ବିଶାଳ ମନ୍ଦିରମାନ ନିର୍ମାଣ କରିବା ତୃତୀୟ 
ଅନଙ୍ଗଭୀମଦେବଙ୍କ ଅସାଧାରଣ କୃତିତ୍ଵର ପରିଚୟ ପ୍ରଦାନ କରିଥାଏ । ଏସବୁ ସମ୍ଭବ ହେଲା କେବଳ 
ଦୁର୍ଜୟ ସେନାବାହିନୀର ସମର୍ଥନପାଇଁ ! ସେହି ପରଂପରାକୁ ଅନୁସରଣ କଲେ ପୁତ୍ର ଏବଂ ଉତ୍ତରାଧୂକାରୀ 
ପ୍ରଥମ ନରସିଂହ ଦେବ । ବଙ୍ଗଳା ନବାବଙ୍କୁ ବାରମ୍ବାର ପରାସ୍ତ କରି ଶେଷରେ କଟାସିନ ଦୁର୍ଗ ପାଖରେ 
ଚୂଡ଼ାନ୍ତ ବିଜୟ ହାସଲ କରିବା ନରସିଂହଦେବଙ୍କ ଅସୀମ ବୀରତ୍ବ, ନିପୁଣ ସୈନ୍ୟଚାଳନା ଓ ଦୁର୍ଜୟ 
ସେନାବାହିନୀର ଦେଶପ୍ରେମର ପରିଚୟ ପ୍ରଦାନ କରେ ! କୋଣାର୍କ ସ୍ଥାପତ୍ୟରେ ତାଙ୍କ ପ୍ରତିମୂର୍ଭି ଖୋଦିତ 
ହୋଇଅଛି । ଗୋଟିଏ ଚିତ୍ରରେ ସେ ତୀରନ୍ଦାଜ ପ୍ରଦର୍ଶନ କରୁଥିବା ଦୃଶ୍ୟ ବର୍ଣ୍ଣିତ । ତାଙ୍କର ମହାନ୍‌ 
ବ୍ୟକ୍ତିତ୍ଵରେ ପ୍ରବଳପ୍ରତାପୀ ପରଶୁରାମଙ୍କ ପରି ଚରିତ୍ରର ପ୍ରତିଫଳନ ଅନୁଭୂତ ହୁଏ । ସେ ଜଣେ ଉଚ୍ଚକୋଟୀର 
ସେନାଧଯକ୍ଷ, ହିନ୍ଦୁ ସଂସ୍କୃତିର ପୃଷ୍ଠ ପୋଷକ, ସଫଳ ରାଷ୍ଟ୍ରନୀତିଜ୍ଞ ଥବା ଅସନଖାଲି ତାମ୍ରଲେଖ, ଶିଖରେଶବର 
ମନ୍ଦିର ଅଭିଲେଖ ଜୀବଦେବାଚାର୍ଯ୍ୟଙ୍କ ' ଭରି ଭାଗବତ ମହାକାବ୍ୟମ୍‌' ଏବଂ ବିଦ୍ୟାଧର ରଚିତ ‘ଏକାବଳୀ' 
ସାହିତ୍ୟ କୃତିରେ ଲିପିବଦ୍ଧ ଓ ଚର୍ଚିତ ହୋଇଥ୍‌ବା ଦେଖାଯାଏ । 


Digitized by srujanika@gmail.com 


୨୭୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସାମରିକ ଏତିହ୍ୟ ୨୭୭ 


ସୂର୍ଯ୍ୟବଂଶୀ ଗଜପତି ରାଜତ୍ଵ 

ଗଙ୍ଗବଂଶର ପତନ ବେଳକୁ ରାଜ୍ୟର ସେନାପତିମାନେ କ୍ଷମତାଶାଳୀ ହୋଇଥୁୂଲେ । କାରଣ 
କପିଳେନ୍ଦ୍ର ଦେବ ଯେଉଁ ଭାବରେ କ୍ଷମତା ଅଧଵକାର କଲେ ତାହ। ରାଜତନ୍ତ୍ରର ଦୁର୍ବଳତା ଏବଂ 
ସୈନ୍ୟବାହିନୀର ପରାକ୍ରମ ଓ ପ୍ରଭାବକୁ ସୂଚିତ କରେ । ରକ୍ତପାତ ନ ହେଲେ ମଧ୍ଯ କପିଳେନ୍ଦ୍ର 
ସିଂହାସନ ଅଧୂକାର କରିବା ପାଇଁ ସେନାବାହିନୀର ସମର୍ଥନକୁ ବିନିଯୋଗ କରିଥୁବା ପ୍ରତୀତ ହୁଏ | 
ଅନ୍ୟ ସେନାପତିମାନେ ମଧ୍ଯ ତାଙ୍କୁ ସାହାଯ୍ୟ ସହଯୋଗ କରିଥୁବା ଅନୁମାନ କରାଯାଏ । କାରଣ 
ସେ ଗଜପତି ହେବା ପରେ ସେନାପତି ଓ ସାମନ୍ତମାନେ ଦୁଇ ଗୋଷ୍ଠୀରେ ବିଭକ୍ତ ହୋଇଥ୍‌ବାରୁ 
ଯେଉଁମାନେ କପିଳେନ୍ଦ୍ରଙ୍କୁ ଗଜପତି ପଦରେ ସ୍ଵୀକାର କଲେ ନାହିଁ ସେମାନଙ୍କୁ ଜଗନ୍ନାଥ ମନ୍ଦିରରେ 
ଏକ ଘୋଷଣାଦ୍ଧାରା ସତର୍କ କରିଦିଆଯାଇଥୂଲା । ମାଲୱା ଏବଂ ବଙ୍ଗଳାର ନବାବଙ୍କ ବିରୋଧରେ ସେ 
ସାମରିକ ଅଭିଯାନପାଇଁ ବାଧ ହୋଇଥଲେ, କାରଣ ଉତ୍ତର ଦିଗରୁ ଓଡ଼ିଶାର ସୀମାନ୍ତ ପ୍ରତି ବିପଦ ଆସନ୍ନ 
ଥିଲା । ବଙ୍ଗନବାବଙ୍କୁ ପରାଜିତ କଲା ପରେ ସେ ଗୌଡ଼େଶ୍ବର ଉପାଧୂ ଧାରଣ କରିଥୁଲେ । 


ଓଡ଼ିଶାର ଦକ୍ଷିଣଭାଗରେ ସେହିପରି ରେଡ୍ଡୀମାନେ ଆକ୍ରମଣାତ୍ମକ ଭୂମିକା ଗ୍ରହଣ କରିବାରୁ 
କପିଳେନ୍ଦ୍ର ଏବଂ ଯୁବରାଜ ହମ୍ବୀରଦେବ ସେନାବାହିନୀ ସହ ୟୁଦ୍ଧଯାତ୍ର। କରିଥଲେ । ଉଭୟେ 
ଉଚ୍ଟକୋଟୀର ଦୁଃସାହସିକ ବୀର ଓ ସେନାଧକ୍ଷ ଥ୍‌ବାରୁ ଓଡ଼ିଶା ସାମ୍ରାଜ୍ୟରେ ରାଜମହେନ୍ଦ୍ରୀ ଅନ୍ତଭୁକ୍ତ 
ହୋଇଥୁଲା | ତା'ପରେ ପରେ କୋଣ୍ଡାଭିଡ୍‌ , ଅଢୀଙ୍କି ଏବଂ ବିନ୍ଧୁକୋଣ୍ଡ ସାମ୍ରାଜ୍ୟଭୁକ୍ତ ହେଲା । ଆଉ 
ଅଧକ ରାଜ୍ୟଜୟ ଆଶା ନେଇ କପିଳେନ୍ଦ୍ର ଦକ୍ଷିଣରେ ଉଦୟଗିରି ଏବଂ ଚନ୍ଦ୍ରଗିରି ଅଧ୍ୟକାର କରିଥଲେ !। 
ସେତେବେଳେ ବିଜୟନଗର ଏବଂ ବାହମନୀ ରାଜ୍ୟ ଅତି ଶକ୍ତିଶାଳୀ ଥ୍‌ବାରୁ ସେମାନଙ୍କ ବିରୋଧରେ 
ଯୁଦ୍ଧ ଅଭିଯାନ ଆୟୋଜନ କରିବା ଆବଶ୍ୟକ ହୋଇଥଲା । ତଥାପି ଓଡ଼ିଶା ସେନାବାହିନୀ ଆକ୍ରମଣ 
ନୀତିକୁ ଅବ୍ୟାହତ ରଖୁଥୁଲେ | ମୁସଲମାନ ଏତିହାସିକମାନେ କପିଳେନ୍ଦ୍ରଦେବଙ୍କ ରାଜ୍ୟ ଜୟ ନୀତିର 
ବିଶଦ ବର୍ଣ୍ବନା କରିଅଛନ୍ତି । ଦେବରକୋଣ୍ଡା ଦୁର୍ଗ ଅଧ୍ୟକାର କଲା ପରେ ବାହମନୀ ସୁଲତାନ ଗଳ୍ଚପଡିଙ୍କ 
ସହିତ ଶାନ୍ତି ସ୍ଥାପନରେ ବାଧ୍ଯ ହୋଇଥଲେ । ଗୁଲବର୍ଗ ଏବଂ କଳବର୍ଗ ରାଜ୍ୟଦ୍ଧୟ ସେ ଗଜପତିଙ୍କୁ ହସ୍ତାନ୍ତର 
କରିଥୁଲେ | ପରବର୍ରୀ ପଦକ୍ଷେପ ବିଜୟନଗର ବିରୋଧରେ ନେବା କପିଳେନ୍ଦ୍ରଙ୍କ ପକ୍ଷରେ ସମ୍ଭବ ହେଲା 
ନାହିଁ । କାରଣ ଉତ୍ତର ସୀମାନ୍ତରେ ଜୌନପୁର ସୁଲତାନ ଓଡ଼ିଶା ଆକ୍ରମଣ କରିବାରୁ ସେ ଦକ୍ଷିଣରେ 
ଯୁଦ୍ଧ ବନ୍ଦ କରି ଉତ୍ତର ଦିଗକୁ ସୈନ୍ୟବାହିନୀ ସହ ଅଗ୍ରସର ହୋଇଥ୍‌ଲେ । 


ଗଜପତି ସାମ୍ରାଜ୍ୟ ଉତ୍ତରରେ ଗଙ୍ଗାନଦୀ ପାଖରୁ ଦକ୍ଷିଣରେ ତିରୁଚିରାପଲୀ ପର୍ଯ୍ୟନ୍ତ ପ୍ରସାରିତ 
ହୋଇଥଲା । ଏପରି ବିସ୍ତତ ସାମ୍ରାଜ୍ୟର ଅଧୀଶ୍ବର ଭାବରେ କପିଳେନ୍ଦ୍ର ନିଜକୁ ଗଜପତି ଗୌଡ଼େଶ୍ଵର 
ନବକୋଟି କର୍ଣ୍ଠାଟ କଳବର୍ଗେଶ୍ଵର ଉପାଧ୍‌ରେ ଭୂଷିତ କରିଥୁଲେ । ଦକ୍ଷିଣ ରାଜ୍ୟମାନଙ୍କ ଉପରେ ସେ 
ପୂର୍ଣ୍ଣ ଆଧୂପତ୍ୟ ବିସ୍ତାର କରି ନିଜ ଶାସନାଧୀନରେ ରଖୁଥିଲେ ! କୁମାର ହମ୍ବୀରଦେବଙ୍କୁ ନିଜ ପ୍ରତିନିଧୂ 
ଭାବରେ ଦକ୍ଷିଣଭାରତରେ ଅବସ୍ଥାପିତ କରିଥଲେ । ଓଡ଼ିଶା ସାମ୍ରାଜ୍ୟର ବିସ୍ତୃତି ଶୀର୍ଷତମ ସ୍ଥାନରେ 
ପହଞ୍ଚଥଲା | ଇତିହାସରେ ଦେଶ ଓ ଜାତିପାଇଁ ଏହା ଏକ ଗୌରବୋଜ୍ଧଳ ଅଧ୍ୟାୟ ଥୁଲା । ସାମରିକ 
ଖ୍ୟାତିରେ ଓଡ଼ିଶା ସେନାର ସମକକ୍ଷ ଅନ୍ୟ କୌଣସି ଭାରତୀୟ ରାଜ୍ୟ ନ ଥୁଲା । 


କପିଳେନ୍ଦ୍ରଦେବଙ୍କ ଅନ୍ତିମ ଜୀବନ ଶାନ୍ତିପୂର୍ଣ୍ଣ ନ ଥୂଲା । ସାରାଜୀବନ ଯୁଦ୍ଧକ୍ଷେତ୍ରରେ ଅତିବାହିତ 
କରି ସେ ନିଶ୍ଚୟ କ୍ଲାନ୍ତିବୋଧ କରୁଥିବେ ! କୌଣସି ଅଜ୍ଞାତ କାରଣରୁ ଯୁବରାଜ ହମ୍ବୀରଦେବଙ୍କ ସହିତ 
ତାଙ୍କର ସଂପର୍କ ତିକ୍ତ ହୋଇଥଲା ! ତେଣୁ ହମ୍ବୀରଙ୍କ ନିଜ ଉତ୍ତରାଧଵକାରୀ ମନୋନୀତ ନ କରି ସେ 

୨୭୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ପୁରୁ ଷୋତ୍ତମଦେବଙ୍କୁ ପରବର୍ରୀ ଗଜପତି ଭାବରେ ନିର୍ଣ୍ଣୟ କରିଥୁଲେ । ଏଥୁପାଇଁ ଗୃହଯୁଦ୍ଧର ସୂତ୍ରପାତ 
ହେଲା | ହମ୍ବୀରଦେବ ଦାକ୍ଷିଣାତ୍ୟରୁ ଓଡ଼ିଶାକୁ ଫେରିଲେ ନାହିଁ ଏବଂ ପୁରୁଷୋତ୍ତମଙ୍କ ସହିତ ତାଙ୍କର 
ଉତ୍ତରାଧ୍ବକାର ସଂଗ୍ରାମ ଦୀର୍ଘ ଚାରିବର୍ଷ ଚାଲୁ ରହିଲା । ଗଜପତି ସାମ୍ରାଜ୍ୟପାଇଁ ଏହା ଦୁର୍ଭାଗ୍ୟଜନକ 
ଥିଲା । 


ଗୃହୟଯୁଦ୍ଧର ସୁଯୋଗପାଇ ଉତ୍ତରରେ ବଙ୍ଗନବାବ ମନ୍ଦାରନ ଦୁର୍ଗ ଅଧବକାର କରିନେଲେ । 
ଦକ୍ଷିଣଭାରତରେ ଚନ୍ଦ୍ରଗିରିକୁ ସାଲ୍ବ ନରସିଂହ ଅଧ୍ବକାର କଲେ । ରାଜମହେନ୍ଦ୍ରୀ ଏବଂ କୋଣ୍ଡାପଲୀ 
ବାହମନୀ ସୁଲତାନଙ୍କଦ୍ଧାରା ଅଧଵକୃତ ହେଲା | ସାଲ୍ଵ ନରସିଂହ ମସୁଲିପଟମ ପର୍ଯ୍ୟନ୍ତ ଅଞ୍ଚଳ ଅଧ୍ବକାର 
କରିବା ଗଜପତି ସାମ୍ରାଜ୍ୟପାଇଁ ଘୋର କ୍ଷତିକାରକ ଥୁଲା । ପୁରୁଷୋତ୍ତମଦେବଙ୍କ ରାଜମହେନ୍ଦ୍ରୀ 
ଅଭିଯାନ ବିଫଳ ହେବାରୁ ସୈନ୍ୟବାହିନୀ ଉପରେ ତା'ର ପ୍ରଭାବ ପଡ଼ିବା ସ୍ଵାଭାବିକ ଥଅୂଲା ! 
ଗୋଦାବରୀ-କୁଷ୍ଣା ଅଞ୍ଚଳ ଉପରେ ପୂରୁ ଷୋରମଙ୍କ କରତ୍‌ ଅକ୍ଷୁଣ୍ଡ ରହିଥୂଲ। ସତ, କିନ୍ତୁ 
କୃଷ୍ଣା-କାବେରୀ ଦୋଆବ ଅଞ୍ଚଳ ହାତଛଡ଼ା ହୋଇଥଲା । କ୍ରମେ କ୍ରମେ ଗଜପତି ହୀନବନଳ ପ୍ରମାଣିତ 
ହେଲେ । ବିଜୟନଗର ଓ ବାହମନୀ ରାଜ୍ୟର ଅଭ୍ୟୁଦୟ ତାଙ୍କପାଇଁ ବିପରିର କାରଣ ହେଲା । 


ପରବରୀ ଗଜପତି ଥଲେ ପ୍ରତାପରୁ ଦ୍ରଦେବ । ତାଙ୍କ ରାଜତ୍ଵରେ ବିଜୟନଗର ସହିତ ପ୍ରବଳ 
ସଂଗ୍ରାମ ହୋଇଥଲା । କିନ୍ତୁ କୃଷ୍ଣଦେବ ରାୟ ତାଙ୍କ ଅପେକ୍ଷା ଅଧ୍ବକ ପରାକ୍ରମଶାଳୀ ଓ ସମରକୂଶଳୀ 
ହୋଇଥିବାରୁ ଗଜପତି ସାମ୍ରାଜ୍ୟର ପତନ ଅନିବାର୍ଯ୍ୟ ହେଲା । କାବେରୀ ଏବଂ ଗୋଦାବରୀ ମଧ୍ଯବର୍ରୀ 
ରାଜ୍ୟମାନ ସେ ଅଧ୍ଵକାର କରିନେଲେ । ବଙ୍ଗନବାବ ଆଲାଉଦ୍ଦିନ ହୁସେନ ସାହା ମଧ୍ଯ ସୁଯୋଗ 
ଅପେକ୍ଷାରେ ଥୁଲେ । ସୁବର୍୍ରେଖା ଓ ଗଙ୍ଗା ମଧ୍ଯବର୍ୀ ଅଞ୍ଚଳକୁ ସେ ହସ୍ତଗତ କରିନେଲେ । 
ଦକ୍ଷିଣଭାରତରେ ଗୋଲକୁଣ୍ଡାର ସୁଲତାନ କୁଲିକୁତବ ସାହା ସମଗ୍ର ତେଲେଙ୍ଗାନା ରାଜ୍ୟକୁ କବଳିତ 
କରିବା ପରେ ଓଡ଼ିଶା ସାମ୍ରାଜ୍ୟର ପରିସର ସଂକୁଚିତ ହୋଇଥୁଲା | ଚତୁର୍ଦିଗରୁ ଓଡ଼ିଶା ଆକ୍ରାନ୍ତ 
ହୋଇ ଯୁଦ୍ଧରେ ବିଫଳ ହେବାରୁ ପୂର୍ବର ସାମରିକ ଗୌରବ ହରାଇଲା । 


ଗଜପତି ପ୍ରତାପରୁଦ୍ରଙ୍କ ଦେହାନ୍ତ ପରେ ଓଡ଼ିଶା ରାଜନୀତିରେ ଷଡ଼ଯନ୍ତ୍ର ବିଶ୍ଵାସଘାତକତା, 
ରାଜଦ୍ରୋହ ଏବଂ ଗୃହଯୁଦ୍ଧର ପ୍ରବଳ ସ୍ରୋତରେ ଓଡ଼ିଆ ଜାତିର ସାମରିକ ଗୌରବ ଏବଂ ସ୍ଵାଭିମାନ 
ଲୋପ ପାଇଥୂଲା । ଅଳ୍ପ କେତେବର୍ଷ ପାଇଁ ମୁକୁନ୍ଦ ହରିଚନ୍ଦନ ଗଜପତି ପଦରେ ଓଡ଼ିଶାର ସୀମାନ୍ତକୁ 
ମୁସଲମାନ ଆକ୍ରମଣରୁ ରକ୍ଷା କରିଥୁଲେ । କିନ୍ତୁ ପରିଶେଷରେ ବଙ୍ଗନବାବ ସୁଲେମାନ କର୍ରାନୀଙ୍କଦ୍ଵାରା 
ଆକ୍ରାନ୍ତ ହୋଇ ସେ ସାରଙ୍ଗ ଗଡ଼ର ସାମନ୍ତ ରାଜା ବିଶ୍ଵାସଘାତକ ରାମଚନ୍ଦ୍ରଦେବଙ୍କଦ୍ଧଵାରା ନିହତ 
ହୋଇଥିଲେ । ସ୍ଵାଧୀନ ଓଡ଼ିଶାର ଗୌରବମୟ ଅଧ୍ୟାୟ ଶେଷ ହେଲା ! ପରାଧୀନତାର ଶୃଙ୍ଖଳ ସହିତ 
ରାଜନୀତିକ ଅସ୍ଥିରତା ଓ ଅଶାନ୍ତି ବୃଧି ପାଇଲା ! ସୁଲେମାନ କର୍ରାନୀଙ୍କ ସେନାପତି କଳାପାହାଡ଼ 
ଓଡ଼ିଶାର ମନ୍ଦିର କୀର୍ରି ଓ ପ୍ରସିଦ୍ଧ ବାରବାଟୀ ଦୁର୍ଗକୁ ଧୂଳିସାତ୍‌ କରି ଆଫଗାନ ଶାସନର ବିଜୟକେତନ 
ଉଡ଼ାଇବାରେ ସଫଳ ହୋଇଥୂଲେ । 


ସୂର୍ଯ୍ୟବଂଶୀ ଗଜପତି ଶାସନ କାଳରେ ଜଗନ୍ନାଥଙ୍କୁ ବିଶେଷ ପ୍ରାଧାନ୍ୟ ଦିଆଯାଉଥ୍‌ଲା । ତାଙ୍କ 
ନାମରେ ଓଡ଼ିଶା ସାମ୍ରାଜ୍ୟ ନାମିତ ହୋଇଥୁଲା । ଗଜପତିମାନେ ତାଙ୍କର ସେବକ ଓ ଆଜ୍ଞାବହ ଥୂଲେ । 
ରାଜ୍ୟର ଗୁରୁତ୍ଵପୂର୍ଣ୍ଣ ଆଦେଶମାନ ଜଗନ୍ନାଥ ମନ୍ଦିର ପ୍ରାଙ୍ଗଣରେ ଘୋଷିତ ହେଉଥଲା । ଫଳରେ ମନ୍ଦିରର 
ପୂଜକ ଅର୍ଥାତଵ ବ୍ରାହ୍ମଣମାନେ ପ୍ରଭାବଶାଳୀ ହୋଇପଡ଼ିଲେ । ସେମାନେ ଗଜପତିଙ୍କ ଉତ୍ତରାଧ୍ବକାରୀ 
ମନୋନୀତ କରିବାର ଆସ୍ପର୍ଧା। ଲାଭ କରି ଅସୀମ କ୍ଷମତାଶାଳୀ ହୋଇଗଲେ । ପ୍ରଶାସନ କ୍ଷେତ୍ରରେ 


Digitized by srujanika@gmail.com 


ସାମରିକ ଏତିହ୍ୟ ୨୭୯ 


ବ୍ରାହ୍ମଣମାନଙ୍କର ଅନୁପ୍ରବେଶ ସୁସ୍ଥ ରାଜନୀତିର ପରିପନ୍ଧଞୀ ଥୁଲା । କ୍ଷତ୍ରିୟର ସ୍ଥାନ ଗୌଣ ହେବାରୁ 
ସୈନ୍ୟସାମନ୍ତ ମଧ୍ଯ ଦୁର୍ବଳ ହୋଇପଡ଼ିଲେ । କିମ୍ବଦନ୍ତୀ ଅନୁସାରେ କାଞ୍ଚି ଅଭିଯାନର ନେତୃତ୍ଵ ଜଗନ୍ନାଥ 
ଓ ବଳଭଦ୍ରଙ୍କୁ ପ୍ରଦତ୍ତ ହୋଇଥୂଲା । ଏହା ଗଜପତିଙ୍କ ସାମରିକ ଦୁର୍ବଳତାର ପ୍ରମାଣ ସୂଚିତ କରେ । 
କପି ଳେନ୍ଦ୍ରଙ୍କ ସମୟରେ ଓଡ଼ିଶାରେ ଏକ ସାମାଜିକ ଆନ୍ଦୋଳନ ଚାଲିଥୂଲା । ଯେଉଁ ଶୂଦ୍ରମାନଙ୍କୁ 
ସମାଜ ଚତୁର୍ଥ ଶ୍ରେଣୀରେ ଅବସ୍ଥାପିତ କରି ହୀନ ଦ୍ରଷ୍ଟିରେ ଦେଖୁଥୁଲା ସେମାନେ ବୃଦ୍ଧିଜୀବୀ, ସାହିତିୟକ 
ଓ ପ୍ରଶାସକ ପଦ ଉପଭୋଗ କଲେ । ଏହି ସମାଜ ବିପ୍ଳବକୁ ପଞ୍ଚସଖା ଏବଂ ଧର୍ମସଂସ୍କାରକମାନେ 
ସମର୍ଥନ କରିଥୂଲେ । ଚୈତନ୍ୟଦେବଙ୍କ ପ୍ରଚାରିତ ବୈଷ୍ଣବ ଧର୍ମର ପ୍ରେମଭଭ୍ତି ଓଡ଼ିଆ ଜାତିର 
ସମରପଟୁତାକୁ ଧ୍ଵଂସ କରିଥୂଲା ବୋଲି ଅନେକ ଏତିହାସିକଙ୍କ ଅଭିମତ । ରାଜନୀତିକ ବିଶ୍ଵଙ୍ଖଳା, 
ସାମାଜିକ ବିପ୍ଲବ ଓ ଦୁର୍ବଳ ରାଜତନ୍ତ୍ର ଓଡ଼ିଶାର ସାମରିକ ପରଂପରାକୁ ଧ୍ଵଂସ କରିଦେଲା । ନେତୃତ୍ଵବିହୀନ 
ଓଡ଼ିଆ ଜାତି ଯୁଦ୍ଧକ୍ଷେତ୍ରରେ ବାରମ୍ବାର ପରାଜିତ ଓ ଅପମାନିତ ହୋଇ ହୀନସ୍ଭନ୍ୟତାର ଶିକାର ହେଲା । 


ଗଜପତି ରାଜତ୍ଵରେ ସେନାବାହିନୀର ଆକାର ଓ ସ୍ଵରୂପ ବୃଦ୍ଧି ପାଇଥୂଲା । ଯେଉଁମାନେ 
ଯୁବକ୍ଷେତ୍ରରେ ବୀରତ୍ବ ପ୍ରଦର୍ଶନ କରୁଥିଲେ ସେମାନଙ୍କୁ ବିଭିନ୍ନ ଭାବରେ ପୁରସ୍କୃତ କରାଯାଉଥୁଲା । 
ନୂତନ ପଦପଦବୀ ସହିତ ନିଷ୍ଠର ଭୂସଂପରି ଉପହାର ଦେବାରେ ରାଜାମାନେ ହେଳା କରୁ ନ ଥୁଲେ । 
ସାମରିକ ପଦବୀ ଲାଭ କଲେ ବ୍ୟକ୍ତିର ପାରଦର୍ଶିତା ବୃଦ୍ଧି ପାଏ । ଏହା ଏକପ୍ରକାର ପ୍ରୋତ୍ସାହନ ଥୁଲା । 
ଏହି ପ୍ରୋତ୍ସାହନ ଫଳରେ ଯେଉଁ ପଦବୀମାନ ବିତରିତ ହେଲା ସେଥୂମଧ୍ୟରେ ଉଲ୍ଲେଖନୀୟ ଥୂଲା- 
ବଡ଼ଜେନା, ବେହେରା, ଭମରବର, ଚମ୍ପତି, ଚମ୍ପତିରାୟ, ଦଣ୍ଡପାଟ, ଦଣ୍ଡନାୟକ, ଦଣ୍ଡପାଣି, 
ଦଳବେହେରା, ହରିଚନ୍ଦନ, ନାୟକ, ପଟ୍ଟନାୟକ, ପରିଛା, ଜେନା, ମର୍ଦରାଜ, ପାହାଡ଼ସିଂ , ସାମଲ, 


ବାରବାଟୀ ଦୁଗଁ 


୨୮୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ସାମନ୍ତରାୟ, ସାମନ୍ତସିଂହାର, ସେନାପତି, ଉତ୍ତରକବାଟ, ବଳିୟାରସିଂହ, ବାହିନୀପତି, ବକ୍ି ଇତ୍ୟାଦି । 
ଏସବୁ ପଦବାଚ୍ୟ ବ୍ୟକ୍ତି କ୍ଷତ୍ରିୟ ଶ୍ରେଣୀରେ ଗୃହୀତ ହୁଅନ୍ତି ଏବଂ ସମାଜରେ ମର୍ଯ୍ୟାଦା ଲାଭ କରିଥା୍ତି । 


ଗଙ୍ଗ ଏବଂ ଗଜପତି ରାଜତନ୍ତ୍ରରେ ବିସ୍ତୃତ ସାମ୍ରାଜ୍ୟର ପରିଚାଳନାପାଇଁ ଅମଲାତନ୍ତ୍ରର ଆବଶ୍ୟକତା 
ପରି ସାମରିକ ଶ୍ରେଣୀର ପ୍ରୟୋଜନ ମଧ୍ଯ ରହିଥୁଲା । ସୁଦକ୍ଷ ସୈନ୍ୟବାହିନୀ ବିନା ସାମ୍ରାଜ୍ୟ ଗଠନ ଓ 
ସୁପରିଚାଳନା ଅସମ୍ଭବ । ତେଣୁ ସାମନ୍ତ ଶ୍ରେଣୀର ବୃଦ୍ଧି ସହ ସେନାପଦବାଚ୍ୟ ଶ୍ରେଣୀର ମଧ୍ଯ ଅଭିବୃଦ୍ଧି 
ହୋଇଥଲା । ଗଜପତି ଏକ ସାମରିକ ପଦବୀ | କେନ୍ଦୁପାଟଣା ଓ ପଞ୍ଜାବୀମଠ ତାମ୍ରଲେଖ ଅନୁସାରେ 
ଗଙ୍ଗ ରାଜତ୍ଵ ପ୍ରାରମ୍ଭରୁ ଯୁଦ୍ଧହସ୍ତୀର ସଂଖ୍ୟା ବୃଦ୍ଧି ଉପରେ ଗୁରୁତ୍ଵ ଦିଆଯାଇଥୁଲା । ଯୁଦ୍ଧହସ୍ତୀକୁ ଆଧୁନିକ 
ଯୁଗର ଟ୍ୟାଙ୍କ ସହିତ ତୁଳନା କରାଯାଇପାରେ । ଗଙ୍ଗ ସେନାରେ ଅନେଶତ ହଜାର ଯୁଦ୍ଧହସ୍ତୀ ଥ୍‌ବାର 
ଅନୁମାନ କରାଯାଏ । ବାହମନୀ ସୁଲତାନଙ୍କ କଳନା ଅନୁସାରେ କପିଳେନ୍ଦ୍ରଦେବଙ୍କ ସେନାବାହିନୀରେ 
ଦୃଇଲକ୍ଷ ଯୁଦ୍ଧହସ୍ତୀ ଥୁଲେ । ଏହା ଯଦି ସତ୍ୟ ହୁଏ ତେବେ ରାଜାମାନେ ‘ଗଜପତି? ପଦବୀ ଧାରଣ 
କରିବା ଯଥାର୍ଥ ଥୁଲା ଏବଂ ଯୁଦ୍ଧରେ ସେମାନେ ଜୟଲାଭ କରିବା ସ୍ଵାଭାବିକ ମନେହୁଏ ! ଗଙ୍ଗ ଓ 
ଗଜପତି ସେନାରେ ଯୁଦ୍ଧହସ୍ତୀର ଆଧ୍ୂକ୍ୟ କୋଣାର୍କ ମନ୍ଦିର ସ୍ଥାପତ୍ୟ ଚିତ୍ରରୁ ପ୍ରମାଣିତ ହୁଏ । 


ଯୁଦ୍ଧହସ୍ତୀ ପରି ଅଶ୍ଵାରୋହୀ ସେନାସଂଖ୍ୟା ସେତେବେଳେ ଅକଳନୀୟ ଥୁଲା । କାରଣ ଚୋଳଗଙ୍ଗ 
ଏବଂ ତୃତୀୟ ଅନଙ୍ଗଭୀମଙ୍କ ଅଶ୍ଵବାହିନୀ ଦୁତଗତି ଓ ଗତିଶୀଳତାପାଇଁ ପ୍ରସିଦ୍ଧି ଅର୍ଚ୍ଚନ କରିଥୂଲା । 
କପିଳେନ୍ଦ୍ରଦେବଙ୍କ ଅଶ୍ଵାରୋହୀ ସୈନ୍ୟମାନେ ଯୁଦ୍ଧ ଯାତ୍ରା କାଳରେ ବାୟୁମଣ୍ଡଳକୁ ଧୂଳିଦ୍ଧାରା ଆଛ୍ଥାଦିତ 
କରୁଥିବାର ବର୍ଣ୍ଣନା ଗୋପୀନାଥପୁର ଅଭିଲେଖରୁ ମିଳେ । ପ୍ରତାପରୁଦ୍ରଙ୍କ ଅଶ୍ଵାରୋହୀ ବାହିନୀ ଶତ୍ରୁ 
ମନରେ ଆତଙ୍କ ସୃଷ୍ଟିର କାରଣ ହେଉଥୂଲ। । ସେ କୋଡ଼ିଏ ହଜାର ଅଶ୍ଵାରୋହୀ ସଂଗେ ଘେନି 
ବିଜୟନଗର ରାଜାଙ୍କ ସହିତ ଯୁଦ୍ଧ କରିଥବା କଥା ପରୁଗିଜ ଏତିହାସିକମାନେ ଲିପିବଦ୍ଧ କରିଅଛନ୍ତି । 
ସୁଦୂରପ୍ରସାରୀ ସାମ୍ରାଜ୍ୟର ସୁଶାସନପାଇଁ ବିଶାଳ ଅଶ୍ଵବାହିନୀର ଆବଶ୍ୟକତା ଥଲା।। ଆରବ 
ବ୍ୟବସାୟୀମାନେ ଭାରତୀୟ ରାଜାମାନଙ୍କୁ ଉନ୍ନତ ଧରଣର ଅଶ୍ଵ ବିକ୍ରୟ କରୁଥିଲେ | ଅଶ୍ଵ ବୀରତ୍ସର 
ପ୍ରତୀକ । ସେ ଦୃଷ୍ଟିରୁ କୋଣାର୍କରେ ନିର୍ମିତ ଅଶ୍ଵର ପରାକ୍ରମ, ପରିଧେୟ ଏବଂ ଅଦମନୀୟ ବୀରତ୍ବର 
ବାସ୍ତବ ପ୍ରଦର୍ଶନ ଲକ୍ଷ୍ୟ କରିବାର କଥା । ଗଙ୍ଗ ସୈନ୍ୟବାହିନୀରେ ସେହିପରି ସହସ୍ରାଧ୍ବକ ଅଶ୍ଵ ନିୟୋଜିତ 
ହୋଇଥୂଲେ । ସେଥୁପାଇଁ ବିଜୟ ସୁନିଶ୍ଚିତ ହୋଇପାରିଥୁୂଲା । 


ପଦାତିକବାହିନୀ ହିଁ ଯେକୌଣସି ରାଷ୍ଟ୍ରୀୟ ସେନାର ମୁଖ୍ୟ ଅଂଶ ଥୂଲା । ଏହା ବରଁମାନ ମଧ୍ଯ 
ଦେଖାଯାଏ ! ତେବେ କୌଣସି ସୂତ୍ରରୁ ଓଡ଼ିଶାର ସୈନ୍ୟବଳ ସଂପର୍କିତ ବିବରଣୀ ମିଳେ ନାହିଁ । 
ରାଜାମାନେ ନିଜର ଏକ ସଦାପ୍ରସ୍ତୁତ ଥବା ସେନାବାହିନୀ ରାଜଧାନୀରେ ରଖ୍‌ବା ସହିତ ଯୁଦ୍ଧ କାଳରେ 
ସାମନ୍ତମାନଙ୍କ ସହଯୋଗ ଉପରେ ନିର୍ଭର କରୁଥବା ସ୍ଵାଭାବିକ ଥୂଲା ! ପରୁଁଗିଜ ସୂତ୍ରରୁ ଜଣାଯାଏ 
ଯେ ଓଡ଼ିଶା ରାଜାଙ୍କ ପାଖରେ ପ୍ରାୟ ପାଞ୍ଚଲକ୍ଷ ସୈନ୍ୟ ସବୁବେଳେ ମହଜୁଦ ଥୂଲେ ! ଗଜପତି 
ପୁରୁଷୋରମଙ୍କ ଗୋଦାବରୀ ଉପତ୍ୟକା ଅଭିଯାନରେ ସାତଲକ୍ଷ ସୈନ୍ୟ ନିୟୋଜିତ ହୋଇଥବା କଥା 
ମୁସଲମାନ ଏତି ହାସିକ ନିଜାମୁଦଦିନ ଉଲ୍ଲେଖ କରିଅଛନ୍ତି । ମୋଗଲ ଯୁଗରେ ଅବୁଲଫଜଲ ଲେଖୁଛନ୍ତି 
ଯେ ଜଳେଶ୍ବର ସରକାରରେ ୪୩,୮୧୦ ପଦାତିକ, ଭଦୃକ ସରକାରରେ ୬୩୦୦, କଟକରେ 
୧୬,୦ ୧୬ ଏବଂ କଳିଙ୍ଗ ଦଣ୍ଡପାଟରେ ୩୦ ୦୦ ପଦାତିକ ମହଜୁଦ ଥୁଲେ । ପଦାତିକ ସେନା ସଂପର୍କରେ 
ସାରଳା ଦାସଙ୍କ ମହାଭାରତ ଏବଂ ମାଦଳା ପାଞ୍ଜିରେ କେତେକ ବର୍ଣ୍ଣନା ମିଳେ । ସେମାନଙ୍କ ଭିତରେ 
ବ୍ୁଧାରୀ, ଖଡ୍ଗଧାରୀ ଏବଂ ଧନୁଶରଧାରୀ ସୈନ୍ୟ ଥଲେ । କେତେକ ସୈନ୍ୟ ଜଙ୍ଗଲ ସଫା କରିବା 
ଓ ରାସ୍ତା ତିଆରି କାମରେ ବିନିଯୋଗ ହେଉଥଲେ ! ସେମାନଙ୍କୁ ଆଗୁଆଣି ଥାଟ କୁହାଯାଉଥୁଲା । 

ସାମରିକ ଏଡତିହ୍ୟ ୨୮୧ 


କେତେକ ଅଙ୍ଗରକ୍ଷକ ଦାୟିତ୍ବରେ ନି ଯୁକ୍ତ ହେଉଥୂଲେ । ରାଜ୍ୟ ଜୟ ହେଲା ପରେ ଯେଉଁମାନେ ସ୍ଥାନ 
ଅଧ୍କାର କରି ରହୁଥିଲେ ଓ ଆଇନ୍‌ଶୃଙ୍ଖଳାର ଯତ୍ନ ନେଉଥୂଲେ ସେମାନଙ୍କୁ ପରିଦଣ୍ଡ କୁହାଯାଉଥିଲା ! 


ପଦାତିକ ସୈନ୍ଯବାହିନୀର ଅସ୍ତ୍ରଶସ୍ତ୍ର ଥଲା- ଖଣ୍ଡା, ଫଳଖଣ୍ଡା, ଖଡ୍ଗ, ଧନୁଶର ଓ ତୂଣୀର, 
ଅଙ୍କୁଶ, ଭୁଷଶ୍ଡି, ଚକ୍ର ଛେଲ, ଢାଲ, ଗଦା, କଟାରୀ, କମାଣ, କୁଠାର, କୁନ୍ତ, ମୁଦ୍ଗର, ମୁଷଳ, 
ପାଶ, ପ୍ରଭିଶ, ସାଞ୍, ଶାବଳ ଓ ଶୂଳ ଇତ୍ୟାଦି । 

ପ୍ରାଚୀନ ଓ ମଧ୍ୟଯୁଗୀୟ ଯୁଦ୍ଧଯାତ୍ରା ବୀରତ୍ସବ୍ୟଞ୍ଜକଂ ଝହାଇଥୁବା ଦୃଷ୍ଟିରୁ ଅତି ଦର୍ଶନୀୟ ଶୋଭାଯାତ୍ରା 
ରୂପେ ଆୟୋଜିତ ହେଉଥୁୂଲା । ସେନା ପଟୁଆରରେ ନାନା ରଙ୍ଗର ପତାକା ଓ ଚିହ୍ନଥୁବା ରଙ୍ଗ ବେରଙ୍ଗର 
କେତନ ଉଡ଼ାଇ ଅଗ୍ରଧାବକମାନେ ଯାତ୍ରାର ସମ୍ମୁଖଭାଗରେ ଚାଲୁଥିଲେ ଅଥବା ଅଶ୍ବପୃଷ୍ଠରେ ଗତି 
କରୁଥିଲେ ବାଦ୍ୟ ସହ ତାଳ ପକାଇ ! ଶୁଭସୂଚକ ଭାବରେ ଦେବଦେବୀଙ୍କ ପ୍ରତୀକ ମଦ୍ଯ ଅଗ୍ରଭାଗରେ 
ଅବସ୍ଥାପିତ ହେଉଥୂଲେ । ଛତ୍ର ରାଜକୀୟ ଚିହ୍ନ ଥିଲା | ପାଟହାଦୀ ଉପରେ ରାଜା ବା ସେନାଧ୍ଯକ୍ଷ ବିଜେ 
କରୁଥିଲେ । ସୈନ୍ୟପରିଚାଳନା କରି ବାପାଇଁ ନିର୍ଦ୍ଦେଶ ଦେବା ସହଜ ହେଉଥଲା । ସମସ୍ତେ ତାଙ୍କୁ 
ଦେଖ୍ପାରୁଥିଲେ । ତାଙ୍କ ଅବସ୍ଥିତି ଉପରେ ଯୁଦ୍ଧର ଫଳାଫଳ ନିର୍ଭର କରୁଥଲା | ସୈନ୍ୟମାନଙ୍କୁ ଉତ୍ସାହିତ 
କରିବା ଉଦ୍ଦେଶ୍ୟରେ ଦ୍ରନ୍ଦୁଭି, ନାଗରା, ଢୋଲ, ଡୁଙ୍ଗଡୁଙ୍ଗା, ଧୁମସା, ଘୁମୁରା, ମାଦଳ, ନାଗରା, ଟମକା, 
ତେଲିଙ୍ଗ, ଭେରୀ, କାହାଳୀ, ଗୟଳସିଙ୍ଗା, ରଣସିଙ୍ଗ!, ନିଶାଣ, ତୂରୀ, କାହାଳୀ ଏବଂ ଘୋଷ ପ୍ରଭୁତି 
ବୀରବାଦ୍ୟ ବ୍ୟବହୃତ ହେଉଥଲା । 

ଯୁଦ୍ଧକ୍ଷେତ୍ରରେ କେତେକ ଅନୁଶାସନ ମାନିବାକୁ ପଡୁଥିଲା । ଏହି ଅନୁଶାସନମାନ ବିଧ୍‌ ଓ ପରଂପରା 
ରୂପେ ଗୃହୀତ ହୋଇଥୁଲା । ରାଜାଙ୍କ ଆଦେଶ ସେନାପତିମାନେ ଏବଂ ସେନାପତିଙ୍କ ଆଦେଶ 
ସୈନ୍ୟସାମନ୍ତମାନେ ମାନିବା ବାଧ୍ୟତାମୂଳକ ଥୁଲା । ଗୁପ୍ତଚର ମାଧ୍ଯମରେ ଶତ୍ତପକ୍ଷର ସୈନ୍ୟବଳ କଳନା 
କରିବା ପରଂପରା ପ୍ରଚଳିତ ଥୁଲା । ସୈନ୍ୟମାନଙ୍କ ପ୍ରଶିକ୍ଷଣ ଶିବିରରେ ନାନା ପ୍ରକାର କ୍ରୀଡ଼ା କସରତ 
ଆୟୋଜିତ ହେଉଥଲା । ଶାରୀରିକ ସୁସ୍ଥତା ଓ ଅସ୍ତ ଚାଳନାରେ ପାରଦର୍ଶିତାକୁ ଗୁରୁତ୍ଵ ଦିଆଯାଉଥୁୂଲା । 
ଯୁଦ୍ଧ ଅଭ୍ୟାସ ସହିତ ଦୌଡ଼, କୁଦ, ସନ୍ତରଣ, ଖଣ୍ଡାଖେଳ, ଅଶ୍ଵାରୋହଣ, ଭାର ଉତ୍ତୋଳନ, କୁସ୍ତି, 
ପ୍ରାଚୀର ଅତିକ୍ରମ ଶୈଳୀ, ଲୁହାଦଶ୍ଡ ଭା୍ଗବା, ଧନୁର୍ବିଦ୍ୟା ପ୍ରଭୃତି ସଂପୃ୍ତ ଥଲା ! ସାଞୁ ବ୍ୟବହାର 
କରିବାରେ ଅଭ୍ୟସ୍ତ ହେବା ସୈନ୍ଯମାନଙ୍କପାଇଁ ଜରୁରୀ ଥୁଲା । ଯୁଦ୍ଧକ୍ଷେତ୍ରରୁ ପଳାୟନ କରିବା 
କାପୁରୁଷର ଲକ୍ଷଣ ଏବଂ ଅନୈତିକ ବୋଲି ଧାରଣା ତଥା ବିଶ୍ଵାସ ଥୁଲା | ରାଜାମାନେ ଦେବଦେବୀଙ୍କ 
ଆଶୀର୍ବାଦ ଭିକ୍ଷା କରି ଯୁଦ୍ଧଯାତ୍ରା କରୁଥିଲେ । ତାଙ୍କ ପ୍ରତି ଅନୁରକ୍ତ ରହିବ। ସେନାପଡିମାନଙ୍କ ନୈତିକ 
କରଁବ୍ୟ ଥଲା । ଅନେକ କ୍ଷେତ୍ରରେ ସେନାପତି ପଦ କୌଳିକ ଥୁଲା ଏବଂ ସେଥୁପାଇଁ ନିଷ୍କର ଭୂସଂପରି 
ସେମାନେ ଭୋଗ କରୁ ଥଲେ । 


ଓଡ଼ିଶାର ପ୍ରତିରକ୍ଷା ବ୍ୟବସ୍ଥାକୁ ଦୃଢ଼ କରିବା ଉଦ୍ଦେଶ୍ୟରେ ଗୁରୁତ୍ଵପୂର୍ଣ୍ଣ ସ୍ଥାନରେ ଘାଟିମାନ ସ୍ଥାପିତ 
ହୋଇଥଲା । ଘାଟିରେ ଦୁର୍ଗ ଭିତରେ ସୈନ୍ୟବାହିନୀ ଯୁଦ୍ଧ ପାଇଁ ପ୍ରସ୍ତୁତ ହୋଇ ରହୁଥ୍‌ଲେ । ଗଙ୍ଗମାନେ 
କଟକ ଚୌଦ୍ଧାରକୁ ଏକ ସାମରିକ ଘାଟିରେ ପରିଣତ କରିଥିଲେ ଏବଂ ସେଠାରେ ବାରବାଟ ଦୁର୍ଗ 
ରାଜ୍ୟର ସର୍ବବୃହତ୍‌ ଓ ସର୍ବଶ୍ରେଷ୍ଠ ଦୁର୍ଗ ଥଲା । ସେହିପରି ଉତ୍ତର ଓ ଦକ୍ଷିଣ ସୀମାନ୍ତରେ ଦୁର୍ଗମାନ 
ଥିଲା । ଦୁର୍ଗରକ୍ଷକ ଜଣେ ବିଶ୍ଵସ୍ତ ସେନାଧ୍ଯକ୍ଷ ଓ ପ୍ରଶାସକ ଥଲେ । ଉତ୍ତରରେ ବାଲେଶ୍ବର ଓ ହୁଗୁଳି 
ନଦୀ ମଧ୍ଯବର୍ଭୀ ଅଞ୍ଚଳ, ଦକ୍ଷିଣରେ ଗୋଦାବରୀ ଉପତ୍ୟକା ଏବଂ ପଶ୍ଚିମରେ ସୁବର୍ଣ୍ଣପୁର ଅତି ସ୍ପର୍ଶକାତର 
ସ୍ଥାନ ଥଲା । ସୀମାନ୍ତରକ୍ଷୀମାନେ ସେସବୁ ସ୍ଥାନରେ ସଦା ଜାଗ୍ରତ ପ୍ରହରୀ ରୂପେ ଅବସ୍ଥାପିତ 
ହୋଇଥୂଲେ । ଏହି ସ୍ପର୍ଶକାତର ସ୍ଥାନମାନଙ୍କରେ ନିର୍ମିତ ହୋଇଥୁବା ଘାଟିମାନ ପ୍ରଥମେ ଜୟ କଲେ 

୨୮୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ବିଜୟ ସହଜସାଧ ହେଉଥୁଲା । କଟକ ସନିକଟରେ ଥବା ଦୁର୍ଗମାନ ଆଠଗଡ଼, ପୂର୍ବଦାର, ବାରଙ୍ଗ, 
ଚନ୍ଦକା, ଚବିଶକୁଦ, ଢେଙ୍କାନାଳ, ଦକ୍ଷିଣଦ୍ଵାର, ହାଜିପୁର, କୋଟଦେଶରେ ଅବସ୍ଥିତ ଥୁଲା । ଭଦ୍ରକ 
ସରକାରରେ ଥବା ଦୁର୍ଗମାନ ହେଲା ଚରମ୍ପା, ଗୋହିରାଟିକିରି ଓ କାଇମଲ ଇତ୍ୟାଦି | ରାଜ୍ୟ ବିସ୍ତାରପାଇଁ 
ଦକ୍ଷିଣ ଦିଗରେ ଗଙ୍ଗ ଓ ଗଜପତି ରାଜାମାନେ ଅଧୁକାଂଶ ସମୟ ଅତିବାହିତ କରୁଥୁବାରୁ ସେମାନଙ୍କ 
ସୁରକ୍ଷା ଓ ଶକ୍ଜି ବୃଦ୍ଧିପାଇଁ ଅନେକ ଦୁର୍ଗ ନିର୍ମିତ ହୋଇଥୂଲା । ଏଗୁଡ଼ିକ ଅଡ଼ଙ୍କି, ଦେବରକୋଣ୍ଡା, 
କୋଣ୍ଡାପଲୀ, କୋଣ୍ଡାଭିଡ଼ୁ, କେତବମମଣ, ନାଗାଙୁନ କୋଣ୍ଡା, ରାଜମହେନ୍ଦ୍ରୀୟ ବେଣୁକୋଣ୍ଡା, 
ବେଲମକୋଷ୍ଡା, ଉଦୟଗିରି, ଓାରଙ୍ଗଲ ପ୍ରଭୁତି ସ୍ଥାନରେ ଅବସ୍ଥିତ ଥୁଲା । କଳିଙ୍ଗ ଦଣ୍ତପାଟରେ ଥବା 
ଦୁର୍ଗମାନ ହେଲା- ଆଠଗଡ଼, ଚିକିଟି, ହୁମା, ଖଲିକୋଟ, ଖେମୁଣ୍ି ଏବଂ ପାଲୁର । ଦୁର୍ଗରେ ଖାଦ୍ୟ, 
ସୈନ୍ୟ, ଅସ୍ବଶସ୍ତ ଏବଂ ଆବଶ୍ୟକୀୟ ପଦାର୍ଥ ଗଳିତ ହୋଇ ରହୁଥୁଲା | ସ୍ଥାନୀୟ ପ୍ରଶାସକମାନେ ତହିଁରେ 
ବାସ କରୁଥିଲେ | ‘ଆଇନ୍‌ -ଇ-ଆକବରୀ”ରେ ଅବୁଲଫଜଲ କେତେକ ମହତ୍ତ୍ଵପୂର୍ଣ୍ଣ ତଥ୍ୟ ସନିବେଶ 
କରିଥବା ଦେଖାଯାଏ । ତଦନୁସାରେ ଜଳେଶ୍ବର ସରକାରରେ ୪୩୮୧୦ ପଦାତିକ ଏବଂ ୬୮୬୮ 
ଅଶ୍ଵାରୋହୀ ଗଳ୍ଛିତ ରହୁଥିଲେ । ଗଡ଼ମନ୍ଦାରନ୍‌ ଓଡ଼ିଶା ଓ ବଙ୍ଗଳା ସୀମାନ୍ତ ଶେଷ ଦୁର୍ଗ ଥୁଲା ଏବଂ 
ଉଭୟ ଦେଶପାଇଁ ତାହା ଅଧକାର କରିବା ସମ୍ମାନଜନକ ଥୁଲା । 


ପ୍ରତିରକ୍ଷା ବ୍ୟାପାର କେବଳ ସୀମାନ୍ତର ସୁରକ୍ଷାରେ ସୀମିତ ନ ଥୁଲା । ରାଜ୍ୟଜୟ ଓ ରାଜ୍ୟର 
ନିରାପତ୍ତା ସହିତ ଅର୍ଥନୀତି କୁ ପ୍ରଭାବିତ କରୁଥ୍‌ବା ବହିର୍ବାଶିଜ୍ୟ ତଥା ଆନ୍ତର୍ଦେଶୀୟ ବାଣିଜ୍ୟର ସୁରକ୍ଷା 
ମଧ୍ଯ ଦେଖୁବାକୁ ପଡ଼ୁଥ୍ଲା । ସେଥ୍ପାଇଁ ଦେଶର ରାଜପଥ ଓ ଜଳପଥ ସହିତ ପୋତାଶ୍ରୟ ଓ ବନ୍ଦରମାନ 
ଯେପରି ସୁରକ୍ଷିତ ରହିବ ସେକଥା ମଧ୍ଯ ସେନାବାହିନୀର ଦାୟିତ୍ବ ଅନ୍ତର୍ଭୁକ୍ତ ଥୁଲା । ଓଡ଼ିଶାର ନଦୀମାନ 
ସେତେବେଳେ ବାଣିଜ୍ୟପାଇଁ ନୌପଥ ଭାବରେ ବ୍ୟବହୃତ ହେଉଥ୍‌ଲେ । ଉପକୂଳରେ ବାଲେଶ୍ବର, 
ତାମ୍ରଲିପ୍ତଠାରୁ ଆରମ୍ଭକରି ଗୋପାଳପୁର, ପାଲୁର, ରାଜମହେନ୍ଦ୍ରୀ ବିଜୟନଗରମ ପ୍ରଭୂତି ଏକାଧୂକ 
ସମୃଦ୍ଧ ପୋତାଶ୍ରୟ ରହିଥୂଲା । ଗଭୀର ସମୁଦ୍ରରେ ଚାଲିଥୁବା ନୌବାଣିଜ୍ୟ ଚତୁର୍ଦ୍ଦଶ ଶତାଦ୍ଦୀଠାରୁ ଧ୍ଵଂସ 
ପାଇଗଲ। ଆରବ ବଣିକମାନେ ଆସିବାଦ୍ଵାରା । ସେମାନେ ଦକ୍ଷିଣପୂର୍ବ ଏସିଆ ଦେଶଗୁଡ଼ିକୁ ନିଜ 
ଅଧ୍କାରଭୁକ୍ତ କରି ବଙ୍ଗୋପସାଗରରେ ଅନ୍ୟ କୌଣସି ଦେଶକୁ ବାଣିଜ୍ୟ କରିବାକୁ ଦେଲେ ନାହିଁ । 
ଗଙ୍ଗ ଗଜପତି ରାଜାମାନଙ୍କର ନୌଶକ୍ତି ନ ଥ୍‌ବାରୁ ଆରବମାନଙ୍କ ସହିତ ପ୍ରତିଯୋଗିତା କରିବାରେ 
ଅକ୍ଷମ ଥୁଲେ । ସାମୁଦ୍ରିକ ବାଣିଜ୍ୟରେ ଏକଦା ଓଡ଼ିଶାର ସାଧବମାନେ ବିଶେଷ ପ୍ରଭାବଶାଳୀ ଥଲେ 
ସତ: କିନ୍ତୁ ଗଙ୍ଗ ଗଜପତି ରାଜତ୍ଵ କାଳରେ ତାହା ଚୋଳରାଜାମାନେ ଏବଂ ପରେ ପରେ ଆରବମାନଙ୍କ 
ହାତକୁ ଚାଲିଗଲା । ଓଡ଼ିଶାର ଅର୍ଥନୀତିକୁ ସମୃଦ୍ଧ ରଖ୍‌ବାର ଏକମାତ୍ର ପନ୍ଥା ଥଲା ରାଜ୍ୟଜୟ ଏବଂ 
ଯୁଦ୍ଧ କ୍ଷତିପୂରଣ ଆଦାୟ ବାବଦ ଅର୍ଥ । ସେଥୁପାଇଁ ଗଙ୍ଗ -ଗଜପତିମାନେ ସ୍ଥଳସେନା ସଂଖ୍ୟା ବ୍ରଵ୍ଧି 
କରିବା ସହ ରାଜ୍ୟଜୟରେ ମନୋନିବେଶ ଏବଂ ଶକ୍ଛି ବିନିଯୋଗ କରିଥୂଲେ । ତେବେ ବନ୍ଦର ଓ 
ପୋତାଶ୍ରୟଗୁଡ଼ିକ ଯେପରି ନିରର୍ଥକ ନ ହୁଏ ସେଥୁପାଇଁ ସ୍ଥଳଭାଗରୁ ସେନାବାହିନୀ ସାହାଯ୍ୟ କରିଥବା 
ଦେଖାଯାଏ । ସେଥୁପାଇଁ ଉପକୂଳ ଅଞ୍ଚଳରେ ବହୁସଂଖ୍ୟକ ଦରର୍ଗ ନିର୍ମିତ ହୋଇଥଲା । ମାଡୃସ୍ଵରୂପିଣୀ 
ଜନନୀ ପରି ଯତ୍ସଶୀଳା ଓ ଆଶ୍ରୟଦାୟିନୀ ହୋଇଥ୍‌ବାରୁ ରାଜ୍ୟବାସୀ ଦୁର୍ଗ ପ୍ରତି ମମତାବଦ୍ଧ ଥଲେ | 
ଉତ୍ତରଓଡ଼ିଶାର ରାଜପଥର ଉଭୟ ପାର୍ଶ୍ଵରେ ସ୍ଥଳପଥକୁ ସୁରକ୍ଷିତ କରି ଦୁର୍ଗମାନ ନିର୍ମିତ ହୋଇଥୁବା 
ଦେଖାଯାଏ । ସେହିପରି ଜଳପଥର ସୁରକ୍ଷାପାଇଁ ସମୁଦ୍ରକୂଳବର୍ଭ୍ରୀ ସ୍ଥାନମାନଙ୍କରେ ମଧ୍ଯ ଦୁର୍ଗ ନିର୍ମିତ 
ହୋଇଥଲା । ଉଦାହରଣସ୍ବରୂପ ବାଲେଶ୍ଵର, ସାର୍ଥ, ଛାତୁଆ, ପିପିଲି ଏବଂ ତମଲୁକ । ସୋଣ ଓ 
ଗଙ୍ଗାହାର ନଦୀର ମିଳନ ସ୍ଥଳୀର, ଅନତିଦୂରରେ ରେମ୍ୂଣା ଦୁର୍ଗ ଥଲା । ସେଠାରୁ ମାତ୍ର ଆଠ 

ସାମରିକ ଏତିହ୍ୟ ୨୮୩ 


କିଲୋମିଟର ଦୂରରେ ଥଲା ହରିଚନ୍ଦନଗଡ଼ । ଗଡ଼ପଦାର ଉତ୍ତରରେ ବଂସଦାଗଡ଼ ଥଲା । ଏହା ଆଧୁନିକ 
ବସ୍ତା ନାମରେ ପରିଚିତ । ପୁଣି ତା'ଠାରୁ ଅଛ ଦୂରରେ ଅମର୍ଦାଗଡ଼ ଥୁଲା । ସୁବର୍ଣ୍ଣରେଖାର ମୁହାଣ 
ରାଜଘାଟ ପର୍ଯ୍ୟନ୍ତ ଅଞ୍ଚଳର ସୁରକ୍ଷା ଦାୟିତ୍ସ ସେଠାରୁ ତୁଲାଇ ହେଉଥୁଲା । ଅମର୍ଦାଗଡ଼ରୁ ଖଡ଼ଗପୁର 
ଭିତରେ ବରଡ଼ିଆ ଗଡ଼, ରାଇବଣିଆ, ଓଲମରା, ଜମିରାପାଳ, ନୟାଗ୍ରାମ ଏବଂ ଗଙଟ୍ଗେଶ୍ଵର ଆଦି 
ଦୁର୍ଗ ଅବସ୍ଥିତ ଥୁଲା ! ଜଳେଶ୍ବର, ଦାଳୁନ, ନାରାୟଣଗଡ଼ରେ ମଧ୍ଯ ସାମରିକ ଘାଟିମାନ ଥୁଲା । ତମଲୁକ 
ବନ୍ଦରପାଇଁ କୌଣସି ବିପଦଆପଦକୁ ସେମାନେ ସମ୍ଭାଳି ନେଉଥୁଲେ । ଉତ୍ତର ସୀମାନ୍ତରେ ଗଡ଼ ମନ୍ଦାରନ 
ଥଲା ଶେଷ ଘାଟି । ଉପରୋକ୍ତ ଅଞ୍ଚଳରେ ଓଡ଼ିଶାର ସେନାବାହିନୀ ମହଜୁଦ ହୋଇ ରହିଥୂଲେ 
ଯେକୌଣସି ଆକ୍ରମଣର ମୁକାବିଲାପାଇଁ । ଏହି ପ୍ରସ୍ତୁତି ଓଡ଼ିଶା ରାଜାମାନଙ୍କ ସାମରିକ ଦୂରଦ୍ଷ୍ଟିର 
ପରିଚୟ ଦିଏ । 

ଏହି ବଳିଷ୍ଠ ପଦକ୍ଷେପ ନେଇଥିବାରୁ ଓଡ଼ିଶା ମୁସଲମାନ ଶକ୍ତିକୁ ତିନିଶତ ବର୍ଷ ପ୍ରତିରୋଧ 
କରିପାରିଥୁଲା | ରାଜାମାନଙ୍କ ରାଷ୍ଟ୍ରନୀତି ଫଳରେ ହିନ୍ଦୁ ସଂସ୍କୃତି ନିରାପଦ ରହିଲା । ନଚେତ୍‌ ପଞ୍ଜାବଠାରୁ 
ଆରମ୍ଭ କରି ପୂର୍ବବଙ୍ଗ ପର୍ଯ୍ୟନ୍ତ ହିନ୍ଦୁଧର୍ମ କୀର୍ଭିମାନ ଯେପରି ଭୂଲୁଣ୍ଡିତ ହୋଇଥୁଲା ଓଡ଼ିଶାର ଅକ୍ଷୟ 
କୀର୍ଭିମାନେ ସମଦଶାପନ୍ନ ହୋଇଥାନ୍ତେ । ଓଡ଼ିଆ ଜାତିର ଗୌରବମୟ ଏତି ହ୍ୟର ମୂକସାକ୍ଷୀ ସ୍ଵରୂପ 
ଲିଙ୍ଗରାଜ ନ ଥାନ୍ତେ କି ପୁରୀ ମନ୍ଦିରରେ ଜଗନ୍ନାଥ ମହାପ୍ରଭୁ ମଧ୍ୟ ନ ଥାନ୍ତେ । ଓଡ଼ିଶାର ଅର୍ଥନୀତି 
ଦୁର୍ବଳ ହୋଇପାରେ, କିନୁ ତା'ର ସଂସ୍କୃତି ହୀନବଳ ନୁହେଁ । ସଂସ୍କୃତି ହେଲା ଜାତିର ପ୍ରାଣ ଏବଂ ଆମ୍ମା । 
ବଳିଷ୍ଠ ସାମରିକ ଶକ୍ତି ନେଇ ମଧ୍ଯଯୁଗରେ ଓଡ଼ିଆ ଜାତି ନିଜର ଆମ୍ମାକୁ ଜୀବନ୍ତ କରି ରଖୁପାରିଥୂବାରୁ 
ଆମର ସ୍ବାଭିମାନ ବଞ୍ଚ ରହିପାରିଲା । 

ଏକାଦଶ ଅଧ୍ସାୟ 
ନୌବାଣିଜ୍ୟ ଓ ସଂସ୍କୃତି 


ଓଡ଼ିଶାର ପୂର୍ବଭାଗରେ ବଙ୍ଗୋପସାଗରର ନୀଳ ଜଳରାଶି ଅନ୍ତରାଳରେ ଅବସ୍ଥିତ ଥୁବା ଦକ୍ଷିଣପୂର୍ବ 
ଏସିଆର ବିସ୍ତୀର୍ଣ୍ଣ ଭୂରାଗ ଏବଂ ତହିଁରେ ଗଳିତ ଥୁବା ବିପୁଳ ସଂପଦର ଯଥାର୍ଥ ଉପଯୋଗ ଭାରତୀୟମାନେ 
ବହୁ ପ୍ରାଚୀନ କାଳରୁ ମଧ୍ଯଯୁଗ ପର୍ଯ୍ୟନ୍ତ କରିଆସିଛନ୍ତି । ଓଡ଼ିଆ ଜାତିପାଇଁ ସମୁଦ୍ର ଏକ ଆହ୍ବାନ ଥୁଲା | 
ବିଭିନ୍ନ ରାଜବଂଶ ଭିନ୍ନ ଭିନ୍ନ ସମୟରେ କଳିଙ୍ଗ, କଙ୍ୟୋଦ, ଓଡ଼ ଏବଂ ଉତ୍କଳ ଆଦି ରାଜ୍ୟରେ ଶାସନ 
କରିଥୂଲେ ମଧ୍ଯ ନୌବାଣିଜ୍ୟ ପ୍ରତି ସେମାନଙ୍କର ଆଗ୍ରହ ଥୁଲା । ତାମ୍ରଲିପ୍ତ, ଚେଲିତାଲୋ, ପାଲୁର ଓ 
ପିଥୁଣ୍ଡ ଆଦି ଅନେକ ପୋତାଶ୍ରୟ ସ୍ଥାପିତ ହୋଇଥଲା । ସେଥୁରେ ଜାହାଜ ଯିବାଆସିବା ବ୍ୟବସ୍ଥା 
ଥିଲା । ହୁଏନ୍‌ସାଂଙ୍କ ବିବରଣୀରୁ ଜଣାଯାଏ ଯେ ଶତାଧ୍ଵକ ଯାତ୍ରୀ ନେଇ ପୋତମାନ ଜଳଯାତ୍ରା କରୁଥିଲେ ! 
ପ୍ରାଚୀନ ଓଡ଼ିଶା ଏବଂ ସିଂହଳ ମଧ୍ଯରେ ଯାତାୟାତର ସୁବିଧା ଥଲା ଜଳପଥରେ । ଅନେକ ପରିବାର 
କଳିଙ୍ଗରୁ ଦକ୍ଷିଣ ଏବଂ ଦକ୍ଷିଣପୂର୍ବ ଏସିଆ ଦେଶମାନଙ୍କୁ ଯାଇ ବସତି ସ୍ଥାପନ କରିଥଲେ । ନୌଚାଳନା 
ଉପକୂଳ ଅଞ୍ଚଳ ମଧ୍ଯରେ ସୀମିତ ଥୁଲେ ମଧ୍ଯ ଦେଶବିଦେଶର ଧର୍ମ, ଜୀବନଧାରା ଓ ଚାହିଦା ବିଷୟ 
ଅଛପା ନ ଥୁଲା । ମଧ୍ୟଯୁଗୀୟ ମନ୍ଦିର ସ୍ଥାପତ୍ୟରେ ଓ ପରବର୍ରୀ ତାଳପତ୍ର ପୋଥୁମାନଙ୍କର ବୋଇତର 
ଚିତ୍ର ମିଳେ । ବୋଇତ ଓ ପୋତ ମଧ୍ଯରେ ପାଥକ୍ୟ ଥଲା । ନୌବାଣିଜ୍ୟରେ ଆଗ୍ରହୀ ସାଧବମାନେ 
ନୌଚାଳନାରେ ପାରଦର୍ଶୀ ଥୁଲେ । ତଥାପି ଦୈବଦୁର୍ବିପାକରୁ ଉଦ୍ଧାର ପାଇବାପାଇଁ ସେମାନେ ତାରା ଓ 
ମଙ୍ଗଳା ଆଦି ଦେବୀଙ୍କ ଆରାଧନା କରୁଥୁଲେ | ସମୁଦ୍ର ଗର୍ଭରେ ଝଡ଼ବତାସର ସମ୍ମୁଖୀନ ହେଲେ ବିପୁଳ 
ଧନସଂପଦ ନଷ୍ଟ ହେଉଥଲା | ବଣିକମାନେ ସର୍ବସ୍ବାନ୍ତ ହୋଇଯାଉଥଲେ । ଭୁବନେଶ୍ବରର ବୈତାଳ ଦେଉଳର 
ଛାତ ଓଲଟ ନୌକା ପରି ଆକୃତିବିଶିଷ୍ଠ । ନୌକାଦ୍ଵାରା ହାତୀ ଓ ବୃହତ୍‌ ପଥରଖଣ୍ଡ ପରିବହନ ହେଉଥୁବାର 
ପ୍ରମାଣ ଅଛି । ନୌଚାଳନାରେ କାରି କମାସ ପର ସମୟ ଅନୁକୂଳ ହେଉଥିବାରୁ ସାଧବମାନେ 
ବୋଇତାଳମାନଙ୍କ ପରାମର୍ଶରେ ଯାତ୍ରା ଶୁଭାରମ୍ଭ କରୁଥିଲେ । 


ଜଳପଥ ସ୍ଥଳିପଥ ପରି ନିରାପଦ ନ ଥୁଲା । ତଥାପି ଦୁଃସାହସୀ ଓଡ଼ିଆଜାତି ଓ ସାଧବମାନେ 
ସଂପଦ ଆହରଣ ଆଶାରେ ବିପଦସଂକୁଳ ଯାତ୍ରାକୁ ଆଦରି ନେଇଥଲେ । ଏ ସଂପର୍କରେ ପ୍ରତୃତାର୍ଵିକ 
ଭୂଖୋଦନରୁ ଅନେକ ପ୍ରମାଣ ମିଳିଅଛି । ମୟୂରଭଞ୍ଜର କୁଚାଇ, ସୁଲଭଢିହି, ବିହାରର ଚିରାଣ୍ଡ ଏବଂ 
ଉତ୍ତରପ୍ରଦେଶର କୋଲଧ୍‌୍ମାଠାରୁ ପ୍ରାପ୍ତ ଉପାଦାନରୁ ଜଣାଯାଏ ଯେ ପୂର୍ବଭାରତୀୟ ରାଜ୍ୟମାନଙ୍କ ସହିତ 
ମିଆଁମାର ଓ ଥାଇଲ୍ୟାଣ୍ଡ ଦେଶମାନଙ୍କର ସଂପର୍କ ଥଲା । ମୟୂରଭଞ୍ଜର କୁଚାଇ ଓ ବଇଦିପୁରରେ ମିଳିଥୁବା 
ନୂତନ ପ୍ରସ୍ତର ଯୁଗର ସ୍ପନ୍ଧଯୁକ୍ତ କୁଠାର ପରି ଦକ୍ଷିଣପୂର୍ବ ଏସିଆରେ ମଧ୍ଯ କୁଠାର ମିଳିଅଛି । ସୁନ୍ଦରଗଡ଼ର 
ସୁଲଭଡିହିରେ ମିଳିଥ୍‌ବା ଗଇତି ପରି ଅନୁରୂପ ଗଇଁତି ଦକ୍ଷିଣପୂର୍ବ ଏସିଆରେ ମିଳିଅଛି । ଦୁଇ ଦେଶ 
ମଧ୍ଯରେ ଥବା ସାମାଜିକ, ସାଂସ୍କୃତିକ ସଂପର୍କ ହିଁ ଏହାର କାରଣ | ଏହା ଆପାତତଃ ଖ୍ରୀଷ୍ଟପୂର୍ବ ଦୂଇହଜାର 
ବର୍ଷ ତଳ କଥା । 


ନିକଟ ଅତୀତରେ ତାମ୍ଭଲିପ୍ତିୟ ଖଲକଟପାଟଣା ଏବଂ ମାଣିକପାଟଣାରେ ହୋଇଥବା ପ୍ରତୃତାର୍ଵିକ 
ଭୂଖୋଦନ ଫଳରେ ପ୍ରାଚୀନ ଓଡ଼ିଶାର ବହିର୍ବାଣିଜ୍ୟ ସଂପର୍କରେ ଅନେକ ନୂତନ ତଥ୍ୟ ଲୋକଲୋଚନକୁ 

ନୌବାଣିଜ୍ୟ ଓ ସଂସ୍କୃତି ୨୮୫ 


ଆସିଅଛି । ରୋମକ ସ୍ଵର୍ଶ୍ଠମୁଦ୍ରାା ବୃତ୍ତାକାର ଚିହ୍ନ ଥବା ମୃଣ୍ମୟ ପାତ୍ର ଚୀନର ମୃଣ୍ମୟ ପାତ୍ରଖଣ୍ଡ ଚୀନର 
ସେଲୋଡନ ପାତ୍ର ମିଳିଥବବାରୁ ଆନ୍ତର୍ଦେଶୀୟ ବାଣିଜ୍ୟ ସଂପର୍କ ପ୍ରମାଣିତ ହୋଇଛି । ଶିଶୁପାଳଗଡ଼, 
ଜଉଗଡ଼, ଅସୁରଗଡ଼ ଏବଂ ମନମୁଣ୍ଡା ଭୂଖୋଦନ ମଧ୍ଯ ଏ ପ୍ରକାର ବାଣିଜ୍ୟ ସଂପର୍କକୁ ସମର୍ଥନ କରେ । 
ଦକ୍ଷିଣ ଏସିଆ ଦେଶମାନଙ୍କରେ ମିଳୁଥ୍‌ବା ଆବୁ ପାତ୍ର ଏସବୁ ସ୍ଥାନରେ ଆବିଷ୍ଠୃତ ହୋଇଥୁବାରୁ 
ଏତିହାସିକମାନଙ୍କ ଅନୁମାନ ଠିକ୍‌ ଜଣାପଡ଼େ । ଶିଶୁପାଳଗଡ଼ରୁ ମିଳିଥବା ପାତ୍ର, ମୁଦ୍ରା ଆଦିରେ ରୋମକ 
ପ୍ରଭାବ ସ୍ପଷ୍ଟ ଦେଖାଯାଏ । ମୟୂରଭଞ୍ଜର ବାମନଘାଟି ସବୃଡିଭିଜନରୁ ରୋମ ନିର୍ମିତ ସ୍ବର୍ଣ୍ଣ ମୁଦ୍ରା ମିଳିଅଛି । 
ଲଳିତଗିରି, ଉଦୟଗିରି ଏବଂ ରତୃଗିରିରେ ମିଳିଥୂବା ଵୌଦ୍ଧ କୀର୍ଭିମାନ ଦକ୍ଷିଣପୂର୍ବ ଏସିଆର ବୌଦ୍ଧ 
ସ୍ଥାପତ୍ୟ ସହ ମେଳ ଖାଏ । ଚୀନରେ ମିଳିଥ୍‌ବା ଅସ୍ଥିପେଟିକା ପରି ଲଳିତଗିରିର ସ୍ତୁପ ମଧ୍ଯରୁ ଗୋଟିଏ 
ଚାରି ପରୁଆବିଶିଷ୍ଟ ଅସ୍ଥି ପେଟିକା ମିଳିଅଛି । ଏସବୁ ପ୍ରମାଣ ପ୍ରାଚୀନ ଓଡ଼ିଶା ସହ ଦକ୍ଷିଣପୂର୍ବ ଏସିଆ 
ଚୀନ ଏବଂ ରୋମ ଆଦି ଦେଶର ବାଣିଜ୍ୟିକ ତଥା ସାଂସ୍କୃତିକ ସଂପର୍କକୁ ସୂଚିତ କରେ । 

ବିଭିନ ସୂତ୍ରରୁ ଓଡ଼ିଶାର ବହିର୍ବାଣିଜ୍ୟ ସଂପର୍କୀୟ ତଥ୍ୟ ସଂଗୃହୀତ ହୋଇପାରିଅଛି । ସେଥମଧ୍ଯରେ 
ବିଦେଶୀମାନଙ୍କ ବିବରଣୀ ଅନ୍ୟତମ । ‘ପେରିପୂୁସ ଅଫ ଦି ଏରିଥିୟାନସି'ର ଅନାମଧେୟ ଲେଖକ 
ଓଡ଼ିଶା ଉପକୃୂଳସ୍ଥ ବନ୍ଦରମାନଙ୍କ କଥା ଉଲ୍ଲେଖ କରିଅଛନ୍ତି । ସେ ଖ୍ରୀଷ୍ଟୀୟ ପ୍ରଥମ ଶତାବ୍ଦୀର ଜଣେ 
ଅଭିଜ୍ଞତା ତଥା ଅନୁଭବୀ ନାବିକ ଥୁଲେ ଏବଂ ମୌସୁମୀବାୟୁ ସାହାଯ୍ୟରେ ଆଫ୍ରିକା ଓ ଲୋହିତସାଗର 
ଉପକୂଳବର୍ରୀ ଅଞ୍ଚଳରୁ ନାବିକମାନେ କିପରି ଭାରତ ଆସୁଥିଲେ ଓ ଭାରତର ଏକାଧୂଵକ ବନ୍ଦର ଏବଂ 
ତହିଁ ମାଧ୍ୟମରେ ଆମଦାନୀ ରପ୍ତାନୀ ଦ୍ରବ୍ୟର ତାଲିକା ସେ ପ୍ରଦାନ କରିଅଛନ୍ତି । ଖ୍ରୀଷ୍ଠୀୟ ଦ୍ଵିତୀୟ 
ଶତାଦ୍ଦୀରେ ଗ୍ରୀକ୍‌ ଭୌଗୋଳିକ ଟୋଲେମୀ ପାଲୁର ବନ୍ଦର ବିଷୟ ଉଲ୍ଲେଖ କରିଅଛନ୍ତି । ପଞ୍ଚମ ଶତାବ୍ଦୀରେ 
ଚୀନ ପରିବ୍ରାଜକ ଫାହିଁୟାନ ତାମ୍ରଲିପ୍ତ ବନ୍ଦର ବିଷୟ ବର୍ଣ୍ଣନା କରିଅଛନ୍ତି । ସେଠାରୁ ସେ ସିଧାସଳଖ 
ଜଳପଥରେ ସିଂହଳ ଯାତ୍ରା କରିଥୂଲେ । ସପ୍ତମ ଶତାବ୍ଦୀରେ ହୁଏନ୍‌ସାଂ ଓଡ଼ିଶା ଭ୍ରମଣରେ ଆସିଥୁବା 
ସମୟରେ ପ୍ରତ୍ୟକ୍ଷଦର୍ଶୀ ଭାବରେ ଚେଲିତାଳୋ ବନ୍ଦର କଥା ଲେଖ୍‌ଅଛନ୍ତି । ସେଠାରେ ବଣିକମାନେ 
ବିଶ୍ରାମ କରୁଥିଲେ ଏବଂ ସେଠାରୁ ଦକ୍ଷିଣ ଦିଗରେ ଥୁବା ସିଂହଳ ଦେଶ ଦିଗ୍ବଳୟରେ ପୀତରଙ୍ଗ ଧାରଣ 
କରିଥୁବା ଦେଖାଯାଉଥୂଲା । ସପ୍ରମ ଶତାବ୍ଦୀରେ ଇତ୍ସିଂ ତାମ୍ରଲିପ୍ତ ବନ୍ଦର ସହିତ ସୁମାତ୍ରା ଦ୍ଵୀପର 
ସଂପର୍କ କଥା ବଣ୍୍ଧନା କରିଅଛନ୍ତି । ନବମ ଓ ଦଶମ ଶତାଦ୍ଦୀ ବେଳକୁ ବଙ୍ଗୋପସାଗରରେ ଆରବ 
ନାବିକ ଓ ବଣିକମାନଙ୍କର ଆବିର୍ଭାବ ହେଲା । ସେମାନେ ଓଡ଼ିଶାକୁ ଉରସିନ ବା ଓରସଫିନ ନାମରେ 
ଉଲ୍ଲେଖ କରିବା ସହିତ ସମୁଦ୍ର ସଙ୍ଗେ ସଂପୃକ୍ତ କରି ଅଛନ୍ତି । ଖୁର୍ଦାଦଭି ଏବଂ ହାଦୁଦ ଅଲ ଆଲାମ 
ଅନୁସାରେ ଓଡ଼ିଶାର ରପ୍ତାନୀ ପଦାର୍ଥ ଥୁଲା ହାତୀ, ଲଙ୍କାମରିଚ, କାର୍ପାସ, ଶଙ୍ଖ ଏବଂ ନାନାପ୍ରକାର 
ଗରମମସଲା । 


ଓଡ଼ିଶାର ମୁଖ୍ୟ ବନ୍ଦର ଭିତରେ ତାମ୍ରଲିପ୍ତି ଅନ୍ୟତମ ଥୁଲା । ଏହାର ଆଧୁନିକ ନାମ ତାମଲୁକ 
ଏବଂ ଏହା ପଶ୍ଚିମବଙ୍ଗର ଦକ୍ଷିଣଭାଗରେ ଅବସ୍ଥିତ । ଭାରତର ପୂର୍ବ ଉପକୂଳରେ ଏହା ମୁଖ୍ୟ ପ୍ରବେଶ 
ଦ୍ଵାର ସ୍ଵରୂପ ଥଲା ଏବଂ ସେଠାରୁ ମ୍ୟାନମାର, କାମ୍ବୋଡ଼ିଆ, ମାଲୟେସିଆ, ଚୀନ ପ୍ରଭୃତି ଦେଶକୁ 
ପର୍ଯ୍ୟଟକ ଓ ବଣିକମାନେ ଜଳପଥରେ ଯାତ୍ରା କରୁଥିଲେ | ମହାଭାରତ, ବୌଦ୍ଧ ଜାତକ ଏବଂ କୌଟିଲ୍ୟଙ୍କ 
ଅର୍ଥଶାସ୍ତ୍ରରେ ତାମ୍ରଲିପ୍ରି ବହୁବାର ଉଲ୍ଲେଖ ହୋଇଥ୍‌ବାର ଦେଖାଯାଏ । ଟୋଲେମି ଏହି ପୋତାଶ୍ରୟ 
କଥା ଜାଣିଥୂଲେ । ଗ୍ରୀସ ଏବଂ ରୋମ ସହିତ ତାମ୍ର ଲିପ୍ତିର ଯୋଗାଯୋଗ ଥ୍‌ବା କଥା ଭୂଖୋଦନଦ୍ଵାରା 
ପ୍ରମାଣିତ ହୋଇଛି । ଦଶଣ୍ଡୀଙ୍କ ଦଶକୁମାର ଚରିତ” ସୋମଦେବଙ୍କ ‘କଥାସରିତ୍ସାଗର'’, ଚୀନ 
ପରିବ୍ରାଜକତ୍ରୟ ଇତ୍ୟାଦିଙ୍କ ଲେଖାରେ ତାମ୍ରଲିପ୍ରିର ବର୍ଣ୍ଣନା ମିଳେ । ମହାବଂଶରେ ଉଲ୍ଲେଖ ଅଛି 
ଯେ ତାମ୍ରଲିପ୍ରିରୁ ସିଂହଳ ଯିବାକୁ ସାତଦିନ ସମୟ ଲାଗୁଥୂଲା । ଦାଠ! ଧାତୁବଂଶରେ କଳିଙ୍ଗରାଜା 

୨୮୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଗୃହଶିବଙ୍କ କନ୍ୟା ହେମମାଳା ତାଙ୍କ ସ୍ଵାମୀ ଦନ୍ତକୁମାରଙ୍କ ସହିତ ବୁଦ୍ଧଙ୍କ ଦନ୍ତ ଘେନି ସିଂହଳ ଯାଇଥୂଲେ । 
ସେମାନଙ୍କ ଯାତ୍ରା ତାମ୍ରଲିପ୍ତିରୁ ଆରମ୍ଭ ହୋଇଥଲା । ‘ପେରିପ୍ସ ଅଫ ଦି ଏରିନ୍ଦ୍ରୟାନ ସି'ର ଲେଖକ 
କହନ୍ତି ଯେ ତାମ୍ରଲିପ୍ତି ଏକ ସମୃଦ୍ଧ ବ୍ୟବସାୟ କେନ୍ଦ୍ର ଥଲା ଏବଂ ସେଠାରୁ ବହୁମୂଲ୍ୟ ଓ ସୁନ୍ଦର 
କାରୁକାର୍ଯ୍ୟ ଥବା ହସ୍ତତନ୍ତ ପ୍ରସ୍ତୁତ ବସ୍ତ ରପ୍ତାନୀ ହେଉଥୂଲା | ଏଥରୁ ମନେହୁଏ ଯେ ବ୍ୟବସାୟ 
ବାଣିଜ୍ୟଦ୍ଵାରା କଳିଙ୍ଗର ଅର୍ଥନୀତି ସମୃଦ୍ଧ ହୋଇଥୁବାରୁ ସମ୍ରାଟ୍‌ ଅଶୋକ ପ୍ରଲୁନ୍ତ ହୋଇ କଳିଙ୍ଗ ଆକ୍ରମଣ 
କରିଥୁଲେ । 


ଅନ୍ୟ ଏକ ଉଲ୍ଲେଖନୀୟ ପ୍ରାଚୀନ ବନ୍ଦର ଥଲା ଚେଲିତାଲୋ । ଏହାକୁ କେତେକ ଏତିହାସିକ ଶ୍ରୀକ୍ଷେତ୍ର 
ସହ ପରିଚିହ୍ନିତ କରିଛନ୍ତି । ହଏନ୍‌ସାଂଙ୍କ ଭ୍ରମଣ ବ୍ୃତ୍ତାନ୍ତରେ ଏହା ଓଡ଼ ଦେଶରେ ଅବସ୍ଥିତ ଥ୍‌ବାର ଉଲ୍ଲେଖ 
ଅଛି । ଏହାର ଆୟତନ ୨୦ ଲି ବ୍ୟାସାର୍ ଥୁଲା । ସମୁଦ୍ର ଯାତ୍ରୀମାନେ ଏଠାରେ ବିଶ୍ରାମ ନେଉଥୁଲେ । 
ସେ ନିଜେ ସୁଦୂର ସିଂହଳର ଆଭା ସେଠାରୁ ଦର୍ଶନ କରି ପ୍ରୀତ ହୋଇଥୁଲେ । ସିଂହଳର ଦୂରତ୍ନ କୋଡ଼ିଏ 
ହଜାର ଲି ଥୁଲା । କ୍ୟାନିଙ୍ଗହାମଙ୍କ ମତରେ ହୁଏନ୍‌ସାଂଙ୍କ ଚେ-ଲି-ତା-ଲୋ। ସଂସ୍କୃତରେ ଚରିତ୍ରପୁର ହେବ । 
ମହାନଦୀର ଏକ ଶାଖାନଦୀ ଚିତ୍ରୋପ୍ରଳା ହୋଇଥିବାରୁ ତାହା ସହିତ ଚେଂଲି-ତା-ଲୋର ସଂପ୍କ 
ଥାଇପାରେ । ଆଉ କେତେକ ଏତି ହାସିକ ଏହାକୁ ଶ୍ରୀକ୍ଷେତ୍ର'ର ଚୀନା ଭାଷାନ୍ତର ବୋଲି କହନ୍ତି | ତେବେ 
ଜଣେ ପ୍ରତ୍ୟକ୍ଷଦର୍ଶୀ ଭାବରେ ହୁଏନ୍‌ସାଂ ଚେଲିତାଲୋର ଯେଉଁ ବ୍ୟାବସାୟିକ ଗୁରୁତ୍ନ କଥା ଉଲ୍ଲେଖ କରିଛନ୍ତି 
ତାହା ତାପର୍ଯ୍ୟପୂର୍୍ଣ । ପୁରୀ “କୋଣାର୍କ ଅଞ୍ଚଳରେ ଅବସ୍ଥିତ ଚନ୍ଦ୍ରଭାଗା ଓ ମାଣିକପାଟଣାର ମଯ ପ୍ରତ୍ଧତାର୍ସିକ 
ଗୁରୁତ୍ଵ ଥବାରୁ ଏବଂ ନିକଟବର୍ଭୀ ଅଞ୍ଚଳରେ ଅନେକ ବୌଦ୍ଧକୀର୍ରି ମିଳିଥ୍‌ବାରୁ ଏ ଅଞ୍ଚଳ ଯେ ଏକଦା 
ନୌବାଣିଜ୍ୟର କେନ୍ଦ୍ର ଥଲା ଏହା ନିଃସନ୍ଦେହ । ମାଣିକପାଟଣାର ଭୂଖୋଦନ ଫଳରେ ଅନେକ ପ୍ରାମାଣିକ 
ତଥ୍ୟ ସଂଗୃହୀତ ହୋଇଅଛି । 


ଦକ୍ଷିଣଓଡ଼ିଶାର ଆଉ ଏକ ଉଲ୍ଲେଖନୀୟ ବନ୍ଦର ଥଲା ପାଲୁର । ଏହାକୁ ପ୍ରାଚୀନ ବୌଦ୍ଧ ସାହିତ୍ୟରେ 
ବର୍ଣ୍ଣିତ ଦନ୍ତପୁର ସହିତ ପରିଚିହ୍ନିତ କରାଯାଏ । ଟୋଲେମିଙ୍କ ଭୂଗୋଳରେ ଏହାର ଉଲ୍ଲେଖ ଅଛି । 
ସେଠାରୁ ଅନେକ ବାଣିଜ୍ୟପୋତ ସମୁଦ୍ରଯାତ୍ରା କରୁଥ୍‌ବାର ଜଣାଯାଏ । ଏକଦା କଳିଙ୍ଗର ରାଜଧାନୀ 


ଭାବରେ ଦନ୍ତପୁର ଖ୍ୟାତି ଲାଭ କରିଥୁଲା | 


ଖାରବେଳଙ୍କ ହାତୀଗୁମ୍ବା ଅଭିଲେଖରେ ପିଥୁଣ୍ଡ ନାମକ ନଗରୀ ସମୁଦ୍ର ନିକଟରେ ଅବସ୍ଥିତ ଥୁବାର 
ବର୍ଣ୍ଣନା ଅଛି । ଟୋଲେମିଙ୍କ ବର୍ଣ୍ଣନାରେ ଏହାର ଉଲ୍ଲେଖ ଥବାର ଦେଖାଯାଏ । ପେରିପ୍ଲାସ ଅନୁସାରେ 
ଦୋସେରିନ୍‌ ନାମକ ବନ୍ଦର ସମୁଦ୍ରକୂଳରେ ଅବସ୍ଥିତ ଥଲା । ଏହାର ନିକଟବର୍ଭୀ ଅଞ୍ଚଳରୁ ଉନ୍ନତ ଧରଣର 
ହାତୀ ମିଳୁଥୁଲେ ଏବଂ ରପ୍ରାନୀପାଇଁ ହାତୀ ଏକ ଲାଭଜନକ ପଦାର୍ଥ ଥିଲା । କଳିଙ୍ଗଘତନମ ଏବଂ ଖଲକଟ୍ା 
ପାଟଣା ଦକ୍ଷିଣଓଡ଼ିଶାର ଆଉ ଦୁଇଟି ବନ୍ଦର-ବିଶେଷ ଭାବରେ ଖ୍ୟାତିଲାଭ କରିଥଲେ | ଖଲକଟା ପାଟଣାରେ 
ପ୍ରତୃତାତ୍ସିକ ଭୂଖୋଦନ ଫଳରେ ଇଟାନିର୍ମିତ ଗୋଟିଏ ଜାହାଜ ଘାଟର ସଂଧାନ ମିଳିଅଛି । ଏହା ଆମଦାନୀ 
ରପ୍ତାନୀ ବାଣିଜ୍ୟରେ ମାଲ ବୋଝଇ ଓ ଉତାରିବାପାଇଁ ବ୍ୟବହୃତ ହେଉଥଲା । ସେଠାରୁ ଚୀନ ନିର୍ମିତ ଅନେକ 
ପାତ୍ର ମିଳିଅଛି । କେତେକ ଚୀନ ମୁଦ୍ରା ମଧ୍ଯ ମିଳିଅଛି । ଏହି ବନ୍ଦର ଖ୍ରୀଷ୍ଟାହ ଦ୍ଵାଦଶରୁ ଚତୁର୍ଦଶ ଶତାବ୍ଦୀ ମଧ୍ଯରେ 
ବ୍ୟବହୃତ ହେଉଥ୍ୂବବା ମନେହୁଏ । 

ଓଡ଼ିଶାର ରପ୍ତାନୀ ଓ ଆମଦାନୀ ବାଣିଜ୍ୟର ସାମଗ୍ରୀ ସଂପର୍କରେ ସ୍ଵତଃ ଏକ ପ୍ରଶ୍ନ ମନରେ ଉଦ୍ରେକ 
ହୁଏ । ଏକ କୃଷିପ୍ରଧାନ ଦେଶ ହିସାବରେ କୃଷିଜାତ ସାମଗ୍ରୀ ଏବଂ ଅରଣ୍ୟସଂପଦ ରପ୍ରାନୀ ସାମଗ୍ରୀର 
ଅନ୍ତ୍ଭୁକ୍ତ ଥଲା । ଗରମ ମସଲା, ପାନ, ଗୁଆ, ନଡ଼ିଆ, ହଳଦି, ଶଝ, ଲୌହ, ହାତୀଦାନ୍ତ ରେଶମ ଓ 
ଟସର ବସ୍ତ୍ର ଲୁଣ, ତୈଳଜାତ ଦ୍ରବ୍ୟ, ଗୁଡ଼, ନବାତ, ହୀରା ପ୍ରଭୃତି ରପ୍ତାନୀ ହେଉଥିବା ସମ୍ଭବ । କଳିଙ୍ଗର 
ବସ୍ତର୍ଶିନ୍ଥ ଏବଂ ହସ୍ତଚନ୍ତ୍ର ପ୍ରସ୍ତୁତ ପରିଧେୟ ଖୁବ୍ଧ ଉନ୍ନତଧରଣର ଥିଲା । ସୋମେଶ୍ବରଙ୍କ ରଚିତ ମାନସୋଲ୍ଲାସ୍‌ 
ଏବଂ ତାମିଲ ସାହିତ୍ୟରେ କଳିଙ୍ଗ ବସ୍ତର ଭୂରି ଭୂରି ପ୍ରଶଂସା କରାଯାଇଛି । ଭୋଜଙ୍କ ରଚିତ ଯୁକ୍ତିକଳ୍ପତରୁ' 

ନୌବାଣିଜ୍ୟ ଓ ସଂସ୍କୃତି ୨୮୭ 


ରେ କଳିଙ୍ଗର ଲୌହ ବିଶେଷ ଗୁଣସଂପନ୍ନ ବୋଲି ଉଲ୍ଲେଖ ଅଛି । ମଧ୍ଯ ଯୁଗରୁ ନିର୍ମିତ ମନ୍ଦିରମାନଙ୍କରେ କଳିଙ୍ଗ 
ସ୍ଥପତି ଲୌହ ବିମ୍‌ ବ୍ୟବହାର କରୁଥିଲେ । ସେଗୁଡ଼ିକ ଉନ୍ନତଧରଣର ଇତ୍ସାତ ହୋଇଥୁବାରୁ ହଜାରେ ବର୍ଷରୁ 
ଅଧୂବକ ସମୟ ହୋଇଥୂଲେହେଁ କଳଙ୍କିଯୁକ୍ତ ହୋଇ ନ ଥୁବା ବିସ୍ମୟକର । 


’ I f 4 4 
es 3 MBE 


ନୌବାହିନୀ 


ଦରିଆପାରି ବ୍ୟବସାୟପାଇଁ ବଣିକମାନେ ସଂଘ ଗଢ଼ିଥିଲେ । ସେମାନେ ବିଭିନ୍ନ କାରଣରୁ ସଂଘବଦ୍ଧ 
ହେବା ଜରୁରୀ ଥୁଲା | ତଦ୍ଧାରା ଅଧ୍ବକ ପୁଞ୍ଜି ବିନିଯୋଗ କରିବା ସମ୍ଭବ ହେଉଥଲା । ଅଧଵକ ଲୋକବଳ 
ମିଳିବାରୁ ବିଦେଶକୁ ଯିବାପାଇଁ ଆଗ୍ରହୀ ଲୋକଙ୍କର ଅଭାବ ନ ଥୁଲା । ଅନ୍ତର୍ଦେଶୀୟ ଏବଂ ଆଭ୍ୟନ୍ତରୀଣ 
ବ୍ୟବସାୟରେ ସଂଘବଦ୍ଧ ହେବାରୁ ବ୍ୟବସାୟୀମାନେ ନିଜକୁ ସୁରକ୍ଷିତ କରିପାରୁଥିଲେ । ରାଜାଙ୍କ ସହଯୋଗ 
ଏବଂ ପ୍ରୋତ୍ସାହନ ମଧ୍ଯ ମିଳୁଥିଲା । ବ୍ୟବସାୟୀ ସଂଘମାନେ ବ୍ୟାଙ୍କପରି କାମ କରୁଥିଲେ । ସମାଜରେ 
ସେମାନଙ୍କର ପ୍ରତିଷ୍ଠା ଥଲା । 

ବାଣିଜ୍ୟ ବ୍ୟବସାୟରେ ସାଧବ ସଂପ୍ରଦାୟ ନେତୃତ୍ନ ନେଉଥୂଲେ । ବରଁମାନ ଓଡ଼ିଆ ସମାଜରେ 
ଯେଉମାନେ “ସାହୁ” ସଂଜ୍ଞାଧାରୀ ବ୍ୟକ୍ତି ଓ ପରିବାର ଅଛନ୍ତି ସେମାନେ ଏକଦା ସାଧବ ଥୁଲେ । ସେମାନେ 
ବୃରଭ୍ତି ଓ ଜାତିରେ ବୈଶ୍ୟ । ବ୍ୟବସାୟ କରିବା ସେମାନଙ୍କର ଚିରାଚରିତ କୌଳିକ ଧର୍ମ । ଆଥିକ 
ସ୍ଵଚ୍ଳତା ଦୃଷ୍ଟିରୁ ସେମାନେ ମଧ୍ୟବିତ୍ତ ବା ଉଚ୍ଚମଧ୍ଯବିତ୍ତ ଶ୍ରେଣୀୟ ବୋଲି ପରିଗଣିତ ହୁଅନ୍ତି । ସାଧବରୁ 
ସାଧୁ ଏବଂ ପରେ ସାହୁ ହୋଇଥବା ମନେ ହୁଏ । ସାଧବ ଶବ୍ଦର ଉତ୍ପତ୍ତି 'ସାର୍ଥବାହ” ଶବ୍ଦରୁ । ସାର୍ଥବାହ 
ନୌବାଣିଜ୍ୟ ସହ ସଂପୃର୍ତ | ଆଜିର ସାହୁ ଏବଂ ସାହୁକାରମାନେ ସାଧବ ସଂପ୍ରଦାୟର । ସାଧବମାନେ 
ଧନଶାଳୀ ସମ୍ଭାନ୍ତ ଥୁଲେ । ତେବେ ନୌବାଣିଜ୍ୟରେ ସବୁ ଜାତିର ସମୃଦ୍ଧ ଓ ସାହସୀ ଲୋକମାନେ 
ଯୋଗଦାନ କରୁଥିଲେ | ଯେଉଁମାନେ ବୋଇତ ଚଳାଉଥୁଲେ, ଦିଗ୍ଦଶନ ଦେଉଥୂଲେ, ପୁଞ୍ଜ ବିନିଯୋଗ 
କରୁଥୁଲେ, ବିଭିନ୍ନ ଦେଶବିଦେଶର ଆବଶ୍ୟକତା ବିଷୟରେ ଜାଣିଥୂଲେ, ସେମାନେ ସାଧବ ଶ୍ରେଣୀଭୁକ୍ତ 
ହୋଇଥୁବା ସମ୍ଭାବନା ଅଧୁକ । ସେମାନେ ସମାଜରେ ପ୍ରଭାବଶାଳୀ ଥୁବାରୁ ସେମାନଙ୍କୁ କେନ୍ଦ୍ର କରି 
ନାନା ଶିଳ୍ପ ଉପାଖ୍ୟାନ ଓ କନଶ୍ରତିମାନ ଗଢ଼ି ଉଠିଥୂଲା । ତଅପୋଇ ଗଳ୍ପ ତାହାର ଉଦାହରଣ । 
ସାଧବମାନେ କ୍ଷତ୍ରିୟ ପରିବାର ସହିତ ବୈବାହିକ ସଂପର୍କ ସ୍ଥାପନ କରିପାରୁଥୁଲେ | ଧନୀ ଶ୍ରେଣୀର 

9୮୮ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ଵିତୀୟ ଭାଗ 


ହୋଇଥବାରୁ ଉଚ୍ଚ ଜାତିରେ ବିବାହ କରିବାରେ କୌଣସି ଅନ୍ତରାୟ ନ ଥଲା । ତଅପୋଇ ଉପାଖ୍ୟାନରେ 


ସାମସମୟିକ ସାମାଜିକ ଓ ଆର୍ଥନୀତିକ ପରିସ୍ଥିତିର ସୂଚନା ମିଳେ । 
ଦକ୍ଷିଣପୂର୍ବ ଏସିଆ 

ଗଭୀର ସମୁଦ୍ରରେ ନିର୍ଦ୍ଦିଷ୍ଟ ପଥ କିଛି ନ ଥାଏ । ଦିଗ ନିର୍ଣ୍ଧୟର ପରଂପରା ଓ ବାସ୍ତବ ଜ୍ଞାନ ଉପରେ 
ନାବିକମାନେ ଜଳଯାତ୍ରା ପରିଚାଳନା କରୁଥିଲେ । ଚୀନ ପର୍ଯ୍ୟଟକମାନଙ୍କ ଆତ୍ମକଥା ଓ ବିବରଣୀରୁ 
କେତେକ କଥା ସ୍ତଷ୍ଟ ହୁଏ । ଉପକୂଳ ଅଞ୍ଚଳରେ ନୌଚାଳନା କରି ସେମାନେ ପ୍ରଥମେ ସିଂହଳ ଯାଉଥୂଲେ 
ଏବଂ ସେଠାରୁ ଇଣ୍ଡୋନେସିଆ ବା ଦକ୍ଷିଣପୂର୍ବ ଏସିଆର ଦେଶମାନଙ୍କୁ ଯାଉଥିଲେ । ତାମ୍ରଲିପ୍ତି ବନ୍ଦରରୁ 
ପୂର୍ବ ଉପକୂଳ ପଥରେ ବାଙ୍ଗଲାଦେଶ ଓ ମ୍ୟାନମାରକୁ ଯିବା ସହଜ ଥୁଲା । ଯେଉଁମାନେ ଗ୍ରୀସ, ରୋମ 
ଏବଂ ଆଫ୍ରିକା ମହାଦେଶ ଅଭିମୁଖେ ଯାତ୍ରା କରୁଥିଲେ ସେମାନେ ସିଂହଳରୁ ପଶ୍ଚିମ ଦିଗକୁ ଯାଉଥୁଲେ । 
ଏସବୁ ଯାତ୍ରାପାଇଁ ନାବିକମାନେ ସାମୁଦ୍ରିକ ବାୟୁର ସାହାଯ୍ୟ ନେଉଥ୍‌ଲେ । ଉତ୍ତରପୂର୍ବ ମୌସୁମୀ ବାୟୁ 
ନଭେମ୍ବର ପରେ ବୋହି ଦକ୍ଷିଣଏସିଆ ଓ ଦକ୍ଷିଣପୂର୍ବ ଏସିଆ ଯିବାପାଇଁ ସହାୟକ ହୁଏ । ସାଧବମାନେ 
କାର୍ରିକ ପୂର୍ଣ୍ଣିମା ପରେ ଏହା ସାହାଯ୍ୟରେ ଜାଭା, ସୁମାତ୍ରା, ବାଲି ଓ ସିଂହଳ ଆଦି ଦେଶକୁ ଯାଉଥୁଲେ । 
ସେତେବେଳେ ବଙ୍ଗୋପସାଗର ଧୀର ଓ ଶାନ୍ତ ଥାଏ । ପ୍ରାକୃତିକ ଦୁର୍ବିପାକର ଭୟ ନ ଥାଏ । ସେହିପରି 
ଦକ୍ଷିଣପଶ୍ଚିମ ମୌସୁମୀବାୟୁ ଜୁନରୁ ସେପ୍ଲେମ୍ବର ମାସ ଭିତରେ ଫେରନ୍ତା ଯାତ୍ରାପାଇଁ ଅନୁକୂଳ ହୋଇଥାଏ । 
ବାୟୁର ଗତିପରି ସମୁଦ୍ରତଳର ସ୍ରୋତ ନିର୍୍ଧୟ କରି ନୌଚାଳନ କରିବା ଆଉ ଏକ ଅଭ୍ୟାସ ଥୁଲା । ସାମୁଦ୍ରିକ 
ସ୍ରୋତ ମଧ୍ଯ ନୌଚାଳନାର ସହାୟକ ହୁଏ । 


ନୌବାଣିଜ୍ୟ ମାଧ୍ଯମରେ କେବଳ ଆମଦାନୀ ରପ୍ତାନୀ ଓ ଆଥ୍ଥିକ ସମୃଦ୍ଧି ସମ୍ଭବ ହେଉ ନ ଥିଲା- ଏହା 
ମାଧ୍ଯମରେ ସଂସ୍କୃତିର ପ୍ରସାର ହୋଇଥୁବା ଅନେକ ପ୍ରମାଣ ମିଳେ । ଏକଦା ଓଡ଼ିଶାରେ ଥେରବାଦ ବୌଦ୍ଧଧର୍ମ 
ପ୍ରଚଳନ ଥୁଲା । ଗୌତମ ବୁଦ୍ଧଙ୍କର ପ୍ରଥମ ଦୁଇ ଶିଷ୍ୟ ଉତ୍କଳୀୟ ଥୁଲେ ବୋଲି କିମ୍ବଦନ୍ତୀରୁ ଜଣାଯାଏ । 
ସେମାନଙ୍କ ନାମ ଥୁଲା ତପସୁ ଓ ଭଲ୍ଲ୍‌ କ । ଉଭୟେ ସହୋଦର ଭ୍ରାତା ଏବଂ ବ୍ୟବସାୟୀ ଥୁଲେ । ଓଡ଼ିଶା 
ଓ ମ୍ୟାନମାର ମଧ୍ଯରେ ସାଂସ୍କୃତିକ ଯୋଗସୂତ୍ର ସେମାନଙ୍କଦ୍ଵାରା ସ୍ଥାପିତ ହୋଇଥଲା । କାରଣ ବୁଦ୍ଧଙ୍କ 
ପବିତ୍ର କେଶଗୁଛୁ ସେମାନେ ନେଇ ମ୍ୟାନମାରର ସ୍ବେ ଦେଓ୍ୟାନ୍‌ ପାଗୋଡ଼ାରେ ସୁରକ୍ଷିତ ରଖୁଥୂଲେ । 
ମ୍ୟାନମାର ଅଧବବାସୀମାନେ ଥେରବାଦ ବୌଦ୍ଧଧର୍ମ ଗ୍ରହଣ କରିଥୁଲେ । ସେଠାରେ ଅନେକ ଭାରତୀୟ 
ବୌଦ୍ଧ ସନ୍ନ୍ୟାସୀ ପାଲୀଭାଷାରେ ବୌଦ୍ଧଧର୍ମ ପ୍ରଚାର କରିଥୁଲେ । ପାଲୀ କଳିଙ୍ଗର କଥୂତଭାଷା ଥୁଲା । 
କାରଣ ଅଶୋକଙ୍କ କଳିଙ୍ଗ ଶିଳାଲେଖ ଏବଂ ଖାରବେଳଙ୍କ ହାତୀଗୁମ୍ପା ଅଭିଲେଖ ପାଲୀଭାଷାରେ 
ଲିଖୂତ । ମ୍ୟାନମାର ପ୍ରୋମ ସହରରୁ ମିଳି ଥୁବା ସ୍ଵର୍ଣ୍ଣ ପଟାରେ ଯେଉଁ ପାଲୀଭାଷା ବ୍ୟବହୃତ ତାହା 
ମାଠର ବଂଶୀୟ ତାମ୍ରଲେଖରେ ବ୍ୟବହୃତ ସଂସ୍କୃତ ଭାଷା ସହିତ ମେଳଖାଏ । ପରବର୍ରୀ ସମୟରେ 
ମ୍ୟାନମାର ଓ କଳିଙ୍ଗର ସାଂସ୍କୃତିକ ସଂପର୍କ ଅଧବକ ନିବିଡ଼ ହୋଇଥଲା । 

ମ୍ୟାନମାର ସହିତ ଓଡ଼ିଶାର ସାଂସ୍କୃତିକ ସଂପର୍କ କେବଳ ବୌଦ୍ଧଧର୍ମରେ ସୀମିତ ନ ଥୁଲା । ଦୁଇ 
ଦେଶ ମଧ୍ଯରେ ଅନେକ କ୍ଷେତ୍ରରେ ସାମଞ୍ଜସ୍ୟ ରହିଛି । ଉଦାହରଣସ୍ବରୂପ ମ୍ୟାନମାର ଅଧ୍ବବାସୀମାନେ 
ପ୍ୟୁ ଏବଂ ସେମାନଙ୍କର ରାଜଧାନୀ ଶ୍ରୀକ୍ଷେତ୍ର ନାମରେ ଅଭିହିତ । ସେଠାକାର ଏକ ପ୍ରଚଳିତ କିମ୍ବଦନ୍ତୀ 
ଅନୁସାରେ ବିଷ୍ପ ଶ୍ରୀକ୍ଷେତ୍ରର ସ୍ଥାପୟିତା ଥୁଲେ । ଓଡ଼୍ରକୁ ସେମାନେ ପେରୁ ବୋଲି କହୁଥିଲେ । ପେରୁ 
କଳିଙ୍ଗ ରାଷ୍ଟ୍ରକୁ ମଧ୍ଯ ବୃଝାଉଥୂଲା । ୟୁଙ୍ଗୋନରୁ ପେରୁ ପର୍ଯ୍ୟନ୍ତ ଅଞ୍ଚଳକୁ ଉକକଳ କୁହାଯାଉଥୁୂଲା | 
ମ୍ୟାନମାର ଯେଉଁ ଅଞ୍ଚଳ ରମନ୍ନ ଦେଶ ନାମରେ ପରିଚିତ ଥଲା ତା'ର ରାଜଧାନୀ ଥୁଲା ତ୍ରିଗଲିପଟନ 
ବା ତ୍ରିଲିଙ୍ଗନ | ଏହା ତ୍ରିକଳିଙ୍ଗର ଅପଭ୍ରଂଶ ଥୁଲା । 

ନୌବାଣିଜ୍ୟ ଓ ସଂସ୍କୃତି ୨୮୯ 


କେବଳ ନାମକରଣରେ ନୁହେଁ, କଳା ସ୍ଥାପତ୍ୟରେ ମଧ୍ଯ ଉଭୟ ଦେଶ ଭିତରେ ସାଦୃଶ୍ୟ ଥୁଲା । 
ସ୍ଲେଜୟାନ ପାଗୋଡ଼ାର ସ୍ଥାପତ୍ୟ ଓ ଉତ୍କଳୀୟ ସ୍ଥାପତ୍ୟ ଏକାପରି ଦେଖାଯାଏ । ସେଠାକାର 
ପ୍ରତିମାମାନଙ୍କର ପୋଷାକ ପରିଚ୍ଛଦ ଓ କେଶବିନ୍ୟାସ ଓଡ଼ିଶାର ମନ୍ଦିର ସ୍ଥାପତ୍ୟ ସହ ସାଦୃଶ୍ୟ ରହିଛି । 
ପାଗୋଡ଼ାର ଶିବପାର୍ବତୀ ମୂର୍ଭି ଏବଂ ବୈତାଳ ଦେଉଳର ହର ପାର୍ବତୀ ଭିତରେ ବିଶେଷ ପ୍ରଭେଦ 
ନାହିଁ । ସେଠାକାର ଅନେକ ମହ୍ଦିର ପିଢ଼ଶୈଳୀରେ ନିର୍ମିତ । ରାଜା କ୍ୟାନ୍ନଜିଠାଙ୍କ ଅଭିଲେଖରୁ ଜଣାଯାଏ 
ଯେ ସେ ଖଣ୍ଡଗିରିର ଜୈନଗୁ୍ପାଦ୍ଧଵାର। ପ୍ରଭାବିତ ହୋଇଥୂଲେ । ଅନେକ ମନ୍ଦିର ଉପରେ ଓଡ଼ିଶାର 
ସ୍ଥାପତ୍ୟ ଶୈଳୀର ପ୍ରଭାବ ପଡ଼ିଥ୍‌ବା ଦେଖାଯାଏ । ପ୍ରୋମର ଶିଖର ମନ୍ଦିର ଭୁବନେଶ୍ବରର ଶିଖର ମନ୍ଦିରର 
ଅନୁ ରୂପ । ସେଠାକାର ମୁଦ୍ରା ଉପରେ ଥୁବା ନଦ ଓ ତ୍ରିଶୂଳ ଚିହ୍ନ ଗଂଗ ମୁଦ୍ରାର ଅନୁକରଣରେ ପ୍ରସ୍ତୁତ 
ହୋଇଥବା ପରି ଜଣାପଡ଼େ । 


ଅଳ୍ପନଦିନ ତଳେ ଥାଇଲ୍ୟାଣ୍ଡରେ ହୋଇଥବା ପ୍ରତ୍ଧତାର୍ଵିକ ଭୂଖୋଦନରୁ ଅନେକ ଅମୂଲ୍ୟ ଉପାଦାନମାନ 
ସଂଗୃହୀତ ହୋଇଅଛି । ଶିଶୁପାଳଗଡ଼ ଭୂଖୋଦନରୁ ମିଳିଥ୍‌ବା ଗୋବଯୁକ୍ତ ମୃଣ୍ମୟପାତ୍ରର ଅବିକଳ ସାଦୃଶ୍ୟ 
ଥିବା ବ୍ରୋଞ୍ଜପାତ୍ର ଥାଇଲ୍ୟାଣ୍ଡରେ ମିଳିଅଛି । ମିଳୁଥୁବା ସ୍ଥାନ ଦୁଇଟି ପରସ୍ପରର ସାମସମୟିକ । ଉତ୍ତୟ 
ପାତ୍ରର ନିର୍ମାଣ ଶୈଳୀ ସମାନ ପ୍ରକାର । ଏଥ୍‌ରୁ ଅନୁମିତ ହୁଏ ଯେ ଦୁଇ ଦେଶ ମଧ୍ଯରେ ପ୍ରତ୍ୟକ୍ଷ ସଂପର୍କ 
ଥିଲା । ଓଡ଼ିଶାର ହାତୀଦାନ୍ତ ନିର୍ମିତ ବ୍ୟବହାର୍ଯ୍ୟ ସାମଗ୍ରୀ ରପ୍ତାନୀ ହେଉଥଲା | ଥାଇଲ୍ୟାଣ୍ଡ କେନ୍ଦ୍ରା୍ଚଳରେ 
ଚାନସେନ ଇଲାକାରେ ମିଳୁଥବା ହାତୀଦାନ୍ତ ନିର୍ମିତ ଫନିଆରେ ଶ୍ରୀବସ୍ସଲାଞ୍ଚନ ଚିହ୍ନ ଥବା ଦେଖାଯାଏ ! 
ଥାଇଲ୍ୟାଶ୍ଡର କୃଷକମାନେ କ୍ରଷିକାର୍ଯ୍ୟ ପ୍ରାରମ୍ଭରେ ଯେଉଁ ଉତ୍ସବ ଆୟୋଜନ କରନ୍ତି ତାହା ଓଡ଼ିଶାର 
ଅକ୍ଷୟତୃତୀୟା ପର୍ବ ପରି । ମେ” ମାସ ଶେଷରେ ବର୍ଷାର ପ୍ରଥମ ଶୁଭାଗମନ ସମୟରେ ସ୍ଥାନୀୟ ରାଜା 
ସ୍ଵୟଂ ଚାଷ କାମ ଆରମ୍ଭ କରନ୍ତି । ସେଠାରେ ପଦ୍ମପତ୍ର ଅଥବା କଦଳୀପଟୁଆ ଡଙ୍ଗାରେ ଦୀପ ସହ 
ଭସାଇବା ଉତ୍ସବ ଆମର ବୋଇତ ବନ୍ଦାଣ ଉତ୍ସବ ପରି କାର୍ଭିକ ପୂର୍ଣ୍ଣିମା ଦିନ ଆୟୋଜିତ ହୁଏ । ଆମର 
ଖମ୍ବେଶ୍ବରୀ ପୂଜା ସହିତ ଥାଇଲ୍ୟାଶ୍ଡର ମାଲକୋଙ୍ଗକା ପୂଜାର ବିଶେଷ ସାଦୃଶ୍ୟ ଅଛି । 


ଥାଇଲ୍ୟାଶ୍ଡବାସୀ ବହୁତ ଧର୍ମ ବିଶ୍ଵାସୀ । ସେଠାରେ ଅନେକ ମନ୍ଦିର ଅଛି । ଏହି ମନ୍ଦିର ନିର୍ମାଣ 
ଶୈଳୀ ଉପରେ ଭାରତ, ଶ୍ରୀଲଙ୍କା, କାମ୍ମୋଡିଆ ଏବଂ ମ୍ୟାନମାରର ପ୍ରଭାବ ଅନୁଭୂତ ହୁଏ । ସେଠାକାର 
ବୌଦ୍ଧ ପୀଠସ୍ଥଳୀ ଓ କୀର୍ଭିମାନ ଭାରତର ସ୍ତୁପ ପରି । ମନ୍ଦିରକୁ ସେମାନେ ଭାଟ ଅଥବା ଓ୍ୟାଟ ନାମରେ 
ଅଭିହିତ କରିଥାନ୍ତି । ଶ୍ରୀଦେବୀ, ବିଷ୍ଣୁଲୋକ, ସ୍ଵାଙ୍କଲୋକ, ବଜ୍ରପୁରୀ, ଲୋପଚୁରୀ, ସୁଖୋତାଇ ଏବଂ 
ଅଯୋଧା ଆଦି ସ୍ଥାନରେ ଯେଉଁ କୀର୍ଭିମାନ ଅଛି ସେଥୁରେ ଭାରତୀୟ ପ୍ରଭାବ ଅତି ସୁସ୍ତଷ୍ଟ । ସେଠାକାର 
ମନ୍ଦିରମାନଙ୍କରେ ଶିଖର, ମଣ୍ଡପ ଓ ଆମଳକଶୀଳା ପ୍ରଭୃତି ଦେଖାଯାଏ । ଅନେକ ମନ୍ଦିର ଭୁବନେଶ୍ବରର 
ମନ୍ଦିରର ଅନୁରୂପ ଏବଂ ମହ୍ଦିରମାନଙ୍କର ଅଧ୍ଷ୍ଠାତ୍ରୀ ଦେବତା ହେଲେ ବିଷ୍ଣୁ, ବ୍ରହ୍ମା ଶିବ, ଗଣେଶ ଓ 
ଭୈରବ ପ୍ରଭୂତି । 

ଆଧୁନିକ ଭିଏତନାମ, କାନତ୍ବୋଡିଆ ଏବଂ ଲାଓସ ରାଜ୍ୟରେ ପୂର୍ବେ ଚଂପା, ଫୁକାନ, କାମ୍ଭୁକ ଆଦି 
ରାଜ୍ୟ ଅବସ୍ଥିତ ଥଲା । ସେଥୁରେ ଭାରତୀୟ ସଂସ୍କୃତି ପ୍ରଭାବ ଖୁବ୍‌ ଅଧବକ ଥୁଲା । ଚଂପାରାଜ୍ୟର 
ସଂସ୍କୃତି ଓ ସମୃଦ୍ଧି ଉଚ୍ଚକୋଟୀର ଥୂଲ। । ରାଜନୀତିକ ଦୃଷ୍ଟିରୁ ଚଂପାପୁର,ଚଂପାନଗର, ଅମରାବତୀ, 
ପାଶୁରଙ୍ଗ ଏବଂ ଶ୍ରୀବିଜୟ ରାଜ୍ୟ ଶକ୍ତିଶାଳୀ ଥୁଲା । ସେ ରାଜ୍ୟ ଅଧବବାସୀମାନେ ବୌଦ୍ଧ ଓ ହିନ୍ଦୁ ଧର୍ମ 
ପ୍ରତି ଅନୁରକ୍ତ ଥଲେ । ତେଣୁ ସେମାନଙ୍କର ଭାଷା ଓ ସାହିତ୍ୟ ଉପରେ ଭାରତର ପ୍ରଭାବ ପଡ଼ିବା, 
ସ୍ବାଭାବିକ ଥୂଲ। । ଚାମମାନେ ପିଥୁଣ୍ଡ ନଗରୀକୁ ଆସିଥୂବା ଜୈନ ଉତ୍ତରାଧ୍ଯାୟନ ସୂତ୍ରରେ ଉଲ୍ଲେଖ 
ଅଛି । ପିଥୁଣ୍ଡ ପ୍ରାଚୀନ କଳିଙ୍ଗର ଏକ ବନ୍ଦର ନଗରୀ ଥୁଲା । କିମ୍ବଦନ୍ତୀ ଅନୁସାରେ ପଲିତ ନାମ ;.ଯ 
ଜଣେ ଚାମ କଳିଙ୍ଗ ରାଜକୁମାରୀଙ୍କୁ ବିବାହ କରିଥୁଲେ । କଳିଙ୍ଗ ରାଜଧାନୀ ସିଂହପୁର ଥୁଲା । ଚଂପାର 

୨୯୦ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ରାଜଧାନୀ ନାମ ମଧ୍ଯ ସିଂହପୁର ଥିଲା । କଳିଙ୍ଗର ପ୍ରାଚୀନ ଲିପି ଚୋଦିନ ଏବଂ ହୋନକଟରେ ଦେଖାଯାଏ । 
ଚଂପାବାସୀ ବ୍ରହ୍ମା, ବିଷ୍ଣୁ ଓ ମହେଶ୍ବରଙ୍କୁ ଆଦର କରୁଥିଲେ । ପୁରୀର ଜଗନ୍ନାଥଙ୍କ ପରି ପୁରୁଷୋତ୍ତମ 
ସେମାନଙ୍କର ଉପାସ୍ୟ ଦେବତା ଥଲେ । ସେଠାରେ ଶାକ୍ତ ଉପାସନା ମଧ୍ଯ ପ୍ରଚଳିତ ଥଲା । ପୋ ନଗରର 
ଏକ ମନ୍ଦିର ଠାକୁରାଣୀ ଭଗବତୀଙ୍କପାଇଁ ଉଦ୍ଦିଷ୍ଟ ଥଲା । ଅନେକ ଭକ୍ତ ନିଜ ନିଜର ଧନସଂପରି ଦେବୀଙ୍କ 
ପୂଜା୍ଟନା ପାଇଁ ଉତ୍ସର୍ଗ କରିଥୁଲେ । 


କଳିଙ୍ଗ ରାଜ୍ୟର ଖ୍ୟାତି ଦକ୍ଷିଣପୂର୍ବ ଏସିଆ ରାଜ୍ୟମାନଙ୍କରେ ଥବାରୁ କଳିଙ୍ଗବାସୀ କୁଲୁଙ୍ଗ ବା 
କ୍ୀଙ୍ଗ ନାମରେ ଅଭିହିତ ଥଲେ । ଓଡ଼ିଶାର ବନ୍ଦର ତାମ୍ରଲିପ୍ତି ବାଟରେ ଫ୍ୁନାନ ରାଜ୍ୟର ଶୁଭେଚୁ ଦଳ 
ମୁରୁଣ୍ଡ ରାଜାଙ୍କ ଦରବାରକୁ ଆସିଥଲେ । ମୁରୁଶ୍ଡମାନେ ପ୍ରାକ୍‌ ଗୁପ୍ତଯୁଗରେ ପୂର୍ବଭାରତ ଓ କଳିଙ୍ଗର 
ଶାସକ ଥୁଲେ । ଶିଶୁପାଳଗଡ଼ ଭୂଖୋଦନରୁ ମୁରୁଣ୍ଡ ଶାସନ ସଂପର୍କରେ ଉପାଦେୟ ତଥ୍ୟମାନ ମିଳିଅଛି । 
ସେଠାରୁ ମିଳିଥବା ସୃଣ୍ଠମୁଦ୍ରାରେ ମୁରୁଣ୍ଡ ରାଜା ମହାରାଜାଧୂରାଜ ଧର୍ମଦାମଦରଙ୍କ ନାମ ଅଙ୍କିତ ହୋଇଅଛି । 
ମୁରୁସ୍ଡ ଏବଂ ଫୁନାନ ରାଜାମାନଙ୍କ ଭିତରେ ସୁସଂପର୍କ ଥୂଲା । 


କାମ୍ବୋଡିଆ ରାଜ୍ୟ ସହିତ ପୂର୍ବଭାରତର ନିବିଡ଼ ସାଂସ୍କୃତିକ ସଂପର୍କ ଥୂଙ୍ଦା ! କିମ୍ବଦନ୍ତୀ ଅନୁସାରେ 
କୌଦଷ୍ତିନ୍ୟ ନାମକ ଜଣେ ବ୍ରାହ୍ମଣ ହିନ୍ଦୁଧର୍ମ ପ୍ରଚାରପାଇଁ ସେଠାକୁ ଯାଇଥଲେ । କାଳକ୍ରମେ ସେ ଦେବତା 
ରୂପେ ସ୍ଥାନୀୟ ହିନ୍ଦୁମାନଙ୍କଦ୍ଧାରା ପୂଜିତ ହୋଇଥୂଲେ । କାମ୍ବୋଡ଼ିଆରେ ଶୈବ ଓ ବୈଷ୍ଣବ ଧର୍ମର 
ବିଶେଷ ଆଦର ଥୁଲା । କୌପ୍ତିନ୍ୟଙ୍କୁ ସେଠାରେ ଭଦ୍ରେଶ୍ବର, ଗିରିଶ, ମହେଶୁର ଓ ତ୍ରିଭୁବନେଶ୍ବର ଆଦି 
ନାମରେ ପୂଜା କରାଯାଉଥୁଲା । ଓଡ଼ିଶାର ତ୍ରିଭୁବନେଶ୍ବର ମନ୍ଦିର ପ୍ରତିଷ୍ଠା କରିଥିଲେ ଗୌଡ଼ରାଜ ଶଶାଙ୍କ 
ତ୍ରିଭୁବନେଶ୍ବର ମନ୍ଦିରପାଇଁ ସ୍ଥାନର ନାମ ହେଲା ଭୁବନେଶ୍ବର । ଓଡ଼ିଶାର ପ୍ରାଚ୍ୟ ଗଂଗରାଜାମାନେ 
ଯେପରି ନିଜ ନାମ ସହିତ ‘ବର୍ମନ? ଯୋଗ କରୁଥୁଲେ କାନ୍ବୋଡିଆରେ ମଧ୍ଯ ଅନୁରୂପ ପରଂପରା 
ପ୍ରଚଳିତ ଥଲା । ସେଠାକାର ରାଜା ଗୁଣବର୍ମନ ଓ ଜୟବର୍ମନଙ୍କ ନାମ ସହିତ ବର୍ମନ' ପଦ ଯୋଗ 
ହୋଇଥିବାରୁ ଦୁଇ ରାଜ୍ୟ ମଧ୍ଯରେ ସଂପର୍କ ଥୁବା ଅନୁମେୟ । 


ଭାରତୀୟ ସଂସ୍କୃତିର ସମର୍ଥକ ଥଲେ ଖେମବାସୀଗଣ । ସେମାନଙ୍କ କଳାସ୍ଥାପତ୍ୟରେ ଭାରତୀୟ 
ପ୍ରଭାବ ଅତିମାତ୍ରାରେ ପ୍ରତିଫଳିତ ହୋଇଥବା ଦେଖାଯାଏ । ମନ୍ଦିର ସ୍ଥାପତ୍ୟରେ ପୌରାଣିକ ଉପାଖ୍ୟାନମାନ 
ବର୍ଣ୍ଣିତ ହୋଇଅଛି । ରାଜା ଯଞ୍ଚବରାହଙ୍କ ରାଜତ୍ସକାଳରେ ନିର୍ମିତ ବେଣ୍ଟ ଶ୍ରୀମନ୍ଦିରରେ ଓଡ଼ିଶାର ଶିଖର 
ଶୈଳୀ ଓ ପାର୍ଶ୍ଵବବାତାୟନ ନକ୍ସାର ଅବିକଳ ଅନୁକରଣ ଦେଖାଯାଏ । ଏହି ନିର୍ମାଣମ ଶୈଳୀ ଆଙ୍କୋର 
ଭଟ ନିର୍ମାଣ ସମୟକୁ ଉନ୍ନତ ଧରଣର ହୋଇଥଲା । ଆଙ୍କୋର ଭଟ ବିଷ୍ଣୁ ମନ୍ଦିର ଓ କଳାକୃତିପାଇଁ ବିଶ 
ପ୍ରସିଦ୍ଧ । ବିଶ୍ଵ ଏତିହ୍ୟରେ ଏହା ତାଲିକାଭୁକ୍ତ ହୋଇଅଛି । ରାଜା ଦ୍ଵିତୀୟ ସୂର୍ଯ୍ୟବର୍ମନ ଏହାର ନିର୍ମାତା 
ଥିଲେ । ମାନବ ସଭ୍ୟତାର ଏହା ଏକ ଅତୁଳନୀୟ କୀରି । ଏଠାରେ ଭାରତୀୟ ଧର୍ମଧାରା ଓ ସ୍ଥାନୀୟ 
କଳା ପରଂପରାର ଅପରୂପ ସମନ୍ସୟ ଦେଖୁବାକୁ ମିଳେ । ମନ୍ଦିରଟି ଦେବତାମାନଙ୍କଦ୍ଵାରା ନିର୍ମିତ ହୋଇଥୁବା 
ସ୍ଥାନୀୟ ଅଧ୍ବବାସୀମାନଙ୍କର ଦୃଢ଼ବିଶ୍ବାସ । ସାରା ମନ୍ଦିରରେ ହିନ୍ଦୁ ପୌରାଣିକ ଚିତ୍ରମାନ ପ୍ରଦର୍ଶିତ ହୋଇଅଛି । 
ସେଗୁଡ଼ିକ ଗଭୀର ଭାବରେ ନିରୀକ୍ଷଣ କଲେ ଓଡ଼ିଶାର ପ୍ରଭାବ ଅନୁଭୂତ ହୁଏ । 

ଓ” ଶବ୍ଦର ଆଧାମ୍ଭିକ ତାପୂର୍ଯ୍ୟ ବୈଦିକ ଯୁଗରୁ ହିନ୍ଦୁମାନଙ୍କୁ ଜଣାଥୁଲା । କାନ୍ବୋଡିଆରେ ଓ’ 
ଶବ୍ଦର ବହୁଳ ବ୍ୟବହାର ଦେଖାଯାଏ । ଲିଙ୍ଗ ନାମକ ପାହାଡ଼ ଉପରେ ନିର୍ମିତ ଗୋଟିଏ ଶକ୍ତି ମନ୍ଦିରରେ 
ମହିଷ ବଳି ଦେବା ପ୍ରଥା ପ୍ରଚଳିତ ଥଲା । ଆଟଲୋଙ୍ଗରେ ଥିବା ମନ୍ଦିରମାନ ଓଡ଼ିଶା ମନ୍ଦିର ଶୈଳୀ 
ଅନୁସାରେ ନିର୍ମିତ ହେବା ମହତ୍ତ୍ବ ପୂର୍ଣ୍ଣ । ସେହିପରି ଓଟ ଫ୍ରା କିଓର ସ୍ତମ୍ଭମାନଙ୍କରେ ଓଡ଼ିଶା ଶୈଳୀର 
ପ୍ରଭାବ ସ୍ପଷ୍ଟ ଦେଖାଯାଏ । ସେଠାରେ ସଂସ୍କୃତ ଭାଷାର ବେଶ ଆଦର ଥୁଲା । ତେଣୁ ସ୍ଥାନୀୟ ଭାଷାରେ 

ନୌବାଣିଜ୍ୟ ଓ ସଂସ୍କୃତି ୨୯୧୮ 


କୁମାର, ଶ୍ରୀ, ରଷି, ଶାନ୍ତି, ପ୍ରଣାମ, ଚଂପା ଓ ସଭା ପ୍ରଭୃତି ଶବ୍ଦର ବ୍ୟବହାର ହେଉଥଲା । ଗୋଟିଏ 
ଅଭିଲେଖରେ ଇନ୍ଦ୍ରଦ୍ୟୁମ୍ନ ନାମ ଉଲ୍ଲେଖ ଥବା ଦେଖାଯାଏ । ଅଧୁବାସୀମାନେ ' ପଞ୍ଚତନ୍ତ୍ର 'ର ଗଳ୍ପକୁ ଖୁବ 
ଆଦର କରୁଥୂଲେ । 


କଳିଙ୍ଗ ଓ ସିଂହଳ ମଧ୍ଯରେ ସାଂସ୍କୃତିକ ସଂପର୍କ ବହୁପ୍ରାଚୀନ କାଳରୁ ଥବା ପ୍ରମାଣ ସାହିତ୍ୟରେ 
ମିଳେ । ଏହି ସମୟ ଅନ୍ତତଃପକ୍ଷେ ଖ୍ରୀଷ୍ଟପୂର୍ବ ପଞ୍ଚମ ଶତାଦ୍ଦୀ ପାଖରୁ ସ୍ଥିରୀକୃତ ହୋଇପାରେ । କିମ୍ବଦନ୍ତୀ 
ଅନୁସାରେ ସିଂହପୁର ରାଜା ସିଂହବାହୁଙ୍କ ପୁତ୍ର ବିଜୟ ସିଂହଳ ଅଧୂଵକାରକରି ସେଠାରେ ନିଜ ରାଜବଂଶ 
ପ୍ରତିଷ୍ଠା କରିଥୂଲେ । ସେ ସିଂହଳର ପ୍ରଥମରାଜା ଥୂବା ବିଷୟ ‘ମହାବଂଶ'ରୁ ଜଣାଯାଏ । ରାଜା ସିଂହବାହୁ 
ପୁତ୍ର ବିଜୟଙ୍କୁ ନିଜରାଜ୍ୟରୁ ବହିଷ୍କାର କଲାପରେ ସେ ସାତଶହ ସାଥୀ ଓ ସହଚରଙ୍କୁ ସଙ୍ଗେ ଘେନି 
ଜାହାଜରେ ସିଂହଳ ଯାଇଥୁଲେ । ଏ ବହିଷ୍କାରର କାରଣ ସ୍ଵରୂପ ବିଜୟଙ୍କ ଅସଦାଚରଣ କଥା ଉଲ୍ଲେଖ 
ଅଛି । ଅନେକ ଦିନର ଜଳଯାତ୍ରା ପରେ ସେ ସିଂହଳର ଉତ୍ତରପଶ୍ଚିମ ଉପକୃଳ ପୁରଲମଠାରେ ଅବତୀର୍ଣ୍ଣ 
ହୋଇ ଉପନିବେଶ ସ୍ଥାପନ କରିଥୂଲେ । ସେ ଇତିହାସର ପ୍ରଥମ ରାଜା ଭାବରେ ସିଂହଳରେ ସ୍ବୀକୃତ । 
ତାଙ୍କ ପ୍ରମାତା ସୁସିମା କଳିଙ୍ଗର ରାଜକୁମାରୀ ଥୁଲେ । ସେ ବଙ୍ଗରାଜାଙ୍କୁ ବିବାହ କରିଥୁଲେ । ପିତା 
ସିଂହବାହୁଙ୍କ ନାମାନୁସାରେ ବିଜୟ ନୃତନ ଉପନିବେଶ ସ୍ଥାପନ କରିଥୁବା ରାଜ୍ୟର ନାମ ସିଂହଳ ରଖୁଥିଲେ | 
ପରେ ସେ ନିଜ କନିଷ୍ଠ ଭ୍ରାତାଙ୍କୁ ସିଂହପୁରରୁ ଆଣି ନିଜ ଉତ୍ତରାଧୂଵକାରୀ କରିବାର ଇଳ୍ଛା ପ୍ରକାଶ 
କରିଥୁଲେ । କିନ୍ତୁ କନିଷ୍ଠ ଭ୍ରାତା ନିଜେ ସିଂହଳ ନ ଆସି ପୁତ୍ର ପାଣ୍ଡୁବାସୁଦେବଙ୍କୁ ପଠାଇଥୁଲେ | ପାଣ୍ଡୁବାସୁଦେବ 
ନିଜର ତିରିଶ ଜଣ ସହଚରଙ୍କୁ ସଙ୍ଗେ ଘେନି ସିଂହଳର ଉତ୍ତର ପୂର୍ବାଂଚଳ ଅର୍ଥାତ୍ଵ ଗୋକନ୍ନ ନାମକ 
ସ୍ଥାନରେ ପହଞ୍ଚଥୁଲେ ଏବଂ ଉପତିସଗମ ନାମକ ସ୍ଥାନରେ ଅଭିଷିକ୍ତ ହେବାରୁ ରାଜବଂଶର ଶାସନ 
ନିଷ୍କଣ୍ଟକ ହେଲା । ସେଦିନ ପାଖରୁ ଗୋକନ ସିଂହଳର ଏକ ପୋତାଶ୍ରୟ ରୂପେ ଖ୍ୟାତିଲାଭ କରିଥଲା 
ଏବଂ ବଟ୍ଗୋପସାଗରରୁ ଦକ୍ଷିଣପଥଗାମୀ ଜାହାଜମାନେ ସେଠାରେ ଆଶ୍ରୟ ନେଉଥ୍‌ଲେ । ବିଜୟ 
ସିଂହପୁରରୁ ଆସିଥୂବାରୁ ଏବଂ ସିଂହପୁର କଳିଙ୍ଗର ରାଜଧାନୀ ହୋଇଥିବାରୁ କଳିଙ୍ଗ ଓ ସିଂହଳର 
ପ୍ରାଚୀନ ସଂପର୍କକୁ କିମ୍ବଦନ୍ତୀ ଭାବରେ ଉପେକ୍ଷା କରାଯାଇ ନ ପାରେ । କାରଣ କିମ୍ବଦନ୍ତୀ ମଧ୍ୟରେ 
ଏିତିହାସିକ ସତ୍ୟ ଅନେକ ସମୟରେ ଲୁକ୍କାୟିତ ହୋଇଥାଏ । ବିଜୟଙ୍କୁ ସିଂହଳର ପ୍ରଥମ ରାଜା ଭାବରେ 
ଅସ୍ଵୀକାର କରିବାର କୌଣସି କାରଣ ନାହିଁ । 


ପରବତର୍ରୀ କାଳରେ ଖ୍ରୀଷ୍ଟୀୟ ଦଶମ ଶତାଦ୍ଦୀରେ ସିଂହଳର ରାଜା ଚତୁ୍ଥ ମହେନ୍ଦ୍ର ଜଣେ କଳିଙ୍ଗ 
ରାଜକୁମାରୀଙ୍କୁ ବିବାହ କରିଥୂଲେ ! ସେମାନଙ୍କ ପୁତ୍ର ପଞ୍ଚମ ମହେନ୍ଦ୍ର ନିଜ ଅଭିଲେଖରେ କଳିଙ୍ଗ ସହିତ 
ଥିବା ରକ୍ତସଂପର୍କ କଥା ଉଲ୍ଲେଖ କରିଅଛନ୍ତି । ଏକାଦଶ ଶତାଦ୍ଦୀରେ ରାଜା ପ୍ରଥମ ବି ଜୟବାହୁ 
ତ୍ରିଲୋକସୁନ୍ଦରୀ ନାମଧେୟ କଳିଙ୍ଗ ରାଜକୁମାରୀଙ୍କ ପାଣିଗ୍ରହଣ କରିଥୂବା ବିଷୟ ସିଲୋନିଜ କ୍ରୋନିକଲ 
ଚୁଲ୍ଲ୍‌ ବଂଶରେ ବର୍ଣ୍ଣିତ ହୋଇଛି । ଅନ୍ୟ ଏକ ମହତ୍ଵପୂର୍ଣ୍ଣ ବିଷୟ ହେଲା ଯେ ମଧୁକାମାର୍ଣ୍ଣବ, ଭୀମରାଜ 
ଏବଂ ବଳକ୍ାର ନାମଧେୟ ତିନିଜଣ ରାଜକୁମାର କଳିଙ୍ଗରୁ ଆସି ବିଜୟବାହୁଙ୍କ ଅନୁମତିକ୍ରମେ ସିଂହଳରେ 
ସ୍ଥାୟୀ ବାସିନ୍ଦା ହୋଇଥୂଲେ । ବିଜୟବାହୁ ଗଂଗରାଜା ଅନନ୍ତବର୍ମା ଚୋଳଗଂଗଙ୍କ ସାମସମୟିକ ଥୂଲେ । 
କଳିଙ୍ଗ ରାଜବଂଶ ପରବର୍ୀ ସମୟରେ ସିଂହଳ ରାଜନୀତିରେ ଗୁରୁତ୍ୃପୂର୍ଣ୍ ଭୂମିକା ଗ୍ରହଣ କରିଥୁଲେ । 
ବିଜୟବାହୁଙ୍କ ଉତ୍ତରାଧ୍‌କାରୀମାନେ ସିଂହଳରେ ଅନେକ ବୌଦ୍ଧକୀର୍ି ନିର୍ମାଣ କରିଥଲେ । ରାଜନୀତିକ, 
ସାଂସ୍କୃତିକ ଓ ଆଧ୍ଯାମ୍ିକ କ୍ଷେତ୍ରରେ ଦୁଇ ଦେଶ ଭିତରେ ଅଭେଦ ସୁସଂପର୍କ ବହୁଦିନ ସ୍ଥାୟୀ ହୋଇଥଲା । 
ଦାଠା ବଂଶର ବର୍ଣ୍ଣନାନୁସାରେ ଖ୍ରୀଷ୍ଟୀୟ ଚତୁର୍ଥ ଶତାଦ୍ଦୀରେ ରାଜା ମେଘବର୍ଣ୍ଣଙ୍କ ରାଜତ୍ଵ କାଳରେ ବୁଦ୍ଧଙ୍କ 
ପବିତ୍ର ଦନ୍ତଧାତୁ ଦଶ୍ଡପୁରରୁ ଅଣାଯାଇ ସିଂହଳରେ ସ୍ଥାପନ କରିବାପାଇଁ ଦାୟୀ ଥୁଲେ କଳିଙ୍ଗ ରାଜକୁମାର 
ଦନ୍ତକୁମାର ଏବଂ ତାଙ୍କ ପତ୍ନୀ ହେମମାଳା । ହେମମାଳା ଥୂଲେ କଳିଙ୍ଗରାଜା ଗୁହଶିବଙ୍କ କନ୍ୟା । ସିଂହଳ 
ରାଜାଙ୍କଦ୍ଧାରା ପବିତ୍ର ଦନ୍ତ ସମାଦର ସହିତ ଗୃହୀତ ହୋଇ ଜାତୀୟ ସଂପରିରୂପେ ସୁରକ୍ଷିତ ରହିଥୁଲା । 


Digitized by srujanika@gmail.com 


୨୯୨ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଏହି ସାଂସ୍କୃତିକ ସଂପର୍କ ସହିତ ବାଣିଜ୍ୟ ସଂପର୍କ ସିଂହଳ ଓ କଳିଙ୍ଗ ମଧ୍ଯରେ ଚାଲିଥୁବା ସ୍ଵାଭାବିକ । 
କଳିଙ୍ଗର ହାତୀ ସିଂହଳକୁ ଜାହାଜରେ ବୋଝାଇ ହୋଇ ଆମଦାନୀ ହେଉଥଲେ | କେବଳ ହାତୀ ଏକ 
ବାଣିଜ୍ୟ ସାମଗ୍ରୀ ନ ଥୁଲା । କଳିଙ୍ଗ ପ୍ରସୂତ ବସ୍ତ୍ର ଓ ଅନ୍ୟାନ୍ୟ ଆବଶ୍ୟକୀୟ ସାମଗ୍ରୀ ବ୍ୟବସାୟୀମାନେ 
କଳିଙ୍ଗରୁ ଆଣୁଥବା ସ୍ଵାଭାବିକ । 

ଇଣ୍ଡୋନେସିଆ ଦ୍ଵୀପପୁଞ୍ଜ, ଯଥା- ଜାଭା, ସୁମାତ୍ରା, ବୋର୍ଣ୍ଣିଓ ଓ ବାଲି ଆଦି ସହିତ ପ୍ରାଚୀନ ଓଡ଼ିଶାର 
ନୌବାଣିଜ୍ୟ ସଂଗେ ସାଂସ୍କୃତିକ ସଂପର୍କ ଅତି ଗଭୀର ଥୁଲା | ଏ ଦ୍ଵୀପମାନଙ୍କରେ ପ୍ରଥମେ ସଭ୍ୟତାର 
ଆଲୋକ ବିକିରଣ କରିଥିଲେ କଳିଙ୍ଗବାସୀ । କଳିଙ୍ଗ ରାଜକୁମାରଙ୍କଦ୍ଧାରା ଏକ ହଜାର ପରିବାର ସେଠାରେ 
ସ୍ଥାୟୀ ବସବାସ କରିବା ଉଦେଶ୍ୟରେ ପ୍ରେରିତ ହୋଇଥୁଲେ । ସେମାନେ ପରିଶ୍ରମୀ ଓ ପ୍ରଗତିଶୀଳ ଥବାରୁ 
ସମୟକ୍ରମେ ସଂଖ୍ୟାବ୍ରଦଧି ସହିତ ଆର୍ଥିକ ସମୂବିି ହାସଲ କରିପାରିଥୂଲେ । ପ୍ରତୃତାର୍ଵିକ ଭୂଖୋଦନ ଫଳରେ 
କଳିଙ୍ଗ ଓ ଜାଭାର ପ୍ରାଚୀନ ସଂପର୍କ ଉପରେ ନୂତନ ଆଲୋକପାତ ହୋଇପାରିଛି । ଉଭୟ ଦେଶରେ 
କୁମ୍ଭାରଚକଦ୍ଧାରା ପ୍ରସ୍ତୃତ ମୃଣ୍ମୟ ପାତ୍ର ମିଳିଅଛି । ପୁରୀ ଜିଲ୍ଲାର ମାଣିକପାଟଣାରୁ ଆବିଷ୍କୃତ ଶଶମଲଙ୍କମୁଦ୍ରା, 
ଶ୍ରୀଲଙ୍କାର ପୁଲନେରୁଭା ଏବଂ ସୁମାତ୍ରାର କୋଚିନାରୁ ମିଳୁଥିବାରୁ ତିନିଟନ ମଧ୍ୟରେ ଯୋଗସୂତ୍ର ଥବା 
ଅନୁମେୟ । କେବଳ ବାଣିଜ୍ୟ ମାଧ୍ୟମରେ ଏପରି ସାମଗ୍ରୀର ଆଦାନ ପ୍ରଦାନ ସମ୍ଭବ ହୁଏ । ଟାଙ୍ଗ 
ଏତିହାସିକମାନେ ଯେଉଁ ହୋଲିଙ୍ଗ ରାଜ୍ୟ କେନ୍ଦ୍ର ଜାଭାରେ ଅବସ୍ଥିତ ଥବା ବିଷୟ ଲେଖୁଛନ୍ତି ତାହା ପ୍ରକୃତରେ 
କଳିଙ୍ଗ ରାଜ୍ୟ | ସମ୍ଭବତଃ କଳିଙ୍ଗମାନଙ୍କ ରାଜନୀତିକ ଆଧ୍ଵପତ୍ୟ ଥୁବା ଦ୍ରଷ୍ଟିରୁ ସେ ଅଞ୍ଚଳ ହୋଲିଙ୍ଗ ନାମରେ 
ଖ୍ୟାତିଲାଭ କରିଥଲା । ଚୀନ ଏବଂ ହୋଲିଙ୍ଗ ରାଜ୍ୟ ମଧ୍ଯରେ କୃଟନୀତିକ ସଂପର୍କ ଥୁଲା । ବୀମା ନାମଧେୟ 
କଳିଙ୍ଗର ଜନୈକା ମହିଳା କେନ୍ଦ୍ର ଜାଭା ଉପରେ କିଛି କାଳ ଶାସନ କରିଥ୍‌ବାର ଜନଶ୍ରୁତି ଅଛି । 


ଅଷ୍ଟମ ଶତାବ୍ଦୀରେ ଶୈଳେନ୍ଦ୍ର ରାଜବଂଶ ଜାଭାରେ ଅତି ପରାକ୍ରମଶାଳୀ ଥିବାର ଜଣାଯାଏ | 
ଖ୍ମୀ: ୭୫ ୨ରେ ରାଜା ଭାନୁ ଏହି ରାଜବଂଶର ସ୍ଥାପୟିତା ଥଲେ । ସେହି ସମୟରେ କଙ୍ଗୋଦମଣ୍ଡଳରେ 
ଶୈଳୋଉବ ରାଜାମାନେ ଶାସନ କରୁଥଲେ । ସ୍କତିହାସିକମାନଙ୍କ ମତରେ ଭୌମରାଜତ୍ସ ଆରମ୍ଭ ପରେ 
( ଖୀ. ୭୩୬) ଶୈଳୋଭବମାନଙ୍କର ପତନ ହୋଇଥଲା | ହୁଏତ ସେମାନଙ୍କର ଗୋଟିଏ ଶାଖା ଜାଭାକୁ 
ସ୍ଥାନାନ୍ତରିତ ହୋଇଥୂଲା ଏବଂ କଳିଙ୍ଗବାସୀମାନଙ୍କ ସହିତ ମିଶି ସେମାନେ ସେଠାରେ ଶାନ୍ତିରେ ବସବାସ 
କରିଥୁଲେ । 

ଇଶ୍ତୋନେସିଆ ଏବଂ ମାଲୟେସିଆ ସହିତ ଓଡ଼ିଶାର ସାଂସ୍କୃତିକ ସଂପର୍କ ନେଇ ଜେତେକ 
ଅଭିଲେଖରେ ପ୍ରମାଣ ମିଳେ । ଉକ୍ତ ଅଭିଲେଖମାନଙ୍କରେ ଚନ୍ଦ୍ରଭାଗା ମଧ୍ଯ ସ୍ଥାନ ପାଇଛି । ଶ୍ରୀବିଜୟ 
ରାଜ୍ୟରେ ଗୋଟିଏ ଉଦ୍ୟାନକୁ ଶ୍ରୀକ୍ଷେତ୍ର ନାମ ଦିଆଯାଇଥୁୂଲା । କଳସନ ମନ୍ଦିରରେ ଅଧବଷ୍ଠାତ୍ରୀ ଦେବୀ 
ଥୁଲେ ତାରା । ଜାଭାରେ ଥିବା କୁଟୀ ଅଭିଲେଖରେ ପରିଚାରକମାନଙ୍କ ନିଜ ସ୍ଥାନ କଳିଙ୍ଗ ହୋଇଥିବାରୁ 
ସେମାନେ କ୍ଳିଙ୍ଗ ନାମରେ ପରିଚିତ ହେଉଥିଲେ । ଉତ୍ତର ବୋଣ୍୍ଣିଓରେ ମିଳିଥିବା ଗୋଟିଏ ମୁଦ୍ରିକାରେ 
ତ୍ରୟୋଦଶ ଶତାଦ୍ଦୀର ଓଡ଼ିଆ ଲିପି ମିଳେ । ଜାଭାର ଦେବାଳୟ ବିଶେଷତଃ ଚଣ୍ଡୀ ବୀମା ମନ୍ଦିର ଶିଖରମାନ 
ଓଡ଼ିଶାର ମନ୍ଦିର ଶୈଳୀରେ ନିର୍ମିତ । ସେଠାରେ ଯେପରି ପାର୍ଶ୍ଵଦେବତାମାନଙ୍କୁ ମନ୍ଦିରରେ ସ୍ଥାନ ଦିଆଯାଇଛି 
ତାହା ଠିକ୍‌ ଓଡ଼ିଶା ମନ୍ଦିରରେ ଅବସ୍ଥାପିତ ପାର୍ଶ୍ଵ ଦେବତାମାନଙ୍କ ପରି । ବୋରୁବୋଦୁର ଏକ ବିଶ୍ଵବିଦିତ 
ବୌଦ୍ଧ କୀର୍ି । ନବମ ଶତାବ୍ଦୀରେ ଏହି ବିଶାଳକାୟ ସ୍ତୂପ ସାତୋଟି ସ୍ତରରେ ନିର୍ମିତ ହୋଇଥଲା | ଏହାର 
ଶୀର୍ଷ ଦେଶରେ ଥବା ସ୍ତୁପଟି ଠିକ ଘଣ୍ଟାକୃତିର । ବୋରୁବୋଦୁର ସ୍ତୁପରେ ସହସ୍ରାଧବକ ସ୍ଥାପତ୍ୟ ଉନ୍ମୀର୍ଣ୍ 
ହୋଇଅଛି ଏବଂ ଅଧୁକାଂଶ ସ୍ଥାପତ୍ୟରେ ଓଡ଼ିଶାର ପ୍ରଭାବ ପଡ଼ିଥୁବା ସ୍ପଷ୍ଟ ଅନୁଭୂତ ହୁଏ । ସେଠାକାର 
ବୁଦ୍ଧପ୍ରତିମାମାନ ଉଦୟଗିରି, ଲଳିତଗିରି ଏବଂ ରତ୍ୃଗିରିରୁ ମିଳିଥ୍‌ବା ବୁଦ୍ଧ ପ୍ରତିମାମାନଙ୍କ ସହ ଅପୂର୍ବ 
ସାମଞ୍ଜସ୍ୟ ଥୁବା ଦେଖାଯାଏ । ଚଣ୍ଡାବୟାନ ମନ୍ଦିରର ନିର୍ମାଣ ଶୈଳୀ କଳିଙ୍ଗର ରେଖାଶୈଳୀ ପରି । 

ନୌବାଣିଜ୍ୟ ଓ ସଂସ୍କୃତି ୨୯୩ 


ବାଲିଦ୍ଧୀପରେ ସେହିପରି ଓଡ଼ିଶା ସଂସ୍କୃତିର ଛାପ ରହିଛି । ଚକଚିହ୍ିତ ମୃଣ୍ମୟ ପାତ୍ର ବାଲିଦ୍ଧୀପରେ 
ବହୁଳ ଭାବରେ ମିଳେ | ବାଲି ଅଧୂବାସୀ ଶୈବ ଓ ବୈଷ୍ଣବ ଧର୍ମର ଉପାସକ ଥୂଲେ । ରାଜଦରବାରରେ 
ଅନେକ ବ୍ରାହ୍ମଣ ପତିତ ନିଯୁକ୍ତ ହୋଇଥ୍‌ବାରୁ ସଂସ୍କୃତ ଭାଷା ଓ ସାହିତ୍ୟର ଆଦର ବୃଦ୍ଧି ପାଇଥୂଲା । 
ଭାରତୀୟ ସାମାଜିକ ବ୍ୟବସ୍ଥା ବାଲିରେ ପ୍ରଚଳିତ ଥୁଲା । ଖ୍ରୀଷ୍ଟୀୟ ଷଷ୍ଠ ଶତାଦ୍ଦୀରେ ବୌଦ୍ଧଧର୍ମର 
ଅନୁପ୍ରବେଶ ହୋଇଥୂଲେ ମଧ୍ଯ ଶିବ ଓ ବୃଦ୍ଧଙ୍କୁ ଦୁଇ ଭାଇ ହିସାବରେ ବାଲି ଅଧ୍ବବାସୀ ଗ୍ରହଣ କରିଥୁଲେ । 
ବ୍ରାହ୍ମଣମାନଙ୍କଦ୍ଧାରା ଉଭୟଙ୍କୁ ପୂଜାର୍ଚନା କରାଯାଉଥୂଲା । ସେମାନେ ଯେଉଁ ପ୍ରାର୍ଥନା କରୁଥୂଲେ 
ସେଥ୍‌ରେ ଜଗନ୍ନାଥଙ୍କ ନାମ ଉଚ୍ଚାରିତ ହେଉଥଲା ¦ ସେଠାକାର ବୌଦ୍ଧଧର୍ମ ବଜ୍ରଯାନ ଦର୍ଶନ ଉପରେ 
ଆଧାରିତ ଥୂଲା ! ତେଣୁ ଶିବ, ବୁଦ୍ଧ ଓ ଜଗନାଥ ତ୍ରିଶକ୍ତି ଭାବରେ ପୂଜିତ ହେଉଥଲେ । ଓଡ଼ିଶାରେ 
ବଢ୍ରଯାନର ପ୍ରବର୍ରକ ଥୂଲେ ସମ୍ଭଳର ରାଜା ଇନ୍ଦ୍ରଭୂତି । ସମ୍ଭଳକୁ ଓଡ଼ିଶାର ସମ୍ବଲପୁର ସହିତ ପରିଚିହ୍ନିତ 
କରାଯାଏ । "ବଜ୍ରଯାନ ବୌଦ୍ଧ ଧର୍ମରେ ତନ୍ତ୍ରର ଅଂଶ ଥୁଲା ¦ ଇନ୍ଦ୍ରଭୂତି ଜଗନ୍ନାଥଙ୍କୁ ବୁଦ୍ଧ ରୂପରେ 
ପରିକଳ୍ପନା କରିଥୁଲେ ! ବାଲି ଅଧବବାସୀ ଲକ୍ଷ୍ମୀଙ୍କୁ, ମହେନ୍ଦ୍ରଗିରି ଏବଂ ମହେନ୍ଦ୍ରତନୟା ନଦୀକୁ ପୂଜା 
କରୁଥିଲେ । ସେମାନଙ୍କର ପ୍ରାର୍ଥନାରେ ମହାନଦୀର ଉଲ୍ଲେଖ ଥିବା ଦେଖାଯାଏ । ସେମାନେ ବୋଇତ 
ବନ୍ଦାଣ ଉତ୍ସବ ପାଳନ କରିବାଦ୍ଵାରା ଓଡ଼ିଶା ସହିତ ଥୁବା ନିବିଡ଼ ସଂପର୍କର ପ୍ରମାଣ ମିଳେ । ବାଲିର 
କେତେକ ଗୁମ୍ପା ଖଣ୍ଡଗିରି ଗୁମ୍ବା ସହିତ ତୁଳନୀୟ | ସମ୍ବଲପୁରର ବିଶ୍ବବିଖ୍ୟାତ ବାଂଧକାମ ପରି 
ବାଲିର ବସ୍ତ୍ରଶିଳ୍ପରେ ତନ୍ମବାୟମାନେ ଉନ୍ନତ କଳାର ପରିଚୟ ଦେଇଥାନ୍ତି । ବିବାହ ପ୍ରଥାରେ ମଧ୍ଯ 
ଦୁଇଦେଶ ଭିତରେ ଅନେକ ସାଦୃଶ୍ୟ ରହିଛି । ଓଡ଼ିଶାର ଶ୍ରାଦ୍ଧ ଓ ଅନ୍ତ୍ୟେଷ୍ଟି ସହିତ ବାଲି ସମାଜରେ 
ପାଳିତ ଶ୍ରାଦ୍ଧ ଓ ଅନ୍ତ୍ୟେଷ୍ଟି କ୍ରିୟାର ସାମଞ୍ଜସ୍ୟ ଅଛି । ଓଡ଼ିଆଙ୍କ ପରି ସେମାନେ ପାନ ଖାଇବାକୁ ଭଲ 
ପା'ନ୍ତି । ହାତ ଉଠାଇ ଯୋଡ଼ହସ୍ତରେ ନମସ୍କାର କରିବା ଦୁଇ ଦେଶର ସମାନ ବିଧ୍ବ । 


ରୋମ ସାମ୍ରାଜ୍ୟ 

ପାଶ୍ଚାତ୍ୟ ଦେଶମାନଙ୍କ ସହ ଓଡ଼ିଶାର ନୌବାଣିଜ୍ୟ ସଂପର୍କୀୟ ପ୍ରତୃତାତ୍ସିକ ଉପାଦାନ ମିଳିଥ୍‌ବାରୁ 
ସେ ବିଷୟରେ ଦୁଇପଦ ଆଲୋଚନା କରିବା ପ୍ରାସଙ୍ଗିକ ମନେ ହୁଏ | ବିଶେଷକରି ରୋମସାମ୍ରାଜ୍ୟ ସହିତ 
ପ୍ରାଚୀନ ଓଡ଼ିଶାର ନୌବାଣିଜ୍ୟ ସଂପର୍କ ବହିର୍ବାଣିଜ୍ୟ ନୀତି ଦୃଷ୍ଟିରୁ ଅନୁକୂଳ ଥଲା । ରୋମବାସୀ ଅତି 
ବିଳାସପ୍ରିୟ ଥଲେ । ମୂଲ୍ୟବାନ୍‌ ଅଳଙ୍କାର, ହୀରା ଓ ମୋତିମାଣିକ ପରି ଦୁର୍ଲଭ ରତୃଖଚିତ ଅଳଂକାରପାଇଁ 
ସେମାନଙ୍କର ଅଦମନୀୟ ଅଭିଳାଷ ଥୁଲା । ତାମ୍ରଲିପ୍ତି ବନ୍ଦରକୁ ସେ ଦୃଷ୍ଟିରୁ ବଣିକମାନେ ବ୍ୟବହାର 
କରୁଥିଲେ । ଓଡ଼ିଶାର ସମ୍ବଲପୁର ଏବଂ ତତବସଂପୃଭ୍ତ ରାଜ୍ୟମାନ ହୀରା ଏବଂ ରତ୍ଧପଥରପାଇଁ ଖ୍ୟାତିଲାଭ 
କରିଥଲା । ରୋମ ସହିତ ବାଣିଜ୍ୟ କରୁଥୁବା ବଣିକମାନେ ତାମ୍ରଲିପ୍ତିରେ ସାମଗ୍ରୀ ସଂଗ୍ରହ କରୁଥୁବା ସମ୍ଭବ । 
କାରଣ ତାମ୍ରଲିପ୍ରି, ଖଚିଂ ଓ ସମ୍ବଲପୁର ମଧ୍ୟରେ ଯୋଗାଯୋଗ ପଥ ରହିଥୂଲା । ମୟୂରଭଞ୍ଜରେ ବାମନଘାଟିରୁ 
ରୋମ ମୁଦ୍ରିତ ସ୍ଵର୍ଣ୍ଧମୁଦ୍ରା ମିଳୁଥୁବାରୁ ଏହି ଉକ୍ତିର ସତ୍ୟତା ପ୍ରମାଣିତ ହୁଏ । ଶିଶୁପାଳଗଡ଼ ଭୂଖୋଦନରୁ 
ମଧ୍ଯ ରୋମ ସହ ବାଣିଜ୍ୟ ଥୁବା ନିର୍ଭରଯୋଗ୍ୟ ପ୍ରମାଣ ସଂଗୃହୀତ ହୋଇଅଛି । ମାଣିକ ପାଟଣାରୁ 
ରୋଲେଟ୍ରେଡ ପାତ୍ର ଆମ୍ପୋରା ମିଳିବାଦ୍ଧାରା ରୋମ ସହ ଓଡ଼ିଶାର ସଂପର୍କ ନେଇ ନିଃସନ୍ଦେହ ଅଭିମତ 
ପ୍ରକାଶ ପାଇଛି । ଖଲିକଟ ପାଟଣାରୁ ମିଳୁଥିବା ଚିକ୍କଣ ଚକୋଲେଟ ରଂଗର ପାତ୍ର ଆରବ ଦେଶମାନଙ୍କ 
ସହିତ ଓଡ଼ିଶାର ବାଣିଜ୍ୟ ସଂପର୍କକୁ ସୂଚିତ କରେ । 


ପ୍ରାଚ୍ୟ ଦେଶ 
ପାଶ୍ଠାତ୍ୟ ଦେଶ ପରି ପ୍ରାଚ୍ୟରେ ସୁଦୂର ଚୀନ ସହିତ ପ୍ରାଚୀନ ଓଡ଼ିଶାର ନୌବାଣିଜ୍ୟ ଓ ସାଂସ୍କୃତିକ 
ସଂପର୍କ ଉଲ୍ଲେଖଯୋଗ୍ୟ ଥଲା । ଉତ୍ତରଭାରତର ବଣିକମାନେ ସିଲକରୁଟ ନାମକ ସ୍ଥଳପଥରେ ଚୀନ 

୨୯୪ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ସହିତ ଯୋଗାଯୋଗ କରୁଥିଲେ ! ତିକତ ବାଟରେ ଚୀନ ଯିବା ଦୂରତ୍ବ ଯଥେଷ୍ଟ ଥଲେ ମଧ୍ଯ ବ୍ୟାବସାୟିକ 
ସ୍ଵାର୍ଥ ଦୃଷ୍ଟିରୁ ସେମାନେ ସେଥ୍‌ରେ ସଫଳ ହୋଇଥିଲେ । କୁଷାଣମାନେ ଚୀନ ଅଞ୍ଚଳରୁ ଆସି ଭାରତ 
ଉପରେ ଶାସନ କରିଥିଲେ ଓ ମହାଯାନ ବୌଦ୍ଧଧର୍ମକୁ ଦେଶବିଦେଶରେ ପ୍ରଚଳନ କରିଥୁଲେ । ନୌବାଣିଜ୍ୟ 
ପାଇଁ ଚୀନ ସହିତ ଓଡ଼ିଶାର ସଂପର୍କ ସ୍ଥାପିତ ହୋଇଥଲା । ଫାହିୟାନ, ହୁଏନ୍‌ସାଂ ଏବଂ ଇତ୍ସିଂ ପ୍ରଭୃତି 
ପର୍ଯ୍ୟଟକ ସ୍ଥଳ ଓ ଜଳପଥ ବ୍ୟବହାର କରିଥୁବା ନିଜ ଆତ୍ମଲିପିରେ ବର୍ଣ୍ଣନା କରିଅଛନ୍ତି । ଚୀନର ପାତ୍ର, 
ନୀଳରଙ୍ଗର ଫ୍ରଲ ଚିତ୍ର ଥବା ପୋର୍ସିଲେନ ପାତ୍ର, ଚୀନର ମୁଦ୍ରା ପ୍ରଭୃତି ଖଲକଟପାଟଣାରୁ ଆବିଷ୍କୃତ 
ହୋଇଅଛି । ମାଣିକପାଟଣାର ଭୂଖୋଦନରୁ ଅନୁରୂପ ଚୀନ ସାମଗ୍ରୀ ମିଳିଅଛି । ଚତୁ୍ଦଶ ଶତାଦ୍ଦୀରେ 
ଓ୍ଯାଙ୍ଗ ତୁ ଓ୍ୟାନ ଚୀନ ଏବଂ ଭାରତୀୟ ମୁଦ୍ରାର ତୁଳନାତ୍ମକ ମୂଲ୍ୟ ବର୍ଣ୍ଣନା କରିଅଛନ୍ତି । ଲଳିତଗିରି, 
ଉଦୟଗିରି ଓ ରତୃଗିରିରୁ ଆବିଷ୍କୃତ ବୌଦ୍ଧ ସ୍ତୁପ ଏବଂ ଅସ୍ଥି ପେଟିକା ଓଡ଼ିଶା ଓ ଚୀନର ସଂପର୍କ କଥା 
ପ୍ରମାଣିତ କରେ । ଆଜି ପର୍ଯ୍ୟନ୍ତ ଚୀନରେ ଅସ୍ଥି ପେଟିକା ସାଇତିବା ପ୍ରଥା ପ୍ରଚଳିତ ଅଛି । 

ପ୍ରତ୍ତାର୍ଵିକ ପ୍ରମାଣ ବ୍ଯତୀତ ଅନ୍ୟାନ୍ୟ ପ୍ରମାଣ ଓଡ଼ିଶା ଓ ଚୀନ ସଂପର୍କ ସୂଚିତ କରେ । ଅଷ୍ଟମ 
ଶତାବ୍ଦୀରେ ଭୌମକର ରାଜା ଶୁଭକର ସିଂହ ପ୍ରାଜ୍ଞ ନାମକ ଜଣେ ସୁପଶ୍ଡିତ ଜ୍ଞାନୀ ବ୍ୟକ୍ତିଙ୍କୁ ଚୀନ 
ରାଜାଙ୍କ ନିକଟକୁ ‘ଗଣ୍ଡବ୍ୟହ” ନାମକ ବୌବ୍ଧଗ୍ରନ୍ ଉପହାର ଦେବାପାଇଁ ପ୍ରେରିତ କରିଥୁଲେ । ସେ ଖ୍ରୀ. 
୭୯୫ରେ ଚୀନ ରାଜଦରବାରକୁ ଯାଇଥିଲେ ! 


ପ୍ରାଚୀନ ଓଡ଼ିଶାର କେତେକ ବନ୍ଦର 
ପ୍ରାଚୀନ ଓଡ଼ିଶାର ବନ୍ଦରମାନଙ୍କ ବିଷୟରେ କେତେକ ଜ୍ଞାତବ୍ୟ ତଥ୍ୟ ପରିବେଷଣ କରିବା ସ୍ୃହଣୀୟ 
ହେବ । 


ତାମ୍ରଲିତ୍ତି : ରୂପନାରାୟଣ ନଦୀ ଓ ସମୁଦ୍ରର ମିଳନ ସ୍ଥଳୀରେ ତାମ୍ରଲିପ୍ତି ବନ୍ଦର ଅବସ୍ଥିତ ଥୁଲା ! 
କଳିଙ୍ଗର ବନ୍ଦରମାନଙ୍କ ଭିତରେ ଏହା ଶ୍ରେଷ୍ଠ ଥିଲା । ପ୍ରାଚ୍ୟ ଦେଶ ଅଭିମୁଖରେ ଯାତ୍ରାପାଇଁ ଏହା ସୁବିଧାଜନକ 
ଥିଲା ପର୍ଯ୍ୟଟକ, ଯାତ୍ରୀ ତଥା ବଣିକମାନଙ୍କପାଇଁ । ସମୁଦ୍ର ସହିତ ଆଭ୍ୟନ୍ତରୀଣ ସ୍ଥଳଭାଗର ସଂପର୍କ ଥବାରୁ 
ଅନେକ ସ୍ଥଳପଥ ତାମ୍ରଲିପ୍ତି ସହିତ ଯୋଗାଯୋଗ କରୁଥଲେ । ଉତ୍ତର, ପଶ୍ଚିମ ଏବଂ ଦକ୍ଷିଣଓଡ଼ିଶା ସହିତ 
ଏହାର ସଂଯୋଗ ଥୁଲା । ପିଥୁଣ୍ଡ ଏବଂ ପାଲୁର ବନ୍ଦର ସହିତ ତାମ୍ରଲିପ୍ରିର ସଂପର୍କ ଥୁଲା । ଏଠାରୁ ଗଂଗା 
ମୁହାଣ ପର୍ଯ୍ୟନ୍ତ ଯିବାପରେ ସମଗ୍ର ଉତ୍ତରଭାରତ ସହିତ ବ୍ୟବସାୟ କରିବା ସମ୍ଭବ ହେଉଥଲା ¦ ବଙ୍ଗୋପସାଗର 
ଉପକୂଳରେ ମ୍ୟାନମାର ପର୍ଯ୍ୟନ୍ତ ଯିବାର କୌଣସି ଅସୁବିଧା ନ ଥୁଲା । ତାମ୍ରଲିପ୍ତି ସହିତ ସିଂହଳର ଯୋଗସୂତ୍ର 
ଥିଲା । ଅନେକ ବୌଦ୍ଧଧର୍ମ ପ୍ରଚାରକ ଏଠାରୁ ସିଂହଳ ଯାଇଥୂଲେ । ଅଶୋକ ତାମ୍ରଲିପ୍ରି ପର୍ଯ୍ୟନ୍ତ ଆସି ନିଜ 
କନ୍ଯା ସଂଘମିତ୍ରାଙ୍କୁ ବୋଧୂଦ୍ୁମ ସହିତ ସିଂହଳ ଯିବାକୁ ବିଦାୟ ଦେଇଥୂଲେ । ଫାହିୟାନଙ୍କ ସମୟରେ 
ତାମ୍ରଲିପ୍ତି ବୌଦ୍ଧଧର୍ମର ଏକ ମୁଖ୍ୟ କେନ୍ଦ୍ର ଥଲା । ସେ ସିଂହଳକୁ ତାମ୍ରଲିପ୍ତି ବନ୍ଦରରୁ ଯାଇଥୁଲେ । ଖ୍ରୀ: 
୬୭୩ରେ ଇତ୍‌ସିଂ ତାମ୍ରଲିପ୍ତି ପହଞ୍ଚୟବାର ଜଣାଯାଏ । ସେଠାରେ ସେ ସଂସ୍କୃତ ଶିକ୍ଷା କରିଥଲେ । ତେଣୁ 
ବାଣିଜ୍ୟ ଓ ଶିକ୍ଷା ଉଭୟ ଦିଗରୁ ତାମ୍ରଲିପ୍ତି ଏକ ଗୁରୁତ୍ୃପୂର୍ଣ ସ୍ଥାନ ଥଲା । ସେଠାରୁ ତମ୍ବା ଧାତୁ ବିଦେଶକୁ 
ରପ୍ରାନୀ ହେଉଥ୍‌ବା ଜଣାଯାଏ । ପ୍ରତୃତାର୍ସିକ ଭୂଖୋଦନ ଫଳରେ ସେଠାରୁ ଅନେକ ତାମ୍ରମୁଦ୍ରା ମିଳିଅଛି । 
କେତେକ ମୃଣ୍ମୟ ପ୍ରତିମା ସୁଙ୍ଗଯୁଗର ତିଆରି ବୋଲି ଏତିହାସିକମାନଙ୍କ ମତ । ରୋମରେ ତିଆରି ରୋଲେଟେଡ଼ 
ପାତ୍ର ମିଳିଥୂବାରୁ ତାମ୍ରଲିପ୍ତିର ବାଣିଜ୍ୟ କେତେ ସୁଦୂରପ୍ରସାରୀ ତାହା ଅନୁମାନ କରାଯାଇପାରେ । ଦ୍ଵିତୀୟ 
ଓ ଡୃତୀୟ ଶତକରେ ନିର୍ମିତ ଗୋଟିଏ ପାହାଚ ଥବା ପୁଷ୍ଟରିଣୀର ସଂଧାନ ମଧ୍ଯ ମିଳିଅଛି । ସମ୍ଭବତଃ 
ପ୍ରାଚୀନ ରାଜପ୍ରାସାଦ ନଦୀ କୂଳରେ ନିର୍ମିତ ହୋଇଥୁଲା । ନଦୀର ବନ୍ୟାଜଳଦ୍ଧାରା ସେସବୁ ନଷ୍ଟ ହୋଇଯାଇଛି | 
ଉପକୂଳ ଅଞ୍ଚଳରେ କୋଡ଼ିଏ ଫଟ ଗଭୀର ପଟୁମାଟି ପୋତି ହୋଇଥିବାରୁ ପ୍ରାଚୀନ କୀର୍ଭିମାନ ବାହାର 
କରିବା କଷ୍ଟସାଧ୍ୟ । 

ନୌବାଣିଜ୍ୟ ଓ ସଂସ୍କୃତି ୨୯୫ 


ଆଜି ତାମ୍ରଲିପ୍ତି ବଙ୍ଗପ୍ରଦେଶର ମେଦିନୀପୁର ଜିଲ୍ଲାର ଅନ୍ତଭୁଭ୍ତ । ଓଡ଼ିଶାର ଏହା ସହିତ ବର୍ଭମାନ 
କୌଣସି ସଂପର୍କ ନାହିଁ । 

ଖଲକଟପାଟଣା : କୋଣାର୍କଠାରୁ ୧୧ କି:ମି: ଦୂରରେ କୁଶଭଦ୍ରା ନଦୀ କୂଳରେ ଏହା ଅବସ୍ଥିତ 
ଥିଲା । ଜନଶ୍ରୁତି ଅନୁସାରେ ଏକଦା ରାଜା ଲାଙ୍ଗୁଳା ନରସିଂହଦେବଙ୍କ (ଖୁ1: ୧୨୩୮-୧୨୬୪) 
ରାଜପ୍ରାସାଦ ଏଠାରେ ନିର୍ମିତ ହୋଇଥଲା । ୧୯୮୪-୮୫ରେ ଏଠାରେ ଯେଉଁ ଭୂଖୋଦନ ହେଲା ତାଂ 
ଫଳରେ ମାଲବୋଝେଇ ହେବା ଇଟା ନିର୍ମିତ ଜେଟିର ସଂଧାନ ମିଳିଲା । ଚୀନରେ ପ୍ରସ୍ତୁତ ସେଲଡନ ପାତ୍ର 
ମିଳିବାରୁ ଦରିଆପାରି ନୌବାଣିଜ୍ୟ ସଂପର୍କରେ ତଥ୍ୟ ମିଳିପାରିଲା । ଆରବ ଦେଶର ପାତ୍ର ମିଳିବା ଅନ୍ୟ 
ଏକ ମହତ୍ତ ପୂର୍ଣ୍ଣ ଆବିଷ୍କାର ଥୁଲା । ନାନା ପ୍ରକାର ପାତ୍ର, ଥାଳି, କଂସା, ଗିନା, କ୍ଷୁଦ୍ରକାୟ କଳସ ପ୍ରଭୁତି 
ମିଳିଅଛି । ତଦ୍ଧାରା ଆରବ ଦେଶମାନଙ୍କ ସହିତ ବାଣିଜ୍ୟ ସଂପର୍କର ସୂଚନା ମିଳେ । ଅନ୍ୟାନ୍ୟ ଆବିଷ୍କାର 
ମଧ୍ଯରେ ଗୁଆ ଆକୃତିର ମୃଣ୍ମୟ କଣ୍ଠି, ମୃଣଣୟ ଖେଳନା, କ୍ଷୁଦ୍ରକାୟ ତାମ୍ରପାତ୍ର, ତାମ୍ରମୁଦ୍ରା, ଚୀନର ପୋର୍ସିଲାନ, 
ସେଲଡନ ପାତ୍ର, ଚୀନର ତାମ୍ରମୁଦ୍ରା ଇତ୍ୟାଦି ଉଲ୍ଲେଖଯୋଗ୍ୟ । ଏସବୁ ପଦାର୍ଥ ଦ୍ଵାଦଶ ଶତାଦ୍ଦୀର । ଏଥୁରୁ 
ପ୍ରମାଣିତ ହୁଏ ଯେ ଖଲକଟପାଟଣାରୁ ନାବିକ ଓ ବଣିକମାନେ ଚୀନ ପର୍ଯ୍ୟନ୍ତ ଯାଉଥୂଲେ । ଚେଲିତାଲୋ 
କୁ ଚରିତ୍ରପୁର ବୋଲି ପଣ୍ଡିତମାନେ କହିଥାନ୍ତି । ହୁଏନ୍‌ସାଂଙ୍କ ଭ୍ରମଣ ବୃତ୍ତାନ୍ତରେ ଏହାର ଉଲ୍ଲେଖ ଅଛି । 
ପୋତାଶ୍ରୟ ନଗରୀ ଭାବରେ ଏହାର ବ୍ୟାସାର୍ଵ ୨୦ ଲି ଅର୍ଥାତ ଛ'ରୁ ସାତ କିଲୋମିଟର ଥୁଲା । ଏଠାରେ 
ଅନେକ ଦୁର୍ଲଭ ସାମଗ୍ରୀର ବ୍ୟବସାୟ ଚାଲିଥୁଲା | ହୁଏନ୍‌ସାଂ ଏଠାରୁ ସିଂହଳର ଆଭା ଦର୍ଶନ କରି ପୁଲକିତ 
ହୋଇଥୂଲେ । ସାରଳା ଦାସଙ୍କ ମହାଭାରତରେ ଏହାକୁ କୋଣାର୍କ ନିକଟସ୍ଥ ଚନ୍ଦ୍ରଭାଗାରୂପେ ବର୍ଣ୍ଣନା 
କରାଯାଇଛି । ଚୀନ ଭାଷାରେ “ଚେଲିତାଲୋ” ଅର୍ଥ ହେଲା ପ୍ରସ୍ଥାନ ଅଥବା ବାହାରିଯିବା । ଏହା 
ନାବିକମାନଙ୍କପାଇଁ ପ୍ରସ୍ଥାନ ଦ୍ଵାର ଥଲା | ସ୍ଥଳପଥର ଯାତ୍ରୀମାନେ ମଧ୍ଯ ଏହାକୁ କୌଣସି ଦିଗରେ ଯାତ୍ରାପାଇଁ 
ପ୍ରସ୍ଥାନ ଦ୍ଵାର ଭାବରେ ବ୍ୟବହାର କରୁଥଲେ । ଏହାକୁ କେତେକ ପଣ୍ତିତ ଶ୍ରୀକ୍ଷେତ୍ର' ବୋଲି ପାଠ କରନ୍ତି । 
କିନ୍ତୁ ସଂସ୍କୃତରେ ଶ୍ରୀକ୍ଷେତ୍ର ଶବ୍ଦକୁ ଚୀନ ଭାଷାରେ ଲେଖୁଲେ ଶବ୍ଦ ରୂପ ହେବ “ଶି ଲି ଚାଡ଼ା ଲୋ! | 
ହୁଏନସାଂଙ୍କ ବର୍ଣ୍ଣନାରେ ଏହା ସମତଟ ଓ ଶ୍ରୀହଙ୍ଗର ଉତ୍ତରପୂର୍ବ ଦିଗରେ ଅବସ୍ଥିତ ଥୁଲା । ଓଡ଼ଦେଶରୁ 
9୨ ୦ ୦ ଠଲି. ଦୂରରେ ଅବସ୍ଥିତ ଥ୍ବାରୁ ଚେଲିତାଲୋକୁ ଆଧୁନିକ ଗବେଷକମାନେ ଚିଲିକା ହ୍ରଦସ୍ଥିତ କୌଣସି 
ବନ୍ଦର ବୋଲି ଅନୁମାନ କରନ୍ତି । 


ମାଶିକପାଟଣା 

ପୁରୀ ଜିଲ୍ଲାର ବ୍ରହ୍ମଗିରି ତାଲୁକରେ ଏହାର ଅବସ୍ଥିତି । ଆବୁ ଲଫଜଳଲଙ୍କ ବର୍ଣ୍ଣ ନାନୁସାରେ 
ମାଣିକପାଟଣା ସମୁଦ୍ର ଉପକୂଳବର୍ଭୀ ଏକ ବନ୍ଦର ଥଲା ଏବଂ ସେଠାରେ ଲବଣକର ଆଦାୟ ହେଉଥୁଲା | 
ମୋଗଲ ରାଜତ୍ସରେ ପର୍ରୁଗୀଜମାନଙ୍କୁ ସେଠାରେ କାରଖାନା ସ୍ଥାପନପାଇଁ ଅନୁ ମତି ମିଳିଥୂଲ। | 
୧୯୮୯-୯୩ ଭିତରେ ଏଠାରେ ଯେଉଁ ଭୂଖୋଦନ ହେଲା ତା'ଫଳରେ ଭାରତୀୟ ରୋଲେଟେଡ଼ 
ପାତ୍ର ମିଳିଅଛି । ତା'ସହିତ ରୋମ ନିର୍ମିତ ଆମ୍ପୋରା ପାତ୍ରର ଚକଚକିଆ ଲୋହିତ ରଂଗ ପାତ୍ର, ପୁରୀ 
କୁଷାଣ ମୁଦ୍ରା ଏବଂ ଖରୋସ୍ଥି ଲିପି ଥାଇ ମୃଣ୍ମୟପାତ୍ରର ଏକ ଅଂଶ ମିଳିଅଛି । ଚୀନର ସେଲଡନ ପାତ୍ର 
ବହୁ ପରିମାଣରେ ମିଳି ଅଛି । ଅନ୍ୟାନ୍ୟ ଆନ୍ଧିଷ୍ାର ମଧ୍ୟରେ ଚୀନର ତାମ୍ରମୁଦ୍ରା। ମିଳି ଥୂବାରୁ 
ପ୍ରତ୍ତତ୍ତଵବିତ୍ବମାନେ କହନ୍ତି ଯେ ମାଣିକପାଟଣା ବନ୍ଦରକୁ ଚୀନ, ରୋମ ଏବଂ ଆରବ ଦେଶମାନଙ୍କୁ 
ବଣିକମାନେ ଆସୁଥୁଲେ । ଖ୍ରୀଷ୍ଟାଦ୍ଦ ପ୍ରଥମ ଶତାଦରୁ ଅଷ୍ଟାଦଶ ଶତାହ୍ୀ ପର୍ଯ୍ୟନ୍ତ ଏହି ବନ୍ଦର ବ୍ୟବହୃତ 
ହେଉଥୂଲା । 

୨୯୬ ଓଡ଼ିଆ ଜାତିର ଇତିହାସ ଓ ସଂସ୍କୃତି - ଦ୍ବିତୀୟ ଭାଗ 


ଚିଲିକା ସନଳିକଟବର୍ଭୀ ବନ୍ଦର ପାଲୁର ବା ପଲୌର 

ଟୋଲେମୀ ଏବଂ ହୁଏନସାଂଙ୍କ ବିବରଣୀରୁ ବନ୍ଦର, ନଗର, ସହର, ଧର୍ମସ୍ଥାନ, ଇତ୍ୟାଦିର ବର୍ଣ୍ଣନା 
ମିଳେ । ପାଲୁର ବନ୍ଦର କଥା ଉଭୟେ ଉଲ୍ଲେଖ କରିଅଛର୍ି । କଳିଙ୍ଗର ଖ୍ୟାତନାମା ବନ୍ଦର ଭିତରେ ଏହା 
ଅନ୍ୟତମ ଥୁଲା ଏବଂ ବିଦେଶୀ ଓ ଭାରତୀୟ ସାମଗ୍ରୀ ପଣ୍ୟରୂପେ ସେଠାରେ କିଣାବିକା ହେଉଥଲା । 
ସେଠାରୁ ବଣିକମାନେ ସୁବର୍ଣ୍ଣଭୂମି ଅର୍ଥାତ ଜାଭା, ପେଗୁ, ମ୍ୟାନମାର, ମାଲୟ ଉପଦ୍ଧୀପ ଆଦି ସ୍ଥାନକୁ 
ଯାଉଥୂଲେ | ପାଲୁର ଆଧୁନିକ ଗଞ୍ଜାମ ଜିଲାରେ ଅବସ୍ଥିତ । ଚିଲିକାର ଦକ୍ଷିଣ ଦିଗର ଅଳ୍ପ ଦୂରରେ ଏହା 
ଥିବାରୁ ନୌବାଣିଜ୍ୟପାଇଁ ଉପଯୋଗୀ ଥଲା । ସିଂହଳରୁ ପ୍ରାଚ୍ୟଦେଶକୁ ଯାଉଥୂବା ଜାହାଜମାନ ପଲୌର 
ବନ୍ଦରରେ ଆଶ୍ରୟ ନେଉଥଲେ । ଫରାସୀ ବିଶେଷଜ୍ଞ ସିଲଭା ଲେଭି ପଲୌରକୁ ପ୍ରାଚୀନ ଦନ୍ତପୁର ସହିତ 
ପରିଚିହ୍ନିତ କରନ୍ତି । ଦନ୍ତପୁର ଏକଦା କଳିଙ୍ଗର ରାଜଧାନୀ ଅଲା । ବୌଦ୍ଧଧର୍ମ ସାହିତ୍ୟରେ ତାହାର ଉଲ୍ଲେଖ 
ଅଛି । ଧର୍ମକୀର୍ଭିଙ୍କ ରଚିତ ଦାଠାବଂଶରୁ ଜଣାପଡ଼େ ଯେ ସନ୍ୟାସୀ ଖେମ କଳିଙ୍ଗ ରାଜା ବ୍ରହ୍ମଦତ୍ତଙ୍କୁ ଭଗବାନ୍‌ 
ବୃଦ୍ଧଙ୍କ ଦାନ୍ତ ସଂରକ୍ଷିତ କରିବାପାଇଁ ଅର୍ପଣ କରିଥୁଲେ । ରାଜା ବ୍ରହ୍ମଦତ୍ତ ଦନ୍ତପୁର ନଗରୀରେ ଏକ ସୁରମ୍ୟ 
ସ୍ତୃପ ନିର୍ମାଣ କରି ବୁଦ୍ଧଙ୍କ ପବିତ୍ର ଦନ୍ତ ସ୍ଥାପନ କରିଥୁଲେ । ତେଣୁ ପଲୌର ବା ପାଲୁର ପ୍ରାଚୀନ ଦନ୍ତପୁର 
ଥିଲା ଏବଂ କଳିଙ୍ଗ ରାଜଧାନୀ ଭାବରେ ଖ୍ୟାତିଲାଭ କରିଥଲା | ୧୯୮ ୪-୮୫ରେ ସେଠାରେ ପ୍ରତୃତାର୍ଵିକ 
ଭୂଖୋଦନ ହୋଇଥଲା । ଫଳସ୍ବରୂପ ଖ୍ରୀଷ୍ଟୀୟ ଦ୍ଵାଦଶ ଶତାଦ୍ଦୀର ଅନେକ ମୃଣ୍ମୟ ପାତ୍ରଖଣ୍ଡ ବ୍ୟତୀତ 
ସେଠାରେ ଆଉ କିଛି ଉଲ୍ଲେଖନୀୟ ବସ୍ତୁ ମିଳି ନାହିଁ । 


ଜଳିଙ୍ଗପାଟନମ୍‌ 

ଏହା ପ୍ରାଚୀନ କଳିଙ୍ଗରୁ ବନ୍ଦର ଥଲା । ବଂଶଧାରା ନଦୀ ମୁହାଣରେ ଥବାରୁ ନୌଚାଳନା ସହଜ 
ହେଉଥିଲା । ଏହାର ଆଧୁନିକ ନାମ ମୁଖଲିଙ୍ଗମ ଏବଂ ଏହା ଆନ୍ଧ୍ରପ୍ରଦେଶ ଉତ୍ତରପୂର୍ବ ସୀମାନ୍ତ ଅଞ୍ଚଳରେ 
ଅବସ୍ଥିତ । କଳିଙ୍ଗପତନ୍‌ ମର ପ୍ରକୃତ ଅବସ୍ଥିତି ନେଇ ଗବେଷକମାନେ ଭିନ୍ନ ଭିନ୍ନ ମତପୋଷଣ କରନ୍ତି । 
ସଂସ୍କୃତକାବ୍ୟଯ ‘ଦଶକୁମାର ଚରିତ” ଏବଂ ‘ରଘୁବଂଶ”ରେ କଳିଙ୍ଗ ରାଜଧାନୀ ସମୁଦ୍ର ଉପକୂଳରେ 
ଅବସ୍ଥିତ ବୋଲି ବର୍ଣ୍ଣନା ଅଛି । ଏଠାରେ ୧୯୮୨ରେ ଯେଉଁ ଭୂଖୋଦନ ହେଲା ତାହାର ଫଳସ୍ବରୂପ 
ଖ୍ରୀଷ୍ଟପୂର୍ବ ଦ୍ବିତୀୟ ଶତାଦ୍ଦୀର ଗୋଟିଏ ସୁରକ୍ଷିତ ନଗରୀର ଧ୍ଵଂସାବଶେଷ ଆବିଷ୍ଠୃତ ହୋଇଥୁଲା | ଅନେକ 
ଗୁପ୍ତ ସ୍ଵର୍ଣ୍ଧମୂଦ୍ଧା ଏବଂ ବୌଦ୍ଧସ୍ତୁପ ପରବର୍ଗୀ ସମୟର ଭୂଖୋଦନରୁ ମିଳିଥଲା । ଏହାର ଅଳ୍ପ ଦକ୍ଷିଣରେ 
ମସୁଲି ପଟନମ ଏବଂ ବିଶାଖାପାଟଣା ମଧ୍ଯବର୍ତୀ ସ୍ଥାନରେ ଥୋଟଲାକୋଣ୍ଡା ଏବଂ ଭବି କୋଣ୍ଡା 
ବୌଦ୍ଧବିହାରର ଅବଶେଷ ଆବିଷ୍କୃତ ହୋଇଛି । ସେମାନଙ୍କର ସମୟ ନିରୂପିତ ହୋଇଛି ଯଥାକ୍ରମେ 
ଖ୍ରୀଷ୍ଟପୂର୍ବ ତୃତୀୟ ଏବଂ ପ୍ରଥମ ଶତାଦ୍ଦୀରେ । ସେଠାରୁ ରୋଲେଟେଡ ପାତ୍ର, ସାତବାହନ ଏବଂ ରୋମର 
ସ୍ଵର୍ଣଠମୁଦ୍ଧା ଆଦି ମିଳି ଅଛି । ଥୋଟଲାକୋଣ୍ଡାରୁ ସଂଗୃହୀତ ମୁଦ୍ରାରେ ଲଙ୍ଗର ପକାଇଥୁବା ଜାହାଜ ଏବଂ 
ଭାସମାନ ଜାହାଜର ଚିତ୍ର ଅଂକିତ ହୋଇଥବା ଅତି ତାପୂର୍ଯ୍ୟପୂର୍ଣ୍ଣ । 

ଉପରୋକ୍ତ ଆଲୋଚନା ପ୍ରାଚୀନ ଓଡ଼ିଶାର ନୌବାଣିଜ୍ୟ ଓ ତତଵସହିତ ସଂସ୍କୃତିର ପ୍ରସାର ସଂପର୍କରେ 
ଆଲୋକପାତ କରିଥାଏ । ସମୁଦ୍ରପାଇଁ ଉପଯୋଗୀ ବୋଇତ ଓଡ଼ିଶାର ନାବିକ ଓ ସାଧବ ସଂପ୍ରଦାୟ 
ତିଆରି କରୁଥିଲେ । ନଦୀ ଅପେକ୍ଷା ସମୁଦ୍ରଗାମୀ ବୋଇତ ଅଧ୍ୂକ ଶକ୍ତିସଂପନ ଓ ବୃହତ୍‌ ଆକ୍ରତିର 
ହେବା ଆବଶ୍ୟକ ଥୂଲା । ସେଥୂରେ ଅନେକ ନାବିକ ନିଯୁକ୍ତ ହେଉଥିଲେ । ଆହୁଲା ଓ ପାଲ ସାହାଯ୍ୟରେ 
ସମୁଦ୍ର ଯାତ୍ରା ସମ୍ଭବ ହେଉଥୂଲା । ଜଳବାୟୁ ଓ ସାମୁଦ୍ରିକ ସ୍ରୋତକୁ ଅନୁଧ୍ୟାନ କରି ତାହାର ବିନିଯୋଗ 
କରିବା ଚତୁର ଓ ସାହସୀ ନାବିକର ଦାୟିତ୍ସ ଥଲା । ଭୁବନେଶ୍ବର, ପୁରୀ, କୋଣାର୍କ ମନ୍ଦିର ଓ ଅନେକ 

ନୌବାଣିଜ୍ୟ ଓ ସଂସ୍କୃତି ୨୯୭ 


ତାଳପତ୍ର ପୋଥୂରେ ତଜ୍କାଳୀନ ବୋଇତର ଚିତ୍ର ଦେଖବାକୁ ମିଳେ । ମେଳା ମଉଛବରେ ବୋଇତକୁ କେନ୍ଦ୍ର 
କରି ଆବାଳବୃଦ୍ଧବନିତା ଆନନ୍ଦ ଉପଭୋଗ କରିଥାନ୍ତି । କାର୍ଭିକ ପୂର୍ଣ୍ଣିମା ଦିନ ବୋଇତ ବନ୍ଦାଣ ଉତ୍ସବ 
ଓଡ଼ିଶାର ସର୍ବତ୍ର ପାଳିତ ହେଉଅଛି । ମଧ୍ୟଯୁଗରେ ସୁବର୍ଣ୍ଣରେଖା, ବଳଙ୍ଗ, ମହାନଦୀ, ବୈତରଣୀ, 
ରଷିକୂଲ୍ୟା ପ୍ରଭୃତି ନଦୀ ପୂର୍ଣ୍ଣଗର୍ଭା ଥୁଲା । ତହିଁରେ ଓଡ଼ିଶାର ଅନ୍ତଃପ୍ରଦେଶକୁ ଗମନାଗମନ କରିବା 
ସହଜ ହେଉଥୂଲା । ଉପକୃୂଳସ୍ଥ ବନ୍ଦରମାନ ସୁରକ୍ଷିତ ଥୁବାରୁ ଅନ୍ତର୍ବାଣିଜ୍ୟ ଓ ବହିର୍ବାଣିଜ୍ୟପାଇଁ ସୁଗମ 
ବ୍ୟବସ୍ଥା ହୋଇପାରୁ ଥଲା । ରାଜାମାନେ ବ୍ୟବସାୟ ବାଣିଜ୍ୟକୁ ପ୍ରୋତ୍ସାହନ ଦେଉଥୂଲେ । ରାଜ୍ୟରେ 
ଶାନ୍ତି ଓ ସମୃବ୍ଧି ଥୁଲା । ଇତ ସିଂଙ୍କ ସମୁଦ୍ର ଯାତ୍ରାରେ ବ୍ୟବହୃତ ଜାହାଜର ଆକାର ଅତି ବୃହତ୍‌ ଥୁଲା 
କାରଣ ତହିଁରେ ଦୁଇଶହ ଯାତ୍ରୀ ଥୂଲେ । ହାତୀପରି ବୃହଦାକାୟ ପ୍ରାଣୀର ପରିବହନ ଜାହାଜଦ୍ଵାରା 
ହେଉଥୁଲା । ମନ୍ଦିର ନିର୍ମାଣପାଇଁ ଆବଶ୍ୟକୀୟ ଥ୍‌ବା ବୃହତ୍‌ ଶିଳାଖଣ୍ଡମାନ ନଦୀରେ ଭାସମାନ ଚାପ ଓ 
ଡଙ୍ଗା ପ୍ରୟୋଗ କରି ସ୍ଥାନାନ୍ତରିତ ହେଉଥଲା । କେଉଁ ବୃକ୍ଷର କାଠ ସମୁଦ୍ର ଜଳରେ ଶୀଘ୍ର ନଷ୍ଟ ନ ହେବ 
ଏହା ସ୍ଥାନୀୟ ବର୍ବକାରମାନେ ଜାଣିଥୂଲେ । ଓଡ଼ିଶାରେ ସେ କିସମର କାଠ ପର୍ଯ୍ୟାପ୍ତ ପରିମାଣରେ 
ମିଳୁଥିଲା । ସବୁଠାରୁ ବଡ଼ କଥା ହେଇା ସାହସ ଏବଂ ଉଦ୍ୟୋଗୀ ମନୋବୃରି । ସେଥୁପାଇଁ ପ୍ରାଚୀନ 
ଓଡ଼ିଶାବାସୀ ' କଳିଙ୍ଗ ସାହସିକା” ନାମରେ ସୁପରିଚିତ ଥଲେ । ସେ ଏତିହ୍ୟର ମଧୁର ସ୍ମତି ଏବେ ମଧ୍ଯ 
ଜନସାଧାରଣଙ୍କ ମନରେ ଜାଗ୍ରତ ହୋଇରହିଛି । ଅତୀତ ଇତିହାସରୁ ପ୍ରେରଣା ଲାଭ କରି ଓଡ଼ିଆ ଜାତି 
ଭବିଷ୍ୟତକୁ ଗଢ଼ିବାପାଇଁ ବାଲିଯାତ୍ରା ଭତ୍ସବର ବ୍ୟାପକ ପ୍ରସ୍ତୁତି ସ୍ବାଗତଯୋଗ୍ୟ । 

